
ΠΟΘ ΤΑΤΙΝ ΡΕΟΟΕῚ 


Φ ΟΜΙΛΙΑ Α΄. Τῆς τῶν νεκρῶν ἀναστάσεως 

Φ ΛΟΙῸΣ -- - Κατὰ μεθυόντων. καὶ λεχθεὶς τῇ ἁγίᾳ καὶ μεγάλῃ Κυριακῇ τοῦ Πάσχα. 

Φ ΛΟΙῸΣ - - Εἰς τὴν ἀνάληψιν τοῦ Κυρίου ἡμῶν Ἰησοῦ Χριστοῦ: ἐλέχθη δὲ ἐν τῷ μαρτυρίῳ τῆς 
Ῥωμανησίας. ἔνθα μαρτύρων σώματα. ὑπὸ τὸ ἔδαφος κείμενα ἐγγὺς λείψανων αἱρετικῶν. ἀνηνέχθησαν. 
καὶ ἄνω κατ᾽ ἰδίαν ἐτάφησαν. 

Φ ΟΜΙΛΙΑΙ ΕΙΣ ΤΗΝ ΑΓΙΑΝ ΠΕΝΤΗΚΟΣΤΗΝ 

ο ΟΜΙΛΙΑ Α΄. Καὶ διὰ τὶ σημεῖα νῦν οὐ γίνεται. καὶ ὅτι τὰ πραττόμενα καὶ λεγόμενα παρ᾽ ὑμῶν 
ἀναγράφεται. 
ο ΟΜΙΛΙΑ Β΄. Εἰς τὴν ἁγίαν Πεντηκοστὴν 
Φ Εἰς τὸν Ἅγιον Ἀπόστολον Παῦλον 
ο ΟΜΙΛΙΑ Α᾽ 

ΟΜΙΛΙΑ Β΄. Εἰς τὸν Ἅγιον Ἀπόστολον Παῦλον 

ΟΜΙΛΙΑ Γ΄. Εἰς τὸν Ἀπόστολον Παῦλον 

ΟΜΙΛΙΑ Δ΄. Εἰς τὸν Ἅγιον Ἀπόστολον Παῦλον 

ΟΜΙΛΙΑ Ε΄. Εἰς τὸν Ἅγιον Ἀπόστολον Παῦλον 

ΛΔΟΓῸΣ Κ΄. Εἰς τὸν Ἅγιον Ἀπόστολον Παῦλον 

ΔΟΓΙῸΣ Ζ΄. Εἰς τὸν Ἅγιον Ἀπόστολον Παῦλον 

ΟΜΙΛΙΑ Ἐγκωμιαστική. Εἰς τὸν ἅγιον μάρτυρα Λουκιανὸν 

Εἰς τὸν Ἅγιον Ἱερομάρτυρα Βαβύλαν. 


ΛΔΟΓῸΣ Εἰς τὸν Μακάριον Βαβύλαν καὶ κατὰ Ἰουλιανοῦ. καὶ πρὸς Ἕλληνα 


οΟοΟ Ο Ο ΟοΟ οΟ 


Ἰουλιανοῦ τοῦ ἀποστάτου 


Φ ΟΜΙΛΙΑ ΕΓΚΩΜΙΑΣΤΙΚῊ Εἰς τὴν ἁγίαν μάρτυρα Πελαγίαν τὴν ἐν Ἀντιοχείᾳ 

Φ ΕΓΚΩΜΙΟΝ Εἰς τὸν Ἅγιον Ἱερομάρτυρα Ἰγνάτιον τὸν θεόφορον ἀρχιεπίσκοπον γενόμενον Ἀντιοχείας 

τῆς μεγάλης εἰς Ῥώμην ἀπενεχθέντα. καὶ αὐτόθι μαρτυρήσαντα. κἀκεῖθεν αὖθις εἰς Ἀντιοχείαν 
κομισθέντα. 

Φ ΕΓΚΩΜΙΟΝ Εἰς τὸν ἐν ἁγίοις ἡμῶν Εὐστάθιον ἀρχιεπίσκοπον Ἀντιοχείας τῆς μεγάλης. 


Φ ΛΟΙῸΣ Α᾽. ΕΓΚΩΜΙΟΝ Εἰς τὸν ἅγιον μάρτυρα Ῥωμανὸν 

Φ ΛΟΙῸΣ Β΄. Εἰς τὸν Ἅγιον Μάρτυρα Ῥωμανὸν 
Φ Εἷς τοὺς Ἁγίους Μακκαβαίους. 
ο ΟΜΙΛΙΑ Α΄. Εἰς τοὺς Ἁγίους Μακκαβαίους καὶ εἰς τὴν μητέρα αὐτῶν. 


ο ΟΜΙΛΙΑ Β΄. Εἰς τοὺς Ἁγίους Μακκαβαίους 
ο ΟΜΙΛΙΑ Γ΄. Εἰς τοὺς Ἁγίους Μακκαβαίους 
ο ΛΟΙῸΣ Εἰς τοὺς Μακκαβαίους 

Φ ΟΜΙΛΙΑ ΕΓΚΩΜΙΑΣΤΙΚῊ Εἰς τὰς Ἁγίας Μάρτυρας Βερνίκην καὶ Προσδόκην παρθένους. καὶ 
Δομνίναν τὴν μητέρα αὐτῶν 

Φ ΛΟΙῸΣ Εἰς τὸν τετραήμερον Λάζαρον 

Φ ΟΜΙΛΙΑ Ἀπελθόντος τοῦ ἐπισκόπου μαρτύρων ἡμέραν ἐν τῇ χώρᾳ ἐπιτελέσαι. ἐλέχθη ἡ ὁμιλία ἐν τῇ 
πόλει εἰς μάρτυρας. καὶ περὶ κατανύξεως καὶ ἐλεημοσύ 


Φ Ὅτι ἐπικίνδυνον καὶ τοῖς λέγουσι. καὶ τοῖς καὶ τοῖς ἀκούουσι τὸ πρὸς χάριν δημηγορεῖν. καὶ ὅτι 
χρήσιμον καὶ δικαιοσύνη μεγίστη τὸ κατηγορεῖν τῶν οἰκείων ἁμαρτημάτων. 
Εἰς Μάρτυρας ΟΜΙΛΙΑ 
ΕΓΚΩΜΙΟΝ Εἰς τὸν Ἅγιον Μάρτυρα Ἰουλιανὸν 
ΕΓΚΩΜΙΟΝ Εἰς τὸν Ἅγιον Μάρτυρα Βαρλαὰμ 
ΕΓΚΩΜΙΟΝ Εἰς τὴν Ἁγίαν μεγαλομάρτυρα Δροσίδα. καὶ εἰς τὸ μεμνῆσθαι θανάτου 
ΕΓΚΩΜΙΟΝ Εἰς Μόρτυρας Αἰγυπτίους 
Εἰς τὸν Ἅγιον Ἱερομάρτυρα Φωκᾶν. καὶ κατὰ αἱρετικῶν. Κ αἱ εἰς τὸν ρμα᾿ ψαλμόν. «Φωνῇ μου πρὸς τὸν 
Κύριον ἐκέκραξα, φωνῇ μου πρὸς τὸν Θεὸν ἐδεήθην». 
ΕΓΚΩΜΙΟΝ Εἰς τοὺς ἁγίους πάντας τοὺς ἐν ὅλῳ τῷ κόσμῳ μαρτυρήσαντας. 
ΟΜΙΛΙΑ Μετὰ τὸν σεισμὸν 
Εἰς τὴν προδοσίαν τοῦ Ἰούδα 
Εἰς τὴν μνήμην τοῦ ἁγίου Βάσσου. Ἐλέχθη 8 
εἶμι, καὶ ταπεινὸς τῇ καρδίρ». 
ΛΟΓῸΣ Εἰς Πέτρον τὸν Ἀπόστολον καὶ Ἡλίαν τὸν προφήτην 
ΛΟΓῸΣ Εἰς τὸν μακάριον Ἀβραὰμ 
ΕΙΣ ΤΗΝ ΑΓΙΑΝ Πρωτομόάρτυρα Καὶ ἀπόστολον Θέκλαν ἐγκώμιον 
ΔΟΓΟΙῈΞ Περὶ εἱμαρμένης τε καὶ προνοίας 
ο ΛΟΙῸΣ Α΄. 
ΛΟΓῸΣ Β΄. Περὶ προνοίας καὶ εἱμαρμένης 
ΛΔΟΓῸΣ Γ΄. Περὶ εἱμαρμένης καὶ προνοίας 
ΛΟΓΙῸΣ Δ΄. Περὶ Προνοίας καὶ εἱμαρμένης 
ΛΟΓῸΣ Ε΄. Περὶ εἱμαρμένης καὶ προνοίας 


ο ΛΟΙῸΣ ζ΄. Περὶ εἱμαρμένης ἢ κατὰ γαστριμαργίας 
Φ ΠΕΡΙ ΠΡΟΣΕΥΧΗΣ 


᾽ - -΄ 


τοὺς φόβους. καὶ εἰς τό. «Μάθετε ἀπ᾿ ἐμοῦ, ὅτι πρᾶό 


οΟΟ ΟοΟ οΟ 


ο ΛΔΟΙῸΣ Α΄. 

ο ΛΟΙῸΣ Β΄. Περὶ προσευχῆς 
Φ ΟΜΙΛΙΑ Εἰς τὸν ατισμὸν Ζαχαρίου καὶ εἰς τὴν σύλληψιν τῆς Ἐλισάβετ 
Φ ΕΓΚΩΜΙΟΝ Εἰς τὴν σύλληψιν τοῦ Ἁγίου Ἰωάννου τοῦ προφήτου καὶ Προδρόμου τοῦ Βαπτιστοῦ 
ὁ ΕἸΣ ΤΟΝ ΕΥ̓ΑΓΓΕΛΙΣΜΟΝ Τῆς ὑπερενδόξου Δεσποί ἡμῶν Θεοτόκου 

Εἰς τὸν Ἅγιον Ἰωάννην τὸν Πρόδρομον 
Εἰς τὰ Ἅγια Θεοφάνεια 


ΛΟΙῸΣ ΕΙΣ ΤΗΝ ὙΠΑΠΑΝΤΗΝ Τοῦ Κυρίου ἡμῶν Ἰησοῦ Χριστοῦ. καὶ εἰς τὴν Θεοτόκον καὶ εἰς τὸν 
Συμεώνα 


ΤΗ ΑΓΙΑ ΚΑΙ ΜΕΓΑΛΗ Παρασκευῇ 
ὁΦ ΕἸΣ ΤΟΝ ΤΙΜΙΟΝ καὶ ζωοποιὸν σταυρόν. καὶ περὶτ 


Φ ΟΜΙΛΙΑ ΕΙΣ ΤΗΝ ΤΡΙΗΜΕΡΟΝ ΑΝΑΣΤΑΣΙΝ Τοῦ Κυρίου ἡμῶν Ἰησοῦ Χριστοῦ 

ΟΜΙΛΙΑ Α΄. Τῆς τῶν νεκρῶν 
ἀναστάσεως 


α΄. Περὶ δογμάτων ὑμῖν ἔμπροσθεν διελέχθημεν καὶ τῆς τοῦ μονογενοῦς Υἱοῦ τοῦ Θεοῦ δόξης, 
ἐπιστομίζοντες τοῦ καθαιροῦντας αὐτοῦ τὴν ἀξίαν, καὶ τοῦ γεγεννηκότος αὐτὸν ἀλλοτριοῦντας᾽ σήμερον τὸν 
ἠθικώτερον βούλομαι γυμνάσαι λόγον, καὶ περὶ βίου καὶ πολιτείας ἅπασαν ποιήσασθαι τὴν παραίνεσιν" 
μᾶλλον δὲ οὐκ ἠθικὸς ἔσται μόνον, ἀλλὰ καὶ δογματικὸς οὗτος ὁ λόγος εἰς γὰρ τὴν περὶ τῆς ἀναστάσεως 
ὑπόθεσιν καθεῖναι παρασκευάζομαι. Αὕτη δὲ ἡ ὑπόθεσις ποικίλη τὶς ἐστιν, ὁμοῦ καὶ εἰς δόγματα ἡμᾶς 
διορθοῦσα, καὶ τὸν βίον ἡμῶν ρυθμίζουσα, καὶ τὴν τοῦ Θεοῦ πρόνοιαν ἁπάσης ἀπαλλάττουσα κατηγορίας. 
Καὶ ὥσπερ ἀπιστουμένη, τὴν ζωὴν ἀνατρέπει τὴν ἡμετέραν καὶ μυρίων κακῶν ἐμπίπλησι, καὶ τὰ ἄνω κάτω 
ποιεῖ: οὕτω πιστευομένη, τοὺς περὶ τῆς Προνοίας ἡμῖν συνεισάγει λόγους, καὶ πολλὴν τῆς ἀρετῆς 
παρασκευάζει ποιεῖσθαι τὴν ἐπιμέλειαν, καὶ μετὰ πολλῆς τῆς σπουδῆς τὴν κακίαν φεύγειν, καὶ γαλήνης ἅπαντα 
καὶ εἰρήνης πληροῖ. Ὁ μὲν γὰρ μὴ προσδοκῶν ἀναστήσεσθαι, μηδὲ εὐθύνας δώσειν τῶν ἐνταῦθα 
πεπραγμένων αὐτῷ, ἀλλὰ μέχρι τοῦ παρόντος βίου τὰ ἡμέτερα στήσεσθαι νομίζων, καὶ περαιτέρω μηδὲν εἶναι 
πλέον, οὔτε ἀρετῆς ἐπιμελήσεται πῶς γάρ, μηδεμίαν προσδοκῶν ἀμοιβὴν αὐτῷ κεῖσθαι τῶν πόνων; Οὔτε 
κακίας ἀφέξεται, μηδεμίαν προσδοκῶν ὑποστήσεσθαι κόλασιν τῶν κακῶς αὐτῷ πεπραγμένων: ἀλλ᾽ ἐπιδοὺς 
ἑαυτὸν ταῖς ἀτόποις ἐπιθυμίαις, πᾶν εἶδος ἐπελεύσεται πονηρίας. Ὁ δὲ περὶ τῆς μελλούσης πεπεικὼς ἑαυτὸν 
κρίσεως, καὶ τὸ φοβερὸν δικαστήριον ἐκεῖνο πρὸ τῶν ὀφθαλμῶν ἔχων, καὶ τὰ ἀπαραιτήτους εὐθύνας καὶ τὴν 
ἀπαραλόγιστον ψῆφον, παντὶ τρόπῳ πειράσεται σωφροσύνης μὲν καὶ ἐπιεικείας ἀντέχεσθαι καὶ τῆς ἄλλης 
ἀρετῆς, ἀκολασίαν δὲ καὶ θρασύτητα καὶ τὴν ἄλλην ἅπασαν πονηρίαν φεύγειν" καὶ τοὺς κατηγοροῦντας δὲ τῆς 
τοῦ Θεοῦ προνοίας μετὰ πολλῆς τῆς περιουσίας ἐντεῦθεν ἐπιστομίσαι οὗτος δυνήσεται. 


Ὅταν γὰρ ὁρῶντές τινες τοὺς μὲν ἐπιεικεῖς καὶ σώφρονας καὶ ἐν δικαιοσύνῃ ζῶντας ἀγχομένους ὑπὸ 
πενίας, ἐπηρεαζομένους, συκοφαντουμένους, μόλις τῆς ἀναγκαίας εὐποροῦντας τροφῆς, πολλάκις δὲ καὶ 
νόσῳ μακρᾷ καὶ χαλεποῖς νοσήμασι ταριχευομένους, καὶ οὐδεμιᾶς τυγχάνοντας προστασίας, ἀνθρώπους δὲ 
γόητας καὶ μιαροὺς καὶ πολλῶν γέμοντας κακῶν πλοῦτον περιβεβλημένους, τρυφῶντας, λαμπρὰ 
περικειμένους ἱμάτια, ἐσμὸν οἰκετῶν ἐπισυρομένους πολύν, θαυμαζομένους, δυναστείας ἀπολαύοντας, παρὰ 
βασιλεῖ πολλὴν κεκτημένους παῤῥησίαν. εἶτά τινες ὑπὲρ τούτων κατηγορῶσι τῆς τοῦ Θεοῦ προνοίας, καὶ 
λέγωσι: Ποῦ ταῦτα προνοίας; Ποῦ δὲ δικαίας κρίσεως; Ὁ σῶφρον καὶ ἐπιεικὴς ἐν κακοῖς, ὁ ἀκόλαστος καὶ 
διεφθαρμένος ἐν ἀγαθοῖς: καὶ οὗτος μὲν θαυμάζεται, ἐκεῖνος δὲ καταφρονεῖται: οὗτος ἀπολαύει τρυφῆς 
πολλῆς, ἐκεῖνος ἐν πενίᾳ καὶ τοῖς ἐσχάτοις ἐστὶ κακοῖς" ὁ μὲν περὶ τῶν μελλόντων ἀμφιβάλλων σιωπηθήσετοαι, 
καὶ οὐδὲν ὅλως ἐρεῖ: ὁ δὲ περὶ ἀναστάσεως φιλοσοφεῖν εἰδώς, ῥᾳδίως τὴν βλασφημίαν ἐφέξει, καὶ πρὸς τοὺς 
τὰ τοιαῦτα ἀποδυσπετοῦντας ἐρεῖ᾽ Παύσασθε κατὰ τοῦ πεποιηκότος ὑμᾶς Θεοῦ τὴν γλῶτταν ἀκονῶντες τὴν 
ἑαυτῶν. Οὐ γὰρ μέχρι τοῦ παρόντος βίου τὰ ἡμέτερα ἕστηκε πράγματα, ἀλλὰ πρὸς ἑτέραν ζωὴν ἐπειγόμεθα 
πολλῷ μακροτέραν, μᾶλλον δὲ πέρας οὐκ ἔχουσαν: κἀκεῖ πάντως ὁ μὲν πένης οὗτος καὶ μετὰ δικαιοσύνης 
ζῶν, τῶν πόνων τούτων λήψεται τὰς ἀμοιβάς, ὁ δὲ ἀκόλαστος καὶ γόης, τῆς πονηρίας ταύτης καὶ τῆς ἀδίκου 
τρυφῆς δώσει τὴν δίκην. Μὴ τοίνυν ἀπὸ τῶν παρόντων μόνον περὶ τῆς τοῦ Θεοῦ ψηφισώμεθα προνοίας, ἀλλὰ 
καὶ ἀπὸ τῶν μελλόντων. Τὰ γὰρ παρόντα ἀγὼν ἐστι καὶ σκάμματα καὶ στάδιον, τὰ δὲ μέλλοντα ἔπαθλα καὶ 
στέφανοι καὶ βραβεῖα. Ὥσπερ οὖν τὸν ἀθλητήν, ἐν τῷ σκάμματι καὶ ἱδρῶτι καὶ κόνει καὶ θέρμῃ πολλῇ καὶ 
πόνοις καὶ ταλαιπωρίαις μάχεσθαι δέ, οὕτω καὶ τὸν δίκαιον ἐνταῦθα πολλὰ ὑπομένειν χρὴ καὶ φέρειν ἅπαντα 
γενναίως, εἴ γε μέλλοι λαμπροὺς ἀπολήψεσθαι τοὺς στεφάνους ἐκεῖ. Εἰ δὲ αἱ τῶν πονηρῶν εὐημερίαι 
θορυβοῦσι τινάς, καὶ ἐπὶ τούτων ἐκεῖνο λογιζέσθωσαν πάλιν, ὅτι, καθάπερ λῃσταὶ καὶ τυμβωρύχοι καὶ 
ἀνδροφόνοι καὶ οἱ τὴν θάλασσαν πλέοντες πειρᾶται, πρὶν ἢ εἰς τὸ δικαστήριον εἰσελθεῖν, πολλῆς ἀπολαύουσι 
τρυφῆς, οἰκείαν εὐπορίαν τὰς ἀλλοτρίας ποιούμενοι συμφοράς, καὶ τὸν ἄδικον κτώμενοι πλοῦτον, καὶ καθ 

ἑκάστην μεθύοντες τὴν ἡμέραν. ἐπειδὰν δὲ ὑπὸ ταῖς τοῦ δικαστοῦ γένωνται ψήφοις, πάντων ἐκείνων διδόασι 
δίκην οὕτω καὶ οὗτοι οἱ πόρνας ἀγοράζοντες, καὶ τὰς Συβαριτικὰς παρατιθέμενοι τραπέζας, καὶ τὰς ὀφρῦς 
ἀνασπῶντες, καὶ σοβοῦντες ἐπὶ τῆς ἀγορᾶς, καὶ τοὺς πένητας σπαράττοντες, ὅταν ὁ μονογενὴς Υἱὸς τοῦ Θεοῦ 
παραγένηται μετὰ τῶν ἀγγέλων τῶν ἑαυτοῦ, καὶ ἐπὶ τοῦ βήματος ἐκείνου καθίσῃ, καὶ τὴν οἰκουμένην εἰς 
μέσον παραγάγῃ;, γυμνοὶ καὶ πάσης ἔρημοι τῆς φαντασίας εἰσενεχθέντες, καὶ οὐδένα συνήγορον οὐδὲ 
προστάτης ἔχοντες, χωρὶς συγγνώμης ἁπάσης εἰς τοὺς τοῦ πυρὸς ἀπενεχθήσονται, ποταμούς. Μὴ τοίνυν μήτε 
τούτους μακαρίσῃς, διὰ τὴν ἐνταῦθα τρυφήν, ἀλλὰ δάκρυσον διὰ τὴν μέλλουσαν τιμωρίαν" μηδὲ τὸν δίκαιον 
ταλανίσῃς διὰ τὴν ἐνταῦθα πενίαν, ἀλλὰ μακάρισον διὰ τὸν μέλλοντα τῶν ἀγαθῶν πλοῦτον, καὶ τὸν περὶ τῆς 
ἀναστάσεως λόγον ἐν τῇ σαυτοῦ διανοίᾳ ῥίζωσον, ἵνα, κἂν ἀγαθὸς ἧς καὶ πειράζῃ, δοκιμώτερος γίνῃ, ταῖς 
μελλούσαις ἐλπίσι προθυμίαν μείζονα προσλαμβάνων: κἂν κακὸς ἧς, ἀποστῇς τῆς πονηρίας, τῷ φόβῳ τῆς 
μελλούσης κολάσεως σωφρονέστερον σεαυτὸν κατασκευάζων. 


β᾽. Διὰ τοῦτο καὶ ὁ Παῦλος συνεχῶς ἡμῖν τὸν περὶ ἀναστάσεως κινεῖ λόγον, καθάπερ οὖν καὶ σήμερον 
ἠκούσατε αὐτοῦ βοῶντος καὶ λέγοντος" «Οἴδαμεν γάρ, ὅτι ἐὰν ἡ ἐπίγειος ἡμῶν οἰκίᾳ τοῦ σκήνους καταλυθῇ, 
οἰκίαν ἐκ Θεοῦ ἔχομε ἀχειροποίητον, αἰώνιον, ἐν τοῖς οὐρανοῖς». Μᾶλλον δὲ ἀνωτέρω τὸν λόγον ἀγάγωμεν, 
καὶ ἴδωμεν πόθεν ἐνέπεσεν εἰς τὸν περὶ ἀναστάσεως λόγον. Οὐ γὰρ ἁπλῶς, οὐδὲ ὡς ἔτυχε ταύτην συνεχῶς 
κινεῖ τὴν διδασκαλίαν᾽ ἀλλ᾽ ὁμοῦ τε διδάξαι βουλόμενος τὰ μέλλοντα, καὶ τοὺς ἀθλητὰς τῆς εὐσεβείας 
ἐπιῤῥῶσαι θέλων. Νῦν μὲν γὰρ διὰ τὴν τοῦ Θεοῦ χάριν πολλῆς ἀπολαύομεν τῆς εἰρήνης᾽ καὶ γὰρ βασιλεῖς ἐν 
εὐσεβείᾳ ζῶσι, καὶ ἄρχοντες τὴν ἀλήθειαν ἐπέγνωσαν, καὶ δῆμοι καὶ πόλεις καὶ ἔθνη τῆς πλάνης 
ἀπαλλαγέντες, τὸν Χριστὸν ἅπαντες προσκυνοῦσι: τότε ἐν ἀρχῇ τοῦ κηρύγματος, ἄρτι τῶν σπερμάτων τῆς 
εὐσεβείας καταβαλλόμενων, πολὺς ὁ πόλεμος καὶ διάφορος καὶ ποικίλος. Καὶ γὰρ ἄρχοντες καὶ βασιλεῖς καὶ 
οἰκεῖοι καὶ συγγενεῖς καὶ πάντες τοῖς πιστοῖς ἐπολέμουν, καὶ διὰ τῆς φύσεως αὐτῆς ὁ πόλεμος ἤρετο. Καὶ γὰρ 
ποτὴρ τέκνον παρέδωκε πολλάκις, καὶ θυγατέρα μήτηρ, οὐδὲ αἱ χῶραι, ἀλλὰ καὶ οἰκίαι πολλάκις καθ᾽ ἑαυτὰς 
ἐμάχοντο: καὶ παντὸς ἐμφυλίου πολέμου χαλεπώτερος ἦν ὁ τότε κατέχων θόρυβος. Καὶ γὰρ καὶ χρήματα 
ἀνηρπάζετο, καὶ ἐλευθερία προεδίδοτο, καὶ περὶ αὐτῆς τῆς ζωῆς ὁ κίνδυνος ἐπεκρέματο, οὐχὶ βαρβάρων 
ἐπιτρεχόντων καὶ ἐπηρεαζόντων, ἀλλ᾽ αὐτῶν τῶν δοκούντων προεστάναι καὶ ἄρχειν, πολεμίων ἁπάντων 
χαλεπώτερον τοὺς ἀρχομένους διατιθέντων. Καὶ τοῦτο δηλῶν ὁ Παῦλος ἔλεγεν, ὅτι «Πολλὴν ἄθλησιν 
ὑπεμείνατε παθημάτων" τοῦτο μέν, ὀνειδισμοῖς τε καὶ θλίψεσι θεατριζόμενοι, τοῦτο δέ, κοινωνοὶ τῶν οὕτως 
ἀναστρεφομένων γενηθέντες. Καὶ γὰρ τοῖς δεσμοῖς μου συνεπαθήσατε, καὶ τὴν ἁρπαγὴν τῶν ὑπαρχόντων ὑμῖν 
μετὰ χαρᾶς προσεδέζασθε». Κ αὶ Γαλάταις δὲ φησι’ «Τοσαῦτα ἐπάθετε εἰκῆ, εἰ γε καὶ εἰκῆ». Κ αὶ Θεσσαλονικεῦσι 
καὶ Φιλιππισίοις, καὶ πᾶσιν ἁπλῶς οἷς ἐπιστέλλει, πολλὰ τοιαῦτα μαρτυρεῖ. Καὶ οὐ τοῦτο μόνον ἦν τὸ χαλεπόν, 
ὅτι πολὺς ὁ πόλεμος ἔξωθεν κεκίνητο καὶ διηνεκής, ἀλλ᾽ ὅτι καὶ ἐν αὐτοῖς τοῖς πιστοῖς συνέβαινε γίνεσθαί τινα 
σκάνδαλα καὶ ἐρεῖς καὶ φιλονεικίας καὶ ζηλοτυπίας" καὶ ταῦτα αὐτὰ δηλῶν ὁ Παῦλος ἔλεγεν: «Ἔξωθεν μάχαι, 
ἔσωθεν φόβοι». Καὶ οὗτος ἐκείνου χαλεπώτερος ὁ πόλεμος ἦν, καὶ τοῖς ἀρχομένοις καὶ τοῖς διδασκάλοις. Οὐχ 
οὕτω γοῦν τῶν ἐχθρῶν ἐδεδοίκει τὰς ἐπιβουλὰς ὁ Παῦλος, ὡς τὰ ἔνδον πτώματα, καὶ τὰς τῶν οἰκείων 
παρανομίας. Ὅτε γοῦν ἐπόρνευσέ τις παρὰ Κορινθίοις, ἅπαντα τὸν χρόνον ἐκεῖνον πενθῶν διετέλεσε, τὰ 
σπλάγχνα σπαράττων τὰ ἑαυτοῦ, καὶ πικρὸν ὀλολύζων. 


Ἦν τι καὶ τρίτον οὐκ ἔλαττον τῶν εἰρημένων πολὺν ἔπαγον τοῖς πιστεύουσι πόνον, αὐτὴ τῶν πραγματῶν ἡ 
φύσις πολλῶν ἱδρώτων γέμουσα καὶ πόνων. Οὐ γὰρ εὔκολος καὶ ῥᾳδία τις ἦν ἡ ὁδός, ἐφ᾽ ἣν ἦγον αὐτοὺς οἱ 
ἀπόστολοι, ἀλλὰ τραχεῖα καὶ δυσκατόρθωτος καὶ φιλοσόφου τινὸς καὶ ἀγρύπνου δεομένη ψυχῆς καὶ 
ἠκριβωμένης πανταχόθεν. Διὰ τοῦτο καὶ ὁ Χριστὸς στενὴν καὶ τεθλιμμένην αὐτὴν ἐκάλεσεν. Οὐ γὰρ ἐξῆν 
ἀδεῶς ζῆν, καθάπερ παρὰ τοῖς Ἕλλησιν, ἐν αἰσχρότητι καὶ μέθῃ καὶ ἀδηφαγίᾳ καὶ τρυφῇ καὶ πολυτελείᾳ" ἀλλ᾽ 
ἔδει καὶ θυμὸν χαλινοῦν, καὶ ἐπιθυμίας ἀτόπου κρατεῖν, καὶ χρημάτων ὑπερορᾷν καὶ δόξα καταπατεῖν, καὶ 
φθόνου καὶ βασκανίας ἀνώτερον εἶναι. Ταῦτα δὲ ἡλίκον πόνον παρέχει, ἴσασιν οἱ καθ᾽ ἡμέραν αὐτοῖς 
πυκτεύοντες. Τὶ γὰρ ἐπιθυμίας ἀτόπου χαλεπώτερον εἰπὲ μοι, ἢ καθάπερ κύων λυττῶν, συνεχῶς ἡμῖν ἐπιπηδᾷ, 
καὶ καθ᾽ ἡμέραν ἡμῖν διενοχλεῖ, καὶ δεῖται διηνεκῶς ἐγρηγορυίας ψυχῆς; Τὶ δὲ καὶ ὀργῆς πικρότερον; Γλυκὺ 

μὲν γὰρ τὸν ἠδικηκότα ἀμύνασθαι, ἀλλὰ τοῦτο οὐκ ἐξῆν. Καὶ τὶ λέγω, τὸν ἠδικηκότα οὐκ ἐξῆν ἀμύνασθαι; 
Εὐεργετεῖν ἔδει τοὺς λυποῦντας, καὶ εὐλογεῖν τοῖς λοιδορουμένους, καὶ μηδὲ ῥῆμα πικρὸν ἐκβάλλειν ποτέ" 
καὶ σωφροσύνην δέ, οὐ τὴν μέχρι τῶν ἔργων μόνον, ἀλλὰ καὶ τὴν μέχρι τῆς ἐννοίας ἐπιδείκνυσθαι ἔδει. Οὐ 
γὰρ μόνον αὐτῆς τῆς ἀκολάστου πράξεως, ἀλλὰ καὶ ὄψεως τῆς τοιαύτης ἀπέχεσθαι, δέ, καὶ μηδὲ ἐντρυφᾷν 
ταῖς ὄψεσι τῶν εὐμόρφων γυναικῶν, ὡς καὶ ὑπὲρ τῆς θεωρίας ταύτης τὴν ἐσχάτην μέλλοντας ὑποστήσεσθαι 
δίκην. Ἐπεὶ οὖν πολὺς ὁ πόλεμος ἦ παρὰ τῶν ἔξωθεν, πολὺς ὁ φόβος παρὰ τῶν ἔνδοθεν, πολὺς ὁ πόνος ὁ 
πρὸς τὴν τῆς ἀρετῆς ἐργασίαν. Προσῇ δὲ τι καὶ τέταρτον, ἡ ἀπειρία τῶν μελλόντων ἀγωνίζεσθαι τὸν μέγαν 
τοῦτον ἀγῶνα. Οὐ γὰρ ἐκ προγόνων τὴν εὐσέβειαν διαδεξαμένους τοὺς ἀνθρώπους ἔλαβον οἱ ἀπόστολοι, ἀλλ᾽ 
ἐν βλακείᾳ καὶ τρυφῇ καὶ μέθῃ καὶ αἰσχρότητι καὶ ἀκολασία τραφέντας. Οὐ μικρὸν δὲ τοῦτο εἰς δυσκολίαν τὴν 
ἀγώνων ἦν, τὸ μὴ ἄνωθεν, μηδὲ ἐκ προγόνων ταύτην πεπαιδεῦσθαι τὴν φιλοσοφίαν, ἀλλὰ νῦν πρῶτον πρὸς 
τοὺς ἀγῶνας ἀποδύεσθαι τούτους. 


γ᾽. Ἐπεὶ οὖν τοσαύτη ἦν ἡ δυσκολία τοῖς ἀγωνιζομένοις τότε, παραμυθούμενος αὐτῶν τὸν πόνον συνεχῶς 
τὸν περὶ ἀναστάσεως ἐκίνει λόγον. Καὶ οὐ ταύτῃ προτρέπει μόνον καὶ ἀλείφει τοὺς ἀθλητάς, ἀλλὰ καὶ τῇ 
διηγήσει τῶν οἰκείων παθῶν. Διόπερ πρὶ ἐμπεσεῖν εἰς τοὺς περὶ ἀναστάσεως λόγους, τὰ αὐτοῦ πάθη διηγῆται, 
λέγων οὕτως: «Ἐν παντὶ θλιβόμενοι, ἀλλ᾽ οὐ στενοχωρούμενοι" ἀπορούμενοι, ἀλλ᾽ ἐξαπορούμενοι᾽" διωκόμενοι, 
ἀλλ᾽ οὐκ ἐγκαταλιμπανόμενοι" καταβαλλόμενοι, ἀλλ᾽ οὐκ ἀπολλύμενοι»; διὰ τούτων τοὺς καθημερινοὺς 
θανάτους δηλῶν, ὅτι καθάπερ ἔμψυχοι νεκροὶ περιήεσαν τὸν θάνατον παραδιδόμενοι καθ᾽ ἡμέρᾳ. Ὅτε τοίνυν 
ἃ πρὸς αὐτοὺς ἐπήγοντο, τότε τὸν περὶ τῆς ἀναστάσεως κινεῖ λόγον᾽ «Πιστεύομεν γάρ, φησίν, ὅτι ὁ ἐγείρας τὸν 
Κύριον ἡμῶν Ἰησοῦν Χριστόν, καὶ ἡμᾶς διὰ Ἰησοῦ ἐγερεῖ καὶ παραστήσει οὖν ὑμῖν. Διὸ οὐκ ἐκκακοῦμεν, μεγίστην 
παράκλησιν ἔχοντες ἐν τοῖς ἀγῶσι, τὴν τῶν μελλόντων ἐλπίδο». Καὶ οὐκ εἶπε πρὸς αὐτούς: διὸ μὴ ἐκκακεῖτε᾽ 
ἀλλὰ τί; «ἡ“ιὸ οὐκ ἐκκακοῦμεν», δεικνὺς καὶ αὐτὸν ἐν τοῖς ἀγῶσιν ὄντα διηνεκῶς. Ἐπὶ μὲν γὰρ τῶν 
Ὀλυμπιακῶν ἀγώνων, ὁ μὲν ἀθλητὴς ἔνδον ἀγωνίζεται, ὁ δὲ παιδοτρίβης, πόῤῥῳ καθήμενος, τὴν ἀπὸ τῶν 
λόγων εἰσάγει βοήθειαν, τοσοῦτον συντελῶν τῷ παλαίοντι μόνον, ὅσον βοῆσαι καὶ φθέγξασθαι’ παραστῆναι 
δὲ ἐγγύς, καὶ τὴν ἀπὸ τῶν χειρῶν συμμαχίαν εἰσενεγκεῖν οὐδεὶς ἐπιτρέπει νόμος αὐτῷ. Ἐπὶ δὲ τῶν τῆς 
εὐσεβείας ἀγώνων οὐχ οὕτως, ἀλλ᾽ ὁμοῦ καὶ παιδοτρίβης ἐστὶ καὶ ἀθλητὴς ὁ αὐτός. Διὰ τοῦτο οὐκ ἔξω τοῦ 
σκάμματος καθήμενος, ἀλλ᾽ εἰς αὐτοὺς ἐμβεβληκὼς τοὺς ἀγῶνας, ἀλείφει τοὺς μετ᾽ αὐτοῦ πυκτεύοντας, 
λέγων: «“ιὸ οὐκ ἐκκακοῦμεν». Καὶ οὐκ εἶπε, Διὸ οὐκ ἐκκακῶ, ἀλλά, «“ιὸ οὐκ ἐκκακοῦμεν», τοῖς ἐγκωμίοις 
αὐτοὺς ἀναστᾶσαι βουλόμενος. «ἄλλ᾽ εἰ καὶ ὁ ἔξω ἄνθρωπος ἡμῶν διαφθείρεται, ἀλλ᾽ ὁ ἔσω ἀνακαινοῦται 
ἡμέρᾳ καὶ ἡμέρῳ». Ὅρα σύνεσιν ἀποστολικήν. Προέτρεψεν αὐτοὺς ἀφ᾽ ὧν ἔπασχον, ὅτι «Ἐν παντὶ θλιβόμενοι, 
ἀλλ᾽ οὐ στενοχωρούμενο!» προέτρεψεν ἀπὸ τῆς ἀναστάσεως τοῦ Ἰησοῦ, εἰπών, «Ὅτι ὁ ἐγείρας τὸν Ἰησοῦν καὶ 
ἡμᾶς ἐγερεῖ». 


Εἶτα καὶ ἕτερόν τινα κινεῖ παρακλήσεως τρόπον. Ἐπειδὴ γὰρ οἱ πολλοὶ τῶν ἀνθρώπων μικρόψυχοί τινες 
ὄντες καὶ ἀσθενεῖς καὶ ταλαίπωροι, κἂν πεπεισμένοι περὶ τῆς ἀναστάσεως ὦσιν, ὀλιγωροῦσι πρὸς τῇ μῆκος 
τοῦ χρόνου καὶ ἰλιγγιῶσι καὶ ἀναπίπτουσι, καὶ ἕτερον αὐτοῖς πρὸ τῆς ἀναστάσεως δίδωσι μισθὸν καὶ ἀμοιβήν. 
Ποίαν δὴ ταύτην; «ἐἶ καὶ ὁ ἔξω ἡμῶν ἄνθρωπος διαφθείρεται, ἀλλ᾽ ὁ ἔσω ἀνακαινοῦται ἡμέρᾳ καὶ ἡμέρφ»" ἔξω 
ἄνθρωπον τὸ σῶμα καλῶν, ἔσω ἄνθρωπον τὴν ψυχὴν λέγων. Ὃ δὲ λέγει, τοιοῦτόν ἐστι’ καὶ πρὶν ἀναστῆναι, 
καὶ πρὶν ἀπολαῦσαι τῆς δόξης τῆς μελλούσης, ἐντεῦθεν ἤδη τῶν πόνων οὐ μικρὰν ἀπείληφας τὴν ἀμοιβήν, ἐν 
αὐτῷ τῷ θλίβεσθαι τῆς ψυχῆς ἡμῖν ἀνανεουμένης, σοφωτέρας γινομένης καὶ εὐλαβεστέρας, πλείονα 
κτωμένης ὑπομονήν, εὐτονωτέρας καθισταμένης καὶ δυνατωτέρας. Καθάπερ γὰρ οἱ τὴν σωματικὴν ἀθλοῦντες 
ἄθλησιν, καὶ πρὸ τῶν στεφάνων, καὶ πρὸ τῶν βραβείων ἀπ᾽ αὐτῆς τῆς γυμνασίας καὶ τοῦ παλαίειν μέγαν 
λαμβάνουσι τὸν μισθόν, ὑγιεινότερα καὶ δυνατωτέρα αὐτῶν τὰ σώματα διὰ τῆς γυμνασίας κατασκευάζοντες, 
καὶ πᾶσαν διαφεύγοντες ἀῤῥωστίαν" οὕτω δὴ καὶ ἐπὶ τῶν ἀγώνων τῆς ἀρετῆς, καὶ πρὶν ἢ τὸν οὐρανὸν 
ἀνοιγῆναι, καὶ πρὶν ἢ τὸν Υἱὸν τοῦ Θεοῦ παραγενέσθαι, καὶ πρὶν ἢ τὰς ἀμοιβὰς ἡμᾶς ἀπολαβεῖν, μέγαν 
ἐντεῦθεν καρπούμεθα τὸν μισθόν, τῆς ψυχῆς ἡμῖν φιλοσοφωτέρας καθισταμένης. Καὶ γὰρ οἱ πολλὴν 
πλεύσαντες θάλασσαν, καὶ μυρίων ἀνασχόμενοι κυμάτων, καὶ πολλοῖς θηρίοις πυκτεύσαντες, καὶ πολλοὺς 

χειμῶνας ἐνεγκόντες καὶ πρὸ τῆς ἐμπορίας αὐτῆς οὐ μικρὸν ἀπὸ τῆς μακρᾶς ἀποδημίας ταύτης καρποῦνται τὸ 
κέρδος τῷ θαῤῥεῖν καὶ κατατολμᾷν τοῦ πελάγους, καὶ ἀδεῶς καὶ μεθ᾽ ἡδονῆς τὰς διαποντίους ταύτας 
ποιεῖσθαι ἀποδημίας" οὕτω δὴ καὶ ἐπὶ τοῦ παρόντος βίου, ὁ πολλὰς ἐνεγκὼν θλίψεις διὰ τὸν Χριστόν, ὁ πολλὰ 
δεινὰ παθῶν, καὶ πρὸ τῆς βασιλείας τῶν οὐρανῶν μεγάλην ἔλαβεν ἀμοιβήν, παῤῥησίαν κτησάμενος πρὸς τὸν 
Θεὸν ἐντεῦθεν ἤδη, καὶ ὑψηλοτέραν τὴν ἑαυτοῦ κατασκευάσας ψυχήν, ὡς ἁπάντων λοιπὸν καταγελᾷν τῶν 
δεινῶν. 


Ἵνα δὲ καὶ σαφέστερον γένηται τὸ λεγόμενον, ἐπὶ παραδείγματος αὐτὸ βούλομαι ποιῆσαι φανερόν. Αὐτὸς 
γὰρ οὗτος ὁ Παῦλος μυρίων ἀνασχόμενος δεινῶν, οὐ μικρᾶς καὶ ἐντεῦθεν ἔλαβε τὰς ἀμοιβάς, καταγελῶν 
τυράννων, κατεξανιστάμενος μαινομένων δήμων, πάσης ὑπερορῶν τιμωρίας, καὶ πρὸς θηρία, καὶ πρὸς 
σίδηρον, καὶ πρὸς πελάγη, καὶ πρὸς κρημνούς, καὶ πρὸς ἐπαναστάσεις, καὶ πρὸς ἐπιβουλάς, καὶ πρὸς ἅπαντα 
τὰ δεινὰ ἀκατάληπτος μένων, οὗ τὶ γένοιτ᾽ ἂν ἴσον; Τὸ μὲν γὰρ ἀγύμναστον καὶ μηδὲν παθόντα δεινὸν καὶ τὰ 
τυχόντα θορυβεῖν εἴωθε" μᾶλλον δὲ οὐκ αὐτὰ τὰ πράγματα μόνον, ἀλλὰ καὶ προσδοκίαι ψιλαί᾽ καὶ τὶ λέγω 
προσδοκίαι ψιλαί; Αἱ σκιαὶ φοβοῦσι καὶ δεδίττουσι τὸν τοιοῦτον᾽ ὁ δὲ ἀποδυσάμενος πάντα, καὶ εἰς τοὺς 
ἀγῶνας ἐμβάς, καὶ μυρία δεινὰ παθῶν, ἁπάντων λοιπὸν ἐστιν ἀνώτερος, ὥσπερ κολοιῶν κραζόντων, οὕτω τῶν 
ἀπειλούντων καταγελῶν. Οὐ μικρὸς δὲ οὗτος ὁ στέφανος, οὐδὲ ὁ τυχὼν μισθός, ὅταν μηδὲν αὐτὸν τῶν 
ἀνθρωπίνων δυνήσηται λυπεῖν, ὅταν τὰ τοῖς ἄλλοις φοβερὰ τούτῳ εὐκαταφρόνητα γίνηται, ὅταν ὑπὲρ ὧν ἄλλοι 
φρίττουσι καὶ ἐξίστανται, ὑπὲρ τούτων μέλλῃ γελᾷν αὐτός, ἤη τῆς ὑπομονῆς ὑπερβολῇ εἰς τὴν τῶν ἀγγελικῶν 
δυνάμεων φιλοσοφίαν ἑαυτὸν μεταστήσας. Εἰ γὰρ δὴ σῶμα μακαρίζωμεν τὸ δυνάμενον καὶ ψῦχος καὶ καῦμα 
ἀλύπος φέρειν, καὶ λιμόν, καὶ ἔνδειαν, καὶ ὁδοιπορίαν, καὶ ταλαιπωρίας ἑτέρας" πολλῷ μᾶλλον ψυχὴν 
μακαρίζειν δεῖ τὴν δυναμένην καρτερῶς καὶ γενναίως ἁπάσας τῶν δεινῶν φέρειν τὰς προσβολάς, καὶ 
διατηρεῖν ἀδούλωτον αὐτῆς διὰ πάντων τὸ φρόνημα. Ὁ τοιοῦτος τῶν βασιλέων αὐτῶν ἐστι βασιλικώτερος. 
Ἐκεῖνον μὲν γὰρ καὶ δορυφόροι καὶ φίλοι καὶ ἐχθροὶ πολλὰ δύναιντ᾽ ἂν ἀδικῆσαι ἐπιβουλεύοντες καὶ 
κακουργοῦντες᾽ τὸν δὲ τοιαύτην ἔχοντα ψυχήν, οἵαν εἶπον νῦν, οὐ βασίλευες, οὐ δορυφόρος, οὐκ ἱκέτης, οὐ 
φίλος, οὐκ ἐχθρός, οὐκ αὐτὸς ὁ διάβολος παραβλάψαι δυνήσεται. Πῶς γάρ, τὸν μελετήσαντα μηδὲν τῶν 
νομιζομένων εἶναι δεινῶν ἡγεῖσθαι δεινόν; 


δ᾽. Τοιοῦτος ἦν ὁ μακάριος Παῦλος: διὰ τοῦτο ἔλεγε" «Τῆς ἡμᾶς χωρίσει ἀπὸ τῆς ἀγάπης τοῦ Χριστοῦ; 
Θλῖψις, ἢ στενοχωρία, ἢ διωγμός, ἢ λιμός, ἢ γυμνότης, ἢ κίνδυνος, ἢ μάχαιρα; Καθὼς γέγραπται, ὅτι ἕνεκεν σοῦ 
θανατούμεθα ὅλην τὴν ἡμέραν, ἐλογίσθημεν ὡς πρόβατα σφαγῆς" ἀλλ᾽ ἐν τούτοις πᾶσιν ὑπερνικῶμεν διὰ τοῦ 
ἀγαπήσαντος ἡμᾶς». Τοῦτο δὴ καὶ ἐνταῦθα αἰνιττόμενος ἔλεγεν, ὅτι «Εἰ καὶ ὁ ἔξω ἡμῶν ἄνθρωπος 
διαφθείρεται, ἀλλ᾽ ὁ ἔσω ἀνακαινοῦται ἡμέρᾳ καὶ ἡμέρφ»" ἀσθενέστερον τὸ σῶμα γίνεται, φησὶν ἀλλὰ 
δυνατώτερα ἡ ψυχὴ καὶ ἰσχυροτέρα, καὶ πτεροῦται μᾶλλον. Καὶ καθάπερ στρατιώτης βαρύνοντα μὲν ἔχων 
ὅπλα, κἂν σφόδρα γενναῖος ἦ καὶ πολεμικός, οὐκ ἂν γένοιτο τοῖς πολεμίοις φοβερός, τῆς τῶν ὅπλων 
βαρύτητος τῇ τῶν ποδῶν ταχύτητι καὶ τῇ τῶν πολεμικῶν ἐμπειρίᾳ λυμαινομένης᾽ εἰ δὲ κοῦφα λάβοι καὶ 
εὐμεταχείριστα, πτηνοῦ παντὸς δίκην ἐπέρχεται τοῖς ἐναντίοις" οὕτω καὶ ὁ τὴν σάρκα τὴν ἑαυτοῦ μὴ μέθῃ. 
μηδὲ ἀνέσει καὶ τρυφῇ καταλιπαίνων, ἀλλὰ νηστείαις καὶ εὐχαῖς, καὶ τῇ πολλῇ τῶν θλίψεων ὑπομονῇ 
κουφοτέραν καὶ λεπτοτέραν κατασκευάζων, καθάπερ τις ὑπόπτερος ἄνωθεν καταβαίνων, οὕτω μετὰ πολλῆς 
τῆς ῥύμης εἰς τὰς τῶν δαιμόνων ἐμπίπτων φάλαγγας, καταφέρει ῥᾳδίως τὰς ἀντικειμένας δυνάμεις, καὶ 
ὑποχειρίους ποιεῖ. Οὕτω καὶ ὁ Παῦλος λαβὼν πολλὰς πληγάς, καὶ εἰς τὸ δεσμωτήριον ἐμπεσών, καὶ ἐν τῷ 
ξύλῳ δεθείς, τὸ μὲν σῶμα ἀσθενέστερον εἶχε πόνοις κατατεινόμενον, τὴν δὲ ψυχὴν ἰσχυρὰν καὶ εὔτονον. καὶ 
οὕτως ἦν ἰσχυρὸς ὁ δεδεμένος, ὡς διὰ φωνῆς μόνης σαλεῦσαι τὰ θεμέλια τοῦ δεσμωτηρίου, καὶ τὸν 
λελυμένον δεσμοφύλακα δέσμιον εἰς τοὺς πόδας ἀγαγεῖν τοὺς ἑαυτοῦ, καὶ τὰς θύρας ἀποκεκλεισμένας 
ἀνοῖξαι. Οὐ μικρὰν οὖν ἡμῖν παραμυθίαν ἔδωκεν ὁ Παῦλος ταύτην καὶ πρὸ τῆς ἀναστάσεως, τὸ βελτίους ἡμᾶς 
γίνεσθαι καὶ φιλοσοφοωτέρους τοῖς πειρασμοῖς. Διὰ τοῦτό φησιν «Ἡ θλῖψις ὑπομονὴν κατεργάζεται, ἡ δὲ 
ὑπομονῇ δοκιμήν, ἡ δὲ δοκιμὴ ἐλπίδα, ἡ δὲ ἐλπὶς οὐ καταισχύνει». Κὶ αὶ πάλιν ἄλλος τὶς φησιν᾽ «ἄνὴρ ἀπείραστος 
ἀδόκιμος, ὁ δὲ ἀδόκιμος οὐδενὸς ἄξιος λόγου». Ὥστε οὐ μικρὰ ἀπὸ τῆς θλίψεως καρπούμεθα καὶ πρὸ τῆς 

ἀναστάσεως, τὸ τὴν ψυχὴν ἔχειν δοκιμωτέραν καὶ σοφωτέραν καὶ συνετωτέραν, καὶ πάσης ἀπηλλάχθαι 
δειλίας. Διὰ τοῦτό φησιν᾽ «ἐἶ καὶ ὁ ἔξω ἡμῶν ἄνθρωπος διαφθείρεται, ἀλλ᾽ ὁ ἔσω ἀνακαιν οῦται ἡμέρᾳ καὶ 
ἡμέρᾳ». Πῶς ἀνακαινοῦται, εἰπέ; Ἀνανδρίας ἐξελαυνομένης ἁπάσης, ἐπιθυμίας σβεννυμένης ἀτόπου, 
φιλοχρηματίας, κενοδοξίας, τῶν ἄλλων ἁπλῶς τῶν διεφθαρμένων λογισμῶν ἀναιρουμένων ἁπάντων. Ὥσπερ 
οὖν ἡ ἀργίας καὶ ἀδείας ἀπολαύουσα ψυχὴ εὐκόλως ὑπὸ τῶν παθῶν ἁλίσκεται τούτων: οὕτως ἡ διηνεκῶς τοῖς 
ἀγῶσι τοῖς ὑπὲρ τῆς εὐσεβείας ἐσχολακυῖα, οὐδὲ σχολὴν ἄγει ταῦτα ἐννοῆσαί ποτε, τῆς πὲρ τὰ παλαίσματα 
μερίμνης πάντων αὐτὴν ἀπαγούσης ἐκείνων. Διὰ τοῦτο ἔλεγεν: «νακαινοῦται ἡμέρᾳ καὶ ἡμέρᾳ». Εἶτα πάλιν 
παραμυθούμενος τὰς ψυχὰς τὰς ὀδυνωμένας ἐπὶ τοῖς δεινοῖς τοῖς ἐπαγομένοις, καὶ οὐκ εἰδυίας φιλοσοφεῖν, 
διὰ τῆς ἐλπίδος τῶν μελλόντων αὐτὰς ἀνίστησιν, οὕτω λέγων: «Τὸ γὰρ παραυτίκα ἐλαφρὸν τῆς θλίψεως, καθ᾽ 
ὑπερβολὴν εἰς ὑπερβολὴν αἰώνιον βάρος δόξης κατεργάζεται ἡμῖν, μὴ σκοπούντων ἡμῶν τὰ βλεπόμενα, ἀλλὰ τὰ 
μὴ βλεπόμενα. Τὰ γὰρ βλεπόμενα, πρόσκαιρα, τὰ δὲ μὴ βλεπόμενα, αἰωνίαν». Ὃ δὲ λέγει τοιοῦτόν ἐστι μάλιστα 
μὲν οὖν καὶ ἐνταῦθα ἡμᾶς ὀνίνησιν ἡ θλῖψις, σοφωτέραν ἡμῶν ποιοῦσα τὴν ψυχὴν καὶ φιλοσοφωτέραν: μετὰ 
δὲ τοῦτο καὶ μυρία ἡμῖν προξενεῖ κατὰ τὸ μέλλον ἀγαθά, οὐκ ἀντίῤῥοπα τῶν πόνων, ἀλλὰ πολλῷ μείζονα τῶν 
παλαισμάτων καὶ κατὰ τὴν ποσότητα καὶ κατὰ τὴν ποιότητα. Ταῦτα ἀμφότερα, λέγω, δηλῶν ὁ Παῦλος, καὶ τὴν 
ὑπεροχὴν τῶν κινδύνων, καὶ τῶν ἄθλων ποιεῖται τὴν σύγκρισιν, καὶ ἀντιτίθησι τῷ παραυτίκα τὸ αἰώνιον, τῷ 
ἐλαφρῷ τὸ βάρος, τῇ θλίψει τὴν δόξαν. Ἡ μὲν γὰρ θλῖψις πρόσκαιρος, φησί, καὶ κούφη, ἡ δὲ ἄνεσις (μᾶλλον 
δὲ οὐκ εἶπεν, ἄνεσις, ἀλλά, δόξα, ὃ πολλῷ μεῖζον τῆς ἀνέσεως) αἰώνιος καὶ διηνεκὴς καὶ μεγάλη. Βάρος δὲ 
ἐνταῦθα, οὐ τὸ ἐπίπονον καὶ φορτικὸν εἶπεν, ἀλλὰ τὸ πολυτελὲς καὶ ἔντιμον, κατὰ τὸ τῶν πολλῶν ἔθος, οἵ τὰ 
πολύτιμα οὕτω καὶ βαρύτιμα καλεῖν εἰώθασιν. Ὅταν οὖν εἴπῃ βάρος δόξης, μέγεθος δόξης λέγει. Μὴ τοίνυν 
τοῦτο μόνον λογίζου, φησίν, ὅτι μαστίζῃ καὶ ἐλαύνῃ, ἀλλὰ καὶ τοῦ στεφάνους καὶ τὰς ἀμοιβάς, ὅτι πολλῷ 
μείζους καὶ λαμπρότεραι τῶν παρόντων ἐκεῖναι, καὶ τέλος οὐκ ἔχουσιν, οὐδὲ πέρας. Ἀλλὰ ταῦτα, φησίν, ἐν 
πείρᾳ, ἐκεῖνα δὲ ἐν ἐλπίσι᾽ καὶ ταῦτα μὲν φανερά, ἐκεῖνα δὲ οὐ φαίνεται, ἀλλ᾽ ἐκκρεμῆ καὶ μετέωρά εἰσιν’ ἀλλ᾽ 
εἰ καὶ ἀφανῆ, ἀλλὰ τῶν φαινομένων ἐστὶ φανερώτερα. Τὶ λέγω φανερώτερα; Ἐκεῖνα δύνασαι μᾶλλον ὁρᾷν, ἢ 
τοιαῦτα. Ταῦτα μὲν γὰρ παρέρχεται, ἐκεῖνα δὲ μένει. Διὸ ἐπήγαγε, λέγων᾽ «Μὴ σκοπούντων ἡμῶν τὰ 
βλεπόμενα, ἀλλὰ τὰ μὲ βλεπόμενα: τὰ γὰρ βλεπόμενα πρόσκαιρα, τὰ δὲ μὴ βλεπόμενα αἰώνιο». 


ε΄. Εἰ δὲ λέγοις" Καὶ πῶς δυνήσομαι τὰ ἀφανῆ βλέπειν, τὰ δὲ παρόντα μὴ βλέπειν; Ἀπὸ τῶν βιωτικῶν σε εἰς 
ταύτην ἐναγαγεῖν πειράσομαι τὴν πίστιν. Οὐδὲ γὰρ τῶν ἐν τῷ κόσμῳ πραγμάτων τῶν ἐπικήρων τούτων ἅψαιτό 
τις ἂν ῥᾳδίως, μὴ τὰ ἀφανῆ πρὸ τῶν φανερῶν ἰδών. Οἷόν τι λέγω: ὁ ἔμπορος ὑπομένει μὲν χειμῶνας πολλοὺς 
καὶ κυμάτων ἐπαναστάσεις καὶ ναυάγια καὶ μυρίας δυσκολίας ἀπολαύει δὲ καὶ πλούτου μετὰ τοὺς χειμῶνας, 
τὰ φορτία διατιθέμενος, καὶ πολλὴν ἐργαζόμενος πραγματείαν. Ἀλλ᾽ οἱ μὲν χειμῶνες πρότεροι, τὰ δὲ φορτία 
ὕστερα᾽ καὶ τὰ μὲν πελάγη καὶ τὰ κύματα φαίνεται ἐξελθόντι τοῦ λιμένος, ἡ ἐμπορία δὲ οὐ φαίνεται: ἐν ἐλπίσι 
γὰρ ἐστιν ἔτι. Ἀλλ᾽ ὅμως ἂν μὴ πρὸς ἐκείνην ἴδῃ πρῶτον τὴν ἀφανῆ καὶ μὴ παροῦσαν, μηδὲ ἐν χερσὶν οὖσαν, 
ἀλλ᾽ ἐν ἐλπίσιν, οὐκ ἂν ἅψαιτο τούτων τῶν παρόντων καὶ φαινομένων. Οὕτω καὶ γεωργὸς ζεύγνυσι βόας, καὶ 
ἄροτρον ἕλκει, καὶ βαθεῖαν αὔλακα ἀνατέμνει, καὶ σπέρματα καταβάλλει, καὶ τὰ ὄντα ἅπαντα δαπανᾷ, καὶ 
κρυμὸν καὶ πάγον καὶ ὄμβρους καὶ ἑτέρας ἀνέχεται ταλαιπωρίας πολλάς, καὶ μετὰ τὸν πόνον τοῦτον προσδοκᾷ 
κομῶντα ὄψεσθαι τὰ λήϊα, καὶ πεπληρωμένην τὴν ἅλωνα. Ὁρᾷς πῶς καὶ ἐνταῦθα πρότερος ὁ πόνος, καὶ μετὰ 
ταῦτα ὁ μισθός: καὶ ὁ μὲν μισθὸς ἄδηλος, ὁ δὲ πόνος δῆλος καὶ φανερός᾽ κἀκεῖνος μὲν ἐν ἐλπίσιν, οὗτος δὲ ἐν 
χερσίν; Ἀλλ᾽ ὅμως καὶ οὗτος ἂν μὴ πρότερον πρὸς ἐκεῖνον ἴδῃ τὸν ἄδηλον καὶ ἀφανῆ καὶ μὴ βλεπόμενον τοῖς 
ὀφθαλμοῖς τοῦ σώματος μισθόν, οὐ μόνον οὐ ζεύξει βόας, οὐδὲ ἄροτρον ἕλξει, οὐδὲ σπέρματα καταβαλεῖ, 
ἀλλ᾽ οὐδὲ κινηθήσεται οἴκοθεν πρὸς τὴν ἐργασίαν ταύτην ποτέ. Πῶς οὖν ἄτοπον ἐπὶ μὲν τῶν βιωτικῶν 
πραγμάτων πρὸ τῶν φανερῶν τὰ ἀφανῆ βλέπειν, καὶ πρὸ τῶν μισθῶν ὑπομένειν τοὺς πόνους, καὶ πρότερον τὰ 
δυσχερῆ πάντα φέροντας, τότε τὰ ἐξ αὐτῶν ἀναμένειν χρηστά, καὶ ταῖς τῶν ἀφανῶν ἐλπίσι προτρεπομένους 
οὕτως ἅπτεσθαι τῶν φανερῷ᾽ ἐπὶ δὲ τοῦ Θεοῦ διστάζειν καὶ ἀμφιβάλλειν, καὶ πρὸ τῶν πόνων ἀπαιτεῖν τὰς 
ἀμοιβάς, καὶ γεωργῶν καὶ ναυτῶν μικροψυχοτέρους φαίνεσθαι; Οὐ γὰρ δὴ μόνον κατὰ τοῦτο αὐτῶν 
φανούμεθα χείρους, ἀσχάλλοντες πρὸς τὸ μέλλον, ἀλλὰ καὶ καθ᾽ ἕτερον οὐκ ἔλαττον τούτου. Ποῖον δὴ τοῦτο; 
Ὅτι ἐκεῖνοι μὲν οὐδὲ περὶ τοῦ τέλους θαῤῥεῖν ἔχοντες πάντως, οὐδὲ οὕτω τῶν πόνων ἀφίστανται᾽ σὺ δὲ 

ἀξιόπιστον τῶν στεφάνων ἔχων ἐγγυητήν, οὐδὲ οὕτω μιμῇ τὴν ἐκείνων καρτερίαν. Ὁ μὲν γὰρ γεωργὸς 
πολλάκις μετὰ τὸ τὰ σπέρματα καταβαλεῖν, καὶ θεραπεῦσαι τὴν γῆν, καὶ κομῶντα τὰ λήϊα ἰδεῖν, ἢ χαλάζης, ἢ 
ἐρυσίβης, ἢ ἀκρίδος, ἢ ἄλλης τινὸς τοιαύτης ἐπενεχθείσης πληγῆς, ἐξέπεσε τῆς τῶν πόνων ἀμοιβῆς, καὶ μετὰ 
τοὺς πολλοὺς ἱδρῶτας κεναῖς οἴκαδε ὑποστρέφει χερσί. Καὶ ὁ ἔμπορος δὲ πάλιν, μετὰ τὸ διαδραμεῖν πολὺ 
πέλαγος πεπληρωμένην ἄγων τὴν ὁλκάδα, πρὸς αὐτὸ πολλάκις τὸ στόμα τοῦ λιμένος ἐμπεσόντων ἀνέμων 
σκοπέλῳ τινὶ προσαράξας μόλις ἐξῆλθε τὸ σῶμα διασώσας γυμνός. Καὶ ἐπὶ πάντων ἁπλῶς τῶν βιωτικῶν 
πολλὰς πολλάκις πρὸς τῷ τέλει συμφορὰς τοιαύτας συμβαίνειν εἰκός. Ἐπὶ δὲ τῶν ἀγώνων τῶν σῶν οὐκ ἔστι 
τοῦτο᾽ ἀλλὰ ἀνάγκη πάντως τὸν ἀγωνισάμενον, τὸν σπείραντα τὴν εὐσέβειαν, καὶ πολλοὺς ἐνεγκόντα πόνους, 
ἐπιτυχεῖν τοῦ τέλους. Οὐ γὰρ ἀέρων ἀνωμαλίαις, οὐδὲ πνευμάτων ῥύμαις τῶν πόνων τούτων τὰς ἀμοιβὰς 
ἐπέτρεψεν ὁ Θεός: ἀλλ᾽ ἐν τοῖς οὐρανοῖς ἀπόκεινται, ἐν τοῖς ἀσύλοις θησαυροῖς. Διὰ τοῦτο καὶ ὁ Παῦλος 
ἔλεγεν: «Ἡ θλῖψις ὑπομονὴν κατεργάζεται, ἡ δὲ ὑπομονῇ δοκιμήν, ἡ δὲ δοκιμὴ ἐλπίδα, ἡ δὲ ἐλπὶς οὐ καταισχύνει». 
Μὴ τοίνυν εἴπῃς ὅτι ἀφανῆ τὰ μέλλοντα᾽ εἰ γὰρ βουληθείης μετὰ ἀκριβείας ἐξετάσαι, τῶν ἐν χερσὶν ἐστι πολὺ 
φανερώτερα. Καὶ τοῦτο αὐτὸ πάλιν ἐνδεικνύμενος ἡμῖν ὁ Παῦλος, «Τὰ μὲν αἰώνια καλεῖ, τὰ δὲ πρόσκαιρα», τῷ 
προσκαίρῳ τὸ φθαρτὸν αὐτῶν δηλῶν. Πρὶν ἢ γὰρ φανῆναι ἀφίπταται, καὶ ἀποτρέχει πρὶν ἐπιστῆναι, καὶ 
ὀξύῤῥοιποι μὲν αὐτῶν αἱ μεταβολαί, ἄπιστος δὲ ἡ κτῆσις. Τοῦτο καὶ ἐπὶ πλούτου καὶ δόξης καὶ δυναστείας, καὶ 
ἐπὶ τῆς τῶν σωμάτων εὐμορφίας, τοῦτο καὶ ἐπὶ Ῥώμης καὶ ἐπὶ τῶν ἄλλων ἁπλῶς τῶν βιωτικῶν συμβαῖνον ἴδοι 
τις ἄν. Διὰ τοῦτο καὶ ὁ προφήτης κωμῳδῶν τοὺς τρυφῶντας καὶ περὶ χρήματα μαινομένους καὶ τὴν ἄλλην 
ἅπασαν φαντασίαν, «Ὡς ἑστῶτα, φησίν, ἐλογίσαντο ταῦτα, καὶ οὐχ ὡς φεύγοντο». Ὥσπερ γὰρ σκιᾶς οὐκ ἔστιν 
ἐπιλαβέσθαι, οὕτως οὐδὲ τῶν βιωτικῶν πραγμάτων: ἀλλὰ τὰ μὲν τῇ τελευτῇ καταλύεται, τὰ δὲ καὶ πρὸ τῆς 
τελευτῆς χειμάῤῥου παντὸς ὀξυῤῥεπέστερον παραῤῥεῖ. Τὰ δὲ μέλλοντα οὐ τοιαῦτα" οὐκ οἶδε γὰρ μεταβολήν, 
οὐ δέχεται τροπήν, οὐκ ἐπίσταται γῆρας, οὐκ ἔχει τινὰ ἀλλοίωσιν, ἀλλ᾽ ἀκμάζει διηνεκῶς, καὶ ἐπὶ τῆς αὐτῆς 
εὐπρεπείας μένει. Ὥστε εἰ δεῖ ἀφανῆ καὶ ἄδηλα εἰπεῖν καὶ ἄπιστα, τὰ παρόντα δεῖ λέγειν πράγματα, καὶ μὴ 
παραμένοντα τοῖς κεκτημένοις, ἀλλ᾽ ἀμείβοντα τοὺς δεσπότας, καὶ καθ᾽ ἑκάστην ἡμέραν ἀπὸ τούτου πρὸς 
ἕτερον μεταπηδῶντα, καὶ πάλιν ἀπ᾿ ἐκείνου πρὸς ἄλλον. Ταῦτα δὴ πάντα δηλώσας ἡμῖν ὁ Παῦλος, καὶ διὰ 
τοῦτο τὰ μὲν παρόντα πρόσκαιρα, τὰ δὲ μέλλοντα αἰώνια καλέσας, τὸν περὶ τῆς ἀναστάσεως κινεῖ λόγον, οὕτω 
λέγων: «Οἴδαμεν γὰρ ὅτι ἐὰν ἡ ἐπίγειος ἡμῶν οἰκίᾳ τοῦ σκήνους καταλυθῇ, οἰκίαν ἐκ Θεοῦ ἔχομεν 
ἀχειροποίητον, αἰώνιον ἐν τοῖς οὐρανοῖς». 


ς᾽, Ὅρα πάλιν καὶ ἐνταῦθα πῶς ταῖς λέξεσιν κέχρηται κυρίως, δι᾽ αὐτῶν τῶν ὀνομάτων τὴν δύναμιν 
ἐμφαίνων τῶν νοημάτων. Οὐ γὰρ ἁπλῶς σκῆνος τὸ σῶμα ἐκάλεσεν, ἀλλὰ τὸ πρόσκαιρον τῆς παρούσης ζωῆς 
ἡμῖν ἐνδεικνύμενος, καὶ τὴν ἐπὶ τὸ βέλτιον μεταβολὴν δηλῶν, μονονουχὶ λέγων᾽ Τὶ στενάζεις καὶ δακρύεις, 
ἀγαπητέ, ὅτι τύπτῃ καὶ ἐλαύνῃ καὶ εἰς δεσμωτήριον ἐμπίπτεις; Τὶ θρηνεῖς τὰς κατὰ μέρος ταύτας κακώσεις, 
ὀφείλων τὴν ὁλόκληρον δέξασθαι κατάλυσιν τοῦ σώματος" μᾶλλον δὲ οὐχ ἁπλῶς τοῦ σώματος, ἀλλὰ τῆς ἐν 
τῷ σώματι φθορᾶς; Ἵνα γὰρ δείξῃ, ὅτι αἱ κατὰ μέρος αὗται κακώσεις οὐ μόνον ἡμᾶς λυπεῖν οὐκ ὀφείλουσιν, 
ἀλλὰ καὶ εὐφραίνειν, δείκνυσιν ὅτι ἡ καθολικὴ καὶ τελευταία καθαίρεσις, εὐχῆς ἔργον ἐστὶν ἡμῖν, τὴν διὰ τοῦ 
θανάτου κατάλυσιν οὕτω λέγων. Καὶ πάλιν: «Καὶ γὰρ ἐν τούτῳ στενόζωμεν τῷ σκήνει, τὸ οἰκητήριον ἡμῶν τὸ 
ἐξ οὐρανοῦ ἐπενδύσασθαι ἐπιποθοῦντες». Οἰκίαν δὲ σκήνους ἤτοι τὸ σῶμα δι᾽ ἀμφοτέρων καλεῖ τῶν 
ὀνομάτων: ἢ οἰκίαν σκήνους τὰς οἰκίας ἐν αἷς κατοικοῦμεν, τὰς πόλεις, τὸ σχῆμα τοῦ παρόντος βίου. Καὶ οὐχ 
ἁπλῶς εἶπεν, «Οἶδα», ἀλλ᾽, «Οἴδαμεν», καὶ τὴν τῶν ἀκουόντων προσλαμβάνων γνώμην. Οὐ περὶ πραγμάτων 
ἀμφιβαλλομένων διαλέγομαι, φησίν, οὐδὲ περὶ τῶν ἀγνοουμένων, ἀλλ᾽ ὑπὲρ ὧν ἤδη τὴν πίστιν ἐδέξασθε, εἰς 
τὴν οὐ Κυρίου πιστεύσαντες ἀνάστασιν. Διὰ τοῦτο καὶ σκηνώματα καλοῦμεν τῶν ἀπελθόντων τὰ σώματα. Καὶ 
ὅρα πῶς καὶ τῇ λέξει κυρίως κέχρηται. Οὐκ εἶπεν, Ἀνῃρέθη καὶ ἠφανίσθη, ἀλλά, «Κατελύθη», δεικνὺς ὅτι 
καταλύεται, ἵνα φαιδρότερον, ἵνα λαμπρότερον ἀναστῇ. Εἶτα ὥσπερ ἐπὶ τῶν πόνων καὶ τῶν ἐπάθλων 
ἐποιήσατο σύγκρισιν, ἀπὸ τῆς ποιότητος, ἀπὸ τοῦ χρόνου καὶ τῆς ποσότητος᾽ οὕτω δὴ καὶ ἐνταῦθα ποιεῖ, τὸ 
μὲν πῖπτον σῶμα σκῆνος καλῶν, τὸ δὲν ἀνιστάμενον οἰκίαν" καὶ οὐχ ἁπλῶς, οἰκίαν, ἀλλ᾽ αἰώνιον: καὶ οὐχ 
ἁπλῶς, αἰώνιον, ἀλλ᾽ οὐράνιον, καὶ ἀπὸ τοῦ χρόνου, καὶ ἀπὸ τοῦ τόπου δεικνὺς τὴν ὑπεροχήν. Αὕτη μὲν γὰρ 
ἐπίγειος, ἐκείνῃ δὲ οὐράνιον αὕτη πρόσκαιρος, ἐκείνη αἰώνιος. Καὶ νῦν μὲν καὶ σώματος δεῖ καὶ οἰκημάτων 

ἡμῖν διὰ τὴν ἀσθένειαν τῆς σαρκός: τότε δὲ τὸ αὐτὸ καὶ σῶμα ἔσται καὶ οἴκημα, οὐ δεόμενον στέγης, οὐδὲ 
καλυμμάτων τινῶν, ἀντὶ πάντων ἀρκούσης αὐτῷ τῆς ἀφθαρσίας. Εἶτα δεικνὺς τὴν ὑπεροχὴν τῶν 
ἐναποκειμένων αὐτῷ ἀγαθῶν, φησί: «Καὶ γὰρ ἐν τούτῳ στενάζομεν τῷ σκήνει». Οὐκ εἶπε, Στενάζω, ἀλλὰ 
κοινὴν ποιεῖται τὴν γνώμην. «Καὶ γὰρ ἐν τούτῳ, φησί, στενάζομεν», βουλόμενος αὐτοὺς εἰς τὴν οἰκείαν ἑλκύσαι 
φιλοσοφίαν, καὶ τῆς αὐτοῦ κρίσεως ποιῆσαι κοινωνούς. «Καὶ γὰρ ἐν τούτῳ στενάζομεν, τὸ οἰκητήριον ἡμῶν τὸ 
ἐξ οὐρανῶν ἐπενδύσασθαι ἐπιποθοῦντες». Οὐκ εἶπεν ἁπλῶς, Ἐνδύσασθαι, ἀλλ᾽, «Ἐπενδύσασθαι»:" καὶ ἐπάγει: 
«Εἴγε καὶ ἐνδυσάμενοι, οὐ γυμνοὶ εὑρεθησόμεθα». Κ αὶ δοκεῖ μὲν ἀσαφὲς εἶναι τὸ εἰρημένον, γίνεται δὲ 
σαφέστερον διὰ τῶν ἑξῆς ἐπαγομένων: «Καὶ γὰρ οἱ ὄντες ἐν τῷ σκήνει στενάζομεν βαρούμενοι, ἐφ᾽ ᾧ οὐ 
θέλομεν ἐκδύσασθαι, ἀλλ᾽ ἐπενδύσασθαι». 


Ὁρᾷς πῶς ἑαυτοῦ οὐκ ἐπιλανθάνεται, οὐδὲ καλεῖ οἰκίαν τὸ σῶμα τοῦτο, ἀλλὰ σκῆνος πάλιν" «Ἐφ᾽ ᾧ οὐ 
θέλομεν ἐκδύσασθαι, ἀλλ᾽ ἐπενδύσασθαι», Ἐνταῦθα τοῖς τοῦ σώματος διαβάλλουσι τὴν φύσιν, καὶ τῆς σαρκὸς 
τῆς ἡμετέρας κατηγοροῦσι καιρίαν ἔδωκε πληγήν. Ἐπειδὴ γὰρ εἶπεν, ὅτι στενάζομεν καὶ ἐκδύσασθαι οὐ 
βουλόμεθα, ἵνα μὴ νομίσῃς, ὅτι ὡς κακὸν φεύγει τὸ σῶμα καὶ πονηρίας αἴτιον καὶ ἐχθρὸν καὶ πολέμιον, 
ἄκουσον πῶς διορθοῦται τὴν ὑπόνοιαν" πρῶτον μὲν τῷ εἰπεῖν, ὅτι «Στενάζομεν τὸ οἰκητήριον ἡμῶν τὸ ἐξ 
οὐρανοῦ ἐπενδύσασθαι ἐπιποθοῦντες» ὁ γὰρ ἐπενδυόμενος τῷ ὄντι ἕτερον ἀπενδύεται: ἔπειτα τῷ εἰπεῖν, 
«Στενάζομεν βαρούμενοι, ἐφ᾽ ᾧ οὐ θέλομεν ἐκδύσασθαι, ἀλλ᾽ ἐπενδύσασθαι ἐπιποθοῦντες». Ὃ δὲ λέγει 
τοιοῦτόν ἐστιν᾽ οὐ τὴν σάρκα ἀποθέσθαι βουλόμεθα, φησίν, ἀλλὰ τὴν φθοράν: οὐ τὸ σῶμα, ἀλλὰ τὸν θάνατον. 
Ἄλλο σῶμα, καὶ ἄλλο θάνατος ἄλλο σῶμα, καὶ ἄλλο φθορά: οὔτε τὸ σῶμα φθορά, οὔτε ἡ φθορὰ σῶμα. Καὶ 
φθαρτὸν μὲν τὸ σῶμα, οὐ φθορὰ δὲ τὸ σῶμα: καὶ θνητὸν μὲν τὸ σῶμα, οὐ θάνατος δὲ τὸ σῶμα’ ἀλλὰ τὸ μὲν 
σῶμα ἔργον ἐγένετο τοῦ Θεοῦ, ἡ δὲ φθορὰ καὶ ὁ θάνατος ὑπὸ τῆς ἁμαρτίας εἰσήχθη. Τὸ γοῦν ἀλλότριον 
ἀποδύσασθαι βούλομαι, φησίν, οὐ τὸ οἰκεῖον" ἀλλότριον δέ, οὐ τὸ σῶμα, ἀλλ᾽ ἡ φθορά. Διὰ τοῦτό φησιν᾽ «Ἐφ᾽ 
ᾧ οὐ θέλομεν ἐκδύσασθαι», τουτέστι τὸ σῶμα, ἀλλ᾽ ἐπενδύσασθαι τῷ σώματι τὴν ἀφθαρσίαν. Μέσον ἐστὶ τὸ 
σῶμα φθορᾶς καὶ ἀφθαρσίας. Ἀποδύεται τοίνυν φθοράν, καὶ ἐπενδύεται ἀφθαρσίαν ἀποβάλλει ὅπερ ἔλαβεν 
ἀπὸ τῆς ἁμαρτίας, καὶ κτᾶται ὅπερ ἔδωκεν ἡ τοῦ Θεοῦ χάρις. Καὶ ἵνα μάθῃς, ὅτι τὸ ἐκδύσασθαι οὐ περὶ τοῦ 
σώματός φησιν, ἀλλὰ περὶ τῆς φθορᾶς καὶ τοῦ θανάτου, ἄκουσον τῶν ἐπαγομένων εὐθέως. Εἰπὼν γάρ, «Οὐ 
θέλομεν ἐκδύσασθαι, ἀλλ᾽ ἐπενδύσασθαι», οὐκ εἴπεν' Ἵνα καταποθῇ τὸ σῶμα ὑπὸ τῆς ἀσωματότητος᾽ ἀλλὰ τί; 
«Ἵνα καταποθῇ τὸ θνητὸν ὑπὸ τῆς ζωῆς», τουτέστιν, ἵνα ἀφανισθῇ, ἵνα ἀπόληται: ὥστε ἀπώλειαν οὐχὶ τοῦ 
σώματος λέγει, ἀλλὰ θανάτου καὶ φθορᾶς. Ἐπερχομένῃ γὰρ ἡ ζωὴ οὐχὶ τὸ σῶμα ἀφανίζει καὶ δαπανᾷ, ἀλλὰ 
τὴν ἐπιγινομένην αὐτῷ φθορὰν καὶ τὸν θάνατον. Ὁ τοίνυν στεναγμὸς οὐ διὰ τὸ σῶμα, ἀλλὰ διὰ τὴν 
ἐπικειμένην φθοράν: καὶ γὰρ τὸ σῶμα βαρὺ ἐστι καὶ φορτικὸν καὶ ἐπαχθές, οὐ παρὰ τὴν οἰκείαν φύσιν, ἀλλὰ 
παρὰ τὴν ὕστερον αὐτῶν προσγενομένην θνητότητα. Ἀλλ᾽ οὐχὶ σῶμα φθαρτόν, ἀλλ᾽ ἄφθαρτόν ἐστι. Τοσαύτη 
γὰρ αὐτοῦ ἐστιν ἡ εὐγενείᾳ, ὡς καὶ ἐν αὐτῇ τῇ φθορᾷ τὴν ἀξίαν ἐπιδείκνυσθαι τὴν αὐτοῦ. Αἱ γοῦν σκιαὶ τῶν 
ἀποστόλων τὰς ἀσωμάτους ἀπήλασαν δυνάμεις, καὶ ἡ κόνις καὶ ἡ τέφρα δαιμόνων περιξγένετο, καὶ τὰ ἱμάτια 
τὰ ὁμιλήσαντα τοῖς σώμασιν αὐτῶν νόσους ἀνεῖλον, καὶ ὑγίειαν ἐπανήγαγον. 


ζ΄. Μὴ γὰρ μοι φλέγμα καὶ χολὴν εἴπῃς, καὶ ἱδρῶτα, καὶ ῥύπον, καὶ τὰ ἀλλά, ἅπερ οἱ κατηγοροῦντες τοῦ 
σώματος λέγουσιν: οὐ γὰρ τῆς τοῦ σώματος φύσεως ταῦτα ἦν, ἀλλὰ τῆς ὕστερον ἐπιγενομένης φθορᾶς. Εἰ δὲ 
θέλεις αὐτοῦ καταμαθεῖν τὴν ἀρετήν, ἔπελθε τῶν μελῶν ἁπάντων τὴν διάπλασιν, τὸ σχῆμα, τὰς ἐνεργείας, τὴν 
πρὸς ἄλληλα συμφωνίαν: καὶ πάσης πόλεως εὐνομουμένης καὶ φιλοσόφους ἅπαντας τοὺς πολίτας ἐχούσης 
ἀκριβεστέραν ὄψει τὴν τῶν μελῶν τούτων πρὸς ἄλληλα πολιτείαν. Εἰ δὲ ἄνω καὶ κάτω ταῦτα παρατρέχων, τὸ 
φθαρτὸν αὐτοῦ καὶ τὸ θνητὸν μόνον προτείνοις, οὐδὲ ἐντεῦθεν ἀπορήσομεν ἀπολογίας. Ὅτι γὰρ οὐ μόνον 
οὐδεμία γέγονεν ἐντεῦθεν ἡ βλάβῃ, ἀλλὰ καὶ πολὺ τὸ κέρδος τῷ γένει τῶν ἀνθρώπων, δῆλον ἐκεῖθεν. ΟἹ τε 
γὰρ ἅγιοι πάντες μετὰ τούτου ζῶντες, τὴν ἀγγελικὴν ἐκείνην ἐπεδείξαντο πολιτείαν, καὶ οὐδεμία τις αὐτοῖς 
ἐντεῦθεν ἐγίνετο βλάβῃ πρὸς τὴν τῆς ἀρετῆς δρόμον᾽ οἵ τε πρὸς ἀσέβειαν βλέποντες οὐ μικρὸν ἔσχον 
κώλυμα, τοῦ σώματος τὴν φθοράν, πρὸς τὸ μὴ ποῤῥωτέρω προελθεῖν τῆς οἰκείας παρανομίας. Εἰ γὰρ τὸ 
φθαρτὸν τοῦτο καὶ παθητὸν σῶμα περικείμενοι πολλοὶ τῶν ἀνθρώπων ἰσοθεΐαν ἐφαντάσθησαν, καὶ ὑπὲρ τοῦ 

τοιαύτην ἑαυτοῖς περιθεῖναι δόξαν πολλὰ ἐπραγματεύσαντο: εἰ μὴ παθητὸν εἶχον τὸ σῶμα καὶ φθαρτόν, 
ἔλεγχον αὐτῶν τὴν ἀσθένειαν, τίνας οὐκ ἂν ἠπάτησαν τῶν ἀνοητοτέρων; Ὅταν οὖν καὶ ἀσεβείας, ὅπερ ἐστὶν 
ἔσχατος ὄρος κακίας, κώλυμα φαίνηται γινόμενον, καὶ τοῖς ἁγίοις παρέχῃ τῆς ψυχῆς τὴν ἀνδρείαν 
ἐπιδείκνυσθαι, τίνος ἂν τύχοιεν συγγνώμης οἱ διαβάλλοντες αὐτὸ καὶ κακίζοντες; Οὐ γὰρ δὴ ταῦτα ἂν ἔχοιμεν 
περὶ αὐτοῦ μόνα εἰπεῖν, ἀλλ᾽ ὅτι καὶ θεογνωσίας ἡμῖν αἴτιον γέγονεν αὐτό. Εἰ γὰρ τὰρ ἀόρατα αὐτοῦ ἀπὸ 
κτίσεως κόσμου τοῖς ποιήμασι νοούμενα καθορᾶται, καὶ ἡ πίστις ἐξ ἀκοῆς, εὔδηλον ὅτι δι᾽ ὀφθαλμῶν καὶ 
ὦτων χειραγωγηθεῖσα ἡ ψυχὴ τὸν ποιήσαντα αὐτὴν ἐπέγνω Θεόν. Διὰ τοῦτο αὐτὸ φιλεῖ Παῦλος, καὶ βοᾷ 
λέγων, ὅτι «Οὐ θέλομεν αὐτὸ ἐκδύσασθαι, ἀλλ᾽ ἐπενδύσασθαι αὐτῷ τὴν ἀθανασίαν». 


Καὶ μὴ μοι λέγε: Πῶς δύναται ἀναστῆναι τὸ σῶμα πάλιν καὶ γενέσθαι ἄφθαρτον; Ὅταν γὰρ ἡ τοῦ Θεοῦ 
δύναμις ἐργάζηται, τὸ πῶς μὴ προσκείσθω. Καὶ τὶ λέγω ἐπὶ Θεοῦ; Σὲ δημιουργὸν αὐτὸν ἐποίησεν 
ἀναστάσεως γενέσθαι, τοῦτο μὲν ἐπὶ τῶν σπερμάτων, τοῦτο δὲ ἐπὶ τῶν τεχνῶν, τοῦτο δὲ ἐπὶ τῶν ὑλῶν τῶν 
μεταλλικῶν. Καὶ γὰρ τὰ σπέρματα ἂν μὴ πρότερον ἀποθάνῃ καὶ σαπῇ καὶ διαφθαρῇ, οὐ τίκτει τὸν ἄσταχυν. 
Ὥσπερ οὖν ὁρῶν ἐκεῖ τὸν κόκκον σηπόμενον καὶ διαλυόμενον, οὐκ ἀμφιβάλλεις περὶ τῆς ἀναστάσεως, ἀλλ᾽ 
ἀπόδειξιν σαυτοῦ ποιεῖσαι σαφεστάτην᾽ ἂν γὰρ μὴ μείνῃ σηπόμενος μηδὲ φθειρόμενος, οὐκ ἂν ἀνασταίη ποτέ᾽ 
οὕτω καὶ ἐπὶ τοῦ σώματος λογίζου τοῦ σοῦ᾽ ὅταν ἴδῃς τὴν φθοράν, τότε μάλιστα περὶ τῆς ἀναστάσεως 
φιλοσόφει. Ὁ γὰρ θάνατος οὐδὲν ἕτερόν ἐστι, ἢ τῆς φθορᾶς λοιπὸν ἀναίρεσις" οὐ γὰρ δὴ τὸ σῶμα ἁπλῶς, 
ἀλλὰ τὴν φθορὰν αὐτοῦ δαπανᾷ ὁ θάνατος. Τοῦτο καὶ ἐπὶ τῶν μεταλλικῶν ἔστιν ἰδεῖν ὑλῶν συμβαῖνον. Τὴν 
γοῦν χρυσῖτιν γῆν λαμβάνουσιν οἱ περὶ ταῦτα ἔμπειροι, καὶ τῷ χωνευτηρίῳ παραδιδόντες χρυσίον ἐργάζονται, 
καὶ ἄμμον καὶ ἑτέραν ὕλην ἀναμιγνύοντες, ὕελον καθαρὸν ἐποίησαν. Εἶτα ὅπερ ἡ τοῦ πυρὸς δύναμις, τοῦτο ἡ 
τοῦ Θεοῦ οὐ δυνήσεται χόρις, εἰπὲ μοί; Κ αὶ τὶς ἂν ταῦτα εἴποι τῶν ὁπωσοῦν νοῦν ἐχόντων; Πῶς σε παρὰ τὴν 
ἀρχὴν ἐποίησεν, ἐννόησον, καὶ μηκέτι ἀμφίβαλλε περὶ τῆς ἀναστάσεως. Οὐχὶ γῆν ἔλαβε καὶ ἔπλασε; Καίτοι τὶ 
δυσκολώτερον, ἀπὸ γῆς ποιῆσαι σάρκας καὶ φλέβας καὶ δέρμα καὶ ὀστᾶ καὶ ἵνας καὶ νεῦρα καὶ ἀρτηρίας, καὶ 
τὰ ὀργανικά, καὶ τὰ ἁπλᾶ σώματα, ὀφθαλμούς, ὦτα, ῥῖνας, πόδας καὶ χεῖρας, καὶ ἑκάστῳ τούτων καὶ ἰδίαν καὶ 
κοινὴν ἐνθεῖναι τὴν ἐνέργειαν, ἢ φθαρτὰ γενόμενα ἀθάνατα ἐργάσασθαι; Οὐχ ὁρᾷς πῶς μονοειδὴς μὲν ἡ γῆ, 
ποικίλον δὲ καὶ πολυειδὲς τὸ σῶμα, καὶ κατὰ τὰς ἐνεργείας, καὶ κατὰ τὰ χρώματα, καὶ κατὰ τὴν διάπλασιν, καὶ 
κατὰ τὰς οὐσίας, καὶ κατὰ τὰ ἀλλὰ πάντα; Πῶς οὖν ὑπὲρ τῶν μελλόντων ἀμφιβάλλεις, εἰπὲ μοι; Καὶ τὶ χρὴ 
λέγειν περὶ σωμάτων; Τὰς γὰρ ἀπείρους δυνάμεις, καὶ τοὺς δήμους τῶν ἀγγέλων, τοὺς ἀρχαγγέλους, τὰ 
ἀνώτερα τάγματα τούτων, πῶς ἐποίησεν, εἰπὲ μοι; Ἐγὼ μὲν γὰρ τὸν τρόπον οὐκ ἂν ἔχοιμι λέγειν, ὅτι δὲ 
ἤρκεσεν αὐτῷ τὸ θελῆσαι μόνον. Εἶτα ὁ τοσαύτας στρατιᾶς ἀσωμάτους ἐργασάμενος, ἀνθρώπου σῶμα 
διαφθαρὲν ἀνανεῶσαι πάλιν οὐ δύναται, καὶ εἰς μείζονα ἀγαγεῖν ἀξίαν; Καὶ τὶς οὕτως ἀναίσθητος, ὡς ὑπὲρ 
τούτων ἀμφιβάλλειν, καὶ τὴν ἀνάστασιν ἀναιρεῖν; Εἰ γὰρ μὴ ἀνίσταται σῶμα, οὐκ ἀνίσταται ἄνθρωπος᾽ ὁ γὰρ 
ἄνθρωπος οὐκ ἔστι ψυχὴ μόνον, ἀλλὰ ψυχὴ καὶ σῶμα. Εἰ τοίνυν ψυχὴ μόνον ἀνίσταται, ἐξ ἡμισείας τὸ ζῶον 
ἀνίσταται, ἀλλ᾽ οὐχ ὁλόκληρον. ἄλλως δὲ ἐπὶ ψυχῆς οὐκ ἂν λεχθείη κυρίως ἀνάστασις. Ἀνάστασις γὰρ ἐστι 
τοῦ πεσόντος καὶ διαλυθέντος, ψυχὴ δὲ οὐ διαλύεται, ἀλλὰ σῶμα. Τὶ δὲ ἐστι τό, «ΕἾ γε καὶ ἐνδυσάμενοι, οὐ 
γυμνοὶ εὑρεθησόμεθο», Μυστήριον μέγα καὶ ἀπόῤῥητον ἡμῖν ἐνταῦθα αἰνίττεται. Ποῖον δὴ τοῦτο; Ὃ καὶ ἐν τῇ 
πρὸς Κορινθίους Ἐπιστολῇ φησιν᾽ ὅτι «Πάντες ἀναστησόμεθα, ἕκαστος δὲ ἐν τῷ ἰδίῳ τάγματι». Τὶ δὲ ἐστι τὸ 
λεγόμενον; Ὅτι καὶ ἑλλὴν καὶ ἰουδαῖος καὶ αἱρετικὸς καὶ πᾶς ἄνθρωπος εἰς τὸν κόσμον τοῦτον παρελθών, κατ᾽ 
ἐκείνην ἀναστήσεται τὴν ἡμέραν. Καὶ τοῦτο αὐτὸ δηλῶν ἔλεγε" «Πάντες μὲν οὐ κοιμηθησόμεθα, πάντες δὲ 
ἀλλαγησόμεθα ἐν ἀτόμῳ, ἐν ῥιπῇ ὀφθαλμοῦ, ἐν τῇ ἐσχάτῃ σόλπιγγι». 


η᾿᾽. Ἐπεὶ οὖν καθολικῇ πᾶσίν ἐστιν ἡ ἀνάστασις, καὶ κοινὴ καὶ εὐσεβῶν καὶ ἀσεβῶν, καὶ πονηρῶν καὶ 
χρηστῶν ἀνθρώπων, ἵνα μὴ ἀπὸ τούτου νομίσῃς ἄδικόν τινα γίνεσθαι κρίσιν, μηδὲ λέγῃς πρὸς σεαυτόν᾽ Τὶ 
ποτε τοῦτό ἐστιν; Ἐγὼ ὁ σπουδοῖος, καὶ ὁ Ἑλλήν, καὶ ὁ ἀσεβήσας, καὶ προσκυνήσας εἰδώλοις, καὶ τὸν 
Χριστὸν ἀγνοήσας, καὶ αὐτὸς ἀνίσταται ὁμοίως, καὶ τῆς αὐτῆς ἀπολαύει τιμῆς; Ἵνα μὴ ταῦτα λέγων 
θορυβηθῇς, ἄκουσον τὶ φησιν᾽ «ΕἾ γε καὶ ἐνδυσάμενοι, οὐ γυμνοὶ εὑρεθησόμεθα». Κ αὶ πῶς ἐστι, φησίν, 
ἐνδυσάμενον ἀφθαρσίαν καὶ ἀθανασίαν γυμνὸν εὑρεθῆναι; Πῶς; Ὅταν δόξης ὦμεν ἔρημοι, καὶ τῆς πρὸς τὸν 

Θεὸν παῤῥησίας ἀπεστερημένοι. Καὶ γὰρ τὰ σώματα τῶν ἁμαρτωλῶν ἄφθαρτα ἀνίστανται καὶ ἀθάνατα᾽ ἀλλ᾽ ἡ 
τιμὴ αὕτη ἐφόδιον αὐτοῖς κολάσεως γίνεται καὶ τιμωρίας" ἄφθαρτα γὰρ ἀνίσταται, ἵνα διαπαντὸς καίηται. 
Ἐπειδὴ γὰρ τὸ πῦρ τὸ ἄσβεστόν ἐστιν ἐκεῖνο, τοιούτων αὐτῷ δεῖ καὶ σωμάτων μηδέποτε δαπανωμένων. Διὰ 
τοῦτό φησιν᾽ «Εἴ γε καὶ ἐνδυσάμενοι, οὐ γυμνοὶ εὑρεθησόμεθα». Οὐ γὰρ τοῦτό ἐστι τὸ ζητούμενον μόνον, ἵνα 
ἀναστῶμεν καὶ ἐνδυσώμεθα ἀθανασίαν, ἀλλ᾽ ἵνα ἀναστάντες καὶ ἐνδυσάμενοι τὴν ἀθανασίαν, μὴ γυμνοὶ 
δόξης εὑρεθῶμεν, καὶ τῆς πρὸς τὸν Θεὸν παῤῥησίας" ἵνα μὴ τῷ πυρὶ παραδοθῶμεν. Διὰ τοῦτό φησιν᾽ «Εἴ γε 
καὶ ἐνδυσάμενοι, οὐ γυμνοὶ εὑρεθησόμεθα». Εἶτα πάλιν ἀξιοπιστότερον ποιῶν τὸν περὶ τῆς ἀναστάσεως λόγον, 
εἰπών, ὅτι μέλλει «καταπίνεσθαι τὸ θνητὸν ὑπὸ τῆς ζωῆς», ἐπήγαγεν᾽ «Ὁ δὲ κατεργασάμενος ἡμᾶς εἰς αὐτὸ 
τοῦτο Θεός». Ὃ δὲ λέγει τοῦτό ἐστιν᾽ ἐξ ἀρχῆς διὰ τοῦτο τὸν ἄνθρωπον ἔπλασεν, οὐχ ἵνα ἀπόληται, ἀλλ᾽ ἵνα 
πρὸς ἀφθαρσίαν ὁδεύῃ. Ὥστε καὶ ἡνίκα τὸν θάνατον συνεχώρησε, μετὰ τοσαύτης αὐτὸν συνεχώρησε γνώμης, 
ἵνα σωφρονισθῇς ἀπὸ τῆς κολάσεως, καὶ βελτίων γενόμενος, δυνηθῇς πρὸς τὴν ἀθανασίαν ἀχθῆναι πάλιν. Κ αὶ 
ἄνωθεν καὶ ἐξ ἀρχῆς αὕτη παρὰ τῷ Θεῷ ἐκράτει ἡ βουλὴ καὶ ἡ γνώμῃ, καὶ μετὰ ταύτης τῆς ψήφου τὸν πρῶτον 
διέπλασεν ἄνθρωπον: τοῦτο εὐθέως καὶ ἐξ αὐτῶν ἡμῖν ἠνίξατο τῶν προοιμίων. Εἰ γὰρ μὴ ἐβούλετο τὰς θύρας 
ἡμῖν ἐξ ἀρχῆς τῆς ἀναστάσεως ἀνοῖξαι, οὐκ ἂν ἀφῆκε τὸν Ἄβελ πᾶσαν ἀρετὴν ἐπιδειξάμενον, καὶ φίλον αὐτῷ 
γεγενημένων, παθεῖν ἅπερ ἔπαθε. Νυνὶ δὲ ἡμῖν ἐνδεικνύμενος, ὅτι πρὸς ἑτέραν ζωὴν ὁδεύομεν, καὶ τις αἰὼν 
ἕτερος ὑπολέλειπται τῶν δικαίων, ἔχων τὰς ἀμοιβὰς καὶ τοὺς στεφάνους ἀποκειμένους, τὸν πρῶτον γενόμενον 
δίκαιον μὴ λαβόντα ἐνταῦθα τοὺς μισθούς, ὧν ἐπόνεσεν, ἀφῆκεν ἀπελθεῖν βοῶντα, δι᾽ ὧν ἔπαθε, πᾶσι καὶ 
λέγοντα, ὅτι μετὰ τὴν ἐντεῦθεν ζωὴν ἔστιν ἀνταπόδοσίς τις καὶ μισθὸς καὶ ἀμοιβή. Διὰ τοῦτο καὶ τῶν Ἐνὼχ 
μετέθηκε, καὶ τὸν Ἡλίαν ἀνήρπασεν, αἰνιττόμενος ἡμῖν τὸ περὶ τῆς ἀναστάσεως δόγμα. Ἀρκεῖ μὲν οὖν εἰς 
πληροφορίαν ἡ τοῦ ποιοῦντος δύναμις᾽ εἰ δὲ ἀσθενέστερός τὶς ἐστι, καὶ βούλεται ἀπόδειξιν ἑτέραν λαβεῖν καὶ 
ἐνέχυρον τῆς μελλούσης ἀναστάσεως, καὶ τοῦτο μετὰ πολλῆς τῆς δαψιλείας ἔδωκεν ὁ Θεός, τὴν τοῦ 
Πνεύματος χάριν μετὰ πολλῆς ἐπαφεὶς τῆς ἀφθονίας. Διὰ τοῦτο καὶ ὁ Παῦλος ποιήσας ἀξιόπιστον τὸν περὶ τῆς 
ἀναστάσεως λόγον ἀπὸ τῆς τοῦ Χριστοῦ ἀναστάσεως, ἀπὸ τοῦ Θεὸν εἶναι τὸν δημιουργοῦντα, ἐπάγει καὶ 
τοῦτο τὸ ῥητόν, λέγων, ὅτι καὶ ἀῤῥαβῶνα ἡμῖν ἔδωκεν, οὐ χρημάτων οὐδὲ χρυσοῦ καὶ ἀργύρου, ἀλλ᾽ 
ἀῤῥαβῶνα Πνεύματος᾽ ὁ δὲ ἀῤῥαβὼν μέρος ἐστὶ τοῦ παντός, καὶ ὑπὲρ τοῦ παντὸς πιστός. Καθάπερ γὰρ ἐπὶ 
τῶν συμβολαίων ὁ τὸν ἀῤῥαβῶνα δεξάμενος ὑπὲρ τοῦ παντὸς θαῤῥεῖ λοιπὸν καὶ πεπίστευκεν, οὕτω καὶ σὺ 
λαβὼν ἀῤῥαβῶνα, τοῦ Πνεύματος τὰ χαρίσματα λέγω, μηκέτι ἀμφίβαλε περὶ τῶν ἀποκειμένων ἀγαθῶν. Ὁ γὰρ 
νεκροὺς ἀνιστάς, ὁ τυφλοὺς θεραπεύων, ὁ δαίμονας ἀπελαύνων, ὁ λεπροὺς καθαίρων, ὁ νοσήματα 
διορθούμενος, ὁ θάνατον λύων, ὁ τοσαῦτα καὶ τηλικαῦτα δυνάμενος ἐν ἐπικήρῳ καὶ θνητῷ σώματι, ποίας 
τεύξῃ συγγνώμης ἀμφιβάλλων περὶ τῆς ἀναστάσεως; Εἰ γὰρ μηδέπω τοῦ καιροῦ τῆς ἀντιδόσεως 
παραγενομένου, ἀλλ᾽ ἔτι τῶν παλαισμάτων ἑστώτων, τοσούτοις ἡμᾶς ἠμείψατο στεφάνοις ὁ Θεός, ἐννόησον 
ὅσα σοι κατὰ τὸν καιρὸν τὸν τῶν βραβείων δώσει τὰ ἀγαθά. Εἰ δὲ λέγοι τις᾽ ἀλλ᾽ οὐχ ὁρῶμεν ταῦτα νῦν 
γινόμενα τὰ σημεῖα, οὐδὲ ἡμεῖς τοσαύτην ἔχομεν δύναμιν. ἐκεῖνο ἂν εἴποιμι, ὅτι οὐδὲν διαφέρει, εἴτε νῦν, εἴτε 
πρότερον ταῦτα γεγένηται. Ὅτι γὰρ ἔμπροσθεν ἐγένετο παρὰ τῶν ἀποστόλων, μαρτυροῦσιν αἱ πανταχοῦ τῆς 
οἰκουμένης Ἐκκλησίαι, καὶ δῆμοι, καὶ πόλεις, καὶ ἔθνη προσδραμόντα τοῖς ἰδιώταις καὶ ἁλιεῦσιν. Οὐ γὰρ ἂν 
τῆς οἰκουμένης ἐκράτησαν οἱ ἀγράμματοι καὶ πτωχοὶ καὶ πένητες καὶ εὐτελεῖς, εἰ μὴ τῆς τῶν σημείων εἶχον 
βοήθειαν. Πλὴν ἀλλ᾽ οὔτε σὺ τῆς τοῦ Πνεύματος ἔρημος γέγονας χάριτος, ἀλλὰ πολλὰ ἔτι καὶ νῦν μένει τῆς 
δωρεᾶς ἐκείνης σύμβολα, αὐτῶν τούτων τῶν ἀπηριθμημένων πολλῷ μείζονα καὶ θαυμαστότερα᾽ οὐ γὰρ ἐστιν 
ἴσον σῶμα τελευτῆσαν ἀναστῆσαι, καὶ ψυχὴν νεκρωθεῖσαν ὑπὸ τῶν ἁμαρτημάτων ἀπαλλάξαι τῆς ἀπωλείας 
ἐκείνης, ὃ διὰ τοῦ βαπτίσματος γίνεται: οὐκ ἔστιν ἴσον νοσήματα ἀπελάσαι σαρκός, καὶ ἁμαρτιῶν φορτίον 
ἀποθέσθαι: οὐκ ἔστιν ἴσον ὄμμα πεπηρωμένον διορθῶσαι, καὶ ψυχὴν ἐσκοτισμένην φωτὶ καταλάμψαι. Εἰ γὰρ 
μὴ ἦν ἀῤῥαβὼν τοῦ Πνεύματος καὶ νῦν, οὐκ ἂν συνέστη τὸ βάπτισμα, οὐκ ἂν ἁμαρτημάτων ἄφεσις ἐγένετο, 
οὐκ ἂν δικαιοσύνη καὶ ἁγιασμός, οὐκ ἂν υἱοθεσίαν ἐλάβομεν, οὐχ ἂν μυστηρίων ἀπελαύσαμεν᾽ σῶμα γὰρ καὶ 
αἷμα μυστικὸν οὐκ ἂν ποτε γένοιτο τῆς τοῦ Πνεύματος χάριτος χωρίς᾽ οὐκ ἐν ἱερέας ἐσχήκαμεν: οὐδὲ γὰρ 
ταύτας δυνατὸν τὰς χειροτονίας ἄνευ ἐκείνης τῆς ἐπιφοιτήσεως γίνεσθαι. Καὶ ἀλλὰ δὲ πολλὰ ἔχοι τις ἂν εἰπεῖν 
τῆς τοῦ Πνεύματος χάριτος σύμβολα. Ὥστε καὶ σὺ τὸν ἀῤῥαβῶνα τοῦ Πνεύματος ἔχεις, καὶ νέκρωσιν ἀπέθου 
ψυχῆς, καὶ πήρωσιν λογισμῶν, καὶ τὸν ἀκάθαρτον ἀπεδύσω βίον. Μὴ τοίνυν ἀσχάλλωμεν περὶ τῶν 

μελλόντων, τοιαῦτα λαβόντες ἐνέχυρα’ ἀλλὰ πανταχόθεν τὸν περὶ τῆς ἀναστάσεως συλλέξαντες λόγον, καὶ 
βίον ἄξιον τῶν δογμάτων ἐπιδειξώμεθα τούτων, ἵνα καὶ τῶν ἀκινήτων ἀγαθῶν ἐπιτύχωμεν, τῶν πάντα λόγον 
ὑπερβαινόντων καὶ νοῦν ἀνθρώπινον: ὧν γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου 
ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ ἡ δόξα τῷ Πατρί, ἅμα τῷ ἁγίῳ Πνεύματι, εἰς τοὺς αἰῶνας τῶν 


αἰώνων. Ἀμήν. 

ΛΟΙῸΣ -- Κατὰ μεθυόντων. καὶ λεχθεὶς 
τῇ ἁγίᾳ καὶ μεγάλη Κυριακῇ τοῦ Πάσχα. 


α΄. Ἀπεθέμεθα τῆς νηστείας τὸ φορτίον, ἀλλὰ μὴ ἀποθώμεθα τῆς νηστείας τὸν καρπόν: ἔστι γὰρ φορτίον 
ἀποθέσθαι νηστείας, καὶ καρπὸν δρέπεσθαι νηστείας. Παρῆλθεν ὁ πόνος τῶν ἀγώνων, ἀλλὰ μὴ παρέλθῃ ἡ 
σπουδὴ τῶν κατορθωμάτων: ἀπῆλθεν ἡ νηστεία, ἀλλὰ μενέτω ἡ εὐλαβείᾳ᾽ μᾶλλον δὲ οὐδὲ ἡ νηστεία ἀπῆλθεν. 
Ἀλλὰ μὴ φοβηθῆτε: τοῦτο γὰρ εἶπον οὐχὶ ἑτέραν ὑμῖν κηρύσσων Τεσσαρακοστήν, ἀλλὰ τὴν αὐτὴν ὑμῖν ἀρετὴν 
καταγγέλλων. Παρῆλθεν ἡ νηστεία ἡ σωματική, ἀλλ᾽ οὐ παρῆλθεν ἡ νηστεία ἡ πνευματική᾽ αὕτη βελτίων 
ἐκείνης, κἀκείνη διὰ ταύτην ἐγένετο. Ὥσπερ, ὅτε ἐνηστεύετε, ἔλεγον ὑμῖν ὅτι ἔστι νηστεύοντα μὴ νηστεύειν, 
οὕτω καὶ νῦν λέγω ὅτι ἔστι μὴ νηστεύοντα νηστεύειν. Τάχα αἴνιγμα εἶναι δοκεῖ τὸ λεγόμενον, ἀλλ᾽ ἐγὼ τὴν 
λύσιν ἐπάγω τῷ ζητήματι: πῶς ἔστι νηστεύοντα μὴ νηστεύειν; Ὅταν τις βρωμάτων μὲν ἀπέχηται, 
ἁμαρτημάτων δὲ μὴ ἀπέχηται. Πῶς ἔστι μὴ νηστεύοντα νηστεύειν; Ὅταν τις τροφῆς μὲν ἀπολαύῃ, ἁμαρτίας δὲ 
μὴ γεύηται. Αὕτη βελτίων ἐκείνης ἡ νηστεία, οὐ βελτίων δὲ μόνον, ἀλλὰ καὶ κουφοτέρα᾽ ἐπ᾽ ἐκείνης τῆς 
νηστείας ἀσθένειαν προεβάλλοντο πολλοὶ σωματικήν, κνησμὸν χαλεπόν. Ψώρας ἐμπέπλησμαι, φησίν, 
ἀλουσίαν οὐχ ὑπομενῶ, ἡ ὑδροποσία με διαφθείρει, λαχάνων ἀπογεύεσθαι οὐ δύναμαι. Πολλὰ τοιαῦτα ἤκουον 
τότε λεγόντων πολλῶν: ἐπὶ τῆς νηστείας ταύτης οὐδὲν τοιοῦτον ἔστι εἰπεῖν. Ἀπόλαυξε λουτρῶν, μέτεχξε 
τραπέζης, οἰνοποσίᾳ κέχρησο συμμέτρῳ, κἂν κρεῶν ἀπογεύεσθαι μέλλῃς, ὁ κωλύων οὐδείς" πάντων 
ἀπόλαυσον, μόνον ἁμαρτίας ἀπόστηθι. Εἶδες πῶς πᾶσιν αὕτη ῥᾳδία ἡ νηστεία; Οὐκ ἔστι σώματος ἀσθένειαν 
προβάλλεσθαι: τῆς ψυχῆς καθαρὸν ἐστι τὸ κατόρθωμα. Ἔστι μὴ πίνοντα οἶνον, μεθύειν, καὶ πίνοντα οἶνον 
σωφρονεῖν: καὶ ὅτι ἔστιν ἄνευ οἴνου μέθη, ἄκουσον τοῦ προφήτου λέγοντος᾽ «Οὐαὶ οἱ μεθύοντες ἄνευ οἴνου»: 
καὶ πῶς ἔστιν ἄνευ οἴνου μεθύειν; Ὅταν τὸ ἄκρατον τῶν παθῶν μὴ κεράσῃς εὐσεβεῖ λογισμῷ. Ἔστι καὶ 
πίνοντα οἶνον μὴ μεθύειν: καὶ εἰ μὴ τοῦτο ἦν, οὐκ ἂν τοῦτο ἐπέταξεν ὁ Παῦλος τῷ Τιμοθέῳ γραφῶν οὕτως: 
«Οἴνῳ ὀλίγῳ χρῶ διὰ τὸν στόμαχόν σοῦ καὶ τὰς πυκνὰς σοῦ ἀσθενείας». Μέθη γὰρ οὐδὲν ἕτερόν ἐστιν ἀλλ᾽ ἢ 
ἔκστασις τῶν κατὰ φύσιν φρενῶν, παρατροπὴ λογισμῶν, ἐρημίᾳ διανοίας, πενία συνέσεως. Ταῦτα δὲ οὐχ ἡ 
μέθη ποιεῖ μόνη ἡ ἐξ οἴνου, ἀλλὰ καὶ μέθη ἡ ἐξ ὀργῆς καὶ ἐπιθυμίας ἀτόπου. Καθάπερ γὰρ πυρετὸν μὲν ποιεῖ 
ἀγρυπνία, ποιεῖ δὲ κόπος, ποιεῖ δὲ ἀθυμίᾳ, ποιεῖ δὲ χυμὸς διεφθαρμένος, καὶ διάφορος μὲν ἡ ὑπόθεσις, ἕν δὲ 
τὸ πάθος καὶ τὸ νόσημα’ οὕτω καὶ ἐπὶ τούτων: ποιεῖ μὲν οἶνος μέθην, ποιεῖ δὲ ἐπιθυμία, ποιεῖ δὲ χυμὸς 
διεφθαρμένος, καὶ διάφορος μὲν ἡ ὑπόθεσις, ἕν δὲ τὸ πάθος καὶ τὸ νόσημα. Ἀπεχώμεθα μέθης: οὐ λέγω 
ἀπεχώμεθα οἴνου, ἀλλ᾽ ἀπεχώμεθα μέθης: οὐκ οἶνος ποιεῖ μέθην: κτίσμα γὰρ ἐστι Θεοῦ, Θεοῦ δὲ κτίσμα 
οὐδὲν ποιεῖ πονηρόν, ἀλλὰ προαίρεσις πονηρὰ ποιεῖ μέθην. Κ αἱ ὅτι ἔστι καὶ ἄλλως μεθύειν οὐχὶ οἴνῳ μόνῳ, 
ἄκουσον τὶ φησιν ὁ Παῦλος" «Μὴ μεθύσκεσθε οἴνῳ, ἐν ᾧ ἐστιν ἀσωτίο». Θαυμασίως ἐν βραχεῖ ῥήματι πᾶσαν 
τῆς μέθης τὴν κατηγορίαν εἶπε. Τὶ ἐστι, «Μὴ μεθύσκεσθε οἴνῳ, ἐν ᾧ ἐστιν ἀσωτίο»; Ἀσώτους τῶν νέων 
ἐκείνους καλοῦμεν, τοὺς πατρῷον διαδεξαμένους κλῆρον, καὶ πάντα ἀθρόον ἐκφοροῦντας, καὶ μὴ 
λογιζομένους, τίνι χρὴ δοῦναι, καὶ ποτε δοῦναι, ἀλλ᾽ ἁπλῶς, καὶ ἱμάτια, καὶ χρυσίον, καὶ ἀργύριον, καὶ πάντα 
τὸν πατρῷον πλοῦτον διανέμοντας εἰς πόρνας καὶ λάγνους. Τοιοῦτόν ἐστιν ἡ μέθη ὥσπερ ἄσωτον λαβοῦσα 
νέον τὴν διάνοιαν τῶν μεθυόντων, καὶ αἰχμαλωτίσασα τὸν λογισμόν, ἅπασαν ἡμῶν τὴν οὐσίαν τῶν νοημάτων 
ἀπερισκέπτως καὶ χωρὶς τινος ἀκριβείας ἐκχέειν καταναγκάζει. Ὁ μεθύων οὐκ οἶδε τὶ μὲν εἰπεῖν χρή, τὶ δὲ 
σιγῆσαι, ἀλλ᾽ ἀθύρωτον αὐτοῦ τὸ στόμα διηνεκῶς" μοχλὸς οὐκ ἐπίκειται, οὐδὲ θύρα τοῖς χείλεσιν" ὁ μεθύων 
οὐκ οἶδεν οἰκονομῆσαι τοὺς λόγους αὐτοῦ ἐν κρίσει, οὐκ οἶδε διαθεῖναι τὸν πλοῦτον τῆς διανοίας, οὐκ οἶδε τὰ 
μὲν ἀποθέσθαι, τὰ δὲ ἀναλῶσαι, ἀλλὰ πάντα ἐκεῖνα δαπάνη καὶ ἔξοδος. Ἑκούσιος μανίᾳ μέθῃ, προδοσία 
λογισμῶν: μέθη καὶ συμφορὰ καταγελωμένη, νόσημα χλευαζόμενον, δαίμων αὐθαίρετος, καὶ παραφροσύνης 
χαλεπωτέρα. 


β΄. Βούλει μαθεῖν πῶς ὁ μεθύων καὶ τοῦ δαιμονῶντός ἐστι χειρῶν; Τὸν δαιμονῶντα πάντες ἐλεοῦμεν, 

τοῦτον δὲ μισοῦμεν᾽ ἐκείνῳ συναλγοῦμεν, οὕτω δὲ ὀργιζόμεθα καὶ ἀγανακτοῦμεν. Τὶ δήποτε; Ἐκείνῳ μὲν 
ἐπήρεια, τούτῳ δὲ ῥαθυμία τὸ πάθος᾽ ἐκείνῳ ἐπιβουλὴ ἐχθρῶν, τούτῳ δὲ ἐπιβουλὴ λογισμῶν: καὶ τοιαῦτα 
πάσχει τῷ δαιμονῶντι ὁ μεθύων, ὁμοίως περιφέρεται, ὁμοίως ἐξέστηκεν, ὁμοίως καταπίπτει, ὁμοίως 
διαστρέφει τὰς κόρας, ὁμοίως σπαίρει κείμενος ἐπὶ τῆς γῆς" ἄφρον ἐκ τοῦ στόματος προΐεται, καὶ οὕτως ἐκχεῖ 
σίελον σεσηπότα, καὶ δυσωδίας ἐμπέπλησται τὸ στόμα ἀφορήτου. Φίλοις ἀηδὴς ὁ τοιοῦτος, ἐχθρὸς 
καταγέλαστος, οἰκέταις εὐκαταφρόνητος, γυναικὶ ἀτερπής, πᾶσι φορτικός, τῶν ἀλόγων αὐτῶν ἀτερπέστερος. 
Τὰ ἄλογα μέχρι τότε πίνει ἕως ἂν δίψῃ, καὶ τῇ χρείᾳ τὴν ἐπιθυμίαν ἵστησιν: οὗτος δὲ τῇ ἀκολασίᾳ παρέρχεται 
τὴν ἐπιθυμίαν, καὶ γέγονε τῶν ἀλόγων ἀλογώτερος᾽ καὶ τὸ δὴ χαλεπώτερον, ὅτι νόσημα τοσούτων γέμον 
κακῶν καὶ τοσαύτας ἔχον συμφορὰς οὐδὲ ἔγκλημα εἶναι νομίζεται: ἀλλ᾽ ἐν ταῖς τῶν πλουτούντων τραπέζαις 
ἅμιλλα καὶ ἀγὼν ὑπὲρ τῆς ἀσχημοσύνης γίνεται ταύτης. καὶ φιλονεικοῦσι μειζόνως πρὸς ἀλλήλους, τὶς ἑαυτὸν 
παραδειγματίσει, τὶς πλείονα παράσχῃ γέλωτα, τὶς μᾶλλον διαλύσει τὰ νεῦρα, τὸς μᾶλλον καταλύσει τὴν 
δύναμιν, τὸς τὸν κοινὸν Δεσπότην παροξύνει πλέον. καὶ ἔστιν ἰδεῖν στάδιον καὶ ἅμιλλαν διαβολικήν. Ὁ 
μεθύων τῶν νεκρῶν ἀθλιώτερος᾽ ἐκεῖνος μὲν γὰρ ἀναίσθητος κεῖται, καὶ πρὸς τὰ καλὰ καὶ πρὸς τὰ κακὰ 
ἀνενέργητος᾽ οὗτος δὲ πρὸς τὴν τῶν κακῶν ἐργασίαν ἐστὶν ἐπιτήδειος" καὶ καθάπερ ἐν μνήματι τῷ σώματι τὴν 
ψυχὴν κατορύξας, νεκρὸν περιφέρει τὸ σῶμα. Εἶδες πῶς τοῦ δαιμονῶντός ἐστιν ἀθλιώτερος; Βούλει τὸ 
πάντων οὕτων μεῖζον εἴπω καὶ χαλεπώτερον; Μεθύων ἄνθρωπος εἰς βασιλείαν οὐρανῶν εἰσελθεῖν οὐ δύναται: 
τὶς ταῦτά φησι; Παῦλος. «Μὴ πλανᾶσθε: οὔτε πόρνοι, οὔτε εἰδωλολότραι, οὔτε μοιχοί, οὔτε μαλακοί, οὔτε 
ἀρσενοκοῖται, οὔτε κλέπται, οὔτε πλεονέκται, οὐ μέθυσοι, οἱ λοίδοροι, οὐχ ἅρπαγες βασιλείαν Θεοῦ 
κληρονομήσουσιν». Ἤκουσας εἰς ποῖον αὐτὸν ἔταξε χορόν; Μετὰ τῶν ἡταιρηκότων, μετὰ τῶν πορνευσάντων, 
μετὰ τῶν εἰδωλολατρῶν, μετὰ τῶν μοιχῶν, μετὰ τῶν λοιδορῶν, μετὰ τῶν πλεονεκτῶν, μετὰ τῶν ἁρπάγων. Τὶ 
οὖν, φησίν; Ὁ μεθύων καὶ ὁ ἡταιρηκὼς τὸ αὐτό; Ὁ μεθύων καὶ ὁ εἰδωλολάτρης τὸ αὐτό; Μὴ μοι λέγε ταῦτα, 
ἄνθρωπε: νόμους ἀνέγνων θείους, ἐμὲ τὰς εὐθύνας μὴ ἀπαιτεῖ: Παῦλον ἐρώτησον, καὶ αὐτὸς ἀποκρίνεται. Εἰ 
μὲν γὰρ σὺν αὐτοῖς ἢ μὴ μετ᾽ αὐτῶν κατατάττεται τῇ κολάσει, οὐκ ἔχω λέγειν᾽ ὅτι δὲ καὶ ὁμοίως τῷ 
εἰδωλολάτρῃ τῆς βασιλείας τῶν οὐρανῶν ἐκπίπτει, τοῦτο σφόδρα ἂν διισχυρισαίμην᾽ τούτου δὲ 
ὁμολογουμένου, τὶ λοιπὸν ἐμὲ εὐθύνας ἀπαιτεῖς τοῦ μέτρου τῆς ἁμαρτίας; Ὅταν γὰρ ἔξω μείνῃ τῶν θυρῶν, 
ὅταν ἐκπέσῃ τῆς βασιλείας, ὅταν ἔρημος γένηται τῆς σωτηρίας, ὅταν εἰς τὴν κόλασιν αἰώνιον παραπεμφθῇ: τὶ 
μοι μέτρα ἁμαρτημάτων καὶ ζυγὰ καὶ στάθμια προτείνεις; Ὄντως, ἀγαπητοί, δεινὸν ἡ μέθη καὶ χαλεπὸν πάνυ. 
Οὐ πρὸς ὑμᾶς λέγω᾽ μὴ γένοιτο: πάνυ γὰρ πέπεισμαι, ὅτι καθαρὰ ὑμῶν ἡ ψυχὴ τοῦ νοσήματος καὶ τοῦ πάθους 
τούτου, καὶ τεκμήριον τῆς ὑγείας ἡ ἐνταῦθα διατριβή, ἡ μετὰ σπουδῆς σύνοδος, ἡ νήφουσα ἀκρόασις" οὐδεὶς 
γὰρ οἴνῳ μεθύων ἐπιθυμεῖν θείων λογίων δύναται. «Μὴ μεθύσκεσθε οἴνῳ ἐν ᾧ ἐστιν ἀσωτία: ἀλλὰ πληροῦσθε 
ἐν Πνεύματι». Αὕτη ἡ καλὴ μέθη: κἀρωσόν σοῦ τὴν ψυχὴν τῷ Πνεύματι, ἵνα μὴ καρώσῃς τῇ μέθῃ; 
προκατάλαβε τὴν διάνοιαν καὶ τοὺς λογισμούς, ἵνα μὴ εὕρῃ χώραν ἐκεῖνο τὸ πάθος τὸ ἀναίσχυντον. Διὰ τοῦτο 
οὐκ εἶπε, Μετέχετε Πνεύματος, ἀλλὰ «Πληροῦσθε Πνεύματος». Ἕως ἂν τὴν διάνοιαν καθάπερ ποτήριον τοῦ 
Πνεύματος πλήρωσον, ἵνα μηδὲν ἐμβαλεῖν δυνηθῇ λοιπὸν ὁ διάβολος" οὐ γὰρ ἁπλῶς δεῖ μετέχειν λοιπὸν τοῦ 
Πνεύματος, ἀλλὰ πληροῦσθαι Πνεύματος, ψαλμοῖς, ὕμνοις, ῳδαῖς πνευματικαῖς, ὧν ἐπληρώθητε σήμερον. 
Διὰ τοῦτο θαῤῥῶ περὶ τῆς σωφροσύνης ὑμῶν. Ἔστιν ἡμῖν ποτήριον μέθης καλόν, ἔστι ποτήριον μέθης 
σωφροσύνην ποιοῦν, οὐ παράλυσιν. Ποῖον δὲ τοῦτο; Τὸ ποτήριον τὸ πνευματικὸν τὸ ποτήριον τὸ ἄχραντον τοῦ 
αἵματος τοῦ Δεσποτικοῦ. Ἐκεῖνο οὐ ποιεῖ μέθην, ἐκεῖνο οὐ ποιεῖ παράλυσιν᾽ οὐ γὰρ καταλύει τὰ νεῦρα, ἀλλὰ 
τονοῖ τὰ νεῦρα ἐκεῖνο γὰρ νῆψιν ποιεῖ, ἐκεῖνο αἰδέσιμον ἀγγέλοις, φοβερὸν δαίμοσι, τίμιον τοῖς ἀνθρώποις, 
ἐπέραστον τῷ Δεσπότῃ. Ὁρᾷς πῶς φησιν ὁ Δαυϊδ περὶ τοῦ ποτηρίου τούτου τοῦ πνευματικοῦ τοῦ ἐν τῇ 
τραπέζῃ ταύτῃ κειμένου; «Ἡτοίμασας ἐνώπιόν μου τράπεζαν, ἐξ ἐναντίας τῶν θλιβόντων με᾿ ἐλίπανας ἐν ἐλαίῳ 
τὴν κεφαλὴν μου, καὶ τὸ ποτήριόν σοῦ μεθύσκον ὡσεὶ κράτιστον». Ἵνα γὰρ μὴ ἀκούσας μέθης ὄνομα φοβηθῇς 
εὐθέως, καὶ νομίσῃς ἀσθενείας εἶναι ποιητικόν, ἐπήγαγεν ὅτι κράτιστόν ἐστι καὶ ἰσχυρόν. Καινὸς τρόπος 
μέθης, ἰσχὺν ἐντίθησιν, ἐγκρατῆ ποιεῖ καὶ δυνατόν’ ἀπὸ γὰρ τῆς πέτρας ἔῤῥευσε τῆς πνευματικῆς: οὐκ ἔστι 
παρατροπὴ λογισμῶν, ἀλλὰ προσθήκη λογισμῶν πνευματικῶν. 


γ᾽. Ταύτην μεθύωμεν τὴν μέθην: ἐκείνης δὲ ἀπεχώμεθα, ἵνα μὴ καταισχύνωμεν τὴν παροῦσαν ἑορτήν᾽ 

ἑορτὴ γὰρ ἡ παροῦσα οὐχὶ τῆς γῆς μόνον, ἀλλὰ καὶ τοῦ οὐρανοῦ. Σήμερον ἐν γῇ χαρά, σήμερον ἐν οὐρανῷ 
χαρά: εἰ γὰρ ἑνὸς ἁμαρτωλοῦ ἐπιστρέφοντος, χαρὰ ἐπὶ γῆς καὶ οὐρανοῦ, πολλῷ μᾶλλον τῆς οἰκουμένης 
ἁπάσης ἐξαρπασθείσης τῶν χειρῶν τοῦ διαβόλου χαρὰ ἔσται ἐν οὐρανῷ. Νῦν σκιρτῶσιν ἄγγελοι, νῦν 
χαίρουσιν ἀρχάγγελοι, νῦν τὰ Χερουβὶμ καὶ τὰ Σεραφὶμ μεθ᾽ ἡμῶν ἑορτάζει τὴν παροῦσαν ἑορτήν οὐκ 
ἐπαισχύνονται τοὺς συνδούλους, ἀλλὰ συγχαίρουσι τοῖς ἡμετέροις ἀγαθοῖς. Εἰ γὰρ ἡμέτερα ἡ χάρις ἡ παρὰ 
τοῦ Δεσπότου, ἀλλὰ κοινῇ καὶ ἐκείνων ἡ ἡδονή. Κ αἱ τὶ λέγω τοὺς συνδούλους; Αὐτὸς ὁ Δεσπότης αὐτῶν τε 
καὶ ἡμῶν οὐκ ἐπαισχύνεται συνεορτάζειν. Καὶ τὶ χρὴ λέγειν, ὅτι οὐκ ἐπαισχύνεται; «Ἐπιθυμίᾳ, φησίν, 
ἐπεθύμησα τὸ Πάσχα τοῦτο μεθ᾽ ὑμῶν φαγεῖν»; εἰ δὲ τὸ Πάσχα ἐπεθύμησεν ἡμῖν συνεορτάσαι, δῆλον ὅτι καὶ 
τὴν ἀνάπαυσιν. Ὅταν οὖν ἄγγελοι χαίρωσι, καὶ ἀρχάγγελοι, καὶ πασῶν τῶν οὐρανίων δυνάμεων ὁ Δεσπότης 
ἡμῖν συνεορτάζῃ, τὶς λείπεται λοιπὸν εἰς ἀθυμίαν λόγος; 


Μηδεὶς πένης ἔστω κατηφὴς διὰ τὴν πενίαν᾽ ἑορτὴ γὰρ αὕτη πνευματική᾽ μηδεὶς πλούσιος ἐπαιρέσθω διὰ 
τὸν πλοῦτον᾽ οὐδὲν γὰρ ἀπὸ τῶν χρημάτων εἰς τὴν ἡδονὴν τῆς ἑορτῆς εἰσενεγκεῖν δύναται ταύτης. Ἐπὶ μὲν γὰρ 
τῶν ἔξωθεν ἑορτῶν τῶν βιωτικῶν, ἔνθα πολὺς ἄκρατος, ἔνθα τράπεζα πλήθουσα καὶ ἀδηφαγία, ἔνθα 
ἀσχημοσύνη, καὶ γέλως, καὶ πᾶσα πομπὴ σατανική, εἰκότως ὁ μὲν πένης κατηφής, ὁ δὲ πλούσιος ἐν 
φαιδρότητι: τὶ δήποτε; Ὅτι ὁ μὲν πλούσιος δαψιλῆ παρατίθεται τράπεζαν, καὶ μᾶλλον ἀπολαύει τρυφῆς, ὁ δὲ 
πένης ἀπὸ τῆς πενίας κωλύεται τὴν αὐτὴν φιλοτιμίαν ἐπιδείξασθαι: ἐνταῦθα δὲ οὐδὲν τοιοῦτον μία τράπεζα 
καὶ τῷ πλουσίῳ καὶ τῷ πένητι, κἂν πλούσιός τις ἦ, οὐδὲν τῇ τραπέζῃ προσθεῖναι δύναται: κἂν πένης, οὐδὲν 
ἔλαττον παρὰ τῆς πενίας τὰ τῆς κοινωνίας διακείσεται: θεῖα γὰρ ἐστιν ἡ χάρις᾽ καὶ τὶ θαυμάζεις εἰ πλουσίῳ καὶ 
πένητι; Αὐτῷ γὰρ τῷ βασιλεῖ τῷ τὸ διάδημα περικειμένῳ, τῷ τὴν ἁλουργίδα ἔχοντι, τῷ τὴν ἐξουσίαν 
ἐγκεχειρισμένῳ τῆς γῆς, ἐκείνῳ τῷ βασιλεῖ, καὶ τῷ πτωχῷ τῷ πρὸς τὴν ἐλεημοσύνην καθεζομένῳ μία 
τράπεζα πρόκειται. Τοιαῦτα τὰ δῶρα τὰ Δεσποτικά᾽ οὐ τοῖς ἀξιώμασι διαιρεῖ τὴν κοινωνίαν, ἀλλὰ τῇ 
προαιρέσει καὶ τῇ διανοίᾳ. 


Ὅταν γὰρ ἴδῃς ἐν ἐκκλησίᾳ πένητα πλουσίῳ παρεστῶτα, ἰδιώτῃ ἄρχοντα, εὐτελῆ τῷ ὑπερέχοντι, τὸν ἔξω 
τρέμοντα τὴν δυναστείαν, ἔσω ἀδεῶς συμπαρξεστῶτα τῇ δυναστείᾳ, νόησον τὶ ἐστι, «Τότε συμβοσκηθήσεται 
λύκος μετὰ ἀρνῶν». Λύκον τοίνυν καλεῖ ἡ Γραφὴ τὸν πλούσιον, ἀρνίον τὸν πτωχόν. Καὶ πόθεν τοῦτο, ὅτι 
Κοινωνήσει λύκος ἀρνίῳ, ὃν τρόπον πλούσιος μετὰ πτωχοῦ; Πρόσεχε ἀκριβῶς. Ἕστηκε πολλάκις πλούσιος 
καὶ πένης ἐν ἐκκλησίᾳ" κατέλαβεν ἡ ὥρᾳ τῶν θείων μυστηρίων. ἐξωθεῖται ὁ πλούσιος ὡς ἀμύητος, ἵσταται δὲ 
ὁ πένης ἐντὸς τῶν οὐρανίων σκηνῶν, καὶ οὐκ ἀγανακτεῖ ὁ πλούσιος" οἶδε γὰρ ἑαυτὸν ἀλλότριον τῶν θείων 
μυστηρίων. Ἀλλ᾽ ὦ τῆς θείας χάριτος! Οὐ μόνον ὁμοτιμία ὑπάρχει ἐν τῇ ἐκκλησίᾳ διὰ τὴν τοῦ Θεοῦ χάριν, 
ἀλλὰ καὶ ἡνίκα ἵστανται, πολλάκις ὁ πένης τὸν πλούσιον πρωτεύει ἐν τῇ εὐσεβείᾳ, καὶ οὐδὲν ὠφέλησεν ὁ 
πλοῦτος τὸν ἔχοντα ἐκτὸς εὐσεβείας, οὐδὲ πενίᾳ τὸν πιστὸν ἐζημίωσε παρεστῶτα αὐτὸν μετὰ θάῤῥους τῷ 
ἁγίῳ θυσιαστηρίῳ. Ταῦτα δὲ λέγω, ἀγαπητοί, περὶ τῶν κατηχουμένων, καὶ οὐ περὶ τῶν ἁπλῶς πλουσίων. 
Ἐννόησον, ἀγαπητέ, πῶς ὑποχωρεῖ τῆς ἐκκλησίας Δεσπότης, καὶ παρεδρεύει τοῖς μυστηρίοις πιστὸς οἰκέτης᾽ 
ἀναχώρει δέσποινα, καὶ μένει θεράπαινα: «Πρόσωπον γὰρ ἀνθρώπου Θεὸς οὐ λαμβάνει». Οὐκ ἔστι τοίνυν ἐν 
τῇ Ἐκκλησίᾳ δοῦλος καὶ ἐλεύθερος" ἀλλ᾽ ἐκεῖνον οἶδε δοῦλον ἡ Γραφὴ τὸν τῇ ἁμαρτίᾳ δεδουλωμένον. «Ὁ 
γὰρ ποιῶν, φησί, τὴν ἁμαρτίαν, δοῦλός ἐστι τῆς ἁμαρτίας»; καὶ ἐκεῖνον οἶδεν ἐλεύθερον τὸν ὑπὸ τῆς θείας 
χάριτος ἠλευθερωμένον. 


Μετὰ τῆς αὐτῆς παῤῥησίας καὶ ὁ βασιλεὺς καὶ ὁ πένης πρὸς τὴν τράπεζαν ἔρχονται ταύτην, μετὰ τῆς αὐτῆς 
τιμῆς, πολλάκις δὲ ὁ πένης καὶ μετὰ πλείονος τιμῆς᾽ τὶ δήποτε; Ὅτι ὁ μὲν βασιλεὺς μυρίοις ἐμπεπλεγμένος 
πράγμασιν, ὥσπερ ναῦς πανταχόθεν περιῤῥαντίζεται, καὶ πολλὰ προστρίβεται ἁμαρτήματα: ὁ δὲ πένης ὑπὲρ 
ἀναγκαίας φροντίζων μόνον τροφῆς, καὶ τὸν ἀπράγμονα καὶ ἡσύχιον ἐπανῃρημένος βίον, ἠρεμῶν, ὥσπερ ἐν 
λιμένι καθήμενος μετὰ πολλῆς τῆς ἀσφαλείας τῇ τραπέζῃ προσέρχεται. Πάλιν ἐν ταῖς ἑορταῖς ταῖς ἔξωθεν ὁ 
μὲν πένης ἐν κατηφείᾳ, ὁ δὲ πλούσιος ἐν φαιδρότητι, οὐ διὰ τὴν τράπεζαν μόνον, ἀλλὰ καὶ διὰ τὰ ἱμάτια᾽ ὅπερ 
γὰρ ἐπὶ τῆς τραπέζης πάσχουσι. Τοῦτο καὶ ἐπὶ τῶν ἱματίων ὑπομένουσιν. Ὅταν γὰρ ἴδῃ ὁ πένης τὸν εὔπορον 
καὶ πολυτελεστέραν περιβεβλημένον στολήν, πλήττεται, καὶ ταλανίζει παρὰ πάντας ἑαυτόν. Ἐνταῦθα δὲ καὶ 

αὕτη ἡ ἔνδεια ἀνήρηται᾽ ἕν γὰρ παρὰ πᾶσίν ἐστιν ἱμάτιον, τὸ λουτρὸν τὸ σωτήριον᾽ «Ὅσοι γόρ, φησίν, εἰς 
Χριστὸν ἐβαπτίσθητε, Χριστὸν ἐνεδύσασθε». Μὴ τοίνυν καταισχύνωμεν τὴν ἑορτὴν ταύτην τῇ μέθῃ᾽ καὶ γὰρ ὁ 
Δεσπότης ἡμῶν πλουσίους καὶ πένητας ὁμοίως ἐτίμησε, καὶ δούλους καὶ δέσποτας᾽ ἀλλὰ ἀμειψώμεθα τὸν 
Δεσπότην τῆς περὶ ἡμᾶς εὐνοίας ἀμοιβὴ δὲ ἀρίστη, πολιτεία καθαρά, καὶ ψυχὴ νήφουσα. Αὕτη ἡ ἑορτὴ καὶ ἡ 
πανήγυρις οὐ χρημάτων δεῖται, οὐδὲ δαπάνης, ἀλλὰ προαιρέσεως καὶ διανοίας ἀρίστης᾽ τοιαῦτα γὰρ ἐνταῦθα 
τὰ ὥνια. Οὐδὲν σωματικὸν ἐνταῦθα πωλεῖται, ἀλλὰ ἀκρόασις θείων λογίων, εὐχαὶ Πατέρων, εὐλογίαι ἱερέων, 
ὁμονοίᾳ, καὶ εἰρήνη καὶ συμφωνία, πνευματικὰ τὰ δῶρα, πνευματικὸς ὁ μισθός. 


Ἑορτάσωμεν τὴν ἑορτὴν ταύτην τὴν μεγίστην καὶ λαμπράν, ἐν ἦ ἀνέστη ὁ Κύριος" ἑορτάσωμεν δὲ αὐτὴν 
φαιδρῶς ὁμοῦ καὶ θεοσεβῶς᾽ ἀνέστη γὰρ ὁ Κύριος, καὶ τὴν οἰκουμένην ἑαυτῷ συνανέστησεν᾽ αὐτὸς μὲν 
ἀνέστη, τοῦ θανάτου τὰ δεσμὰ διαῤῥήξας. Ἥμαρτεν Ἀδὰμ καὶ ἀπέθανεν: ἀλλ᾽ οὐχ ἥμαρτεν ὁ Χριστός, καὶ 
ἀπέθανε. Καινὸν καὶ παράδοξον τοῦτο: ἐκεῖνος ἥμαρτε, καὶ ἀπέθανεν, οὗτος οὐχ ἥμαρτε καὶ ἀπέθανε: διὰ τί; 
Ἵνα ὁ ἁμαρτὼν καὶ ἀποθανὼν διὰ τοῦ μὴ ἁμαρτάνοντος μέν, ἀποθανόντος δέ, δυνηθῇ τοῦ θανάτου τὰς λαβὰς 
ἀποδύσασθαι. Οὕτω καὶ ἐπὶ χρημάτων γίνεται’ ὀφείλει τις πολλάκις, καὶ οὐκ ἔχων καταβαλεῖν κατέχεται ἐν 
δεσμοῖς" ἄλλος οὐκ ὀφείλων, δυνάμενος δὲ καταβαλεῖν, καταθείς, ἀπέλυσε τὸν ὑπεύθυνον. οὕτω καὶ ἐπὶ τοῦ 
Ἀδὰμ γέγονε: ὥφειλε ὁ Ἀδάμ, κατείχετο ὑπὸ τοῦ διαβόλου, ἀλλ᾽ οὐκ εἶχε καταβαλεῖ: οὐκ ὥφειλεν ὁ Χριστός, 
οὐδὲ κατείχετο ὑπὸ τοῦ διαβόλου, ἀλλ᾽ ἠδύνατο καταθεῖναι τὸ χρέος. Ἦλθε, κατέβαλε θάνατον ὑπὲρ τοῦ 
κατεχομένου ὑπὸ τοῦ διαβόλου, ἵνα ἐκεῖνον ἀπολύσῃ. 


δ᾽. Εἶδες τῆς ἀναστάσεως τὰ κατορθώματα; Διπλοῦν ἀπεθάνομεν ἡμεῖς θάνατον, οὐκοῦν διπλῆν 
προσδοκήσωμεν τὴν ἀνάστασιν. Αὐτὸς ἁπλοῦν ἀπέθανε θάνατον: διὰ τοῦτο καὶ ἁπλῆν ἀνέστη ἀνάστασιν᾽ πῶς; 
Ἐγὼ λέγω: ἀπέθανεν ὁ Ἀδὰμ τῷ σώματι, καὶ τῇ ψυχῇ᾽ ἀπέθανε καὶ τῇ ἁμαρτίᾳ καὶ τῇ φύσει. «Ἧ ἂν ἡμέρᾳ 
φόγητε ἀπὸ τοῦ ξύλου, θανάτῳ ἀποθανεῖσθε». Καὶ μὴν οὐκ αὐτῇ τῇ ἡμέρᾳ ἀπέθανε τῇ φύσει, ἀλλὰ τῇ ἁμαρτίᾳ 
ἀπέθανεν ἐκεῖνος ὁ θάνατος τῆς ψυχῆς, οὕτος ὁ θάνατος τοῦ σώματος. Ὅταν δὲ ἀκούσῃς ὅτι θάνατος ψυχῆς, 
μὴ νομίσῃς ψυχὴν ἀποθνήσκειν" ἀθάνατος γὰρ ἐστι’ θάνατος δὲ ψυχῆς, ἁμαρτία καὶ κόλασις αἰώνια. Διὰ τοῦτο 
καὶ ὁ Χριστὸς φησι, «Μὴ φοβηθῆτε ἀπὸ τῶν ἀποκτεινόντων τὸ σῶμα, τὴν δὲ ψυχὴν μὴ δυναμένων ἀποκτεῖναι" 
φοβηθῆτε δὲ μᾶλλον τὸν δυνάμενον καὶ ψυχὴν καὶ σῶμα ἀπολέσαι ἐν γεέννῃ» τὸ δὲ ἀπολλύμενον ὑφέστηκε 
μέν, ἔξω δὲ τῆς ὄψεως τοῦ ἀπολέσαντός ἐστιν. Ἀλλ᾽ ὅπερ ἔλεγον, ἐφ᾽ ἡμῶν διπλοῦς ὁ θάνατος" οὐκοῦν καὶ 
τὴν ἀνάστασιν διπλῆν γενέσθαι δεῖ. Ἐπὶ τοῦ Χριστοῦ ἁπλοῦς ὁ θάνατος" οὐ γὰρ ἥμαρτεν ὁ Χριστός᾽ ἀλλὰ καὶ 
αὐτὸς ὁ ἁπλοῦς θάνατος δι᾽ ἡμᾶς" οὐ γὰρ ὥφειλε τὸν θάνατον ἐκεῖνος" οὐ γὰρ ἦν ὑπεύθυνος ἁμαρτίᾳ, διὸ οὐδὲ 
θανάτου. διὰ τοῦτο ἐκεῖνος μὲν ἀνέστη τὴν ἀνάστασιν τὴν ἀπὸ τοῦ ἁπλοῦ θανάτου᾽ ἡμεῖς δὲ διπλοῦν 
ἀποθανόντες θάνατον, διπλῆν καὶ τὴν ἀνάστασιν ἀνιστάμεθα᾽ μίαν μὲν ἀνέστημεν τέως τὴν ἀπὸ τῆς ἁμαρτίας" 
συνετάφημεν γὰρ αὐτῷ ἐν τῷ βαπτίσματι, καὶ συνηγέρθημεν αὐτῷ διὰ τοῦ βαπτίσματος. Μία αὕτη ἀνάστασις 
ἀπαλλαγὴ ἁμαρτημάτων: δεύτερα δὲ ἀνάστασις ἡ τοῦ σώματος" ἔδωκε τὴν μείζονα, προσδόκα καὶ τὴν 
ἐλάττονα: αὕτη γὰρ πολὺ μείζων ἐκείνης" πολὺ γὰρ μεῖζον ἁμαρτιῶν ἀπαλλαγῆναι, ἢ σῶμα ἰδεῖν ἀνιστάμενον. 
Διὰ τοῦτο ἔπεσε τὸ σῶμα, ἐπειδὴ ἥμαρτεν" οὐκοῦν εἰ ἀρχὴ τοῦ πεσεῖν ἡ ἁμαρτία, ἀρχὴ τοῦ ἀναστῆναι τὸ 
ἀπαλλαγῆναι τῆς ἁμαρτίας. Ἀνέστημεν λοιπὸν τὴν μείζονα ἀνάστασιν, τὸν χαλεπὸν θάνατον τῆς ἁμαρτίας 
ῥίψαντες, καὶ ἀποδυσάμενοι τὸ παλαιὸν ἱμάτιον" μὴ τοίνυν ὑπὲρ τῆς ἐλάττονος ἀπαγορεύσωμεν. Ταύτην καὶ 
ἡμεῖς πάλαι τὴν ἀνάστασιν ἀνέστημεν, ὅτε ἐβαπτίσθημεν᾽ καὶ οἱ τὴν τοῦ βήματος δὲ νῦν ἑσπέραν 
καταξιωθέντες, τὰ καλὰ ταῦτα ἀρνία. Πρὸ τῆς χθὲς ὁ Χριστὸς ἐσταυρώθη, ἀλλ᾽ ἀνέστη τῇ παρελθούσῃ νυκτί’ 
καὶ οὗτοι πρὸ τῆς χθὲς ὑπὸ τῆς ἁμαρτίας κατείχοντο, ἀλλὰ συνανέστησαν: ἐκεῖνος σώματι ἀπέθανε, καὶ 
σώματι ἀνέστη: οὗτοι ἁμαρτίᾳ ἦσαν τεθνηκότες, καὶ ἀπὸ ἁμαρτιῶν ἀνέστησαν ἐλευθερωθέντες. Ἡ μὲν οὖν γῆ 
κατὰ τὸν καιρὸν τοῦτον τοῦ ἔαρος ῥόδα καὶ ἴα καὶ τὰ ἀλλὰ ἡμῖν ἐκδίδωσιν ἄνθη: τὰ δὲ ὕδατα τῆς γῆς ἡμῖν 
τερπνότερα λειμῶνα ἔδειξε. Μὴ θαυμάσῃς εἰ ἀπὸ τῶν ὑδάτων ἐβλάστησαν ἄνθη᾽ οὐδὲ ἡ γῆ κατὰ τὴν οἰκείαν 
φύσιν, ἀλλὰ κατὰ τὸ ἐπίταγμα τοῦ Δεσπότου τὴν βλάστην ἐκδίδωσιν. Ἐξέδωκε καὶ ἐν ἀρχῇ τῶν ὑδάτων ἡ 
φύσις τὰ ζῷα κινούμενα᾽ «Ἐξαγαγέτω γάρ, φησῖ, τὰ ὕδατα ἑρπετὰ ψυχῶν ζωσῶν», καὶ τὸ ἐπίταγμα ἐγένετο, καὶ 
ἡ ἄψυχος ἐκείνη οὐσία ἔμψυχα ζῷα ἐξέφερεν: οὕτω καὶ νῦν, ἐξαγαγέτω τὰ ὕδατα, οὐχὶ ἑρπετὰ ψυχῶν ζωσῶν 

ἀλλὰ πνευματικὰ χαρίσματα. Ἐξήγαγε τότε τὰ ὕδατα ἰχθύας ἀλόγους καὶ ἀφώνους, ἐξέβαλε νῦν ἰχθύας 
λογικοὺς καὶ πνευματικούς, ἰχθύας ὑπὸ τῶν ἀποστόλων ἁλιευθέντας᾽ «“εῦτε γάρ, φησί, καὶ ποιήσω ὑμᾶς ἁλιεῖς 
ἀνθρώπων»: ταύτην ἔλεγε τὴν ἁλιείαν τότε. Καινὸς ὄντως τῆς ἁλιείας ὁ τρόπος᾽ οἱ ἁλιξύοντες ἐκ τῶν ὑδάτων 
ἐκβάλλουσιν, ἡμεῖς εἰς τὰ ὕδατα ἐνεβάλλομεν, καὶ οὕτως ἡλιεύσαμεν. Ἦν ποτε καὶ ἐπὶ τῶν Ἰουδαίων 
κολυμβήθρα: μάθε τὶ ἴσχυσεν ἡ κολυμβήθρα ἐκείνη, ἵνα μάθῃς τὴν πτωχείαν τὴν Ἰουδαικήν, ἵνα μάθῃς τὸν 
πλοῦτον τῆς Ἐκκλησίας. Κολυμβήθρα ὑδάτων ἦν, καὶ κατήρχετο ἄγγελος ἐκεῖ, καὶ ἐτάρασσε τὰ ὕδατα: εἶτα 
μετὰ τὴν ταραχὴν τοῦ ὕδατος ἐπέβαινεν εἷς ἀσθενῶν καὶ ἐθεραπεύετο: εἷς μόνος τοῦ ἐνιαυτοῦ ἐθεραπεύετο, 
καὶ εὐρέως ἀνηλοῦτο ἡ χάρις, οὐ διὰ τὴν πτωχείαν τοῦ διδόντος, ἀλλὰ διὰ τὴν ἀσθένειαν τῶν λαμβανόντων. 
Κατέβαινεν ἄγγελος τοίνυν εἰς τὴν κολυμβήθραν, καὶ ἐτάρασσε τὸ ὕδωρ, καὶ εἷς ἐθεραπεύετο: κατῆλθεν ὁ τῶν 
ἀγγέλων Δεσπότης εἰς τὸν Ἰορδάνην, καὶ ἐτάραξε τὸ ὕδωρ, καὶ τὴν οἰκουμένην ἅπασαν ἐθεράπευσεν. Διὰ 
τοῦτο ἐκεῖ μὲν μετὰ τὸν πρῶτον ὁ δεύτερος κατελθὼν οὐκ ἐθεραπεύετο᾽ Ἰουδαίοις γὰρ ἐδίδοτο ἡ χάρις τοῖς 
ἀσθενέσι, τοῖς πτωχοῖς᾽ ἐνταῦθα δὲ μετὰ τὸν πρῶτον ὁ δεύτερος, μετὰ τὸν δεύτερον ὁ τρίτος, μετὰ τὸν τρίτον 
ὁ τέταρτος, κἂν δέκα, καὶ εἴκοσι, κἂν ἑκατόν, κἂν μυρίους, κἂν τὴν οἰκουμένην ἅπασαν ἐμβάλῃς εἰς τὴν 
κολυμβήθραν, οὐκ ἀναλίσκεται ἡ χάρις" οὐ δαπανᾶται ἡ δωρεά" οὐ ῥυποῦται τὰ νάματα. Καινὸς καθάρσεως 
τρόπος: οὐ γὰρ ἐστι σωματικός᾽ ἐπὶ μὲν γὰρ τῶν σωμάτων ὅταν πλείονας ἀποπλύνῃ τὰ νάματα, πλείονα τὴν 
κηλῖδα δέχεται᾽ ἐνταῦθα δὲ ὅσῳ πλυνεῖ πλείονας, τοσούτῳ καθαρωτέρα γίνεται. 


ε΄. Εἶδες μέγεθος δωρεᾶς; Διατήρησον τὸ μέγεθος τῆς δωρεᾶς ταύτης, ὦ ἄνθρωπε. Οὐκ ἔξεστί σοι 
ἀδιαφόρως ζῇν νόμον σαυτῷ θὲς μετὰ ἀκριβείας ἁπάσης" ἀγὼν ἐστι καὶ παλαίσματα: ὁ δὲ ἀγωνιζόμενος 
πάντα ἐγκρατεύεται. Εἴπω σοι τρόπον ἕνα ἄριστον καὶ ἀσφαλῆ κατορθωμάτων; Τὰ ἀδιάφορα μὲν εἶναι 
δοκοῦντα, τίκτοντα δὲ ἁμαρτίας, ἐκβάλωμεν τῆς διανοίας. Ἔστι γὰρ τῶν πραγμάτων τὰ μὲν ἁμαρτήματα, τὰ δὲ 
οὐχ ἁμαρτήματα, ἁμαρτημάτων δὲ αἴτια’ οἷον γέλως μὲν ἁμάρτημα οὐκ ἔστι φύσει, γίνεται δὲ ἁμάρτημα 
προενεχθεὶς ἐπὶ πλέον᾽ ἀπὸ γὰρ γέλωτος εὐτραπελία, ἀπὸ εὐτραπελίας αἰσχρολογία, ἀπὸ αἰσχρολογίας αἰσχρὰ 
πράγματα, ἀπὸ πραγμάτων αἰσχρῶν κολάσεις καὶ τιμωρίαι. Ἄνελε οὖν τὴν ῥίζαν ἄνωθεν, ἵνα ἀνέλῃς ὅλον τὸ 
νόσημα: ἐὰν γὰρ τὰ ἀδιάφορα φυλαττώμεθα, οὐδέποτε εἰς τὰ κεκωλυμένα ἐμπεσούμεθα. Οὕτω καὶ γυναῖκας 
ἰδεῖν ἀδιάφορον εἶναι δοκεῖ πολλοῖς, ἀλλ᾽ ἀπὸ τούτου ἐπιθυμία ἀκόλαστος, τίκτεται, ἐκ τῆς ἐπιθυμίας πορνεία, 
ἀπὸ πορνείας πάλιν κόλασις καὶ τιμωρίᾳ. Οὕτω δὲ τρυφᾶν οὐδὲν δεινὸν εἶναι δοκεῖ, ἀλλ᾽ ἐντεῦθεν μέθη καὶ τὰ 
ἐκ μέθης μυρία κακά. Ἀνέλωμεν τοίνυν πανταχοῦ τὰς ἀρχὰς τῶν ἁμαρτημάτων. Διὰ τοῦτο συνεχοῦς 
ἀπολαύετε διδασκαλίας καθ᾽ ἡμέραν. διὰ τοῦτο ἑπτὰ ἡμέρας ἐφεξῆς σύναξιν ἐπιτελοῦμεν, τὴν πνευματικὴν 
ὑμῖν παρατιθέμενοι τράπεζαν, ποιοῦντες ὑμᾶς ἀπολαύειν θείων λογίων, ἀλείφοντες ὑμᾶς καθ᾽ ἑκάστην 
ἡμέραν, καθοπλίζοντες ὑμᾶς κατὰ τοῦ διαβόλου" ἀγριώτερον γὰρ νῦν ἐπιτίθεται ὅσῳ μείζων ἡ δωρεά, 
τοσούτῳ μείζων καὶ ὁ πόλεμος. Εἰ γὰρ ἐν τῷ παραδείσῳ ἕνα ὁ διάβολος ἰδὼν οὐκ ἤνεγκεν, ἐν τῷ οὐρανῷ 
τοσούτους ὁρῶν πῶς οἴσει, εἰπὲ μοί; Ἐξηγρίανας τὸ θηρίον, ἀλλὰ μὴ φοβηθῇς" μείζονα δύναμιν ἔλαβες, 
μάχαιραν ἠκονημένην᾽ ἐκείνῃ κέντησον τὸν ὄφιν. Διὰ τοῦτο ὁ Θεὸς ἀφῆκεν αὐτὸν ἀγριωθῆναι κατὰ σοῦ, ἵνα 
διὰ τῆς πείρας αὐτῆς μάθῃς τῆς ἰσχύος τῆς σῆς τὴν δύναμιν. Καὶ καθάπερ παιδοτρίβης ἄριστος τινὰ ῥυπῶντα, 
ἐκνενευρισμένον ἀθλητήν, ἠμελημένον λαβών, ἀλείψας, γυμνάσας, εἰς εὐσαρκίαν ἀγαγών, οὐκ ἀφίησιν 
ἡσυχάζειν λοιπόν, ἀλλ᾽ εἰς τοὺς ἀγῶνας κατιέναι κελεύει, ἵνα αὐτὸν διδάξῃ διὰ τῆς πείρας ὅσην ἐνέθηκεν 
αὐτῷ δύναμιν" οὕτω καὶ ὁ Χριστὸς ἐποίησεν" ἠδύνατο μὲν γὰρ ἐχθρὸν ἐκ τοῦ μέσου λαβεῖν" ἀλλ᾽ ἵνα σὺ μάθῃς 
τῆς χάριτος τὴν ὑπερβολήν, τῆς πνευματικῆς δυνάμεως τὸ μέγεθος, ἣν ἔλαβες ἐκ τοῦ βαπτίσματος, ἀφίησιν 
αὐτὸν συμπλέκεσθαι, πολλὰς σοι τῶν στεφάνων παρέχων τὰς ὑποθέσεις. Διὰ τοῦτο ἑπτὰ ἡμέρας ἐφεξῆς 
ἀπολαύετε διδασκαλίας, ὥστε ἀκριβῶς μαθεῖν τὰ παλαίσματα. Ἄλλως δὲ καὶ γάμος ἐστὶ πνευματικὸς τὰ 
γινόμενα: ἐπὶ δὲ γάμων ἕως ἑπτὰ ἡμερῶν αἱ παστάδες ἑστήκασι. Διὰ τοῦτο καὶ ἡμεῖς ἑπτὰ ἡμέρας ὑμῖν 
ἐνομοθετήσαμεν ἐνταῦθα πρὸς τὰς ἱερᾶς ἑστάναι παστάδας. Ἀλλ᾽ ἐκεῖ μὲν μετὰ τὰς ἑπτὰ ἡμέρας λύονται, 
ἐνταῦθα δὲ ἂν θέλῃς διὰ παντὸς ἐπὶ τῆς ἱερᾶς ἵστασαι παστάδος᾽ καὶ ἐπὶ μὲν τῶν ἔξωθεν γάμων ἡ νύμφη μετὰ 
πρότερον μὴν ἢ καὶ δεύτερον οὐκ ἔστιν οὕτως ἐπέραστος τῷ νυμφίῳ: ἐνταῦθα δὲ οὐχ οὕτως" ἀλλ᾽ ὅσῳ ὁ 
χρόνος πρόεισι, τοσούτῳ θερμότεροι οἱ ἔρωτες τοῦ νυμφίου, τοσούτῳ γνησιώτεραι αἱ περιπλοκαί, τοσούτῳ 
πνευματικωτέρα ἡ συνουσίᾳ, ἐὰν νήφωμεν. Πάλιν ἐπὶ τῶν σωμάτων μετὰ νεότητα γῆρας" ἐνταῦθα μετὰ γῆρας 

νεότης, καὶ νεότης οὐδέποτε τέλος ἔχουσα, ἐὰν θέλωμεν. Μεγάλη ἡ χάρις, ἀλλ᾽ ἔσται μείζων, ἐὰν θέλωμεν: 
καὶ ὁ Παῦλος μέγας ἦν ὅτε ἐβαπτίζετο, ἀλλὰ πολλῷ μείζων ἐγένετο μετὰ ταῦτα, ὅτε ἐκήρυττε, συνέχυνε τοὺς 
Ἰουδαίους᾽ μετὰ ταῦτα εἰς παράδεισον ἡρπάγη᾽ εἰς τρίτον ἀνῆλθεν οὐρανόν. Ὥστε ἔξεστι καὶ ἡμῖν, ἐὰν 
θέλωμεν, αὐξῆσαι, καὶ τὴν δοθεῖσαν ἡμῖν χάριν μεγαλῦναι διὰ τοῦ βαπτίσματος" αὔξεται δὲ δι᾽ ἔργων ἀγαθῶν, 
καὶ λαμπροτέρα γίνεται καὶ φαιδρότερον ἡμῖν παρέχει τὸ φῶς. Κἂν τοῦτο γένηται, μετὰ πολλῆς τῆς παῤῥησίας 
εἰς τὸν νμφῶνα συνελευσόμεθα τῷ νυμφίῳ καὶ τῶν ἀγαθῶν ἀπολαύσομεν τῶν ἀποκειμένων τοῖς ἀγαπῶσιν 
αὐτόν: ὧν γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ οὗ 
τῷ Πατρὶ καὶ τῷ ἁγίῳ Πνεύματι δόξα καὶ προσκύνησις εἰς τοὺς αἰῶνας τῶν αἰώνων. Ἀμήν. 

ΛΟΓΙῸΣ .----- Εἰς τὴν ἀνάληψιν τοῦ Κυρίου 
ἡμῶν Ἰησοῦ Χριστοῦ" ἐλέχθη δὲ ἐν τῷ 
μαρτυρίῳ τῆς Ῥωμανησίας., ἔνθα 
μαρτύρων σώματα, ὑπὸ τὸ ἔδαφος 
κείμενα ἐγγὺς λείψανων αἱρετικῶν. 
ἀνηνέχθησαν. καὶ ἄνω κατ᾽ ἰδίαν 
ἐτάφησαν. 


α΄. Καὶ ὅτε τοῦ σταυροῦ μνείαν ἐπετελοῦμεν, ἔξω τῆς πόλεως τὴν ἑορτὴν ἐπετελέσαμεν, καὶ νῦν ὅτε τοῦ 
σταυρωθέντος τὴν ἀνάληψιν ἄγομεν, τῆς φαιδράν, ταύτην καὶ ἐξαστράπτουσαν ἡμέραν, ἔξω τῆς πόλεως πάλιν 
τὴν ἑορτὴν ἐπιτελοῦμεν. Ποιοῦμεν δὲ τοῦτο, οὐχὶ τὴν πόλιν ἀτιμάσαι βουλόμενοι, ἀλλὰ τιμῆσαι τοὺς 
μάρτυρας σπεύδοντες. Ἵνα γὰρ μὴ ἐγκαλῶσιν ἡμῖν οἱ ἅγιοι οὗτοι, καὶ λέγωσιν: ἡμεῖς οὐκ ἦμεν ἄξιοι μίαν 
ἡμέραν τοῦ Δεσπότου ἡμῶν ἐν ταῖς ἡμετέραις σκηναῖς ἐπιτελοῦμεν ἰδεῖν" ἵνα μὴ ἐγκαλέσωσιν ἡμῖν οἱ ἅγιοι 
οὗτοι καὶ λέγωσιν᾽ ὅτι τὸ μὲν αἷμα ἡμῶν ὑπὲρ αὐτοῦ ἐξεχέαμεν, καὶ τὰς κεφαλὰς ἡμῶν ἀποτμηθῆναι 
κατηξιώθημεν᾽: τὴν δὲ ἡμέραν τῆς ἑορτῆς αὐτοῦ οὐ κατηξιώθημεν ἰδεῖν ἐν τοῖς ἡμετέροις καταγωγίοις 
τελουμένην᾽ διὰ ταῦτα τὴν πόλιν ἀφέντες, πρὸς τοὺς πόδας τῶν ἁγίων τούτων ἐδράμομεν, διὰ τῆς παρούσης 
ἡμέρας, καὶ ὑπὲρ τοῦ χρόνου τοῦ παρελθόντος ἀπολογούμενοι πρὸς αὐτούς. Εἰ γὰρ καὶ πρὸ τούτου ἔδει πρὸς 
τοὺς γενναίους τούτους τῆς εὐσεβείας ἀθλητὰς τρέχειν, ὅτε ὑπὸ τὸ ἔδαφος ἔκειντο᾽ πολλῷ μᾶλλον νῦν τοῦτο 
ποιεῖν χρή, ὅτε καθ᾽ ἑαυτοὺς οἱ μαργαρῖται, ὅτε ἀπηλλάγη τῶν λύκων τὰ πρόβατα, ὅτε ἀπέστησαν τῶν νεκρῶν 
οἱ ζῶντες. Αὐτοῖς μὲν γὰρ οὐδὲ πρὸ τούτου βλάβῃ τις ἦν ἀπὸ τῆς κοινωνίας τῆς κατὰ τὴν ταφήν᾽ ὧν γὰρ τὰ 
πνεύματα ἐν τοῖς οὐρανοῖς, οὐδὲν τὰ σώματα ἐβλάπτετο ἀπὸ τῆς γειτνιάσεως᾽ ὧν ἡ ψυχὴ ἐν τῇ χειρὶ τοῦ Θεοῦ, 
οὐδὲν τὰ λείψανα ἀπὸ τῆς θέσεως ἔπασχεν. Αὐτοῖς μὲν οὖν οὐδεμία βλάβῃ ἦν, οὐδὲ πρὸ τούτου: ὁ δὲ λαὸς 
ἡμῖν οὐ τὴν τυχοῦσαν ζημίαν ὑπέμεινεν ἀπὸ τῶν τόπων, τρέχων μὲν πρὸς τὰ λείψανα τῶν μαρτύρων, μετὰ δὲ 
ἀμφιβολίας καὶ διακρίσεως ποιούμενος τὰς εὐχὰς διὰ τὸ ἀγνοεῖσθαι τὰς θήκας τῶν ἁγίων, καὶ ποῦ κεῖνται οἱ 
θησαυροὶ οἱ ἀληθινοί. Καὶ ταὐτὸν ἐγίνετο, ὥσπερ ἂν εἰ ποίμνια προβάτων καθαρῶν ἀπολαῦσαι ρείθρων 
ἐπειγόμενα ἔρχοιτο μὲν ἐπὶ τὰς πηγὰς τὰς καθαρᾶς, βρώμου δὲ ποθεν ἐγγύθεν καὶ δυσωδίας ἐμπεσούσης 
ἀναχαιτίζοιτο πάλιν: οὕτω καὶ ἐπὶ τῆς ποίμνης ταύτης συνέβαινεν. Ἐβάδιζε μὲν ὁ λαὸς πρὸς τὰς καθαρᾶς τῶν 
μαρτύρων πηγάς: αἰσθανόμενος δὲ δυσωδίας αἱρετικῆς ἐγγύθεν ἀνιούσης, ἀνεχαιτίζετο πάλιν. Ὅπερ οὖν 
συνειδὼς ὁ σοφὸς οὗτος ποιμὴν καὶ κοινὸς διδάσκαλος, ὁ πάντα πρὸς οἰκοδομὴν τῆς Ἐκκλησίας οἰκονομῶν 
οὐκ ἠνέσχετο μέχρι πολλοῦ ταύτην τὴν ζημίαν περιιδεῖν οὗτος ὁ θερμὸς ἐραστὴς καὶ ζηλωτὴς τῶν μαρτύρων. 
Ἀλλὰ τὶ ποιεῖ; Θεάσασθε τὴν σοφίαν᾽ τὰ μὲν θολερὰ καὶ δυσώδη ῥεύματα κατέχωσε καὶ ἀπέφραξξ κάτω, τὰς 
δὲ καθαρᾶς τῶν μαρτύρων πηγὰς ἐν καθαρῷ χωρίῳ κατέστησε. Καὶ σκοπεῖτε ὅσην καὶ περὶ τοῦ κατοιχομένοις 
τὴν φιλανθρωπίαν ἐπεδείξατο, καὶ περὶ τοὺς μάρτυρας τὴν τιμήν, καὶ περὶ τὸν λαὸν τὴν κηδεμονίαν. Πὲρ μὲν 
τοὺς κατοιχομένους φιλανθρωπίαν ἐπεδείξατο, μὴ κινήσας αὐτῶν τὰ ὀστᾶ, ἀλλ᾽ ἀφεὶς ἐπὶ τοῦ τόπου μένειν" 
περὶ δὲ τοὺς μάρτυρας τιμήν, ἀπαλλάξας αὐτοὺς τοῦ πονηροῦ γειτονήματος᾽ περὶ δὲ τὸν λαὸν κηδεμονίαν, οὐκ 
ἀφεὶς αὐτοὺς μετὰ διακρίσεως ποιεῖσθαι τὰς εὐχάς. 

Διὰ ταῦτα ὑμᾶς ἐνταῦθα ἠγάγομεν, ἵνα σφοδρότερος ὁ σύλλογος γένηται, ἵνα λαμπρότερον τὸ θέατρον, 
οὐχὶ ἀνθρώπων μόνον, ἀλλὰ καὶ μαρτύρων συλλεγομένων. οὐχὶ μαρτύρων μόνον, ἀλλὰ καὶ ἀγγέλων. Καὶ γὰρ 
καὶ ἄγγελοι πάρεισιν, ἀγγέλων καὶ μαρτύρων ἡ σύνοδος γέγονε σήμερον. Κ αἱ εἰ βούλει ἰδεῖν καὶ μάρτυρας καὶ 
ἀγγέλους, ἄνοιξον τῆς πίστεως τοὺς ὀφθαλμούς, καὶ ὄψει τὸ θέατρον ἐκεῖνο: εἰ γὰρ πὼς ὁ ἀὴρ ἀγγέλων 
ἐμπέπλησται, πολλῷ μᾶλλον ἡ ἐκκλησία᾽ εἰ δὲ ἐκκλησία, πολλῷ μᾶλλον ἡ παροὺς ἡμέρᾳ, ὅτε ὁ Δεσπότης 
αὐτῶν ἀναλαμβάνεται. Ὅτι γὰρ ἅπας ὁ ἀὴρ ἀγγέλων ἐμπέπλησται, ἄκουσον τὶ φησιν ὁ Ἀπόστολος, ἐντρέπων 
τὰς γυναῖκας ὥστε ἔχειν κάλυμμα ἐπὶ τῆς κεφαλῆς. «Ὀφείλουσιν αἱ γυναῖκες ἐξουσίαν ἔχειν ἐπὶ τῆς κεφαλῆς διὰ 
τοὺς ἀγγέλους». Κ αὶ πάλιν ὁ Ἰακώβ, «Ὁ ἄγγελος, φησίν, ὁ ῥυόμενός με ἐκ νεότητός μου». Καὶ οἱ ἐν τῇ οἰκίᾳ δὲ 
μετὰ τῶν ἀποστόλων ὄντες, πρὸς τὴν Ῥόδην ἔλεγον: «Ὁ ἄγγελος αὐτοῦ ἐστι»; καὶ πάλιν ὁ Ἰακώβ, «Εἶδον, φησί, 
παρεμβολὴν ἀγγέλων». Καὶ τίνος ἕνεκεν παρεμβολὴν ἀγγέλων εἶδεν ἐπὶ τῆς γῆς καὶ στρατιάν; Καθάπερ 
βασιλεὺς κελεύει τὰ στρατόπεδα ἐν ἑκάσταις καθέζεσθαι πόλεσι, μήποτε βαρβαρικὸς πόλεμος ἐπαναστὰς 
καταδράμῃ τὰς πόλεις" οὕτω δὴ καὶ ὁ Θεός, ἐπειδὴ καὶ δαίμονές εἰσιν ἐν τῷ ἀέρι τούτῳ βάρβαροι καὶ ἄγριοι, 
καὶ πολέμους ἐγείροντες ἀξὶ καὶ τῆς εἰρήνης ἐχθροί, ἀντικατέστησεν αὐτοῖς τὰ στρατόπεδα τῶν ἀγγέλων, ἵνα 
φαινόμενοι μόνον αὐτοῖς καταστέλλωσιν, ἵνα τὴν εἰρήνην ἡμῖν ἀξὶ πρυτανεύσωσι. Καὶ ἵνα μάθῃς ὅτι ἄγγελοι 
εἰρήνης εἰσιν, ἄκουσον ἐν ταῖς προσευχαῖς ἀεὶ λεγόντων τῶν διακόνων. «Τὸν ἄγγελον τῆς εἰρήνης αἰτήσατε». 
Ὁρᾷς ὅτι καὶ ἄγγελοι πάρεισι καὶ μάρτυρες; Τὶ οὖν ἀθλιώτερον τῶν ἀπολειφθέντων σήμερον; Τὶ 
μακαριώτερον ἡμῶν τῶν παραγενομένων καὶ ἀπολαυόντων τῆς πανηγύρεως ταύτης; Ἀλλ᾽ οἱ μὲν περὶ τῶν 
ἀγγέλων λόγοι ἐν ἑτέροις ἡμᾶς ἀναμεινάτωσαν καιροῖς᾽ ἡμεῖς δὲ ἐπὶ τὴν ὑπόθεσιν τῆς παρούσης ἑορτῆς τὸν 
λόγον ἀγάγωμεν. 


β᾽. Τὶς οὖν ἐστιν ἡ παροῦσα ἑορτή; Σεμνὴ καὶ μεγάλη, ἀγαπητέ, καὶ τὸν ἀνθρώπων ὑπερβαίνουσα νοῦν, καὶ 
τῆς μεγαλοδωρεᾶς ἀξία τοῦ ποιήσαντος αὐτὴν Θεοῦ. Σήμερον γὰρ καταλλαγαὶ τῷ Θεῷ πρὸς τὸ τῶν 
ἀνθρώπων γεγόνασι γένος σήμερον ἡ χρονίᾳ ἔχθρα κατελύθη, καὶ ὁ μακρὸς πόλεμος ἀνῃρέθη σήμερον 
εἰρήνη θαυμασία τις ἐπανῆλθεν, οὐδέποτε προσδοκηθεῖσα πρότερον. Τὶς γὰρ ἂν ἤλπισεν ὅτι Θεὸς ἀνθρώπῳ 
καταλλάττεσθαι ἔμελλεν; Οὐχ ὅτι ἀπάνθρωπος ὁ Δεσπότης, ἀλλ᾽ ὅτι ῥάθυμος ὁ οἰκέτης" οὐχ ὅτι ὠμὸς ὁ 
Κύριος, ἀλλ᾽ ὅτι ἀγνώμων ὁ δοῦλος. Βούλει μαθεῖν πῶς παρωξύναμεν τὸν φιλάνθρωπον τοῦτον, τὸ ἥμερον 
ἡμῶν Δεσπότην; Καὶ γὰρ δίκαιον μαθεῖν τῆς προτέρας ἡμῶν ἔχθρας τὴν ὑπόθεσιν, ἵν᾽, ὅταν ἴδῃς τιμηθέντας 
ἡμᾶς, τοὺς ἐχθροὺς καὶ πολεμίους, θαυμάσῃς τοῦ τιμήσαντος τὴν φιλανθρωπίαν, ἵνα μὴ νομίσῃς ἐξ οἰκείων 
κατορθωμάτων γεγενῆσθαι τὴν μεταβολήν, ἵνα μαθὼν αὐτοῦ τῆς χάριτος τὴν ὑπερβολήν, μὴ παύσῃ διαπαντὸς 
εὐχαριστῶν αὐτῷ ὑπὲρ τοῦ μεγέθους τῶν δωρεῶν. Βούλει τοίνυν μαθεῖν, πῶς παρωξύναμεν ἡμῶν τὸν 
Δεσπότην, τὸν φιλάνθρωπον, τὸν ἥμερον, τὸν ἀγαθόν, τὸν πάντα ὑπὲρ τῆς ἡμετέρας σωτηρίας οἰκονομοῦντα; 
Ἐβουλεύσατό ποτε περὶ παντελοῦς ἀφανισμοῦ τοῦ γένους ἡμῶν, καὶ οὕτως ἡμῖν ὠργίσθη, ὡς ἀπολέσαι ἡμᾶς 
μετὰ γυναικῶν καὶ παίδων καὶ θηρίων καὶ κτηνῶν καὶ τῆς γῆς ἁπάσης. Κ αἱ εἰ βούλει, ἐγὼ σε ποιήσω καὶ τῆς 
ἀποφάσεως αὐτῆς ἀκοῦσαι᾽ «Ἐξαλείψω γάρ, φησί, τὸν ἄνθρωπον, ὃν ἐποίησα, ἀπὸ προσώπου πάσης τῆς γῆς, 
καὶ τὰ θηρία, καὶ τὰ κτήνη, ὅτι ἐνεθυμήθην, ὅτι ἔποισα τὸν ἄνθρωπον». Καὶ ἵνα μάθῃς ὅτι οὐ τὴν φύσιν ἡμῶν 
ἐμίσει, ἀλλὰ τὴν κακίαν ἀπεστρέφετο, ὁ εἰπών, ὅτι «Ἐξαλείψω τὸν ἄνθρωπον, ὃν ἐποίησα, ἀπὸ προσώπου τῆς 
γῆς», λέγει τῷ ἀνθρώπῳ: «Καιρὸς παντὸς ἀνθρώπου ἥκει πρὸς με» εἰ δὲ τὸν ἄνθρωπον ἐμίσει, οὐκ ἂν 
ἀνθρώπῳ διελέχθη. Νῦν δὲ ὁρᾷς αὐτὸν οὔτε βουλόμενον ποιῆσαι, ὅπερ ἠπείλησε ποιῆσαι, ἀλλὰ καὶ 
ἀπολογούμενον τῷ δούλῳ τὸν Κύριον, καὶ ὡς ὁμοτίμῳ φίλῳ διαλεγόμενον καὶ λέγοντα τὰς αἰτίας τῆς 
μελλούσης ἀπωλείας ἔσεσθαι, οὐχ ἵνα μάθῃ τὰς αἰτίας ὁ ἄνθρωπος, ἀλλ᾽ ἵνα τοῖς ἄλλοις εἰπών, 
σωφρονεστέρους αὐτοὺς ἐργάσηται. Ἀλλ᾽ ὅπερ ἔλεγον, οὕτω κακῶς ἡμῶν ἔπραττε τὸ γένος ἔμπροσθεν, ὡς 
κινδυνεύσαι καὶ τῆς γῆς αὐτῆς ἐκπεσεῖν. Ἀλλ᾽ ἡμεῖς οἱ τῆς ἀνάξιοι φανέντες, τήμερον εἰς οὐρανοὺς 
ἀνήχθημεν: οἱ μηδὲ τῆς κάτω ἀρχῆς ὄντες ἄξιοι, πρὸς τὴν βασιλείαν ἀνέβημεν τῶν ἄνω, ὑπερέβημεν τοὺς 
οὐρανούς, ἐπελαβόμεθα τοῦ θρόνου τοῦ βασιλικοῦ: καὶ ἡ φύσις, δι᾽ ἣν ἐφύλαττε τὸν παράδεισον τὰ Χερουβίμ, 
αὕτη ἐπάνω τῶν Χερουβὶμ κάθηται σήμερον. Ἀλλὰ πῶς τοῦτο γέγονε τὸ θαυμαστὸν καὶ μέγα; Πῶς ἡμεῖς οἱ 
προσκεκρουκότες, οἱ τῆς γῆς ἀνάξιοι φανέντες, καὶ τῆς ἀρχῆς τῆς κάτωθεν ἐκπεσόντες πρὸς τοσοῦτον ὕψος 
ἀνήχθημεν; Πῶς ὁ πόλεμος κατελύθη, πῶς ἡ ὀργὴ ἀνῃρέθη; Πῶς; Τοῦτο γὰρ ἐστι τὸ θαυμαστόν, ὅτι οὐχὶ τῶν 

ἀδίκως ἀγανακτοῦντος παρακαλέσαντος ἡμᾶς, οὕτως εἰρήνη γέγονεν. «Ὑπὲρ Χριστοῦ γὰρ πρεσβεύομεν, ὡς τοῦ 
Θεοῦ παρακαλοῦντος δι᾽ ἡμῶν». Τὶ τοῦτο; Αὐτὸς ὕβρισται, καὶ αὐτὸς παρακαλεῖ; Ναί: Θεὸς γὰρ ἐστι, καὶ διὰ 
τοῦτο ὡς φιλάνθρωπος πατὴρ παρακαλεῖ. 


Καὶ ὅρα τὶ γίνεται: μεσίτης ὁ τοῦ παρακαλοῦντος Υἱός, οὐκ ἄνθρωπος, οὐδὲ ἄγγελος, οὐδὲ ἀρχάγγελος, 
οὐδὲ τῶν οἰκετῶν οὐδείς. Κ αἱ τὶ ποιεῖ ὁ μεσίτης; Ἔργον μεσίτου. Καθάπερ γὰρ δύο τινῶν ἀποστρεφομένων 
ἀλλήλους καὶ οὐ βουλομένων διαλλαγῆναι, ἕτερός τις ἐλθών, καὶ μέσον ἑαυτὸν ἐμβαλὼν ἑκατέρων λύει τὴν 
ἔχθραν: οὕτω καὶ ὁ Χριστὸς ἐποίησεν. Ὠργίζετο ἡμῖν ὁ Θεός, ἀπεστρεφόμεθα ἡμεῖς τὸν Θεόν, τὸν 
φιλάνθρωπον Δεσπότην: μέσον ἑαυτὸν ἐμβαλὼν ὁ Χριστὸς ἑκατέραν τὴν φύσιν κατήλλαξε. Καὶ πῶς μέσον 
ἑαυτὸν ἐνέβαλε; Τὴν τιμωρίαν τὴν ὀφειλομένην ἡμῖν παρὰ τοῦ Πατρὸς αὐτὸς ἐνεδέξατο, καὶ τὴν ἐκεῖθεν 
τιμωρίαν καὶ τὰ ἐνταῦθα ὀνείδη ὑπέμεινε. Βούλει μαθεῖν πῶς ἑκάτερα αὐτὸς ἐδέξατο; «Χριστὸς ἡμᾶς, φησίν, 
ἐξηγόρασεν ἐκ τῆς κατάρας τοῦ νόμου, γενόμενος ὑπὲρ ἡμῶν κατάρα». Εἶδες πῶς ἄνωθεν τὴν φερομένην 
τιμωρίαν ἐδέξατο: ὅρα πῶς καὶ τὰ κάτωθεν φερόμενα ὀνείδη ὑπέμεινεν" «Οἱ ὀνειδισμοὶ τῶν ὀνειδιζόντων σε, 
φησίν, ἐπέπεσον ἐπ᾿ ἐμώ». Εἶδες πῶς διέλυσε τὴν ἔχθραν, πῶς οὐ πρότερον ἀπέστη πάντα ποιῶν καὶ πάσχων 
καὶ πραγματευόμενος, ἕως τὸν πολέμιον καὶ ἐχθρὸν ἀνήγαγεν αὐτῷ τῷ Θεῷ, καὶ φίλον ἐποίησς; Καὶ τούτων 
τῶν ἀγαθῶν ὑπόθεσις ἡ σήμερον ἡμέρᾳ’ καθάπερ γὰρ ἀπαρχὴν τῆς φύσεως ἡμῶν λαβών, οὕτως ἀνήγαγε τῷ 
δεσπότῃ, καὶ ὅπερ γίνεται ἐπὶ τῶν πεδίων τῶν σταχυηφόρων, ὀλίγους τὰς στάχυας λαβών, καὶ μικρὸν δράγμα 
ποιήσας, καὶ προσενεγκὼν τῷ Θεῷ, διὰ τοῦ μικροῦ πᾶσαν τὴν ἄρουραν εὐλόγει: τοῦτο καὶ ὁ Χριστὸς ἐποίησε, 
δι᾽ ἐκείνης τῆς μιᾶς σαρκὸς καὶ τῆς ἀπαρχῆς τὸ γένος τὸ ἡμέτερον εὐλογηθῆναι ἐποίησεν. Ἀλλὰ διὰ τὶ οὐ 
πᾶσαν τὴν φύσιν ἀνήνεγκεν; Ὅτι οὐκ ἔστι τοῦτο ἀπαρχῆς, ἐὰν τὸ ὅλον τις προσενέγκῃ, ἀλλ᾽ ἐὰν τις μικρὸν 
προσενεγκών, διὰ τοῦ μικροῦ τὸ ὅλον εὐλογηθῆναι παρασκευάσῃ. Καὶ μὴν εἰ ἀπαρχή, φησίν, ἦν, ἐχρῆν τὸν 
πρῶτον ἄνθρωπον γενόμενον αὐτὸν ἀνενεχθῆναι᾽ ἀπαρχὴ γὰρ ἐστι τὸ πρῶτον ἐκφερόμενον, τὸ πρῶτον 
βλαστάνον. Οὐκ ἔστι τοῦτο ἀπαρχή. ἀγαπητέ, ἐὰν τὸν πρῶτον προσενέγκωμεν καρπὸν ἐξίτηλον ὄντα καὶ 
ἀσθενῆ, ἀλλ᾽ ἐὰν τὸν δόκιμον προσενέγκωμεν. Ἐπεὶ οὖν ἐκεῖνος ὁ καρπὸς ὑπεύθυνος ἁμαρτίας ἦν, διὰ τοῦτο 
οὐκ ἀνηνέχθη, εἰ καὶ πρῶτος ἐγένετο: ἀλλ᾽ οὗτος ἀπηλλαγμένος ἁμαρτίας: διὰ τοῦτο καὶ ἀνηνέχθη, εἰ καὶ μετὰ 
ταῦτα ἐγένετο᾽ τοῦτο γὰρ ἀπαρχή. 


γ᾽. Καὶ ἵνα μάθῃς, ὅτι οὐχὶ ὁ πρῶτος βλαστάνων καρπός, τοῦτο ἀπαρχή, ἀλλ᾽ ὁ δόκιμος καὶ γενναῖος καὶ εἰς 
ἀκμὴν ἥκων τὴν προσήκουσαν, ἀπὸ τῶν Γραφῶν σοι παρέξω τὴν μαρτυρίαν. «Ἐὰν προσέλθῃς», φησὶν ὁ 
Μωῦσῆς πρὸς τὸν λαόν, «εἰς τὴν γῆν τῆς ἐπαγγελίας, ἣν Κύριος ὁ Θεὸς σου δίδωσί σοι, καὶ φυτεύσῃς ἐν αὐτῇ 
πᾶν ζύλον ποιοῦν καρπὸν βρώσιμον, τρία ἔτη οὐ περικαθαριεῖς τὸν καρπὸν αὐτοῦ" τῷ δὲ τετάρτῳ ἔτει ὁ καρπὸς 
αὐτοῦ ἅγιος ἔσται τῷ Κυρίῳ». Καὶ μὴν εἰ ἀπαρχὴ ἦν τὸ πρῶτον ἐκφερόμενον, τὸν ἐν τῷ πρώτῳ ἐνιαυτῷ 
καρπόν, αὐτὸν ἔδει δοῦναι τῷ Κυρίῳ: νυνὶ δὲ φησι «Τρία ἔτη οὐ περικαθαριεῖς τὸν καρπὸν αὐτοῦ», ἀλλὰ 
ἀφήσεις αὐτόν, διότι ἐξίτηλον τὸ δένδρον ἐστί, διότι ἀσθενής, διότι ἄωρος ἡ γονή᾽ ὁ δὲ τέταρτος, φησίν, ἅγιος 
ἔσται τῷ Κυρίῳ. Καὶ σκόπει σοφίαν νομοθέτου: οὔτε φαγεῖν αὐτὸν εἴασεν, ἵνα μὴ πρὸ τοῦ Θεοῦ αὐτὸς λάβῃ 
τὸν καρπόν’ οὔτε προσενεχθῆναι αὐτὸν ἐπέτρεψεν, ἵνα μὴ ἄωρος προσενεχθῇ τῷ Κυρίῳ. Ἀλλά, Ἄφες μέν, 
φησίν, ἐπειδὴ πρῶτόν ἐστι’ μὴ προσενέγκῃς δέ, ἐπειδὴ ἀνάξιόν ἐστι τῆς τιμῆς τοῦ λαμβάνοντος. Ὁρᾷς ὅτι οὐ 
τὸ πρῶτον ἐκφερόμενον, ἀλλὰ τὸ δόκιμον, τοῦτό ἐστιν ἀπαρχή; Καὶ ταῦτα ἡμῖν διὰ τὴν σάρκα ἣν προσήνεγκεν 
εἴρηται. Ἀνήνεγκε τοίνυν τὴν ἀπαρχὴν τῆς φύσεως τῆς ἡμετέρας τῷ Πατρί: καὶ οὕτως ἐθαύμασε τὸ δῶρον ὁ 
Πατήρ, καὶ διὰ τὴν ἀξίαν τοῦ προσενέγκαντος, καὶ διὰ τὸ ἄμωμον τοῦ προσενεχθέντος, ὡς οἰκείαις αὐτὸ 
δέξασθαι χερσί, καὶ θεῖναι πλησίον τὸ δῶρον, καὶ εἰπεῖν: «Καθοῦ ἐκ δεξιῶν μου». Πρὸς ποίαν φύσιν εἶπεν ὁ 
Θεός, «Καθοῦ ἐκ δεξιῶν μου»; Πρὸς ἐκείνην τὴν ἀκούσασαν, «[ἢ εἶ, καὶ εἰς γῆν ἀπελεύσῃ» οὐ γὰρ ἤρκει 
ὑπερβῆναι τοὺς οὐρανούς; Οὐ γὰρ ἤρκει μετὰ ἀγγέλων στῆναι; Οὐκ ἦν ἄφατος καὶ αὕτη ἡ τιμή; Ἀλλ᾽ ὑπερέβη 
ἀγγέλους, παρῆλθεν ἀρχαγγέλους, ὑπερέβη τὰ Χερουβίμ, ἀνέβη ἀνώτερον τῶν Σεραφείμ, παρέδραμε τὰς 
ἀρχάς, οὐ πρότερον ἔστη, ἕως οὗ τοῦ θρόνου ἐπελάβετο τοῦ Δεσποτικοῦ. Οὐχ ὁρᾷς τουτὶ τὸ μέσον τοῦ 
οὐρανοῦ πρὸς τὴν γῆν; Μᾶλλον δὲ κάτωθεν ἀρξώμεθα: οὐχ ὁρᾷς, ἀπὸ τοῦ ἅδου πρὸς τὴν γῆν τὸ διάστημα 
ὅσον; Ἀπὸ τῆς γῆς πάλιν πρὸς τὸν οὐρανόν; Ἀπὸ τοῦ οὐρανοῦ πάλιν πρὸς τὸν οὐρανὸν τὸν ἀνώτερον; Ἀπ᾿ 

ἐκείνου πρὸς τοὺς ἀγγέλους, πρὸς τοὺς ἀρχαγγέλους, πρὸς τὰς ἄνω δυνάμεις, πρὸς αὐτὸν τὸν θρόνον τὸν 
βασιλικόν; Τοῦτο ὅλον τὸ διάστημα καὶ τὸ ὕψος τὴν φύσιν τὴν ἡμετέραν ἀνήγαγε. Βλέπε ποῦ κάτω ἔκειτο, καὶ 
ποῦ ἀνέβη: οὔτε οὔτε καταβῆναι ἦν κατώτερον, οὗ κατέβη ὁ ἄνθρωπος, οὔτε ἀναβῆναι ἀνώτερον, οὗ ἀνήγαγεν 
αὐτὸν πάλιν. Καὶ ταῦτα δηλῶν ὁ Παῦλος ἔλεγεν" «Ὁ καταβὰς αὐτὸς ἐστι καὶ ὁ ἀναβάς». Κ αὶ ποῦ κατέβη; «Εἰς 
τὰ κατώτερα μέρη τῆς γῆς», καὶ ἀνέβη ὑπεράνω πάντων τῶν οὐρανῶν. Μάθε τὶς ἀνέβη, ἢ ποία φύσις, ἢ πῶς πρὸ 
τούτου διακειμένη" ἡδέως γὰρ ἐνδιατρίβω τῇ εὐτελείᾳ τοῦ γένους τοῦ ἡμετέρου, ἵνα μεθ᾽ ὑπερβολῆς μάθω 
τὴν τιμὴν τὴν ἀπὸ τῆς φιλανθρωπίας τοῦ Δεσπότου. Γῆ καὶ σποδὸς ἦμεν ἡμεῖς" ἀλλ᾽ οὔπω τοῦτο ἔγκλημα: τῆς 
φύσεως γὰρ ἦν ἡ ἀσθένεια. Ἀλόγων διεκείμεθα ἀνοητότερον: «Παρασυνεβλήθη γὰρ ἄνθρωπος τοῖς κτήνεσι 
τοῖς ἀνοήτοις, καὶ ὡμοιώθη αὐτοῖς». Τοῦτο δὲ ἐστιν, ἀλόγων χείρονα, γενέσθαι ὅμοιον τοῖς ἀλόγοις. Τὸ μὲν 
γὰρ εἶναι ἄλογον φύσει, καὶ μένειν ἐπὶ τῆς ἀλογίας, τῆς φύσεως ἐστί: τὸ δὲ λόγῳ τιμηθέντας πρὸς ἐκείνην τὴν 
ἄνοιαν καταπεσεῖν, τῆς προαιρέσεως ἐστιν ἔγκλημα. Ὥστε ὅταν ἀκούσῃς, ὅτι ὡμοιώθη τοῖς ἀλόγοις, μὴ 
νομίσῃς, ὅτι τῶν ἀλόγων ἴσους δεῖξαι τοὺς ἀνθρώπους, ἀλλ᾽ ὅτι κἀκείνων χείρους ἀποφῆναι βουλομένοις, 
τοῦτο εἴρηκε. Καὶ γὰρ τῶν ἀλόγων ἐγενόμεθα χείρους καὶ ἀναισθητότεροι, οὐχ ὅτι ἄνθρωποι ὄντες ἐκεῖ 
κατεπέσομεν, ἀλλ᾽ ὅτι καὶ πρὸς μείζονα ἠλάσαμεν ἀγνωμοσύνην. Καὶ τοῦτο δηλῶν Ἠσαΐας ἔλεγεν᾽ «Ἔγνω 
βοῦς τὸν κτησάμενον, καὶ ὄνος τὴν φάτνην τοῦ κυρίου αὐτοῦ: Ἰσραὴλ δὲ με οὐκ ἔγνω». Ἀλλὰ μὴ αἰσχυνώμεθα 
ἐπὶ τοῖς προτέροις᾽ «Οὗ γὰρ ἐπλεόνασεν ἡ ἁμαρτία, ὑπερεπερίσσευσεν ἡ χάρις». Εἶδες πῶς τῶν κτηνῶν 
ὀλιγώτεροι ἦμεν’ βούλει καὶ τῶν πετεινῶν ἀλογωτέρους ἡμᾶς ἰδεῖν; «Τρυγὼν καὶ χελιδών, στρουθία ἀγροῦ 
ἔγνωσαν καιροὺς εἰσόδου αὐτῶν. ὁ δὲ λαὸς μοῦ οὐκ ἔγνωσαν τὰ κρίματά μου». Ἰδοὺ καὶ τῶν ὄνων καὶ τῶν 
βοῶν, ἰδοὺ καὶ τῶν πετεινῶν, τῆς τρυγόνος καὶ τῆς χελιδόνος ἡμεῖς ἀλογώτεροι. Βούλει μαθεῖν τὴν 
ἀναισθησίαν ἡμῶν; Τῶν μυρμήκων ἡμᾶς ποιεῖ μαθητάς: οὕτως ἀπωλέσαμεν τὰς κατὰ φύσιν φρένας" 
«Πορεύθητι γάρ, φησί, πρὸς τὸν μύρμηκα, καὶ ζήλωσον τὰς ὁδοὺς αὐτοῦ». Μυρμήκων ἐγενόμεθα μαθηταί, οἱ 
κατ᾽ εἰκόνα Θεοῦ γενόμενοι. Ἀλλ᾽ οὐχ ὁ ποιήσας αἴτιος, ἀλλ᾽ ἡμεῖς μὴ μείναντες ἐπὶ τῆς εἰκόνος. Καὶ τὶ λέγω 
μυρμήκων; Λίθων ἐγενόμεθα ἀναισθητότεροι. Βούλει καὶ τούτων παράγω τὴν μαρτυρίαν; «ἀκούσατε, 
φάραγγες καὶ τὰ θεμέλια τῆς γῆς, ὅτι κρίσις τῷ Κυρίῳ πρὸς τὸν λαὸν αὐτοῦ». Πρὸς ἀνθρώπους δικάζῃ, καὶ τὰ 
θεμέλια τῆς γῆς καλεῖς; Ναί, φησί: τῶν γὰρ θεμελίων τῆς γῆς ἀναισθητότεροί εἰσιν οἱ ἄνθρωποι. Ποίαν οὖν ἔτι 
ζητεῖς ὑπερβολὴν κακίας, ὅταν καὶ ὄνων ἀναισθητότεροι, καὶ βοῶν ἀλογώτεροι, καὶ χελιδόνος καὶ τρυγόνος 
ἀγνωμονεστέροις, καὶ μυρμήκων ἀσυνετώτεροι, καὶ λίθων ἀναισθητότεροι, καὶ ὄφεων ἴσοι φαινώμεθα; 
«Θυμὸς γὰρ αὐτοῖς, φησί, κατὰ τὴν ὁμοίωσιν τοῦ ὄφεως" ἰὸς ἀσπίδων ὑπὸ τὰ χείλη αὐτῶν». Κ αἱ τὶ χρὴ λέγειν 
τῶν ἀλόγων τὴν ἀναισθησίαν, ὅταν καὶ αὐτοῦ τοῦ διαβόλου φαινόμεθα τέκνα καλούμενοι; «Ὑμεῖς γάρ, φησὶν 
υἱοὶ τοῦ διαβόλου ἐστε»" 


δ᾽. Ἀλλ᾽ ὅμως ἡμεῖς οἱ ἀναισθητότεροι καὶ ἀγνώμονες, οἱ ἀνόητοι, οἱ τῶν λίθων ἀναισθητότεροι, οἱ πάντων 
κατώτεροι, οἱ ἄτιμοι, οἱ εὐτελέστατοι: πῶς εἴπω; Τὶ λαλήσω; Πῶς ἐξενέγκω τὸ ῥῆμα τοῦτο; Ἡ φύσις ἡ 
εὐτελής, ἡ πάντων ἀσυνετωτέρα, πάντων ἀνωτέρα γέγονε σήμερον. Σήμερον ἀπέλαγον ἄγγελοι, ὃ πάλαι 
ἐπόθουν: σήμερον εἶδον ἀρχάγγελοι, ὃ πάλαι ἐπεθύμουν, τὴν φύσιν τὴν ἡμετέραν ἀπὸ τοῦ θρόνου 
ἀστράπτουσαν τοῦ βασιλικοῦ, δόξῃ καὶ κάλλει στίλβουσαν ἀθανάτῳ. Τοῦτο γὰρ πάλαι ἐπόθουν ἄγγελοι, τοῦτο 
γὰρ πάλαι ἐπεθύμουν ἀρχάγγελοι. Εἰ γὰρ καὶ ὑπερέβαινεν αὐτοὺς ἡ τιμή, ἀλλ᾽ ὅμως ἔχαιρον καὶ ἐπὶ τοῖς 
ἡμετέροις ἀγαθοῖς" καὶ γὰρ ὅτε ἐκολαζόμεθα, ἤλγουν᾽ εἰ γὰρ καὶ ἐφύλαττε τὰ Χερουβὶμ τὸν παράδεισον, ἀλλ᾽ 
ὅμως ἤλγουν. Καὶ καθάπερ οἰκέτης σύνδουλον λαβὼν εἰς φυλακήν, διὰ τὸ πρόσταγμα τοῦ δεσπότου φυλάττει 
μὲν τὸν σύνδουλον, ἀλγεῖ δὲ ἐπὶ τῷ γινομένῳ διὰ τὴν συμπάθειαν τὴν περὶ τὸν ὁμόδουλον. οὕτω καὶ τὰ 
Χερουβὶμ ἔλαβε μὲν φυλάττειν τὸν παράδεισον, ἤλγει δὲ ὅμως ἐπὶ τῇ φυλακῇ. Κ αἱ ἵνα μάθῃς ὅτι ἤλγει, ἀπὸ 
τῶν ἀνθρώπων σοι τοῦτο ποιῶ φανερόν. Ὅταν γὰρ ἴδῃς τοὺς ἀνθρώπους συμπαθοῦντας τοῖς συνδούλοις, 
μηκέτι λοιπὸν ἀμφιβάλλῃς περὶ τῶν Χερουβίμ: πολὺ γὰρ τῶν ἀνθρώπων φιλοστοργότεραι αἱ δυνάμεις ἐκεῖναι. 
Τὶς οὖν δικαίων οὐκ ἤλγησε, κολαζομένων ἀνθρώπων δικαίως, καὶ μεθ᾽ ἁμαρτήματα μυρία; Τοῦτο γὰρ ἐστι τὸ 
θαυμαστόν, ὅτι τὰς ἁμαρτίας αὐτῶν μαθόντες, καὶ ἰδόντες ὅτι προσέκρουσαν τῷ Δεσπότῃ ἤλγησαν᾽ ὁ μὲν 
Μωῦσῆς μετὰ τὴν εἰδωλολατρείαν διὸ καὶ ἔλεγεν" «Εἰ μὲν ἀφίῃς αὐτοῖς τὴν ἁμαρτίαν, ἄφες" εἰ δὲ μή, κἀμὲ 
ἐξάλειψον ἐκ τῆς βίβλου, ἧς ἔγραψας». Τὶ τοῦτο; Ὁρᾷς τὴν ἀσέβειαν, καὶ ἀλγεῖς ὑπὲρ τῶν κολοαζομένων; Διὰ 

τοῦτο γάρ, φησίν, ἀλγῶ, ὅτι καὶ κολάζονται καὶ δικαίας κολάσεως παρέχονται τὰς αἰτίας. Ὁ δὲ Ἰεζεκιὴλ ἰδὼν 
τὸν ἄγγελον κατακόπτοντα τὸν λαόν, ἀνεβόησε μέγα καὶ ὠλόλυξε, καὶ φησίν’ «Οἴμοι, Κύριε, ὅτι ἐξαλείφεις σὺ 
τὸ κατάλοιπον τοῦ Ἰσραήλ». Καὶ ὁ Ἱερεμίας, «Παίδευσον ἡμᾶς, Κύριε, φησί, πλὴν ἐν κρίσει, καὶ μὴ ἐν θυμῷ, ἵνα 
μὴ ὀλιγοστοὺς ἡμᾶς ποιήσῃς». Εἶτα Μωῦσῆς μὲν καὶ Ἰεζεκιὴλ καὶ Ἱερεμίας ἀλγοῦσιν, αἱ δὲ δυνάμεις ἐκεῖναι 
οὐδὲν ἔπασχον ἐπὶ τοῖς ἡμετέροις κακοῖς; Καὶ πῶς ἂν ἔχοι τοῦτο λόγον; Ὅτι γὰρ οἰκειοῦνται τὰ ἡμετέρας, 
μάθε ὅσην χαρὰν ἐπεδείξαντο, ὅτι εἶδον ἡμῖν καταλλαγέντα δὸν Δεσπότην. Εἰ δὲ μὴ πρὸ τούτου ἤλγουν, οὐκ 
ἂν οὐδὲ μετὰ ταῦτα ἤσθησαν. Ὅτι δὲ ἔχαιρον, δῆλον ἐξ ὧν φησιν ὁ Χριστός, «Ὅτι χαρὰ ἔσται ἐν οὐρανῶν καὶ 
ἐπὶ γῆς ἐπὶ ἑνὶ ἁμαρτωλῷ ἐπιστρέφοντι». Εἰ δὲ ἕνα ἁμαρτωλὸν ἐπιστρέφοντα ὁρῶντες ἄγγελοι χαίρουσι, διὰ τῆς 
ἀπαρχῆς σήμερον ὁρῶντες τὴν φύσιν ἅπασαν εἰσενηνεγμένην εἰς οὐρανόν, πῶς οὐκ ἂν μεγίστην ἐδέξαντο 
ἡδονήν; Ἄκουσον γοῦν καὶ ἑτέρωθεν τῶν ἄνω δήμων τὴν εὐφροσύνην τὴν ἐπὶ τῇ ἡμετέρᾳ καταλλαγῇ᾽ ὅτε γὰρ 
ἐτέχθη ὁ Κύριος ἡμῶν τὸ κατὰ σάρκα, ἰδόντες ὅτι κατηλλάγη λοιπὸν τοῖς ἀνθρώποις" οὐ γὰρ ἄν, εἰ μὴ 
κατηλλάγη, τοσοῦτον κατέβη: ἰδόντες οὖν τοῦτο, χορὸν στησάμενοι ἐπὶ τῆς γῆς ἐβόων καὶ ἔλεγον: «“όξα ἐν 
ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκίο». Κὶ αἱ ἵνα μάθῃς, ὅτι διὰ τοῦτο δοξάζουσι τὸν Θεόν, 
ἐπειδὴ ἀπέλαβεν ἡ γῆ τὰ ἀγαθά, ἐπήγαγον καὶ τὴν αἰτίαν, «Ἐπὶ γῆς εἰρήνη», λέγοντες, «ἐν ἀνθρώποις εὐδοκίο», 
τοῖς ἐκπεπολεμωμένοις, τοῖς ἀγνώμοσιν. Εἶδες πῶς δοξάζουσι τὸν Θεὸν ἐπὶ τοῖς ἀλλοτρίοις ἀγαθοῖς, μᾶλλον 
δὲ ἐπὶ τοῖς ἰδίοις" τὰ γὰρ ἡμέτερα ἀγαθά, ἑαυτῶν νομίζουσιν εἶναι: βούλει μαθεῖν, ὅτι καὶ μέλλοντες ὁρᾷν 
αὐτὸν ἀναβαίνοντα, ἔχαιρον καὶ ἐσκίρτων. Ἄκουσον τοῦ Χριστοῦ λέγοντος, ὅτι ἀνέβαινον καὶ κατέβαινον 
συνεχῶς. Τοῦτο δὲ ἐπιθυμούντων ἔστιν ἰδεῖν τὸ παράδοξον θέαμα. Καὶ πόθεν δῆλον, ὅτι ἀνέβαινον, καὶ 
κατέβαινον; Αὐτοῦ ἄκουσον λέγοντος᾽ «Ἄπαρτὶ ὄψεσθε τοὺς οὐρανοὺς ἀνεῳγμένους, καὶ τοὺς ἀγγέλους τοῦ 
Θεοῦ ἀναβαίνοντας καὶ καταβαίνοντας ἐπὶ τὸν Υἱὸν τοῦ ἀνθρώπου»; τοιοῦτον γὰρ τῶν ἐρώντων τὸ ἔθος: οὐδὲ 
τὸν καιρὸν ἀναμένουσιν, ἀλλὰ προλαμβάνουσι τὴν προθεσμίαν τῇ ἡδονῇ. Διὰ τοῦτο καταβαίνουσιν, 
ἐπειγόμενοι τὸ καινὸν καὶ παράδοξον ἐκεῖνο ἰδεῖν θέαμα, ἄνθρωπον ἐν οὐρανῷ φανέντα: διὰ τοῦτο πανταχοῦ 
ἄγγελοι, καὶ ὅτε ἐτίκτετο, καὶ ὅτε ἀνίστατο, καὶ σήμερον ὅτε ἀνέβη. «Ἰδοὺ γὰρ δύο, φησίν, ἐν ἐσθῆτι λαμπρῷ», 
διὰ τοῦ σχήματος τὴν ἡδονὴν δηλοῦντες: καὶ εἶπον πρὸς τοὺς μαθητάς: «ἄνδρες Γαλιλαίοι, τὶ ἑστήκατε; Οὗτος 
ὁ Ἰησοῦς ὁ ἀναληφθεὶς ἀφ᾽ ὑμῶν εἰς τὸν οὐρανόν, οὕτως ἐλεύσεται, ὃν τρόπον ἐθεάσασθε αὐτὸν πορευόμενον 
εἷς τὸν οὐρανόν». 


ε΄. Ἐνταῦθά μοι μετὰ ἀκριβείας προσέχετε. Τὶ δήποτε ταῦτα λέγουσι; Μὴ γὰρ οὐκ εἶχον ὀφθαλμοὺς οἱ 
μαθηταί; Μὴ γὰρ οὐχ ἑώρων τὸ γινόμενον; Οὐκ εἶπεν ὁ εὐαγγελιστής, ὅτι βλεπόντων αὐτῶν ἐπήρθη; Τίνος οὖν 
ἕνεκεν παρεστήκασιν οἱ ἄγγελοι διδάσκοντες αὐτούς, ὅτι εἰς τὸν οὐρανὸν ἀνέβη; Διὰ δύο ταύτας αἰτίας, μίαν 
μέν, ἐπειδὴ ἤλγουν ἀξὶ ἐπὶ τῇ ἀναχωρήσει τοῦ Χριστοῦ: ὅτι γὰρ ἤλγουν, ἄκουσον τὶ πρὸς αὐτοὺς φησιν᾽ 
«Οὐδεὶς με ἔρωτα ἐξ ὑμῶν, Ποῦ ὑπάγεις; Ἀλλ᾽ ὅτι ταῦτα εἶπον, ἡ λύπη πεπλήρωσεν ὑμῶν τὴν καρδίαν». Εἰ γὰρ 
φίλους ἔχοντες καὶ συγγενεῖς χωριζόμενοι τούτων οὐ φέρομεν, πῶς οἱ μαθηταὶ τὸν Σωτῆρα, τὸν διδάσκαλον, 
τὸν κηδεμόνα, τὸν φιλάνθρωπον, τὴν ἥμερον, τὸν ἀγαθὸν ὁρῶντες χωριζόμενον αὐτῶν, πῶς οὐκ ἂν ἤλγησαν; 
Πῶς οὐκ ἂν ὠδυνήθησαν; Διὰ τοῦτο ἕστηκεν ὁ ἄγγελος τὴν ἀπὸ τῆς ἀνόδου γινομένην λύπην διὰ τῆς 
ἐπανόδου πάλιν παραμυθούμενος. «Οὗτος γάρ, φησίν, ὁ Ἰησοῦς ὁ ἀναληφθεὶς ἀφ᾽ ὑμῶν εἰς τὸν οὐρανόν, οὕτως 
ἐλεύσεται». Ἠλγήσατε, φησίν, ὅτι ἀνελήφθη; Ἀλλὰ μηκέτι ἀλγεῖτε᾽" καὶ γὰρ ἐλεύσεται πάλιν. Ἵνα γὰρ μὴ 
ποιήσωσιν, ὅπερ ἐποίησεν ὁ Ἐλισσαῖος ἰδὼν τὸν διδάσκαλον ἀναλαμβανόμενον, καὶ διαῤῥήξας τὸν 
χιτωνίσκον: οὐδὲ γὰρ εἶχέ τινα παρεστῶτα καὶ λέγοντα, ὅτι πάλιν ἥξει Ἠλίας" ἵνα οὖν μὴ τοῦτο ποιήσωσιν 
οὗτοι, διὰ τοῦτο οἱ ἄγγελοι παρεστήκεισαν παραμυθούμενοι τὴν ἀθυμίαν. Καὶ μία μὲν αὕτη αἰτία τῆς τῶν 
ἀγγέλων παρουσίας: δευτέρα δὲ ταύτης οὐκ ἐλάττων, δι᾽ ἣν αἰτίαν καὶ προσέθηκεν, «Ὁ ἀναληφθείς». Τὶς οὖν 
ἐστιν αὕτη; Εἰς τὸν οὐρανὸν ἀνελαμβάνετο. Πολὺ δὲ τὸ διάστημα ἦν, καὶ οὐκ ἤρκει ἡ δύναμις τῆς ἡμετέρας 
ὄψεως σῶμα ἀναλαμβανόμενον ἰδεῖν μέχρι τῶν οὐρανῶν: ἀλλὰ καθάπερ πετεινὸν εἰς ὕψος ἱπτάμενον ὅσῳῷπερ 
ἂν εἰς ὕψος ἀνέλθῃ, τοσοῦτον μᾶλλον ἀποκρύπτεται ἀπὸ τῆς ἡμετέρας ὄψεως" οὕτω δὴ καὶ τὸ σῶμα ἐκεῖνο 
ὅσῳπερ ἂν εἰς ὕψος ἀνήει, τοσούτῳ μᾶλλον ἐκρύπτετο, οὐκ ἀρκούσης τῆς ἀσθενείας τῶν ὀφθαλμῶν 
παρακολουθῆσαι τῷ μήκει τοῦ διαστήματος. Διὰ τοῦτο παρειστήκεισαν οἱ ἄγγελοι, διδάσκοντες τὴν εἰς τὸν 
οὐρανὸν ἄνοδον, ἵνα μὴ νομίσωσιν ὅτι ὡς εἰς τὸν οὐρανὸν ἀνέβη ὡς Ἠλίας, ἀλλ᾽ ὅτι εἰς τὸν οὐρανὸν ἀνέβη; 

διὰ τοῦτό φησιν, «Ὁ ἀναληφθεὶς ἀφ᾽ ὑμῶν εἰς τὸν οὐρανόν». Οὐδὲ γὰρ ἂν ἁπλῶς τοῦτο προσέθηκεν. Ἠλίας 
μὲν οὖν ὡς εἰς τὸν οὐρανὸν ἀνελήφθη, δοῦλος γὰρ ἦν’ ὁ δὲ Ἰησοῦς εἰς τὸν οὐρανὸν Δεσπότης γὰρ ἦν᾽ ἐκεῖνος 
ἐν ἅρματι πυρίνῳ, οὕτως ἐν νεφέλῃ. Ὅτε μὲν γὰρ τὸν δοῦλον ἔδει κληθῆναι, ἅρμα ἐπέμπετο" ὅταν δὲ τὸν Υἱόν, 
θρόνος βασιλικός: καὶ οὐχὶ ἁπλῶς βασιλικὸς θρόνος, ἀλλ᾽ αὐτὸς ὁ πατρικός. Καὶ γὰρ περὶ τοῦ Πατρὸς φησιν ὁ 
Ἠσαΐας, «Ἰδοὺ Κύριος κάθηται ἐπὶ νεφέλης κούφης». Ἐπεὶ οὖν ὁ Πατὴρ ἐπὶ νεφέλης κάθηται, διὰ τοῦτο καὶ τῷ 
Υἱῷ τὴν νεφέλην ἔπεμψε. Καὶ ὁ μὲν Ἠλίας ἀνελθὼν ἀφῆκεν μηλωτὴν ἐπὶ τὸν Ἐλισσαῖον᾽ ὁ δὲ Ἰησοῦς ἀναβὰς 
ἀφῆκε χαρίσματα ἐπὶ τοὺς μαθητάς, οὐχ ἕνα προφήτην ποιοῦντα, ἀλλὰ μυρίους Ἐλισσαίσους μᾶλλον δὲ 
ἐκείνου πολλῷ μείζους καὶ λαμπροτέρους. Διαναστῶμεν τοίνυν, ἀγαπητοί, καὶ πρὸς τὴν ἐπάνοδον ἐκείνην 
βλέψωμεν. Καὶ γὰρ ὁ Παῦλός φησιν, «Αὐτὸς καταβήσεται ἀπ᾿ οὐρανοῦ ὁ Κύριος ἐν κελεύσματι, ἐν φωνῇ 
ἀρχαγγέλου: καὶ ἡμεῖς οἱ ζῶντες, οἱ περιλειπόμενοι, ἁρπαγησόμεθα ἐν νεφέλαις εἰς ἀπάντησιν τοῦ Κυρίου εἰς 
ἀέρα», ἀλλ᾽ οὐ πάντες. Ὅτι γὰρ οὐ πάντες ἁρπαγησόμεθα, ἀλλ᾽ οἱ μὲν μενοῦσιν, οἱ δὲ ἁρπαγήσονται, ἄκουσον 
τὶ φησιν ὁ Χριστός. «Ποτε εὑρεθήσονται δύο ἐν τῷ μυλῶνι ἀλήθουσαι" μία παραλαμβάνεται, καὶ μία ἀφίεται" καὶ 
δύο ἔσονται ἐπὶ κλίνης μιᾶς" εἷς παραλαμβάνεται, καὶ εἷς ἀφίεται». Τὶ βούλεται τὸ αἴνιγμα τοῦτο; Τὶ βούλεται τὸ 
μυστήριον τοῦτο τὸ ἀπόῤῥητον; Διὰ τοῦ μήλου τοὺς ἐν πενίᾳ ζῶντας καὶ ταλαιπωρίᾳ πάντας ἡμῖν ἐδήλωσε. διὰ 
δὲ τῆς κλίνης καὶ τῆς ἀναπαύσεως τοὺς ἐν πλούτῳ καὶ τιμῇ πάντας ἠνίξατο. Καὶ βουλόμενος δεῖξαι ὅτι καὶ ἀπὸ 
πενήτων σώζονται καὶ ἀπόλλυνται, εἶπεν, ὅτι καὶ τῶν ἐν τῷ μυλῶνι μία παραλαμβάνεται, καὶ μία ἀφίεται: καὶ 
τῶν ἐν τῇ κλίνῃ εἷς παραλαμβάνεται, καὶ εἷς ἀφίεται: δηλῶν ὅτι οἱ μὲν ἁμαρτωλοὶ ἀφίενται ἐνταῦθα καὶ 
μένουσι τὴν τιμωρίαν’: οἱ δὲ δίκαιοι ἁρπάζονται εἰς τὰς νεφέλας. Καθάπερ γὰρ βασιλέως εἰς πόλιν 
εἰσελαύνοντος, οἱ μὲν ἐν ἀξιώμασι καὶ ἀρχαῖς, καὶ πολλὴν πρὸς αὐτὸν παῤῥησίαν ἔχοντες, πρὸ τῆς πόλεως 
ἐξελθόντες ἀπαντῶσιν, οἱ δὲ κατάδικοι καὶ οἱ κατακεκριμένοι ἔνδον φυλάττονται τὴν ψῆφον τὴν παρὰ τοῦ 
βασιλέως ἀναμένοντες: οὕτω καὶ ὅταν ὁ Κύριος παραγίνηται, οἱ μὲν παῤῥησίαν ἔχοντες εἰς μέσον αὐτῷ 
ἀπαντῶσι τὸν ἀέρα, οἱ δὲ κατάδικοι καὶ πολλὰ ἑαυτοῖς συνειδότες ἁμαρτήματα ἐνταῦθα ἀναμένουσι τὸν 
δικαστήν. Τότε καὶ ἡμεῖς ἁρπαγησόμεθα: οὐκ ἐμαυτὸν ἀριθμῶν εἰς τὴν ψῆφον τῶν ἁρπαζομένων εἶπον, ἡμεῖς: 
οὐχ οὕτως ἀναίσθητός εἰμι καὶ ἀγνώμων, ὡς ἀγνοεῖν τὰ οἰκεῖα ἁμαρτήματα. Εἰ γὰρ μὴ συνταράξαι ἐφοβούμην 
τὴν ἡδονὴν τῆς παρούσης ἑορτῆς, κἂν ἐδάκρυσα πικρὸν ταύτης ἀναμνησθεὶς τῆς φωνῆς, ἐπειδὴ καὶ τῶν 
οἰκείων ἁμαρτιῶν ἐμνήσθην. Ἐπειδὴ δὲ οὐ βούλομαι συγχεῖν τῆς παρούσης ἑορτῆς τὴν εὐφροσύνην, ἐνταῦθα 
καταλύσω τὸν λόγον, ἀκμάζουσαν ὑμῖν τῆς ἡμέρας ἐκείνης τὴν μνήμην ἐπαφείς, ἵνα μήτε ὁ πλούσιος ἐπὶ τῷ 
πλούτῳ χαίρῃ, μήτε ὁ πένης ἐπὶ τῇ πενίᾳ ταλανίζῃ ἑαυτόν: ἀλλ᾽ ἕκαστος, ἀφ᾽ ὧν ἑαυτῷ σύνοιδεν, ἢ τοῦτο ἢ 
ἐκεῖνο ποιῇ. Οὔτε γὰρ ὁ πλούσιος μακάριος, οὔτε ὁ πένης ἐλεεινός" ἀλλ᾽ ὃς ἐὰν τῆς ἁρπαγῆς ἐκείνης 
καταξιωθῇ τῆς ἐν νεφέλαις, μακάριος καὶ τρισμακάριος, κἂν ἁπάντων πενέστατος ἧ᾽ ὥσπερ οὖν ὁ ἐκπεσών, 
ἐλεεινὸς καὶ τρισάθλιος, κἂν ἁπάντων εὐπορώτατος ἦ. Διὰ τοῦτο λέγω, ἵνα οἱ μὲν ἐν ἁμαρτήμασιν ὄντες, 
θρηνῶμεν ἑαυτούς: οἱ δὲ ἐν κατορθώμασι ζῶντες, θαῤῥείτωσαν ἅπαντες" μᾶλλον δέ, μὴ θαῤῥείτωσαν μόνον, 
ἀλλὰ καὶ ἀσφαλιζέσθωσαν᾽ μήτε ἐκεῖνοι θρηνείτωσαν μόνον, ἀλλὰ καὶ μεταβαλέσθωσαν. Ἐξεστι γὰρ καὶ τὸν 
ἐν κακίᾳ, μεταστάντα τῆς πονηρίας, πρὸς ἀρετὴν ἐπανελθεῖν, καὶ δυνηθῆναι γενέσθαι τῶν ἐξ ἀρχῆς εὖ 
βεβιωκότων ἴσον᾽ ὅπερ καὶ ἡμεῖς σπουδάσωμεν. καὶ οἱ μὲν ἀρετὴν ἑαυτοῖς συνειδότες, μενέτωσαν ἐπὶ τῆς 
εὐσεβείας, αὔξοντες ἀεὶ τοῦτο τὸ καλὸν κτῆμα, καὶ τῇ παῤῥησίᾳ προστιθέντες τῇ προτέρᾳ: οἱ δὲ 
ἀπαῤῥησίαστοι, καὶ συνειδότες ἑαυτοῖς ἁμαρτήματα πολλά, μεταβαλλώμεθα, ἵνα καὶ πρὸς τὴν ἐκείνων 
παῤῥησίαν φθάσαντες, κοινῇ πάντες καὶ ὁμοθυμαδὸν μετὰ τῆς ὀφειλομένης δόξης τὸν τῶν ἀγγέλων 
ὑποδεξώμεθα βασιλέα, καὶ τῆς μακαρίας εὐφροσύνης ἀπολαύσωμεν ἐκείνης ἐν Χριστῷ Ἰησοῦ τῷ Κυρίῳ 
ἡμῶν, ᾧ ἡ δόξα καὶ τὸ κράτος, ἅμα τῷ Πατρὶ καὶ τῷ ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν 
αἰώνων. Ἀμήν. 

ΟΜΙΛΙΑΙ ΕΙΣ ΤῊΝ ΑΠῚΑΝ 
ΠΕΝΤΗΚΟΣΊΗΝ 

ΟΜΙΛΙΑ Α΄. Καὶ διὰ τὶ σημεῖα νῦν οὐ γίνεται. καὶ ὅτι τὰ 
πραττόμενα καὶ λεγόμενα παρ᾽ ὑμῶν ἀναγράφεται. 


α΄. Πάλιν ἑορτή, καὶ πάλιν πανήγυρις, καὶ πάλιν ἡ Ἐκκλησία τῷ πλήθει τῶν τέκνων 
κομᾷ, ἡ πολύτεκνος αὕτη καὶ φιλάσθενος. Ἀλλὰ τὶ τῆς φιλοτεκνίας ὄφελος, ὅταν ἑορταῖς 
μόνον, ἀλλὰ μὴ διηνεκῶς βλέπῃ τὰ ποθούμενα πρόσωπα τῶν παιδίων, ὥσπερ ἂν εἰ τις 
ἱμάτιον ἔχων καλὸν μὴ συγχωροῖτο ἀυτῶ χρῆσθαι διηνεκῶς; Ἱμάτιον γὰρ τῆς Ἐκκλησίας 
τῶν παραγινομένων τὸ πλῆθός ἐστι, καθάπερ καὶ ὁ προφήτης φησὶν ἄνωθεν πρὸς τὴν 
Ἐκκλησίαν λέγων: «Πάντας αὐτοὺς περιθήσεις ὡς κόσμον νυμφίου, καὶ ὡς στολὴν 
νύμφης». Καθάπερ οὖν γυνὴ τις σώφρων καὶ ἐλευθέρα κατεσταλμένον μέχρι τῶν 
σφυρῶν ἔχουσα τὸν χιτωνίσκον εὐπρεπεστέρα φαίνεται καὶ βελτίων οὕτω καὶ ἡ 
Ἐκκλησία φαιδροτέρα σήμερον δείκνυται τὰ πλήθη τῶν ὑμετέρων σωμάτων 
περιβαλλομένη, καὶ κατεσταλμένον ἔχουσα τὸ ἱμάτιον. Οὐδὲν γὰρ αὐτῆς σήμερον μέρος 
γυμνὸν ἐστιν ἰδεῖν, καθάπερ ἐν ταῖς ἔμπροσθεν ἡμέραις" ἀλλὰ τῆς γυμνώσεως ἐκείνης 
αἴτιοι οἱ παραγενόμενοι σήμερον μόνον, οἱ μὴ ἀεξὶ τὴν μητέρα περιστέλλοντες. Ὅτι δὲ οὐ 
μικρὸς κίνδυνος γυμνὴν τὴν μητέρα περιορᾶν, ἀναμνησθῶμεν παλαιᾶς ἱστορίας" 
ἀναμνησθῶμεν τοῦ γυμνὸν ἰδόντος τὸν πατέρα, καὶ δόντος κόλασιν τῆς ὄψεως ἐκείνης. 
Καίτοι γε ἐκεῖνος οὐκ ἐποίησε γυμνὸν τὸν πατέρα᾽ ἀλλ᾽ εἶδε μόνον γυμνὸν ὄντα τὸν 
πατέρα: καὶ οὐδὲ οὕτως ἀπηλλάγη τιμωρίας, ἐπειδὴ εἶδε μόνον: οἱ δὲ σήμερον 
παραγενόμενοι, καὶ πρὸ τούτου μὴ παραγενόμενοι, οὐχ ὁρῶσι γυμνὴν τὴν μητέρα, ἀλλὰ 
γυμνὴν ποιοῦσιν αὐτήν. Εἰ δὲ οἱ γύμνωσιν ἰδὼν οὐκ ἐξέφυγε τιμωρίαν, οἱ γύμνωσιν 
ποιοῦντες ποίας ἂν εἶεν συγγνώμης ἄξιοι; Ταῦτα οὐχὶ πλῆξαι βουλόμενος λέγω, ἀλλ᾽ ἵνα 
φύγωμεν τὴν τιμωρίαν, ἵνα φύγωμεν τὴν κατάραν τοῦ Χάμ, ἵνα μιμησώμεθα τὴν εὔνοιαν 
τοῦ Σὴμ καὶ τοῦ Ἰάφεθ, καὶ περιστέλλωμεν καὶ ἡμεῖς ἀξὶ τὴν μητέρα τὴν ἡμετέραν. 
Ἰουδαϊκοῦ φρονήματός ἐστι τρὶς τοῦ ἐνιαυτοῦ φαίνεσθαι μόνον τῷ Θεῷ. πρὸς ἐκείνους 
εἴρηται, «Τρὶς τοῦ ἐνιαυτοῦ ὀφθήσῃ Κυρίῳ τῷ Θεῷ σου»: ἡμᾶς δὲ διαπαντὸς βούλεται ὁ 
Θεὸς φαίνεσθαι αὐτῷ. Καὶ ἐκείνοις δὲ τῷ τόπων τὰ διαστήματα τοσαύτας ἐποίησε μόνας 
γίνεσθαι τὰς συνόδους: εἰς γὰρ τόπον ἔαν συνεκέκλειστο ἡ λατρεία τότε᾽ διὰ τοῦτο καὶ 
τῆς συλλογῆς καὶ τῆς παρουσίας αὐτῶν εὐαρίθμητοι ἦσαν οἱ καιροί: εἰς γὰρ τὰ 
Ἱεροσόλυμα ἀνάγκῃ προσκυνεῖν ἦν, ἀλλαχοῦ δὲ οὐδαμοῦ. Διὰ τοῦτο ἐκέλευσε τρὶς τοῦ 
ἐνιαυτοῦ φαίνεσθαι τῷ Θεῷ. καὶ ἀπελογεῖτο ὑπὲρ αὐτῶν τῆς ὁδοῦ τὸ διάστημα" ὑπὲρ δὲ 
ἡμῶν οὐδεὶς ἀπολογήσεται τρόπος. Καὶ ἐκεῖνοι μὲν πανταχοῦ τῆς γῆς διεσπαρμένοι 
ἦσαν. «Ἦσαν γάρ, φησίν, ἐν Ἰεροσολύμοις κατοικοῦντες Ἰουδαῖοι ἄνδρες εὐλαβεῖς ἀπὸ 
παντὸς ἔθνους τοῦ ὑπὸ τὸν οὐρανόν»: ἡμεῖς δὲ μίαν πόλιν οἰκοῦμεν ἅπαντες, ὑπὸ τοῖς 
αὐτοῖς τείχεσι καθήμεθα, καὶ πολλάκις οὐδὲ ἑνὶ στενωπῷ διειργόμεθα τῆς ἐκκλησίας, καὶ 
καθάπερ οἱ μακροῖς πελάγεσι διεστῶτες, οὕτως ὀλιγάκις πρὸς τὴν ἱερὰν ταύτην 
ἀπαντῶμεν σύνοδον. Καὶ ἐκείνους μὲν τρεῖς μόνους ἐκέλευσε καιροὺς ἑορτάζειν, ὑμᾶς 
δὲ ἀεὶ τοῦτο ποιεῖ ἐκέλευσεν. ἀεὶ γὰρ ἡμῖν ἐστιν ἑορτή. Καὶ ἵνα μάθητε ὅτι ἀξὶ ἑορτή, 
λέγω τῶν ἑορτῶν τὰς ὑποθέσεις, καὶ εἴσεσθε, ὅτι καθ᾽ ἑκάστην ἡμέραν ἑορτὴ ἐστι. 
Τοίνυν παρ᾽ ἡμῖν ἑορτὴ πρώτη τὰ ἐπιφάνεια. Τὶς οὖν ἡ ὑπόθεσις τῆς ἑορτῆς; «Ἐπειδὴ 

Θεὸς ἐπὶ γῆς γῆς ὦφθη, καὶ τοῖς ἀνθρώποις συνανεστράφη»᾽" ἐπειδὴ ὁ Θεὸς ὁ μονογενὴς 
τοῦ Θεοῦ παῖς μεθ᾽ ἡμῶν ἦν: ἀλλὰ τοῦτο ἀεὶ ἐστιν. «Ἰδοὺ γάρ, φησί, μεθ᾿ ὑμῶν εἰμι 
πάσας τὰς ἡμέρας ἕως τῆς συντελείας τοῦ αἰῶνος»" διὸ πάσας τὰς ἡμέρας τὰ ἐπιφάνια 
δυνατὸν τελεῖν. Τοῦ Πάσχα ἡ ἑορτὴ τὶ βούλεται; Τὶς ἡ ὑπόθεσις αὐτῆς; Τὸν θάνατον τοῦ 
Κυρίου καταγγέλλομεν τότε᾽ καὶ τοῦτό ἐστι τὸ Πάσχα᾽ ἀλλ᾽ οὐδὲ τοῦτο καιρῷ 
ὡρισμένῳ ποιοῦμεν. Βουλόμενος γὰρ ἡμᾶς ἀπαλλάξαι ὁ Παῦλος τῆς τῶν καιρῶν 
ἀνάγκης, καὶ δεικνὺς ὅτι δυνατὸν ἀεὶ Πάσχα ἐπιτελεῖν, «Ὁσάκις γὰρ ἂν ἐσθίητε, φησί, 
τοῦτον τὸν ἄρτον, καὶ τὸ ποτήριον τοῦτο πίνητε, τὸν θάνατον τοῦ Κυρίου καταγγέλλετε». 
Ἐπεὶ οὖν ἀεὶ δυνάμεθα τὸν θάνατον τοῦ Κυρίου καταγγέλλειν, ἀεὶ Πάσχα δυνάμεθα 
ἐπιτελεῖν. Βούλεσθε μαθεῖν, ὅτι καὶ αὕτη ἡ σήμερον ἑορτὴ δύναται καθ᾽ ἑκάστην 
πληροῦσθαι, μᾶλλον δὲ καθ᾽ ἑκάστην ἐστίν; Ἴδωμεν τὶς ἡ ὑπόθεσις τῆς παρούσης 
ἑορτῆς, καὶ τίνος ἕνεκεν αὐτὴν ἄγομεν. Ὅτι τὸ Πνεῦμα πρὸς ἡμᾶς ἦλθε καθάπερ γὰρ ὁ 
μονογενὴς Υἱὸς τοῦ Θεοῦ μετὰ τῶν ἀνθρώπων ἐστὶ τῶν πιστῶν: οὕτω καὶ τὸ Πνεῦμα 
τοῦ Θεοῦ. Πόθεν δῆλον; «Ὁ ἀγαπῶν με, φησί, τὰς ἐντολὰς μοῦ τηρήσει, καὶ ἐγὼ 
ἐρωτήσω τὸν Πατέρα μου, καὶ ἄλλον παράκλητον δώσει ὑμῖν, ἵνα μένῃ μεθ᾽ ὑμῶν εἰς 
τὸν αἰῶνα, τὸ Πνεῦμα τῆς ἀληθείας». Ὥσπερ οὖν ὁ Χριστὸς εἶπε περὶ ἑαυτοῦ ὅτι «Ἰδοὺ 
ἐγὼ μεθ᾽ ὑμῶν εἰμι πάσας τὰς ἡμέρας ἕως τῆς συντελείας τοῦ αἰῶνος», καὶ δυνάμεθα ἀξὶ 
τὰ ἐπιφανείᾳ ἐπιτελεῖν, οὕτω καὶ περὶ τοῦ Πνεύματος εἶπεν, ὅτι εἰς τὸν αἰῶνα μεθ᾽ ὑμῶν 
ἐστι, καὶ δυνάμεθα ἀξὶ πεντηκοστὴν ἐπιτελεῖν. 


β΄. Καὶ ἵνα μάθητε, ὅτι ἔξεστιν ἡμῖν ἀεὶ ἑορτάζειν, καὶ οὐκ ἔστι καιρὸς ὡρισμένος, οὐδὲ 
ἀνάγκῃ χρόνον συγκεκλείσμεθα, ἀκούσατε τοῦ Παύλου τὶ φησιν᾽ « Ὥστε ἑορτάζωμεν». 
Καίτοι οὐκ ἦν τότε ἑορτή, ὅτε ταῦτα ἔγραφεν: οὐκ ἦν Πάσχα, οὐκ ἦν ἐπιφάνια, οὐκ ἦν 
πεντηκοστή᾽ ἀλλὰ δεικνύς, ὅτι οὐ καιρὸς ποιεῖ ἑορτήν, ἀλλὰ συνειδὸς καθαρόν᾽ ἑορτὴ 
γὰρ οὐδὲν ἕτερόν ἐστιν, ἀλλ᾽ ἢ εὐφροσύνη᾽ εὐφροσύνην δὲ πνευματικὴν καὶ νοερὰν 
οὐδὲν ἄλλοι ποιεῖ, ἀλλ᾽ ἢ συνειδὸς πράξεων ἀγαθῶν: ὁ δὲ συνειδὸς ἔχων ἀγαθὸν καὶ 
πράξεις τοιαύτας, ἀεὶ ἑορτάζειν δύναται. Τοῦτο οὖν αὐτὸ δεικνὺς ὁ Παῦλος ἔλεγεν: 
«Ὥστε ἑορτάζωμεν μὴ ἐν ζύμῃ παλαιᾷ, μηδὲ ἐν ζύμῃ κακίας καὶ πονηρίας, ἀλλ᾽ ἐν 
ἀζύμοις εἰλικρινείας καὶ ἀληθείας». Ὁρᾷς πῶς οὐ καιρῶν σε κατέδησεν ἀνάγκῃ, ἀλλὰ 
συνειδὸς καθαρὸν ἔχειν παρεκελεύσατο; Ἐβουλόμην πᾶσαν τὴν διάλεξιν εἰς τοῦτο 
καταναλῶσαι: οἱ γὰρ διὰ χρόνου τινὰς λαβόντες εἰς τὰς χεῖρας τὰς ἑαυτῶν οὐκ εὐκόλως 
αὐτοὺς ἀφιᾶσιν: ἐπεὶ οὖν καὶ ὑμᾶς ἡμεῖς τοὺς δι᾽ ἐνιαυτοῦ παραγινομένους εἴσω τῶν 
δικτύων ἐλάβομεν τῶν ἡμετέρων, οὐ βουλόμεθα ἀφεῖναι τήμερον, ἀλλ᾽ ἵνα μὴ κενοὶ τῶν 
περὶ τῆς ἑορτῆς ἀναχωρήσητε λόγων, ἀπὸ τῆς παραινέσεως ταύτης ἐπὶ τὴν ὑπόθεσιν τῆς 
ἑορτῆς ἀγαγεῖν χρὴ τὴν διάλεξιν. Πολλὰ μὲν οὖν πολλάκις ἐξ οὐρανοῦ κατῆλθεν εἰς τὴν 
γῆν ἀγαθὰ τῷ κοινῷ τῶν ἀνθρώπων γένει: οἷα δὲ σήμερον, οὐδέποτε κατηνέχθη πρὸ 
τούτου. Μάθετε γοῦν οἷα τὰ πρότερα, οἷα τὰ σήμερον, ἵνα καὶ ἑκατέρων ἴδητε τὴν 
διαφοράν. «Ἔβρεξεν ὁ Θεὸς μάννα ἐπὶ τὴν γῆν, καὶ ἄρτον οὐρανοῦ ἔδωκεν αὐτοῖς»" 
ἄρτον γὰρ ἐγγελῶν ἔφαγεν ἄνθρωπος: μέγα ὄντως καὶ τῆς τοῦ Θεοῦ φιλανθρωπίας 
ἄξιον. Μετ᾿ ἐκεῖνο κατηνέχθη πῦρ, καὶ πλανώμενον τὸν Ἰουδαϊκὸν δῆμον διώρθωσε, καὶ 
ἥρπασε τὴν θυσίαν ἀπὸ τοῦ βωμοῦ κατηνέχθη πάλιν ὑετὸς λιμῷ τηκομένων ἁπάντων, 

καὶ πολλὴν τὴν εὐετηρίαν εἰργάσατο. Μεγάλα ταῦτα καὶ θαυμαστά: ἀλλὰ τὰ παρόντα 
πολλῷ μείζονα’ οὐ γὰρ μάννα καὶ πῦρ καὶ ὑετὸς κατηνέχθη σήμερον, ἀλλ᾽ ὄμβρος 
χαρισμάτων πνευματικῶν: νιφάδες ἠνέχθησαν ἄνωθεν, οὐχὶ τὴν γῆν πρὸς καρποφορίαν 
ἐγείρουσαι, ἀλλὰ τὴν ἀνθρωπίνην πείθουσαι φύσιν τὸν καρπὸν τῆς ἀρετῆς τῷ τῶν 
ἀνθρώπων ἀποδοῦναι γεωργῷ. Καὶ οἱ ῥανίδα ἐκεῖθεν δεξάμενοι εὐθέως τῆς φύσεως 
ἐπελανθάνοντο τῆς ἑαυτῶν, καὶ ἐξαίφνης ἀγγέλων ἐπληροῦτο πᾶσα ἡ γῆ᾽ ἀγγέλων οὐχὶ 
ἐπουρανίων, ἀλλ᾽ ἐν ἀνθρωπίνῳ σώματι τῶν ἀσωμάτων δυνάμεων τὴν ἀρετὴν 
ἐπιδεικνυμένων. Οὐ γὰρ ἐκεῖνοι κάτω κατέβησαν, ἀλλ᾽ ὃ θαυμαστότερον ἦν, οἱ κάτω 
πρὸς τὴν ἀρετὴν ἀνέβησαν τὴν ἐκείνων. οὐ γὰρ τὴν σάρκα ῥίψαντες γυμναῖς ταῖς ψυχαῖς 
περιΐήεσαν, ἀλλὰ μένοντες ἐν τῇ φύσει, τῇ προαιρέσει ἄγγελοι ἐ ἐγένοντο. Καὶ ἵνα μάθῃς, 
ὅτι οὐδὲ ἡ προτέρα τιμωρίᾳ τιμωρίᾳ ἦν, ὅτε εἶπεν, ὅτι «[ἢ εἶ, καὶ εἰς γῆν ἀπελεύσῃ». διὰ 
τοῦτό σε ἀφῆκε μένειν ἐν τῇ γῇ. ἵνα μειζόνως ἡ τοῦ Πνεύματος δειχθῇ δύναμις. Διὰ 
χοϊκοῦ σώματος τοιαῦτα ἐργαζομένη. Ἦν γὰρ ἰδεῖν γλῶτταν πηλίνην δαίμοσιν 
ἐπιτάττουσαν᾽ ἦν ἰδεῖν χεῖρα πηλίνην ἰωμένην νοσή ματα’ μᾶλλον δὲ οὐ χεῖρα πηλίνην 
μόνον ἦν ἰδεῖν, ἀλλ᾽ ὃ πολλῷ θαυμαστότερον ἦν, πηλίνων σωμάτων σκιᾶς καὶ θανάτου 
καὶ δυνάμεων ἀσωμάτων περιγενομένας, τῶν δαιμόνων λέγω. Καθάπερ γὰρ ἡλίου 
φανέντος ἐλαύνεται τὸ σκότος, καταδύεται θηρία πρὸς τοὺς οἰκείους φωλεούς, 
ἀνδροφόνοι καὶ λῃσταὶ καὶ τυμβωρύχοι πρὸς τὰς κορυφὰς τῶν ὀρέων ἀνατρέχουσιν. 
οὕτω Πέτρου φανέντος καὶ φωνὴν ἀφιέντος, ἠλαύνετο τὸ σκότος τῆς πλάνης, ἀνεχώρει 
διάβολος, ἐδραπέτευον δαίμονες, ἀνήρητο παθήματα σωμάτων, ἐθεραπεύετο νοσήματα 
ψυχῶν, ἠλαύνετο κακία πᾶσα, ἀρετὴ πρὸς τὴν γῆν ἐπανήγετο. Καὶ καθάπερ ἐκ ταμιξίων 
βασιλικῶν ἐχόντων χρυσίον καὶ λίθους τιμίους κἂν μικρὸν τις δυνηθῇ ἐξενεγκεῖν τῶν 
ἀποκειμένων ἐνδόξως, κἂν ἕνα λίθον μόνον, πολὺν ἐργάζεται τὸν πλοῦτον τῷ 
κατεχομένῳ: οὕτω καὶ ἀπὸ τῶν στομάτων τῶν ἀποστολικῶν ταμιεῖα γὰρ βασιλικὰ ἦν τὰ 
στόματα ἐκείνων θησαυρὸν ἰαμάτων ἔχοντα ἀποκείμενον. καὶ ἕκαστον ῥῆμα ἐξιὸν πολὺν 
εἰργάζετο πλοῦτον πνευματικόν. Ἦν τότε ἀληθῶς ἰδεῖν, ὅτι τὰ λόγια Κυρίου ἐπιθυμητὰ 
ὑπὲρ χρυσίον καὶ λίθον τίμιον πολύν᾽ ὅπερ γὰρ οὐκ ἠδύναντο χρυσός, οὐδὲ λίθος τίμιος, 
τοῦτο ἐποίει τὰ ῥήματα Πέτρου. Πόσα γὰρ τάλαντα χρυσίου τὸν χωλὸν ἐκ γενετῆς 
διορθώσασθαι ἴσχυον; Ἀλλὰ τὸ ῥῆμα Πέτρου ἴσχυσε τῆς φύσεως ἀνελεῖν ταύτην τὴν 
πήρωσιν. Εἶπεν, «Εἶπεν τῷ ὀνόματι Ἰησοῦ Χριστοῦ ἔγειραι, καὶ περιπάτει», καὶ ὁ λόγος 
ἔργον ἐγένετο. Εἶδες πῶς ἐπιθυμητὰ ὑπὲρ χρυσίον καὶ λίθον τίμιον πολύν; Εἶδες πῶς 
ταμιεῖα βασιλικὰ ἦν ἐκείνων τὰ στόματα; Ὄντως ἰατροὶ τῆς οἰκουμένης ἐκεῖνοι, καὶ 
γεωργοί, καὶ κυβερνῆται: ἰατροὶ μέν, ἐπειδὴ νοσήματα ἐθεράπευον. γεωργοὶ δέ, ἐπειδὴ 
τὸν λόγοιν τῆς εὐσεβείας κατέσπειρον᾽ κυβερνῆται δέ, ἐπειδὴ τὸ κλυδώνιον τῆς πλάνης 
ἔπαυσαν. Διὰ τοῦτο ποτὲ μὲν φησι’ «Πορευθέντες ἀσθενοῦντας θεραπεύετε», ὡς πρὸς 
ἰατροὺς διαλεγόμενος: ποτὲ δέ, «Ἰδοὺ ἀποστέλλω ὑμᾶς θερίζειν, ὃ οὐχ ὑμεῖς 
κεκοπιάκατε», ὡς πρὸς γεωργοὺς διαλεγόμενος" καὶ πάλιν ἀλλαχοῦ: «Ποιήσω ὑμᾶς 
ἁλιεῖς ἀνθρώπων»: καὶ τῷ Πέτρῳ, «Μὴ φόβου, φησίν, ἀπὸ τοῦ νῦν ἀνθρώπους ἔσῃ 
ζωγρῶν», ὡς πρὸς κυβερνήτας καὶ ἁλιεῖς ὁμιλῶν: καὶ ἦν ἰδεῖν θαύματα ἐπὶ θαύμασι. Καὶ 
γὰρ ἡ φύσις ἡ ἡμέτερα πρὸ δέκα ἡμερῶν εἰς τὸν θρόνον ἀνέβη τὸν βασιλικόν, καὶ τὸ 
Πνεῦμα τὸ ἅγιον κατέβη σήμερον πρὸς τὴν φύσιν τὴν ἡμετέραν᾽ ἀνήνεγκεν ὁ Κύριος τὴν 

ἀπαρχὴν τὴν ἡμετέραν, καὶ κατήνεγκε τὸ Πνεῦμα τὸ ἅγιον. Ἕτερος Κύριος διανέμων τὰ 
δῶρα ταῦτα’ καὶ γὰρ τὸ Πνεῦμα Κύριός ἐστι, καὶ διενείμαντο τὴν ὑπὲρ ἡμῶν οἰκονομίαν 
Πατὴρ καὶ Υἱὸς καὶ ἅγιον Πνεῦμα. Οὔπω δέκα ἡμέρας εἶχεν ἀνελθὼν ὁ Χριστός, καὶ 
χαρίσματα ἡμῖν ἔπεμψε πνευματικά, δῶρα τῆς καταλλαγῆς ἐκείνης. Ἵνα (γὰρ μηδεὶς 
ἀμφιβάλλῃ, καὶ διαπορῇ τὶ ποτε ἀρὰν ἂν ἀνελθὼν ὁ Χριστὸς ἐποίησεν: ἀρα κατήλλαξε 
τὸν Πατέρα; Ἄρα ἵλεων αὐτὸν εἰργάσατο; Βουλόμενος ἡμῖν δηλῶσαι, ὅτι κατήλλαξεν 
αὐτὸν τῇ φύσει τῇ ἡμετέρᾳ, τὰ δῶρα τῆς καταλλαγῆς ἔπεμψεν ἡμῖν εὐθέως. Τῶν γὰρ 
ἐχθρῶν ἑνουμένων καὶ καταλλαγέντων ἀλλήλοις, μετὰ τὴν καταλλαγὴν εὐθὺς ἐφέπονται 
αἵ τε φιλοτησίαι καὶ δεξιώσεις καὶ τὰ χαρίσματα. Ἐπέμψαμεν τοίνυν ἡμεῖς πίστιν, καὶ 
ἐλάβομεν ἐκεῖθεν χαρίσματα’ ἐπέμψαμεν ὑπακοήν, καὶ ἐλάβομεν δικαιοσύνην. 


γ΄. Καὶ ἵνα μάθητε, ὅτι τῆς καταλλαγῆς τοῦ Θεοῦ δῶρόν ἐστι τὸ δοθῆναι τὸ Πνεῦμα τὸ 
ἅγιον, ἀπὸ τῶν Γραφῶν ὑμᾶς πεῖσαι πειράσομαι, πρότερον ἀπὸ τοῦ ἐναντίου φανερὸν 
ποιῶν τὸν λόγον, καὶ δεικνὺς ὅτι ἀναστέλλει τοῦ Πνεύματος τὴν χάριν, ἐπειδὰν ἡμῖν 
ὀργίζηται: ἵνα ὅταν πεισθῇς, ὅτι τῆς ὀργῆς αὐτοῦ τεκμήριον τὸ μὴ εἶναι Πνεῦμα ἅγιον, 
καὶ ἴδῃς πάλιν Πνεῦμα καταπεμπόμενον, μάθῃς ὅτι εἰ μὴ κατηλλάγη, οὐκ ἂν ἔπεμψε 
Πνεῦμα ἅγιον. Πόθεν οὖν εἰσόμεθα τοῦτο; Ὁ Ἠλὶ πρεσβύτης ἄνθρωπος ἦν, τὰ μὲν ἀλλὰ 
ἐπιεικὴς καὶ σώφρων, παίδων δὲ πονηρίαν οὐκ εἰδὼς διορθώσασθαι, ἀλλὰ πέρα τοῦ 
μέτρου φίλων τὰ ἔκγονα. Ἀκούετε ὅσοι παῖδας ἔχετε, ὥστε μεμετρημένην ποιεῖσθαι τὴν 
φιλίαν καὶ τὴν αἰδώ. Ὁ γὰρ Ἠλὶ ἐντεῦθεν παροξύνας τὸν Θεόν, εἰς ὀργὴν αὐτὸν ἔῤῥιψε 
τοσαύτην, ὡς ἅπαν αὐτὸν ἀποστραφῆναι τὸ ἔθνος. Δεικνὺς τοίνυν ὁ ταῦτα γράψας, ὅτι 
σφόδρα αὐτοὺς ἀπέστραπτο ὁ Θεός, ἔλεγε: «Ῥῆμα τίμιον ἦν, καὶ οὐκ ἦν ὅρασις 
διαστέλλουσα», τίμιον ἐνταῦθα τὸ σπάνιον λέγων. διὰ γὰρ τούτων ἐδήλωσεν, ὅτι τὰ τῆς 
προφητείας ἐσπάνιζε τότε. Πάλιν θρηνῶν ἄλλος καὶ ἀποδυρόμενος ἐπὶ τῇ ὀργῇ τοῦ Θεοῦ 
ἔλεγεν" «Οὐκ ἔστιν ἄρχων, οὐδὲ προφήτης ἐν τῷ καιρῷ τούτῳ» καὶ πάλιν ὁ 
εὐαγγελιστὴς φησιν «Οὐδέπω γὰρ ἦν Πνεῦμα ἅγιον, ὅτι Ἰησοῦς οὐδέπω ἐδοξάσθη». 
Ἐπειδὴ γὰρ οὐδέπω ἐσταυρώθη, φησίν, οὐκ ἦν Πνεῦμα ἅγιον ἐν τοῖς ἀνθρώποις δοθέν: 
τὸ γάρ, ἐσταυρώθη, ἐστιν «Ἐδοξάσθη». Εἰ γὰρ καὶ φύσει τὸ πρᾶγμα ἐπονείδιστον, ἀλλ᾽ 
ἐπειδὴ ὑπὲρ τῶν φιλουμένων ἐγένετο, δόξαν αὐτὸ καλεῖ ὁ Χριστός. Καὶ τίνος ἕνεκεν, 
εἰπὲ μοι, πρὸ τοῦ σταυροῦ οὐκ ἐδόθη τὸ Πνεῦμα; Ὅτι ἐν ἁμαρτίαις ἦν ἡ οἰκουμένη, ἐν 
προσκρούσμασι, καὶ ἔχθρᾳ, καὶ ἀτιμίᾳ: οὐδέπω τοῦ ἀμνοῦ προσενεχθέντος τοῦ τὴν 
ἁμαρτίαν αἴροντος τοῦ κόσμου. Ἐπεὶ οὖν οὐδέπω ἦν ὁ Χριστὸς σταυρωθείς, οὐδέπω ἦν 
καταλλαγὴ γενομένη: τῆς δὲ καταλλαγῆς μηδέπω γενομένης, εἰκότως οὐδὲ τὸ Πνεῦμα 
ἐπέμπετο, ὥστε καταλλαγῆς τεκμήριον τὸ Πνεῦμα ἀποσταλῆναι. Διὰ τοῦτο καὶ ὁ 
Χριστὸς φησι᾿ «Συμφέρει ὑμῖν, ἵνα ἐγὼ ἀπέλθω: ἐὰν γὰρ ἐγὼ μὴ ἀπέλθω, ἐκεῖνος οὐ μὴ 
ἔλθῃ»: ἐὰν μὴ ἀπέλθω, καὶ καταλλάξω τὸν Πατέρα, φησίν, οὐ πέμπω ὑμῖν τὸν 
παράκλητον. Εἴδετε διὰ πόσων ἀπεδείξαμεν ὑμῖν, ὅτι τῆς ὀργῆς τοῦ Θεοῦ σημεῖόν ἐστι 
τὸ μὴ εἶναι Πνεῦμα ἅγιον ἐν ἀνθρώποις; «Ῥῆμα τίμιον ἦν, καὶ οὐκ ἐν ὅρασις 
διαστέλλουσα" οὐκ ἔστι γὰρ ἄρχων οὐδὲ προφήτης ἐν τῷ καιρῷ τούτῳ: οὔπω γὰρ ἦν 
Πνεῦμα ἅγιον, ὅτι Ἰησοῦς οὐδέπω ἐδοξάσθη. Συμφέρει ὑμῖν, ἵνα ἐγὼ ἀπέλθω: ἐὰν γὰρ 
ἐγὼ μὴ ἀπέλθω, ἐκεῖνος οὐ μὴ ἔλθῃ». Οὐκοῦν σημεῖόν ἐστι τῆς ὀργῆς τοῦ Θεοῦ τὸ μὴ 

εἶναι Πνεῦμα ἅγιον. Ὅταν ἴδῃς Πνεῦμα ἅγιον καταπεμπόμενον δαψιλῶς, μηδὲν λοιπὸν 
ἀμφιβάλλῃς περὶ τῆς καταλλαγῆς. Καὶ ποῦ, φησίν, ἔστι Πνεῦμα ἅγιον νῦν; Τότε μὲν γὰρ 
καλῶς λέγει, ὅτε σημεῖα ἐγίνετο, καὶ νεκροὶ ἠγείροντο, καὶ λεπροὶ πάντες ἐκαθαίροντο᾽ 
νῦν δὲ πόθεν δείξομεν, ὅτι πάρεστι τὸ Πνεῦμα τὸ ἅγιον ἡμῖν; Μὴ δείσητε: ἀποδείκνυμι 
γάρ, ὅτι καὶ νῦν [νεῦμα ἕ ἅγιον ἐστιν ἐν ἡμῖν. Πῶς καὶ τίνι τρόπῳ; Καὶ γὰρ εἰ μὴ Πνεῦμα 
ἅγιόν ἐστιν ἐν ἡμῖν, πῶς ἂν οὗτοι οἱ κατὰ τὴν ἱερὰν νύκτα ταύτην φωτισθέντες τῶν 
ἁμαρτιῶν ἀπηλλάγησαν; Οὐδὲ γὰρ ἔστιν ἁμαρτημάτων ἀπαλλαγῆναι ἄνευ τῆς τοῦ 
Πνεύματος ἐνεργείας. Ἀκούσατε γοῦν τοῦ Παύλου λέγοντος: «Ἦμεν γὰρ ποτε καὶ ἡμεῖς 
ἀνόητοι, ἀπειθεῖς, πλανώμενοι, δουλεύοντες ἐπιθυμίαις ποικίλαις" ὅτε δὲ ἡ χρηστότης 
καὶ ἡ φιλανθρωπία ἐπεφάνη τοῦ Σωτῆρος ἡμῶν Θεοῦ, οὐκ ἐξ ἔργῳ τῶν ἐν δικαιοσύνῃ, 
ὧν ἐποιήσαμεν ἡμεῖς, ἀλλὰ κατὰ τὸν αὐτοῦ ἔλεον ἔσωσεν ἡμᾶς διὰ λουτροῦ 
παλιγγενεσίας, καὶ ἀνακαινώσεως Πνεύματος ἁγίου»; καὶ πάλιν ἀλλαχοῦ: «Μὴ 
πλανᾶσθε: οὔτε πόρνοι, οὔτε εἰδωλολάτραι, οὔτε μοιχοί, οὔτε μαλακοί, οὔτε 
ἀρσενοκοῖται, οὐ κλέπται, οὐ πλεονέκται, οὐ μέθυσοι, οὐ λοίδοροι, οὐχ ἅρπαγες 
βασιλείαν Θεοῦ κληρονομήσουσιν». Εἶδες ἅπαντα τὰ εἴδη τῆς κακίας; «Καὶ ταῦτά τινες 
ἦτε, ἀλλ᾽ ἀπελούσασθε, ἀλλ᾽ ἡγιάσθητε, ἀλλ᾽ ἐδικαιώθητε». Πῶς; Τοῦτο γὰρ τὸ 
ζητούμενον, εἰ δὲ τοῦ ἁγίου Πνεύματος τὴν κακίαν ἀπεθέμεθα. Οὐκοῦν ἄκουσον᾽ «ἤἤλλ᾽ 
ἡγιάσθητε, ἀλλ᾽ ἐδικαιώθητε ἐν τῷ ὀνόματι τοῦ Κυρίου Ἰησοῦ, καὶ ἐν τῷ Πνεύματι τοῦ 
Θεοῦ ἡμῶν». Εἶδες ὅτι τὸ Πνεῦμα τὸ ἅγιον τὴν κακίαν ἅπασαν ἐκείνην ἀπήλειψε; 


δ᾽. Ποῦ νῦν εἰσιν οἱ βλασφημοῦντες τοῦ Πνεύματος τὴν ἀξίαν; Εἰ μὲν γὰρ μὴ ἀφίησιν 
ἁμαρτήματα εἰκῇ παραλαμβάνεται εἰς τὸ βάπτισμα: εἰ δὲ ἀφίησιν ἁμαρτήματα, εἰκῇ 
βλασφημεῖται ὑπὸ τῶν αἱρετικῶν. Εἰ μὴ Πνεῦμα ἦν ἅγιον, Κύριον Ἰησοῦν εἰπεῖν οὐκ 
ἠδυνάμεθα: «Οὐδεὶς γὰρ δύναται εἰπεῖν Κύριον Ἰησοῦν, εἰ μὴ ἐν τῷ Πνεύματι τῷ ἁγίῳ». 
Εἰ μὴ Πνεῦμα ἦν ἅγιον, τὸν Θεὸν παρακαλέσαι οὐκ ἠδυνάμεθα οἱ πιστοί: λέγον γάρ, 
«Πάτερ ἡμῶν ὁ ἐν τοῖς οὐρανοῖς»: ὥσπερ οὖν Κύριον καλέσαι οὐκ ἠδυνάμεθα, οὕτως 
οὐδὲ Πατέρα τὸν Θεὸν καλέσαι ἠδυνάμεθα. Πόθεν δῆλον; Ἔκ τοῦ αὐτοῦ ἀποστόλου 
λέγοντος, «Ὅτι δὲ ἐστε υἱοί, ἐξαπέστειλεν ὁ Θεὸς τὸ Πνεῦμα τοῦ Υἱοῦ αὐτοῦ εἰς τὰς 
καρδίας ὑμῶν κράζον, ἀββᾶ ὁ Πατήρ». Ὥστε ὅταν καλέσῃς τὸν Πατέρα, ἀναμνήσθητι, 
ὅτι τοῦ Πνεύματος τὴν ψυχὴν κινοῦντος ἠξιώθης τῆς προσηγορίας ἐκείνης. Εἰ μὴ 
Πνεῦμα ἦν, λόγος σοφίας καὶ γνώσεως ἐν τῇ Ἐκκλησίᾳ οὐκ ἦν᾽ «Ὦ μὲν γὰρ δίδοται διὰ 
τοῦ Πνεύματος λόγος σοφίας, ἄλλῳ δὲ λόγος γνώσεως». Εἰ μὴ Πνεῦμα ἅγιον ἦν, 
ποιμένες καὶ διδάσκαλοι ἐν τῇ Ἐκκλησίᾳ οὐκ ἦσαν᾽ καὶ γὰρ οὗτοι διὰ τοῦ Πνεύματος 
γίνονται, καθὼς καὶ ὁ Παῦλός φησιν: «Ἐν ᾧ ἔθετο ὑμᾶς τὸ Πνεῦμα τὸ ἅγιον ποιμένας 
καὶ ἐπισκόπους». Ὁρᾷς ὅτι καὶ τοῦτο διὰ τοῦ Πνεύματος; Εἰ μὴ Πνεῦμα ἅγιον ἦν ἐν τῷ 
κοινῷ τούτῳ πατρὶ καὶ διδασκάλῳ, οὐκ ἂν ὅτε πρὸ μικροῦ ἀνέβη ἐπὶ τὸ ἱερὸν βῆμα 
τοῦτο, καὶ πᾶσιν ὑμῖν ἔδωκεν εἰρήνην, καὶ ἐπεφθέγξασθε αὐτῷ κοινῇ πάντες, «Καὶ τῷ 
Πνεύματί σου»" διὰ τοῦτο οὐκ ἀναβαίνοντι μόνον, οὐδὲ διαλεγομένῳ πρὸς ὑμᾶς, οὐδὲ 
εὐχομένῳ ὑπὲρ ὑμῶν ταύτην ἐπιφθέγγεσθε τὴν ῥῆσιν, ἀλλ᾽ ὅταν παρὰ τὴν ἱερὰν ταύτην 
ἑστήκῃ τράπεζαν, ὅταν τὴν φρικτὴν ἐκείνην θυσίαν ἀναφέρειν μέλλῃ: ἴσασι γὰρ οἱ 
μεμυημένοι τὸ λεγόμενον: οὐ πρότερον ἅπτεται τῶν προκειμένων, ἕως ἂν ὑμῖν αὐτὸς 

ἐπεύξηται τὴν παρὰ τοῦ Κυρίου χάριν, καὶ ὑμεῖς ἐπιφθέγξησθε αὐτῷ, «Καὶ τῷ Πνεύματί 
σου», διὰ τῆς ἀποκρίσεως αὐτῆς ἀναμιμνήσκοντες αὐτοὺς ὅτι οὐδὲν αὐτὸς ὁ παρὼν 
πράττει, οὐδὲ ἀνθρωπίνης ἐστὶ φύσεως κατορθώματα τὰ προκείμενα δῶρα, ἀλλ᾽ ἡ τοῦ 
Πνεύματος χάρις παροῦσα καὶ πᾶσιν ἐφιπταμένη τὴν μυστικὴν ἐκείνην κατασκευάζει 
θυσίαν. Εἰ γὰρ καὶ ἄνθρωπός ἐστιν ὁ παρών, ἀλλ᾽ ὁ Θεὸς ἐστιν ὁ ἐνεργῶν δι᾽ αὐτοῦ. Μὴ 
τοίνυν πρόσεχε τῇ φύσει τοῦ ὁρωμένου, ἀλλ᾽ ἐννόει τὴν χάριν τὴν ἀόρατον. Οὐδὲν 
ἀνθρώπινον τῶν γινομένων ἐν τῷ ἱερῷ τούτῳ βήματι. Εἰ μὴ Πνεῦμα παρῆν, οὐκ ἂν 
συνέστη ἡ Ἐκκλησία᾽ εἰ δὲ συνίσταται ἡ Ἐκκλησία, εὔδηλον ὅτι τὸ Πνεῦμα πάρεστι. 


Τίνος οὖν ἕνεκεν, φησί, σημεῖα οὐ γίνεται νῦν; Ἐνταῦθά μοι μετὰ ἀκριβείας προσέχετε: 
παρὰ πολλῶν γὰρ ἀκούω τοῦτο, καὶ συνεχῶς καὶ ἀξὶ ζητούμενον᾽ διὰ τὶ τότε γλώσσαις 
ἐλάλουν πάντες οἱ βαπτιζόμενοι, νῦν δὲ οὐκέτι; Μάθωμεν πρότερον τὶ τὸ λαλεῖν 
γλώσσαις, καὶ τότε ἐροῦμεν καὶ τὴν αἰτίαν. Τὶ οὖν ἐστι γλώσσαις λαλεῖν; Ὁ 
βαπτιζόμενος εὐθέως ἐφθέγγετο τῇ τῶν Ἰνδῶν φωνῇ, τῇ τῶν Αἰγυπτίων, τῇ τῶν Περσῶν, 
τῇ τῶν Σκυθῶν, τῇ τῶν Θρακῶν, καὶ ἐς ἄνθρωπος πολλὰς ἐλάμβανε γλώσσας, καὶ οὗτοι 
οἱ νῦν εἰ ἦσαν τότε βαπτισθέντες, εὐθέως ἂν ἤκουσας αὐτῶν διαφόροις φθεγγομένων 
φωναῖς. Καὶ γὰρ ὁ Παῦλος, φησίν, εὑρέ τινας βαπτισθέντας ἐν τῷ βαπτίσματι Ἰωάννου, 
καὶ λέγει αὐτοῖς" «Εἰ Πνεῦμα ἅγιον ἐλάβετε πιστεύσαντες, “έγουσιν αὐτῷ ἀλλ᾽ οὐδὲ εἰ 
ἔστι Πνεῦμα ἅγιον, ἠκούσαμεν»: καὶ εὐθέως ἐκέλευσεν αὐτοὺς βαπτισθῆναι: «Καὶ 
ἐπιθέντος αὐτοῖς τοῦ Παύλου τὰς χεῖρας, ἦλθεν ἐπ᾿ αὐτοὺς τὸ Πνεῦμα τὸ ἅγιον, καὶ 
ἐλάλουν ἅπαντες γλώσσαις». Τίνος οὖν χάριν συνεστάλη, καὶ ἀνῃρέθη ἐξ ἀνθρώπων ἡ 
χάρις αὕτη νῦν; Οὐχὶ ἀτιμάζοντος ἡμᾶς τοῦ Θεοῦ, ἀλλὰ καὶ σφόδρα τιμῶντος. Πῶς; Ἐγὼ 
λέγω. Ἀνοητότερον οἱ ἄνθρωποι διέκειντο τότε, τῶν εἰδώλων προσφάτως ἀπηλλαγμένοι, 
καὶ παχύτερα καὶ ἀναισθητοτέρα αὐτῶν ἡ διανοία ἔτι ἦν, καὶ πρὸς τὰ σωματικὰ πάντα 
ἐπτόηντο καὶ ἐκεχήνεσαν, καὶ οὐδεμία αὐτοῖς οὐδέπω ἔννοια δωρεῶν ἀσωμάτων ἦν, 
οὐδὲ εἴδεσαν τὶ ποτὲ ἐστι νοητὴ χάρις, καὶ πίστει μόνῃ θεωρουμένη᾽ διὰ τοῦτο σημεῖα 
ἐγίνετο. Τῶν γὰρ χαρισμάτων τῶν πνευματικῶν τὰ μὲν ἀόρατά ἐστι, καὶ πίστει 
καταλαμβάνεται μόνῃ: τὰ δὲ καὶ αἰσθητὸν ἐνδείκνυται σημεῖον πρὸς τὴν τῶν ἀπίστων 
πληροφορίαν. Οἷόν τι λέγω: ἁμαρτιῶν ἄφεσις νοητὸν ἐστι πρᾶγμα, ἀόρατόν ἐστι 
χάρισμα’ πῶς γὰρ καθαίρονται ἡμῶν αἱ ἁμαρτίαι, οὐχ ὁρῶμεν τοῖς τῆς σαρκὸς 
ὀφθαλμοῖς. Τὶ δήποτε; Ὅτι ψυχὴ ἐστιν ἡ καθαιρομένη᾽ ψυχὴ δὲ ὀφθαλμοῖς σώματος οὐχ 
ὁρατά. Ἡ μὲν οὐκ κάθαρσις τῶν ἁμαρτημάτων νοητὴ δωρεὰ τὶς ἐστιν ὀφθαλμοῖς οὐ 
δυναμένη σώματος γενέσθαι φανερά: τὸ δὲ γλώσσαις διαφόροις λαλεῖν ἐστι μὲν καὶ 
αὐτὸ νοητῆς ἐνεργείας τοῦ Πνεύματος᾽ αἰσθητὸν μέντοι παρέχξται τὸ σημεῖον, καὶ τοῖς 
ἀπίστοις εὐσύνοπτον. Τῆς γὰρ ἔνδον ἐν τῇ ψυχῇ γινομένης ἐνεργείας, τῆς ἀοράτου λέγω, 
ἡ ἔξω γλῶττα ἀκουομένη φανέρωσίς τὶς ἐστι καὶ ἔλεγχος. Διὰ τοῦτο καὶ ὁ Παῦλος λέγει: 
«Ἑκάστῳ δὲ ἡ φανέρωσις τοῦ Πνεύματος δίδοται πρὸς τὸ συμφέρον». Ἐγὼ μὲν οὖν νῦν 
χρξίαν οὐκ ἔχω σημείων. Τίνος ἕνεκεν; Ὅτι καὶ χωρὶς σημείου δόσεως πιστεύειν 
μεμάθηκα τῷ δεσπότῃ. Ὁ γὰρ ἀπίστων ἐνεχύρου δεῖται ἐγὼ δὲ πιστεύων οὐ δέομαι 
ἐνεχύρου οὐδὲ σημείου: ἀλλὰ κἂν μὴ λαλήσω γλώσσῃ, οἶδα ὅτι ἐκαθάρθην ἐκ τῶν 
ἁμαρτιῶν. Ἐκεῖνοι δὲ τότε οὐκ ἐπίστευον, εἰ μὴ ἔλαγον σημεῖον" διὰ τοῦτο αὐτοῖς 

ἐδίδοτο σημεῖα, ὥσπερ ἐνέχυρον τῆς πίστεως ἧς ἐπίστευον. Ὥστε οὐχ ὡς πιστοῖς, ἀλλ᾽ 
ὡς ἀπίστοις ἐδίδοτο τὰ σημεῖα, ἵνα γένωνται πιστοί: οὕτω καὶ Παῦλός φησι’ «Τὰ σημεῖα 
οὐ τοῖς πιστεύουσιν, ἀλλὰ τοῖς ἀπίστοις». Ὁρᾶτε, ὅτι οὐχὶ ἀτιμάζοντος ἡμᾶς τοῦ Θεοῦ, 
ἀλλὰ τιμῶντός ἐστι τὸ συστεῖλαι τὴν τῶν σημείων ἐπίδειξιν; Βουλόμενος γὰρ δεῖξαι τὴν 
πίστιν ἡμῶν, ὅτι χωρὶς ἐνεχύρων καὶ σημείων αὐτῷ πιστεύομεν, τοῦτο πεποίηκεν᾽ 
ἐκεῖνοι μὲν γὰρ εἰ μὴ ἔλαβον πρῶτον σημεῖον καὶ ἐνέχυρον, οὐκ ἂν αὐτῷ ἐπίστευον περὶ 
τῶν ἀφανῶν: ἐγὼ δὲ καὶ χωρὶς τούτου πᾶσαν ἐπιδείκνυμι πίστιν: τοῦτο οὖν αἴτιον τοῦ μὴ 
γίνεσθαι σημεῖα νῦν. 


ε΄. Ἐβουλόμην καὶ περὶ τῆς ὑποθέσεως τῆς ἑορτῆς εἰπεῖν, καὶ δεῖξαι τὶ ποτὲ ἐστι 
πεντηκοστή, καὶ διὰ τὶ ἐν τῇ ἑορτῇ ταύτῃ τὸ χάρισμα δίδοται, καὶ διὰ τὶ ἐν γλώσσαις 
πυρίναις, καὶ διὰ τὶ μετὰ δέκα ἡμέρας" ἀλλ᾽ ὁρῶ πρὸς μῆκος τὴν διδασκαλίαν 
ἐκτεινομένην διὸ ὀλίγα προσθεὶς καταπαύσω τὸν λόγον’ «Ἐν τῷ συμπληροῦσθαι τὴν 
ἡμέραν τῆς πεντηκοστῆς ὥφθησαν αὐτοῖς διαμεριζόμεναι γλῶσσαι ὡσεὶ πυρός»: οὐχὶ 
πυρός, ἀλλ᾽ ὡσεὶ πυρός, ἵνα μηδὲν αἰσθητὸν ὑποπτεύσῃς περὶ τοῦ Πνεύματος. Καθάπερ 
γὰρ ἐπὶ τῶν Ἰορδανείων ῥείθρων οὐχὶ περιστερὰ κατέβη, ἀλλ᾽ ἐν εἴδει περιστερᾶς οὕτω 
καὶ ἐνταῦθα οὐχὶ πῦρ, ἀλλ᾽ ἐν εἴδει πυρός. Καὶ πάλιν ἀνωτέρω φησίν᾽ «Ὡσεὶ φερομένης 
πνοῆς βιαίας»; οὐχὶ πνοῆς βιαίας, ἀλλ᾽ ὡς φερομένης πνοῆς βιαίας. Τίνος δὲ ἕνεκεν ὁ 
μὲν Ἰεζεκιὴλ οὐ δι᾿ ὁμοιώσεως πυρὸς λαμβάνει τὸ χάρισμα τῆς προφητείας, ἀλλὰ διὰ 
βιβλίου, οἱ δὲ ἀπόστολοι διὰ πυρὸς λαμβάνουσι τὰ χαρίσματα; Περὶ μὲν γὰρ ἐκείνου 
φησίν, ὅτι ἔδωκεν εἰς τὸ στόμα αὐτοῦ κεφαλίδα βιβλίου, καὶ ἐγγέγραπται κατάλεγμα καὶ 
μέλος καὶ οὐαί, καὶ ἦν τὰ ὀπίσω καὶ τὰ ἔμπροσθεν γεγραμμένα. καὶ ἔφαγεν αὐτό, καὶ 
ἐγένετο ἐν τῷ στόματι ὡς μέλι γλυκάζον. Περὶ δὲ τῶν ἀποστόλων οὐχ οὕτως ἀλλ᾽ 
«ὌὭφθησαν αὐτοῖς γλῶσσαι ὡσεὶ πυρός». Τίνος οὖν ἕνεκεν ἐκεῖ βιβλίον καὶ γράμματα, 
ἐνταῦθα δὲ γλῶσσα καὶ πῦρ; Ὅτι ἐκεῖνος μὲν ἀπήξι κατηγορήσων ἁμαρτημάτων, καὶ 
θρηνήσων συμφορὰς Ἰουδαϊκάς᾽ οὗτοι δὲ ἐξήεσαν τὰ τῆς οἰκουμένης ἁμαρτήματα 
δαπανήσοντες᾽ διὰ τοῦτο ἐκεῖνος μὲν γραμματεῖον ἐλάμβανε τῶν μελλουσῶν συμφορῶν 
ὑπόμνησιν" οὔτε δὲ πῦρ ἐλάμβανον, ὥστε κατακαῦσαι τὰ τῆς οἰκουμένης ἁμαρτήματα, 
καὶ ἀφανίσαι πάντα. Καθάπερ γὰρ πῦρ εἰς ἀκάνθας ἐμπῖπτον πάσας αὐτὰς ἀφανίσει 
ῥᾳδίως, οὕτω καὶ τοῦ Πνεύματος ἡ χάρις ἐδαπάνα τῶν ἀνθρώπων τὰς ἁμαρτίας. Ἀλλ᾽ οἱ 
ἀναίσθητοι Ἰουδαῖοι τούτων γενομένων, δέον καταπεπλῆχθαι καὶ τρέμειν καὶ προσκυνεῖν 
τὸν διδόντα τὴν δωρεάν, πάλιν τὴν οἰκίαν ἄνοιαν ἐπιδείκνυνται μέθην κατηγοροῦντες 
τῶν πεπληρωμένων τοῦ Πνεύματος ἀποστόλων: «Οὗτοι γάρ, φησί, γλεύκους 
μεμεστωμένοι εἰσιν». Ἐννόησον ἀγνωμοσύνην ἀνθρώπων, καὶ σκόπησον εὐγνωμοσύνην 
ἀγγέλων. Οἱ μὲν γὰρ ἄγγελοι, ὅτε εἶδον τὴν ἀπαρχὴν ἀναγομένην τὴν ἡμετέραν, ἔχαιρον 
καὶ ἔλεγον «ἄρατε πύλας, οἱ ἄρχοντες, ὑμῶν, καὶ ἐπάρθητε, πύλαι αἰώνιοι, καὶ 
εἰσελεύσεται ὁ βασιλεὺς τῆς δόξης»" οἱ δὲ ἄνθρωποι ἰδόντες τὴν τοῦ Πνεύματος χάριν 
καταβᾶσαν πρὸς ἡμᾶς λέγουσιν, ὅτι μεθύουσιν οἱ δεξάμενοι τὴν χάριν, καὶ οὐδὲ ἡ ὥρᾳ 
τοῦ ἔτους αὐτοὺς ἐδυσώπησε᾽ γλεῦκος γὰρ ἐν ἔαρος ὥρᾳ οὐκ ἂν εὑρεθείη ποτέ’ τότε δὲ 
ἔαρ ἦν. Ἀλλ᾽ ἐκεῖνοι μὲν ἀφείσθωσαν. ἡμεῖς δὲ σκοπῶμεν τὴν ἀντίδοσιν τοῦ 
φιλανθρώπου Θεοῦ. Ἔλαβε τὴν ἀπαρχὴν τῆς φύσεως τῆς ἡμετέρας ὁ Χριστός, καὶ 

ἀντέδωκεν ἡμῖν τοῦ Πνεύματος τὴν χάριν" καὶ καθάπερ ἐν μακρῷ πολέμῳ γίνεται, ὅταν 
μάχη λυθῇ, καὶ εἰρήνη γένηται, οἱ πρὸς ἀλλήλους ἀπεχθῶς ἔχοντες ἐνέχυρα καὶ ὅμηρα 
ἀλλήλοις ἀντιδιδόασιν᾽ οὕτω καὶ ἐπὶ τοῦ Θεοῦ καὶ ἐπὶ τῆς ἀνθρωπίνης ἐγένετο φύσεως; 
ἔπεμψεν αὐτῷ ἐνέχυρα καὶ ὅμηρα τὴν ἀπαρχὴν ἣν ἀνήνεγκεν ὁ Χριστός: ἀντέπεμψεν 
ἡμῖν αὐτὸς ἐνέχυρα καὶ ὅμηρα τὸ Πνεῦμα τὸ ἅγιον. Ὅδε δὲ ἐνέχυρα καὶ ὅμηρα ἔχομεν, 
δῆλον ἐντεῦθεν: τὰ γὰρ ἐνέχυρα καὶ ὅμηρα βασιλικοῦ γένους εἶναι χρή᾽ διὰ τοῦτο καὶ 
Πνεῦμα ἅγιον ἡμῖν κατεπέμφθη, ὡς τῆς βασιλικωτάτης οὐσίαν ὅν’ καὶ ὁ παρ᾽ ἡμῖν δὲ 
ἀνενεχθεὶς ἐκ γένους ἦν βασιλικοῦ" ἀπὸ γὰρ τοῦ σπέρματος ἦν Δαυΐδ. Διὰ τοῦτο οὐκ ἔτι 
δέδοικα, ὅτι ἡ ἀταρχὴ ἡμῶν ἄνω κάθηται: διὰ τοῦτο κἂν σκώληκά μοι τις εἴπῃ 
ἀτελεύτητον, κἂν πῦρ ἄσβεστον, κἂν ἑτέρας κολάσεις καὶ τιμωρίας, οὐ φοβοῦμαι 
λοιπόν: μᾶλλον δὲ φοβοῦμαι μέν, οὐκ ἀπογινώσκω δὲ τῆς σωτηρίας τῆς ἐμαυτοῦ. Εἰ γὰρ 
μὴ μεγάλα ἀγαθὰ ὁ Θεὸς περὶ τοῦ γένους ἡμῶν ἐβουλεύετο, οὐκ ἂν τὴν ἀπαρχὴν ἡμῶν 
ἔλαβεν ἄνω. Πρὸ τούτου μὲν εἰς τὸν οὐρανὸν βλέποντες καὶ τὰς ἀσωμάτους ἐννοοῦντες 
δυνάμεις σαφεστέραν τὴν εὐτέλειαν ὁρῶμεν τὴν ἡμετέραν, ἀπὸ τῆς συγκρίσεως τῶν ἄνω 
δυνάμεων. νῦν δὲ ὅταν βουληθῶμεν τὴν εὐγένειαν ἡμῶν ἰδεῖν, εἰς τὸν οὐρανὸν ἄνω 
βλέπομεν, εἰς τὸν θρόνον αὐτὸν τὸν βασιλικόν: ἐκεῖ γὰρ ἡ ἐξ ἡμῶν ἀπαρχὴ κάθηται. 
Οὕτω καὶ ἐλεύσεται ὁ Υἱὸς τοῦ Θεοῦ ἐκ τοῦ οὐρανοῦ κρίνων ἡμᾶς. Παρασκευαζώμεθα 
τοίνυν, ὥστε μὴ τῆς δόξης ἐκείνης ἐκπεσεῖν᾽ ἥξει γὰρ πάντως καὶ οὐ χρονιεῖ ὁ κοινὸς 
ἡμῶν Δεσπότης᾽ ἥξει στρατόπεδα ἐπαγόμενος, ἀγγέλων τάγματα, ἀρχαγγέλων 
συμμορίας, μαρτύρων φρατρίας, δικαίων χορούς, προφητῶν καὶ ἀποστολὴν δήμους, καὶ 
ἐν μέσῳ τῶν στρατοπέδων ἀΐλων ἐκείνων ὁ βασιλεὺς φαινόμενος ἐν ἀῤῥήτῳ τινὶ καὶ 
ἀφράστῳ δόξῃ. 


ς᾽, Πάντα τοίνυν ποιῶμεν, ὥστε μὴ τῆς δόξης ἐκείνης ἐκπεσεῖν. Βούλεσθε εἴπω καὶ τὰ 
φοβερά; Οὐχ ἵνα λυπήσω, ἀλλ᾽ ἵνα διορθώσωμαι. Τότε πυρὸς ποταμὸς πρὸ τοῦ βήματος 
ἐκείνου σύρξται᾽ τότε βίβλοι ἀνοίγονται᾽ δικαστήριον ἔστη φοβερὸν καὶ φρικῶδες. Διὰ 
τοῦτο καθάπερ ἐν δικαστηρίῳ τὰ ὑπομνήματα τῆς ἡμετέρας ζωῆς ἀναγινώσκεται, καὶ 
πολλὰ περὶ τῶν βιβλίων τούτων φασὶν οἱ προφῆται. Καὶ ὁ μὲν Μωῦσῆς φησιν᾽ «Εἰ μὲν 
ἁφῆς αὐτοῖς τὴν ἁμαρτίαν, ἄφες" εἰ δὲ μή, κἀμὲ ἐξάλειψον ἐκ τῆς βίβλου, ἧς ἔγραψας»: ὁ 
δὲ Χριστὸς πάλιν πρὸς τοὺς μαθητὰς ἔλεγεν᾽ «Ἐν τούτῳ μὴ χαίρετε, ὅτι τὰ δαιμόνια ὑμῖν 
ὑποτάσσεται" χαίρετε δὲ ὅτι τὰ ὀνόματα ὑμῶν γέγραπται ἐν τοῖς οὐρανοῖς»; καὶ πάλιν ὁ 
προφήτης Δαυΐδ- «Ἐν τῷ βιβλίῳ σου πάντες γραφήσονται, ἡμέραι πλασθήσονται, καὶ 
οὐδεὶς ἐν αὐτοῖς»: καὶ πάλιν: «Ἐξαλειφθήτωσαν ἐκ βιβλίου ζώντων, καὶ μετὰ δικαίων 
μὴ γραφήτωσαν». Ὅρος ὅτι οἱ μὲν ἐξαλείφοντα, οἱ δὲ ἐγγράφονται; Βούλει μαθεῖν, ὅτι 
οὐχ οἱ δίκαιοι ἐγγράφονται ἐν τοῖς βίβλοις ἐκείναις μόνον, ἀλλὰ καὶ τὰ ἁμαρτήματα 
ἡμῶν ἐκεῖ ἐγγέγραπται; Ἑορτῆς καιρός, μάθωμεν περὶ πραγμάτων δυναμένων ἀπαλλάξαι 
ἡμᾶς τῆς κολάσεως: φοβερὸς ὁ λόγος, ἀλλὰ καὶ χρήσιμος καὶ λυσιτελής" ἀπαλλάττει γὰρ 
τῆς πείρας τῆς διὰ τῶν πραγμάτων᾽ μάθωμεν τοίνυν ὅτι τὰ ἁμαρτήματα ἐγγράφεται, καὶ 
ὅπερ ἂν ἐνταῦθα φθεγξώμεθα, ἀναφέρεται εὐθέως ἐκεῖ καὶ ἐγγράφεται. Καὶ πόθεν δῆλον 
τοῦτο; Οὐ γὰρ δεῖ ὑπὲρ τῶν τοιούτων ἁπλῶς ἀποφαίνεσθαι. Ὁ Μιχαίας φησὶ πρὸς τοὺς 
Ἰουδαίους «Ἐν τῷ λέγειν ὑμᾶς, Πᾶς ποιῶν πονηρὸν καλὸς ἐνώπιον Κυρίου». Οἰκετῶν 

ἀγνωμόνων ῥήματα: καὶ ἐν αὐτοῖς αὐτὸς εὐδόκησεν. ἐν τοῖς διεφθαρμένοις, φησίν, ἐν 
τοῖς μὴ δεδουλευκόσιν αὐτῷ. «Ἰδοὺ ἡμεῖς ἐφυλάξαμεν τὰ φυλάγματα αὐτοῦ, καὶ 
μακαρίζομεν ἀλλοτρίους»; ἡμεῖς γάρ, φησί, καθ᾽ ἑκάστην δουλεύομεν, καὶ ἕτεροι τῶν 
ἀγαθῶν ἀπολαύουσι. Τοιαῦτα καὶ δοῦλοι πολλάκις περὶ τῶν δεσποτῶν λέγουσιν ἀλλ᾽ 
ἄνθρωπον μὲν περὶ ἀνθρώπου λέγειν ταῦτα, οὐχ οὕτω δεινόν, καίπερ ὃν δεινόν᾽ τὸ δὲ 
περὶ τοῦ κοινοῦ τῆς οἰκουμένης Δεσπότου ταῦτα φθέγγεσθαι, Δεσπότου τοῦ ἐλεήμονος 
καὶ φιλανθρώπου, πάσης ἂν εἴη μεῖζον καταδίκης καὶ τῆς ἐσχάτης ἄξιον τιμωρίας. Ἀλλ᾽ 
ἵνα μάθῃς, ὅτι ἐγγράφεται τὰ τοιαῦτα ῥήματα, ἄκουσιν τὶ φησιν ὁ προφήτης᾽ «Ἰδοὺ ταῦτα 
ἐγγέγραπται ἐν βίβλῳ ζώντων εἰς μνημοσύνην ἐνώπιον τοῦ Θεοῦ». Ἐγγράφεται δέ, οὐκ 
ἐπεῖδξς ὁ Θεὸς ἀναμνήσῃ τὴν ἡμέραν, ὥσπερ ἔλεγχόν τινα καὶ κατηγορίαν εἰς μέσον 
παράγων τὸ βιβλίον. Τάχα κατέσεισα ὑμῶν τὴν διάνοιαν τῷ φόβῳ᾽ οὐχὶ τὴν ἡμέτερα, 
ἀλλὰ τὴν ἐμαυτοῦ πρότερον. Φέρε οὖν ἐκλύσω τὸν λόγον, μᾶλλον δὲ τὸν φόβον᾽ 
μᾶλλον δὲ οὐκ ἐκλύσω, ἀλλὰ παραμυθήσομαι: μενέτω γὰρ καθαίρων τὴν διάνοιαν 
ὑμῶν: τὸ δὲ ἀφόρητον αὐτοῦ περιέλωμεν. Πῶς οὖν αὐτὸν δυνησόμεθα περιελεῖν; Ἂν 
δείξωμεν, ὅτι οὐκ ἐγγράφξεται μόνον, ἀλλὰ καὶ ἐξαλείφεται ἁμαρτήματα. Ἐν δικαστηρίῳ 
γὰρ ἅπερ ἂν ἐπὶ ὑπομνημάτων ὁ δικαζόμενος φθέγξηται, πάντως ἐγγράφεται διηνεκῶς, 
καὶ ἐξαλειφθῆναι οὐκ ἔνι λοιπόν᾽ ἐν ἐκείνῳ δὲ τῷ βιβλίῳ κἂν φθέγξῃ τινὰ πονηρά, καὶ 
βουληθῇς, πάλιν ἐξαλείφεται. Πόθεν δῆλον; Ἀπὸ τῆς Γραφῆς: «ἀπόστρεψον γάρ, φησὶ τὸ 
πρόσωπόν σου ἀπὸ τῶν ἁμαρτιῶν μου, καὶ πάσας τὰς ἀνομίας μου ἐξάλειψον». Οὐδεὶς 
δὲ ἐξαλείψει τὸ μὴ γεγραμμένον ὥστε ἐπειδὴ ἐγγεγραμμένα ἦσαν, παρακαλεῖ 
ἐξαλειφθῆναι. Διδάσκει δὲ καὶ πῶς ἐξαλείφονται ἕτερός τις λέγω" «Ἐλεημοσύναις καὶ 
πίστεσιν ἀποκαθαίρονται αἱ ἁμαρτίαι». Οὐχὶ ἐξαλξίφονται μόνον, ἀλλὰ καὶ 
ἀποκαθαίρονται, ὥστε μηδὲ λείψανον μένειν γῆς ἀλοιφῆς. Οὐ τὰ μετὰ τὸ βάπτισμα δὲ 
ἐξαλείφεται μόνον, ἀλλὰ καὶ ἃ πρὸ τοῦ λουτροῦ ἐγγέγραπτο ἐξηλείφθη πάντα ἐκεῖνα τῷ 
τοῦ βαπτίσματος ὕδατι καὶ τῷ σταυρῷ τοῦ Χριστοῦ, καθάπερ Παῦλός φησιν, ὅτι 
«Ἐξαλείψας τὸ καθ᾽ ἡμῶν χειρόγραφον, ὃ ἦν ἐναντίον ἡμῶν, καὶ αὐτὸ ἦρεν ἐκ μέσου 
προσηλώσας αὐτῷ τῷ σταυρῷ». Εἶδες πῶς ἐξηλείφθη τὸ χειρόγραφον ἐκεῖνο; Καὶ οὐκ 
ἐξηλείφθη μόνον, ἀλλὰ καὶ διεῤῥάγη, τῶν ἥλων τοῦ σταυροῦ σχισάντων αὐτό, ὥστε 
γενέσθαι ἄχρηστον. Ἀλλ᾽ ἐκεῖνα μὲν χάριτι καὶ φιλανθρωπίᾳ τῆς τοῦ σταυρωθέντος 
Χριστοῦ ἰσχύος πάντα ἐξήλειπται᾽ τὰ δὲ μετὰ τὸ βάπτισμα πολλῆς χρείαν ἔχει σπουδῆς, 
ὥστε ἐξαλειφθῆναι πάλιν. Ἐπειδὴ μηδ᾽ ἔστι δεύτερον λουτρόν, ἀλλὰ τῶν δακρύων 
δεῖται τῶν ἡμετέρων, μετανοίας, ἐξομολογήσεως, ἐλεημοσύνης, εὐχῆς, καὶ τῆς ἄλλης 
ἁπάσης εὐλαβείας" οὕτω καὶ μετὰ τὸ βάπτισμα ἐκκαθαίρεται ἁμαρτήματα μετὰ πόνου 
πολλοῦ καὶ καμάτου. Πᾶσαν τοίνυν ἐπιδειξώμεθα σπουδήν, ὥστε αὐτὰ ἐξαλεῖψαι 
ἐντεῦθεν, καὶ αἰσχύνης καὶ τῆς κολάσεως ἀπαλλαγῆναι τῆς ἐκεῖ. Κἂν γὰρ μυρία ὦμεν 
ἡμαρτηκότες, ἂν ἐθέλωμεν δυνησόμεθα ἅπαντα ταῦτα ἀποθέσθαι τῶν ἁμαρτημάτων τὰ 
φορτία. Βουληθῶμεν τοίνυν πολλῷ γὰρ βέλτιον μικρὸν ἐνταῦθα πονήσαντας 
ἀπαραιτήτου κολάσεως ἀπαλλαγῆναι, ἢ τὸν βραχὺν τοῦτον ῥᾳθυμήσαντας χρόνον εἰς 
τὰς ἀθανάτους ἐκείνας ἐμπεσεῖν τιμωρίας. Ὥρᾳ δὲ λοιπὸν ἀναλογίσασθαι τὰ εἰρημένα" 
ἐπετιμήσαμεν τοῖς δι᾿ ἐνιαυτοῦ μόνον παραγινομένοις, ὅτι τὴν μητέρα περιορῶσι 
γυμνουμένην᾽ ἀνεμνήσαμεν αὐτοὺς παλαιᾶς ἱστορίας, καὶ κατάρας καὶ εὐλογίας" 

διελέχθημεν περὶ ἑορτῶν Ἰουδαϊκῶν, καὶ τίνος ἕνεκεν τρὶς τοῦ ἐνιαυτοῦ κελεύει τοὺς 
Ἰουδαίους φαίνεσθαι ἀυτῷ ὁ θεώς᾽ εἴπομεν ὅτι ἑορτὴ διαπαντὸς ἐστι καὶ Πεντηκοστή, 
καὶ Πάσχα, καὶ Ἐπιφάνεια᾽ εἴπομεν ὅτι ἑορτὴν συνειδὸς ποιεῖ καθαρόν, οὐχ ἡμερῶν καὶ 
χρόνων περίοδος μετ᾽ ἐκεῖνο ἐξέβημεν ἐπὶ τὰ δῶρα τὰ ἄνωθεν κατενεχθέντα᾽ εἴπομεν 
ὅτι καταλλαγῆς ἐστι τοῦτο σημεῖον᾽ ἐδείξαμεν ὅτι πάρεστι Πνεῦμα ἅγιον, διὰ τῆς 
ἀφέσεως τῶν ἁμαρτημάτων, διὰ τῆς ἀποκρίσεως τῆς πρὸς τὸν ποιμένα, διὰ τοῦ λόγου 
τῆς σοφίας, καὶ τῆς γνώσεως, διὰ τῶν χειροτονιῶν, διὰ τῆς θυσίας τῆς μυστικῆς᾽ εἴπομεν 
ὅτι ὅμηρα ἀλλήλων καὶ ἐνέχυρα κατέχομεν᾽ προσεθήκαμεν τὴν αἰτίαν, δι᾽ ἣν τὰ σημεῖα 
ἀνήρηται νῦν ἐκ τοῦ μέσου᾽ μετὰ ταῦτα ἀνεμνήσαμεν τοῦ φοβεροῦ δικαστηρίου, καὶ τῶν 
τότε ἀνοιγομένων βιβλίων, καὶ ὅτι πάντα ἡμῶν ἐγγράφεται τὰ ἁμαρτήματα: ἀπεδείξαμεν 
ὅτι ἐξαλείφεται πάλιν, κἂν ἂν θέλωμεν. Ταῦτα πάντα μέμνησθε: εἰ δὲ μὴ δυνατὸν πάντα, 
ἀντὶ πάντων τοῦ περὶ τῶν βιβλίων μέμνησθε λόγου καὶ πάντα ὅσα ἂν ἀποκρίνησθε, ὡς 
ἔχοντες τὸν παρεστῶτα, καὶ γράφοντα, οὕτω φθέγγεσθε μετὰ ἀσφαλείας, καὶ κατέχετε 
διαπαντὸς ἐνακμάζοντα τῇ μνήμῃ τὸν λόγον τοῦτον᾽ ἵνα οἱ μὲν ἐν τῇ βίβλῳ τῶν δικαίων 
ἐγγεγραμμένοι προσθῆτε τοῖς κατορθώμασιν, οἱ δὲ πολλὰ ἔχοντες ἐγγεγραμμένα 
ἁμαρτήματα, ἀπαλείψαντες αὐτὰ ἐνταῦθα οὐδενὸς εἰδότος, ἀτπαλλαγῶμεν τῆς 
δημοσιεύσεως ἐκείνης. Αἱ γὰρ δυνατόν, καθὼς ἀπεδείξαμεν, διὰ σπουδῆς καὶ προσευχῆς 
καὶ εὐλαβείας ἐπιτεταμένης ἀπαλεῖψαι τὰ ἐγγεγραμμένα ἁμαρτήματα ἅπαντα. Τοῦτο 
τοίνυν διὰ παντὸς σπουδάζωμεν τοῦ χρόνου, ἵνα ἀπελθόντες ἐκεῖ δυνηθῶμέν τινος 
συγγνώμης τυχεῖν, καὶ πάντες ἀπαραιτήτους φυγεῖν κολάσεις" ὧν γένοιτο πάντας ἡμᾶς 
ἀπαλλαγέντας καταξιωθῆναι τῆς βασιλείας τῶν οὐρανῶν, χάριτι καὶ φιλανθρωπίᾳ τοῦ 
Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρί, ἅμα τῷ ἁγίῳ Πνεύματι, δόξα, κράτος, 
τιμή, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ Β΄. Εἰς τὴν ἁγίαν Πεντηκοστὴν 


α΄. Μεγάλα, ἀγαπητοί, καὶ πάντα λόγον ἀνθρώπινον ὑπερβαίνοντα τὰ σήμερον ἡμῖν 
δωρηθέντα παρὰ τοῦ φιλανθρώπου Θεοῦ χαρίσματα᾽ διὰ τοι τοῦτο κοινῇ πάντες 
χαίρωμεν, καὶ σκιρτῶντες ἀνυμνήσωμεν τὸν ἡμέτερον Δεσπότην. Ἑορτὴ γὰρ ἡμῖν καὶ 
πανήγυρις ἡ σήμερον ἡμέρᾳ. Ὥσπερ γὰρ ἐπὶ τὴν τῶν ὡρῶν καὶ τῶν τρόπων ἐναλλαγῆς 
ἑτέρα τὴν ἑτέραν διαδέχεται, οὕτω δὲ καὶ ἐπὶ τῆς Ἐκκλησίας ἑορτὴ ἑορτὴν διαδεχομένη, 
οὕτως ἡμᾶς εἰς ἀλλήλας παραπέμπουσι. Πρώην μὲν οὖν ἑωρτάσαμεν τὸν σταυρόν, τὸ 
πάθος, τὴν ἀνάστασιν, μετὰ ταῦτα τὴν εἰς οὐρανὸν ἄνοδον τοῦ Κυρίου ἡμῶν Ἰησοῦ 
Χριστοῦ: σήμερον δὲ λοιπὸν εἰς αὐτὸ τὸ τέλος ὑπηντήσαμεν τῶν ἀγαθῶν, εἰς αὐτὴν τὴν 
μητρόπολιν ἐφθάσαμεν τῶν ἑορτῶν, εἰς αὐτὸν τὸν καρπὸν παραγενόμεθα τῆς τοῦ 
Κυρίου ἐπαγγελίας. «Ἐὰν γὰρ ἀπέλθω, φησίν, ἐγώ, ἄλλον Παράκλητον πέμψω ὑμῖν, καὶ 
οὐκ ἀφήσω ὑμᾶς ὀρφανούς». Εἴδετε κηδεμονίαν; Εἴδετε φιλανθρωπίαν ἄφατον; Πρὸ 
τούτων τῶν ἡμερῶν ἀνῆλθεν εἰς οὐρανόν, τὸν βασιλικὸν ἀνέλαβε θρόνον, τὴν ἐν δεξιᾷ 
τοῦ Πατρὸς καθέδραν ἀπείληφε, καὶ σήμερον ἡμῖν τὴν ἐπιδημίαν τοῦ Πνεύματος τοῦ 
ἁγίου χαρίζεται, καὶ δι᾿ αὐτοῦ τὰ μυρία ἡμῖν ἀπὸ τῶν οὐρανῶν ἀγαθὰ χορηγεῖ. Τὶ γάρ, 
εἰπὲ μοι, τῶν συνεχόντων, τὴν σωτηρίαν τὴν ἡμετέραν οὐχὶ διὰ τοῦ Πνεύματος ἡμῖν 
φκονόμηται; Διὰ τοῦτο δουλείας ἀπαλλαττόμεθα, εἰς ἐλευθερίαν καλούμεθα, εἰς 
υἱοθεσίαν ἀναγόμεθα, καὶ ἄνωθεν, ὡς εἰπεῖν, ἀναπλαττόμεθα, τὸ βαρὺ καὶ δυσῶδες τῶν 
ἁμαρτημάτων φορτίον ἀποτιθέμεθα᾽ διὰ τοῦ Πνεύματος τοῦ ἁγίου ἱερέων βλέπομεν 
χορούς, διδασκάλων ἔχομεν τάγματα: ἀπὸ τῆς ἐντεῦθεν πηγῆς καὶ ἀτοκαλύψεων δωρεαί, 
καὶ ἰαμάτων χαρίσματα: καὶ τὰ λοιπὰ πάντα, ὅσαν τὴν Ἐκκλησίαν τοῦ Θεοῦ κοσμεῖν 
εἴωθεν, ἐντεῦθεν ἔχει τὴν χορηγίαν. Καὶ βοᾷ Παῦλος λέγων: «Ταῦτα πάντα ἐνεργεῖ τὸ ἕν 
καὶ τὸ αὐτὸ Πνεῦμα, διαιροῦ ἰδίᾳ ἑκάστῳ καθὼς βούλεται». Καθὼς βούλεται, φησίν, οὐ 
καθὼς προστάττεται: διαιροῦν, οὐ διαιρούμενον αὐθεντοῦν, οὐκ αὐθεντίᾳ ὑποκείμενον. 
Τὴν γὰρ αὐτὴν ἐξουσίαν, ἥνπερ ἐμαρτύρησε τῷ Πατρί, ταύτην καὶ τῷ ἁγίῳ Πνεύματι 
ἀνατίθησιν ὁ Παῦλος. Καὶ ὥσπερ ἐπὶ τοῦ Πατρὸς φησιν᾽ «Ὁ δὲ Θεὸς ἐστιν ὁ ἐνεργῶν τὰ 
πάντα ἐν πᾶσιν, οὕτω καὶ ἐπὶ τοῦ ἁγίου Πνεύματος" ταῦτα δὲ πάντα, φησίν, ἐνεργεῖ τὸ ὃν 
καὶ τὸ αὐτὸ Πνεῦμα, διαιροῦν ἰδίᾳ ἑκάστῳ καθὼς βούλεται». Εἶδες ἀπηρτισμένην 
ἐξουσίαν; Ὧν γὰρ ἡ οὐσία μία, δῆλον ὅτι καὶ ἡ αὐθεντία μία: καὶ ὧν ἰσότιμος ἡ ἀξία, 
τούτων καὶ ἡ δύναμις καὶ ἡ ἐξουσία μία. Διὰ τούτου τὴν ἀπαλλαγὴν τῶν ἁμαρτημάτων 
εὑράμεθα: διὰ τούτου πᾶσαν κηλῖδα ἀπενιψάμεθα᾽ διὰ τῆς τούτου δωρεᾶς ἐξ ἀνθρώπων 
ἄγγελοι γεγόναμεν οἱ τῇ χάριτι προσδραμόντες, οὐ τὴν φύσιν μεταβληθέντες, ἀλλ᾽ ὃ 
πολλῷ θαυμαστότερόν ἐστι, μένοντες ἐν τῇ φύσει τῇ ἀνθρωπίνῃ τὴν τῶν ἀγγέλων 
πολιτείαν ἐπιδεικνύμεθα. Τοιαύτη γὰρ ἡ τοῦ ἁγίου Πνεύματος δύναμις᾽ καὶ καθάπερ τὸ 
πῦρ τοῦτο τὸ αἰσθητόν, ἐπειδὰν λάβῃ τὸν πηλὸν τὸν διαλελυμένον, ὄστρακον ἰσχυρὸν 
αὐτὸν ἀποδείκνυσιν᾽ οὕτω δὴ καὶ τὸ πῦρ τοῦ Πνεύματος, ἐπειδὰν λάβῃ ψυχὴν 
εὐγνώμονα, κἂν εὕρῃ πηλοῦ μᾶλλον διαλελυμένην, σιδήρου στεῤῥοτέραν αὐτὴν 
ἀπεργάζεται: καὶ τὸν πρὸ μικροῦ τῶν βορβόρῳ τῶν ἁμαρτημάτων μεμολυσμένον, 
ἀθρόον τοῦ ἡλίου λαμπρότερον ἀναδείκνυσι. Καὶ τοῦτο διδάσκων ἡμᾶς ὁ μακάριος 

Παῦλος ἐβόα λέγων: «Μὴ πλανᾶσθε: οὔτε πόρνοι, οὔτε εἰδωλολάτραι, οὔτε μοιχοί, οὔτε 
μαλακοί, οὔτε ἀρσενοκοῖται, οὔτε πλεονέκται, οὔτε κλέπται, οὔτε μέθυσοι, οὔτε λοίδοροι, 
οὔτε ἅρπαγες βασιλείαν Θεοῦ κληρονομήσουσιν». Καὶ ἀπαριθμησάμενος ἅπαντα ὡς 
εἰπεῖν τῆς κακίας τὰ εἴδη, καὶ διδάξας, ὅτι οἱ τοιούτοις γίνονται, εὐθέως ἐπήγαγε: «Καὶ 
ταῦτά τινες ἦτε, ἀλλ᾽ ἀπελούσασθε, ἀλλ᾽ ἡγιάσθητε, ἀλλ᾽ ἐδικαιώθητε». Πῶς καὶ τίνι 
τρόπῳ; Εἶπε: τοῦτο γὰρ ἐστι τὸ ζητούμενον. «Ἐν τῷ ὀνόματι τοῦ Κυρίου Ἰησοῦ Χριστοῦ, 
φησί, καὶ ἐν τῷ Πνεύματι τοῦ Θεοῦ ἡμῶν». Εἶδες τοῦ ἁγίου Πνεύματος τὴν δύναμιν, 
ἀγαπητέ; Εἶδες ὅτι τὸ Πνεῦμα τὸ ἅγιον πᾶσαν τὴν κακίαν ταύτην ἠφάνισε, καὶ τοὺς 
πρότερον παραδεδομένους ὑπὸ τῶν οἰκείων ἁμαρτημάτων, ἀθρόον εἰς τὴν ἀνωτάτω 
τιμὴν ἀνήγαγς; 


β᾽. Τὶς οὖν ἂν κατ᾽ ἀξίαν ὀδύραιτο καὶ θρηνήσειε τοὺς βλασφημεῖν ἐπιχειροῦντας τοῦ 
Πνεύματος τὴν ἀξίαν,μ οἱ καθάπερ τινὲς μεμηνότες οὐδὲ τῷ μεγέθει τῶν εὐεργεσιῶν τῆς 
οἰκείας ἀγνωμοσύνης ἀποσχέσθαι ἀνέχονται, ἀλλὰ κατὰ τῆς ἑαυτῶν σωτηρίας ἅπαντα 
πράττειν τολμῶσιν, ἀλλοτριοῦντες αὐτό. τὸ γε εἰς αὐτοὺς ἧκον, τῆς δεσποτικῆς ἀξίας, 
καὶ εἰς τὴν τῶν κτισμάτων τάξιν κατάγειν ἐπιχειροῦσιν; Οὃς ἐβουλόμην ἐρέσθαι, τίνος 
ἕνεκεν, ὦ οὗτοι, τοσοῦτον πόλεμον κατὰ τῆς τοῦ Πνεύματος ἀξίας ἐπιδείκνυσθε; 
Μᾶλλον δὲ κατὰ τῆς ἑαυτῶν σωτηρίας, καὶ οὐδὲ εἰς ἔννοιαν λαβεῖν βούλεσθε τὰ παρὰ 
τοῦ Σωτῆρος τοῖς μαθηταὶ εἰρημένα; «Πορευθέντες μαθητεύσατε πάντα τὰ ἔθνη, 
βαπτίζοντες αὐτοὺς εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος». 
Εἶδες ὁμότιμον τὴν ἀξίαν; Εἶδες συμφωνίαν ἀπηκριβωμένην; Εἶδες τῆς Τριάδος τὸ 
ἀδιαίρετον; Μὴ που διαφορά, ἢ ἐναλλαγή, ἢ ὑφαίρεσις; Τὶ τοῖς τοῦ Δεσπότου ῥήμασιν 
ὑμεῖς ἐπιδιατάσσεσθαι τολμᾶτε; Ἢ οὐκ ἔστε, ὅτι καὶ ἐπὶ τῶν ἀνθρωπίνων πραγμάτων, εἰ 
καὶ τὶς ποτε ἐπιχειρήσειεν, ἢ εἰς τοσαύτην ἐξέλθοι τόλμαν, ὥστε προσθεῖναί τι τοῖς παρὰ 
τοῦ βασιλέως γράμμασιν, ἢ ἀφελεῖν, τοῦ ὁμογενοῦς ἡμῖν καὶ τῆς αὐτῆς φύσεως 
κοινωνοῦντος, τὴν ἐσχάτην ὑφίσταται δίκην, καὶ οὐδὲν αὐτὸν τῆς τιμωρίας ἐξελέσθαι 
δυνήσεται; Εἰ τοίνυν ἐπ᾿ ἀνθρώπου τοσοῦτος ὁ κίνδυνος, ποία γένοιτο ἂν ποτε 
συγγνώμη τοῖς τοσαύτην ἀπόνοιαν ἐπιδεικνυμένοις, καὶ τὰ παρὰ τοῦ κοινοῦ Σωτῆρος 
ἡμῶν εἰρημένα παραφθείρειν ἐπιχειροῦσι, καὶ οὐδὲ Παύλου τοῦ τὸν Χριστὸν ἔχοντος ἐν 
ἑαυτῷ λαλοῦντα ἀκούειν βουλομένοις, λαμπρᾷ τῇ φωνῇ βοῶντος καὶ λέγοντος" 
«Ὀφθαλμὸς οὐκ εἶδε, καὶ οὖς οὐκ ἤκουσε, καὶ ἐπὶ καρδίαν ἀνθρώπου οὐ ἀνέβη, ἃ 
ἡτοίμασεν ὁ Θεὸς τοῖς ἀγαπῶσιν αὐτόν»; Εἰ τοίνυν οὔτε ὀφθαλμὸς εἶδεν, οὔτε οὖς 
ἤκουσεν, οὔτε καρδία δέξασθαι ἠδυνήθη τὴν γνῶσιν τῶν ἡτοιμασμένων τοῖς ἀγαπῶσιν 
αὐτόν, πόθεν ἡμεῖς, ὦ μακάριε Παῦλε, τούτων τὴν γνῶσιν σχεῖν δυνάμεθα; Μικρὸν 
ἀνάμεινον, καὶ ἀκούσῃ αὐτοῦ καὶ τοῦτο δηλοῦντος᾽ ἐπήγαγε γοῦν λέγων: «Ἡμῖν δὲ ὁ 
Θεὸς ἀπεκάλυψε διὰ τοῦ Πνεύματος αὐτοῦ». Καὶ οὐδὲ μέχρι τούτου ἔστη᾽ ἀλλ᾽ ἵνα δείξῃ 
καὶ τῆς δυνάμεως τὸ μέγεθος, καὶ ὡς τῆς αὐτῆς ἐστιν οὐσία τῷ Πατρὶ καὶ τῷ Υἱῷ, φησί: 
«Τὸ γὰρ Πνεῦμα πάντα ἐρευνᾷ, καὶ τὰ βάθη τοῦ Θεοῦ». Εἶτα βουλόμενος ἐξ ἀνθρωπίνων 
παραδειγμάτων ἀκριβεστέραν ἡμῖν ἐνθεῖναι τὴν διδασκαλίαν, ἐπήγαγε: «Τὶς γὰρ οἶδεν 
ἀνθρώπων τὰ τοῦ ἀνθρώπου, εἰ μὴ τὸ πνεῦμα τοῦ ἀνθρώπου τὸ ἐν αὐτῷ, Οὕτω καὶ τὰ 
τοῦ Θεοῦ οὐδεὶς οἶδεν, εἰ μὴ τὸ Πνεῦμα τοῦ Θεοῦ». Εἶδες διδασκαλίαν ἀπηρτισμένην; 

Ὥσπερ, φησί, τὰ ἐν διανοίᾳ τοῦ ἀνθρώπου οὐχ οἷόν τε ἕτερόν τινα εἰδέναι, ἀλλ᾽ αὐτὸς 
μόνον οἶδε τὰ ἑαυτοῦ: οὕτω καὶ τὰ τοῦ Θεοῦ οὐδεὶς οἶδεν, εἰ μὴ τὸ Πνεῦμα τοῦ Θεοῦ: ὃ 
μέγιστον καὶ σφόδρα ἱκανὸν δεῖξαι τοῦ Πνεύματος τὴν ἀξίαν. Παράδειγμα γὰρ παρήγαγε 
μονονουχὶ λέγων, μὴ οἷόν τὲ τινα τῶν ἀνθρώπων τὰ ἐν διανοίᾳ αὐτοῦ ἀγνοῆσαί ποτε. 
Ὥσπερ οὖν τοῦτο οὐ δυνατόν, οὕτω καὶ τὰ τοῦ Θεοῦ μετὰ τοσαύτης ἀκριβείας, φησίν, 
ἐπίσταται Πνεῦμα τὸ ἅγιον. Ἀλλ᾽ οὐκ οἶδα πῶς οὐδὲν ταῦτα λέγων ὁ μακάριος οὗτος 
καθικνεῖται τῶν διὰ τὴν οἰκείαν πρόληψιν κατὰ τῆς ἑαυτῶν σωτηρίας τοσοῦτον 
ἐπιδεικνυμένων πόλεμον κατὰ τῆς τοῦ Πνεύματος ἀξίας, καὶ τὸ ἧκον εἰς αὐτοὺς 
ἀλλοτριούντων αὐτὸ τῆς δεσποτικῆς ἀξίας, καὶ καταγόντων εἰς τὴν τῶν δημιουργημάτων 
εὐτέλειαν. Ἀλλ᾽ εἰ καὶ ἐκεῖνοι φιλονείκως διάκεινται, ἀπεναντίας ἱστάμενοι τοῖς παρὰ τῆς 
θείας Γραφῆς εἰρημένοις, ἡμεῖς τὰ θεῖα διδάγματα ὡς χρησμοὺς ἄνωθεν κατενεχθέντας 
δεχόμενοι, τὴν προσήκουσαν δοξολογίαν ἀναπέμψωμεν, μετὰ τῆς ὀρθῆς πίστεως καὶ τῆς 
ἀληθείας τὴν ἀκρίβειαν ἐπιδεικνύμενοι. Πρὸς μὲν οὖν τοὺς ἐπιχειροῦντας ἐναντία τοῖς 
παρὰ τοῦ Πνεύματος εἰρημένοις διδάσκειν, ἱκανὰ τὰ εἰρημένα ἀναγκαῖον δὲ εἰπεῖν πρὸς 
τὴν ὑμετέραν ἀγάπην, τίνος ἕνεκεν ἡμῖν τὸ αἴτιον τῶν τοσούτων ἀγαθῶν οὐκ εὐθέως 
μετὰ τὴν αὐτοῦ ἄνοδον κεχάρισται ὁ Κύριος ἀλλ᾽ ἀφῆκεν ὀλίγας πρότερον ἐνδιατρίψαι 
ἡμέρας, καὶ καθ᾽ ἑαυτοὺς γενέσθαι τοὺς μαθητάς, καὶ τότε τὴν τοῦ Πνεύματος χάριν 
κατέπεμψεν. Οὐχ ἁπλῶς, οὐδὲ εἰκῇ οὐδὲ τοῦτο γεγένηται. Ἐπειδὴ γὰρ ἤδει τῶν 
ἀνθρώπων τὸ γένος οὐχ ὁμοίως τὰ ἐν χερσὶ θαυμάζοντας ἀγαθά, οὐδὲ κατ᾽ ἀξίαν 
τιμῶντας ἐκεῖνα, ἅπερ ἂν ἡδέα καὶ μεγάλα καταφανῇ, ἂν μὴ καὶ τῶν ἐναντίων ἡ εἴσοδος 
παρεισέλθῃ: οἷόν τι λέγω: δεῖ γὰρ αὐτὸ σαφέστερον εἰπεῖν" ὁ ὑγιαίνων καὶ εὐεκτῶν τὸ 
σῶμα οὐκ αἰσθάνεται, οὐδὲ ἀκριβῶς εἰδέναι δύναται, ὅσα αὐτῷ ἀγαθὰ ἡ ὑγεία ἐχαρίζετο, 
εἰ μὴ καὶ τῆς νόσου πεῖραν λάβῃ τῆς ἀσθενείας παρεισελθούσης: καὶ ὁ τὴν ἡμέραν πάλιν 
βλέπων οὐχ ὁμοίως θαυμάζει τὸ φῶς, ἐὰν μὴ καὶ τὸ τῆς νυκτὸς σκότος διαδέξηται. Καὶ 
γὰρ ἡ τῶν ἐναντίων πείρα διδ ασκάλως ἀεὶ γίνεται σαφὴς ἐκείνην, ὧν πρότερον ἐν 
ἀπολαύσει τυγχάνοντες ἦμεν. Διὰ τοι τοῦτο καὶ τότε, ἐπειδὴ μυρίων ἦσαν ἀγαθῶν οἱ 
μαθηταὶ κατὰ τὴν αὐτοῦ παρουσίαν ἀπολαύσαντες, καὶ ἀπὸ τοῦ συνδιατρίβειν αὐτῷ ἐν 
πολλῇ ἦσαν εὐημερίᾳ καὶ γὰρ οἱ τὴν Παλαιστίνην ἅπαντες οἰκοῦντες, ὥσπερ εἰς 
φωστῆράς τινας οὕτως εἰς τὰ τούτων ἐνέβλεπον πρόσωπα: ἐπειδὴ καὶ νεκροὺς ἀνίστων, 
καὶ λεπροὺς ἐκάθαιρον, δαίμονας ἤλαυνον, καὶ νοσήματα ἐθεράπευον, καὶ ἕτερα πολλὰ 
ἐπεδείκνυντο θαύματα: ἐπεὶ οὖν οὕτως ἦσαν περίβλεπτοι καὶ περιφανεῖς, διὰ τοῦτο 
συνεχώρησεν αὐτοὺς πρὸς ὀλίγον χωρισθῆναι τῆς τοῦ συμμαχοῦντος δυνάμεος, ἵνα 
ὅταν ἐν ἐρημίᾳ γένωνται, μάθωσιν ἡλίκον αὐτοῖς ἐχαρίζδτο ἡ τῆς αὐτοῦ ἀγαθότητος 
παρουσία, καὶ εἰς αἴσθησιν ἐλθόντες τῶν παρελθόντων ἀγαθῶν μετὰ μείζονος τῆς 
προθυμίας ὑποδέξωνται καὶ τὴν τοῦ Παρακλήτου δωρεάν. Καὶ γὰρ ἀθυμοῦντας αὐτοὺς 
παρεκάλεσε, καὶ διὰ τὸν τοῦ διδασκάλου χωρισμὸν στυγνάζοντας καὶ κατηφείας 
πεπληρωμένους διὰ τοῦ οἰκείου φωτὸς κατηύγασε, καὶ κειμένους σχεδὸν ὁ ἀνέστησε, καὶ 
τῆς ἀθυμίας τὸ νέφος διεσκέδασε, καὶ τὴν ἀπορίαν ἔλυσεν. Ἐπειδὴ γὰρ ἦσαν ἀκούσαντες 
τῆς Δεσποτικῆς φωνῆς, «Πορευθέντες μαθητεύσατε πάντα τὰ ἔθνη»; ἠπόρουν δὲ λοιπὸν 
καὶ ἠγνόουν, ὅποι δεῖ ἕκαστον τραπῆναι, καὶ πρὸς ποῖον δεῖ κλίμα τῆς οἰκουμένης 
κηρύξαι τὸν λόγον, ἔρχεται τὸ Πνεῦμα τὸ ἅγιον ἐν εἴδει γλωσσῶν, ἑκάστῳ μερίζον τῆς 

κατὰ τὴν οἰκουμένην διδασκαλίας τὰ κλίματα, καὶ διὰ τῆς δοθείσης γλώττης καθάπερ 
δέλτῳ τινὶ γνωρίζον ἑκάστῳ τῆς ἐμπιστευθείσης ἀρχῆς τε καὶ διδασκαλίας τὸν ὅρον. 


Διὰ τοῦτο ἐν εἴδει γλωσσῶν τὸ Πνεῦμα παρεγένετο: καὶ οὐ διὰ τοῦτο μόνον, ἀλλ᾽ ἵνα 
καὶ παλαιᾶς ὑμᾶς ὑπομνήσῃ ὑποθέσεως. Ἐπειδὴ γὰρ τὸ παλαιὸν εἰς ἀπόνοιαν 
ἐξοκείλαντες οἱ ἄνθρωποι πύργον ἠβουλήθησαν κατασκευάσαι ἕως τοῦ οὐρανοῦ 
φθάνοντα, καὶ διὰ τῆς τῶν γλωσσῶ διαιρέσεως διεῖλεν αὐτῶν τὴν κακὴν συμφωνίαν" διὰ 
τοῦτο καὶ νῦν ἐν εἴδει γλωσσῶν πυρίνων ἐφίπταται αὐτοῖς τὸ Πνεῦμα τὸ ἅγιον, ἵνα 
διαιρεθεῖσαν τὴν οἰκουμένην διὰ τούτου συνάψῃ. Καὶ ἐγένετο πρᾶγμα καινὸν καὶ 
παράδοξον: ὥσπερ γὰρ τότε τὸ παλαιὸν γλῶσσαι τὴν οἰκουμένην κατέτεμον, καὶ τὴν 
κακὴν συμφωνίαν εἰς διαίρεσιν ἤγαγον οὕτω καὶ νῦν γλῶσσαι τὴν οἰκουμένην 
συνῆψαν, καὶ τὰ διεστῶτα εἰς ὁμόνοιαν συνήγαγον. Ἐν εἴδει μὲν οὖν γλωσσῶν διὰ 
τούτου, ὡσεὶ πυρὸς δὲ γλῶσσαι διὰ τὴν ἐν ἡμῖν ὑχλομανήσασαν τῆς ἁμαρτίας ἄκανθαν. 
Καθάπερ γὰρ γῆ, ὅταν λιπαρὰ καὶ πιὼν οὖσα τυγχάνῃ, μὴ γεωργῆται δέ, πολλῇ 
ἐπιδείκνυται τῶν ἀκανθῶν τὴν φοράν: οὕτω δὲ καὶ ἡ φύσις ἡ ἡμέτερα, καλὴ οὖσα διὰ 
τὸν παραγαγόντα, καὶ πρὸς τὸν τῆς ἀρετῆς καρπὸν ἐπιτηδείως ἔχουσα, διὰ τὸ μὴ 
δέξασθαι τὸ τῆς εὐσεβείας ἄροτρον, μηδὲ τὸν τῆς θεογνωσίας σπόρον, καθάπερ ἀκάνθας 
τινὰς καὶ ἑτέραν ἄχρηστον ὕλην τὴν ἀσέβειαν ἀπεγέννησε. Καὶ ὃν τρόπον τῆς γῆς τὸ 
πρόσωπον ἀπὸ τοῦ πλήθους τῶν ἀκανθῶν καὶ τῶν πονηρῶν βοτανῶν πολλάκις οὐ 
φαίνεται: οὕτω καὶ τὸ εὐγενὲς καὶ τὸ καθαρὸν τῆς ψυχῆς τῆς ἡμετέρας οὐ διεδείκνυτο, 
ἕως ὅτε παραγενόμενος ὁ γεωργὸς τῆς φύσεως τῆς ἀνθρωπίνης, καὶ τὸ πῦρ ἐπαφεὶς τοῦ 
Πνεύματος, ἐκάθηρέ τε αὐτήν, καὶ πρὸς τὸ δέξασθαι τὸν σπόρον τὸν οὐράνιον 
ἐπιτηδείαν γενέσθαι παρεσκεύασε. 


γ᾽. Τοσαῦτα ἡμῖν καὶ τούτων πλείονα διὰ τὴν παροῦσαν ἡμέραν ὑπῆρχε τὰ ἀγαθά. Διὸ 
παρακαλῷ πρὸς ἀξίαν τῶν δεδωρημένων ἡμῖν ἀγαθῶν, καὶ ἡμεῖς ἑορτάσωμεν, οὐ τὴν 
πύλην στεφανοῦντες, ἀλλὰ τὰς ψυχὰς καλλωπίζοντες᾽ οὐ κοσμοῦμεν τὴν ἀγορὰν 
παραπετάσμασιν, ἀλλὰ φαιδρύνοντες τὴν ψυχὴν τοῖς τῆς ἀρετῆς περιβολαίοις, ἵνα οὕτω 
δυνηθῶμεν καὶ τοῦ Πνεύματος τὴν χάριν ὑποδέξασθαι, καὶ τοὺς ἐντεῦθεν καρποὺς 
ἀποδέξασθαι. 


Τὶς δὲ ἐστιν ὁ καρπὸς τοῦ Πνεύματος; Ἀκούσωμεν τοῦ Παύλου λέγοντος «Ὁ δὲ καρπὸς 
τοῦ Πνεύματος, φησίν, ἀγάπη, χαρά, εἰρήνη». Ὅρα λέξεως ἀκρίβειαν, διδασκαλίας 
ἀκολουθίαν’ προέταξξ τὴν ἀγάπην, καὶ τότε τῶν ἑξῆς ἐμνημόνευσεν. ἔθηκε τὴν ῥίζαν, 
καὶ τότε τὸν καρπὸν ὑπέδειξε: κατέβαλξ τὸν θεμέλιον, καὶ τότε τὴν οἰκοδομὴν ἐπήγαγεν. 
ἀπὸ τῆς πηγῆς ἤρξατο, καὶ τότε ἦλθεν ἐπὶ τοὺς ποταμούς. Οὐδὲ γὰρ πρότερον ἡ τῆς 
χαρᾶς ἐπεισελθεῖν ὑπόθεσις δύναται, ἂν μὴ πρότερον ἑαυτῶν εἶναι νομίσωμεν τὴν 
ἑτέρων εὐημερίαν, καὶ οἰκεῖα τὰ τοῦ πλησίον ἀγαθὰ λογισώμεθα᾽ ταῦτα δὲ οὐκ ἂν ποτε 
ἐξ ἑτέρου φανείη τινός, ἂν μὴ τῆς ἀγάπης ὑπερβάλῃ ἡ τυραννίς. Ἢ ἀγάπη ῥίζα καὶ πηγὴ 
καὶ μήτηρ ἐστὶν ἁπάντων τῶν ἀγαθῶν. Καὶ γὰρ ὡς ῥία μυρίσου τοὺς κλάδους τῆς ἀρετῆς 
ἀναδίδωσι, καὶ σῷ πηγὴ πολλὰ τίκτει τὰ νάματα, καὶ ὡς μήτηρ εἴσω τῶν ἑαυτῆς κόλπων 

περισφίγγει τοὺς εἰς αὐτὴν καταφεύγοντας. Ὃ δὲ καὶ ὁ μακάριος Παῦλος συνιδών, 
καρπὸν αὐτὴν τοῦ Πνεύματος ἐκάλεσεν ἀλλαχοῦ δὲ τοσοῦτον αὐτῇ τὸ προτέρημα 
ἐχαρίσατο, ὡς καὶ πλήρωμα αὐτὴν τοῦ νόμου προσειπεῖν. «Πλήρωμα γὰρ νόμου, φησίν, 
ἡ ἀγάπη». Ὁ μέντοι τῶν ἁπάντων Δεσπότης καὶ ὅρον ἀρκοῦντα καὶ χαρακτῆρα 
ἀξιόπιστον, εἰς τὸ φανῆναι τοὺς ἑαυτοῦ μαθητάς, οὐχ ἕτερόν τινα, ἢ τὸν ἀπὸ τῆς ἀγάπης 
ἡμῖν προεβάλετο εἰπών’ «Ἐν τούτῳ γνώσονται πάντες ὅτι ἐμοὶ μαθηταὶ ἐστι, ἐὰν ἀγάπην 
ἔχητε ἐν ἀλλήλοις». Διό, παρακαλῶ, ἐπ᾽ αὐτὴν καταφύγωμεν ἅπαντες, καὶ ταύτῃ 
περιπλακῶμεν, καὶ μετ᾽ αὐτῆς τὴν ἑορτὴν ταύτην ὑποδεξώμεθα" ὅπου γὰρ ἀγάπη, ἀργεῖ 
τῆς ψυχῆς τὰ ἐλαττώματα᾽ ὅπου ἀγάπη, τὰ ἄλογα τῆς διανοίας σκιρτήματα πέπαυται. «Ἡ 
ἀγάπη, φησίν, οὐ περπερεύεται, οὐ φυσιοῦται, οὐκ ἀσχημονεῖ». Ἢ ἀγάπη τῷ πλησίον 
κακὸν οὐκ ἐργάζεται᾽ ὅπου ἀγάπη πολιτεύεται, οὐδαμοῦ Κάϊν φονεύων τὸν ἀδελφόν. 
Ἄνελξε τοῦ φθόνου τὴν πηγήν, καὶ ἀνεῖλες τῶν κακῶν ἁπάντων τὸν ποταμόν᾽ ἀπότεμξ 
τὴν ῥίζαν, καὶ συνανεῖλες τὸν καρπόν. Ταῦτα δὲ λέγω τῶν φθονούντων κηδόμενος 
μᾶλλον ἢ τῶν φθονουμένων᾽ καὶ γὰρ ἐκεῖνοι μάλιστά εἰσιν οἱ τὰ μέγιστα ζημιούμενοι, 
καὶ πολὺν ἑαυτοῖς τὸν ὄλεθρον ἐπάγοντες" ἐπεὶ γε ὅτι τοῖς φθονουμένοις καὶ στεφάνων 
ὑπόθεσίς ἐστιν, εἰ βούλοιντο τὸ φθονεῖσθαι. Καὶ ὅρα μοι πῶς Ἄβελ ὁ δίκαιος ἄδεται, καὶ 
καθ᾽ ἑκάστην ἀνακηρύττεται τὴν ἡμέραν, καὶ ἡ τῆς σφαγῆς ὑπόθεσις εὐδοξίας αὐτῷ 
γέγονεν ἀφορμὴ καὶ ὁ μὲν καὶ μετὰ τὴν τελευτὴν διὰ τοῦ αἵματος παῤῥησιάζεται, καὶ 
λαμπρᾷ τῇ φωνῇ κατηγορεῖ τοῦ μιαιφόνου᾽ ὁ δὲ δῆθεν περιγενόμενος τὸν καρπὸν τῶν 
ἔργων διὰ τῆς ἀντιδόσεως τῶν ἔργῳ ἀπέλαβε, καὶ στένων καὶ τρέμων διῆγεν ἐπὶ τῆς γῆς; 
ὁ δὲ ἀνηρημένος καὶ ἐπὶ τῆς γῆς κείμενος μετὰ τὴν τελευτὴν πλείονα τὴν παῤῥησίαν 
ἐπεδείκνυτο. Καὶ καθάπερ ἐκεῖνον ἡ ἁμαρτία καὶ ζῶντα τῶν νεκρῶν ἀθλιώτερον διάγειν 
παρεσκεύασεν. οὕτω τοῦτον ἡ ἀρετή, καὶ μετὰ τὴν τελευτὴν πλέον διαλάμπειν ἐποίησε. 
Διὰ τοι τοῦτο καὶ ἡμεῖς, ἵνα μείζονα καὶ ἐνταῦθα κἀκεῖ τὴν παῤῥησίαν κτησώμεθα, ἵνα 
πλειῶνα τὴν εὐφροσύνην τὴν ἀπὸ τῆς ἑορτῆς καρπωσώμεθα, πάντα μὲν τὰ ῥυπαρὰ τῆς 
ψυχῆς περιέλωμεν ἐνδύματα, μάλιστα τοῦ φθόνου τὸ περιβόλαιον ἀποδυσώμεθα. Κἂν 
γὰρ μυρία κατορθοῦν δόξωμεν, πάντων ἐκπεσούμεθα τῆς πικρᾶς ἡμῖν καὶ ὠμῆς ταύτης 
ἐνοχλούσης λύμης ἣν πάντας ἡμᾶς διαφυγεῖν γένοιτο, καὶ μάλιστα τοὺς τήμερον διὰ τῆς 
τοῦ λουτροῦ χάριτος, τὸ παλαιὸν τῶν ἁμαρτημάτων ἔνδυμα ἀποθεμένους, καὶ πρὸς τὰς 
ἡλιακὰς ἀκτῖνας ἀντιλάμπειν δυναμένους. Ὑμεῖς μὲν οὖν, παρακαλῶ, οἱ σήμερον εἰς τὴν 
υἱοθεσίαν ἐγγραφέντες, οἱ τὸ λαμπρὸν τοῦτο περιβόλαιον ἐνδυσάμενοι, πάσῃ φυλακῇ 
τὴν φαιδρότητα ἐν ἦ νῦν ἐστε διατηρήσατε, πανταχόθεν ἀποτειχίσαντες τῷ διαβόλῳ τὴν 
εἴσοδον, ἵνα δαψιλεστέρας ἀπολαύσαντες τῆς τοῦ Πνεύματος χάριτος, καρποφορῆσαι 
δυνηθῆτε ἕν τριάκοντα, καὶ ἕν ἑξήκοντα, καὶ ἕν ἑκατόν, καὶ μετὰ παῤῥησίας ἀπαντῆσαι 
ἀξιωθείητε τῷ βασιλεῖ τῶν οὐρανῶν, ὅταν παραγίνεσθαι μέλλῃ, καὶ τὰ ἀπόῤῥητα ἀγαθὰ 
διανέμειν τοῖς μετ᾽ ἀρετῆς τὸν παρόντα βίον διανύσασιν, ἐν Χριστῷ Ἰησοῦ τῷ κυρίῳ 
ἡμῶν, ᾧ ἡ δόξα καὶ τὸ κράτος νῦν καὶ ἀεί, καὶ εἰς τοὺς αἰῶνας τῶν αἰώνων. Ἄμην. 

Εἰς τὸν Ἅγιον Ἀπόστολον ΠΠἊαῦλον 

ΟΜΙΛΙΑ Α᾿ 


Οὐκ ἂν τις ἁμάρτοι λειμῶνα ἀρετῶν καὶ παράδεισον πνευματικὸν καλέσας τὴν Παύλου 
ψυχήν᾽ οὕτω πολὺ μὲν ἤνθει τῇ χάριτι, ἀξίαν δὲ τῆς χάριτος ἐπεδείκνυτο τῆς ψυχῆς τὴν 
φιλοσοφίαν. Ἐπειδὴ γὰρ σκεῦος ἐκλογῆς γέγονε, καὶ καλῶς ἑαυτὸν ἐξεκάθηρε, δαψιλὴς 
ἡ τοῦ Πνεύματος ἐξεχύθη εἰς αὐτὸν δωρεά. Ὅθεν ἡμῖν καὶ τοὺς θαυμαστοὺς ἔτεκε 
ποταμούς, οὐ κατὰ τὴν τοῦ παραδείσου πηγὴν τέσσαρας μόνους, ἀλλὰ πολλῷ πλείους 
καθ᾽ ἑκάστην ῥέοντας τὴν ἡμέρᾳ, οὐ τὴν γῆν ἄρδοντας, ἀλλὰ τὰς τῶν ἀνθρώπων ψυχὰς 
εἰς καρπογονίαν ἀρετῆς διεγείροντας. Τὶς οὖν ἀρκέσει λόγος τοῖς τούτου κατορθώμασν; 
Ἢ ποία δυνήσεται γλῶσσα ἐφικέσθαι τῶν ἐγκωμίων ἐκείνου; Ὅταν γὰρ ἅπαντα τὰ ἐν 
ἀνθρώποις καλὰ συλλαβοῦσα ἔχῃ ψυχῇ μία, καὶ πάντα μεθ᾽ ὑπερβολῆς, οὐ μόνον δὲ τὰ 
τῶν ἀνθρώπων, ἀλλὰ καὶ τὰ τῶν ἀγγέλων, πῶς περιεσόμεθα τοῦ μεγέθους τῶν 
ἐγκωμίων; Οὐ μὴν διὰ τοῦτο σιγήσομεν, ἀλλὰ δι᾽ αὐτό, καὶ δι᾽ αὐτὸ μὲν οὖν τοῦτο 
μάλιστα ἐροῦμεν. Καὶ γὰρ καὶ τοῦτο ἐγκωμίου μέγιστον εἶδος, τὸ νικᾷν τῶν 
κατορθωμάτων τὸ μέγεθος μετὰ πάσης περιουσίας τοῦ λόγου τὴν εὐκολίαν, καὶ ἡ ἧττα 
μυρίων τροπαίων ἐστὶν ἡμῖν λαμπροτέρα. Πόθεν οὖν εὔκαιρον εἴη ἂν ἅψασθαι τῶν 
ἐγκωμίων; Πόθεν ἄλλοθεν, ἢ ἀπ᾽ αὐτοῦ τούτου πρώτου, τοῦ δεῖξαι τὰ ἁπάντων ἔχοντα 
ἀγαθά; Εἴτε γὰρ προφῆται ἐπεδείξαντό τι γενναῖον, εἴτε πατριάρχαι, εἴτε δίκαιοι, εἴτε 
ἀπόστολοι, εἴτε μάρτυρες, πάντα ταῦτα ὁμοῦ συλλαβὼν ἔχει μετὰ τοσαύτης ὑπερβολῆς 
μεθ᾽ ὅσης οὐδεὶς ἐκείνων, ὅπερ ἕκαστος εἶχε καλόν, ἐκέκτητο. Σκόπει δέ: Προσήνεγκεν 
Ἄβελ θυσίαν, καὶ ἐντεῦθεν ἀνακηρύττεται᾽ ἀλλ᾽ ἐὰν τὴν Παύλου θυσίαν εἰς μέσον 
ἀγάγῃ, τοσοῦτον δείκνυται βελτίων ἐκείνης, ὅσον τῆς γῆς ὁ οὐρανός. Ποίαν οὖν 
βούλεσθε εἴπω; Οὐδὲ γὰρ μία μόνον ἐστί. Καὶ γὰρ ἑαυτὸν καθ᾽ ἑκάστην κατέθυεν 
ἡμέραν, καὶ ταύτην πάλιν διπλῆν ἐποίει τὴν προσφοράν: τοῦτο μὲν καθ᾽ ἑκάστην ἡμέραν 
ἀποθνήσκων, τοῦτο δὲ τὴν νέκρωσιν ἐν τῷ σώματι αὐτοῦ περιφέρων. Καὶ γὰρ πρὸς 
κινδύνους διηνεκῶς παρετάττετο, καὶ ἐσφάττετο τῇ προαιρέσει, καὶ τῆς σαρκὸς τὴν 
συσὶν οὕτως ἐνέκρωσεν, ὡς τῶν σφαγιαζομένων ἱερείων μηδὲν ἔλαττον διακεῖσθαι, 
ἀλλὰ καὶ πολλῷ πλέον. Οὐδὲ γὰρ βοῦς καὶ πρόβατα προσέφερεν, ἀλλ᾽ ἑαυτὸν διπλῇ 
καθ᾽ ἑκάστην ἐσφαγίαζξε τὴν ἡμέραν. Διὸ καὶ ἐθάῤῥησεν εἰπεῖν: «Ἐγὼ γὰρ ἤδη 
σπένδομαι», σπονδὴν ἑαυτοῦ τὸ αἷμα καλέσας. 

Οὐ μὴν ἀρκεσθῇ ταῖς θυσίαις ταύταις, ἀλλ᾽ ἐπειδὴ καλῶς ἑαυτὸν καθιέρωσε, καὶ τὴν 
οἰκουμένην προσήνεγκε, καὶ γῆν καὶ θάλατταν, καὶ Ἑλλάδα καὶ βάρβαρον, καὶ πᾶσαν 
ἁπαξαπλῶς ὅσην ἥλιος ἐφορᾷ γῆν, ταύτην, καθάπερ ὑπόπτερός τις γενόμενος, ἐπῆλθε 
πᾶσαν, οὐχ ἁπλῶς ὁδοιπόρων, ἀλλὰ τὰς ἀκάνθας τῶν ἁμαρτημάτων ἀνασπῶν, καὶ τὸν 
λόγον τῆς εὐσεβείας κατασπειρῶν, τὴν πλάνην ἀπελαύνων, τὴν ἀλήθειαν ἐπανάγων, ἐξ 
ἀνθρώπων ἀγγέλους ποιῶν, μᾶλλον δὲ ἀπὸ δαιμόνων ἀγγέλους τοὺς ἀνθρώπους. Διὸ καὶ 
μέλλων ἀπιέναι μετὰ τοὺς πολλοὺς ἱδρῶτας καὶ τὰ πυκνὰ ταῦτα τρόπαια, 
παραμυθούμενος τοὺς μαθητάς, ἔλεγεν" «Εἰ καὶ σπένδομαι ἐπὶ τῇ θυσίᾳ καὶ λειτουργίᾳ 
τῆς πίστεως ὑμῶν, χαίρω καὶ συγχαίρω πᾶσιν ὑμῖν᾽ διὸ καὶ ὑμεῖς χαίρετε καὶ συγχαίρετέ 
μοι». Τὶ τοίνυν γένοιτ᾽ ἂν τῆς θυσίας ταύτης ἴσον, ἣν τὴν μάχαιραν τοῦ Πνεύματος 

σπασάμενος ἔθυσεν, ἣν ἐν τῷ θυσιαστηρίῳ προσήγαγε τῷ ὑπεράνω τῶν οὐρανῶν; Ἀλλ᾽ 
ἀνῃρέθη δολοφονηθεὶς ὑπὸ τοῦ Κάϊν ὁ Ἄβελ, καὶ ταύτῃ λαμπρότερος γέγονεν; Ἀλλ᾽ ἐγὼ 
σοι μυρίους ἠρίθμησα θανάτους, καὶ τοσούτους, ὅσας ἡμέρας κηρύττων ἔζησεν ὁ 
μακάριος οὗτος. Εἰ δὲ καὶ τὴν μέχρι τῆς πείρας αὐτῆς προελθοῦσαν βούλει μαθεῖν 
σφαγήν, ἐκεῖνος μὲν ὑπὸ τοῦ ἀδελφοῦ μήτε ἀδικηθέντος, μήτε εὐεργετηθέντος 
κατέπεσεν: οὗτος δὲ ὑπὸ τούτων ἀνῃρεῖτο, οὺς ἐξαρπάσαι τῶν μυρίων ἐπείγετο κακῶν, 
καὶ δι᾽ οὺς πάντα ἔπασχεν, ἅπερ ἔπαθεν. Ἀλλὰ νέῳ δίκαιος, τέλειος ἐν τῇ γενεᾷ αὐτοῦ, 
καὶ μόνος ἐν ἅπασι τοιοῦτος ἦν; Ἀλλὰ καὶ Παῦλος μόνος ἐν ἅπασι τοιοῦτος. Καὶ ἐκεῖνος 
μὲν ἑαυτὸν μετὰ τῶν παίδων διέσωσε μόνον: οὗτος δέ, πολὺ χαλεπωτέρου τὴν 
οἰκουμένην κατακλυσμοῦ καταλαβόντος, οὐ σανίδας πηξάμενος καὶ κιβωτὸν ποιήσας, 
ἀλλ᾽ ἀντὶ σανίδων τὰς ἐπιστολὰς συνθείς, οὐ δύο καὶ τρεῖς καὶ πέντε συγγενεῖς, ἀλλὰ τὴν 
οἰκουμένην ἅπασαν, καταποντίζεσθαι μέλλουσαν, ἐκ μέσων ἥρπασε τῶν κυμάτων. Οὐδὲ 
γὰρ τοιαύτη ἦν ἡ κιβωτός, ὡς ἐν ἑνὶ περιφέρεσθαι τόπῳ, ἀλλὰ τὰ τέρματα τῆς 
οἰκουμένης κατέλαβε, καὶ ἐξ ἐκείνου πάντας εἰσάγει μέχρι τοῦ νῦν εἰς τὴν λάρνακα 
ταύτην. Σύμμετρον γὰρ τῷ πλήθει τῶν σωζομένων αὐτὴν κατασκευάσας, δεχόμενος 
ἀλόγων ἀνοητοτέρους, ταῖς ἄνω δυνάμεσιν ἐφαμίλλους ἐργάζεται, καὶ ταύτῃ νικῶν τὴν 
κιβωτὸν ἐκείνην. Ἐκείνη μὲν γὰρ κόρακα λαβοῦσα, κόρακα πάλιν ἐξέπεμψε, καὶ λύκον 
ὑποδεξαμένη, τὴν θηριωδίαν οὐ μετέβαλεν: οὕτος δὲ οὐχ οὕτως, ἀλλὰ λαβὼν λύκους, 
πρόβατα εἰργάσατο, καὶ λαβὼν ἱέρακας καὶ κολοιούς, περιστερὰς τούτους ἀπετέλεσε, καὶ 
πᾶσαν ἀλογίαν καὶ θηριωδίαν τῆς τῶν ἀνθρώπων φύσεως ἐκβαλών, τὴν τοῦ Πνεύματος 
ἐπεισήγαγεν ἡμερότητα, καὶ μέχρι νῦν μένει πλέουσα ἡ κιβωτὸς αὕτη, καὶ οὐ διαλύεται. 
Οὐδὲ γὰρ ἴσχυσεν αὐτῆς τὰς σανίδας χαυνῶσαι τῆς κακίας ὁ χειμών, ἀλλ᾽ ὑπερπλέουσα 
μᾶλλον τοῦ χειμῶνος, τὴν ζάλην κατέλυσε: καὶ μάλα εἰκότως" οὐ γὰρ ἀσφάλτῳ καὶ 
πίσσῃ, ἀλλὰ Πνεύματι ἁγίῳ κεχρισμέναι αἱ σανίδες αὗταί εἰσιν. Ἀλλὰ τὸν Ἀβραὰμ 
θαυμάζουσιν ἅπαντες, ὅτι ἀκούσας, «Ἔξελθε ἐκ τῆς γῆς σου καὶ ἐκ τῆς συγγενείας σου». 
ἀφῆκε πατρίδα, καὶ οἰκίαν, καὶ φίλους καὶ συγγενεῖς, καὶ πάντα ἦν αὐτῷ τὸ ἐπίταγμα τοῦ 
Θεοῦ; Καὶ γὰρ καὶ ἡμεῖς τοῦτο θαυμάζομεν. Ἀλλὰ τὶ Παύλου γένοιτ᾽ ἂν ἴσον; Ὃς οὐ 
πατρίδα καὶ οἰκίαν καὶ συγγενεῖς ἀφῆκεν, ἀλλ᾽ αὐτὸν τὸν κόσμον διὰ τὸν Ἰησοῦν, 
μᾶλλον δὲ αὐτὸν τὸν οὐρανόν, καὶ τὸν οὐρανὸν τοῦ οὐρανοῦ ὑπερεῖδε, καὶ ἕν μόνον 
ἐζήτει, τοῦ Ἰησοῦ τὴν ἀγάπην. Καὶ ἄκουε αὐτοῦ τοῦτο δηλοῦντος καὶ λέγοντος᾽ «Οὔτε 
ἐνεστῶτα, οὔτε μέλλοντα, οὔτε ὕψωμα, οὔτε βάθος δυνήσεται ἡμᾶς χωρίσαι ἀπὸ τῆς 
ἀγάπης τοῦ Θεοῦ». Ἀλλ᾽ ἐκεῖνος εἰς κινδύνους ῥίπτων ἑαυτόν, τὸν ἀδελφιδοῦν ἐξήρπασξ 
τῶν βαρβάρων; Ἀλλ᾽ οὗτος οὐ τὸν ἀδελφιδοῦν, οὐδὲ τρεῖς καὶ πέντε πόλεις, ἀλλὰ τὴν 
οἰκουμένην πᾶσαν, οὐκ ἀπὸ βαρβάρων, ἀλλ᾽ ἀπ᾽ αὐτῆς τῆς τῶν δαιμόνων ἐξήρπασε 
χειρός, μυρίους καθ᾽ ἑκάστην ὑπομένων κινδύνους, καὶ τοῖς οἰκείοις θανάτοις ἑτέροις 
πολλὴν ἀσφάλειαν κτώμενος. Ἀλλ᾽ ἐκεῖ τὸ κεφάλαιον τῶν ἀγαθῶν ἐστι καὶ ἡ κορωνίς, 
τῆς φιλοσοφίας, τὸ τὸν υἱὸν καταθῦσαι; Ἀλλὰ καὶ ἐνταῦθα τὰ πρωτεῖα παρὰ τῷ Παύλῳ 
ὄντα εὑρήσομεν᾽ οὐ γὰρ υἱόν, ἀλλ᾽ ἑαυτὸν μυριάκις κατέθυσεν, ὅπερ ἔφθην εἰπών. Τὶ ἂν 
τις θαυμάσειξ τοῦ Ἰσαάκ; Πολλὰ μὲν καὶ ἀλλά, μάλιστα δὲ τὴν ἀνεξικακίαν, ὅτι φρέατα 
ὀρύττων, καὶ τῶν οἰκείων ἐλαυνόμενος ὅρων, οὐκ ἐπεξήει, ἀλλὰ καὶ καταχωννύμενα 
ὁρῶν ἠνείχετο, καὶ πρὸς ἕτερον ἀεὶ μεθίστατο τόπον, οὐχ ὁμόσε τοῖς λυποῦσι χωρῶν, 

ἀλλ᾽ ἐξιστάμενος καὶ παραχωρῶν πανταχοῦ τῶν οἰκείων κτημάτων, ἕως αὐτῶν τὴν 
ἄδικον ἐκόρεσεν ἐπιθυμίαν. Ἀλλ᾽ ὁ Παῦλος οὐ φρέατα λίθοις καταχωννύμενα ὁρῶν, 
ἀλλὰ τὸ ἑαυτοῦ σῶμα, οὐ παρεχώρει, καθάπερ ἐκεῖνος, μόνον, ἀλλ᾽ εἰσιὼν τοὺς λίθοις 
βάλλοντας αὐτὸν εἰς τὸν οὐρανὸν ἀνάγειν ἐφιλονείκει: ὅσῳ γὰρ κατεχώννυτο ἡ πηγή. 
τοσούτῳ μᾶλλον ἐξεῤῥήγνυτο, καὶ πλείους ἐξέχεε ποταμοὺς εἰς ὑπομονήν. Ἀλλὰ τὸν 
παῖδα τὸν τούτου θαυμάζει τῆς καρτερίας ἡ Γραφή; Καὶ ποία ἀδαμάντινη ψυχὴ τὴν 
Παύλου δύναιτ᾽ ἂν ἐπιδείξασθαι ὑπομονήν; Οὐδὲ γὰρ δὶς ἑπτὰ ἔτη ἐδούλευσεν, ἀλλὰ τὸν 
πάντα βίον ὑπὲρ τῆς τοῦ Χριστοῦ νύμφης, οὐ συγκαιόμενος μόνον τῷ καύματι τῆς 
ἡμέρας, καὶ τῷ παγετῷ τῆς νυκτός, ἀλλὰ μυρίας νιφάδας πειρασμῶν ὑπομένων, νῦν μὲν 
μάστιγας λαμβάνων, νῦν δὲ λίθοις τὸ σῶμα βαλλόμενος, καὶ νῦν μὲν θηρίοις μαχόμενος, 
νῦν δὲ πελάγει πυκτεύων, καὶ λιμῷ διηνεκεῖ ἡμέρας καὶ νυκτός, καὶ κρυμῷ, καὶ 
πανταχοῦ ὑπὲρ τὰ σκάμματα πηδῶν, καὶ τὰ πρόβατα ἀπὸ τῆς τοῦ διαβόλου φάρυγγος 
ἀφαρπάζων. Ἀλλὰ σώφρων ὁ Ἰωσήφ; Ἀλλὰ δέδοικα μὴ γέλως ἦ τὸν Παῦλον ἐντεῦθεν 
ἐγκωμιάζειν, ὃς ἐσταύρωσεν ἑαυτὸν τῷ κόσμῳ, καὶ οὐ τὰ λαμπρὰ ἐν τοῖς σώμασιν 
μόνον, ἀλλὰ πάντα τὰ πράγματα οὕτως ἑώρα, ὡς ἡμεῖς τὴν κόνιν καὶ τὴν τέφραν, καὶ ὡς 
ἂν νεκρὸς πρὸς νεκρὸν ἀκίνητος γένοιτο. Οὕτω μετὰ ἀκριβείας τῆς φύσεως τὰ 
σκιρτήματα κατευνάζων, οὐδὲν οὐδέποτε πρὸς οὐδὲν ἀνθρώπινον πάθος ἔπαθεν. 


Ἐκπλήττονται τὸν Ἰὼβ ἅπαντες ἄνθρωποι; Καὶ μάλα εἰκότως᾽ καὶ γὰρ μέγας ἀθλητής, 
καὶ πρὸς αὐτὸν τὸν Παῦλον παρισοῦσθαι δυνάμενος, διὰ τὴν ὑπομονήν, διὰ τὴν τοῦ βίου 
καθαρότητα, διὰ τὴν τοῦ Θεοῦ μαρτυρίαν, διὰ τὴν καρτερὰν μάχην ἐκείνην, διὰ τὴν 
θαυμαστὴν νίκην τὴν μετὰ τὴν μάχην. Ἀλλὰ Παῦλος οὐχὶ μῆνας πολλοὺς ἀγωνιζόμενος 
οὕτω διῆγεν, ἀλλ᾽ ἔτη πολλά, οὐχὶ τήκων βώλακας γῆς ἀπὸ ἰχῶρος καὶ ἐπὶ κοπρίας 
καθήμενος, ἀλλ᾽ εἰς αὐτὸ τοῦ λέοντος τὸ νοητὸν στόμα συνεχῶς ἐμπίπτων, καὶ μυρίοις 
παλαιῶν πειρασμοῖς, πάσης πέτρας στεῤῥότερος ἦν οὐχὶ παρὰ τριῶν φίλων, ἢ 
τεσσάρων, ἀλλὰ παρὰ πάντων ὀνειδιζόμενος τῶν ἀπιστούντων ψευδαδέλφων, 
ἐμπτυόμενος, λοιδορούμενος. Ἀλλ᾽ ἡ φιλοξενία οὐ Ἰὼβ μεγάλη, καὶ ἡ πρὸς τοὺς 
δεομένους κηδεμονία; Οὐδὲ ἡμεῖς ἀντεροῦμεν᾽ ἀλλὰ τῆς Παύλου τοσοῦτον 
καταδεεστέραν εὑρήσομεν, ὅσον ψυχῆς σῶμα ἀφέστηκεν. Ἃ γὰρ ἐκεῖνος περὶ τοὺς τὴν 
σάρκα πεπηρωμένους ἐπεδείκνυτο, ταῦτα οὗτος περὶ τοὺς τὴν ψυχὴν λελωβημένους 
ἔπραττε, πάντας τοὺς χωλοὺς καὶ ἀναπήρους τὸν λογισμὸν διορθούμενος, καὶ τοὺς 
γυμνοὺς καὶ ἀσχημονοῦντας περιβάλλον τῇ τῆς φιλοσοφίας στολῇ᾽ καὶ ἐν τοῖς 
σωματικοῖς δὲ τοσοῦτον αὐτοῦ περιῆν, ὅσῳ πολλῷ μεῖζον τὸν πενίᾳ συζῶντα καὶ λιμῷ 
βοηθεῖν τοῖς δεομένοις, τοῦ ἐκ περιουσίας τοῦτο ποιεῖν᾽ καὶ τοῦ μὲν ἡ οἰκίᾳ παντὶ 
ἐλθόντι ἀνέῳκτο, τοῦ δὲ ἡ ψυχὴ πάσῃ τῇ οἰκουμένῃ ἥπλωτο, καὶ ὁλοκλήρους δήμους 
ὑπεδέχετο. Διὸ καὶ ἔλεγεν «Οὐ στενοχωρεῖσθε ἐν ἡμῖν, στενοχωρεῖσθε δὲ ἐν τοῖς 
σπλάγχνοις ὑμῶν». Καὶ ὁ μέν, προβάτων αὐτῶν καὶ βοῶν ὄντων ἀπείρων, φιλότιμος περὶ 
τοὺς δεομένους ἦν᾽ οὗτος δέ, οὐδὲν πλέον κεκτημένος τοῦ σώματος, ἀπ᾽ αὐτοῦ τούτου 
τοῖς δεομένοις ἐπήρκει, καὶ βοᾷ λέγων: «Ταῖς χρείαις μου καὶ τοῖς οὖσι μετ᾿ ἐμοῦ 
ὑπηρέτησαν αἱ χεῖρες αὗται», τὴν ἀπὸ τοῦ σώματος ἐργασίαν πρόσοδον τοῖς πεινῶσι καὶ 
λιμώττουσι κεκτημένος. Ἀλλὰ οἱ σκώληκες καὶ τὰ τραύματα χαλεπὰς καὶ ἀκαρτερήτους 

παρεῖχον τῷ Ἰὼβ τὰς ὀδύνας; Ὁμολογῶῷ κἀγώ: ἀλλ᾽ ἐὰν τὰς ἐν τοσούτοις ἔτεσι τοῦ 
Παύλου μάστιγας, καὶ τὸν λιμὸν τὸν διηνεκῆ, καὶ τὴν γυμνότητα, καὶ τὰς ἁλύσεις, καὶ τὸ 
δεσμωτήριον, καὶ τοῦ κινδύνους, καὶ τὰς ἐπιβουλάς, τὰς παρὰ τῶν οἰκείων, τὰς παρὰ τῶν 
ἀλλοτρίων, τὰς παρὰ τῶν τυράννων, τὰς παρὰ τῆς οἰκουμένης ἁπάσης ἀντιθῇς, καὶ μετὰ 
τούτων τὰ τούτων πικρότερα, λέγω δὴ τὰς ὑπὲρ τῶν πιπτόντων ὀδύνας, τὴν φροντίδα 
τῶν Ἐκκλησιῶν πασῶν, τὴν πύρωσιν, ἣν᾽ ὑπὲρ ἑκάστου τῶν σκανδαλιζομένων 
ὑπέμεινεν, ὄψει πῶς πέτρας στεῤῥοτέρα ἦν ἡ ταῦτα φέρουσα ψυχή, καὶ σίδηρον καὶ 
ἀδάμαντα ἐνίκα. Ἅπερ οὖν ἐκεῖνος ἔπασχεν ἐν τῷ σώματι, ταῦτα οὗτος ἐν τῇ ψυχῇ, καὶ 
σκώληκος παντὸς χαλεπώτερον ἡ καθ᾽ ἕκαστον τῶν σκανδαλιζομένων ἀθυμία διέτρωγεν 
αὐτοῦ τὴν ψυχήν. Ὅθεν καὶ πηγὰς δακρύων ἠφίει διηνεκεῖς, οὐ τὰς ἡμέρας μόνον, ἀλλὰ 
καὶ τὰς νύκτας, καὶ πάσης γυναικὸς ὠδινούσης δριμύτερον διεσπᾶτο καὶ καθ᾽ ἕκαστον 
αὐτῶν. Διὸ καὶ ἔλεγε᾽ «Τεκνία μου, οὗς καὶ πάλιν ὠδίνω». Τίνα ἂν τις μετὰ τὸν Ἰὼβ 
ἐκπλαγείη; Τὸν Μωύῦσέα πάντως. Ἀλλὰ καὶ τοῦτον ἐκ πολλοῦ τοῦ περιόντος 
ὑπερηκόντισε᾽ μεγάλα μὲν γὰρ αὐτοῦ καὶ τὰ ἀλλά, τὸ δὲ κεφάλαιον καὶ ἡ κορωνὶς τῆς 
ἁγίας ψυχῆς ἐκείνης, ὅτι ἐξαλειφθῆναι εἵλετο τῆς τοῦ Θεοῦ βίβλου ὑπὲρ τῆς σωτηρίας 
τῶν Ἰουδαίων. Ἀλλ᾽ οὗτος μὲν συναπολέσθαι ἑτέροις σωζομένων, αὐτὸς ἐκπεσεῖν τῆς 
δόξης τῆς ἀπεράντου. Καὶ ὁ μὲν τῷ Φαραῴ, ὁ δὲ τῷ διαβόλῳ καθ᾽ ἡμέραν ἐπύκτευε᾽ καὶ 
ὁ μὲν ὑπὲρ ἑνὸς ἔθνους, ὁ δὲ ὑπὲρ τῆς οἰκουμένης ἁπάσης ἔκαμεν, οὐχ ἱὸρῶτι, ἀλλὰ καὶ 
αἵματι ἀντὶ ἱδρῶτος πάντοθεν περιῤῥεόμενος, οὐχὶ τὴν οἰκουμένην μόνον, ἀλλὰ καὶ τὴν 
ἀοίκητον διορθούμενος, οὐχ τὴν Ἑλλάδα μόνον, ἀλλὰ καὶ τὴν βάρβαρον. 


ἜἘνῆν καὶ τὸν Ἰησοῦν εἰς μέσον παραγαγεῖν, καὶ τὸν Σαμουὴλ καὶ τοὺς ἄλλους 
προφήτας ἀλλ᾽ ἵνα μὴ μακρότερον ποιῶμεν τὸν λόγον, ἐπὶ τοὺς κορυφαίους αὐτῶν 
βαδίσωμεν᾽ ὅταν ᾿ γὰρ τούτων φανῇ κρείττων, οὐδεμία περὶ τῶν ἄλλων ἀμφισβήτησις 
λείπεται. Τίνες οὖν οἱ κορυφαῖοι; 


Τίνες δὲ ἄλλοι μετὰ τούτους, ἢ ὁ Δαυΐδ, καὶ ὁ Ἠλίας, καὶ ὁ Ἰωάννης; Ὧν ὁ μὲν τῆς 
προτέρας, ὁ δὲ τῆς δευτέρας πρόδρομος τοῦ Κυρίου παρουσίας: διὸ καὶ τῆς 
προσηγορίας ἀλλήλοις ἐκοινώνησαν. Τὶ οὖν τὸ ἐξαίρετον τοῦ Δαυΐδ; Ἣ ταπεινοφροσύνῃ 
καὶ ὁ πρὸς Θεὸν ἔρως. Καὶ τὶς μὲν μᾶλλον, τὶς δὲ οὐχ ἧττον τῆς Παύλου ψυχῆς 
ἀμφότερα ταῦτα κατώρθωσε; Τὶ δὲ τὸ θαυμαστὸν τοῦ ἡλίου; Ἄρα ὅτι τὸν οὐρανὸν 
ἔκλεισε, καὶ λιμὸν ἐπήγαγε, καὶ πῦρ κατήγαγεν; Οὐκ ἔγωγε οἶμαι: ἀλλ᾽ ὅτε ἐζήλωσεν 
ὑπὲρ τοῦ Δεσπότου, καὶ πυρὸς σφοδρότερος ἦν. Ἀλλ᾽ εἰ τὸν Παύλου ζῆλον ἴδοις, 
τοσοῦτον ὄψει κρατοῦντα, ὅσον ἐκεῖνος τῶν ἄλλων προφητῶν περιῆν. Τὶ γὰρ ἂν γένοιτο 
τῶν ῥημάτων ἐκείνων ἴσον, ἅπερ ὑπὲρ τῆς τοῦ Δεσπότου δόξης ζηλῶν ἔλεγεν, ὅτι 
«Ηὐχόμην ἀνάθεμα εἶναι ὑπὲρ τῶν ἀδελφῶν μου, τῶν συγγενῶν μου κατὰ σάρκα»; Διὰ 
τοῦτο τῶν οὐρανῶν αὐτῷ προκειμένων, καὶ τῶν στεφάνων καὶ τῶν ἐπάθλων, ἔμελλε καὶ 
ἐβράδυνςξ λέγων: «Τὸ ἐπιμεῖναι τῇ σαρκὶ ἀναγκαιότερον δι᾿ ὑμᾶς»: διὰ τοῦτο οὐδὲ τὴν 
κτίσιν ταύτην τὴν ὁρωμένην, ἀλλ᾽ οὐδὲ τὴν νοητὴν ἐνόμισεν ἀρκεῖν εἰς παράστασιν τῆς 
ἀγάπης καὶ τοῦ ζήλου, ἀλλὰ καὶ ἑτέραν οὐκ οὖσαν ἐζήτει, ὥστε ἐνδείξασθαι ὅπερ ἤθελε 
καὶ ἐπεθύμει. Ἀλλ᾽ ὁ Ἰωάννης ἀκρίδας ἤσθιε καὶ μέλι ἄγριον; Ἀλλ᾽ οὗτος ἐν μέσῃ τῇ 

οἰκουμένῃ, καθάπερ ἐκεῖνος ἐν τῇ ἐρήμῳ διέτριβεν, ἀκρίδας μὲν καὶ μέλι ἄγριον οὐ 
σιτούμενος, πολὺ δὲ εὐτελξστέραν ταύτης παρατιθέμενος τράπεζαν, καὶ οὐδὲ τῆς 
ἀναγκαίας εὐπορῶν τροφῆς διὰ τὴν ὑπὲρ τοῦ κηρύγματος σπουδήν. Ἀλλὰ πολλὴν πρὸς 
τὸν Ἡρώδην οὗτος παῤῥησίαν ἐπεδείξατο; Ἀλλ᾽ οὗτος οὐχ ἕνα καὶ δύο καὶ τρεῖς, ἀλλὰ 
μυρίους κατ᾽ ἐκεῖνον ἐπεστόμισε, μᾶλλον δὲ καὶ πολλῷ χαλεπωτέρους ἐκείνου τοῦ 
τυράννου. Λείπεται πρὸς τοὺς ἀγγέλους αὐτὸν ἐξετάσαι λοιπόν᾽ διόπερ ἀφέντες τὴν γῆν, 
πρὸς τὰς τῶν οὐρανῶν ἀναβησώμεθα ἀψῖδας᾽ ἀλλὰ μηδεὶς τόλμαν καταγινωσκέτω τοῦ 
λόγου. Εἰ γὰρ καὶ τὸν Ἰωάννην ἄγγελον ἐκάλεσεν ἡ Γραφή, καὶ τοὺς ἱερέας, τὶ 
θαυμαστόν, εἰ τὸν ἁπάντων ἀμείνω ταῖς δυνάμεσι παραβάλλομεν ἐκείναις; Τὶ οὖν ἐστιν 
ἐκείνων τὸ μέγα; Ὅτι μετὰ πάσης ἀκριβείας ὑπακούουσι τῷ Θεῷ: ὅπερ καὶ ὁ Δαυϊδ 
ἐκπληττόμενος ἔλεγε: «“υνατοὶ ἰσχύϊ, ποιοῦντες τὸν λόγον αὐτοῦ». Τοῦτο γὰρ ἴσον 
οὐδέν, κἂν μυριάκις ὦσιν ἀσώματοι: τὸ γὰρ μάλιστα ποιοῦν τούτους μακαρίους, τοῦτό 
ἐστιν, ὅτι πείθονται τοῖς προστάγμασιν, ὅτι οὐδαμοῦ παρακούουσι. Τοῦτο τοίνυν καὶ 
ὑπὸ τοῦ Παύλου μετὰ ἀκριβείας ἔστιν ἰδεῖν φυλαττόμενον: οὐ γὰρ δὴ τὸν λόγον αὐτοῦ 
ἐποίησε μόνον, ἀλλὰ καὶ τὰ προστάγματα, καὶ ὑπὲρ τὰ προστάγματα, καὶ τοῦτο δηλῶν 
ἔλεγε" «Τὶς οὖν μοὶ ἐστιν ὁ μισθός, ἵνα εὐαγγελιζόμενος ἀδάπανον θήσω τὸ Εὐαγγέλιον 
τοῦ Χριστοῦ»; Τὶ ἕτερον θαυμάζων αὐτοὺς ὁ προφήτης ἔλεγεν᾽ «Ὁ ποιῶν τοὺς ἀγγέλους 
αὐτοῦ πνεύματα, φησί, καὶ τοὺς λειτουργοὺς αὐτοῦ πῦρ φλέγον»; Ἀλλὰ καὶ τοῦτο ἐπὶ 
Παύλου ἐστιν ἰδεῖν: καθάπερ γὰρ πνεῦμα καὶ πῦρ. οὕτω τὴν οἰκουμένην διέδραμεν 
ἅπασαν, καὶ τὴν γῆν ἐξεκάθηρεν. Ἀλλ᾽ οὔπω τὸν οὐρανὸν ἔλαχε; Τὸ γὰρ θαυμαστὸν 
τοῦτο, ὅτι ἐν τῇ γῇ τοιοῦτος ἦν, καὶ σῶμα θνητὸν περικείμενος, πρὸς τὰς ἀσωμάτους 
ἡμιλλᾶτο δυνάμεις. Πόσης οὖν οὐκ ἂν εἴημεν καταγνώσεως ἄξιοι, ὅταν ἑνὸς ἀνθρώπου 
πάντα συνειληχότος ἑαυτῷ τὰ καλά, ἡμεῖς οὐδὲ τὸ πολλοστὸν μέρος μιμήσασθαι αὐτὸν 
σπουδάζωμεν; Ταῦτ᾽ οὖν ἐννοήσαντες, καὶ τῆς κατηγορίας ἑαυτοὺς ἀπαλλάξωμεν, καὶ 
σπουδάσωμεν πρὸς τὸν ἐκείνου ζῆλον ἐλθεῖν, ἵνα δυνηθῶμεν καὶ τῶν αὐτῶν ἀγαθῶν 
ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ 
κρότος, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ Β΄. Εἰς τὸν Ἅγιον Ἀπόστολον Παῦλον 


Τὶ ποτε ἐστιν ἄνθρωπος, καὶ ὅση τῆς φύσεως τῆς ἡμετέρας ἡ εὐγενείᾳ, καὶ ὅσης ἐστὶ 
δεκτικὸν ἀρετῆς τουτὶ τὸ ζῶον, ἔδειξε μάλιστα πάντων ἀνθρώπων ὁ Παῦλος: καὶ νῦν 
ἕστηκεν, ἐξ οὗ γέγονε, λαμπρᾷ τῇ φωνῇ πρὸς ἅπαντας τοὺς ἐγκαλοῦντας ἡμῶν τῇ 
κατασκευῇ ἀπολογούμενος ὑπὲρ τοῦ Δεσπότου, καὶ προτρέπων ἐπ᾽ ἀρετῇ, καὶ τὰ 
ἀναίσχυντα τῶν βλασφημῶν ἐμφράττων στόματα, καὶ δεικνὺς ὅτι ἀγγέλων καὶ 
ἀνθρώπων οὐ πολὺ τὸ μέσον, ἐὰν ἐθέλωμεν προσέχειν ἑαυτοῖς. Οὐ γὰρ ἄλλην φύσιν 
λαχών, οὐδὲ ἑτέρας κοινωνήσας ψυχῆς, οὐδὲ ἄλλον οἰκήσας κόσμον, ἀλλ᾽ ἐν τῇ αὐτῇ γῇ 
καὶ χώρᾳ καὶ νόμοις καὶ ἔθεσι τραφείς, πάντας ἀνθρώπους ὑπερηκόντισε τοὺς ἐξ οὗ 
γεγόνασιν ἄνθρωποι γενομένους. Ποῦ τοίνυν οἱ λέγοντες, ὅτι δύσκολον ἡ ἀρετή, καὶ 
εὔκολον ἡ κακία; Οὗτος γὰρ ἀντιφθέγγεται τούτοις, λέγων: «Τὸ παραυτίκα ἐλαφρὸν τῆς 
θλίψεως, καθ’ ὑπερβολὴν εἰς ὑπερβολὴν αἰώνιον βάρος δόξης κατεργάζεται»" εἰ δὲ 
τοιαῦται θλίψεις ἐλαφραί, πολλῷ μᾶλλον αἱ οἴκοθεν ἡδοναί. 


Καὶ οὐ τοῦτο μόνον ἐστὶν αὐτοῦ τὸ θαυμαστόν, ὅτι περιουσίᾳ τῆς προθυμίας οὐδὲ 
ἠσθάνετο τῶν πόνων τῶν ὑπὲρ τῆς ἀρετῆς, ἀλλ᾽ ὅτι οὐδὲ ἐπὶ μισθῷ ταύτην μετῇει. 
Ἡμεῖς μὰν γὰρ οὐδὲ μισθῶν προκειμένων ἀνεχόμεθα τῶν ὑπὲρ αὐτῆς ἱδρώτων; Ἐκεῖνος 
δὲ καὶ χωρὶς τῶν ἐπάθλων αὐτὴν ἠσπάζετο καὶ ἐφίλει, καὶ τὰ δοκοῦντα αὐτῆς εἶναι 
κωλύματα μετὰ πάσης ὑπερήλατο τῆς εὐκολίας" καὶ οὔτε σώματος ἀσθενείας, οὐ 
πραγμάτων περίστασιν, οὐ φύσεως τυραννίδα, οὐκ ἄλλο οὐδὲν ἠτιάσατο᾽ καίτοι καὶ 
στρατηγῶν καὶ βασιλέων ἁπάντων τῶν ὄντων ἐπὶ τῆς μείζονα φροντίδα ἐγχειρισθείς, 
ἀλλ᾽ ὅμως καθ᾽ ἑκάστην ἤκμαζε τὴν ἡμέραν, καὶ τῶν κινδύνων ἐπιτεινομένων αὐτῷ, 
νεαρὰν ἐκέκτητο τὴν προθυμίαν καὶ τοῦτο δηλῶν ἔλεγε: «Τῶν μὲν ὀπίσω 
ἐπιλανθανόμενος, τοῖς δὲ ἔμπροσθεν ἐπεκτεινόμενος»" καὶ θανάτου προσδοκωμένου, εἰς 
κοινωνίαν τῆς ἡδονῆς ταύτης ἐκάλει λέγων «Χαίρετε καὶ συγχαίρετέ μοι»" καὶ κινδύνων 
ἐπικειμένων καὶ ὕβρεων, καὶ ἀτιμίας ἁπάσης, ἐσκίρτα πάλιν" καὶ Κορινθίοις ἐπιστέλλων 
ἔλεγε: «Διὸ καὶ εὐδοκῶ ἐν ἀσθενείαις, ἐν ὕβρεσιν, ἐν διωγμοῖς»; καὶ ὅπλα δὲ αὐτὰ 
δικαιοσύνης ἐκάλεσε, δεικνὺς ὅτι καὶ ἐντεῦθεν τὰ μέγιστα ἐκαρποῦτο, καὶ τοῖς ἐχθροῖς 
πάντοθεν ἀχείρωτος ἦν: καὶ πανταχοῦ μαστιζόμενος, ὑβριζόμενος, λοιδορούμενος, 
ὥσπερ ἐν θριάμβοις ἐμπομπεύων, καὶ τὰ τρόπαια συνεχῆ πανταχοῦ γῆς ἱστᾷς, οὕτως 
ἐκαλλωπίζξτο, καὶ χάριν ὡμολόγει τῷ Θεῷ λέγων: «Χάρις δὲ τῷ Θεῷ τῷ πάντοτε 
θριαμβεύοντι ἡμᾶς». 


Καὶ τὴν ἀσχημοσύνην καὶ τὴν ὕβριν τὴν διὰ τὸ κήρυγμα μᾶλλον, ἢ ἐμεῖς τὴν τιμήν, 
ἐδίωκε, καὶ τὸν θάνατον, ἢ ἡμεῖς τὴν ζωήν, καὶ τὴν πενίαν, ἢ τὸν πλοῦτον ἡμεῖς, καὶ τοὺς 
πόνους μᾶλλον, ἢ τὰς ἀνέσεις ἕτεροι, καὶ οὐχ ἁπλῶς μᾶλλον, ἀλλὰ πολλῷ μᾶλλον, καὶ 
τὸ λυπεῖσθαι πλέον, ἢ τὸ χαίρειν ἕτεροι, τὸ ὑπερεύχεσθαι τῶν ἐχθρῶν μᾶλλον, ἢ τὸ 
κατεύχεσθαι ἕτεροι. Καὶ ἀντέστρεψε τῶν πραγμάτων τὴν τάξιν, μᾶλλον δὲ ἡμεῖς 
ἀνεστρέψαμεν, ἐκεῖνος δέ, ὥσπερ ὁ Θεὸς ἐνομοθέτησεν, οὕτως αὐτὴν ἐφύλαττε. Ταῦτα 
μὲν γὰρ κατὰ φύσιν ἅπαντα, ἐκεῖνα δὲ τοὐναντίον. Τὶς τούτων ἀπόδειξις; Παῦλος, 

ἄνθρωπος ὦν, καὶ τούτοις ἐπιτρέχων μᾶλλον ἢ ἐκείνοις. Ἐν τούτῳ φοβερὸν ἦν μόνον καὶ 
φευκτόν, τὸ προσκροῦσαι Θεῷ, ἕτερον δὲ οὐδέν: ὥσπερ οὖν οὐδὲ ποθεινὸν ἄλλο τι, ὡς 
τὸ ἀρέσαι Θεῷ᾽ καὶ οὐ λέγω τῶν παρόντων οὐδέν, ἀλλ᾽ οὐδὲ τῶν μελλόντων. Μὴ γὰρ 
μοὶ πόλεις εἴπῃς καὶ ἔθνη καὶ βασιλεῖς καὶ στρατόπεδα καὶ ὅπλα καὶ χρήματα καὶ 
σατραπείας καὶ δυναστείας" οὐδὲν γὰρ ἀράχνην ταῦτα εἶναι ἐνόμισεν αλλ᾽ αὐτὰ τὰ ἐν 
τοῖς οὐρανοῖς τίθει, καὶ τότε αὐτοῦ ὄψει τὸν σφοδρὸν ἔρωτα τὸν πρὸς τὸν Χριστόν. 
Οὗτος γὰρ πρὸς ἐκεῖνο τὸ φίλτρον, οὐκ ἀγγέλων ἀξίαν ἐθαύμασεν, οὐκ ἀρχαγγέλων, οὐκ 
ἄλλο τοιοῦτον οὐδέν. Τὸ γὰρ ἁπάντων μεῖζον εἶχεν ἐν ἑαυτῷ, τὸν τοῦ Χριστοῦ ἔρωτα, 
καὶ μετὰ τούτου πάντων ἑαυτὸν μακαριώτερον εἶναι ἐνόμισε: καὶ τούτου χωρίς, οὐδὲ 
τῶν κυριοτήτων, οὐδὲ τῶν ἄρχων καὶ τῶν ἐξουσιῶν γενέσθαι ηὔχετο, ἀλλὰ μετὰ τῆς 
ἀγάπης ταύτης ἐν ἐσχάτης εἶναι ἐβούλετο μᾶλλον καὶ τῶν κολαζομένων, ἢ ταύτης χωρίς, 
τῶν ἄκρων καὶ τῶν τιμωμένων: κόλασις γὰρ ἐκείνῳ μία, τὸ τῆς ἀγάπης ταύτης 
ἀποτυχεῖν. Τοῦτο αὐτῷ γέεννα, τοῦτο τιμωρίᾳ, τοῦτο μυρία κακά᾽ ὥσπερ καὶ ἀπόλαυσις, 
τὸ ταύτης ἐπιτυχεῖν" τοῦτο ζωή, τοῦτο κόσμος, τοῦτο ἄγγελος, τοῦτο παρόντα, τοῦτο 
μέλλοντα, τοῦτο βασιλεία, τοῦτο ἐπαγγελία, τοῦτο τὰ μυρία ἀγαθά: ἕτερον δὲ οὐδὲν τῶν 
μὴ φερόντων ἐνταῦθα, οὐδὲ λυπηρόν, οὐδὲ ἡδὺ εἶναι ἐνόμιζεν: ἀλλ᾽ οὕτω κατεφρόνει 
τῶν ὁρωμένων πάντων, ὡς τῆς κατασηπομένης βοτάνης" τύραννοι δὲ αὐτῷ, καὶ δῆμοι 
θυμοῦ πνέοντες, κώνωπες εἶναι ἐδόκουν: θάνατος δὲ αὐτῷ καὶ τιμωρίαι καὶ μυρίαι 
κολάσεις, παίδων ἀθύρματα᾽ πλὴν εἰ ποτε διὰ τὸν Χριστὸν ὑπέμενε. Τότε γὰρ καὶ ταῦτα 
ἠσπάζετο, καὶ εἰς τὴν ἅλυσιν οὕτως ἐκαλλωπίζεξτο, ὡς οὐδὲ τὸ διάδημα Νέρων ἐπὶ τῆς 
κεφαλῆς ἔχων: καὶ τὸ δεσμωτήριον δὲ ᾧκει, ὡς αὐτὸν τὸν οὐρανόν, καὶ τραύματα καὶ 
μάστιγας ἐδέχετο ἥδιον τούτων τῶν τὰ βραβεῖα ἁρπαζόντων᾽ καὶ τοὺς πόνους ἐφίλει τῶν 
ἐπάθλων οὐχ ἧττον, ἔπαθλον τοὺς πόνους εἶναι νομίζων: διὰ τοῦτο καὶ χάριν αὐτοὺς 
ἐκάλει. Σκόπει δέ: Ἔπαθλον ἦν, τὸ ἀναλῦσαι καὶ σὺν Χριστῷ εἶναι, τὸ δὲ ἐπιμεῖναι τῇ 
σαρκί, ὁ ἀγὼν οὗτος ἀλλ᾽ ὅμως τοῦτο μᾶλλον αἴρεται ἐκείνου, καὶ ἀναγκαιότερον αὐτῷ 
εἶναί φησι τὸ ἀνάθεμα ἀπὸ Χριστοῦ γενέσθαι, ἀγὼν ἦν καὶ πόνος, μᾶλλον δὲ καὶ ὑπὲρ 
ἀγῶνα καὶ πόνον τὸ μετ᾽ αὐτοῦ, ἔπαθλον. Ἀλλὰ τοῦτο μᾶλλον αἱρεῖται ἐκείνου διὰ τὸν 
Χριστόν. Ἀλλ᾽ ἴσως εἴποι τις ἄν, ὅτι ταῦτα πάντα διὰ τὸν Χριστὸν ἡδέα αὐτῷ ἦν. Τοῦτο 
γὰρ καὶ ἐγὼ φημι, ὅτι ἅπερ ἀθυμίας ἡμῖν αἴτια, ταῦτα ἐκείνῳ μεγάλην ἔτικτεν ἡδονήν. 
Καὶ τὶ λέγω κινδύνους καὶ τὰς ἄλλας ταλαιπωρίας; Καὶ γὰρ ἐν ἀθυμίᾳ διηνεκεῖ ἦν᾿ διὸ 
καὶ ἔλεγε᾽ «Τὶς ἀσθενεῖ, καὶ οὐκ ἀσθενῶ; Τὶς σκανδαλίζεται, καὶ οὐκ ἐγὼ πυροῦμαι»; 
Πλὴν εἰ καὶ τὴν ἀθυμίαν ἡδονὴν ἔχειν εἴποι τις ἄν. Πολλοὶ γὰρ καὶ τῶν τέκνα 
ἀποβαλόντων, συγχωρούμενοι μὲν θρηνεῖν, παραμυθίαν λαμβάνουσι κωλυόμενοι δέ, 
ἄλγους καθάπερ οὖν καὶ ὁ Παῦλος, νυκτὸς καὶ ἡμέρας δακρύων, παραμυθίαν 
ἐλάμβανεν: οὐδεὶς γὰρ οὕτω τὰ οἰκεῖα ἐπένθησε κακά, ὡς τὰ ἀλλότρια ἐκεῖνος. Πῶς γὰρ 
οἴει διακεῖσθαι αὐτὸν Ἰουδαίων οὐ σωζομένων, ἵνα σωθῶσιν, εὐχόμενον ἐκπεσεῖν τῆς 
ἄνω δόξης; Ὅθεν δῆλον ὅτι τὸ μὴ σώζεσθαι αὐτοὺς πολλῷ χαλεπώτερον ἦν. Εἰ γὰρ μὴ 
χαλεπώτερον, οὐκ ἂν ηὔξατο ἐκεῖνο᾽ ὡς γὰρ κουφότερον εἵλετο, καὶ μᾶλλον ἔχον 
παραμυθίαν: καὶ οὐχ ἁπλῶς ἐβούλετο, ἀλλὰ καὶ ἐβόα λέγων: «Ὅτι λύπη μοὶ ἐστι, καὶ 
ὀδύνη τῇ καρδίᾳ μου». Τὸν οὖν καθ᾽ ἑκάστην ὡς εἰπεῖν, ὑπὲρ τῶν τὴν οἰκουμένην 
οἰκούντων ἀλγοῦντα, καὶ ὑπὲρ ἁπάντων κοινῇ, καὶ ἐθνῶν, καὶ πόλεων, καὶ ὑπὲρ ἑνὸς 

ἑκάστου, τίνι ἂν τις δυνηθείη παραβαλεῖν; Ποιῶ σιδήρῳ; Ποιῷ ἀδάμαντι; Τὶ ἂν τις 
ἐκείνην καλέσειξ τὴν ψυχήν; Χρυσῆν, ἢ ἀδαμαντίνην; Καὶ γὰρ ἀδάμαντος ἦν παντὸς 
στεῤῥοτέρα, καὶ χρυσοῦ καὶ λίθων τιμίων τιμιωτέρα: κἀκείνης μὲν οὖν τῆς ὕλης τὴν 
εὐτονίαν παρελάσει, ταύτης δὲ τὴν πολυτέλειαν. Τίνι ἂν οὖν τις παραβάλοι; Τῶν μὲν 
οὐσῶν οὐδεμιᾷ. 


Εἰ δὲ χρυσὸς ἀδάμας γένοιτο, καὶ ἀδάμας χρυσός, τότε ὁπωσοῦν αὐτῶν τεύξεται τῆς 
εἰκόνος. Ἀλλὰ τὶ μοι παραβάλλειν ἀδάμαντι καὶ χρυσῷ; Τὸν κόσμον ἀντίθες ἅπαντα, καὶ 
τότε ὄψει καθέλκουσαν τοῦ Παύλου τὴν ψυχήν. Εἰ γὰρ περὶ τῶν ἐν μηλοωταῖς καὶ 
σπηλαίοις καὶ ἐν μικρῷ μέρει τῆς οἰκουμένης διαπρεψάντων τοῦτό φησιν ἐκεῖνος, πολλῷ 
μᾶλλον περὶ αὐτοῦ ἂν εἴποιμεν ἡμεῖς, ὡς ὅτι πάντων ἀντάξιος ἦν. Εἰ τοίνυν ὁ κόσμος 
αὐτοῦ οὐκ ἄξιος, τὶς ἄξιος; Τάχα ὁ οὐρανός; Ἀλλὰ καὶ τοῦτο σμικρόν. Εἰ γὰρ αὐτὸς 
οὐρανοῦ μετὰ τῶν ἐν τοῖς οὐρανοῖς προετίμησξ τοῦ Δεσπότου τὴν ἀγάπην, πολλῷ 
μᾶλλον ὁ Δεσπότης ὁ τοσοῦτον αὐτοῦ ἀγαθώτερος, ὅσον πονηρίας ἀγαθότης, μυρίων 
αὐτὸν οὐρανῶν προτιμήσει. Οὐ γὰρ ὁμοίως ἡμᾶς φιλεῖ, καθάπερ ἡμεῖς αὐτόν, ἀλλὰ 
τοσοῦτον πλέον, ὅσον οὐδὲ λόγῳ παραστῆσαι ἔνι. Σκόπει γοῦν ἡλίκων αὐτὸν καὶ πρὸ 
τῆς μελλούσης ἠξίωσεν ἀναστάσεως. Εἰς παράδεισον ἥρπασεν, εἰς τρίτον ἀνήγαγεν 
οὐρανόν, ἀποῤῥήτων ἐποίησε κοινωνὸν τοιούτων, ἃ μηδενὶ τῶν τὴν ἀνθρωπίνην 
λαχόντων φύσιν θέμις εἰπεῖν. Καὶ μάλα εἰκότως᾽ καὶ γὰρ ἐν γῇ βαδίζων, ὡς μετὰ 
ἀγγέλων περιπολῶν, οὕτως ἔπραττεν ἅπαντα᾽ καὶ σώματι θνητῷ συνδεδεμένος, τὴν 
ἐκείνων καθαρότητα ἐπεδείκνυτο, καὶ ἀνάγκαις τοσαύταις ὑποκείμενος, ἐφιλονείκει τῶν 
ἄνω δυνάμξων μηδὲν ἔλαττον φανῆναι. Καὶ γὰρ ὡς πτηνὸς τὴν οἰκουμένην διέδραμε, καὶ 
ὡς ἀσώματος πόνων ὑπερεώρα καὶ κινδύνων, καὶ ὡς τὸν οὐρανὸν ἤδη λαχών, 
κατεφρόνει τῶν ἐπὶ γῆς, καὶ ͵ ὡς μετ᾽ αὐτῶν ἀναστρεφόμενος τῶν ἀσωμάτων δυνάμεων, 
οὕτω διηνεκῶς ἐγρηγορὼς ἦν. Καίτοι γε ἄγγελοι πολλάκις ἐνεχειρίσθησαν ἔθνη 
διαφορά: ἀλλ᾽ οὐδὲ εἷς αὐτῶν τὸ ἔθνος, ὃ ἐνεπιστεύθη, οὕτως ᾧκονόμησεν, ὡς ὁ 
Παῦλος τὴν οἰκουμένην ἅπασαν. Καὶ μὴ μοι λέγε ὅτι Παῦλος οὐκ ἦν ὁ ταῦτα 
οἰκονομῶν: καὶ γὰρ καὶ αὐτὸς ὁμολογῶ. Εἰ γὰρ καὶ μὴ αὐτὸς ἦν τὸ ταῦτα ἀνύων, ἀλλ᾽ 
οὐδὲ οὕτως ἐκτὸς ἦν τῶν ἐπὶ τούτοις ἐπαίνων, ἐπειδὴ ἑαυτὸν οὕτω κατεσκεύασεν, ἄξιον 
τῆς τοσαύτης χάριτος. Ὁ Μιχαὴλ τὸ τῶν Ἰουδαίων ἔθνος ἐνεχειρίσθη᾽ Παῦλος ἑ γῆν καὶ 
θάλατταν, καὶ τὴν οἰκουμένην, καὶ τὴν ἀοίκητον. Καὶ ταῦτα οὐκ ἀγγέλους ὑβρίζων λέγω, 
μὴ γένοιτο, ἀλλὰ δεικνύς, ὅτι δυνατὸν ἄνθρωπον ὄντα μετ᾽ ἐκείνων εἶναι, καὶ ἐγγὺς 
αὐτῶν ἑστάναι. Καὶ τίνος ἕνεκεν οὐκ ἄγγελοι ταῦτα ἐνεχειρίσθησαν; Ἵνα μηδεμίαν 
ἀπολογίαν ἔχῃς ῥαθυμῶν, μηδὲ εἰς τὴν διαφορὰν τῆς φύσεως καταφεύγῃς καθεύδων" 
ἄλλως δὲ καὶ τὸ θαῦμα μεῖζον ἐγίνετο. Πῶς γὰρ οὐ θαυμαστὸν καὶ παράδοξον, ἀπὸ 
γλώττης πηλίνης ἐκπηδῶντα λόγον, θάνατον φυγαδεύειν, ἁμάρτημα λύειν, πεπηρωμένην 
διορθοῦν φύσιν, καὶ τὴν γῆν ἐργάζεσθαι οὐρανόν; Διὰ τοῦτο ἐκπλήττομαι τοῦ Θεοῦ τὴν 
δύναμιν, διὰ ταῦτα θαυμάζων τοῦ Παύλου τὴν προθυμίαν, ὅτι τοσαύτην ὑπεδέξατο 
χάριν, ὅτι τοιοῦτον παρεσκεύασεν ἑαυτόν. Καὶ ὑμᾶς παρακαλῶ μὴ θαυμάζειν μόνον, 
ἀλλὰ καὶ μιμεῖσθαι τὸ ἀρχέτυπον τοῦτο τῆς ἀρετῆς: οὕτω γὰρ δυνησόμεθα τῶν αὐτῶν 
στεφάνων κοινωνῆσαι ἐκείνῳ. Εἰ δὲ θαυμάζεις ἀκούων, ὅτι, τὰ αὐτὰ κατορθώσας, τῶν 

αὐτῶν ἐπιτεύξῃ, ἄκουσον αὐτοῦ ταῦτα λέγοντος" «Τὸν ἀγῶνα τὸν καλὸν ἠγώνισμαι, τὸν 
δρόμον τετέλεκα, τὴν πίστιν τετήρηκα᾽ λοιπὸν ἀπόκειταί μοι ὁ τῆς δικαιοσύνης 
στέφανος, ὃν ἀποδώσει μοι Κύριος ὁ δίκαιος κριτὴς ἐν ἐκείνῃ τῇ ἡμέρᾳ: οὐ μόνον δὲ 
ἐμοί, ἀλλὰ καὶ πᾶσι τοῖς ἠγαπηκόσι τὴν ἐπιφάνειαν αὐτοῦ». Ὁρᾷς πῶς πάντας εἰς τὴν 
αὐτὴν κοινωνίαν καλεῖ; Ἐπεὶ οὖν ἅπασι πρόκειται τὰ αὐτά, πάντες σπουδάσωμεν ἄξιοι 
γενέσθαι τῶν ἐπηγγελμένων ἀγαθῶν: καὶ μὴ μόνον τὸ μέγεθος καὶ τὸν ὄγκον τῶν 
κατορθωμάτων ἴδωμεν, ἀλλὰ καὶ τὸν τόνον τῆς προθυμίας, δι᾽ ἧς τοσαύτην ἐπεσπάσατο 
χάριν, καὶ τὸ τῆς φύσεως συγγενές" τῶν γὰρ αὐτῶν ἡμῖν ἐκοινώνησεν ἁπάντων. Καὶ 
οὕτω καὶ τὰ σφόδρα δυσκατόρθωτα, ῥᾳδία ἡμῖν φανεῖται καὶ κοῦφα, καὶ τὸν βραχὺν 
τοῦτον καμόντες χρόνον, τὸν ἀγήρω καὶ ἀθάνατον ἐκεῖνον στέφανον φοροῦντες 
διατελέσομεν, χάριτι καὶ φιλανθρωπίᾳ τοῦ κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ 
κράτος νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ Τ΄. Εἰς τὸν Ἀπόστολον Παῦλον 


α΄. Ὁ μακάριος Παῦλος τῆς ἀνθρωπίνης προθυμίας ἐνδεικνύμενος τὴν ἰσχύν, καὶ ὅτι 
πρὸς αὐτὸν δυνάμεθα πτῆναι τὸν οὐρανόν, ἀφεὶς ἀγγέλους καὶ ἀρχαγγέλους καὶ τὰς 
ἄλλας δυνάμεις, ποτε μὲν δι᾿ ἑαυτοῦ μόνου μιμητὰς γενέσθαι κελεύει τοῦ Χριστοῦ 
λέγων: «Μιμηταὶ μου γίνεσθε, καθὼς κἀγὼ Χριστοῦ»; ποτὲ δὲ καὶ χωρὶς ἑαυτοῦ πρὸς 
αὐτὸν αὐτοὺς ἀναβιβάζει τὸν Θεὸν λέγων, «[ἵνεσθε οὖν μιμηταὶ τοῦ Θεοῦ, ὡς τέκνα 
ἀγαπητά». Εἶτα δεικνὺς ὡς οὐδὲν οὕτω ποιεῖ τὴν μίμησιν ταύτην, ὡς τὸ κοινωφελῶς ζῆν 
καὶ πρὸς τὸ παντὶ χρήσιμον ὁρᾷν, ἐπήγαγε: «Περιπατεῖτε ἂν ἀγάπῃ». Διὰ τοῦτο εἰπών, 
«Μιμηταὶ μου γίνεσθε», περὶ ἀγάπης εὐθέως διαλέγεται, δεικνὺς ὅτι αὕτη μάλιστα ἡ 
ἀρετὴ ἐγγὺς εἶναι ποιεῖ Θεοῦ: ὡς αἴ γε ἀλλὰ ταύτης καταδεέστεραι, καὶ περὶ ἀνθρώπους 
πᾶσαι στρέφονται: οἷον ἡ πρὸς ἐπιθυμίαν μάχη, ὁ περὶ τὴν γαστέρα πόλεμος, ἡ πρὸς τὴν 
φιλαργυρίαν παράταξις, ἡ πρὸς τὸν θυμὸν πάλη: τὸ δὲ φιλεῖν, τοῦτο κοινὸν ἡμῶν καὶ 
τοῦ Θεοῦ. Διὰ τοῦτο καὶ ὁ Χριστὸς ἔλεγεν: «Εὔχεσθε ὑπὲρ τῶν ἐπηρεαζόντων ὑμᾶς, 
ὅπως γένησθε ὅμοιοι τοῦ Πατρὸς ὑμῶν τοῦ ἐν τοῖς οὐρανοῖς». Τούτου τοίνυν καὶ ὁ 
Παῦλος εἰδὼς κεφάλαιον ὃν τῶν ἀγαθῶν, μετὰ πολλῆς ἐπεδείξατο τῆς ἀκριβείας. Οὐδεὶς 
γοῦν οὕτως ἐχθροὺς ἐφίλησεν, οὐδεὶς οὕτω τοὺς ἐπιβουλεύοντας εὐηργέτησεν, οὐδεὶς 
τοσαῦτα ὑπὲρ τῶν λελυπηκότων ἔπαθεν: οὐδὲ γὰρ εἰς ἅπερ ἔπασχεν ἔβλεπεν, ἀλλὰ τὸ 
κοινὸν τῆς φύσεως ἐνενόει, καὶ ὅσῳ μᾶλλον ἐξεθηριοῦτο, τοσούτῳ μᾶλλον αὐτῶν ἠλέει 
τὴν μανίαν. Καὶ ὡς ἂν τις διατεθείη πατὴρ περὶ παῖδα φρενίτιδι κατεχόμενον (ὅσῳ γὰρ ἂν 
ὑβρίζηται καὶ λακτίζῃ χαλεπῶς ὁ κάμνων, τοσούτῳ μᾶλλον αὐτὸν ἐλέει καὶ δακρύει), 
οὕτω κἀκεῖνος τῇ τῶν δαιμόνων ὑπερβολῇ τῶν ταῦτα ἐπαγόντων αὐτῷ τὴν νόσον 
στοχαζόμενος, πρὸς πλείονα κηδεμονίαν διανίστατο. 


Ἄκουσον γοῦν αὐτοῦ πῶς ἡμέρως, πῶς συμπαθητικῶς ὑπὲρ αὐτῶν ἡμῖν διαλέγεται, τῶν 
πεντάκις αὐτὸν μαστιγωσάντων, τῶν καταλευσάντων, τῶν δησάντων, τῶν τοῦ αἵματος 
αὐτοῦ διψώντων, καὶ διασπάσασθαι καθ᾽ ἑκάστην ἐπιθυμούντων αὐτὸν τὴν ἡμέραν. 
«Μαρτυρῶ γὰρ αὐτοί, φησίν, ὅτι ζῆλον Θεοῦ ἔχουσιν, ἀλλ᾽ οὐ κατ᾽ ἐπίγνωσιν». Καὶ 
πάλιν τοὺς ἐπεμβαίνοντας αὐτοῖς ἀναχαιτίζων ἔλεγε. «Μὴ ὑψηλοφρόνει, ἀλλὰ φόβου. Εἰ 
γὰρ ὁ Θεὸς τῶν κατὰ φύσιν κλάδων οὐκ ἐφείσατο, μήπως οὐδὲ σοῦ φείσηται». Ἐπειδὴ 
γὰρ ἀπόφασιν εἶδε δεσποτικὴν ἐξελθοῦσαν κατ᾽ αὐτῶν, οὗ κύριος ἦν, τοῦτο ἐποίει: 
συνεχῶς ἐδάκρυεν ὑπὲρ αὐτῶν, ἤλγει, τοὺς ἐνάλλεσθαι βουλομένους αὐτοῖς ἐκώλυε, καὶ 
ἐκ τῶν ἐγχωρούντων ἐφιλονείκει σκιὰν γοῦν συγγνώμης αὐτοῖς εὑρεῖν. Καὶ ἐπειδὴ λόγῳ 
πείθειν οὐκ εἶχε διὰ τὸ ἀνένδοτον αὐτῶν καὶ σκληρόν, ἐπὶ συνεχεῖς εὐχὰς ἐτρέπετο 
λέγων «ἀδελφοί, ἡ μὲν εὐδοκία μου καὶ ἡ δέησίς μοῦ ἡ πρὸς τὸν Θεόν, ὑπὲρ αὐτῶν ἐστιν 
εἰς σωτηρίαν». Ὑπὸ τείνει δὲ αὐτοῖς καὶ χρηστὰς ἐλπίδας λέγων: «ἀμεταμέλητα τὰ 
χαρίσματα καὶ ἡ κλῆσις τοῦ Θεοῦ», ὥστε μὴ ἀπογνῶναι τέλξον καὶ ἀπολέσθαι: ἅπερ 
ἅπαντα κηδομένου καὶ σφόδρα ὑπὲρ αὐτῶν διακαιομένου ἦν ὡς ὅταν λέγῃ: ὅτι «Ἥξει 
ἐκ Σιὼν ὁ ῥυόμενος, καὶ ἀποστρέψει ἀσεβείας ἀπὸ Ἰακώβ». Καὶ γὰρ σφόδρα διξκόπτετο 
καὶ ἐδάκνετο ἀπολλυμένους ὁρῶν. Διὸ πολλὰς ἐπενόει παραμυθίας τῆς ἀλγηδόνος 
ταύτης ἑαυτῷ, ποτε μὲν λέγων, «Ἥξει ὁ ῥυόμενος, καὶ ἀποστρέψει ἀσεβείας ἀπὸ 

Ἰακώβ»: ποτὲ δέ, «Οὕτω καὶ οὗτοι ἤἠπείθησαν τῷ ὑμετέρῳ ἐλέει, ἵνα καὶ αὐτοὶ 
ἐλεηθῶσι». Ποιεῖ δὲ τοῦτο καὶ Ἱερεμίας, βιαζόμενος καὶ φιλονεικῶν ἀπολογίαν τινὰ ὑπὲρ 
τῶν ἡμαρτηκότων εὑρεῖν, νῦν μὲν λέγων" «Εἰ αἱ ἁμαρτίαι ἡμῶν ἀντέστησαν ἡμῖν, 
ποίησον ἕνεκέν σοῦ» νῦν δὲ πάλιν: «Οὐχὶ τοῦ ἀνθρώπου ἡ ὁδὸς αὐτοῦ, οὐδὲ ἄνθρωπος 
πορεύσεται, καὶ καὶ κατωρθώσει τὴν πορείαν αὐτοῦ»" καὶ ἀλλαχοῦ πάλιν: «Μνήσθητι 
ὅτι χοῦς ἐσμεν». Καὶ γὰρ ἔθος τοῖς ὑπὲρ τῶν ἡμαρτηκότων δεομένοις, κἂν μηδὲν ἔχωσιν 
εὔλογον εἰπεῖν, σκιὰν γοῦν τινα ἀπολογίας ἐπινοεῖν, οὐ διηκριβωμένας μέν, οὐδὲ εἰς 
δόγματα ἑλκυσθῆναι δυναμένας, παραμυθουμένας δὲ ὅμως τοὺς ὑπὲρ τῶν ἀπολλυμένων 
ὀδυνωμένους. Μὴ τοίνυν μηδὲ ἡμεῖς τὰς τοιαύτας ἀκριβῶς ἐξετάζωμεν ἀπολογίας, ἀλλ᾽ 
ἐννοοῦντες, ὅτι ψυχῆς εἰσιν ὀδυνωμένης, ζητούσης εἰπεῖν τι ὑπὲρ τῶν ἡμαρτηκότων, 
οὕτως ἐκδεχώμεθα τὰ εἰρημένα. Ἄρ᾽ οὖν πρὸς Ἰουδαίους μόνον τοιοῦτος, πρὸς δὲ τοὺς 
ἔξωθεν οὐχί; Πάντων ἡμερώτερος ἦν καὶ πρὸς τοὺς οἰκείους, καὶ πρὸς τοὺς ἀλλοτρίους. 
Οὐκοῦν ἄκουσον τὶ Τιμοθέῳ φησί. «“οῦλον δὲ Κυρίου οὐ δεῖ μάχεσθαι, ἀλλ᾽ ἤπιον εἶναι 
πρὸς πάντας, διδακτικόν, ἀνεξίκακον, ἐν πραότητι παιδεύοντα τοὺς ἀντιδιατιθεμένους, 
μὴ ποτε δῷ αὐτοῖς ὁ Θεὸς μετάνοιαν εἰς ἐπίγνωσιν ἀληθείας, καὶ ἀνανήψωσιν ἐκ τῆς τοῦ 
διαβόλου παγίδος, ἐζωγρημένοι ὑπ᾽ αὐτοῦ εἰς ἐκείνου θέλημα». Ἕλεις ἰδεῖν αὐτὸν καὶ 
πρὸς τοὺς ἡμαρτηκότας πῶς διαλέγεται; Ἄκουσιν τὶ φησι Κορινθίοις ἐπιστέλλων" 
«Φοβοῦμαι δὲ μὴ πως ἐλθών, οὐχ οἵους θέλω, εὕρω ὑμᾶς»" καὶ μετ᾽ ὀλίγα, «Μὴ πάλιν 
ἐλθόντα με ταπεινώσῃ ὁ Θεὸς μοῦ πρὸς ὑμᾶς, καὶ πενθήσω πολλοὺς τῶν 
προημαρτηκότων, καὶ μὴ μετανοησάντων ἐπὶ τῇ ἀσελγείᾳ καὶ ἀκαθαρσίᾳ ἢ ἔπραξαν». 
Καὶ Γαλάταις δὲ γραφῶν ἔλεγε: «Τεκνία μου, οὗς πάλιν ὠδίνω, ἄχρις οὗ μορφωθῇ 
Χριστὸς ἐν ὑμῖν». Καὶ ὑπὲρ τοῦ πεπορνευκότος ἄκουσον αὐτοῦ, πῶς οὐχ ἧττον ἐκείνου 
καὶ ὀδυνᾶται καὶ παρακαλεῖ λέγων: «Κυρώσατε εἰς αὐτὸν ἀγάπην». Καὶ ἡνίκα δὲ αὐτὸν 
ἐξέκοπτε, μετὰ πολλῶν δακρύων τοῦτο ἐποίει. «Ἐκ γὰρ πολλῆς θλίψεως, φησί, καὶ 
συνοχῆς καρδίας ἔγραψα ὑμῖν, οὐχ ἵνα λυπηθῆτε, ἀλλὰ ἵνα γνῶτε τὴν ἀγάπην, ἣν ἔχω 
περισσοτέρως εἰς ὑμᾶς»: καὶ πάλιν: «Ἐγενόμην τοῖς Ἰουδαίοις ὡς ἰουδαῖος, τοῖς ὑπὸ 
νόμον ὡς ὑπὸ νόμον, τοῖς ἀσθενοῦσιν ὡς ἀσθενής, τοῖς πᾶσι γέγονα τὰ πάντα, ἵνα 
πάντως τινὰς σώσω»" καὶ ἀλλαχοῦ πάλιν: «Ἵνα παραστήσω πάντα ἄνθρωπον τέλειον ἐν 
Χριστῷ Ἰησοῦ». Εἶδες ψυχὴν ὑπερβαίνουσαν πᾶσαν τὴν γῆν; Πάντα ἄνθρωπον 
προσεδόκησε παραστῆσαι, καὶ τὸ γε αὐτοῦ μέρος, πάντας παρέστησε. Καὶ γὰρ ὥσπερ 
τὴν οἰκουμένην ἅπασαν γεννήσας αὐτός, οὕτως ἐθορυβεῖτο, οὕτως ἔτρεχεν, οὕτω πάντας 
ἐσπούδαζεν εἰσαγαγεῖν εἰς τὴν βασιλείαν, θεραπεύων, παρακαλῶν, ὑπισχνούμενος, 
εὐχόμενος, ἱκετεύων, τοὺς δαίμονας φοβῶν, τοὺς διαφθείροντας ἐλαύνων, διὰ 
παρουσίας, διὰ γραμμάτων, διὰ ῥημάτων, διὰ πραγμάτων, διὰ μαθητῶν, δι᾽ ἑαυτοῦ τοὺς 
πίπτοντα ἀνορθῶν, τοὺς ἑστῶτας στηρίζων, διεγείρων τοὺς χαμαὶ κειμένους, θεραπεύων 
τοὺς συντετριμμένους, ἀλείφων τοὺς ῥαθυμοῦντας, φοβερὸν ἐμβοῶν ἐπὶ τοῖς ἐχθροῖς, 
δριμὺ βλέπων ἐπὶ τοῖς πολεμίοις" καθάπερ τις στρατηγὸς ἢ ἄριστος ἰατρός, αὐτὸς 
σκευοφόρος, αὐτὸς ὑπασπιστής, αὐτὸς ὑπερασπιστής, αὐτὸς παραστάτης, αὐτὸς πάντα 
γινόμενος τῷ στρατοπέδῳ. καὶ οὐκ ἂν τοῖς πνευματικοῖς μόνον, ἀλλὰ καὶ ἐν τοῖς 
σαρκικοῖς πολλὴν τὴν πρόνοιαν ἐπεδείκνυτο, πολλὴν τὴν σπουδήν. Ἄκουσον γοῦν 
αὐτοῦ, πῶς ὑπὲρ μιᾶς γυναικὸς πρὸς ὁλόκληρον ἐπιστέλλει δῆμον λέγων: «Συνίστημι δὲ 

ὑμῖν Φοίβην, τὴν ἀδελφὴν ἡμῶν, διάκονον οὖσαν τῆς Ἐκκλησίας τῆς ἐν Κεγχρέαις, ἵνα 
προσδέξησθε αὐτὴν ἐν Κυρίῳ ἀξίως τῶν ἁγίων, καὶ παραστῆτε αὐτῇ, ἐν ᾧ ἂν ὑμῶν 
πράγματι χρήζῃ»᾽" καὶ πάλιν: «Οἴδατε τὴν οἰκίαν Στεφανᾶ ἵνα καὶ ὑμεῖς ὑποτάσσησθε 
τοῖς τοιούτοις»" καὶ πάλιν: «Ἐπιγινώσκετε τοὺς τοιούτους». Καὶ γὰρ καὶ τοῦτο ἴδιον τῆς 
φιλοστοργίας τῶν ἁγίων, τὸ καὶ ἐν τούτοις βοηθεῖν. Οὕτω καὶ ὁ Ἐλισσαῖος τὴν 
ὑποδεξαμένην αὐτὸν γυναῖκα, οὐκ ἐν τοῖς πνευματικοῖς μόνον ὠφελεῖ, ἀλλὰ καὶ ἐν τοῖς 
σαρκικοῖς ἐσπούδαζεν ἀμείβεσθαι: διὸ καὶ ἔλεγεν" «Εἴ τὶς ἐστὶ σοι λόγος πρὸς τὸν 
βασιλέα, ἢ πρὸς τὸν ἄρχοντα»; Καὶ τὶ θαυμάζεις, εἰ τὴν ἀπὸ τῶν γραμμάτων παρεῖχε 
σύστασιν ὁ Παῦλος, ὅπου γε καὶ καλῶν τινας πρὸς ἑαυτόν, οὐδὲ τοῦτο ἀνάξιον εἶναι 
ἐνόμισε, τὸ καὶ περὶ ἐφοδίων αὐτῶν φροντίσαι, καὶ καταθέσθαι αὐτὸ ἐν ἐπιστολῇ; Καὶ 
γὰρ ἐπιστέλλων Τίτῳ φησί: «Ζηνᾶν τὸν νομικὸν καὶ ᾿πολλὼ σπουδαίως πρόπεμψον, ἵνα 
μηδὲν αὐτοῖς λείπῃ». Εἰ δὲ παρατιθέμενος οὕτω σπουδαίως ἐξέπεμψε, πολλῷ μᾶλλον, εἰ 
που κινδυνεύοντας εἶδε, πάντα ἂν ἔπραξεν. Ὅρα γοῦν κι πρὸς τὸν Φιλήμονα 
ἐπιστέλλων, πόσην ποιεῖται σπουδὴν διὰ Ὀνήσιμον, καὶ πῶς συνετῶς, πῶς κηδεμονικῶς 
ἐπιστέλλει. Ὁ δὲ ὑπὲρ ἑνὸς οἰκέτου, καὶ ταῦτα φυγάδος γεγενημένου, καὶ ὑφελομένου 
πολλὰ τῶν δεσποτικῶν, ὁλόκληρον μὴ παραιτησάμενος συνθεῖναι ἐπιστολήν, ἐννόησον 
ἥλικος περὶ τοὺς ἄλλους ἦν. Καὶ γὰρ ἕν μόνον αἰσχύνης ἄξιον ἐνόμιζεν εἶναι, τό, δέον 
γενέσθαι τι πρὸς σωτηρίαν, παριδεῖν. Διὰ τοῦτο πάντα ἐκίνει, καὶ οὐδὲν ὥκνει δαπανᾷν 
ὑπὲρ τῶν σωζομένων, οὐ ῥήματα, οὐ χρήματα, οὐ σῶμα᾽ ὁ γὰρ μυριάκις ἑαυτὸν 
θανάτοις ἐκδούς, πολλῷ μᾶλλον οὐδὲ χρημάτων ἐφείσατο, εἴ γε παρῆν. Καὶ τὶ λέγω, εἰ 
γε παρῆν; Καὶ γὰρ μὴ παρόντων δυνατὸν δεῖξαι, ὅτι οὐκ ἐφείσατο. Καὶ μὴ νομίσῃς 
αἴνιγμα εἶναι τὸ ῥῆμα, ἀλλ᾽ αὐτοῦ πάλιν ἄκουσον λέγοντος: ὅτι Ἥδιστα δαπανήσω, καὶ 
ἐκδαπανηθήσομαι ὑπὲρ τῶν ὑμῶν. Καὶ Ἐφεσίοις δημηγορῶν ἔλεγεν: Αὐτοὶ οἴδατε ὅτι 
ταῖς χρείαις μου καὶ τοῖς οὖσι μετ᾽ ἐμοῦ ὑπηρέτησαν αἱ χεῖρες αὗται. Καὶ ὼν μέγας, ἐν τῷ 
κεφαλαίῳ τῶν ἀγαθῶν, τῇ ἀγάπῃ, φλογὸς πάσης σφοδρότερος ἦν᾽ καὶ καθάπερ σίδηρος 
εἰς πῦρ ἐμπεσών, ὅλος γίνεται πῦρ, οὕτω καὶ αὐτὸς τῷ πυρὶ τῆς ἀγάπης ἀναφθείς, ὅλος 
γέγονεν ἀγάπη᾽ καὶ ὥσπερ κοινὸς πατὴρ τῆς οἰκουμένης ἁπάσης ὦν, οὕτω τοὺς 
γεγεννηκότας αὐτοὺς ἐμιμεῖτο᾽ μᾶλλον δὲ καὶ πάντας ὑπερηκόντισε πατέρας, καὶ 
σωματικῶν καὶ πνευματικῶν ἕνεκεν φροντίδων, καὶ χρήματα, καὶ ῥήματα, καὶ σῶμα, καὶ 
ψυχήν, καὶ πάντα ἐπιδιδοὺς ὑπὲρ τῶν ἠγαπημένων. 


Διὰ τοῦτο καὶ πλήρωμα αὐτὴν ἐκάλει νόμου, καὶ σύνδεσμον τελειότητος, καὶ μητέρα 
τῶν ἀγαθῶν πάντων, καὶ ἀρχὴν καὶ τέλος ἀρετῆς᾽ διὸ καὶ ἔλεγε᾽ «Τὸ δὲ τέλος τῆς 
ἐπαγγελίας ἀγάπη ἐκ καθαρᾶς καρδίας, καὶ συνειδήσεως ἀγαθῆς»: καὶ πάλιν, «Τὸ γάρ, 
Οὐ μοιχεύσεις, οὐ φονεύσεις, καὶ εἶ τις ἑτέρα ἐντολή, ἐν τῷ λόγῳ τούτῳ 
ἀνακεφαλαιοῦται, ἐν τῷ, Ἀγαπήσεις τὸν πλησίον σου σεαυτόν». Ἐπεὶ οὖν ἀρχὴ καὶ τέλος 
καὶ πάντα τὰ ἀγαθὴ ἡ ἀγάπη, καὶ ταύτῃ τὸν Παῦλον ζηλώσωμεν: καὶ γὰρ οὗτος ἐντεῦθεν 
τοιοῦτος ἐγένετο. Μὴ γὰρ μοι τοὺς νεκροὺς εἴπῃς, οὺς ἀνέστησε, μηδὲ τοὺς λεπρούς, 
οὗς ἐκάθηρεν᾽ οὐδὲν τούτων ὁ Θεὸς ἐπιζητήσει παρὰ σοῦ. Κτῆσαι τὴν ἀγάπην τὴν 
Παύλου, καὶ τὸν στέφανον ἕξεις ἀπηρτισμένον. Τὶς ταῦτά φησιν; Αὐτὸς ὁ τῆς ἀγάπης 
τροφεύς, οὗτος ὁ καὶ σημείων, καὶ θαυμάτων, καὶ μυρίων αὐτὴν ἑτέρων προθείς. Ἐπειδὴ 

γὰρ σφόδρα αὐτὴν κατωρθόκει, διὰ τοῦτο καὶ μετὰ ἀκριβείας αὐτῆς οἶδε τὴν ἰσχύν. 
Ἐντεῦθεν καὶ αὐτὸς τοιοῦτος ἐγένετο, καὶ οὐδὲν οὕτως αὐτὸν ἐποίησεν ἄξιον, ὡς ἡ τῆς 
ἀγάπης δύναμις" διὸ καὶ ἔλεγε «Ζηλοῦτε τὰ χαρίσματα τὰ κρείττονα καὶ ἔτι καθ’ 
ὑπερβολὴν ὁδὸν ὑμῖν δείκνυμι, τὴν ἀγάπην». λέγων, τὴν καλλίστην ὁδὸν καὶ ῥᾳδίαν. 
Ταύτην τοίνυν καὶ ἡμεῖς βαδίζωμεν διηνεκῶς, ἵνα καὶ Παῦλον ἴδωμεν, μᾶλλον δὲ τὸν 
Παῦλον Δεσπότην, καὶ τῶν ἀκηράτων ἐπιτύχωμεν στεφάνων, χάριτι καὶ φιλανθρωπίᾳ 
τοῦ Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ κράτος, νῦν καὶ ἀεί, καὶ εἰς τοὺς 
αἰῶνας τῶν αἰώνων. Ἀμήν. 

ΟΜΙΛΙΑ Δ΄. Εἰς τὸν Ἅγιον Ἀπόστολον Παῦλον 


Ὁ μακάριος Παῦλος, ὁ τήμερον ἡμᾶς συναγαγών, καὶ τὴν οἰκουμένην φοωτίσας, οὕτως ἐν 
τῷ καιρῷ τῆς κλήσεως ἐτυφλώθη ποτέ ἀλλ᾽ ἡ πήρωσις ἐκείνου φωτισμὸς γέγονε τῆς 
οἰκουμένης. Ἐπειδὴ γὰρ ἔβλεπε κακῶς, ἐπήρωσεν αὐτὸν καλῶς ὁ Θεός, ὥστε ἀναβλέψαι 
χρησίμως, ὁμοῦ μὲν τῆς ἑαυτοῦ δυνάμεως ἀπόδειξιν αὐτῷ παρεχόμενος, ὁμοῦ δὲ ἐν τῷ 
πάθει τὰ μέλλοντα προδιατυπῶν, καὶ τοῦ κηρύγματος τὸν τρόπον διδάσκων, καὶ ὅτι 
ταῦτα πάντα οἴκοθεν ἀποβαλόντα, καὶ μύσαντα καὶ τοὺς ὀφθαλμούς, αὐτῷ ἕπεσθαι χρή. 
Διὸ καὶ αὐτὸς ἐβόα τοῦτο αὐτὸ δηλῶν: «ΕἸ τις δοκεῖ σοφὸς εἶναι ἐν ὑμῖν, γενέσθω 
μωρός», ἵνα γένηται σοφός: ὡς οὐκ ἐνὸν ἀναβλέψαι καλῶς, μὴ πρότερον πηρωθέντα 
καλῶς, καὶ τοὺς οἰκείους καὶ ταράττοντας αὐτὸν ἐκβαλόντα λογισμούς, καὶ τῇ πίστει τὸ 
πᾶν ἐπιτρέψαντα. Ἀλλὰ μηδεὶς ταῦτα ἀκούων ἠναγκασμένην νομιζέτω εἶναι ταύτην τὴν 
κλῆσιν καὶ γὰρ ἐδύνατο πάλιν ἐπανελθεῖν, ὅθεν ἐξέβη. Πολλοὶ γοῦν ἕτερα μείζονα 
θαύματα ἰδόντες, ὑπέστρεψαν πάλιν, καὶ ἐν τῇ Καινή, καὶ ἐν τῇ Παλαιᾷ᾽ οἷον ὁ Ἰούδας, ὁ 
Ναβουχοδονόσορ, ὁ Ἐλύμας ὁ μάγος, ὁ Σίμων, ὁ Ἀνανίας καὶ ἡ Σαπφείρα, ὅλος τῶν 
Ἰουδαίων ὁ δῆμος᾽ ἀλλ᾽ οὐχ ὁ Παῦλος. Ἀλλὰ διαβλέψας πρὸς τὸ ἀκήρατον φῶς τὸν 
δρόμον ἐπέτεινε, καὶ πρὸς τὸν οὐρανὸν ἵπτατο. Εἰ δὲ ἐξετάζεις τίνος ἕνεκεν ἐπηρώθη, 
ἄκουξ αὐτοῦ λέγοντος: «Ἠκούσατε γὰρ τὴν ἐμὴν ἀναστροφὴν ποτε ἐν τῷ Ἰουδαϊσμῷ, ὅτι 
καθ᾽ ὑπερβολὴν ἐδίωκον τὴν Ἐκκλησίαν, καὶ ἐπόρθουν αὐτήν, καὶ προέκοπτον ἐν τῷ 
Ἰουδαϊσμῷ ὑπὲρ πολλοὺς συνηλικιώτας ἐν τῷ γένει μου, περισσοτέρως ζηλωτὴς ὑπάρχων 
τῶν πατρικῶν μου παραδόσεων». Ἐπεὶ οὖν οὕτω σφοδρὸς ἦν καὶ ἀπρόσιτος, 
σφοδροτέρου ἐδεῖτο χαλινοῦ, ἵνα μὴ τῇ ῥύμῃ τῆς προθυμίας ἀγόμενος, καὶ παρακούσῃ 
τῶν λεγομένων. Διὰ δὴ τοῦτο καταστέλλων αὐτοῦ τὴν μανίαν ἐκείνην, πρῶτον 
κατευνάζει τὰ κύματα τῆς ῥαγδαίας ὀργῆς ἐκείνης διὰ τῆς πηρώσεως, καὶ τότε αὐτῷ 
διαλέγεται, δεικνὺς τῆς σοφίας αὐτοῦ τὸ ἀπρόσιτον καὶ τὸ τῆς γνώσεως ὑπερέχον, καὶ 
ἵνα μάθῃ τίνα πολεμεῖ, ὃν οὐ μόνον κολάζοντα, ἀλλ᾽ οὐδὲ εὐεργετοῦντα δύναται 
ἐνεγκεῖν. Οὐ γὰρ σκότος αὐτὸν ἐπήρωσεν, ἀλλ᾽ ὑπερβολὴ φωτὸς αὐτὸν ἐσκότισξ. Καὶ τὶ 
δήποτε μὴ ἐξ ἀρχῆς τοῦτο ἐγένετο, φησί; Μὴ ζητεῖ τοῦτο, μηδὲ περιεργάζου, ἀλλὰ 
παραχωρεῖ τῷ ἀκαταλήπτῳ τῆς τοῦ Θεοῦ προνοίας τοῦ καιροῦ τὴν ἐπιτηδειότητα. Καὶ 
γὰρ καὶ αὐτὸς τοῦτο ποιεῖ λέγων᾽ «Ὅτε δὲ εὐδόκησεν ὁ ἀφορίσας μὲ ἐκ κοιλίας μητρὸς 
μου, καὶ καλέσας διὰ τῆς χάριτος αὐτοῦ ἀποκαλύψαι τὸν Υἱὸν αὐτοῦ ὃν ἐμοί». Οὐκοῦν 
καὶ σὺ μηδὲν περιεργάζου πλέον, ὅταν ὁ Παῦλος τοῦτο λέγῃ. Τότε γάρ, τότε συνέφερε 
τῶν σκανδάλων ἀρθέντων ἐκ μέσου. Λοιπὸν ἀπὸ τούτου μάθωμεν, ὅτι οὐδεὶς οὐδαμῶς 
οὐδὲ τῶν πρὸ αὐτοῦ, οὐδὲ αὐτὸς οἴκοθεν αὐτὸν εὗρεν, ἀλλ᾽ ὁ Χριστὸς ἑαυτὸν 
ἐφανέρωσε. Διὸ καὶ ἔλεγεν: «Οὐχ ὑμεῖς με ἐξελέξασθε, ἀλλ᾽ ἐγὼ ἐξελεξάμην ὑμᾶς»; ἐπεὶ 
τίνος ἕνεκεν ὁρῶν τῷ ὀνόματι αὐτοῦ ἀνισταμένους νεκρούς, οὐκ ἐπίστευσεν; Ὁρῶν γὰρ 
χωλὸν βαδίζοντα, καὶ δαίμονας δραπετεύοντας, καὶ παραλυτικοὺς σφιγγομένους, οὐδὲν 
ἐκαρποῦτο: οὐδὲ γὰρ ἠγνόει ταῦτα ὁ οὕτω περιεργαζόμενος τοὺς ἀποστόλους. Καὶ 
Στεφάνου δὲ λιθαζομένου, παρὼν καὶ ἰδὼν τὸ πρόσωπον αὐτοῦ ὡς πρόσωπον ἀγγέλου, 
οὐδὲν ἐντεῦθεν ἐκέρδανε. Πῶς οὖν οὐδὲν ἐνταῦθα ἐκέρδανεν; Ὅτι οὐδέπω ἦν 

κεκλημένος. 


Σὺ δὲ ἀκούων ταῦτα, μὴ ἀναγκαστὴν τὴν κλῆσιν εἶναι νόμιζε: οὐδὲ γὰρ ἀναγκάζει ὁ 
Θεός, ἀλλ᾽ ἀφίησι κυρίους εἶναι προαιρέσεων καὶ μετὰ τὴν κλῆσιν. Καὶ γὰρ Ἰουδαίοις 
ἀπεκάλυψεν ἑαυτὸν καὶ ὅτε ἐχρῆν, ἀλλ᾽ οὐκ ἠθέλησαν δέξασθαι διὰ τὴν δόξαν τὴν παρὰ 
τῶν ἀνθρώπων. Εἰ δὲ λέγοι τις τῶν ἀπίστων, πόθεν δῆλον ὅτι Παῦλον ἐκάλεσεν ἐξ 
οὐρανοῦ, καὶ ἐπείσθη; Διὰ τὶ γὰρ μὴ καὶ ἐμὲ ἐκάλεσεν; Ἐκεῖνο πρὸς αὐτὸν ἐροῦμεν" 
πιστεύεις τοῦτο, εἰπὲ μοι, ὦ ἄνθρωπε; Οὐκοῦν εἰ πιστεύεις, ἀρκεῖ σοι εἰς σημεῖον. Εἰ μὰν 
γὰρ ἀπιστεῖς ὅτι ἐκάλεσεν ἐξ οὐρανοῦ, πῶς λέγεις, διὰ τὶ μὴ καὶ ἐμὲ ἐκάλεσεν; Εἰ δὲ 
πιστεύεις ὅτι ἐκάλεσεν, ἀρκεῖ σοι τοῦτο εἰς σημεῖον. Πίστευε τοίνυν᾽ καὶ γὰρ καὶ σὲ 
καλεῖ ἐξ οὐρανοῦ, ἐὰν ψυχὴν εὐγνώμονα ἔχης ὧς, ἐὰν ἀγνώμων ἧς καὶ διεστραμμένος, 
οὐδὲ τὸ ἐνεχθῆναί σοι φωνὴν ἄνωθεν ἀρκέσει εἰς σωτηρίαν. Ποσάκις γοῦν ἤκουσαν οἱ 
Ἰουδαῖοι φωνῆς ἐξ οὐρανοῦ φερομένης, καὶ οὐκ ἐπίστευσαν; Πόσα εἶδον σημεῖα, καὶ ἐν 
τῇ Καινῇ, καὶ ἐν τῇ Παλαιᾷ, καὶ οὐκ ἐγένοντο βελτίους; Ἀλλ᾽ ἐν μὲν τῇ Παλαιᾷ, οὗτοι 
μετὰ μυρία θαύματα ἐμοσχοποίησαν: ἡ δὲ Ἰεριχουντία πόρνη μηδὲν τούτων θεασαμένη, 
πίστιν ἐπεδείξατο θαυμαστὴν περὶ τοὺς κατασκόπους. Καὶ δὲ τῇ γῇ δὲ τῆς ἐπαγγελίας 
οὗτοι μέν, τῶν σημείων γινομένων, ἔμενον λίθων ἀναισθητότεροι: οἱ δὲ Νινευΐται τὸν 
Ἰωνᾶν θεασάμενοι μόνον, ἐπίστευσαν καὶ μετενόησαν, καὶ τὴν θεήλατον ὀργὴν 
ἀπεκρούσαντο. Ἔν δὲ τῇ Καινῇ, ἀπ᾽ αὐτῆς τοῦ Χριστοῦ τῆς παρουσίας, ὁ μὲν λῃστὴς 
σταυρούμενον ἰδών, προσεκύνησεν: οὗτοι δὲ νεκροὺς ἐγείροντα θεασάμενοι, καὶ ἔδησαν 
καὶ ἐσταύρωσαν. 


Τὶ δὲ ἐφ᾽ ἡμῶν; Οὐχὶ πῦρ ἐκ τοῦ ναοῦ, ἐκ τῶν θεμελίων τῶν ἐν Ἰεροσολύμοις 
ἐκπηδῆσαν ἐφήλατο τοῖς οἰκοδομοῦσι, καὶ οὕτως αὐτοὺς ἀπέστησε τῆς παρανόμου τότε 
ἐπιχειρήσεως; Ἀλλ᾽ ὅμως οὐ μετεβάλλοντο, οὐδὲ ἀπέθεντο τὴν πώρωσιν. Πόσα δὲ ἕτερα 
γέγονε μετ᾽ ἐκεῖνο θαύματα τότε, καὶ οὐδὲν ἐντεῦθεν ἐκέρδαναν; Οἷον ὁ κεραυνὸς ὁ 
κατὰ τῆς ὀροφῆς τοῦ ναοῦ τοῦ Ἀπόλλωνος κατενεχθείς᾽ ὁ τοῦ δαίμονος αὐτοῦ τοῦτο 
χρησμός, ὃς τὸν τότε βασιλεύοντα ἠνάγκαζξ μετακινεῖν τὸν πλησίον κείμενον μάρτυρα, 
λέγων: μὴ δύνασθαι φθέγγεσθαι, ἕως ἂν τὴν λάρνακα τὴν ἐκείνου βλέπῃ πλησίον᾽ καὶ 
γὰρ ἐκ γειτόνων ἦν κειμένη. Μετὰ τοῦτον πάλιν ὁ θεῖος ὁ τούτου εἰς τὰ ἱερὰ σκεύη 
ἐνυβρίσας, σκωληκόβρωτος γεγονὼς ἐξέψυξε: καὶ ὁ ταμίας δὲ τῶν βασιλικῶν χρημάτων 
δι᾽ ἑτέραν παρανομίαν εἰς τὴν Ἐκκλησίαν ὑπ᾽ αὐτοῦ γενομένην, μέσον λακήσας 
ἀπώλετο. Πάλιν αἱ πηγαὶ αἱ παρ᾽ ἡμῖν αἱ νικῶσαι τῷ ῥεύματι τοὺς ποταμούς, ἀθρόον 
ἔφυγον καὶ ἀπεπήδησαν, μηδέποτε τοῦτο παθοῦσαι πρότερον, ἀλλ᾽ ὅτε θυσίαις καὶ 
σπονδαῖς τὸ χωρίον ἐμόλυνεν ὁ βασιλεύς. Τὶ ἂν τις εἴποι τὸν λιμὸν τὸν πανταχοῦ τῆς 
οἰκουμένης μετὰ τοῦ βασιλέως ταῖς πόλεσι συνεμπεσόντα, αὐτοῦ τοῦ βασιλέως τὸν 
θάνατον, τὸν ἐν τῇ Περσῶν χώρᾳ, τὴν πρὸ τοῦ θανάτου ἀπάτην, τὸ στρατόπεδον τὸ ἐν 
μέσοις ἀποληφθὲν τοῖς βαρβάροις, καθάπερ ἐν σαγήνῃ τινὶ καὶ δικτύοις, τὴν ἄνοδον 
ἐκεῖθεν τὴν θαυμαστὴν καὶ παράδοξον; Ἐπειδὴ γὰρ ὁ μὲν ἀσεβὴς βασιλεὺς ἔπεσεν 
ἐλεεινῶς, ἕτερος δὲ εὐσεβὴς διεδέξατο, πάντα εὐθέως ἐλύετο τὰ δεινά: καὶ οἱ ἐν μέσοις 
εἰλημμένοι δικτύοις, καὶ οὐδεμίαν οὐδαμόθεν διέξοδον ἔχοντες στρατιῶται, τοῦ Θεοῦ 

λοιπὸν νεύσαντος, τῶν βαρβάρων ἀπαλλαγέντες μετὰ ἀσφαλείας ἐπανήεσαν ἁπάσης. 
Ταῦτα τίνα οὐχ ἱκανὰ ἐφελκύσασθαι πρὸς τὴν εὐσέβειαν; Τὰ δὲ παρόντα οὐ πολλῶν 
τούτων θαυμαστότερα; Οὐ σταυρὸς κηρύττεται, καὶ ἡ οἰκουμένη προστρέχει; Οὐ 
θάνατος καταγγέλλεται ἐπονείδιστος, καὶ πάντες ἐπιτηδῶσι; Μὴ γὰρ οὐκ ἐσταυρώθησαν 
μυρίοι; Μὴ γὰρ μετ᾽ αὐτοῦ τοῦ Χριστοῦ οὐχὶ δύο λῃσταὶ ἀνεσκολοπίσθησαν; Μὴ γὰρ 
οὐκ ἐγένοντο πολλοὶ σοφοί; Μὴ γὰρ οὐκ ἐγένοντο πολλοὶ δυνατοί; Τίνος ὄνομά ποτε 
οὕτως ἐκράτησς; Καὶ τὶ λέγω σοφοὺς καὶ δυνατούς; Μὴ γὰρ οὐκ ἐγένοντο βασιλεῖς 
ἐπίδοξοι; Τὶς οὕτω περιεγένετο τῆς οἰκουμένης ἐν βραχεῖ τῷ χρόνῳ; Μὴ γὰρ μοι λέγε τὰς 
αἱρέσεις τὰς ποικίλας καὶ παντοδαπάς᾽ πάντες γὰρ τὸν αὐτὸν Χριστὸν κηρύττουσιν, εἰ 
καὶ μὴ ὑγιῶς πάντες, αλλ᾽ ἐκεῖνον τὸν ἐν Παλαιστίνῃ πάντες προσκυνοῦσι σταυρωθέντα, 
τὸν ἐπὶ Ποντίου Πιλάτου. Ταῦτα οὖν οὐ δοκεῖ τῆς δυνάμεως αὐτοῦ σαφεστέραν ἔχειν 
ἀπόδειξιν τῆς φωνῆς ἐκείνης τῆς ἐξ οὐρανοῦ κατενεχθείσης; Διὰ τὶ γὰρ μηδεὶς οὕτω 
περιεγένετο βασιλεὺς ὡς οὗτος ἐκράτησε, καὶ ταῦτα μυρίων ὄντων τῶν κωλυμάτων; Καὶ 
γὰρ βασιλεῖς ἐπολέμησαν, καὶ τύραννοι παρετάξαντο, καὶ δῆμοι πάντες κατεξανέστησαν, 
καὶ τὰ ἡμέτερα ὅμως οὐκ ἠλαττοῦντο, ἀλλὰ καὶ μᾶλλον λαμπροτέρα ἐγίνετο. 


Πόθεν οὖν, εἴπατέ μοι, ἡ τοσαύτη ἰσχύς; Μάγος ἦν, φησί. Μόνος οὖν οὗτος μάγος 
τοιοῦτος ἐγένετο; Πάντως ἠκούσατε, ὅτι καὶ παρὰ Πέρσαις καὶ Ἰνδοῖς πολλοὶ γεγόνασι 
μάγοι, καὶ εἰσιν ἔτι καὶ νῦν: ἀλλ᾽ οὐδὲ ὄνομα αὐτῶν ἐστιν οὐδαμοῦ. Ἀλλ᾽ ὁ ἐκ Τυάνων, 
φησίν, ἀπατέων, ἐκεῖνος καὶ γόης, καὶ αὐτὸς ἔλαμψε. Ποῦ καὶ ποτε; Ἔν μικρῷ μέρει τῆς 
οἰκουμένης, καὶ πρὸς βραχὺν χρόνον, καὶ ἐσβέσθη ταχέως καὶ ἀπώλετο, οὐκ Ἐκκλησίαν 
καταλιπών, οὐ λαόν, οὐκ ἄλλο τι τοιοῦτον οὐδέν. Καὶ τὶ λέγω μάγους καὶ γόητας τοὺς 
σβεσθέντας; Πόθεν τὰ τῶν θεῶν ἐπαύθη πάντα, καὶ ὁ Δωδωνοῖος, καὶ ὁ Κλάριος, καὶ 
πάντα τὰ πονηρὰ ταῦτα ἐργαστήρια σιγᾷ καὶ ἐπεστόμισται; Πόθεν οὖν οὐ τοῦτον μόνον 
τὸν σταυρωθέντα, ἀλλὰ καὶ τὰ ὀστᾶ τῶν ὑπὲρ αὐτοῦ σφαγέντων πεφρίκασι διαμονές; 
Τίνος δὲ ἕνεκεν καὶ σταυρὸν ἀκούοντες ἀποπηδῶσι; Καὶ μὴ καταγελᾶν ἔδει μὴ γὰρ 
λαμπρὸν καὶ ἐπίσημον ὁ σταυρός; Τοὐναντίον μὲν οὖν, αἰσχρὸν καὶ ἐπονείδιστον. 
Θάνατος γὰρ ἐστι καταδίκου᾽ θάνατος ἐστιν ὁ κακῶν ἔσχατος, καὶ παρὰ Ἰουδαίοις 
ἐπάρατος, καὶ παρὰ Ἕλλησι βδελυκτός. Πόθεν οὖν αὐτὸν ἐδεδοίκεισαν δαίμονες; Ἄρ᾽ 
οὐκ ἀπὸ τῆς τοῦ σταυρωθέντος δυνάμεως; Εἰ γὰρ αὐτὸ καθ᾽ ἑαυτὸ τὸ πρᾶγμα 
ἐδεδοίκεισαν, μάλιστα μὲν οὖν καὶ τοῦτο ἀνάξιον θεῶν: πλὴν πολλοὶ καὶ πρὸ αὐτοῦ, καὶ 
μετ᾽ αὐτὸν ἐσταυρώθησαν, καὶ μετ᾽ αὐτοῦ δὲ δύο. Τὶ οὖν, εἰ εἴποι τις, ἐν ὀνόματι τοῦ 
λῃστοῦ τοῦ σταυρωθέντος, ἢ τοῦ δεῖνος, ἢ τοῦ δεῖνος, φεύξεται ὁ δαίμων; Οὐδαμῶς, 
ἀλλὰ καὶ γελάσεται. Ἐὰν δὲ τὸν Ἰησοῦν προσθῇς τὸν Ναζωραῖον, καθάπερ καὶ πυρὸς 
τινος φεύγουσι. Τὶ οὖν ἂν εἴποις; Πόθεν ἐκράτησεν; Ὅτι πλάνος ἦν; Ἀλλ᾽ οὐ τοιαῦτα 
αὐτοῦ τὰ παραγγέλματα: ἄλλως δέ, καὶ πλάνοι πολλοὶ γεγόνασιν. Ἀλλ᾽ ὅτι μάγος; Ἀλλ᾽ 
οὐ τοῦτο μαρτυρεῖ τὰ δόγματα’ καὶ μάγων πολλὴ πολλάκις ἐγένετο φορά. Ἀλλ᾽ ὅτι 
σοφός; Ἀλλὰ σοφοὶ πολλοὶ πολλάκις ἐγένοντο. Τὶς οὖν οὕτως ἐκράτησεν; Οὐδεὶς 
οὐδέποτε, οὐδὲ κατὰ μικρὸν ἐγγύς. Ὅθεν δῆλον, ὅτι οὐκ ἐπειδὴ μάγος ἦν, οὐδὲ ὅτι 
πλάνος ἦν, ἀλλ᾽ ἐπειδὴ τούτων διορθωτής, καὶ θεῖα δύναμίς τις καὶ ἄμαχος, διὰ τοῦτο 
καὶ αὐτὸς πάντων περιεγένετο, καὶ τῷ σκηνοποιῷ τούτῳ τοσαύτην ἐνέπνευσξ δύναμιν, 

ὅσην αὐτὰ τὰ πράγματα μαρτυρεῖ. Ἄνθρωπος γάρ, ἐπ᾽ ἀγορᾶς ἑστηκώς, περὶ δέρματα 
τὴν τέχνην ἔχων, τοσοῦτον ἴσχυσεν, ὡς καὶ Ρωμαίους, καὶ πέρσας, καὶ Ἰνδούς, καὶ 
Σκύθας, καὶ Αἰθίοπας, καὶ Σαυρομάτας, καὶ Πάρθους, καὶ Μήδους, καὶ Σαρακηνούς, καὶ 
ἅπαν ἁπλῶς τὸ τῶν ἀνθρώπων γένος πρὸς τὴν ἀλήθειαν ἐπαναγαγεῖν ἐν ἔτεσιν οὐδὲ 
ὅλοις τριάκοντα. Πόθεν οὖν, εἰπὲ μοι, ὁ ἀγοραῖος, καὶ ἐπὶ ἐργαστηρίου ἑστηκώς, καὶ 
σμίλην μεταχειρίζων, καὶ αὐτὸς τοιαῦτα ἐφιλοσόφει, καὶ τοὺς ἄλλους ἔπεισε, καὶ ἔθνη, 
καὶ πόλεις, καὶ χώρας, οὐ λόγων ἰσχὺν ἐπιδεικνύμενος, ἀλλὰ καὶ τοὐναντίον ἅπαν, τὴν 
ἐσχάτην ἀμαθίαν ἀμαθὴς ὥν; Ἄκουσον γοῦν αὐτοῦ λέγοντος, καὶ οὐκ αἰσχυνομένου᾽ 
«Εἰ καὶ ἰδιώτης τῷ λόγῳ, ἀλλ᾽ οὐ τῇ γνώσει». Οὐ χρήματα κεκτημένος. Καὶ γὰρ καὶ 
τοῦτο αὐτὸς φησι «Μέχρι τῆς ἄρτι ὥρας καὶ πεινῶμεν, καὶ διψκῶμεν, καὶ γυμνητεύομεν, 
καὶ κολαφιζόμεθα». Καὶ τὶ λέγω χρήματα, ὅπου γε οὐδὲ τῆς ἀναγκαίας πολλάκις εὐπορεῖ 
τροφῆς, οὐδὲ ἱμάτιον περιβαλέσθαι εἶχεν; Ὅτι δὲ οὐδὲ ἐξ ἐπιτηδεύματος λαμπρὸς ἦν, καὶ 
τοῦτο ὁ μαθητὴς αὐτοῦ δείκνυσι λέγων, ὅτι «Ἔμεινε πρὸς Ἀκύλαν καὶ Πρίσκιλλαν διὰ 
τὸ ὁμότεχνον᾽: ἦσαν γὰρ σκηνοποιοὶ τὴν τέχνην». Οὐκ ἀπὸ προγόνων ἐπίσημος. Πῶς 
γάρ, τοιοῦτον ἐπιτήδευμα ἔχων. Οὐκ ἀπὸ πατρίδος, οὐκ ἀπὸ ἔθνους. Ἀλλ᾽ ὅμως ἐλθὼν 
εἰς μέσον, καὶ φανεὶς μόνον, πάντα ἐτάραξε τὰ τῶν ἐναντίων, πάντα συνέχεε, καὶ 
καθάπερ πῦρ εἰς καλάμην ἐμπεσὸν καὶ χόρτον, οὕτω κατέκαυσε τὰ τῶν δαιμόνων, καὶ εἰς 
ἅπερ ἐβούλετο, πάντα μετέστησε. Καὶ οὐ τοῦτο μόνον ἐστὶ τὸ θαυμαστόν, ὅτι αὐτὸς 
τοιοῦτος ὧν τοσαῦτα ἴσχυσεν, ἀλλ᾽ ὅτι καὶ οἱ πλείους τῶν μαθητευομένων, πένητες, 
ἰδιῶται, ἀπαίδευτοι, λιμῷ συζῶντες, ἄσημοι καὶ ἐξ ἀσήμων. Καὶ ταῦτα καὶ αὐτὸς 
κηρύττει, καὶ οὐκ αἰσχύνεται λέγων αὐτῶν τὴν πενίαν: μᾶλλον δὲ οὐδὲ προσαιτῶν ὑπὲρ 
αὐτῶν. «Πορεύομαι γάρ, φησίν, εἰς Ἱερουσαλὴμ διακονῶν τοῖς ἁγίοις»" καὶ πάλιν, 
«Κατὰ μίαν Σαββάτων ἕκαστος ὑμῶν τιθέτω παρ᾽ ἑαυτῷ θησαυρίζων, ἵνα μή, ὅταν 
ἔλθω, τότε λόγιαι γίνωνται». Ὅτι δὲ καὶ τὸ πλεῖον αὐτῶν ἐξ ἰδιωτῶν συνειστήκει, 
Κορινθίοις ἐπιστέλλων, φησί’ «βλέπετε τὴν κλῆσιν ὑμῶν, ὅτι οὐ πολλοὶ σοφοὶ κατὰ 
σάρκα»" καὶ ὅτι ἐξ ἀσήμων, Οὐ πολλοί, φησίν, εὐγενεῖς" καὶ οὐ μόνον οὐκ εὐγενεῖς, 
ἀλλὰ καὶ σφόδρα εὐτελεῖς. «Καὶ γὰρ τὰ ἀσθενῆ, φησί, τοῦ κόσμου ἐξελέζατο ὁ Θεός, καὶ 
τὰ μὴ ὄντα, ἵνα τὰ ὄντα καταργήσῃ». Ἀλλ᾽ ἰδιώτης μὲν καὶ ἀπαίδευτος, πιθανὸς δὲ 
ὁπωσοῦν εἰπεῖν; Οὐδὲ τοῦτο. Καὶ τοῦτο αὐτὸς πάλιν δείκνυσι λέγων: «Κἀγὼ ἦλθον πρὸς 
ὑμᾶς, οὐ καθ᾽ ὑπεροχὴν λόγου ἢ σοφάς, καταγγέλλων ὑμῖν τὸ μαρτύριον. Οὐ γὰρ ἔκρινά 
τι εἰδέναι ἐν ὑμῖν, εἰ μὴ Ἰησοῦν Χριστόν, καὶ τοῦτον ἐσταυρωμένον. καὶ ὁ λόγος μου καὶ 
τῇ κήρυγμα μου οὐκ ἐν πειθανοῖς σοφίας λόγοις»: ἀλλὰ τὸ κηρυττόμενον ἱκανὸν 
ἐπισπάσασθαι. Ἀλλ᾽ ἄκουσον καὶ περὶ αὐτοῦ τὶ φησιν᾽ «Ἐπεὶ καὶ Ἰουδαῖοι σημεῖα 
αἰτοῦσι, καὶ Ἕλληνες σοφίαν ζητοῦσιν, ἡμεῖς δὲ κηρύττομεν Χριστὸν ἐσταυρωμένον, 
Ἰουδαίοις μὲν σκάνδαλον, Ἕλλησι δὲ μωρίαν». Ἀλλὰ ἀδείας ἀπήλαυσεν; Ἀλλ᾽ οὐδὲ 
ἀνέπνει ποτε τῶν κινδύνων. «Καὶ γὰρ ἐν ἀσθενείᾳ, φησί, καὶ ἐν φόβῳ καὶ ἐν τρόμῳ 
πολλῷ ἐγενόμην πρὸς ὑμᾶς»: οὐκ αὐτὸς δὲ μόνον, ἀλλὰ καὶ οἱ μαθηταὶ τὰ αὐτὰ ἔπασχον. 
«Μέμνησθε γάρ, φησί, τὰς πρότερον ἡμέρας, ἐν αἷς φωτισθέντες, πολλὴν ἄθλησιν 
ὑπεμείνατε παθημάτων. τοῦτο μέν, ὀνειδισμοῖς καὶ θλίψεσι θεατριζόμενοι, τοῦτο δὲ 
κοινωνοί, τῶν οὕτω πασχόντων γεννηθέντες. Καὶ γὰρ τὴν ἁρπαγὴν τῶν ὑπαρχόντων 
ὑμῶν μετὰ χαρᾶς προσεδέξασθε». Καὶ πάλιν Θεσσαλονικεῦσι γραφῶν λέγει' «Ὑμεῖς γὰρ 

τὰ αὐτὰ ἐπάθετε ὑπὸ τῶν ἰδίων συμφυλετῶν, καθὼς καὶ αὐτοὶ ὑπὸ τῶν Ἰουδαίων, τῶν 
καὶ τὸν Κύριον ἀποκτεινάντων, καὶ τοὺς ἰδίους προφήτας, καὶ ἡμᾶς ἐκδιωξάντων, καὶ 
Θεῷ μὴ ἀρεσκόντων, καὶ πᾶσιν ἀνθρώποις ἐναντίων». Καὶ Κορινθίοις δὲ πάλιν 
ἐπιστέλλων ἔλεγεν, «Ὅτι περισσεύει τὰ παθήματα τοῦ Χριστοῦ εἰς ὑμᾶς, καὶ ὥσπερ 
κοινωνοὶ ἐστε τῶν παθημάτων, οὕτω καὶ τῆς παρακλήσεως»: καὶ Γαλάταις, «Τοσαῦτα 
ἐπάθετε εἰκῆ, φησίν, εἰ γε καὶ εἰκῆ». 


Ὅταν οὖν καὶ ὁ κηρύττων ἰδιώτης ἦ καὶ πένης καὶ ἄσημος, καὶ τὸ κηρυττόμενον οὐκ 
ἐπαγωγόν, ἀλλὰ καὶ σκάνδαλον ἔχον, καὶ οἱ ἀκούοντες αὐτὸ πένητες καὶ ἀσθενεῖς καὶ 
οὐδένες, καὶ κίνδυνοι ἐπάλληλοι καὶ συνεχεῖς καὶ τοῖς διδασκάλοις καὶ τοῖς μαθηταῖς, 
καὶ ὁ καταγγελλόμενος ἐσταυρωμένος, τὶ τὸ ποιῆσαν κρατήσειν; Οὐκ εὔδηλον ὅτι θεία 
τις καὶ ἀπόῤῥητος δύναμις; Παντὶ που δῆλον᾽ καὶ τοῦτο καὶ ἀπὸ τῶν ἐναντίων ἐστὶ 
κατιδεῖν. Ὅταν γὰρ ἴδῃς τὰ ἐναντία τούτων συνδραμόντα, καὶ πλοῦτον, καὶ εὐγένειαν, 
καὶ πατρίδος μέγεθος, καὶ ρητορείας δεινότητα, καὶ ἄδειαν καὶ θεραπείαν πολλήν, καὶ 
εὐθέως σβεσθέντα τὰ καινοτομηθέντα, τούτους δὲ ἀπὸ τῶν ἐναντίων περιγενομένους, τὶ 
τὸ οἴτιον, εἰπὲ μοι; Ταὐτὸν γὰρ συνέβη, οἷον ἂν εἰ μετὰ στρατοπέδων καὶ ὅπλων καὶ 
παρατάξεως τοῦ βασιλεύοντος μὴ δυνηθέντος κρατῆσαι τῶν βαρβάρων, πτωχὸς τις καὶ 
γυμνὸς καὶ μόνος, καὶ μηδὲ ἀκόντιον μεταχειρίζων, μηδὲ ἱμάτιον ἔχων, εἰσελθὼν 
διαπράξοιτο ἃ μετὰ ὅπλων καὶ παρασκευῆς οὐκ ἴσχυσαν ἕτεροι. Μὴ τοίνυν ἀγνωμόνει, 
ἀλλὰ καθ᾽ ἑκάστην φέρε τὴν ψῆφον, καὶ προσκυνεῖ τοῦ σταυρωθέντος τὴν δύναμιν. 
Οὐδὲ γάρ, ἂν ἴδῃς τινὰ πόλεις κατασκευάζοντα, καὶ τάφρους περιελαύνοντα, καὶ 
μηχανήματα προσάγοντα τείχεσι, καὶ ὅπλα χαλκεύοντα, καὶ στρατιώτας καταλέγοντα, 
καὶ χρήματα ἔχοντα ἄπειρα, καὶ μὴ δυνάμενον πόλιν μίαν ἑλεῖν: ἄλλον δὲ γυμνῷ σώματι 
προσβάλλοντα, καὶ χερσὶ μόναις χρώμενον, οὐχὶ μίαν καὶ δευτέραν καὶ εἴκοσι πόλεις, 
ἀλλὰ μυρίαις κατὰ τὴν οἰκουμένην ἐπιτρέχοντα, καὶ αὐτάνδρους λαμβάνοντα, 
ἀνθρωπίνης ἐν εἴποις εἶναι τοῦτο δυνάμεως. Οὕτω δῆλον ὅτι καὶ νῦν. Διὰ γὰρ τοῦτο 
συνεχώρησεν ὁ Θεὸς καὶ λῃστὰς σταυρωθῆναι, καὶ πρὸ αὐτοῦ τινας ἀπατεῶνας φανῆναι, 
ἵνα καὶ ἀπὸ συγκρίσεως τοῖς σφόδ ρα ἀναισθητοῦσι δειχθῇ τῆς ἀληθείας ἱ ὑπεροχή. καὶ 
σὺ μάθῃς, ὅτι οὐκ ἐκείνων εἷς οὗτος, ἀλλὰ πολὺ καὶ ἄπειρον τούτου καὶ ἐκείνων τὸ 
μέσον. Οὐδὲν γὰρ αὐτοῦ τὴν δόξαν συσκιάσαι ἴσχυσεν, οὐ τὸ τῶν αὐτῶν κοινωνῆσαι 
παθῶν, οὐ τὸ τοῖς αὐτοῖς χρόνοις συνδραμεῖν. Εἰ μὲν γὰρ τὸν σταυρὸν οἱ δαίμονες 
δεδοίκασι, καὶ οὐ τοῦ σταυρωθέντος τὴν ἰσχύν, ἐμφράττει τῶν ταῦτα λεγόντων τὸ στόμα 
τῶν λῃστῶν ἡ ξυνωρίς᾽ εἰ δὲ καὶ ἡ δυσκολία τῶν καιρῶν τὸ πᾶν ἤνυσεν, ἀπολογοῦνται 
οἱ περὶ Θευδᾶν καὶ Ἰούδαν, περὶ τῶν αὐτῶν ἡμῖν ἐπιχειρήσαντες μετὰ καὶ ἑτέρων πολλῶν 
τῶν σημείων, καὶ διαφθαρέντες. Ὅπερ γὰρ ἔφην, διὰ τοῦτο ταῦτα εἴασεν ὁ Θεός, ἵνα ἐκ 
περιουσίας τὰ αὐτοῦ δείξῃ. Διὰ τοῦτο καὶ ψευδοπροφήτας ἐπὶ τῶν προφητῶν φανῆναι 
συνεχώρησε, καὶ ψευδαποστόλους ἐπὶ τῶν ἀποστόλων, ἵνα μάθῃς ὅτι οὐδὲν τῶν αὐτοῦ 
συσκιάσαι δύναται. 


Εἴπω σοι καὶ ἑτέρωθεν δύναμιν κηρύγματος θαυμαστὴν καὶ παράδοξον, καὶ δείξω σοι 
καὶ διὰ τῶν πολεμούντων αἰρόμενον αὐτὸν καὶ αὐξανόμενον; Τῷ Παύλῳ τούτῳ ποτὲ 

τινες πολεμοῦντες, ἐκήρυττον τοῦτό τὸ δόγμα ἐν Ῥώμῃ. Βουλόμενοι γὰρ τὸν Νέρωνα 
παροξῦναι πολεμοῦντα τῷ Παύλῳ, ἀναδέχονται καὶ αὐτοὶ κηρύττειν, ἵνα μᾶλλον 
πλατυνθέντος τοῦ λόγου, καὶ πλειόνων γινομένων μαθητῶν, θερμότερος ὁ θυμὸς τοῦ 
τυράννου γένηται, καὶ ἀγριωθῇ τὸ θηρίον. Καὶ τοῦτο αὐτὸς ὁ Παῦλος Φιλιππησίοις 
ἐπιστέλλων ἔλεγε: «ΠΠνώσκειν ὑμᾶς βούλομαι, ἀδελφοί, ὅτι τὰ κατ᾽ ἐμὲ μᾶλλον εἰς 
προκοπὴν τοῦ Εὐαγγελίου ἐλήλυθεν: ὥστε τοὺς πλείονας τῶν ἀδελφῶν πεποιθότας τοῖς 
δεσμοῖς μου, περισσοτέρως τόλμαν ἀφόβως τὸν λόγον λαλεῖν. Τινὲς μὲν καὶ διὰ φθόνον 
καὶ ἔριν, τινὲς δὲ καὶ δι᾿ εὐδικίαν τὸν Χριστὸν κηρύσσουσιν᾽ οἱ μὲν ἐξ ἐριθείας, οὐχ 
ἁγνῶς, οἰόμενοι θλῖψιν ἐπιφέρειν τοῖς δεσμοῖς μου: οἱ δὲ ἐξ ἀγάπης, εἰδότες ὅτι εἰς 
ἀπολογίαν τοῦ Εὐαγγελίου κεῖμαι. Τὶ γάρ, πλὴν παντὶ τρόπῳ, εἴτε προφάσει, εἴτε 
ἀληθείᾳ, Χριστὸς καταγγέλλεται». Εἶδες πῶς πολλοὶ ἐξ ἐριθείας ἐκήρυττον; Ἀλλ᾽ ὅμως 
καὶ διὰ τῶν ἐναντίων ἐκράτει. 


Μετὰ δὲ τούτων, καὶ ἕτερα ἦν τὰ ἀντικρούοντα. Καὶ γὰρ καὶ νόμοι παλαιοὶ οὐ μόνον οὐκ 
ἐβοήθουν, ἀλλὰ καὶ ἠναντιοῦντο καὶ ἐπολέμουν, καὶ ἡ πονηρία καὶ ἡ ἄγνοια τῶν 
διαβαλλόντων: βασιλέα γάρ, φασίν, ἔχουσι τὸν Χριστόν. Οὐ γὰρ δὴ ἤδεισαν τὴν ἄνω 
βασιλείαν αὐτοῦ, τὴν φρικτὴν ἐκείνην καὶ ἀπέραντον, ἀλλ᾽ ὡς τυραννίδα αὐτῶν 
ἐπεισαγόντων τῇ οἰκουμένῃ, οὕτω διέβαλον, καὶ κοινῇ πάντες, καὶ ἰδίᾳ ἕκαστος αὐτοῖς 
ἐπύκτευε᾽ κοινῇ μέν, ὡς τῆς πολιτείας ἀναιρουμένης, καὶ τῶν νόμων ἀνατρεπομένων᾽ 
ἰδίᾳ δέ, ὡσεὶ ἑκάστης οἰκίας διασπωμένης καὶ καταλυομένης. Καὶ γὰρ πατὴρ ἐπολέμει 
παιδὶ τότε, καὶ υἱὸς ἠρνεῖτο πατέρα, καὶ γυναῖκες ἄνδρας, καὶ ἄνδρες γυναῖκας, καὶ 
θυγατέρες μητέρας, καὶ συγγενεῖς συγγενεῖς, καὶ φίλοι φίλους, καὶ ποικίλος τις ἦν ὁ 
πόλεμος οὗτος καὶ παντοδαπός, εἰς τὰς οἰκίας ἕρπων, συγγενεῖς διασπῶν, βουλευτήρια 
ταράττων, δικαστήρια θορύβων, ὡς καὶ πατριῶν ἐθῶν καταλυομένων, καὶ ἑορτῶν καὶ 
θεραπείας δαιμόνων καταλυομένης, ἃ τοῖς πάλαι νομοθέταις πρὸ τῶν ἄλλων ἁπάντων 
περισπούδαστα ἦν. Καὶ μετὰ τούτων καὶ ἡ τῆς τυραννίδος ὑποψίᾳ πάντοθεν αὐτοὺς 
ἐλαύνεσθαι ἐποίει. Καὶ οὐκ ἂν ἔχοι τις εἰπεῖν, ὅτι παρὰ μὲν Ἕλλησι ταῦτα, παρὰ δὲ τοῖς 
Ἰουδαίοις ἡσυχάζειν, ἀλλὰ καὶ ἐκεῖνοι πολλῷ χαλεπώτερον ἐπετίθεντο᾽ καὶ γὰρ καὶ αὐτοὶ 
πολιτείας ἀναίρεσιν ἠτιῶντο. «Οὐ παύεται γάρ, φησί, λαλῶν ῥήματα βλάσφημα κατὰ τοῦ 
τόπου τοῦ ἁγίου τούτου καὶ τοῦ νόμου». Ἀλλ᾽ ὅμως πάντοθεν τῆς πυρὰς ἀναπτομένης, 
ἀπὸ τῶν οἰκιῶν, ἀπὸ τῶν πόλεων, ἀπὸ τῶν ἀγρῶν, ἀπὸ τῆς ἐρημίας, ἀπὸ τῶν Ἑλλήνων, 
ἀπὸ τῶν Ἰουδαίων, ἀπὸ τῶν ἀρχόντων, ἀπὸ τῶν ἀρχομένων, ἀπὸ τῶν συγγενῶν, ἀπὸ τῆς 
γῆς, ἀπὸ τῆς θαλάττης, ἀπὸ τῶν βασιλευόντων, καὶ πάντων ἀλλήλους ἐξαγριούντων, καὶ 
θηρίου παντὸς χαλεπώτερον ἐπιτιθεμένων, ὁ μακάριος οὗτος εἰς τοσαύτας καμίνους 
ἐμπηδῶν, καὶ ἐν μέσῳ λύκων ἱστάμενος, καὶ πάντοθεν βαλλόμενος, οὐ μόνον οὐ 
κατεχώσθη, ἀλλὰ καὶ πάντας αὐτοὺς εἰς τὴν ἀλήθειαν μετήγαγεν. Εἴπω καὶ ἄλλους πρὸς 
τούτοις πολέμους χαλεπωτάτους᾽ ὁ τῶν ψευδαποστόλων, τὸ μάλιστα πάντων αὐτὸν 
λυποῦν, ὁ τῶν οἰκείων τῶν ἀσθενούντων: πολλοὶ γὰρ πιστεύοντες, διεφθείροντο ἀλλὰ 
καὶ πρὸς ταῦτα ἤρκεσε. Πόθεν καὶ ἐκ ποίας ἰσχύος; «Τὰ ὅπλα ἡμῶν, φησίν, οὐ σαρκικά, 
ἀλλὰ δυνατὰ τῷ Θεῷ πρὸς καθαίρεσιν ὀχυρωμάτων, λογισμοὺς καθαιροῦντες καὶ πᾶν 
ὕψωμα ἐπαιρόμενον κατὰ τῆς γνώσεως τοῦ Θεοῦ». Διὰ τοῦτο πάντα μετεβάλλετο, καὶ 

μετεῤῥυθμίζετο ἀθρόον. Καὶ ὥσπερ πυρὰς ἀναφθείσης, αἱ ἄκανθαι, κατὰ μικρὸν 
δαπανώμεναι, εἴκουσι καὶ παραχωροῦσι τῇ φλογί, καὶ καθαρᾶς ποιοῦσι τὰς ἀρούρας; 
οὕτω δὴ καὶ τῆς Παύλου γλώττης φθεγγομένης, καὶ πάντα πυρὸς σφοδρότερον 
ἐπιούσης, εἴκεν ἅπαντα καὶ παρεχώρει, καὶ δαιμόνων θεραπεῖαι, καὶ ἑορταί, καὶ 
πανηγύρεις, καὶ πατριὰ ἔθη, καὶ νόμων διαφθοραί, καὶ δήμων θυμοί, καὶ τυράννων 
ἀπειλαί, καὶ οἰκείων ἐπιβουλαί, καὶ ψευδαποστόλων κακουργίαι: μᾶλλον δέ, καθάπερ 
τῆς ἀκτῖνος ἀνισχούσης, καὶ σκότος ἐλαύνεται, καὶ θηρία καταδύεται καὶ φωλεύει 
λοιπόν, καὶ λῃσταὶ δραπετεύουσι, καὶ ἀνδροφόνοι περὶ τὰ σπήλαια καταφεύγουσι, καὶ 
πειρᾶται ἀφίστανται, καὶ τυμβωρύχοι ἀναχωροῦσι, καὶ μοιχοὶ καὶ κλέπται καὶ 
τοιχωρύχοι, ἅτε ἀπὸ τῆς ἀκτῖνος ἐλέγχεσθαι μέλλοντες, ἀπελθόντες που μακρὰν ἑαυτοὺς 
ἀφανίζουσι, καὶ πάντα διαφανῆ καὶ λαμπρὰ γίνεται, καὶ γῆ, καὶ θάλαττα, τῆς ἀκτῖνος 
ἄνωθεν πάντα καταυγαζούσης, τὰ πελάγη. τὰ ὄρη. τὰς χώρας, τὰς πόλεις" οὕτω δὴ καὶ 
τότε τοῦ κηρύγματος φανέντος, καὶ τοῦ Παύλου πανταχοῦ τοῦτο διασπείροντος, 
ἠλαύνετο μὲν ἡ πλάνῃ ἐπανῇει δὲ ἡ ἀληθείᾳ, κνίσσαι δὲ καὶ καπνός, καὶ κύμβαλα καὶ 
τύμπανα, καὶ μέθαι καὶ κῶμοι, καὶ πορνεῖαι, καὶ μοιχεῖαι, καὶ τὰ ἀλλά, ἃ μηδὲ εἰπεῖν 
καλόν, τὰ ἐν τοῖς ἱεροῖς τῶν εἰδώλων τελούμενα ἔληγε καὶ ἐδαπανᾶτο, καθάπερ κηρὸς 
ὑπὸ πυρός, τηκόμενα, καθάπερ ἄχυρα, ὑπὸ φλογὸς δαπανώμενα᾽ ἡ δὲ λαμπρὰ τῆς 
ἀληθείας φλὸξ ἀνήει φαιδρὰ καὶ ὑψηλὴ πρὸς αὐτὸν τὸν οὐρανόν, ὑπ᾽ αὐτῶν τῶν 
κωλυόντων αἰρομένη, καὶ διὰ τῶν ἐμποδιζόντων αὐξανομένη᾽ καὶ οὐδὲ κίνδυνος ἐπεῖχεν 
αὐτῆς τὴν φορὰν καὶ τὴν ῥύμην τὴν ἀκάθεκτον, οὐ συνηθείας τυραννὶς παλαιοτάτης, οὐ 
πατριῶν ἐθῶν καὶ νόμων ἰσχύς, οὐ τὸ τῆς διδασκαλίας τῶν νόμων δυσπαράδεκτον οὐκ 
ἄλλο τῶν εἰρημένων οὐδέν. Καὶ ἵνα μάθῃς ἡλίκον τοῦτό ἐστιν, ἀπείλησον τοῖς Ἕλλησιν, 
οὐ λέγω κινδύνους καὶ θανάτους καὶ λιμόν, ἀλλ᾽ ὀλίγην ζημίαν χρημάτων, καὶ ὄψει 
μεταβαλλομένους εὐθέως. Ἀλλ᾽ οὐ τὰ ἡμέτερα τοιαῦτα, ἀλλὰ πάντων κατακοπτομένων 
καὶ σφαζομένων, καὶ πανταχοῦ πολεμουμένων, καὶ ποικίλοις τρόποις πολέμων, 
ἀνθηρότερα ταῦτα ἐγίνετο. 


Καὶ τὶ λέγω τοὺς παρόντας Ἕλληνας νῦν, τοὺς εὐτελεῖς καὶ εὐκαταφρόνητους; Τοὺς τότε 
θαυμαστοὺς παραγάγωμεν εἰς μέσον, τοὺς ἐπὶ φιλοσοφίᾳ βεβοημένους, τὸν Πλάτωνα, 
τὸν Διαγόραν, τὸν Κλαζομένιον, καὶ ἑτέρους πολλοὺς τοιούτους, καὶ ὄψει τότε τοῦ 
κηρύγματος τὴν ἰσχύν. Μετὰ γὰρ τὸ κώνειον τοῦ Σωκράτους, οἱ μὲν εἰς Μέγαρα 
ἀπῆλθον, δεδοικότες μὴ τὰ αὐτὰ πάθωσιν. οἱ δὲ καὶ τῆς πατρίδος καὶ τῆς ἐλευθερίας 
ἐξέπεσον, καὶ πλὴν μιᾶς γυναικός, οὐδενὸς ἑτέρου περιξγένοντο᾽ ὁ δὲ Κιττιεὺς ἐν τοῖς 
γράμμασιν ἀφεὶς τὴν πολιτείαν, οὕτω κατέλυσε. Καίτοι οὐδὲν ἦν τότε τὸ ἐμποδίζον, οὐ 
κίνδυνος, οὐκ ἰδιωτείᾳ, ἀλλὰ καὶ δεινοὶ λέγειν ἦσαν, καὶ χρημάτων εὐπόρουν, καὶ τῆς 
παρὰ πᾶσι βοωμένης πατρίδος ἐτύγχανον ὄντες" ἀλλ᾽ οὐδὲν ἴσχυον. Τοιοῦτον γὰρ ἡ 
πλάνῃ, καὶ μηδενὸς ἐνοχλοῦντος, καταῤῥεῖ. Τοιοῦτον ἡ ἀληθείᾳ, καὶ πολλῶν 
πολεμούντων, διεγείρεται. Καὶ ταῦτα αὐτὴ ἡ τῶν ῥημάτων ἀληθεία βοᾷ’ καὶ οὐδὲν δεῖ 
λόγων, οὐδὲ ῥημάτων, τῆς οἰκουμένης πάντοθεν φωνὴν ἀφιξίσης, τῶν πόλεων, τῶν 
ἀγρῶν τῆς γῆς, τῆς θαλάττης, τῆς οἰκουμένης, τῆς ἀοικήτου, τῶν ἐν ταῖς ἀκρωρείαις. 
Οὐδὲ γὰρ τὴν ἔρημον ἀφῆκεν ἄμοιρον τῆς εὐεργεσίας αὐτοῦ, ἀλλὰ καὶ αὐτὴν μάλιστα 

ἐνέπλησεν, ὧν ἃκ τοῦ οὐρανοῦ φέρων ἦλθεν ἡμῖν ἀγαθῶν, διὰ τῆς Παύλου γλώττης, διὰ 
τῆς χάριτος τῆς ἐντεθείσης αὐτῷ. Ἐπειδὴ γὰρ ἀξίαν τῆς δωρεᾶς προθυμίαν παρέσχετο, 
καὶ δαψιλὴς ἡ χάρις ἐξέλαμψε, καὶ τὰ πλείονα τῶν εἰρημένων διὰ τῆς τούτου κατωρθώθη 
γλώττης. 


Ἐπεὶ οὖν οὕτω τὸ γένος ἡμῶν ἐτίμησεν ὁ Θεός, ὡς ἕνα ἄνθρωπον καταξιῶσαι τοσούτων 
γενέσθαι κατορθωμάτων αἴτιον, ζηλώσωμεν, μιμησώμεθα, σπουδάσωμεν γενέσθαι κατ᾽ 
ἐκεῖνον καὶ ἡμεῖς, καὶ μὴ ἀδύνατον τοῦτο εἶναι νομίζωμεν. Ὃ γὰρ πολλάκις εἶπον, τοῦτο 
λέγων οὐ παύσομαι, ὅτι καὶ σῶμα ἐν αὐτῷ τὸ αὐτὸ ἦν καὶ ἡμῖν, καὶ τροφαὶ αἱ αὐταί, καὶ 
ψυχὴ ἡ αὐτή᾽ ἀλλ᾽ ἡ προαίρεσις μεγάλη, καὶ ἡ προθυμίᾳ λαμπρά: καὶ τοῦτο ἐκεῖνον 
τοιοῦτον ἐποίησε. Μηδεὶς τοίνυν ἀπογινωσκέτω, μηδεὶς ἀπαγορευέτω. Ἐὰν γὰρ 
παραστήσῃς σοῦ τὴν διάνοιαν, οὐδὲν τὸ κωλύον τὴν αὐτὴν δέξασθαι χάριν. Οὐ γὰρ ἐστι 
προσωπολήπτης ὁ Θεός: καὶ ἐκεῖνον αὐτὸς ἔπλασε, καὶ σὲ αὐτὸς παρήγαγε᾽ καὶ ὥσπερ 
ἐκείνου Δεσπότης, οὕτω καὶ σός ὥσπερ ἐκεῖνον ἀνεκήρυξεν, οὕτω καὶ σὲ βούλεται 
στέψαι. Ὑπόσχωμεν τοίνυν ἑαυτοὺς καὶ καθάρωμεν, ἵνα καὶ ἡμεῖς δαψιλῆ δεξάμενοι τὴν 
χάριν, τῶν αὐτῶν ἐπιτύχωμεν ἀγαθῶν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, ᾧ ἡ δόξα καὶ τὸ κράτος εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ Ε΄. Εἰς τὸν Ἅγιον Ἀπόστολον Παῦλον 


Ποῦ νῦν εἰσιν οἱ τὸν θάνατον αἰτιώμενοι, καὶ τὸ παθητὸν τοῦτο σῶμα καὶ φθαρτὸν 
ἐμπόδιον εἶναι λέγοντες αὐτοῖς πρὸς ἀρετήν; Ἀκουσάτωσαν τῶν Παύλου 
κατορθωμάτων, καὶ παυέσθωσαν τῆς πονηρᾶς ταύτης διαβολῆς. Τὶ γὰρ τὸ γένος ἡμῶν 
ἔβλαψεν ὁ θάνατος; Τὶ δὲ ἡ φθορὰ πρὸς ἀρετὴν ἐνεπόδισεν; ἘἜννόησον Παῦλον, καὶ ὄψει 
ὅτι καὶ ὥνησεν ἡμᾶς τὰ μέγιστα τὸ γενέσθαι θνητούς. Εἰ γὰρ μὴ θνητὸς ἦν οὗτος, οὐκ ἂν 
ἐδυνήθη εἰπεῖν, μᾶλλον δὲ οὐκ ἂν ἐπιδείξασθαι ἐδυνήθη, ὃ διὰ τῶν ἔργων εἶπεν, ὅτι 
«Καθ᾿ ἡμέραν ἀποθνήσκω, νὴ τὴν ὑμετέραν καύχησιν, ἣν ἔχω ἐν Χριστῷ Ἰησοῦ». 
Πανταχοῦ γὰρ ἡμῖν ψυχῆς καὶ προθυμίας δεῖ, καὶ τὸ κωλῦον οὐδὲν ἂν τοῖς πρώτοις 
τετάχθαι. Οὐχὶ θνητὸς ἦν οὗτος; Οὐχὶ ἰδιώτης; Οὐχὶ πένης καὶ ἐκ τῆς καθ᾽ ἑκάστην 
ἡμέραν ἐργασίας ποιούμενος τὴν τροφήν; Οὐχὶ σῶμα εἶχε πάσαις ἀνάγκαις ὑποκείμενον 
φυσικαῖς; Τὶ οὖν αὐτὸν ἐκώλυσε γενέσθαι τοιοῦτον, οἷος γέγονεν; Οὐδέν. Μηδεὶς τοίνυν 
ἀθυμείτω πένης, μηδεὶς δυσχεραινέτω ἰδιώτης, μηδεὶς ἀλγείτω τῶν εὐτελῶν, ἀλλ᾽ 
ἐκεῖνοι μόνοι, ὅσοι ψυχὴν μεμαλακισμένην καὶ διάνοιαν ἔχουσιν ἐκνενευρισμένην. 
Τοῦτο γὰρ γίνεται κώλυμα μόνον πρὸς ἀρετήν, κακία ψυχῆς, καὶ μαλακία γνώμης; 
ταύτης δὲ ἄνευ τῶν ἄλλων οὐδέν. Καὶ τοῦτο δῆλον ἀπὸ τοῦ μακαρίου τούτου τοῦ νῦν 
συναγαγόντος ἡμᾶς. Ὥσπερ γὰρ τοῦτον οὐδὲν ταῦτα παρέβλαψεν, οὕτω τοὺς ἔξωθεν 
οὐδὲν τὰ ἐναντίαν ὠφέλησεν, οὐ λόγων δεινότης, οὐ χρημάτων πλῆθος, οὐ περιφάνεια 
γένους, οὐ δόξης μέγεθος, οὐ τὸ ἐν δυναστείᾳ εἶναι. 


Τὶ λέγω τοὺς ἀνθρώπους; Μᾶλλον δὲ μέχρι ποτε ἐπὶ τῆς γῆς κατέχω τὸν λόγον, ἐξὸν 
εἰπεῖν τὰς ἀνωτέρας δυνάμεις, τὰς ἀρχάς, καὶ τὰς ἐξουσίας, καὶ τοὺς κοσμοκράτορας τοῦ 
σκότους τοῦ αἰῶνος τούτου; Τὶ γὰρ ὥνησε τούτους τὸ φύσιν τοιαύτην λαχεῖν; Οὐχὶ 
ἔρχονται πᾶσαι αἱ δυνάμεις κρινόμεναι διὰ Παύλου, καὶ τῶν κατ᾽ ἐκείνων; «Οὐκ οἴδατε 
γὰρ φησίν, ὅτι ἀγγέλους κρινοῦμεν, μήτι γε βιωτικά»; Μὴ τοίνυν δι᾽ ἕτερον μηδὲν 
ἀλγῶμεν, ἀλλὰ διὰ κακίαν μόνον, μηδὲ δι᾽ ἄλλο χαίρωμεν καὶ εὐφραινώμεθα, ἀλλὰ δι᾽ 
ἀρετὴν μόνον. Ἐὰν ταύτην ζηλώσωμεν, οὐδὲν τὸ κωλύων γενέσθαι κατὰ Παῦλον. 
Ἐκεῖνος γὰρ οὐχὶ ἀπὸ τῆς χάριτος μόνον τοιοῦτος ἐγένετο, ἀλλὰ καὶ ἀπὸ τῆς οἰκείας 
προθυμίας: καὶ διὰ τοῦτο ἀπὸ τῆς χάριτος, ἐπειδὴ καὶ ἀπὸ τῆς προθυμίας. Μεθ᾿ 
ὑπερβολῆς γὰρ ἑκάτερα, καὶ τὰ τοῦ Θεοῦ ἔπνευσεν αὐτῷ, καὶ τὰ τῆς οἰκείας προαιρέσεως 
ὑπῆρξε. Βούλει μαθεῖν τὰ τοῦ Θεοῦ; Τὰ ἱμάτια αὐτοῦ ἐδεδοίκεισαν δαίμονες. Ἀλλ᾽ οὐ 
θαυμάζω τοῦτο, ὥσπερ οὐδ᾽ ὅτι τὴν σκιὰν Πέτρου τὰ νοσήματα ἔφυγεν ἀλλὰ θαυμάζω, 
ὅτι τὸ θαυμαστὸν τοῦτο πρὸ τῆς χάριτος, καὶ ἀπὸ βαλβῖδος αὐτῆς καὶ προοιμίων αὐτῶν 
ἐφάνη ποιῶν. οὐδὲ τὴν δύναμιν ταύτην ἔχων, οὐδὲ χειροτονίαν δεξάμενος, οὕτω τῷ πρὸς 
Χριστὸν ἐξήφθη ζήλῳ, ὡς πάντα τῶν Ἰουδαίων τὸν δῆμον διξγεῖραι καθ᾽ ἑαυτοῦ ὃς καὶ 
ἰδὼν αὐτὸν ἐν τοσούτοις ὄντα κινδύνοις, ὡς καὶ τὴν πόλιν πολιορκεῖσθαι, διὰ θυρίδος 
ἐχαλάσθη διὰ τοῦ τείχους, καὶ διαφυγών, οὐδὲ οὕτως εἰς ὄκνον ἐνέπεσεν, οὐδὲ εἰς 
δειλίαν καὶ φόβον, ἀλλὰ πλείονα προθυμίαν ἐντεῦθεν ἐδέχετο, παραχωρῶν μὲν τοῖς 
κινδύνοις δι᾿ οἰκονομίαν, οὐ παραχωρῶν δὲ τῆς διδασκαλίας οὐδενί, ἀλλὰ τὸν σταυρὸν 
πάλιν ἁρπάσας ἠκολούθει: καίτοι γε παρὰ πόδας ἔχων ἔτι τὸ παράδειγμα τὸ κατὰ τὸν 

Στέφανον, καὶ ὁρῶν κατ᾽ αὐτοῦ μάλιστα πάντων φόνου πνέοντας Ἰουδαίους, καὶ αὐτῶν 
ἐπιθυμοῦντας αὐτοῦ τῶν σαρκῶν ἀπογεύσασθαι. Οὔτε οὖν ἀφειδῶς ἐνέπιπτε τοῖς 
κινδύνοις, οὐδὲ διαφεύγων μαλακώτερος ἐγένετο πάλιν. Σφόδρα τῆς παρούσης ἦρα 
ζωῆς διὰ τὸ κέρδος τὸ ἐξ αὐτῆς καὶ σφόδρα αὐτῆς ὑπερεώρα διὰ τὴν φιλοσοφίαν τὴν 
ἀπὸ τῆς ὑπεροψίας γινομένην αὐτῷ, ἢ διὰ τὸ σφόδρα ἐπείγεσθαι πρὸς τὸν Ἰησοῦν 
ἀπελθεῖν. Ὅπερ γὰρ ἀεὶ λέγω περὶ αὐτοῦ, καὶ οὐδέποτε παύσομαι λέγων, οὐδεὶς οὕτως 
εἰς ἐναντία πράγματα ἐμπεσών, ἑκάτερα πρὸς ἀκρίβειαν ἤσκησεν: οὐδεὶς γοῦν οὕτω τῆς 
παρούσης ἐπεθύμησε ζωῆς, οὐδὲ τῶν σφόδρα φιλοψυχούντων᾽ οὐδεὶς οὕτως αὐτῆς 
ὑπερεῖδεν, οὐδὲ τῶν μεθ᾽ ὑπερβολῆς θανατώντων. Οὕτω πάσης ἐπιθυμίας καθαρὸς ἦν 
ἐκεῖνος, καὶ οὐδενὶ προσέπασχε τῶν παρόντων, ἀλλὰ πανταχοῦ τῇ βουλῇ τοῦ Θεοῦ τὴν 
ἐπιθυμίαν ἐκίρνα τὴν ἑαυτοῦ" καὶ νῦν μὲν αὐτὴν καὶ τῆς μετὰ Χριστοῦ συνουσίας καὶ 
ὁμιλίας ἀναγκαιοτέραν εἶναί φησι, νῦν δὲ οὕτω βαρεῖαν καὶ ἐπαχθῇ, ὡς καὶ στενάζειν καὶ 
ἐπείγεσθαι πρὸς τὴν ἀνάλυσιν. Ἐκείνων γὰρ ἐπιθυμεῖ μόνον, τῶν κατὰ Θεὸν κέρδος 
αὐτῷ φερόντων, εἰ καὶ ἐναντία ταῦτα εἶναι συνέβαινε τοῖς προτέροις. Καὶ γὰρ ποικίλος 
τις ἦν καὶ παντοδαπός, οὐχ ὑποκρινόμενος, μὴ γένοιτο, ἀλλὰ πάντα γινόμενος, ἅπερ ἡ 
τοῦ κηρύγματος καὶ τῆς σωτηρίας τῶν ἀνθρώπων χρεία ἀπήτει, κἂν τούτῳ τὸν Δεσπότην 
τὸν ἑαυτοῦ μιμούμενος. Καὶ γὰρ ὁ Θεὸς καὶ ἄνθρωπος ἐφαίνετο, ὅτε ἔδει φανῆναι τοῦτο᾽ 
καὶ ἐν πυρὶ πάλαι ὅτε ὁ καιρὸς τοῦτο ἀπήτει: καὶ νῦν μὲν ἐν ὁπλίτου σχήματι καὶ 
στρατιώτου, νῦν δὲ ἐν εἰκόνι πρεσβύτου, νῦν δὲ ἂν αὔρᾳ, νῦν δὲ ὡς ὁδοιπόρος, νῦν δὲ 
αὐτοάνθρωπος, καὶ οὐδὲ ἀποθανεῖν οὕτω παρῃτήσατο. Τὸ δέ, «ὥδει τοῦτο», ὅταν εἴπω, 
μηδεὶς ἀνάγκην εἶναι νομιζέτω τῶν λόγων, ἀλλὰ τῆς αὐτοῦ φιλανθρωπίας μόνον. Καὶ 
ποτὲ μὲν ἐν θρόνῳ, ποτε δὲ ἐπὶ τῶν Χερουβὶμ κάθηται. Πάντα δὲ ταῦτα πρὸς τὰς 
ὑποκειμένας οἰκονομίας ἔπραττε, διὸ καὶ διὰ τοῦ προφήτου ἔλεγεν᾽ «Ἐγὼ ὁράσεις 
ἐπλήθυνα, καὶ ἐν χερσὶ προφητῶν ὡμοιώθην». Οὕτω καὶ Παῦλος τὸν ἑαυτοῦ 
μιμούμενος Δεσπότην, οὐκ ἂν κατεγνώσθη, νῦν μὲν ὡς ἰουδαῖος γινόμενος, νῦν δὲ ὡς 
ἄνομος: καὶ νῦν μὲν νόμον ἐφύλαττε, νῦν δὲ ὑπερεώρα νόμου᾽ καὶ ποτὲ μὲν ἀντείχετο 
τῆς παρούσης ζωῆς, ποτὲ δὲ κατεφρόνει αὐτῆς; καὶ νῦν μὲν ἤτει χρήματα, νῦν δὲ καὶ 
διδόμενα διεκρούετο᾽ καὶ ἔθυε καὶ ἐξυρᾶτο, καὶ πάλιν ἀνεθεμάτιζε τοὺς ποιοῦντας" καὶ 
νῦν μὲν περιέτεμε, νῦν δὲ περιτομὴν ἐξέβαλε. Καὶ τὰ μὲν γινόμενα ἐναντίαν ἦν, ἡ δὲ 
γνώμῃ καὶ ἡ διανοίᾳ, ἀφ᾽ ἧς ταῦτα ἐγίνετο, σφόδρα ἀκόλουθος καὶ ἡ διανοία, ἀφ᾽ ἧς 
ἐγίνετο, σφόδρα ἀκόλουθος ἑαυτῇ συνημμένη. 


Ἐν γὰρ ἐζήτει, τῶν ταῦτα ἀκουόντων καὶ ὁρώντων τὴν σωτηρίαν. Διὰ δὴ τοῦτο νῦν μὲν 
ἐπαίρει νόμον, νῦν δὲ αὐτὸν καθαιρεῖ. Οὐ γὰρ δὴ μόνον ἐν οἷς ἔπραττεν, ἀλλὰ καὶ ἐν οἷς 
ἔλεγε, ποικίλος ἦν καὶ παντοδαπός, οὐχὶ μεταβαλλόμενος τὴν γνώμην, οὐδὲ ἕτερος ἐξ 
ἑτέρου γινόμενος, ἀλλὰ μένων ὅπερ ἦν, καὶ τῶν εἰρημένων ἕκαστον πρὸς τὴν παροῦσαν 
μεταχειρίζων χρείαν. Μὴ τοίνυν αὐτὸν διὰ ταῦτα κακίσῃς, ἀλλὰ δι᾽ αὐτὰ μὲν οὖν ταῦτα 
μάλιστα ἀνακήρυξον καὶ στεφάνωσον. Ἐπεὶ καὶ τὸν ἰατρόν, ὅταν ἴδῃς νῦν μὲν καίοντα, 
νῦν δὲ τρέφοντα, καὶ νῦν μὲν σιδήρῳ χρώμενον, νῦν δὲ φαρμάκῳ καὶ ποτὲ μὲν ἀπάγοντα 
σιτίων καὶ πότων, ποτε δὲ ἐπιτρέποντα τούτων ἄρδην ἐμφορεῖσθαι τὸν κάμνοντα, καὶ 
ποτὲ μὲν περιβάλλοντα πάντοθεν, ποτὲ δὲ αὐτὸν ἐκεῖνον τὸν διαθερμανθέντα κελεύοντα 

φιάλην ὁλόκληρον ἐκπιεῖν ὑδάτων ψυχρῶν, οὐ καταγνώσῃ τῆς μεταβολῆς, οὐδὲ τῆς 
συνεχοῦς μεταστάσεως: ἀλλὰ τότε μάλιστα ἐπαινέσεις τὴν τέχνην, τὰ δοκοῦντα ἡμῖν 
ἐναντία εἶναι καὶ βλαβερὰ μετὰ τοῦ θαῤῥεῖν προσάγουσαν ὁρῶν, καὶ τὸ ἀσφαλὲς 
ἐγγυωμένην. Τοῦτο γὰρ ἀνὴρ τεχνικός. Εἰ δὲ ἰατρὸν ἀποδεχόμεθα τὰ ἐναντία ταῦτα 
ποιοῦντα, πολλῷ μᾶλλον τὴν Παύλου ψυχήν, οὕτω τοῖς κάμνουσι προσφερομένην, 
ἀνακηρύττειν δεῖ. Καὶ γὰρ τῶν τὰ σωμάτων ἀῤῥωστούντων οὐκ ἔλαττον οἱ τὰς ψυχὰς 
νοσοῦντες δέονται μηχανῆς καὶ μεταχειρίσεως᾽ κἂν ἐξ εὐθείας αὐτοῖς προσίῃς, πάντα 
οἰχήσεται τὰ τῆς σωτηρίας αὐτῶν. Καὶ τὶ θαυμαστόν, εἰ ἄνθρωποι ταῦτα ποιοῦσιν, ὅταν ὁ 
Θεός, ὁ πάντα δυνάμενος, τούτῳ κέχρηται τῆς ἰατρείας τῷ νόμῳ, καὶ οὐ πάντοτε ἐξ 
εὐθείας ἡμῖν ὁμιλῇ; Ἐπειδὴ γὰρ ἑκόντας εἶναι βούλεται καλούς, ἀλλ᾽ οὐκ ἀνάγκῃ καὶ 
βίᾳ, ἐδέησεν αὐτῷ καὶ μεθόδου, οὐ διὰ τὸ αὐτοῦ ἀδύνατον, ἄπαγε, ἀλλὰ διὰ τὸ ἀσθενὲς 
τὸ ἡμέτερον. Αὐτῷ μὲν γὰρ ἔξεστι νεῦσαι μόνον, μᾶλλον δὲ ἐθελῆσαι μόνον, καὶ 
ποιῆσαι πάντα ἅπερ ἂν βούληται: ἡμεῖς δὲ ἅπαξ ἑαυτῶν γενόμενοι κύριοι, οὐκ 
ἀνεχόμεθα πάντα ὑπακούειν αὐτῷ. Ἐὰν οὖν ἄκοντας ἑλκύσῃ, ὅπερ ἔδωκεν, ἀφαιρῆται, 
τὴν τῆς ἐξουσίας λέγω ἐλευθερίαν. Ἵν᾽ οὖν μὴ τοῦτο γένηται, ἐδέησεν αὐτῷ μεθόδων 
πολλῶν. Ταῦτα δὲ ἡμῖν οὐχ ἁπλῶς εἴρηται, ἀλλὰ διὰ τὸ ποικίλον τοῦ μακαρίου Παύλου 
καὶ σοφόν᾽ ὥστε ὅταν ἴδῃς αὐτὸν φεύγοντα κινδύνους, θαύμασον ὁμοίως, ὥσπερ ὅταν 
ἴδῃς ὁμόσε χωροῦντα αὐτοῖς" καθάπερ γὰρ τοῦτο ἀνδρείας, οὕτω κἀκεῖνο σοφίας. Ὅταν 
ἴδῃς μεγάλα φθεγγόμενον, θαύμασον ὁμοίως, ὥσπερ ὅταν ἴδῃς μετριάζοντα καθάπερ 
γὰρ τοῦτο ταπεινοφροσύνης, οὕτως ἐκεῖνο μεγαλοψυχίας. Ὅταν ἴδῃς καυχώμενον, 
θαύμασον ὁμοίως, ὥσπερ ὅταν ἴδῃς διακρουόμενον ἐγκώμιον᾽ καὶ γὰρ καὶ τοῦτο ἤθους 
ἀτύφου, κἀκεῖνο φιλοστόργου καὶ φιλανθρώπου: τὴν γὰρ τῶν πολλῶν οἰκονομῶν 
σωτηρίαν, ταῦτα ἔπραττε. Διὸ καὶ ἔλεγεν" «Εἴτε ἐξέστημεν, Θεῷ εἴτε σωφρονοῦμεν, 
ὑμῖν». Οὔτε γὰρ τις ἄλλος εἶχε τοσαύτας ἀνάγκας πρὸς ἀπόνοιαν, οὔτε ἄλλος τις οὕτω 
καθαρὸς ἀλαζονείας ἦν. Σκόπει δέ: «Ἡ γνῶσις φυσιοῖ»" καὶ πάντες τοῦτο ἂν εἴποιμεν 
μετ᾽ ἐκείνου: καὶ τοσαύτη δὲ ἦν ἐν αὐτῷ γνῶσις, ὅση ἐν οὐδενὶ τῶν πώποτε ἀνθρώπων 
γεγενημένων. ἀλλ᾽ ὅμως αὐτὸν οὐκ ἐπῆρεν, ἀλλὰ καὶ ἐν αὐτῷ τούτῳ μετριάζει. Διὰ 
τοῦτο λέγει᾽ «Ἐκ μέρους γινώσκομεν, καὶ ἐκ μέρους προφητεύομεν»" καὶ πάλιν: «Ἐγώ, 
ἀδελφοί, οὔπω λογίζομαι ἐμαυτὸν κατειληφέναι»" καί, «ΕἸ τις δοκεῖ εἰδέναι τι, οὔπω 
οὐδὲν ἔγνωκε». Πάλιν νηστεία φυσᾶ: καὶ τοῦτο ὁ Φαρισαῖος δηλοῖ λέγων᾽ «Νηστεύω δὶς 
τῆς ἑβδομάδος». Ἀλλ᾽ οὗτος οὐχὶ νηστεύων, ἀλλὰ καὶ λιμώττων ἑαυτὸν ἔκτρωμα ἐκάλει. 


Τὶ λέγω νηστείαν καὶ γνῶσιν, ὅπου γε ὁμιλίαι τοσαῦται καὶ οὕτω συνεχῶς πρὸς τὸν Θεὸν 
ἦσαν αὐτῷ γεγενημέναι, ὅσαι μήτε προφητῶν, μήτε ἀποστόλων ἐγένοντο μηδενί, καὶ 
μᾶλλον ἐταπεινοῦτο διὰ ταῦτα; Μὴ γὰρ μοι ταύτας εἴπῃς τὰς ἀναγεγραμμένας᾽ τὰς γὰρ 
πλείους ἀπέκρυψε, καὶ οὔτε πάσας εἶπεν, ἵνα μὴ δόξαν ἑαυτῷ περιθῇ μεγάλην, οὔτε 
πάσας ἐσίγησεν, ἵνα μὴ τὰ τῶν ψευδαποστόλων ἀνοίξῃ στόματα. Οὐδὲν γὰρ ἁπλῶς 
ἐκεῖνος ἐποίει, ἀλλὰ μετὰ αἰτίας δικαίας πάντα καὶ εὐλόγου᾽ καὶ μετὰ τοσαύτης σοφίας 
μετήει τὰ ἐναντία πράγματα, ὡς τῶν αὐτῶν πανταχοῦ τυγχάνειν ἐπαίνων. Ὃ δὲ λέγω 
τοιοῦτόν ἐστι. Μέγα ἀγαθὸν τὸ μηδὲν μέγα περὶ ἑαυτοῦ λέγειν ὁ δὲ οὕτως αὐτὸ 
εὐκαίρως ἐποίει, ὡς εἰπὼν μᾶλλον, ἢ σιγήσας, ἐπαινεθῆναι" καὶ εἰ μὴ τοῦτο πεποίηκε, 

τῶν ἀκαίρως ἐγκωμιαζόντων κατηγορήθη ἂν μᾶλλον᾽ εἰ γὰρ μὴ ἐκαυχήσατο, πάνα ἂν 
ἀπώλεσε καὶ προέδωκε, καὶ τὰ τῶν ἐχθρῶν ἂν ἐπῇρε πράγματα. Οὕτως οἶδε τῷ καιρῷ 
πανταχοῦ κεχρῆσθαι, καὶ μετὰ γνώμης ὀρθῆς, καὶ τὰ ἀπηγορευμένα ποιεῖν, καὶ οὕτω 
χρησίμως, ὡς τῶν προστεταγμένων μηδὲν ἔλαττον ἐκ τούτων εὐδοκιμεῖν. Μᾶλλον γὰρ 
Παῦλος καυχώμενος τότε εὐδοκίμησεν, ἢ ἕτερός τις κρυπτῶν τὰ ἑαυτοῦ κατορθώματα: 
οὐδεὶς γὰρ τοσαῦτα εἰργάσατο ἀγαθὰ ἀποκρύπτων τὰ ἑαυτοῦ, ὅσα ἐκεῖνος ἐξειπὼν τὰ 
ἑαυτοῦ. Καὶ τὸ δὴ πάλιν θαυμαστότερον, ὅτι οὐ μόνον ἐξεῖπεν, ἀλλὰ καὶ μέχρι τῆς 
χρξίας ἔστη. Οὐ γὰρ ὡς τοῦ καιροῦ παρέχοντος αὐτῷ πολλὴν τὴν ἄδειαν, ἀμέτρως πάλιν 
τῷ πράγματι ἐχρήσατο, ἀλλ᾽ ἔγνω μέχρι ποῦ προελθεῖν ἔδει. Καὶ οὐδὲ τοῦτο αὐτῷ 
ἤρκεσεν, ἀλλ᾽ ὥστε μὴ τοὺς ἄλλους διαφθεῖραι, μηδὲ παρασκευάσαι ἁπλῶς ἑαυτοὺς 
ἐγκωμιάζειν, καὶ ἄφρονα ἑαυτὸν καλεῖ: αὐτὸς μὲν γὰρ τῆς χρείας καλούσης, τοῦτο 
ἐποίησεν. Ἐπειδὴ δὲ εἰκὸς ἦν τοὺς ἄλλους εἰς αὐτὸν ὁρῶντας, ἁπλῶς καὶ εἰκῆ κεχρῆσθαι 
τῷ παραδείγματι: ὃ καὶ ἐπὶ τῶν ἰατρῶν γίνεται: πολλάκις γάρ, ὃ μετὰ καιροῦ φάρμακον 
ἐπέθηκεν οὗτος, ἀκαίρως ἕτερος ἐπιθεὶς ἐλυμήνατο καὶ ἐπεσκότησε τῇ τοῦ φαρμάκου 
δυνάμει ἵν᾽ οὖν μὴ καὶ ἐνταῦθα τοῦτο γένηται, ὅρα πόσῃ κέχρηται τῇ προδιορθώσει 
μέλλων καυχᾶσθαι, οὐχ ἅπαξ, οὐδὲ δίς, ἀλλὰ πολλάκις ἀναδυόμενος. «Ὄφελον γὰρ 
ἀνείχεσθέ μου, φησίν, μικρὸν τι τῆς ἀφροσύνης»: καὶ πάλιν: «Οὐ λαλῶ, οὐ λαλῶ κατὰ 
Κύριον, ἀλλ᾽ ὡς ἐν ἀφροσύνῃ». Ἐν ᾧ δ᾽ ἂν τις (ἐν ἀφροσύνῃ) τολμᾷ, ἐν ἀφροσύνῃ 
λέγω, τολμῶ κακῷ. Καὶ τοσαῦτα εἰπών, οὐδὲ τούτοις ἠρκέσθη, ἀλλὰ πάλιν μέλλων εἰς 
τὰ ἐγκώμια ἐμβαίνειν κρύπτε ἑαυτὸν λέγων: «Οἶδα ἄνθρωπον»; καὶ πάλιν, «Ὑπὲρ τοῦ 
τοιούτου καυχήσομαι, ὑπὲρ δὲ ἐμαυτοῦ οὐ καυχήσομαι»; καὶ μετὰ ταῦτα πάντα, «ἔγονα 
ἄφρων, φησίν, ὑμεῖς με ἠναγκάσατο». Τὶς οὖν οὕτως ἀνόητος καὶ σφόδρα ἀναίσθητος, 
ὡς τὸν ἅγιον ἐκεῖνον ὁρῶν, τοσαύτης ἐπικειμένης ἀνάγκης, ὀκνοῦντα καὶ ἀναδυόμενον 
περὶ ἑαυτοῦ τι μέγα εἰπεῖν, καὶ καθάπερ ἵππον κατὰ κρημνῶν ἐρχόμενον καὶ 
ἀναχαιτίζοντα συνεχῶς, καίτοι μέλλοντα τοσαῦτα οἰκονομεῖν, μὴ φεύγειν ἐκ πολλῆς τὸ 
πρᾶγμα περιουσίας, καὶ μόνου καιροῦ καταναγκάζοντος κεχρῆσθαι τῷ πράγματι; Βούλει 
καὶ ἕτερον αὐτοῦ δείξω τοιοῦτον; Τὸ γὰρ δὴ θαύμασον τοῦτό ἐστιν, ὅτι οὐκ ἠρκεῖτο τῷ 
συνειδότι, ἀλλὰ καὶ ἡμᾶς ἐδίδασκε πῶς ἕκαστον τούτων μετιέναι δεῖ, οὐχ ἑαυτῷ μόνον 
ἀπολογίαν κατασκευάζων ἀπὸ τῆς τῶν καιρῶν ἀνάγκης, ἀλλὰ καὶ τοὺς ἄλλους παιδεύων, 
ὥστε ἐμπεσόντος καιροῦ μὴ φεύγειν τὸ τοιοῦτον, μήτε ἀκαίρως αὐτὸ μετιέναι πάλιν. Διὰ 
γὰρ τούτων, ὧν εἶπε, μονονουχὶ ταῦτα ἔλεγε κακὸν μέγα τὸ περὶ ἑαυτοῦ λέγειν μέγα τι 
καὶ θαυμαστόν: καὶ ἐσχάτης ἀνοίας τοῦτο, ἀγαπητέ, τὸ μηδεμιᾶς ἀνάγκης ἐπικειμένης, 
καὶ ἀνάγκης βιαίας, καλλωπίζεσθαι τοῖς ἐγκωμίοις. Οὐκ ἐστι τοῦτο κατὰ Κύριον λαλεῖν, 
ἀλλὰ παραπληξίας μᾶλλον δεῖγμα τὸ τοιοῦτόν ἐστι, καὶ πάντα ἡμῖν κενοὶ τὸν μισθὸν 
μετὰ τοὺς πολλοὺς ἱδρῶτας καὶ πόνους. Ταῦτα γὰρ ἅπαντα καὶ πλείονα τούτων, δι᾽ ὧν 
παρῃτήσατο καὶ ἀνάγκης ἐμπεσούσης, εἶπε πρὸς ἅπαντας. Τὸ δὲ τούτου μεῖζον, ὅτι οὐδὲ 
ἀνάγκης ἐμπεσούσης, πάντα ἐξέχεεν εἰς μέσον, ἀλλὰ τὰ πλείονα ἀπεκρύψατο καὶ τὰ 
μείζονα. «Ἐλεύσομαι γάρ, φησίν, εἰς ὀπτασίας καὶ ἀποκαλύψεις Κυρίου: φείδομαι δέ, μὴ 
τις εἰς ἐμὲ λογίσηται, ὑπὲρ ὃ βλέπει ἢ ἀκούει τι ἐξ ἐμοῦ». Ταῦτα δὲ ἔλεγε παιδεύων 
ἅπαντας, μηδὲ ἀνάγκης οὔσης, πάντα ὅσα σύνισμεν ἑαυτοῖς, φέροντας αὐτὰ εἰς μέσον 
κατατιθέναι, ἀλλ᾽ ὅσα τοῖς ἀκούουσι χρήσιμα. 

Ἐπεὶ καὶ ὁ Σαμουήλ" οὐδὲν γὰρ ἀπεικὸς καὶ ἐκείνου μνησθῆναι τοῦ ἁγίου, εἰς γὰρ 
ὠφέλειαν ἡμῶν καὶ τὰ ἐγκώμια γίνεται: ἐκαυχήσατό ποτε καὶ ἐκεῖνος, καὶ ἐξειπεῖν οἰκεῖα 
κατορθώματα᾽ ἀλλὰ ποῖα; Ἃ τοῖς ἀκούουσι συνέφερεν. Οὐ γὰρ περὶ σωφροσύνης 
ἀπέτεινε λόγον μακρόν, οὐδὲ περὶ ταπεινοφροσύνης, οὐδὲ περὶ τοῦ μὴ μνησικακεῖν, 
ἀλλὰ ὑπὲρ τίνος; Ὑπὲρ τούτου, ὃ μάλιστα ἔδει μαθεῖν τὸν τότε βασιλεύοντα, ὑπὲρ 
δικαιοσύνης, καὶ τοῦ καθαρᾶς ἔχειν τὰς χεῖρας δώρων. Καὶ ὁ Δαυΐδ πάλιν καυχώμενος, 
ἀπ᾿ ἐκείνων καυχᾶται τῶν δυνάμεων τὸν ἀκροατὴν διορθῶσαι. Οὐδὲ γὰρ ἐκεῖνος ἄλλην 
εἶπεν ἀρετήν, ἀλλὰ τὴν ἄρκτον καὶ τὸν λέγοντα παρήγαγεν εἰς μέσον, καὶ οὐδὲν ἕτερον. 
Τὸ μὲν γὰρ περαιτέρω τὸν λόγον ἐξαγαγεῖν, φιλοτίμου καὶ ἀλαζόνος: τὸ δὲ εἰπεῖν ταῦτα, 
ἃ πρὸς τὴν παροῦσαν ἔμελλε χρείαν ἀναγκαῖα εἶναι, φιλανθρώπου, καὶ τὸ τῶν πολλῶν 
συμφέρον ὁρῶντος: ὃ δὴ καὶ Παῦλος ἐποίησε. Καὶ γὰρ διεβάλλετο, ὡς οὐκ ὧν 
ἀπόστολος δόκιμος, οὐδὲ ἔχων τινὰ ἰσχύν. Ἀνάγκη τοίνυν ἦν δι᾽ ἐκεῖνα εἰς ταῦτα 
ἐμπεσεῖν, ἃ μάλιστα ἐδείκνυ αὐτοῦ τὸ ἀξίωμα. Ὁρᾷς δι᾽ ὅσῳ ἐπαίδευσε τὸν ἀκροατὴν μὴ 
ἁπλῶς καυχᾶσθαι; Πρῶτον μὲν γὰρ διὰ τοῦ δεῖξαι, ὅτι ἀνάγκῃ τοῦτο ἐποίησε᾽ δεύτερον, 
διὰ τοῦ καὶ ὡς ἄφρονα ἑαυτὸν καλέσαι, καὶ πολλαῖς χρήσασθαι παραιτήσεσι: τρίτον, διὰ 
τοῦ μὴ πάντα εἰπεῖν, ἀλλὰ τὰ μείζονα ἀποκρύψαι, καὶ ταῦτα ἀνάγκης οὔσης τέταρτον, 
διὰ τοῦ προσωπεῖον ἕτερον ὑπελθεῖν, καὶ εἰπεῖν ὅτι, «Οἶδα ἄνθρωπον». πέμπτον, διὰ τοῦ 
μὴ καὶ τὴν ἄλλην ἀρετὴν ἅπασαν εἰς μέσον ἀγαγεῖν, ἀλλ᾽ ἐκεῖνο τὸ μέρος, οὗ μάλιστα ὁ 
παρὼν ἐδεῖτο καιρός. Οὐκ ἐν τῷ καυχᾶσθαι δὲ μόνον, ἀλλὰ καὶ ἐν τῷ ὑβρίζειν τοιοῦτος 
ἦν. Καίτοι καὶ τούτῳ κεκωλυμένον ἦν, τὸ ὑβρίζειν ἀδελφόν, ἀλλ᾽ οὕτω καὶ τούτῳ 
δεόντως ἐχρήσατο πάλιν, ὡς τῶν ἐγκωμιαζόντων μᾶλλον εὐδοκιμῆσαι. Διὰ τοι τοῦτο καὶ 
Γαλατὰς καλῶν ἀνοήτους καὶ ἅπαξ καὶ δίς, καὶ Κρῆτας γαστέρας ἀργάς, καὶ θηρία κακά, 
καὶ ἐντεῦθεν ἀνακηρύττεται. Καὶ γὰρ ὅρον ἡμῖν ἔδωκε καὶ κανόνα, ὥστε τῶν κατὰ Θεὸν 
ἀμελουμένων μὴ κεχρῆσθαι θεραπείᾳ, ἀλλὰ πληκτικώτερον μεταχειρίζειν τὸν λόγον. Καὶ 
πάντων μέτρα ἐστὶ παρ᾽ αὐτῷ κείμενα" καὶ δὴ τοῦτο πάντα ποιῶν καὶ λέγων εὐδοκιμεῖ, 
καὶ ὑβρίζων καὶ ἐπαινῶν, καὶ ἀποστρεφόμενος καὶ θεραπεύων, καὶ ἐπαίρων ἑαυτόν, καὶ 
μετριάζων, καὶ καυχώμενος, καὶ ταλανίζων. Καὶ τὶ θαυμάζεις, εἰ ὕβρις καὶ λοιδορίᾳ 
εὐδοκιμεῖ, ὅπου γε καὶ φόνος εὐδοκίμησε καὶ ἀπάτῃ καὶ δόλος, καὶ ἐπὶ τῆς Παλαιᾶς, καὶ 
ἐπὶ τῆς Καινῆς; Ταῦτ᾽ οὖν ἅπαντα μετὰ ἀκριβείας ἐξετάσαντες, καὶ Παῦλον θαυμάσωμεν, 
καὶ τὸν Θεὸν δοξάσωμεν, καὶ ἡμεῖς οὕτως αὐτὸν μεταχειρισόμεθα, ἵνα καὶ αὐτοὶ τῶν 
αἰώνων ἐπιτύχωμεν ἀγαθῶν, χάριτι καὶ φιλανθρωπίᾳ τοῦ κυρίου ἡμῶν Ἰησοῦ Χριστοῦ, ᾧ 
ἡ δόξα καὶ τὸ κράτος, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΛΟΓΙῸΣ ς΄. Εἰς τὸν Ἅγιον Ἀπόστολον Παῦλον 


Βούλεσθαι τήμερον, ἀγαπητοί, παρέντες τὰ μεγάλα Παύλου καὶ θαυμαστά, ἃ δοκεῖ παρὰ 
τισι λαβὴν τινὰ ἔχειν, ταῦτα εἰς μέσον ἀγάγωμεν, καὶ γὰρ καὶ αὐτὰ ἐκείνων ὀψόμεθα οὐκ 
ἔλαττον αὐτὸν ποιοῦντα λαμπρὸν καὶ μέγαν. Τὶ οὖν ἐστιν ὃ λαβὴν ἔχῃ; Ὥφθη ποτέ, 
φησί, πληγὰς δεδοικώς" καὶ γὰρ ὥφθη, ὅτε αὐτὸν προέτειναν τοῖς ἱμᾶσι: καὶ οὐ τότε 
μόνον, ἀλλὰ καὶ ἄλλοτε πάλιν ἐπὶ τῆς πορφυροπώλιδος, ὅτε καὶ πράγματα παρεῖχε τοῖς 
βουλομένοις αὐτὸν ἐξαγαγεῖν. Οὐδὲν γὰρ ἄλλο κατασκευάζων τοῦτο ἐποίει, ἢ ἀσφάλειαν 
ἑαυτῷ, καὶ τὸ μὴ ταχέως τοῖς αὐτοῖς περιπεσεῖν. Τὶ οὖν ἂν εἴποιμεν; Ὅτι οὐδὲν αὐτὸν 
οὕτω μέγαν δείκνυσι καὶ θαυμαστόν, ὡς ταῦτα τὰ εἰρημένα οἷον ὅτι ψυχὴν ἔχων 
τοιαύτην, οὐχὶ τολμηράν, οὐδὲ ἀπονενοημένην, καὶ σῶμα οὕτως εἶκον πληγαῖς καὶ 
τρέμον μάστιγας, τῶν ἀσωμάτων δυνάμεων οὐκ ἔλαττον πάντων ὑπερεῖδε τῶν 
δοκούντων εἶναι φοβερῶν, ἡνίκα ὁ καιρὸς τοῦτο ἀπήτει. Ὅταν οὖν ἴδῃς αὐτὸν 
ἀποτεινόμενον καὶ δεδοικότα, ἀναμνήσθητι τῶν ῥημάτων ἐκείνων, δι᾽ ὧν ὑπερέβη τοὺς 
οὐρανούς, καὶ πρὸς τοὺς ἀγγέλους ἡμιλλᾶτο, λέγων: «Τὶς ἡμᾶς χωρίσει ἀπὸ τῆς ἀγάπης 
τοῦ Θεοῦ; Θλῖγης, ἢ στενοχωρία, ἢ διωγμός, ἢ λιμός, ἢ κίνδυνος, ἢ μάχαιρα»: 
Ἀναμνήσθητι τῶν ῥημάτων ἐκείνων, δι᾽ ὧν οὐδὲν ταῦτα εἶναί φησι, λέγων: «Τὸ γὰρ 
παραυτίκα ἐλαφρὸν τῆς θλίψεως ἡμῶν καθ᾽’ ὑπερβολὴν εἰς ὑπερβολήν, αἰώνιον βάρος 
δόξῃς κατεργάζεται ἡμῖν, μὴ σκοπούντων ἡμῶν τὰ βλεπόμενα, ἀλλὰ τὰ μὲ βλεπόμενα». 
Πρόσθες τούτοις τὰς καθημερινὰς θλίψεις, τοὺς θανάτους τοὺς καθ᾽ ἑκάστην ἡμέραν" 
καὶ ταῦτα ἐννοήσας, καὶ Παῦλον θαύμαζε, καὶ σαυτοῦ μηκέτι ἀπογνῷς. Αὐτὴ γὰρ ἡ 
δοκοῦσα τῆς φύσεως εἶναι ἀσθένεια, αὐτὴ μέγιστον δεῖγμα τῆς ἀρετῆς ἐστι τῆς ἐκείνου, 
ὅτι οὐκ ἀπηλλαγμένος τῆς τῶν πολλῶν ἀνάγκης τοιοῦτος ἦν. Ἐπειδὴ γὰρ ἡ τῶν 
κινδύνων ὑπὲρ ὑπερβολὴ πολλοῖς ἂν ταύτην παρέσχεν τὴν ὑπόληψιν, καὶ ὑποπτεύειν 
ἴσως ἐποίησεν, ὅτι ἀνώτερος τῶν ἀνθρωπίνων γενόμενος, τοιοῦτος ἦν διὰ ταῦτα 
συνεχωρεῖτο πάσχειν, ἵνα μάθῃς ὅτι εἷς τῶν πολλῶν ὼν κατὰ τὴν φύσιν, κατὰ τὴν 
προθυμίαν, οὐ μόνον ὑπὲρ τοὺς πολλοὺς ἦν, ἀλλὰ καὶ τῶν ἀγγέλων εἷς ἦν. Μετὰ γὰρ 
τοιαύτης ψυχῆς καὶ τοιούτου σώματος τοὺς μυρίους ὑπέμενε θανάτους, καὶ κατεφρόνει 
τῶν παρόντων, τῶν μελλόντων. Διὸ καὶ τὰ μεγάλα ἐκεῖνα καὶ πολλοῖς ἄπιστα ἐφθέγξατο 
ῥήματα: «Ὅτι ηὐχόμην ἀνάθεμα εἶναι ἀπὸ Χριστοῦ ὑπὲρ τῶν ἀδελφῷ μου, τῶν συγγενῶν 
μου κατὰ σάρκα». Δυνατὸν γάρ, εἰ βουληθείημεν μόνον πᾶσαν φύσεως ἀγωνίαν τῇ τῆς 
προθυμίας νικῆσαι δυνάμει: καὶ οὐδὲν ἐστιν, ὅπερ ἀδύνατον ἀνθρώποις, τῶν ὑπὸ 
Χριστοῦ κελευσθέντων᾽ ἂν γὰρ ὅσην ἔχομεν προθυμίαν, ταύτην ἐπιδῶμεν, καὶ ὁ Θεὸς 
πολλὴν ἡμῖν συνεισάγει ῥοπήν, καὶ οὕτω πᾶσι τοῖς ἐπιοῦσι δεινοῖς ἀνάλωτοι 
γενησόμεθα. Οὐδὲ γὰρ τὸ φοβεῖσθαι πληγὰς καταγνώσεως ἄξιον, ἀλλὰ τὸ διὰ τὸν φόβον 
τῶν πληγῶν ἀνάξιόν τι τῆς εὐσεβείας ὑπομεῖναι, ὥστε τὸ δεδοικέναι πληγὰς τὸν ἐν τοῖς 
ἀγῶσι ἄληπτον θαυμαστότερον δείκνυσι τοῦ μὴ φοβουμένου. Μᾶλλον γὰρ ἡ προαίρεσις 
οὕτω διαλάμπει: τὸ μὲν γὰρ φοβηθῆναι πληγάς, τῆς φύσεως: τὸ δὲ μηδὲν διὰ τὸν φόβον 
τῶν πληγῶν ἀπρεπὲς ὑπομεῖναι, τῆς προαιρέσεως διορθουμένης τὸ τῆς φύσεως 
ἐλάττωμα, καὶ κρατούσης τῆς ἀσθενείας ἐκείνης᾽ ἐπεὶ οὐδὲ τὸ λυπεῖσθαι ἔγκλημα, ἀλλὰ 

τὸ διὰ τὴν λύπην εἰπῆν τι ἢ πρᾶξαι τῶν τῷ Θεῷ μὴ δοκούντων. Εἰ μὲν γὰρ ἔλεγον, ὅτι 
οὐκ ἦν ἄνθρωπος Παῦλος, καλῶς μοι τὰ τῆς φύσεως ἐλαττώματα εἰς μέσον ἦγες, ὡς 
μέλλων ταύτῃ τὸν λόγον ἐλέγχειν: εἰ δὲ λέγω καὶ διαβεβαιοῦμαι ὅτι ἄνθρωπος μὲν ἦν, 
καὶ ἡμῶν οὐδὲν ἀμείνων κατὰ τὴν φύσιν, βελτίων δὲ γέγονε κατὰ τὴν προαίρεσιν, εἰκῆ 
μοι ταῦτα προφέρεις, μᾶλλον δὲ οὐκ εἰκῆ, ἀλλὰ ὑπὲρ Παύλου. Καὶ γὰρ δεικνύεις 
ἐντεῦθεν ἥλικος ἐκεῖνος ἦν, ὡς ἐν τοιαύτῃ φύσει τὰ ὑπὲρ τὴν φύσιν ἰσχῦσαι. Οὐκ ἐκεῖνον 
δὲ μόνον ἐπαίρεις, ἀλλὰ καὶ ἀποῤῥάπτεις τῶν ἀναπεπτωκότων τὰ στόματα, οὐκ ἀφιεὶς 
αὐτοὺς εἰς τὴν τῆς φύσεως ὑπεροχὴν καταφυγεῖν, ἀλλ᾽ ὠθῶν αὐτοὺς εἰς τὴν ἀπὸ 
προαιρέσεως σπουδήν. 

Ἀλλὰ καὶ θάνατον, φησίν, ἔδεισέ ποτε; Καὶ γὰρ καὶ τοῦτο τῆς φύσεως. Ἀλλ᾽ ὅμως οὗτος 
αὐτὸς πάλιν ὁ θάνατον δεδοικὼς ἔλεγε: «Καὶ γὰρ ἡμεῖς, οἱ ὄντες ἐν τῷ σκήνει, 
στενάζομεν βαρούμενοι». Καὶ πάλιν: «Ἡμεῖς αὐτοὶ ἐν ἑαυτοῖς στενάζομεν». Εἶδες πῶς 
ἀντίῤῥοπον τῆς φυσικῆς ἀσθενείας τὴν ἀπὸ προαιρέσεως εἰσήγαγε δύναμιν; Ἐπεὶ καὶ 
μάρτυρες πολλοὶ πολλάκις ἀπάγεσθαι μέλλοντες ἐπὶ θανάτῳ, ὠχρίασαν, καὶ φόβου καὶ 
ἀγωνίας ἐνεπλήσθησαν: ἀλλὰ καὶ διὰ τοῦτο μάλιστα θαυμαστοί, ὅτι καὶ οὗτοι 
δεδοικότες θάνατον, οὐκ ἔφυγον θάνατον διὰ τὸν Ἰησοῦν. Οὕτω καὶ Παῦλος 
φοβούμενος θάνατον, οὐδὲ γέενναν παραιτεῖται διὰ τὸν ποθούμενον Ἰησοῦν, καὶ τρέμων 
τελευτήν, τὸ ἀναλῦσαι ἐπιζητεῖ. Οὐχ οὗτος δὲ μόνον τοιοῦτος ἦν, ἀλλὰ καὶ ὁ κορυφαῖος 
αὐτῶν πολλάκις εἰπών, ὅτι ἕτοιμός ἐστι τὴν ψυχὴν ἐπιδοῦναι, σφόδρα ἐδεδοίκει 
θάνατον. Ἄκουσον γοῦν τὶ διαλεγόμενος αὐτῷ περὶ τούτου φησὶν ὁ Χριστός «Ὅταν δὲ 
γηράσῃς ζώσουσί σε καὶ ἄξουσιν ὅπου οὐ θέλεις», τὸ τῆς φύσεως ἐλάττωμα 
διηγούμενος, οὐ τὸ τῆς προαιρέσεως. Ἡ γὰρ φύσις τὰ αὐτῆς καὶ ἀκόντων ἡμῶν 
ἐπιδείκνυται, καὶ κρατῆσαι τῶν ἐλαττωμάτων ἐκείνων οὐκ ἔνι, οὐδὲ τὸν σφόδρα 
βουλόμενον καὶ σπουδάζοντα: ἐπειδὴ οὐδὲν ἐντεῦθεν παραβλαπτόμεθα, ἀλλὰ καὶ 
θαυμαζόμεθα μᾶλλον. Ποῖον γὰρ ἔγκλημα φοβεῖσθαι θάνατον; Ποῖον δὲ οὐκ ἐγκώμιον, 
φοβούμενον θάνατον μηδὲν διὰ τὸν φόβον ἀνελεύθερον ὑπομεῖναι’ οὐ γὰρ τὸ φύσιν 
ἔχειν ἐλάττωμα ἔχουσαν, ἔγκλημα, ἀλλὰ τὸ τοῖς ἐλαττώμασι δουλεύειν᾽ ὡς ὃ γε τὴν παρ᾽ 
αὐτῆς ἐπήρειαν τῇ τῆς προαιρέσεως ἀνδρξίᾳ διορθούμενος, μέγας καὶ θαυμαστός. Καὶ 
ταύτῃ δείκνυσιν ὅσον ἐστὶ προαιρέσεως ἰσχύς, καὶ ἐπιστομίζει τοὺς λέγοντες, Διὰ τὶ μὴ 
φύσει γεγόναμεν καλοί; Τὶ γὰρ διαφέρει τοῦτο φύσει, ἢ προαιρέσει εἶναι; Πόσῳ δὲ τοῦτο 
βέλτιον ἐκείνου; Ὅσῳ καὶ στεφάνους ἔχει, καὶ λαμπρὰν τὴν ἀνακήρυξιν. Ἀλλὰ βέβαιον 
τὸ τῆς φύσεως; Ἀλλ᾽ εἰ βούλει προαίρεσιν γενναίαν ἔχειν, τοῦτο στεῤῥότερον ἐκείνου 
γίνεται. Ἢ οὐχ ὁρᾷς τῶν μαρτύρων ξίφεσι τὰ σώματα τεμνόμενα, καὶ τὴν μὲν φύσιν 
εἴκουσαν τῷ σιδήρῳ, τὴν δὲ προαίρεσιν οὐ παραχωροῦσαν αὐτῷ, οὐδὲ ἐλεγχομένην; 
Οὐκ εἶδες ἐπὶ τοῦ Ἀβραάμ, εἰπὲ μοι, τὴν προαίρεσιν φύσεως κρατήσασαν, ἡνίκα τὸν 
παῖδα σφαγιάσαι ἐκελεύσθη, καὶ ταύτην ἐκείνης δυνατωτέραν φανεῖσαν; Οὐκ εἶδες ἐπὶ 
τῶν τριῶν παίδων τὸ αὐτὸ τοῦτο συμβᾶν; Οὐκ ἀκούεις καὶ τῆς ἔξωθεν παροιμίας 
λεγούσης, ὅτι δευτέρα φύσις ἡ προαίρεσις γίνεται ἐκ συνηθείας; Ἐγὼ δὲ φαίην ἄν, ὅτι 
καὶ πρότερα, καθὼς τὰ προειρημένα ἀπέδειξεν. Ὁρᾷς ὅτι δυνατὸν καὶ τὴν ἀπὸ τῆς 
φύσεως ἔχειν στεῤῥότητα, ἐὰν προαίρεσις ἦ γενναῖα καὶ διεγηγερμένη, καὶ πλείονα 


70 - Ἰσαὰκ Σύρου 


καρποῦσθαι τὸν ἔπαινον τὸν γε ἑλόμενον καὶ βουληθέντα, ἢ ἀναγκασθέντα καλὸν εἶναι; 
Τοῦτό ἐστι μάλιστα καλόν, ὡς ὅταν λέγῃ: «Ὑπωπιάζω μου τὸ σῶμα καὶ δουλαγωγῶ». 
Τότε μάλιστα ἐγὼ αὐτὸν ἐπαινῶ, ὁρῶν οὐκ ἀπονητὶ τὴν ἀρετὴν κατορθοῦντα, ὥστε μὴ 
εἶναι τοῖς μετὰ ταῦτα ῥᾳθυμίας ὑπόθεσιν τὴν εὐκολίαν τὴν ἐκείνου. Καὶ ὅταν λέγῃ πάλιν, 
«Τῷ κόσμῳ ἐσταύρωμαι». τὴν προαίρεσιν αὐτῷ στεφάνῳ. Ἔνι γάρ, ἔνι φύσεως ἰσχὺν 
προαιρέσεως ἀκριβείᾳ μιμήσασθαι: κἂν εἰς μέσον ἀγάγωμεν τοῦτον αὐτὸν τὸν ἀνδριάντα 
τῆς ἀρετῆς, εὑρήσομεν ὅτι τὰ ἐκ προαιρέσεως αὐτῷ προσόντα καλά, εἰς φύσεως 
στεῤῥότητα ἐφιλονείκησεν ἐξενεγκεῖν. Ἤλγει μὲν γὰρ τυπτόμενος᾽ τῶν δὲ ἀσωμάτων 
δυνάμεων τῶν οὐκ ἀλγουσῶν οὐχ ἧττον αὐτῶν κατεφρόνει, ὡς ἔστιν ἀκοῦσαι τῶν 
ῥημάτων αὐτοῦ, ἃ μηδὲ τῆς φύσεως αὐτὸν ποιεῖ νομίζεσθαι τῆς ἡμετέρας. Ὄτα γὰρ λέγε: 
«Ἐμοὶ κόσμος ἐσταύρωται, κἀγὼ τῷ κόσμῳ». καὶ πάλιν, «Ζῶ δὲ οὐκέτι ἐγώ, ζῇ δὲ ἐν 
ἐμοὶ Χριστός», τὶ ἄλλο ἐστὶν εἰπεῖν, ἢ ὅτι καὶ ἐξ αὐτοῦ μετέστη τοῦ σώματος; Τὶ δέ, ὅταν 
λέγῃ, «Ἐδόθη μοι σκόλοψ, τῇ σαρκί, ἄγγελος σατᾶν»; Τοῦτο δὲ οὐδὲν ἕτερόν ἐστιν, ἢ 
δεῖξαι μέχρι τοῦ σώματος ἱστάμενος τὸν πόνον᾽ οὐκ ἐπειδὴ ἔνδον οὐ διέβαινεν, ἀλλ᾽ 
ἐπειδὴ τῇ περιουσίᾳ τῆς προαιρέσεως αὐτὸν διεκρούετο καὶ ἐξώθει. Τὶ δέ, ὅταν ἕτερα 
πολλὰ τούτων θαυμαστότερα λέγῃ, καὶ χαίρῃ μαστιζόμενος, καὶ καυχᾶται ἐπὶ ταῖς 
ἁλύσεσι; Τὶ ἂν ἄλλο τις εἴποι, ἢ τοῦτο ὅπερ ἔφην, ὅτι τὸ λέγειν, «Ὑπωπιάζω μοῦ τὸ 
σῶμα καὶ δουλαγωγῶ, καὶ φοβοῦμαι μήπως ἄλλοις κηρύξας αὐτὸς ἀδόκιμος γένωμαι», 
τὸ ἀσθενὲς τῆς φύσεως ἀποδείκνυσι, διὰ δὲ τούτων, ὧν εἶπον, τὴν εὐγένειαν τῆς 
προαιρέσεος; 


Διὰ γὰρ τοῦτο ἀμφότερα κεῖται, ἵνα μήτε διὰ τὰ μεγάλα ἐκεῖνα ἑτέρας εἶναι αὐτὸν 
νομίσῃς φύσεος, καὶ ἀπογνῷς, μηδὲ διὰ τὰ μικρὰ ταῦτα καταγνῷς τῆς ἁγίας ψυχῆς, ἀλλὰ 
κἀντεῦθεν πάλιν τὴν ἀπόγνωσιν ἐκβαλών, εἰς χρηστὰς σαυτὸν ἀγάγῃς ἐλπίδας. Διὰ 
τοῦτο τίθησι πάλιν καὶ τὸ τῆς χάριτος τοῦ Θεοῦ μεθ᾽ ὑπερβολῆς, μᾶλλον δὲ οὐ μεθ᾽ 
ὑπερβολῆς ἀλλὰ μετὰ εὐγνωμοσύνης, ἵνα μηδὲν αὐτοῦ νομίσῃς εἶναι. Λέγε δὲ καὶ τὰ τῆς 
αὐτοῦ προθυμίας, ἵνα μὴ τὸ πᾶν ἐπὶ τὸν Θεὸν ῥίψας, διάγῃς καθεύδων καὶ ῥέγχων. Καὶ 
πάντων μέτρα καὶ κανόνας εὑρήσεις παρ᾽ αὐτῷ μετὰ ἀκριβείας κειμένους. Ἀλλὰ καὶ 
ἐπηράσατο τῷ χαλκεῖ, φησίν, Ἀλεξάνδρῳ ποτέ. Καὶ τὶ τοῦτο; Οὐ γὰρ θυμοῦ τὸ ῥῆμα ἦν, 
ἀλλ᾽ ὀδύνης τῆς ὑπὲρ τῆς ἀληθείας" οὐ γὰρ δι᾽ ἑαυτὸν ἤλγει, ἀλλ᾽ ὅτι ἀνθίστατο τῷ 
κηρύγματι᾽ «ἡίαν γὰρ ἀνθίσταται». φησίν, οὐχὶ ἐμοί, ἀλλὰ «τοῖς ἡμετέροις λόγοις»" 
ὥστε ἡ ἀρά οὐ μόνον τὸν τούτου πόθον ἐδείκνυε τὸν ὑπὲρ τῆς ἀληθείας, ἀλλὰ καὶ τοὺς 
μαθητὰς παρεμυθεῖτο. Ἐπειδὴ γὰρ πάντας εἰκὸς ἦν σκανδαλίζεσθαι, τῶν ἐπηρεαζόντων 
τῷ λόγῳ οὐδὲν πασχόντων, διὰ τοῦτο ταῦτά φησιν. Ἀλλὰ καὶ κατηύξατό ποτε ἑτέρων 
τινῶν, λέγων᾽ «Εἴπερ δίκαιον παρὰ Θεῷ ἀνταποδοῦναι τοῖς θλίβουσιν ἡμᾶς θλῖψιν»" 
ἐκείνους ἐπιθυμῶν δίκην δοῦναι, μὴ γένοιτο, ἀλλὰ τοὺς ἐπηρεοζόμενους σπεύδων 
παραμυθήσασθαι: διὸ καὶ ἔπαγε, «Αὐτοῖς τοῖς θλιβομένοις ἄνεσιν». Ἐπεὶ ὅταν αὐτὸς τι 
πάσχῃ ἀηδές, ἄκουσον πῶς φιλοσοφεῖ, καὶ τοῖς ἐναντίοις ἀμείβεται, λέγων" 
«Ποιδορούμενοι εὐλογοῦμεν, διωκόμενοι ἀνεχόμεθα, βλασφημούμενοι παρακαλοῦμεν». 
Εἰ δὲ τὰ ὑπὲρ τῶν ἄλλων λεγόμενα ἢ γινόμενα ὀργῆς εἶναι φαίης, ὥρᾳ σοι καὶ τὸν 
ἘἜλύμαν ἐξ ὀργῆς αὐτὸν πεπηρωκέναι, καὶ ὑβρικέναι, καὶ τὸν Ἁνανίαν καὶ τὴν Σαπφείραν 


71 - Ἰσαὰκ Σύρου 


τὸν Πέτρον ἐξ ὀργῆς ἀπεκτονέναι. Ἀλλ᾽ οὐδεὶς οὕτως ἀνόητος καὶ ἠλίθιος, ὡς ταῦτα 
εἰπεῖν. Καὶ ἕτερα δὲ πολλὰ εὑρίσκομεν αὐτὸν καὶ λέγοντα καὶ ποιοῦντα, δοκοῦντα εἶναι 
φορτικά, καὶ ταῦτα μάλιστά ἐστιν, ἃ τὴν ἐπιείκειαν αὐτοῦ δείκνυσι. Καὶ γὰρ ὅταν τῷ 
σατανᾷ παραδῷ τὸν ἐν Κορίνθῳ πεπορνευκότα, ἐξ ἀγάπης αὐτὸ πολλῆς ποιεῖ καὶ 
φιλοστόργου διανοίας" καὶ τοῦτο δείκνυσι καὶ ἐκ τῆς δευτέρας ἐπιστολῆς. Καὶ ὅταν 
Ἰουδαίοις ἀπειλῇ καὶ λέγῃ, «Ἔφθασεν αὐτοὺς ἡ ὀργὴ εἰς τέλος», οὐ θυμοῦ πληρούμενος 
αὐτὸ ποιεῖ (ἀκούεις γοῦν αὐτοῦ συνεχῶς ὑπὲρ αὐτῶν εὐχομένου), ἀλλὰ βουλόμενος 
φοβῆσαι καὶ σωφρονεστέρους ἐργάσασθαι. Ἀλλὰ τὸν ἱερέα, φύσιν, ὕβρισε, λέγων. 
«ΖΤύπτειν σε μέλλει ὁ Θεός, τοῖχε κεκονιαμένε». Καὶ οἴδαμεν ὅτι τινὲς πρὸς τοῦτο 
ἀπολογούμενοι, προφητείαν εἶναί φασι τὸ λεγόμενον. Καὶ οὐκ ἐγκαλῶ τοῖς λέγουσι᾽ καὶ 
γὰρ συνέβη τοῦτο, καὶ οὕτως ἐτελεύτησεν. Εἰ δὲ τις δριμύτερος ἐχθρὸς ὼὧν ἀντιλέγοι, καὶ 
περιεργότερόν τι ποιῶν ἀνθυποφέροι λέγων᾽ καὶ εἰ προφητεία ἦν, τίνος ἕνεκεν 
ἀπελογεῖτο λέγων, «Οὐκ ἤδειν ὅτι ἀρχιερεὺς ἐστι»; Τοῦτο ἂν εἴποιμεν, ὅτι τοὺς ἄλλους 
παιδεύων καὶ νουθετῶν πρὸς τοὺς ἄρχοντας ἐπιεικῶς διακεῖσθαι, ὥσπερ καὶ ὁ Χριστὸς 
ἐποίει. Μυρία γὰρ ῥητὰ καὶ ἄῤῥητα περὶ τῶν Γραμματέων εἰπὼν καὶ φαρισαίων, φησίν: 
«Ἐπὶ τῆς καθέδρας Μωῦσέως ἐκάθισαν οἱ Γραμματεῖς καὶ οἱ Φαρισαῖοι" πάντα οὖν, 
ὅσαν ἂν λέγωσιν ὑμῖν ποιεῖν, ποιεῖτε»" 


Οὕτω δὴ καὶ ἐνταῦθα ὁ Παῦλος, ὁμοῦ καὶ τὸ ἀξίωμα διετήρησε, καὶ τὸ μέλλον ἔσεσθαι 
προανεφώνησε. Εἰ δὲ καὶ τὸν Ἰωάννην ἀπέτεμε, καὶ τοῦτο ἀξίως τῆς ὑπὲρ τοῦ 
κηρύγματος προνοίας. Τὸν γὰρ τὴν διακονίαν ταύτην ἐγκεχειρισμένον, οὐχὶ χαῦνόν τινα 
εἶναι χρή, οὐδὲ ἀναπεπτωκότα, ἀλλὰ ἀνδρείαν καὶ εὔτονον, μηδὲ ἅπτεσθαι τῆς καλῆς 
πραγματείας ταύτης, εἰ μὴ μέλλοι μυριάκις ἀντεπιδιδόναι τὴν ἑαυτοῦ ψυχὴν εἰς θάνατον 
καὶ κινδύνους, καθὼς καὶ αὐτὸς φησιν ὁ Χριστός: «Εἴ τις θέλει ὀπίσω μου ἐλθεῖν, 
ἀπαρνησάσθω ἑαυτόν, καὶ ἀράτω τὸν σταυρὸν αὐτοῦ καὶ ἀκολουθείτω μοι». Ὁ γὰρ μὴ 
οὕτω διακείμενος, πολλοὺς καὶ ἑτέρους προδίδωσι, καὶ μᾶλλον ἡσυχάζων ὠφελεῖ καθ᾽ 
ἑαυτὸν ὦν, ἢ παριὼν εἰς μέσον, καὶ φορτίον δεχόμενος τῆς δυνάμεως ἑαυτοῦ μεῖζον᾽ καὶ 
γὰρ ἑαυτόν, καὶ τοὺς ἐμπιστευθέντας προσαπολλύει. Πῶς γὰρ οὐκ ἄτοπον, εἰ μὲν τις 
κυβερνητικὴν ἀγνοεῖ, καὶ τὴν πρὸς τὰ κύματα μάχην, μηδὲ μυρίων ἀναγκαζόντων 
ἑλέσθαι ἐπὶ τῶν οἰάκων καθίσαι, τὸν δὲ ἐπὶ τὸ κήρυγμα ἰόντα, ἁπλῶς καὶ ὡς ἔτυχεν ἐπὶ 
τοῦτο χωρεῖν, καὶ ἀπερισκέπτως καταδέχεσθαι πρᾶγμα μυρίων θανάτων πρόξενον. Οὔτε 
γὰρ κυβερνήτην, οὔτε τὸν πρὸς τὰ θηρία πυκτεύοντα, οὐ τὸν μονομαχεῖν ἑλόμενον, οὐκ 
ἄλλο οὐδένα οὕτω πρὸς θανάτους καὶ σφαγὰς παρατεταγμένην ἔχειν δεῖ τὴν ψυχήν, ὡς 
τὸν τὸ κήρυγμα ἀναδεχόμενον. Καὶ γὰρ οἱ κίνδυνοι μείζους, καὶ οἱ ἀντίπαλοι 
χαλεπώτεροι, καὶ τὸ οὕτω σφαγῆναι, οὐ περὶ τῶν τυχόντων. Οὐρανὸς γὰρ τὸ ἔπαθλον 
κεῖται, καὶ γέεννα τοῖς ἁμαρτάνουσι τὸ ἐπιτίμιον, καὶ ψυχῆς ἀπώλεια καὶ σωτηρία. Οὐ 
τὸν τὸ κήρυγμα δὲ μόνον ἀναδεχόμενον οὕτω παρατετάχθαι δεῖ, ἀλλὰ καὶ ἁπλῶς τὸν 
πιστόν: ἅπασι γὰρ παρακελεύεται τὸν σταυρὸν αἴρειν καὶ ἀκολουθεῖν᾽ εἰ δὲ πᾶσι, πολλῷ 
μᾶλλον τοῖς διδασκάλοις καὶ ποιμέσιν, ὧν καὶ Ἰωάννης ἦν τότε, ὁ καὶ Μᾶρκος 
λεγόμενος. Διὸ καὶ δικαίως ἐξετέμνετο, ὅτι ἐν αὐτῷ τάξας ἑαυτὸν τῷ μετώπῳ τῆς 
φάλαγγος, σφόδρα ἀνάνδρως εἱστήκει" διὸ καὶ ἀπέστησεν αὐτὸν ὁ Παῦλος, ὥστε μὴ τὴν 

ἐκείνου νώθειαν τῶν τόνων αὐτῶν τὸν δρόμον ἐκκόψαι. Εἰ δὲ λέγοι Λουκᾶς, ὅτι ἐγένετο 
παροξυσμὸς μεταξὺ αὐτῶν, μὴ τοῦτο ἔγκλημα εἶναι νόμιζε. Οὐ γὰρ τὸ παροξυνθῆναι 
χαλεπόν, ἀλλὰ τὸ ἀλόγως καὶ ἐπ᾽ οὐδενὶ δικαίῳ᾽ «Θυμὸς γὰρ ἄδικος, φησίν, οὐκ 
ἀθῳωθήσεται»" οὐχ ἁπλῶς θυμός, ἀλλὰ ὁ ἄδικος. Καὶ ὁ Χριστὸς πάλιν: «Ὁ ὀργιζόμενος 
τῷ ἀδελφῷ αὐτοῦ εἰκῆ»; οὐχ ἁπλῶς ὀργιζόμενος. Καὶ ὁ Προφήτης δὲ φησιν, 
«Ὀργίζεσθε, καὶ μὴ ἁμαρτάνετε». Εἰ γὰρ μὴ δεῖ κεχρῆσθαι τῷ πάθει, μηδὲ καιροῦ 
καλοῦντος, εἰκῆ καὶ μάτην ἡμῖν ἔγκειται: ἀλλ᾽ οὐκ εἰκῆ. Διὸ καὶ ὁ δημιουργὸς τοῦτο 
κατεφύτευσε πρὸς διόρθωσιν τῶν ἁμαρτανόντων, ἵνα διεγείρῃ τὸ νωθρὸν τῆς ψυχῆς καὶ 
παρειμένον, ἵνα ἀφυπνίζῃ τὸν καθεύδοντα καὶ διαλελυμένον, καθάπερ στόμωμα σιδήρῳ, 
οὕτω τὸ τῆς ὀργῆς εὔτονον ἡμῖν ἐνεθεὶς καὶ ὁ Παῦλος πολλάκις αὐτῷ ἐκέχρητο, καὶ 
ποθεινότερος τῶν μετὰ ἐπιεικείας διαλεγομένων ἦν ὀργιζόμενος, πάντα μετὰ τοῦ 
προσήκοντος καιροῦ ποιῶν ὑπὲρ τοῦ κηρύγματος. Οὐδὲ γὰρ ἐπιεικείᾳ ἁπλῶς καλόν, 
ἀλλ᾽ ὅταν ὁ καιρὸς ἀπαιτῇ᾽ ὡς, ἐὰν μὴ τοῦτο προσῇ, καὶ ἐκείνῃ νωθεία, καὶ ἡ ὀργὴ 
θρασύτης γίνεται. Ταῦτα δὲ πάντα οὐχ ὑπὲρ Παύλου ἀπολογούμενος εἶπον: οὐ γὰρ 
δεῖται τῆς ἡμετέρας γλώττης᾽ ὁ γὰρ ἔπαινος αὐτοῦ οὐκ ἐξ ἀνθρώπων, ἀλλ᾽ ἐκ τοῦ Θεοῦ" 
ἀλλ᾽ ἵνα παιδεύσωμεν τοὺς ἀκροατὰς εἰς δέον ἅπασι κεχρῆσθαι, καθάπερ καὶ ἔμπροσθεν 
εἶπον. Οὕτω γὰρ δυνησόμεθα πάντοθεν κερδαίνειν, καὶ μετὰ πολλῆς τῆς εὐπορίας εἰς τὸν 
ἀκύμαντον λιμένα καταπλεῖν, καὶ τῶν ἀκηράτων ἐπιτυχεῖν στεφάνων, ὧν γένοιτο πάντας 
ἡμᾶς καταξιωθῆναι, χάριτι καὶ φιλανθρωπίᾳ τοῦ κυρίου ἡμῶν Ἰησοῦ Χριστοῦ, ὦ ἡ δόξα 
καὶ τὸ κράτος, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΛΔΟΙῸΣ Ζ΄. Εἰς τὸν Ἅγιον Ἀπόστολον Παῦλον 


Ὅταν οἱ τὰ σημεῖα βαστάζοντες τὰ βασιλικά, σάλπιγγος πρὸ αὐτῶν ἠχούσης, καὶ πολλῶν 
στρατιωτῶν προηγουμένων, εἰς τὰς πόλεις εἰσίωσιν, ἅπας ὁ δῆμος συντρέχειν εἴωθεν, 
ὥστε καὶ τῆς ἠχῆς ἀκοῦσαι, καὶ τὸ σημεῖον ἰδεῖν ἐφ᾽ ὑψηλοῦ φερόμενον, καὶ τοῦ 
βαστάζοντος τὴν ἀνδρείαν. Ἐπεὶ οὖν καὶ Παῦλος εἰσέρχεται σήμερον, οὐκ εἰς πόλιν, 

ἀλλ᾽ εἰς τὴν οἰκουμένην, συνδράμωμεν ἅπαντες. Καὶ γὰρ οὗτος σημεῖον βαστάζει, οὐ 
τοῦ κάτω βασιλέως, ἀλλὰ τὸν σταυρὸν τοῦ ἄνω Χριστοῦ, καὶ προηγοῦνται οὐκ 
ἄνθρωποι, ἀλλ᾽ ἄγγελοι, καὶ εἰς τιμὴν τοῦ βασταζομένου, καὶ εἰς ἀσφάλειαν τοῦ 
φέροντος. 


Εἰ γὰρ τοῖς τὸν ἴδιον βίον οἰκονομοῦσι, καὶ οὐδὲν τῶν κοινῶν πράττουσιν, ἄγγελοι παρὰ 
τοῦ τῶν ὅλων Δεσπότου εἰσὶ δεδομένοι φύλακες, καθὼς καὶ τις φησίν" «Ὁ ἄγγελος ὁ 
ῥυόμενός μὲ ἐν νεότητός μου»: πολλῷ μᾶλλον ἐπὶ τῶν τὴν οἰκουμένην ἐγχειρισθέντων 
καὶ τηλικοῦτον βασταζόντων ὄγκον δωρεῶν πάρεισιν αἱ δυνάμεις αἱ ἄνω. Οἱ μὲν οὖν 
παρὰ τῶν ἔξωθεν ταύτης ἠξιωμένοι τῆς τιμῆς, ἱμάτια περίκεινται καὶ περιαυχένιον 
κόσμον χρυσοῦν, καὶ πάντοθέν εἰσι λαμπροί: οὗτος δὲ ἅλυσιν ἀντὶ χρυσοῦ περικείμενος, 
βαστάζει τὸν σταυρόν᾽ οὗτος ἐλαυνόμενος, οὗτος μαστιζόμενος καὶ λιμώττων. Ἀλλὰ μὴ 
στυγνάσῃς, ἀγαπητέ. Καὶ γὰρ ὁ κόσμος οὗτος ἐκείνου πολλῷ βελτίων καὶ λαμπρότερος, 
καὶ Θεῷ φίλος διὸ καὶ βαστάζων οὐκ ἔκαμνε. Τοῦτο γὰρ ἐστι τὸ θαυμαστόν, ὅτι μετὰ 
δεσμῶν καὶ μαστίγων καὶ στιγμάτων λαμπρότερος τῶν τὴν ἁλουργίδα καὶ τὸ διάδημα 
ἐχόντων ἦν. Ὅτι γὰρ λαμπρότερος, καὶ οὐ κόμπος τὰ εἰρημένα, ἐδήλωσεν αὐτοῦ τὰ 
ἱμάτια. Διαδήματα μὲν γὰρ μυρία καὶ πορφυρίδας τοσαύτας ἂν ἐπιθῇς ἀῤῥωστοῦντι, 
οὐδὲ μικρὸν τι τῆς φλογὸς ὑποτεμέσθαι δυνήσῃ τὰ δὲ ἐκείνου σημικίνθια ὁμιλοῦντα τοῖς 
σώμασι τῶν καμνόντων, πᾶσαν νόσον δραπετεύειν ποιεῖ᾽ καὶ εἰκότως. Εἰ γὰρ λῃσταὶ 
τοῦτο ὁρῶντες τὸ σημεῖον οὐ τολμῶσιν ἐπελθεῖν, ἀλλ᾽ ἀμεταστρεπτὶ φεύγουσι, πολλῷ 
μᾶλλον νόσοι καὶ δαίμονες ὁρῶντες ἐκεῖνο τὸ σημεῖον φεύγουσιν. Ἔβάσταζε δέ, οὐχ ἵνα 
αὐτὸς αὐτὸ φέρῃ μόνος, ἀλλ᾽ ἵνα ἅπαντας τοιούτους ποιήσῃ καὶ διδάξῃ βαστάζειν" διὸ 
ἔλεγε, «Μιμηταὶ μου γίνεσθε, καθὼς ἔχετε τύπον ἡμᾶς»: καὶ πάλιν, «Ὁ εἴδετε καὶ 
ἠκούσατε ἐν ἁμοί, ταῦτα πράσσετε»; καὶ πάλιν, «Ἡμῖν ἐχαρίσθη, οὐ μόνον τὸ εἰς αὐτὸν 
πιστεύειν, ἀλλὰ καὶ τὸ ὑπὲρ αὐτοῦ πάσχειν». Τὰ μὲν γὰρ τοῦ παρόντος ἀξιώματα βίου 
τότε μείζονα φαίνεται, ὅταν εἰς ἕνα περιστῇ μόνον᾽ ἐπὶ δὲ τῶν πνευματικῶν τοὐναντίον᾽ 
τότε μάλιστα λάμπει τὸ τῆς τιμῆς, ὅταν πολλοὺς τῆς προξδρίας ἔχῃ κοινωνούς, καὶ ὅταν 
ὁ μετέχων μὴ εἷς ἦ, ἀλλὰ πολλοὺς ἔχῃ τοὺς τῶν αὐτῶν ἀπολαύοντας. 


Ὁρᾷς οὖν πάντας σημειοφόρους, καὶ ἕκαστον τὸ ὄνομα αὐτοῦ βαστάζοντα ἐνώπιον 
ἐθνῶν καὶ βασιλέων, αὐτὸν δὲ καὶ ἐνώπιον γεέννης, καὶ ἐνώπιον κολάσεως. Ἀλλ᾽ οὐκ 
εἶπεν οὕτως: οὐ γὰρ ἠδύναντο ἐκεῖνοι βαστάζειν. Εἶδες ὅσης ἐστὶν ἀρετῆς ἡ φύσις ἡ 
ἡμέτερα δεκτική; Ὡς οὐδὲν ἀνθρώπου τιμιώτερον καὶ θνητοῦ μένοντος; Τὶ γὰρ μοι 
τούτου μεῖζον ἔχεις εἰπεῖν; Τὶ δὲ ἴσον; Πόσῳ δὲ ἀγγέλων καὶ ἀρχαγγέλων οὐκ ἔστιν ἄξιος 
ὁ τοῦτο εἰπὼν τὸ ῥῆμα; Ὁ γὰρ ἐν σώματι θνητῷ καὶ ἐπικήρω πάντα ὑπὲρ τοῦ Χριστοῦ 

προδούς, ὧν κύριος ἦν, μᾶλλον δὲ ὧν οὐκ ἦν᾽ καὶ γὰρ καὶ τὰ ἐνεστῶτα καὶ τὰ μέλλοντα 
προέδωκε, καὶ ὕψωμα καὶ βάθος καὶ κτίσιν ἑτέραν: οὗτος εἰ ἐν ἀσωμάτῳ φύσει ἦν, τὶ 
οὐκ ἂν εἶπε; Τὶ δὲ οὐκ ἂν ἔπραξε; Καὶ γὰρ καὶ τοὺς ἀγγέλους διὰ τοῦτο θαυμάζω, ὅτι 
κατηξιώθησαν τοιαύτης τιμῆς, οὐχ ὅτι ἀσώματοι ἔτυχον ὄντες᾽ ἐπεὶ καὶ ὁ διάβολος 
ἀσώματός τὲ ἐστι καὶ ἀόρατος, ἀλλ᾽ ὅμως πάντων ἐστὶν ἀθλιώτερος, ἐπειδὴ τῷ ποήσαντι 
προσέκρουσε Θεῷ. Ἐντεῦθεν καὶ ἀνθρώπους ἀθλίους εἶναί φαμεν, οὐχ ὅταν σάρκα 
περικειμένους ἴδωμεν, ἀλλ᾽ ὅταν μὴ εἰς δέον αὐτῇ χρωμένους: ἐπεὶ καὶ ὁ Παῦλος σάρκα 
περιέκειτο. Πόθεν οὖν τοιοῦτος ἦν; Καὶ οἴκοθεν, καὶ παρὰ Θεοῦ, καὶ διὰ τοῦτο παρὰ 
Θεοῦ, ἐπειδὴ οἴκοθεν" οὐ γὰρ ἐστι προσωπολήπτης ὁ Θεός. Εἰ δὲ λόγοις, καὶ πῶς 
δυνατὸν ἐκείνους μιμήσασθαι, ἄκουσον τὶ φησι «Μιμηταὶ μοῦ γίνεσθαι, καθὼς κἀγὼ 
Χριστοῦ». Ἐκεῖνος τοῦ Χριστοῦ γέγονε μιμητής, σὺ δὲ οὐδὲ τοῦ συνδούλου; Ἐκεῖνος 
Δεσπότην ἐζήλωσε, σὺ δὲ οὐδὲ τὸν ὁμόδουλον; Καὶ ποίαν ἕξεις ἀπολογίαν; Καὶ πῶς 
αὐτὸν ἐμιμήσατο, φησί; Τοῦτο ἐξ ἀρχῆς σκόπει καὶ ἀπ᾿ αὐτῶν τῶν προοιμίων. Ἐπειδὴ 
γὰρ ἀπὸ τῶν θείων ναμάτων τοσοῦτον πῦρ ἔχων ἀνῆλθεν, ὡς μηδὲ ἀναμεῖναι 
διδάσκαλον: οὐ γὰρ περιέμεινε Πέτρον, οὐδὲ ἦλθε πρὸς Ἰάκωβον, οὐδὲ πρὸς ἄλλον 
οὐδένα, ἀλλ᾽ ὑπὸ τῆς προθυμίας ἀρθείς, οὕτω τὴν πόλιν ἀνῆψεν, ὡς πόλεμον 
ἀναῤῥιπισθῆναι κατ᾽ αὐτοῦ χαλεπόν᾽ ἐπεὶ καὶ ἰουδαῖος ὦν, τὰ ὑπὲρ τὴν ἀξίαν ἐποίει, 
δεσμεύων, ἀπατῶν, δημεύων. Οὕτω καὶ Μωῦσῆς, καὶ οὐδενὸς χειροτονήσαντος αὐτόν, 
τὴν ἀδικίαν τῶν βαρβάρων ἐκώλυσε τὴν κατὰ τῶν ὁμοφύλων. 


Ταῦτα γὰρ ψυχῆς γενναίας ἀπόδειξις καὶ γνώμης ἐλευθέρας, οὐκ ἀνεχομένης σιγῇ φέρειν 
τὰ ἑτέρων κακά, κἂν μηδεὶς ὁ χειροτονῶν ἦ. Ὅτι γὰρ δικαίως ἐπεπήδησε τῇ προστασίᾳ, 
ἔδειξεν ὁ Θεὸς χειροτονήσας αὐτὸν ὕστερον᾽ ὃ καὶ ἐπὶ Παύλου πεποίηκεν. Ὅτι γὰρ καὶ 
οὗτος καλῶς ἐποίησε τοῦ λόγου ἁψάμενος τότε καὶ τῆς διδασκαλίας, καὶ τοῦτο 
ἐδήλωσεν ὁ Θεός, ταχέως αὐτὸν ἐπὶ τὸ τῶν διδασκάλων ἀξίωμα ἀγαγών. Εἰ μὲν γὰρ 
τιμῆς ἕνεκεν καὶ προεδρίας ἐπεπήδων τοῖς πράγμασι, καὶ τῆς αὐτῶν θεραπείας, εἰκότως 
ἂν ἐνεκλήθησαν. Ἐπειδὴ δὲ κινδύνους ἠγάπων, καὶ θανάτους ἐπεσπῶντο, ἵνα τοὺς 
ἄλλους διασώσωσιν ἅπαντας, τὶς οὕτως ἄθλιος, ὥστε ἐγκαλέσαι προθυμίᾳ τοσαύτῃ; Ὅτι 
γὰρ τῆς τῶν ἀπολλυμένων σωτηρίας ἐρῶντες ταῦτα ἔπραττον, ἐδήλωσε καὶ ἡ τοῦ Θεοῦ 
ψῆφος, ἐδήλωσε καὶ ἡ τῶν κακῶς ἐρασθέντων τὸν ἔρωτα τοῦτον ἀπώλεια. Ἔπεπήδησε 
γὰρ ποτε καὶ ἕτερος ἀρχῇ καὶ προστασίᾳ, ἀλλὰ πάντες ἀπέθανον, οἱ μὲν ἐμπρησθέντες, οἱ 
δὲ γῆς διαστάσει καταποθέντες. Οὐ γὰρ διὰ προστασίαν τοῦτο ἐποίουν, ἀλλὰ διὰ 
προξδρίας ἔρωτα. Ἐπεπήδησε καὶ Ὀζίας, ἀλλὰ καὶ οὕτως ἀκάθαρτος γέγονεν᾽ ἐπεπήδησε 
καὶ Σίμων, ἀλλὰ κατεδικάσθη, καὶ περὶ τῶν ἐσχάτων ἐκινδύνευσε᾽ ἐπεπήδησε καὶ 
Παῦλος, ἀλλ᾽ ἐστεφανώθη, οὐχὶ ἱερωσύνῃ καὶ τιμῇ, ἀλλὰ διακονίᾳ καὶ πόνοις καὶ 
κινδύνοις. Καὶ ὅτι ἀπὸ ζήλου πολλοῦ καὶ προθυμίας ἐπέδραμε, διὰ τοῦτο ἀνακηρύττεται 
καὶ λαμπρὸς ἐκ προοιμίων ἦν. Ὥσπερ γὰρ ὁ χειροτονούμενος ἄρχων, ἂν μὴ δεόντως τὸ 
πρᾶγμα μετίῃ, καὶ μείζονός ἐστι κολάσεως ἄξιος: οὕτω κἂν μὴ χειροτονηθῇ τις, 
μεταχειρίζῃ δὲ προσηκόντως, οὐ λέγω τὰ τῆς ἱερωσύνης, ἀλλὰ τὰ τῆς τῶν πολλῶν 
προνοίας, τοῦ παντὸς ἄξιός ἐστι. Διὰ τοῦτο οὐδεμίαν ἀνέμεινεν ἡμέραν ἡσυχάζων ὁ 
πυρὸς οὗτος σφοδρότερος, ἀλλ᾽ ὁμοῦ τε ἀνέβη ἀπὸ τῆς ἱερᾶς τῶν ὑδάτων πηγῆς, καὶ 

πολλὴν ἀνῆψεν ἑαυτῷ τὴν φλόγα, καὶ οὔτε κινδύνους ἐνενόησεν, οὐ τῶν γέλωτα καὶ τὴν 
αἰσχύνην τὴν παρὰ Ἰουδαίων, οὐ τὸ ἀπιστεῖσθαι παρ᾽ αὐτοῖς, οὐκ ἄλλο τῶν τοιούτων 
οὐδέν᾽ ἀλλ᾽ ἑτέρους λαβὼν ὀφθαλμούς, τοὺς τῆς ἀγάπης, καὶ ἑτέραν διάνοιαν, μετὰ 
πολλῆς ἐνέπιπτε τῆς ῥύμης, ὥσπερ τις χειμάῤῥους, ἅπαντα παρασύρων τὰ Ἰουδαίων, καὶ 
διὰ τῶν Γραφῶν δεικνύς, ὅτι αὐτὸς ἐστιν ὁ Χριστός. Καίτοι γε οὔπω χαρίσματα πολλὰ 
τῆς χάριτος ἦν αὐτῷ, οὔπω τοσούτου Πνεύματος κατηξίωτο: ἀλλ᾽ ὅμως εὐθέως 
ἐφλέγετο, καὶ ψυχῇ θανατώσῃ πάντα ἔπραττε, καὶ ὥσπερ ἀπολογούμενος ὑπὲρ τοῦ 
παρελθόντος χρόνου, οὕτω πάντα ἐποίει, καὶ ἐπραγματεύετο εἰς τὸ πονοῦν μάλιστα τοῦ 
πολέμου μέρος ἑαυτὸν ἐμβάλλων, καὶ ὃ κινδύνων ἔγεμε καὶ φόβων. 


Καὶ ὅμως οὕτω τολμητὴς ὼν καὶ ὁρμητίας καὶ πῦρ πνέων, οὕτω πάλιν πειθήνιος ἦν καὶ 
εὐήνιος τοῖς διδασκάλοις, ὥστε μὴ ἐν τοσαύτῃ ῥύμῃ προθυμίας αὐτοῖς ἀντιπεσεῖν. Καὶ 
γὰρ ζέοντι τότε καὶ μαινομένῳ προσελθόντες εἶπον, ὅτι δὲ ἀπελθεῖν εἰς Ταρσὸν καὶ 
Καισάρειαν, καὶ οὐκ ἀντεῖπεν᾽ εἶπον ὅτι χρὴ διὰ τοῦ τείχους χαλασθῆναι, καὶ ἠνέσχετο: 
συνεβούλευσαν ξυρᾶσθαι, καὶ οὐκ ἀντέπεσεν᾽ εἶπον μὴ εἰσελθεῖν εἰς τὸ θέατρον, καὶ 
εἶξεν. Οὕτως ἑνὸς ἦν πανταχοῦ τοῦ συμφέροντος τοῖς πιστοῖς, τῆς εἰρήνης, τῆς 
ὁμονοίας᾽ καὶ πανταχοῦ ἑαυτὸν ἐτήρει τῷ κηρύγματι. Ὥστε ὅταν ἀκούσῃς, ὅτι τὸν 
ἀδελφιδοῦν πέμπει πρὸς τὸν χιλίαρχον, βουλόμενος ἑαυτὸν ἐξαρπάσαι τῶν κινδύνων, 
καὶ ὅταν ἐπικαλέσηται Καίσαρα, καὶ ὅταν εἰς τὴν Ῥώμην σπεύδῃ, καὶ νομίσῃς ἀναδρείας 
εἶναι τὰ ῥήματα. Ὁ γὰρ στένων, ἐπειδὴ παρῆν ἐν τῷ βίῳ τούτῳ, πῶς οὐκ ἂν εἵλετο μετὰ 
Χριστοῦ εἶναι; Καὶ ὁ τῶν οὐρανῶν καταφρονῶν, καὶ ἀγγέλων δι᾽ αὐτὸν ὑπερορῶν, πῶς 
ἂν ἐπεθύμησε τῶν παρόντων; Τίνος οὖν ἕνεκεν τοῦτο ἐποίει; Ἵνα ἐνδιατρίψῃ τῷ 
κηρύγματι, καὶ μετὰ πολλῶν ἀνθρώπων ἀπέλθῃ, πάντων ἐστεφανωμένων. Καὶ γὰρ 
ἐδεδοίκει, μήποτε πτωχὸς καὶ πένης τῆς τῶν πολλῶν σωτηρίας ἀποδήμηση ἐντεῦθεν. Διὸ 
καὶ ἔλεγε᾽ «Τὸ γὰρ ἐπιμεῖναι τῇ σαρκί, ἀναγκαιότερον δι᾽ ὑμᾶς». Διὸ καὶ ὁρῶν αὐτὸ τὸ 
δικαστήριον τῶν βελτίω ψῆφον περὶ αὐτοῦ κατατιθέμενον, ὡς καὶ ὁ Φῆστος, ἔλεγεν, 
«ἐἠπολύεσθαι ἐδύνατο ὁ ἄνθρωπος οὗτος, εἰ μὴ ἐπεκαλέσατο Καίσαρα». καὶ δεθείς, καὶ 
μετὰ μυρίων ἑτέρων δεσμωτῶν ἀπαγόμενος μυρία εἰργασμένων δεινὰ οὐκ ἠσχύνετο τὸ 
συνδεδέσθαι ἐκείνοις, ἀλλὰ καὶ προενόει πάντων τῶν συμπλεόντων, καίτοι γε ὑπὲρ 
αὐτοῦ θαῤῥῶν καὶ εἰδὼς ὡς ἐν ἀσφαλείᾳ ἦν, καὶ πέλαγος τοσοῦτον ἀνήγετο δεδεμένος, 
καὶ ἔχαιρεν ὡς ἐπὶ μεγίστην ἀρχὴν προπεμπόμενος. Καὶ γὰρ οὐδὲ μικρὸς ἀθλος αὐτῷ τῆς 
Ρωμαίων πόλεως ἡ διόρθωσις προὔκειτο. Ἀλλ᾽ ὅμως οὐδὲ τῶν ἐν τῷ πλοίῳ 
κατωλιγώρησεν, ἀλλὰ καὶ ἐκείνους ἐῤῥύθμισε, διηγησάμενος τὴν αὐτῷ φανεῖσαν ὄψιν, 
ἐξ ἧς ἐμάνθανον, ὅτι «Πάντες οἱ πλέοντες μετ᾽ αὐτοῦ δι᾿ αὐτὸν σώζονται». Τοῦτο δὲ 
ἐποίει, οὐχ ἑαυτὸν ἐπαίρων, ἀλλ᾽ ἐκείνους ἑαυτῶν πειθήνιους παρασκευάζων. Διὰ τοῦτο 
καὶ ὁ Θεὸς συνεχώρησε διεγερθῆναι τὴν θάλασσαν, ἵνα καὶ δι᾽ ὧν παρηκούσθη, καὶ δι’ 
ὧν ἠκούσθη, διὰ πάντων δειχθῇ ἡ Παύλου χάρις. Καὶ γὰρ συνεβούλευσε μὴ ἀναπλεῦσαι, 
καὶ παρηκούσθη, καὶ γέγονε κίνδυνος περὶ τῶν ἐσχάτων. καὶ οὐδὲ οὕτως ἦν φορτικός, 
ἀλλὰ πάλιν ὡς παίδων πατὴρ προενόει, καὶ ὅπως μηδεὶς ἀπόλοιτο πάντα ἔπραττεν. 


Ἐπειδὴ δὲ καὶ τῆς Ῥωμαίων ἐπέβη, κἀκεῖ πῶς μετὰ ἐπιεικείας διαλέγεται; Πῶς μετὰ 

ἐλευθερίας τοὺς ἀπειθοῦντας ἐπιστομίζει; Καὶ οὐδὲ ἐνταῦθα ἵσταται, ἀλλὰ καὶ ἐκεῖθεν εἰς 
Ἱσπανίαν ἔδραμξ. Καὶ γὰρ κινδυνεύων μᾶλλον ἐθάῤῥει, καὶ τολμηρότερος ἐγίνετο 
ἐντεῦθεν, οὐκ αὐτὸς δὲ μόνος, ἀλλὰ καὶ οἱ μαθηταὶ δι᾽ αὐτόν. Ὥσπερ γὰρ εἴπερ ἑώρων 
αὐτὸν ἐνδιδόντα καὶ ὀκνηρότερον γινόμενον, ἴσως ἂν καὶ αὐτοὶ καθυφῆκαν᾽ οὕτως, 
ἐπειδὴ εἶδον αὐτὸν ἀνδρειότερον γινόμενον, καὶ ἐπηρεαζόμενον, καὶ μᾶλλον 
ἐπιτιθέμενον, μετὰ παῤῥησίας ἐκήρυττον. Καὶ τοῦτο δηλῶν ἔλεγεν, «Ὡς τοὺς πλείονας 
τῶν ἀδελφῶν, πεποιθότας τοῖς δεσμοῖς μου, περισσοτέρως τόλμαν ἀφόβως τὸν λόγον 
λαλεῖν». Ὅταν γὰρ ὁ στρατηγὸς ἢ γενναῖος, οὐδὲ σφάττων μόνον καὶ ἀποκτιννύς, ἀλλὰ 
καὶ τιτρωσκόμενος, τοὺς ὑπ᾽ αὐτῷ ταττομένους θρασυτέρους ποιεῖ, καὶ μᾶλλον 
τιτρωσκόμενος ἢ τιτρώσκων. Ὅταν γὰρ ἴδωσιν αὐτὸν αἵματι πεφυρμένον καὶ τραύματα 
περιφέροντα, καὶ οὐδὲ οὕτω παραχωροῦντα τοῖς ἐχθροῖς, ἀλλ᾽ ἑστῶτα γενναίως, καὶ 
δόρυ σείοντα, καὶ βάλλοντα τοὺς ἐναντίους, καὶ πρὸς τὰς ἀλγηδόνας οὖν ἐνδιδόντα, 
μετὰ πλείονος παρατάττονται καὶ αὐτοὶ τῆς προθυμίας" ὃ δὴ καὶ ἐπὶ Παύλου γέγονεν. 
Ὁρῶντες γὰρ αὐτὸν δεδεμένον καὶ ἐν τῷ δεσμωτηρίῳ κηρύττοντα, καὶ μαστιζόμενον, 
καὶ τοὺς μαστίζοντας χειρούμενον, πλείονα ἐδέχοντο παῤῥησίαν. Διὸ καὶ τοῦτο δηλῶν, 
οὐχ ἁπλῶς «Πεποιθότας» εἶπεν, ἀλλὰ προστίθησι, «Περισσοτέρως τόλμαν ἀφόβως τὸν 
λόγον λαλεῖν»" τουτέστι, μᾶλλον νῦν, ἢ ὅτε λελυμένος ἤμην, ἐπαῤῥησιάζοντο οἱ 
ἀδελφοί. Τότε πλείονα προθυμίαν καὶ αὐτὸς ἐλάμβανε: μᾶλλον γὰρ τότε παρωξύνετο 
κατὰ τῶν ἐχθρῶν, καὶ αἱ προσθῆκαι τῶν διωγμῶν, προσθῆκαι πλείονος παῤῥησίας ἦσαν 
αὐτῶν καὶ μείζονος θάρσους ὑπόθεσις. Συνεκλείσθη γοῦν ποτε, καὶ τοσοῦτον 
ἐξέλαμψεν, ὥστε καὶ τὰ θεμέλια τινάξαι, καὶ τὰς θύρας ἀναπετάσαι, καὶ τὸν 
δεσμοφύλακα μεταστῆσαι πρὸς ἑαυτόν, καὶ τὸν δικάζοντα μικροῦ μεταπεῖσαι, ὡς καὶ 
αὐτὸν ἐκεῖνον λέγειν, «Ἐν ὀλίγῳ μὲ πείθεις Χριστιανὸν γενέσθαι». Πάλιν ἐλιθάζετο, καὶ 
τὴν καταλεύουσαν πόλιν εἰσελθὼν μετέθηκεν. Ἔκάλεσαν αὐτὸν ὡς μέλλοντες κρίνειν, 
ποτε μὲν Ἰουδαῖοι, ποτε δὲ Ἀθηναῖοι, καὶ γεγόνασιν οἱ δικασταὶ μαθηταί, οἱ ἀντίδικοι 
ὑπήκοοι. Καὶ καθάπερ πῦρ ἐμπεσὸν εἰς διαφόρους ὕλας, μᾶλλον αὔξεται, καὶ προσθήκην 
λαμβάνει τὴν ὑποκειμένην ὕλην οὕτω καὶ ἡ γλῶσσα Παύλου, ὅσοις ἂν συνεγένετο, 
πρὸς ἑαυτὸν αὐτοὺς μεθίστη, καὶ οἱ πολεμοῦντες αὐτῷ τοῖς ἐκείνου λόγοις ἁλόντες, 
τροφὴ ταχέως ἐγίγνοντο τῷ πνευματικῷ τούτῳ πυρί, καὶ δι᾽ αὐτῶν πάλιν ὁ λόγος ἤρετο, 
καὶ ἐφ᾽ ἑτέρους προῇει. Διὸ καὶ ἔλεγε: «Φέδεμαι, ἀλλ᾽ ὁ λόγος οὐ δέδεται». Ἐφυγάδευον 
αὐτόν: καὶ τὸ μὲν πρᾶγμα δίωξις ἦν, τὸ δὲ συμβαῖνον, ἀποστολῇ διδασκάλων. Καὶ ὅπερ 
ἂν ἐποίησαν φίλοι καὶ συντεταγμένοι, τοῦτο ἐποίουν οἱ πολέμιοι οὐκ ἐῶντες ἐν ἑνὶ 
ἱδρυνθῆναι χωρίῳ, ἀλλὰ πανταχοῦ περιάγοντες τὸν ἰατρόν, δι᾽ ὧν ἐπεβούλευον, δι᾽ ὧν 
ἤλαυνον, ὡς πάντας ἀκοῦσαι τῆς ἐκείνου γλώττης. Ἔδησαν πάλιν αὐτόν, καὶ μᾶλλον 
παρώξυναν. τοὺς μαθητὰς ἤλασαν, καὶ τοῖς οὐκ ἔχουσι διδάσκαλον ἔπεμψαν. εἰς μεῖζον 
ἤγαγον δικαστήριον, καὶ τὴν μείζονα ὠφέλησαν πόλιν. Διὸ καὶ ἀλγοῦντες οἱ Ἰουδαῖοι 
περὶ τῶν ἀποστόλων ἔλεγον: «Τὶ ποιήσομεν τοῖς ἀνθρώποις τούτοις»; Δι’ ὧν, φαΐ, 
προαιρούμεθα διὰ τούτων αὔξομεν. Παρέδωκαν τῷ δεσμοφύλακι, ἵνα ἀκριβῶς αὐτὸν 
κατάσχῃ᾽ ὁ δὲ ἀκριβέστερον ἐδέθη ὑπὸ Παύλου. Μετὰ δεσμωτῶν ἔπεμψαν, ἵνα μὴ 
φεύγῃ᾽ ὁ δὲ τοὺς δεσμώτας κατήχησξ διὰ τῆς θαλάσσης ἔπεμψαν, ἵνα καὶ ἄκοντες 
παρασκευάσωσι ταχέως ἀνυσθῆναι τὴν ὁδόν᾽ καὶ τὸ ναυάγιον τὸ συμβὰν ἐγένετο 

διδασκαλίας ὑπόθεσις τοῖς συμπλέουσι᾽ μυρίας ἠπείλουν κολάσεις, ἵνα σβεσθῇ τὸ 
κήρυγμα, τὸ δὲ ἤρετο μᾶλλον. Καὶ ὥσπερ ἐπὶ τοῦ Δεσπότου ἔλεγον: «ἤποκτείνωμεν 
αὐτόν, ἵνα μὴ ἔλθωσιν οἱ Ρωμαῖοι, καὶ ἄρωσι καὶ τὴν πόλιν ἡμῶν καὶ τὸ ἔθνος», καὶ 
τοὐναντίον συνέβη᾽ ἐπειδὴ γὰρ ἀπέκτειναν αὐτόν, διὰ τοῦτο ἦραν οἱ Ῥωμοῖοι καὶ τὸ 
ἔθνος αὐτῶν καὶ τὴν πόλιν: καὶ ἅπερ ἐνόμιζον εἶναι κωλύματα, ταῦτα ἐγένετο βοηθήματα 
τοῦ κηρύγματος: οὕτω καὶ Παύλου κηρύττοντος, ἅπερ ἐπήγαγεν ἐκεῖνοι τὸν λόγον 
ἐκκόπτοντες, ταῦτα αὐτὸν ηὔξησε, καὶ εἰς ὕψος ἐπῆρεν ἄφατον. Διὰ δὴ ταῦτα πάντα 
εὐχαριστήσωμεν τῷ εὐμηχάνῳ Θεῷ, μακαρίσωμεν τὸν Παῦλον, δι᾽ οὗ ταῦτα γέγονεν, 
εὐξώμεθα καὶ αὐτοὶ τῶν αὐτῶν ἐπιτυχεῖν ἀγαθῶν, χάριτι καὶ φιλανθρωπίᾳ τοῦ Κυρίου 
ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ δόξα, ἅμα τῷ ἁγίῳ Πνεύματι, εἰς τοὺς 
αἰῶνας τῶν αἰώνων. Ἀμήν. ΟΜΙΛΙΑ ΕΓΚΩΜΙΑΣΤΙΚΗ. Εἰς τὸν ἐν ἁγίοις Πατέρα ἡμῶν 
Μελέτιον ἀρχιεπίσκοπον Ἀντιοχείας τῆς μεγάλης, καὶ εἰς τὴν σπουδὴν τῶν 
συνελθόντων. 


α΄. Πανταχοῦ τῆς ἱερᾶς ταύτης ἀγέλης περιφέρων τοὺς ὀφθαλμούς, καὶ τὴν πόλιν 
ἅπασαν ἐνταῦθα παροῦσαν βλέπων, οὐκ ἔχω τίνα μακαρίσω πρότερον: τὸν ἅγιον 
Μελέτιον, ὅτι τοσαύτης καὶ μετὰ θάνατον ἀπολαύει τιμῆς, ἢ τὴν ὑμετέραν ἀγάπην, ὅτι 
τοιαύτην καὶ μετὰ τελευτὴν περὶ τοὺς ποιμένας τοὺς ὑμετέρους εὔνοιαν ἐπιδείκνυσθε. 
Μακάριος μὲν γὰρ ἐκεῖνος, ὅτι τοιοῦτον ἴσχυσεν ἀφεῖναι φίλτρον πᾶσιν ὑμῖν, μακάριοι 
δὲ καὶ ὑμεῖς, ὅτι τῆς ἀγάπης δεξάμενοι τὴν παρακαταθήκην, ἀκέραιον αὐτὴν τῷ 
παρακαταθεμένῳ μέχρι τοῦ νῦν φυλάττοντες διεμείνατξε. Καὶ γὰρ πέμπτον ἔτος ἤδη 
παρέδραμεν, ἐξ οὗ πρὸς τὸν ποθούμενον ἀπεδήμησεν Ἰησοῦν ἐκεῖνος, καὶ καθάπερ χθὲς 
καὶ πρώην αὐτὸν ἑωρακότες, οὕτω μετὰ ζέοντος τοῦ φίλτρου πρὸς αὐτὸν ἀπαντήκατε 
τήμερον. Διὰ ταῦτα ζηλωτὸς ἐκεῖνος, ὅτι τοιούτους ἐγέννησεν υἱούς" ζηλωτοὶ δὲ καὶ 
ὑμεῖς, ὅτι τοιοῦτον ἐκληρώθητε πατέρα. Γενναῖα ἡ ῥίζα καὶ θαυμάσια, ἀλλὰ καὶ οἱ 
καρποὶ τῆς ῥίζης ἄξιοι ταύτης. Καὶ γὰρ καθάπερ ῥίζα τις θαυμαστή, τοῖς κόλποις 
κρυπτομένη τῆς γῆς, αὐτὴ μὲν οὐ φαίνεται, διὰ δὲ τῶν καρπῶν τῆς οἰκείας ἀρετῆς τὴν 
ἰσχὺν ἐπιδείκνυται, οὕτω δὴ καὶ ὁ μακάριος Μελέτιος, ἐν τῇ λάρνακι ταύτῃ 
κρυπτόμενος, αὐτὸς μὲν ἡμῖν τοῖς τοῦ σώματος ὀφθαλμοῖς οὐκ ἔστι καταφανής, διὰ δὲ 
ὑμῶν τῶν καρπῶν τῆς οἰκείας χάριτος τὴν ἰσχὺν ἐπιδείκνυται: κἂν ἡμεῖς σιγήσωμεξν, 
ἀρκεῖ μόνη ἡ ἑορτὴ καὶ τῆς ὑμετέρας σπουδῆς ἡ θερμότης σάλπιγγος λαμπρότερον 
ἀναβοῆσαι τοῦ ἁγίου Μελετίου τὸ φιλότεκνον᾽ οὕτω γὰρ ὑμῶν τὴν διάνοιαν ἐξέκαυσε 
πρὸς τὸν ἔρωτα τὸν αὐτοῦ, ὡς καὶ πρὸς ψιλὸν τὸ ὄνομα διαθερμαίνεσθαι, καὶ πρὸς 
αὐτὴν διανίστασθαι τὴν προσηγορίαν. 


Διὰ τοῦτο καὶ ἐγὼ νῦν οὐχ ἁπλῶς, ἀλλ᾽ ἐπίτηδες καὶ ἀπὸ σπουδῆς συνεχῶς αὐτὸ τὸ 
ὄνομα τοῖς ἐμαυτοῦ λόγοις ἐνείρω. Καὶ καθάπερ τις στέφανον πλέκων χρυσοῦν, εἶτα 
μαργαρίτας ἐντιθεὶς τῇ πυκνότητι τῶν λίθων, λαμπρότερον ἐργάζεται τὸ διάδημα, οὕτω 
δὴ κἀγὼ τὸν τῶν ἐγκωμίων στέφανον τῇ μακαρίᾳ πλέκων κεφαλῇ τήμερον, ὥσπερ τινῶν 
μαργαριτῶν πυκνότητα τῆς προσηγορίας αὐτοῦ τὴν συνέχειαν ἐνυφαίνω τῷ λόγῳ, 
ποθεινότερον ταύτῃ καὶ λαμπρότερον κατασκευάζειν αὐτὸν προσδοκῶν. Οὕτως γὰρ 

φιλούντων ὁ νόμος καὶ τοιοῦτον τὸ ἔθος, ὡς καὶ ψιλὰ τὰ ὀνόματα περιπτύσσεσθαι τῶν 
ἐρωμένων, καὶ πρὸς αὐτὰς διαθερμαίνεσθαι τὰς προσηγορίας" ὃ δὴ καὶ ὑμεῖς πεπόνθατε 
ἐπὶ τοῦ μακαρίου τούτου. Παρὰ γὰρ τὴν ἀρχὴν αὐτὸν εἰς τὴν πόλιν εἰσελθόντα 
δεξάμενοι, τὸ παιδίον ἕκαστος τὸ ἑαυτοῦ ἀπὸ τῆς προσηγορίας ἐκαλεῖτε τῆς ἐκείνου. Διὰ 
τῆς προσηγορίας εἰς τὴν οἰκίαν ἕκαστος τὴν ἑαυτοῦ τὸν ἅγιον εἰσάγειν νομίζοντες, καὶ 
πατέρας, καὶ πάππους, καὶ προγόνους παρατρέχουσαι αἱ μητέρες τὸ ὄνομα τοῦ μακαρίου 
Μελετίου τοῖς τεχθεῖσι παιδίοις ἐπετίθεσαν. Ἡνίκα γὰρ τὴν φύσιν ὁ τῆς εὐλαβείας πόθος, 
καὶ τὰ τικτόμενα λοιπὸν οὐκ ἀπὸ τῆς κατὰ φύσιν φιλοστοργίας μόνον, ἀλλὰ καὶ ἀπὸ τῆς 
πρὸς τὴν προσηγορίαν ἐκείνην διαθέσεως ποθεινὰ τοῖς φυτευσαμένοις ἦν. Τὸ γὰρ ὄνομα 
αὐτὸ καὶ συγγενείας κόσμον καὶ οἰκίας ἀσφάλειαν, καὶ τοῖς καλουμένοις σωτηρίαν, καὶ 
τοῦ πόθου παραμυθίαν εἶναι ἐνόμιζον: καὶ καθάπερ ἐν σκότῳ καθήμενοί τινες μιᾶς 
λαμπάδος ἁφθείσης πολλοὺς ἀνάψαντες λύχνους εἰς τὴν οἰκίαν ἕκαστον εἰσάγει τὴν 
ἑαυτοῦ οὕτω δὴ καὶ τῆς προσηγορίας ἐκείνης ὥσπερ φωτὸς εἰς τὴν πόλιν ἐμπεσούσης, 
ἕκαστος ὥσπερ λύχνον ἀνάπτων εἰς τὴν οἰκίαν εἰσῆγε τὴν ἑαυτοῦ τὸ τοῦ μακαρίου τότε 
ἐκείνου ὄνομα, ὥσπερ τινὰ μυρίων ἀγαθῶν θησαυρὸν διὰ τῆς ἐπωνυμίας ἐπισπώμενος:" 
καὶ ἦν εὐλαβείας διδασκαλία τὸ γιγνόμενον. Συνεχῶς γὰρ ἀναγκαζόμενοι τῆς 
προσηγορίας ἐκείνης μεμνῆσθαι, καὶ τὸν ἅγιον ἐκεῖνον ἔχειν ἐπὶ τῆς ψυχῆς, παντὸς 
ἀλόγου πάθους καὶ λογισμοῦ φυγαδευτήριον εἶχον τὸ ὄνομα καὶ οὕτω πολὺ γέγονε 
τοῦτο, ὡς πανταχοῦ καὶ ἐν ἀμφόδοις, καὶ ἐν ἀγορᾷ, καὶ ἐν ἀγροῖς, καὶ ἐν ὁδοῖς τούτῳ 
πάντοθεν περιηχεῖσθαι τῷ ὀνόματι. Οὐ πρὸς τὸ ὄνομα δὲ τοσοῦτον ἐπάθετε μόνο, ἀλλὰ 
καὶ πρὸς αὐτὸν τοῦ σώματος τὸν τύπον. Ὅπερ γοῦν ἐν ὀνόμασιν ἐποιήσατε, τοῦτο καὶ 
ἐπὶ τῆς εἰκόνος ἐπράξατε τῆς ἐκείνου. Καὶ γὰρ καὶ ἐν δακτυλίων σφενδόναις, καὶ ἐν 
ἐκτυπώμασι, καὶ ἐν φιάλαις, καὶ ἐν θαλάμων τοίχοις, καὶ πανταχοῦ τὴν εἰκόνα τὴν ἁγίαν 
ἐκείνην διεχάραξαν πολλοί, ὡς μὴ μόνον ἀκούειν τῆς ἁγίας προσηγορίας ἐκείνης, ἀλλὰ 
καὶ ὁρᾷν αὐτοῦ πανταχοῦ τοῦ σώματος τὸν τύπον, καὶ διπλῆν τινα τῆς ἀποδημίας ἔχειν 
παραμυθίαν. 


Καὶ γὰρ εὐθέως εἰσελθών, τῆς πόλεως ἐξεβάλλετο, τῶν τῆς ἀληθείας ἐχθρῶν 
ἀπελαυνόντων αὐτόν. Ὁ δὲ Θεὸς συνεχώρησεν ὁμοῦ καὶ τὴν ἀρετὴν τὴν ἐκείνου, καὶ τὴν 
ἀνδρείαν τὴν ὑμετέραν δεῖξαι βουλόμενος. Ἐπειδὴ γὰρ εἰσελθών, καθάπερ Μωῦσῆς εἰς 
Αἴγυπτον, αἱρετικῆς τὴν πόλιν ἀπήλλαξε πλάνης, καὶ τὰ σεσηπότα μέλη ἀνιάτως ἔχοντα 
τοῦ λοιποῦ σώματος ἀποκόψας, ἀκέραιον τὴν ὑγίειαν ἐπανήγαγε τῷ πλήθει τῆς 
Ἐκκλησίας, οἱ τῆς ἀληθείας ἐχθροὶ τὴν διόρθωσιν οὐκ ἐνεγκόντες, τὸν βασιλεύοντα τότε 
κινήσαντες, τῆς πόλεως αὐτὸν ἐξέβαλον, ταύτῃ προσδοκῶντες περιέσεσθαι τῆς 
ἀληθείας, καὶ τὴν τῶν γεγενημένων ἀνατρέψειν διόρθωσιν. Ἐγίνετο δὲ τοὐναντίον ἢ 
προσεδόκησαν, καὶ μᾶλλον καὶ ὑμῶν ὁ ζῆλος ἐδείκνυτο, καὶ ἐκείνου διέλαμπεν ἡ τῆς 
διδασκαλίας ἐπιστήμης ἀπόδειξις" ἐκείνου μὲν ὅτι ἐν τριάκοντα ἡμέραις οὐδ᾽ ὅλαις 
ἴσχυσεν οὕτως ὑμᾶς θεμελιῶσαι ἐν τῷ ζήλῳ τῆς πίστεως, ὡς μυρίων μετὰ ταῦτα 
προσβαλλόντων πνευμάτων, ἄσειστον μεῖναι τὴν διδασκαλίαν ἐκείνην: ὑμῶν δὲ ἡ 
θερμότης ἐδείκνυτο, ὅτι ἐν τριάκοντα οὐδὲ ὅλαις ἡμέραις οὕτω μετὰ ἀκριβείας τὰ παρ᾽ 
ἐκείνου καταβληθέντα ἐδέξασθε σπέρματα, ὡς πρὸς τὸ βάθος τῆς διανοίας παραπέμψαι 

τὰς ῥίψας, καὶ μηδενὶ τῶν προσενεχθέντων ἐνδοῦναι λοιπὸν πειρασμῶν. 


β᾽. Ἄξιον δὲ μηδὲ ἐκεῖνο παραδραμεῖν, ὃ περὶ τὴν δίωξιν αὐτὴν συνέβαινεν. Ἐπειδὴ γὰρ 
ὁ τῆς πόλεως ἄρχων τὸ ὄχημα ἐλαύνων διὰ μέσης ἐξήει τῆς ἀγορᾶς, πλησίον αὐτοῦ τὸν 
ἅγιον καθίσας ἐκεῖνον, νιφάδες λίθων πανταχόθεν ἐφέροντο᾽ ἐπὶ τὴν τοῦ ἄρχοντος 
κεφαλήν, οὐ φερούσης τῆς πόλεως τὸν χωρισμόν, ἀλλ᾽ αἱρουμένης καὶ τῆς παρούσης 
ἐκπεσεῖν ζωῆς, ἢ τὸν ἅγιον ἐκεῖνον ἀποσπώμενον ἰδεῖν. Τὶ οὖν ὁ μακάριος ἐκεῖνος 
ἐποίησεν; Ἰδὼν τὰς τῶν λίθων βολὰς τοῖς ἱματίοις τοῖς ἑαυτοῦ περιβαλὼν ἀπέκρυψε τοῦ 
ἄρχοντος τὴν κεφαλήν, ὁμοῦ τε τοὺς ἐχθροὺς τῇ τῆς ἐπιεικείας ἐντρέπων ὑπερβολῇ, καὶ 
τοὺς αὐτοῦ μαθητὰς παιδεύων, ὅσην περὶ τοὺς ἀδικοῦντας ἀνεξικακίαν ἐπιδείκνυσθαι 
χρή᾽ καὶ ὡς οὐ μόνον οὐδὲν αὐτοὺς ἐργάζεσθαι δεινὸν προσῆκεν, ἀλλ᾽ εἰ καὶ παρ᾽ 
ἑτέρων αὐτοῖς ἐπῇει κίνδυνος, καὶ τοῦτο μετὰ πάσης ἀποκρούεσθαι τῆς σπουδῆς. Τὶς 
οὐκ ἔφριξε τότε, καὶ τῆς πόλεως τὸν μανικὸν ὁρῶν ἔρωτα, καὶ τοῦ διδασκάλου τὴν 
ἄκραν φιλοσοφίαν, καὶ τὴν ἐπιείκειαν, καὶ τὴν πραότητα καταπληττόμενος; Καὶ γὰρ ἦν 
παράδοξα τὰ τότε συμβαίνοντα. Ὁ ποιμὴν ἀπηλαύνετο, καὶ τὰ πρόβατα οὐκ 
ἐσκορπίζετο᾽ ὁ κυβερνήτης ἐξεβάλλετο, καὶ τὸ σκάφος οὐκ ἐβαπτίζετο᾽ ὁ γεωργὸς 
ἐδιώκετο, καὶ ἡ ἄμπελος ἐκαρποφόρει πλέον. Ἐπειδὴ γὰρ τῷ συνδέσμῳ τῆς ἀγάπης πρὸς 
ἀλλήλους ἦτε συνδεδεμένοι, οὐ πειρασμῶν ἐπαγωγαί,οὐ κινδύνων ἐπαναστάσεις, οὐχ 
ὁδοῦ μῆκος, οὐ χρόνου πλῆθος, οὐκ ἄλλο οὐδὲν ἴσχυσεν ὑμᾶς διαστῆσαι τῆς συνουσίας 
τοῦ μακαρίου ποιμένος᾽ ἀλλ᾽ ἐξεβάλλετο μέν, ὥστε μακρὰν γενέσθαι τῶν τέκνων, 
συνέβαινε δὲ τοὐναντίον. Μᾶλλον γὰρ ὑμῖν συνεσφίγγετο τοῖς ἀγάπης δεσμοῖς" καὶ 
πᾶσαν τὴν πόλιν μεθ᾽ αὐτοῦ λαβὼν εἰς Ἀρμενίαν ἀπήει. Τὸ μὲν γὰρ σῶμα ἐπὶ τῆς 
πατρίδος ἵδρυτο᾽ ὁ λογισμὸς δὲ καὶ ὁ νοῦς ὥσπερ ὑπὸ τινῶν πτερῶν κουφιζόμενος τῆς 
τοῦ Πνεύματος χάριτος, καὶ διὰ παντὸς ὑμῖν ἐπιχωριάζων, ἅπαντα τοῦτον τὸν δῆμον ἐν 
τοῖς ἐκείνου περιέφερε σπλάγχνοις, ὃ δὴ καὶ ὑμεῖς ἐπάσχετε. Καθήμενοι γὰρ ἐνταῦθα καὶ 
τῇ πόλει περιγραφόμενοι, τῷ πνεύματι τῆς ἀγάπης εἰς Ἀρμενίαν καθ᾽ ἑκάστην ἱπτάμενοι 
τὴν ἡμέραν, καὶ τὴν ἁγίαν ὄψιν ὁρῶντες, καὶ τῆς ἠδίστης καὶ μακαρίας φωνῆς ἀκούοντες 
οὕτως ἐπανήειτε πάλιν. Καὶ διὰ ταύτην συνεχώρησεν ὁ Θεὸς τὴν ἀίταν εὐθέως ἔφθην 
εἰπών, τὸ στεῤῥὸν τῆς πίστεως ἐπιδείξῃ τοῖς ὑμᾶς πολεμοῦσιν ἐχθροῖς, κἀκείνου τὸ περὶ 
τὴν διδασκαλίαν ἔμπειρον. 


Καὶ δῆλον ἐκεῖθεν. Μετὰ γὰρ τὴν πρώτην δίωξιν ἐπανελθὼν οὐχὶ τριάκοντα ἡμέρας 
μόνον, ἀλλὰ καὶ μῆνας, καὶ ἐνιαυτόν, καὶ ἕνα, καὶ δύο, καὶ πλείους ἐνταῦθα διέτριψεν. 
Ἐπειδὴ γὰρ ἱκανὴν ἐδώκατε τῆς περὶ τὴν πίστιν στεῤῥότητος ἀπόδειξιν, ἔδωκε ὑμῖν μετὰ 
ἀδείας ἐντρυφῆσαι τῷ πατρὶ πάλιν. Καὶ γὰρ τρυφὴ ἦν μεγίστη τὸ τῆς ἁγίας ὄψεως 
ἀπολαύειν ἐκείνης. Οὐ γὰρ δὴ διδάσκων μόνον, οὐδὲ φθεγγόμενος, ἀλλὰ καὶ ὁρώμενος 
ἁπλῶς, ἱκανὸς ἦν ἅπασαν ἀρετῆς διδασκαλίαν εἰς τὴν τῶν ὁρώντων ψυχὴν εἰσαγαγεῖν. 
Ὅτε γοῦν πρὸς ὑμᾶς εἰσήλαυνε, καὶ πᾶσα ἡ πόλις πρὸς τὴν ὁδὸν μεθωρμίζξτο, οἱ μὲν 
πλησίον ἤρχοντο, καὶ ποδῶν ἥπτοντο, καὶ χεῖρας κατεφίλουν, καὶ φωνῆς ἤκουον. οἱ δὲ 
ὑπὸ τοῦ πλήθους κωλυόμενοι καὶ πόῤῥωθεν αὐτὸν ὁρῶντες μόνον, ὥσπερ ἱκανὴν ἀπὸ 
τῆς ὄψεως δεξάμενοι τὴν εὐλογίαν, καὶ οὐδὲν ἔλαττον τῶν ἐγγὺς γενομένων ἐσχηκότες, 

οὕτω μετὰ πληροφορίας ἁπάσης ἀπῇήεσαν᾽ καὶ ὅπερ ἐπὶ τῶν ἀποστόλων ἐγίγνετο, τοῦτο 
καὶ ἐπὶ τούτου συνέβαινε. Καθάπερ γὰρ ἐπὶ τῶν ἀποστόλων ὅσοι προσελθεῖν καὶ ἐγγὺς 
γενέσθαι οὐκ ἴσχυον, τῆς σκιᾶς αὐτῶν ἐκτεινομένης, καὶ τῶν πόῤῥωθεν ἁπτομένης, τὴν 
αὐτὴν ἐπεσπῶντο χάριν, καὶ ὁμοίως ὑγιαίνοντες ἀπήεσαν᾽ οὕτω δὴ καὶ νῦν ὅσοι 
προσελθεῖν οὐκ ἴσχυον, ὥσπερ τινὸς δόξης πνευματικῆς ἀπὸ τῆς ἁγίας ἐκείνης κεφαλῆς 
ἐκπεμπομένης, καὶ πρὸς τοὺς ποῤῥωτάτω διικνουμένης αἰσθανόμενοι, πάσης εὐλογίας 
ἀπὸ τῆς θεωρίας μόνης πληρούμενοι πάντες ἀπήεσαν. 


γ᾽. Ἐπεὶ δὲ ἔδοξε τῶν κοινῷ τῶν ὅλων Θεῷ καλέσαι λοιπὸν αὐτὸν ἐκ τῆς παρούσης 
ζωῆς, καὶ εἰς τὸν τῶν ἀγγέλων κατατάξαι χορόν᾽ οὐδὲ τοῦτο ἁπλῶς ἐγίνετο, ἀλλὰ καλεῖ 
μὲν αὐτὸν βασιλέως γράμματα, τοῦ Θεοῦ τὸν βασιλέα κινήσαντος᾽ καλεῖ δὲ αὐτὸν οὐκ 
ἐγγὺς που οὐδὲ πλησίον, ἀλλ᾽ εἰς τὴν Θράκην αὐτήν, ἵνα καὶ Γαλάται, καὶ Βιθυνοί, καὶ 
Κίλικες, καὶ Καππαδόκαι, καὶ οἱ τὴν Θράκην προσοικοῦντες ἅπαντες τὰ ἡμέτερα 
μάθωσιν ἀγαθά: ἵνα οἱ πανταχοῦ τῆς γῆς ἐπίσκοποι ὥσπερ εἰς ἀρχέτυπον εἰκόνα τὴν 
ἁγιωσύνην ἰδόντες τὴν ἐκείνου, καὶ παράδειγμα σαφὲς τῆς κατὰ τὴν ἀρχὴν ταύτην 
διακονίας ἐξ ἐκείνου λαβόντες, κανόνα τινά, καθ᾽ ὃν δεῖ τὰς Ἐκκλησίας οἰκονομεῖν καὶ 
κυβερνᾷν, ἔχωσι ἀσφαλῆ καὶ σαφέστατον. Καὶ γὰρ διὰ τὸ τῆς πόλεως μέγεθος καὶ διὰ 
τὴν τοῦ βασιλέως προσεδρίαν πολλοὶ πολλαχόθεν τῆς οἰκουμένης ἐκεῖ συνέῤῥξεον τότε: 
οἱ δὲ τῶν Ἐκκλησιῶν ἐπίσκοποι διὰ τὸ τὰς Ἐκκλησίας ἐκ μακροῦ πολέμου καὶ χειμῶνος 
ἀνενεγκούσας ἀρχὴν εἰρήνης καὶ γαλήνης λαμβάνειν, βασιλικοῖς ἐκεῖ γράμμασιν 
ἐκαλοῦντο πάντες. Τότε τοίνυν καὶ οὗτος ἐκεῖ παραγίνεται. Καὶ καθάπερ ἐπὶ τῶν τριῶν 
παίδων, ἡνίκα ἀνακηρύττεσθαι ἔμελλον, καὶ στεφανοῦσθαι, σβέσαντες τὴν τοῦ πυρὸς 
δύναμιν, καταπατήσαντες τοῦ τυράννου τὸν τῦφον, ἅπαν ἀσεβείας εἶδος ἐλέγξαντες, ἐκ 
τῆς οἰκουμένης αὐτοῖς τὸ θέατρον ἐκάθητο πάσης (οἱ γὰρ πανταχοῦ γῆς σατράπαι, καὶ 
ὕπατοι, καὶ τοπάρχαι ἐκαλοῦντο μὲν δι᾽ ἑτέραν αἰτίαν, ἐγίνοντο δὲ θεαταὶ τῶν ἀθλητῶν 
ἐκείνων): οὕτω δὴ καὶ τότε συνέβαινεν, ὥστε γενέσθαι λαμπρὸν τῷ μακαρίῳ τὸ θέατρον 
ἐπ᾽ ἄλλῃ κληθέντες αἰτίᾳ οἱ τὰς πανταχοῦ γῆς οἰκονομοῦντες Ἐκκλησίας ἐπίσκοποι 
παρεγένοντο, καὶ τὸν ἅγιον ἐθεώρουν ἐκεῖνον. Καὶ ἐπειδὴ ἐθεάσαντο, καὶ κατέμαθον 
αὐτοῦ ἀκριβῶς τὴν εὐλάβειαν, τὴν σοφίαν, τὸν ζῆλον τῆς πίστεως, πᾶσαν ἀπηρτισμένην 
ἐν αὐτῷ τὴν ἱερεῖ πρέπουσαν ἀρετήν, τότε αὐτὸν πρὸς ἑαυτὸν ἐκάλεσεν ὁ Θεός. 


Ἐγίνετο δὲ τοῦτο καὶ διὰ φειδῶ τῆς πόλεως τῆς ἡμετέρας. Εἰ γὰρ ἐνταῦθα τὴν ψυχὴν 
ἀφῆκεν ἀφόρητος ἔμελλεν ὁ τῆς συμφορὰς ὄγκος ἔσεσθαι. Τὶς γὰρ ἂν ἠνέσχετο τὸν 
μακάριον ἐκεῖνον ἰδεῖν τὰς ἐσχάτας ἀναπνέοντα ἀναπνοός; Τὶς ἂν ἠνέσχετο ἰδεῖν τὰ 
βλέφαρα ἐκεῖνα τῶν ὀφθαλμῶν καθαιρούμενα, καὶ στόμα συγκλειόμενον ἔσχατα ῥήματα 
ἐπισκῆπτον; Τὶς βλέπων ταῦτα οὐκ ἂν ἐξέστη τῷ μεγέθει τῆς συμφοράς; Ἵν᾽ οὖν μὴ 
τοῦτο γένηται, ῳφκονόμησεν ὁ Θεὸς ἐπ᾽ ἀλλοτρίας αὐτὸν ἀφεῖναι τὴν ψυχήν, ἵν᾽ ἐν τῷ 
μεταξὺ χρόνῳ προμελετήσαντες τὴν συμφοράν, ὅταν ἴδωμεν εἰσελθόντα τὸν νεκρόν, μὴ 
καταπλαγῶμεν τὴν ψυχήν, ἐνεθισθείσης τῷ θρήνῳ τῆς διανοίας" ὃ δὴ καὶ ἐγένετο. 
Ἐπειδὴ γὰρ τὸ ἅγιον ἐκεῖνο σῶμα ἡ πόλις ἐδέξατο, ἐπένθησε μὲν καὶ οὕτω, καὶ 
ἀνωλόλυξε μέγα᾽ ἀλλὰ ταχέως κατέλυσε τὸ πένθος, ἀπὸ τε τῆς εἰρημένης αἰτίας, καὶ τῆς 

μελλούσης ῥηθήσεσθαι. 


Ὁ γὰρ φιλάνθρωπος Θεὸς κατελεήσας ἡμᾶς τῆς ὀδύνης, ταχέως ἡμῖν ἕτερον ποιμένα 
ἀνέδειξε, μετὰ πολλῆς ἀκριβείας τοὺς ἐκείνου διατηροῦντα χαρακτῆρας, καὶ τὴν εἰκόνα 
τῆς ἀρετῆς διασώζοντα πάσης᾽ ὃς καὶ ἐπὶ τὸν θρόνον ἀναβάς, εὐθέως τὴν πενθήρη 
στολὴν ἡμᾶς ἀπέδυσε, καὶ τὴν ὀδύνην ἔσβεσε, τὴν δὲ τοῦ μακαρίου μνήμην ἀνενέωσε 
μᾶλλον. Καὶ τὸ μὲν ἄλγος ἐμαραίνετο, ὁ δὲ ἔρως σφοδρότερον ἀνήπτετο, καὶ ἡ ἀθυμίᾳ 
τέλεον ἀνῃρεῖτο᾽ καίτοι γε ἐν ταῖς ἀποβολαῖς τῶν φιλτάτων οὐχ οὕτω συμβαίνειν εἴωθεν" 
ἀλλ᾽ ὅταν τις υἱὸν ποθεινόν, ἢ καὶ ἄνδρα αἰδέσιμον ἀποβάλῃ γυνή, ἕως μὲν ἂν αὐτοῦ 
διατηρῇ τὴν μνήμην ζέουσαν, καὶ τὸ πένθος σφοδρότερον ἐντρέφξεται τῇ ψυχῇ᾽ ὅταν δὲ 
χρόνος ἐπεισελθὼν καταμαλάξῃ τὸ πένθος, συναπεσβέσθη τῇ σφοδρότητι τῆς ὀδύνης 
καὶ τὸ τῆς μνήμης ἀκμάζον: ἐπὶ δὲ τοῦ μακαρίου τούτου τοὐναντίον ἐγίγνετο᾽ ἡ μὲν 
ἀθυμίᾳ παντελῶς ἐξεβάλλετο, ἡ δὲ μνήμη οὐ συναπήξει τῇ λύπῃ, ἀλλὰ σφοδρότερον 
ηὔξετο. Καὶ μάρτυρες ὑμεῖς οἱ μετὰ τοσοῦτον χρόνον καθάπερ μέλισσαι κηρίω 
περιιπτάμενοι τῷ σώματι τοῦ μακαρίου Μελετίου: τὸ δὲ αἴτιον οὐ φύσεως ἦν τὸ πρὸς 
ἐκεῖνον φίλτρον, ἀλλὰ κρίσεως ὀρθῆς λογισμός. Διὰ τοῦτο οὐκ ἐσβέσθη θανάτῳ, οὐκ 
ἠμαυρώθη χρόνφῳ᾽ ἀλλ᾽ αὔξεται, καὶ πρὸς τὸ μεῖζον ἐπιδίδωσιν" οὐχὶ τῶν ἑωρακότων 
μόνον ὑμῶν αὐτόν, ἀλλὰ καὶ τῶν οὐκ εἰδότων. Τὸ γὰρ δὴ θαύμασον τοῦτό ἐστιν, ὅτι καὶ 
ὅσοι νεώτεροι τῆς ἐκείνου ζωῆς γεγόνασι, καὶ οὗτοι αὐτοὶ πρὸς τὸν αὐτὸν ἐκκαίονται 
πόθον. Ὑμεῖς μὲν οὖν οἱ πρεσβῦται πλεονεκτεῖτε τῶν οὐχ ἑωρακότων αὐτὸν αὐτὸ δὴ 
τοῦτο τὸ συγγενέσθαι, καὶ τῆς ἁγίας ἀπολαῦσαι συνουσίας᾽ οἱ δὲ οὐχ ἑωρακότες 
πλεονεκτοῦσιν ὑμῶν, ὅτι μὴ τεθεαμένοι τὸν ἄνδρα ὑμῶν τῶν ἑωρακότων οὐκ ἐλάττονα 
περὶ αὐτὸν ἐπιδείκνυνται πόθον. Εὐξώμεθα δὲ κοινῇ πάντες, ἄρχοντες καὶ ἀρχόμενοι, 
γυναῖκες καὶ ἄνδρες, πρεσβῦται καὶ νέοι, δοῦλοι καὶ ἐλεύθεροι, αὐτὸν τὸν μακάριον 
Μελέτιον κοινωνὸν τῆς εὐχῆς ταύτης λαβόντες (καὶ γὰρ πλείων αὐτῷ παῤῥησίᾳ νῦν, καὶ 
θερμότερον πρὸς ἡμᾶς τὸ φίλτρον), αὐξηθῆναι ταύτην ἡμῖν τὴν ἀγάπην, καὶ 
καταξιωθῆναι πάντας ἡμᾶς, καθάπερ ἐνταῦθα πλησίον τῆς λάρνακος ταύτης ἐσμὲξν, οὕτω 
κἀκεῖ δυνηθῆναι γενέσθαι πλησίον τῆς αἰωνίας αὐτοῦ σκηνῆς, καὶ τῶν ἀποκειμένων 
τυχεῖν ἀγαθῶν: ὧν γένοιτο πάντας ἡμᾶς ἐπιτυχεῖν χάριτι καὶ φιλανθρωπίᾳ τοῦ Κυρίου 
ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρί, ἅμα τῷ ἁγίῳ Πνεύματι, δόξα καὶ 
κράτος εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ Ἐγκωμιαστική. Εἰς τὸν ἅγιον 
μάρτυρα Λουκιανὸν 


α΄. Ὅπερ χθὲς ἐδεδοίκειν ἐξέβη, καὶ τέλος ἔλαβε νῦν, καὶ τῆς ἑορτῆς ἀπελθούσης καὶ τὸ 
πλῆθος ἡμῖν συναπεδήμησε, καὶ ἐλάττων ἡμῖν ὁ σύλλογος γέγονε. Καὶ ἤδειν μὲν τοῦτο 
συμβησόμενον πάντως: οὐ μὴν δὲ διὰ τοῦτο τῆς παραινέσεως ἀπέστην. εἰ γὰρ καὶ μὴ 
πάντες ἐπείσθησαν οἱ χθὲς ἀκούσαντες, ἀλλ᾽ οὐδὲ πάντες ἠπείθησαν: οὐ μικρὸν δὲ 
τοῦτο εἰς παραμυθίας λόγον ἡμῖν᾽ διόπερ οὐδὲ σήμερον ἀποστήσομαι ταύτης τῆς 
συμβουλῆς: εἰ γὰρ καὶ μὴ δι᾽ ἡμῶν, ἀλλὰ γε δι᾿ ὑμῶν πάντως ἀκούσοντα τὰ λεγόμενα. 
Τὶς γὰρ συνηθείῃ σιγῇ τὴν τοσαύτην αὐτῶν ῥαθυμίαν ἐνεγκεῖν, ἢ μεταδοῦναι συγγνώμης 
καὶ ἀπολογίας αὐτοῖς, οἱ διὰ τοσούτου χρόνου τὴν μητέρα ἰδόντες, καὶ τῶν ἐν αὐτῇ 
καλῶν ἀπολαύσαντες ἀπέστησαν, καὶ οὐκ ἠνέσχοντο τὸ δεύτερον ἐπιστρέψαι πάλιν, 
οὐδὲ τὴν τοῦ Νῶε περιστεράν, ἀλλὰ τὸν κόρακα ἐμιμήσαντο, καὶ ταῦτα τοῦ κλυδωνίου 
μένοντος ἔτι, καὶ τοῦ χειμῶνος ἐκείνου, καὶ χαλεπωτέρας καθ᾽ ἑκάστην ἡμέραν 
ἐγειρομένης ζάλης, καὶ τῆς ἁγίας ταύτης κιβωτοῦ προκειμένης ἐν μέσῳ, καὶ πάντας 
καλούσης, καὶ πρὸς ἑαυτὴν ἐπισπωμένης, καὶ πολλὴν τοῖς καταφεύγουσι παρεχούσης 
τὴν ἀσφάλειαν; Οὐ γὰρ ὑδάτων, οὐδὲ κυμάτων ἐμβολάς, ἀλλὰ τῶν ἀλογωτάτων παθῶν 
τὰς συνεχεῖς ἀποκρούσεται ἐπαναστάσεις, καὶ φθόνον ἀναιρεῖ, καὶ ἀπόνοιαν 
καταστέλλει. Οὔτε γὰρ ὁ πλούσιος ἐνταῦθα τοῦ πένητος ὑπεριδεῖν δυνήσεται, ἀκούων 
παρὰ τῶν θείων Γραφῶν, ὅτι «Πᾶσα σὰρξ χόρτος, καὶ πᾶσα δόξα ἀνθρώπου ὡς ἄνθος 
χόρτου» οὔτε ὁ πένης πλουτοῦντα ἕτερον ἰδὼν βασκανίᾳ ἁλώσεται, ἀκούων καὶ αὐτὸς 
ἑτέρου προφήτου λέγοντος «Μὴ φόβου, ὅταν πλουτῇς ἄνθρωπος, ἢ ὅταν πληθυνθῇ ἡ 
δόξα τοῦ οἴκου αὐτοῦ: ὅτι οὐκ ἐν τῷ ἀποθνήσκειν αὐτὸν λήψεται τὰ πάντα, οὐδὲ 
συγκαταβήσεται αὐτῷ ἡ δόξα αὐτοῦ». Τοιαύτη γὰρ τῆς εὐπορίας ταύτης ἡ φύσις᾽ οὐ 
συμμεθίσταται τοῖς ἔχουσιν, οὐ συναποδημεῖ τοῖς κεκτημένοις, οὐ παρίσταται 
κρινομένοις ἐκεῖ καὶ εὐθύνας ὑπέχουσιν, ἀλλ᾽ ὑπὸ τοῦ θανάτου διακόπτεται πάντως: 
πολλοὺς δὲ καὶ πρὸ τοῦ θανάτου κατέλιπεν: ἄπιστος ἡ χρῆσις, ἀβέβαιος ἡ ἀπόλαυσις, 
ἐπικίνδυνος ἡ κτῆσις. Ἀλλ᾽ οὐ τὰ τῆς ἀρετῆς τοιαῦτα, καὶ τὰ τῆς ἐλεξημοσύνη᾽ ἀλλ᾽ ἔστιν 
ἄσυλος οὗτος ὁ θησαυρός. Πόθεν τοῦτο δῆλον; Ὁ περὶ τοῦ πλούτου τούτου 
φιλοσοφήσας καὶ εἰπών, ὅτι «Οὐ συγκαταβήσεται αὐτῷ ἡ δόξα αὐτοῦ ὀπίσω αὐτοῦ», 
οὗτος καὶ περὶ τῶν τῆς ἐλεημοσύνης θησαυρῶν, τῶν ἀεὶ μενόντων καὶ μηδέποτε 
συλωμένων, ἐπαίδευσεν ἡμᾶς οὕτως εἰπών᾽ «Ἐσκόρπισεν, ἔδωκε τοῖς πένησιν" ἡ 
δικαιοσύνη αὐτοῦ μένει εἰς τὸν αἰῶνα». Τὶ τούτου παραδοξότερον γένοιτ᾽ ἄν; Τὰ 
συλλεγόμενα ἀπόλλυνται, καὶ τὰ σκορπιζόμενα μένει, καὶ μάλα εἰκότως. Τὰ μὲν γὰρ ὁ 
Θεὸς ὑποδέχεται, ἐκ δὲ τῆς τοῦ Θεοῦ χειρὸς οὐδεὶς ἁρπάζειν δύναται: τὰ δὲ ἐν 
ἀνθρωπίνοις ἀποτίθεται θησαυροῖς᾽ ἔνθα πολλαῖς ὑπόκειται ταῖς ἐπιβουλαῖς, ἔνθα πολὺς 
φθόνος καὶ ἡ βασκανία. Μὴ τοίνυν ἀμελῇς, ἀγαπητέ, τῆς ἐνταῦθα διατριβῆς᾽ κἂν γὰρ τις 
ἀθυμία ἐνοχλῇ, ἐνταῦθα φυγαδεύεται: κἂν φροντίδες βιωτικαὶ δραπετεύουσι: κἂν ἄλογα 
πάθη, σβέννυται: ἀπὸ δὲ τῆς ἀγορᾶς, καὶ τῶν θεάτρων, καὶ τῶν ἄλλων συλλόγων τῶν 

ἔξωθεν πολλὰς ἐπισυρόμενοι φροντίδας, καὶ ἀθυμίας, καὶ ψυχῆς νόσους, οἴκαδε 
ἀναχωροῦμεν. Ἂν ἐνταῦθα διατρίβῃς συνεχῶς, καὶ ἅπερ ἔλαβες ἔξωθεν κακὰ ἀποθήσῃ 
πάντως: ἂν δὲ ἀποπηδᾶς καὶ φεύγῃς καὶ ἅπερ ἐκτήσω παρὰ τῶν θείων Γραφῶν ἀγαθὰ 
ἀπολεῖς πάντως, κατὰ μικρὸν ἐκ τῶν ἔξω συνεδρίων καὶ διαλέξεων ὑποσυρομένης σου 
τῆς εὐπορίας. Καὶ ὅτι ταῦτά ἐστιν ἀληθῆ, ἀναχωροῦντες ἐντεῦθεν σπουδάσατε τοὺς 
σήμερον ἀπολειφθέντας ἰδεῖν, καὶ ὄψεσθε πόσον τὸ μέσον τῆς ὑμετέρας εὐθυμίας καὶ 
τῆς ἐκείνων ἀθυμίας. Οὐχ οὕτως ἐστὶ νύμφη καλὴ καὶ ἐπίχαρις ἐν παστάδι καθημένη, ὡς 
ἔστι ψυχὴ θαυμαστὴ καὶ ἔνδοξος ἐν Ἐκκλησίᾳ φαινομένη, μύρων πνέουσα πνευματικῶν. 
Ὁ γὰρ ἐνταῦθα μετὰ πίστεως καὶ σπουδῆς παραγινόμενος, μυρίους λαβὼν ἄπεισι 
θησαυρούς: κἂν ἀνοίξῃ τὸ στόμα μόνον, πάσης εὐωδίας εὐθέως καὶ πλούτου 
πνευματικοῦ τοὺς συγγινομένους ἐνέπλησε κἂν μυρία προσπέσῃ δεινά, πάντα οἴσξι 
ῥᾳδίως, ἱκανὴν ἀφορμὴν ἀπὸ τῶν θείων Γραφῶν ὑπομονῆς καὶ φιλοσοφίας ἐντεῦθεν 
λαβών. Καὶ καθάπερ ὁ διηνεκῶς ἐπὶ τῆς πέτρας ἑστὼς τῶν κυμάτων καταγελᾷ, οὕτως καὶ 
συνάξεως ἀπολαύων διηνεκοῦς, καὶ τοῖς θείοις ἀρδευόμενος λόγοις, καθάπερ ἐπὶ πέτρας 
τῆς ὀρθῆς τῶν πραγμάτων κρίσεως στήσας ἑαυτόν, οὐδενὶ τῶν ἀνθρωπίνων ἁλώσεται, 
ἀνώτερον τῆς τῶν βιωτικῶν πραγμάτων καταστήσας ἑαυτὸν ἐπιδρομῆς: οὐκ ἀπὸ 
συμβουλῆς δὲ μόνον, ἀλλὰ καὶ ἀπὸ εὐχῆς, καὶ ἀπὸ πατρικῆς εὐλογίας, καὶ ἀπὸ κοινῆς 
συνόδου, καὶ ἀπὸ τῆς τῶν ἀδελφῶν ἀγάπης, καὶ ἐξ ἑτέρων μυρίων πολλὴν ὠφέλειαν καὶ 
ψυχαγωγίαν καρπωσάμενος, οὕτως ἀνεχώρησε, μυρία οἴκαδε φέρων ἀγαθά. Ὅρα οὖν 
πόσης μὲν ὑμεῖς σήμερον ἀπολαύσεσθε τῆς εὐλογίας, πόσην δὲ ὑποστήσονται ἐκεῖνοι 
τὴν ζημίαν. Ὑμεῖς μὲν γὰρ μαρτύρων μισθὸν λαμβάνοντες ἀπελεύσεσθε: ἐκεῖνοι δὲ πρὸς 
τῷ τοῦ κέρδους ἀποστερηθῆναι τούτου, καὶ ἑτέραν ὑποστήσονται ζημίαν, ἐκ τῶν 
ἀνονήτων διατρίβων πολὺν φροντίδων ἐπισυρόμενοι φορυτόν. «Ὥσπερ γὰρ ὁ δεχόμενος 
προφήτην εἰς ὄνομα προφήτου, μισθὸν προφήτου λήψεται, καὶ ὁ δεχόμενος δίκαιον εἰς 
ὄνομα δικαίου, μισθὸν δικαίου λήψεται»; οὕτως ὁ δεχόμενος μάρτυρα εἰς ὄνομα 
μάρτυρος, μισθὸν μάρτυρος λήψεται’ ὑποδοχὴ δὲ μάρτυρος τὸ συνελθεῖν εἰς τὴν 
ἐκείνου μνήμην, τὸ κοινωνῆσαι τῆς διηγήσεως τῶν ἄθλων, τὸ θαυμάσαι τὰ γεγενημένα, 
τὸ ζηλῶσαι τὴν ἀρξτήν, τὸ εἰς ἑτέρους ἐξενεγκεῖν τὰς ἀνδραγαθίας τὰς ἐκείνου" ταῦτα 
τῶν μαρτύρων τὰ ξένια: οὕτω τοὺς ἁγίους τούτους τις ὑποδέχεται, καθάπερ οὖν καὶ 
ὑμεῖς τήμερον πεποιήκατε. 


β᾽. Χθὲς μὲν οὖν ὁ Δεσπότης ἡμῶν ὕδατι ἐβαπτίσατο, σήμερον δὲ ὁ δοῦλος αἵματι 
βαπτίζεται: χθὲς ἠνεῴχθησαν οὐρανοῦ πύλαι, σήμερον κατεπατήθησαν ἅδου πύλαι. Καὶ 
μὴ θαυμάσητε, εἰ βάπτισμα τὸ μαρτύριον ἐκάλεσα᾽ καὶ γὰρ καὶ ἐνταῦθα τὸ Πνεῦμα μετὰ 
πολλῆς ἐφίπταται τῆς δαψιλείας, καὶ ἁμαρτημάτων ἀναίρεσις καὶ ψυχῆς γίνεται 
καθαρμὸς θαυμαστὸς τις καὶ παράδοξος: καὶ ὥσπερ οἱ βαπτιζόμενοι τοῖς ὕδασιν, οὕτως 
οἱ μαρτυροῦντες τῷ ἰδίῳ λούονται αἵματι: ὃ δὴ καὶ ἐπὶ τούτου γεγένηται. Ἀλλὰ γὰρ πρὸ 
τῆς σφαγῆς ἀναγκαῖον εἰπεῖν τοῦ διαβόλου τὴν πανουργίαν. Συνιδὼν γὰρ ἐκεῖνος ὅτι 
πάσης τιμωρίας καὶ κολάσεως εἴδους κατεγέλασε, καὶ οὔτε κάμινον ἀνάψας, οὔτε 
βάραθρον ὀρύξας, οὔτε τροχὸν εὐτρεπίσας, οὔτε εἰς ξύλον ἀναγαγών, οὔτε εἰς κρημνοὺς 
ῥίψας, οὔτε εἰς θηρίων ὀδόντας ἐμβαλὼν ἴσχυσε περιγενέσθαι τῆς τοῦ ἁγίου φιλοσοφίας, 

ἕτερον ἐπενόησε χαλεπώτερον τρόπον, καὶ περιήει ζητῶν τιμωρίαν εὑρεῖν, ὥστε τὴν 
αὐτὴν ὁμοῦ καὶ δριμυτάτην γενέσθαι καὶ μακροτάτην. Ἐπειδὴ γὰρ τῶν κολάσεως αἱ μὲν 
ἀφόρητοι ταχίστην παρέχουσι τὴν ἀπαλλαγήν, αἱ δὲ ἐπιμηκέστεραι ὑποτέμνονται τὴν 
ὀδύνην, ἐσπούδασεν εὑρεῖν κόλασιν ὁμοῦ τε τὰ ἀμφότερα ἔχουσαν, καὶ μῆκος καὶ 
ὑπερβολὴν ὀδύνης ἀνήκεστον, ἵνα καὶ τῇ σφοδρότητι καὶ τῷ πλήθει τοῦ χρόνου τὸ 
στεῤῥὸν καταβάλῃ τῆς αὐτοῦ διανοίας. 


Καὶ τὶ ποιεῖ; Λιμῷ τὸν ἅγιον παραδίδωσι τοῦτον᾽ σὺ δὲ λιμὸν ἀκούσας μὴ παρέλθῃς 
ἁπλῶς τὸ λεγόμενον: ἁπάντων γὰρ θανάτων οὗτός ἐστι χαλεπώτατος. Καὶ μάρτυρες οἱ 
πεῖραν εἰληφότες" μὴ γὰρ δὴ ἡμεῖς πεῖραν λάβοιμεν᾽ καλῶς γὰρ ἐδιδάχθημεν εὔχεσθαι 
μὴ εἰσελθεῖν εἰς πειρασμόν. Καθάπερ γὰρ δήμιός τις τοῖς σπλάγχνοις ἔνδον καθήμενος 
ἅπαντα καταξαίνει τὰ μέλη, πυρὸς παντὸς καὶ θηρίου σφοδρότερον κατεσθίων πάντοθεν 
τὸ σῶμα, διηνεκῆ τινα καὶ ἄρῥητον παρέχων ὀδύνην. Καὶ ἵνα μάθῃς ὅσον ἐστὶ λιμός, καὶ 
τέκνων ἀπεγεύσαντο μητέρες πολλάκις, τὴν τοῦ κακοῦ τούτου βίαν οὐκ ἐνεγκοῦσαι᾽ καὶ 
ταύτην τὴν συμφορὰν τραγῳδῶν ὁ προφήτης ἔλεγε᾽ «Χεῖρες γυναικῶν οἰκτιρμόνων 
ἥψησαν τὰ τέκνα αὐτῶν». Οὗς ἔτεκον μητέρες κατήσθιον, καὶ τῶν γεννηθέντων παιδίων 
ἡ τεκοῦσα γαστὴρ ἐγένετο τάφος, καὶ φύσεως ἐκράτησεν ὁ λιμός μᾶλλον δὲ οὐ φύσεως 
μόνον, ἀλλὰ καὶ τῆς προαιρέσεως: τῆς δὲ τοῦ ἁγίου τούτου γενναιότητος οὐκ ἐκράτησε. 
Τὶς οὐκ ἂν ἐκπλαγείη ταῦτα ἀκούσας; Καίτοι τὶ φύσεως δυνατώτερον; Τὶ δὲ προαιρέσεως 
ὀξυῤῥεπέστερον; Ἀλλ᾽ ἵνα μάθῃς, ὅτι τοῦ φόβου τοῦ Θεοῦ οὐδὲν ἰσχυρότερον, 
προαίρεσις φύσεως δὐτονωτέρα ἐφάνη, καὶ μητέρας ἂν ἤλεγξε, καὶ ὠδίνων ἐπιλαθέσθαι 
ἐποίησε, τὸν δὲ ἅγιον τοῦτον ὑποσκελίσαι οὐκ ἴσχυσεν, οὐδὲ περιεγένετο τῆς 
φιλοσοφίας ἡ κόλασις, οὐδὲ τῆς ἀνδρείας ἐκράτησεν ἡ τιμωρίᾳ᾽ ἀλλ᾽ ἔμενεν ἀδάμαντος 
παντὸς ἰσχυρότερος, ταῖς ἀγαθαῖς ἐντρυφῶ ἐλπίσι, καὶ τῇ τῶν ἀγώνων 
ἐγκαλλωπιζόμενος ὑποθέσει, ἱκανὴν παραμυθίαν ἔχων τῶν ἄθλων τὴν ἀφορμήν, μάλιστα 
καθ᾽ ἑκάστην ἀκούων Παύλου λέγοντος᾽ «Ἐν λιμῷ καὶ δίψῃ, ἐν ψύχει καὶ γυμνότητι»" 
καὶ πάλιν, «ἄχρι τῆς ἄρτι ὥρας καὶ πεινῶμεν, καὶ διψῶμεν, καὶ γυμνητεύομεν, καὶ 
κολαφιζόμεθα»" ἤδει γάρ, ἤδει σαφῶς, ὅτι «Οὐκ ἐπ᾿ ἄρτῳ μόνῳ ζήσεται ἄνθρωπος, ἀλλ᾽ 
ἐν παντὶ ῥήματι ἐκπορευομένῳ διὰ στόματος Θεοῦ». Ὡς δὲ εἶδεν ὁ μιαρὸς δαίμων οὐκ 
ἐνδιδόντα τῇ τοσαύτῃ τοῦ πράγματος ἀνάγκῃ, ἔτι χαλεπωτέραν ἐποίει τὴν βάσανον. Καὶ 
γὰρ εἰδωλόθυτα λαβών, καὶ τὴν τράπεζαν τούτων ἐμπλήσας, πρὸ τῶν ὀφθαλμῶν αὐτοῦ 
τεθῆναι παρεσκεύασεν, ἵνα τὸ τῆς ἐξουσίας ἕτοιμον ἐκλύσῃ τῆς προθυμίας τὴν εὐτονίαν. 
Οὐ γὰρ οὕτως ἁλισκόμεθα μὴ φαινομένων τῶν δελεαζόντων πραγμάτων, ὡς πρὸ τῶν 
ὀφθαλμῶν κειμένων. ἐπεὶ καὶ τῆς γυναικῶν ἐπιθυμίας εὐκολώτερον ἂν τις κρατήσειξ μὴ 
βλέπων γυναῖκα εὔμορφον, ἢ συνεχῶς εἰς αὐτὴν ἀτενίζων. Ἀλλ᾽ ὅμως καὶ ταύτης 
ἐκράτησε τῆς ἐνέδρας ὁ δίκαιος, καὶ ὅπερ ἐνόμιζεν ὁ διάβολος ἐκλύσειν αὐτοῦ τὴν 
ἀνδρείαν, τοῦτο μάλιστα αὐτὸν ἤλειψε πρὸς τοὺς ἀγῶνας" οὐ γὰρ μόνον οὐδὲν ἔπαθεν 
ἀπὸ τῆς ὄψεως τῶν εἰδωλοθύτων, ἀλλὰ καὶ μᾶλλον αὐτὰ ἀπεστρέφετο καὶ ἐμίσει" καὶ 
ὅπερ ἐπὶ τῶν ἐχθρῶν πάσχομεν, ὅσῳπερ ἂν αὐτοὺς ἐμβλέψωμεν, τοσούτῳ μᾶλλον 
αὐτοὺς μισοῦμεν καὶ ἀποστρεφόμεθα, τοῦτο καὶ ἐκεῖνος ἐπὶ τῆς μιαρᾶς ἐκείνης ἔπασχε 
θυσίας τότε μᾶλλον γὰρ αὐτὴν ὁρῶν ἐβδελύττετο καὶ ἀπεπήδα, καὶ ἡ συνεχὴς ὄψις 

μᾶλλον αὐτὸν εἰς μῖσος καὶ ἀποτροπὴν τῶν προκειμένων ἐνέβαλλε: καὶ τοῦ λιμοῦ μέγα 
ἔνδοθεν ἐμβοῶντος, καὶ τῶν προκειμένων κελεύοντος ἐφάπτεσθαι, ὁ τοῦ Θεοῦ φόβος 
τὰς χεῖρας ἀνέστελλε, καὶ τῆς φύσεως αὐτῆς ἐπιλαθέσθαι παρεσκεύαζε: καὶ τράπεζαν 
ὁρῶν μιαρὰν καὶ ἐναγῆ, τραπέζης ἐμνήσθη ἑτέρας τῆς φρικώδους καὶ Πνεύματος 
γεμούσης, καὶ οὕτως ἐπυροῦτο, ὡς ἑλέσθαι πάντα ὑποστῆναι καὶ παθεῖν, ἢ τῶν μιαρῶν 
ἐκείνων ἀπογεύσασθαι ἐδεσμάτων. Ἀνεμνήσθη καὶ τῆς τραπέζης ἐκείνης τῶν τριῶν 
παίδων, οἱ νέοι ληφθέντες, καὶ πάσης ἔρημοι προστασίας ὄντες, ἐν ἀλλοτρίᾳ γῇ καὶ 
βαρβάρῳ χώρᾳ τοσαύτην ἐπεδείξαντο φιλοσοφίαν, ὡς μέχρι νῦν ἄδεσθαι τὴν ἀνδρείαν 
αὐτῶν. Καὶ οἱ μὲν Ἰουδαῖοι καὶ τὴν οἰκείαν ἔχοντες γῆν ἠσέβησαν, καὶ ἐν τῷ ναῷ 
διατρίβοντες εἰδωλολάτρουν᾽ οἱ δὲ νέοι ἐκεῖνοι εἰς τὴν βαρβαρικὴν ἀπενεχθέντες γῆν, 
ἔνθα εἴδωλα καὶ πάσης ἀσεβείας ὑπόθεσις, τὴν πατρῴαν διετέλεσαν φυλάττοντες 
πολιτείαν. Εἰ τοίνυν οἱ αἰχμάλωτοι, καὶ δοῦλοι, καὶ νέοι πρὸ τῆς χάριτος τοσαύτην 
ἐπεδείξαντο φιλοσοφίαν, φησί, ποίας ἂν εἴημεν ἡμεῖς συγγνώμης ἄξιοι, μηδὲ πρὸς τὴν 
αὐτὴν ἐκείνοις ἀρετὴν φθάσαι δυνηθέντες; 


γ΄. Ταῦτα δὲ πάντα λογιζόμενος κατεγέλα τῆς τοῦ διαβόλου πονηρίας, κατεφρόνει τῆς 
κακουργίας, καὶ πρὸς οὐδὲν ἐνεδίδου τῶν ὁρωμένων. Ὡς δ᾽ οὖν εἶδεν οὐδὲν αὐτῷ τι 
πλέον γενόμενον ὁ μιαρὸς ἐκεῖνος, ἄγει πάλιν αὐτὸν εἰς τὸ δικαστήριον, καὶ βασανίζων 
συνεχεῖς ἐπῆγε πεύσεις᾽ ὁ δὲ πρὸς ἑκάστην πεῦσιν ἀπεκρίνατο, ὅτι χριστιανὸς εἰμι, 
μόνον, καὶ λέγοντος τοῦ δημίου: ποίας εἶ πατρίδος; Χριστιανὸς εἰμι, φησί: Τὶ ἔχεις 
ἐπιτήδευμα; Χριστιανὸς εἰμι’ τίνας προγόνους; Ὁ δὲ πρὸς ἅπαντα ἔλξγεν, ὅτι Χριστιανὸς 
εἰμι’ ἑνὶ τούτῳ καὶ ψιλῷ τῷ ῥήματι τοῦ διαβόλου πλήττων τὴν κεφαλήν, καὶ συνεχῆ καὶ 
ἐπάλληλα τὰ τραύματα αὐτῷ παρέχων. Καίτοι γε καὶ τῆς ἔξωθεν παιδεύσεως μετέσχεν, 
ἀλλ᾽ ἤδει σαφῶς ὅτι ἐν τοῖς τοιούτοις ἀγῶσιν οὐ ρητορείας χρεία, ἀλλὰ πίστεως" οὐ 
δεινότητος λόγου, ἀλλὰ φιλοθέου ψυχῆς ἀρκεῖ ῥῆμα ἕν, φησίν, ἅπασαν τοῦ διαβόλου 
τρέψαι τὴν φάλαγγα. Καὶ δοκεῖ μὲν τοῖς οὐκ ἀκριβῶς ἐξετάζουσιν ἀνακόλουθος εἶναι ἡ 
ἀπόκρισις᾽ εἰ δὲ τις τὸν νοῦν ἐπιστήσειε, καὶ ἐκ ταύτης ὄψεται τοῦ μάρτυρος τὴν σοφίαν. 
Ὁ γὰρ εἰπών, ὅτι Χριστιανὸς εἰμι, καὶ πατρίδα, καὶ γένος, καὶ ἐπιτήδευμα, καὶ πάντα 
ἐδήλωσε: πῶς, ἐγὼ λέγω: Ο Χριστιανὸς οὐκ ἔχει πόλιν ἐπὶ τῆς γῆς, ἀλλὰ τὴν ἄνω 
Ἱερουσαλήμ᾽ «Ἡ γὰρ ἄνω Ἱερουσαλήμ, φησίν, ἐλευθέρα ἐστίν, ἥτις ἐστὶ μήτηρ ἡμῶν». Ὁ 
Χριστιανὸς οὐκ ἔχει γήϊνον ἐπιτήδευμα, ἀλλ᾽ εἰς τὴν ἄνω πολιτείαν τέλει: «Ἡμῶν γάρ, 
φησί, τὸ πολίτευμα ἐν οὐρανοῖς ὑπάρχει»: ὁ Χριστιανὸς συγγενεῖς ἔχει τοὺς ἁγίους 
ἅπαντας καὶ συμπολίτας᾽ «Συμπολῖται γὰρ ἐσμεν τῶν ἁγίων, φησί, καὶ οἰκεῖοι τοῦ 
Θεοῦ». Ὥστε ἑνὶ ῥήματι, καὶ τὶς εἴη, καὶ πόθεν, καὶ τινῶν, καὶ τὶ πράττων διατελοίη, μετὰ 
ἀκριβείας ἐδίδαξε. Καὶ μετὰ ταύτης τῆς φωνῆς τὸν βίον κατέλυσε, καὶ ἀπῆλθε σώαν τῷ 
Χριστῷ τὴν παρακαταθήκην κομίζων, καὶ τοῖς μετὰ ταῦτα δι᾽ ὧν ἔπαθε παραινῶν 


»: 


ἐνίστασθαι, καὶ μηδὲν δεδοικέναι, ἀλλ᾽ ἢ ἁμαρτίαν καὶ ἄρνησιν μόνον. 


Ταῦτ᾽ οὖν καὶ ἡμεῖς εἰδότες ἐν καιρῷ τῆς εἰρήνης τὰ τοῦ πολέμου μελετῶμεν, ἵν᾽ 
ἐπιστάντος τοῦ πολέμου λαμπρὸν καὶ ἡμεῖς στήσωμεν τρόπαιον. Κατεφρόνησεν ἐκεῖνος 
λιμοῦ, καταφρονήσωμεν καὶ ἡμεῖς τρυφῆς, καὶ τῆς γαστρὸς τὴν τυραννίδα καθέλωμεν, 

ἵνα ἂν καιρὸς ἐπιστῇ τοσαύτην παρ᾽ ἡμῶν τὴν ἀνδρείαν ἐπιζητῶν, προγυμνασθέντες ἐν 
τοῖς ἐλάττοσι, λαμπροὶ φανῶμεν ἐπὶ τῶν σκαμμάτων. Ἐπὶ ἀρχόντων καὶ βασιλέων 
ἐπαῤῥησιάσατο ἐκεῖνος" τοῦτο καὶ ἡμεῖς ποιῶμεν νῦν, κἂν ἐν συλλόγοις Ἑλλήνων 
παῤῥησίας τὴν πίστιν ὁμολογῶμεν. καταγελῶμεν τῆς ἐκείνων πλάνης. Κἂν ἐπιχειρῶσι τὰ 
μὲν αὐτῶν σεμνύνειν, τὰ δὲ ἡμέτερα καθαίρειν, μὴ σιγῶμεν, μηδὲ πράως φέρωμεν, ἀλλ᾽ 
ἐκκαλύπτοντες αὐτῶν τὴν ἀσχημοσύνην, ἅπαντα μετὰ πολλῆς τῆς σοφίας καὶ τῆς 
παῤῥησίας τὰ τῶν Χριστιανῶν ἀνυμνῶμεν: καὶ καθάπερ ὁ βασιλεὺς τὸ διάδημα ἐπὶ τῆς 
κεφαλῆς, οὕτω καὶ ἡμεῖς τὴν ὁμολογίαν πανταχοῦ τῆς πίστεως περιφέρωμεν. Οὐ γὰρ 
οὕτως ἐκεῖνον ὁ στέφανος, ὡς ἡμᾶς ἡ πίστις καὶ ἡ ταύτης ὁμολογία καλλωπίζειν εἴωθε: 
μὴ διὰ ῥημάτων δὲ μόνον, ἀλλὰ καὶ διὰ τῶν πραγμάτων αὐτῶν τοῦτο ποιῶμεν, καὶ βίον 
ἄξιον τῆς ὁμολογίας διὰ πάντων ἐπιδεικνύμενοι, ἵνα μὴ καταισχύνωμεν τὰ δόγματα ἐν τῇ 
τῶν ἔργων φαυλότητι, ἀλλὰ διὰ πάντων τὸν Δεσπότην ἡμῶν δοξάζοντες ἀπολαύσωμεν 
καὶ τῆς ἐνταῦθα καὶ τῆς ἐκεῖ τιμῆς ἧς γένοιτο πάντας ἡμᾶς ἐπιτυχεῖν, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ δόξα, 
κρότος καὶ τιμή, ἅμα τῷ ἁγίῳ καὶ ζωοποιῷ Πνεύματι, νῦν καὶ ἀεί, καὶ εἰς τοὺς αἰῶνας 
τῶν αἰώνων. Ἀμήν. 

Εἰς τὸν Ἅγιον Ἱερομάρτυρα Βαβύλαν. 


α΄. Ἐγὼ μὲν ἐβουλόμην ἀποδοῦναι τὸ χρέος τήμερον, ὃ πρώην ἐνταῦθα γενόμενος 
ὑπεσχόμην ὑμῖν᾽ ἀλλὰ τὶ πάθω; Μεταξὺ φανεὶς ὁ μακάριος Βαβύλας, πρὸς ἑαυτὸν ἡμᾶς 
ἐκάλεσεν, οὐ φωνὴν ἀφείς, ἀλλὰ τῇ λαμπηδόνι τῆς ὄψεως ἐπιστρέψας ἡμᾶς. Μὴ τοίνυν 
δυσχεράνητε πρὸς τῇ ὑπέρθεσιν τῆς ἀποδόσεως" πάντως ὅσῳ πλείων γίνεται ὁ χρόνος, 
τοσούτῳ καὶ ὁ τόκος ὑμῖν αὔξεται. Μετὰ γὰρ τόκου τὸ ἀργύριον τοῦτο καταβαλούμεθα: 
ἐπειδὴ καὶ ὁ παρακαταθέμενος αὐτὸ Δεσπότης οὕτως ἐκέλευσε. Θαῤῥοῦντες οὖν ὑπὲρ 
τῶν δεδανεισμένων, ὡς καὶ τοῦ κεφαλαίου καὶ τῆς ἐργασίας μενόντων ὑμῖν, τὸ 
παρεμπεσὸν σήμερον κέρδος μὴ παραδράμωμεν, ἀλλὰ κατατρυφήσωμεν τῶν τοῦ 
μακαρίου Βαβύλα κατορθωμάτων. 


Ὅπος μὲν οὐ τῆς Ἐκκλησίας προέστη τῆς παρ᾽ ἡμῖν, καὶ τὴν ἱερὰν ταύτην διέσωσε 
ναῦν, ἐν χειμῶνι, καὶ κλύδωνι, καὶ κύμασι, καὶ ὅσην πρὸς βασιλέα παῤῥησίαν 
ἐπεδείξατο, καὶ πῶς τὴν ψυχὴν ἔθηκεν ὑπὲρ τῶν προβάτων, καὶ τὴν μακαρίαν ἐκείνην 
ἐδέξατο σφαγήν᾽ ταῦτα, καὶ τὰ τοιαῦτα, τοῖς πρεσβυτέροις τῶν διδασκάλων καὶ τῷ 
κοινῷ πατρὶ ἡμῶν ἀφήσομεν εἰπεῖν. Τὰ γὰρ ἀρχαιότερα τῶν πραγμάτων οἱ γεγηρακότες 
ὑμῖν δύνανται διηγεῖσθαι καλῶς" ὅσα δὲ νεωστὶ γέγονε, καὶ ἐπὶ τῆς ἡλικίας τῆς ἡμετέρας, 
ταῦτα ὁ νέος ἐγὼ πρὸς ὑμᾶς διηγήσομαι, τὰ μετὰ τελευτὴν λέγω, τὰ μετὰ τὴν ταφὴν τοῦ 
μάρτυρος, τὰ ἡνίκα ἐν τῷ προαστείῳ διέτριβε. Καὶ οἶδα ἐν, ὅτι γελάσονται τὴν 
ὑπόσχεσιν ἡμῶν Ἕλληνες, εἰ μετὰ τελευτὴν καὶ ταφὴν τὰ τοῦ ταφέντος καὶ διαλυθέντος 
εἰς κόνιν ὑπισχνούμεθα λέγειν ἀνδραγαθήματα᾽ οὐ μὴν διὰ τοῦτο σιγήσομεν, ἀλλὰ καὶ 
δι᾽ αὐτὸ τοῦτο μάλιστα ἐροῦμεν, ἵνα τὸ παράδοξον τοῦτο δείξαντες ἀληθῶς, τὸν γέλωτα 
εἰς τὴν ἐκείνων περιτρέψωμεν κεφαλήν. Ἀνθρώπου μὲν γὰρ ἁπλῶς οὐκ ἂν γένοιτο 
κατορθώματα μετὰ τελευτήν᾽ μάρτυρος δὲ γένοιτ᾽ ἂν πολλὰ καὶ μεγάλα, οὐχ ἵνα ἐκεῖνος 
λαμπρότερος γένηται (οὐδὲν γὰρ αὐτῷ δὲ τῆς παρὰ τῶν πολλῶν δόξης), ἀλλ᾽ ἵνα σὺ 
μάθῃς ὁ ἄπιστος, ὅτι θάνατος μαρτύρων οὐκ ἔστι θάνατος, ἀλλὰ ζωῆς βελτίονος ἀρχὴ 
καὶ πολιτείας πνευματικωτέρας προοίμια, καὶ μετάστασις ἀπὸ τῶν ἐλαττόνων πρὸς τὰ 
βελτίω. Μὴ γὰρ δὴ τοῦτο ἴδῃς, ὅτι γυμνὸν τοῦ μάρτυρος τὸ σῶμα πρόκειται τῆς ψυχικῆς 
ἐνεργείας ἔρημον᾽ ἀλλ᾽ ἐκεῖνο σκόπει, ὅτι τῆς ψυχῆς αὐτῆς ἑτέρα παρακάθηται μείζων 
αὐτῷ δύναμις, ἡ τοῦ ἁγίου Πνεύματος χάρις, πᾶσιν ὑπὲρ τῆς ἀναστάσεως 
ἀπολογουμένη, δι᾽ ὧν θαυματοποιεῖ. Εἰ γὰρ νεκροῖς σώμασι καὶ διαλυθεῖσαν εἰς κόνιν 
μείζονα τῶν ζώντων ἁπάντων δύναμιν ὁ Θεὸς ἐχαρίσατο, πολλῷ μᾶλλον αὐτοῖς ζωὴν 
χαριεῖται βελτίω τῆς προτέρας, καὶ μακαριωτέραν κατὰ τὸν τῶν στεφάνων καιρόν. Τίνα 
οὖν ἐστιν αὐτοῦ τὰ κατορθώματα; Ἀλλὰ μὴ θορυβῆτε, ἂν μικρὸν ἀνωτέρω τὸν λόγον 
ἀγάγωμεν. Καὶ γὰρ οἱ τὰς εἰκόνας ἐπιδεῖξαι βουλόμενοι καλῶς, μικρὸν τοῦ πινακίσκου 
τοὺς θεωμένους ἀποστήσαντες, οὕτως αὐτὰς ἐκκαλύπτουσι, σαφεστέραν τῷ διαστήματι 
ποιοῦντες τὴν ὄψιν αὐτοῖς. Ἀνάσχεσθε τοίνυν καὶ ὑμεῖς εἰς τοὐπίσω τὸν λόγον 
ἀνελκόντων ἡμῶν. 

Ἐπειδὴ γὰρ ὁ πάντας ἀσεβείᾳ νικήσας Ἰουλιανὸς ἀνέβη ἐπὶ τὸν θρόνον τὸν βασιλικόν, 
καὶ τῶν σκήπτρων ἐπελάβετο τῶν δεσποτικῶν, εὐθέως καὶ κατὰ τοῦ πεποιηκότος αὐτὸν 
τὰς χεῖρας ἀντῆρε Θεοῦ, καὶ τὸν εὐεργέτην ἠγνόησε, καὶ κάτωθεν ἀπὸ τῆς γῆς πρὸς τὸν 
οὐρανὸν βλέπων ὑλάκτει κατὰ τοὺς μαινομένους τῶν κυνῶν, οἱ καὶ τῶν μὴ τρεφόντων, 
καὶ τῶν τρεφόντων ὁμοίως καταβοῶσι: μᾶλλον δὲ καὶ ἐκείνων ἀγριωτέραν ἐμάνη 
μανίαν. Οἱ μὲν γὰρ καὶ τοὺς οἰκείους καὶ τοὺς ἀλλοτρίους ὁμοίως ἀποστρέφονται καὶ 
μισοῦσιν: οὗτος δὲ τοὺς μὲν ἀλλοτρίους τῆς αὐτοῦ σωτηρίας δαίμονας ἔσαινε, καὶ παντὶ 
θεραπείας ἐθεράπευξ τρόπῳ: τὸν δὲ εὐεργέτην, καὶ σωτῆρα, καὶ μηδὲ τοῦ Μονογενοῦς 
φεισάμενον δι᾽ αὐτόν, ἀπεστράφη, καὶ ἐμίσει, καὶ τὸν σταυρὸν διέσυρε, πρᾶγμα ὃ τὴν 
οἰκουμένην ἐπ᾽ ὄψιν κειμένην ἀνέστησε, καὶ τὸ σκότος πάντοθεν ἀπήλασε, καὶ τῶν 
ἀκτίνων ἡμῖν λαμπρότερον εἰσήγαγε φῶς. Καὶ οὐδὲ ἐνταῦθα τῆς μανίας ἵστατο, ἀλλ᾽ ἐκ 
μέσης ἀναρπάσεσθαι τῆς οἰκουμένης τὸ τῶν Γαλιλαίων ἔθνος ἐπηγγέλλετο᾽ καὶ γὰρ 
οὕτως ἡμᾶς εἰώθει καλεῖν. Καίτοι εἰ τὸ ὄνομα τῶν Χριστιανῶν μύσος εἶναι ἐνόμιζε, καὶ 
πολλῆς τὸ πρᾶγμα γέμειν αἰσχύνης, τίνος ἕνεκεν οὐκ ἐντεῦθεν ἡμᾶς, ἀλλ᾽ ὀνόματι ξένῳ 
καταισχύνειν ἐπεθύμει; Ἀλλὰ γὰρ ἤδει σαφῶς, ὅτι τὸ καλεῖσθαι ἀπὸ τῆς πρὸς τὸν 
Χριστὸν οἰκειώσεως, οὐκ ἀνθρώποις μόνον, ἀλλὰ καὶ ἀγγέλοις, καὶ ταῖς ἀνωτέρω 
δυνάμεσι μέγας κόσμος ἐστί. Διὰ τοῦτο πάντα ἐκίνει, ὥστε τοῦτον ἡμᾶς ἀποσυλῆσαι τὸν 
κόσμον, καὶ καταλῦσαι τὸ κήρυγμα. Ἀλλὰ τοῦτο ἀμήχανον ἦν, ἄθλιε καὶ ταλαίπωρε, 
ὥσπερ ἀμήχανον ἦν κατασκάψαι τὸν οὐρανόν, καὶ σβέσαι τὸν ἥλιον, καὶ τὰ θεμέλια τῆς 
γῆς διασεῖσαι καὶ καταβαλεῖν. Καὶ ταῦτα προανεφώνησεν ὁ Χριστὸς οὕτως εἰπών: «Ὁ 
οὐρανὸς καὶ ἡ γῆ παρελεύσονται" οἱ δὲ λόγοι μου οὐ μὴ παρέλθωσιν». Ἀλλ᾽ οὐκ ἀνέχῃ 
τοῦ Χριστοῦ λέγοντος᾽ οὐκοῦν δέχου τὴν ἀπὸ τῶν πραγμάτων φωνήν. Ἐγὼ μὲν γὰρ 
καταξιωθεὶς εἰδέναι, τὶ ποτὲ ἐστιν ἀπόφασις Θεοῦ, πῶς ἰσχυρόν, καὶ ἄμαχον πρᾶγμα, καὶ 
τῆς φυσικῆς ἀκολουθίας καὶ τῆς τῶν πραγμάτων πείρας πάντων ἀξιοπιστοτέραν ταύτην 
εἶναι πεπίστευκα: σὺ δὲ ὁ χαμαὶ συρόμενος ἔτι, καὶ πρὸς λογισμῶν ἐπτοημένος ἐξέτασιν 
ἀνθρωπίνων, δέχου τὴν ἀπὸ τῶν πραγμάτων μαρτυρίαν οὐδὲν ἀντιλέγω, οὐδὲ 
φιλονεικῶ. 


β᾽. Τὶ οὖν λέγει τὰ πράγματα; Εἶπεν ὁ Χριστός, ὅτι τὸν οὐρανὸν καὶ τὴν γῆν ἀπολέσθαι 
εὐκολώτερον, ἢ τῶν αὐτοῦ διαπεσεῖν τινα λόγων ἀντεφθέγξατο τούτοις ὁ βασιλεύς, καὶ 
ἠπείλησεν ἀναιρήσειν τὰ δόγματα. Ποῦ οὖν ὁ βασιλεὺς ὁ ταῦτα ἀπειλήσας; Ἀπόλωλε, 
καὶ διέφθαρται, καὶ νῦν ἐστιν εἰς ἅδου τὴν ἀπαραίτητον ἀναμένων κόλασιν. Ποῦ δὲ ὁ 
Χριστός, ὁ ἐκεῖνα ἀποφηνάμενος; Ἐν οὐρανοῖς, ἐν δεξιᾷ τοῦ Πατρὸς τὸν ὑψηλότατον 
τῆς δόξης κατέχων θρόνον. Ποῦ τοῦ βασιλέως τὰ βλάσφημα ῥήματα, καὶ ἡ ἀκόλαστος 
γλῶττα; Τέφρα γέγονε, καὶ κόνις, καὶ σκωλήκων τροφή. Ποῦ τοῦ Χριστοῦ ἡ ἀπόφασις; 
Ἀπ’ αὐτῆς τῶν πραγμάτων λάμπει τῆς ἀληθείας, ὥσπερ ἀπὸ στήλης χρυσῆς τῆς τῶν 
ἔργων ἐκβάσεως ἀπαστράπτουσα. Καίτοι οὐδὲν τότε παρέλιπεν ὁ βασιλεύς, τὸν πρὸς 
ἡμᾶς μέλλων αἴρεσθαι πόλεμον᾽ ἀλλὰ καὶ μάντεις ἐκάλει, καὶ γόητας συνεκρότει, καὶ 
πάντα ἦν δαιμόνων μεστὰ καὶ πνευμάτων πονηρῶν. 


Τίνες οὖν αἱ τῆς θεραπείας ταύτης ἀμοιβαί; Πόλεων ἀνατροπαί, καὶ λιμὸς ἁπάντων λιμῶν 

ὁ πικρότατος. Ἴστε γὰρ δήπου καὶ μέμνησθε, πῶς κενὴ μὲν ἦν ὠνίων ἡ ἀγορᾷ, μεστὰ δὲ 
θορύβων τὰ ἐργαστήρια, ἑκάστου φιλονεικοῦντος τὸ φανὲν προαρπάσαι, καὶ ἀπελθεῖν. 
Καὶ τὶ λέγω λιμόν, ὅπου γε καὶ αὗταί τῶν ὑδάτων ἐπιλειπόμεναι αἱ πηγαί, πηγαὶ 
ποταμοὺς τῇ δαψιλείᾳ τοῦ ῥεύματος ἀποκρύπτουσαι; Ἀλλ᾽ ἐπειδὴ πηγῶν ἐμνήσθην, 
δεῦρο λοιπὸν ἐπὶ τὴν Δάφνην ἀνέλθωμεν, καὶ τὸν λόγον πρὸς τὰ τοῦ μάρτυρος 
κατορθώματα συνελάσωμεν. Καίτοι γε ἐπιθυμεῖτε τὰς Ἑλληνικὰς ἐκπομπεύειν 
ἀσχημοσύνας ἔτι: ἀλλ᾽ ὅμως, καὶ οὕτως αὐτὸς ὥν, ἀπάγωμεν᾽ πάντως γάρ, ὅπου 
μαρτύρων μνήμη, ἐκεῖ καὶ Ἑλλήνων αἰσχύνη. Οὗτος τοίνυν ὁ βασίλευες ἀνιὼν εἰς τὴν 
Δάφνην, συχνῶς ἠνώχλει τὸν Ἀπόλλωνα δεόμενος, ἱκετεύων, ἀντιβολῶν, ὥστε 
μαντεύσασθαί τι περὶ τῶν μελλόντων αὐτῷ. Τὶ οὖν ὁ μάντις, ὁ μέγας τῶν Ἑλλήνων 
Θεός; Νεκροὶ με κωλύουσι φθέγγεσθαι φησίν: ἀλλὰ ἀνάῤῥηξον τς θήκας, ἀνόρυξον τὰ 
ὀστᾶ, μετάστησον τοὺς νεκρούς. Τὶ τούτων ἀνοσιώτερον γένοιτ᾽ ἂν τῶν ἐπιταγμάτων; 
Ξένους ὁ δαίμων τυμβωρυχίας εἴσαγε νόμους, καὶ καινοὺς ξενηλασίας ἐπινοεῖ τρόπους. 
Τὶς ἤκουσε νεκροὺς ἐλαυνομένους ποτέ; Τὶς εἶδε σώματα ἄψυχα κελευόμενα 
μετανίστασθαι, καθάπερ οὗτος ἐπέταττε, τοὺς κοινοὺς τῆς φύσεως ἐκ βάθρων 
ἀνατρέπων νόμους; Κοινοῖ γὰρ εἰσι τῆς φύσεως νόμοι παρὰ πᾶσιν ἀνθρώποις, τὸν 
ἀπελθόντα τῇ γῇ κρύπτεσθαι, καὶ ταφῇ παραδίδοσθαι, καὶ τοῖς κόλποις τῆς πάντων 
μητρὸς περιστέλλεσθαι γῆς. Καὶ τούτους οὐχ Ἑλλήν, οὐ βάρβαρος, οὐ Σκύθης, οὐ εἰ τις 
ἐκείνων ἀγριώτερος ἐκίνησε τοὺς νόμους ποτέ, ἀλλ᾽ αἰδοῦνται, καὶ φυλάττουσιν 
ἅπαντες, καὶ οὕτως εἰσὶν ἱεροί, καὶ πᾶσιν αἰδέσιμοι. Ἀλλ᾽ ὁ δαίμων ἐπάρας τὸ 
προσωπεῖον, γυμνῇ τῇ κεφαλῇ πρὸς τὰ κοινὰ τῆς φύσεως ἵσταται δόγματα. Μίασμα γάρ. 
φησίν, εἰσιν οἱ νεκροί. Οὐχ οἱ νεκροὶ μίασμα, πονηρότατε δαῖμον, ἀλλὰ προαίρεσις 
πονηρὰ μύσος ἐστίν. Εἰ δὲ χρὴ τι καὶ θαυμαστὸν εἰπεῖν, τὰ τῶν ζώντων μᾶλλον μεστὰ 
κακίας, ἢ τὰ τῶν τετελευτηκότων, εἰσι σώματα μιαρά" τὰ μὲν γὰρ διακονεῖται τοῖς τῆς 
ψυχῆς ἐπιτάγμασι: τὰ δὲ κεῖνται ἀκίνητα᾽ τὸ δὲ ἀκίνητον καὶ πάσης αἰσθήσεως ἔρημον, 
καὶ κατηγορίας ἂν εἴη πάσης ἐλεύθερον. Πλὴν ἀλλ᾽ οὐδὲ τὰ τῶν ζώντων εἴποιμι ἂν 
ἔγωγε σώματα εἶναι τῇ φύσει μιαρά, ἀλλὰ πανταχοῦ τὴν πονηρὰν καὶ διεστραμμένην 
προαίρεσιν ταῖς παρὰ πάντων κατηγορίαις εἶναι ὑπεύθυνον. 


Οὐκ ἔστι σῶμα νεκρὸν μίασμα, Ἄπολλον, ἀλλὰ τὸ κόρην διώκειν σωφρονεῖν 
βουλομένην, καὶ σεμνότητα διορύττειν παρθένου, καὶ τῆς ἀναισχύντου πράξεως 
ἀποτυχόντα θρηνεῖν, τοῦτο καὶ κατηγορίας καὶ κολάσεως ἄξιον. Πολλοῦ γοῦν παρ᾽ ἡμῖν 
ἐγένοντο προφῆται θαυμαστοὶ καὶ μεγάλοι, καὶ πολλὰ περὶ τῶν μελλόντων προειπόντες, 
καὶ οὐδαμοῦ τοὺς ἐρωτῶντας ἐκέλευον τὰ τῶν ἀπελθόντων ἀνορύττειν ὀστᾶ" ἀλλ᾽ ὁ μὲν 
Ἰεζεκιὴλ αὐτῶν τῶν ὀστῶν πλησίον ἑστώς, οὐ μόνον οὐδὲν ἐνεποδίζετο παρ᾽ ἐκείνων, 
ἀλλὰ καὶ σάρκας αὐτοῖς καὶ νεῦρα καὶ δέρματα περιθείς, εἰς ζωὴν ἐπανήγαγεν αὐτὰ 
πάλιν. Ὁ δὲ μέγας Μωῦσῆς οὐ πλησίον ὀστῶν εἱστήκει νεκρῶν, ἀλλ᾽ αὐτὸν ὅλον νεκρὸν 
ἐπιφερόμενος τὸν Ἰωσήφ, οὕτω τὰ μέλλον προὔλξεγε᾽ καὶ μάλα εἰκότως. Τὰ μὲν γὰρ 
ἐκείνων ῥήματα Πνεύματος ἁγίου χάρις ἦν᾽ τὰ δὲ τούτων ἀπάτῃ, καὶ ψεῦδος οὐδαμόθεν 
συσκιασθῆναι δυνάμενον. Ὅτι γὰρ σκῆψις ταῦτα, καὶ πρόφασις ἦν, καὶ τὸν μακάριον 
ἐδεδοίκει Βαβύλαν, δῆλον ἐξ ὧν ὁ βασιλεὺς ἔπραξε: τοὺς γὰρ ἄλλους ἅπαντας νεκροὺς 

ἀφείς, ἐκεῖνον τὸν μάρτυρα μόνον ἐκίνει. Καίτοι γε οἱ βδελυττόμενος αὐτόν, ἀλλὰ μὴ 
φοβούμενος ταῦτα ἔπραττεν, ἐχρῆν κελεῦσαι συντριβῆναι τὴν λάρνακα, 
καταποντισθῆναι, εἰς ἐρημίαν ἀπαχθῆναι, ἑτέρῳ τινὶ ἀπωλείας ἀφανισθῆναι τρόπῳ. 
Τοῦτο γὰρ ἦν βδελυττομένου. Οὕτως ὁ Θεὸς ἐποίησεν, ὅτε περὶ τῶν βδελυγμάτων τῶν 
ἐθνῶν τοῖς Ἑβραίοις διελέγετο᾽ συντριβῆναι τὰς στήλας αὐτῶν ἐκέλευσεν, οὐκ ἀπὸ τῶν 
προαστείων ἐπὶ τὰς πόλεις ἄγειν τὰ μιάσματα. 


γ΄. Ὁ μὲν οὖν μάρτυς ἐκινεῖτο, ὁ δὲ δαίμων οὐδὲ οὕτως ἀδείας ἀπέλαυεν: ἀλλ᾽ εὐθέως 
ἐμάνθανεν, ὅτι ὀστᾶ μὲν μάρτυρος μετακινῆσαι δυνατὸν ἐστιν, χεῖρας δὲ μάρτυρος 
διαφυγεῖν ἀδύνατον. Ὁμοῦ τε γὰρ ἡ λάρναξ ἐπὶ τὴν πόλιν εἵλκετο, καὶ κεραυνὸς ἄνωθεν 
ἐπὶ τὴν κεφαλὴν ἤρχετο τοῦ ξοάνου, καὶ τὰ πάντα κατέφλεγε. Καίτοι γξ, εἰ καὶ μὴ 
πρότερον, τότε γοῦν εἰκὸς ἦν ὀργισθῆναι τὸν ἀσεβῆ βασιλέα, καὶ τὴν ὀργὴν ἀφεῖναι εἰς 
τὸ μαρτύριον τοῦ μάρτυρος: ἀλλ᾽ οὐδὲ τότε ἐτόλμησξε᾽ τοσοῦτος αὐτὸν κατεῖχε φόβος; 
ἀλλὰ καίτοι τὸν ἐμπρησμὸν ὁρῶν ἀφόρητον ὄντα, καὶ τὴν αἰτίαν εἰδὼς ἀκριβῶς, 
ἡσύχαζε. Καὶ οὐ τοῦτο μόνον ἐστὶ τὸ θαυμαστόν, ὅτι τὸ μαρτύριον οὐ κατέσκαψεν, ἀλλ᾽ 
ὅτι μηδὲ τὴν στέγην ἐπιθεῖναι πάλιν τῷ ναῷ οὐκ ἐτόλμησεν. Ἔδει γάρ, ἤδει θεήλατον 
οὖσαν τὴν πληγήν, καὶ ἐδεδοίκει μὴ περαιτέρω τι διανοηθείς, ἐπὶ τὴν οἰκείαν ἐκεῖνο 
καλέσῃ τὸ πῦρ κεφαλήν. Διὰ τοῦτο ἠνείχετο εἰς τοσαύτην ἐρημίαν κατενεχθέντα τὸν 
ναὸν τοῦ Ἀπόλλωνος ὁρῶν. Οὐδὲ γὰρ ἄλλη τις ἦν αἰτία, δι’ ἣν οὐ διώρθωσε τὸ 
γεγενημένον, ἀλλ᾽ ἢ φόβος μόνον δι᾽ ὃν ἄκων ἡσύχαζε, καὶ ταῦτα εἰδώς, ὅσον μὲν 
ὄνειδος καταλείπει τῷ δαίμονι, ὅσον δὲ κόσμον τῷ μάρτυρι. Καὶ γὰρ ἑστήκασιν οἱ τοῖχοι 
νῦν ἀντὶ τροπαίων, σάλπιγγος λαμπροτέραν ἀφιέντες φωνήν, τοῖς ἐν τῇ Δάφνῃ, τοῖς ἐν 
τῇ πόλει, τοῖς πόῤῥωθεν ἀφικνουμένοις, τοῖς συνοῦσι, τοῖς αὖθις ἐσομένοις ἀνθρώποις 
ἅπαντα διηγοῦνται διὰ τῆς ὄψεως, τὴν πάλην, τὴν συμπλοκήν, τὴν νίκην τοῦ μάρτυρος. 
Τὸν γὰρ πόῤῥωθεν ἀφιστάμενον τοῦ προαστείου, καὶ τὸ μὲν μαρτύριον τοῦ ἁγίου τῆς 
λάρνακος ἔρημον, τὸν δὲ ναὸν τοῦ Ἀπόλλωνος τὴν στέγην ἀφῃρημένον ὁρῶντα, εἰκὸς 
τὴν αἰτίαν τούτων ἑκατέρων ζητεῖν᾽ εἶτα πᾶσαν μαθόντα τὴν ἱστορίαν, οὕτως ἀπελθεῖν 
ἐκεῖθεν. Τοιαῦτα τοῦ μάρτυρος τὰ κατορθώματα, τὰ μετὰ τὴν τελευτήν. Διὸ καὶ τὴν 
ὑμετέραν μακαρίζω πόλιν, ὅτι πολλὴν περὶ τὸν ἅγιον τοῦτον ἐπεδείξασθε τὴν σπουδήν. 
Καὶ γὰρ τότε, ἡνίκα ἀπὸ τῆς Δάφνης ἐπανήξει, πᾶσα μὲν ἡμῖν ἡ πόλις εἰς τὴν ὁδὸν 
ἐξεχύθη, καὶ κεναὶ μὲν αἱ ἀγοραὶ ἀνδρῶν, κεναὶ δὲ γυναικῶν ἦσαν αἱ οἰκίαι, ἔρημοι δὲ 
παρθένων οἱ θάλαμοι. Οὕτω καὶ ἡλικίᾳ πᾶσα, καὶ φύσις ἑκατέρα τῆς πόλεως 
ἐξεπήδησαν, ὥσπερ πατέρα ἀποληψόμενοι χρόνιον, ἐκ μακρᾶς ἐπανιόντα τῆς ἀποδημίας. 
Καὶ ὑμεῖς μὲν αὐτὸν τῷ τῶν ὁμοζήλων ἀπεδώκατε χορῷ᾽ ἡ δὲ τοῦ Θεοῦ χάρις οὐκ εἴασεν 
ἐκεῖ διηνεκῶς μεῖναι, ἀλλὰ πάλιν αὐτὸν τοῦ ποταμοῦ πέραν μετέστησεν, ὥστε πολλὰ τῶν 
χωρίων τῆς εὐωδίας ἐμπλησθῆναι τοῦ μάρτυρος. Καὶ οὐδὲ ἐνταῦθα ἐλθὼν μόνος 
ἔμελλεν ἔσεσθαι, ἀλλὰ ταχέως γείτονα καὶ ὁμόσκηνον τὸν ὁμότροπον ἔλαβε. Καὶ γὰρ 
τῆς ἀρχῆς ἐκοινώνησεν αὐτῷ τῆς αὐτῆς, καὶ παῤῥησίαν ἴσην ἐπεδείξατο τῆς εὐσεβείας 
ἕνεκεν. Διὸ καὶ τὴν σκηνὴν ἔλαχεν αὐτῷ τὴν αὐτήν, οὐ μάτην, ὡς ἔοικεν, ὁ θαυμαστὸς 
οὗτος τοῦ μάρτυρος ζηλωτής. Τοσοῦτον γὰρ ἐπόνει τὸν χρόνον ἐκεῖ, βασιλεῖ συνεχῶς 
ἐπιστέλλων, ἄρχοντας ἐνοχλῶν, καὶ τὴν ἀπὸ τοῦ σώματος λειτουργίαν εἰσφέρων τῷ 

μάρτυρι. Ἴστε γὰρ δήπου, καὶ μέμνησθε, ὅτι μὲν θέρους τῆς ἀκτῖνος μέσης κατεχούσης 
τὸν οὐρανόν, μετὰ τῶν προσεδρευόντων αὐτῷ, καθ᾽ ἑκάστην ἐβάδιζεν ἐκεῖ τὴν ἡμέραν, 
οὐχ ὡς θεατὴς μόνον, ἀλλὰ καὶ ὡς κοινωνὸς τῶν γινομένων ἐσόμενος. Καὶ γὰρ λίθου 
συνεφήψατο πολλάκις, καὶ σχοῖνον εἵλκυσε, καὶ οἰκοδομίας δεομένῳ τινός, πρὸ τῶν 
ὑπουργούντων ὑπήκουσεν. ἤδει γάρ, ἤδει πόσοι τούτων αὐτῷ κείσονται οἱ μισθοί. Καὶ 
διὰ τοῦτο διατέλει θεραπεύων τοὺς μάρτυρας, οὐκ οἰκοδομαῖς μόνον λαμπροῖς, οὐδὲ 
ἐπαλλήλοις ἑορταῖς, ἀλλὰ τῷ βελτίονι τούτων τρόπῳ. Τὶς δὲ ἐστιν οὗτος; Μιμεῖται τὸν 
βίον αὐτῶν, ζηλοῖ τὴν ἀνδρείαν, διὰ πάντων κατὰ δύναμιν τὴν εἰκόνα διασώζει τῶν 
μαρτύρων ἐν ἑαυτῷ: ὅρα γάρ. Ἐπέδωκαν ἐκεῖνοι τὰ σώματα τῇ σφαγῇ᾽ ἐνέκρωσεν οὗτος 
τὰ μέλη τῆς σαρκὸς τὰ ἐπὶ τῆς γῆς ἔστησαν ἐκεῖνοι πρὸς φλόγα πυρός, ἔσβεσεν οὗτος 
τῆς ἐπιθυμίας τὴν φλόγα: ἐμαχήσαντο πρὸς ὀδόντας θηρίων ἐκεῖνοι, ἀλλὰ καὶ οὗτος τὸ 
χαλεπώτερον τῶν ἐν ἡμῖν παθῶν, τὴν ὀργὴν ἐκοίμισεν. Ὑπὲρ δὴ τούτων ἁπάντων 
εὐχαριστήσωμεν τῷ Θεῷ, ὅτι καὶ μάρτυρας οὕτω γενναίους ἡμῖν ἐχαρίσατο, καὶ 
ποιμένας μαρτύρων ἀξίους, εἰς καταρτισμὸν τῶν ἁγίων, εἰς οἰκοδομὴν τοῦ σώματος τοῦ 
Χριστοῦ, μεθ᾽ οὗ τῷ Πατρὶ δόξα, τιμή, κράτος, σὺν τῷ ἁγίῳ καὶ ζωοποιῷ Πνεύματι, νῦν 
καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΛΟΙῸΣ Εἰς τὸν Μακάριον Βαβύλαν καὶ 
κατὰ Ἰουλιανοῦ, καὶ πρὸς Ἕλληνας 


α΄. Ὁ Κύριος ἡμῶν Ἰησοῦς Χριστὸς μέλλων πρὸς τὸ πάθος ἤδη χωρεῖν, καὶ τὸν θάνατον 
ἀποθνήσκειν τὸν ζωοποιὸν αὐτῇ τῇ τελευταίᾳ νυκτί, καλέσας ἰδίᾳ τοὺς ἑαυτοῦ μαθητάς, 
ἀλλὰ τε διελέχθη πολλὰ καὶ παρήνεσε᾽ αἱ μετὰ τῶν ἄλλων εἰπὲ τὶ καὶ τοιοῦτον αὐτοῖς" 
«Ἀμήν, ἀμὴν λέγω ὑμῖν, ὁ πιστεύων εἷς ἐμέ, τὰ ἔργα, ἃ ἐγὼ ποιῶ, κἀκεῖνος ποιήσει, καὶ 
μείζονα τούτων ποιήσει». Καίτοι πολλοὶ ἕτεροι διδάσκαλοί τε ἐγένοντο, καὶ μαθητὰς 
ἔσχον καὶ θαύματα ἐπεδείξαντο, καθὼς Ἑλλήνων παῖδες κομπάζουσι, ἀλλ᾽ ὅμως οὐδεὶς 
οὐδέποτε ἐκείνων τοιοῦτον οὐδὲν οὔτε εἰς νοῦν ἐβάλετο, οὔτξ εἰπεῖν ἐτόλμησεν. Οὐδ᾽ ἂ 
ἔχοιεν Ἑλλήνων τινές, κἂν πάντα ἀναισχυντοῖεν, ἐπιδεῖξαι πρόῤῥησιν ἢ λόγον τοιοῦτον 
κείμενον παρ᾽ αὐτοῖς᾽ ἀλλὰ φάσματα μὲν τῶν κατοιχομένων καὶ νεκρῶν τινῶν εἴδωλα 
δεῖξαι πολλοὶ πολλοὺς παρ᾽ αὐτοῖς θαυματοποιοὺς φασι, καὶ φωνὰς δὲ τινας ἀπὸ 
μνημείων τισὶν ἐνεχθῆναι λέγουσιν, ὅτι δὲ τις τῶν ζησάντων ἀνθρώπων καὶ 
θαυμασθέντων παρ᾽ αὐτοῖς, ἢ οὺς μετὰ τελευτὴν ἐνόμισαν εἶναι θεούς, εἰπὲ τι τοιοῦτον 
τοῖς ἑαυτοῦ μαθηταῖς, οὐδεὶς ἂν αὐτῶν ἰσχυρίσαιτό ποτε. Καὶ τὴν αἰτίαν δὲ εἰ βούλεσθε 
ἐφῶ, διὰ τὶ τὰ ἀλλὰ πάντα ἀπηρυθριασμένως, καὶ γυμνῇ ψευδόμενοι τῇ κεφαλῇ, 
τοιοῦτον οὐδέποτε οὐδὲν πλάσασθαι ἐτόλμησαν. Οὐ γὰρ ἁπλῶς, οὐδὲ ἄνευ τινὸς 
κακούργως οἱ λυμεῶνες ἐκεῖνοι, ὅτι τὸν μέλλον τὰ ἀπατᾷν πιθανὰ τινα καὶ πολλῆς 
γέμοντα κομψείας, καὶ πρὸς τὸ μὴ φωραθῆναι δυσδιάγνωστα συντιθέναι χρή. Καὶ γὰρ 
τοὺς δεινοὺς τῶν τε ἰχθύων τῶν τε ὀρνίθων θηρευτὰς ἔθος οὐ γυμνὰ προτιθέναι τὰ 
θήρατρα, ἀλλὰ τῷ δελέατι πάντοθεν αὐτὰ περιστείλαντας ἀκριβῶς, οὕτω τῆς ἄγρας 
περιγενέσθαι ἑκατέρας ἑκατέρους. Εἰ δὲ ἐκκαλύψαντες αὐτὰ τοῖς ἁλίσκεσθαι μέλλουσιν 
οὕτω παρεῖχον ὁρᾷν, οὔτε ἰχθύς, οὔτε ὄρνιθες τῶν ἀρκύων ἐκείνων ἐντὸς ἂν ἐγένοντό 
ποτε᾽ μᾶλλον δὲ οὐδ᾽ ἂν τὴν ἀρχὴν προσῆλθον αὐτοῖς, ἀλλὰ κεναῖς ἂν ἕκαστος ἀπῆλθε 
χερσὶν οἴκαδε, ὃ τε θαλάττιος ὃ τε χερσαῖος θηρατής. Ἐπεὶ οὖν καὶ τούτοις σαγηνεύειν 
ἀνθρώπους προύκειτο, οὐκ ἔῤῥιψαν γυμνὴν τὴν ἀπάτην εἰς τὸ τοῦ βίου πέλαγος, ἀλλὰ 
πλασάμενοι καὶ συνθέντες τὰ δυνάμενα τοὺς ἀλογωτέρους ἑλεῖν, περαιτέρω προελθεῖν 
ἐφείσαντο τῷ ψεύδει, δεδοικότες τὴν ὑπερβολήν, καὶ φοβούμενοι, μὴ τῇ τῶν δευτέρων 
ἀμετρίᾳ καὶ τὰ πρότερα ἀναλύσωσιν. Εἰ γὰρ εἶπον ὅτι τοιοῦτόν τι παρ᾽ αὐτοῖς 
ἐπηγγείλατό τις, οἷον ὁ ἡμέτερος Σωτὴρ τοῖς μαθηταῖς εἶπε τοῖς ἑαυτοῦ, καὶ οἱ παρ᾽ 
αὐτῶν ἠπατημένοι κατεγέλασαν ἂν αὐτῶν, ὡς οὐδὲ πιθανὰ ψεύσασθαι δυνηθέντων. Τὸ 
γὰρ τοιαῦτα καὶ προλέγειν καὶ πληροῦν μετὰ ἀληθείας, τῆς μακαρίας ἐκείνης δυνάμεως 
μόνης ἐστίν. 


Εἰ δὲ τι καὶ δαίμονες ἴσχυσάν ποτε φαντάσαι τοὺς ἠπατημένους μικρόν, ἀλλ᾽ ὅτε οὔπω 
τοῦ φωτὸς ἡ πηγὴ γνώριμος ἦν τοῖς πολλοῖς. Καὶ τότε δὲ αὐτόθεν ἐδείκνυτο, ὅτι 
δαιμόνων ἦν ἔργα τὰ τελούμενα, τῇ τε ἄλλῃ ἀπάτῃ καὶ ταῖς θυσίαις αὐταῖς. Τὸ γὰρ 
ἀνθρωπίνοις αἵμασι τοὺς ἑαυτῶν προστάττειν φοινίττεσθαι βωμούς, καὶ παρὰ τῶν 

σπειράντων τὰ τοιαῦτα αὐτοῖς κελεύειν ἱερεῖα καταβάλλεσθαι, τίνα οὐκ ἂν ἀποκρύψειεξ 
μανίας ὑπερβολήν; Οἱ γὰρ μηδέποτε ἐκ τῶν ἡμετέρων κορεννύμενοι συμφορῶν, μηδὲ 
εἰδότες ὅρον τινὰ καὶ πέρας τῆς μάχης τῆς πρὸς ἡμᾶς, ἀλλὰ ἀθάνατα λυττῶντες ἀεί, 
καθάπερ οὐκ ἀρκοῦν αὐτῶν ἐμπλῆσαι τὸν θυμόν, τὸ γυναῖκας καὶ παῖδας ἀντὶ προβάτων 
καὶ βοῶν εἰς τοὺς αὐτῶν κατασφάττεσθαι βωμούς, ἐπενόησαν ξένην ἀνδροφονίας 
παρανομίαν, καὶ καινότερον συμφορὰς ἐπεισήγαγον τρόπον. Οὺς γὰρ ἔδει πενθεῖν τὰς 
τῶν ἀνῃρημένων σφαγάς, τούτους ἔπεισαν εἰς τὴν ἀθλίαν ἐκείνην μιαιφονίαν προάγειν 
αὐτούς. Καὶ ἵνα μὴ μόνον οἱ παρὰ τῶν ἀνθρώπων τεθέντες ἀτιμάζωνται νόμοι, καὶ τοὺς 
τῆς φύσεως αὐτοὺς θεσμοὺς ἐκ βάθρων ἀνέσπασαν, αὐτὴν καθ᾽ ἑαυτῆς ἐκβακχξεύσαντες, 
καὶ τὸν ἁπάντων ἐναγέστερον φόνον εἰς τὸν τῶν ἀνθρώπων εἰσάγοντες βίον. Οὐδένας 
γὰρ ἐχθροὺς οὕτω λοιπόν, ὡς τοὺς γεγεννηκότας ἅπαντες ἔδεισαν, καὶ οἷς ἐχρῆν μάλιστα 
πάντων θαῤῥεῖν, τούτους μάλιστα πάντων δι’ ὑποψίας εἶχον καὶ ἀπεστρέφοντο. Οἱ γὰρ 
ἀλάστορες ἐκεῖνοι, δι᾿ ὧν ὁ Θεὸς αὐτοὺς ἐπὶ τὴν θεωρίαν τοῦδε τοῦ κόσμου παρήγογε, 
διὰ τούτων αὐτοὺς ταύτης ἐκβαλεῖν ἐφιλονείκησαν τῆς δωρεᾶς, τοὺς πρὸς τῷ ζῆν 
ὑπηρετησαμένους, τούτους καὶ τοῦ θανάτου καταστήσαντες αἰτίους, ὥσπερ ἐπιδεῖξαι 
βουλόμενοι, ὅτι πλέον οὐδὲν αὐτοῖς γέγονεν ἐκ τῆς ἀγαθότητος τοῦ Θεοῦ οὐ γὰρ 
ἑτέρων δεήσονται σφαγέων, ἀλλὰ τῶν φυσαμένων αὐτῶν. Ταῦτα εἰ καὶ θαῦμά τι 
παρηκολούθησεν μέγα, μὴ ὅτι εἴ ποῦ τι καὶ ἐδείχθη μικρὸν καὶ οὐδενὸς ἐ ἄξιον λόγου, καὶ 
πολλῆς γέμον ἀπάτης ἦν, ἀλλ᾽ εἰ καὶ μεγάλα γ ἦν τὰ γινόμενα ταῦτα, ἅπερ εἶπον, τοῖς μὴ 
λίαν ἐξεστηκόσιν ἱκανὰ δεῖξαι, τίνες ἦσαν οἱ καὶ ἐκεῖνα ἐργαζόμενοι, πῶς μιαροὶ καὶ 
παμμίαροι, καὶ πάντα ἐπ᾽ ἀνατροπῇ καὶ τῆς ζωῆς καὶ τῆς καταστάσεως τεκταίνοντες τῆς 
ἡμετέρας. 


β᾽. Ἀλλ᾽ οὐχ ὁ Κύριος ἡμῶν Ἰησοῦς τοιοῦτον οὐδὲν ἐπέταξεν ἡμῖν, ἀλλὰ θαυμαστὸς ὼν 
διὰ τὰ τεράστια, διὰ τὰ προστάγματα τῶν θαυμάτων οὐχ ἧττον, παρὰ πάντων ἂν 
προσκυνοῖτο δικαίως καὶ πιστεύοιτο εἶναι Θεός. Τὴν γὰρ παρανομίαν ταύτην αὐτὸς 
ἐλθὼν ἔλυσε: καὶ τὸ θαυμαστότερον, ὅτι τῆς ἀγρίας καὶ ἀπηνοῦς τυραννίδος, οὐ τοὺς 
προσκυνοῦντας αὐτὸν μόνον ἡμᾶς, ἀλλὰ καὶ τοὺς βλασφημοῦντας αὐτὸν ἐκείνους 
ἀπήλλαξεν᾽ οὐδὲ γὰρ Ἑλλήνων τις τοιαύτας θυσίας τοῖς ἑαυτοῦ δαίμοσι προσάγειν 
ἠνάγκασται. Τοσαύτῃ πρὸς τὸ ἡμέτερον ἀεὶ φιλανθρωπίᾳ κέχρηται γένος, καὶ ὧν οἱ 
δαίμονες τοὺς ἑαυτῶν φίλους εἰργάσαντο κακῶν, μείζονα ὁ Θεὸς τοὺς ἐχθροὺς ἐποίησεν 
ἀγαθά. Οἱ μὲν γὰρ δαίμονες τοὺς θεραπεύοντας αὐτοὺς καὶ τιμώντας, τῶν οἰκείων 
παίδων γενέσθαι σφαγέας ἠνάγκασαν: ὁ δὲ Χριστὸς τοὺς ἀποστρεφομένους αὐτὸν 
τούτων τῶν ἐπιταγμάτων ἀπήλλαξε, καὶ τῆς θηριώδους λειτουργίας τὴν ἀτέλειαν, καὶ τὴν 
θαυμαστὴν ταύτην εἰρήνην, οὐκ εἰς τοὺς οἰκείους μόνους συνέκλεισεν, ἀλλὰ καὶ εἰς τοὺς 
ἀλλοτρίους ἐξήγαγε, δεικνὺς ὅτι ἐκεῖνοι μὲν τύραννοί τινες καὶ τοῦ γένους ἡμῶν ἐχθροὶ 
καὶ λυμεῶνές εἰσι, δι᾽ ὃ καὶ τοῖς φκειωμένοις ὡς ἀλλοτρίοις ἐκέχρηντο: καὶ γὰρ ἦσαν 
ἀλλότριοι. Ὁ δὲ βασιλεὺς καὶ δημιουργὸς καὶ σωτὴρ τοῦ παντὸς γένους ἀνθρώπων 
αὐτὸς ἦν᾽ διὸ καὶ τῶν ἠλλοτριωμένων ὡς ἰδίων ἐφείδετο. Καὶ γὰρ ἦν ἴδιον ἔργον αὐτοῦ 
πᾶσα ἡ τῶν ἀνθρώπων φύσις, καθὼς καὶ ὁ μαθητὴς αὐτοῦ φησίν: «Εἰς τὰ ἴδια ἦλθε, καὶ 
οἱ ἴδιοι αὐτὸν οὐκ ἐδέξαντο». Ἀλλὰ πᾶσαν μὲν αὐτοῦ καταλέγειν τὴν φιλανθρωπίαν οὐ 

τοῦ παρόντος καιροῦ, ἀλλὰ κἂν πάντας τοῦ αἰῶνας περὶ αὐτῆς φθέγγηταί τις, κἂν 
τοσαύτην ἔχῃ δύναμιν, ὅσην τὰ ἀσωμάτους δυνάμεις εἰκός, οὐδὲ οὕτως ἐφάψεται τῆς 
ἀξίας ποτέ. Ὅσον γὰρ ἐστιν ἀγαθός, μόνος οἶδεν αὐτός, ἐπειδὴ καὶ μόνος ἐστὶν οὕτως 
ἀγαθός. Ὅρα γοῦν οἷα τοῖς μαθηταῖς φησιν: «ἀμήν, ἀμὴν λέγω ὑμῖν, ὁ πιστεύων εἰς ἐμέ, 
τὰ ἔργα, ἃ ἐγὼ ποιῶ, κἀκεῖνος ποιήσει καὶ μείζονα τούτων ποιήσει». Οὐδὲ γὰρ ἂν 
τοσαύτης αὐτοῖς μετέδωκε τῆς τιμῆς, μὴ λίαν καὶ ἀπείρως ὧν ἀγαθός. Εἰ δὲ τις ἡμῖν 
ἀμφισβητοίη, ποῦ τέλος ἔσχεν οὗτος ὁ χρησμός, τὸ βιβλίον μετὰ χεῖρας λαβών, ὃ 
καλεῖται μὲν Πράξεις ἀποστόλων, ἔχει δὲ αὐτὰς οὐ πάσας, ἀλλ᾽ οὐδὲ πάντων αὐτῶν, 
ἀλλ᾽ ἑνὸς ἢ δύο, καὶ ταύτας εὐαριθμήτους, ὄψεται τοὺς μὲν ἀῤῥωστοῦντας ἐπὶ τῶν 
κλινιδίων κατακειμένους, τὰς δὲ σκιᾶς μόνον τῶν μακαρίων ἐκείνων ἐφαπτομένας τὲ 
αὐτῶν ἅμα καὶ τὴν ὑγίειαν ἐργαζομένας, πολλοῖς δὲ τῶν μαινομένων τῶν ἱματίων 
Παύλου οὐδὲν πλέον ἐδέησε πρὸς τὴν τοῦ κινοῦντος αὐτοὺς δαίμονος ἀπαλλαγήν. Εἰ δὲ 
τις ταῦτα τῦφον εἶναι λέγοι, καὶ τερατείαν πλασμάτων ἀπίθανον, ἀλλὰ τὰ γε νῦν 
ὁρώμενα ἱκανὰ τὸ βλάσφημον ἐμφράξαι στόμα καὶ καταισχῦναι, καὶ τὴν ἀχαλίνωτον 
γλῶτταν ἐπισχεῖν. Οὐ γὰρ ἐστιν ἐν τῇ καθ᾽ ἡμᾶς οἰκουμένῃ οὐ χώρᾳ, οὐκ ἔθνος, οὐ 
πόλις, ἔνθα ταῦτα οὐκ ᾷδεται τὰ παράδοξα, οὐ θαυμασθέντα ποτὲ εἰ πλάσματα ἦν. Καὶ 
τοῦ λόγου τὴν μαρτυρίαν ὑμεῖς ἂν παράσχοιτε ταύτην ἡμῖν᾽ οὐ γὰρ δεησόμεθα παρ᾽ 
ἑτέρων τὴν πίστιν τῶν λεγομένων λαβεῖν, ὑμῶν τῶν ἐχθρῶν ταύτην παρεχομένων ἡμῖν. 
Εἰπὲ γὰρ μοι, διὰ τὶ τὸν Ζωροάστρην ἐκεῖνον καὶ τὸν Ζάμολξιν οὐδὲ ἐξ ὀνό ματος ἴσασιν 
οἱ πολλοί, μᾶλλον δὲ οὐδὲ τινες, πλὴν ὀλίγων τινῶν; Ἄρ᾽ οὐχ ὅτι πλάσματα ἦν τὰ περὶ 
ἐκείνων λεγόμενα ἅπαντα; Καίτοι γε κἀκεῖνοι καὶ οἱ τὰ ἐκείνων συνθέντες δεινοὶ 
γενέσθαι λέγονται, οἱ μὲν γοητείαν εὑρεῖν καὶ ἐργάσασθαι, οἱ δὲ συσκιάσαι ψεῦδος τῇ 
τῶν λόγων πιθανότητι. Ἀλλὰ πάντα μάτην γίνεται καὶ εἰκῆ, ὅταν ἡ τῶν λεγομένων 
ὑπόθεσις σαθρὰ καὶ ψευδὴς οὖσα τύχῃ, ὥσπερ οὖν, ὅταν ἰσχυρὰ καὶ ἀληθής, ἅπαντα 
πάλιν μάτην γίνεται καὶ εἰκῆ τὰ πρὸς ἀνατροπὴν ἐπινοούμενα παρὰ τῶν ἐχθρῶν. 
οὐδεμιᾶς γὰρ δεῖται βοηθείας ἡ τῆς ἀληθείας ἰσχύς᾽ ἀλλὰ κἂν μυρίους ἔχῃ τοὺς 
σβεννύντας αὐτήν, οὐ μόνον οὐκ ἀφανίζεται, ἀλλὰ καὶ δι᾿ αὐτῶν τῶν ἐπηρεάζειν 
ἐπιχειρούντων φαιδροτέρα καὶ ὑψηλότερα ἄνεισι, τῶν εἰκῆ κοπτόντων ἑαυτοὺς καὶ 
μαινομένων καταγελῶσα. 


Τὰ μὲν γὰρ παρ᾽ ἡμῖν, ἃ φατε πλάσματα εἶναι, καὶ τύραννοι καὶ βασιλεῖς καὶ λόγων 
ἄμαχοι σοφισταί, ἤδη δὲ καὶ φιλόσοφοι καὶ γόητες καὶ μάγοι καὶ δαίμονες καθελεῖν 
ἐσπούδασαν, «Καὶ ἐξησθένησεν ἐπ᾿ αὐτοὺς ἡ γλῶσσα αὐτῶν». κατὰ τὸν προφητικὸν 
λόγον, καὶ «βέλη νηπίων ἐγενήθησαν αἱ πληγαὶ αὐτῶν». Οἱ μὲν γὰρ βασιλεῖς τοσοῦτον 
ἐκέρδαναν ἐκ τῆς καθ᾽ ἡμῶν ἐπιβουλῆς, ὅσον θηριωδίας δόξαν παρὰ πᾶσιν λαβεῖν. Διὰ 
γὰρ τὸν κατὰ τῶν μαρτύρων θυμὸν εἰς τὴν τῆς κοινῆς φύσεως ἐξενεχθέντες ἀπήνειαν, 
μυρίοις ἑαυτοὺς οὐ συνεῖδον περιβαλόντες ὀνείδεσιν. Οἱ δὲ φιλόσοφοι καὶ δεινοὶ 
ῥήτορες δόξαν πολλήν, οἱ μὲν ἐπὶ σεμνότητι, οἱ δὲ ἐπὶ λόγων δυνάμει παρὰ τοῖς πολλοῖς 
ἔχοντες, μετὰ τὴν πρὸς ἡμᾶς μάχην καταγέλαστοι γεγόνασι, καὶ παίδων ληρούντων 
ἁπλῶς οὐδὲν διαφέρειν ἔδοξαν. Ἀπὸ γὰρ ἐθνῶν καὶ δήμων τοσούτων οὐ σοφὸν τινα, οὐκ 
ἄσοφον, οὐκ ἄνδρα, οὐ γυναῖκα, ἀλλ᾽ οὐδὲ παιδίον μικρὸν μεταπεῖσαι ἴσχυσαν, ἀλλὰ 

τοσοῦτός ἐστι τῶν ὑπ᾽ αὐτῶν γεγραμμένων ὁ γέλως, ὥστε ἀφανισθῆναι καὶ τὰ βιβλία 
πάλαι, καὶ ἅμα τῷ δειχθῆναι, καὶ ἀπολέσαι τὰ πολλά. Εἰ δὲ ποὺ τι καὶ εὑρεθείη διασωθέν, 
παρὰ χριστιανοῖς τοῦτο σωζόμενον εὕροι τις ἄν: τοσοῦτον ἀπέχομεν βλάβην τινὰ παρὰ 
τῆς ἐκείνων ὑποπτεύειν ἐπιβουλῆς" οὕτω καταγελῶμεν τῆς πολλῆς τῶν μηχανημάτων 
αὐτῶν περιεργίας. Οὔτε γὰρ εἰ τὰ σώματα ἀδαμάντινα καὶ ἄφθαρτα ἦν ἡμῖν, σκορπίους, 
καὶ ὄφεις, καὶ πῦρ ταῖς χερσὶν ἐπισφίγγοντες ἐδείσαμεν ἄν, ἀλλὰ καὶ ἐπεδειξάμεθα᾽ οὔτε 
ἐπειδὴ τὰς ψυχὰς ἡμῖν καὶ τὴν πίστιν τοιαύτην κατεσκεύασεν ὁ Χριστός, τὰ φάρμακα 
τῶν ἐχθρῶν ἔχοντες δεδοίκαμεν. Εἰ γὰρ ἐπάνω ὄφεων, καὶ σκορπίων, καὶ πάσης τοῦ 
διαβόλου τῆς τυραννίδος πατεῖν ἡμῖν ἐπιτέτακται, πολλῷ μᾶλλον ἐπάνω σκωλήκων καὶ 
κανθάρων᾽ τοσοῦτον γὰρ τὸ μέσον τῆς τούτων βλάβης πρὸς τὴν ἐκείνου τοῦ πονηροῦ 
δαίμονος ἐπιβουλήν. 


γ΄. Καὶ τὰ μὲν ἡμέτερα τοιαῦτα, τὰ δὲ ὑμέτερα, ἐπολέμησε μὲν αὐτοῖς οὐδεὶς οὐδέποτε: 
οὐδὲ γὰρ θέμις Χριστιανοῖς, ἀνάγκῃ καὶ βίᾳ καταστρέφειν τὴν πλάνην, ἀλλὰ καὶ πείθοι 
καὶ λόγῳ καὶ προσηνείᾳ τὴν τῶν ἀνθρώπων ἐργάζεσθαι σωτηρίαν. Ὅθεν οὐδεὶς τῶν τὰ 
τοῦ Χριστοῦ φρονούντων βασιλεὺς δόγματα καθ᾽ ὑμῶν ἔθηκε τοιαῦτα, οἷα καθ᾽ ἡμῶν οἱ 
τὰ τῶν δαιμόνων θεραπεύσαντες ἐπενόησαν. Ἀλλ᾽ ὅμως τοσαύτης ἀπολαύσασα ἡσυχίας, 
καὶ ὑπ᾽ οὐδενὸς ἐνοχληθεῖσά ποτε τῆς Ἑλληνικῆς δεισιδαιμονίας ἡ πλάνῃ ἀφ᾽ ἑαυτῆς 
ἐσβέσθη, καὶ περὶ ἑαυτὴν διέπεσε, καθάπερ τῶν σωμάτων τὰ τηκεδόνι παραδοθέντα 
μακρᾷ, καὶ μηδενὸς αὐτὰ βλάπτοντος, αὐτόματα φθείρεται, καὶ διαλυθέντα κατὰ μικρὸν 
ἀφανίζεται. Ὥστε εἰ καὶ μὴ τέλεον ὁ σατανικὸς οὗτος ἐξήλειπται γέλως ἀπὸ τῆς γῆς, 
ἀλλ᾽ ἱκανὰ γε τὰ ἤδη γενόμενα πιστώσασθαι καὶ ὑπὲρ τῶν μελλόντων ὑμᾶς, τοῦ γὰρ 
πλείονος καθαιρεθέντος ἐν οὕτω χρόνῳ βραχεῖ, περὶ τοῦ λειπομένου οὐδεὶς φιλονεικήσει 
λοιπόν. Οὐδὲ γὰρ πόλεως ἀλούσης, καὶ τειχῶν κατενεχθέντων, καὶ βουλευτηρίων, καὶ 
θεάτρων, καὶ περιπατῶν κατακαυθέντων, καὶ τῶν ἐν ἡλικίᾳ πάντων ἀνῃρημένων στοὰς 
τις ἰδὼν ἡμικαύστους, καὶ οἰκιῶν ὀλίγων ἑστῶτα μέρη, μετὰ γραϊδίων καὶ παιδίων 
μικρῶν, ἀμφισβητήσειε τῷ νικήσαντι, καὶ περιγενομένῳ τοῦ πλείονος, ὡς οὐ δυναμένῳ 
κατεργάσασθαι τὸ περιλειφθέν. Ἀλλ᾽ οὐ τὰ γε τῶν ἁλιέων τοιαῦτα, ἀλλὰ καθ᾽ ἑκάστην 
ἄνθει τὴν ἡμέραν, καὶ ταῦτα οὐ δι᾽ εὐρυχωρίας τινὸς καὶ ἀνέσεως εἰς τὸν ἡμέτερον 
εἰσαχθέντα βίον, ἀλλὰ διὰ θλίψεως, καὶ πολέμων, καὶ μάχης. Ὁ μὲν γὰρ Ἑλληνισμὸς 
πανταχοῦ τῆς γῆς ἐκταθείς, καὶ τὰς ἁπάντων ἀνθρώπων ψυχὰς κατασχών, οὕτως 
ὕστερον μετὰ τὴν τοσαύτην ἰσχύν, καὶ τὴν ἐπίδοσιν, ὑπὸ τῆς τοῦ Χριστοῦ κατελύθη 
δυνάμεως: τὸ δὲ κήρυγμα τὸ ἡμέτερον οὐ μετὰ τὸ διαδοθῆναι πανταχοῦ, καὶ στῆναι 
βεβαίως, ἔσχε τοὺς πολεμοῦντας, ἀλλὰ πρὶν ἢ παγῆναι καὶ φυτευθῆναι ἐν ταῖς τῶν 
ἀκουόντων ψυχαῖς, ἐξ αὐτῶν τῶν προοιμίων πρὸς ἅπασαν ἠναγκάζετο παρατάττεσθαι 
τὴν οἰκουμένην, «Πρὸς τὰς ἀρχάς, πρὸς τὰς ἐξουσίας, πρὸς τοῦ κοσμοκράτορας τοῦ 
σκότους τοῦ αἰῶνος τούτου, πρὸς τὰ πνευματικὰ τῆς πονηρίας»: οὔπω γὰρ τοῦ 
σπινθῆρος τῆς πίστεως ἁφθέντος καλῶς, ποταμοὶ καὶ ἄβυσσοι πάντοθεν ἐπέῤῥεον. Ἴστε 
δὲ δήπου ὡς οὐκ ἔστιν ἴσον τὸ μυρίοις ἔτεσι ῥιζωθὲν ἀνασπάσαι φυτόν, καὶ τὸ ἐπὶ τῆς 
γῆς ἄρτι τεθέν: ἀλλὰ καὶ τούτων οὕτως ἐχόντων, ἐπέκλυζξε μὲν ἔτι μικρὸν ὄντα τὸν 
σπινθῆρα, ὡς ἔφην, τῆς εὐσεβείας τὸ τῶν ἐναντίων πέλαγος᾽ ὁ δὲ οὐ μόνον οὐκ 

ἐσβέννυτο τούτῳ, ἀλλὰ καὶ μείζων γενόμενος καὶ φαιδρότερος πάντα ἐπήει ταχέως, τὰ 
μὲν τῶν ἐχθρῶν καταλύων καὶ ἀναλίσκων εὐκόλως, τὰ δὲ τῶν οἰκείων ἀνιστῶν, καὶ πρὸς 
ὕψος ἄφατον αἴρων, καίτοι ἀνδρῶν εὐτελῶν καὶ ἀσήμων ὑπηρετησαμένων αὐτῷ. Τὸ δὲ 
αἴτιον οὐκ ἦν τῶν ἁλιέων ἐκείνων οὔτε τὰ ῥήματα, οὔτε τὰ θαύματα, ἀλλὰ ι τῆς εἰς αὐτοὺς 
ἐνεργούσης δυνάμεως τοῦ Χριστοῦ. Τῶν γὰρ ταῦτα ἐργασαμένων, ὁ μὲν ἦν σκηνοποιός, 
ὁ Παῦλος, ὁ Πέτρος δὲ ἁλιεύς, καὶ οὐκ ἂν οὕτως εὐτελέσι καὶ ταπεινοῖς πλάσαι τι 
τοιοῦτον ἐπῆλθέ ποτε, πλὴν εἰ μαίνεσθαί τις αὐτοὺς φαίη καὶ παραπαίειν. Ὅτι δὲ οὐκ 
ἐμαίνοντο δῆλον ἐξ ὧν εἰπόντες κατώρθωσαν, καὶ ἐκ τῶν ἔτι καὶ νῦν πειθομένων αὐτοῖς. 
Οὐκ ἂν οὖν ποτε τοιαῦτα ἐψεύσαντο, οὐδὲ ἐκόμπασαν ἁπλῶς. Καὶ γάρ, ὅπερ ἀρχόμενος 
ἔφην, ὁ μέλλων ἐξαπατᾶν, ψεύδεται μέν, ψεύδεται δὲ οὐχ οὕτως ὡς πᾶσι γενέσθαι 
καταφανής. Εἰ γὰρ καὶ τῶν πραγμάτων ἐκβεβηκότων, καὶ τοσούτων μαρτυρούντων τῷ 
τέλει, τῶν τε ἐν ἐκείνοις πιστευσάντων τοῖς χρόνοις καὶ τῶν ἐξ ἐκείνου πανταχοῦ πάντα 
ἀδόντων, οὐ παρ᾽ ἡμῖν μόνον, ἀλλὰ καὶ παρὰ βαρβάροις, καὶ τοῖς ἐκείνων μᾶλλον 
ἐκτεθηριωμένοις, ὅμως εἰσὶ τινες μετὰ τοσαῦτα τεκμήρια, καὶ τῆς οἰκουμένης ὡς εἰπεῖν 
ἁπάσης τὴν μαρτυρίαν, οἱ διαπιστοῦσι τοῖς γεγενημένοις, καὶ πολλοὶ οὕτως ἀβασανίστως 
καὶ ἀνεξετάστως᾽ τὶς ἂν παρὰ τὴν ἀρχὴν μήτε πράγματα θεασάμενος, μήτε μαρτυρίας 
ἀξιοπίστους τούτων ἔχων, ταύτην ἂν τὴν πίστιν ἐδέξατο τῇ ψυχῇ; Τὶ δὲ ὅ ὅλως καὶ ἐπῇρε 
πλάσαι καὶ συνθεῖναί τι τοιοῦτον αὐτούς; Οὔτε γὰρ λόγων ἰσχύϊ (πῶς γάρ, ὧν θάτερος 
οὔτε γράμματα ὅλως ἠπίστατο;), οὔτε χρημάτων ἐθάῤῥουν περιουσίᾳ: καὶ γὰρ τῆς 
ἀναγκαίας μόλις εὐπόρουν τροφῆς, ἀπὸ τῆς τῶν χειρῶν τέχνης διαζῶντες ἀμφότεροι. 
Ἀλλ᾽ οὐδὲ ἐπὶ γένους λαμπρότητι παρῆν αὐτοῖς μέγα φρονεῖν: τοῦ μὲν γὰρ οὐδὲ τὸν 
πατέρα ἴσμεν ὅστις ἦν, οὕτως ἦν ἄσημος καὶ ἀφανής: τοῦ Πέτρου δὲ δῆλος μὲν ἐστιν ὁ 
πατήρ, τοσοῦτον δὲ ἔχει θατέρου πλέον, ὅσον τὴν προσηγορίαν αὐτοῦ γνώριμον ἡμῖν 
ἐποίησαν αἱ Γραφαὶ μόνον, καὶ τοῦτο διὰ τὸν υἱόν. Εἰ δὲ καὶ χώραν τις καὶ ἔθνος 
ἐξετάζειν βούλοιτο, τὸν μὲν Κίλικα εὑρέσει, τὸν δὲ πόλεως ἀσήμου πολίτην, μᾶλλον δὲ 
οὐδὲ πόλεως, ἀλλὰ κώμης τῆς ἐσχάτης" ἀπὸ Βηθσαϊδὰ γὰρ τῆς Γαλιλαίας δὲ ἐστι χωρίον 
οὕτω καλούμενον, ἐξ ἧς ὁ μακάριος ἐκεῖνος ἦν. Καὶ τὰς τέχνας δὲ τις αὐτῶν ἀκούσας, 
ὄψεται οὐδὲν μέγα ἐχούσας καὶ σεμνόν᾽ τοῦ μὲν γὰρ ἁλιέως ὁ σκηνοποιὸς τιμιώτερος, 
τῶν δὲ ἄλλων χειροτεχνῶν εὐτελέστερος. Πόθεν οὖν, εἰπὲ μοι, πόθεν πρᾶγμα τοσοῦτον 
ὑποκρίνασθαι ἐτόλμησαν; Ποίαις ἐπαρθέντες ἐλπίσι; Τίνι θαῤῥήσαντες; Ἄρα τῷ καλάμῳ 
καὶ τῷ ἀγκίστρῳ, ἢ τῇ σμίλῃ καὶ τῷ τρυπάνῳ; Οὐκ ἀπελθόντες ἀπάγξεσθέ που, ἢ καὶ 
κατακρημνίσετε ἑαυτοὺς τοσαύτην ὀφλισκάνοντες ἄνοιαν; 


δ᾽. Θῶμεν δέ, εἰ βούλεσθε, καθ᾽ ὑμᾶς καὶ τὸ ἀδύνατον τοῦτο γενέσθαι δυνατόν, καὶ τὸν 
μὲν ἀπὸ τῆς λίμνης ἀνελθόντα λέγειν, ὅτι Ἢ σκιὰ τοῦ σώματος τοῦ ἐμοῦ νεκροὺς 
ἀνέστησε᾽ τὸν δὲ ἐκπηδήσαντα τῶν τοῦ σκηνοῤῥαφείου δέῤῥεων, τὰ αὐτὰ δὴ ταῦτα 
κομπάζειν ἐκείνῳ περὶ τῶν ἱματίων αὐτοῦ: τὶς οὕτως ἐμεμήνει τῶν ταῦτα ἀκουόντων, ὡς 
ψιλοῖς ῥήμασι πιστεῦσαι περὶ πραγμάτων τοιούτων; Διατὶ δὲ μηδεὶς τῶν κατ᾽ ἐκεῖνον τὸν 
χρόνον χειροτέχνης ἀνὴρ εἰπὲ τὶ περὶ ἑαυτοῦ τοιοῦτόν ποτε, ἢ ἕτερός τις περὶ αὐτοῦ; 
Καίτοι εἰ τὰ ἡμέτερα πλάσματα ἦν, τοὺς μετ᾽ ἐκείνους εὐκολώτερον τὰ τοιαῦτα 


ψεύδεσθαι εἰκὸς ἦν. Ἐκεῖνοι μὲν γὰρ οὐκ εἶχον εἰς ἑτέρους ἀνενεγκόντες ὑπὲρ τούτων, 

ἐλπίσαι τοῦ πλάσματος περιέσεσθαι: οἱ δὲ μετ᾽ ἐκείνους, εἰς ἐκείνους ὁρῶντες, 
προχειρότερον ἂν τοῦ πλάσματος κατετόλμησαν τοῦ παραδείγματος τῶν προτέρων τοῖς 
δευτέροις παρακελξυομένου θαῤῥεῖν, ὡς οὐδενὸς ἐν τῇ γῇ νοῦν ἔχοντος, ἀλλὰ πάντων 
ἐξεστηκότων καὶ μεμηνότων, καὶ τοῖς βουλομένοις ἐξὸν ἅπασιν, ἅπερ ἂν θέλωσι περὶ 
ἑαυτῶν λέγειν τε καὶ πιστεύεσθαι. Λῆρος ταῦτα καὶ γέλως, καὶ μωρίας Ἑλληνικῆς 
ῥήματα. Καθάπερ γὰρ ἂν εἶ τις προαχθείη τοξεύειν τὸν οὐρανόν, ὡς διαῤῥήξων αὐτὸν 
τοῖς αὐτοῦ βέλεσιν, ἢ τὸν Ὠκεανὸν ἐξαντλεῖν, ὡς κενώσων αὐτὸν ταῖς ἑαυτοῦ χερσίν, 
οὐδεὶς ὅστις οὐ γελάσεται τῶν ἀστειοτέρων αὐτόν, οἱ δὲ σεμνότεροι καὶ δακρύσονται 
δάκρυσι πολλοῖς᾽ οὕτως ὅταν ἡμῖν Ἕλληνες ἀντιλέγωσι, γελᾷν αὐτοὺς καὶ δακρύξιν 
καλόν’ πολλῷ γὰρ τοῦ τὸν οὐρανὸν τρώσειν καὶ τὴν ἄβυσσον κενώσειν ἐλπίζοντος 
ἀπορωτέροις ἐπιχειροῦσι πράγμασιν. Οὔτε γὰρ τὸ φῶς ἔσται σκότος ποτέ, ἕως ἂν ἦ φῶς, 
οὔτε ἡ τῶν παρ᾽ ἡμῖν πραγμάτων ἀληθείᾳ διελεγχθήσεται᾽ ἀληθείᾳ γὰρ ἐστι ταύτης δὲ 
ἰσχυρότερον οὐδέν. Ὅτι μὲν οὖν καὶ τὰ ἀρχαῖα ἃ ἀκοῇ ἴσμεν, τῶν παρόντων καὶ 
ὁρωμένων οὐχ ἧττόν ἐστι πιστά, πᾶς ὁστισοῦν μὴ παραπαίων καὶ ἐξεστηκὼς 
ὁμολογήσειεν ἄν᾽ ἵνα δὲ καὶ ἐκ περιουσίας τὴν νίκην ἀρώμεθα, βούλομαι καὶ ἐπὶ τῆς 
ἡμετέρας γενεὰς γενόμενόν τι παράδοξον εἰπεῖν. Ἀλλὰ μὴ θορυβηθῆτε εἰ θαῦμα 
ὑποσχόμενος ἐρεῖν ἐφ᾽ ἡμῶν γεγονός, εἶτα ἐκ παλαιᾶς ἱστορίας ἄρχομαι τοῦ διηγήματος 
ὑφαίνειν τὴν ἀρχήν. Οὔτε γὰρ μέχρις ἐκείνων στήσομαι μόνον, οὔτε ἀλλότρια τῆς νέας 
ὑποθέσεως ἐρῶ τὰ παλαιά: ἀλλήλων γὰρ ἑκάτερα ἔχεται, καὶ διαζευχθῆναι τὴν 
ἀκολουθίαν αὐτῶν οὐκ ἔνι᾽ εἴσεσθε δὲ καλῶς αὐτῶν τῶν πραγμάτων ἀκούσαντες. 


ε΄. Ἐγένετό τις βασιλεὺς ἐπὶ τῶν προγόνων τῶν ἡμετέρων., καὶ τὰ μὲν ἀλλὰ ὁποῖός τις ἦν 
οὗτος ὁ βασιλεύς, οὐκ ἔχω λέγειν: τὸ δὲ ἐ ἄγος ὅπερ ἐτόλμησεν ὁ ἀκούσαντες εἴσεσθε καὶ 
περὶ τῆς λοιπῆς τῶν τρόπων ὠμότητος. Τὶ οὖν τὸ ἄγος ἦν; Ἔδοξεν ἔθνει τινὶ τῶν ἐκείνῳ 
πολεμούντων τῶν βασιλεῖ καταλῦσαι τὸν πόλεμον, καὶ μήτε ἑτέρους κόπτειν, μήτε 
αὐτοὺς ὑπὸ ἑτέρων κόπτεσθαι τοῦ λοιποῦ, ἀλλὰ πραγμάτων μὲν ἀπηλλάχθαι, καὶ 
κινδύνων, καὶ φόβων, στέργειν δὲ τοῖς ὑπάρχουσι, καὶ μηδὲν πλέον τῶν ὄντων ἐπιζητεῖν" 
κρεῖττον γὰρ εἶναι μετὰ ἀφοβίας ἀπολαύειν μετρίων, ἢ τοῦ πλείονος ἐφιεμένους 
δεδοικέναι, καὶ τρέμειν ἀεί, καὶ κακὰ αὐτοὺς τε καὶ ἑτέροις διδόντας καὶ παρ᾽ ἑτέρων 
λαμβάνοντας ζῆν. Δόξαν δὴ καταθέσθαι τὸν πόλεμον, καὶ τὸν ἀπράγμονα βίον ζῆν, 
ἔδοξεν ἰσχυρῷ τινι θεσμῷ καὶ ὅροις ἀσφαλέσι τοῦτο καταδῆσαι τὸ καλόν: καὶ 
ποιησάμενοι συνθήκας, καὶ λαβόντες ὅρκους, καὶ δόντες, εἰ περιουσίας ἐπεχείρουν 
πείθειν τὸν βασιλέα τὸν αὐτῶν, τὸν υἱὸν τὸν αὐτοῦ (παιδίον δὲ ἦν κομιδῇ) τῆς εἰρήνης 
ἐνέχυρον καταθέντα ἀσφαλές, τοῖς τε πρότερον πολεμίοις οὖσι παρέχειν θαῤῥεῖν, τῆς τε 
οἰκείας γνώμης μαρτύριον ἐξενεγκεῖν, ὡς ἀδόλως τὴν εἰρήνην πεποιημένου πρὸς αὐτούς. 
Καὶ ταῦτα λέγοντες ἔπεισαν, καὶ ἐξέδωκε τὸν υἱὸν ὁ βασιλεύς, ὡς μὲν αὐτὸς ᾧετο, τοῖς 
φίλοις καὶ συμμάχοις, ὡς δὲ τὸ τέλος ἔδειξε, τῷ πάντων ἀπηνεστάτῳ θηρίῳ. Λαβὼν γὰρ 
νόμῳ φιλίας καὶ συνθηκῶν τὸ παιδίον ἐκεῖνο τὸ βασιλικόν, πάντα ὁμοῦ κατεπάτησε καὶ 
ἀνέτρεψε τοὺς ὅρκους, τὰς συνθήκας, τὴν πρὸς ἀνθρώπους αἰδώ, τὴν πρὸς τὸ θεῖον 
εὐλάβειαν, τὸν ἀπὸ τῆς ἡλικίας ἔλεον καὶ οὔτε ἡ νεότης τὸ θηρίον ἐπέκαμψεν, οὔτε ἡ 
παρεπομένη τοῖς τοιούτοις μιάσμασι δίκη τὸν ἅγιον ἐκεῖνον ἐφόβησεν, οὔτε τὰ τοῦ 

παρακαταθεμένου πατρὸς αὐτὸν εἰσῆλθε ῥήματα, ἅπερ ἐκεῖνος τὸν υἱὸν ἐγχειρίζων ἴσως 
ἐπέσκηπτεν, ἐν ἐπιμελείᾳ τε αὐτὸν ἔχειν ἀξίων πολλῇ, καὶ πατέρα αὐτὸν ἐπιφημίζων τῷ 
παιδί, καὶ ὡς αὐτὸν γεγεννηκότα, οὕτω τρέφειν καὶ παιδεύειν παρακαλῶν, καὶ τῆς τῶν 
οἰκείων προγόνων εὐγενείας ἄξιον ἀποφαίνειν᾽ καὶ μετὰ τούτων τῶν ῥημάτων τὴν δεξιὰν 
τοῦ παιδὸς τῇ δεξιᾷ τοῦ φονέως ἐντιθείς, καὶ μετὰ δακρύων διαλυόμενος᾽ οὕτων οὐδὲν 
εἰς νοῦν ὁ μιαρὸς ἐκεῖνος ἐβάλετο, ἀλλὰ πάντα ῥίψας ἀθρόως ἀπὸ τῆς ψυχῆς, τὸν φόνον 
ἐκεῖνον τὸν πάντων ἐναγέστατον τῶν φόνων ἐργάζεται. Τοῦτο γὰρ καὶ παιδοκτονίας 
χεῖρον τὸ μίασμα καὶ μάρτυρες ὑμεῖς, οἱ οὐκ ἂν οὕτως ἀλγήσαντες, εἴπερ τοῖς ἐμοῖς 
πάθεσι καὶ τὰ ὑμέτερα στοχάζεσθαι χρή, εἰ τὸν υἱὸν ὅτι κατέσφαξεν ἠκούσατε τὸν 
ἑαυτοῦ᾽ τότε μὲν γὰρ μετὰ τῶν κοινῶν νόμων καὶ οἱ τῆς φύσεως ἐδόκουν ἀνατετράφθαι 
θεσμοί: ἐνταῦθα δὲ πολλὰ ὁμοῦ συνδεδράμηκεν, ἃ καὶ τῆς φυσικὴν ἀνάγκης ἰσχυρότερα 
τῷ πλήθει γίνεται. Ὅταν γὰρ ἐννοήσω τὸ μειράκιον τὸν μηδὲν ἠδικηκός, τὸ παρὰ τοῦ 
πατρὸς ἐκδοθέν, τὸ τῶν προγονικῶν βασιλειῶν ἀποσπασθέν, καὶ τῆς οἰκείας τρυφῆς, καὶ 
δόξης, καὶ τιμῆς, ἀλλαξάμενον τὴν ἐν ἀλλοτρίᾳ διαγωγήν, ἵνα ἐξῇ τῷ μιαρῷ θαῤῥεῖν 
ἐκείνῳ περὶ τῶν συνθηκῶν, εἶτα ὑπ᾽ αὐτοῦ κατεργασθέν, καὶ τῶν οἶκοι λαμπρῶν δι’ 
αὐτὸν ἀποστερηθέν, καὶ ὑπ᾽ αὐτοῦ πάλιν ἀποσφαγέν, ἐναντίον τι πάσχω πάθος, 
τηκόμενός τε ὁμοῦ τὴν ψυχὴν καὶ ἐξοιδῶν, τὸ μὲν τοῦ θυμοῦ, τὸ δὲ τῆς ἀθυμίας 
ἐργαζομένης. Ὅταν μὲν γὰρ ἐννοήσω τὸν μιαρὸν ἐκεῖνον ὁπλιζόμενον, καὶ τὸ ξίφος 
ἀνατείνοντα, καὶ τὴν δειρὴν κατέχοντα τοῦ παιδός, καὶ τὴν δεξιάν, ἦ τὴν παρακαταθήκην 
ἐδέξατο ταύτῃ, κατ᾽ αὐτῆς ὠθοῦντα τὸ ξίφος, διαῤῥήγνυμαι, καὶ ἀποπνίγομαι τῷ θυμῷ: 
ὅταν δὲ πάλιν ἴδω τὸν νέον δεδοικότα, καὶ τρέμοντα, καὶ οἰμώζοντα τὰς ἐσχάτας 
οἰμωγάς, καὶ τὸν πατέρα ἀνακαλοῦντα, καὶ τούτων αἴτιον αὐτὸν γεγενῆσθαι λέγοντα, καὶ 
τὴν σφαγὴν οὐ τῷ βαπτίζοντι τὸ ξίφος εἰς τὸν λαιμόν, ἀλλὰ τῷ γεγεννηκότι λογιζόμενον, 
καὶ μὴ δυνάμενον ἐκφυγεῖν, μηδὲ ἐπαμῦναι ἑαυτῷ, ἀλλ᾽ ἀνήνυτα λοιπὸν τῷ φυσαμένῳ 
μεμφόμενον, καὶ δεχόμενον τὴν πληγήν, καὶ ἀσπαίροντα, καὶ λακτίζοντα τοὔδαφος, καὶ 
τὴν γῆν τοῖς τῶν αἱμάτων μολύνοντα κρουνοῖς, διακόπτομαι τὰ σπλάγχνα, καὶ 
σκοτοῦμαι τὸν λογισμόν, καὶ μοὺ τις ἀχλὺς ἀθυμίας καταχεῖται τοῖς ὀφθαλμοῖς. Ἀλλ᾽ 
οὐχ ὁ θὴρ ἐκεῖνος ἔπαθέ τι τοιοῦτον οὐδέν, ἀλλ᾽ ὥσπερ τινὰ ἀμνὸν καταθύειν μέλλων ἢ 
μόσχον, οὕτω διετέθη πρὸς τὴν μιαρὰν ἐκείνην σφαγήν. Καὶ ὁ μὲν παῖς ἔκειτο νεκρὸς 
δεξάμενος τὴν πληγήν, ὁ δὲ σφαγεὺς ἐπηγωνίζετο τῷ μιάσματι, τοῖς δευτέροις τὰ 
πρότερα ἀποκρύψαι φιλονεικῶν. Τάχα μὲ τις οἴεταί τι περὶ γῆς ταφῆς ἐρεῖν, καὶ ὅτι μετὰ 
τὴν σφαγὴν οὐδὲ βραχείας τῷ φονευθέντι μετέδωκε γῆς᾽ ἐγὼ δὲ τι τούτου τολμηρότερον 
ἕτερον ἐρῶ. Τὰς γὰρ ἀνόμους χεῖρας ἐκείνας τοιούτῳ μολύνας αἵματι, καὶ τὴν καινὴν 
ἐργασάμενος τραγῳδίαν, ὡς οὐδὲν ὅλως τετολμηκὼς ὁ ἀναιδής, καὶ πετρῶν αὐτῶν 
σκληρότερος, πρὸς τὴν Ἐκκλησίαν ἠπείγετο τοῦ Θεοῦ. Καὶ ἴσως τινὲς θαυμάζουσι, πῶς 
οὐκ ἐπλήγη θεηλάτῳ πληγῇ τοιαῦτα τολμῶν, ἢ πῶς οὐκ ἐπαφῆκεν αὐτῷ σκηπτὸν ἄνωθεν 
ὁ Θεός, καὶ πρὸ τῆς εἰσόδου τὴν ἀναίσχυντον ὄψιν κατέφλεξε τῷ κεραυνῷ᾽ ἐγὼ δὲ εἰ 
τινες ἔλαβον τοῦτον τὸν λογισμόν, ἐπαινῶ μὲν αὐτοὺς καὶ θαυμάζων τῆς πυρώσεως, 
λείπειν δὲ αὐτοὺς οὐ μικρὸν τῷ θαύματι τούτῳ καὶ τοῖς ἐπαίνοις φημί. Δικαίαν μὲν γὰρ 
τὴν ἀγανάκτησιν ἔσχον ὑπὲρ τε τοῦ οὐκ ἐν δίκῃ κατακοπέντος παιδός, ὑπὲρ τε τῶν τοῦ 
Θεοῦ νόμων οὕτως ὑβρισθέντων ἰταμῶς, ἀλλὰ τῷ ὑμῶ ζέοντες, οὐ συνεῖδον ὅσον ἰδεῖν 

ἐχρῆν’ τοῦ γὰρ δικαίου τούτου νόμος ἕτερος ἀνώτερος πολλῷ κεῖται ἐν τοῖς οὐρανοῖς. 
Τὶς οὖν ἐστιν ὁ νόμος; Τοῖς ἡμαρτηκόσι μὴ κατὰ πόδας τὴν τιμωρίαν ἐπάγειν, ἀλλ᾽ 
ἐνδιδόναι τῷ πεπλημμεληκότι χρόνους καὶ προθεσμίαν, ὥστε τὸ πλημμεληθὲν 
ἀποδύσασθαι, καὶ διὰ τῆς μετανοίας ἐξισωθῆναι τοῖς οὐδὲν εἰργασμένοις δεινός, ὅπερ 
καὶ τότε ἐνεδείξατο εἰς τὸν δείλαιον ἐκεῖνον ὁ Θεός᾽ ἐγίνετο δὲ πλέον οὐδέν, ἀλλ᾽ ἔμενεν 
ἀδιόρθωτος. Ὁ δὲ φιλάνθρωπος καὶ τούτου προειδώς, οὐδὲ οὕτως ὑπερεῖδεν αὐτόν, 
οὐδὲ ἐνέλιπε τὰ παρ᾽ ἑαυτοῦ ποιῶν, ἀλλ᾽ αὐτὸς μὲν καὶ ἐπεσκόπησε κάμνοντα, καὶ τὰ 
πρὸς ὑγίειαν ἔπραξεν᾽ ἐκεῖνος δὲ οὐκ ἠθέλησε τὸ φάρμακον δέξασθαι ἀλλὰ καὶ τὸν ἐπὶ 
τούτῳ πεμφθέντα συνέκοψεν ἰατρόν. Τὸ δὲ φάρμακον καὶ ὁ τῆς ἰατρείας τρόπος 
τοιοῦτος ἦν. 


ἐδ 


ς᾽, Ἔτυχε κατὰ τὸν καιρὸν ἐκεῖνον, καθ᾽ ὃν τὸ ἀπηνὲς τοῦτο δρᾶμα ἐτολμᾶτο καὶ 
ἐλεεινόν, ἄνδρα τινὰ μέγαν καὶ θαυμαστόν, (εἴ γε δεῖ αὐτὸν ἄνδρα καλεῖν), τῆς ποίμνης 
ἐπιμέλεσθαι τῆς παρ᾽ ἡμῖν. Βαβύλας ἣν ὄνομα αὐτῷ. Οὕτως τοίνυν τότε τοῦ Χριστοῦ 
τὴν Ἐκκλησίαν τὴν ἐνθάδε ὑπὸ τῆς τοῦ Πνεύματος χάριτος ἐγχειρισθείς, τὸν Ἡλίαν καὶ 
τὸν τούτου ζηλωτὴν τὸν Ἰωάννην ὅτι παρήλασε μὲν οὐκ ἂν εἴποιμι, μὴ καὶ λίαν φορτικὸν 
τὸ λεγόμενον ἡ, ἔφθασε δὲ οὕτως, ὡς μηδὲ τὸ τυχὸν ἀπολειφθῆναι τῆς ἐλευθερίας τῶν 
γενναίων ἐκείνων ἀνδρῶν. Οὐ γὰρ τετράρχην πόλεων ὀλίγων, οὐδὲ ἑνὸς ἔθνους βασιλέα, 
ἀλλὰ τὸν τὸ πλεῖστον μέρος τῆς οἰκουμένης ἁπάσης κατέχοντα, αὐτὸν δὴ τοῦτον τὸν 
ἀνδροφόνον, καὶ πολλὰ μὲν ἔθνη, πολλὰς δὲ πόλεις καὶ στρατιὰν ἄπειρον κεκτημένον, 
καὶ πάντοθεν ὄντα φοβερόν, ἀπὸ τε τοῦ μεγέθους τῆς ἀρχῆς, ἀπὸ τε τῆς τῶν τρόπων 
θρασύτητος, ὡς ἀνδράποδον εὐτελὲς καὶ οὐδενὸς ἄξιον λόγου, οὕτω τῆς ἐκκλησίας 
ἐξέβαλε, μετὰ τοσαύτης ἀταραξίας καὶ ἀφοβίας, μεθ᾽ ὅσης ἂν ποιμὴν πρόβατον ψώρας 
ἐμπεπλησμένον καὶ νενοσηκὸς τῆς ποίμνης ἀπείρξειε, κωλύων εἰς τὰ λοιπὰ διαβῆναι τὴν 
νόσον τοῦ κάμνοντος. Καὶ ταῦτα ἔπραττεν, ἔργῳ τὸν τοῦ Σωτῆρος λόγον βεβαιῶν, ὅτι 
μόνος δοῦλός ἐστιν ὁ τὴν ἁμαρτίαν ποιῶν, κἂν μυρίους ἐπὶ τῆς κεφαλῆς ἔχῃ στεφάνους, 
κἂν ἁπάντων δοκῇ τῶν ἐπὶ τῆς γῆς ἀνθρώπων κρατεῖν᾽ ὁ δὲ οὐδὲν ἑαυτῷ συνειδὼς 
πονηρόν, καὶ ἐν τῇ τῶν ὑπηκόων καταλέγηται τάξει, πάντων ἐστὶ βασιλεύων 
βασιλικώτερος. Αὐτίκα γοῦν τὸν ἄρχοντα διέταττεν ὁ ἀρχόμενος, καὶ τῷ κρατοῦντι 
πάντων ἔκρινεν ὁ ὑπήκοος, καὶ τὴν καταδικάζουσαν αὐτὸν ψῆφον ἔφερξ. Σὺ δὲ ταῦτα 
ἀκούων, μὴ παρέλθῃς ἁπλῶς τὸ λεχθέν. ἱκανὸν μὲν γὰρ καὶ αὐτὸ καθ᾽ ἑαυτὸ τοῦτο 
ἀπαγγελθέν, ὅτι τὸν βασιλέα τῶν τῆς ἐκκλησίας προθύρων ἐξήλασε τῶν ὑπὸ τὴν ἀρχὴν 
ὄντων τις τὴν αὐτοῦ, διαναστῆσαι καὶ ἐκπλῆξαι τὴν τῶν ἀκουόντων ψυχήν. Εἰ δὲ βούλει 
τὸ θαῦμα ἅπαν καταμαθεῖν ἀκριβῶς, μὴ ψιλῷ τῷ ῥήματι πρόσεχε, ἀλλ᾽ ὑπόγραψον τοὺς 
δορυφόρους, τοὺς ὑπασπιστὰς τοὺς στρατηγούς, τοὺς ἄρχοντας, τοὺς ἐν ταῖς βασιλικαῖς 
αὐλαῖς τρεφομένους, τοὺς ἐπὶ τῶν πόλξων τεταγμένους, τὸν τῦφον τῶν προηγουμένων, 
τῶν ἑπομένων τῶν σοβούντων τὸ πλῆθος, τὴν ἄλλην θεραπείαν ἅπασαν. Εἶτα αὐτὸν ἐν 
τῷ μέσῳ μετὰ πολλοῦ μὲν ἐπιβαίνοντα τοῦ φρονήματος, σεμνότερον δὲ ἀπὸ τῶν ἱματίων 
φαινόμενον, καὶ τῆς ἁλουργίδος, καὶ τῶν λίθων τῶν πανταχοῦ διεσπαρμένων κατὰ τὴν 
δεξιάν, κατὰ τὴν συμβολὴν τῆς χλανίδος, τῶν ἀπὸ τοῦ διαδήματος ἐξ αὐτῆς 
ἀστραπτόντων τῆς κεφαλῆς. Καὶ μηδὲ μέχρι τούτου στήσῃς τὴν εἰκόνα, ἀλλ᾽ ἔκτεινον 

αὐτὴν καὶ ἐπὶ τὸν τοῦ Θεοῦ δοῦλον, τὸν μακάριον Βαβύλαν, καὶ τὸ σχῆμα τὸ ταπεινόν, 
καὶ ἐπὶ τὴν στολὴν τὴν ἰδιωτικήν, καὶ τὴν συντετριμμένην ψυχήν, καὶ τὸ θράσους 
ἀπηλλαγμένον φρόνημα, καὶ οὕτως ἀμφοτέρους διαγράψας καὶ ἀντιθείς, τότε γνώσῃ τὸ 
θαῦμα καλῶς, μᾶλλον δὲ οὐδὲ οὕτως ἐπιλήψῃ τῆς ἀκριβείας αὐτῆς᾽ τὴν γὰρ παῤῥησίαν 
ἐκείνην λόγος μὲν οὐδεὶς οὐδὲ ὄψις παραστῆναι δύναιτ᾽ ἄν, ἡ πείρα δὲ μόνη καὶ ἡ χρῆσις 
αὐτῆς. Καὶ τὸ παράστημα δὲ τῆς τοῦ γενναίου ψυχῆς μόνος ἐκεῖνος δύναιτ᾽ ἂν εἰδέναι 
καλῶς, ὁ δυνηθεὶς εἰς τὴν αὐτὴν αὐτῷ τῆς παῤῥησίας φθάσαι κορυφήν. Πῶς γὰρ 
προσῆλθεν ὁ γέρων; Πῶς τοὺς δορυφόρους διέκοψε; Πῶς τὸ στόμα διῆρε; Πῶς 
ἐφθέγξατο; Πῶς ἐπετίμησε; Πῶς τὴν δεξιὰν εἰς τὸ στῆθος ἀπήρεισξε τὸ φλεγμαῖνον ἔτι τῷ 
θυμῷ καὶ ζέον τῷ φόνῳ; Πῶς ἀπώσατο τὸν ἀνδροφόνον; Οὐδὲν αὐτὸν τῶν δρωμένων 
κατέπληξε, καὶ τῆς προθέσεως ἐξέκρουσεν. Ὃ ψυχῆς ἀκαταπλήκτου καὶ διανοίας 
ὑψηλῆς! Ὃ φρενῶν οὐρανίων καὶ παραστήματος ἀγγελικοῦ! Ὥσπερ γὰρ ἐν τοίχῳ 
γεγραμμένην ἅπασαν τὴν φαντασίαν ἐκείνην ὁρῶν, οὕτως ἀταράχως ἅπαντα ἔπραττεν ὁ 
γενναῖος ἀνήρ. Καὶ γὰρ ἦν πεπαιδευμένος ἀπὸ τῶν θείων δογμάτων, ὅτι σκιὰ καὶ ὄναρ 
καὶ τούτων οὐδαμινώτερα ἅπαντα τὰ τοῦ κόσμου πράγματα. Διὰ τοῦτο οὐδὲν αὐτὸν 
τούτων καταπτῆξαι ἐποίησεν, ἀλλὰ καὶ μᾶλλον ἐθάῤῥυνεν. Ἢ γὰρ ὄψις ἐκείνη τῶν 
ὁρωμένων τὴν διάνοιαν παρέπεμπεν ἐπὶ τῶν ἄνω βασιλέα τὸν καθήμενον ἐπὶ τῶν 
Χερουβὶμ καὶ βλέποντα ἀβύσσους, ἐπὶ τὸν θρόνον τὸν ἔνδοξον καὶ ὑψηλόν, ἐπὶ τὴν 
στρατιὰν τὴν οὐράνιον, ἐπὶ τὰς μυριάδας τῶν ἀγγέλων, ἐπὶ τὰς χιλιάδας τῶν 
ἀρχαγγέλων, ἐπὶ τὸ βῆμα τὸν φοβερόν, ἐπὶ τὸ κριτήριον τὸ ἀδέκαστον, ἐπὶ τὸν τοῦ πυρὸς 
ποταμόν, ἐπὶ τὸν κριτὴν αὐτόν. Διὰ τοι τοῦτο ὅλον ἑαυτὸν μεταστήσας ἀπὸ τῆς γῆς εἰς 
τὸν οὐρανόν, ὡς ἐκείνῳ τῷ δικαστῇ παρεστώς, καὶ αὐτοῦ κελεύοντος ἀκούων, τὸν ἐναγῆ 
καὶ μιαρὸν τῆς ἱερᾶς ἀγέλης ἐξωθεῖν, οὕτως ἐξέβαλε, καὶ τῶν λοιπῶν προβάτων 
ἀφώρισε, καὶ πρὸς οὐδὲν ἐπεστρέφετο τῶν ὁρωμένων καὶ δοκούντων εἶναι φοβερῶν, 
ἀλλ᾽ ἀνδρείως αὐτὸν μάλα καὶ γενναίως ἀπωσάμενος, παρέστη τυραννουμένοις τοῖς τοῦ 
Θεοῦ νόμοις. Καίτοι πόσῃ περὶ τοὺς λοιποὺς αὐτὸν παῤῥησίᾳ κεχρῆσθαι εἰκός; Ὁ γὰρ τῷ 
κρατοῦντι μετὰ τοσαύτης ἐξουσίας προσενεχθείς, τίνα τῶν λοιπῶν ἔδεισεν ἄν; Ἐγὼ τὸν 
ἄνδρα ἐκεῖνον στοχάζομαι, μᾶλλον δὲ οὐ στοχάζομαι, ἀλλὰ πιστεύω, μὴ πρὸς χάριν, μὴ 
πρὸς ἀπέχθειαν, μήτε πρᾶξαι, μήτε εἰπεῖν τὶ ποτε, ἀλλὰ καὶ πρὸς φόβον, καὶ πρὸς τὴν 
τούτου δυνατωτέραν κολακείαν, καὶ πρὸς τὰ ἀλλὰ τὰ τοιαῦτα (πολλὰ δὲ τὰ ἀνθρώπινα) 
γενναίως στῆναι καὶ ἀνδρείως, καὶ μηδὲ μικρὸν τι τῆς ὀρθῆς διαφθεῖραι κρίσεως. Εἰ γὰρ 
στολισμὸς ἀνδρός, καὶ γέλος ὀδόντων, καὶ βῆμα ποδὸς ἀπαγγέλλει τὰ περὶ αὐτοῦ, 
πολλῷ μᾶλλον τὰ τοσαῦτα κατορθώματα πᾶσαν ἡμῖν ἱκανὰ τοῦ λοιποῦ βίου παραδεῖξαι 
τὴν ἀρετήν᾽ οὐδὲ γὰρ ἐπὶ τῇ παῤῥησίᾳ μόνον αὐτὸν θαυμάζειν χρή, ἀλλὰ καὶ ἐπὶ τῷ 
μέχρι τοσούτου τὴν παῤῥησίαν ἐκτεῖναι, καὶ ἐπὶ τῷ πάλιν μηδὲν προσθεῖναι πλέον αὐτῇ. 


ζ΄. Τοιαύτη γὰρ ἡ τοῦ Χριστοῦ σοφία, μήτε ἐλλιπῶς μήτε περιττῶς ἀγωνίζεσθαι 
συγχωροῦσα, ἀλλὰ πανταχοῦ τὴν συμμετρίαν φυλάττουσα. Καίτοι γε ἐνῆν εἴπερ 
ἐβούλετο καὶ περαιτέρω προελθεῖν. Τῷ γὰρ ἀπαγορεύσαντι τὸ ζῇν (οὐδ᾽ ἂν τὴν ἀρχὴν 
προσῆλθεν, εἰ μὴ τοιούτοις αὐτὸν ὥπλισε λογισμοῖς), μετ᾽ ἐξουσίας ἅπαντα πράττειν 


ἐξῆν, καὶ ὕβρεσι πλῦναι τὸν βασιλέα, καὶ τὸ διάδημα καθελεῖν τῆς κεφαλῆς, καὶ πληγὰς 

εἰς τὸ πρόσωπον ἐντεῖναι, ὅτε τὴν δεξιὰν εἰς τὸ στῆθος ἐπήρεισεν. Ἀλλ᾽ οὐδὲν τούτων 
ἐποίησε: τῷ γὰρ ἅλατι τῷ πνευματικῷ τὴν ψυχὴν ἠρτυμένος ἦν δι᾽ ὅπερ οὐδὲν ἔπραττεν 
εἰκῆ καὶ μάτην, ἀλλὰ πάντα κρίσει λογισμῶν ὀρθῇ, καὶ μετὰ καταστάσεως ὑγιοῦς" οὐ 
καθάπερ οἱ παρ᾽ Ἕλλησι σοφοί, οἱ συμμέτρως μὲν οὐδέποτε, πανταχοῦ δέ, ὡς εἰπεῖν, ἢ 
πλέον ἢ ἔλαττον τοῦ δέοντος παῤῥησιάζοντοι, ἵνα ἀνδρείας μὲν οὐδαμοῦ, παθῶν δὲ 
ἀλογίστων δόξαν λάβωσι πανταχοῦ, ἐν οἷς μὲν ὑστέρησαν, δειλίας, ἐν οἷς δὲ 
ὑπερέβησαν, ἀλαζονείας καὶ φιλοδοξίας παρὰ πᾶσιν ἁλισκόμενοι. Ἀλλ᾽ οὐχ ὁ μακάριος 
ἐκεῖνος" οὐ γὰρ ἁπλῶς τὸ ἐπελθὸν ἔπραττεν, ἀλλὰ πάντα βασανίζων ἀκριβῶς, καὶ πρὸς 
τοὺς θείους νόμους τοὺς λογισμοὺς ἁρμόζων τοὺς ἑαυτοῦ, οὕτως ἐπὶ τὸ πράττειν 
ἐξήγαγεν αὐτούς. Διὰ τοῦτο καὶ τὴν τομὴν οὔτε ἐπιπόλαιον ἔδωκεν, ὥστε μὴ πλέον τοῦ 
νενοσηκότος ἐναπομεῖναι μέρος, οὔτε βαθυτέραν τοῦ δέοντος, ὥστε μὴ τῷ περιττῷ τῆς 
πληγῆς λυμήνασθαι τὴν ὑγίειαν πάλιν, ἀλλὰ συμμετρήσας τῶν νοσήματι τὴν πληγήν, 
οὕτω τὴν ἀρίστην ἰατρείαν εἰργάσατο. Ἐντεῦθεν αὐτὸν καὶ θυμοῦ, καὶ δειλίας, καὶ 
ἀλαζονείας, καὶ δοξομανίας, καὶ ἀπεχθείας, καὶ φόβων, καὶ κολακείας θαῤῥούντως 
ἀπεφηνάμην εἶναι καθαρόν. 


Εἰ δὲ δεῖ τι καὶ παράδοξον εἰπεῖν, οὐχ οὕτω θαυμάζω τοῦ μακαρίου τὸ κατατολμῆσαι τῆς 
τοῦ κρατοῦντος μανίας, ὡς τὸ συνιδεῖν μέχρι τίνος τοῦτο ποιῆσαι ἐχρῆν, καὶ μηδὲν 
περαιτέρω μήτε πρᾶξαι, μήτε εἰπεῖν. Καὶ ὅτι τοῦτο ἐκείνου θαυμαστότερον, πολλοὺς ἂν 
εὕροι τις τούτου μὲν περιγεγονότας, ὑπ᾽ ἐκείνου δὲ ἡττηθέντας" τῇ μὲν γὰρ ἁπλῶς 
παῤῥησιάσασθαι, καὶ τῶν τυχόντων πολλάκις ἐστί, τὸ δὲ εἰς δέον καὶ καιρῷ τῷ 
προσήκοντι, καὶ μετὰ τῆς ἁρμοζούσης συμμετρίας καὶ συνέσεως τῷ πράγματι 
χρήσασθαι, μεγάλης λίαν καὶ θαυμαστῆς δεῖται ψυχῆς ἐπεὶ καὶ τὸν μακάριον Δαυΐδ, 
μετὰ πολλῆς τῆς ἐξουσίας ὕβρισεν ὁ Σεμεΐ, καὶ ἄνδρα αἱμάτων ἐκάλεσεν: ἀλλ᾽ οὐκ ἂν 
εἴποιμι τοῦτο παῤῥησίαν ἐγώ, ἀλλὰ γλώττης ἀκολασίαν καὶ θρασύτητα διανοίας, καὶ 
ἀναγωγίαν, καὶ ἀπόνοιαν, καὶ πάντα μᾶλλον ἢ παῤῥησίαν. Δεῖ γάρ, οἶμαι, τὸν μέλλοντα 
εἶναι ἐλεγκτικόν, θρασύτητος μάλιστα καὶ ἀπονοίας ὡς ποῤῥωτάτω τὴν ἑαυτοῦ ψυχὴν 
ἀπαγαγεῖν, καὶ τὸ δραστήριον ἐν τῇ φύσει τῶν ῥημάτων καὶ τῶν πραγμάτων 
ἐπιδείκνυσθαι μόνον. Καὶ γὰρ ἰατρῶν παῖδες, ὅταν τέμνειν τὰ σεσηπότα δέῃ τῶν μελῶν, 
ἢ τὰ φλεγμαίνοντα καταστέλλειν, οὐκ ὀργῆς πρότερον γεμίσαντες ἑαυτούς, οὕτως ἐπὶ 
τὴν ἰατρείαν ἔρχονται, ἀλλὰ τότε μάλιστα ἐν καταστάσει τῇ προσηκούσῃ σπουδάζουσι 
φυλάττειν τὸν λογισμόν, ὥστε μὴ τῇ τέχνῃ λυμήνασθαι τὴν ἐκείνου ταραχήν. Εἰ δὲ σῶμά 
τις θεραπεύειν μέλλων τοσαύτης δεῖται γαλήνης, τὸν ψυχὰς ἰατρεύοντα ποῦ τάξομεν, 
εἰπὲ μοι, καὶ πόσην ἀπαιτήσομεν φιλοσοφίαν; Πολλῷ μείζονα δῆλον ὅτι, καὶ τοσαύτην, 
ὅσην ὁ ἀγαθὸς ἐκεῖνος ἐπεδείξατο μάρτυς. Καθάπερ γὰρ τινας ὄρους καὶ κανόνας ἡμῖν 
τιθείς, ἵν᾽ ἐξ ἐκείνων τὰ μέτρα, καὶ ἐπὶ τῶν λοιπῶν κατὰ τὴν ἀναλογίαν λαμβάνωμεν, 
οὕτω τὸν δείλαιον ἐκεῖνον ἀπὸ τῶν ἱερῶν περιβόλων ἀπώσατο. Καὶ δοκεῖ μὲν ἕν 
κατόρθωμα εἶναι τὸ γεγονός, εἰ δὲ τις αὐτὸ διασκέψαιτο καὶ ἀναπτύξας πάντοθεν 
κατοπτεύσειεν ἀκριβῶς, καὶ δεύτερον, καὶ τρίτον συμπεφυκὸς εὑρήσει καλόν, καὶ πολὺν 
τῆς ὠφελείας τὸν θησαυρόν. Ὁ μὲν γὰρ ἀπελαυνόμενος τότε εἷς μόνος ἦν, οἱ δὲ δι’ 
ἐκείνου κερδαίνοντες πολλοί. Τῆς γὰρ ἀρχῆς τῆς ὑπὸ τῷ τυράννῳ κειμένης (αὕτη δὲ ἦν 

τὸ πλεῖστον τῆς οἰκουμένης μέρος). ὅσοιπερ ἂν ἦσαν ἄπιστοι, κατεπλάγησαν, καὶ 
ἐθαύμασαν μαθόντες ὅσης τοῖς ἑαυτοῦ δούλοις ὁ Χριστὸς τῆς παῤῥησίας μετέδωκε, 
κατεγέλασαν τῆς παρ᾽ αὐτοῖς δουλοπρεπείας, καὶ ἀνελευθερίας, καὶ ταπεινότητος, εἶδον 
αἰσχύνην τὸ μέσον. Οἱ μὲν γὰρ παρ᾽ αὐτοῖς τὴν τῶν ἱερῷ ἐπιμέλειαν ἐγκεχειρισμένοι, 
μᾶλλον δεσποτῶν, καὶ τῶν εἰδώλων δὲ αὐτῶν τοὺς βασιλεῖς θεραπεύουσι, καὶ διὰ τὸν 
ἐκείνων φόβον, καὶ τοῖς ξοάνοις αὐτοῖς παρεδρεύουσιν, ὡς τοὺς πονηροὺς δαίμονας τοῖς 
βασιλεύουσι χάριν ἔχειν τῆς εἰς αὐτοὺς τιμῆς. Αὐτίκα γοῦν ὅταν τινὰ συμβῇ μὴ τὰ 
ἐκείνων φρονοῦντα ἐπὶ ταύτην ἐλθεῖν τὴν ἀρχήν, εἰσειὼν τις εἰς τοὺς τῶν εἰδώλων 
ναούς, πανταχοῦ τῶν τοίχων ὄψεται διατεταμένα τὰ τῶν ἀραχνίων ὑφάσματα, καὶ 
τοσαύτην ἐπικειμένην τῷ ξοάνῳ τὴν κόνιν, ὡς μήτε ῥῖνα, μήτε ὀφθαλμόν, μήτε ἄλλο τι 
τοῦ προσώπου, φαίνεσθαι μέρος" τῶν δὲ βωμῶν τῶν μὲν τὰ λείψανα μόνον ἕστηκε, τοῦ 
πλείονος ἀποθραυσθέντος μέρους, τοὺς δὲ οὕτω βαθεῖα πάντοθεν περιβάλλει πόα, ὡς 
τὸν ἀγνοοῦντα κοπρίας τινὸς σωρείαν εἶναι νομίζειν τὸ φαινόμενον. Τὸ δὲ αἴτιον, ὅτι 
πάλαι μὲν αὐτοὶ κλέπτειν ἐξῆν ὅσα ἐβούλοντο, καὶ γαστρίζεσθαι διὰ τῆς τῶν ξοάνων 
θεραπείας, νῦν δὲ ὑπὲρ τίνος ἑαυτοὺς κόψουσι; Προσεδρεύοντες γὰρ καὶ δαπανώμενοι, 
παρ᾽ ἐκείνων μὲν οὐδεμίαν προσδοκῶσιν ἀμοιβήν. καὶ γὰρ εἰσι ξύλα καὶ λίθοι: τὸ δὲ 
πεῖθον αὐτοὺς ὑποκρίνεσθαι τὴν θεραπείαν, ἡ παρὰ τῶν κρατούντων τιμή, καὶ αὕτη 
ἀνήρηται, τῶν βασιλευόντων γενομένων συνετῶν, καὶ τὸν τοῦ Θεοῦ προσκυνούντων 
Υἱόν. 


η΄. Ἀλλ᾽ οὐ τὰ γε ἡμέτερα τοιαῦτα, ἀλλὰ πᾶν τοὐναντίον. Ὅταν μὲν γὰρ τὶς ὁμολογῶν 
ἡμῖν ἐν τῇ περὶ τοῦ θείου δόξῃ ἐπὶ τὸν βασιλικὸν ἀναβῇ θρόνον, ῥᾳθυμοτέρα γίνεται τὰ 
Χριστιανῶν. τοσοῦτον ἀπέχει ταῖς ἀνθρωπίναις ὀρθοῦσθαι τιμαῖς" ὅταν δὲ τις κρατήσῃ 
δυσσεβὴς καὶ πάντοθεν ἡμᾶς ἐλαύνων, καὶ μυρίοις περιβάλλων κακοῖς, τότε εὐδοκιμεῖ 
καὶ λαμπροτέρα γίνεται τὰ καθ᾽ ἡμᾶς, τότε ἀριστείων καὶ τροπαίων καιρός, τότε 
στεφάνων καὶ ἀναῤῥήσεων καὶ πάσης ἀνδραγαθίας ἀφορμή. Εἰ δὲ λέγοι τις ὅτι καὶ νῦν 
εἰσὶ πόλεις τὴν ἴσην δεισιδαιμονίαν ἐπιδεικνύμεναι περὶ τὴν τῶν εἰδώλων μανίαν, 
πρῶτον μὲν εὐαριθμήτους καὶ ὀλίγας ἐρεῖ, πλὴν ἀλλ᾽ οὐδὲ οὕτω τὸν ἡμέτερον βλάψει 
λόγον. Ἡ γὰρ ὑπόθεσις ἡ αὐτή, καὶ ἀντὶ τοῦ κρατοῦντος, τοὺς τὴν πόλιν οἰκοῦντας 
ἔχουσι τὴν ἴσην αὐτοῖς παρεχομένους τιμήν᾽ καὶ τοῦτο αἴτιον τῆς θεραπείας, αἱ 
κραιπάλαι, καὶ οἱ κῶμοι, οἱ μεθ᾽ ἡμέραν, οἱ διὰ πάσης νυκτός, οἱ αὐλοὶ καὶ τὰ τύμπανα, 
τὸ μετὰ πάσης ἀναισχυντίας αἰσχρὰ μὲν εἰπεῖν, πρᾶξαι δὲ αἰσχρότερα᾽ τὸ διαῤῥαγῆναι 
μὲν ὑπὸ τῆς ἀδηφαγίας, ἐκβακχευθῆναι δὲ ὑπὸ τῆς μέθης, καὶ εἰς τὴν αἰσχίστην μανίαν 
ἐκπεσεῖν" αὗται αἱ ἀσχήμονες δαπάναι συνέχουσιν ἔτι καὶ διακρατοῦσι διαπίπτουσαν τὴν 
πλάνην. Οἱ γὰρ εὐπορώτεροι τοὺς διὰ τὴν ἀργίαν ὑπὸ τοῦ λιμοῦ φθειρομένους 
ἐκλέγοντες, ἐν τάξει παρασίτων καὶ τῶν περὶ τὰς τραπέζας τρεφομένων ἔχουσι κυνῶν, 
τοῖς λειψάνοις τοῖς ἀπὸ τῶν παρανόμων δείπνων διασπῶντες τὰς γαστέρας τὰς ἀναιδεῖς, 
καὶ πρὸς ὅπερ ἂν θέλωσιν αὐταῖς χρώμενοι. Ἡμεῖς δὲ καθάπαξ τὴν ὑμετέραν ἀλογίαν καὶ 
παρανομίαν μισήσαντες, τοὺς μὲν ἀργοῦντας καὶ διὰ τοῦτο πεινῆν ἀναγκαζομένους οὐ 
τρέφομεν, ἀλλ᾽ ἐργαζομένους καὶ ἑαυτοῖς καὶ ἑτέροις ἐπαρκεῖν πείθομεν" τοὺς δὲ 
ἀναπήρους τῷ σώματι γενομένους παρὰ τῶν ἐχόντων τῆς ἀναγκαίας μόνον 

συγχωροῦμεν ἀπολαύειν τροφῆς: κῶμοι δὲ καὶ μέθαι καὶ πᾶσα ἡ λοιπὴ μανίᾳ καὶ 
αἰσχρότης ἐκβέβληται; Ἀντεισῆκται δὲ ἀντὶ τούτων ὅσα σεμνά, ὅσα ἁγνά, ὅσαι δίκαια, 
ὅσα εὔφημα, εἰ τις ἀρετὴ καὶ εἰ τις ἔπαινος. Καὶ τὰ ἀλλὰ δὲ ἃ ὑπὲρ τῶν παρ᾽ αὐτοῖς 
φιλοσοφησάντων κομπάζουσιν, ἀπέδειξε κενοδοξίαν καὶ θρασύτητα, καὶ παιδικῆς ἔργα 
διανοίας. Οὐ γὰρ πίθον ἐκεῖ λαβὼν κατέκλεισεν ἑαυτόν, οὐδὲ ῥάκη περιβαλλόμενος, 
οὕτω περιῇει κατὰ τὴν ἀγοράν. Ταῦτα γὰρ δοκεῖ μὲν τινα εἶναι θαυμαστά, καὶ πόνον 
ἔχειν πολὺν καὶ τὴν ἐσχάτην ταλαιπωρίαν, ἐπαίνου δὲ παντὸς ἀπεστέρηται. Καὶ τοῦτο δὲ 
τῆς τοῦ διαβόλου κακουργίας, τοὺς δουλεύοντας αὐτῷ τοιούτοις παραδιδόναι πόνοις, οἱ 
καὶ διασπάσονται τοὺς ἠπατημένους, καὶ μάλιστα πάντων καταγελάστους ἀποφαίνουσιν 
αὐτούς πόνος γὰρ οὐδὲν κέρδος ἔχων, ἐγκωμίου παντὸς ἀπεστέρηται. 


Καὶ γὰρ ἔτι καὶ νῦν εἰσιν ἄνθρωποι φθορεῖς καὶ μυρίων γέμοντας κακῶν, τοῦ φιλοσόφου 
πολλῷ μείζονα ἐπιδεικνύμενοι: οἱ μὲν γὰρ ἥλους ὀξεῖς καὶ ἠκονημένους ἔφαγον, οἱ δὲ 
ὑποδήματα διεμασήσαντο καὶ κατέπιον, οἱ δὲ πρὸς ἕτερα πολλῷ οὕτων 
παρεβουλεύσαντο μοχθηρότερα, καίτοι τὰ τοιαῦτα πολλῷ τοῦ πίθου καὶ τῶν ῥακίων 
θαυμαστότερα: ἀλλ᾽ οὐκ ἀποδεχόμεθα αὐτά, ὥσπερ οὖν οὐδὲ ἐκεῖνα, ἀλλ᾽ ἐξίσης τῷ 
φιλοσόφῳ κακίζομεν καὶ δακρύομεν καὶ τούτους καὶ πάντας ὁμοίως τοὺς τὰ τοιαῦτα 
τερατευομένους εἰκῆ. Ἀλλὰ καὶ παῤῥησίαν ἐπεδείξατο πρὸς βασιλέα πολλήν. Ἴδωμεν 
οὖν καὶ τὴν πολλὴν παῤῥησίαν, μὴ ποτε καὶ αὕτη τῆς τοῦ πίθου τερατείας ματαιοτέρα 
οὖσα τύχοι: τὶς οὖν ἡ παῤῥησίᾳ; Ἐλαύνοντι τῷ Μακεδόνι ποτὲ ἐπὶ τὸν Πέρσην, ἐπιστάντι 
τε αὐτῷ καὶ ἀπαγγεῖλαι προτρέψαντι εἴ τινος δέοιτο, οὐδενός, ἔφη, πλὴν τοῦ μὴ 
ἐπισκοτεῖν αὐτῶν τὸν βασιλέα: καὶ γὰρ ἔτυχε τότε ἡλίῳ θερμαινόμενος ὁ φιλόσοφος. Οὐ 
καταδύσεσθς; Οὐκ ἐγκαλύψεσθς; Οὐκ ἀπελθόντες ἑαυτοὺς που κατορύξετε, ἐπὶ τούτοις 
μέγα φρονοῦντες ἐφ᾽ οἷς αἰσχύνεσθαι ἐχρῆν; Πόσῳ γὰρ βέλτιον ἦν ἱμάτιον ἐνδύντα 
ἁδρὸν ἐνεργὸν εἶναι, καὶ τι τῶν χρησίμων τὸν βασιλεύοντα τότε αἰτεῖν, ἢ καθῆσθαι μετὰ 
τῶν ῥακίων θερμαινόμενον, κατὰ τὰ μικρὰ καὶ ὑπομάζια τῶν παιδίων, ἅπερ αἱ τίτθαι, 
μετὰ τὸ λοῦσαι καὶ ἀλεῖψαι, προτιθέασιν εἰς τοῦτο, εἰς ὅπερ ὁ φιλόσοφος τότε ἐκάθητο, 
γραϊδίου δυστήνου χάριν αἰτῶν; Ἀλλ᾽ ἡ παῤῥησίᾳ ἴσως θαυμαστή; Ἀλλὰ ταύτης οὐδὲν 
τερατωδέστερον. Τὸν γὰρ ἀγαθὸν ἄνδρα, πρὸς τὸ κοινωφελὲς ἅπαντα πράττειν χρή, καὶ 
τὸν τῶν ἄλλων βίον κατορθοῦν: τὸ δὲ ἀξιῶσαι μὴ ἐπισκοτεῖν, ποίαν πόλιν, ποίαν οἰκίαν, 
τίνα ἄνδρα, ποίαν γυναῖκα διέσωσεν; Εἰπὲ τῆς παῤῥησίας τὸ κέρδος τὸ γὰρ τοῦ 
μάρτυρος ἡμεῖς ἐπεδείξαμεν, καὶ προϊόντες δὲ αὐτὸ σαφέστερον ἐκκαλύψομεν. 


θ᾽. Τέως δὲ τὸν ὑβριστὴν ἐκόλασε, καὶ ταύτῃ ἦ τὸν ἱερὰ κολάζειν θέμις ἐστί, τὰ τῶν 
ἀρχόντων κατέστειλε φρονήματα, τοῖς τοῦ Θεοῦ νόμοις κινουμένοις ἐπήμυνε, τιμωρίαν 
ὑπὲρ τοῦ κακῶς σφαγέντος ἀπήτησε, τὴν πασῶν τιμωριῶν χαλεπωτέραν τοῖς γε νοῦν 
ἔχουσι. Μέμνησθε δήπου πάντως, ὅτε περὶ τοῦ φόνου διελεγόμην, πῶς ἕκαστος 
διεθερμαίνετο τῶν ἀκροατῶν, καὶ τὸν αὐθέντην λαβεῖν εἰς χεῖρας ἐπεθύμει, καὶ φανῆναί 
ποθεν τὸν ἐκδικήσοντα τὸν φόνον ηὔχετο. Τοῦτο τοίνυν ὁ μακάριος ἐκεῖνος ἐποίησε, καὶ 
δίκην ἐπέθηκεν αὐτῷ τὸν βασιλέα ἐπισκοτοῦντα ἀποστῆναι ἀξίων, ἀλλ᾽ ἀναιδῶς τοῖς 
ἱεροῖς ἐπιπηδῶντα περιβόλοις, καὶ πάντα συγχέοντα, καθάπερ τινὰ κύνα καὶ οἰκέτην 

ἀγνώμονα τῶν δεσποτικῶν ἀπείργων αὐλῶν. Ὁρᾷς ὡς οὐ κομπάζων ἔλεγον, ὅτι παιδικῆς 
ἔργα διανοίας τὰ τῶν παρ᾽ ὑμῖν φιλοσόφων ἀπέδειξε θαύματα; Ἀλλὰ καὶ ἐσωφρόνησεν ὁ 
Σινωπεὺς ἐκεῖνος, καὶ ἐν ἐγκρατείᾳ διήγαγε, καὶ τῶν κατὰ νόμον οὐκ ἀνεχόμενος γάμων. 
Ἀλλὰ πῶς καὶ τίνι τρόπῳ προστίθει. Ἀλλ᾽ οὐ προσθήσεις, ἀλλ᾽ ἥδιον τῶν τῆς 
σωφροσύνης ἐγκωμίων ἀποστερήσεις αὐτόν, ἢ τὸν τρόπον τῆς σωφροσύνης ἐρεῖς, 
οὕτως αἰσχρὸς καὶ πολλῆς γέμων αἰσχύνης ἦν. Ἐπῆλθον δ᾽ ἂν καὶ τὸν τῶν ἄλλων λῆρον, 
καὶ τὴν ματαιοπονίαν καὶ τὴν αἰσχρότητα᾽ ποῦ γάρ, εἰπὲ μοι, χρήσιμον γονῆς 
ἀπογεύεσθαι ἀνθρωπίνης, ὅπερ ὁ Σταγειρίτης ἐποίει; Ποῖον δὲ ὄφελος μίγνυσθαι 
μητράσι καὶ ἀδελφαῖς, ὅπερ ὁ τῆς Στοᾶς προεστὼς φιλόσοφος ἐνομοθέτει; Καὶ τὸν τῆς 
Ἀκαδημίας δὲ ἄρξαντα, καὶ τὸν ἐκείνου διδάσκαλον, καὶ τοὺς ἔτι τούτων μᾶλλον 
θαυμαζομένους, τούτων αἰσχροτέρους ἀνέδειξα ἄν, καὶ τὴν παιδεραστίαν, ἣν σεμνὸν 
εἶναι τίθενται καὶ φιλοσοφίας μέρος, ἐξεκάλυψα πάσης ἀπαμφιάσας τῆς ἀλληγορίας, εἰ 
μὴ εἰς μακρὸν ὁ λόγος ἡμῖν ἐξετείνετο μῆκος, καὶ πρὸς ἕτερον ἠπείγετο μέρος, καὶ 
ἱκανῶς καὶ διὰ τοῦ ἑνὸς τὸν γέλωτα πάντων διήλεγξεν. 


Ὅταν γὰρ ὁ κρατῶν, κατὰ τὸ δοκοῦν αὐστηρότερον εἶναι τῆς φιλοσοφίας μέρος, καὶ 
παῤῥησίας, καὶ ἐγκρατείας ἕνεκεν, οὕτως αἰσχρός, καὶ ἄτοπος, καὶ περιττὸς ἀποφαίνηται: 
(καὶ γὰρ καὶ τὸ ἀνθρώπων ἀπογεύεσθαι ἔλεγεν ἀδιάφορον εἶναι)" τὶς ἡμῖν πρὸς τοὺς 
ἄλλους λόγος ἔσται λοιπόν, τοῦ κατὰ τὴν κορυφὴν τοῦ ἐπιτηδεύματος ὑπὲρ τοὺς ἄλλους 
λάμψαντος οὕτω καταγελάστου, καὶ μειρακιώδους, καὶ ἀνοήτου δειχθέντος ἅπασι; Δι’ 
ὅπερ ἐπανιῶμεν ὅθεν ταῦτα εἰπεῖν ἐξέβημεν. Τοὺς μὲν οὖν ἀπίστους οὕτω συνέστειλεν ὁ 
μακάριος, τοὺς δὲ πιστοὺς εὐλαβεστέρου κατέστησεν, οὐκ ἰδιώτας μόνον, ἀλλὰ καὶ 
στρατιώτας καὶ στρατηγούς, καὶ ὑπάρχους, δείξας ὅτι ὁ βασιλεύς, καὶ ὁ πάντων ἔσχατος 
παρὰ Χριστιανοῖς, ὀνόματα μόνον ἐστί, καὶ τῶν ἐλαχίστων ὁ τὸ διάδημα ἔχων οὐδὲν 
ἔσται σεμνότερος, ὅταν κολάζεσθαι καὶ ἐπιτιμᾶσθαι δέῃ. Πρὸς δὲ τούτοις τοὺς 
βουλομένους ἀναισχυντεῖν, καὶ κόμπον τινὰ πεπλασμένον τὰ παρ᾽ ἡμῖν εἶναι λέγοντας 
ἐπεστόμισε, τὴν τῶν ἀποστόλων παῤῥησίαν διὰ τῶν ἔργων ἐπιδείξας, καὶ διδάξας, ὅτι 
καὶ πάλαι τοιούτοις ἄνδρας γενέσθαι εἰκὸς ἦν, ὅτε καὶ πλείονα ἡ τῶν σημείων ἐπίδειξις 
παρεῖχε τὴν ἐξουσίαν αὐτοῖς. Ἔστι τι καὶ τρίτον κατόρθωμα οὐ τὸ τυχόν, τῶν γὰρ μετὰ 
ταῦτα ἱερᾶσθαι καὶ βασιλεύειν μελλόντων τὰ φρονήματα, τῶν μὲν κατέστειλε, τῶν δὲ 
ἐπῆρεν, ἀποφήνας, ὅτι τῆς γῆς καὶ τῶν ἐν τῇ γῇ πραττομένων κυριώτερος ἐπίτροπος ὁ 
τὴν ἱερωσύνην λαχὼν τοῦ τὴν ἁλουργίδα ἔχοντός ἐστι, καὶ χρὴ τῆς ἐξουσίας ταύτης τὸ 
μέγεθος μὴ ἐλαττοῦν, ἀλλὰ τῆς ψυχῆς ἐξίστασθαι πρότερον, ἣ τῆς αὐθεντίας, ἣν ὁ Θεὸς 
ἄνωθεν ταύτῃ συνεκλήρωσε τῇ ἀρχῇ. Ὁ μὲν γὰρ οὕτως ἀποθανών, καὶ μετὰ τὴν 
τελευτὴν δύναιτ᾽ ἂν ἅπαντας ὠφελεῖν ὁ δὲ ταύτην τὴν τάξιν λιπών, οὐ μόνον μετὰ τὸν 
θάνατον οὐδένα ὥνησεν, ἀλλὰ καὶ ζῶν τῶν τε ὑπ᾽ αὐτῷ ταττομένων τοὺς πλείονας 
μαλακωτέρους εἰργάσατο, καὶ παρὰ τοῖς ἔξωθεν ἐπονείδιστος καὶ καταγέλαστος γίνεται. 
Καὶ ἀπελθὼν δὲ ἐντεῦθεν, μετὰ πολλῆς αἰσχύνης καὶ κατηφείας παραστήσεται τῷ βήματι 
τοῦ Χριστοῦ, ἐκεῖθέν τε αὐτὸν πάλιν εἰς τὴν κάμινον ἀπάξουσιν ἕλκουσαι αἱ πρὸς τοῦτο 
ταχθεῖσαι δυνάμεις. Διὰ τοι τοῦτο σοφὸς τις παραινεῖ λόγος: «Μὴ λάβῃς πρόσωπον κατὰ 
τῆς ψυχῆς σου». Εἰ δέ, ἀνδρὸς ἀδικουμένου, οὐκ ἀσφαλὲς ὑποκρίνεσθαι, τῶν θείων 

νόμων ὑβριζομένων, ὁ σίγησας καὶ παριδὼν τίνος οὐκ ἔσται κολάσεως ἄξιος; Μετὰ δὲ 
τούτων οὐχ ἧττον ἐδίδαξε καλόν, ὅτι τὰ αὐτοῦ ποιεῖν ἕκαστον χρή, κἂν μηδεὶς ὁ 
δεχόμενος ἢ τῶν γινομένων τὸ κέρδος. Οὐδὲ γὰρ αὐτὸς τι τότε τῆς παῤῥησίας εἰς τὴν 
ὠφέλειαν ἀπώνατο τοῦ βασιλέως, ἀλλ᾽ ὅμως τὸ αὐτοῦ πᾶν ἐπλήρωσε, καὶ ἐνέλιπεν 
οὐδέν. 


Ὁ δὲ κάμνων διὰ τῆς οἰκείας ἀπονοίας ἐλυμήνατο τοῦ τεχνίτου τὴν ἐπιστήμην, μετὰ 
πολλοῦ τοῦ θυμοῦ τὸ φάρμακον ἀπὸ τοῦ τραύματος ἀφελών. Ὥσπερ γὰρ οὐκ ἀρκοῦν 
εἰς ἀσέβειαν τὸ φονεῦσαι, καὶ ἀναισχύντως ἐπιπηδῆσαι τῶν ναῷ τοῦ Θεοῦ, προσετίθει 
φόνῳ φόνον ἕτερον, καὶ καθάπερ φιλονεικῶν ὁμοῦ καὶ νικῆσαι τοῖς ὑστέροις τὰ 
πρότερα, καὶ τὰ τῶν φθασάντων πάθη ἀμαυρῶσαι τῇ τῶν ὑστερῶν ὑπερβολῇ (τοιαύτη 
γὰρ ἡ τοῦ διαβόλου μανία, τὰ ἐναντία κατασκευάζειν ἅμα), οὕτως ἀμφοτέροις ταῖς 
σφαγαῖς ἔχειν τι κατάλληλον ἐξαίρετον ἔδωκεν. Καὶ ἦν ἡ μὲν προτέρα ἐλεεινοτέρα τῆς 
δευτέρας, ἡ τοῦ παιδός" ἡ δὲ δευτέρα ἐναγεστέρα τῆς προτέρας, ἡ τοῦ μακαρίου Βαβύλα. 
Ψυχὴ γὰρ ἅπαξ ἁμαρτίας γευσαμένη, καὶ ἀναλγήτως διατεθεῖσα, πολλὴν παρέχει τῷ 
νοσήματι τὴν προσθήκην. Καὶ οἷον εἰς ὕλην ἄφατον σπινθὴρ ἐμπεσών, καίει μὲν εὐθέως 
τὸ προστυγχάνον, οὐχ ἵσταται δὲ μέχρις ἐκείνου μόνον, ἀλλὰ πᾶν ἐπινέμεται τὸ λοιπόν, 
καὶ ὅσῳ περ ἂν πλείονα λάβῃ τῇ φλογί, τοσούτῳ πλείονα προσλαμβάνει τὴν ἰσχὺν πρὸς 
τὴν τῶν λοιπῶν ἀπώλειαν, καὶ γίνεται τῶν ἁλόντων ξύλων τὸ πλῆθος τοῖς ἁλίσκεσθαι 
μέλλουσιν ἐπιβουλή, τοῖς ληφθεῖσι κατὰ τῶν μελλόντων ὁπλιζομένης ἀξὶ τῆς φλογός; 
οὕτω καὶ ἡ τῆς ἁμαρτίας φύσις, ἐπειδὰν τινος λάβηται τῶν τῆς ψυχῆς λογισμῶν, καὶ 
μηδεὶς ὁ σβεννύων ἦ τὸ κακόν, προϊοῦσα περαιτέρω χαλεπωτέρα γίνεται καὶ 
δυσχείρωτος᾽ καὶ διὰ τοῦτο τὰ μετὰ ταῦτα πολλάκις τῶν προτέρων ἰσχυρότερα γέγονεν 
ἁμαρτήματα, τῆς ψυχῆς ἀεὶ τῇ τῶν δευτέρων προσθήκῃ πρὸς μείζονα ἀπόνοιαν καὶ 
καταφρόνησιν αἰρομένης, καὶ διὰ τούτων τὴν μὲν οἰκείαν διαλυούσης δύναμιν, τὴν δὲ 
τῆς ἁμαρτίας τρεφούσης᾽ οὕτω γοῦν πολλοὶ εἰς πᾶν εἴδεος ἁμαρτημάτων ἐλθόντες 
ἔλαθον, ἐπειδὴ τὴν φλόγα ἀρχομένην οὐκ ἔσβεσαν: οὕτω καὶ ὁ δείλαιος ἐκεῖνος 
χαλεποτέρα τοῖς προτέροις προσετίθει τὰ δεύτερα. Ἐπειδὴ γὰρ τὸν νέον ἐκεῖνον 
ἀπώλεσεν, ἀπὸ τοῦ φόνου πρὸς τὴν ὕβριν τὴν εἰς τὸν νεὼν ὥρμησε, καὶ πάλιν ἐκ ταύτης 
ὁδῷ προβαίνων, εἰς τὴν κατὰ τῆς ἱερωσύνης ἀπόνοιαν ἐπαπεδύσατο, καὶ τὸν ἅγιον 
σιδήρῳ δήσας, καὶ εἰς δεσμωτήριον ἐμβαλών, οὕτως τέως ἐκόλαζξ, δίκην αὐτὸν τῆς 
εὐεργεσίας ἀπαιτῶν, καὶ ὑπὲρ ὧν θαυμάζειν ἔδει, καὶ στεφανοῦν, καὶ τῶν γεγεννηκότων 
μᾶλλον τιμᾷν, ὑπὲρ τούτων τὰ τῶν κακούργων ὑπομένειν ἠνάγκαζξ δεσμά, καὶ τὴν ἀπὸ 
τῶν δεσμῶν ταλαιπωρίαν περιθείς. 


ι᾿. Οὕτως, ὅπερ ἔφην, ἀρχὴν ἁμαρτία λαβοῦσα, καὶ μηδένα τὸν εἰς τὸ πρόσω προβῆναι 
κωλύοντα ἔχουσα, δυσανάσχετος καὶ ἀκάθεκτος γίνεται, κατὰ τοὺς μεμηνότας τῶν 
ἵππων, οἱ ἐπειδὰν τὸν χαλινὸν ἀπὸ τοῦ στόματος ἐκβαλόντες, καὶ τὸν ἐπιβάτην ῥίψαντες 
ἀπὸ τῶν νώτων ὕπτιον, τοῖς ἀπαντῶσιν ἀφόρητοι γένωνται, μηδενὸς αὐτοὺς κωλύοντος, 
ὑπὸ τῆς ἀτάκτου ῥύμης φέροντες ἑαυτοὺς κατεκρήμνισαν. Διὰ τοι τοῦτο εἰς μανίαν τὰς 
τοιαύτας ἐκφέρει ψυχὰς ὁ τῆς σωτηρίας ἡμῶν ἐχθρός, ἵνα αὐτὰς ἐν ἐρημίᾳ τῶν 

θεραπευσόντων ἀπολαβὼν κατακόψῃ, καὶ μυρίοις περιβάλῃ κακοῖς. Καὶ γὰρ οἱ τὰ 
σώματα ἀῤῥωστοῦντες, ἕως μὲν ἂν προιόντας τοὺς θεραπεύοντας ἀνέχωνται, πολλὴν τὴν 
ἐλπίδα τῆς ὑγιξίας ἔχουσιν᾽ ἐπειδὰν δὲ εἰς φρενῖτιν ἐκπεσόντες λακτίζωσι, καὶ δάκνωσι 
τοὺς βουλομένους ἀπαλλάξαι τῆς ἀῤῥωστίας αὐτούς, τότε νοσοῦσιν ἀνίατα, οὐ διὰ τὴν 
τῆς νόσου φύσιν, ἀλλὰ διὰ τὴν ἐρημίαν τῶν ἀπαλλάξαι δυναμένων τῆς μανίας αὐτούς" 
εἰς ἣν καὶ οὗτος ἑαυτὸν κατέστησε: λαβὼν γὰρ τὸν ἰατρόν, τέμνοντα ἔτι τὸ τραῦμα, 
ἀπήλασεν εὐθέως, καὶ ὡς ποῤῥωτάτω τῆς οἰκίας ἀπήγαγε. Καὶ ἦν ὁ Ἡρώδου δρᾶμα 
μηκέτι μόνον ἀκοῇ μανθάνειν, ἀλλὰ καὶ ὄψεσι μετὰ πλείονος τῆς περιπετείας θεωρεῖν. 
Ἐπειδὴ καὶ μετὰ πλείονος αὐτὸ τῆς ἐπιδείξεως καὶ παρασκευῆς ὁ διάβολος πάλιν εἰς τὸ 
τοῦ βίου θέατρον εἰσήγαγεν, ἀντὶ τετράρχου βασιλέα καταστήσας, καὶ ἀντὶ μιᾶς αἰτίας 
διπλῆν ὑπόθεσιν τῷ πράγματι δούς, καὶ πολὺ τῆς προτέρας μιαρωτέραν, ὡς μὴ τῷ 
ἀριθμῷ μόνον, ἀλλὰ καὶ αὐτῇ τῶν πραγμάτων τῇ φύσει λαμπρότερον ταύτην γενέσθαι 
τὴν τραγῳδίαν. Οὐ γὰρ γάμος ἐνταῦθα ὑβρίζετο καθάπερ ἐκεῖ, οὐδὲ ἀπὸ παρανόμου 
μίξεως, ἀλλ᾽ ἀπὸ μολυσμοῦ παιδοκτονίας ἐναγεστέρου, καὶ τυραννίδος ἀπηνεστάτης, 
καὶ παρανομίας οὐκ εἰς γυναῖκα γενομένης, ἀλλ᾽ εἰς αὐτὴν τὴν ἁγιστείαν, ταύτην τὴν 
ἱστορίαν ἔπλεξεν ὁ πονηρός. Ἐμβληθεὶς τοίνυν εἰς τὸ δεσμωτήριον ὁ μακάριος, ἔχαιρε 
μὲν ἐπὶ τοῖς δεσμοῖς, ἤλγει δὲ ἐπὶ τῇ τοῦ δήσαντος ἀπωλείᾳ. Οὔτε γὰρ πατὴρ οὐδὲ 
παιδοτρίβης, ὅταν ὁ μὲν ἐκ τῆς τοῦ παιδός, ὁ δὲ ἐκ τῆς τοῦ μαθητοῦ μοχθηρίας καὶ 
δυσπρογίας λαμπρότεροι γίνωνται, καθαρὰν ἀθυμίας τὴν ἐκ τῆς εὐδοκιμήσεος ἔχουσιν 
ἡδονήν. Διὰ τοῦτο καὶ ὁ μακάριος Παῦλος Κορινθίοις ἔλεγεν: «Εὐχόμεθα δὲ μηδὲν 
κακὸν ποιῆσαι ὑμᾶς, οὐχ ἵνα ἡμεῖς δόκιμοι φανῶμεν, ἀλλ᾽ ἵνα ὑμεῖς τὸ καλὸν ποιῆτε, 
ἡμεῖς δὲ ὡς ἀδόκιμοι ὦμεν». Οὕτω οὖν καὶ ἐκείνῳ τῷ θαυμαστῷ τότε ποθεινότερον ἦν 
τῶν ἀπὸ τοῦ δεσμωτηρίου μισθῶν ἡ τοῦ μαθητοῦ σωτηρία, καὶ τὸ σωφρονήσαντα 
ἀποστερῆσαι τούτων τῶν ἐπαίνων αὐτόν, μᾶλλον δὲ τὸ μηδὲ τὴν ἀρχὴν εἰς ταύτην αὐτὸν 
τὴν διαστροφὴν ἐμπεσεῖν. Οἱ γὰρ ἅγιοι τοὺς στεφάνους αὐτοῖς οὐκ ἀπὸ τῶν ἀλλοτρίων 
βούλονται πλέκεσθαι συμφορῶν᾽ εἰ δὲ ἀπὸ τῶν ἀλλοτρίων οὐ βούλονται, πολλῷ μᾶλλον 
ἀπὸ τῶν τοῖς οἰκείοις συμβαινόντων κακῶν. Τούτου χάριν καὶ ὁ μακάριος Δαυΐδ μετὰ τὰ 
τρόπαια καὶ τὴν νίκην ἐπένθει καὶ ἐδάκρυεν, ἐπειδὴ μετὰ τῆς τοῦ παιδὸς συμφορὰς αὕτη 
γέγονε καὶ τοῖς τε ἐξιοῦσι στρατηγοῖς ἐπέσκηπτεν ὑπὲρ τοῦ τυράννου πολλά, καὶ ἀνελεῖν 
αὐτὸν ἐπειγομένους ἐπεῖχε λέγων, «Φείσασθε τοῦ παιδαρίου Ἀβεσσαλώμ», καὶ πεσόντα 
ἐπένθει, καὶ ἀνεκαλεῖτο τὸν ἐχθρὸν μετὰ οἰμωγῶν καὶ δακρύων πικρῶν. 


ι΄. Εἰ δὲ ὁ φυσικὸς πατὴρ οὕτω φιλόστοργος, πολλῷ μᾶλλον ὁ πνευματικός. Ὅτι γὰρ 
τῶν κατὰ σάρκα οἱ κατὰ πνεῦμα γονεῖς κηδεμονικώτεροι, τοῦ Παύλου λέγοντος ἄκουξ᾽ 
«Τὶς ἀσθενεῖ, καὶ οὐκ ἀσθενῶ; Τὶς σκανδαλίζεται, καὶ οὐκ ἐγὼ πυροῦμαι»; Ἀλλὰ τοῦτο 
μὲν τὴν ἰσότητα παρίστησιν ἡμῖν, καίτοι γε μόλις ἂν πατέρες ταύτην ἀφήσαιεν τὴν 
φωνήν, ἀλλ᾽ ὅμως συγχωρείσθω καὶ μέχρι τοσούτου φθάσαι αὐτούς: δεῖ δὲ τὸ πλέον 
ἐπιδεῖξαι λοιπόν. Πόθεν οὖν τοῦτο ἐπιδείξομεν; Ἀπὸ τῶν αὐτῶν σπλάγχνων πάλιν, καὶ 
ἀπὸ τῶν τοῦ νομοθέτου ῥημάτων. Τὶ δὲ ἐκεῖνός φησιν; «Εἰ μὲν ἀφίῃς αὐτοῖς τὴν 
ἁμαρτίαν, ἄφες, εἰ δὲ μή, κἀμὲ ἐξάλειψον ἐκ τῆς βίβλου ἧς ἔγραψας». Οὐδεὶς δὲ ἂν 
ἕλοιτο πατήρ, παρὸν μυρίων ἀπολαύειν ἀγαθῶν, μετὰ τῶν τέκνων κολάζεσθαι: ὁ δὲ 

Ἀπόστολος ἅτε ἐν τῇ χάριτι πολιτευσάμενος, καὶ ταύτης ἐπίτασιν πεποίηται τῆς 
φιλοστοργίας διὰ τὸν Χριστόν. Οὐ γὰρ μετ᾽ ἐκείνων κολάζεσθαι εἵλετο καθάπερ ἐκεῖνος, 
ἀλλ᾽ ἵνα ἑτέροις σωθῆναι ἐκγένηται, αὐτὸς ἀπολέσθαι ηὔχετο λέγων: «Πὐχόμην ἀνάθεμα 
εἶναι ἀπὸ τοῦ Χριστοῦ ὑπὲρ τῶν ἀδελφῶν μου τῶν συγγενῶν μου τῶν κατὰ σάρκα». 
Τοσαύτη εὐσπλαγχνία καὶ φειδὼ παρὰ ταῖς τῶν ἁγίων ψυχαῖς. Ὅθεν καὶ οὗτος μειζόνως 
διεκόπτετο τὰ σπλάγχνα, τὴν ἀπώλειαν τοῦ βασιλέως περαιτέρω προιοῦσαν ὁρῶν. Οὐδὲ 
γὰρ μόνον ὑπὲρ τοῦ νέῳ δακνόμενος ἔπραττεν, ἀλλὰ καὶ ὑπὸ τῆς πρὸς ἐκεῖνον εὐνοίας 
ἐπικαμπτόμενος. Ὁ μὲν γὰρ εἰς τὴν τοῦ Θεοῦ λειτουργίαν ὑβρίζων, ἐκείνην μὲν ἔβλαψεν 
οὐδέν, ἑαυτὸν δὲ μυρίοις περιέπειρξε κακοῖς. 


ια΄. Διόπερ ὁ φιλόπαις πατήρ, θεωρῶν κατὰ κρημνῶν ὠθούμενον τῷ θυμῷ τὸν ὑβριστήν, 
ἀνέχειν τὴν ἄλογον φορὰν ἐσπούδαζεν, ὥσπερ τινὰ δυσήνιον ἵππον, εἰς τοὐπίσω διὰ τῆς 
ἐπιπλήξεως ἀνακρούσασθαι σπεύδων αὐτόν. Ἀλλ᾽ οὐκ εἴασεν ἐκεῖνος ὁ δείλαιος, ἀλλὰ 
τὸν χαλινὸν ἐνδακών, καὶ ἀντιτείνας, καὶ θυμῷ καὶ μανίᾳ ἀντὶ τῶν ὀρθῶν λογισμῶν 
ἑαυτὸν ἐκδούς, εἰς τὰ βάραθρα τῆς ἐσχάτης ἀπωλείας ἐνέβαλε: καὶ τὸν ἅγιον τοῦ 
δεσμωτηρίου ἐξαγαγὼν τὴν ἐπὶ θανάτῳ ἀπαχθῆναι δεδεμένον ἐκέλευσε. Καὶ ἦν ἐναντία 
τῶν ὁρωμένων τὰ δρώμενα. Ὁ μὲν δεδεμένος πάντων ὁμοῦ τῶν δεσμῶν ἐλύετο, καὶ τῶν 
ἀπὸ τοῦ σιδήρου, καὶ τῶν ἔτι σφοδρότερων, φροντίδων λέγω καὶ πόνων, καὶ τῶν ἄλλων 
ἁπάντων τῶν διὰ τὸν ἐπίκηρον βίον περιισταμένων ἡμᾶς. Ὁ δὲ λελύσθαι δοκῶν καὶ 
σιδήρου καὶ ἀδάμαντος, ἑτέροις χαλεπωτέροις περιεβάλλετο δεσμοῖς, ταῖς σειραῖς τῶν 
ἁμαρτιῶν ἐπισφιγγόμενος. Μέλλων τοίνυν ὁ μακάριος ἀποσφάττεσθαι ὁ ἐκεῖνος, μετὰ τοῦ 
σιδήρου τὸ σῶμα ταφῆναι ἐπέσκηψε, δεικνὺς ἑ ὅτι τὰ δοκοῦντα ἐπονείδιστα εἶναι, ταῦτα 
ὅταν διὰ τὸν Χριστὸν γίνηται, σεμνὰ τὲ ἐστι καὶ λαμπρά, καὶ οὐ μόνον οὐκ 
ἐγκαλύπτεσθαι, ἀλλὰ καὶ σεμνύνεσθαι ἐπ᾽ αὐτοῖς χρὴ τὸν πάσχοντα᾽ κἂν τούτῳ τὸν 
μακάριον Παῦλον μιμούμενος, ὃς ἄνω καὶ κάτω τὰ στίγματα, τὰ δεσμά, τὴν ἅλυσιν 
ἔστρεφε, καυχώμενος καὶ μέγα φρονῶν, ἐφ᾽ οἷς ἠσχύνοντο ἕτεροι. Ὅτι γὰρ ἠσχύνοντο, 
δῆλον ἡμῖν αὐτὸς ἐποίησξ διὰ τῆς πρὸς τὸν Ἀγρίππαν γενομένης ἀπολογίας αὐτῷ. 
Λέγοντος γὰρ ἐκείνου, «Ἐν ὀλίγῳ με πείθεις Χριστιανὸν γενέσθαι», ὁ Παῦλος εἶπεν, 
«Πύὐξάμην ἂν τῷ Θεῷ, καὶ ἐν ὀλίγῳ, καὶ ἐν πολλῷ, οὐ μόνον σέ, ἀλλὰ καὶ τοὺς 
περιεστῶτας πάντας γενέσθαι Χριστιανούς, χωρὶς τῶν δεσμῶν τούτων»; οὐκ ἂν τοῦτο 
προσθείς, εἰ μὴ τὸ πρᾶγμα ἐπονείδιστον εἶναι ἐδόκει τοῖς πολλοῖς. Φιλοδέσποτοι γὰρ 
ὄντες οἱ ἅγιοι, τὰ ὑπὲρ τοῦ Δεσπότου πάθη μετὰ πολλῆς ἐδέχοντο τῆς προθυμίας, καὶ 
φαιδρότεροι τούτοις ἐγίνοντο. Καὶ ὁ μὲν φησί: «ζΔαίρω ἐν τοῖς παθήμασί μου»; ὁ δὲ 
Λουκᾶς περὶ τοῦ λοιποῦ τῶν ἀποστόλων χοροῦ τὰ αὐτὰ δὴ ταῦτα φθέγγεται: μετὰ γὰρ 
τὰς πολλὰς μάστιγας ἀνεχώρουν, , φησί, χαίροντες, ὅτι κατηξιώθησαν ὑ ὑπὲρ τοῦ ὀνόματος 
τοῦ Χριστοῦ ἀτιμασθῆναι. Ἵν᾽ οὖν μὴ τις τῶν ἀπίστων ἀνάγκης εἶναι νομίσῃ τοὺς 
ἄθλους καὶ κατηφείας, αὐτὰ τῶν ἄθλων τὰ σύμβολα συνταφῆναι κελεύει τῷ σώματι, 
δεικνὺς ὅτι λίαν αὐτὰ ἠσπάζξτο καὶ ἐφίλει, διὰ τὸ λίαν ἐκκρεμᾶσθαι τῆς ἀγάπης τοῦ 
Χριστοῦ. Καὶ κεῖνται νῦν μετὰ τῆς τέφρας αἱ πεδία, πᾶσι παραινοῦσαι τοῖς τῶν 
Ἐκκλησιῶν προεστῶσι κἂν δεθῆναι δέῃ, κἂν σφαγῆναι, κἂν ὁτιοῦν παθεῖν, πάντα 
προθύμως καὶ μετὰ πολλῆς ὑπομένειν τῆς ἡδονῆς, ὥστε τῆς ἐμπιστευθείσης ἡμῖν 

ἐλευθερίας μηδὲ τὸ τυχὸν προδοῦναι καὶ καταισχῦναι μέρος. Καὶ ὁ μὲν μακάριος ἐκεῖνος 
οὕτω λαμπρῶς τὸν βίον κατέλυσε: τάχα δὲ τις καὶ ἡμᾶς οἴεται ἐνταῦθα καταλύσειν τὸν 
λόγον: μετὰ γὰρ τὴν τοῦ βίου τελευτὴν οὐκ εἶναι λοιπὸν κατορθωμάτων οὐδὲ 
ἀνδραγαθίας ἀφορμάς, ὥσπερ οὐδὲ τοῖς ἀθληταῖς μετὰ τὸ παρελθεῖν τοὺς ἀγῶνας 
στεφάνους πλέκεσθαι δυνατόν. Ἀλλ᾽ Ἕλληνες μὲν εἰκότος ταῦτα νομίζουσιν, ἐπειδὴ καὶ 
μέχρι τοῦ παρόντος βίου τὴν ἐλπίδα συνέκλεισαν τῶν αὐτῶν: ἡμεῖς δέ, οἷς ἑτέρας ζωῆς 
φαιδροτέρας ἀρχὴ ἡ ἐνθάδε γίνεται τελευτή, ταύτης ἀφεστήκαμεν τῆς ὑπονοίας καὶ 
δόξης. Καὶ ὅτι δικαίως, σαφέστερον μὲν καὶ ἐν ἑτέρῳ δείξομεν λόγῳ: τέως δὲ καὶ τὰ 
μετὰ τὴν τελευτὴν τῷ γενναίῳ κατορθωθέντα Βαβύλα ἱκανὰ πίστιν μεγάλην τῷ λόγῳ 
παρασχεῖν. Ἐπειδὴ γὰρ ἕως θανάτου περὶ τῆς ἀληθείας ἠγωνίσατο, καὶ μέχρις αἵματος 
ἀντικατέστη πρὸς τὴν ἁμαρτίαν μαχόμενος, καὶ ὥστε μὴ ἀφεῖναι τὴν τάξιν, ἣν ἔταξεν 
αὐτὸν ὁ μέγας βασιλεύς, ἀφῆκε τὴν ψυχήν, καὶ παντὸς ἀριστέως λαμπρότερον 
ἐτελεύτησεν, αὐτὸν μὲν εἶχε λοιπὸν ὁ οὐρανός, τὸ δὲ σῶμα τὸ πρὸς τὴν ἀριστείαν 
διακονησάμενον ἡ γῆ, καὶ μετατεθῆναι αὐτὸν κατὰ τὸν Ἐνώχ, καὶ ἁρπαγῆναι κατὰ τὸν 
Ἡλίαν, οὺς ἐζήλωσεν: ἀλλ᾽ ὁ Θεὸς φιλάνθρωπος ὦν, καὶ μυρίας ἡμῖν τοῦ σώζεσθαι 
προφάσεις διδούς, καὶ ταύτην μετὰ τῶν ἄλλων διέτεμεν ἡμῖν τὴν ὁδόν, ἱκανὴν 
παρακαλέσαι πρὸς ἀρετήν, τὰ τῶν ἁγίων λείψανα παρ᾽ ἡμῖν τέως ἀφείς. Μετὰ γὰρ τὴν 
διὰ τοῦ λόγου δύναμιν, δευτέραν ἔχουσι τάξιν οἱ τῶν ἁγίων τάφοι, πρὸς τὸ διεγείρειν σιὲ 
τὸν ἴσον ζῆλον τὰς τῶν θεωμένων αὐτοὺς ψυχάς" καὶ εἰ ποὺ τις ἐπιστῇ θήκῃ τοιαύτῃ, καὶ 
τῆς ἐνεργείας εὐθέως ταύτης σαφῆ λαμβάνειν τὴν αἴσθησιν. Ἡ γὰρ ὄψις τῆς λάρνακος 
εἰς τὴν ψυχὴν ἐμπίπτουσα καταπλήττει τε αὐτὴν καὶ διανίστησι, καὶ ὡς αὐτοῦ τοῦ 
κειμένου συνευχομένου, καὶ παρεστῶτος, καὶ ὁρωμένου, οὕτως αὐτὴν διακεῖσθαι ποιεῖ. 
Εἶτα προθυμίας πολλῆς ὁ τοῦτο παθῶν πληρωθείς, καὶ ἕτερος ἀνθ᾽ ἑτέρου γενόμενος, 
οὕτως ἐκεῖθεν ἀπέρχεται. Μάθοι δ᾽ ἂν τις καλῶς, ὡς ἡ φαντασία τῶν ἀπελθόντων ἀπὸ 
τῶν τόπων ἐγγίνεται ταῖς τῶν ζώντων ψυχαῖς, εἰς νοῦν τοὺς πενθοῦντας λαβών, οἱ ἅμα τε 
τοῖς τῶν τεθνηκότων τάφοις ἐφίστανται, καὶ ὥσπερ ἀντὶ τῆς θήκης τοὺς ἐν τῇ θήκῃ 
κειμένους ἑστῶτας ἰδόντες, οὕτως αὐτοὺς ἀπὸ τῶν προθύρων εὐθέως ἀνακαλοῦσι. 
Πολλοὶ δὲ τῶν ἀφορήτως πρὸς τὰ πάθη διατεθέντων, παρὰ τοῖς μνήμασι τῶν 
ἀπελθόντων τὸν ἅπαντα κατῴκισαν ἑαυτοὺς χρόνον, οὐκ ἂν τοῦτο ποιήσαντες, εἰ μὴ τινὰ 
παραμυθίαν ὑπὸ τῆς τῶν τόπων ἐλάμβανον ὄψεως. Καὶ τὶ λέγω τόπον καὶ τάφον; Καὶ 
γὰρ ἱμάτιον μόνον πολλάκις τῶν ἀπελθόντων ὀφθέν, καὶ ῥῆμα εἰς διάνοιαν ἐλθόν, 
διήγειρε τὴν ψυχὴν καὶ τὴν μνήμην ἀνέστησε διαπίπτουσαν. Διὰ ταῦτα ἡμῖν τὰ λείψανα 
τῶν ἁγίων ἀφῆκεν ὁ Θεός. 


ιβ᾽. Καὶ ὅτι οὐχ ἁπλῶς κομπάζων ταῦτα λέγω νῦν, ἀλλὰ πρὸς ὠφέλειαν τὴν ἡμετέραν 
τοῦτο γεγένηται, ἱκανὰ μὲν τὸν λόγον πιστώσασθαι καὶ τὰ καθ᾽ ἑκάστην ἡμέραν ὑπὸ τῶν 
μαρτύρων γινόμενα θαύματα, καὶ τὸ πλῆθος τῶν οὕτως ἐπιτρεχόντων ἀνδρῶν. οὐχ ἧττον 
δὲ ἐκείνων, καὶ τὰ τοῦ μακαρίου τούτου κατορθώματα τὰ μετὰ τὴν τελευτήν. Ἐπειδὴ γὰρ 
ἐτάφη καθὼς ἐπέσκηψε, καὶ χρόνος παρῆλθε μακρὸς μετὰ τὴν ταφήν, ὡς ὀστᾶ λείπεσθαι 
μόνον καὶ κόνιν ἐν τῶν σορῷ, ἔδοξέ τινι τῶν μετὰ ταῦτα βασιλευσάντων, εἰς τὸ 
προάστειον τοῦτο τὴν Δάφνην ἀπενεχθῆναι τὴν λάρνακα, ἔδοξε δὲ τοῦ Θεοῦ πρὸς τοῦτο 

κινήσαντος τὴν τοῦ βασιλέως ψυχήν. Ὡς γὰρ εἶδε τὸ χωρίον ὑπὸ τῆς τῶν νέων ἀσελγείας 
τυραννούμενον, καὶ κινδυνεῦον ἄβατον εἶναι τοῖς σεμνοτέροις, καὶ ἐπιεικῶς βουλομένοις 
βιοῦν, ἐλεήσας αὐτὸ τῆς ἐπηρείας, ἔπεμψε τὸν ἀμυνοῦντα τὴν ὕβριν. Ὁ μὲν γὰρ Θεὸς 
αὐτὸ καλὸν τε καὶ ἐπέραστον εἰργάσατο, καὶ τῇ τῶν ὑδάτων ἀφθονίᾳ καὶ ὥρᾳ, καὶ τῇ 
φύσει τῆς γῆς, καὶ τῇ τῶν ὡρῶν εὐμοιρίᾳ, οὐχ ἵνα ἁπλῶς ἀναπαυώμεθα, ἀλλ᾽ ἵνα καὶ 
ὑπὲρ τούτου τὸν ἀριστοτέχνην δοξάζωμεν: ὁ δὲ τῆς σωτηρίας ἡμῶν ἐχθρός, καὶ εἰς 
τοὐναντίον ἀεὶ καταχρώμενος ταῖς τοῦ Θεοῦ δωρεαῖς, τῷ πλήθει τῶν διεφθαρμένων 
νέων καὶ ταῖς τῶν δαιμόνων οἰκήσεσι τὸ χωρίον προκαταλαβών, ἐπεφήμισεν αὐτῷ τινα 
καὶ μῦθον αἰσχρόν, ὥστε ἀναθεῖναι διὰ τούτου τῷ δαίμονι τοῦ προαστείου τὴν χάριν᾽ ὁ 
δὲ μῦθος τοιοῦτος ἦν. 


Τὴν Δάφνην κόρην οὖσάν φησι, καὶ θυγατέρα τοῦ Λάδωνος ποταμοῦ καὶ γὰρ ποταμοὺς 
γεννώντας εἰσάγειν, καὶ τὰ γεννώμενα εἰς ἀναίσθητα μεταβάλλειν, καὶ πολλὰ τοιαῦτα 
αὐτῷ τερατεύεσθαι ἔθος ἀεὶ τοῖς πλανωμένοις. Ταύτην οὖν τὴν κόρην εὔμορφον οὖσαν 
ἰδεῖν ποτε τὸν Ἀπόλλω φασί, καὶ ἰδόντα παθεῖν τὶ πρὸς αὐτήν, καὶ παθόντα διώκειν ὥστε 
ἑλεῖν: τὴν δὲ φεύγειν, καὶ φεύγουσαν ἐπιστῆναί τε τῷ προαστείφ᾽ καὶ τὴν μητέρα τὴν 
ὕβριν ἄμυναι ταύτην αὐτῇ, διαστῆναί τε γὰρ εὐθέος καὶ δέξασθαι τὴν παρθένον, καὶ ἀντὶ 
τῆς παιδὸς ἀναδοῦναι φυτὸν ἐπώνυμον τῇ παιδί’ ὃν δὲ ἀκόλαστον ἐραστὴν ἀποτυχόντα 
τῶν παιδικῶν, περιπλακῆναί τε τῷ δένδρῳ, καὶ οἰκειώσασθαι καὶ τὸ φυτόν, καὶ τὸν 
τόπον, καὶ προσεδρξεύειν τῷ χωρίῳ λοιπόν, καὶ τοῦτο πάσης τῆς γῆς μάλιστα ἀσπάζεσθαι 
καὶ φιλεῖν: κελεῦσαί τε τὸν βασιλεύοντα τότε, νεὼν αὐτῷ δείμασθαι καὶ βωμόν, ἵν᾿ ἔχῃ 
παραμυθεῖσθαι διὰ τοῦ τόπου τὴν μανίαν ὁ δαίμων. Καὶ ὁ μὲν μῦθος οὗτος, ἡ δὲ ἀπὸ τοῦ 
μύθου γενομένη βλάβῃ οὐκέτι μῦθος ἦν. Ἐπειδὴ γὰρ οἱ τῶν νέων ἀκόλαστοι φθάσαντες, 
ὅπερ ἔφην, ἐξύβρισαν εἰς τὸ τοῦ προαστείου κάλλος, ἐπὶ κώμοις καὶ μέθαις τὰς ἐκεῖ 
ποιούμενοι διατριβάς, βουλόμενος τοῦτο ἐπιδοθῆναι τὸ κακὸν ὁ διάβολος, τὸν τε μῦθον 
ἔπλασε, καὶ τὸν δαίμονα κατῴκισεν, ὡς καὶ ἀσελγείας καὶ ἀσεβείας ὑπέκκαυμα γενέσθαι 
μεῖζον τὴν ἱστορίαν ταύτην αὐτοῖς. Πρὸς δὲ τὴν λύσιν τῶν τοσούτων κακῶν εὗρε ταύτην 
τὴν σοφωτάτην μηχανὴν ὁ βασιλεύς, τὸ μετοικίσαι τε τὸν ἅγιον, καὶ πέμψαι τὸν ἰατρὸν 
πρὸς τοὺς κάμνοντας. Διατάξει μὲν οὖν καὶ αὐθεντίᾳ καὶ βασιλικῇ τὴν εἰς τὸ προάστειον 
ἐγκόπτειν ὁδὸν τοῖς τὴν πόλιν οἰκοῦσιν, ἐδόκει τυραννίδος ἔργον εἶναι μᾶλλον καὶ 
ὠμότητος καὶ ἀγροικίας πολλῆς᾽ εἰ δὲ προέθηκαν ὅτι, Οἱ μὲν ἐπιξικέστεροι καὶ 
μετριώτεροι ἀναβαινέτωσον, οἱ δὲ ἀσελγεῖς καὶ ἀκόλαστοι κωλυέσθωσαν, ἄπορον ἦν τὸ 
ἐπίταγμα, καὶ δίκας ἐχρῆν καθ᾽ ἑκάστην γίνεσθαι τὴν ἡμέραν, τῆς ἑκάστου κρινόμενης 
ζωῆς᾽ μόνην δὲ τῶν τοσούτων δεινῶν διέξοδον ἀρίστην, τὴν τοῦ μακαρίου γενέσθαι 
παρουσίαν: τὴν τε γὰρ τοῦ δαίμονος διαλῦσαι δύναμιν, καὶ τὴν τῶν νέων ἐπιστρέψαι 
διάχυσιν, ἱκανὸν εἶναι τὸν μάρτυρα: καὶ οὐκ ἐσφάλη τῆς ἐλπίδος. Ἅμα τε γὰρ ἐφίσταταί 
τις τῇ Δάφνῃ, καὶ τὸ μαρτύριον εὐθέως ἀπὸ τῶν τοῦ προαστείου προθύρων ἰδών, 
συστέλλεται, καθάπερ τις νέος ἐν συμποσίῳ παιδαγωγὸν θεασάμενος ἐφεστῶτα καὶ 
παρακελξυόμενον διὰ τῆς ὄψεως ἐν τάξει τῇ προσηκούσῃ πίνειν τε καὶ ἐσθίειν, καὶ 
φθέγγεσθαι, καὶ γελᾷν, φυλαττόμενον μὴ ποὺ τὸ μέτρον ὑπερβὰς τὴν δόξαν αἰσχύνῃ τὴν 
ἑαυτοῦ᾽ γενόμενος δὲ ὑπὸ τῆς ὄψεως εὐλαβέστερος, καὶ τὸν μακάριον φαντασθείς, πρὸς 

τὴν λάρνακα εὐθέος ἐπείγεται, καὶ ἐλθὼν ἐκεῖ, μείζονά τε προσλαμβάνει φόβον, καὶ 
πᾶσαν ὀλιγωρίαν ἐκβαλών, καὶ γενόμενος πτηνός, οὕτως ἄπεισι. Καὶ τοὺς μὲν ἐκ τῆς 
πόλεως ἀνιόντας δεχόμενος ἀπὸ τῆς ὁδοῦ, μετὰ τοιαύτης σωφροσύνης παραπέμπει πρὸς 
τὴν τῆς Δάφνης ἀνάπαυσιν, μόνον οὐκ ἐκείνην αὐτοῖς ἐπιβοῶν τὴν φωνήν᾽ «ἀγαλλιᾶσθε 
τῷ Κυρίῳ ἐν τρόμῳ»" καὶ τὸ ἀποστολικὸν προστιθείς «Εἴτε ἐσθίετε, εἴτε πίνετε, εἴτε τι 
ποιεῖτε, πάντα εἰς δόξαν Θεοῦ ποιεῖτε»: τοὺς δὲ εἰς τὴν πόλιν κατιόντας μετὰ τὴν 
τροφήν, εἰ συμβαίη ῥᾳθυμότερον διατεθέντας ἀποῤῥῖψαι τὸν χαλινόν, καὶ εἰς κραιπάλην 
καὶ εἰς ἄτοπον ἐξενεχθῆναι τρυφήν, δεξάμενος πάλιν μεθύοντας εἰς τὸ αὐτοῦ 
καταγώγιον, οὐκ ἀφίησι τὴν ἀπὸ τῆς μέθης βλάβην ἔχοντας οἴκαδε ἀπελθεῖν, ἀλλὰ 
σωφρονίσας τῷ φόβῳ, πρὸς τὴν αὐτὴν ἐπανάγει νῆψιν, ἣν καὶ πρὸ τοῦ τῇ μέθῃ 
βαπτισθῆναι ἐφύλαττον. Καὶ γὰρ ὥσπερ τις αὔρᾳ λεπτὴ τοὺς ἐν τῷ μαρτυρίῳ 
γενομένους, περιπνεῖ πάντοθεν, αὔρᾳ οὐκ αἰσθητὴ τις, οὐδὲ σωμάτων αὐξητική, ἀλλ᾽ εἰς 
αὐτὴν ἱκανὴ διαδῦναι τὴν ψυχήν, καὶ καταστέλλουσα πάντοθεν αὐτὴν εὐσχημόνως, καὶ 
πᾶν γήϊνον περικόπτουσα βάρος, ἀναπαύει τε καὶ κουφοτέραν ἐργάζεται τὴν 
βεβαρημένην καὶ καταπίπτουσαν. 


ιγ᾽. Καὶ τὸ μὲν τῆς Δάφνης κάλλος καὶ τοὺς ῥᾳθυμοτέρους ἐκκαλεῖται πρὸς ἑαυτήν᾽ ὁ δὲ 
μάρτυς καθάπερ ἐν ἀλείᾳ τινὶ καθήμενος καὶ λοχῶν τοὺς εἰσιόντας, κατέχει τέως αὐτούς, 
καὶ ῥυθμίσας πρότερον, οὕτως ἀφίησιν, οὐδὲ ὑβριστικῶς, ἀλλὰ σεμνῶς τῇ ἐρωμένῃ 
χρησομένους λοιπόν. Ἐπειδὴ γὰρ τῶν ἀνθρώπων οἱ μὲν διὰ ῥαθυμίαν, οἱ δὲ διὰ 
φροντίδας βιωτικάς, οὐκ ἐθέλουσιν εἰς τὰς τῶν μαρτύρων θήκας ἀπαντᾷν, ῳῴκονόμησεν 
ὁ Θεὸς τούτῳ σαγηνεύεσθαι τῷ τρόπῳ, καὶ τῆς θεραπείας αὐτοὺς ἀπολαύειν τῆς ἐν τῇ 
ψυχῇ: καὶ γίνεται παρόμοιον ὥσπερ ἂν εἰ τις τὸν κάμνοντα ὠφέλιμα φάρμακα 
προσίεσθαι μὴ καταδεχόμενον μεθοδεύειν ἡδύσματι τὸ φάρμακον ἐγκατακρύψας τινί. 
Τῷ γοῦν χρόνῳ θεραπευόμενοι εἰς τοῦτο κατέστησαν, ὡς μηκέτι τὴν τρυφὴν μόνον, 
ἀλλὰ καὶ τοῦ ἁγίου τὴν ἐπιθυμίαν τῆς ἐπὶ τὸ προάστειον ἀνόδου πρόφασιν γίνεσθαι τοῖς 
πολλοῖς: μᾶλλον δὲ οἱ μὲν ἐπιεικέστεροι διὰ τοῦτο μόνον ἐκεῖσε ἔρχονται, οἱ δὲ ἐκείνων 
ἐλάττους δι᾽ ἀμφότερα, οἱ δὲ ἔτι τούτων ἀτελέστερον διακείμενοι διὰ μόνην μὲν 
ἀναβαίνουσι τὴν τρυφήν᾽ ἐπειδὰν δὲ παραγένωνται, καλέσας αὐτοὺς ὁ μάρτυς καὶ 
ἑστιάσας τοῖς αὐτοῦ, καὶ καθοπλίσας καλῶς, οὐδὲν ἀφίησι δεινὸν παθεῖν "καὶ ἔστιν 
ὁμοίως θαυμαστὸν τὸ ἐκεῖ γινόμενον, σωφρονῆσαί τινα τῶν ἁβρῶν καὶ ῥᾳθύμων, καὶ 
οἷον ἐκ μέσης μανίας ἀνενεγκεῖν, ἢ εἰς κάμινον ἐμπεσόντας μηδὲν ὑπὸ τοῦ πυρὸς παθεῖν. 
Τῆς τε γὰρ νεότητος, καὶ τῆς τόλμης τῆς ἀλόγου, καὶ τοῦ οἴνου, καὶ τῆς πλησμονῆς 
φλογὸς χαλεπώτερον περιισταμένων τοὺς λογισμούς, ἡ παρὰ τοῦ μακαρίου δρόσος διὰ 
τῶν ὄψεων, εἰς τὴν τῶν ὁρώντων καταβαίνουσα ψυχήν, τὴν τε φλόγα ἐκοίμισε, καὶ τὸν 
ἐμπρησμὸν ἔστησε, καὶ πολλὴν τῆς διανοίας κατέσταξε τὴν εὐλάβειαν. Καὶ τῆς μὲν 
ἀσελγείας τὴν τυραννίδα οὕτως ὁ μακάριος κατέλυσε: πῶς δὲ καὶ τοῦ δαίμονος τὴν 
δύναμιν ἔσβεσς; Πρῶτον μὲν τούτοις αὐτοῖς ἄπρακτον αὐτοῦ καὶ τὴν προσεδρείαν καὶ 
τὴν ἀπὸ τοῦ μύθου βλάβην ἐργασάμενος, ὕστερον δὲ καὶ αὐτὸν ἀπελάσας τὸν δαίμονα. 
Πρὶν ἢ δὲ τὸν τρόπον τῆς διώξεως εἰπεῖν, ἐκεῖνο ὑμᾶς ἐπισημήνασθαι ἀξιῶ, ὅτι οὐκ 
εὐθέως αὐτὸν ἀνελθὼν ἐξέβαλεν, ἀλλὰ μένοντα εἰργάσατο ἄπρακτον, καὶ ἐπεστόμισε, 

καὶ τῶν λίθων ἀπέφηνεν ἀφωνότερον᾽ τοῦ δὲ ἀπελάσαι τὸ μένοντος περιγενέσθαι οὐκ 
ἔλαττον ἦν. Καὶ ὁ πάντας πανταχοῦ πρότερον ἀπατῶν οὐδὲ πρὸς τὴν κόνιν ἀντιβλέψαι 
ἐτόλμησε τοῦ μακαρίου Βαβύλα“ τοσαύτη τῶν ἁγίων ἡ δύναμις, ὧν ζώντων μὲν οὐδὲ τὰς 
σκιᾶς φέρουσιν, οὐδὲ τὰ ἱμάτια, τελευτησάντων δὲ καὶ τὰς λάρνακας τρέμουσιν. Ὥστε εἰ 
τις ἀπιστεῖ τοῖς ὑπὸ τῶν ἀποστόλων γεγενημένοις, τὰ παρόντα θεωρῶν παυέσθω τῆς 
ἀναισχυντίας ποτέ. Ὁ γὰρ πάντα τὰ τῶν Ἑλλήνων πάλαι νικῶν, καθάπερ ὑπὸ Δεσπότου 
τοῦ μάρτυρος ἐπιτιμηθείς, ἐπαύσατο τῆς ὑλακῆς, καὶ οὐδὲν ἐφθέγγετο. Καὶ τὸ μὲν 
πρῶτον ἐδόκει, διὰ τὸ μὴ μετέχειν θυσιῶν καὶ τῆς ἄλλης θεραπείας, τοῦτο ποιεῖν. 
Τοιοῦτος γὰρ ὁ τῶν δαιμόνων τρόπος᾽ ὅταν μὲν τῇ κνίσσῃ, καὶ τῷ καπνῷ, καὶ τοῖς 
αἵμασιν αὐτοὺς θεραπεύωσι, καθάπερ κύνες αἱμοβόροι καὶ λίχνοι παραγίνονται 
λάψοντες᾽ ὅταν δὲ μηδεὶς ὁ ταῦτα παρέχων ἦ, καθάπερ τινὶ λιμῷ διαφθείρονται. Καὶ τῶν 
μὲν θυσιῶν καὶ τῶν αἰσχρῶν ἐπιτελουμένων τελετῶν οὐδὲν γὰρ αὐτῶν ἕτερον τὰ 
μυστήρια, ἀλλ᾽ ἢ ἔρωτες ἄτοποι, καὶ παίδων ὕβρεις, καὶ γάμων διαφθοραί, καὶ οἰκιῶν 
ἀνατροπαί: τῶν γὰρ φόνων τοὺς σκαιοὺς τρόπους καὶ τὰ τῶν φόνων ἀνομώτερα δεῖπνα 
ἀφίημι νῦν’ ἀλλ᾽ ὅμως τούτων μὲν τελουμένων πάρεισι καὶ εὐφραίνοντα, κἂν 
κακοῦργοι, κἂν γόητες, κἂν λοιμοὶ οἱ ταῦτα τελοῦντες ὦσι: μᾶλλον δὲ οὐδὲ εἰσιν ἕτεροί 
τινες οἱ ταῦτα διακονούμενοι. Σώφρων γὰρ ἀνὴρ καὶ ἐπιεικὴς καὶ σεμνὸς οὐκ ἂν 
ἀνάσχοιτο κώμου καὶ μέθης, οὐδὲ ῥῆμα αἰσχρὸν οὔτε αὐτὸς ἐκβαλεῖν, οὔτε ἑτέρου τινὸς 
τοιαῦτα ἀσχημονοῦντος ἀκοῦσαι. Καίτοι γε ἐχρῆν εἰ τῆς ἀρετῆς ἐπεμελεῖτο τῆς 
ἀνθρωπίνης, καὶ τῆς εὐζωίας τῶν προκειμένων αὐτῷ λόγον εἶχε βραχύν, μηδὲν πλέον 
βίου ζητεῖν ἀρίστου καὶ τρόπων ὀρθότητος, καὶ τὴν ἀσχήμονα πᾶσαν ἐκείνην ἀφεῖναι 
θοίνην. Ἀλλ᾽ ἐπειδὴ τῆς τῶν ἀνθρώπων ἀπωλείας αὐτοῖς οὐδὲν προτιμότερον, τούτοις 
καὶ τέρπονται καὶ τιμᾶσθαι λέγουσιν, ἃ τὸν βίον ἀνατρέπειν εἴωθε τὸν ἡμέτερον, καὶ 
πάντα ἐκ βάθρων ἀνασπᾶν τὰ καλά. 


ιδ᾽. Τὸ μὲν οὖν πρῶτον ἐδόκει καὶ οὗτος διὰ τοῦτο σιγᾷν, ἠλέγχετο δὲ ὕστερον ἰσχυρᾷ 
πεπεδημένος ἀνάγκῃ. Ὁ γὰρ ἀναγκάζων φόβος αὐτὸν ἀντὶ χαλινοῦ τινος ἐπικείμενος 
ἐκώλυε τῇ συνήθει χρῆσθαι κατὰ τῶν ἀνθρώπων ἀπάτῃ. Πόθεν τοῦτο δῆλον; Ἀλλὰ μὴ 
θορυβηθῆτε: πρὸς τὰρ αὐτὴν βαδιοῦμαι τὴν ἀπόδειξιν, μεθ᾽ ἣν οὐδὲ τοῖς μεμελετηκόσιν 
ἀναισχυντεῖν ἐξέσται τοῦτο ποιεῖν, οὐ περὶ τῶν παλαιῶν ἐκείνων, οὐ περὶ τῆς τοῦ 
μάρτυρος δυνάμεως, οὐ περὶ τῆς τοῦ δαίμονος ἀσθενείας. Οὐδὲ γὰρ δέομαι στοχασμοῖς 
τισι καὶ δι᾽ εἰκότων τοῦτο ποιῆσαι φανερόν, ἀλλ᾽ αὐτὴν τοῦ δαίμονος τὴν ὑπὲρ τούτων 
παρέξομαι μαρτυρίαν. Αὐτὸς γὰρ ὑμῖν καιρίαν ἔδωκε τὴν πληγήν, καὶ τὴν παῤῥησίαν 
ὑμῶν πᾶσαν ἐξέκοψεν. Ἀλλὰ μὴ ὀργίζεσθε αὐτῷ᾽ οὐ γὰρ ἑκὼν τὰ αὐτοῦ κατέβαλεν, 
ἀλλὰ ἀναγκαζόμενος ὑπὸ μείζονος δυνάμεως τοῦτο ἔπραττε. Πῶς δὲ τοῦτο γέγονε, καὶ 
τὶς ὁ τρόπος; Τοῦ βασιλέως τελευτήσαντος τοῦ τὸν μάρτυρα μεταθέντος, τὸν ἀδελφὸν 
τὸν ἐκείνου παρήγαγεν εἰς μέσον διαδεξόμενον τὴν ἀρχὴν ὁ καὶ ἐκείνῳ πρότερον δοὺς 
τὴν τιμήν᾽ καὶ δέχεται χωρὶς τοῦ διαδήματος τὴν βασιλείαν οὗτος: τοσοῦτον γὰρ καὶ τῆς 
τοῦ ἀδελφοῦ τοῦ τετελευτηκότος ἐξουσίας τὸ μέτρον ἦν. Γόης δὲ ὧν καὶ μιαρός, τὸ μὲν 
πρῶτον τὰ τοῦ Χριστοῦ φρονεῖν ὑπεκρίνατο, διὰ τὸν τὴν ἀρχὴν αὐτῷ δεδωκότα᾽ ὡς δὲ 
καὶ οὗτος τὸν βίον μετήλλαξε, ῥίψας τὸ προσωπεῖον λοιπόν, γυμνῇ τῇ κεφαλῇ, ἣν πάλαι 

ἔχων δεισιδαιμονίαν ἔκρυπτε, ταύτην εἰς μέσον ἐξήγαγε, καὶ πᾶσιν ἐποίησε φανερά, καὶ 
προστάγματα πανταχοῦ τῆς οἰκουμένης κατεπέμπετο τοὺς ναοὺς ἐπισκευάζεσθαι τῶν 
εἰδώλων, τοὺς βωμοὺς ἀνίστασθαι, τὰς παλαιᾶς τοῖς δαίμοσιν ἀποδίδοσθαι τιμάς, 
προσόδους αὐτοῖς γίνεσθαι πολλὰς πολλαχόθεν. Ἐντεῦθεν μάγοι, καὶ γόητες, καὶ 
μάντεις, καὶ οἰωνοσκόποι, καὶ μηναγύρται, καὶ πάσης ἐργαστήρια μαγγανείας πάντοθεν 
ἀπὸ τῆς οἰκουμένης συνέτρεχον, καὶ ἦν ἰδεῖν τὰ βασιλεία ἀνδρῶν ἀτίμων καὶ φυγάδων 
πληρούμενα. Οἱ μὲν γὰρ ὑπὸ τοῦ λιμοῦ πάλαι διαφθειρόμενοι, οἱ δὲ ἐπὶ ταῖς 
φαρμακείαις, καὶ ταῖς κακουργίαις ἑάλωσαν, δεσμοωτήριά τε οἰκοῦντες, καὶ μέταλλα 
ἐργαζόμενοι, ἀλλὰ δὲ ἐξ ἐπιτηδευμάτων αἰσχρῶν μόλις δυνάμενοι διαζῆν, ἱερεῖς καὶ 
ἱεροφάνται ἀναφανέντες ἐξαίφνης, ἐν πολλῇ ἦσαν τῇ τιμῇ. Καὶ ὁ βασιλεὺς στρατηγοὺς 
μὲν καὶ ἄρχοντας παρεπέμπετο καὶ οὐδενὸς ἠξίου λόγου, ἄνδρας δὲ ἡταιρηκότας, καὶ τὰς 
ἀπὸ τοῦ τέγους γυναῖκας ἀναστήσας ἀπὸ τῶν οἰκημάτων, ἐν οἷς προεστήκεσαν, μεθ᾽ 
ἑαυτοῦ τὴν πόλιν ἅπασαν περιῆγε καὶ τοὺς στενωπούς. Καὶ ὁ μὲν ἵππος ὁ βασιλικός, καὶ 
οἱ δορυφόροι πάντες, ὄπισθεν ἐκ πολλοῦ τοῦ διαστήματος εἴποντο᾽ πορνοβοσκοὶ δὲ 
ἄνδρες, καὶ γυναῖκες προαγωγοί, καὶ πᾶς ὁ τῶν ἡταιρηκότων χορὸς τὸν βασιλέα 
κυκλώσαντες εἶχον ἐν μέσῳ διὰ τῆς ἀγορᾶς βαδίζοντες, καὶ τοιαῦτα φθεγγόμενοι, καὶ 
οὕτως ἀνακαγχάζοντες, ὡς τοὺς ἐκ τῆς ἐργασίας ἐκείνης εἰκὸς ἦν. Ταῦτα δὲ οἴδαμεν, ὅτι 
τοῖς μεθ᾽ ἡμᾶς γενησομένοις ἄπιστα εἶναι δόξει, διὰ τὴν τῆς ἀτοπίας ὑπερβολήν: οὐδὲν 
γὰρ ἂν ἰδιώτην τῶν εὐτελῶς καὶ αἰσχρῶς βεβιωκότων ἑλέσθαι τοιαῦτα δημοσίᾳ 
ἀσχημονεῖν. Ἀλλὰ πρὸς μὲν τοὺς ἔτι ζῶντας οὐδενὸς δέομαι λόγου: οἱ γὰρ παρόντες καὶ 
θεασάμενοι ταῦτα γινόμενα, οὗτοι καὶ λεγόμενα ἀκούουσι νῦν. Διὰ γὰρ τοι τοῦτο τῶν 
μαρτύρων ἔτι περιόντων γράφω, ἵνα μὴ τὶς με τὰ παλαιὰ διηγούμενον ἐν οὐκ εἰδόσι μετὰ 
πολλῆς ψεύδεσθαι τῆς ἐξουσίας νομίζῃ. Τῶν γὰρ ταῦτα θεασαμένων ἔτι καὶ γέροντες καὶ 
νέοι περίεισιν, οὺς ἀξιῶ πάντας, εἰ τι παρ᾽ ἐμοῦ προστέθειται, προσιέναι καὶ διελέγχειν. 
Ἀλλὰ προστεθέντα μὲν οὐκ ἂν ἐλέγξαιεν, ἐλλείποντα δὲ μόνον: οὐδὲ γὰρ οἷόν τε πᾶσαν 
αὐτοῦ τῷ λόγῳ παραστῆσαι τῆς ἀσχημοσύνης τὴν ὑπερβολήν. Πρὸς δὲ τοὺς μετὰ ταῦτα 
ἀπιστήσοντας ἐκεῖνο ἂν εἴποιμι, ὅτι Ὁ δαίμων ὁ παρ᾽ ὑμῖν, ὃν Ἀφροδίτην οὐκ αἰσχύνεται 
τοιούτους ἔχων θεραπευτάς. Οὐδὲν οὖν θαυμαστὸν καὶ τὸν δείλαιον ἐκεῖνον, τὸν ἅπαξ 
ἑαυτὸν ἐκδεδωκότα τῷ τῶν δαιμόνων γέλωτι, μὴ ἐγκαλύπτεσθαι ἐφ᾽ οἷς οἱ παρ᾽ αὐτῷ 
θεραπευόμενοι σεμνύνονται θεοί. Τὶ ἂν τις λέγοι τὰς νεκυομαντείας, τὰς τῶν παίδων 
σφαγάς; Αἱ γὰρ θυσίαι ἐκεῖναι, αἱ πρὸ τῆς τοῦ Χριστοῦ παρουσίας τολμώμεναι, μετὰ δὲ 
τὴν ἐπιφάνειαν αὐτοῦ κατασταλεῖσαι, ἐτολμῶντο πάλιν, φανερῶς μὲν οὐκέτι: εἰ γὰρ καὶ 
βασιλεὺς ἦν, καὶ μετ᾽ ἐξουσίας ἅπαντα ἔπραττεν, ἀλλ᾽ ὅμως ἡ τῆς τῶν δρωμένων 
ἀνοσιότητος ὑπερβολή, τῆς ἐξουσίας τὸ μέγεθος ἤλεγχεν" ἐτολμῶντο δὲ οὖν ὅμως. 


ιε΄. Οὗτος δὴ οὖν ὁ βασιλεὺς εἰς τὴν Δάφνην συνεχῶς ἀνιῶν μετὰ πολλῶν μὲν 
ἀναθημάτων, μετὰ πολλῶν δὲ θυσιῶν, καὶ χειμάῤῥους αἱμάτων ἐργαζόμενος ἀπὸ τῆς τῶν 
θρεμμάτων σφαγῆς, ἐπέκειτο σφοδρὸς τὸν δαίμονα χρησμὸν ἀπαιτῶν καὶ ἀξίων ἀναιρεῖν 
ὑπὲρ τῶν κατὰ γνώμην αὐτῷ. Ὁ δὲ γενναῖος ἐκεῖνος, «Καὶ ψάμμου τ᾽ ἀριθμὸν εἰδὼς καὶ 
μέτρα θαλάσσης, Καὶ κωφοῦ συνιείς, καὶ οὐ λαλέοντος ἀκούων». ὡς φησι, τὸ μὲν εἰπεῖν 
διαῤῥήδην καὶ σαφῶς, ὅτι διὰ τὸν ἅγιον Βαβύλαν καὶ τὴν ἐκ γειτόνων δύναμιν 

ἐπιστομισθεὶς οὐ δύναται φθέγγεσθαι, παρῃτήσατο, δεδοικὼς μὴ γέλωτα παρὰ τοῖς 
θεραπευταῖς ὄφλῃ τοῖς ἑαυτοῦ: βουλόμενος δὲ συσκιάσαι τὴν ἧτταν, εἶπε πρόφασιν τῆς 
σιγῆς. κείνῳ μὲν γὰρ ἂν τὴν ἀσθένειαν μόνον ἀπεκάλυψε τὴν ἑαυτοῦ, νυνὶ δὲ καὶ τὴν 
ἀναισχυντίαν ἔδειξε, τὰ ἀσυσκίαστα συσκιάζειν ἐπιχειρῶν. Τὶς γὰρ ἡ πρόφασις; Νεκρῶν 
ἐστι, φησί, τὸ χωρίον ἡ Δάφνη μεστόν, καὶ τοῦτο κωλύει τὸν χρησμόν. Καὶ πόσῳ 
βέλτιον ἦν, ὦ δείλαιε, τοῦ μάρτυρος ὁμολογῆσαι τὴν δύναμιν, ἢ οὕτως ἀναίσχυντα 
προφασίζεσθαι! Καὶ ὁ μὲν δαίμων ταῦτα᾽ ὁ δὲ ἀνόητος βασίλευες, καθάπερ ἐν σκηνῇ 
παίζων καὶ δρᾶμα ὑποκρινόμενος, ἐπὶ τὸν μακάριον εὐθέως ἦλθε Βαβύλαν. Καίτοι, ὦ 
μιαροὶ καὶ παμμίαροι, εἰ μὴ ἀλλήλους ἐξηπατᾶτε ἑκόντες καὶ συνυπεκρίνασθξε πρὸς τὴν 
τῶν λοιπῶν ἀπώλειαν, τῇ δήποτε σὺ μὲν λέγεις ἀνωνύμος καὶ ἀδιορίστως τοὺς νεκρούς, 
σὺ δέ, ὡς ὀνομαστὶ καὶ μετὰ διορισμοῦ τινος ἀκούσας, τῶν ἄλλων ἀφέμενος τὸν ἅγιον 
μόνον κινεῖς; Ἐχρῆν γὰρ κατὰ τὴν τοῦ δαίμονος ἀπόφασιν πάσας ἀνορύττειν τὰς ἐν τῇ 
Δάφνῃ θήκας, καὶ τὸ μορμολυκεῖον τῆς τῶν θεῶν ὄψεως ἀπάγειν ὡς ποῤῥωτάτω. Ἀλλ᾽ 
οὐ περὶ πάντων εἶπε τῶν νεκρῶν. Τὶ οὖν τοῦτο οὐ διαῤῥήδην ὡμολόγησεν; Ἢ σοὶ τὸ 
δρᾶμα ὑποκρινομένῳ τῆς πλάνης τοῦτο ἀφῆκε τὸ αἴνιγμα. Ἐγὼ μὲν γὰρ λέγω τοὺς 
νεκρούς, φησίν, ὥστε μὴ δήλην γενέσθαι τὴν ἧτταν: καὶ ἄλλως γὰρ δέδοικα ὀνομαστὶ 
τὸν ἅγιον εἰπεῖν, σὺ δὲ νοεῖ τὸ λεχθέν, καὶ ἀντὶ πάντων κίνει τὸν μάρτυρα᾽ ἐκεῖνος γὰρ 
ἡμᾶς ἐπεστόμισε. Τοσαύτην κατέγνω παραπληξίαν τῶν θεραπευόντων αὐτόν, ὡς οὕτω 
φανερὰν ἀπάτην μὴ δυνηθῆναι συνιδεῖν. Εἰ γὰρ ἐξεστήκεσαν ἅπαντες, εἰ γὰρ 
ἐμεμήνεσαν, οὐδ᾽ ἂν οὕτω διέφυγον τῆς τῆς ἥττης κατάγνωσιν, οὕτω φανερὰ πᾶσίν ἐστι 
καὶ σαφής. Εἰ γὰρ μίασμά τι καὶ μύσος ἐστιν, ὡς φής, τὰ νεκρὰ τῶν ἀνθρώπων σώματα, 
πολλῷ μᾶλλον τὰ τῶν ἀλόγων, ὅσῳ καὶ τὸ γένος ἀτιμότερον τοῦ γένους᾽ πολλῶν δὲ καὶ 
κυνῶν, καὶ πιθήκων, καὶ ὄνων ὀστᾶ πλησίον τοῦ ναοῦ κατορώρυκται, καὶ ταῦτα μᾶλλον 
ἐχρῆν μετακινεῖν, εἰ μὴ πιθήκων ἀνθρώπους ἀτιμοτέρους ἡγῇ. Ποῦ νῦν εἰσιν οἱ τὸ καλὸν 
τοῦ Θεοῦ δημιούργημα καὶ πρὸς ὑπηρεσίαν ἡμετέραν γεγονὸς τὸν ἥλιον ἐνυβρίζοντες, 
καὶ τῷ δαίμονι τὸ ἄστρον ἐπιφημίζοντες, καὶ τοῦτο ἐκεῖνον εἶναι λέγοντες; Ὁ μὲν γὰρ 
ἥλιος, μυρίων ἐν τῇ γῇ κειμένων νεκρῶν, ἐκχεῖται κατὰ τῆς οἰκουμένης, καὶ οὐδαμοῦ 
συστέλλει τὰς ἀκτῖνας οὐδὲ τὴν ἐκ τούτων ἐνέργειαν διὰ τοὺς μολυσμούς: ὁ δὲ θεὸς ὁ 
ὑμέτερος βίους μὲν αἰσχροὺς καὶ μαγγανείας καὶ φόνους οὐκ ἀποστρέφεται, οὐδὲ μισεῖ, 
ἀλλὰ καὶ ἀγαπᾷ, καὶ ἀσπάζεται καὶ φιλεῖ: σώματα δὲ ἐκτρέπεται τὰ ἡμέτερα᾽ καίτοι τὸ 
μὲν τῆς κακίας εἶδος καὶ παρ᾽ αὐτοῖς τοῖς δρῶσιν αὐτὸ μυρίας καταγνώσεως ἄξιον εἶναι 
δοκεῖ, τὸ δὲ σῶμα τὸ νεκρὸν καὶ ἀκίνητον οὐδεμιᾶς μετέχει μέμψεος, καὶ αἰτίας. Ἀλλ᾽ 
αὕτη τῶν δαιμόνων ὑμῶν ἡ προαίρεσις, βδελύττεσθαι μὲν τὰ μὴ βδελυκτά, τιμᾷν δὲ καὶ 
ἀποδέχεσθαι τὰ παντὸς ἄξια μίσους καὶ ἀποστροφῆς. Καὶ ἀνὴρ μὲν ἀγαθὸς οὐδὲ 
βουλεύσασθαι τι χρήσιμον, οὔτε πρᾶξαί τι τῶν δεόντων ὑπὸ σώματος κωλυθήσεται 
νεκροῦ᾽ ἀλλὰ ἂν ὑγιαίνῃ τὴν ψυχήν, καὶ παρ᾽ αὐτοῖς οἴκων τοῖς τάφοις, καὶ σωφροσύνην 
καὶ δικαιοσύνην καὶ πᾶσαν ἐπιδείξεται τὴν ἀρετήν. Καὶ χειροτέχνης δὲ ἕκαστος 
ἀνεμποδίστως τὰ τῆς οἰκείας ἐπιστήμης πάντα ἐργάσεται, καὶ παρέξει τοῖς δεομένοις 
αὐτοῦ, οὐ πλησίον νεκρῶν καθήμενος μόνον, ἀλλὰ κἂν αὐτὰ τὰ μνήματα τῶν 
κατοιχομένων οἰκοδομῆσαι δέῃ, καὶ ὁ ζωγράφος, καὶ ὁ λιθοξόος, καὶ ὁ τέκτων, καὶ ὁ 
χαλκότυπος, καὶ πάντες τὰ αὐτῶν συνεισφέρουσι: μόνος δὲ πάντων ὁ Ἁπόλλων ὑπὸ τῶν 

νεκρῶν κωλύεσθαί φησι τὰ μέλλοντα προορᾷν. Καὶ μὴν καὶ παρ᾽ ἡμῖν ἄνδρες γεγόνασι 
μεγάλοι καὶ θαυμαστοί, καὶ τὰ πρὸ τετρακοσίων καὶ χιλίων προεῖπον ἐτῶν, καὶ 
προλέγοντες οὐδὲν τούτων οὔτε ἐζήτησαν, οὔτε ἐμέμψαντο, οὔτε τοὺς τάφους τῶν 
ἀπελθόντων ἀναῤῥήγνυσθαι ἐκέλευσαν, καὶ τοὺς κειμένους ῥίπτεσθαι, καὶ τυμβωρυχίας 
ξένον καὶ ἀναίσχυντον ἐπινοεῖν τρόπον᾽ ἀλλ᾽ οἱ μὲν αὐτῶν ἔθνεσι παροικοῦντες ἀθέοις 
καὶ μιαροῖς, οἱ δὲ ἐν μέσοις τοῖς βαρβάροις ὄντες, ἔνθα τὰ ἀληθῶς μολυσμοῦ ἄξια καὶ 
μιασμοῦ πάντα ἐδρᾶτο, μετὰ ἀληθείας ἅπαντα προύλεγον, καὶ οὐδὲν αὐτοὺς ὁ τῶν 
ἄλλων μιασμὸς ἐκώλυεν εἰς τὴν πρόῤῥησιν. Τὶ δήποτε; Ὅτι ἐκεῖνοι μὲν ἀληθῶς ὑπὸ 
θείας ἐνεργούμενοι δυνάμεως ἔλεγον ἅπερ ἔλεγον, ὁ δὲ δαίμων, κενὸς τῆς ἐνεργείας 
ἐκείνης καὶ ἔρημος ὦν, εἶχε μὲν οὐδὲν προειπεῖν, ὑπὲρ δὲ τοῦ μὴ δόξαι ἀπορεῖν, πιθανὰ 
ἁπλῶς καὶ καταγέλαστα προφασίζεσθαι ἀναγκάζεται. Διὰ τὶ γάρ, εἰπὲ μοι, κατὰ τὸν 
ἔμπροσθεν χρόνον οὐδέποτέ τι τοιοῦτον εἶπεν, οὐδὲ ἐφθέγξατο; Ὅτι τότε μὲν εἶχε τὸ μὴ 
θεραπεύεσθαι πρόφασιν, ταύτης δὲ αὐτῷ τῆς ἀπολογίας περιαιρεθείσης, κατέφυσεν ἐπὶ 
τοὺς νεκρούς, στενοχωρηθεῖ μὴ τι πάθοι. Οὐ γὰρ ἐβούλετο ἀσχημονεῖν, ἀλλ᾽ ὑμεῖς 
αὐτὸν ἠναγκάσατε, διὰ τῆς πολλῆς θεραπείας τὴν ἀπολογίαν ἐκκόψαντες, καὶ οὐκ 
ἀφέντες εἰς τὴν τῶν θυσιῶν σπάνιν καταφυγεῖν. 


ις΄. Ἀκούσας δὴ ταῦτα ὁ ὑποκριτὴς ἐκέλευσε κατενεχθῆναι τὴν λάρνακα, ἵνα πᾶσιν ἡ 
ἧττα δήλη γένηται καὶ καταφανής. Εἰ μὲν γὰρ εἶπεν, ὅτι Διὰ τὸν ἅγιον οὐ δύναμαι 
φθέγγεσθαι, ἀλλὰ μηδὲν κινεῖτε, μηδ᾽ ἐνοχλεῖτε περαιτέρω, τοῖς αὐτοῦ μόνοις, ἐν 
ἐγένετο φανερόν: οὐ γὰρ ἐν εἰς ἑτέρους τοῦτο ἐξήνεγκαν αἰσχυνόμενοι νῦν δὲ ὥσπερ 
ἐκπομπεῦσαι σπουδάζων τὴν ἀσθένειαν αὐτοῦ, οὕτως ἅπαντα πράττειν ἠνάγκαζε, δι᾽ ὧν 
οὐδὲ βουλομένῳ ἐνῆν συσκιᾶσαι τὸ γεγονός. Οὐδὲ γὰρ ἔτι δυνατὸν διασωθῆναι τὴν 
ὑπόκρισιν, διὰ τὸ μηδένα τῶν ἄλλων νεκρῶν ἀλλὰ μόνον τὸν μάρτυρα μετακινηθῆναι 
ἐκεῖθεν. Καὶ οὐχ οἱ τὴν πόλιν οἰκοῦντες μόνον, καὶ τὸ προάστειον, καὶ τοὺς ἀγρούς, 
ἀλλὰ καὶ οἱ πόῤῥωθεν ἀφιστάμενοι τῶν χωρίων, καὶ τὴν λάρνακα οὐχ ὁρῶντες κειμένην, 
εἶτα τὴν αἰτίαν ἐξετάζοντες εὐθέως ἐμάνθανον, ὡς ὁ δαίμων παρὰ τοῦ βασιλέως 
ἀξιούμενος μαντεύεσθαι, εἶπε τοῦτο μὴ δύνασθαι ποιεῖν, ἕως ἂν αὐτοῦ ὃν μακάριον 
ἀποστήσῃ τις Βαβύλαν. Καίτοι γε, ὦ καταγέλαστε, ἐνῆν σοι καὶ εἰς ἑτέρας προφάσεις 
καταφυγεῖν, οἷα πολλάκις ποιεῖς, μυρία τεχνάζων ἐν ταῖς ἀπορίαις ἀεί: πρὸς μὲν τὸν 
Λυδὸν εἰπών, ὅτι Ἄλυν τὸν ποταμὸν διαβὰς μεγάλην ἀρχὴν καταλύσει, καὶ δείξας αὐτὸν 
ἐπὶ τῆς πυράς᾽ ἐπὶ δὲ τῆς Σαλαμῖνος αὐτῷ τε τῷ σοφῷ τούτῳ χρησάμενος, καὶ τὸν 
καταγέλαστον σύνδεσμον προσθείς᾽ τὸ μὲν γὰρ εἰπεῖν; 

«Ἀἤπολεῖς δὲ σὺ τέκνα γυναικῶν», 

ὅμοιον ἦν τῷ τοῦ Λυδοῦ, τὸ δὲ προσθεῖναι, 

«Ἤτοι σκιδναμένης Δημήτερος, ἢ συνιούσης», πλείονος γέλωτος, καὶ τοῖς ἐν ταῖς 
τριόδοις ὑπὸ τῶν ἀγυρτῶν λεγομένοις προσξοικός᾽ ἀλλ᾽ οὐδὲ τοῦτο ἤθελες. Καὶ ἐξῆν 
ἀσαφείᾳ κρύψαι τὸν λόγον᾽ καὶ γὰρ τοῦτο τῆς τέχνης ἀξὶ τῆς σῆς᾽ ἀλλ᾽ ἐπέκειντο πάντες 
πάλιν ἀγνοοῦντες, καὶ λύσιν ἐπιζητοῦντες. Καὶ ἐνῆν σοι καταφυγεῖν ἐπὶ τοὺς ἀστέρας" 
καὶ γὰρ καὶ τοῦτο ποιεῖς πολλάκις, καὶ οὐκ αἰσχύνῃ οὐδὲ ἐρυθριᾷς. Οὐ γὰρ πρὸς ἄνδρας 
νοῦν ἔχοντας ὁ λόγος ἐστὶ σοι, ἀλλὰ πρὸς θρέμματα καὶ θρεμμάτων ἀλογωτέρους. Οὐκ 

ἦσαν τῶν Ἑλλήνων σοφώτεροι τῶν ταῦτα ἀκουόντων, καὶ οὐκ ἀφισταμένων τῆς ἀπάτης. 
Ἀλλὰ συνεώρων τὸ ψεῦδος; Οὐκοῦν ἐχρῆν τἀληθῆ πρὸς τὸν ἱερέα μόνον εἰπεῖν, καὶ 
αὐτὸς ἂν εὑρέ σου μᾶλλον συσκιάσαι τὴν ἧτταν. Νῦν δὲ τὶς σε ἔπεισεν, ἄθλιε, εἰς οὕτω 
φανερὰν σαυτὸν ἀναισχυντίαν ἐμβαλεῖν; Ἀλλὰ τάχα σὺ μὲν οὐδὲν ἥμαρτες, ὁ δὲ 
βασιλεὺς κακῶς ὑπεκρίνατο, ἀδιορίστως μὲν περὶ τῶν νεκρῶν ἀκούσας, ἐπὶ δὲ τὸν ἅγιον 
μόνον ἐλθών: ἐκεῖνός σξ διήλεγξε, καὶ τὴν ἀπάτην ἐγύμνωσεν, ἀλλ᾽ οὐδὲ ἐκεῖνος ἑκών᾽ 
οὐ γὰρ ἦν τοῦ αὐτοῦ, τοσούτοις τε ἀναθήμασι τιμᾷν, καὶ πάλιν ὑβρίζειν τὸν αὐτόν: ἀλλὰ 
πάντας ὁμοῦ τοῦ μάρτυρος ἐσκότωσεν ἡ δύναμις, καὶ οὐκ ἀφῆκε συνιδεῖν τὰ γινόμενα, 
ἀλλ᾽ ἐπράττετο μὲν ἅπαντα ὡς κατὰ Χριστιανῶν, περιετρέπετο δὲ οὐκ εἰς τοὺς 
πάσχοντας, ἀλλ᾽ εἰς τοὺς δρῶντας ὁ γέλως. Οὕτω ποὺ καὶ οἱ μαινόμενοι δοκοῦσι μὲν ἀξὶ 
τοὺς πλησίον ἀμύνεσθαι τοὺς τοίχους λακτίζοντες, καὶ ῥητὰ καὶ ἄρῥητα τοὺς παρόντας 
λέγοντες κακά: αἰσχύνουσι δὲ δι᾽ ὧν ποιοῦσιν οὐκ ἐκείνους, ἀλλ᾽ ἑαυτούς; ὃ δὲ καὶ τότε 
ἐγένετο. Εἵλκετο μὲν γὰρ ἡ λάρναξ διὰ τῆς ὁδοῦ πάσης, ἐπανήει δὲ ὁ μάρτυς καθάπερ τις 
ἀθλητὴς εἰς τὴν ἑαυτοῦ πόλιν δεύτερον φέρων στέφανον, ἐν ἡ καὶ τὸν πρότερον 
ἀνεδήσατο. Ὥστε εἰ τις μὴ καταδέχοιτο τὴν ἀνάστασιν, λαμπροτέρα τοῦ μάρτυρος μετὰ 
τὴν τελευτὴν ἔργα θεώμενος, αἰσχυνέσθω λοιπόν. Οἷον γὰρ τις ἀριστεύς, τροπαίοις 
συνῆπτε τρόπαια, μεγάλοις μείζονα καὶ θαυμαστοῖς θαυμαστότερα. Τότε μὲν γὰρ πρὸς 
βασιλέα μόνον ἠγωνίσατο, νῦν δὲ καὶ πρὸς βασιλέα καὶ δαίμονα" καὶ τότε μὲν τῶν 
ἱερέων περιβόλων τὸν κρατοῦντα ἀπήλασε, νῦν δὲ τοῦ χωρίου παντὸς τῆς Δάφνης τὸν 
λυμεῶνα ἀπήγαγεν, οὐ χειρὶ χρώμενος καθάπερ καὶ πρότερον, ἀλλ᾽ ἀοράτῳ δυνάμει τὴν 
ἀόρατον καταγωνιζόμενος. Καὶ ζῶντος μὲν οὐκ ἤνεγκε τὴν παῤῥησίαν ὁ ἀνδροφόνος, 
τελευτήσαντος δὲ οὐχ ὑπέμεινε τὴν κόνιν οὔτε ὁ βασιλεύς, οὐδὲ ὁ δαίμων ὁ ταῦτα κινῶν 
τὸν βασιλέα μόνον. Ὅτι γὰρ μείζονα τοῦ προτέρου φόβον τούτοις τοῖς δευτέροις 
εἰργάσατο, δῆλον ἐκεῖθεν. Ἐκεῖνος μὲν γὰρ αὐτὸν λαβὼν καὶ ἔδησε καὶ ἀνεῖλεν, οὔτε δὲ 
μόνον μετέθηκαν. Διὰ τὶ γὰρ μὴ καταποντίσαι τὴν λάρνακα μήτε ἐκεῖνος ἐκέλευσε, μήτε 
οὗτος ἐθέλησε; Διὰ τὶ μὴ συνέτριψε καὶ κατέκαυσε; Διὰ τὶ μὴ εἰς ἔρημον καὶ ἀοίκητον 
αὐτὴν ἀπενεχθῆναι προσέταξεν; Εἰ γὰρ ἄγος ἦν καὶ μίασμα, καὶ βδελυττόμενος, ἀλλὰ μὴ 
δεδοικὼς ἐκεῖθεν αὐτὴν ἐκίνησεν, οὐκ εἰς τὴν πόλιν ἐχρῆν τὸ ἄγος εἰσάγειν, ἀλλ᾽ 
ἀποικίζειν εἰς ὄρη καὶ νάπας. 


ιζ΄. Ἀλλ᾽ ἤδει καὶ αὐτοῦ τοῦ Ἀπόλλωνος οὐχ ἧττον ὁ δείλαιος τοῦ μακαρίου τὴν ἰσχὺν 
καὶ τὴν παῤῥησίαν τὴν πρὸς τὸν Θεόν, καὶ ἔδεισε, μὴ τούτου ἐργασάμενος σκηπτὸν ἢ 
τινα νόσον ἑτέραν ἐφ᾽ ἑαυτὸν προκαλέσηται. Καὶ γὰρ εἶχε πολλὰ τῆς τοῦ Χριστοῦ 
δυνάμεως τὰ τεκμήρια, ἕν τε τοῖς πρὸ αὐτοῦ βεβασιλευκόσιν ἐπιδειχθείσης, καὶ ἐν τοῖς 
σὺν αὐτῷ τότε τὴν ἐπ᾽ αὐτοῦ διέπουσιν ἀρχήν. Τῶν μὲν γὰρ πάλαι βασιλευσάντων οἱ τὰ 
τοιαῦτα τολμήσαντες, μετὰ πολλὰς καὶ ἀφορήτους συμφοράς, αἰσχρῶς καὶ ἐλξεινῶς τὸν 
βίον κατέλυσαν. ὡς τοῦ μὲν τὰς κόρας ἔτι ζῶντος αὐτομάτως ἐκπηδῆσαι τῶν ὀφθαλμῶν 
(Μαξιμίνος οὗτος ἦν), τὸν δὲ μανέντα, τὸν δὲ ἄλλῃ τοιαύτῃ χρησάμενον συμφορᾷ, 
οὕτως ἐνθένὸς ἀπελθεῖν. Τῶν δὲ σὺν αὐτῷ τότε ὄντων ὁ μὲν θεῖος, ὁ πρὸς πατρὸς 
νεανικώτερον τῇ καθ᾽ ἡμῶν μανίᾳ χρησάμενος, καὶ τῶν ἱερῶν σκευῶν ταῖς μιαραῖς 
τολμήσας ἅψασθαι χερσί, καὶ οὐδὲ τούτοις ἀρκεσθείς, ἀλλὰ περαιτέρω τῇ ὕβρξδι 

προελθὼν (περιστρέψας γὰρ αὐτὰ καὶ θεὶς ἐπὶ τοῦ ἐδάφους καὶ ἁπλώσας, οὕτως 
ἐκάθισεν ἐπ᾽ αὐτῶν), παραχρῆμα ταύτης τῆς παρανόμου καθέδρας τὴν δίκην ἔδωκε. 
Διαφθαρὲν γὰρ αὐτοῦ τὸ αἰδοῖον σκώληκας ἔτεκε᾽ καί, ὥστε δειχθῆναι ὅτι ἡ νόσος 
θεήλατος ἦν, πίονας ὄρνεις καὶ ξενικὰς καταθύοντες οἱ ἰατροί, καὶ πλησίον τῶν 
διεφθορότων μελῶν τιθέντες ἐξεκαλοῦντο τοὺς σκώληκας" οἱ δὲ οὐκ ἀφίσταντο, ἀλλὰ 
ἀπρὶξ τῶν σεσηπότων εἴχοντο μερῶν, καὶ οὕτως αὐτὸν ἐπὶ πολλαῖς δαπανήσαντες 
ἡμέραις κακῶς ἀπώλεσαν. Ἕτερος δὲ τις ἐπὶ τῇ φυλακῇ τῶν ταμξίων τεταγμένος τῶν 
βασιλικῶν, πρὶν ἢ τὸν οὐδὸν ὑπερβῆναι τῶν βασιλειῶν, ἐλάκησεν ἄφνω μέσος, καὶ 
αὐτὸς ἑτέρας τινὸς τοιαύτης παρανομίας δίκην δούς. Ταῦτα δὴ καὶ τούτων πλείονα (οὐ 
γὰρ ἅπαντα καταλέγειν καιρὸς νῦν) εἰς νοῦν λαβὼν ὁ μιαρός, ἐδεδοίκει τὴν τόλμαν 
περαιτέρω προαγαγεῖν. Καὶ ὅτι οὐκ ἀπ᾿ ἐμαυτοῦ ταῦτα λέγω νῦν, ἐκ τῶν μετὰ ταῦτα ὕπ, 
αὐτοῦ γενομένων ἔσται δῆλον ἡμῖν᾽ τέως δὲ τῆς ἀκολουθίας τῶν γεγενημένων ἐχώμεθα. 


Τὶ δὴ τὸ ἐντεῦθεν ἦν; Τοῦτο γὰρ ἐστι τὸ θαυμαστὸν οὐ τὴν δύναμιν μόνον, ἀλλὰ καὶ τὴν 
ἄφατος φιλανθρωπίαν ἐπιδεικνύον τοῦ Θεοῦ. Ὁ μὲν γὰρ ἅγιος μάρτυς τῶν ἱερῷ εἴσω 
περιβόλων ἦν, ἐν οἷς καὶ πρότερον ἐτύγχανεν ὦν, πρὶν εἰς τὴν Δάφνην ἐλθεῖν" ὁ δὲ 
πονηρὸς δαίμων ἐμάνθανεν εὐθέως, ὅτι μάτην αὐτῷ τὰ τῆς ἀπάτης μεμηχάνηται, καὶ ὅτι 
οὐ πρὸς νεκρὸν τὸν ἀγῶνα εἶχεν, ἀλλὰ πρὸς ζῶντα καὶ ἐνεργοῦντα, καὶ οὐκ αὐτοῦ 
μόνον, ἀλλὰ καὶ πάντων δαιμόνων ἰσχυρότερον. Παρακαλέσας γὰρ τὸν Θεὸν ἀφεῖναι 
πῦρ εἰς τὸν νέων, τὴν τε ὀροφὴν κατέφλεξε πᾶσαν, καὶ τὸ εἴδωλον μέχρις ἐσχάτων 
ἀφανίσας ποδῶν, τέφραν τε ἀποφήνας καὶ κόνιν, ἀφῆκεν ἑστάναι τοὺς τοίχους ἅπαντας. 
Κεῖ εἴ τις ἐπισταίη τῷ τόπῳ νῦν, οὐκ ἂν εἴποι πυρὸς ἔργον εἶναι τὸ γεγονός οὐδὲ γὰρ 
ἄτακτος, οὐδὲ ὡς ἐξ ὕλης ἀψύχου γέγονεν ἡ πυρπόλησις, ἀλλ᾽ ὥσπερ τινὸς χειρὸς 
περιαγούσης τὸ πῦρ, καὶ δεικνυούσης τίνων μὲν φείσασθαι, τίνα δὲ ἀναλῶσαι ἐχρῆν, 
οὕτως εὐρύθμως καὶ τεχνικῶς ὁ ναὸς ἐκκεκάλυπται, καὶ οὐ τοῖς ἐμπεπρησμένοις ἁπλῶς, 
ἀλλὰ τοῖς ἀρτίους μὲν ἔχουσι τοὺς περιβόλους, στέγης δὲ δεομένοις μόνης προσέοικεν. 
Τὰ τε γὰρ ἀλλά, καὶ οἱ κίονες οἵ τε τὸν ὄροφον ἀνέχοντες, οἵ τε τὰ προπύλαια ἅπαντες 
ἑστήκασι, πλὴν τοῦ περὶ τὸν ὄπισθεν δόμον ἑνός᾽ καὶ οὗτος δὲ οὐχ ἁπλῶς ἀφεθῇ 
διακλασθῆναι τότε, ἀλλὰ δι᾽ αἰτίαν, ἣν μετὰ ταῦτα ἐροῦμεν. Τούτου δὴ συμβάντος, 
ἄγεται μὲν εἰς δικαστήριον εὐθέως ὁ τοῦ δαίμονος ἱ ἱερεύς, καὶ τὸν αἴτιον ἠναγκάζετο 
λέγειν, ὡς δὲ οὐκ εἶχεν, ἐξαγκωνίσαντες αὐτόν, καὶ πολλὰς ἐπιθέντες πληγάς, εἶτα 
μετεωρίσαντες καὶ τὰς πλευρὰς διαξαίνοντες ἐμάνθανον πλέον οὐδέν, ἀλλ᾽ ἐγίνετο 
παρόμοιον τῷ ἐπὶ τῆς ἀναστάσεως τοῦ Χριστοῦ. Καὶ γὰρ τότε ἐτάγησαν μὲν οἱ 
στρατιῶται τὸ σῶμα φυλάττειν τοῦ Ἰησοῦ, ἵνα μὴ ἐκγένηται, φησί, κακουργῆσαι περὶ τὴν 
κλοπὴν τοῖς μαθηταῖς᾽ τὸ δὲ πρᾶγμα εἰς τοῦτο ἐξέβαινεν, ὥστε μηδὲ ἀναίσχυντο 
πρόφασιν ὑπολειφθῆναι τοῖς βουλομένοις περὶ τὴν πίστιν τῆς ἀναστάσεως κακουργεῖν. 
Καὶ ἐνταῦθα εἵλκετο μὲν ὁ ἱερεύς, ἵνα μὴ θείας ὀργῆς, ἀλλ᾽ ἀνθρωπίνης κακουργίας 
ἔργον εἶναι μαρτυρήσῃ τὸ γεγονός: στρεβλούμενος δὲ καὶ αἰκιζόμενος καὶ οὐδένα ἔχων 
ἐκδοῦναι, ἐμαρτύρει θεόπεμπτον εἶναι τὸ πῦρ, ὡς μηδὲ τοῖς ἀναισχυντεῖν βουλομένοις 
εἶναί τινα λόγον λοιπόν. Ἀλλ᾽ ὅπερ πρὸ μικροῦ θέλων εἰπεῖν ἀνεβαλόμην, τοῦτο νῦν 
εὐκαίρως ἐρῶ. Τὶ δὲ τοῦτό ἐστίν; Ὅτι τῷ φόβῳ διέσεισεν αὐτοῦ τὴν ψυχὴν ὁ μάρτυς, ὡς 

μὴ περαιτέρω τῇ τόλμῃ προελθεῖν. Οὐ γὰρ δήπου τὸν μὲν ἱερέα, καὶ ὃν ἐν τοσαύτῃ 
πρότερον ἦγε τιμῇ, τοσούτοις ὑπὲρ τῆς ὀροφῆς περιέβαλλςε κακοῖς, καὶ θηρίου μᾶλλον 
αἱμοβόρου διεσπάραττε, τάχα δ᾽ ἂν καὶ ἀπεγεύσατο τῶν σαρκῶν, εἰ μὴ πᾶσι τὸ πρᾶγμα 
ἐδόκει εἶναι μυσαρόν: τὸν δὲ ὁ ἅγιον αὐτοῦ τοῦ δαίμονος τὸ στόμα ἐμφράξαντα πάλιν εἰς 
τὴν πόλιν ἦγεν, ὥστε ἐν πλείονι εἶναι τιμῇ. Εἰ γὰρ καὶ μὴ πρότερον, ὅτε τὴν ἧτταν ὁ 
δαίμων ὡμολόγησεν, ἀλλὰ μετὰ τὸν ἐμπρησμὸν πάντα ἀνέτρεψεν ἂν καὶ ἀπώλεσε, καὶ 
κατέφλεξε τὴν λάρνακα, τὸ μαρτύριον ἑκάτερον, τὸ τε ἐν τῇ Δάφνῃ, τὸ τε ἐν τῇ πόλει, εἰ 
μὴ τοῦ θυμοῦ ὁ φόβος ἦν μείζων, καὶ τῆς ἀθυμίας ἐκράτει τὸ δέος. Ἔθος γὰρ τοῖς 

πολλοῖς τῶν ἀνθρώπων, ὅταν ὑπὸ ὀργῆς κατασχεθῶσι καὶ λύπης, κἂν μὴ τοὺς αἰτίους 
λάβωσι τῶν παθῶν, εἰς τοὺς ἐμπίπτοντας ἁπλῶς καὶ ὑπόπτους ἀφιέναι τὴν ὀργήν. Οὐ 
πόῤῥῳ δὲ τῆς ὑποψίας ταύτης ὁ μάρτυς ἦν" ἅμα τε γὰρ αὐτὸς εἰς τὴν πόλιν ἀφίκετο, καὶ 
τὸ πῦρ ἦλθεν εἰς τὸν ναόν. Ἀλλ᾽ ὅπερ ἔφην, πάθος ἐμάχετο πόθει, καὶ ὀργῆς ἐκράτει 
δειλία. Ἐννόησον γὰρ μοι τὶς ἦν ὁ χρηστὸς ἐκεῖνος εἰς τὸ προάστειον ἀνιών, καὶ τὸ μὲν 
μαρτύριον ὁρῶν ἑστηκός, τὸν δὲ νεῶν ἐμπεπρησμένον, καὶ τὸ εἴδωλον ἠφανισμένον, καὶ 
τὰ ἀναθήματα ἀνηλωμένα, καὶ τῆς τε ἑαυτοῦ φιλοτιμίας καὶ τῆς σατανικῆς πομπῆς πᾶσαν 
ἐξῃρημένην ὑπόμνησιν. Εἰ γὰρ μήτε θυμὸς αὐτὸν μήτε ἀθυμίᾳ τοῦτα ὁρῶντα εἰσῇει, τὴν 
γοῦν αἰσχύνην οὐκ ἂν ἤνεγκε, καὶ τὸν πολὺν γέλωτα, ἀλλ᾽ ἐξέτεινεν ἐ ἂν τὰς ἀνόμους 
χεῖρας καὶ ἐπὶ τὸ τοῦ μακαρίους μαρτύριον, εἰ μὴ τοῦτο ὅπερ εἶπον κατεῖχεν αὐτόν. Οὐδὲ 
γὰρ μικρὸν ἦν τὸ γεγονός, ἀλλὰ πᾶσαν μὲν τῶν Ἑλλήνων τὴν παῤῥησίαν ἐξέκοψεν, 
ἅπασαν δὲ τὴν εὐφροσύνην ἔσβεσε, τοσαύτην δὲ τῆς ἀθυμίας τὴν ἀχλὺν αὐτοῖς 
κατεσκέδασεν, ὅσην ἂν εἰ πάντες ἀπολώλεσαν οἱ ναοί. 


τη᾽. Καὶ ὅτι οὐ κομπάζων λέγω ταῦτα, αὐτὰ παραθήσομαι τὰ ῥήματα τῶν ὀδυρμῶν καὶ 
τῆς μονῳδίας, ἣν εἰς τὸν δαίμονα τοῦτον ὁ τῆς πόλεως τότε εἰργάσατο σοφιστής. Ἔχξι 
δὲ οὕτως ἡ τῶν θρήνων ἀρχή: «ἄνδρες, ὧν τοῖς ὀφθαλμοῖς ἀχλὺς κατακέχυται, ὥσπερ 
οὖν καὶ τοῖς ἐμοῖς, μήτε καλὴν ἔτι, μήτε μεγάλην καλῶμεν τήνδε τὴν πόλιν». Εἶτα εἰπὼν 
τινὰ περὶ τοῦ μύθου τῆς Δάφνης καὶ διαλεχθεὶς (οὐ γὰρ ἅπαντα ἐνθεῖναι τὸν λόγον 
ἐνταῦθα καιρός, ὑπὲρ τοῦ μὴ μῆκος ἐπεισαγαγεῖν περιττόν), λέγει, ὅτι ὁ Περσῶν 
βασιλεὺς ποτε ὁ τὴν πόλιν ἑλών, ἐφείσατο τοῦ νεώ᾽ τὰ δὲ ῥήματά ἐστι ταῦτα᾽ «Ὁ μὲν 
στρατὸν ἐφ᾽ ἡμᾶς ἀγαγών, ᾧετο αὐτῷ βέλτιον εἶναι σεσῶσθαι τὸν νεών, καὶ τὸ κάλλος 
τοῦ ἀγάλματος ἐκράτει θυμοῦ βαρβαρικοῦ: νῦν δέ, ἥλις καὶ γῆ, τὶς ἢ πόθεν ὁ πολέμιος 
οὗτος, ὃς οὐδὲ ὁπλιτῶν, οὐδὲ ἱππέων, οὐδὲ ψιλῶν τινων δεηθεὶς μικρῶν σπινθῆρι πάντα 
ἀνάλωσεν»; Εἶτα δεικνύς, οἱ αὐτοῦ τότε ἐκράτησεν ὁ μακάριος, ὅτε μάλιστα ἤνθει τὰ 
τῶν Ἑλλήνων θυσίαις καὶ τελεταῖς, φησί: «Καὶ δὴ καὶ ἡμῖν τὸν νεὼν ὁ μὲν πολὺς ἐκεῖνος 
κατακλυσμὸς οὐ παρέσυρεν, ἐν αἰθρίᾳ δὲ καὶ τῆς νεφέλης παρελθούσης κατενήνεκται»" 
νεφέλην καὶ κατακλυσμὸν τὸν τοῦ προτέρου βασιλέως καιρὸν καλῶν. Καὶ πάλιν μικρὸν 
προελθών, αὐτὸ δὲ τοῦτο πικροτέρως ἀποδύρεται λέγων: «Εἶτα διψώντων μὲν σοι τῶν 
βωμῶν αἵματος, ἔμενες, ἄπολλον, φρουρὸς ἀκριβὴς τῆς Δάφνης, καὶ ῥᾳθυμούμενος᾽ ἔστι 
δὲ ὅπη καὶ προπηλακιζόμενος περικοπτόμενος τε τὸν ἔξω κόσμον ἠνέσχου᾽ νῦν δὲ μετὰ 
πολλὰ μὲν πρόβατα, πολλοὺς δὲ βοῦς, στόμα βασιλέως ὅσιον, τῷ ποδὶ δεξάμενος, ἰδὼν 
ὃν προὔλεγες, ὀφθεὶς ὑπὸ τοῦ μεμηνυμένου, πονηροῦ γειτονήματος ἀπαλλαγείς, νεκροῦ 

τινος ἐνοχλοῦντας ἐγγύθεν, ἐκ μέσης τῆς θεραπείας ἀποπεπήδηκας. Πόθεν ἔτι 
φιλοτιμησόμεθα πρὸς ἄνδρας ἱερῶν μεμνημένους καὶ ἀγαλμάτων»; Τὶ λέγεις, ὦ 
θρηνῳδέ; Ἀτιμαζόμενος μὲν καὶ προπηλακιζόμενος τῆς Δάφνης ἔμενε φρουρὸς 
ἀσφαλής: τιμώμενος δὲ καὶ θεραπευόμενος οὐδὲ τὸν ναὸν ἴσχυσε φυλάξαι τὸν αὐτοῦ, 
καὶ ταῦτα εἰδώς, ὅτι ἐκείνου πεσόντος εἰς μείζονα ἀτιμίαν καταστήσεται τῆς προτέρας; 
Τὶς δὲ καὶ ὁ νεκρός, ὦ σοφιστά, ὁ τὸν σὸν Θεὸν ἐνοχλῶν; Ποῖον τὸ πονηρὸν γειτόνημα; 
᾿Ἔνταῦθα γὰρ εἰς τὰς τοῦ μακαρίου Βαβύλα ἀνδραγαθίας ἐμπεσών, καὶ διανήξασθαι τὴν 
αἰσχύνην οὐκ ἔχων, ἐγκαλυψάμενος ἁπλῶς παρέδραμεν, ὅτι μὲν ὑπὸ τοῦ μάρτυρος 
ἠνωχλεῖτο καὶ ἐθλίβετο ὁ δαίμων, εἰπών, οὐκέτι δὲ προσθεὶς πῶς τὴν ἧτταν συσκιάσαι 
σπουδάσας ὁ δαίμων, μᾶλλον αὐτὴν ἐξεκάλυψεν᾽ ἁπλῶς γὰρ φησι: «Πονηροῦ 
γειτονήματος ἀπαλλαγείς». Διὰ τὶ γὰρ οὐ λέγεις, ὦ ληρόσοφε, τὸν νεκρὸν τὶς ἦν, καὶ διὰ 
τὶ μόνος ἠνώχλει σοὺ τὸν Θεόν, καὶ διὰ τὶ μετεκινεῖτο μόνος; Διὰ τὶ δὲ καὶ πονηρὸν 
αὐτὸν γειτόνημα καλεῖς, εἰπὲ μοι; Ὅτι τοῦ δαίμονος τὴν ἀπάτην ἤλεγξε; Καὶ μὴν τοῦτο 
τοῦ πονηροῦ τινος γειτονήματος ἔργον ἦν, ὥσπερ οὖν οὐδὲ νεκροῦ, ἀλλὰ καὶ ζῶντος, 
καὶ ἐνεργοῦντος, καὶ χρηστοῦ, καὶ προστάτου, καὶ κηδεμόνος, καὶ πάντα ὑπὲρ τῆς 
ὑμετέρας πραγματευομένου σωτηρίας εἰ γε ἐβούλεσθε. Ἵνα γὰρ ὑμῖν μὴ ἐξῇ ἐπὶ πλέον 
ἀπατᾷν ἑαυτούς, καὶ λέγειν ὅτι ὀργιζόμενος, καὶ ὑπὲρ θυσιῶν ἐγκαλῶν, καὶ ὑπὲρ τῆς 
ἄλλης θεραπείας μεμφόμενος ἀνεχώρησεν ἑκών, διὰ τοῦτο αὐτὸν καὶ ἐκ τοῦ χωρίου 
τούτου παντὸς ἀπήλασεν, ὃ μάλιστα πάντων φίλον ἦν αὐτῷ, καὶ ὃ τὸν ἄλλων οὕτω 
προετίμησεν, ὡς καὶ ἀτιμαζόμενος προσεδρεύειν αὐτῷ. Σὺ γὰρ τοῦτο προλαβὼν εἶπες: 
«Καὶ ἐν τούτῳ δὲ τῷ καιρῷ ἐν ᾧ πολλὰ μὲν πρόβατα, πολλοὺς δὲ βοῦς αὐτῷ κατέσφαττεν 
ὁ βασιλεύς»: ὥστε πανταχόθεν ἐλέγχεσθαι, ὅτι ἀναγκαζόμενος καὶ ὑπὸ μείζονος 
ὠθούμενος δυνάμεως τὴν Δάφνην ἀπέλιπεν. Ἔνῆν μὲν γὰρ καὶ τοῦ ξοάνου μένοντος 
διώκειν αὐτόν, ἀλλ᾽ ὑμεῖς οὐκ ἂν ἐπιστεύσατε, ὥσπερ οὖν οὐδὲ πάλαι ὅτε ὑπ᾽ αὐτοῦ 
πεπέδητο, ἀλλ᾽ ἐνέκεισθε θεραπεύοντες. Δι᾽ ὃ πρότερον ἀφεὶς ἑστάναι τὸ ξόανον, ὅτε 
μάλιστα ἤρθη τῆς ἀσεβείας ἡ φλόξ, τότε αὐτὸ κατήνεγκε, δεικνὺς ὅτι τὸν νικῶντα οὕτω 
χρὴ νικᾷν, οὐ τεταπεινωμένων, ἀλλ᾽ αἰρομένων καὶ λαμπρῶν ὄντων περιγινόμενον τῶν 
ἐχθρῶν. Διὰ τὶ γὰρ αὐτὸς τότε οὐκ ἐκέλευσε τῷ εἰς τὴν Δάφνην αὐτὸν ἀναγαγόντι 
βασιλεῖ, κατασκάψαι τὸν νεών, μεταθεῖναι τὸ ξόανον, ὥσπερ οὖν καὶ τὴν λάρνακα; Ὅτι 
οὔτε ἐβλάπτετο παρ᾽ αὐτοῦ, οὔτε σαρκικῆς ἔχρηζξε συμμαχίας, ἀλλὰ καὶ τότε καὶ νῦν 
χωρὶς ἀνθρωπίνης αὐτὸν κατέβαλξ χειρός. Καὶ τὴν μὲν προτέραν ἡμῖν οὐκ ἐδήλωσε 
νίκην, ἀλλ᾽ ἐπιστομίσας αὐτὸν μόνον ἡσύχαζε. Τοιοῦτοι γὰρ οἱ ἅγιοι: κατορθοῦσθαι 
βούλονται τὰ πρὸς τὴν τῶν ἀνθρώπων σωτηρίαν μόνον, οὐκέτι δὲ καὶ ἐπιδείκνυσθαι τοῖς 
πολλοῖς, ὅτι αὐτῶν τὰ κατορθώματα, πλὴν εἰ ποὺ τις χρεία ἀναγκάσειξ᾽ χρείαν δὲ τὴν 
τῶν σωζομένων κηδεμονίαν λέγω πάλιν, ὅπερ τότε ἐγένετο. Ἐπειδὴ γὰρ τὰ τῆς ἀπάτης 
ηὔξετο κακά, ἐκκαλύπτεται μὲν ἡμῖν ἡ νίκη λοιπόν, ἐκκαλύπτεται δὲ οὐχ ὑπὸ τοῦ 
νικήσαντος, ἀλλ᾽ ὑπὸ τοῦ νικηθέντος αὐτοῦ. Οὕτω γὰρ ἢ τε μαρτυρία καὶ παρὰ τοῖς 
ἐχθροῖς ἀνύποπτος ἦν, ὃ τε ἅγιος τὰ περὶ ἑαυτοῦ λέγειν καὶ ἀνάγκης οὔσης ἐξέφυγεν. 
ἐπειδὴ δὲ οὐδὲ οὕτω τὰ τῆς πλάνης ἔληγεν, ἀλλ᾽ ἐνέκειτο πάλιν οἱ τῶν λίθων 
ἀναισθητότεροι τὸν ἡττημένον παρακαλοῦντες, καὶ πρὸς οὕτω φανερὰ ἀλήθειαν 
τυφλώττοντες, τηνικαῦτα ἐπαφεῖναι ἠναγκάσθη τῷ ξοάνῳ τὸ πῦρ, ὥστε διὰ τούτου τοῦ 

ἐμπρησμοῦ ἕτερον τὸν εἰδωλολατρείας σβέσαι ἐμπρησμόν. 


ιθ᾽. Τὶ οὖν μέμφῃ δῷ δαίμονι λέγων, ὅτι «Ἐκ μέσης τῆς θεραπείας ἀποπεπήδηκας»; Οὐκ 
ἀπεπήδησεν ἑκών, ἀλλ᾽ ἀπηλάθη καὶ ἐξεβλήθη ἄκων καὶ ἀναγκαζόμενος τότε, ὅτε 
μάλιστα μένειν ἤθελε, καὶ διὰ τὴν κνίσσαν, καὶ διὰ τὰ θύματα. Ὥσπερ γὰρ εἰς τοῦτο 
βασιλεύσας ὁ τότε κρατῶν, ἵνα τὰ θρέμματα τῆς οἰκουμένης ἀναλώσῃ πάσης, οὕτως 
ἀφειδῶς κατέκοπτεν ἐπὶ τῶν βωμῶν πρόβατα καὶ βοῦς, καὶ εἰς τοῦτο μανίας ἤλασεν, ὡς 
καὶ τῶν παρ᾽ αὐτοῖς δοκούντων ἔτι φιλοσοφεῖν πολλοὺς μάγειρον αὐτόν, καὶ κρεῶν 
κάπηλον, καὶ πάντα τὰ τοιαῦτα ἀποκαλεῖν. Οὐκ ἂν οὖν οὕτω δαψιλοῦς τραπέζης, καὶ 
κνίσσης, καὶ καπνοῦ, καὶ χειμάῤῥων αἱμάτων ἀνεχώρησεν ὁ δαίμων ἑκών, ὁ καὶ χωρὶς 
τούτων μένων, ὡς ἔφης, διὰ τὴν πρὸς τὴν ἐρωμένην μανίᾳ. 


Ἀλλὰ γὰρ τὸν παρ᾽ ἡμῶν λόγον στήσαντες τέως, πάλιν ἐπακούσωμεν τῶν ὀδυρμῶν τοῦ 
σοφιστοῦ. Ἀφεὶς γὰρ τὸν Ἀπόλλω πρὸς τὸν Δία πάλιν ὀλοφύρεται λέγων: «Οἵαν, ὦ Ζεῦ, 
γνώμης καμνούσης ἀφῃρέθημεν ἀνάπαυλαν: ὡς καθαρὰν μὲν θορύβων ἡ Δάφνη 
χωρίων, καθαρώτερος δὲ ὁ νεώς, οἷον λιμένος ἐπὶ λιμένι παρ᾽ αὐτῆς πεποιημένου τῆς 
φύσεως" ἀκυμάντοιν μὲν ἀμφοῖν, πλείω δὲ τὴν ἡσυχίαν παρεχομένου τοῦ δευτέρου. Τὶς 
μὲν οὐκ ἂν αὐτόθι νόσον ἀπέδυ; Τὶς δὲ οὐκ ἂν φόβον᾽ τὶς δὲ οὐκ ἂν πένθος; Τὶς δὲ ἂν 
ἐπόθησεν τὰς μακάρων νήσους»; Ποίαν ἀνάπαυλαν ἀφῃρέθημεν, ὦ μιαρέ; Πῶς δὲ 
καθαρώτερος θορύβων ὁ νεώς, καὶ λιμὴν ἀκύμαντος, ἔνθα αὐλοί, καὶ τύμπανα, καὶ 
κραιπάλαι, καὶ κῶμοι, καὶ μέθαι; «Τῆς οὐκ ἂν αὐτόθι, φησί, νόσος ἀπέδυ»; Τὶς μὲν οὖν 
τῶν προσκειμένων σοι οὐκ ἂν ἐδέξατο νόσον αὐτόθε, εἰ καὶ πρότερον ὑγιαίνων 
ἐτύγχανξ, καὶ νόσον τὴν πασῶν χαλεπωτάτην; Ὁ γὰρ τὸν δαίμονα προσκυνῶν, καὶ τῆς 
Δάφνης τὴν ὑπόθεσιν ἀκούων, καὶ τοῦ Θεοῦ τὴν μανίαν τοσαύτην ὁρῶν, ὡς καὶ 
καταποθείσης τῆς ἐρωμένης ἔτι προεδρεύειν τῷ τόπῳ καὶ τῷ φυτῷ, πόσην ἐκεῖθεν οὐκ 
ἂν ἐδέξατο φλόγα μανίας; Πόσον χειμῶνα; Πόσον θόρυβον; Πόσην νόσον; Πόσον 
πάθος; Τοῦτο οὖν ἀνάπαυλαν καλεῖς ψυχῆς, καὶ λιμένα ἀκύμαντον; Τούτῳ νοσῶν 
ἀπαλλαγήν; Καὶ τὶ θαυμαστὸν εἰ τὰ ἐναντία τοῖς ἐναντίοις τίθεσαι; Καὶ γὰρ οἱ μαινόμενοι 
τῶν πραγμάτων οὐδενὸς ὡς ἔχει φύσεως αἰσθάνονται, ἀλλὰ ἐναντίας τοῖς οὖσι τὰς 
ψήφους ἐκφέρουσιν. «Ὀλύμπια μὲν οὐ μάλα πόῤῥῳ»" πάλιν γὰρ ἐπὶ τὴν θρῆνον 
ἐλεύσομαι δεικνὺς ὅσην ἅπαντες οἱ τότε τὴν πόλιν οἰκοῦντες Ἕλληνες ἐδέξαντο τὴν 
πληγήν, καὶ ὡς οὐκ ἂν τοῦτο πράως ἤνεγκεν ὁ βασιλεύς, ἀλλὰ πάντα θυμὸν εἰς τὴν τοῦ 
μάρτυρος λάρνακα ἀφῆκεν ἄν, εἰ μὴ φόβῳ κατείχετο μείζονι. Τὶ οὖν φησίν; «Ὀλύμπια 
μὲν οὐ μάλα πόῤῥῳ᾽ συγκαλέσει δὲ ἡ πανήγυρις τὰς πόλεις, αἱ δὲ ἥξουσι βοῦς ἄγουσαι 
τῷ Ἀπόλλωνι θυσίαν. Τὶ δράσομεν; ΠοΙ͂ καταδυσόμεθα; Τὶς ἡμῶν θεῶν διαστήσει τὴν 
γῆν; Ποῖος κῆρυς, ποία σάλπιγξ οὐχ ὑποκινήσει δάκρυον; Τὶς ἑορτὴν ἐρεῖ τὰ Ὀλύμπια, 
τοῦ πτώματος ἐγγύθεν ἐπεμβάλλοντος ὀδυρμόν; Δὸς τόξα μοι κερουλκά, φησὶν ἡ 
τραγῳδία. ἐγὼ δὲ λέγω, καὶ μαντικῆς τι μικρόν, ὅπως τῇ μὲν ἔλω, τῇ δὲ τοξεύσω τὸν 
δράσαντα. Ὃ τόλμης ἀσεβοῦς! Ὃ ψυχῆς μιαρᾶς! Ὃ θρασείας χειρὸς! Τίτυός τις οὗτος 
ἕτερος, ἢ Ἴδας, ὁ ἀδελφὸς “υγκέως, οὐ μέγας μὲν ὥσπερ ἐκεῖνος, οὐδὲ τοξότης ὥσπερ 
οὗτος, ἀλλ᾽ ἕν τοῦτο εἰδὼς τὸ κατὰ θεῶν μαίνεσθαι. Τοὺς μὲν Ἁλώσεως ἔτι 

διανοουμένους τὰς τῶν θεῶν ἐπιβουλὰς θανάτῳ κατέπαυσας, Ἄπολλον, τούτῳ δὲ 
πόῤῥωθεν φέροντι τὸ πῦρ οὐκ ἀπήντησαν ὀϊστὸς ἐπ᾿ αὐτὴν πετόμενος τὴν καρδίαν. Ὧ 
δεξιᾶς Τελχῖνος! Ἃ πυρὸς ἀδίκου! Ποῦ ποτε ἄρα τὸ πρῶτον ἔπεσε; Τὶ τοῦ κακοῦ τὸ 
προοίμιον; ἄρα ἐξ ὀροφῆς ἀρξάμενον εἰ τὰ ἀλλὰ προὔβη, τὴν κεφαλὴν ἐκείνην, τὸ 
πρόσωπον, τὴν φιάλην, τὴν κίδαριν, τὸν ποδήρη χιτῶνα; Ἥφαιστος δέ, πυρὸς ταμίας, 
οὐκ ἠπείλησε τῷ πυρὶ λυμαινομένῳ, τὴν χάριν ὀφείλων τῷ Θεῷ μηνύματος ἀρχαίου: 
ἀλλ᾽ οὐδὲ ὁ Ζεύς, ὄμβρων ἡνίας ἔχων, ὕδρῳ ἀφῆκεν ἐπὶ τὴν φλόγα, καὶ ταῦτα Πυδῶν 
ποτε βασιλεῖ δυστυχήσαντι σβέσας πυράν. Τὶ πρῶτον ἄρα πρὸς αὐτὸν εἶπεν ὁ τὸν 
πόλεμον ἀράμενος; Πόθεν ποτὲ τὸ θάρσος; Πῶς δὲ ἐφύλαξε τὴν ὁρμήν; Πῶς δὲ οὐκ 
ἔλυσε τὸ δόγμα, τοῦ Θεοῦ τὸ κάλλος αἰδεσθείς»; Μέχρι τίνος οὐ διαβλέψεις, ἄθλις καὶ 
ταλαίπωρε, ταῦτα ἀνθρωπίνης εἶναι χειρός, καὶ ὥσπερ οἱ παραπαίοντες ἐναντιολογῶν καὶ 
σαυτῷ μαχόμενος; Εἰ γὰρ τὸν Περσῶν βασιλέα, καὶ τοσαύτην ἄγοντα στρατιάν, καὶ τὴν 
πόλιν ἑλόντα, καὶ τὰ λοιπὰ τῶν ἱερῶν ἐμπρήσαντα, καὶ τὴν δᾷδα μετὰ χεῖρας ἔχοντας, 
καὶ προσάγειν αὐτὴν ἤδη τούτῳ μέλλοντα τῷ ναῷ, μετέβαλεν ὁ δαίμων (καὶ γὰρ καὶ 
ταῦτα ἐν ἀρχῇ τῆς μονῳδίας ἔλεγες θρηνῶν, οὕτως εἰπών: «Τὸν τοι βασιλέα Περσῶν τοῦ 
νῦν τούτου πολεμοῦντος πρόγονον, προδοσίᾳ τὸ ἄστυ λαβόντα καὶ ἐμπρήσαντα, 
χωρήσαντα ἐπὶ Δάφνην ὡς τὸ αὐτὸ δράσοντα, μετέβαλεν ὁ Θεός, καὶ τὴν δᾷδα ῥίψας 
προσεκύνησε τῷ Απόλλωνι: οὕτως αὐτὸν κατεπράδνέ τε καὶ διήλλαξε φανείς») ὁ δὴ 
θυμοῦ βαρβαρικοῦ καὶ τοσαύτης περιγενόμενος στρατιᾶς, ὡς ἔφης, καὶ δυνηθεὶς τότε 
τὸν κίνδυνον διαφυγεῖν (λέγεις δὲ ὅτι καὶ τοὺς Ἀλωξεὼς παῖδας διανοουμένους τὰς τῶν 
θεῶν ἐπιβουλὰς θανάτῳ κατέπαυσε), καὶ οὖν ὁ τοσαῦτα δυνηθείς, οὐδὲν τοιοῦτον 
εἰργάσατο νῦν; Καίτοι εἰ μηδὲν ἕτερον, τὸν γοῦν ἱερέα σπαραττόμενον ἀδίκως ἐλεῆσαι 
ἐχρῆν, φανερὸν καταστήσαντα τὸν ἐπίβουλον. Καὶ εἰ τότε παρὰ τὸν ἐμπρησμὸν 
διέφυγεν, ὅτε γοῦν ὁ δείλαιος ἐκεῖνος κρεμάμενος διωρύττετο τὰς πλευράς, καὶ τὸν 
ἐργασάμενον ἀπαιτούμενος εἰπεῖν οὐκ εἶχε, τότε παραστῆναι ἐχρῆν καὶ ἐκδοῦναι τὸν 
δράσαντα, ἢ καὶ καταμηνῦσαι μόνον, εἰ γε ἐκδοῦναι οὐκ ἴσχυξ᾽ νῦν δὲ περιορᾷ μὲν ὁ 
ἀχάριστος καὶ ἀγνώμων τὸν αὐτοῦ θεραπευτὴν καταξαινόμενον ἀλόγως, περιορᾷ δὲ τὸν 
βασιλέα μετὰ τοσαύτης θυσίας καταγελώμενον. Καὶ γὰρ ὡς μαινόμενον καὶ παραπαίοντα 
πάντες ἐγέλων αὐτόν, ὅτε εἰς τὸν ἄθλιον ἐκεῖνον ἠφίει τὴν ὀργήν. Πῶς δὲ ὁ τοῦ 
βασιλέως τὴν παρουσίαν ἔτι μακρὰν ὄντος προλέγων (καὶ γὰρ καὶ τοῦτο ἀνωτέρω 
τούτων ἐθρήνεις), τὸν πλησίον ἑστῶτα καὶ κατακαίοντα αὐτὸν οὐκ εἶδε; Καίτοι γε καὶ 
μαντικὸν αὐτὸν εἶναί φατε, καὶ ἄλλοις ἄλλας διανέμοντες τέχνας καθάπερ ἄνθρωποι, τοῖς 
ὑμετέροις θεοῖς, τούτῳ τὴν μαντικὴν ἀνεθήκατε, καὶ οὐδὲ μεταδοῦναι αὐτὸν σοι τῆς 
τέχνης ἀξιοῖς. Πῶς οὖν τὰς οἰκείας οὐκ ἔγνω συμφοράς; Καίτοι τοῦτο οὐδ᾽ ἂν ἄνδρα 
διέλαθεν. Ἀλλ᾽ ἀρα μὴ ἐκάθευδεν ἁπτομένου τοῦ πυρός; Ἀλλ᾽ οὐδὲ οὕτως ἀναίσθητός 
τὶς ἐστιν, ὡς αὐτῷ τῆς φλογὸς προσφερόμενης μὴ διαναστῆναι εὐθέως, καὶ τὸν 
προσάγοντα κατασχεῖν. Ἀληθῶς «Ἕλληνες ἀεὶ παῖδες, γέρων δὲ Ἕλλην οὐδείς». Δέον 
γὰρ τὴν οἰκείαν ἄνοιαν θρηνεῖν, ὅτι τῶν πραγμάτων βοώντων τὴν τῶν δαιμόνων ἀπάτην, 
οὐδὲ οὕτως ἀφίστασθε, ἀλλ᾽ ἐκδόντες ἑαυτοὺς εἰς ἀπώλειαν, καὶ τὴν ὑμετέραν 
ἀποδόμενοι σωτηρίαν, ἄγεσθε δίκην θρεμμάτων, ἧπερ ἂν κελεύωσιν ἕπεσθαι, οἵ 
κάθησθε ξοάνων πενθοῦντες ἀπώλειαν. Σὺ δὲ καὶ τόξα ἀπαιτεῖς, οὐδὲν ἐκείνου τοῦ 

ταῦτα ἐν τῇ τραγῳδίᾳ λέγοντος διεστηκώς. Πῶς γὰρ οὐ μανίᾳ πρόδηλος καὶ σαφὴς 
προσδοκᾶν τι τοῖς ὅπλοις τούτοις ἀνύειν, ἃ τὸν κεκτημένον οὐδὲν ὥνησεν; Εἰ μὲν γὰρ 
αὐτὸς μείζονα καὶ τὴν τέχνην καὶ τὴν ἐμπειρίαν τοῦ ) δαίμονος ἔχειν φής, οὐκ ἐχρῆν αὐτὸν 
τιμᾷν ἀμαθέστερόν τε ὄντα καὶ ἀσθενέστερον, ἐν οἷς αὐτὸν φατε πάντων κρατεῖν. Εἰ δὲ 
τῶν πρωτείων ἐκείνῳ παραχωρεῖς, ἂν τε τοξεύειν, ἂν τε μαντεύεσθαι δέῃ, πῶς ἐν τῷ 
μέρει τῆς τέχνης ταῦτα προσεδόκησας δράσειν, ἅπερ ὁ τὴν ὅλην ἔχων οὐκ ἴσχυσςε; 


κ᾽. Γέλως ταῦτα καὶ λῆρος. Οὔτε γὰρ εἶχέ τι μαντικῆς, οὔτε κἂν εἶχεν ἤνυεν ἄν. Οὐ γὰρ 
ἐστιν, οὐκ ἔστιν ὁ ταῦτα ἐργασάμενος ἀνήρ, ἀλλὰ θεία τις δύναμις. Καὶ τὴν αἰτίαν δὲ 
μετὰ ταῦτα ἐρῶ: τέως δὲ ἄξιον μαθεῖν ὑπὲρ ὧν ἀγνωμοσύνην ἐγκαλεῖ τῷ Ἡφαίστῳ, 
οὑτωσὶ πὼς λέγων «Ἥφαιστος δέ, πυρὸς ταμίας, οὐκ ἠπείλησε τῷ πυρὶ λυμαινομένῳ, 
τὴν χάριν ὀφείλων τῷ θεῷ μηνύματος ἀρχαίου». Ποίαν χάριν; Ποίου μηνύματος 
ἀρχαίου, εἰπέ; Διὰ τὶ κρύπτεις σου τὰ σεμνὰ τῶν θεῶν κατορθώματα; Εἰ γὰρ καὶ τὴν 
χάριν εἶπες αὐτήν, μᾶλλον ἂν ἀγνώμονα τὸν Ἥφαιστον ἔδειξας. Ἀλλ᾽ αἰσχύνῃ τὰ 
ἐρυθριᾷς οὐκοῦν ἡμεῖς μετὰ παῤῥησίας ἐροῦμεν τὰ σά. Τὶς οὖν ἡ χάρις; Ἐρασθέντα ποτε 
τὸν Ἄρην τῆς Ἀφροδίτης, καὶ τὸν Ἥφαιστον (ἄνδρα γὰρ αὐτῆς εἶναι) δεδοικότα, τὴν 
ἀπουσίαν ἐπιτηρήσαντα τὴν ἐκείνου, πρὸς αὐτὴν εἰσελθεῖν φασι. Τὸν δὲ Ἀπόλλω 
θεασάμενον μιγνυμένους αὐτούς, ἀπελθόντα πρὸς τὸν Ἥφαιστον τὴν μοιχείαν 
κατειπεῖν᾽ ἐλθόντα δὲ ἐκεῖνον καὶ ἀμφοτέρους ἐπὶ τῆς κλίνης εὑρόντα, δεσμὰ αὐτοῖς 
οὕτως ὡς εἶχον περιβάλλοντα, καλέσαι τε τοὺς θεοὺς ἐπὶ τὴν ἀσχήμονα θεωρίαν, καὶ 
ταύτην τῆς μοιχείας εἰσπράξασθαι δίκην αὐτούς. Ταύτης οὖν τῆς χάριτος ὀφειλέτην ( ὄντα 
τὸν Ἥφαιστον, καιροῦ καλοῦντος, ἀγνωμονῆσαι περὶ τὴν ἀντίδοσίν φησι. Τὶ οὖν καὶ ὁ 
Ζεύς, ὦ βέλτιστε; Καὶ γὰρ καὶ τούτῳ πάλιν ἀπήνειαν ἐγκαλεῖς, «ἄλλ᾽ οὐδὲ ὁ Ζεύς, λέγων, 
ὄμβρων ἡνίας ἔχων, ὕδωρ ἀφῆκεν ἐπὶ τὴν φλόγα, καὶ ταῦτα ΜΠυδῶν ποτε βασιλεῖ 
δυστυχήσαντι σβέσας πυράν». Ἀλλὰ γὰρ καλῶς ποιῶν ἀνέμνησας ἡμᾶς καὶ τοῦ Λυδοῦ" 
καὶ γὰρ κἀκεῖνον ὁ μιαρὸς οὗτος δαίμων ἠπάτησεν ἐλπίσι φυσήσας κενοῖς, καὶ εἰς 
προῦπτον κακὸν ἐμβαλών. Καὶ εἰ μή, φιλάνθρωπος ἦν ὁ Κῦρος, οὐδὲν ἂν αὐτὸν ὥνησεν 
ὁ Ζεύς. Ὥστε μάτην ἐγκαλεῖς τῷ Διὶ ὡς προτιμήσαντι τοῦ παιδὸς τὸν Λυδόν᾽ οὐδὲ γὰρ 
ἑαυτῷ ἔνθα μάλιστα πασῶν ἐτιμᾶτο πόλεων, τὴν Ρωμύλου λέγω, κεραυνωθεὶς ἤμυνεν. 
᾿Ἐπακούσωμεν δὲ καὶ τῶν λοιπῶν τοῦ θρήνου ῥημάτων: οὕτω τὰρ τὸ πένθος εἰσόμεθα 
καλῶς, ὃ κατέσχεν αὐτῶν τὰς ψυχάς. «ἄνδρες, ἕλκομαι τὴν ψυχὴν πρὸς τὸ εἶδος τοῦ 
Θεοῦ, καὶ μοι πρὸ τῶν ὀμμάτων ἵστησιν ὁ λογισμὸς τὸν τύπον, ἡμερότητα μορφῆς, 
ἁπαλότης δέῤῥης, ἐν λίθῳ καὶ ταῦτα, ζωστῆρα περὶ τῷ στήθει συνάγοντα χιτῶνα 
χρυσοῦν, ὡς αὐτοῦ τὰ μὲν ἐνιζάνειν, τὰ δὲ ὑπανίστασθαι. Τὸ δὲ ὅλον σχῆμα τίνος οὐκ ἂν 
ζέοντα ἐκοίμισε θυμόν, Ἐώκει γὰρ ᾷδοντι μέλος, καὶ ποῦ τις καὶ ἤκουσεν, ὡς φασιν, ἐν 
μεσημβρίᾳ κιθαρίζοντος. Ὦτα εὐδαίμονα! Τὸ δὲ ᾷσμα ἄρα ἦν ἔπαινος τῆς γῆς, ἢ μοι 
φαίνεται καὶ σπένδειν ἀπὸ τῆς χρυσῆς κυάθου, ὅτι τὴν κόρην ἔκρυψε ῥαγεῖσά τε καὶ 
συνελθοῦσα». Εἶτα μικρὰ πρὸς τὸν ἐμπρησμὸν ὀλοφυρόμενος, «Ἐβόα μέν, φησίν, 
ὁδοιπόρος ἀνιούσης τῆς αὐγῆς, ἐκυκᾶτο δ᾽ ἐφ᾽ ὕλῃ Δάφνης ἔνοικος ἱέρεια τοῦ θεοῦ" 
πληγαὶ δὲ στέρνων, καὶ οἰμωγὴ τις ὀξεῖα διὰ χωρίου πολυδένδρου δραμοῦσα, πίπτει μὲν 
εἰς τὸ ἄστυ δεινὴ τε καὶ φρικώδης, ὄμμα δὲ ἄρχοντος ἄρτι γευόμενον ὕπνου, πικρῷ 

ῥήματι τῆς εὐνῆς ἐξανέστησεν. Ὁ δὲ ἐμμανὴς ἤλαυνε, πτερὰ παρ᾽ Ἑρμοῦ ζητῶν, εἶτα 
αὐτὸς μὲν ἐπὶ ζήτησιν ἤει τῆς τοῦ κακοῦ ῥίζης, φλεγόμενος ἔνδον οὐχ ἧττον ἢ ὁ νεώς" 
δοκοὶ δὲ ἐφέροντο κάτω φέρουσαι πῦρ ὅτῳ πελάσειαν φθείρουσαι, τὸν ἤπόλλω μὲν 
εὐθύς, ἅτε καὶ μικρὸν διέχοντα τοῦ στέγους, ἔπειτα δὲ τὰ ἀλλὰ κάλλη, Μουσῶν οἰκιστῶν 
εἰκόνας, λίθων ἀστραπάς, κιόνων ὥρας. Ὁ δὲ ὅμιλος ὁμοῦ περιεστήκεσαν 
ὀλοφυρόμενοι, βοηθεῖν δὲ ἀποροῦντες, ὃ καταλαμβάνει τοὺς ἀπὸ τῆς γῆς ναυαγίαν 
ὁρῶντας, ὧν ἡ βοήθεια δακρῦσαι τὸ γινόμενον. Ἧ που μέγαν μὲν ἤγειραν γόον 
ἐκπηδήσασαι τῶν πηγῶν αἱ νύμφαι, μέγαν δὲ ὁ Ζεὺς ὁ ἐγγὺς που καθήμενος, ὁποῖον 
εἰκὸς ἐπὶ τιμαῖς υἱέως συγκεχυμέναις, μέγαν δὲ δαιμόνων μυρίων ὅμιλος ἐν τῷ ἄλσει 
διαιτωμένων, οὐδὲν ἐλάττω θρῆνον ἐκ μέσης τῆς πόλεως ἡ Καλλιόπη, τοῦ χοροποιοῦ τῶν 
Μουσῶν ἠδικημένου τῶν πυρί». Εἶτα πρὸς τῷ τέλει φησί: «νοῦ μοι καὶ νῦν πολλόν, 
οἷόν σε ἐποίησεν ὁ Χρύσης καταρώμενος τοῖς Ἀχαιοῖς, θυμοῦ τε πλήρη καὶ νυκτὶ 
ἐοικότα, ὅτι δὴ σοι τὰς στολὰς ἡμῶν ἀποδιδόντων, καὶ ὅσον ἦν ἀπενεχθὲν 
ἀντικαθιστάντων, προανηρπάσθη τὸ τιμώμενον, οἷον νυμφίου τινὸς πλεκομένων ἤδη 
στεφάνων ἀπελθόντος». 


κα᾽. Ὁ μὲν θρῆνος οὗτος, μᾶλλον δὲ ὀλίγα τοῦ θρήνου μέρη. Ἐμοὶ δὲ θαυμάζειν ἔπεισι, 
πῶς ἐφ᾽ οἷς ἐγκαλύπτεσθαι ἐχρῆν, ἐπὶ τούτοις αὐτὸν σεμνύνειν οἴεται, οὐδὲν ἄμεινον 
ἀκολάστου νέου καὶ αἰσχροῦ κατὰ μεσημβρίαν ποιῶν αὐτὸν κιθαρίζοντα, καὶ τοῦ 
ἄσματος ὑπόθεσιν εἶναι λέγων τὴν ἐρωμένην, καὶ ὦτα εὐδαίμονα καλῶν τὰ τῆς φδῆς 
ἐπακούσαντα τῆς αἰσχρᾶς! Καὶ τὸ μὲν τινας τῶν τὴν Δάφνην οἰκούντων δακρύειν, καὶ 
τοὺς προσκειμένους αὐτοῖς, καὶ τὸν τῆς πόλεως ἄρχοντα φλέγεσθαι, καὶ πλέον τῶν 
θρήνων μηδὲν ἐμποιεῖν, οὐδὲν ἐαΠ δ στον, τὸ δὲ καὶ αὐτοὺς τοὺς θεοὺς ἐπὶ τῆς αὐτῆς 
ἀμηχανίας εἶναι, καὶ δακρύειν μόνον κατ᾽ αὐτούς, καὶ μήτε τὸν Διά, μήτε τὴν 
Καλλιόπην, μήτε τὸν πολὺν τῶν δαιμόνων ὅμιλον, ἀλλὰ μηδὲ τὰς νύμφας αὐτὰς ἀρκέσαι 
πρὸς τὴν πυράν, ἀλλὰ πάντας κωκυτοὺς καὶ οἰμωγὰς ἐγείρειν μόνον, τοῦτό ἐστι τὸ 
πολλοῦ γέλωτος γέμον. Ὅτι μὲν οὖν μεγάλην εἶχον πληγήν, ἱκανῶς ἐν τῶν εἰρημένων 
ἀποδέδεικται’ καὶ γὰρ καὶ ἐν μέσῳ που τῆς μονῳδίας ῥητῶς οὕτως περὶ τὰ καίρια 
πεπλῆχθαι αὐτοὺς ὡμολόγησεν. Οὐκ ἂν τοῦτο πράως ἤνεγκεν ὁ βασιλεύς, μὴ δέει καὶ 
τρόμῳ μείζονι κατεχόμενος. Ὥρα δὴ λοιπὸν ἐπιδεῖξαι καὶ τὴν αἰτίαν δι᾽ ἣν ὁ Θεὸς οὐκ 
εἰς τὸν βασιλεύοντα τὴν ὀργὴν ἀφῆκεν, ἀλλ᾽ εἰς τὸν δαίμονα, καὶ διὰ τὶ μὴ πάντα 
ἀπώλεσε τὸ πυρὸν τὸν ναὸν ἀλλὰ τὴν στέγην ἀφανίσαν ἅμα καὶ τὸ εἴδωλον ἤλεγξεν. Οὐ 
γὰρ ἁπλῶς οὐδὲ ἄνευ αἰτίας τινὸς ταῦτα ἐγένετο, ἀλλ᾽ ἀπὸ τῆς τοῦ Θεοῦ φιλανθρωπίας 
τῆς ὑπὲρ τῶν πλανωμένων πάντα ἐδρᾶτο. Ὁ γὰρ τὰ πάντα εἰδὼς πρὶν γενέσεως αὐτῶν, 
μετὰ τῶν ἄλλων ἤδει καὶ τοῦτο, ὅτι κατὰ μὲν τοῦ βασιλέως ἐνεχθέντος τοῦ κεραυνοῦ, οἱ 
μὲν παρόντες καὶ θεασάμενοι τὴν πληγὴν ἐφοβήθησαν ἂν πρὸς καιρόν, δευτέρου δὲ καὶ 
τρίτου παρελθόντος ἔτους, ἢ τε μνήμη τοῦ γεγονότος ἀπώλλυτο, καὶ πολλοὶ οἱ 
διαπιστήσοντες ἦσαν τῷ θαύματι. Εἰ δὲ ὁ ναὸς δέξοιτο τὴν φλόγα, παντὸς κήρυκος 
σαφέστερον οὐ τοῖς τότε μόνον, ἀλλὰ καὶ τοῖς μετέπειτα πᾶσιν ἀπαγγελεῖ τοῦ Θεοῦ τὴν 
ὀργήν, ὡς καὶ τοῖς βουλομένοις ἀναισχυντεῖν καὶ συγκαλύπτειν τὸ γεγονὸς πᾶσαν 
ἀνῃρῆσθαι πρόφασιν. Ἕκαστος γὰρ ἐφιστάμενος τῷ τόπῳ, ὥσπερ ἄρτι συμβεβηκότος 

τοῦ ἐμπρησμοῦ, οὕτω διατίθεται τὴν ψυχήν, καὶ φρίκη τις αὐτὸν εἴσεισι, καὶ πρὸς τὸν 
οὐρανὸν ἀπιδὼν εὐθέως δοξάζει τοῦ ταῦτα ἐργασαμένου τὴν ἰσχύν. Ὥσπερ γὰρ ἐν εἶ τις 
λῃστάρχου τινὸς σπήλαιον καὶ κατάδυσιν διαῤῥήξας ἄνωθεν ἐξαγάγοι τὸν ἐνοικοῦντα 
δέσμιον, καὶ τὰ αὐτοῦ πάντα λαβὼν καταλίποι τὸν τόπον θηρίων καὶ κολοιῶν εἶναι 
καταφυγήν, εἶτα ἕκαστος τῶν πρὸς τὴν κατάδυσιν ἐρχομένων ἐκείνην, ἅμα τὸν τόπον 
ὁρῶν, τὰς καταδρομάς, καὶ τὰς κλοπός, καὶ τὴν ἰδέαν φαντάζεται καὶ ὑπογράφει τοῦ 
πρότερον κατοικοῦντος αὐτήν, οὕτω καὶ ἐνταῦθα γίνεται. Πόῤῥωθεν γὰρ τις τοὺς κίονας 
ἰδών, εἶτα ἐλθὼν καὶ τὸν οὐδὸν ὑπερβάς, ὑπογράφει ἑαυτῷ τὸ τοῦ δαίμονος 
ἀποτρόπαιον, τὴν ἀπάτην, τὰς ἐπιβουλάς, καὶ καταπλαγεὶς τοῦ Θεοῦ τὴν τε ὀργὴν καὶ τὴν 
ἰσχὺν ἄπεισι, καὶ τὸ πρότερον πλάνης οἰκοδόμημα καὶ βλασφημίας, νῦν δοξολογίας 
ὑπόθεσις γίνεται: οὕτως εὐμήχανός ἐστιν ἡμῶν ὁ Θεός. Καὶ τὰ παράδοξα ταῦτα οὐ νῦν 
πρῶτον, ἀλλ᾽ ἄνωθεν καὶ ἐκ τῶν προτέρων θαυματουργεῖ γενεῶν. Καὶ πάντα μὲν 
καταλέγειν οὐ τοῦ παρόντος καιροῦ, ἐπιμνησθήσομαι δὲ ὃ τούτῳ παρόμοιον εἶναι δοκεῖ. 
Πολέμου γὰρ συγκροτηθέντος ἐν τῇ Παλαιστίνῃ ποτὲ τοῖς Ἰουδαίοις πρὸς ἀλλοφύλους 
τινάς, νικήσαντες οἱ πολέμιοι, καὶ τοῦ Θεοῦ τὴν κιβωτὸν λαβόντες, ὡς δὴ λάφυρόν τι καὶ 
ἀκροθίνιον, ἀνέθηκαν αὐτὴν τινι τῶν ἐπιχωρίων εἰδώλῳ: Δάγων δὲ ἦν ὄνομα αὐτῷ: καὶ 
τὸ πρῶτον εἰσενεχθείσης τῆς κιβωτοῦ, κατέπεσέ τε τὸ ξόανον καὶ ἔκειτο πρηνές᾽ ὡς δὲ 
οὐ συνίεσαν τῆς τοῦ Θεοῦ δυνάμεως τὴν ἰσχὺν ἀπὸ ταύτης τῆς πτώσεος, ἀλλ᾽ 
ὀρθώσαντες αὐτὸ πάλιν ἐπὶ τῆς οἰκείας ἔστησαν ἕδρας τῇ ὑστεραίᾳ ὑπὸ τὴν ἕω 
παραγενόμενοι, θεωροῦσιν οὐκέτι μόνον πεπτωκός, ἀλλὰ καὶ διακεκλασμένον πάντοθεν. 
Αἴ τᾶ γὰρ χεῖρες ἀποσπάσασθαι τῶν ὦμων εἰς τοῦ οὐδὸν ἐξηκοντίσθησαν τοῦ ναοῦ μετὰ 
τῶν ποδῶν, τὸ τε λοιπὸν τοῦ ξοάνου μέρος εἰς ἕτερον διέσπαρτο τόπον διασπασθέν. Καὶ 
τῶν Σοδόμων δέ, ὡς ἂν τις μεγάλῳ παραβάλοι μικρόν, διὰ τοῦτο μετὰ τῶν οἰκητόρων 
καὶ ἡ γῆ καταφλεχθεῖσα ἀπώλετο, καὶ γέγονεν ἄκαρπος, ἵνα μὴ μόνον οἱ τότε, ἀλλὰ καὶ 
οἱ μετ᾽ ἐκείνους ἅπαντες ἀπὸ τῶν τόπων σωφρονίζωνται. Εἰ γὰρ ἔστη μέχρι τῶν ἀνδρῶν 
ἡ κόλασις, κἂν ἠπιστήθη μετὰ ταῦτα τὸ γεγονός᾽ διὰ τοῦτο ὁ τόπος δέχεται τὴν πληγήν, 
ὁ τῷ χρόνῳ παρεκταθῆναι δυνάμενος, καὶ ἑκάστην τῶν ἐπιγινομένων ὑπομιμνήσκει 
γενεῶν, ὅτι τοὺς τὰ τοιαῦτα δρῶντας τοιαῦτα πάσχειν νενομοθέτηται, κἂν μὴ παραυτὰ 
τὴν τιμωρίαν τίσωσιν, ὅπερ καὶ ἐπὶ τοῦ ναοῦ γέγονε τούτου. Ἰδοὺ γὰρ εἰκοστὸν ἔτος 
ἐστὶν ἐξ ἐκείνου λοιπόν, καὶ τῆς ὑπὸ τοῦ πυρὸς καταλειφθείσης οὐδὲν παραπόλωλεν 
οἰκοδομῆς, ἀλλ᾽ ἕστηκε παγίως καὶ βεβαίως τὰ διαφυγόντα μέρη τὸ πῦρ, καὶ οὕτως ἐστὶν 
ἰσχυρά, ὡς καὶ πρὸς ἑκατὸν ἔτη καὶ πρὸς ἕτερα δὶς τοσαῦτα, καὶ τούτων πάλιν πολλῷ 
πλείονα ἀρκέσαι χρόνον. Καὶ τὶ θαυμαστότερον, εἰ τῶν κιόνων οὐδεὶς ἀποσχισθεὶς 
θατέρου κατηνέχθη πρὸς τοὔδαφος; Τῶν γὰρ Κόνων τῶν περὶ τὸν ὀπισθόδομον εἷς τότε 
μόνον διακλασθείς, οὐδὲ οὗτος κατέπεσεν: ἀλλὰ διαλυθεὶς ἀπὸ τῆς οἰκείας ἕδρας, καὶ 
πρὸς τὸν τοῖχον ἀναπεσών, οὕτως ἔμεινξ. Καὶ αὐτοῦ τὸ μὲν ἀπὸ τῆς κρηπῖδος ἐπὶ τὴν 
τομὴν πλάγιον πρὸς τὸν τοῖχον ἐρήρεισται, τὸ δὲ ἀπὸ τῆς τομῆς ἐπὶ τὴν κεφαλίδα 
ἕστηκεν ὕπτιον ὑπὸ τοῦ κατωτέρου βασταζόμενον μέρους. Καίτοι καὶ ἀνέμων σφοδρῶς 
τῷ τόπῳ προσπεσόντων πολλάκις, καὶ σεισμῶν γενομένων καὶ τῆς τιναχθείσης, οὐδ᾽ 
ἐτινάχθη τὰ λείψανα τῆς φλογός, ἀλλ᾽ ἕστηκε βεβαίως μονονουχὶ βοῶντα, ὅτι διὰ τὸν 
τῶν ἐσομένων τετήρηνται σωφρονισμόν. 

κβ᾽. Καὶ τοῦ μὲν μὴ πάντα ἁλῶναι τῷ πυρὶ τὸν νεών, ταύτην ἂν εἴποι τις εἶναι πρόφασιν, 
τοῦ δὲ μὴ ἐλθεῖν ἐπὶ τὸν βασιλέα τὸν σκηπτόν, καὶ ἑτέραν εὕροι τις ἂν αἰτίαν ζητῶν ἀπὸ 
τῆς αὐτῆς ὁρμωμένην πηγῆς, τῆς χρηστότητος λέγω καὶ φιλανθρωπίας τοῦ Χριστοῦ. Διὰ 
γὰρ τοῦτο τῆς μὲν τοῦ βασιλέως κεφαλῆς ἀνέσχε τὸ πῦρ, ἔῤῥιψε δὲ αὐτὸ κατὰ τῆς 
ὀροφῆς, ἵνα ἐν ταῖς ἑτέρων συμφοροῖς παιδευθείς, ἐκφύγῃ τὴν ἀποκειμένην αὐτῷ 
κόλασιν, μεταβαλὼν καὶ τῆς πλάνης ἀπαλλαγείς. Οὐδὲ γὰρ τοῦτο μόνον, οὐδὲ πρῶτον 
αὐτῷ τῆς οἰκείας δυνάμεως σημεῖον ἔδωκεν ὁ Χριστός, ἀλλὰ καὶ ἕτερα πρὸς τούτοις 
πολλὰ τούτου οὐχ ἥττονα. Ὃ τε γὰρ θεῖος αὐτοῦ, ὃ τε ταμίας, οὕτως ἄμφω 
καταλύσαντες τὸν βίον, καὶ λιμὸς εἰς τὴν πόλιν εὐθέως ἐμπεσὼν μετ᾽ αὐτοῦ, καὶ ἡ τῶν 
ὑδάτων σπάνις οὐδέποτε συμβάσας πρότερον, ἀλλ᾽ ἢ μετὰ τὰς ἐπὶ τῶν πηγῶν γενομένας 
θυσίας ὑπ᾽ αὐτοῦ, καὶ πολλὰ πρὸς τούτοις ἕτερα, τὰ τε ἐν τῷ στρατοπέδῳ, τὰ τε ἐν ταῖς 
πόλεσι συμβαίνοντα, καὶ λιθίνην ἱκανὰ κάμψαι ψυχήν᾽ οὐ τῷ πλήθει μόνον, οὐδὲ τῷ 
πάντα ὁμοῦ γίνεσθαι καὶ ἐφεξῆς, καὶ κατὰ πόδας τῶν τολμημάτων, ὡς ἐπὶ τοῦ βασιλέως 
τῶν Αἰγυπτίων ποτέ, ἀλλὰ τῷ καὶ καθ᾽ ἑαυτὰ τοιαῦτα εἶναι τὰ δεικνύμενα τέρατα, ὡς μὴ 
δεῖσθαι ἕτερον ἑτέρου πρὸς τὴν τῶν ὁρώντων ἐπιστροφήν, ἀλλ᾽ ἀρκεῖν ἕκαστον αὐτῶν 
καὶ καθ᾽ ἑαυτὸ τοῦτο ἐργάσασθαι. Ἵνα γὰρ τὰ ἀλλὰ παραλίπω, τίνα οὐκ ἂν ἐξέπληξε τῶν 
μὴ σφόδρα ἀναισθήτων τὸ περὶ τὰ θεμέλια τοῦ παλαιοῦ τῶν Ἱεροσολύμων ναοῦ σημεῖον 
ἐπιδειχθέν; Τὶ δὲ τοῦτο ἦν; Ὁρῶν ὁ τύραννος εἰς τὴν ἀρχὴν ἅπασαν τὴν ὑπ᾽ αὐτῷ 
κειμένην τοῦ Χριστοῦ τὴν πίστιν ἐκκεχυμένη, ἤδη δὲ καὶ τῆς Περσῶν ἁψαμένην, καὶ 
βαρβάρων ἑτέρων μετ᾽ ἐκείνους, καὶ πάλιν ἐνδοτέρω τούτων προελθοῦσαν, καὶ πᾶσαν, 
ὡς εἰπεῖν, τὴν ὑφ᾽ ἡλίῳ κατέχουσαν, ἐδάκνετο μὲν καὶ ἤλγει, καὶ πρὸς τὸν τῶν 
Ἐκκλησιῶν παρεσκευάζετο πόλεμον. ἠγνόει δὲ πρὸς κέντρα λακτίζων ὁ δείλαιος. Καὶ 
πρῶτον μὲν ὁ ἐν Ἰεροσολύμοις ναόν, ὃν εἰς ἔδαφος ἡ τοῦ Χριστοῦ κατήνεγκε δύναμις, 
ἀνορθοῦν ἐπειρᾶτο, καὶ τὰ τῶν Ἰουδαίων ὁ Ἕλλην ἐθεράπευεν, ἀπόπειραν διὰ τούτου 
τῆς τοῦ Χριστοῦ δυνάμεως βουλόμενος λαβεῖν᾽ καὶ καλέσας Ἰουδαίων τινάς, καὶ θύειν 
κελεύσας (καὶ γὰρ τοὺς προγόνους τοὺς ἐκείνων τοῦτον τῆς θρησκείας θρησκεύειν τὸν 
τρόπον ἔλεγεν). ἐπειδὴ εἰς ταύτην ἐκεῖνοι κατέφυγον ἀναχώρησιν, ὡς οὐ θέμις αὐτοῖς 
τοῦ ναοῦ πεπτωκότος ἔξω τῆς παλαιᾶς μητροπόλεως τοῦτο ποιεῖν, κελξύει χρήματα ἀπὸ 
τῶν ταμείων λαβόντας τῶν βασιλικῶν, καὶ τὰ ἀλλὰ ἅπαντα, ἃ πρὸς τὴν οἰκοδομὴν 
παρέχειν ἐχρῆν, ἀπιέναι καὶ ἀνορθοῦν τὸν ναόν, καὶ ἐπὶ τὴν παλαιὰν ἐπανιέναι συνήθειαν 
τῶν θυσιῶν. Οἱ δὲ ἀνόητοι, πλανώμενοι ἐκ κοιλίας, καὶ παιδευόμενοι ἕως γήρως 
ἀπήξεσαν ὡς συμπράξοντες τῷ βασιλεῖ. Καὶ ὡς αὐτὸν τε ὁμοῦ τὸν χοῦν ἤρξαντο κενοῦν, 
καὶ πῦρ τῶν θεμελίων ἐκπηδῆσαν ἀθρόον ἅπαντας αὐτοὺς κατανάλωσεν. Ὥς δὲ 
ἀπηγγέλθη ταῦτα τῷ βασιλεῖ, οὔτε περαιτέρω τὴν τόλμαν προάγειν ἐπεχείρει λοιπόν. 
κατείχετο γὰρ τῷ δέει: οὔτε τῆς πλάνης τῶν δαιμόνων ἤθελεν ἀπαλλάττεσθαι, καθάπαξ 
τυραννηθεὶς ὑπ᾽ αὐτῶν, ἀλλὰ τέως μὲν ἡσυχίαν ἦγε. 


Χρόνου δὲ παρελθόντος μικροῦ, τῆς αὐτῆς εἴχετο ματαιοπονίας, τὸν μὲν νεὼν οὐκ ἔτι 
τολμῶν οἰκοδομεῖν, ἑτέρωθεν δὲ ἀκροβολιζόμενος πρὸς ἡμᾶς: εἰς πόλεμον γὰρ καθεῖναι 
φανερῶς: ἀνεβάλλετο τέως, ἑνὸς μὲν καὶ μάλιστα πρώτου τοῦ πεπεῖσθαι σαφῶς 
ἀδυνάτοις ἐπιχειρεῖν" δευτέρου δὲ τοῦ μηδεμίαν ἡμῖν ἀφορμὴν παρασχεῖν μαρτυρίου 

στέφανον ἀναδήσασθαι. Καὶ γὰρ ἀφόρητον ἦν αὐτῷ καὶ πάσης συμφορὰς χεῖρον, τὸ 
παραχθέντα τινὰ εἰς μέσον μέχρι τελευτῆς ἐγκαρτερῆσαι ταῖς ὑπὲρ τῆς ἀληθείας 
βασάνοις: οὕτως ἐκ ψυχῆς τὴν πρὸς ἡμᾶς ἀπέχθειαν ἐπεδείκνυτο. Ἔδει γάρ, ἤδει σαφῶς 
ὅτι τοῦτο τολμήσαντος αὐτοῦ, πάντες ἂν ὑπὲρ τοῦ Χριστοῦ τὰς ἑαυτῶν προὔδωκαν 
ψυχάς: κακοῦργος δὲ ὧν καὶ δεινός, τοὺς ὑπὸ τῶν ἀρχόντων τῆς Ἐκκλησίας 
κεκολασμένους δι᾽ ἁμαρτίας τινὰς καὶ τῆς ἀρχῆς ἐκβεβλημένους πάντας πάντοθεν ἠφίει, 
τοῦτο τῷ τρόπῳ τοῖς τε πονηροτάτοις ἐξουσίαν διδούς, καὶ τοὺς τῆς Ἐκκλησίας 
ἀνατρέπων θεσμούς, καὶ πρὸς ἀλλήλους συγκρούων ἅπαντας" εὐχειρώτους γὰρ λοιπὸν 
ἔσεσθαι πρότερον προσεδόκησεν ὑπὸ τοῦ πρὸς ἀλλήλους καταναλωθέντας πολέμου. 
Καὶ τινα καὶ τῆς τοῦ δόγματος ἕνεκεν διαστροφῆς, καὶ τῆς τοῦ βίου μοχθηρίας, τῆς 
ἀρχῆς τῆς ἐκκλησιαστικῆς ἐκβεβλημένον (Στέφανος ὄνομα ἦν αὐτῷ) κελεύει πάλιν τὸν 
διδασκαλικὸν θρόνον ἀναλαβεῖν" καὶ τὸ Κυριακὸν δὲ ὄνομα τέως σβεσθῆναι, τὸ γε εἰς 
αὐτὸν ἧκον, ἐσπούδαζε, Γαλιλαίους ἀντὶ Χριστιανῶν αὐτὸς τε ἐν τοῖς διατάγμασι καλῶν, 
καὶ τοὺς ἄρχοντας τοῦτο προτρέπων ποιεῖν. Μεταξὺ δὲ τῶν σημείων τούτων ὧν εἶπον 
γενομένων τῶν κατὰ τὸν λιμὸν καὶ τὸν αὐχμόν, ἔμενεν ἐπὶ τῆς αὐτῆς ἀναιδείας ἔτι καὶ 
σκληρότητος. Καὶ μέλλων ἐπιστρατεύειν τῷ Πέρσῃ, καὶ μετὰ τοσούτου τύφου κατιὼν ὡς 
ἅπαν τὸ τῶν βαρβάρων ἀναρπασόμενος ἔθνος, ἠπείλει μυρίας ἡμῖν ἀπειλάς, λέγων μετὰ 
τὴν ἐκεῖθεν ἐπάνοδον πάντας ἄρδην ἀπολεῖν. Πόλεμον γὰρ αὐτῷ τοῦτον εἶναι ἐδόκει τοῦ 
Περσικοῦ χαλεπώτερον, καὶ δεῖν πρότερον κατορθώσαντα ἐκεῖνον τὸν ἐλάττω, τότε ἐπὶ 
τὸν μείζονα τοῦτον ἐλθεῖν. Καὶ ταῦτα ἡμῖν οἱ τῆς γνώμης αὐτῷ κοινωνοῦντες 
ἀπήγγελλον. Ζέων δὲ τῷ καθ᾽ ἡμῶν θυμῷ, καὶ καθ᾽ ἑκάστην ἡμέραν πρὸς μείζονα 
μανίαν αἰρόμενος, οὐδέποτε ἐπὶ τῆς αὐτῆς ἵστατο γνώμης, ἀλλὰ τὴν πρότερον βουλὴν 
ἀποθέμενος, πάλιν ἠπείλει τὸν διωγμῶν ἡμῖν. Βουλόμενος δὲ αὐτὸν ὁ Θεὸς 
ἀνακρούσασθαι, καὶ καταστεῖλαι, φλεγμαίνοντα, ἐπήγαγε πάλιν τουτὶ τὸ σημεῖον, ἐν τῇ 
Δάφνῃ τὸ πῦρ ἐπὶ τῶν νεὼν ἀφείς. 


κγ᾽. Ὁ δὲ οὐδὲ οὕτω καθυφῆκε τοῦ θυμούς, ἀλλὰ τῇ τῆς ἡμετέρας λεηλασίας ἐπιθυμίᾳ 
διαῤῥηγνύμενος, οὐδὲ τὸν καιρὸν ὃν ἠπείλησεν ἔμενεν, ἀλλὰ τὸν Εὐφράτην διαβαίνειν 
μέλλων ἀπόπειραν ἐποιεῖτο τῶν στρατιωτικῶν, καὶ τινας εὐαριθμήτους κολακείᾳ 
διαφθείρας, τοὺς ἀνιστάντας οὐ παρέλυσε τῆς στρατείας δεδοικὼς μὴ διαστήσας αὐτοὺς 
ἀσθενέστερον ἐργάσηται τῷ πέρσῃ τὸν στρατόν. 


Τὶς ἡμῖν λοιπὸν τὰ ἐντεῦθεν διηγήσεται, καὶ τῶν κατὰ τὴν ἔρημον, καὶ τῶν κατὰ τὴν 
θάλατταν, καὶ τῶν κατὰ τὴν Αἴγυπτον, ὅτε ὁ ἀναίσθητος ἐκεῖνος ἐκολάζετο Φαραώ, καὶ 
πάντες κατεποντίζοντο, ὄντα πολλῷ φοβερώτερα; Καθάπερ γὰρ τότε, ἐπεὶ μηδενὶ τῶν 
τοιούτων εἴξαι συμφορῶν, καὶ γενέσθαι βελτίων ἠθέλησεν ὁ Αἰγύπτιος, τέλος αὐτὸν σὺν 
αὐτῷ τῷ στρατοπέδῳ κατέδυσεν᾽ οὕτω καὶ νῦν, ἐπειδὴ πρὸς πάντα ἀναιδῶς ἔστη τοῦ 
Θεοῦ τὰ τεράστια, καὶ οὐδὲν ἀπ᾿ αὐτῶν κερδᾶναι ἠθέλησεν, ἀλλ᾽ ἔμενεν ἀδιόρθωτος, 
τοῖς ἐσχάτοις αὐτὸν λοιπὸν περιέβαλε κακοῖς, ἵν᾽ ἐπειδὴ τοῖς ἑτέρων αὐτὸς 
σωφρονισθῆναι οὐκ ἠνέσχξτο, τοῖς αὐτοῦ παθήμασι γένωνται βελτίους ἕτεροι. Ὁ γὰρ 
τοσαύτας μυριάδας στρατιωτῶν καταγαγών, ὅσας οὐδεὶς τῶν βασιλευσάντων ποτε, καὶ 

πᾶσαν τὴν Περσῶν ἐξ ἐπιὸρομῆς καὶ ἀπονητὶ προσδοκήσας ἑλεῖν, οὕτως ἀθλίως ἔπραξε 
καὶ ἐλεεινῶς, ὡς γυναικῶν μᾶλλον καὶ παιδίων μικρῶν ἢ ἀνδρῶν στρατόπεδον ἔχων 
μεθ᾽ ἑαυτοῦ. Πρῶτον μὲν γὰρ εἰς τοσαύτην αὐτοὺς ἀνάγκην ὑπὸ τῆς οἰκείας ἀβουλίας 
κατέστησεν, ὥστε ἱππείων ἀπογεύσασθαι κρεῶν, καὶ τοὺς μὲν τῷ λιμῷ, τοὺς δὲ τῷ δίψει 
διαφθαρέντας ἀποθανεῖν. Καθάπερ γὰρ τοῖς Πέρσαις στρατηγῶν καὶ οὐκ ἐκείνους ἑλεῖν, 
ἀλλὰ τοὺς οἰκείους αὐτοῖς προδοῦναι σπουδάζων, οὕτως αὐτοὺς εἰς χωρία συνέκλεισεν 
ἄπορα, καὶ μόνον οὐχὶ δήσας παρέδωκεν. Ἀλλὰ πάσας μὲν τὰς ἐκεῖ γενομένας 
συμφοράς, οὔτε τῶν ἰδόντων τις καὶ πεῖραν εἰληφότων δυνήσεται διελθεῖν: οὕτω πᾶσαν 
ἀπέκρυψεν ὑπερβολήν: ὡς δὲ ἐν κεφαλαίῳ εἰπεῖν, πεσόντος αὐτοῦ αἰσχρῶς καὶ ἐλεεινῶς 
οἱ μὲν γὰρ ὑπὸ τινος τῶν σκευοφόρων τοῖς παροῦσι δυσανασχετοῦντος βληθέντα 
ἀποθανεῖν αὐτὸν φασιν᾽ οἱ δέ, οὐδὲ εἰδέναι τὸν σφαγέα τὸν ἐκείνου λέγουσιν, ἀλλ᾽ ὅτι 
μόνον ἐπλήγη καὶ παρεκάλεσεν εἰς τὴν Κιλίκων ταφῆναι γῆν, ἔνθα καὶ κεῖται νῦν. 
Πεσόντος δὲ οὖν οὕτως αἰσχρῶς, ὁρῶντες ἐν ἐσχάτοις αὐτοὺς ὄντας οἱ στρατιῶται, 
προσέπεσον τοῖς ἐχθροῖς, καὶ δόντες ὅρκους ἀποστήσεσθαι τοῦ πάντων ἀσφαλεστάτου 
φρουρίου, καὶ ὃ τῆς καθ᾽ ἡμᾶς οἰκουμένης ὥσπερ τεῖχος ἦν ἀῤῥαγές, φιλανθρώπων τε 
τυχόντες τῶν βαρβάρων, οὕτω διέφυγον καὶ ἐπανῆλθον ἐκ πολλῶν ὀλίγοι, καὶ αὐτοὶ 
πεπονηκότες τὰ σώματα, αἰσχυνόμενοι μὲν ἐφ᾽ οἷς συνέθεντο, ἀναγκαζόμενοι δὲ διὰ 
τοὺς ὅρκους ἀποστῆναι τῶν πατρικῶν κτημάτων αὐτοῖς. Καὶ ἦν ἰδεῖν πάσης αἰχμαλωσίας 
ἐλεεινότερον θέαμα: οἱ γὰρ τὴν πόλιν οἰκοῦντες ἐκείνην, παρ᾽ ὧν χάριτας προσεδόκησαν 
λήψεσθαι, ὅτι δίκην προβόλου πάντας τοὺς ἔνδον ἐν λιμένι κατέστησαν, ἀντὶ πάντων 
πρὸς πάντας αὐτοὶ προβεβλημένοι τοὺς κινδύνους ἀεί, παρὰ τούτων τὰ τῶν πολεμίων 
ἔπασχον, εἰς ἀλλοτρίαν μετανιστάμενοι γῆν, καὶ οἰκίας ἀφέντες καὶ ἀγρούς, καὶ πάντων 
τῶν κτημάτων ἀποσπώμενοι τῶν προγονικῶν, καὶ ταῦτα ὑπὸ τῶν οἰκείων ὑπομείναντες. 
Τοιαῦτα τοῦ γενναίου βασιλέως ἀπολελαύκαμεν. Ταῦτα δὲ οὐχ ἁπλῶς εἴρηται, ἀλλ᾽ 
ὥστε λῦσαι τὴν ἀπορίαν τῶν ζητούντων, τὶ δήποτε μὴ τὸν βασιλέα ἐκόλασεν ἐξ ἀρχῆς ὁ 
Θεός; Ἐβουλήθη μὲν γὰρ αὐτὸν λυττῶντα πολλάκις ἀναστείλαι τῆς εἰς τὸ πρόσω φορᾶς, 
καὶ τοῖς ἑτέρων διορθῶσαι κακοῖς᾽ ἐπειδὴ δὲ ἀντέτεινε, παρέδωκεν αὐτὸν τοῖς ἐσχάτοις 
κακοῖς, τὴν μὲν ἀληθῆ τῶν αὐτοῦ τολμημάτων ἀντίδοσιν κατὰ τὴν μεγάλην 
ταμιξυόμενος ἡμέραν, καὶ διὰ τῆς παρούσης δὲ κολάσεως τοὺς ὑπτιωτέρους διανιστάς, 
καὶ σωφρονεστέρους ποιῶν. Τοιαύτη γὰρ ἡ τοῦ Θεοῦ μακροθυμία τοῖς οὐκ εἰς δέον 
χρωμένοις αὐτῇ πικροτέραν πρὸς τὸ τέλος ἐπάγει τὴν δίκην" καὶ καθάπερ τοῖς 
μετανοοῦσιν ὠφέλιμος, οὕτω καὶ τοῖς ἀνενδότοις καὶ σκληροῖς μειζόνων γίνεται 
κολάσεως πρόφασις. Εἰ δὲ λέγοι τις Τὶ οὖν οὐ προήδει τὸν τύραννον ἀδιόρθωτον 
ἐσόμενον ὁ Θεός; Ἐροῦμεν, ὅτι προῇδει μέν, ἀλλ᾽ οὐδέποτε παύξται διὰ τὴν πρόγνωσιν 
τῆς ἡμετέρας κακίας τὰ αὐτοῦ ποιῶν ἀλλὰ κἂν ἡμεῖς μὴ δεχώμεθα τὴν νουθεσίαν, αὐτὸς 
τὴν φιλανθρωπίαν ἐπιδείκνυται τὴν ἑαυτοῦ. Εἰ δὲ εἰς μείζονα ἑαυτοὺς ὠθοῦμεν κακά, 
οὐκέτι τοῦτο παρ᾽ αὐτόν, οὐ διὰ τοῦτο μακροθυμήσαντα, ἵνα ἀπολώμεθα, ἀλλ᾽ ἵνα 
σωθῶμεν, ἀλλὰ παρ᾽ ἡμᾶς τοὺς ἐξυβρίσαντας εἰς τὴν ἄφατον ἀνεξικακίαν αὐτοῦ. Καὶ 
οὕτω δὲ τῆς φιλανθρωπίας τὸ ἄπειρον δεικνύηται. Ὅταν γὰρ μὴ θελήσωμεν αὐτοὶ τῆς 
πολλῆς αὐτοῦ μακροθυμίας ἀπόνασθαι, τότε εἰς τὸ ἑτέρων αὐτὴν τρέπει κέρδος, 
πανταχοῦ τὸ τε φιλάνθρωπον ὁμοῦ καὶ τὸ εὐμήχανον ἐπιδεικνύς" ὅπερ καὶ τότε γέγονξ. 

Καὶ ὁ μὲν τύραννος οὕτω τὸν βίον κατέλυσε, τῆς δὲ μανίας αὐτοῦ, καὶ τῆς δυνάμεως τοῦ 
μακαρίου Βαβύλα, ἕστηκεν ὑπομνήματα ὃ τε νεὼς καὶ τὸ μαρτύριον, ὁ μὲν ἔρημος ὦν, 
τὸ δὲ τὴν αὐτὴν ἔχον ἐνέργειαν ἥνπερ καὶ πρότερον. Ἡ δὲ λάρναξ οὐκέτι πάλιν ἀνάγεται, 
τοῦ Θεοῦ καὶ τοῦτο οἰκονομήσαντος, ἵνα τρανότερα τοῖς ἐπιγινομένοις γένηται τῶν τοῦ 
ἁγίου κατορθωμάτων ἡ γνῶσις. Ἕκαστος γὰρ τῶν ἐξ ἀλλοτρίας ἡκόντων ἐφιστάμενος 
τῷ τόπῳ, καὶ τὸν μάρτυρα ζητῶν, εἶτα οὐχ ὁρῶν ἐκεῖ, εὐθέως ἐπὶ τὸ ζητῆσαι τὴν αἰτίαν 
ἔρχεται, καὶ οὕτω πᾶσαν τὴν ἱστορίαν ἀκούσας ἄπεισι, πλέον κερδάνας ἢ πρότερον᾽ 
οὕτω καὶ παραγενόμενος τῇ Δάφνῃ, καὶ πάλιν αὐτὴν ἐγκαταλιπὼν τὰ μέγιστα ὀνίνησι. 


Τοιαύτη ἡ τῶν μαρτύρων ἰσχύς, καὶ ζώντων, καὶ τελευτώντων, καὶ τόποις ἐφισταμένων, 
καὶ πάλιν αὐτοὺς καταλιμπανόντων. Καὶ γὰρ ἐξ ἀρχῆς μέχρι τέλους συνῆπται τὰ 
κατορθώματα συνεχῆ. Ὅρα γάρ, ἡμένη τοῖς τοῦ Θεοῦ νόμους ὑβριζομένοις, ἔλαβεν ὑπὲρ 
τοῦ τετελευτηκότος δίκην, ἣν ἔδει ἔδειξεν ὅσον ἱερωσύνης καὶ βασιλείας τὸ μέσον, 
κατέλυσε πάντα τὸν τοῦ κόσμου τῦφον, καὶ κατεπάτησε τοῦ βίου τὴν φαντασίαν, 
ἐπαίδευσε τοὺς βασιλεῖς μὴ πέρα τοῦ δοθέντος αὐτοῖς παρὰ τοῦ Θεοῦ μέτρου τὴν 
ἐξουσίαν προάγειν: ἔδειξε τοῖς ἱερωμένοις πῶς ταύτης προΐστασθαι τῆς ἀρχῆς δεῖ. Καὶ 
ταῦτα μὲν καὶ τούτων πλείονα ἡνίκα ἦν ἐν σαρκί’ ἐπειδὴ δὲ μετέστη καὶ ἀπεδήμησε, 
κατέλυσε τοῦ δαίμονος τὴν ἰσχύν, διήλεγξε τὴν τῶν Ἑλλήνων ἀπάτην, ἀπεκάλυψε τῆς 
μαντείας τὸν λῆρον, συνέτριψε τὸ προσωπεῖον αὐτῆς, καὶ πᾶσαν αὐτῆς τὴν ὑπόκρισιν 
γυμνώσας ἐπέδειξε, τὸν ἐν αὐτῇ δοκοῦντα κρατεῖν ἐπιστομίσας καὶ καταβαλὼν μετὰ 
πολλῆς τῆς σφοδρότητος. Καὶ νῦν ἑστᾶσιν οἱ τοῖχοι τοῦ νεώ, πᾶσι κηρύττοντες τοῦ 
δαίμονος τὴν αἰσχύνην, τὸν γελῶντα, τὴν ἀσθένειαν᾽ οὐ μάρτυρος τοὺς στεφάνους, τὴν 
νίκην, τὴν δύναμιν. Τοσαύτη ἡ τῶν ἁγίων ἰσχύς οὕτως ἄμαχος καὶ φοβερά, καὶ 
βασιλεῦσι, καὶ δαίμοσι, καὶ αὐτῷ τῷ τῶν δαιμόνων ἀρχηγῷ. Τοῦ γὰρ Κυρίου ἡμῶν 
Ἰησοῦ Χριστοῦ μόνου ἡ βασιλεία καὶ ἡ ἰσχύς, καὶ αὐτῷ πρέπει ἡ δόξα, σὺν τῷ ἀνάρχῳ 
Πατρί, καὶ τῷ συνανάρχῳ Πνεύματι, νῦν καὶ ἀεὶ καὶ εἰς τοὺς ἀτελευτήτους αἰῶνας τῶν 
αἰώνων, ἀμήν. 

ΟΜΙΛΙΑ Ἐγκοωμιαστικὴ εἰς τοὺς Ἁγίους 
μάρτυρας Ἰουβεντῖνον καὶ Μαξιμῖνον 
τοὺς μαρτυρήσαντας ἐπὶ Ἰουλιανοῦ τοῦ 
ἀποστάτου 


α΄. Ὁ μακάριος Βαβύλας πρώην ἡμᾶς ἐνταῦθα μετὰ παίδων τριῶν συνήγαγξε᾽ σήμερον 
στρατιωτῶν ξυνωρὶς ἁγίων τὸ τοῦ Χριστοῦ στρατόπεδον ἐπὶ τῆς παρατάξεως ἔστησε᾽ 
τότε ἅρμα μαρτύρων, νῦν ξυνωρὶς μαρτύρων. Διάφορος ἡ ἡλικίᾳ, ἀλλὰ μία ἡ πίστις᾽ 
ποικίλα τὰ παλαίσματα, ἀλλ᾽ ἡ αὐτὴ ἀνδρεία" ἐκεῖνοι παλαιοὶ κατὰ τὸν χρόνον: οὗτοι 
νέοι καὶ πρόσφατοι. Τοιοῦτος τῆς ἐκκλησίας ὁ θησαυρός, νέους καὶ παλαιοὺς ἔχων 
μαργαρίτας᾽ ἀλλ᾽ ἕν ἁπάντων τὸ κάλλος. Οὐκ ἀμαυροῦται τὸ ἄνθος αὐτῶν, οὐ καταῤῥεῖ 
τῷ χρόνφῳ᾽ οὐ δέχεται παλαιότητος ἰὸν τῆς λαμπρότητος ταύτης ἡ φύσις᾽ ἡ μὲν γὰρ 
σωματικὴ περιουσίᾳ εἴκει καὶ παραχωρεῖ τῷ μήκει τοῦ χρόνου᾽ καὶ γὰρ ἱμάτια 
δαπανᾶται, καὶ οἰκίαι καταλύονται, καὶ χρυσίον ἰοῦται, καὶ πᾶσα τῆς αἰσθητῆς ταύτης 
περιουσίας ἡ φύσις διαπίπτει τῷ χρόνῳ καὶ ἀφανίζεται. Ἐπὶ δὲ τῶν πνευματικῶν 
θησαυρῶν οὐκ οὕτως ἀλλ᾽ ἀεὶ καὶ διαπαντὸς ἐν ἴσῃ μένουσιν ἀκμῇ καὶ νεότητι 
λάμποντες καὶ ἀποστίλβοντες τὴν τῆς οἰκείας λαμπρότητος δόξαν οἱ μάρτυρες. Ὃ δὴ καὶ 
ὑμεῖς εἰδότες, οὐχ ἑτέρως μὲν τοὺς παλαιούς, ἑτέρως δὲ τοὺς νέους τιμᾶτε: ἀλλὰ μετὰ 
τῆς αὐτῆς προθυμίας, μετὰ τοῦ αὐτοῦ φίλτρου, μετὰ τῆς αὐτῆς διαθέσεως, ἅπαντας 
τιμᾶτε καὶ ἀποδέχεσθαι. Οὐ γὰρ χρόνον ἐξετάζετε, ἀλλ᾽ ἀνδρείαν ἐπιζητεῖτε, καὶ ψυχῆς 
εὐλάβειαν, καὶ πίστιν ἀκλινῆ, καὶ ζῆλον ἐπτερωμένον καὶ θερμόν, καὶ τοιοῦτον, οἷον οἱ 
σήμερον ἡμᾶς συναγαγόντες ἐπεδείξαντο. Οὕτω γὰρ ἔζεον τῷ κατὰ Θεὸν πόθῳ, ὡς 
δυνηθῆναι χωρὶς διωγμοῦ μαρτυρίου στέφανον ἀναδήσασθαι, χωρὶς μάχης στῆσαι 
τρόπαιον, χωρὶς πολέμου νίκην ἄρασθαι, χωρὶς συμβολῆς τὸ βραβεῖον ἁρπάσαι: τὸ δὲ 
πῶς, ἐγὼ λέγω: ἀλλὰ ἀνάσχεσθε μικρὸν ἄνωθεν διηγουμένῳ μοι. 


Ἐγένετό τις βασιλεὺς ἐπὶ τῆς γενεὰς τῆς ἡμετέρας, ἀσεβείᾳ νικήσας τοὺς ἔμπροσθεν 
ἅπαντας, περὶ οὗ καὶ πρώην διελέχθην ὑμῖν: οὗτος ὁ βασιλεὺς ὁρῶν λαμπρὰ τὰ ἡμέτερα 
ἀπὸ τούτου γινόμενα, τοῦ τῶν μαρτύρων θανάτου λέγω, καὶ οὐκ ἄνδρας μόνον, ἀλλὰ καὶ 
παῖδας ἁπαλούς, καὶ παρθένους ἀπειρογάμους, καὶ πᾶσαν ἡλικίαν ἁπλῶς καὶ φύσιν 
ἑκατέραν πηδῶσαν ἐπὶ τὰς ὑπὲρ τῆς εὐσεβείας σφαγάς, ἐδάκνετο καὶ ὠδυνᾶτο, καὶ 
φανερῶς σαλπίσαι τὸν πόλεμον οὐκ ἐβούλετο. Πάντες γάρ, φησίν, ὡς ἐπὶ κηρίον 
μέλιτται ἥξουσιν ἐπὶ τὸ μαρτύριον πετόμενοι: καὶ ταῦτα οὐκ ἐξ ἑτέρου, ἀλλὰ παρὰ τῶν 
προγόνων ἐμάνθανε τῶν ἑαυτοῦ. Καὶ γὰρ καὶ τύραννοι τὴν Ἐκκλησίαν ἐπολέμησαν, καὶ 
δῆμοι διηνεκῶς ἐπανέστησαν, ὅτι ἔτι βραχὺς ἦν ὁ τῆς εὐσεβείας σπινθήρ: ἀλλ᾽ ὅμως οὐκ 
ἔσβεσαν, οὐ κατέλυσαν, ἀλλ᾽ αὐτοὶ μὲν κατελύοντο᾽ ὁ δὲ σπινθὴρ ἐκεῖνος αὐξόμενος 
πρὸς ὕψος ἤρετο, καὶ τὴν οἰκουμένην κατέλαβεν ἅπασαν, σφαττομένων, καιομένων, 

κρημνιζομένων, καταποντιζομένων, θηρίοις παραδιδομένων τῶν πιστῶν ἁπάντων. Καὶ 
γὰρ τοὺς ἄνθρακας ὡς πηλὸν κατεπάτησαν, καὶ τὰ πελάγη καὶ τὰ κύματα καθάπερ 
λειμῶνας ἑώρων, καὶ ἐπὶ τὸ ξίφος ὡς ἐπὶ διάδημα καὶ στέφανον ἔτρεχον, καὶ πᾶν εἶδος 
τιμωρίας ἤλεγξαν οὐ τῷ γενναίως φέρειν μόνον, ἀλλὰ καὶ τῷ μεθ᾽ ἡδονῆς καὶ προθυμίας 
πολλῆς. Καθάπερ γὰρ τὰ φυτὰ ἀρδευόμενα αὔξεσθαι πέφυκεν: οὕτω καὶ ἡ πίστις ἡ 
ἡμέτερα πολεμουμένη μᾶλλον ἄνθει, καὶ ἐνοχλουμένη πλεονάζει, καὶ οὐχ οὕτω τοὺς 
κήπους εὐθαλεῖς ἡ τῶν ὑδάτων ἀρδεία ποιεῖν εἴωθεν, ὡς τὰς Ἐκκλησίας τῶν μαρτύρων 
τὸ αἷμα ποτίζειν πέφυκε. Ταῦτ᾽ οὖν ἅπαντα καὶ πλείονα τούτων εἰδὼς ἐκεῖνος ἐδεδοίκει 
φανερῶς τὸν πρὸς ἡμᾶς κινῆσαι πόλεμον μὴ τρόπαια, φησίν, ἀλλεπάλληλα στῆσαι, καὶ 
νίκας ἐργάσασθαι συνεχεῖς, καὶ στεφάνους ἀναδήσασθαι παρασκευάσωμεν. Καὶ τὶ ποιεῖ; 
Σκοπεῖτε τὴν κακουργίαν᾽ Ἰατρούς, καὶ στρατιώτας, καὶ σοφιστάς, καὶ ῥήτορα ἅπαντας 
ἀφίστασθαι τῶν ἐπιτηδευμάτων, ἢ τὴν πίστιν ἐξόμνυσθαι ἐκέλευσεν" οὕτω πρὸς ἡμᾶς 
τὸν πόλεμον ἀκροβολιζόμενος, ἵνα ἂν μὲν εἴξωσι, καταγέλαστος ἡ ἧττα γένηται, ὅτι 
χρημάτων τὴν εὐσέβειαν οὐ προετίμησαν᾽ ἂν δὲ στῶσι γενναίως καὶ περιγένωνται, μὴ 
πάνυ λαμπρὰ ἡ νίκη, μηδὲ περιφανὲς τὸ τρόπαιον γένηται: οὐδὲν γὰρ μέγα τέχνης καὶ 
ἐπιτηδεύματος ὑπὲρ εὐσεβείας καταφρονῆσαι. Καὶ οὐδὲ ἐνταῦθα ἵσταται μόνον᾽ ἀλλὰ 
καὶ εἴ τις ἦν ἐν τοῖς ἔμπροσθεν χρόνοις, ἡνίκα βασιλεῖς ἦσαν εὐσεβεῖς, ἢ βωμοὺς 
καταλύσας, ἢ ναοὺς κατασκάψας, ἣ ἀναθήματα λαβών, ἢ ἀλλ᾽ ὁτιοῦν τοιοῦτον 
ἐργασάμενος, εἰς δικαστήριον εἵλκετο, καὶ ἐσφάζετο, οὐχ ὁ πεποιηκὼς τι τοιοῦτον 
μόνον, ἀλλὰ καὶ ὁ κατηγορηθεὶς ἁπλῶς. Καὶ ἑτέρας δὲ μυρίας καὶ πολυτρόπους 
προφάσεις ἔπλαττεν, ὥστε κατακόψαι τοὺς ἐν εὐσεβείᾳ ζῶντας ἅπαντας. Καὶ ταῦτα 
ἐποίει πάντα, τὸν τοῦ μαρτυρίου στέφανον ἀμαυρῶσαι βουλόμενος: ἵνα ὁ μὲν φόνος 
αὐτῷ προχωρῇ. καὶ σφαγαὶ γίνωνται, μὴ φαίνηται δὲ λαμπρὰ τὰ τῶν μαρτύρων βραβεῖα. 
Ἀλλ᾽ οὐδὲν αὐτῶν πλεῖον ἐγίγνετο. Οὐ γὰρ ἀπὸ τῆς ἐκείνου ψήφου, οὐδὲ ἀπὸ τῆς 
κακουργίας πάντος οἱ ταῦτα παθόντες, ἀλλ᾽ ἀπὸ τῆς ἀδεκάστου κρίσεως, τῆς ἄνωθεν 
λέγω, τὸν στέφανον δέχεσθαι μέλλουσι. 


β᾽. Τοιγαροῦν τῶν πραγμάτων ἐν τούτοις ὄντων, καὶ ὠδίνοντος ἐκείνου τὸν πόλεμον 
ἐξενεγκεῖν, καὶ δεδοικότος τὴν ἧτταν, συνέβη γενέσθαι συμπόσιον στρατιωτικόν, οὗ 
μετέσχον οἱ σήμερον ἡμᾶς συναγαγόντες μάρτυρες: καὶ οἷα εἰκὸς ἐν συμποσίῳ, 
προτεινομένων λόγων πολλῶν, καὶ ἑτέρων ἕτερά τινα διαλεγομένων, οὗτοι τὰ παρόντα 
ἐθρήνουν, κακά, καὶ τὸν ἔμπροσθεν ἐμακάριζον χρόνον, καὶ πρὸς ἑαυτοὺς καὶ πρὸς τοὺς 
παρόντας ἔλεγον Ζῇν δὲ λοιπὸν ὅλως ἄξιον; Ἀναπνεῖν δέ, ἢ τὸν ἥλιον τοῦτον ὁρᾷν, τῶν 
ἱερῶν καταπατουμένων νόμων, τῆς εὐσεβείας ὑβριζομένης, τοῦ κοινοῦ τῆς κτίσεως 
ἀτιμαζομένου Δεσπότου; Πάντα κνίσσης γέμει καὶ καπνοῦ, πάντα θυσιῶν ἀκαθάρτων, 
οὐδὲ ἀέρα καθαρὸν ἀναπνεῦσαι δυνάμεθα. Σὺ δὲ μοι μὴ ἁπλῶς παραδράμῃς τὰ 
εἰρημένα" ἀλλ᾽ ἐννόησον τὸν καιρόν, καθ᾽ ὃν ταῦτα ἐλέγετο᾽ καὶ σκόπει τὴν εὐλάβειαν 
τῶν λεγόντων. Εἰ γὰρ ἐν συμποσίῳ στρατιωτικῷ ἔνθα ἄκρατος οἶνος καὶ μέθη καὶ 
ἅμιλλα ἀσωτίας ἐσχάτης, καὶ παροινίας ἀγὼν καὶ παραπληξίας, οὕτως ἔστενον, οὕτως 
ἐθρήνουν, τίνες ἦσαν ἐπὶ τῆς οἰκίας ὄντες, καὶ ἀλλήλοις συγγινόμενοι μόνοις; Τίνες ἦσαν 
ἐν ταῖς εὐχαῖς οἱ παρ᾽ αὐτὸν τὸν καιρὸν τῆς τρυφῆς οὕτω συνεσταλμένοι, καὶ 

ἀποστολικὰ σπλάγχνα ἐπιδεικνύμενοι; Ἄλλοι ἔπιπτον, καὶ οὗτοι ἐθρήνουν: ἕτερον 
ἠσέβει, καὶ οὗτοι ἐπυροῦντο: οὐδὲ ἠσθάνοντο τῆς οἰκείας ὑγιείας, διὰ τὴν τῶν ἀδελφῶν 
ἀῤῥωστίαν: ἀλλ᾽ ὥσπερ κοινοῖ προστάται τῆς οἰκουμένης δοθέντες, οὕτως ἤλγουν καὶ 
ἐδάκρυον ἐπὶ τοῖς γινομένοις κακοῖς. Ταῦτα εἰπόντες οὐκ ἔλαθον: ἀλλ᾽ εἷς τις τῶν τῆς 
τραπέζης κοινωνούντων ἐκείνης, εἴρων καὶ κόλαξ, θεραπεῦσαι τὸν βασιλέα βουλόμενος, 
πάντα τὰ εἰρημένα τούτῳ κατεῖπεν᾽ ὁ δὲ ὅπερ ἐζήτει πάλαι εὑρών, καὶ προφάσεως 
ἐπιλαβόμενος δυναμένης αὐτοὺς ἀποστερῆσαι τῶν τοῦ μαρτυρίου μισθῶν, κελεύει 
δημξεξυθῆναι τὴν οὐσίαν αὐτῶν ἅπασαν, τυραννίδα ἐγκαλῶν ὑπὲρ τῶν ῥημάτων τούτων, 
καὶ γυμνοὺς εἰς τὸ δεσμωτήριον εἰσαχθῆναι προσέταξεν. Οἱ δὲ ἔχαιρον καὶ ἠγάλλοντο. 
Τὶ γὰρ ἡμῖν περιουσίας, φασί, καὶ στολῆς πολυτελοῦς; Κἂν γὰρ αὐτὸ τὸ ἔσχατον ἱμάτιον 
τὴν σάρκα ἀποδύσασθαι δέῃ διὰ τὸν Χριστόν, οὐδὲ ταύτης ἀνθεξόμεθα, ἀλλὰ καὶ αὐτὴν 
παραχωρήσομεν. Καὶ σήμαντρα λοιπὸν ἦν ἐν ταῖς οἰκίαις, καὶ πάντα ἀνηρπάζετο τὰ 
ἐκείνων. Καὶ καθάπερ ἄνθρωποι μέλλοντες ἀποδημεῖν εἰς πατρίδα μακρὰν ἀφεστηκυῖαν, 
τὴν οἰκίαν ἐξαργυρίσαντες πολλάκις προπέμπουσιν: οὕτω δὴ καὶ ἐπ᾽ ἐκείνων 
συνέβαινεν. Ἐπειδὴ πρὸς τὸν οὐρανὸν ἔμελλον ἀποδημεῖν, προεπέμπετο αὐτῶν ἡ οὐσία, 
αὐτῶν τῶν ἐχθρῶν πρὸς τὴν παραπομπὴν διακονουμένων. Οὐδὲ γὰρ μόνον τὰ κατὰ 
λόγον ἐλεημοσύνης διδόμενα χρήματα πρὸς οὐρανὸν μετατίθενται ἀλλὰ καὶ ἅπερ ἂν 
ἁρπόζωσιν οἱ τὴν πίστιν πολεμοῦντες καὶ διώκοντες τοὺς ἐν εὐσεβείᾳ ζῶντας, καὶ ταῦτα 
ἐκεῖ θησαυρίζεται. Ὅτι γὰρ τοῦτο οὐκ ἔλαττον ἐκείνου, ἄκουσον τὶ φησιν ὁ Παῦλος" 
«Καὶ τὴν ἁρπαγὴν τῶν ὑπαρχόντων ὑμῶν μετὰ χαρᾶς προσεδέξασθε, προσδοκῶντες 
ἔχειν κρείττονα ὕπαρξιν ἐν οὐρανοῖς καὶ μένουσαν». Ἦσαν τοίνυν οἱ μάρτυρες ἐν τῷ 
δεσμωτηρίῳ, καὶ πᾶσα ἡ πόλις ἐκεῖ συνέῤῥει᾽ καίτοι γε φόβων καὶ ἀπειλῶν καὶ κινδύνων 
ἐπικρεμαμένων μεγάλων, εἰ τις προσέλθοι, καὶ διαλεχθείη καὶ κοινωνήσειεν αὐτοῖς 
λόγων. Ἀλλ᾽ ὁ τοῦ Θεοῦ φόβος πάντα ἐκεῖνα παρώσατο, καὶ δι᾽ ἐκείνους πολλοὶ τότε 
ἐγίγνοντο μάρτυρες ὑπὲρ τῆς πρὸς αὐτοὺς συνουσίας τῆς παρούσης καταφρονοῦντες 
ζωῆς, καὶ συντρεχόντων πολλῶν ψαλμῳδίαι συνεχεῖς τελοῦντο, παννυχίδες ἱεραί, 
συνουσίαι διδασκαλίας γέμουσαι πνευματικῆς, καὶ τῆς ἐκκλησίας ἀποκλεισθείσης τὸ 
δεσμωτήριον ἐκκλησία λοιπὸν ἐγίνετο. Οὐ γὰρ δὴ μόνον οἱ ἔξωθεν εἰσιόντες, ἀλλὰ καὶ 
οἱ ἔνδον διατρίβοντες, μεγίστην διδασκαλίαν ἀρετῆς καὶ σωφροσύνης παρὰ τῆς 
ὑπομονῆς καὶ τῆς πίστεως τῶν ἁγίων τούτων ἐδέχοντο. Ταῦτα ἀκούων ὁ βασιλεὺς 
ὠδυνᾶτο πλέον, καὶ βουλόμενος αὐτοὺς ὑποσκελίσαι, καὶ τῆς προθυμίας ἐκλῦσαι 
ἐκείνης, καθῆκεν ἀνθρώπους μιαροὺς τινας καὶ γόητας πρὸς τὴν ἐπιβουλήν᾽ οἱ 
συγκαθήμενοι πολλάκις, εἴ ποτε αὐτῶν ἐπιλάβοιντο μόνων, ὡς οἴκοθεν συμβουλεύοντες, 
ἀλλ᾽ οὐχ ὡς παρὰ τοῦ βασιλέως πεμφθέντες παρήνουν ἀποστῆναι μὲν τῆς εὐσεβείας, 
αὐτομολῆσαι δὲ πρὸς τὴν ἀσέβειαν. Οὐ γὰρ δὴ μόνον τὸν ἐπικείμενον οὕτω 
διακρούσεσθε κίνδυνον ἀλλὰ καὶ τιμῆς πλείονος καὶ κρείττονος ἐπιλήψεσθε τῆς ἀρχῆς, 
τοῦ βασιλέως τὴν ὀργὴν οὕτω καταλύσαντες. Οὐχ ὁρᾶτε καὶ ἑτέρους τῶν 
συντεταγμένων ὑμῖν τὸ αὐτὸ τοῦτο πεποιηκότας; Οἱ δέ, καὶ δι᾽ αὐτὸ μὲν οὖν τοῦτο 
ἡμεῖς, φασί, στησόμεθα γενναίως, ἵνα ὥσπερ θύματα ἑαυτοὺς ὑπὲρ τῶν πτωμάτων 
ἐκείνων προσαγάγωμεν. Φιλάνθρωπον ἐχέμεν Δεσπότην: οἶδε καὶ μίαν θυσίαν 
δεξάμενος, πάσῃ καταλλαγῆναι τῇ οἰκουμένῃ. Καὶ καθάπερ οἱ τρεῖς παῖδες ἔλεγον᾽ ὅτι 

«Οὐκ ἔστιν ἐν τῷ καιρῷ τούτῳ ἄρχων, καὶ προφήτης, καὶ ἡγούμενος, οὔτε ὁλοκαύτωσις, 
οὔτε θυσία, οὔτε τόπος τοῦ καρπῶσαι ἐνώπιόν σου, καὶ εὑρεῖν ἔλεος, ἀλλ᾽ ἐν ψυχῇ 
συντετριμμένῃ καὶ πνεύματι ταπεινώσεως προσδεχθείημεν»" οὕτω δὴ καὶ οἱ μάρτυρες τὰ 
θυσιαστήρια κατασκαπτόμενα βλέποντες, τὰς ἐκκλησίας ἀποκλειομένας, τοὺς ἱερεῖς 
ἐλαυνομένους, πάντας τοὺς πιστοὺς φυγαδευομένους, ἐσπούδαζον ἑαυτοὺς ἀντὶ πάντων 
τῷ Δεσπότῃ προσαγαγεῖν᾽ καὶ καταλιπόντες τάγματα στρατιοωτικά, ἔσπευδον ἑαυτοὺς 
ἀναμίξαι χοροῖς ἀγγελικοῖς. Κἂν γὰρ μὴ νῦν ἀποθάνωμεν, φησίν, ἀποθανούμεθα πάντως 
γοῦν μικρὸν ὕστερον, καὶ τοῦτο αὐτὸ πεισόμεθα: βέλτιον ὑπὲρ τοῦ βασιλέως τῶν 
ἀγγέλων ἀποθανεῖν, ἢ ὑπὲρ ἀνθρώπου τοιαῦτα ἀσεβοῦντος᾽ βέλτιον ὑπὲρ τῆς ἄνω 
πατρίδος θέσθαι τὰ ὅπλα, ἢ ὑπὲρ τῆς κάτω καὶ πατουμένης. Ἐνταῦθα κἂν ἀποθάνῃ τις, 
οὐδὲν παρὰ βασιλέως λήψεται τῆς προθυμίας ἐπάξιον. Τὶ γὰρ τῷ τελευτήσαντι χαριεῖται 
λοιπὸν ἄνθρωπος; Πολλάκις μὲν οὖν οὐδὲ ταφῆς ἀξιωθείς, τοῖς τῶν κυνῶν προκείσεται 
στόμασιν. Ἂν δὲ ὑπὲρ τοῦ βασιλέως ἀποθάνωμεν τῶν ἀγγέλων, μετὰ πλείονος τῆς δόξης 
τὰ σώματα ἀποληψόμεθα, μετὰ πολλῆς τῆς λαμπρότητος ἐπανήξομεν, καὶ πολλῷ 
μείζους τῶν πόνων τὰς ἀμοιβὰς καὶ τοὺς στεφάνους κομιούμεθα. Λάβωμεν τοίνυν ὅπλα 
πνξευματικά᾽ οὐ χρεία βελῶν καὶ τόξων, οὐ χρεία ἄλλου τινὸς αἰσθητοῦ ὅπλου: ἀρκεῖ 
πρὸς πάντα ἡμῖν ἡ γλῶττα, φησί. Καὶ γὰρ ἐστι βελοθήκη τῶν ἁγίων τὰ στόματα, συνέχεις 
καὶ ἐπαλλήλους φέροντα τῇ τοῦ διαβόλου κεφαλῇ τὰς πληγάς. 


γ΄. Ταῦτα καὶ τὰ τούτοις ἐοικότα ἀπηγγέλλετο τῷ βασιλεῖ: ὁ δὲ οὐκ ἀφίστατο, ἀλλ᾽ 
ἐπεχείρει πάλιν τὰ δελέατα δι᾽ ἐκείνων τιθείς. Ταῦτα γοῦν κατεσκεύαζεν ὁ ὕπουλος καὶ 
πανοῦργος καὶ σοφὸς εἰς τὸ κακοποιῆσαι, ἵνα ἂν μὲν καταμαλακισθέντες ἐνδῶσιν, ὑπὸ 
τοῖς ἁπάντων ὀφθαλμοῖς αὐτοὺς ἐξαγάγοιεν, καὶ οὕτω λοιπὸν παρασκευάσῃ θῦσαι: ἂν δὲ 
ἐπιμείνωσι σφοδρὰν τὴν ἀνδρείαν ἐπιδεικνύμενοι, καὶ πρὸς τὴν πάλην γενναίως 
ἱστάμενοι, μὴ φανερὰ γένηται τὰ τῆς νίκης αὐτοῖς, ἀλλ᾽ ὡς ἐπὶ προσχήματι τυραννίδος 
αὐτοὺς ἀπαγαγὼν ἀποτέμῃ. Ἀλλ᾽ ὁ ἀποκαλύπτων βαθέα καὶ ἀπόκρυφα, οὐκ ἀφῆκε 
λαθεῖν τὴν ἐνέδραν, οὐδὲ τὴν ἐπιβουλὴν ἀφανῆ γενέσθαι’ ἀλλ᾽ ὥσπερ ἡ Αἰγυπτία τότε 
γυνὴ τοῦ Ἰωσὴφ ἐπιλαβομένη ἐν θαλάμῳ καὶ ἐρημίᾳ πολλῇ προσεδόκησε λήσεσθαι 
πάντας ἀνθρώπους, οὐκ ἔλαθε δὲ τὸν ἀκοίμητον ὀφθαλμόν, καὶ οὐ μόνον ἐκεῖνον, ἀλλ᾽ 
οὐδὲ ἀνθρώπους τοὺς μετὰ ταῦτα, ἀλλ᾽ ὅπερ ἐκείνη πρὸς τὴν Ἰωσὴφ εἶπεν, οὐδενὸς 
παρόντος, τοῦτο πανταχοῦ τῆς οἰκουμένης ἄδεται: οὕτω δὴ καὶ οὗτος ἤλπισε μὲν λήσειν 
ἐν δεσμωτηρίῳ διαλεγόμενος διὰ τῶν ἐσχηματισμένων συμβούλων ἐκείνων, οὐκ ἔλαθε 
δέ" ἀλλ᾽ ἅπαντες μετὰ ταῦτα ἔμαθον τὴν ἐνέδραν, τὴν ἐπιβουλήν, τὴν νίκην, τὸ 
τρόπαιον. Ὥς γὰρ χρόνος ἐτρίβετο καὶ παρέῤῥει πολύς, καὶ τὸ πλῆθος τῶν ἡμερῶν οὐκ 
ἐξέλυε τὴν προθυμίαν, ἀλλ᾽ ἐπέτεινεν αὐτῶν μᾶλλον τὴν σπουδήν, καὶ πλείονας 
κατεσκεύαζξ ζηλωτά, κελεύει λοιπὸν μέσων νυκτῶν ἐπὶ τὸ βάραθρον αὐτοὺς ἀπαχθῆναι. 
Καὶ ἐν μέσῳ σκότει οἱ φωστῆρες ἐξήγοντο, καὶ ἀπετέμνοντο. Τότε καὶ φοβερώτεραι 
λοιπὸν ἦσαν αἱ κεφαλαὶ τῷ διαβόλῳ μᾶλλον ἢ ὅτε φωνὴν ἠφίεσαν: ἐπεὶ καὶ ἡ Ἰωάννου 
κεφαλὴ οὐχ οὕτως φοβερὰ ἦν φθεγγομένῃ, ὡς ἄφωνος ἐπὶ τοῦ πίνακος κειμένη. Ἔχει 
γὰρ καὶ φωνὴν τῶν ἁγίων τὸ αἷμα, οὐ δι’ ὥτων ἀκουομένην, ἀλλὰ τοῦ συνειδότος τῶν 
ἀναιρούντων ἐπιλαμβανομένην. Μετὰ δὲ τὴν μακαρίαν ἐκείνην σφαγήν, οἱ τὰ τοιαῦτα 

θηρξύοντες λείψανα, τὴν ἑαυτῶν ὑποθέντες σωτηρίαν, ἀνείλοντο τοὺς ἀριστέας τούτους" 
καὶ ἦσαν κἀκεῖνοι μάρτυρες ζῶντες. Καὶ γὰρ εἰ καὶ μὴ ἀπετμήθησαν, ἀλλ᾽ ἑλόμενοι 
πρότερον τοῦτο παθεῖν, οὕτως ἐπὶ τὴν ἄγραν τῶν σωμάτων ὥρμησαν. Λέγουσι τοίνυν οἱ 
τότε παραγενόμενοι καὶ ταῦτα τὰ σώματα νεοσφαγῆ καταξιωθέντες ἰδεῖν, ὅτι κειμένων 
αὐτῶν παρ᾽ ἀλλήλων πρὸ τῆς ταφῆς, τοσαύτη τις ἐπήνθησεν αὐτῶν ταῖς ὄψεσι χάρις, 
οἵαν ἐπὶ Στεφάνου φησὶν ὁ Λουκᾶς γεγενῆσθαι μέλλον ἀπολογεῖσθαι τοῖς Ἰουδαίοις, καὶ 
οὐκ ἔστιν οὐδεὶς ὃς χωρὶς φρίκης παρέστη τότε αὐτοῖς. Οὕτω καὶ αὕτη ἡ ὄψις πάντας 
τοὺς ὁρῶντας ἐξέπληττε, καὶ πάντες ἐπεβόων ἐκεῖνο τὸ παρὰ τοῦ Δαυΐδ εἰρημένον: «Ἐν 
τῇ ζωῇ αὐτῶν οὐ κεχωρισμένοι, καὶ ἐν τῷ θανάτῳ αὐτῶν οὐ διεχωρίσθησαν». Κοινῇ γὰρ 
καὶ ὡμολόγησαν καὶ τὸ δεσμωτήριον ᾧκησαν, καὶ εἰς τὸ βάραθρον ἀπηνέχθησαν, καὶ τὰς 
κεφαλὰς ἀπέθεντο, καὶ μία λάρναξ ἀμφοτέρων ἔχει τὰ σώματα᾽ ὥσπερ οὖν καὶ μία 
σκηνῇ δέξεται αὐτὰ πάλιν ἐν τοῖς οὐρανοῖς, ὅταν αὐτὰ μετὰ πλείονος δόξης ἀνελέσθαι 
μέλλωσι. Τούτους ἄξιον καὶ στύλους, καὶ σκοπέλους, καὶ πύργους, καὶ φωστῆρας, καὶ 
ταύρους ὁμοῦ προσειπεῖν. Καὶ γὰρ ὡς στῦλοι τὴν Ἐκκλησίαν ἀνέχουσι, καὶ ὡς πύργοι 
τειχίζουσι, καὶ ὡς σκόπελοι πᾶσαν ἐπιβουλὴν ἀποκρουόμενοι, πολλὴν τοῖς ἔνδον 
ποιοῦσι γαλήνην᾽ καὶ ὡς φωστῆρες τὸ σκότος ἀπήλασαν τῆς ἀσεβείας καὶ ὡς ταῦροι 
ψυχῇ καὶ σώματι, ἴσῃ τῇ προθυμίᾳ, τὸν χρηστὸν εἵλκυσαν τοῦ Χριστοῦ ζυγόν. Συνεχῶς 
τοίνυν αὐτοὶ ἐπιχωριάζωμεν, καὶ τῆς λάρνακος ἁπτώμεθα, καὶ μετὰ πίστεως τοῖς 
λειψάνοις αὐτῶν περιπλεκώμεθα, ἵνα εὐλογίαν τινὰ ἐπισπασώμεθα ἐκεῖθεν. Καθάπερ γὰρ 
οἱ στρατιῶται τραύματα ἐπιδείξαντες, ἅπερ ἐκ τῶν πολεμίων ἔλαβον, μετὰ παῤῥησίας τῷ 
βασιλεῖ διαλέγονται οὕτω καὶ οὗτοι τὰς κεφαλὰς ἃς ἀπετμήθησαν ἐπὶ τῶν χειρῶν 
βαστάζοντες, καὶ εἰς μέσον παράγοντες, εὐκόλως ἅπαντα, ὅσα ἂν θέλωσι, παρὰ τῷ 
βασιλεῖ τῶν οὐρανῶν ἀνύειν δύνανται. Μετὰ πολλῆς τοίνυν τῆς πίστεως, μετὰ πολλῆς 
τῆς προθυμίας ἐκεῖ βαδίζωμεν, ἵνα καὶ ἀπὸ τῆς ὄψεως τῶν ἁγίων τούτων μνημάτων, καὶ 
ἀπὸ τῆς ἐννοίας τῶν ἄθλων, καὶ πανταχόθεν πολλοὺς καὶ μεγάλους λαβόντες 
θησαυρούς, καὶ τὸν παρόντα βίον δυνηθῶμεν κατὰ τὸ τῷ Θεῷ δοκοῦν διανύσαι, καὶ 
μετὰ πολλῆς τῆς ἐμπορίας εἰς ἐκεῖνον καταπλεῦσαι τὸν λιμένα, καὶ τῆς βασιλείας τῶν 
οὐρανῶν ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ οὗ 
τῷ Πατρί, ἅμα τῷ ἁγίῳ Πνεύματι, δόξα, κράτος, τιμὴ καὶ προσκύνησις, εἰς τοὺς αἰῶνας 
τῶν αἰώνων. Ἀμήν. 

ΟΜΙΛΙΑ ΕΓΚΩΜΙΑΣΤΙΚΗ Εἰς τὴν 
ἁγίαν μάρτυρα ΠΙΕελαγίαν τὴν ἐν 
Ἀντιοχείᾳ 


α΄. Εὐλογητὸς ὁ Θεός: καὶ γυναῖκες θανάτου λοιπὸν καταπαίζουσι, καὶ κόραι 
καταγελῶσι τελευτῆς, καὶ παρθένοι κομιδῇ νέαι καὶ ἀπειρόγαμοι εἰς αὐτὰ σκιρτῶσι τοῦ 
ὅἅδου τὰ κέντρα, καὶ οὐδὲν πάσχουσι δεινόν. Ταῦτα δὴ πάντα διὰ τὸν ἐκ παρθένου 
Χριστὸν γέγονεν ἡμῖν τὰ ἀγαθά’ μετὰ γὰρ τὰς μακαρίας ὠδῖνας ἐκείνας, καὶ τὸν 
φρικωδέστατον τόκον ἐξελύθη τοῦ θανάτου τὰ νεῦρα, παρελύθη ἡ τοῦ διαβόλου 
δύναμις, καὶ λοιπὸν οὐκ ἀνδράσι μόνον, ἀλλὰ καὶ γυναιξὶν εὐκαταφρόνητος γέγονε, καὶ 
οὐ γυναιξὶ μόνον, ἀλλὰ καὶ κόραις. Καθάπερ γὰρ τις ποιμὴν ἄριστος λέοντα ἐκφοβοῦντα 
τὰ θρέμματα καὶ τῇ ποίμνῃ πάσῃ λυμαινόμενον λαβών, καὶ τοὺς ὀδόντας ἐκκόψας, καὶ 
τοὺς ὄνυχας ἐκτεμών, καὶ τὴν κόμην ἀποκείρας, εὐκαταφρόνητον καὶ καταγέλαστον 
ποιεῖ, καὶ παιδίοις ποιμενικοῖς καὶ κόραις παραδίδωσι καταπαίζειν λοιπόν" οὕτω δὴ καὶ ὁ 
Χριστὸς τὸν θάνατον φοβερὸν ὄντα τῇ φύσει τῇ ἡμετέρᾳ καὶ φοβοῦντα τὸ γένος ἡμῶν 
ἅπαν λαβών, καὶ τὸν φόβον αὐτοῦ διαλύσας ἅπαντα παρέδωκεν, ὥστε καὶ παρθένους 
καταπαίζειν αὐτοῦ. Διὰ τοῦτο καὶ ἡ μακαρία Πελαγία μετὰ τοσαύτης ἐπ᾽ αὐτὸν ἔδραμεν 
ἡδονῆς ὡς μηδὲ ἀναμεῖναι δημίων χεῖρας, μηδὲ εἰς δικαστήριον εἰσελθεῖν, ἀλλὰ τῇ τῆς 
οἰκείας προθυμίας ὑπερβολῇ φθάσαι καὶ ἐκείνων ὠμότητα. Παρεσκεύαστο μὲν γὰρ καὶ 
πρὸς βασάνους, καὶ κολαστήρια, καὶ ἅπαν τιμωριῶν εἶδος, ἀλλ᾽ ἐδεδοίκει, μὴ τὸν τῆς 
παρθενίας ἀπολέσῃ στέφανον. Καὶ ἵνα μάθῃς ὅτι τὴν τῶν ἀσεβῶν ἀσέλγειαν ἐδεδοίκει, 
προλαμβάνει, καὶ τῆς ἀσχήμονος ὕβρεως ἑαυτὴν προεξαρπάζει: ὃ ἀνθρώπων οὐδεὶς 
οὐδέποτε τοιοῦτον οὐδὲν ἐπεχείρησεν, ἀλλ᾽ ἠκολούθησαν ἅπαντες εἰς τὸ δικαστήριον, 
κἀκεῖ τὴν ἀνδρείαν ἐπεδείξαντο᾽ γυναῖκες δὲ διὰ τὸ τῆς φύσεως εὐεπηρέαστον, τοῦτον 
ἐπενόησαν ἑαυτοῖς τὸν τρόπον τῆς τελευτῆς. Εἰ μὲν γὰρ ἦν καὶ τὴν παρθενίαν 
διασώσασθαι, καὶ τῶν τοῦ μαρτυρίου στεφάνων ἐπιτυχεῖν, οὐκ ἂν παρῃτήσατο τὴν εἰς τὸ 
δικαστήριον εἴσοδον. ἐπειδὴ δὲ ἀνάγκη θατέρου πάντως ἦν ἐκπεσεῖν, ἐσχάτης ἐνόμιζεν, 
εἶναι ἀνοίας, παρὸν ἑκατέρας αὐτῇ τῆς νίκης ἐπιτυχεῖν, ἐξ ἡμισείας στεφανωθεῖσαν 
ἀπελθεῖν. Διὰ τοῦτο οὐκ ἠθέλησεν εἰς τὸ δικαστήριον ἀπελθεῖν, οὐδὲ γενέσθαι θέατρον 
ἀκολάστοις ὀφθαλμοῖς, οὐδὲ παρασχεῖν ἀσελγέσιν ὄμμασιν ἐντρυφῆσαι τῇ τῆς οἰκείας 
ὄψεως θεωρίᾳ, καὶ τὸ ἅγιον ἐκεῖνο καθυβρίσαι σῶμα’ ἀλλ᾽ ἀπὸ τοῦ θαλάμου καὶ τῆς 
γυναικωνίτιδος ἐφ᾽ ἕτερον ἦλθε θάλαμον, τὸν οὐρανόν. Μέγα μὲν γὰρ καὶ τὸ δημίους 
ἰδεῖν περιεστῶτας, καὶ τὰς πλευρὰς διορύττοντας᾽ οὐκ ἔλαττον δὲ οὐδὲ τοῦτο ἐκείνου. 
Τοῖς μὲν γὰρ τῆς αἰσθήσεως ἤδη προαναλωθείσης τῇ ποικιλίᾳ τῶν βασάνων, οὐδὲ 
φοβερὸς ἔτι φαίνεται ὁ θάνατος, ἀλλ᾽ ἀπαλλαγὴ τις καὶ ἄνεσις τῶν ἐπικειμένων δεινῶν. 
ἡ δὲ μηδὲν μηδέπω παθοῦσα τοιοῦτον, ἀλλὰ ἀκέραιον ἔτι τὸ σῶμα ἔχουσα, καὶ μηδεμιᾶς 
ὀδύνης αἰσθομένη μηδέπω, μεγάλου τινὸς καὶ γενναίου φρονήματος δεῖται, εἰ μέλλοι 

βιαίῳ θανάτῳ τῆς παρούσης ἑαυτὴν ἐξάγειν ζωῆς. Ὥστε ὅταν θαυμάζῃς ἐκείνους τῆς 
καρτερίας, θαύμασον ταύτην τῆς ἀνδρείας" ὅταν ἐκπλαγῇς ἐκείνους ὑπὲρ τῆς ὑπομονῆς 
ἐκπλάγηθι καὶ ταύτην ὑπὲρ τοῦ γενναίου φρονήματος ὅτι κατετόλμησξ τελευτῆς 
τοιαύτης. Καὶ μὴ παραδράμῃς ἁπλῶς τὸ συμβάν, ἀλλ᾽ ἐννόησον πῶς ἦν εἰκὸς κόρην 
διατεθῆναι ἁπαλήν, τοῦ θαλάμου πλέον εἰδυῖαν οὐδέν, στρατιωτῶν ἀθρόως ἐπιστάντων, 
πρὸ τῆς θύρας ἑστώτων, καλούντων εἰς δικαστήριον, εἰς ἀγορὰν ἑλκόντων ὑπὲρ 
τοιούτων καὶ τηλικούτων πραγμάτων. Οὐ πατὴρ ἔνδον, οὐ μήτηρ παρῆν, οὐ τροφός, οὐ 
θεραπαινίς, οὐ γείτων, οὐ φίλη, ἀλλὰ μόνη μεταξὺ τῶν δημίων ἐκείνων ἀπείληπτο. Ὅτι 
γὰρ ἐξελθεῖν καὶ ἀποκρίνασθαι τοῖς δημίοις ἐκείνοις τοῖς στρατιώταις ἴσχυσεν, ὅτι διᾶραι 
στόμα, καὶ φωνὴν ἀφεῖναι, ὅτι γὰρ ἰδεῖν, ὅτι στῆναι καὶ ἀναπνεῦσαι, πῶς οὐκ ἄξιον 
ἐκπλήττεσθαι καὶ θαυμάζειν; Οὐκ ἦν ταῦτα ἀνθρωπίνης φύσεως; τὸ μὲν γὰρ πλέον 
εἰσήνεγκεν ἡ τοῦ Θεοῦ ῥοπῇ. Οὐ μὴν οὐδὲ αὕτη ἀργοῦσα εἱστήκει, ἀλλὰ τὰ παρ᾽ ἑαυτῆς 
πάντα ἐπεδείκνυτο, τὴν προθυμίαν, τὸ φρόνημα, τὸ γενναῖον, τὸ βουληθῆναι, τὸ 
προξλέσθαι, τὸ σπεῦσαι, τὸ ἐπειχθῆναι: τὸ δὲ εἰς πέρας ἅπαντα ταῦτα ἐλθεῖν, τῆς τοῦ 
Θεοῦ βοηθείας ἐγίγνετο καὶ τῆς ἄνωθεν εὐνοίας᾽ ὥστε καὶ θαυμάζειν αὐτὴν καὶ 
μακαρίζειν ἄξιον: μακαρίζειν μὲν ὑπὲρ τῆς τοῦ Θεοῦ συμμαχίας, θαυμάζειν δὲ ὑπὲρ τῆς 
οἰκείας προθυμίας. Τὶς γὰρ οὐκ ἂν ἐκπλαγείη δικαίως ἀκούσας, ὅτι ἐν μιᾷ καιροῦ ῥοπῇ 
γνώμην τοσαύτην καὶ ἐβουλεύσατο καὶ ἐκύρωσε, καὶ εἰς ἔργον ἐξήγαγεν; Ἴστε γὰρ 
δήπου, πάντες, ὅτι τὰ πολλάκις ἡμῖν ἐν μακρῷ μελετηθέντα χρόνῳ, παρόντος τοῦ καιροῦ 
τοῦ τὴν πεῖραν ἀπαιτοῦντος ἡμᾶς, καὶ φόβου μικροῦ τὴν διάνοιαν καταλαβόντος ἅπαντα 
ἐξεχέαμεν τὰ βουλεύματα ὑπὸ τῆς ἀγωνίας ἀθρόον πτοηθέντες. Αὕτη δὲ βουλὴν οὕτω 
φρικτὴν καὶ φοβερὰν ἐν μιᾷ καιροῦ ῥοπῇ καὶ ὑποδέξασθαι, καὶ ψηφίσασθαι, καὶ τοῖς 
ἔργοις πληρῶσαι ἴσχυσε, καὶ οὔτε τὸ φοβερὸν τῶν παρόντων, οὐχ ἡ ὀξύτης τοῦ καιροῦ, 
οὐχ ἡ ἐρημίᾳ τῆς ἐπιβουλευομένης, οὐ τὸ μόνην ἔνδον ἀπειλῆφθαι, οὐκ ἄλλο οὐδὲν 
τοιοῦτον ἐθορύβησε τὴν μακαρίαν ἐκείνην᾽ ἀλλ᾽ ὥσπερ φίλων τινῶν παρόντων καὶ 
γνωρίμων, οὕτω μετὰ ἀδείας ἅπαντα ἔπραττε: καὶ μάλα εἰκότως. Οὐ γὰρ ἦν ἔνδον μόνη. 
ἀλλ᾽ εἶχε σύμβουλον Ἰησοῦν: ἐκεῖνος αὐτῇ παρῆν, ἐκεῖνος τῆς καρδίας αὐτῆς ἥπτετο, 
ἐκεῖνος τὴν ψυχὴν παρεθάῤῥυνεν, ἐκεῖνος μόνος, τὸν φόβον ἐξέβαλε. Ταῦτα δὲ οὐχ 
ἁπλῶς ἐποίει, ἀλλ᾽ ἐπειδὴ πρότερον ἑαυτὴν ἀξίαν παρεσκεύασε τῆς ἐκείνου βοηθείας ἡ 
μάρτυς. 


β᾽. Ἐξελθοῦσα τοίνυν χάριν ἤτησε τοὺς στρατιώτας, ὥστε εἰσελθεῖν, καὶ 
μεταμφιάσασθαι καὶ εἰσελθοῦσα μετημφιάσατο ἀφθαρσίαν ἀντὶ φθορᾶς, ἀθανασίαν ἀντὶ 
θανάτου, ζωὴν ἀτελεύτητον ἀντὶ προσκαίρου περιβαλλομένη ζωῆς. Ἐγὼ δὲ πρὸς τοῖς 
εἰρημένοις καὶ τοῦτο θαυμάζω, πῶς ἔδωκαν τὴν χάριν οἱ στρατιῶται, πῶς ἠπάτησξε τοὺς 
ἄνδρας ἡ γυνή, πῶς οὐδὲν τῶν μελλόντων συμβήσεσθαι ὑπείδοντο ἐκεῖνοι, πῶς οὐ 
συνῆκαν τὸν δόλον. Οὐδὲ γὰρ ἔστι τοῦτο εἰπεῖν, ὅτι οὐδεὶς οὐδὲν τοιοῦτον εἰργάσατο᾽ 
πολλαὶ γὰρ ἴσως καὶ εἰς κρημνὸν ἑαυτὰς ἀφῆκαν, καὶ εἰς πέλαγος ἔῤῥιψαν, καὶ ξίφος διὰ 
τοῦ στήθους ἤλασαν, καὶ βρόχον ἀνῆψαν, καὶ πολλῶν τοιούτων δραμάτων ὁ καιρὸς 
ἔγεμεν ἐκεῖνος" ἀλλ᾽ ὁ Θεὸς τὴν καρδίαν αὐτῶν ἐτύφλωσεν, ὥστε μὴ συνιδεῖν τὸν 
δόλον. Διὰ τοῦτο ἐκ μέσου τῶν δικτύων ἀνέπτη᾽ καὶ καθάπερ ἔλαφος εἰς αὐτὰς τῶν 


135 - Ἰσαὰκ Σύρου 


θηρατῶν ἐμπεσοῦσα τὰς χεῖρας, εἶτα ἐκεῖθεν διαφυγοῦσα πρὸς κορυφὴν ὄρους 
δύσβατον καὶ ποσὶ θηρατῶν καὶ ἀφέσει βελῶν ἀνέφικτον, ἵσταται τοῦ ὁρόμου λοιπόν, 
καθορῶσα μετὰ ἀδείας τοὺς ἐπιβουλεύσαντας αὐτῇ πρότερον᾽ οὕτω δὴ καὶ αὕτη εἰς 
αὐτὰς τῶν θηρατῶν ἐμπεσοῦσα τὰς χεῖρας, καὶ καθάπερ δικτύοις τοῖς τοίχοις ἔνδον 
ἐναπειλημμένη, ἀνέδραμεν οὐκ εἰς ὄρους κορυφήν, ἀλλ᾽ εἰς αὐτὴν τοῦ οὐρανοῦ τὴν 
κορυφήν, ἔνθα λοιπὸν οὐκ αὐτοὺς ἔτι προσελθεῖν δυνατὸν ἦν᾽ εἶτα ἐκεῖθεν αὐτοὺς 
εἰσορῶσα κεναῖς ἀναχωροῦντας χερσίν, ἔχαιρε πολλὴν τῶν ἀπίστων θεωμένη 
κατασκευαζομένην αἰσχύνην. Ἐννόησον γὰρ ἡλίκον ἦν᾽ τοῦ δικαστηρίου καθημένου, 
τῶν δημίων παρεστώτων, τῶν κολαστηρίων εὐτρεπισμένων, τοῦ πλήθους παντὸς 
συνειλεγμένου, τῶν στρατιωτῶν προσδοκωμένων, ὑπὸ τῆς ἡδονῆς μεθυόντων ἁπάντων, 
ἐλπιζόντων ἔχειν τὸ θήραμα, τοὺς ἐπὶ τούτῳ ἀπελθόντας, ἐπανιέναι κάτω κύπτοντας, τὸ 
γεγενημένον ὁρᾶμα διηγουμένους. Πόσην μὲν αἰσχύνην, πόσην δὲ ὀδύνην καὶ ὄνειδος 
τῶν ἀπίστων κατασκεδασθῆναι εἰκὸς ἁπάντων ἦν; Πῶς ἀναχωρεῖν κάτω κύπτοντας 
ἐγκαλυπτομένους, διὰ τῶν ἔργων μανθάνοντος, ὅτι οὐ πρὸς ἀνθρώπους, ἀλλὰ πρὸς τὸν 
Θεὸν ὁ πόλεμος αὐτοῖς ἦν; Ὁ μὲν οὖν Ἰωσήφ, ἡνίκα ὑπὸ τῆς αὐτοῦ δεσποίνης 
ἐπεβουλεύετο, τὸ ἱμάτιον τὸ κατασχεθὲν ὑπὸ τῶν μιαρῶν χειρῶν παρὰ τῇ βαρβάρῳ 
γυναικὶ τότε ἀφείς, ἐξήει γυμνός" αὕτη δὲ οὐδὲ κατασχεθῆναι τὸ σῶμα ὑπὸ τῶν 
ἀκολάστων ἀφῆκε χειρῶν, ἀλλ᾽ ἀναβᾶσα γυμνῇ τῇ ψυχῇ, καὶ τὴν ἁγίαν σάρκα ἀφεῖσα 
παρὰ τοῖς πολεμίοις, εἰς πολλὴν αὐτοὺς ἀμηχανίαν ἐνέβαλεν: οὐδὲ γὰρ εἶχον ὃ τι 
χρήσονται τῷ λειψάνῳ λοιπόν. Τοιαῦτα τοῦ Θεοῦ τὰ κατορθώματα, τοὺς μὲν ἑαυτοῦ 
δούλους ἐξ ἀπόρων πραγμάτων εἰς πολλὴν κα ἄγειν εὐκολίαν, τοὺς δὲ ἐναντίους αὐτῷ καὶ 
πολεμίους κἂν ἐκ τῶν εὐμηχάνων εἶναι δοκούντων εἰς τὴν ἐσχάτην ἐμβάλλειν 
ἀμηχανίαν. Τὶ γὰρ τῆς ἀμηχανίας ἐκείνης ἦν χαλεπώτερον, εἰς ἣν ἡ κόρη τότε 
ἐνεπεπτώκει; Τὶ δὲ τῆς εὐκολίας εὐπορώτερον, ἐν ἦ τότε οἱ στρατιῶται ἦσαν; Μόνην 
εἶχον αὐτὴν ἔνδον ἀπειλημμένην, ὥσπερ ἐν δεσμωτηρίῳ τῇ οἰκίᾳ ἐγκεκλεισμένην, καὶ 
ὅμως ἀπῆλθον ἀποτυχόντες τῆς θήρας. Πάλιν ἡ κόρη ἔρημος οὖσα συμμάχων, καὶ 
βοηθῶν, καὶ οὐδεμίαν οὐδαμόθεν ὁρῶσα διέξοδον τῶν δεινῶν, καὶ τῶν στομάτων ἐγγὺς 
οὖσα τῶν θηρίων ἐκείνων, ἐξ αὐτῆς, ὡς ἂν εἴποι τις, τῆς φάρυγγος αὐτῶν ἀναρπασθεῖσα 
διέφυγε τὰς ἐπιβουλάς, καὶ περιεγένετο στρατιωτῶν, δικαστῶν, ἀρχόντων. Καὶ ἡνίκα μὲν 
ἔζη, προσεδόκων αὐτῆς περιέσεσθαι οὗτοι πάντες᾽ ἐπειδὴ δὲ ἐτελεύτησε, τότε εἰς 
πλείονα ἀμηχανίαν ἐνέπεσον, ἵνα μάθωσιν ὅτι θάνατος μαρτύρων νίκην μαρτύρων. Καὶ 
ταὐτὸν συνέβαινεν, οἷον ἂν εἰ κύματός τινος ἐμβολὴν πρὸς αὐτῷ τῷ στόματι τοῦ λιμένος 
ὁλκὰς μυριοφόρος καὶ μαργαριτῶν γέμουσα πολυτίμων, μέλλοντος αὐτὴν καταβαπτίζειν 
καὶ ποιεῖν ὑποβρύχιον, διαφυγοῦσα, ὑπ᾽ αὐτῆς τῆς ῥύμης τῶν ὑδάτων συνωσθεῖσα πρὸς 
τὸν λιμένα μετὰ πλείονος παραπεμφθείη τοῦ τάχους. Οὕτω δὴ καὶ ἡ μακαρία Πελογία. 
Καὶ γὰρ ἡ τῶν στρατιωτῶν ἔφοδος καὶ ὁ φόβος τῶν προσδοκωμένων κολαστηρίων, καὶ 
ἡ ἀπειλῇ τοῦ δικαστοῦ παντὸς κύματος σφοδρότερον προσπεσόντα ἤπειξεν αὐτὴν μετὰ 
πλείονος τάχους πρὸς τὸν οὐρανὸν ἀναπτῆναι: καὶ τὸ μέλλον καταποντίζειν κῦμα τὴν 
ναῦν, τοῦτο παρέπεμψεν αὐτὴν πρὸς τὸν λιμένα τὸν εὔδιον᾽ καὶ κατεφέρξετο τὸ σῶμα 
λοιπόν, πάσης ἀστραπῆς φωτεινότερον, πλῆττον τοῦ διαβόλου τὰς ὄψεις. Οὐχ οὕτω γὰρ 
ἡμῖν κεραυνὸς ἐκ τῶν οὐρανῶν ἀφιέμενός ἐστι φοβερός, ὡς τὸ σῶμα τῆς μάρτυρος 

κεραυνοῦ παντὸς χαλεπώτερον ἐφόβει τῶν δαιμόνων τὰς φάλαγγας. 


γ΄. Καὶ ἵνα μάθῃς ὅτι οὐκ ἀθξεεὶ ταῦτα ἐγίγνετο, μάλιστα μὲν καὶ ἐξ αὐτοῦ τοῦ 
παραστήματος τῆς προθυμίας δῆλον, καὶ τοῦ μὴ συνιδεῖν τοὺς στρατιώτας τὸν δόλον, 
καὶ τοῦ δοῦναι τὴν χάριν, καὶ τοῦ πρὸς τέλος τὸ ἔργον ἐλθεῖν᾽ οὐκ ἔλαττον δὲ τῶν 
εἰρημένων, καὶ ἐξ αὐτοῦ τοῦ τρόπου τῆς τελευτῆς τοῦτο ἔστι συνιδεῖν. Πολλοὶ γοῦν ἐξ 
ὑψηλοῦ κατενεχθέντες στέγους, οὐδὲν ἔπαθον δεινόν᾽ καὶ ἕτεροι δὲ πάλιν μέλη τινὰ τοῦ 
σώματος πηρωθέντες, πολὺν μετὰ τὸ πτῶμα ἐπέζησαν χρόνον: ἐπὶ δὲ τῆς μακαρίας 
ἐκείνης, οὐδὲν τούτων ἀφῆκεν ὁ Θεὸς συμβῆναι, ἀλλ᾽ εὐθέως ἐκέλευσεν ἀφεῖναι τὸ 
σῶμα τὴν ψυχήν, ὡς ἀρκούντων ἀγωνισαμένην δεξάμενος, καὶ τὸ πᾶν πληρώσασαν. Οὐ 
γὰρ τῆς φύσεως τοῦ πτώματος ὁ θάνατος ἦν, ἀλλὰ τῆς τοῦ Θεοῦ προσταγῆς. Ἔκειτο δὴ 
τὸ σῶμα λοιπὸν οὐκ ἐπὶ κλίνης, ἀλλ᾽ ἐπὶ ἐδάφους ἀλλ᾽ οὐκ ἦν ἄτιμον ἐπὶ ἐδάφους 
κείμενον, ἀλλ᾽ αὐτὸ τὸ ἔδαφος ἦν τίμιον, ἐπειδὴ σῶμα τοσαύτῃ δόξῃ ἠμφιεσμένον 
ἐδέξατο. Δι᾿ αὐτὸ μὲν οὖν τοῦτο μάλιστα τὸ κεῖσθαι ἐπὶ ἐδάφους τιμιώτερον ἦν ἐκεῖνο 
τὸ σῶμα’ αἱ γὰρ διὰ τὸν Χριστὸν ὕβρεις πλεονασμὸν ἡμῖν παρέχουσι τιμῆς. Ἔκειτο 
τοίνυν ἐπ᾿ ἐδάφους χρυσίου καθαρώτερον σῶμα: καὶ ἄγγελοι μὲν περιέστελλον, 
ἀρχάγγελοι δὲ πάντες ἐτίμων καὶ ὁ Χριστὸς παρῆν. Εἰ γὰρ δεσπόται τοὺς ἐπιξικεστέρους 
τῶν οἰκετῶν τελευτῶντας προπέμπουσι, καὶ οὐκ ἐπαισχύνονται, πολλῷ μᾶλλον ὁ 
Χριστὸς τὴν δι᾽ αὐτὸν ἀφεῖσαν τὴν ψυχὴν καὶ τοσοῦτον ἀναδεξαμένην κίνδυνον οὐκ ἂν 
ἐπῃσχύνθη τιμῆσαι τῇ αὐτοῦ παρουσίᾳ. Ἔκειτο τοίνυν μέγα ἐντάφιον ἔχουσα τὸ 
μαρτύριον τῷ κόσμῳ τῆς ὁμολογίας καλλωπιζομένη, πάσης βασιλικῆς ἁλουργίδος, 
πάσης πορφύρας τιμίας τιμιωτέραν περιβεβλημένη στολήν: καὶ διπλῆν ταύτην, τὴν τῆς 
παρθενίας, καὶ τὴν τοῦ μαρτυρίου: μετὰ τούτων τῶν ἐνταφίων παραστήσεται τῷ βήματι 
τοῦ Χριστοῦ. Τοιαύτην τινὰ καὶ ἡμεῖς σπουδάζωμεν, καὶ ζῶντες, καὶ τελευτήσαντες 
περιβάλλεσθαι στολήν, εἰδότες, ὅτι χρυσοῖς μὲν ἱματίοις τὸ σῶμά τις καλλωπίσας, οὐδὲν 
ὥνησεν, ἀλλὰ καὶ πολλοὺς ἐπεσπάσατο κατηγόρους, ὡς οὐδὲ ἐν τελευτῇ κενοδοξίας 
ἀφιστάμενος᾽ ἀρετὴν δὲν περιθέμενος, πολλοὺς ἕξει καὶ μετὰ τὴν τελευτὴν ἐπαινέτας. 
Καὶ γὰρ αὐτῶν τῶν βασιλικῶν αὐλῶν λαμπρότερος παρὰ πᾶσιν ὁ τάφος ἔσται ἐκεῖνος, 
ἔνθα ἂν ἦ σῶμα κείμενον ἀρετῇ καὶ εὐσεβείᾳ συζῆσαν. Καὶ τούτου μάρτυρες ὑμεῖς οἱ τὰς 
μὲν θήκας τῶν πλουσίων, καίτοι χρυσᾶ ἐχούσας ἱμάτια καθάπερ σπήλαια παρατρέχοντες, 
πρὸς δὲ τὴν ἁγίαν ταύτην μετὰ πολλῆς δραμόντες τῆς προθυμίας, ἐπειδὴ μαρτυρίῳ, καὶ 
ὁμολογίᾳ, καὶ παρθενίᾳ ἀντὶ ἱματίων χρυσῶν ἑαυτὴν ἀμφιάσασα, ἀπῆλθεν ἡ μάρτυς. 
Μιμησώμεθα τοίνυν αὐτὴν κατὰ δύναμιν τὴν ἡμετέραν᾽ κατεφρόνησεν ἐκείνη ζωῆς, 
καταφρονήσωμεν ἡμεῖς τρυφῆς, καταγελάσωμεν πολυτελείας, ἀποστῶμεν μέθης, 
ἀδηφαγίαν φύγωμεν. Οὐχ ἁπλῶς ταῦτα λέγω νῦν, ἀλλ᾽ ἐπειδὴ πολλοὺς ὅρῳ, μετὰ τὸ 
λυθῆναι τὸ πνευματικὸν τοῦτο θέατρον ἐπὶ μέθην καὶ καπηλείαν, καὶ τὰς ἐν πανδοχείοις 
τραπέζας, καὶ τὴν ἄλλην ἀσχημοσύνην τρέχοντας. Διὰ τοῦτο δέομαι καὶ παρακαλῶ διὰ 
παντὸς ἐν μνήμῃ καὶ διανοίᾳ καὶ τὴν ἁγίαν ταύτην ἔχξιν, καὶ μὴ καταισχῦναι τὴν 
πανήγυριν, μηδὲ τὴν ἐκ τῆς ἑορτῆς ταύτης ἐγγινομένην ἡμῖν παῤῥησίαν ἀφελέσθαι. Καὶ 
γὰρ οὐχ ὡς ἔτυχε πρὸς Ἕλληνας διαλεγόμενοι καλλωπιζόμεθα τῷ πλήθει τῆς ἑορτῆς, 
καταισχύνοντες αὐτοὺς καὶ λέγοντες, ὅτι πόλιν ὁλόκληρον καὶ δῆμον τοσοῦτον κόρη μία 

τελευτήσασα πρὸς ἑαυτὴν ἐπισπᾶται καθ᾽ ἕκαστον ἐνιαυτόν, καὶ μετὰ τοσαῦτα ἔτη, καὶ 
χρόνος οὐδεὶς τὴν ἀκολουθίαν τῆς τιμῆς διέκοψε ταύτης ἀλλ᾽ ἐὰν αἴσθωνται τῶν ἐν τῇ 
πανηγύρει γινομένων, τὸ πλέον ἀφῃρήμεθα τῶν ἐγκωμίων. Τὸ γὰρ πλῆθος τοῦτο τὸ 
παραγενόμενον νῦν, ἂν μὲν μετ᾽ εὐταξίας παραγίνηται, κόσμος ἡμῖν μέγιστος ἂν δὲ 
μετὰ ῥᾳθυμίας, καὶ ὀλιγωρίας πολλῆς, ὄνειδος καὶ κατηγορία. 


δ᾽. Ἵνα οὖν ἐναβρυνώμεθα τῷ πλήθει τῆς ὑμετέρας ἀγάπης, μετὰ τῆς αὐτῆς οἴκαδε 
εὐταξίας ἀναχωρῶμεν, μεθ᾽ ὅσης εἰκὸς μάρτυρι τοιαύτῃ συγγινομένους ἀπιέναι. Εἰ γὰρ 
τις μὴ οὕτως οἴκαδε ἀπέλθοι, οὐ μόνον οὐδὲν ὥνησεν, ἀλλὰ καὶ κίνδυνον καθ᾽ ἑαυτοῦ 
μέγιστον ἐπεσπάσατο. Οἶδα ὅτι καθαροὶ τῶν νοσημάτων τούτων ὑμεῖς, ἀλλ᾽ οὐκ ἀρκεῖ 
τοῦτο εἰς ἀπολογίαν ὑμῖν᾽ ἀλλὰ δεῖ καὶ τοὺς ἀδελφοὺς ἀκοσμοῦντας εἰς εὐταξίαν 
μεγίστην ἄγειν καὶ καθιστᾷν ἐν τῷ πρέποντι σχήματι. Ἐτίμησας τὴν μάρτυρα τῇ 
παρουσίᾳ; Τίμησον αὐτὴν καὶ τῇ διορθώσει τὸν οἰκείων μελῶν. ἂν ἴδῃς γέλωτα ἄτακτον, 
καὶ δρόμον ἀσχήμονα, καὶ βάδισιν ἀνελεύθερον, καὶ σχῆμα ἀπρεπές, πρόσελθε, καὶ 
βλέψον εἰς τοὺς ταῦτα ποιοῦντας δριμὺ καὶ φοβερόν. Ἀλλὰ καταφρονοῦσι καὶ 
καταγελῶσι μειζόνως; Λάβε μετὰ σοῦ δύο καὶ τρεῖς ἀδελφούς, ἢ καὶ πλείους, ὥστε καὶ 
ἀπὸ τοῦ πλήθους γενέσθαι αἰδεσιμωτέρους᾽ εἰ δὲ μήπω οὕτω καθίκοιο τῆς ἀνοίας 
ἐκείνων, τοῖς ἱερεῦσι τούτους ποίησον φανερούς᾽ μᾶλλον δὲ ἀμήχανον εἰς τοσαύτην 
ἐλθεῖν ἀναισχυντίαν αὐτούς, ὥστε ἐπιτιμωμένους, παρακαλουμένους μὴ εἶξαι καὶ 
ἐντραπῆναι καὶ καθυφῆναι τῆς ἀτάκτου καὶ παιδικῆς χορείας. Κἂν δέ, κἂν τρεῖς, κἂν δύο, 
κἂν ἕνα κερδάνῃς μόνον, πολλὴν λαβὼν εἰσελεύσῃ τὴν ἐμπορίαν. Πολὺ τῆς ὁδοῦ τὸ 
μῆκος᾽ τῷ μήκει τοίνυν τούτῳ πρὸς συλλογὴν τῶν εἰρημένων ἀποχρησώμεθα: 
θυμιαμάτων ἐμπλήσωμεν τὴν λεωφόρον. Οὐδὲ γὰρ οὕτω σεμνὴ φανεῖται ἡ ὁδός, εἰ διὰ 
πάσης αὐτῆς θυμιατήριά τις τιθεὶς τῆς εὐωδίας ἀναχρώσειξ τὸν ἀέρα, ὡς σεμνὴ φανεῖται 
νῦν, εἰ πάντες οἱ τήμερον αὐτὴν ὁδεύοντες τοὺς ἄθλους τῆς μάρτυρος πρὸς ἑαυτοὺς 
διηγούμενοι, βαδίζοιεν οἴκαδε, θυμιατήριον τὴν ἑαυτοῦ γλῶτταν ἕκαστος ποιῶν. Οὐχ 
ὁρᾶτε βασιλέως εἰσιόντος εἰς πόλιν, μεθ᾽ ὅσης εὐταξίας οἱ στρατιῶται στοιχηδὸν 
ἑκατέρωθεν καθωπλισμένοι βαδίζουσιν, ἀλλήλους παρακελευόμενοι ἡμέρᾳ, καὶ μετὰ 
φόβου πολλοῦ χωρεῖν, ὥστε τοῖς θεωροῦσιν αὐτοὺς ἀξιοθέατοι φαίνεσθαι; Ἐκείνους 
γοῦν μιμησώμεθα: καὶ γὰρ καὶ ἡμεῖς βασιλέως προηγούμεθα, βασιλέως οὐκ αἰσθητοῦ, 
οὐκ ἐπιγείου, ἀλλὰ τοῦ τῶν ἀγγέλων Δεσπότου. Οὕτω τοίνυν εἰσέλθωμεν καὶ ἡμεῖς, μετ᾽ 
εὐταξίας ἀλλήλους παρακελξδυόμενοι ῥυθμῷ καὶ τάξει προβαίνειν, ἵνα μὴ τῷ πλήθει 
μόνον, ἀλλὰ καὶ τῷ κόσμῳ τοὺς θεωμένους ἐκπλήξωμεν. Μάλιστα μὲν γὰρ εἰ καὶ μηδεὶς 
ἄλλος παρῆν, ἀλλὰ μόνοι κατὰ τὴν ὁδὸν ἐβαδίζομεν, οὐδὲ οὕτως ἀσχημονεῖν ἐχρῆν, διὰ 
τὸν ἀκοίμητον ὀφθαλμὸν τὸν πανταχοῦ παρόντα καὶ πάντα βλέποντα: νῦν δὲ ἐννοήσατε 
ὅτι πολλοὶ τῶν αἱρετικῶν εἰσιν ἡμῖν ἀναμεμιγμένοι: κἂν ἴδωσιν ἡμᾶς οὕτω χορεύοντας, 
γελῶντας, βοῶντας, μεθύοντας, τὰ ἔσχατα καταγνόντες ἡμῶν ἀπελεύσονται. Εἰ δὲ ἕνα 
τις σκανδαλίζων ἀπαραίτητον ὑπομένει κόλασιν, οἱ τοσούτους σκανδαλίζοντες, ποίαν 
δώσομεν δίκην; Ἀλλὰ μὴ γένοιτο μετὰ τοὺς λόγους τούτους καὶ τὴν παραίνεσιν ταύτην 
εὑρεθῆναί τινα ὑπεύθυνον ὄντα τοῖς εἰρημένοις. Εἰ γὰρ καὶ πρὸ τούτου ταῦτα τολμῶντα 
ἀσύγγνωστα ἦν, μετὰ τὴν συμβουλὴν ταύτην καὶ τὴν ἐπίπληξιν πολλῷ πλέον 

ἀπαραίτητον ποιεῖ τὴν τιμωρίαν, καὶ τοῖς αὐτὰ ποιοῦσι, καὶ τοῖς περιορῶσι γιγνόμενα. 
Ἵνα οὖν κἀκείνους τῆς κολάσεως ἀπαλλάξητε, καὶ ὑμῖν πλείονα προξενήσητε τὸν 
μισθόν, ἀντιλάβεσθε τῆς τῶν ἀδελφῶν τῶν ἡμετέρων κηδεμονίας, εἰς τὴν συλλογὴν 
αὐτοὺς καὶ τὴν διήγησιν τῶν εἰρημένων ἐμβάλλετε, ἵνα διὰ τῆς ὁδοῦ πάσης 
μελετήσαντες ταῦτα, καὶ τοῖς οἶκοι μείνασι καὶ ἀπολειφθεῖσι λείψανα τῆς τραπέζης 
ταύτης ἀπενεγκόντες, λαμπρὰν κἀκεῖ ποιήσητε τὴν εὐωχίαν. Οὕτω γὰρ καὶ τῆς ἑορτῆς 
ταύτης μεγίστην αἴσθησιν ληψόμεθα, καὶ τὴν μάρτυρα τὴν ἁγίαν εἰς πλείονα 
ἐπισπασόμεθα εὔνοιαν, τιμὴν τὴν ἀληθῆ τιμῶντες αὐτήν. Τοῦ γὰρ ἐνταῦθα παραγενέσθαι 
καὶ θορυβῆσαι πολλῷ μείζω αὐτῇ τὴν ἡδονὴν οἴσει τὸ καρπωσαμένους καὶ ὠφεληθέντας 
πνευματικὴν τινα ὠφέλειαν ἀπελθεῖν. Γένοιτο δὲ εὐχαῖς τῆς ἁγίας ταύτης, καὶ τῶν τὰ 
αὐτὰ ἠθληκότων αὐτῇ, καὶ τούτων, καὶ τῶν ἄλλων τῶν εἰρημένων ἀκριβῆ τὴν μνήμην 
ὑμᾶς κατασχεῖν, καὶ διὰ τῶν ἔργων ἅπαντα ἐπιδειξαμένους, ἐν πᾶσιν εὐαρεστοῦντας 
διατελεῖν τῷ Θεῷ, ᾧ ἡ δόξα καὶ τὸ κράτος εἰς τοὺς αἰῶνας τῶν αἰώνων. Ἀμήν. 

ΕΓΚΩΜΙΟΝ Εἰς τὸν Ἅγιον Ἱερομάρτυρα 
Ἰγνάτιον τὸν θεόφορον ἀρχιεπίσκοπον 
γενόμενον Ἀντιοχείας τῆς μεγάλης εἰς 
Ῥώμην ἀπενεχθέντα. καὶ αὐτόθι 
μαρτυρήσαντα, κἀκεῖθεν αὖθις εἰς 
Ἀντιοχείαν κομισθέντα. 


α΄. Οἱ πολυτελεῖς καὶ φιλότιμοι τῶν ἑστιατόρων πυκνὰς καὶ ἐπαλλήλους ποιοῦνται τὰς 
ἑστιάσεις, ὁμοῦ μὲν τὴν οἰκείαν περιουσίαν ἐπιδεικνύμενοι, ὁμοῦ δὲ τὴν περὶ τοὺς 
ἐπιτηδείους φιλοφροσύνην ἐμφαίνοντες. Οὕτω καὶ ἡ τοῦ Πνεύματος χάρις τῆς οἰκείας 
δυνάμεως τὴν ἀπόδειξιν ἡμῖν παρεχομένη, καὶ πολλὴν τὴν φιλοφροσύνην περὶ τοὺς τοῦ 
Θεοῦ φίλους ἐπιδεικνυμένη, συνεχεῖς ἡμῖν καὶ ἐπαλλήλους τὰς τῶν μαρτύρων 
παρατίθεται τραπέζας. Πρῴην γοῦν ἡμᾶς κόρη κομιδῇ νέα καὶ ἀπειρόγαμος, ἡ μακαρία 
μάρτυς Πελαογία, μετὰ πολλῆς τῆς εὐφροσύνης εἱστίασε σήμερον πάλιν τῆς ἐκείνης 
ἑορτὴν ὁ μακάριος οὗτος καὶ γενναῖος μάρτυ Ἰγνάτιος διεδέξατο. Διάφορα τὰ πρόσωπα, 
ἀλλὰ μία ἡ τράπεζα: ἐνηλλαγμένα τὰ παλαίσματα, ἀλλ᾽ εἷς ὁ στέφανος; ποικίλα τὰ 
ἀγωνίσματα, ἀλλὰ τὸ αὐτὸ βραβεῖον. Ἐπὶ μὲν γὰρ τῶν ἔξωθεν ἀγώνων, ἐπειδὴ σωμάτων 
εἰσὶν οἱ πόνοι, εἰκότως ἄνδρες ἐγκρίνονται μόνοι᾽ ἐνταῦθα δέ, ἐπειδὴ τῆς ψυχῆς ὁ ἀγὼν 
ἅπας ἐστίν, ἑκατέρᾳ τῇ φύσει τὸ στάδιον ἀνέῳγεν, ἑκατέρῳ τῷ γένει τὸ θέατρον κάθηται. 
Καὶ οὔτε ἄνδρες ἀπεδύσαντο μόνον, ἵνα μὴ πρὸς τὴν τῆς φύσεως ἀσθένειαν αἱ γυναῖκες 
καταφεύγουσαι δόξωσιν ἔχειν εὐπρόσωπον ἀπολογίαν" οὔτε γυναῖκες ἠνδρίσαντο μοναΐί, 
ἵνα μὴ τὸ τῶν ἀνδρῶν καταισχύνηται γένος᾽ ἀλλὰ καὶ ἐντεῦθεν κἀκεῖθεν πολλοὶ οἱ 
ἀνακηρυττόμενοι καὶ στεφανούμενοι, ἵνα μάθῃς διὰ τῶν ἔργων αὐτῶν ὅτι ἐν Χριστῷ 
Ἰησοῦ οὐκ ἄρσεν, οὐ θῆλυ, ὅτι οὔτε φύσις, οὔτε σώματος ἀσθένεια, οὔτε ἡλικίᾳ, οὔτε 
ἄλλο οὐδὲν τῶν τοιούτων ἐμποδίσαι δύναιτ᾽ ἂν ἂν τοῖς τὸν τῆς εὐσεβείας τρέχουσι 
δρόμον ἐὰν προθυμίᾳ γενναῖα, καὶ φρόνημα διεγηγερμένον, καὶ φόβος Θεοῦ θερμὸς καὶ 
διάπυρος ἐῤῥιζωμένος ἡμῶν ἐν ταῖς ψυχαῖς ἧ. Διὰ τοῦτο καὶ κόραι, καὶ γυναῖκες, καὶ 
ἄνδρες, καὶ νέοι, καὶ γέροντες, καὶ δοῦλοι, καὶ ἐλεύθεροι, καὶ πᾶσα ἀξία, καὶ ἡλικίᾳ 
ἅπασα, καὶ φύσις ἑκατέρα πρὸς τοὺς ἀγῶνας ἀπεδύσαντο τούτους, καὶ οὐδαμόθεν οὐδὲν 
παρεβλάβησαν, ἐπεὶ προαίρεσιν γενναίαν εἰσήνεγκαν εἰς τὰ παλαίσματα ταῦτα. Ὁ μὲν 
οὖν καιρὸς ἡμᾶς ἤδη πρὸς τὴν διήγησιν τῶν τοῦ μακαρίου τούτου κατορθωμάτων καλεῖ: 
ὁ λογισμὸς δὲ ταράττεται καὶ θορυβεῖται, οὐκ ἔχων τὶ πρῶτον, τὶ δεύτερον εἰπεῖν, τὶ 
τρίτον: τοσοῦτον περιῤῥεῖ πάντοθεν ἡμᾶς ἐγκωμίων πλῆθος. Καὶ ταὐτὸν πάσχομεν, οἷον 
ἂν εἰ τις εἰς λειμῶνα εἰσελθών, καὶ πολλὴν μὲν τὴν ῥοδωνιὰν ἰδών, πολὺ δὲ τὸ ἰόν, καὶ τὸ 

κρίνον τοσοῦτον, καὶ ἕτερα δὲ ἠρινὰ ἄνθη ποικίλα τε καὶ διαφορά, ἀπορήσειξ, τὶ πρῶτον 
ἴδῃ, τὶ δεύτερον, ἑκάστου τῶν ὁρωμένων πρὸς ἑαυτὸ καλοῦντος τὰς ὄψεις. Καὶ γὰρ καὶ 
ἡμεῖς εἰς τὸν πνευματικὸν τοῦτον λειμῶνα τῶν Ἰγνατίου κατορθωμάτων εἰσελθόντες, καὶ 
οὐχὶ ἄνθη ἠρινά, ἀλλ᾽ αὐτὸν τοῦ Πνεύματος τὸν καρπὸν ποικίλον τε καὶ διάφορον ἐν τῇ 
τούτου ψυχῇ θεώμενοι θορυβούμεθα, καὶ διαποροῦμεν, οὐκ ἔχοντες ποῦ πρῶτον τὸν 
λογισμὸν ἀπερείσωμεν, ἑκάστου τῶν ὁρωμένων ἀπὸ τῶν πλησίον ἀνθέλκοντος, καὶ πρὸς 
τὴν τῆς οἰκείας εὐπρεπείας θεωρίαν ἐπισπωμένου τὴν τῆς ψυχῆς ὄψιν. Σκοπεῖτε γάρ᾽ 
προέστη τῆς παρ᾽ ἡμῖν Ἐκκλησίας γενναίως, καὶ μετὰ τοσαύτης ἀκριβείας, μεθ᾽ ὅσης ὁ 
Χριστὸς βούλεται: ὃν γὰρ μέγιστον ὅρον καὶ κανόνα τῆς ἐπισκοπῆς ἔφησεν εἶναι 
ἐκεῖνος, τοῦτον οὗτος διὰ τῶν ἔργων ἐπεδείξατο. Καὶ γὰρ τοῦ Χριστοῦ λέγοντος 
ἀκούσας, ὅτι «Ὁ ποιμὴν ὁ καλὸς τὴν ψυχὴν αὐτοῦ τίθησιν ὑπὲρ τῶν προβάτων», μετὰ 
πάσης ἀνδρείας αὐτὴν ἐπέδωκεν ὑπὲρ τῶν προβάτων. 


Συνξγένετο τοῖς ἀποστόλοις γνησίως, καὶ τῶν πνευματικῶν ναμάτων ἀπήλαυσεν. 
Ὁποῖον οὖν εἶναι εἰκὸς τὸν συντραφέντα ἐκείνοις, καὶ πανταχοῦ συγγενόμενον, καὶ 
ρητῶν καὶ ἀποῤῥήτων αὐτοῖς κοινωνήσαντα, καὶ τοσαύτης εἶναι δόξαντα αὐτοῖς ἀρχῆς 
ἄξιον; Ἔπέστη πάλιν καιρὸς ἀνδρείας ἐπιζητῶν καὶ ψυχὴν τῶν παρόντων ὑπερορῶσαν 
ἁπάντων, καὶ τῷ θείῳ ζέουσαν ἔρωτι, καὶ τὰ μὴ βλεπόμενα τῶν ὁρωμένων προτιμῶσαν᾽ 
καὶ μετὰ τοσαύτης εὐκολίας τὴν σάρκα ἀπέθετο, μεθ᾽ ὅσης ἂν τις ἱμάτιον ἀποδύσαιτο. Τὶ 
οὖν πρότερον εἴπωμεν; Τῶν ἀποστόλων τὴν διδασκαλίαν, ἣν ἐπεδείξατο διὰ πάντων, ἢ 
τῆς παρούσης ζωῆς τὴν ὑπεροψίαν, ἢ τὴν ἀκρίβειαν τῆς ἀρετῆς, μεθ᾽ ἧς τὴν προστασίαν 
τῆς Ἐκκλησίας, ἢ τὸν ἐπίσκοπον, ἢ τὸν ἀπόστολον; Τριπλοῦν γὰρ στέφανον ἡ τοῦ 
Πνεύματος πλέξασα χάρις, οὕτω τὴν ἁγίαν ἐκείνην ἀνέδησε κεφαλήν" μᾶλλον δὲ 
πολλαπλοῦν. Τῶν γὰρ στεφάνων ἕκαστον, εἰ τις αὐτοὺς μετὰ ἀκριβείας ἀναπτύξειεν, 
εὑρήσει καὶ ἑτέρους ἡμῖν βλαστάνοντας στεφάνους. 


β΄. Καὶ εἰ βούλεσθε, πρότερον ἐπὶ τὸν τῆς ἐπισκοπῆς ἔπαινον ἔλθωμεν: οὐ δοκεῖ εἷς 
οὗτος εἶναι στέφανος μόνος; Φέρε οὖν αὐτὸν ἀναπτύξωμεν τῷ λόγῳ, καὶ ὄψεσθε καὶ 
δύο, καὶ τρεῖς, καὶ πλείους ἐξ αὐτοῦ τικτομένους ἡμῖν. Οὐ γὰρ μόνον ὅτι τοσαύτης ἀρχῆς 
ἄξιος εἶναι ἔδοξε, θαυμάζω τὸν ἄνδρα ἐγώ, ἀλλ᾽ ὅτι καὶ παρὰ τῶν ἁγίων ἐκείνων τὴν 
ἀρχὴν ταύτην ἐνεχειρίσθη, καὶ αἱ τῶν μακαρίων ἀποστόλων χεῖρες τῆς ἱερᾶς ἥψαντο 
κεφαλῆς. Οὐδὲ γὰρ μικρὸν τοῦτο εἰς ἐγκώμιον λόγον᾽ οὐκ ἐπειδὴ πλείων τὴν ἄνωθεν 
ἐπεσπάσατο χάριν, οὐδ᾽ ὅτι δαψιλεστέραν ἐπ᾽ αὐτὸν ἐλθεῖν τὴν τοῦ Πνεύματος 
ἐνέργειαν μόνον᾽ ἀλλ᾽ ὅτι καὶ πᾶσαν αὐτῷ τὴν ἐν ἀνθρώποις ἐμαρτύρησαν ἀρετήν᾽ τὸ δὲ 
πῶς ἐγὼ λέγω. Τίτῳ γραφῶν ὁ Παῦλος ποτε᾿ ὅταν δὲ Παῦλον εἴπω, οὐ τοῦτον μόνον 
λέγω, ἀλλὰ καὶ Πέτρον, καὶ Ἰάκωβον, καὶ Ἰωάννην, καὶ πάντα αὐτῶν τὸν χορόν. 
Καθάπερ γὰρ ἐν λύρα μιᾷ διάφοροι μὲν αἱ νευραί, μία δὲ ἡ συμφωνία οὕτω καὶ ἐν τῷ 
χορῷ τῶν ἀποστόλων διάφορα μὲν τὰ πρόσωπα, μία δὲ ἡ διδασκαλία, ἐπειδὴ καὶ εἷς ὁ 
τεχνίτης ἦν, τὸ Πνεῦμα τὸ ἅγιον τὸ κινοῦν τὰς ἐκείνων ψυχάς. Καὶ τοῦτο ἐμφαίνων ὁ 
Παῦλος ἔλεγεν" «Εἴτε οὖν ἐκεῖνοι, εἴτε ἐγώ, οὕτω “κηρύσσομεν». Γράφων τοίνυν οὕτως 
τῷ Τίτῳ, καὶ δεικνὺς ὁποῖόν τινα τὸν ἐπίσκοπον εἶναι χρή, φησί «Δεῖ γὰρ τὸν ἐπίσκοπον 

ἀνέγκλητον εἶναι, ὡς Θεοῦ οἰκονόμον, μὴ αὐθάδη, μὴ ὀργίλον, μὴ πάροινον, μὴ 
πλήκτην, μὴ αἰσχροκερδῆ, ἀλλὰ φιλόξενον, φιλάγαθον, σώφρονα, δίκαιον, ὅσιον, 
ἐγκρατῆ, ἀντεχόμενον τοῦ κατὰ τὴν διδαχὴν πιστοῦ λόγου, ἵνα δυνατὸς ἢ καὶ ἑτέρους 
παρακαλεῖν ἐν τῇ διδασκαλίᾳ τῇ ὑγιαινούσῃ, καὶ τοὺς ἀντιλέγοντας ἐλέγχειν». Καὶ 
Τιμοθέῳ πάλιν περὶ τῆς ὑποθέσεως ταύτης ἐπιστέλλων, οὕτω πὼς φύσιν: «Εἰ τις 
ἐπισκοπῆς ὀρέγεται, καλοῦ ἔργου ἐπιθυμεῖ" δεῖ οὖν τὸν ἐπίσκοπον ἀνεπίληπτον εἶναι, 
μιᾶς γυναικὸς ἄνδρα, νηφάλιον, σώφρονα, κόσμιον, φιλόξενον, διδακτικόν, μὴ πλήκτην, 
μὴ πάροινον, ἀλλ᾽ ἐπιεικῆ, ἄμαχον, ἀφιλάργυρον». Εἶδες πόσην ἀκρίβειαν ἀρετῆς 
ἀπαιτεῖ τὸν ἐπίσκοπον; Καθάπερ γὰρ τις ζωγράφος ἄριστος ποικίλα κεράσας χρώματα, 
ἣν ἂν μέλλῃ βασιλικῆς μορφῆς πρωτότυπον κατασκευάζειν εἰκόνα, μετὰ πάσης 
ἐργάζεται τῆς ἀκριβείας, ὥστε τοὺς μιμουμένους αὐτὴν ἅπαντας καὶ γράφοντας ἐξ αὐτῆς 
διηκριβωμένην ἔχειν εἰκόνα’ οὕτω δὴ καὶ ὁ μακάριος Παῦλος καθάπερ τινὰ εἰκόνα 
βασιλικὴν γράφων, καὶ τὸ ἀρχέτυπον αὐτῆς κατασκευάζων, τὰ ποικίλα τῆς ἀρετῆς 
κεράσας χρώματα, ἀπηρτισμένους ἡμῖν τοὺς χαρακτῆρας ὑπέγραψε τῆς ἐπισκοπῆς, ἵν᾽ 
ἕκαστος τῶν εἰς τὴν ἀρχὴν ταύτην ἀναβαινόντων, εἰς ἐκείνην ὁρῶν, μετὰ τοσαύτης 
ἀκριβείας τὰ καθ᾽ ἑαυτὸν ἅπαντα οἰκονομῇ. Θαῤῥῶν τοίνυν εἴποιμι ἄν, ὅτι πᾶσαν αὐτὴν 
μετὰ ἀκριβείας ὁ μακάριος Ἰγνάτιος ἀπεμάξατο ἐν τῇ ἑαυτοῦ ψυχῇ, καὶ ἀνεπίληπτος ἦν 
καὶ ἀνέγκλητος, καὶ οὔτε αὐθάδης, οὔτε ὀργίλος, οὔτε πάροινος, οὔτε πλήκτης, ἀλλ᾽ 
ἄμαχος, ἀφιλάργυρος, δίκαιος, ὅσιος, ἐγκρατής, ἀντεχόμενος τοῦ κατὰ τὴν διδαχὴν 
πιστοῦ λόγου, νηφάλιος, σώφρων, κόσμιος, καὶ τὰ ἀλλὰ ἅπερ ὁ Παῦλος ἀπήτησε. Καὶ 
τὶς τούτων ἀπόδειξις; φησίν" αὐτοὶ οἱ ταῦτα εἰρηκότες αὐτὸν ἐχειροτόνησαν, καὶ οὐκ ἂν 
οἱ μετὰ τοσαύτης ἀκριβείας παραινοῦντες ἑτέροις τὴν δοκιμασίαν ποιεῖσθαι τῶν 
μελλόντων ἐπὶ τὸν θρόνον τῆς ἀρχῆς ἀναβαίνειν ταύτης, αὐτοὶ παρέργως τοῦτο ἐποίησαν 
ἄν: ἀλλ᾽ εἰ μὴ πᾶσαν εἶδον τὴν ἀρετὴν ταύτην ἐν τῇ ψυχῇ τοῦ μάρτυρος τούτου 
πεφυτευμένην, οὐκ ἂν αὐτῷ ταύτην ἐνεχείρισαν τὴν ἀρχήν. Καὶ γὰρ ἤδεισαν ἀκριβῶς 
ὅσος κίνδυνος κεῖται τοῖς ἁπλῶς καὶ ὡς ἔτυχε τὰς τοιαύτας ποιουμένοις χειροτονίας. Καὶ 
τοῦτο αὐτὸ πάλιν ἐμφαίνων ὁ Παῦλος τῷ αὐτῷ Τιμοθέῳ γραφῶν ἔλξγε᾽ «ζεῖρας ταχέως 
μηδενὶ ἐπιτίθει, μηδὲ κοινώνει ἁμαρτίαις ἀλλοτρίαις». Τὶ λέγεις; Ἄλλος ἥμαρτε, κἀγὼ 
κοινωνῶν τῶν ἐγκλημάτων καὶ τῆς τιμωρίας; Ναί, φησίν, ὁ τῇ πονηρίᾳ τὴν ἐξουσίαν 
παρασχών. Καὶ καθάπερ τις μαινομένῳ καὶ παραπαίοντι ξίφος ἐγχειρίσας ἠκονημένον, 
ὃν ἂν ἐργάσηται φόνον ὁ μεμηνώς, ἐκεῖνος ὑφίσταται τὴν αἰτίαν ὁ τὸ ξίφος δεδωκώς, 
οὕτω καὶ ἀνθρώπῳ τις πονηρίᾳ συζῶντι τὴν ἀπὸ τῆς ἀρχῆς ταύτης ἐξουσίαν παρασχών, 
τὸ πῦρ ἅπαν τῶν ἁμαρτημάτων ἐκείνου καὶ τῶν τολμημάτων ἐπὶ τὴν οἰκείαν ἕλκει 
κεφαλήν: ὁ γὰρ τὴν ῥίζαν παρασχών, πανταχοῦ οὗτος τῶν ἐξ αὐτῆς φυομένων ἐστὶν 
αἴτιος. Εἶδες πῶς διπλοῦς ἡμῖν ὁ στέφανος ἐφάνη τῆς ἐπισκοπῆς τέως, καὶ λαμπροτέραν 
ἐποίησε τὴν ἀρχὴν τὸ τῶν χειροτονησάντων αὐτὸν ἀξίωμα, πᾶσαν ἀπόδειξιν ἀρετῆς 
αὐτῷ μαρτυρῆσαν; 


γ᾽. Βούλεσθε καὶ ἕτερον ὑμῖν ἐκκαλύψω στέφανον ἀπ᾽ αὐτοῦ τούτου βλαστάνοντα; 
Ἀναλογισώμεθα τὸν καιρὸν καθ᾽ ὅσον τὴν ἀρχὴν ἐνεχειρίσθη ταύτην. Οὐ γὰρ ἐστιν ἴσον 
Ἐκκλησίαν οἰκονομῆσαι νῆν, καὶ τότε, ὥσπερ οὐκ ἔστιν ἴσον τετριμμένην ὁδόν, καὶ 

κατεσκευασμένην καλῶς, μετὰ πολλοὺς ὁδοιπόρους ὁδεύειν, καὶ νῦν πρώτως τέμνεσθαι 
μέλλουσαν, καὶ φάραγγας καὶ λίθους ἔχουσαν. καὶ θηρίων γέμουσαν, καὶ μηδέπω 
μηδένα δεξαμένην ὁδοιπόρον. Νῦν μὲν γὰρ τῇ τοῦ Θεοῦ χάριτι κίνδυνος οὐδεὶς τοῖς 
ἐπισκόποις, ἀλλ᾽ εἰρήνην πανταχόθεν βαθεῖα, καὶ γαλήνης ἀπολαύομεν ἅπαντες τοῦ 
λόγου τῆς εὐσεβείας ἐκτεταμένου πρὸς τὰ πέρατα τῆς οἰκουμένης, καὶ τῶν 
βασιλευόντων ἡμῖν τὴν πίστιν συντηρούντων μετὰ ἀκριβείας. Τότε δὲ οὐδὲν τούτων ἦν, 
ἀλλ᾽ ὅπουπερ ἂν τις εἶδε, κρημνοί, καὶ ἄρχοντες, καὶ βασιλεῖς, καὶ δῆμοι, καὶ πόλεις, καὶ 
ἔθνη, καὶ οἰκεῖοι, καὶ ἀλλότριοι τοῖς πιστεύουσιν ἐπεβούλευον. Καὶ οὐ τοῦτο φόνον ἦν 
τὸ δεινόν, ἀλλ᾽ ὅτι καὶ αὐτῶν τῶν πιστευσάντων πολλοί, ἅτε νῦν πρώτως δογμάτων 
γευσάμενοι ξένων, πολλῆς ἐδέοντο τῆς συγκαταβάσεως, καὶ ἀσθενέστερον ἔτι διέκειντο, 
καὶ πολλάκις ὑπεσκελίζοντο᾽ καὶ τοῦτο ἦν ὃ τῶν ἔξωθεν πολέμων οὐκ ἔλαττον ἐλύπει 
τοὺς διδασκάλους, μᾶλλον δὲ καὶ πολλῷ πλέον: αἱ μὲν γὰρ ἔξωθεν μάχαι, καὶ ἐπιβουλαί, 
καὶ ἡδονὴν παρεῖχον αὐτοῖς πολλὴν διὰ τὴν ἐλπίδα τῶν ἀποκειμένων μισθῶν. Διὰ τοῦτο 
καὶ οἱ ἀπόστολοι ὑπέστρεφον ἀπὸ προσώπου τοῦ συνεδρίου χαίροντες ὅτι 
ἐμαστιγώθησαν, καὶ Παῦλος βοᾷ λέγων᾽ «Χαίρω ἐν τοῖς παθήμασί μού». καὶ καυχᾶται ἐν 
ταῖς θλίψεσι πανταχοῦ: τὰ δὲ τῶν οἰκείων τραύματα καὶ τὰ τῶν ἀδελφῶν πτώματα οὐδὲ 
ἀναπνεῖν αὐτοὺς ἠφίει, ἀλλ᾽ ὥσπερ τις κύφων βαρύτατος τὸν αὐχένα τῆς ψυχῆς αὐτῶν 
ἐπίεζξ καὶ κατέσπα διηνεκῶς. Ἄκουσον γοῦν, ὁ Παῦλος ὁ οὕτω χαίρων ἐν τοῖς παθήμασι 
πῶς ὑπὲρ τούτων πικρῶς ὀδυνᾶται. «Τὶς γάρ, φησίν, ἀσθενεῖ, καὶ οὐκ ἀσθενῶ; Τὶς 
σκανδαλίζεται, καὶ οὐκ ἐγὼ πυροῦμαι»; Καὶ πάλιν: «Φοβοῦμαι μὴ πως ἐλθὼν οὐχ οἵους 
θέλω εὕρω ὑμᾶς, κἀγὼ εὑρεθῶ ὑμῖν οἷον οὐ θέλετε»: καὶ μετ᾽ ὀλίγα: «Μὴ πάλιν ἐλθόντα 
με πρὸς ὑμᾶς ταπεινώσῃ ὁ Θεός, καὶ πενθήσω πολλοὺς τῶν προημαρτηκότων, καὶ μὴ 
μετανοησάντων ἐπὶ τῇ ἀκαθαρσίᾳ καὶ ἀσελγείᾳ, καὶ πορνείᾳ ἢ ἔπραξαν». Καὶ διὰ 
παντὸς ὁρᾷς ἐν δάκρυσιν αὐτὸν ὄντα καὶ θρήνοις διὰ τοὺς οἰκείους, καὶ δεδοικότα, καὶ 
τρέμοντα ὑπὲρ τῶν πεπιστευκότων ἀεί. Ὥσπερ οὖν κυβερνήτην θαυμάζομεν οὐχ ὅταν 
ἡσυχοζούσης τῆς θαλάττης καὶ ἐξ οὐρίων τῆς νηὸς φερομένης δυνηθῇ τοὺς ἐμπλέοντας 
διασῶσαι, ἀλλ᾽ ὅταν μαινομένου τοῦ πελάγους, διανισταμένων τῶν κυμάτων, αὐτῶν τῶν 
ἔνδον ἐπιβατῶν στασιαζόντων, πολλοῦ χειμῶνος ἔσωθεν ἔξωθεν τοὺς ἐμπλέοντας 
πολιορκοῦντος, δυνηθῇ κατευθῦναι τὸς σκάφος μετὰ ἀσφαλείας ἁπάσης" οὕτω καὶ τοὺς 
τότε τὴν Ἐκκλησίαν ἐγχειρισθέντας ἐκπλήττεσθαι χρὴ καὶ θαυμάζειν πολλῷ πλέον τῶν 
νῦν οἰκονομούντων αὐτήν, ὅτε πολὺς ὁ πόλεμος ἔξωθεν ἔσωθεν, ὅτε ἁπαλώτερον ἔτι τὸ 
φυτὸν τῆς πίστεως ἦν, καὶ πολλῆς δεόμενον ἐπιμελείας, ὅτε καθάπερ ἀρτίτοκον βρέφος 
τὸ τῆς ἐκκλησίας πλῆθος πολλῆς ἔχρηζξε τῆς προνοίας, καὶ σοφωτάτης τινὸς τῆς 
μελλούσης αὐτὸ τιθηνεῖσθαι ψυχῆς. Καὶ ἵνα σαφέστερον μάθητε, ὅσῳ ἦσαν ἄξιοι 
στεφάνων οἱ τότε τὴν Ἐκκλησίαν ἐμπιστευθέντες, καὶ ὅσος πόνος καὶ κίνδυνος ἐν 
προοιμίοις καὶ ἀρχῇ πρᾶγμα ἀναδέξασθαι, καὶ πρώτος ἐλεεῖν ἐπ᾽ αὐτῷ, τοῦ Χριστοῦ 
παράγω μαρτυρίαν ὑμῖν ψηφιζομένου ταῦτα καὶ τὴν ὑφ᾽ ἡμῶν εἰρημένην κυροῦντος 
γνώμην. Ἰδὼν γὰρ πολλοὺς πρὸς αὐτὸν ἐρχομένους, καὶ βουλόμενος δεῖξαι τοῖς 
ἀποστόλοις, ὅτι πλέον αὐτῶν ἔκαμον οἱ προφῆται, φησίν᾽ «ἄλλοι κεκοπιάκασι, καὶ ὑμεῖς 
εἰς τὸν κόπον αὐτῶν εἰσεληλύθατε». Καίτοι πολλῷ πλείονα τῶν προφητῶν ἔκαμνον οἱ 
ἀπόστολοι ἀλλ᾽ ἐπειδὴ πρότεροι ἐκεῖνοι τὸν λόγον τῆς εὐσεβείας κατέβαλον, καὶ τὰς 

ψυχὰς τῶν ἀνθρώπων ἀδιδάκτους οὔσας πρὸς τὴν ἀλήθειαν ἐπεσπάσαντο, ἐκείνοις τὸ 
πλέον τοῦ πόνου ψηφίζεται. 


Οὐ γὰρ ἐστιν ἴσον, οὐκ ἔστι, μετὰ πολλοὺς ἑτέρους διδασκάλους ἐλθόντα διδάσκειν, καὶ 
πρῶτον αὐτὸν καταβάλλειν τὰ σπέρματα. Τὸ μὲν γὰρ ἤδη μελετηθέν, καὶ ἐν συνηθείᾳ 
γενόμενον πολλῶν, εὐπαράδεκτον ἂν ῥᾳδίως γένοιτο᾽ τὸ δὲ νῦν πρῶτον ἀκουόμενον 
θορυβεῖ τὴν διάνοιαν τῶν ἀκροατῶν, καὶ πολλὰ τοῖς διδάσκουσι παράχει πράγματα. 
Τοῦτο γοῦν καὶ ἐν Ἀθήναις ἐθορύβει τοὺς ἀκούοντας, καὶ διὰ τοῦτο ἀπεστρέφοντο τὸν 
Παῦλον, ἐγκαλοῦντες, ὅτι «Ξενίζοντα τινα εἰσφέρεις εἰς τὰς ἀκοὰς ἡμῶν»᾽ εἰ γὰρ νῦν 
κάματον καὶ πόνον πολὺν Ἐκκλησίας προστασία παρέχει τοῖς κυβερνῶσιν αὐτήν, 
ἐννόησον πῶς διπλοῦς, καὶ τριπλοῦς,καὶ πολλαπλασίων ἦν τότε ὁ πόνος, ὅτε κίνδυνοι, 
καὶ μάχαι καὶ ἐπιβουλαί, καὶ φόβος διηνεκής. Οὐκ ἔστιν, οὐκ ἐστι, παραστῆσαι τῷ λόγῳ 
τὴν δυσκολίαν, ἣν ὑπέμενον οἱ ἅγιοι τότε ἐκεῖνοι ἀλλ᾽ οὗτος αὐτὴν εἴσεται μόνος ὁ διὰ 
τῆς πείρας αὐτῆς ἐλθών. 


δ᾽. Εἴπω καὶ τέταρτον στέφανον ἐκ τῆς ἐπισκοπῆς ἡμῖν ἀνίσχοντα ταύτης. Τὶς οὖν ἐστιν 
οὗτος; Τὸ τὴν πατρίδα αὐτὸν ἐπιτραπῆναι τὴν ἡμετέραν. Ἐπίπονον μὲν γὰρ καὶ ἑκατὸν 
ἀνδρῶν καὶ πεντήκοντα προστῆναι μόνον. τὸ δὲ πόλιν ἐγχειρισθῆναι τοσαύτην, καὶ 
δῆμον εἰς εἴκοσιν ἐκτεινόμενον μυριάδας, πόσης ἀρετῆς οἴει καὶ σοφίας ἀπόδειξιν εἶναι; 
Καὶ γὰρ ὥσπερ ἐπὶ τῶν στρατοπέδων τὰς βασιλικωτέρας φάλαγγας καὶ πληθυούσας 
μᾶλλον οἱ σοφώτεροι τῶν στρατηγῶν ἐγχειρίζονται: οὕτω δὴ καὶ ἐπὶ τῶν πόλεων, τὰς 
μείζους καὶ πολυανθρώπους οἱ δοκιμώτεροι τῶν ἀρχόντων ἐμπιστεύονται. Καὶ ἄλλως δὲ 
πολὺς ἦν τῆς πόλεως ταύτης τῷ Θεῷ λόγος, ὡς καὶ διὰ τῶν ἔργων αὐτῶν ἐδήλωσε: τὸν 
γοῦν τῆς οἰκουμένης ἐπιστάτην ἁπάσης Πέτρον, ᾧ τὰς κλεῖς ἐνεχείρισε τῶν οὐρανῶν, ᾧ 
πάντα ὄγειν καὶ φέρειν ἐπέτρεψε, πολὺν ἐνταῦθα χρόνον ἐνδιατρίψαι ἐκέλευσεν" οὕτως 
αὐτῷ τῆς οἰκουμένης ἁπάσης ἡ πόλις ἀντίῤῥοπος ἡ ἡμέτερα. Ἐπειδὴ δὲ ἐμνήσθην 
Πέτρου, καὶ πέμπτον ἐξ αὐτοῦ στέφανον εἶδον πλεκόμενον: οὗτος δὲ ἐστι τὸ μετ᾽ 
ἐκεῖνον τοῦτον διαδέξασθαι τὴν ἀρχήν. Ὥσπερ γὰρ ἂν τὶς λίθον ἐξαίρων μέγαν ἐκ 
θεμελίων, ἕτερον ἀντίῤῥοπον ἐκείνου σπουδάζει πάντως ἀντεισαγαγεῖν, εἰ μὴ μέλλοι 
πᾶσαν σαλεύειν τὴν οἰκοδομήν, καὶ σαθροτέραν ποιεῖν: οὕτω δὲ καὶ Πέτρου μέλλοντος 
ἐντεῦθεν ἀποδημεῖν, ἕτερον ἀντίῤῥοπον Πέτρου διδάσκαλον ἡ τοῦ Πνεύματος 
ἀντεισήγαγε χάρις, ὥστε μὴ τὴν ἤδη γενομένην οἰκοδομὴν τῇ τοῦ διαδεξομένου εὐτελείᾳ 
σαθροτέραν γενέσθαι. Πέντε μὲν οὖν στεφάνους ἀπηριθμησάμεθα, ἀπὸ τοῦ μεγέθους 
τῆς ἀρχῆς, ἀπὸ τῆς ἀξίας τῶν κεχειροτονηκότων, ἀπὸ τῆς καιροῦ διδασκαλίας, ἀπὸ τοῦ 
μέτρου τῆς πόλεως, ἀπὸ τῆς ἀρετῆς τοῦ παραδόντος αὐτῷ τὴν ἐπισκοπήν. Τούτους 
ἅπαντας πλέξαντας ἐνῆν καὶ ἕκτον εἰπεῖν, καὶ ἕβδομον, καὶ πλείους τούτων ἀλλ᾽ ἵνα μὴ 
τὸν ἅπαντα χρόνον εἰς τὸν περὶ τῆς ἐπισκοπῆς ἀναλώσαντες λόγον, ἐκπέσωμεν τῶν περὶ 
τοῦ μάρτυρος διηγημάτων, φέρε λοιπὸν ἐπὶ τὸν ἀθλον ἐκεῖνον ἴωμεν. Πόλεμος 
ἀνεῤῥιπίσθη ποτὲ χαλεπὸς κατὰ τῶν Ἐκκλησιῶν, καὶ καθάπερ τυραννίδος χαλεπωτάτης 
τὴν γῆν καταλαβούσης, ἐκ μέσης ἀνηρπάζοντο τῆς ἀγορᾶς ἅπαντες, ἄτοπον μὲν οὐδὲν 
ἐγκαλούμενοι, ὅτι δὲ τῆς πλάνης ἀπαλλαγέντες, πρὸς τὴν εὐσέβειαν ἔδραμον, ὅτι τῆς 

τῶν δαιμόνων θρησκείας ἀπέστησαν, ὅτι τὸν ἀληθινὸν Θεὸν ἐπέγνωσαν, καὶ τὸν Υἱὸν 
αὐτοῦ τὸν μονογενῆ προσεκύνησαν, καὶ ὑπὲρ ὧν στεφανοῦσθαι αὐτοὺς ἐχρῆν, καὶ 
θαυμάζεσαι καὶ τιμᾶσθαι, ὑπὲρ τούτων ἐκολάζοντο καὶ μυρίοις περιηντλοῦντο δεινοῖς 
πάντες οἱ τὴν πίστιν παραδεξάμενοι, πολλῷ δὲ πλέον οἱ τῶν Ἐκκλησιῶν προεστῶτες. Ὁ 
γὰρ διάβολος, κακοῦργος ὧν καὶ δεινὸς τὰς τοιαύτας ῥάπτειν ἐπιβουλάς, προσεδόκησεν 
ὅτι, τοὺς ποιμένας ἐὰν ἀφέλῃ, τὰ ποίμνια ῥᾳδίως διασπάσαι δυνήσεται. Ἀλλ᾽ ὁ 
δρασσόμενος τοὺς σοφοὺς ἐν τῇ πανουργίᾳ αὐτῶν βουλόμενος αὐτῷ δεῖξαι, ὅτι οὐκ 
ἄνθρωποι τὰς αὐτοῦ κυβερνῶσιν Ἐκκλησίας, ἀλλ᾽ αὐτὸς ἐστιν ὁ πανταχοῦ ποιμένων 
τοὺς πιστεύοντας εἰς αὐτόν, συνεχώρησε τοῦτο γενέσθαι, ἵν᾽ ὅταν ἀφαιρεθέντων ἐκείνων 
ἴδῃ τὰ τῆς εὐσεβείας οὐκ ἐλαττούμενα, οὐδὲ σβεννύμενον τὸν τοῦ κηρύγματος λόγον, 
ἀλλ᾽ αὐξόμενον μᾶλλον, μάθῃ διὰ τῶν ἔργων αὐτῶν καὶ αὐτὸς καὶ οἱ ταῦτα αὐτῷ 
διακονούμενοι πάντες, ὅτι οὐκ ἀνθρώπινα τὰ καθ᾽ ἡμᾶς, ἀλλ᾽ ἄνωθεν ἐκ τῶν οὐρανῶν 
ἔχει τὴν ῥίζαν ἡμῖν ἡ τῆς διδασκαλίας ὑπόθεσις, καὶ Θεὸς ἐστιν ὁ πανταχοῦ τὰς 
Ἐκκλησίας ἄγων, καὶ ὅτι τὸν Θεὸν πολεμοῦντα οὐκ ἔνι περιγενέσθαι ποτέ. Οὐ τοῦτο δὲ 
ἐκακούργησεν ὁ διάβολος μόνον, ἀλλὰ καὶ ἕτερον οὐκ ἔλαττον τούτου. Οὐ γὰρ ἐν ταῖς 
πόλεσιν, ὧν προειστήκεισαν, ἠφίει σφάττεσθαι τοὺς ἐπισκόπους, ἀλλ᾽ εἰς τὴν ἀλλοτρίαν 
ἄγων ἀνήρει᾽ ἐποίει δὲ τοῦτο ὁμοῦ μὲν ἐρήμους τῶν ἐπιτηδείων λαβεῖν σπεύδων, ὁμοῦ 
δὲ ἀσθενεστέρους ἐργάσεσθαι τῷ μόχθῳ τῆς ὁδοιπορίας ἐλπίζων: ὃ δὴ καὶ ἐπὶ τοῦ 
μακαρίου τούτου πεποίηκεν. Ἀπὸ γὰρ τῆς ἡμετέρας πόλεως εἰς τὴν Ῥώμην αὐτὸν 
ἐκάλεσεν, μακροτέρους αὐτῷ τιθεὶς τοὺς διαύλους τοῦ δρόμου, καὶ τῷ μήκει τῆς ὁδοῦ 
καὶ τῷ πλήθει τῶν ἡμερῶν τὸ φρόνημα καταβάλλειν αὐτοῦ προσδοκῶν, οὐκ εἰδὼς ὅτι 
συνέμπορον ἔχων Ἰησοῦν καὶ συναπόδημον τῆς τοσαύτης ὁδοιπορίας, ἰσχυρότερος 
μᾶλλον ἐγίνετο, καὶ τῆς μετ᾽ αὐτοῦ δυνάμεως οὔσης πλείονα παρεῖχε τὴν ἀπόδειξιν, καὶ 
τὰς Ἐκκλησίας συνεκρότει μειζόνως. Αἱ γὰρ κατὰ τὴν ὁδὸν πόλεις συντρέχουσαι 
πάντοθεν ἤλειφον τὸν ἀθλητήν, καὶ μετὰ πολλὼς ἐξέπεμπον τῶν ἐφοδίων, εὐχαῖς καὶ 
πρεσβείαις αὐτῷ συναγωνιζόμεναι. Καὶ αὗταί δὲ οὐ τὴν τυχοῦσαν παράκλησιν 
ἐλάμβανον μετὰ προθυμίας τοσαύτης ἐπὶ θάνατον τρέχοντα ὁρῶσαι τὸν μάρτυρα, μεθ᾽ 
ὅσης εἰκὸς ἦν τὸν ἐπὶ βασιλεία καλούμενον τὰ ἐν οὐρανῷ. Καὶ διὰ τῶν ἔργων ἐμάνθανον 
αὐτῶν, διὰ τῆς τοῦ γενναίου προθυμίας ἐκείνου καὶ φαιδρότητος, ὅτι οὐ θάνατος ἦν ἐφ᾽ 
ὃν ἔτρεχεν, ἀλλ᾽ ἀποδημία τις καὶ μετάστασις, καὶ πρὸς τὸν οὐρανὸν ἀνάβασις. Καὶ 
ταῦτα διδάσκων κατὰ πᾶσαν πόλιν ἀπῇήει διὰ τῶν λόγων, διὰ τῶν πραγμάτων αὐτῶν. Καὶ 
ὅπερ ἐπὶ τῶν Ἰουδαίων συνέβη. ὅτε τὸν Παῦλον δήσαντες καὶ εἰς τὴν Ῥώμην 
ἀποστείλαντες ἐνόμιζον μὲν ἐπὶ θάνατον πέμπειν, ἔπεμπον δὲ τοῖς ἐκεῖ κατοικοῦσιν 
Ἰουδαίοις διδάσκαλον, τοῦτο δὴ καὶ ἐπὶ Ἰγνατίου γέγονξ μετὰ περιουσίας τινός. Οὐδὲ 
γὰρ τοῖς τὴν ῥώμην οἰκοῦσι μόνοις, ἀλλὰ καὶ ταῖς ἐν τῷ μέσῳ κειμέναις πόλεσιν ἀπάσαις 
διδάσκαλος ἀπῇήξι θαυμάσιος, πείθων καταφρονεῖν τῆς παρούσης ζωῆς, καὶ μηδὲν 
ἡγεῖσθαι τὰ βλεπόμενα, καὶ τῶν μελλόντων ἐρᾷν, καὶ πρὸς τὸν οὐρανὸν βλέπειν, καὶ 
πρὸς μηδὲν τῶν ἐν τῷ παρόντι βίῳ δεινῶν ἐπιστρέφεσθαι. Ταῦτα τὰρ καὶ τὰ τούτων 
πλείονα διὰ τῶν ἔργων αὐτοὺς παιδεύων ὥδευε, καθάπερ ἥλιός τις ἐξ ἀνατολῆς ἀνίσχων 
καὶ πρὸς τὴν δυσὶν τρέχων μᾶλλον δὲ καὶ τούτου φαιδρότερος᾽ οὗτος μὲν γὰρ ἄνωθεν 
ἔτρεχεν, αἰσθητὸν ἄγων φῶς, Ἰγνάτιος δὲ κάτωθεν ἀντέλαμπε, νοητὸν φῶς διδασκαλίας 

ταῖς ψυχαῖς ἐνιείς᾽ κἀκεῖνος μὲν εἰς τὰ τῆς δύσεως ἀπίων μέρη κρύπτεται, καὶ νύκτα 
εὐθέως ἐπάγει οὗτος δὲ εἰς τὰ τῆς δύσεως ἀπελθὼν μέρη φαιδρότερον ἐκεῖθεν ἀνέτειλε, 
καὶ τοὺς κατὰ τὴν ὁδὸν ἅπαντας εὐεργετήσας τὰ μέγιστα᾽ ἐπειδὴ δὲ τῆς πόλεως ἐπέβη, 
κἀκείνην φιλοσοφεῖν ἐπαίδευσε. Διὰ γὰρ τοῦτο καὶ ὁ Θεὸς συνεχώρησεν ἐκεῖ τὸν βίον 
αὐτὸν καταλῦσαι, ὥστε τὴν τούτου τελευτὴν διδασκάλιον γενέσθαι εὐσεβείας τοῖς τὴν 
Ῥώμην οἰκοῦσιν ἅπασιν. Ὑμεῖς μὲν γὰρ τῇ τοῦ Θεοῦ χάριτι οὐδεμιᾶς ἐδέεσθε λοιπὸν 
ἀποδείξεως, ἐῤῥιζωμένοι κατὰ τὴν πίστιν" οἱ δὲ τὴν Ῥώμην οἰκοῦντες, ἅτε πολλῆς τότε 
ἀσεβείας οὔσης ἐκεῖ, πλείονος ἔχρῃζον βοηθείας. Διὰ τοῦτο καὶ Πέτρος καὶ Παῦλος καὶ 
μετ᾽ ἐκείνους τοῦτος ἐκεῖ πάντες ἐτύθησαν᾽ τοῦτο μὲν ἵνα μολυνθεῖσαν τὴν πόλιν τοῖς 
τῶν εἰδώλων αἵμασι, τοῖς οἰκείοις αἵμασιν ἐκκαθάρωσι, τοῦτο δὲ ἵνα τῆς ἀναστάσεως 
τοῦ σταυρωθέντος Χριστοῦ διὰ τῶν ἔργων παράσχωνται τὴν ἀπόδειξιν, πείσαντες τοὺς 
τὴν Ῥώμην οἰκοῦντας ὡς οὐκ ἂν μετὰ τοσαύτης ἡδονῆς τῆς παρούσης κατεφρόνησαν 
ζωῆς, εἰ μὴ σφόδρα ἦσαν πεπεικότες ἑαυτούς, ὅτι πρὸς τὸν ἐσταυρωμένον ἔμελλον 
ἀναβαίνειν Ἰησοῦν, καὶ ἐν τοῖς οὐρανοῖς αὐτὸν ὄψεσθαι. Μεγίστη γὰρ ὄντως 
ἀναστάσεως ἀπόδειξις τὸ τὸν σφαγέντα Χριστὸν τοσαύτην μετὰ θάνατον ἐπιδείξασθαι 
δύναμιν, ὡς τοὺς ζῶντας ἀνθρώπους πεῖσαι καὶ πατρίδος, καὶ οἰκίας, καὶ φίλων, καὶ 
συγγενῶν, καὶ αὐτῆς ὑπεριδεῖν τῆς ζωῆς ὑπὲρ τῆς εἰς αὐτὸν ὁμολογίας, καὶ μάστιγας, καὶ 
κινδύνους, καὶ θάνατον ἀντὶ τῶν παρόντων ἡδέων ἑλέσθαι. Ταῦτα γὰρ οὐχὶ νεκροῦ 
τινος, οὐδὲ ἐπὶ τῷ τάφῳ μείναντος, ἀλλ᾽ ἀναστάντος καὶ ζῶντος ἦν τὰ κατορθώματα. 
Ἐπεὶ δὲ ἂν ἔχοι λόγον, ἡνίκα μὲν ἔζη, τοὺς συνόντας αὐτῷ πάντας ἀποστόλους ἀπὸ τοῦ 
φόβου γενομένους ἀσθενεστέρους προδοῦναι τὸν διδάσκαλον, καὶ φεύγοντας ἀπελθεῖν, 
ἐπειδὴ δὲ ἐτελεύτησεν, μὴ μόνον Πέτρον καὶ Παῦλον, ἀλλὰ καὶ Ἰγνάτιον τὸν οὐδὲ 
ἑωρακότα αὐτόν, οὐδὲ ἀπολελαυκότα αὐτοῦ τῆς συνουσίας τοσαύτην ὑπὲρ αὐτοῦ 
προθυμίαν ἐπιδείξασθαι, ὡς καὶ αὐτὴν δι᾽ αὐτὸν ἐπιδοῦναι τὴν ψυχήν; 


᾿, Ἵν᾽ οὖν ταῦτα ἔργῳ μάθωσιν οἱ τὴν Ῥώμην οἰκοῦντες ἅπαντες, συνεχώρησεν ὁ Θεὸς 
ἐκεῖ τελειωθῆναι τὸν ἅγιον. Καὶ ὅτι αὕτη ἐστὶν ἡ αἰτία, ἐξ αὐτοῦ τοῦ τρόπου τῆς τελευτῆς 
τούτου πιστώσομαι. Οὐ γὰρ ἔξω τειχῶν ἐν βαράθρῳ, οὐδὲ ἐν δικαστηρίῳ, οὐδὲ ἂν γωνίᾳ 
τινι τὴν καταδικάζουσαν ἐδέξατο ψῆφον, ἀλλ᾽ ἐν μέσῳ τῷ θεάτρῳ τῆς πόλεως ἄνω 
καθεζομένης ἁπάσης τὸν τοῦ μαρτυρίου τρόπον ὑπέμεινε, θηρίων ἐπ᾽ αὐτὸν ἀφεθέντων, 
ἵν᾽ ὑπὸ ταῖς ἁπάντων ὄψεσι τὸ τρόπαιον στήσας κατὰ τοῦ διαβόλου, τοὺς θεατὰς 
ἅπαντας ζηλωτὰς ποιήσῃ τῶν ἀγωνισμάτων τῶν ἑαυτοῦ, οὐκ ἀποθνήσκων μόνον οὕτω 
γενναίως, ἀλλὰ καὶ μεθ᾽ ἡδονῆς ἀποθνήσκων. Οὐ γὰρ ὡς ζωῆς ἀποῤῥήγνυσθαι μέλλων, 
ἀλλ᾽ ὡς ἐπὶ ζωὴν καλούμενος βελτίω καὶ πνευματικωτέραν, οὕτως ἀσμένως ἑώρα τὰ 
θηρία. Πόθεν τοῦτο δῆλον; Ἀπὸ τῶν ῥημάτων ὧν ἀποθνήσκειν μέλλων ἐφθέγξατο. 
Ἀκούσας γὰρ ὅτι οὗτος αὐτὸν τῆς τιμωρίας ὁ τρόπος μένει, «Ἐγὼ τῶν θηρίων ἐκείνων 
ὀναίμην», ἔλεγεν. Τοιοῦτοι γὰρ οἱ ἐρῶντες. Ὅπερ ἂν πάσχωσιν ὑπὲρ τῶν ἐρωμένων, 
μεθ᾽ ἡδονῆς δέχονται, καὶ τότε δοκοῦσιν ἐμφορεῖσθαι τῆς ἐπιθυμίας, ὅταν πολλῷ 
χαλεπωτέρα ἦ τὰ γινόμενα: ὅπερ οὖν καὶ ἐπὶ τούτου συνέβαινεν. Οὐ γὰρ τῷ θανάτῳ 
μόνον, ἀλλὰ καὶ τῇ προθυμίᾳ ζηλῶσαι τοὺς ἀποστόλους ἔσπευδε: καὶ ἀκούων ὅτι 
μαστιχθέντες ἐκεῖνοι μετὰ χαρᾶς ἀνεχώρουν, ἐβουλήθη καὶ αὐτὸς μὴ τῇ τελευτῇ μόνον, 

ἀλλὰ καὶ τῇ χαρᾷ μιμήσασθαι τοὺς διδασκάλους: διὰ τοῦτο, «Τῶν θηρίων, ἔλεγεν, 
ὀναίμην». Καὶ πολλῷ τούτων ἡμερώτερα τὰ στόματα ἐνόμιζεν ἕναι τῆς τοῦ τυράννου 
γλώττης, καὶ μάλα εἰκότως᾽ ἐκείνη μὲν γὰρ πρὸς τὴν γέενναν ἐκάλει, τὰ δὲ τούτων 
στόματα πρὸς βασιλείαν παρέπεμπεν. Ἐπειδὴ τοίνυν κατέλυσεν ἐκεῖ τὴν ζωήν, μᾶλλον 
δὲ ἐπειδὴ πρὸς τὸν οὐρανὸν ἀνέβη, ἐπανήξει στεφανίτης λοιπόν. Καὶ γὰρ καὶ τοῦτο τῆς 
τοῦ Θεοῦ γέγονεν οἰκονομίας, τὸ πάλιν αὐτὸν πρὸς ἡμᾶς ἐπαναγαγεῖν, καὶ ταῖς πόλεσι 
διανεῖμαι τὸν μάρτυρα. Ἐκείνη μὲν γὰρ αὐτοῦ στάζον τὸ αἷμα ἐδέξατο, ὑμεῖς δὲ τῷ 
λειψάνῳ τετίμησθε: ἀπηλαύσατε τῆς ἐπισκοπῆς ὑμεῖς, ἀτήλαυσαν ἐκεῖνοι τοῦ 
μαρτυρίου: εἶδον ἀγωνιζόμενον καὶ νικῶντα καὶ στεφανούμενον ἐκεῖνοι, ἔχετε διηνεκῶς 
αὐτὸν ὑμεῖς" ὀλίγον ὑμῶν αὐτὸν χρόνον ἀπέστησεν ὁ Θεός, καὶ μετὰ πλείονος ὑμῖν 
δόξης αὐτὸν ἐχαρίσατο. Καὶ καθάπερ οἱ δανειζόμενοι χρήματα μετὰ τόκων ἀποδιδόασιν 
ἅπερ ἂν λάβωσιν: οὕτω καὶ ὁ Θεὸς τὸν τίμιον τοῦτον θησαυρὸν παρ᾽ ἡμῶν ὀλίγον 
χρησάμενος χρόνον, καὶ τῇ πόλει δείξας ἐκείνῃ, μετὰ πλείονος ὑμῖν αὐτὸν ἀποδέδωκε 
τῆς λαμπρότητος. Ἐξεπέμψατε γὰρ ἐπίσκοπον, καὶ ἐδέξασθε μάρτυρα᾽ ἐξεπέμψατε μετ᾽ 
εὐχῶν, καὶ ἐδέξασθε μετὰ στεφάνων: καὶ οὐχ ὑμεῖς δὲ μόνον, ἀλλὰ καὶ πᾶσαι αἱ ἐν μέσῳ 
πόλεις. Πῶς γὰρ αὐτὰς οἴεσθε διακεῖσθαι ὁρώσας ἐπαναγόμενον τὸ λείψανον; Πόσην 
καρποῦσθαι ἡδονήν; Πόσον ἀγάλλεσθαι; Πόσαις εὐφημίαις πάντοθεν βάλλειν τὸν 
στεφανίτην; Καθάπερ γὰρ ἀθλητὴν γενναῖον τοὺς ἀνταγωνιστὰς καταπαλαίσαντα 
ἅπαντας, καὶ μετὰ λαμπρᾶς ἐξελθόντα δόξης ἀπὸ τοῦ σκάμματος, εὐθέως δεχόμενοι οἱ 
θεαταί, οὐδ᾽ ἐπιβῆναι τῆς γῆς ἀφιᾶσι, φοράδην ἀπάγοντες οἴκαδε, καὶ μυρίοις βάλλοντες 
ἐγκωμίοις" οὕτω δὴ καὶ τὸν ἅγιον τότε ἐκεῖνον ἀπὸ τῆς Ῥώμης αἱ πόλεις ἑξῆς 
διαδεχόμεναι, καὶ ἐπ᾿ ὥμων φέρουσαι μέχρι τῆς πόλεως ταύτης παρέπεμπον 
ἐγκωμιάζουσαι τὸν στεφανίτην, ἀνυμνοῦσαι τὸν ἀγωνοθέτην, καταγελῶσαι τοῦ 
διαβόλου, ὅτι εἰς τὸ ἐναντίον αὐτῷ περιετράπη τὸ σόφισμα, καὶ ὅπερ ἐνόμισε κατὰ τοῦ 
μάρτυρος ποιεῖν, τοῦτο ὑπὲρ αὐτοῦ γέγονε. Καὶ τότε μὲν τὰς πόλεις ἁπάσας ἐκείνας 
ὥνησξε καὶ ἀνώρθωσεν: ἐξ ἐκείνου δὲ καὶ μέχρι τῆς παρούσης τὴν ὑμετέραν πλουτίζειν 
πόλιν" καὶ καθάπερ θησαυρὸς διηνεκής, καθ᾽ ἑκάστην ἀντλούμενος τὴν ἡμέραν, καὶ οὐκ 
ἐπιλείπων, ἅπαντας τοὺς μετέχοντας εὐπορωτέρους ποιεῖ: οὕτω δὴ καὶ ὁ μακάριος οὗτος 
Ἰγνάτιος τοὺς πρὸς αὐτὸν ἐρχομένους εὐλογιῶν, παῤῥησίας, γενναίου φρονήματος, καὶ 
πολλῆς ἀνδρείας πληρῶν οἴκαδε ἀποπέμπει. 


Μὴ τοίνυν σήμερον μόνον, ἀλλὰ καὶ καθ᾽ ἑκάστην ἡμέραν πρὸς αὐτὸν βαδίζωμεν, 
πνευματικοὺς ἐξ αὐτοῦ δρεπόμενοι καρπούς. Ἔστι γάρ, ἔστι τὸν μετὰ πίστεως ἐνταῦθα 
παραγινόμενον μεγάλα καρπώσασθαι ἀγαθά: οὐδὲ γὰρ τὰ σώματα μόνον, ἀλλὰ καὶ αὗταί 
αἱ θῆκαι τῶν ἁγίων πνευματικῆς εἰσι πεπληρωμέναι χάριτος. Εἰ γὰρ ἐπὶ Ἐλισσαίου τοῦτο 
συνέβαινε, καὶ θήκης νεκρὸς ἁψάμενος τοῦ θανάτου τὰ δεσμὰ διέῤῥηξε, καὶ πρὸς ζωὴν 
ἐπανῆλθε πάλιν, πολλῷ μᾶλλον νῦν, ὅτε δαψιλεστέρα ἡ χάρις, ὅτε πλείων ἡ τοῦ 
Πνεύματος ἐνέργεια, ἔστι καὶ θήκης μετὰ πίστεως ἁψάμενον πολλὴν ἐκεῖθεν 
ἐπισπάσασθαι δύναμιν. Διὰ τοῦτο καὶ τὰ λείψανα τῶν ἁγίων εἴασεν ἡμῖν ὁ Θεός, 
βουλόμενος ἡμᾶς πρὸς τὸν αὐτὸν ἐκείνοις χειραγωγῆσαι ζῆλον, καὶ λιμένα τινὰ 
παρασχεῖν καὶ παραμύθιον ἀσφαλὲς τῶν ἀεὶ καταλαμβανόντων ἡμᾶς κακῶν. Διὸ 

παρακαλῷ πάντας ὑμᾶς, εἴτε ἐν ἀθυμίᾳ τὶς ἐστιν, εἴτε ἐν νόσοις, εἴτε ἐν ἐπηρείαις, εἴτε ἐν 
ἄλλῃ τινὶ βιωτικῇ περιστάσει, εἴτε ἐν ἁμαρτιῶν βάθει, μετὰ πίστεως ἐνταῦθα 
παραγινέσθω, καὶ πάντα ἐκεῖνα ἀποθήσεται, καὶ μετὰ πολλῆς ἐπανήξει τῆς ἡδονῆς, 
κουφότερον τὸ συνειδὸς ἐργασάμενος ἀπὸ τῆς θεωρίας μόνης: μᾶλλον δὲ οὐ τοὺς ἐν 
δεινοῖς ὄντας μόνον ἀναγκαῖον ἐνταῦθα παραγίνεσθαι, ἀλλὰ κἂν ἐν εὐθυμίᾳ τις ἦ, κἂν ἐν 
δόξῃ, κἂν ἐν δυναστείᾳ, κἂν ἐν παῤῥησίᾳ, πολλῇ τῇ πρὸς τὸν Θεόν, μηδὲ οὗτος 
καταφρονείτω τῆς ὠφελείας. Ἐλθὼν γὰρ ἐνταῦθα καὶ τὸν ἅγιον ἰδὼν τοῦτον, ἀκίνητα 
ἕξει τὰ καλά, τῇ μνήμῃ ἀναπείσας, καὶ οὐκ ἀφιεὶς τὸ συνειδὸς ὑπὸ τῶν κατορθωμάτων 
πρὸς ὄγκον ἐπαρθῆναί τινα. Οὐ μικρὸν δὲ τοῖς ἐν εὐπραγίαις τὸ μὴ φυσᾶσθαι ἐπὶ ταῖς 
εὐημερίαις, ἀλλ᾽ εἰδείναι μετρίως φέρειν τὰς εὐπραγίας. Ὥστε ἅπασι χρήσιμος ὁ 
θησαυρός, ἐπιτήδειον τὸ καταγώγιον, τοῖς μὲν ἐπταικόσιν, ἵνα ἀπαλλαγῶσι τῶν 
πειρασμῶν, τοῖς δὲ εὐημεροῦσιν, ἵνα βεβαία αὐτοῖς μείνῃ τὰ καλά: τοῖς μὲν ἐν ἀῤῥωστίᾳ, 
ἵνα πρὸς ὑγίειαν ἐπανέλθωσι, τοῖς δὲ ὑγιαίνουσιν, ἵνα μὴ πρὸς ἀῤῥωστίαν καταπέσωσιν. 
Ἅπερ πάντα λογιζόμενοι, πάσης τέρψεως, πάσης ἡδονῆς τὴν ἐνταῦθα προτιμῶμεν 
διατριβήν, ἵν’ ὁμοῦ καὶ εὐφραινόμενοι καὶ κερδαίνοντες, καὶ ἐκεῖ σύσκηνοι τοῖς ἁγίοις 
τούτοις καὶ ὁμοδίαιτοι γενέσθαι δυνηθῶμεν εὐχαῖς αὐτῶν τῶν ἁγίων, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρὶ δόξα, ἅμα τῷ ἁγίῳ 
Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΕΓΚΩΏΜΙΟΝ Εἰς τὸν ἐν ἁγίοις ἡμῶν 
Εὐστάθιον ἀρχιεπίσκοπον Ἀντιοχείας τῆς 
μεγάλης. 


α΄. Σοφὸς ἀνὴρ καὶ φιλοσοφεῖν εἰδώς, τῶν ἀνθρωπίνων πραγμάτων τὴν φησὶν μετὰ 
ἀκριβείας καταμαθών, καὶ ἐπιγνοὺς αὐτῶν τὴν σαθρότητα, καὶ ὡς οὐδὲν ἔχει πιστόν, 
οὐδὲ βέβαιον, παραινεῖ κοινῇ πᾶσιν ἀνθρώποις πρὸ τελευτῆς μὴ μακαρίζειν μηδένα. 
Οὐκοῦν ἐπειδὴ τετελεύτηκεν ὁ μακάριος Εὐστάθιος, μετὰ ἀδείας αὐτὸν ἁπάσης 
ἐγκωμιάσαι λοιπὸν δυνάμεθα: εἰ γὰρ πρὸ τελευτῆς οὐ δεῖ μακαρίζειν οὐδένα, μετὰ τὴν 
τελευτὴν ἀνεύθυνος ἐπὶ τῶν ἀξίων ὁ μακαρισμὸς γένοιτ᾽ ἄν. Καὶ γὰρ παρῆλθε τὸν 
εὔριπον τῶν βιωτικῶν πραγμάτων, ἀπηλλάγη τῆς ταραχῆς τῶν κυμάτων, πρὸς τὸν εὔδιον 
καὶ ἀτάραχον κατέπλευσε λιμένα, οὐχ ὑπόκειται τῇ τοῦ μέλλοντος ἀδηλίᾳ, οὐδὲ ἐστιν 
ὑπεύθυνος καταπτώσει, ἀλλὰ καθάπερ ἐπὶ πέτρας τινὸς καὶ ὑψηλοῦ σκοπέλου νῦν ἑστὼς 
καταγελᾷ τῶν κυμάτων ἁπάντων. Οὐκοῦν ἀσφαλὴς ὁ μακαρισμός, ἀνεπίληπτον τὸ 
ἐγκώμιον: οὐ γὰρ δέδοικε μεταβολήν, οὐχ ὑποπτεύει μετάπτωσιν. Ἡμεῖς μὲν γὰρ οἱ ἔτι 
ζῶντες, καθάπερ οἱ ἐν μέσῳ πελάγει σαλξύοντες, πολλαῖς ὑποκείμεθα ταῖς μεταβολαῖς: 
καὶ καθάπερ ἐκεῖνοι νῦν μὲν εἰς ὕψος αἴρονται τῶν κυμάτων κορυφουμένων, νῦν δὲ 
πρὸς αὐτὸν καταφέρονται τὸν βυθόν’ ἀλλ᾽ οὔτε τὸ ὕψος ἀσφαλές, οὔτε ἡ ταπείνωσις 
μόνιμος: ὑδάτων γὰρ ἐστι ῥεόντων καὶ οὐχ ἱσταμένων ταῦτα ἀμφότερα: οὕτω δὴ καὶ ἐπὶ 
τῶν ἀνθρωπίνων πραγμάτων οὐδὲν βέβαιον καὶ ἑστώς, ἀλλὰ πυκναὶ αἱ μεταβολαὶ καὶ 
ὀξύῤῥοποι. Ὁ μὲν ὑπὸ τῆς εὐημερίας πρὸς τὸ ὕψος ἐπήρθη, ὁ δὲ ὑπὸ δυσπρογίας εἰς 
πολὺ κατηνέχθη βάθος: ἀλλὰ μήτε ἐκεῖνος φυσάσθω, μήτε οὗτος ταπεινούσθω: ταχίστην 
γὰρ ἕκαστος δέξεται τὴν μεταβολήν ἀλλ᾽ οὐκ ἐκεῖνος ὁ πρὸς τὸν οὐρανὸν μεταστός, ὁ 
πρὸς τὸν ποθούμενον ἀπελθὼν Ἰησοῦν, ὁ πρὸς χωρίων, ἐλθὼν καθαρὸν θορύβων, ἔνθα 
ἀπέδρα ὀδύνη καὶ λύπη καὶ στεναγμός. Οὐκ ἔστιν ἐκεῖ μεταβολῆς εἰκών, οὐκ ἔστι 
τροπῆς ἀποσκίασμα, πάντα δὲ πεπηγότα καὶ ἀκίνητα, πάντα βεβαία καὶ ἱδρυμένα, πάντα 
ἄφθαρτα καὶ ἀθάνατα, πάντα ἀκήρατα καὶ εἰς ἀξὶ διαμένοντα. Διὰ τοῦτό φησι, «Πρὸ 
τελευτῆς μὴ μακάριζε μηδένα». Διὰ τί; Ἄδηλον γὰρ τὸ μέλλον, καὶ ἡ φύσις ἀσθενής᾽ ἡ 
προαίρεσις ῥάθυμος, ἡ ἁμαρτία εὐπερίστατος, πολλαὶ αἱ παγίδες" «Ἐπίγνωθι γάρ, φησίν, 
ὅτι ἐν μέσῳ παγίδων διαβαίνεις»; ἐπάλληλοι οἱ πειρασμοί, πολὺς ὁ τῶν πραγμάτων 
ὄχλος, καὶ διηνεκὴς τῶν δαιμόνων ὁ πόλεμος, καὶ συνεχεῖς αἱ τῶν παθῶν ἐπαναστάσεις: 
διὰ ταῦτα, «Πρὸ τελευτῆς μὴ μακάριζξε μηδένα», φησίν. Οὐκοῦν μετὰ τελευτὴν 
μακαρίζξιν ἀσφαλὲς τὸ ἄξιον μᾶλλον δὲ οὐχ ἁπλῶς μετὰ τελευτήν, ἀλλὰ τελευτὴν 
τοιαύτην, ὅταν μετὰ στεφάνου τὸν βίον ἢ καταλύσας τις, ὅταν μετὰ ὁμολογίας καὶ 
πίστεως ἀνυποκρίτου. Εἰ γὰρ τοὺς ἁπλῶς τελευτήσαντας ἐμακάρισέ τις, πόσῳ μᾶλλον 
τοὺς οὕτω τελευτήσαντας; 

πάνσοφος: μὴ γὰρ ἁπλῶς παραδράμῃς τὸν ἄνθρωπον, ἀλλ᾽ ἐννόησον τὶς ἦν, καὶ πῶς 
βεβιωκώς, καὶ μετὰ πόσης ἀδείας καὶ ἀνέσεως τὸν ὑγρὸν καὶ ἀταλαίπωρον βίον ἔζη. 
Ἅπαν γὰρ εἶδος ἐπῆλθε τρυφῆς, καὶ ψυχαγωγίας παντοδαποὺς ἐπενόησε τρόπους, καὶ 
ποικίλας καὶ πολυτρόπους τέρψεων εὗρεν ἰδέας, καὶ ταύτας διηγούμενος ἔλεγεν: 
«Ὠκοδόμησά μοι οἴκους, ἐφύτευσά μοι ἀμπελῶνας, ἐποίησά μοι κήπους καὶ 
παραδείσους, ἐποίησά μοι κολυμβήθρας ὑδάτων, ἐκτησάμην δούλους καὶ παιδίσκας, καὶ 
οἰκογενεῖς ἐγένοντό μοι᾿ κτῆσις βουκολίων καὶ ποιμνίων ἐγένετό μοι᾽ συνήγαγον 
ἀργύριον καὶ χρυσίον ἴσα ψάμμῳ. ἐποίησά μοι ἄδοντας καὶ ἀδούσας, οἰνοχόους καὶ 
οἰνοχοούσας». Τὶ οὖν ὁ αὐτὸς οὗτος μετὰ τοσαύτην περιουσίαν τῶν χρημάτων, τῶν 
κτημάτων, τῆς τρυφῆς, τῆς ἀνέσεως; «Ἐμακάρισα, φησί, τοὺς ἀποθανόντας ὑπὲρ τοὺς 
ζῶντας, καὶ ἀγαθὸς ὑπὲρ τούτους ὅστις οὔπω ἐγένετο». Ὄντως ἀξιόπιστος οὗτος 
κατήγορος τρυφῆς, ὁ τοιαῦτα περὶ αὐτῆς ψηφιζόμενος. Εἰ μὲν γὰρ τις τῶν ἐν πενίᾳ καὶ 
πτωχείᾳ βεβιωκότων ταύτην ἐξέφερε τὴν ψῆφον κατὰ τῆς τρυφῆς, ἔδοξεν ἂν οὐκ 
ἀληθείᾳ, ἀλλ᾽ ἀπειρίᾳ ταῦτα κατηγορεῖν ὅταν δὲ ὁ πᾶσαν αὐτὴν ἐπελθὼν καὶ 
διερευνησάμενος αὐτῆς ἑκάστην ὁδόν, οὗτος αὐτὴν ἀτιμάζῃ, ἀνύποπτος ἡ κατηγορίᾳ 
λοιπόν. Τάχα νομίζετε τῆς παρούσης ὑποθέσεως ἡμῖν ἐκπεπτωκέναι τὸν λόγον᾽ ἀλλ᾽ 
εἴπερ προσέχωμεν, εὑρήσομεν, ὅτι ταύτης μάλιστα ἔχεται τὰ εἰρημένα. Ἔν γὰρ 
μαρτύρων μνείας ἀναγκαῖον καὶ ἀκόλουθον, καὶ τοὺς περὶ φιλοσοφίας κινεῖν λόγους. 
Καὶ ταῦτα λέγομεν οὐ τῆς παρούσης κατηγοροῦντες ζωῆς, μὴ γένοιτο, ἀλλὰ τὴν τρυφὴν 
διαβάλλοντες: οὐ γὰρ τὸ ζῆν κακόν, ἀλλὰ τὸ εἰκῆ καὶ ἁπλῶς ζῆν. 


β᾽. Ὥς ἐὰν τις ἐπὶ κατορθώμασι καὶ τῇ τῶν μελλόντων ἀγαθῶν ἐλπίδι τὸν παρόντα ζήσῃ 
βίον, δυνήσεται κατὰ Παῦλον λέγειν, ὅτι «Τὸ ζῆν ἐν σαρκὶ πολλῷ κρεῖσσον» τοῦτο γὰρ 
καρπὸς ἔργου: καθάπερ οὖν καὶ ἐπὶ τοῦ μακαρίου γέγονεν Εὐσταθίου ὃς καὶ τῇ ζῳῇ καὶ 
τῇ τελευτῇ πρὸς τὸ δέον ἐχρήσατο. Οὐ γὰρ ἐπὶ τῆς οἰκείας γῆς, ἀλλ᾽ ἐπὶ τῆς ἀλλοτρίας 
ταύτην ὑπέμεινε διὰ τὸν Χριστόν᾽ τοῦτο τῶν ἐχθρῶν τὸ κατόρθωμα. Ἐκεῖνοι μὲν γὰρ τῆς 
πατρίδος αὐτὸν ἐξήλασαν ὡς ἀτιμάζοντες᾽ ὁ δὲ λαμπρότερος ἐγίνετο μᾶλλον καὶ 
περιφανέστερος τῇ πρὸς τὴν ὑπερορίαν μεταστάσει, ὡς καὶ τῶν πραγμάτων τὸ τέλος 
ἀπέδειξε. Τοσαύτη γὰρ ἡ περιφάνεια γέγονεν, ὡς τοῦ σώματος αὐτοῦ ταφέντος ἐν 
Θράκῃ, τὴν μνήμην αὐτοῦ καθ᾽ ἑκάστην ἡμέραν παρ᾽ ἡμῖν ἀνθεῖν, καὶ τὸν μὲν τάφον 
εἶναι ἐν ἐκείνῳ τῷ βαρβαρικῷ χωρίῳ, τὸν δὲ πόθον παρ᾽ ἡμῖν, τοῖς ἐκ τοσούτου 
ἀπειργομένοις διαστήματος, μετὰ χρόνον τοσοῦτον καθ᾽ ἑκάστην αὔξεσθαι τὴν ἡμέραν᾽ 
μᾶλλον δέ, εἰ χρὴ τἀληθὲς εἰπεῖν, καὶ ὁ τάφος αὐτοῦ παρ᾽ ἡμῖν, οὐκ ἐν Θράκῃ μόνον. 
Μνήματα γὰρ ἁγίων οὐ σοροί, καὶ λάρνακες, καὶ στῆλαι, καὶ γράμματα, ἀλλ᾽ ἔργων 
κατορθώματα, καὶ πίστεως ζῆλος, καὶ συνειδὸς πρὸς Θεὸν ὑγιές. Καὶ γὰρ πάσης στήλης 
λαμπροτέρα ἀνέστηκεν αὕτη ἡ ἐκκλησία τῷ μάρτυρι, γράμματα ἔχουσα οὐκ ἄφωνα, 
ἀλλὰ διὰ τῶν πραγμάτων αὐτῶν λαμπρότερον σάλπιγγος βοῶντα τὴν ἐκείνου μνήμην 
καὶ τὴν λαμπρότητα, καὶ ἕκαστος ὑμῶν τῶν παρόντων τοῦ ἁγίου τάφος ἐστὶν ἐκείνου, 
τάφος ἔμψυχος καὶ πνευματικός. Ἂν γὰρ ἀναπτύξω τὸ συνειδὸς ἑκάστου τῶν παρόντων 
ὑμῶν, εὑρίσκω τὸν ἅγιον τοῦτον ἔνδον τῆς διανοίας ὑμῶν ἐνδιαιτώμενον. Ὁρᾶτε πῶς 
οὐδὲν πλέον ἐγένετο τοῖς ἐχθροῖς; Πῶς οὐκ ἔσβεσαν τὴν δόξαν, ἀλλ᾽ ἐπῆραν ταύτην 

μᾶλλον καὶ λαμπροτέραν εἰργάσαντο, τοσούτους ποιήσαντες τάφους, ἀνθ᾽ ἑνός, τάφους 
ἐμψύχους, τάφους φωνὴν ἀφιέντας, τάφους πρὸς τὸν αὐτὸν ζῆλον παρασκευαζομένους; 
Διὰ τοῦτο τὰ τῶν ἁγίων σώματα καὶ πηγάς, καὶ ῥίζας, καὶ μύρα καλῶ πνευματικά. Τίνος 
οὖν ἕνεκεν; Ὅτι ἕκαστον τούτων τῶν εἰρημένων τὴν οἰκείαν ἀρετὴν οὐ παρ᾽ ἑαυτῷ 
κατέχει μόνον, ἀλλὰ καὶ μέχρι πολλοῦ διαπέμπεται μήκους. Οἷόν τι λέγω" αἱ πηγαὶ 
ἀναβλύζουσι μὲν πολλὰ νάματα, οὐ μὴν εἴσω τῶν οἰκείων κόλπων ταῦτα κατέχουσιν, 
ἀλλὰ μακροὺς τίκτουσαι ποταμοὺς συγγίνονται τῷ πελάγει, καὶ καθάπερ χειρὸς τινος 
ἐκτάσει, τῷ μήκει τούτων ἐπιλαμβάνονται τῶν θαλαττίων ὑδάτων. Πάλιν ἡ ῥίζα τῶν 
φυτῶν κέκρυπται ἐν τοῖς κόλποις τῆς γῆς, ἀλλ᾽ οὐ κάτω κατέχει τὴν ἀρετὴν αὐτῆς 
ἅπασαν, καὶ μάλιστα τῶν ἀμπελὼν τῶν ἀναδενδράδων αὕτη ἡ φύσις. Ὅταν γὰρ ἐφ᾽ 
ὑψηλῶν τῶν καλάμων τοὺς αὐτῶν ἐκτείνωσι κλάδους, τὰ κλήματα διὰ τῶν δονάκων 
ἐκείνων ἕρποντα μέχρι πολλοῦ πρόεισι διαστήματος, μακρὰν τινα ὀροφὴν τῇ τῶν 
φύλλων ποιοῦντα πυκνότητι. Τοιαύτη καὶ τῶν μύρων ἡ φύσις᾽ αὐτὰ μὲν γὰρ κεῖται ἐν 
οἰκίσκῳ πολλάκις, διὰ δὲ τῶν θυρίδων ὑπερεκπίπτουσα αὐτῶν ἡ εὐωδία εἰς ἄμφοδα καὶ 
στενωποὺς καὶ ἀγορᾶς, καὶ τοὺς ἔξω βαδίζοντας διδάσκει τὴν ἔνδον κειμένην τῶν 
ἀρωμάτων ἀρετήν. Εἰ δὲ πηγή. καὶ ῥίζα, καὶ φυτῶν καὶ ἀρωμάτων φύσις τοσαύτην 
ἔχουσι τὴν ἰσχύν, πολλῷ μᾶλλον τῶν ἁγίων τὰ σώματα: καὶ ὅτι οὐ ψευδῆ τὰ λεγόμενα, 
μάρτυρες ὑμεῖς. Τὸ μὲν γὰρ σῶμα τοῦ μάρτυρος κεῖται ἐν Θράκῃ, ὑμεῖς δὲ οὐκ ἐν Θράκῃ 
διατρίβοντες, ἀλλὰ πολὺ τῆς χώρας ἐκείνης ἀφεστηκότες ἀντιλαμβάνεσθε τῆς εὐωδίας 
ἐκ τοσούτου διαστήματος, καὶ διὰ τοῦτο συνεληλύθατε, καὶ οὐ διεκώλυσε τῆς ὁδοῦ τὸ 
μῆκος, οὐκ ἔσβεσε τοῦ χρόνου τὸ πλῆθος. Τοιαύτη γὰρ τῶν πνευματικῶν 
κατορθωμάτων ἡ φύσις᾽ οὐδενὶ σωματικῷ διακόπτει κωλύματι, ἀλλ᾽ ἄνθει καὶ αὔξεται 
καθ᾽ ἑκάστην ἡμέραν, καὶ οὔτε χρόνου μαραίνει τὸ πλῆθος αὐτήν, οὐχ ὁδοῦ διατειχίζει 
μῆκος. 


Μὴ θαυμάσητε δὲ εἰ τοῦ λόγου καὶ τῶν ἐγκωμίων ἀρχόμενος μάρτυρα τὸν ἅγιον 
ἐκάλεσα: καὶ γὰρ οἰκείῳ τέλει τὴν ζωὴν κατέλυσε: πῶς οὖν ἐστι μάρτυς; Εἶπον πολλάκις 
πρὸς τὴν ὑμετέραν ἀγάπην, ὅτι μάρτυρα οὐχὶ ὁ θάνατος ποιεῖ μόνον, ἀλλὰ καὶ ἡ 
πρόθεσις. Οὐ γὰρ ἀπὸ τῆς ἐκβάσεως μόνον, ἀλλὰ καὶ ἀπὸ τῆς γνώμης πλέκεται πολλάκις 
ὁ τοῦ μαρτυρίου στέφανος. Καὶ τοῦτον οὐκ ἐγώ, ἀλλὰ Παῦλος δίδωσι τοῦ μαρτυρίου 
τὸν ὅρον οὑτωσὶ λέγων, «Καθ᾿ ἡμέραν ἀποθνήσκω». Πῶς ἀποθνήσκεις καθ᾽ ἡμέραν; 
Πῶς δυνατὸν ἑνὶ σώματι θνητῷ μυρίους δέξασθαι θανάτους; Τῇ προθέσει, φησί, καὶ τῷ 
παρεσκευάσθαι πρὸς τελευτήν. Οὕτω καὶ ὁ Θεὸς ἀποφαίνεται: καὶ γὰρ ὁ Ἀβραὰμ οὐχ 
ἥμαξξ τὴν μάχαιραν, ἀλλὰ ἐφοίνιξε τὸν βωμόν, οὐκ ἔθυσξ τὸν Ἰσαάκ, ἀλλ᾽ ὅμως 
ἀπήρτισε τὴν θυσίαν. Τὶς ταῦτά φησιν; Αὐτὸς ὁ τὴν θυσίαν δεξάμενος: «Οὐκ ἐφείσω 
γάρ, φησί, τοῦ υἱοῦ σου τοῦ ἀγαπητοῦ δι᾿ ἐμώ». Καὶ μὴν ζῶντα ἔλαβε, καὶ ὑγιῆ κατήγαγε᾽ 
πῶς οὖν οὐκ ἐφείσατο; Ὅτι οὐκ ἀπὸ τοῦ τέλους τῶν πραγμάτων, ἀλλ᾽ ἀπὸ τῆς 
προθέσεως τῶν προεξλομένων, τὰς τοιαύτας κρινῶ θυσίας ἐγώ, φησίν. Οὐκ ἔσφαξε ἡ 
χείρ, ἀλλ᾽ ἔσφαξεν ἡ προαίρεσις᾽ οὐκ ἐβάπτισξε τὸ ξίφος εἰς τὸν λαιμὸν τοῦ παιδός, οὐ 
διέτεμξ τὴν δέρην, ἀλλ᾽ ἔστι θυσία καὶ χωρὶς αἵματος. Ἴσασιν οἱ μεμυημένοι τὸ 
λεγόμενον. διὰ τοῦτο δὲ κἀκείνη ἡ θυσία χωρὶς αἵματος ἐγένετο, ἐπειδὴ ταύτης ἔμελλεν 

ἔσεσθαι τύπος. Ὁρᾷς ἐν τῇ Παλαιᾷ προδιαγραφομένην τὴν εἰκόνα; Μὴ ἀπιστήσῃς τῇ 
ἀληθείᾳ. 


γ᾽. Οὗτος τοίνυν ὁ μάρτυς (μάρτυρα γὰρ ἡμῖν αὐτὸν ὁ λόγος ἀπέδειξε) πρὸς μυρίους 
παρεσκευάσατο θανάτους, καὶ πάντας αὐτοὺς ὑπέμεινε τῇ γνώμῃ καὶ τῇ προθυμίᾳ" τῶν 
δὲ ἀπενεχθέντων κινδύνων πολλοὺς καὶ δι᾽ αὐτῆς τῆς πείρας ἠνέσχετο. Καὶ γὰρ καὶ τῆς 
πατρίδος αὐτὸν ἐξήλασαν, καὶ πρὸς τὴν ὑπερορίαν μετέστησαν, καὶ πολλὰ ἕτερα κατὰ 
τοῦ μακαρίου ἐκίνησαν τότε ἐκείνου, δίκαιον μὲν οὐδὲν ἔχοντες ἐγκαλεῖν, ὅτι δὲ 
ἀκούσας τοῦ Παύλου λέγοντος, «Ἐσεβάσθησαν καὶ ἐλάτρευσαν τῇ κτίσει παρὰ τὸν 
κτίσαντα», ἔφυγε τὸ ἀσέβημα, καὶ τὴν παρανομίαν ἔδεισεν᾽ ἀλλὰ τοῦτο μὲν στεφάνων, 
οὐ κατηγορίας ἄξιον. Σὺ δὲ μοι σκόπει τοῦ διαβόλου τὴν πονηρίαν. Ἐπειδὴ γὰρ 
προσφάτως ἦν ὁ Ἑλληνικὸς πόλεμος καταλυθείς, καὶ ἄρτι τῶν χαλεπῶν καὶ ἐπαλλήλων 
διωγμῶν ἀνεπεπνεύκεισαν αἱ Ἐκκλησίαι πᾶσαι, καὶ οὐκ ἦν πολὺς ὁ χρόνος, ἐξ οὗ λαοὶ 
μὲν ἀπεκλείσθησαν ἅπαντες, βωμοὶ δὲ ἐσβέσθησαν, πᾶσαι δὲ τῶν δαιμόνων ἡ μανίᾳ 
καταλέλυτο, καὶ ταῦτα ἐλύπει τὸν πονηρὸν δαίμονα, καὶ οὐκ ἠδύνατο πράως φέρειν τὴν 
τῆς Ἐκκλησίας εἰρήνην, τὶ οὖν ποιεῖ; Ἕτερον ἐπείσαγε πόλεμον χαλεπόν. Ὁ μὲν γὰρ 
ἐξωτικός, οὗτος δὲ ἐμφύλιος ἦν᾽ οἱ δὲ τοιοῦτοι δυσφύλακτοι μᾶλλόν εἰσι, καὶ ῥᾳδίως 
χειροῦνται τοὺς ἐμπίπτοντας. 


Κατὰ τὸν καιρὸν τοίνυν ἐκεῖνον ὁ μακάριος οὗτος ἐστρατήγει τῆς παρ᾽ ἡμῖν Ἐκκλησίας, 
καὶ αἴρεται μὲν ἡ νόσος, ὥσπερ τις λοιμὸς χαλεπὸς ἀπὸ τῶν Αἰγύπτου χωρίων, εἶτα διὰ 
τῶν μεταξὺ πόλεων βαδίζων εἰς τὴν πόλιν ἔσπευδεν ἐμβαλεῖν τὴν ἡμετέραν. Ἀλλ᾽ 
ἐκεῖνος ἐγρηγορὼς καὶ νήφων, καὶ πάντα τὰ μέλλοντα προορῶν πόῤῥωθεν, προσιόντα 
τὸν πόλεμον ἀπεκρούετο᾽ καὶ καθάπερ σοφὸς τις ἰατρός, πρὶν ἢ τὴν νόσον ἐμβαλεῖν εἰς 
τὴν πόλιν, ἐνταῦθα καθήμενος, τὰ φάρμακα κατεσκεύαζξ, καὶ τὴν ἱερὰν ταύτην ναῦν 
μετὰ πολλῆς ἐκυβέρνα τῆς ἀσφαλείας, πανταχοῦ περιτρέχων, ναύτας, ἐπιβάτας, τοὺς 
πλείονας ἅπαντας συγκροτῶν, νήφειν, ἐγρηγορέναι παρασκευάζων, ὡς πειρατῶν 
ἐπιτιθεμένων καὶ τῆς πίστεως τὸν θησαυρὸν ἀποσυλῆσαι ἐπιχειρούντων. Οὐκ ἐνταῦθα δὲ 
μόνον ἐκέχρητο τῇ προνοίᾳ ταύτῃ, ἀλλὰ καὶ πανταχοῦ διεπέμπετο τοὺς διδάξοντας, 
παρακαλέσοντας, διαλεξομένους, προαποτειχίσοντας τοῖς πολεμίοις τὴν ἔφοδον. Καὶ 
γὰρ ἦν πεπαιδευμένος καλῶς παρὰ τῆς τοῦ Πνεύματος χάριτος ὅτι τὸν Ἐκκλησίας 
προεστῶτα οὐκ ἐκείνης μόνης κήδεσθαι δεῖ τῆς παρὰ τοῦ Πνεύματος ἐγχειρισθείσης 
αὐτῷ, ἀλλὰ καὶ πάσης τῆς κατὰ τὴν οἰκουμένην κειμένης᾽ καὶ ταῦτα ἀπὸ τῶν ἱερῶν 
ἐμάνθανεν εὐχῶν. Εἰ γὰρ τὰς εὐχὰς ποιεῖσθαι δεῖ, φησίν, ὑπὲρ τῆς καθολικῆς Ἐκκλησίας 
τῆς ἀπὸ περάτων ἕως περάτων τῆς οἰκουμένης, πολλῷ μᾶλλον καὶ τὴν πρόνοιαν ὑπὲρ 
ἁπάσης αὐτῆς ἐπιδείκνυσθαι δεῖ, καὶ ὁμοίως ἁπασῶν κήδεσθαι, καὶ μεριμνᾶν πάσας. Καὶ 
ὅπερ ἐπὶ τοῦ Στεφάνου γέγονε, τοῦτο καὶ ἐπ᾽ ἐκείνου συνέβαινεν. Ὥσπερ γὰρ οὐκ 
ἰσχύοντες ἀντιστῆναι τῇ σοφίᾳ τῇ τοῦ Στεφάνου, οἱ Ἰουδαῖοι ἐλίθαζον τὸν ἅγιον ἐκεῖνον" 
οὕτω καὶ οὗτοι οὐκ ἰσχύοντες ἀντιστῆναι τῇ σοφίᾳ τῇ τούτου, καὶ ὁρῶντες ἠσφαλισμένα 
τὰ ὀχυρώματα, ἐκβάλλουσι τῆς πόλεως λοιπὸν τὸν κήρυκα. Ἀλλ᾽ ἡ φωνὴ οὐκ ἐσίγα, 
ἀλλ᾽ ἐξεβάλλετο μὲν ὁ ἄνθρωπος, ὁ δὲ λόγος τῆς διδασκαλίας οὐκ ἐξεβάλλετο. Καὶ γὰρ 

Παῦλος ἐδέδετο, καὶ ὁ λόγο τοῦ Θεοῦ οὐκ ἐδέδετο: καὶ οὗτος ἐν ἀλλοτρίᾳ, καὶ ἡ 
διδασκαλία αὐτοῦ παρ᾽ ἡμῖν. Ἐκβάλλοντες τοίνυν ἐπεισήδσαν συμφραξάμενοι, καθάπερ 
χείμαῤῥος σφοδρός: ἀλλ᾽ οὔτε τὰ φυτὰ παρέσυραν, οὔτε τὰ σπέρματα κατέχωσαν, οὔτε 
τὴν γεωργίαν ἐλυμήναντο οὕτω καλῶς καὶ μετ᾽ ἐπιστήμης ὑπὸ τῆς ἐκείνου γεωργηθέντα 
σοφίας ἐῤῥίζωτο. Ἀλλὰ γὰρ ἄξιον εἰπεῖν, τίνος ἕνεκεν συνεχώρησεν αὐτὸν ὁ Θεὸς 
ἀπελαθῆναι ἐντεῦθεν. Προσφάτως ἦν ἀναπνεύσασα ἡ Ἐκκλησία: εἶχε παραμυθίαν οὐ τὴν 
τυχοῦσαν τὴν ἐπιστασίαν τὴν ἐκείνου᾽ πανταχόθεν αὐτὴν ἐτείχιζεν, καὶ τῶν πολεμίων τὰς 
προσβολὰς ἀπεκρούετο. 


Τίνος οὖν ἕνεκεν ἐξεβάλλετο, καὶ συνεχώρει τοῖς ἀπάγουσιν αὐτὸν ὁ Θεός; Τίνος ἕνεκεν; 
Καὶ μὴ τοι νομίσητε ταύτης τῆς ἀπορίας λύσιν εἶναι τὸ λεγόμενον μόνης: ἀλλὰ κἂν πρὸς 
Ἕλληνας, κἂν πρὸς αἱρετικοὺς ἄλλους ὑμῖν ὑπὲρ τῶν τοιούτων γίνηται λόγος, ἱκανὸν τὸ 
ῥηθησόμενον ἅπασαν λῦσαι τὴν ἀπορίαν. Ὁ Θεὸς τὴν μὲν πίστιν αὐτοῦ τὴν ἀληθῆ καὶ 
ἀποστολικὴν ἐν πολλοῖς συγχωρεῖ πολεμεῖσθαι, τὰς δὲ αἱρέσεις καὶ τὸν Ἑλληνισμὸν 
ἀφίησιν ἀδείας ἀπολαύειν. Τὶ δήποτε; Ἵνα ἐκείνων μὲν τὴν ἀσθένειαν μέθης οὐκ 
ἐνοχλουμένων, καὶ αὐτομάτως καταλυομένων᾽ τῆς δὲ πίστεως τὴν ἰσχὺν γνωρίσῃς 
πολεμουμένης, καὶ διὰ τῶν κωλυόντων αὐξανο μένης. Καὶ ὅτι οὐκ ἐμὸς ἐστιν οὗτος 
στοχασμός, ἀλλὰ θεῖος χρησμὸς ἄνωθεν ἐνεχθείς, ἀκούσωμεν Παύλου. τὶ περὶ τούτων 
φησί: καὶ γὰρ ἔπαθέ τὶ ποτε ἀνθρώπινον καὶ οὗτος᾽ εἰ γὰρ καὶ Παῦλος ἦν, ἀλλὰ τῆς 
ἡμετέρας μετέσχε φύσεως. Τὶ δὲ ἐστιν, ὅπερ ἔπαθεν; Ἠλαύνετο, ἐπολεμεῖτο, ἐμαστίζετο, 
μυρίοις ἐπεβουλεύεξτο τρόποις, ἔξωθεν, ἔσωθεν, ὑπὸ τῶν δοκούντων οἰκείων εἶναι, ὑπὸ 
τῶν ἀλλοτρίων. Καὶ τὶ δεῖ λέγειν, ὅσας ὑπέμεινε θλίψεις; Κάμνων τοίνυν, καὶ μηκέτι 
φέρων τὰς προσβολὰς τῶν πολεμίων ἀεὶ διακοπτόντων αὐτοῦ τὴν διδασκαλίαν, καὶ 
ἐναντιουμένων αὐτοῦ τῷ λόγῳ, προσπίπτει τῷ Δεσπότῃ, καὶ παρακαλεῖ αὐτόν, καὶ λέγει: 
«Ἐδόθη μοι σκόλοψ τῇ σαρκὶ ἄγγελος σατᾶν, ἵνα με κολαφίζῃ᾽ ὑπὲρ τούτου τρὶς τὸν 
Κύριον παρεκάλεσα, καὶ εἴρηκέ μοι᾿ ἀρκεῖ σοι ἡ χάρις μου" ἡ γὰρ δύναμίς μου ἐν 
ἀσθενείᾳ τελειοῦται». Καὶ οἶδα μὲν ὅτι τινὲς ἀσθένειαν εἶναι νομίζουσι σωματικήν: οὐκ 
ἔστι δὲ τοῦτο, οὐκ ἔστιν᾽ ἀλλ᾽ ἄγγελον σατᾶν τοὺς ἀντικειμένους ἀνθρώπους καλεῖ᾽ τὸ 
γὰρ σατᾶν τοῦτο ἑβραϊκὴ λέξει ἐστί: σάτα δὲ ὁ ἀντικείμενος λέγεται. Τὰ οὖν σκεύη τοῦ 
διαβόλου, καὶ τοὺς ἐκείνῳ διακονουμένους ἀνθρώπους ἀγγέλους αὐτοῦ καλεῖ. Διὰ τὶ 
οὖν, φησί, πρόσκειται τῇ σαρκί; Ὅτι ἡ σὰρξ ἐμαστίζετο, ἡ δὲ ψυχὴ ἐκουφίζετο τῇ ἐλπίδι 
τῶν μελλόντων ἐπαιρομένη᾽ οὐδὲ γὰρ ἥπτετο τῆς ψυχῆς, οὐδὲ ὑπεσκέλιζε τοὺς ἔνδον 
λογισμούς, ἀλλὰ μέχρι τῆς σαρκὸς εἱστήκει τὰ μηχανήματα καὶ ὁ πόλεμος, εἴσω 
διαβῆναι μὴ δυνάμενος. Ἐπεὶ οὖν αὕτη ἐτέμνετο, αὕτη ἐμαστίζετο, αὕτη ἐδεσμεῖτο 
(ψυχὴν γὰρ δῆσαι ἀδύνατον ἦν), διὰ τοῦτο λέγει, «Ἐδόθη μοι σκόλοψ, τῇ σαρκὶ ἄγγελος 
σατᾶν, ἵνα με κολαφίζῃ», τοὺς πειρασμούς, τὰς θλίψεις, τοὺς διωγμοὺς αἰνιττόμενος. 
Εἶτα τί; «Ὑπὲρ τούτου τρίς, φησίν, τὸν Κύριον παρεκάλεσα»; τοῦτ᾽ ἔστι, Πολλάκις 
ἐδεήθην, φησίν, ὥστε ἀναπνεῦσαι μικρὸν ἐκ τῶν πειρασμῶν. Ὑμεῖς δὲ μέμνησθε τῆς 
αἰτίας ἧς εἶπον, ὅτι διὰ τοῦτο συγχωρεῖ ὁ Θεὸς τοὺς ἑαυτοῦ δούλους μαστίζεσθαι, 
ἐλαύνεσθαι, μυρία πάσχειν δεινά, ἵνα τὴν ἑαυτοῦ δείξῃ δύναμιν. Ἰδοὺ γὰρ καὶ ἐνταῦθα 
δεηθείς, ὥστε ἀποστῆναι αὐτοῦ τὰ μυρία δεινὰ καὶ τοὺς ἀντικειμένους, οὐκ ἐπέτυχε τῆς 

αἰτήσεως: καὶ τὴν αἰτίαν τίθησι, δι᾽ ἣν οὐκ ἐπέτυχε τῆς αἰτήσεως. Τὶς οὖν ἐστιν ἡ αἰτία; 
Οὐδὲν γὰρ κωλύει πάλιν αὐτῆς ἐπιμνησθῆναι: «ἀρκεῖ σοι, φησίν, ἡ χάρις μου: ἡ γὰρ 
δύναμις μου ἐν ἀσθενείᾳ τελειοῦται». 


δ᾽. Ὁρᾷς ὅτι διὰ τοῦτο συγχωρεῖ ὁ Θεὸς τοὺς ἀγγέλους τοῦ σατανᾶ τοῖς αὐτοῦ δούλοις 
ἐπικεῖσθαι, καὶ μυρία παρέχειν πράγματα; Ἵνα ἡ δύναμις αὐτοῦ διαφαίνηται; Ὄντως γὰρ 
κἂν πρὸς Ἕλληνας, κἂν πρὸς τοὺς ἀθλίους Ἰουδαίους διαλεγώμεθα, ἀρκεῖ τοῦτο ἡμῖν εἰς 
ἀπόδειξιν τῆς θείας δυνάμεως, τὸ διὰ μυρίων πολέμων τὴν πίστιν εἰσενεχθεῖσαν 
κρατῆσαι, καὶ τῆς οἰκουμένης ἁπάσης ἀντιπραττούσης, καὶ μετὰ πολλῆς τῆς 
σφοδρότητος ἀπωθουμένων ἁπάντων τοὺς δώδεκα ἀνθρώπους ἐκείνους, τοὺς 
ἀποστόλους λέγω, δυνηθῆναι ἐν βραχεῖ καιρῷ μαστιζομένους, ἐλαυνομένους, μυρία 
πάσχοντας δεινά, τῶν ταῦτα ποιούντων κρατῆσαι μεθ᾽ ὑπερβολῆς ἁπάσης. Διὰ ταῦτα καὶ 
τὸν μακάριον εὐστάθιον ἀφῆκε πρὸς τὴν ὑπερορίαν ὁ Θεὸς ἀπενεχθῆναι, ἵνα μειζόνως 
ἡμῖν δείξῃ καὶ τὴν δύναμιν τῆς ἀληθείας, καὶ τῶν αἱρετικῶν τὴν ἀσθένειαν. Μέλλων 
τοίνυν πρὸς τὴν ἀποδημίαν ἀπιέναι, τὴν μὲν πόλιν ἠφίει, τὴν δὲ ἀγάπην, ὑμῶν οὐκ ἠφίει. 
Οὐδὲ ἐπειδὴ τῆς Ἐκκλησίας ἐξεβάλλετο, καὶ τῆς προστασίας καὶ τῆς ὑπὲρ ὑμῶν 
κηδεμονίας ἀλλότριον ἑαυτὸν εἶναι ἐνόμιζεν, ἀλλὰ μειζόνως τότε ἐκήδετο, καὶ ἐφρόντιζε 
καὶ καλέσας ἅπαντας παρεκάλεσε μὴ παραχωρῆσαι, μηδὲ ἐνδοῦναι τοῖς λύκοις, μηδὲ 
προδοῦναι τὴν ποίμνην αὐτοῖς, ἀλλὰ μένειν ἔνδον ἐπιστομίζοντας μὲν αὐτοὺς καὶ 
διελέγχοντας, τοὺς ἀκεραιοτέρους δὲ τῶν ἀδελφῶν ἀσφαλιζομένους. Καὶ ὅτι καλῶς 
ἐκέλευσε, τὸ τέλος ἔδειξεν" εἰ γὰρ μὴ ἐμείνατε ἐν τῇ Ἐκκλησίᾳ τότε, τὸ πλέον τῆς 
πόλεως ἦν διεφθαρμένον, ἐπ᾿ ἐρημίας τῶν λύκων τὰ πρόβατα ἐσθιόντων: ἀλλ᾽ ἐκείνου 
τὸ ῥῆμα ἐκώλυσε μετὰ ἀδείας αὐτοὺς τὴν οἰκείαν ἐπιδείξασθαι πονηρίαν. Οὐ τὸ τέλος δὲ 
ἔδειξε μόνον, ἀλλὰ καὶ τὰ Παύλου ῥήματα: καὶ γὰρ οὗτος παρ᾽ ἐκείνου παιδευθεὶς ταῦτα 
παρήνει. Τὶ οὖν ὁ Παῦλός φησι; Μέλλων ἀπάγεσθαί ποτε εἰς τὴν Ῥώμην τὴν ἐσχάτην 
ἀποδημίαν, μεθ᾽ ἣν οὐκ ἔτι ἔμελλεν ὄψεσθαι τοὺς μαθητάς «Οὐκ ἔτι γὰρ ὑμᾶς ὄψομαι», 
φησί: τοῦτο δὲ ἔλεγεν, οὐχὶ λυπῆσαι, ἀλλ᾽ ἀσφαλίσασθαι βουλόμενος: μέλλων τοίνυν 
ἀποδημεῖν ἐκεῖθεν, οὕτω πὼς αὐτοὺς ἠσφαλίζετο λέγων: «Οἶδα ὅτι μετὰ τὴν ἄφιξίν μου 
εἰσελεύσονται πρὸς ὑμᾶς λύκοι βαρεῖς, καὶ ἐξ ὑμῶν αὐτῶν ἀναστήσονται ἄνδρες 
λαλοῦντες διεστραμμένα». Τριπλοῦς ὁ πόλεμος, ἡ φύσις τῶν θηρίων, ἡ χαλεπότης τοῦ 
πολέμου, τὸ μὴ ἀλλοτρίους, ἀλλὰ καὶ οἰκείους εἶναι τοὺς πολεμοῦντας᾽ διὰ τοῦτο 
χαλεπώτερος: εἰκότως. Ἂν μὲν γὰρ ἔξωθέν μὲ τις βάλλῃ καὶ πολεμῇ, ῥᾳδίως αὐτοῦ 
περιγενέσθαι δυνήσομαι: ἂν δὲ ἔνδοθεν ἀπὸ τοῦ σώματος φύῃ τὸ ἕλκος, δυσίατον 
γίνεται τὸ κακόν᾽ ὃ δὴ καὶ τότε ἐγένετο. Διὸ καὶ παρήνει λέγων, «Προσέχετε ἑαυτοῖς καὶ 
παντὶ τῷ ποιμνίῳ»: οὐκ εἶπε, Καταλιπόντες τὰ πρόβατα φεύγετε ἔξω. Ταῦτα καὶ ὁ 
μακάριος Εὐστάθιος πεπαιδευμένος παρήνει τοῖς ἑαυτοῦ μαθηταῖς᾽ ἅπερ οὖν καὶ ὁ 
σοφὸς οὗτος καὶ γενναῖος διδάσκαλος ἀκούσας, ἔργῳ τὸν λόγον ἐπλήρωσεν. Εἰσιόντων 
γοῦν ἐκείνων, οὐκ ἀφῆκε τὰ πρόβατα, καίτοι γε οὐκ ἦν ἐπὶ τὸν θρόνον τῆς ἀρχῆς 
ἀνελθών: ἀλλ᾽ οὐδὲν τοῦτο πρὸς τὴν γενναίαν ἐκείνην καὶ φιλόσοφον ψυχήν. Τὰς μὲν 
γὰρ τιμὰς τῶν ἀρχόντων ἑτέροις ἠφίει, τοὺς δὲ πόνους τῶν ἀρχόντων αὐτὸς ὑπέμενεν, 
ἔνδον μεταξὺ τῶν λύκων στρεφόμενος᾽ οὐδὲν γὰρ αὐτὸν οἱ τῶν θηρίων ὀδόντες 

ἔβλαπτον, οὕτως ἰσχυροτέραν πίστιν εἶχε τῶν ἐκείνων δηγμάτων. Ἔνδον τοίνυν 
στρεφόμενος, καὶ τῇ γινομένῃ πρὸς αὐτὸν μάχῃ πάντας αὐτοὺς ἀσχολῶν, πολλὴν ἄδειαν 
τοῖς προβάτοις παρεσκεύαζεν. Οὐ τοῦτο δὲ μόνον ἐποίει ἐμφράττων αὐτῶν τὰ στόματα, 
ἀνακρουόμενος τὰς βλασφημίας, ἀλλὰ καὶ αὐτὰ τὰ θρέμματα περιιὼν κατεμάνθανε, μὴ 
που βέλος ἐδέξατό τις, μὴ που τραῦμα χαλεπὸν ἔλαβε, καὶ εὐθέως τὸ φάρμακον ἐπετίθει. 
Καὶ ταῦτα ποιῶν ἐζύμωσεν ἅπαντας εἰς τὴν ἀληθῆ πίστιν, καὶ οὐ πρότερον ἀπέστη ἕως ὁ 
Θεὸς τὸν μακάριον Μελέτιον παρεσκεύασεν ἐλθόντα τὸ φύραμα ἅπαν λαβεῖν: οὗτος 
ἔσπειρεν, ἐκεῖνος ἐλθὼν ἐθέρισεν. Οὕτω καὶ ἐπὶ Μωὐσέοως καὶ Ἀαρῶν ἐγένετο. Καὶ γὰρ 
κἀκεῖνοι ζύμης δίκην ἐν μέσοις τοῖς Αἰγυπτίοις στρεφόμενοι πολλοὺς τῆς οἰκείας 
εὐσεβείας ἐποίησαν ζηλωτάς. Καὶ μαρτυρεῖ τοῦτο Μωῦσῆς λέγων, ὅτι πολὺς ἐπίμικτος 
λαὸς συνανέβη μετὰ τῶν Ἰσραηλιτῶν. Τοῦτον δὴ τὸν Μωῦσέα μιμούμενος οὗτος, καὶ 
πρὸ τῆς ἀρχῆς τὰ τῆς ἀρχῆς ἔπραττε: καὶ γὰρ ἐκεῖνος οὐδέπω τοῦ λαοῦ τὴν προστασίαν 
ἐγχειρισθείς, ἐῤῥωμένως μάλα καὶ γενναίως τοὺς ἀδικοῦντας ἐκόλαζε, τοῖς ἀδικουμένοις 
ἤμυνε, καὶ βασιλικὴν τράπεζαν ἀφείς, καὶ τιμάς, καὶ προεδρίας, πρὸς τὸν πηλὸν καὶ τὴν 
πλινθείαν ἔδραμε, πάσης τρυφῆς, καὶ ἀνέσεως, καὶ τιμῆς προτιμοτέραν εἶναι νομίζων τὴν 
τῶν οἰκείων κηδεμονίαν" πρὸς ὃν καὶ αὐτὸς βλέπων τότε πάντας ἄρχοντας τῇ περὶ τὸν 
λαὸν παρήνει κηδεμονίᾳ, καὶ ἀνέσεως προετίθει πόνους καὶ τὸ πάντοθεν ἐλαύνεσθαι 
διηνεκεῖς καθ᾽ ἑκάστην ἡμέρᾳ ἀναδεχόμενος ἀπεχθείας: ἀλλὰ πάντα ἦν αὐτῷ κοῦφα᾽ ἡ 
γὰρ τῶν γινομένων ὑπόθεσις ἱκανὴν αὐτῷ παρεῖχε τῶν συμβαινόντων παραμυθίαν. Διὰ 
δὴ ταῦτα πάντα εὐχαριστήσαντες τῷ Θεῷ, ζηλώσωμεν τῶν ἁγίων τούτων τὰς ἀρετάς, ἵνα 
καὶ τῶν στεφάνων αὐτοῖς κοινωνήσωμεν, χάριτι καὶ φιλανθρωπίᾳ τοῦ Κυρίου ἡμῶν 
Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρί, ἅμα τῷ ἁγίῳ Πνεύματι, δόξα, τιμὴ καὶ 
κράτος εἰς τοὺς αἰῶνας τῶν αἰώνων. Ἀμήν. 

ΛΟΙῸΣ Α΄. ΚΕΓΚΩΜΙΟΝ Βἰς τὸν ἅγιον 
μάρτυρα Ῥωμανὸν 


α΄. Πάλιν μαρτύρων μνήμη, καὶ πάλιν ἑορτή, καὶ πανήγυρις πνευματικῇ. Ἔκαμνον 
ἐκεῖνοι, καὶ χαίρομεν ἡμεῖς" ἐπάλαισαν ἐκεῖνοι, καὶ ἡμεῖς ἀγαλλόμεθα᾽ ἐκείνων ὁ 
στέφανος, καὶ κοινὸν τὸ κλέος, μᾶλλον δὲ τῆς Ἐκκλησίας ἁπάσης ἡ δόξα. Καὶ πῶς ἂν 
τοῦτο γένοιτο; φησίν. Ὅτι μέρη καὶ μέλη ἡμῶν εἰσιν οἱ μάρτυρες. Εἴτε δὲ πάσχει ἕν 
μέλος, συμπάσχει πάντα τὰ μέλη: εἶτα δοξάζεται ἕν μέλος, συγχαίρει πάντα τὰ μέλη. Ἡ 
κεφαλὴ στεφανοῦται, καὶ τὸ λοιπὸν σῶμα ἀγάλλεται: εἷς Ὀλυμπιονίκης γίνεται, καὶ 
ὁλόκληρος δῆμος εὐφραίνεται, καὶ μετὰ πολλῆς αὐτὸν δέχεται τῆς εὐφημίας. Εἰ δὲ ἐπὶ 
τῶν Ὀλυμπιακῶν ἀγώνων οἱ μηδὲν εἰς τοὺς ἱδρῶτας ἐκείνους εἰσενεγκόντες τοσαύτην 
καρποῦνται τὴν ἡδονήν, πολλῷ μᾶλλον ἐπὶ τῶν τῆς εὐσεβείας ἀθλητῶν τοῦτο γένοιτ᾽ ἄν. 
Πόδες ἐσμὲν ἡμεῖς, οἱ μάρτυρες κεφαλή᾽ ἀλλ᾽ οὐ δύναται εἰπεῖν ἡ κεφαλὴ τοῖς ποσί, 
Χρείαν ὑμῶν οὐκ ἔχω. Ἔνδοξα τὰ μέλη, ἀλλ᾽ ἡ ὑπεροχὴ τῆς δόξης οὐ ποιεῖ τῆς πρὸ τὰ 
λοιπὰ μέρη συναφείας ἀλλοτρίωσιν: ταύτῃ γὰρ μάλιστα ἔνδοξα γίνεται, ὅταν τὴν πρὸς 
ἡμᾶς συνάφειαν μὴ διακρούσηται: ἐπεὶ καὶ ὀφθαλμὸς τοῦ λοιποῦ παντὸς σώματος 
λαμπρότερος ὦν, τότε τὴν οἰκείαν διατηρεῖ δόξαν, ὅταν μὴ τοῦ λοιποῦ σώματος 
ἀποσχίζηται. Καὶ τὶ λέγω περὶ μαρτύρων; Εἰ γὰρ ὁ Δεσπότης αὐτῶν οὐκ ἐπῃσχύνθη 
γενέσθαι ἡμῶν κεφαλή, πολλῷ μᾶλλον, αὐτοὶ μέλη ἡμῶν εἶναι οὐκ ἐπαισχύνονται: 
ἀγάπην γὰρ ἔχουσιν ἐῤῥιζωμένην, ἡ δὲ ἀγάπη τὰ διεστηκότα συνάπτειν καὶ συνδεῖν 
εἴωθε, καὶ περὶ τῆς ἀξίας οὐκ ἀκριβολογεῖται. Ὥσπερ οὖν αὐτοὶ συναλγοῦσιν ἡμῶν τοῖς 
ἁμαρτήμασιν, οὕτως ἡμεῖς συγχαίρομεν αὐτῶν τοῖς κατορθώμασιν. Οὕτω καὶ Παῦλος 
ἐκέλευσε ποιεῖν λέγων, Χαίρειν μετὰ χαιρόντων, καὶ κλαίειν μετὰ κλαιόντων. Ἀλλὰ τὸ 
μὲν κλαίειν μετὰ κλαιόντων εὔκολον, τὸ δὲ χαίρειν μετὰ χαιρόντων οὐ σφόδρα ῥάδιον᾽ 
ῥᾷον γὰρ τοῖς ἐν συμφοραῖς οὖσι συναλγοῦμεν, ἢ τοῖς εὐδοκιμοῦσι συνηδόμεθα. Ἐκεῖ 
μὲν γὰρ αὐτὴ τῆς συμφορᾶς ἡ φύσις καὶ τὸν λίθον ἱκανὴ πρὸς συμπάθειαν ἐπικάμψαι᾽ 
ἐνταῦθα δὲ ἐπὶ τῆς εὐπραγίας ὁ φθόνος καὶ ἡ βασκανία τὸν μὴ σφόδρα φιλοσοφοῦντα 
οὐκ ἀφίησι γενέσθαι κοινωνὸν τῆς ἡδονῆς. Ὥσπερ γὰρ ἡ ἀγάπη τὰ διῃρημένα συνάγει 
καὶ συνδεῖ, οὕτως ἡ βασκανία τὰ ἡνωμένα διαιρεῖ. Διὸ παρακαλῶ, μελετήσωμεν 
συγχαίρειν τοῖς εὐδοκιμοῦσιν, ἵνα καὶ φθόνου καὶ βασκανίας τὴν ψυχὴν ἐκκαθάρωμεν: 
οὐδὲν γὰρ οὕτως ἀπελαύνει τὸ νόσημα τοῦτο τὸ χαλεπὸν καὶ δυσίατον, ὡς τὸ 
συνήδεσθαι τοῖς ἐν ἀρετῇ βιοῦσιν. Ἄκουσον γοῦν πῶς ὁ Παῦλος ἐν ἑκατέροις τούτοις 
ἐστὶν ἄκρος᾽ «Τίς, φησίν, ἀσθενεῖ, καὶ οὐκ ἀσθενῶ; Τὶς σκανδαλίζεται, καὶ οὐκ ἐγὼ 
πυροῦμαι»; Οὐκ εἶπε, καὶ οὐκ ἐγὼ λυποῦμαι, ἀλλ᾽, «οὐκ ἐγὼ πυροῦμαι». τῇ προσηγορίᾳ, 
τῆς πυρώσΞεος τὴν ἐπίτασιν τῆς ὀδύνης ἡμῖν παραστῆσαι βουλόμενος. Καὶ πάλιν ἑτέροις 
γραφῶν, «Χωρὶς ἡμῶν ἐβασιλεύσατε, φησίν" καὶ ὄφειλόν γε ἐβασιλεύσατε, ἵνα καὶ ἡμεῖς 
ὑμῖν συμβασιλεύσωμεν»" καὶ πάλιν: «Νῦν ζῶμεν, ἐὰν ὑμεῖς στήκετε τῷ Κυρίῳ». Ὅρα πῶς 
περισπούδαστος ἦν αὐτῷ τῶν ἀδελφῶν ἡ εὐδοκίμησις, ὃς οὔτε ζῆν ἐνόμιζεν, ἐκείνων μὴ 
σωζομένων. 

Ἄνθρωπος εἰς τρίτον ἁρπαγεὶς οὐρανόν, καὶ εἰς παράδεισον ἀπενεχθείς, καὶ μυστηρίων 
κοινωνήσας ἀποῤῥήτων, καὶ τοσαύτης πρὸς τὸν Θεὸν ἀπολαύσας παῤῥησίας, οὐ σφόδρα 
αἴσθησιν ἐκείνων ἐλάμβανε τῶν ἀγαθῶν, εἰ μὴ καὶ τοὺς ἀδελφοὺς εἶδε σὺν αὐτῷ 
διασῳζομένους. Οἶδε γάρ, οἶδε σαφῶς, ὅτι ἀγάπης οὐδὲν οὔτε μεῖζον οὔτε ἴσον ἐστίν, 
οὐδὲ αὐτὸ τὸ μαρτύριον, ὃ πάντων ἐστὶ κεφάλαιον τῶν ἀγαθῶν: καὶ πῶς, ἄκουσον. 
Ἀγάπη μὲν γὰρ καὶ χωρὶς μαρτυρίου ποιεῖ μαθητὰς τοῦ Χριστοῦ, μαρτύριον δὲ χωρὶς 
ἀγάπης οὐκ ἂν ἰσχύσειξ τοῦτο ἐργάσασθαι. Πόθεν τοῦτο δῆλον, Ἀπ᾿ αὐτῶν τῶν τοῦ 
Χριστοῦ ῥημάτων. πρὸς γὰρ τοὺς μαθητὰς ἔλεγεν: «Ἐν τούτῳ γνώσονται πάντες, ὅτι 
μαθηταὶ μοὺ ἐστε, ἐὰν ἀγαπητὲ ἀλλήλους». Ἰδοὺ ἀγάπη χωρὶς μαρτυρίου μαθητὰς ποιεῖ. 
Ὅτι δὲ μαρτύριον χωρὶς ἀγάπης οὐ μόνον μαθητὰς οὐ ποιεῖ, ἀλλ᾽ οὐδὲ ὠφελεῖ, τι τὸν 
ὑπομένοντα, ἄκουσον Παύλου λέγοντος: «Ἐὰν παραδῷ τὸ σῶμά μου, ἵνα καυθήσωμαι, 
ἀγάπην δὲ μὴ ἔχω, οὐδὲν ὠφελοῦμαι». 


β΄. Διὰ τοῦτο μάλιστα τὸν ἅγιον τοῦτον φίλῳ τὸν σήμερον ἡμᾶς συναγαγόντα, τὸν 
μακάριον Ῥωμανόν, ὅτι μετὰ τοῦ μαρτυρίου πολλὴν τὴν ἀγάπην ἐπεδείξατο, διὸ καὶ τὴν 
γλῶτταν ἐξεκόπτετο τὴν ἁγίαν. Καὶ γὰρ καὶ τοῦτο ἄξιον ἐξετάσαι, τὶ δήποτε οὐκ ἐπὶ 
βασάνους καὶ κολάσεις καὶ τιμωρίας ἤγαγεν αὐτὸν ὁ διάβολος, ἀλλὰ καὶ τὴν γλῶτταν 
ἀπέτεμεν οὐ γὰρ εἰκῆ τοῦτο ἐποίησεν, ἀλλὰ μετὰ πολλῆς τῆς πονηρίας᾽ καὶ γὰρ 
κακουργὸν ἐστι τὸ θηρίον, καὶ πάντα κατὰ τῆς ἡμετέρας σωτηρίας πραγματεύεται καὶ 
κινεῖ. Φέρε οὖν ἐξετάσωμεν, τὶ δήποτε ἐπὶ τὴν ἐκκοπὴν τῆς γλώττης ἐχώρησε, μικρὸν 
γοῦν ἀνωτέρω τὸν λόγον ἀγαγόντες" οὕτω γὰρ εἰσόμεθα καὶ τὴν τοῦ Θεοῦ 
φιλανθρωπίαν, καὶ τὴν τοῦ μάρτυρος ὑπομονήν, καὶ τὴν τοῦ διαβόλου κακουργίαν καὶ 
τὴν μὲν τοῦ Θεοῦ φιλανθρωπίαν μαθόντες εὐχαριστήσομεν τῷ Δεσπότῃ. τὴν δὲ τοῦ 
μάρτυρος ὑπομονὴν γνόντες μιμησόμεθα τὸν σύνδουλον, τὴν δὲ τοῦ διαβόλου 
κακουργίαν καταμαθόντες, ἀτοστραφησόμεθα τὸν ἐχθρόν. Διὰ γὰρ τοῦτο ἡμῖν ἔδωκεν ὁ 
Θεὸς εἰδέναι αὐτοῦ τὰς μηχανάς, ἵνα μειζόνως αὐτὸν μισήσαντες εὐκολώτερον αὐτοῦ 
περιγενώμεθα. Ὅτι γὰρ δυνατὸν εἰδέναι αὐτοῦ τὰ νοήματα, ἄκουσον τὶ φησιν ὁ Παῦλος 
περὶ τοῦ πεπορνευκότος᾽ Κορινθίοις γὰρ ἐπιστέλλων οὕτω πὼς φησι: «Κυρώσατε εἰς 
αὐτὸν ἀγάπην, ἵνα μὴ πλεονεκτη θῶμεν ὑπὸ τοῦ σατανᾶ" οὐ γὰρ αὐτοῦ τὰ νοήματα 
ἀγνοοῦμεν». Τὶς οὖν ἡ αἰτία, δι᾽ ἣν τὴν γλῶτταν ἐξέκοψε; Μικρὸν ἄνωθεν ἀνάσχεσθέ 
μου διηγουμένου. Πόλεμος ἀνεῤῥιπίσθη ποτὲ κατὰ τῶν Ἐκκλησιῶν χαλεπός, οὐχὶ 
βαρβάρων ἐπιδραμόντων τὰς πόλεις, οὐδὲ ἀλλογενῶν τινῶν, ἀλλ᾽ αὐτῶν τῶν δοκούντων 
προεστάναι τῆς καθ᾽ ἡμᾶς οἰκουμένης, καὶ βαρβάρων, καὶ πολεμίων, καὶ τυράννων 
ἁπάντων ἀπηνέστερον καὶ ὠμότερον κεχρημένων τοῖς ὑπηκόοις. Οὐ γὰρ ὑπὲρ 
ἐλευθερίας, καὶ πατρίδος, καὶ χρημάτων, καὶ τῆς παρούσης ζωῆς ὁ κίνδυνος ἦν τότε, 
ἀλλ᾽ ὑπὲρ βασιλείας οὐρανῶν, καὶ τῶν ἀποκειμένων ἀγαθῶν, ὑπὲρ ἀθανάτου ζωῆς, ὑπὲρ 
ὁμολογίας τῆς εἰς τὸν Χριστόν. Καὶ καινὸς τις αἰχμαλωσίας ἐπενοεῖτο τρόπος᾽ οὐ γὰρ 
τῆς ἐνταῦθα πόλεως ἐξέβαλλον, ἀλλὰ τῆς ἄνω Ἱερουσαλὴμ τῆς ἐλευθέρας ἐπεχείρουν 
ἀποστερεῖν, καὶ τὴν ψυχὴν ἕκαστον καταθύειν ἠνάγκαζον ἐπὶ τῶν βωμῶν, καὶ τὸν 
οἰκεῖον Δεσπότην ἐξόμνυσθαι, καὶ τῇ τῶν δαιμόνων ὑποκύπτειν τυραννίδι, καὶ τοὺς 
λυμεῶνας καὶ ἐχθροὺς τῆς σωτηρίας τῆς ἡμετέρας θεραπεύειν δαίμονας ὃ μυρίων 

θανάτων καὶ πάσης γεέννης χαλεπώτερον ἦν καὶ ἀφορητότερον ταῖς φιλοχρίστοις 
ψυχαῖς. Τότε δὴ πολλῶν ὑποβρυχίων γινομένων, καὶ τοῦ χειμῶνος αἰρομένου, καὶ 
πολλῶν ναυαγούντων, ὁ μακάριος οὕτως Ῥωμανὸς παρελθὼν εἰς μέσους οὐκ ἐσκόπησεν 
εὐθέως, ὅπως ἑαυτὸν ἐπιδῷ τοῖς κινδύνοις, ἀλλὰ πρότερον τοὺς πεφοβημένους, τοὺς 
ἀναπεπτωκότας, τοὺς τὴν οἰκείαν προδόντας σωτηρίαν συνῆγε, παρεθάῤῥυνεν, 
ἀναμάχεσθαι παρεσκεύαζξ, τοὺς μὲν καταπεσόντας ἀνορθῶν, τοὺς δὲ ἑστῶτας 
ἀσφαλιζόμενος εὐχαῖς, καὶ παραινέσεσι, καὶ συμβουλαῖς, περὶ τῶν μελλόντων, περὶ τῶν 
παρόντων πραγμάτων πολλὰ φιλοσόφων, δεικνὺς τὸ πρόσκαιρον τούτων, τὸ διηνεκὲς 
ἐκείνων, ἀντιτιθεὶς τοῖς πόνοις τὰ ἔπαθλα, τοῖς βασάνοις τοὺς στεφάνους, ταῖς ἀλγηδόσι 
τὰ βραβεῖα, διδάσκων τὶς μὲν ἡ παροῦσα ζωή, τὶς δὲ ἡ μέλλουσα, καὶ πόσον ἑκατέρας τὸ 
μέσον, καὶ ὅτι πάντως ἀποθανεῖν ἀνάγκη᾽ κἂν γὰρ μὴ τούτῳ τῷ τρόπῳ καταλύσωμεν τὴν 
ζωήν, τῷ νόμῳ τῆς φύσεως πάντως ἀναγκαζόμενοι μικρὸν γοῦν ὕστερον τῶν σωμάτων 
ἀποστησόμεθα τούτων. Ταῦτα δὴ καὶ τὰ τούτοις ἐοικότα παραινῶν ἀνώρθωσξ τὰς 
παρειμένας χεῖρας, ἐστήριξε τὰ παραλελυμένα γόνατα, τοὺς φυγάδας ἐπανήγαγε, τὴν 
δειλίαν ἐξέβαλε, τὴν ἀγωνίαν ἀπήλασε, θάρσος ἐνέθηκεν, ἀντὶ δειλῶν προθύμους 
ἐποίησεν, ἀντὶ δορκάδων καὶ ἐλάφων λέοντας ἀπειργάσατο πολλῆς πνέοντας τῆς ἰσχύος 
συνεκρότησε τοῦ Χριστοῦ τὸ στρατόπεδον, τὴν αἰσχύνην τὴν παρ᾽ ἡμῖν εἰς τὰς τῶν 
πολεμίων μετήνεγκε κεφαλάς. Ἰδὼν τοίνυν ὁ διάβολος ἀθρόαν μεταβολὴν γεγενημένην, 
καὶ τοὺς χθὲς καὶ πρῴην δεδοικότας αὐτὸν καὶ τρέμοντας, νῦν καταγελῶντας αὐτοῦ καὶ 
κατατολμῶντας, ἐπαποδυομένους τοῖς κινδύνοις, ἐπιπτηδῶντας τοῖς κολαστηρίοις, καὶ 
γνοὺς τὸν αἴτιον, πάντας ἀφείς, κατ᾽ ἐκείνου λοιπὸν ἔπνευσεν ὅλος, πᾶσαν τὴν δύναμιν 
αὐτοῦ καὶ τὴν μανίαν κατὰ τῆς μακαρίας ταύτης κινῶν κεφαλῆς. Καὶ τὶ ποιεῖ; Σκοπεῖτε 
τὴν κακουργίαν. Οὐκ ἤγαγεν αὐτὸν ἐπὶ βασάνους, οὐκ ἀπέτεμεν αὐτοῦ τὴν κεφαλήν᾽ 
ἐδίδαξε γὰρ αὐτὸν ὁ παρελθὼν χρόνος, ὅτι πάντα ταῦτα εἰκῆ καὶ μάτην ἐγίνετο. Οὐ γὰρ 
μόνον οὐκ ἐνέκοψξε τῶν πεπιστευκότων τὴν προθυμίαν, ἀλλὰ καὶ ἐπέτεινε πλέον, καὶ 
μείζω καὶ θερμοτέραν αὐτὴν ἐποίησεν. Ἀνδρακὰς ὑπεστόρεσα, φησίν, οἱ δὲ ὡς ἐπὶ ῥόδα 
ἔτρεχον: πῦρ ἀνῆψα, οἱ δὲ ὡς εἰς πηγὰς ὑδάτων ψυχρῶν ἑαυτοὺς ἔῤῥιψαν κατέξανα τὰς 
πλευρός, καὶ βαθείας ἀνέτεμον αὔλακας, καὶ κατήγαγον ῥύακας αἱμάτων, οἱ δὲ ὡς 
χρυσίῳ πάντοθεν περιῤῥεόμενοι, οὕτως ἐκαλλωπίζοντο᾽ τοῖς κρημνοῖς ἔῤῥιψα, καὶ εἰς 
πέλαγος κατεπόντισα, οἱ δὲ οὐχ ὡς εἰς βυθὸν καταβαίνοντες, ἀλλ᾽ ὡς εἰς αὐτὸν αὐτὸν 
ἀναβαίνοντες τὸν οὐρανόν, οὕτω διέκειντο σκιρτῶντες, καὶ ἀγαλλόμενοι, καὶ ὥσπερ ἐν 
ἱερᾷ πομπῇ χορεύοντες, καὶ ἐν λειμῶνι παίζοντες χλοερῷ, οὕτω τὰς τιμωρίας ἕκαστος 
ἥρπαζον, οὐχ ὡς τιμωρίας, ἀλλ᾽ ὡς ἄνθη λαμβάνοντες ἐαρινά, καὶ στεφανούμενοι, καὶ τῇ 
τῆς οἰκείας προθυμίας ὑπερβολῇ τὰς ἐμὰς προέφθανον τιμωρίας. Τὶ τοίνυν ἂν εἴη 
πρακτέον, φησίν; Ἀποτέμω τούτου τὴν κεφαλήν; Ἀλλ᾽ ὅπερ εὔχεται, τοῦτο γίνεται, καὶ 
μείζονα λαμβάνουσιν οἱ μαθηταὶ τὴν διὰ τῶν ἔργων παραίνεσιν" καὶ γὰρ παρήνεσεν, ὅτι 
μαρτύρων θάνατος οὐκ ἔστι θάνατος, ἀλλὰ ζωὴ πέρας οὐκ ἔχουσα, καὶ μάλιστά γε ὑπὲρ 
ταύτης πάντα ὑπομένειν χρή, καὶ ὅτι δεῖ καταφρονεῖν τελευτῆς. Ἂν τοίνυν ἀποτέμω τὴν 
κεφαλήν, καὶ γενναίως ἐνέγκῃ τὸ συμβάν, διὰ τῶν ἔργων αὐτοὺς παιδεύσει σαφέστερον, 
ὅτι οὕτω θανάτου δεῖ καταφρονεῖν, καὶ μᾶλλον αὐτῶν ἀνορθώσει τὰ φρονήματα, καὶ 
πλείονα αὐτοῖς ἐμπνεύσει τελευτήσας τὴν προθυμίαν. Διὰ τοῦτο τὴν γλῶτταν ἀπέτεμεν, 

ἵνα ἀποστερηθέντες τῆς φωνῆς, ἧς ἀπήλαυνον οἱ τοῦ μάρτυρος μαθηταί, καὶ τῆς 
συμβουλῆς ἐκπεσόντες, καὶ τῆς παραινέσεως ἐρημωθέντες, δειλότεροι γένωνται, καὶ 
πρὸς τὴν προτέραν ἀγωνίαν ἐπανέλθωσιν, οὐκ ἔχοντες τὸν ἐπαλείφοντα, οὐδὲ τὸν 
διεγείροντα καὶ καθοπλίζοντα. 


γ᾽. Καὶ σκόπει μοι τὴν κακουργίαν. Ἡρῴδης μὲν ἀπέτεμε τὴν κεφαλὴν Ἰωάννου: οὗτος 
δὲ οὐχὶ τὴν κεφαλήν, ἀλλὰ τὴν γλῶτταν μόνην. Τὶ δήποτε; Διὰ πολλὴν κακουργίαν καὶ 
σκαιότητα. Ἂν ἀποτεμὼν τὴν κεφαλήν, φησί, καὶ ἀποθάνῃ, ἀπελεύσεται οὐχ ὁρῶν τὴν 
ἀπώλειαν τῶν ἑαυτοῦ ἀδελφῶν. ἐγὼ δὲ αὐτὸν βούλομαι στῆσαι μάρτυρα τῶν πτωμάτων 
καὶ τῆς συμφορᾶς τῶν οἰκείων στρατιωτῶν, ἵν᾽, ὑπὸ τῆς ὀδύνης ἄγχηται καταπίπτοντας 
μὲν ὁρῶν, χεῖρα δὲ ὀρέγειν μὴ δυνάμενος, καὶ τὸ συμβουλεῦσαι ταῦτα ἅπερ καὶ 
πρότερον οὐκ ἔχων, τῆς φωνῆς μετὰ τῆς γλώττης ἐκκοπείσης. 


Ἀλλ᾽ ὁ δρασσόμενος τοὺς σοφοὺς ἐν τῇ πανουργίᾳ αὐτῶν, τὸ σόφισμα τοῦτο εἰς τὴν 
ἐκείνου περιέτρεψε κεφαλήν, καὶ οὐ μόνον συμβουλῆς οὐκ ἀπεστέρησεν, ἀλλὰ καὶ 
πλείονος αὐτοὺς ἐποίησεν ἀπολαῦσαι παραινέσεως, καὶ πνευματικωτέρας μετασχεῖν 
διδασκαλίας. Ἐπειδὴ γὰρ τοῦτο ἐκράτησε, καλεῖται λοιπὸν ἐπὶ τὴν τομὴν ὁ ἰατρός, καὶ 
δήμιος ἀντὶ ἰατροῦ γίγνεται, οὐχὶ τὸ νενοσηκὸς διορθούμενος μέλος, ἀλλὰ τὸ ὑγιαῖνον 
διαφθείρων: καὶ τὴν γλῶτταν ἐξελών, οὐκ ἴσχυσεν αὐτῇ συνεξελεῖν καὶ τὴν φονήν᾽ ἀλλ᾽ 
ἡ μὲν τῆς σαρκὸς ἐξεκόπτετο γλῶττα, ἡ δὲ τῆς χάριτος ἐφίπτατο τῷ στόματι τοῦ 
μακαρίου: καὶ ἡ μὲν φύσις τὸ οἰκεῖον ἠφίει μέλος, τοῦ σιδήρου τοῦτο καταναγκάζοντος, 
ἡ δὲ χάρις συνεκπεσεῖν αὐτῇ τὴν φωνὴν οὐκ εἴασεν" ὅθεν λοιπὸν πνευματικωτέρας 
ἀπήλαυον οἱ μαθηταὶ διδασκαλίας, οὐκ ἀνθρωπίνῃ φωνῇ καθάπερ τὰ πρότερα 
ἀκούοντας, ἀλλὰ θείᾳ τινί, καὶ πνευματικῇ, καὶ μείζονι τῆς φύσεως τῆς ἡμξετέρας᾽ καὶ 
πάντες συνέτρεχον, ἄνωθεν ἄγγελοι, κάτωθεν ἄνθρωποι, ἕκαστος χωρὶς γλώττης στόμα 
ἰδεῖν ἐπιθυμοῦντες, καὶ ἀκοῦσαι φθεγγομένου οὕτως. Καὶ γὰρ ἦν ὄντως θαυμαστὸν καὶ 
παράδοξον στόμα ἄνευ γλώττης φθεγγόμενον, πολλὴν μὲν τῷ διαβόλῳ φέρον αἰσχύνην, 
πολλὴν δὲ τῷ μάρτυρι δόξαν, μεγάλην δὲ τοῖς μαθηταῖς παράκλησιν καὶ ὑπομονῆς 
ὑπόθεσιν. Καὶ γὰρ ἔθος τῷ Θεῷ τοιοῦτον ἄνωθεν καὶ ἐξ ἀρχῆς, ἅπερ ἂν καθ᾽ ἡμῶν ὁ 
διάβολος ῥάψῃ, ταῦτα εἰς τὴν ἐκείνου τρέπειν κεφαλήν, καὶ ὑπὲρ τῆς ἡμετέρας 
κατασκευάζειν σωτηρίας. Σκόπει δέ᾽ ἐξέβαλεν ἐκεῖνος τοῦ παραδείσου τὸν ἄνθρωπον, 
καὶ ἀνέῳξεν αὐτῷ τὸν οὐρανὸν ὁ Θεός: ἀπήλασεν αὐτὸν ἐκεῖνος τῆς ἀρχῆς τῆς ἐν τῇ γῇ. 
καὶ ἔδωκεν αὐτῷ τὴν βασιλείαν τῶν οὐρανῶν ὁ Θεός, καὶ ἐν τῷ θρόνῳ τῷ βασιλικῷ τὴν 
φύσιν ἐνίδρυσε τὴν ἡμετέραν. Οὕτως ἀεὶ μείζονα δίδωσιν ἀγαθά, ὧν ὁ διάβολος 
ἀποστερεῖν ἐπιχειρεῖ. Ποιεῖ δὲ τοῦτο, ἐκεῖνόν τε ὀκνηρότερον ἐν ταῖς καθ᾽ ἡμῶν 
κατασκευάζων ἐπιβουλαῖς, ἡμᾶς δὲ παιδεύων μηδέποτε αὐτοῦ δεδοικέναι τὰ 
μηχανήματα. ὃ δὴ καὶ ἐνταῦθα γέγονεν ἐπὶ τοῦ μάρτυρος. Ἧς γὰρ προσεδόκησε φωνῆς 
ἀποστερήσειν αὐτόν, πολλῷ μείζονα καὶ σεμνοτέραν αὐτῷ ἐχαρίσατο ὁ Θεός. Οὐ γὰρ ἦν 
ἴσον μετὰ γλώττης φθέγγεσθαι, καὶ χωρὶς γλώττης: τὸ μὲν γὰρ ἀκόλουθον ἦν, καὶ κοινὸν 
ἅπασι, τὸ δὲ ὑπὲρ τὴν φύσιν, καὶ αὐτοῦ ἴδιον ἐγένετο μόνου. Καίτοι κεῖ εἰ ἄφωνης ἔστη 
μετὰ τὴν τῆς γλώττης ἐκκοπὴν ὁ μάρτυς, καὶ οὕτως αὐτῷ τὰ τῷ ἀγώνων πεπλήρωτο, καὶ 

ὁ στέφανος ἀπήρτιστο: ἧττα γὰρ “μεγίστη καὶ σαφὴς ἀπόδειξις ἦν τὸ γῆν γλῶτταν τεμεῖν. 
Εἰ γὰρ μὴ ἐφοβοῦ τὴν γλῶτταν, ὦ μιαρὲ καὶ παμμίαρε, τίνος ἕνεκεν αὐτῆς ἀπέτεμες; 
Τίνος ἕνεκεν οὐκ ἀφῆκας τῶν παλαισμάτων τὴν ὑπόθεσιν, ἀλλ᾽ ἀπέκλεισας τὸ στάδιον; 
Ὥσπερ ἂν εἶ τις παγκρατιάζειν μέλλων, εἶτα πληγὰς ἀφάτους λαβών, καὶ μὴ δυνάμενος 
ἀντιστῆναι λοιπόν, κελξύσειεν ἐκκοπῆναι τοῦ ἀνταγωνιστοῦ τὰς χεῖρας, καὶ οὕτως αὐτὸν 
παίοι, οὐ χρεία λοιπὸν ἑτέρας ἀποδείξεως πρὸς τὸ τὴν νίκην τῷ τὰς χεῖρας ἐκκοπέντι 
ψηφίσασθαι: οὕτω δὴ καὶ ἐπὶ τοῦ μάρτυρος σαφεστέρα πάντων ἀπόδειξις ἡ τῆς γλώττης 
ἐκκοπῇ γέγονε τῆς κατὰ τοῦ διαβόλου νίκης. Εἰ γὰρ καὶ θνητὴ ἦν ἡ γλῶττα, ἀλλ᾽ ἐπειδὴ 
ἀθάνατα τραύματα δέδωκε τῷ διαβόλῳ, διὰ τοῦτο κατ᾽ ἐκείνης ἔπνευσεν ὅλος, ἑαυτὸν 
μὲν εἰς μείζονα καθιστῶν αἰσχύνην, τῷ δὲ μάρτυρι λαμπρότερον ποιῶν τὸν στέφανον. 
Ὥσπερ γὰρ θαυμαστὸν χωρὶς ῥίζης δένδρον ἰδεῖν, καὶ χωρὶς πηγῆς ποταμὸν οὕτω καὶ 
χωρὶς γλώττης φωνήν. 


δ᾽. Ποῦ νῦν εἰσιν οἱ τῇ τῶν σωμάτων ἀναστάσει διαπιστοῦντες; Ἰδοὺ ἡ φωνὴ καὶ 
ἀπέθανε καὶ ἀνέστη, καὶ ἐν μιᾷ καιροῦ ῥοπῇ ταῦτα ἀμφότερα γέγονε. Καίτοι τοῦτο τῆς 
τῶν σωμάτων ἀναστάσεως πολλῷ μεῖζόν ἐστιν᾽ ἐκεῖ μὲν γὰρ ἡ φύσις τῶν σωμάτων 
ὑπόκειται, ἡ σύνθεσις δὲ διαλέλυται μόνον’ ἐνταῦθα δὲ αὐτὴ ἡ ὑπόθεσις δὲ διαλέλυται 
μόνον᾽ ἐνταῦθα δὲ αὐτὴ ἡ ὑπόθεσις τῆς φωνῆς ἀνήρητο, ἀλλ᾽ ὅμως λαμπροτέρα πάλιν 
ἐγίγνετο. Καίτοι γε αὐλοῦ τὰς γλωττίδας ἂν ἀφέλῃς, ἄχρηστον λοιπὸν κεῖτο τὸ ὄργανον᾽ 
ἀλλ᾽ οὐχ οὕτως ὁ αὐλὸς ὁ πνευματικός, ἀλλὰ καὶ τὴν γλῶτταν ἀφαιρεθεὶς οὐ μόνον οὐκ 
ἦν ἄφωνος, ἀλλὰ καὶ ἐμμελέστερον καὶ μυστικώτερον ἠφίει μέλος, καὶ μετὰ πλείονος 
τῆς ἐκπλήξεως. Καὶ ἐπὶ κιθάρας δὲ πάλιν, ἂν τὸ πλῆκτρόν τις ἐξαρπάσῃ μόνον, ἀργὸς ὁ 
τεχνίτης, ἄχρηστος ἡ τέχνη, μάταιον τὸ ὄργανον γίγνεται: ἐνταῦθα δὲ οὐδὲν τοιοῦτον, 
ἀλλὰ τοὐναντίον ἅπαν. Καὶ γὰρ ἦν κιθάρα τὸ στόμα, ἦν πλῆκτρον ἡ γλῶττα, τεχνίτης δὲ 
ἡ ψυχή, καὶ τέχνη ἡ ὁμολογία ἀλλ᾽ ὅμως ἀφαιρεθέντος τοῦ πλήκτρου, τῆς γλώσσης 
λέγω, οὔτε ὁ τεχνίτης, οὔτε ἡ τέχνη. οὔτε τὸ ὄργανον ἄχρηστον γέγονεν, ἀλλὰ πάντα τὴν 
οἰκείαν δύναμιν ἐπεδείκνυτο. Τὶς ταῦτα ἐποίησε; Τὶς ταῦτα ἐπέδειξε τὰ θαυμαστὰ καὶ 
παράδοξα; Ὁ Θεὸς ὁ ποιῶν θαυμάσια μόνος, περὶ οὗ φησιν ὁ Δαυΐδ, «Κύριε ὁ Κύριος 
ἡμῶν, ὡς θαυμαστὸν τὸ ὄνομά σοῦ ἐν πάσῃ τῇ γῇ ὅτι ἐπήρθη ἡ μεγαλοπρέπειά σου 
ὑπεράνω τῶν οὐρανῶν: ἐκ στόματος νηπίων καὶ θηλαζόντων κατηρτίσω αἶνον». Τότε 
μὲν οὖν ἐκ στόματος νηπίων καὶ θηλαζόντων, νῦν δὲ ἐκ στόματος ἀγλώττων: τότε φύσις 
ἄωρος, νῦν δὲ στόμα ἔρημον: ἁπαλὴ τότε ἡ ῥίζα ἐπὶ τῶν παίδων ἦν, ἀλλ᾽ ὁ καρπὸς 
ἀπηρτισμένος᾽ ἐνταῦθα δὲ καὶ αὐτὴ ἡ ῥίζα ἀνήρητο, καὶ ἡ τοῦ καρποῦ γένεσις οὐκ 
ἐκωλύετο᾽ καρπὸς γὰρ γλώττης φωνή. Θαυμαστότερα τὰ ὕστερα τῶν προτέρων. Καὶ γὰρ 
ἵνα ταῦτα μὴ ἀπιστῆται, διὰ τοῦτο ἐκεῖνα προέδραμεν, ἵνα ἐν τούτοις μὴ θορυβώμεθα, 
τῆς διανοίας ἡμῶν ἐν ἐκείνοις προεθισθείσης. Διὰ τοῦτο ταῦτα ἀπήντησεν, ἵνα ἐκεῖνα τὰ 
ἀφανῆ καὶ τὰ παλαιὰ ἀπὸ τῶν φανερῶν καὶ νεωστὶ γενομένων πιστεύηται. Οὕτω ποτὲ καὶ 
ἡ ῥάβδος Ἀαρῶν ἐβλάστησεν, ὥσπερ ἐβλάστησε τὸ στόμα τοῦ μάρτυρος νῦν. Ἀλλὰ 
τίνος ἕνεκεν ἐβλάστησεν ἡ ῥάβδος Ἀαρῶν τότε; Ἐπειδὴ ὁ ἱερεὺς ἠτιμάζετο. Τίνος δὲ 
ἕνεκεν ἐβλάστησε νῦν τὸ στόμα τοῦ μάρτυρος; Ἐπειδὴ ὁ μέγας ἀρχιερεὺς ἐβλασφημεῖτο 
Ἰησοῦς ὁ χριστό. Ὅρα πόση τοῦ θαύματος καὶ συγγένεια καὶ ὑπεροχή. Καθάπερ γὰρ 

ἐκείνη ἡ ῥάβδος οὖν ἡνωμένη ῥίζῃ, οὐδὲ ἕλκουσα τὰς ἀπὸ τῆς γῆς νοτίδας, ἀλλ᾽ ἔρημος 
τῆς χορηγίας οὖσα τῆς ἐκεῖθεν, καὶ τὴν καρπογόνον ἀπολέσασα δύναμιν, ἐξαίφνης 
καρπὸν ἔδειξεν: οὕτω δὴ καὶ ἐνταῦθα ἡ φωνὴ τῆς ῥίζης ἀποστερηθεῖσα, καὶ τὴν ἐκ τοῦ 
ὀργάνου δύναμιν οὐκ ἔχουσα, ἐν ξηρῷ καὶ ἀγόνῳ στόματι ἐξαίφνης ἐβλάστησεν. Ἔν 
τούτῳ μὲν ἡ συγγένειαν, ἐν ἑτέρῳ δὲ ἡ ὑπεροχή᾽ πολὺ γὰρ ἑκατέρου τοῦ καρποῦ τὸ 
μέσον. Ὁ μὲν γὰρ αἰσθητὸς ἦν, ὁ δὲ πνευματικός, καὶ τοὺς οὐρανοὺς ἀνοίγων αὐτοὺς τῷ 
τὴν φωνὴν ταύτην ἀποτεκόντι τότε. Ὑπὲρ δὴ τούτων ἁπάντων συγχαίρωμεν τῷ μάρτυρι, 
δοξάζωμεν τὸν ταῦτα θαυματουργοῦντα Θεόν, μιμησώμεθα τὴν ὑπομονὴν τοῦ 
συνδούλου, εὐχαριστήσωμεν ὑπὲρ τῆς χάριτος τῷ Δεσπότῃ, λάβωμεν ἐκ τῶν εἰρημένων 
ἱκανὴν ἐν τοῖς πειρασμοῖς παράκλησιν, καὶ τὴν δύναμιν τοῦ πεποιηκότος ἡμᾶς Θεοῦ καὶ 
τὴν κηδεμονίαν καταπλαγέντες, τὰ παρ᾽ ἑαυτῶν πάντα εἰσφέρωμεν, καὶ τὰ παρ᾽ αὐτοῦ 
πάντως ἕψεται. Κἂν ἄνθρωποι, κἂν δαίμονες, κἂν αὐτὸς ὁ διάβολος ἡμῖν πυκτεύῃ, πλέον 
οὐδὲν ἔσται τοῖς πολεμοῦσιν ἡμῖν μόνον ἂν τὴν οἰκείαν ἐπιδειξώμεθα προθυμίαν, καὶ 
ὅσα παρ᾽ ἡμῶν εἰσενεχθῆναι χρὴ πάντα εἰσενέγκωμεν. Οὕτω γὰρ τὴν παρὰ τοῦ Θεοῦ 
ῥοπὴν ἐπισπασόμεθα ἐνταῦθα, καὶ κατὰ τὴν μέλλουσαν ζωὴν πολλῆς ἀπολαύσομεν 
δόξης καὶ σωτηρίας" ἧς γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ 
Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρί, ἅμα τῷ ἁγίῳ Πνεύματι, δόξα, τιμὴ καὶ 
κρότος, εἰς τοὺς αἰῶνας τῶν αἰώνων. Ἀμήν. 

ΛΟΙῸΣ Β΄. Εἰς τὸν Ἅγιον Μάρτυρα 
Ῥωμανὸν 


α΄. Παλαίστραι μὲν σώμασιν ἀνδρείαν χαρίζονται, καὶ τέχνης ἀθλητικῆς ἐπιστήμας 
μαρτύρων δὲ μνῆμαι ταῖς τῶν δαιμόνων τὰς ψυχὰς ἀνθοπλίζουσι τέχναις, καὶ πρὸς τὰς 
κατ᾽ ἐκείνων παιδοτριβοῦσι λαβάς. Τὸν γὰρ ἀθλητικὸν δημοσιξύουσαι τόνον καὶ τὴν 
ἀνένδοτον πρὸς τὰς μάστιγας πάλην, ἐγείρουσιν εἰς θάρσος τὴν εὐσέβειαν, ὥσπερ ἐν 
σκάμμασι ταῖς τῶν παθῶν διηγήσεσιν ὑπὸ μάρτυρος παντὸς τεταμένον προθεῖσαι 
δίαυλον. Τοιαύτη ἡ τοῦ σήμερον στεφανωθέντος ἀθλητοῦ μνήμη. Τὶς γὰρ οὐκ ἂν τὰ 
κατὰ τοῦ διαβόλου θαῤῥήσειξ σκάμματα τοῖς τοῦ μάρτυρος τὴν ψυχὴν παιδοτριβήσας 
παλαίσμασιν, ὃν τοσούτων κινδύνων οὐ κατέσεισε πλῆθος; Πολλῇ γὰρ τις τῷ κόσμῳ τῆς 
ἀσεβείας τότε τυραννὶς ἐνωρχεῖτο, καὶ θάλασσαν ἐκ βυθῶν ἐμιμεῖτο σειομένην ὁ βίος, 
καὶ τοῦ πελάγους εἰς τὴν γῆν αἱ τρικυμίαι μετέστησαν, καὶ σφοδρὸν τὸ τῆς εὐσεβείας 
σκάφος δυσσεβείας περιήντλει κλυδώνιον, ἐν ᾧ πολλοὶ μὲν νεκροὶ πανταχοῦ 
κυβερνῆται, ναυτῶν δὲ οὐκ ὀλίγος ἀριθμὸς ὑποβρύχιος᾽ πάντα δὲ ἦν φόβων πικρῶν καὶ 
ναυαγίων ἀνάμεστα. Ἔπνεον βασιλεῖς καταιγίδος σφοδρότερον, φοβερᾶς τύραννοι 
τρικυμίας ἐπῆγον, ἀρχόντων συγκεκίνηντο θρόνοι, δικασταὶ τὴν εἰς Χριστὸν ἐκήρυττον 
ἄρνησιν, πικρᾶς νομοθέται τιμωρίας ἠπείλουν, πρὸς τὰς τῶν δαιμόνων ἄνδρες θυσίας 
ἡρπάζοντο, πρὸς τὴν τῶν βωμῶν εἵλκοντο βδελυρίαν γυναῖκες" ἐσύροντο πρὸς ταύτην 
καὶ παρθένοι τὴν λύσσαν, φυγαῖς ἱερεῖς καὶ σφαγαῖς παρεδίδοντο, τῶν ἱερῶν ἠλαύνοντο 
οἱ πιστοὶ περιβόλων. Πρὸς τηλικαύτην ὁ μάρτυς ἐξωπλίζετο μάχην, καὶ τοσούτοις τὴν 
γνώμην κινδύνοις ἀνθίστησιν, ὥσπερ τινὰ σκιαμαχίαν γελῶν τὴν παράταξιν, καὶ καθάπερ 
ἐν σκάμμασιν ἀντὶ κόνεως τῇ πίστει τοὺς δικαστὰς καταπάσσων, οὕτω τὴν τοῦ τότε 
δικάζοντος ἀνεῤῥίπιζε γνώμην, δρόμον αὐτῷ κατὰ τῆς Ἐκκλησίας μελετώμενον στήσας. 
Διὸ δὴ πρὸς κόλασιν ὀξέως ὁ γενναῖος ἀνήρπαστο, καὶ πολλαὶ μὲν προσήγοντο τιμωριῶν 
ποικιλίαι᾽ ὁ μάρτυς πρὸς φθόγγον κινούμενος: συνέτριβον τὸ σῶμα περιστάντες οἱ 
δήμιοι, ὁ δέ, ὡς χαλκὸς τις, τῆς εὐσεβείας τὸ μέλος ὑπήχει κρουόμενος κρεμῶντες ἐπὶ 
ξύλου κατέξαινον, ὁ δὲ ὡς δένδρον ζωῆς τὸ ξύλον ἠσπάζετο ὡς πλευρὰς τοῦ δικαίου 
τὰς παρειὰς διεσπάραττον, ὁ δὲ ὡς πλείονα στόματα λαμβάνων ἐῤῥητόρξυεν, καὶ καινῷ 
κατήσχυνε τὸν ἀντίπαλον πτώματι. 


Ὡς γὰρ εἶδε τὸν δικαστὴν πρὸς τὴν τῶν δαιμόνων σπουδὴν αὐτὸν ἐκκαλούμενον, αἰτεῖ 
βρέφος ἐξ ἀγορᾶς ἀχθῆναι, ὡς ἐκεῖνο τῶν ζητουμένων παρὰ τοῦ δικαστοῦ κριτὴν 
ποιησόμενος᾽ καὶ προσαχθέντι τῷ βρέφει τὴν περὶ τῶν προκειμένων προσῆγεν ἐρώτησιν. 
Τέκνον, φησί, δίκαιόν ἐστι τὸν Θεὸν προσκυνεῖν, ἢ τοὺς θεοὺς τοὺς λεγομένους ὑπὸ 
τούτων; Πολλῇ τῆς τοῦ μάρτυρος σοφίας ἡ περιουσίᾳ τοῦ δικαστοῦ δικαστὴν τὸ 
παιδίον καθίζει τὸ δὲ ὑπὲρ τοῦ Χριστοῦ ταχέως ἀπεφήνατο ψῆφον, ἵνα δειχθῇ καὶ παιδία 
δυσσεβούντων δικαστῶν συνετώτερα, μᾶλλον δὲ ἵνα φανῇ μὴ μόνον μάρτυς ὁ μάρτυς, 
ἀλλὰ καὶ μαρτύρων ἀλείπτης. Οὐδὲ τοῦτο δὲ ὅμως τὴν δικαστικὴν ὑπεσκέλισε λύσσαν, 

ἀλλ᾽ εὐθὺς ἐπὶ ξύλου μετὰ τοῦ βρέφους ὁ μάρτυς ἡρπάζετο, καὶ τὴν τοῦ ξύλου κόλασιν 
εἱρκτῇ διεξδέχετο, κἀκείνην ψῆφος ποικίλας τοῖς ἀθληταῖς τὰς τιμωρίας μερίζουσα᾽ τὸ 
μὲν γὰρ βρέφος θανάτῳ, τὸν δὲ μάρτυρα τῇ τῆς γλώττης ἐκτομῇ κατεδίκασε. Τὶς τρόπον 
κρίσεως τοιοῦτον ἀκήκοε; Μαστίζουσι δικασταὶ καταδίκους, ἃ συνίσασιν ἑαυτοῖς, 
ὁμολογεῖν ἀναγκάζοντες, ἐκτέμνει δὲ τὴν γλῶσσαν ὁ τῆς ἀσεβείας κριτής, ἃ σύνοιδεν 
ἑαυτῷ σιγᾷν βιαζόμενος. Ὃ δεινοῦ κακοτεχνίας εὐρήματος. Φρονοῦσαν, φησί, τὰ τοῦ 
Χριστοῦ, τὴν ψυχὴν οὐκ ἐξέστησας, κἂν τὴν λαλοῦσαν ὑπὲρ Χριστοῦ διακόψω γλῶτταν. 
Ἔκκοψον, ὦ τύραννε, γλῶσσαν, ἵνα μάθῃς τὴν φύσιν καὶ ἄγλωσσον ὑπὲρ Χριστοῦ 
ῥητορεύουσαν᾽ ἐκκόλαψον τὴν γλῶσσαν τοῦ στόματος, ἵνα μάθῃς ἀληθῆ τὸν τὰ 
χαρίσματα τῶν γλωσσῶν ὑποσχόμενον. Τὸ μὲν γὰρ τῆς γλώσσης ἐξέκοψεν ὄργανον, ὁ 
λόγος δὲ ἐξώρμα σφοδρότερον, ὥσπερ ἐμποδίου τινὸς ἀπηλλαγμένος τῆς γλώττης 
θέαμα καινὸν καὶ παράδοξον’ σάρκινος σαρκίνοις ἀσάρκως φθεγγόμενος. Πρέπον ἄρα 
τῷ μάρτυρι τοῦ προφήτου τὸ μέλος" «Ἐπλήσθη χαρᾶς τὸ στόμα ἡμῶν, καὶ ἡ γλῶσσα 
ἡμῶν ἀγαλλιάσεως»; ἐπλήσθη τὸ στόμα χαρᾶς, καινὸν θῦμα τῷ Χριστῷ προσκομίσαν 
τὴν γλῶσσαν: ἔσχεν ἡ γλῶσσα πολλὴν ἀγαλλίασιν, πρόδρομος μάρτυς ὀφθεῖσα τοῦ 
μάρτυρος. Ὃ γλώσσης πρὸς τοὺς τῶν μαρτύρων δήμους τὴν ψυχὴν προλαβούσης᾽ ὦ 
στόματος κρυπτόμενον γεννήσαντος μάρτυρα ὦ γλώσσης θυσιαστήριον κτησαμένης τὸ 
στόμα’ ὡὧ στόματος ἱερεῖον κτησαμένου τὴν γλῶσσαν: ναὸν ἔχων ἐλελήθεις, ὦ γενναῖξ, 
τὸ στόμα, ναὸν ἐν ᾧ τὴν σύναιμον γλῶσσαν παράδοξον ἀμνάδα κατέθυσας. 


β΄. Τὶς ἄρα σοὺ τὰς ἀρετὰς ἀξίως στεφανώσειξ ῥήτωρ; Ἔλαβες παρὰ τῆς φύσεως 
γλῶσσαν, σὺ δὲ αὐτὴν ἐξέθρεψας μάρτυρα’ ἔλαβες στόμα φυλακτήριον γλώσσης, σὺ δὲ 
τῇ γλώσσῃ τὸ στόμα βωμὸν κατεσκεύασας" ἔλαβες εἰς τὸ φθέγγεσθαι πλῆκτρον, σὺ δὲ 
αὐτὸ τεμνόμενον ἄσταχυν ἀνέδειξας᾽ ἔλαβες γλῶσσαν ῥημάτων διάκονον, σὺ δὲ αὐτὴν 
ἄμωμον τῷ Χριστῷ κατέθυσας πρόβατον. Τίνι σου τὴν γλῶσσαν πρεπούσῃ προσηγορίᾳ 
τιμήσω; Ποιῶ σοὺ κοσμήσω τὴν γλῶσσαν ὀνόματι; Προσῆγον ταύτῃ τὸν σίδηρον 
δήμιοι, ἡ δὲ κατὰ τὸν δεδεμένον Ἰσαὰκ οὐκ ἐσκίρτα, ἀλλ᾽ ὡς ἐν βωμῷ κειμένη τῷ 
στόματι τὴν πληγὴν σὺν ἡδονῇ προσεδέχετο, διδάσκουσα τῶν ἀνθρώπων τὰς γλώσσας, 
ὡς οὐ φθέγγεσθαι μόνον διὰ Χριστόν, ἀλλὰ καὶ σφάττεσθαι δεῖ. Τῆς τοῦ πατριάρχου 
θυσίας ἥρπασας, γενναῖε, τὸ φιλότιμον, μονογενὲς βλάστημα γλώττης ἀντὶ τέκνου 
μονογενοῦς προσκομίσας. Καλῶς ἄρα σοι δευτέραν ὁ Χριστὸς ἀντεφύτευσε γλῶσσαν. 
εὗρε γὰρ ἀγαθὸν σε τῆς προτέρας γεωργόν: καλῶς σοι τὴν ἄσαρκον ἐχαρίσατο 
γλῶσσαν: ἀγγελικῷ γὰρ οὐκ ἔπρεπε φρονήματι σάρκινος᾽ καλῶς σοι τὴν τῆς γλώσσης 
ἀντιμισθίαν ἀπέδωκεν. Ἔχρησάς σου τῷ Δεσπότῃ πρὸς θυσίαν τὴν γλῶσσαν, ὁ δὲ αὐτῇ 
πρὸς ῥητορείαν φωνὴν ἀντεδάνεισε: καὶ γέγονε τῆς γλώσσης καὶ τοῦ Χριστοῦ πρὸς 
ἀλλήλους συνάλλαγμα, τῆς μὲν γλώσσης ὑπὲρ Χριστοῦ τεμνομένης, τοῦ Χριστοῦ δὲ 
ὑπὲρ τῆς γλώσσης λαλοῦντος. 


Ποῦ νῦν ἡμῖν Μακεδόνιος, ὁ τῷ δεδωκότι τὸ χάρισμα τῶν γλωσσῶν Παρακλήτῳ 
μαχόμενος; Ὅτι δὲ οὐ ψεύδομαι τῇ τοῦ Παρακλήτου θεότητι τὰς τῶν χαρισμάτων 
δωρξᾶς περιάπτων, μάρτυς ἡμῖν ὁ μακάριος Παῦλος ὁ νῦν πρὸς τὴν ὑμετέραν φιληκοίαν 

βοῶν: «Πάντα ταῦτα ἐνεργεῖ ἕν καὶ τὸ αὐτὸ Πνεῦμα, διαιροῦν ἰδίᾳ ἑκάστῳ, καθὼς 
βούλεται». Καθὼς βούλεται, φησίν, οὐ καθὼς ἐπιτάττεται. Ἀλλ᾽ ἵνα μὴ τινας πρὸς 
τούτοις ἐπιθέντες προσθήκας τῷ πλήθει τὴν ὑμετέραν καταχώσωμεν μνήμην, ταύτην 
οὖσαν ἰσχυρὰν τὴν φωνὴν ὑπὲρ τοῦ Παρακλήτου μεμνημένοι οὕτως ἐντεῦθεν 
ἐξέλθωμεν, μεγάλα μὲν κατ᾽ ἐκείνων φρονοῦντες, συγγινώσκοντες, δὲ τέως αὐτοῖς 
πλανωμένοις, καὶ τὴν τοῦ Παρακλήτου προσκυνοῦντες θεότητα. Ἡ μὲν οὖν προφητικὴ 
σάλπιγξ τὴν οἰκουμενικὴν εἰς Χριστὸν προσημαίνουσα συμφωνίαν ἔλεγεν, «Ὅτι 
εἰδήσουσί με, φησὶν ἀπὸ μικροῦ αὐτῶν καὶ ἕως μεγάλου αὐτῶν, Καὶ πᾶσα γλῶσσα 
ἐξομολογήσεται τῷ Θεῷ τῷ ἀληθινῷ». Καὶ ὁ μὲν προφήτης, ὡς ἔφην, ἅπασαν γλῶσσαν 
τῷ τῆς θεογνωσίας περικλείξι δικτύῳ᾽ ἡμεῖς δὲ σήμερον καὶ ἀγχλώττου ῥήτορος 
ἀκουσόμεθα τῇ εὐσεβείᾳ συνηγοροῦντος᾽ οἱονεὶ γὰρ τις κιθάρᾳ πλῆκτρον οὐκ ἔχουσα 
τὸν δημιουργὸν εὐφημεῖ. Λεγέτω τοίνυν καὶ ὁ μακάριος Ῥωμανός: «Ἡ γλῶσσά μου 
κάλαμος γραμματέως ὀξυγράφου». Ποία γλῶσσα; Οὐχ ἣν ὁ σίδηρος ἀφεῖλεν, ἀλλ᾽ ἣν ἡ 
τοῦ Πνεύματος χάρις ἐχάλκευσε τῆς γλώσσης γὰρ συληθείσης ἡ τοῦ Πνεύματος χάρις 
ἀντεισήχθη. Εἶχον καὶ οἱ ἀπόστολοι γλώσσας, ἀλλ᾽ ἵνα δειχθῇ τοῦ ἐνεργοῦντος ἡ 
δύναμις, ὁ πηλὸς ἤργει, καὶ τὸ πῦρ τὸ οὐράνιον ἐφθέγγετο. Εἶχε καὶ μὴ Μωσαϊκὴ Γραφὴ 
τοῦ ὑπὲρ λόγον πράγματος τὴν εἰκόνα’ βάτος γὰρ παρ᾽ ἐκείνῳ καὶ πῦρ. Καὶ τὸ 
ἀποστολικὸν πῦρ τὰς τοῦ κηρύγματος φωνὰς ἐπὶ τῆς βάτου προετύπου, καὶ φωνὴν τῷ 
ἀψύχῳ χαρίζεται, ἵνα τῶν ἐμψύχων ὀργάνων ἁψάμενον πιστευθῇ. Εἰ γὰρ τὸ ἄψυχον ἡ 
ἁφὴ τοῦ πυρὸς ἔμφωνον ἀπειργάσατο, πῶς οὐκ ἔμδλλεν ἀναπλῆσαί που ψυχὰς λογικὰς 
δι᾿ ἁφῆς τὸ παναρμόνιον ἀνακρούεσθαι μέλος; Ταύτης μετέσχε τῆς χάριτος καὶ 
Ῥωμανὸς ὁ ἀοίδιμος, καὶ τὴν γλῶτταν ἀποτμηθεὶς τρανοτέρῳ φθόγγῳ τὸν τύραννον 
ἤλεγχεν. Οὐκ ἂν δὲ ὅλως ὁ τύραννος ἐπὶ τὴν τῆς γλώττης ἔδραμεν ἐκτομήν, εἰ μὴ τῶν 
ἐλέγχων ἐφοβήθη τὰ ῥεύματα, εἰ μὴ τὸν χειμάῤῥουν τοῦ κηρύγματος κατεπλάγη, εἰ μὴ 
τὰ κύματα τῆς εὐαγγελικῆς ῥητορείας στορέσαι ὑπέλαβεν. Ἀλλ᾽ ἴδωμεν, ὅθεν ὁ 
τύραννος εἰς ἀνάγκην ἔρχξται τῆς τοιαύτης τόλμης. 


γ΄. Δαίμοσί ποτε θύσας ὁ δυσσεβής, καὶ καπνοῦ καὶ κνίσσης ἀνάπλεως γεγονώς, καὶ ταῖς 
σταγόσι τῆς ἀσεβείας μεμολυσμένος, δρομαίως ἐπὶ τὴν ἐκκλησίαν ἐχώρει, καὶ τὸν 
ἡμαγμένον ἐπιφερόμενος πέλεκυν, τὸ ἀναίμακτον θυσιαστήριον πρὸς ἱερουργίαν 
ἀθέμιτον ἐπεζήτει. Ἀλλ᾽ οὐκ ἔλαθεν ἡ τοῦ τυράννου λύττα τὸν μάρτυρα. Εὐθέως γοῦν 
ἐκπηδήσας εἰς τὰ προπύλαια, φερομένην ἤδη τῆς ἀσεβείας τὴν ἐπίκλυσιν ἀναστέλλει: καὶ 
καθάπερ τις εὐμήχανος κυβερνήτης τὴν θάλατταν βλέπων κατὰ τῆς πρῴρας 
ἐπιφερομένην, ἠρεμεῖν οὐκ ἀνέχεται, ἀλλὰ τὸ σκάφος ὅλον κούφῳ ποδὶ διατρέχει, καὶ 
διὰ τοῦ πηδαλίου τὴν πρύμναν ἐγείρας, ἵστησι τὸ πλοῖον τοῖς κύμασιν ἀντιπρόσωπον, κεῖ 
μετεώρισας τὸ κινδυνεῦον, μέσην διασχίζει τὴν τρικυμίαν, καὶ τέχνῃ τινὶ τὸ κυρτωθὲν 
πέλαγος αὐλακίζει: τοῦτο καὶ ὁ μακάριος Ῥωμανὸς ἐποίησε. Τῆς εἰδωλικῆς θαλάττης 
βλάσφημα μυκωμένης, καὶ κατὰ τοῦ ἐκκλησιαστικοῦ σκάφους λυττώσης, καὶ ἄφρον 
αἱμάτων κατὰ τῶν θυσιαστηρίων ἐρευγομένης, μόνος ἀνθοπλίζεται τῇ μαινομένῃ 
θαλάττῃ. καὶ εἰς ἄκρον ὁρῶν τὸ σκάφος σφαλλόμενον, ἀφυπνίζει τὸν ἐν τῷ πλοίῳ 
Δεσπότην, ἀφυπνίζει δὲ αὐτὸν τὸν τῆς μακροθυμίας ὕπνον καθεύδοντα. Βλέπει τὸ 

πέλαγος ταῖς ἀντιπνοίαις χειμαζόμενον, καὶ τὰ τῶν κινδυνευόντων μαθητῶν φθέγγεται 
ῥήματα᾽ «Ἐπιστάτα, σῶσον, ἀπολλύμεθοα»" πειρᾶται τὸ σκάφος περιστοιχίζονται, λύκοι 
πολιορκοῦσι τὸ ποίμνιον, λῃσταὶ τὴν παστάδα τὴν σὴν διορύττουσι, μοιχικὰ συρίγματα 
τὴν σὴν νύμφην περικτυπεῖ, πάλιν ὁ ὄφις τοιχωρυχεῖ τὸν παράδεισον" ὁ τῆς Ἐκκλησίας 
θεμέλιος ἡ πέτρα σαλεύεται᾽ ἀλλ᾽ ἐξ οὐρανοῦ τὴν εὐαγγελικὴν ἄγκυραν ῥῖψον, καὶ τὴν 
πέτραν στήριξον σειομένην᾽ «Ἐπιστάτα, σῶσον, ἀπολλύμεθα». Ὁ κοινὸς κίνδυνος 
μερίζει τὸν μάρτυρα, καὶ πρὸς τὸν Δεσπότην παῤῥησιάζεται: ἐπαφίησι ῥέουσαν κατὰ τοῦ 
τυράννου τὴν γλῶτταν, στῆσον, λέγων, τὸν ἐμμανῆ τοῦτον δρόμον, ὦ τύραννε: ἐπίγνωθι 
τῆς σῆς ἀσθενείας τὰ μέτρα, αἰδέσθητι τοῦ σταυρωθέντος τοὺς ὄρους᾽ ὅροι δὲ τοῦ 
σταυρωθέντος οὐ τῆς ἐκκλησίας οἱ τοῖχοι, ἀλλὰ τῆς οἰκουμένης τὰ πέρατα ἀποτίναξαι 
τὴν ἀχλὺν τῆς μανίας᾽ βλέψον εἰς γῆν, καὶ τὸ τῆς φύσεως τῆς σῆς ἀσθενὲς ἐνθυμήθητι: 
ἀνάβλεψον εἰς τὸν οὐρανόν, καὶ τοῦ πολέμου τὸ μέγεθος λόγισαι: τῶν δαιμόνων τὴν 
ἀσθενῆ διάπτυσον συμμαχίαν: σκόπησον, ὅτι τῷ σταυρῷ πεπληγότες οἱ δαίμονές σε 
προστάτην τῶν βωμῶν τῶν οἰκείων προβάλλονται. Τὶ διώκεις ἀκατάληπτα; Τὶ τοξεύεις 
ἀπέραντα; Μὴ γὰρ τοίχοις ὁ Θεὸς περιγράφεται; Ἀπερίγραπτον τὸ θεῖον μὴ γὰρ 
ὀφθαλμοῖς ὁ ἡμέτερος Δεσπότης ὁρᾶται; Ἀθεώρητος γὰρ ἐστι καὶ ἀνείδεος τῇ οὐσίᾳ, 
κατὰ δὲ τὸν ἀνθρώπινον γράφεται καὶ ὁρᾶται. Μὴ γὰρ λίθον καὶ ξύλον οἰκεῖ, πιπράσκων 
ἀντὶ βοὸς καὶ προβάτου τὴν πρόνοιαν; Μὴ γὰρ βωμὸς τοῖς συναλλάγμασιν αὐτοῦ 
μεσιτεύει; Αὕτη τῶν σῶν δαιμόνων ἡ λίχνος προσαίτησις᾽ ὁ ἐμὸς Δεσπότης, μᾶλλον δὲ ὁ 
τῶν ὅλων Δεσπότης, Χριστὸς οὐρανὸν οἰκεῖ, καὶ κόσμον ἡνιοχεῖ, καὶ θυσία τούτῳ ψυχὴ 
πρὸς αὐτὸν ἀνανεύουσα, μία τούτῳ τροφή, τῶν πιστευόντων σωτηρία. Παῦσαι κατὰ τῆς 
Ἐκκλησίας τὰ ὅπλα κινῶν: ἐπὶ γῆς τὸ ποίμνιον, καὶ ὁ ποιμαίνων ἐν οὐρανῷ. ἐπὶ γῆς αἱ 
κληματίδες, καὶ ἐν οὐρανῷ ἡ ἄμπελος: ἂν δὲ ἐκτέμῃς τὰς κληματίδας, πολυπλασιάζεις 
τὴν ἄμπελον. Λύθρου γέμουσιν αἱ χεῖρές σου, τὸ ξίφος τὸ σὸν ἀπὸ θυμάτων ἐστὶν 
ἀλόγων: φεῖσαι τῶν ἀναιτίων θρεμμάτων, καὶ ἡμῖν τοῖς ἐλέγχουσιν ἔπαφες τὸν σίδηρον᾽ 
φεῖσαι τῶν σιωπώντων ἀλόγων, καὶ ἡμᾶς τοὺς κατηγοροῦντας ἀπόσφαττξε. Οὐ γὰρ οὕτω 
φοβοῦμαι τὸν ἀνδροφόνον σίδηρον, ὡς τὸν ἐπιβώμιον πέλεκυν᾽ ὁ ἀνδροφόνος σίδηρος 
τὸ σῶμα διασπαρόττει, ὁ ἐπιβώμιος πέλεκυς τὴν ψυχὴν ἀναιρεῖ: ὁ ἀνδροφόνος σίδηρος 
τὸ θυόμενον κατασφάττει, ὁ δὲ ἐπιβώμιος πέλεκυς καὶ τὸ θυόμενον καὶ τὸν θύοντα 
συναπόλλυσι. Τέμε τὸν αὐχένα τὸν ἐμόν, καὶ μὴ μολύνῃς θυσιαστήριον᾽ ἔχεις 
αὐτοκέλευστον ἱερεῖον, τὶ τὸν δεσμώτην ταῦρον ἀνανεύοντα συμποδίζεις; Εἰ θύειν 
ἐπιθυμεῖς, ἐν τοῖς τῆς ἐκκλησίας προθύροις θύξ λογικὸν ἱερεῖον. 


Οὐ φέρει τὴν ἄμετρον ὁ τύραννος παῤῥησίαν τοῦ μάρτυρος, ἀλλ᾽ εὐθὺς ἀπὸ τῆς γλώττης 
τοῦ θύματος ἄρχξται. Ἐκτέμνει τοίνυν τὴν γλῶτταν, οὐκ ἀνελεῖν βουλόμενος, ἀλλὰ τῷ 
κηρύγματι πολέμων᾽ οὐ τοσοῦτον τῷ κήρυκι φθονῶν, ὅσον τῷ κηρυττομένῳ 

βασκαίνων. Ἀλλ᾽ «Ο δρασσόμενος τοὺς σοφοὺς ἐν τῇ πανουργίᾳ αὐτῶν». τὸ ἐκτμηθὲν 
ὄργανον τῆς φωνῆς ἐξ οὐρανοῦ ἀποδίδωσι, καὶ ἀοράτῳ γλώττῃ τὸν χωλεύοντα φθόγγον 
ὑποστηρίζξι, καὶ χαρίζεται τῷ ἀγλώττῳ τὴν φωνήν, ἔργῳ τὴν ἀνθρωπίνην δημιουργίαν 
ἐνδεικνύμενος τῷ τυράννῳ. Καὶ καθάπερ οἱ φρεωρύχοι τὰς φλέβας διασκαλεύοντες 
εὐρυτέραν τῷ ὕδατι τὴν ἐκροὴν ἀπεργάζονται, οὕτω καὶ ὁ τύραννος σιδήρῳ τῆς γλώττης 

διορύττων τὴν ῥίζαν, σφοδροτέροις ἐπεκλύζετο τοῖς τῶν ἐλέγχων κρουνοῖς. Ἐβουλόμην 
ἄχρι τέλους ἐγχορεῦσαι τῇ τοῦ μάρτυρος ὑποθέσει, ἀλλ᾽ ὁ τῆς συμμετρίας ἐπέστη 
καιρός, καὶ μοι σιωπᾷν ἐγκελεύεται᾽ ὑμῖν τε γὰρ πρὸς ὠφέλειαν ἱκανὰ τὰ ῥηθέντα, καὶ 
ἀναγκαῖα τοῦ πατρὸς τὰ διδάγματα πρὸς τὸν τῶν ῥηθέντων ἀπαρτισμόν᾽ ἀλλὰ καὶ τὰ 
ῥηθέντα τοῖς τῆς μνήμης κόλποις περιπτυξώμεθα, καὶ τοῖς λέγεσθαι μέλλουσι τοὺς τῆς 
ψυχῆς αὔλακας ἀναπτύξωμεν, καὶ ἐπὶ πᾶσι τὸν θαυματοποιὸν Χριστὸν προσκυνήσωμεν, 
ὅτι αὐτῷ ἡ δόξα σὺν τῷ Πατρὶ καὶ τῷ παναγίῳ Πνεύματι νῦν καὶ ἀεί, καὶ εἰς τοὺς αἰῶνας 
τῶν αἰώνων. Ἀμήν. 

Εἰς τοὺς Ἁγίους Μακκαβαίους. 

ΟΜΙΛΙΑ Α΄. Εἰς τοὺς Ἁγίους Μακκαβαίους καὶ εἰς τὴν 
μητέρα αὐτῶν. 


α΄. Ὡς φαιδρὰ καὶ περιχαρὴς ἡμῖν ἡ πόλις, καὶ τοῦ παντὸς ἐνιαυτοῦ λαμπροτέρα ἡ 
σήμερον ἡμέρᾳ, οὐ τοῦ ἡλίου φανερωτέραν ἀκτῖνα τῆς εἰωθυίας πρὸς τὴν γῆν ἀφιέντος 
σήμερον, ἀλλὰ τοῦ φωτὸς τῶν ἁγίων μαρτύρων ὑπὲρ ἀστραπὴν ἅπασαν τὴν πόλιν ἡμῖν 
καταυγάσαντος᾽ μυρίων γὰρ ἡλίων οὕτω λαμπρότεροι, καὶ τῶν μεγάλων φωστήρων 
φανότεροι. Διὰ τούτους σεμνοτέρα τοῦ οὐρανοῦ σήμερον ἡ γῆ. Μὴ γὰρ μοι τὴν κόνιν 
εἴπῃς, μηδὲ τὴν τέφραν λογίζου, μηδὲ τὰ χρόνῳ δαπανηθέντα ὀστᾶ, ἀλλ᾽ ἄνοιξον τῆς 
πίστεως τοὺς ὀφθαλμούς, καὶ βλέπε παρακαθημένην αὐτοῖς τοῦ Θεοῦ τὴν δύναμιν, 
περιβεβλημένην αὐτοῖς τοῦ Πνεύματος τὴν χάριν, περιστέλλουσαν αὐτοὺς τοῦ οὐρανίου 
φωτὸς τὴν δόξαν. Οὐ τοιαῦται ἐξ ἡλιακοῦ κύκλου πρὸς τὴν γῆν ἀκτῖνες ἀφίενται, οἷαι 
μαρμαρυγαὶ καὶ λαμπηδόνες ἐκ τῶν σωμάτων ἐξαλλόμεναι τούτων αὐτὰς ἀποτυφλοῦσι 
τοῦ διαβόλου τὰς ὄψεις. Καθάπερ γὰρ λήσταρχοι καὶ τυμβωρύχοι ἐπειδὰν ἴδωσιν ὅπλα 
που κείμενα βασιλικά, θώρακα, καὶ ἀσπίδα, καὶ κράνος, χρυσῷ πάντα καταλαμπόμενα, 
ἀποπηδῶσιν εὐθέως, καὶ οὐδὲ προσελθεῖν, οὐδὲ ἅψασθαι τολμῶσι μέγαν ὑφορώμενοι 
κίνδυνον, εἰ τι τοιοῦτον τολμήσαιεν᾽ οὕτω δὴ καὶ οἱ δαίμονες οἱ ἀληθινοὶ λήσταρχοι, 
ὅπουπερ ἂν ἴδωσι μαρτύρων σώματα κείμενα, δραπετεύουσι, καὶ ἀτοπηδῶσιν εὐθέως. 
Οὐ γὰρ πρὸς τὴν φύσιν αὐτῶν βλέπουσι τὴν τέως θνητήν, ἀλλὰ πρὸς τὴν ἀπόῤῥητον 
ἀξίαν τοῦ φορήσαντος αὐτὰ Χριστοῦ. Ταῦτα γὰρ τὰ ὅπλα οὐκ ἄγγελος, οὐκ ἀρχάγγελος, 
οὐκ ἀλλὰ τις κτιστὴ ἐνεδύσατο δύναμις, ἀλλ᾽ αὐτὸς ὁ τῶν ἀγγέλων Δεσπότης. Καὶ 
καθάπερ ὁ Παῦλος ἐβόα λέγων «Εἰ δοκιμὴν ζητεῖτε τοῦ ἐν ἐμοὶ λαλοῦντος Χριστοῦ»: 
Οὕτω καὶ οὗτοι δύνανται βοᾶν καὶ λέγειν" εἰ δοκιμὴν ζητεῖτε τοῦ ἐν ἡμῖν ἀγωνισαμένου 
Χριστοῦ; Τίμια γὰρ τὰ σώματα, ἐπειδὴ πληγὰς ἐδέξαντο ὑπὲρ τοῦ ἰδίου Δεσπότου, 
ἐπειδὴ στίγματα βαστάζουσι διὰ τὸν Χριστόν. Καὶ καθάπερ στέφανος βασιλικὸς λίθοις 
ποικίλοις πάντοθεν καλλωπιζόμενος μαρμαρυγὰς διαφόρους ἀφίησιν, οὕτω δὴ καὶ τὰ 
σώματα τῶν ἁγίων μαρτύρων, ὥσπερ λίθοις τιμίοις τοῖς ὑπὲρ τοῦ Χριστοῦ τραύμασι 
κατεστιγμένα, παντὸς διαδήματος βασιλικοῦ τιμιωτέρα καὶ σεμνότερα φαίνεται. Οἱ μὲν 
οὖν ἔξωθεν ἀγωνοθέται ἀγῶνας τιθέντες μεγίστην φιλοτιμίαν εἶναι νομίζουσιν, ὅταν 
νέους ἀθλητὰς καὶ σφριγῶντας εἰς τὰ σκάμματα καὶ τοὺς ἀγῶνας εἰσάγωσιν, ὥστε πρὸ 
τῆς ἐν τοῖς παλαίσμασιν ἐπιδείξεως, ἀπὸ τῆς τῶν μελῶν εὐεξίας θαῦμα παρασχεῖν τοῖς 
θεαταῖς" ἐνταῦθα δὲ οὐχ οὕτως, ἀλλὰ πᾶν τοὐναντίον. Ἀγῶνα γὰρ τιθεὶς ὁ Χριστὸς οὐ 
τοιοῦτον οἷον ἐκεῖνοι, ἀλλὰ φρικτὸν καὶ φόβου γέμοντα᾽ οὐ γὰρ ἀνθρώπων πρὸς 
ἀνθρώπους ἡ πάλη, ἀλλ᾽ ἀνθρώπων πρὸς δαίμονας ἡ μάχη τοιοῦτον τοίνυν ἀγῶνα τιθεὶς 
ἡμῖν, οὐ νέους ἀθλητὰς καὶ σφριγῶντας πρὸς τὰ παλαίσματα ἤγαγεν, ἀλλὰ μειράκια 
κομιδῇ, καὶ μετ᾽ ἐκείνων γέροντα, τὸν Ἐλεάζαρον, καὶ πρὸς τούτοις γυναῖκα 
γεγηρακυῖαν, τὴν μητέρα τῶν μειρακίων. Τὶ ποτε τοῦτο ἄρα ἐστί, Δέσποτα; Τὴν 
ἄχρηστον ἡλικίαν πρὸς τὰ ἀγωνίσματα εἰς τὰ σκάμματα ἄγεις; Τὶς ἤκουσε γυναῖκα 
ἀγωνιζομένην ποτὲ ἐν γήρᾳ τοσούτῳ; Οὐδεὶς ἤκουσεν ἀλλ᾽ ἐγὼ τὸ παράδοξον, τοῦτο, 
φησί, καὶ καινὸν καὶ οὔτε ἀκοῇ ποτε παραδεχθὲν διὰ τῶν ἔργων αὐτῶν πιστώσομαι. Οὐ 

γὰρ τοιοῦτος ἀγωνοθέτης ἐγώ, ὡς τῇ τῶν ἀγωνιζομένων δυνάμει τὸ πᾶν ἐπιτρέπειν᾽ ἀλλὰ 
παρίσταμαι, καὶ βοηθῷ, καὶ χεῖρα ὀρέγω τοῖς ἐμοῖς ἀθληταῖς, καὶ τῶν κατορθουμένων τὸ 
πλέον αὐτοῖς ἐκ τῆς ἐμῆς γίνεται προστασίας. 


Ὅταν οὖν ἴδῃς γυναῖκα ὑπότροπον, γεγηρακυῖαν, βακτηρίας δεομένην, εἰς ἀγῶνα 
εἰσιοῦσαν καὶ καταλύουσαν τυράννου μανίαν, περιγιγνομένην ἀσωμάτων δυνάμεων, 
κρατοῦσαν τοῦ διαβόλου ῥᾳδίως, συγκόπτουσαν αὐτοῦ τὴν ἕξιν μετ᾽ ἐξουσίας πολλῆς, 
θαύμασον τοῦ ἀγωνοθέτου τὴν χάριν, ἐκπλάγηθι τοῦ Χριστοῦ τὴν δύναμιν. Οὐ 
σφριγῶσι κατὰ τὴν σάρκα οἱ ἀθληταί, ἀλλὰ σφριγῶσι κατὰ τὴν πίστιν: ἀσθενὴς αὐτῶν ἡ 
φύσις, ἀλλὰ δυνατὴ ἡ ἀλείψασα αὐτοὺς χάρις: παραλέλυται τὰ σώματα τῷ γήρᾳ, ἀλλὰ 
συγκεκρότηται τὰ φρονήματα τῷ πόθῳ τῆς εὐσεβείας. Οὐκ ἔστιν αἰσθητὸς ὁ ἀγών: μὴ 
τοίνυν ἔξωθεν καταμάθῃς τοὺς ἀθλητάς, ἀλλ᾽ εἴσελθε τῷ λογισμῷ πρὸς τὴν τῆς ψυχῆς 
αὐτῶν εὐεξίαν᾽ κατάμαθε τῆς πίστεως αὐτῶν τὴν ἰσχύν, ἵνα μάθῃς ὅτι ὁ δαίμοσι 
πυκτεύων οὐ σώματος ἰσχυρᾶς δεῖται περιβολῆς, οὐδὲ ἡλικίας ἀκμαζούσης, ἀλλὰ κἂν 
κομιδῇ νέος ἦ, κἂν εἰς ἔσχατον γῆρας ἐληλακώς, ψυχὴν δὲ ἔχῃ γενναίαν καὶ ἐῤῥωμένην, 
οὐδὲ ἀπὸ τῆς ἡλικίας εἰς τὰ ἀγωνίσματα παραβλάπτεται. 


β΄. Καὶ τὶ λέγω γέροντα καὶ νέον, ὅπου γε καὶ γυναῖκες πρὸς ταῦτα ἀπεδύσαντο τὰ 
παλαίσματα, καὶ λαμπροὺς ἀνεδήσαντο τοὺς στεφάνους; Οἱ μὲν γὰρ ἔξωθεν ἀγῶνες καὶ 
ἡλικίαν, καὶ φύσιν, καὶ ἀξίαν ἐξετάζοντες, καὶ δούλοις, καὶ γυναιξί, καὶ πρεσβυτέροις, 
καὶ μειρακίοις τὴν πρὸς αὐτοὺς εἴσοδον ἀποκλείουσιν, ἐνταῦθα δὲ πάσῃ μὲν ἀξίᾳ, πάσῃ 
δὲ ἡλικίᾳ ἠνεῷῴκται, ἵνα καὶ τὴν ἀφθονίαν καὶ τὴν ἄφατον δύναμιν τοῦ τὸν ἀγῶνα 
τιθέντος καταμάθῃς, καὶ τὸ ἀποστολικὸν ἐκεῖνο διὰ τῶν ἔργων βεβαιούμενον ἴδῃς, «Ὅτι 
ἡ δύναμις αὐτοῦ ἐν ἀσθενείᾳ τελειοῦται». Ὅταν γὰρ παιδία καὶ γέροντες τὰ ὑπὲρ τὴν 
φύσιν ἰσχύωσι, διὰ πάντων λαμπρῶς ἡ τοῦ δι᾿ αὐτῶν ἐνεργοῦντος Θεοῦ διαφαίνεται 
χάρις. 


Καὶ ἵνα μάθῃς ὅτι ἡ ἀσθένεια τῶν ἀθλητῶν, αὕτη ἡ ἔξωθεν, λαμπροτέρους ποιεῖ γενέσθαι 
τοὺς στεφανίτας, φέρε δή, τὸν γέροντα καὶ τὰ παιδία ἀφέντες τὴν ἀσθενεστέραν αὐτῶν 
παραγάγωμεν εἰς μέσον, τὴν γυναῖκα, τὴν γεγηρακυῖαν, τὴν ἑπτὰ παίδων μητέρα: καὶ γὰρ 
αἱ ὠδῖνες οὐ μικρὸν κώλυμα τῶν παλαισμάτων τούτων εἰσι. Τὶ οὖν αὐτῆς πρότερον 
θαυμάσαι ἄξιον; Τὸ τῆς φύσεως ἀσθενές, ἢ τὸ τῆς ἡλικίας ὥριμον, ἢ τὸ τῆς συμπαθείας 
εὐεπηρέαστον; Μεγάλα μὲν γὰρ καὶ ταῦτα κωλύματα πρὸς τὸν τοσαύτης καρτερίας 
δεόμενον δρόμον. Ἐγὼ δὲ καὶ ἕτερον ἔχω τούτων μεῖζον εἰπεῖν, δι᾽ οὗ καὶ τὴν ἀνδρείαν 
τῆς γυναικὸς καὶ τὴν τοῦ διαβόλου κακουργίαν ἅπασαν κατοψόμεθα. Τὶ δὲ τοῦτό ἐστι; 
Σκόπει μιαροῦ δαίμονος πονηρίαν᾽ οὐ πρώτην αὐτὴν εἵλκυσεν εἰς τὰ σκάμματα, ἀλλὰ 
μετὰ τοὺς παῖδας ἤγαγε πρὸς τὰ παλαίσματα. Τὶ δήποτξε; Ἵνα ταῖς τῶν ἑπτὰ παίδων 
βασάνοις προκαταβαλὼν αὐτῆς τὸ φρόνημα, καὶ τὸ στεῤῥὸν τῆς διανοίας μαλάξας, διὰ 
τῆς τῶν γινομένων θέας προδαπανηθείσης αὐτῇ τῆς ἰσχύος ἐν ταῖς τῶν ἐγγόνων 
κολάσεσιν, ἀσθενεστέρᾳ λοιπὸν γενομένη ῥᾳδίως ἐπιθῆται. Μὴ γὰρ δὴ τοῦτο ἴδῃς, ὅτι 
ἐκεῖνοι τὰς βασάνοις ἐδέχοντο, ἀλλ᾽ ἐκεῖνο σκόπει, ὅτι αὐτὴ καθ᾽ ἕκαστον αὐτῶν 

χαλεπωτέρας ὑπέμενε τὰς ὀδύνας, καὶ καθ᾽ ἕκαστον αὐτῶν ἀπεσφάττετο. Καὶ τὸ 
λεγόμενον τοῦτο ἴσασι καλῶς, ὅσαι πεῖραν ὠδίνων ἔλαβον γυναῖκες, καὶ μητέρες 
ἐγένοντο. Πολλάκις γοῦν ὁρῶσα μήτηρ παιδίον πυρετῷ φλεγόμενον, πάντα ἂν ἕλοιτο 
παθεῖν, ὥστε ἀπὸ τοῦ σώματος ἐκείνου πρὸς ἑαυτὴν μεταγαγεῖν τὸ πῦρ τοῦ νοσήματος" 
οὕτω τῶν οἰκείων κακῶν τὰς τῶν παίδων συμφορὰς ἀφορητοτέρας αἱ μητέρες εἶναι 
νομίζουσιν. Εἰ δὲ τοῦτο ἀληθές, ὥσπερ οὖν ἀληθές, χαλεπώτερον τῶν παιδίων ἐν ταῖς 
τῶν παιδίων βασάνοις ἐκολάζετο ἡ μήτηρ, καὶ μεῖζον τὸ μαρτύριον ἐν τῇ μητρὶ ἢ ἐν τοῖς 
παιδίοις ἐγίνετο. Εἰ γὰρ ἑνὸς παιδίου νόσον ἀκουομένη μόνον διαταράττει τὰ σπλάγχνα 
τῆς τεκούσης, οὐχ ἑνὸς παιδίου, ἀλλὰ τοσούτου χοροῦ παίδων ἀναιρουμένου, οὐκ ἀκοῇ 
δεχομένη τὰ παθήματα, ἀλλ᾽ ὄψει παραλαμβάνουσα τὰ γινόμενα, τὶ οὐκ ἂν ἔπαθε; Πῶς 
οὐκ ἐξέστη τῇ διανοίᾳ ἕκαστον αὐτῶν ὁρῶσα διαφόροις τισὶ καὶ φρικταῖς τιμωρίαις κατὰ 
μικρὸν ἀναιρούμενον; Πῶς οὐκ ἀπεῤῥάγη τοῦ σώματος ἡ ψυχή; Πῶς οὐκ ἀπὸ τῆς 
πρώτης ὄψεως ἐπὶ τὴν πυρὰν ἐπεπήδησεν ἀπαλλάττουσα ἑαυτὴν τῆς λοιπῆς θεωρίας; Εἰ 
γὰρ καὶ φιλόσοφος ἦν, ἀλλὰ μήτηρ᾽ εἰ καὶ θεοφιλής, ἀλλὰ καὶ σάρκα περιέκειτο᾽ εἰ καὶ 
πρόθυμος ἦν, ἀλλὰ καὶ γυναικείας μετεῖχε φύσεως: εἰ καὶ τῷ ζήλῳ τῆς εὐσεβείας ἔζεεν, 
ἀλλὰ καὶ τῷ δεσμῷ τῶν ὠδίνων κατείχετο. Εἰ γὰρ ἡμεῖς ἄνδρες ὄντες κατάδικον 
πολλάκις ὁρῶντες διὰ τῆς ἀγορᾶς ἀγόμενον τὸ σπαρτίον ἐπὶ τοῦ στόματος ἔχοντα, ἐπὶ τὸ 
βάραθρον ἑλκόμενον, οὐδὲν δικαίωμα φιλίας πρὸς αὐτὸν ἔχοντες, ἀπὸ τῆς θέας μόνης 
κατακλώμεθα, καίτοι ἱκανὴν ἔχοντες παραμυθίαν πρὸς τὸ μηδὲν τοιοῦτον παθεῖν, τοῦ 
καταδεδικασμένου τὴν πονηρίαν᾽ τὶ παθεῖν ταύτην εἰκὸς οὐχὶ κατάδικον ἕνα ὁρῶσαν 
ἀπαγόμενον, ἀλλ᾽ ἑπτὰ παιδία ἀθρόον ἐν ἡμέρᾳ μιᾷ οὐχὶ συντόμῳ τελευτῇ, ἀλλὰ 
ποικίλαις κατακοπτόμενα σφαγαῖς; Εἰ γὰρ λιθίνη τις ἦν, εἰ γὰρ ἐξ ἀδάμαντος αὐτῇ τὰ 
σπλάγχνα ἐπεπήγει, οὐκ ἂν διεταράχθη, οὐκ ἂν ἔπαθέ τι τοιοῦτον, οἷον καὶ γυναῖκα καὶ 
μητέρα παθεῖν εἰκὸς ἦν; Ἐννόησον πῶς θαυμάζομεν τὸν πατριάρχην Ἀβραάμ, ὅτι τὸν 
υἱὸν αὐτοῦ ἀνενεγκὼν συνεπόδισε καὶ ἐπὶ τὸ θυσιαστήριον ἀνεβίβασε, καὶ τότε ὄψει 
καλῶς ὅση τῆς γυναικὸς ἡ ἀνδρεία. Ὃ πικροτάτης θέας καὶ ἡδίστης ἐκείνης" πικροτάτης 
μὲν διὰ τὴν φύσιν τῶν γινομένων, ἠδίστης δέδια τὴν διάθεσιν τῆς ὁρώσης. Οὐ γὰρ ἑώρα 
τὸ καταῤῥέον αἷμα, ἀλλ᾽ ἑώρα τοὺς στεφάνους τῆς δικαιοσύνης πλεκομένους᾽ οὐκ 
ἔβλεπε διορυττομένας πλευράς, ἀλλ᾽ ἔβλεπεν οἰκοδομουμένας σκηνὰς αἰωνίους" οὐχ 
ἑώρα περιξστῶτας δημίους, ἀλλ᾽ ἑώρα κυκλοῦντας ἀγγέλους ἐπελάθετο τῶν ὠδίνων, 
κατεφρόνησε τῆς φύσεος, ὑπερεῖδε τῆς ἡλικίας᾽ κατεφρόνησε φύσεως, πράγματος 
τυραννικοῦ, φύσεως, ἢ καὶ τῶν θηρίων κρατεῖν εἴωθε. Πολλὰ γοῦν τῶν δυσαλώτων 
θηρίων οὕτως ἁλίσκεται, διὰ τὴν πρὸς τὰ παιδία συμπάθειαν τῆς οἰκείας ἀλογοῦντα 
σωτηρίας, καὶ ἀφυλάκτως εἰς τὰς τῶν θηρατῶν ἐμπίπτοντα χεῖρας᾽ καὶ οὐδὲν ἐστι ζῶον 
οὕτως ἀσθενές, ὃ μὴ ὑπερασπίζοι τῶν ἐγγόνων᾽ οὐδὲν οὕτως ἥμερον, ὃ μὴ τῶν παιδίων 
ἀφαιρουμένων παροξύνεται. Ἀλλ᾽ αὕτη καὶ τὴν διὰ τῶν λογικῶν ἀνθρώπων καὶ τὴν διὰ 
τῶν ἀλόγων ζῴων τεταμένην τῆς φύσεως τυραννίδα κατέλυσε: καὶ οὐ μόνον οὐκ 
ἐπεπήδησε τῇ κεφαλῇ τοῦ τυράννου, οὐδὲ διεσπάραξεν αὐτοῦ τὴν ὄψιν, ὁρῷς τοὺς 
σκύμνους διασπαρασσομένους, ἀλλὰ τοσαύτην ἐπεδείξατο φιλοσοφίας ὑπερβολήν, ὡς 
καὶ προπαρασκευάζειν αὐτῶν τὴν ἀπάνθρωπον θοίνην, καὶ τῶν προτέρων ἔτι 
κολαζομένων, τοὺς ὑπολειπομένους πρὸς τὴν τῶν αὐτῶν πεῖραν ἀλείφειν δεινῶν. 

γ᾽. Ἀκουέτωσαν μητέρες ταῦτα, ζηλούτωσαν τὴν ἀνδρείαν τῆς γυναικός, καὶ περὶ τὰ 
ἔγγονα φιλοστοργίαν᾽ οὕτω τρεφέτωσαν τὰ παιδία οὐ γὰρ τὸ τεκεῖν μητρός, τοῦτο γὰρ 
τῆς φύσεως, ἀλλὰ τὸ θρέψαι μητρός, τοῦτο γὰρ τῆς προαιρέσεως. Καὶ ἵνα μάθῃς, ὅτι οὐ 
τὸ τεκεῖν ποιεῖ μητέρα, ἀλλὰ τὸ θρέψαι καλῶς, ἄκουσον τοῦ Παύλου στεφανοῦντος τὴν 
χήραν οὐ διὰ τὸν τόκον, ἀλλὰ διὰ τὴν τροφὴν τῶν παιδίων. Εἰπὼν γάρ, «χήρα 
καταλεγέσθω μὴ ἔλαττον ἐτῶν ἑξήκοντα γεγονυῖα, ἐν ἔργοις καλοῖς μαρτυρουμένη». τὸ 
κεφάλαιον τῶν ἀγαθῶν ἔργων ἐπήγαγεν. Τὶ δὲ τοῦτό ἐστιν; «Εἰ ἐτεκνοτρόφησεν»,. φησίν" 
οὐκ εἶπεν, εἰ ἐτεκνοποίησεν, ἀλλ᾽, «Εἰ ἐτεκνοτρόφησεν». Ἐννοήσωμεν τοίνυν τὶ πάσχειν 
εἰκὸς τὴν γυναῖκα, εἴ γε γυναῖκα δεῖ αὐτὴν καλεῖν, ὁρῶσαν δακτύλους σπαίροντας ἐπὶ 
τῶν ἀνθράκων, κεφαλὴν ἐξαλλομένην, σιδηρᾶν χεῖρα ἐπιβαλλομένην ἑτέρου παιδίου 
κεφαλῇ, καὶ τὸν δορὰν ἀποσύρουσαν, καὶ τὸν ταῦτα πάσχοντα ἑστῶτα ἔτι καὶ 
διαλεγόμενον. Πῶς διῆρε στόμα; Πῶς ἐκίνησε γλῶτταν; Πῶς οὐκ ἀπέπτη τῆς σαρκὸς ἡ 
ψυχή; Πῶς, ἐγὼ λέγω. Οὐχ ἑώρα πρὸς τὴν γῆν, ἀλλὰ πρὸς τὰ μέλλοντα παρεσκευάζετο 
πάντα: ἕν ἐδεδοίκει μόνον, μὴ φείσηται καὶ προκαταλύσῃ, τὸν ἀγῶνα ὁ τύραννος, μὴ 
διασχίσῃ τὸν χορὸν τῶν παιδίων, μὴ μείνωσί τινες ἀστεφάνοωτοι. Καὶ ὅτι τοῦτο 
ἐδεδοίκει, τὸν ἔσχατον μονονουχὶ ταῖς χερσὶ λαβοῦσα, οὕτος εἰς τὸν λέβητα ἐνῆκεν, ἀντὶ 
χείρω τῇ τῶν λόγων πρὸς αὐτὸν χρησαμένη παρακλήσει καὶ συμβουλῇ. Ἡμεῖς οὐκ 
ἀκούομεν χωρὶς ἀλγηδόνος τὰ ἀλλότρια κακά, κἀκείνη ἔβλεπε χωρὶς ἀλγηδόνος τὰ 
οἰκεῖα. Ταῦτα μὴ ἁπλῶς ἀκούωμεν, ἀλλ᾽ ἕκαστος τῶν ἀκροατῶν ἐπὶ τῶν οἰκείων 
ἀναλαμβανέτω παιδίων ἅπασαν ταύτην τὴν τραγῳδίαν ὑποτυπούτω τὴν ὄψιν τὴν 
ποθουμένην, καὶ τὰ φίλτατα ὑπογράφων ἑαυτῷ, ἐπ᾽ αὐτῶν ἀναζωγραφείτω ταῦτα τὰ 
πάθη, καὶ τότε εἴσεται καλῶς τῶν λεγομένων τὴν δύναμιν᾽ μᾶλλον δὲ οὐδὲ οὕτως" τὰ 
γὰρ τῆς φύσεως πάθη λόγος μὲν οὐδεὶς παραστῆσαι δυνήσεται, πείρᾳ δὲ διδάσκει μόνη. 
Εὔκαιρον πρὸς ἐκείνην εἰπεῖν τὸ προφητικὸν ἐκεῖνο μετὰ τὸν στέφανον τῶν ἑπτὰ 
παίδων: «δὺ δὲ ὡσεὶ ἐλαία κατάκαρπος ἐν τῷ οἴκῳ τοῦ Θεοῦ». Ἐπὶ μὲν οὖν τῶν 
Ὀλυμπιακῶν ἀγώνων, χιλίων πολλάκις εἰσελθόντων ἀθλητῶν, εἰς ἕνα περίσταται μόνον 
ὁ στέφανος: ἐνταῦθα ἔδε ἀπὸ ἑπτὰ ἀθλητῶν ἑπτὰ στεφανίται γεγόνασι. Ποίαν ἔχεις μοὶ 
δεῖξαι χώραν οὕτως εὔφορον; Ποίαν νηδὺν οὕτως εὔτοκον; Ποίας τοιαύτας ὠδῖνας; Ἡ 
μήτηρ τῶν υἱῶν Ζεβεδαίου ἀποστόλων ἐγένετο μήτηρ, ἀλλὰ δύο μόνων᾽ ἑπτὰ δὲ 
μάρτυρας οὐκ οἶδα μίαν ἐξενεγκοῦσαν γαστέρα, καὶ αὐτὴν πάλιν προστεθεῖσαν αὐτοῖς, 
οὐκ ἐν προσθήκῃ μιᾶς μάρτυρος μόνον, ἀλλ᾽ ἐν πολλῷ πλειόνων. Οἱ μὲν γὰρ παῖδες 
ἑπτὰ μάρτυρες ἦσαν μόνον: τὸ δῷ σῶμα τῆς μητρὸς αὐτῶν προστεθὲν σῶμα μὲν ἦν ἕν, 
μαρτύρων δὲ δὶς ἑπτὰ χώραν ἐπλήρου, ὅτι τε καθ᾽ ἕκαστον αὐτῶν ἐμαρτύρησε, καὶ ὅτι 
κἀκείνους τοιούτους εἰργάσατο, Ἐκκλησίαν ὁλόκληρον μαρτύρων ἡμῖν ἀποκυήσασα. 
Ἑπτὰ παῖδας ὥδινε, καὶ οὐδένα ὦὥδινε τῇ γῇ, ἀλλὰ πάντας τῷ οὐρανῷ, μᾶλλον δὲ τῷ 
βασιλεῖ τῶν οὐρανῶν, εἰς τὴν μέλλουσαν αὐτοὺς ἅπαντας ἀποκυήσασα ζωήν. Ὁ μὲν οὐ 
διάβολος ἐσχάτην αὐτὴν ἦγε πρὸς τὰ παλαίσματα διὰ τὴν αἰτίαν, ἣν ἔφθην εἰπών, ἵνα τῆς 
δυνάμεως αὐτῇ προαναλωθείσης ἐν τῇ θεωρίᾳ τῶν βασάνων, εὐχείρωτος γένηται ἐσχάτη 
δεχομένῃ τὸν ἀντίπαλον. Εἰ γὰρ αἷμα πολλάκις ὁρῶντες καταῤῥέον ἄνθρωποι κατέπεσον 
ὀλιγοψυχήσαντες, καὶ πολλῆς ἐδεήθησαν πραγματείας, ὥστε τὴν ζωὴν ἐκλείπουσαν 
αὐτοῖς καὶ τοῦ σώματος ἀφιπταμένην τὴν ψυχὴν ἐπαναγαγεῖν τοσούτους ἐκείνη αἵματος 

βλέπουσα ῥύακας οὐκ ἐξ ἀλλοτρίας, ἀλλ᾽ ἐκ τῆς τῶν παιδίων σαρκὸς καταῤῥέοντας, τὶ 
οὐκ ἂν ὑπέμεινεν; Πόσον οὐκ ἂν ἐδέξατο θόρυβον τῇ ψυχῇ; Ὁ μὲν οὖν διάβολος, ὅπερ 
ἔφθην εἰπών, διὰ τοῦτο μετὰ τοὺς παῖδας αὐτὴν ἐπὶ τοὺς ἀγῶνας εἵλκυσεν, ὥστε 
ἀσθενεστέραν ἐργάσασθαι: ἐγένετο δὲ τοὐναντίον᾽ μᾶλλον γὰρ θαῤῥοῦσα πρὸς τοὺς 
ἀγῶνας ἤρχετο. Τίνος ἕνεκεν, καὶ διὰ τί; Ὅτι οὐκ ἐδεδοίκει λοιπόν, οὐδὲ ἐφρόντιζεν 
ὑπὲρ τινῶν ἐνταῦθα καταλιμπανομένων αὐτῇ παιδίων, μὴ ποτε καταμαλακισθέντες 
ἀποστερηθῶσι τῶν στεφάνων. ἀλλὰ πάντας αὐτοὺς ὥσπερ εἰς ἄσυλον ἀποθεμένη 
ταμεῖον τὸν οὐρανόν, καὶ πρὸς τοὺς ἄνω πέμψασα στεφάνους καὶ τὰ ἀκίνητα ἀγαθά, 
θαῤῥοῦσα ἐπαπεδύετο μετὰ πολλῆς τῆς ἡδονῆς καὶ καθάπερ στεφάνῳ τινὶ τὸν 
τιμαλφέστερον λίθον, αὕτη τὴν σάρκα τὴν ἑαυτῆς τῷ χορῷ τῶν παιδίων ἐναρμόσασα 
πρὸς τὸν ποθούμενον Ἰησοῦν ἀπεδήμησε, μεγίστην ἡμῖν καταλιποῦσα παράκλησιν καὶ 
συμβουλήν, τὴν διὰ τῶν ἔργων παραίνεσιν καὶ συμβουλήν, τὴν διὰ τῶν ἔργων 
παραίνεσιν, ὥστε ἐῤῥωμένῃ ψυχῇ καὶ ὑψηλῷ τῷ φρονήματι πάντων κατατολμᾷν τῶν 
δεινῶν. Τὶς γὰρ ἀνήρ, ποία γυνή, τὶς πρεσβύτης, ποῖος νέος συγγνώμης τεύξεται λοιπόν, 
ἢ ἀπολογίαν ἕξει δεδοικὼς διὰ τὸν Χριστὸν ἐπαγομένους αὐτῷ κινδύνους, ὅταν γυνή, 
καὶ γεγηρακυῖα, καὶ τοσούτων παίδων μήτηρ, καὶ πρὸ τῆς χάριτος ἀγωνισαμένη, 
κεκλεισμένων ἔτι τῶν τοῦ θανάτου πυλῶν, οὔπω τῆς ἁμαρτίας σβεσθείσης.λ οὐδὲ τοῦ 
θανάτου καταγωνισθέντος, μετὰ τοσαύτης προσθυμίας τε καὶ ἀνδρείας τοσαύτης 
φαίνηται διὰ τὸν Θεὸν ὑπομένουσα τιμωρίας; Ταῦτα δὲ πάντα λογισάμενοι, καὶ γυναῖκες 
καὶ ἄνδρες, καὶ νέοι καὶ γέροντες, τοὺς ἀγῶνας καὶ τὰ παλαίσματα ὥσπερ ἐπὶ πίνακός 
τινος τῆς καρδίας ἡμῶν ἀπογράψαντες, διηνεκῆ συμβουλὴν πρὸς τὴν τῶν δεινῶν 
ὑπεροψίαν τὴν ἐκείνης καρτερίαν ἔχωμεν ἐναποκειμένην ἡμῶν τῇ ψυχῇ, ἵνα ἐνταῦθα 
μιμησάμενοι τὴν ἀρετὴν τῶν ἁγίων τούτων, κἀκεῖ τῶν στεφάνων δυνηθῶμεν αὐτοῖς 
κοινωνῆσαι, ὅσην ἐν τοῖς κινδύνοις φιλοσοφίαν ἐπεδείξαντο, τοσαύτην ἐν τοῖς ἀλόγοις 
πάθεσιν ἡμεῖς καρτερίαν ἐπιδεικνύμενοι, θυμῷ, καὶ ἐπιθυμίᾳ χρημάτων, σωμάτων, δόξης 
κενῆς, καὶ τῶν ἄλλων τῶν τοιούτων ἁπάντων. Εἰ γὰρ τῆς τούτων περιγενοίμεθα φλογὸς 
καθάπερ ἐκεῖνοι τοῦ πυρός, δυνησόμεθα στῆναι πλησίον αὐτῶν, καὶ τῆς αὐτῆς μετασχεῖν 
παῤῥησίας: ἧς γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν 
Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ δόξα, ἅμα τῷ ἁγίῳ Πνεύματι, νῦν καὶ ἀεί, 
καὶ εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ Β΄. Εἰς τοὺς Ἁγίους Μακκαβαίους 


α΄. Ἅπαντας μὲν οὖν ἐγκωμιάσαι τοὺς ἁγίους μάρτυρας οὐ δυνατὸν μιᾷ γλώττῃ, ἀλλὰ 
κἂν μυρία στόματα ἔχωμεν καὶ γλώττας τοσαύτας, λειπόμεθα τῶν ἐγκωμίων. καὶ ταὐτὸν 
πάσχω πρὸς τὰ κατορθώματα τῶν ἑπτὰ μαρτύρων ὁρῶν, οἷον ἂν εἰ φιλοχρήματος 
ἄνθρωπος, ἐπιστὰς πηγῇ ῥεούσῃ χρυσὸν ἑπτὰ στόματα ἐχούσῃ, πᾶσαν μὲν αὐτὴν 
ἐξαντλῆσαι ἐπιχειροίη, μετὰ δὲ τὸν πολὺν καὶ ἄφατον πόνον τὸ πλέον ἀφεὶς ἀπέλθοι. 
Πηγῆς γὰρ ὅσον ἂν ἐξαντλήσῃς, τὸ πλέον ἀπολείπεται. Τὶ οὖν; Ἐπειδὴ τὰ κατ᾽ ἀξίαν 
εἰσενεγκεῖν οὐ δυνάμεθα, σιγήσομεν; Οὐδαμῶς. Μάρτυρες γὰρ εἰσιν οἱ τὰ δῶρα 
δεχόμενοι, καὶ τὸν ἑαυτῶν Δεσπότην μιμοῦνται ἐν τῇ κρίσει τῆς τοιαύτης φιλοτιμίας. 
Πῶς δὲ ἐκεῖνος ποιεῖ; Ὅταν τις προσενέγκῃ δῶρα, οὐ τῷ μεγέθει τοῦ προσενεχθέντος, 
ἀλλὰ τῇ προθυμίᾳ τοῦ προσενέγκαντος προσέχων μετρεῖ τὴν ἀντίδοσιν. Οὕτως ἐποίησεν 
ἐπὶ τῆς χήρας ἐκείνης" δύο κατέβαλεν ὀβολοὺς ἡ γυνή, καὶ προετιμήθη τῶν πολλὰ 
καταβεβληκότων᾽ οὐ γὰρ τὴν ὀλιγότητα τῶν χρημάτων, ἀλλὰ τὴν πολυτέλειαν τῆς 
γνώμης εἶδεν ὁ Θεός: δύο ὀβολοὶ τὰ χρήματα, ἀλλὰ μυρίων χρυσοῦ ταλάντων τιμιωτέρα 
ἡ γνώμῃ. Ἁψώμεθα δὴ τῶν ἐγκωμίων θαῤῥοῦντες, καὶ ὅπερ χθὲς ἐποιήσαμεν, τοῦτο εἰ 
δοκεῖ, γενέσθω καὶ νῦν᾽ καὶ γὰρ χθὲς τὴν μητέρα ἀπολαβόντες μόνην εἰς αὐτὴν τὸν 
λόγον ἀνηλώσαμεν: ἐποιοῦμεν δὲ τοῦτο οὐκ ἀποσχίσαι βουλόμενοι τοῦ χοροῦ τῶν 
παίδων αὐτήν, ἀλλ᾽ ἀσφαλέστερον ἡμῖν κατασκευάσαι τὸν πλοῦτον᾽ τοῦτο δὴ καὶ νῦν 
ποιήσωμεν: ἕνα τῶν παίδων ἀποσπάσαντες, εἰς αὐτὸν ὀλίγα εἴπωμεν" δέος γὰρ μὴ ποτε 
καθάπερ ἑπτὰ ποταμοί, οἱ τῶν ἑπτὰ μαρτύρων ἔπαινοι συνελθόντες ἀθρόον τὸν λόγον 
ἡμῖν ἐπικλύσωσιν. Οὐκοῦν ἕνα τῶν νεανίσκων ἀπολάβωμεν, οὐδὲ τοῦτον ἀποσχίζοντες 
τοῦ χοροῦ τῶν ἀδελφῶν, ἀλλὰ κοῦφον ἡμῖν ποιοῦντες τὸ φορτίον᾽ καὶ γὰρ ἑνὸς 
ἐπαινουμένου, κοινὸς καὶ τῶν ἄλλων ὁ στέφανος ἔσται, ἐπεὶ καὶ τῶν ἄθλων τῶν αὐτῶν 
ἐκοινώνησαν ἅπαντες. Πάντως δὲ ἐπεισελεύσεται ἡμῖν ἡ μήτηρ καὶ σήμερον, κἂν μὴ 
αὐτῆς ἁπτώμεθα: ἡ γὰρ ἀκολουθία αὐτὴν τῶν λόγων ἐπισπάσεται πάντως, καὶ οὐκ 
ἐνέξεται ἀφεῖναι τὰ παιδία᾽ εἰ γὰρ ἐν τοῖς ἀγῶσιν οὐκ ἀπέστη τῶν ἐκγόνων, οὐδὲ ἐν τοῖς 
ἐγκωμίοις αὐτῶν ἀφέξεται. 


Τίνα οὖν βούλεσθαι τῶν ἑπτὰ ἀπολαύωμεν ἀθλητῶν; Ἄρα τὸν πρῶτον, ἢ τὸν δεύτερον, ἢ 
τὸν τρίτον, ἢ τὸν ἔσχατον; Μᾶλλον δὲ οὐδεὶς ἐν αὐτοῖς ἔσχατος᾽ χορὸς γὰρ ἐστι, χοροῦ 
δὲ οὔτε ἀρχή, οὔτε τέλος φαίνεται: ἀλλ᾽ ἵνα γνωριμώτερον ποιήσωμεν τὸν 
ἐπαινούμενον, τὸν ἔσχατον τῇ ἡλικίᾳ λέγομεν. Ἀδελφὰ γὰρ τὰ παλαίσματα, καὶ συγγενῆ 
τὰ κατορθώματα: ἔνθα δὲ ἡ συγγένεια κατορθωμάτων, οὐκ ἔστι πρῶτος καὶ δεύτερος. 
Ἀπολάβωμεν οὖν τὸν ἔσχατον τῇ ἡλικίᾳ καὶ ὁμήλικα τῷ φρονήματι, οὐ τοῖς ἀδελφοῖς 
ὁμήλικα μόνον, ἀλλὰ καὶ αὐτῷ τῷ γέροντι. Οὗτος μόνος τῶν ἀδελφῶν λελυμένος ἤγετο 
πρὸς τὰ βασανιστήρια: οὐ γὰρ ἀνέμεινε τὰς τῶν δημίων χεῖρας ἀλλὰ προέλαβε τῇ οἰκείᾳ 
προθυμίᾳ τὴν ἐκείνων ὠμότητα, καὶ λελυμένος ἤγετο. Καὶ τῶν μὲν ἀδελφῶν οὐδένα εἶχε 
θεατήν: πάντες γὰρ ἦσαν τελειωθέντες᾽ εἶχε δὲ σεμνότερον τῶν ἀδελφῶν θέατρον, τοὺς 
τῆς μητρὸς ὀφθαλμούς. Οὐκ ἔλεγον ὑμῖν, ὅτι καὶ μὴ σπουδαζόντων ἡμῶν 
ἐπεισελεύσεται καὶ ἡ μήτηρ πάντως; Ἰδοὺ τοίνυν εἰσήγαγεν αὐτὴν ἡ ἀκολουθία τοῦ 

λόγου. Τοῦτο δὲ τὸ θέατρον οὕτω σεμνὸν ἦν καὶ μέγα, ὥστε καὶ αὐτὸν τῶν ἀγγέλων τὸν 
δῆμον, μᾶλλον δὲ καὶ τοὺς ἀδελφοὺς εἶχεν αὐτὸν θεωμένους, οὐκ ἔτι ἀπὸ τῆς γῆς, ἀλλ᾽ 
ἐκ τῶν οὐρανῶν. Ἐστεφανωμένοι γὰρ ἐκάθηντο, καθάπερ ἐν τοῖς Ὀλυμπιακοῖς ἀγῶσιν 
οἱ δικασταί, οὐχὶ κρίνοντες τοῖς παλαίσμασιν, ἀλλὰ τὸν στεφανίτην ἐπειγόμενοι λαβεῖν. 
Εἰἱστήκει τοίνυν λελυμένος, καὶ φθεγγόμενος ῥήματα φιλοσοφίας γέμοντα" ἐβούλετο μὲν 
γὰρ μεταστῆσαι τὸν τύραννον πρὸς τὴν οἰκείαν εὐσέβειαν" ὡς δὲ οὐκ ἴσχυσε, τὸ ἑαυτοῦ 
λοιπὸν ἐποίησεν, ἐξέδωκεν ἑαυτὸν τῇ τιμωρίᾳ. Κἀκεῖνος μὲν ᾧκτειρεν αὐτὸν τῆς ἡλικίας, 
οὗτος δὲ ἐδάκρυσεν αὐτὸν τῆς ἀσεβείας" οὐ γὰρ τὰ αὐτὰ βλέπει τὸ τύραννος καὶ ὁ 
μάρτυς᾽ ἀμφοτέροις μὲν γὰρ οἱ αὐτοὶ ὀφθαλμοί, ἀλλὰ τῆς σαρκός: οἱ δὲ τῆς πίστεως οὐκ 
ἔτι οἱ αὐτοί: ἀλλ᾽ ἐκεῖνος μὲν ἔβλεπε τὴν παροῦσαν ζωήν, οὗτος δὲ ἔβλεπε τὴν 
μέλλουσαν, πρὸς ἣν ἔμελλεν ἀναπτήσεσθαι: καὶ ὁ μὲν τύραννος ἑώρα τήγανα, ὁ δὲ 
μάρτυς ἑώρα τὴν γέενναν, εἰς ἣν ἔμελλεν ἑαυτὸν ἐμβαλεῖν ὁ τύραννος. 


Εἰ δὲ τὸ Ἰσαὰκ θαυμάζομεν, ὅτι δεθεὶς ὑπὸ τοῦ πατρὸς καὶ συμποδισθείς, οὐκ ἐξήλατο 
τοῦ βωμοῦ, οὐδὲ ἐσκίρτησεν ὁρῶν μάχαιραν ἐπαγομένην᾽ πολλῷ μᾶλλον τοῦτον 
θαυμάζειν χρή, ὅτι οὐκ ἐδέθη, οὐδὲ τῆς ἀπὸ τῶν δεσμῶν ἀνάγκης χρείαν ἔσχεν, οὐδὲ 
ἀνέμεινε τὰς χεῖρας τῶν δημίων, ἀλλ᾽ αὐτὸς ἑαυτῷ καὶ θῦμα καὶ ἱερεὺς καὶ θυσιαστήριον 
γέγονξ. Περισκοπήσας γὰρ κύκλῳ, καὶ ἰδὼν οὐδὲν τῶν ἀδελφῶν παρόντα ἐθορυβήθη, 
ἠπείχθη σπεῦσαι καὶ καταλαβεῖν, ὥστε μὴ ἀποσχισθῆναι τοῦ καλοῦ τοῦτο χοροῦ. Διὰ 
τοῦτο οὐκ ἀνέμεινε τὰς τῶν δημίων χεῖρας ἐφοβεῖτο γὰρ τὴν φειδῶ τοῦ τυράννου, μὴ 
ποτε αὐτὸν κατελξήσας ἐξαρπάσῃ τῆς κοινωνίας τῶν ἀδελφῶν: διὰ τοῦτο προλαβὼν 
ἑαυτὸν ἐξήρπασε τῆς φιλανθρωπίας τῆς ἀνημέρου. Καὶ γὰρ πολλὰ ἦν ἱκανὰ ἐπικάμψαι 
τὸν τύραννον, τῆς ἡλικίας τὸ νέον, τῶν ἀδελφῶν τῶν τοσούτων ἡ τιμωρίᾳ, ἡ καὶ θηρίον 
ἱκανὴ κορέσαι (ἀλλ᾽ ἐκεῖνος οὐκ ἐκορέννυτο), ἡ πολιὰ τῆς μητρός, τὸ μηδὲν αὐτῷ 
γενέσθαι πλέον ἀπὸ τῆς κολάσεως τῶν προλαβόντων. 


β᾽. Ταῦτα πάντα ἐννοήσας ὁ νεανίας ἐνέβαλεν ἑαυτὸν εἰς τιμωρίαν, ἀφ᾽ ἧς διαφυγεῖν οὐκ 
ἐνῆν, καὶ ὡς εἰς πηγὴ ναμάτων ψυχρῶν, οὕτως εἰς τοὺς λέβητας ἐκυβίστα, λουτρὸν 
αὐτοὺς θεῖον καὶ βάπτισμα νομίζων. Καθάπερ γὰρ ἄνθρωποι φλεγόμενοι εἰς εὔριπον 
ψυχρῶν ὑδάτων ἑαυτοὺς ἀφιᾶσιν, οὕτως ἐκεῖνος ἐκκαιόμενος τῇ τῶν ἀδελφῶν ἐπιθυμίᾳ 
πρὸς τὴν τιμωρίαν ἀφῆκεν ἑαυτόν. 


Προσήγογε δὲ καὶ ἡ μήτηρ παράκλησιν, οὐκ ἐπειδὴ παρακλήσεως ἐκεῖνος ἐδεῖτο, ἀλλ᾽ 
ἵνα μάθῃς πάλιν τὸ στεῤῥὸν τῆς γυναικός᾽ ἐπ᾽ οὐδενὶ γὰρ τῶν ἑπτὰ παίδων ἔπαθε τὰ 
μητέρων, μᾶλλον δὲ ἐφ᾽ ἑκάστῳ τὰ μητέρων ἔπαθεν: οὐ γὰρ εἶπε πρὸς ἑαυτήν: Τὶ ποτε 
τοῦτό ἐστιν; Ἀνήρπασταί μοι τῶν παίδων ὁ χορός: οὗτος ὑπολέλειπται μόνος᾽ ἐν τούτῳ 
μοι κινδυνεύει τὰ τῆς ἀπαιδίας: τὶς με γηροκομήσει λοιπόν, ἂν οὗτος ἀπέλθῃ; Οὐ γὰρ 
ἤρκει μοι τοὺς ἡμίσεις παραστῆσαι, εἰ δὲ μὴ τοὺς ἡμίσεις, τὰς δύο μοίρας; Ἀλλὰ καὶ τὸν 
ὑπολεδλειμμένον μοι μόνον εἰς παραμυθίαν τοῦ γήρως, καὶ αὐτὸν ἐπιδώσω πάλιν; Οὐδὲν 
τούτων οὐκ εἶπεν, οὐκ ἐνενόησεν, ἀλλὰ καθάπερ χερσὶ τῇ παρακλήσει τῶν λόγων 
ἐπάρασα ἐνέβαλεν εἰς τὸν λέβητα τὸν υἱόν, δοξάζουσα τὸν Θεόν, ὅτι ὅλον αὐτῆς τὸν 

καρπὸν τῆς γαστρὸς ἐδέξατο, καὶ οὐδὲν ἀπεδοκίμασεν, ἀλλ᾽ ὁλόκληρον τὸ δένδρον 
ἐτρύγησεν᾽ ὥστε θαῤῥῶν ἂν εἴποιμι, ὅτι μείζονα αὕτη τῶν παίδων ἔπαθεν. Ἐκείνοις μὲν 
γὰρ τὸ πολὺ τῆς ὀδύνης καὶ ἡ λειποψυχία λοιπὸν ὑπετέμνετο, αὕτη δὲ ἀκεραίῳ διανοίᾳ 
καὶ ἀκραιφνεῖ γνώμῃ τρανοτέραν ἐλάμβανε τῶν γινομένων τὴν αἴσθησιν διὰ τὴν φύσιν. 
Καὶ ἦν ἰδεῖν τριπλοῦν πῦρ. ὅπερ ἔκαυσεν ὁ τύραννος ἐκεῖνος, ὅπερ ἀνέφλεξεν ἡ φύσις, 
ὅπερ ἐξῆψε τὸ Πνεῦμα τὸ ἅγιον. Οὐ τοιαύτην ἀνῆψε κάμινον ὁ Βαβυλώνιος τύραννος 
ἐκεῖνος, οἵαν ἀνῆψε τῇ μητρὶ κάμινον ὁ τύραννος οὗτος: ἐκεῖ μὲν γὰρ ἡ τροφὴ τοῦ πυρὸς 
νάφθα, καὶ πίσσα, καὶ στύππιον, καὶ κληματὶς ἦν ἐνταῦθα δὲ φύσις, ὠδῖνες, 
φιλοστοργία, παίδων συμφωνία. Οὐχ οὕτως ἐτηγανίζοντο ἐκεῖνοι ἐπὶ τοῦ πυρὸς κείμενοι, 
ὡς ἐτηγανίζετο αὕτη διὰ τὴν φιλοστοργίαν᾽ ἀλλ᾽ ἐκράτει διὰ τὴν εὐσέβειαν, καὶ φύσις 
ἐμάχετο χάριτι, καὶ ἡ νίκη τῆς χάριτος ἦν᾽ εὐσέβεια ὠδίνων περιεγένετο, καὶ πῦρ ἐκράτει 
πυρός, τὸ πνευματικὸν τοῦ φυσικοῦ, καὶ τοῦ παρὰ τῆς ὠμότητος τοῦ τυράννου 
καυθέντος. Καὶ καθάπερ θαλάττια πέτρα δεχομένη κυμάτων προσβολὰς αὐτὴ μὲν 
ἀκίνητος μένει, ἐκεῖνα δὲ εἰς ἄφρον διαλύουσα ἀφανίζει ῥᾳδίως" οὕτω δὴ καὶ ἡ καρδία 
τῆς γυναικὸς ἐκείνης, ὥσπερ τις θαλαττία πέτρα κύματα δεχομένη τὰ προσβολὰς τῶν 
ὀδυνῶν, αὐτὴ μὲν ἀκίνητος ἔμενε, τὰς δὲ προσβολὰς ἐκείνας στεῤῥῷ καὶ φιλοσοφίας 
γέμοντι διέλυε λογισμῷ᾽ ἐφιλοτιμεῖτο δέξαι τῷ τυράννῳ, ὅτι ὄντως μήτηρ αὐτῶν ἐστιν, 
ὄντως ἐκεῖνοι γνήσιοι παῖδες αὐτῆς, οὐ διὰ τὴν συγγένειαν τῆς φύσεως, ἀλλὰ διὰ τὴν 
κοινωνίαν τῆς ἀρετῆς᾽ οὐκ ἐνόμιζεν ὁρᾷν κολαστικὸν πῦρ, ἀλλὰ γαμήλιον λαμπάδα. Οὐχ 
οὕτω μήτηρ κοσμοῦσα παῖδας εἰς γάμον εὐφραίνεται, ὡς ἐκείνη κολαζομένους 
βλέπουσα ἔχαιρε: καὶ καθάπερ τὸν μὲν στολῇ περιβάλλουσα νυμφικῇ. τῷ δὲ στεφάνους 
πλέκουσα, τῷ δὲ παστάδας ἱστᾶσα γαμηλίους, οὕτω τὸν μὲν ἐπὶ τοὺς λέβητας, τὸν δὲ ἐπὶ 
τὰ τήγανα τρέχοντα, τὸν δὲ τὴν κεφαλὴν ἀποτεμνομένην ὁρῶσα ἠγάλλετο. Καὶ ἦν πάντα 
καπνοῦ καὶ κνίσσης μεστά, καὶ διὰ τῶν αἰσθητηρίων ἁπάντων τὴν πεῖραν ἐδέχετο τῶν 
παίδων, διὰ τῶν ὀφθαλμῶν ὁρῶσα, διὰ τῆς ἀκοῆς τῶν φιλτάτων ἀκούουσα ῥημάτων, 
οὐτῇ τῇ ῥινὶ τὸν καπνὸν δεχομένη τῶν σαρκῶν τὸν ἡδὺν ἐκεῖνον καὶ ἀηδῆ᾽ ἀηδῆ μὲν τοῖς 
ἀπίστοις, τῷ Θεῷ δὲ καὶ αὐτῇ πάντων ἥδιστον: τὸν καπνὸν ἐκεῖνον ὃς τὸν μὲν ἀέρα 
ἐθόλωσε, τὴν δὲ διάνοιαν τῆς γυναικὸς οὐκ ἐθόλωσεν᾽ εἱστήκει γὰρ ἀκλινὴς καὶ 
ἀπερίτρεπτος ἐγκαρτεροῦσα πᾶσι τοῖς γινομένοις. Ἀλλ᾽ ὥρᾳ λοιπὸν καταπαῦσαι τὸν 
λόγον, ὥστε πλειόνων αὐτοὺς ἀπολαῦσαι τῶν ἐγκωμίων παρὰ τῷ κοινῷ διδασκάλῳ. 


Ταύτην μιμείσθωσαν πατέρες, ζηλούτωσαν μητέρες, καὶ γυναῖκες, καὶ ἄνδρες, ἐν 
παρθένια ζῶντες, καὶ σάκκους περιβεβλημένοι, καὶ κλοιὰ περικείμενοι: ὅπου γὰρ ἂν 
ἀφικώμεθα σκληραγωγίας τε καὶ φιλοσοφίας, προφθάνει τὴν καρτερίαν ἡμῶν τῆς 
γυναικὸς ἡ φιλοσοφία. Μηδεὶς τοίνυν τῶν εἰς ἄκρον ἐληλακότων ἀνδρείας καὶ καρτερίας 
ἀνάξιον εἶναι νομιζέτω τὴν γυναῖκα τὴν γεγηρακυῖαν διδάσκαλον ἔχειν: ἀλλ᾽ εὐξώμεθα 
κοινῇ πάντες, καὶ οἱ τὰς πόλεις οἰκοῦντες, καὶ οἱ ταῖς ἐρημίαις ἐνδιαιτώμενοι, καὶ οἱ 
παρθενίαν ἀσκοῦντες, καὶ οἱ ἐν γάμῳ σεμνῷ διαλάμποντες, καὶ οἱ τῶν παρόντων 
ὑπερορῶντες ἁπάντων, καὶ τὸ σῶμα σταυρώσαντες, δυνηθῆναι τὸν αὐτὸν αὐτῇ δρόμον 
ἀράμενοι τῆς αὐτῆς αὐτῇ καταξιωθῆναι παῤῥησίας, καὶ ἐγγὺς αὐτῆς στῆναι καὶ τὴν 
ἡμέραν ἐκείνην εὐχαῖς αὐτῆς τῆς ἁγίας, καὶ τῶν αὐτῆς παίδων, καὶ τοῦ τὸν χορὸν αὐτῶν 

συμπληροῦντος Ἐλεαζάρου τοῦ μεγάλου καὶ γενναίου γέροντος καὶ ψυχὴν ἀδαμάντινον 
ἐν τοῖς δεινοῖς ἐνδειξαμένου. Δυνησόμεθα δὲ ἂν μετὰ τῶν ἁγίων αὐτῶν εὐχῶν καὶ τὰ 
παρ᾽ ἑαυτῶν πάντα εἰσφέρωμεν, πρὸ τὸν πολέμων καὶ τῶν δεινῶν ἐν τῷ καιρῷ τῆς 
εἰρήνης τῶν ἐν ἡμῖν κρατοῦντες παθῶν, τὰ ἄτακτα τῆς σαρκὸς περικόπτοντες 
σκιρτήματα, ὑπωπιάζοντες καὶ δουλαγωγοῦντες τὸ σῶμα. Οὕτω γὰρ ἂν τε ἐν εἰρήνη 
διάγωμεν, λαμπροὺς ἕξομεν τῶν γυμνασίων τοὺς στεφάνους: ἂν τε τὸν αὐτὸν ἡμῖν 
ἀγῶνα ἀνύσαι δοκῇ τῷ φιλανθρώπῳ Θεῷ, παρεσκευασμένοι πρὸς τὰ παλαίσματα 
ἥξομεν, καὶ τῶν οὐρανίων ἐπιτευξόμεθα ἀγαθῶν: ὧν γένοιτο πάντας ἡμᾶς ἐπιτυχεῖν, 
χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρί, 
ἅμα τῷ ἁγίῳ Πνεύματι, δόξα, τιμὴ καὶ κράτος εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ Τ᾽. Εἰς τοὺς Ἁγίους Μακκαβαίους 


Καὶ τοῖς μάρτυσιν ὁρῶν τὴν τῶν ἔργων εὐφημίαν ὀφειλομένην, καὶ τὸ πλῆθος 
στενοχωρούμενον βλέπων ὀκνῶ. Οὐκοῦν, εἰ δοκεῖ, τὴν διδασκαλίαν πρὸς τὸ παρὸν 
ὑπερθώμεθα, μιμεῖσθαι δὲ σπουδάζωμεν τῶν μαρτύρων τὸν τόνον. Οὐκοῦν πρῶτος ἡμῖν 
Ἐλεάζαρος ὁ πρεσβύτης εἰς μέσον ἠκέτω, ἡ τῶν ἀγώνων ἀρχή, ὁ τῆς μαρτυρίας 
θεμέλιος, τῶν σκαμμάτων ἡ θύρα, τῆς ἀνδρείας ὁ ἀρχηγός, τῆς καρτερίας ὁ πρόδρομος, 
ἡ νεάζουσα πολιά, ὁ τῆς Παλαιᾶς πρωτόμαρτυς, ἡ Πέτρου τοῦ κορυφαίου τῶν 
ἀποστόλων εἰκών᾽ ἔκαμε κολακεύων καὶ μαστιγῶν ὁ πολέμιος, καὶ οὐκ ἐπαύσατο 
ῥητορεύων ὁ κολαζόμενος᾽ εἱστήκει τρέμων ὁ πρεσβύτης ὑπὸ τοῦ γήρως, ἐκάθητο δὲ 
ἀπειλῆς καὶ φόνου πνέων ὁ τύραννος, καὶ ὁ μὲν τρέμων ἀπῆλθεν ἀκμάζων, ὁ δὲ σφριγῶν 
ἀπῆλθε νικημένος᾽ εἱστήκει πολιὰ καταξαινομένη, ἐδίκαζε δὲ νεότης μετὰ αὐθεντίας 
ἀγριουμένη, καὶ τῇ πολιᾷ τὰ τῆς νίκης ἐγίνετο. Ὃ τρόπου νικητηρίων καινοῦ" ὅλην ὁμοῦ 
τοξεύουσαν στρατιὰν τυπτόμενος εἷς ἐτρέψατο γέρων. Οὐκ ἐᾷ με πρὸς τὴν τῶν νέων 
ἀνδρείαν τῶν τοῦ γέροντος ἄθλων μεταβαίνειν τὸ θαῦμα᾽ πορευτέον δ᾽ οὖν ὅμως ἡμῖν 
ἐπ᾽ αὐτοὺς τοῦτον βιασαμένους" λαμπρὰ γὰρ καὶ παρ᾽ ἐκείνοις κατὰ τοῦ τυράννου τὰ 
τρόπαια’ οὐ γὰρ ἔμελλε πολιᾶς νεότης ἀτολμηροτέρα φανεῖσθαι. Ἑπτὰ γοῦν ἐφεξῆς 
ἀριστεύοντες ἐστεφάνωντο νέοι ἐκ μιᾶς γαστρὸς εἰς μίαν δραμόντες παράταξιν. Εἰ δοκεῖ, 
καταπαύω τὸν λόγον, ἰσχυρῶν μαρτύρων ἰσχυροὶ χορευταί. Ἀλλ᾽, ὅπερ ἔλεγον, ἑπτὰ 
ἐφεξῆς ἀριστεύοντες ἐστεφάνωντο νέοι ἐκ μιᾶς γαστρὸς εἰς μίαν δραμόντες παράταξιν, 
μιᾷ γόνων ἀδελφότητι καὶ τρόπῳ κεκοσμημένοι, ἄλλος ἐπ᾽ ἄλλῳ τοῖς ἀγῶσιν ἐμβάλλων. 
Νῦν μοι τῆς εὐαγγελικῆς ἐκείνης ἐφ᾽ ὑμῖν, ὦ γενναῖοι, μνημονευτέον φωνῆς: «Μακαρία, 
φησίν, ἡ κοιλία ἡ βαστάσασα ὑμᾶς, καὶ μαστοί, οὗς ἐθηλάσατε». Ἐπεὶ δὲ μαστῶν καὶ 
κοιλίας ἐμνήσθην, ὥρᾳ μοι καὶ πρὸς τὴν τῶν ἀριστέων διαβαίνειν μητέρα τὴν ἐν ἑνὶ 
σώματι πολλάκις ἀποθανοῦσαν᾽ μᾶλλον δὲ τὴν πολλάκις σφαγεῖσαν, καὶ μηδὲ ἅπαξ 
ἀλγήσασαν᾽ τὴν ἄτρωτον ὁμοῦ καὶ πολύτρωτον. Οὐκ ἐτάραττεν αὐτὴν ὁ πρῶτος 
ἑλκόμενος εἰς θάνατον τῶν παίδων, ὡς ὁ δεύτερος μηδέπω τῶν ἀγώνων ἁψάμενος 
ἑπτόει: οὐκ ἐλύπει τοῦ δευτέρου πάλιν ἡ τελευτή, ὡς ἡ τοῦ τρίτου παιδὸς ἐφόβει ζωὴ τὸ 
πέρας ἀγνοούμενον ἔχουσα: μικρὸς ἦν αὐτῇ καὶ τρίτος καὶ τέταρτος ἀποσφαττόμενος 
παῖς, τοῦ πέμπτου μήπω πεφονευμένου᾽ οὐδὲ τοῦ ἕκτου τὸ πτῶμα τὴν φιλοσοφίαν 
ἐνίκησεν. ἔμενε λοιπὸν τελευταῖος πρὸς τοὺς ἀγῶνας ὁ ἕβδομος ὁ τὴν ἑπτάφθογγον τῶν 
μαρτύρων συμπληρώσας κιθάραν. Τὶ οὖν; Ἐπεκάμφθη τῷ τῆς ἡλικίας ἀώρῳ, συνήλγησε 
κἂν τῷ λειψάνῳ τῆς φύσεως; Αὐτὴ μὲν οὖν τὸ παιδίον πρὸς τὸν θάνατον ὠθεῖ, εἰ καὶ μὴ 
ταῖς χερσίν, ἀλλὰ ταῖς συμβουλαῖς. Μὴ διακόψῃς, φησί, τῶν στεφάνων, ὦ τέκνον, τὸν 
ἀριθμόν’ γενοῦ μετὰ τῶν ὠδίνων καὶ τῶν κατορθωμάτων τοῖς ἀδελφοῖς κοινωνός" 
μίμησαι τὴν κοινωνίαν τῆς φύσεως τῇ κοινωνίᾳ τῆς πράξεως; δεῖξον σαυτὸν τῶν 
ἀνῃρημένων καὶ ἐν τοῖς σκάμμασιν ἀδελφός. Ἕβδομός μοι μάρτυς γενοῦ παρὰ τῆς 
προαιρέσεως: μὴ με δείξῃς, ὦ τέκνον, παίδων με ἑπτά, μαρτύρων δὲ ἔξ καλουμένην 
μητέρα. Ποῦ μοι νῦν οἱ μηδὲ τὰς ἐκ χρημάτων τῷ Θεῷ προσφορὰς προσκομίζοντες; 
Ἑπτὰ τῷ Δεσπότῃ σήμερον παῖδας ἁπαλοὺς προσήγαγξε μήτηρ, καὶ οὐκ ἐνάρκησεν ἐκ 

τῶν σπλάγχνων θυσίαν προσφέρουσα:᾽ πολλοὶ δὲ ἡμῖν καὶ περὶ ὀβολῶν ἐν καιρῷ 
μικρολογοῦνται προσκομιδήν. Ἀλλ᾽ ἡμεῖς τῷ Θεῷ καὶ ψυχῶν καὶ χρημάτων καὶ 
σωμάτων προσκομιδὴν προσαγάγωμεν, ἐπὶ πᾶσι δοξάζοντες Χριστόν, ᾧ ἡ δόξα καὶ τὸ 
κράτος εἰς τοὺς αἰῶνας τῶν αἰώνων. Ἀμήν. 


178 - Ἰσαὰκ Σύρου 


ΛΔΟΙῸΣ Εἰς τοὺς Μακκαβαίους 


Τὰ τῶν βασιλικῶν ἐκτυπώματα χαρακτήρων οὐ μόνον ἐν χρυσῷ καὶ ἀργύρῳ καὶ ταῖς 
τιμιωτέραις ὕλαις εὕροι τις ἂν διαλάμποντα, ἀλλ᾽ ἤδη καὶ ἐν χαλκῷ τὴν αὐτὴν ἔστιν ἰδεῖν 
χαραττομένην μορφήν. Καὶ ἡ διαφορὰ τῶν ὑλῶν οὐ λυμαίνεται τῷ ἀξιώματι τοῦ 
χαρακτῆρος, οὐδὲ ἀμβλύνει τὴν ἀπὸ τῶν κρειττόνων τιμὴν ἡ τῆς ἐλάττονος μετοχή. ἀλλὰ 
πάσας ὁμοίως ὁ βασιλικὸς τύπος σεμνύνει, καὶ οὐδὲν ἀπὸ τῆς ὕλης ἐλαττούμενος 
τιμιωτέραν τὴν δεχομένην ἐργάζεται. 

ΟΜΙΛΙΑ ΕΓΚΩΜΙΑΣΤΙΚΗ Εἰς τὰς 
Ἁγίας Μάρτυρας Βερνίκην καὶ 
Προσδόκην παρθένους, καὶ Δομνίναν τὴν 
μητέρα αὐτῶν 


α΄. Οὔπω εἴκοσιν ἡμέρας ἔχομεν σταυροῦ μνείαν ἐπιτελέσαντες, καὶ ἰδοὺ μαρτύρων 
μνείαν ἐπιτελοῦμεν. Εἶδες πῶς ταχὺς ὁ καρπὸς τοῦ θανάτου τοῦ Χριστοῦ; Δι᾽ ἐκεῖνο τὸ 
πρόβατον οὗται αἱ δαμάλεις ἐσφάγησαν. δι᾽ ἐκεῖνον τὸν ἀμνὸν ταῦτα τὰ θύματα, δι᾽ 
ἐκείνην τὴν θυσίαν αὗται αἱ προσφοραί: οὔπω εἴκοσιν ἡμέρας ἔχομεν, καὶ εὐθέως τὸ 
ξύλον ἐβλάστησε τοῦ σταυροῦ τὰ καλὰ τῶν μαρτύρων βλαστήματα: ταῦτα γὰρ ἐκείνου 
τοῦ θανάτου τὸ κατορθώματα. Ἴδε τοίνυν τὴν ἀπόδειξιν τῶν τότε εἰρημένων δι᾽ αὐτῶν 
σήμερον ἐκβεβηκυῖαν τῶν ἔργων. Τότε ἔλεγον, «Συνέκλασε πύλας χαλκᾶς, καὶ μοχλοὺς 
σιδηροῦς συνέθλασε»" σήμερον ταῦτα δείκνυται διὰ τῶν ἔργων. Εἰ ἂρ μὴ συνέκλασε τὰς 
πύλας τὰς χαλκᾶς, οὐκ ἂν κεκλεισμένων αὐτῶν ἐτόλμησαν αἱ γυναῖκες οὕτω ῥᾳδίως 
εἰσελθεῖν" εἰ μὴ συνέθλασε τὸν μοχλὸν τὸν σιδηροῦν, οὐκ ἂν αἱ παρθένοι ἴσχυσαν αὐτὸν 
ἀφελέσθαι: εἰ μὴ τὸ δεσμωτήριον ἄχρηστον ἐποίησεν, οὐκ ἂν μετὰ τοσαύτης ἀδείας 
εἰσῆλθον αἱ μάρτυρες. Εὐλογητὸς ὁ Θεός, γυνὴ θανάτου κατατολμᾶ, γυνὴ ἡ θάνατον εἰς 
τὴν ζωὴν εἰσαγαγοῦσα τὴν ἡμετέραν, τὸ παλαιὸν ὅπλον τοῦ διαβόλου, τοῦτο τοῦ 
διαβόλου κατένεγκε τὴν ἰσχύν᾽ τὸ σκεῦος τὸ ἀσθενὲς καὶ εὐεπηρέαστον τοῦτο γέγονεν 
ὅπλον ἀκαταγώνιστον᾽ γυναῖκες θανάτου κατατολμῶσι: τὶς οὐκ ἂν ἐκπλαγείη; 
Αἰσχυνέσθωσαν Ἕλληνες, ἐγκαλυπτέσθωσαν Ἰουδαῖοι οἱ διαπιστοῦντες τῇ ἀναστάσξι 
τοῦ Χριστοῦ. Τὶ γὰρ μεῖζον, εἰπὲ μοι, ζητεῖς σημεῖον τῆς ἀναστάσεως ἐκείνης, ὅταν ἴδῃς 
τοσαύτην μετάστασιν πραγμάτων γεγενημένων; Γυναῖκες θανάτου κατατολμῶσι, 
πράγματος τοῦ καὶ ἀνδράσιν ἁγίοις πρὸ τούτου φοβεροῦ καὶ φρικώδους ὄντος. 


Μάθε τοίνυν αὐτοῦ τὸν ἔμπροσθεν φόβον, ἵνα ἰδὼν αὐτοῦ τὴν νῦν καταφρόνησιν, 
θαυμάσῃς τὸν τῆς μεταβολῆς αἴτιον Θεόν: μάθε αὐτοῦ τὴν προτέραν ἰσχύν, ἵνα μαθὼν 
αὐτοῦ τὴν νῦν ἀσθένειαν, εὐχαριστήσῃς τῷ τέλεον αὐτὸν ἐκνευρίσαντι Χριστῷ. Οὐδὲν 
ἰσχυρότερον ἐκείνου τὸ πρότερον, ἀγαπητέ, καὶ οὐδὲν ἀσθενέστερον ἡμῶν᾽ ἀλλὰ νῦν 
οὐδὲν ἐστιν ἀσθενέστερον ἐκείνου, καὶ οὐδὲν ἰσχυρότερον ἡμῶν. Εἶδες πῶς ἀρίστη ἡ 
μετάστασις γέγονς; Πῶς τὰ ἰσχυρὰ ἀσθενῆ ἐποίησε, καὶ τὰ ἀσθενῆ ἰσχυρὰ κατεσκεύασεν 
ὁ Θεός, ἑκατέρωθεν ἡμῖν δεικνὺς αὐτοῦ τὴν δύναμιν; Ἀλλ᾽ ἵνα μὴ μόνον ἀπόφασις ἡ τὰ 
λεγόμενα, καὶ τὴν ἀπόδειξιν ἐπάγω. Καί, εἰ δοκεῖ, πρῶτον ἐκεῖνο δείξωμεν, πῶς 
ἐφοβοῦντο αὐτὸν ἔμπροσθεν οὐχ ἁμαρτωλοὶ μόνον, ἀλλὰ καὶ ἅγιοι ἄνθρωποι πολλὴν 
παῤῥησίαν πρὸς τὸν Θεὸν ἔχοντες, ἀπὸ κατορθωμάτων κομῶντες, καὶ πᾶσαν ἐπελθόντες 
ἀρετήν. Ταῦτα δὲ δείκνυμι, οὐχ ἵνα καταγνῶμεν τῶν ἁγίων, ἀλλ᾽ ἵνα θαυμάσωμεν τοῦ 
Θεοῦ τὴν δύναμιν. Πόθεν οὖν δῆλον, ὅτι φοβερὸν τοῦ θανάτου τὸ προσωπεῖον ἦν πρὸ 

τούτου, καὶ πάντες αὐτὸν ἐπεφρίκεισαν, καὶ ἔτρεμον; Ἀπὸ τοῦ πατριάρχου πρώτου. Ὁ 
γὰρ Ἀβραὰμ ὁ πατριάρχης, ὁ δίκαιος, ὁ τοῦ Θεοῦ φίλος, ὁ πατρίδα ἀφείς, καὶ οἰκίαν, καὶ 
συγγενεῖς, καὶ φίλους, καὶ πάντων ὑπεριδὼν τῶν παρόντων διὰ τὸ πρόσταγμα τοῦ Θεοῦ, 
οὕτως ἐδεδοίκει καὶ ἐφοβεῖτο τὸν θάνατον, ὡς εἰς τὴν Αἰγύπτιον εἰσεῖναι μέλλων εἰπεῖν 
πρὸς τὴν γυναῖκα τὴν ἑαυτοῦ ταῦτα: «ΠΠνώσκω ὅτι γυνὴ εὐπρόσωπος εἰ σύ: ἔσται οὖν ὡς 
ἂν ἴδωσί σε οἱ Αἰγύπτιοι, σὲ μὲν περιποιήσονται, ἐμὲ δὲ ἀποκτενοῦσι». Τὶ οὖν; «Εἰπὲ ὅτι 
ἀδελφὴ αὐτοῦ εἰμι, ἵνα εὖ μοι γένηται διὰ σέ, καὶ ζήσεται ἡ ψυχὴ μου ἕνεκεν σοῦ». Τὶ 
τούτῳ, ὦ ἁγίῳ καὶ πατριάρχα; Περιορᾷς τὸ γύναιον ὑβριζόμενον, καὶ τὴν εὐνὴν 
ἀδικουμένην, καὶ τὸν γάμον διορυττόμενον; Οὕτω δέδοικας, εἰπὲ μοι, τὸν θάνατον; Οὐ 
περιορᾷς δὲ μόνον, ἀλλὰ καὶ πλέκεις δόλον μετὰ τῆς γυναικός, καὶ συνυποκρίνῃ τὸ 
δρᾶμα τῆς ὕβρεως, καὶ πῶς μὴ γένηται κατάδηλος ὁ βασιλεὺς τῶν Αἰγυπτίων ἐπιχειρῶν 
τῇ μοιχείᾳ πάντα πράττεις, καὶ περιελθὼν αὐτὴν τὸ ὄνομα τῆς γυναικός, περιέθηκας αὐτῇ 
τὸ προσωπεῖον τῆς ἀδελφῆς; Ἀλλὰ γὰρ δέδοικα μὴ θανάτου σπουδάζοντες παραλῦσαι 
δύναμιν, φανῶμεν τοῦ δικαίου κατηγοροῦντες᾽ διόπερ ἀμφότερα ποιῆσαι πειράσομαι, 
καὶ τοῦ θανάτου δεῖξαι τὴν ἀσθένειαν, καὶ τοῦτον τῆς κατηγορίας ἐξαρπάσαι ταύτης. 
Πρότερον δὲ αὐτὸν ἀναγκαῖον δεῖξαι δεδοικότα τὸν θάνατον, καὶ τότε ἀπαλλάξαι τῶν 
ἐγκλημάτων. Ἴδωμεν τοίνυν ὅσον πρᾶγμα ὑπέμεινεν ἀφόρητον καὶ δεινόν" τὸ γὰρ 
γυναῖκα ὑβριζομένην ἰδεῖν, καὶ μοιχευομένην θεάσασθαι μυρίων θανάτων ἀφορητότερόν 
ἐστι. Καὶ τὶ λέγω μοιχευομένην; Κἂν ψιλὴν τινα ἔννοιαν ὑποψίας περὶ αὐτῆς ἐν τῇ ψυχῇ 
κέκτηται, ἀβίωτος ὁ βίος αὐτῷ ἅπας γίνεται. Πῦρ γὰρ αὐτῷ καὶ φλὸξ ἐστιν 
ἀκαταγώνιστος τὸ τῆς ζηλοτυπίας πάθος: καὶ τὸ τυραννικὸν αὐτοῦ καὶ ἀπαραίτητον 
δηλῶν τις ἔλεγε «Μεστὸς γὰρ ζήλου θυμὸς ἀνδρὸς αὐτῆς" οὐκ ἀνταλλάξεται οὐδενὸς 
λύτρου τὴν ἔχθραν, οὐδὲ μὴ φείσηται ἐν ἡμέρᾳ κρίσεως, οὐδ᾽ οὐ μὴ διαλυθῇ πολλῶν 
δώρων». Καὶ πάλιν ἀλλαχοῦ: «Σκληρὸς ὡς ἄδης ζῆλος»: ὥσπερ γὰρ οὐκ ἔστι, φησὶ τὸν 
ἅδην χρήμασι πεῖσαι, οὕτως οὐδὲ τὸν ζηλοτυποῦντα παραμυθήσασθαι καὶ καταλλάξαι. 
Πολλοὶ γοῦν πολλάκις καὶ τὴν ψυχὴν προήκαντο τὴν ἑαυτῶν, ὥστε τὸν μοιχὸν εὑρεῖν᾽ 
καὶ τοῦ αἵματος δὲ αὐτοῦ ἡδέως ἂν ἀπογεύσαιντο τοῦ τὴν γυναῖκα ὑβρικότος ἀνδρός, 
καὶ πάντα ἂν ἕλοιντο καὶ ποιῆσαι καὶ παθεῖν διὰ τοῦτο᾽ ἀλλ᾽ ὅμως τοῦτο τὸ ἀφόρητον 
πάθος, τοῦτο τὸ τυραννικὸν καὶ ἀπαραίτητον ὑπέμεινεν ὁ δίκαιος μετὰ πλείονος 
ὑπερβολῆς, καὶ περιορᾷ τὴν γυναικὶ ὑβριζομένην διὰ τὸν φόβον τοῦ θανάτου καὶ τῆς 
τελευτῆς. 


β᾽. Ὅτι μὲν οὖν ἐδεδοίκει τὸν θάνατον ἐκ τούτου δῆλον: ὥρα δὲ λοιπὸν αὐτὸν 
ἀπαλλάξαι τῶν ἐγκλημάτων καὶ τῆς κατηγορίας τῆς ἐπὶ τούτῳ, πρότερον αὐτὴν εἰπόντα 
τὴν κατηγορίαν. Τὶς οὖν ἐστιν ἡ κατηγορία; Ἔδει, φησίν, αὐτὸν ἀποθανεῖν μᾶλλον, ἢ 
περιιδεῖν τὴν γυναῖκα ὑβριζομένην᾽ καὶ τοῦτό ἐστιν ὃ κατηγοροῦσί τινες εἵλετο μᾶλλον 
τὴν ἑαυτοῦ διασῶσαι ζωήν, ἢ τὴν σωφροσύνην τῆς γυναικός. Τὶ λέγεις; Ἔδει μᾶλλον 
αὐτὸν ἀποθανεῖν, ἢ τὴν γυναῖκα περιιδεῖν ὑβριζομένην; Καὶ τὶ πλέον ἐγίγνετο; Εἰ μὰν γὰρ 
ἔμελλεν ἀποθνήσκων ἐξαρπάζειν τὴν γυναῖκα τῆς ὕβρεως, καλῶς ταῦτά φατε᾿ εἰ δὲ 
ἀποθανὼν οὐδὲν ὠφελεῖ τὴν γυναῖκα πρὸς τὴν τῆς ὕβρεως ἀπαλλαγήν, τίνος ἕνεκεν εἰκῆ 
καὶ ἁπλῶς τὴν ἑαυτοῦ προδίδωσι σωτηρίαν; Ἵνα γὰρ μάθῃς, ὅτι οὐδὲ ἀποθανὼν ἔμελλεν 

ἐξαρπάζειν αὐτὴν τῆς μοιχείας, ἄκουσον τὶ φησι: «Καὶ ἔσται ὡς ἂν σε ἴδωσιν οἱ 
Αἰγύπτιοι, σὺ μὲν περιποιήσοντα, ἐμὲ δὲ ἀποκτενοῦσι». Δύο τοίνυν ἔμελλε γίνεσθαι 
ἄτοπα, μοιχεία, καὶ φόνος: οὐ τῆς τυχούσης δὲ ἦν συνέσεως ἐκ τῶν δύο τούτων ἕν γοῦν 
κερδᾶναι. Εἰ μὲν γὰρ ἔμελλε (πάλιν γὰρ τὸ αὐτὸ ἐρῶ) τὴν ψυχὴν ἐπιδοὺς τὴν ἑαυτοῦ 
ἀπαλλάττειν ἐκείνην τῆς ὕβρεως, καὶ ἀποκτείναντες ἐκεῖνον τὸν δίκαιον τῆς Σάῤῥας οὐχ 
ἥπτοντο, καλῶς ἐνεκάλεις᾽ εἰ δὲ ἀποθανόντος αὐτοῦ, ὁμοίως ἔμελλεν ὑβρίζεσθαι ἡ γυνή, 
τίνος ἕνεκεν τοῦ δικαίου κατηγορεῖς, ὃς γε δύο μελλόντων συμβαίνειν δεινῶν μοιχείας 
καὶ φόνου, θάτερον διὰ τῆς αὐτοῦ σοφίας ἐκώλυσε, τὸ τῆς ἀνδροφονίας λέγω; Ὑπὲρ γὰρ 
τούτου καὶ ἐπαινεῖσθαι αὐτὸν ἔδει, ὅτι καθαρὰν ἐτήρησεν αἵματος τὴν τοῦ μοιχοῦ χεῖρα. 
Οὐδὲ γὰρ ἐκεῖνο ἂν ἔχοις εἰπεῖν, ὅτι τῷ εἰπεῖν αὐτήν, ὅτι ἀδελφὴ αὐτοῦ εἰμι, τούτῳ 
ἐπεσπάσαντο τὸν Αἰγύπτιον πρὸς τὴν ὕβριν: καὶ γὰρ εἰ εἶπεν, τὸ γυνὴ αὐτοῦ εἰμι, οὐδὲ 
οὕτως ἔμελλεν ἀποστήσεσθαι: καὶ τοῦτο ἐδήλωσεν αὐτὸς εἰπών «Ὡς ἐὰν ἴδωσί σε, 
ἐροῦσιν, Ὅτι γυνὴ αὐτοῦ αὕτη καὶ ἀποκτενοῦσί με, σὲ δὲ περιποιήσονται». Ὥστε 
εἰπούσης μέν, ὅτι γυνὴ αὐτοῦ ἦν, καὶ μοιχεία καὶ φόνος ἐγίγνετο: εἰπούσης δέ, ὅτι 
ἀδελφή, τὸ τοῦ φόνου διεκωλύετο. Ὁρᾷς πῶς δύο μελλόντων συμβαίνειν δεινῶν, 
θάτερον διὰ τῆς αὐτοῦ σοφίας ἀνεῖλς; 


Βούλει μαθεῖν, πῶς καὶ τῆς μοιχείας τὸ ἔγκλημα κατὰ δύναμιν τὴν ἑαυτοῦ πάλιν 
ὑποτέμνεται, ὥστε μηδὲ μοιχὸν αὐτὸν ἀπηρτισμένον ἀφεῖναι γενέσθαι; Ἄκουσον αὐτῶν 
πάλιν ἀκριβῶς τῶν ῥημάτων: «Εἶπέ, φησίν, ὅτι ἀδελφὴ αὐτοῦ εἰμι». Τὶ λέγει; Ὁ ἀδελφὴν 
λαμβάνων οὐκ ἔστι μοιχός: ὁ γὰρ μοιχὸς ἀπὸ τῆς προαιρέσεως κρίνεται᾽ ἐπεὶ καὶ ὁ 
Ἰούδας πρὸς τὴν νύμφην τὴν ἑαυτοῦ εἰσελθὼν τὴν Θάμαρ, οὐκ ἐκρίνετο μοιχός οὐ γὰρ 
ὡς πρὸς νύμφην, ἀλλ᾽ ὡς πρὸς πόρνην εἰσῆλθε γυναῖκα. Οὕτω καὶ ἐνταῦθα ὁ Αἰγύπτιος 
μέλλων αὐτὴν λαμβάνειν οὐχ ὡς γυναῖκα τοῦ Ἀβραάμ, ἀλλ᾽ ὡς ἀδελφήν, οὐκ ἔμελλε 
μοιχὸς κρίνεσθαι. Τὶ οὖν τοῦτο πρὸς τὸν Ἀβραάμ, φησὶ τὸν εἰδότα, ὅτι γυναῖκα τὴν 
ἑαυτοῦ ἐξεδίδου, καὶ οὐκ ἀδελφήν; Ἀλλ᾽ οὐδὲ τοῦτο ἔγκλημα τούτου. Εἰ μὰν γὰρ 
ἔμελλεν ἀκούσας, ὅτι γυνὴ αὐτοῦ ἐστιν, ἀφέξεσθαι τῆς ὕβρεως, καλῶς ἐνεκάλεις τῷ 
δικαίῳ᾽ εἰ δὲ οὐδὲν ἔμελλον τὸ ὄνομα τῆς γυναικὸς προστήσεσθαι τῆς Σάῤῥας εἰς τὸ τὴν 
ὕβριν ἀποκρούσασθαι, καθὼς καὶ αὐτὸς φησιν, ὅτι «Ἐροῦσιν, ὅτι Γυνὴ αὐτοῦ ἐστιν αὕτη, 
καὶ περιποιήσονταί σε». πολλῷ μᾶλλον θαυμάζειν τὸν δίκαιον χρὴ ἐν τοσαύτῃ 
πράγματος δυσκολίᾳ δυνηθέντα καὶ αἱμάτων καθαρὸν τηρῆσαι τὸν Αἰγύπτιον, καὶ εἰς 
δύναμιν τὴν ἑαυτοῦ τὸ ἔγκλημα τῆς ὕβρεως παραμυθήσασθαι. 


Ἄγωμεν δὴ λοιπὸν τὸν λόγον καὶ ἐπὶ τὸν ἔκγονον αὐτοῦ τὸν Ἰακώβ᾽ καὶ ὄψει κἀκεῖνον 
δεδοικότα καὶ τρέμοντα τὴν τελξυτήν, ἄνθρωπον ἐκ πρώτης ἡλικίας ἀποστολικὴν 
ἐπιδειξάμενον φιλοσοφίαν. Ὃ γὰρ Παῦλος τοῖς μαθηταῖς ἐνομοθέτει λέγων᾽ «Ἔχοντες 
τροφὰς καὶ σκεπάσματα τούτοις ἀρκεσθησόμεθα», τοῦτο καὶ οὗτος ἤτησε παρὰ τοῦ 
Θεοῦ εἰπών: «ἄν δώῃ μοι Κύριος ἄρτον φαγεῖν καὶ ἱμάτιον περιβαλέσθαι, ἀρκεῖ ἡμῖν». 
Ἀλλ᾽ ὅμως καὶ οὗτος ὁ μηδὲν πλέον τῆς χρείας ζητῶν, ὁ τῆς οἰκίας ὑπεριδών, ὁ τὰς 
εὐλογίας λαβών, ὁ τῇ μητρὶ πεισθείς, ὁ τῷ Θεῷ φίλος, ὁ διὰ τῆς σοφίας βιασάμενος τὴν 
φύσιν (δεύτερος γὰρ ὧν τῇ φύσει, πρότερος γέγονε ταῖς εὐλογίαις), ὁ τοσαῦτα δυνηθείς, 

ὁ τοσαῦτα φιλοσοφήσας, ὁ τοσαύτην εὐσέβειαν ἐπιδειξάμενος, μετὰ τοῦ μυρίους 
ἄθλους, μετὰ τὰ μυρία σκάμματα, μετὰ τὰ μυρία παλαίσματα καὶ τοῦ πολλοὺς 
στεφάνους ἐκείνους, ἐπὶ τὴν πατρίδα ἐπανιών, καὶ μέλλων ἐντεύξεσθαι τῷ ἀδελφῷ, 
καθάπερ θηρίον ὄψεσθαι μέλλων, καὶ φοβούμενος αὐτοῦ τὴν μνησικακίαν, προσπίπτει 
τῷ Θεῷ καὶ παρακαλεῖ: «Ἐξελοῦ με ἐκ χειρὸς Ἠσαῦ τοῦ ἀδελφοῦ μου», λέγων, «ὅτι 
φοβοῦμαι ἐγὼ αὐτόν, μὴ ποτε ἐλθὼν πατάξῃ με, καὶ μητέρα ἐπὶ τέκνοις». Εἶδες πῶς καὶ 
οὗτος ἐδεδοίκει τὸν θάνατον; Πῶς τρέμει, καὶ τὸν Θεὸν παρακαλεῖ περὶ τούτου; Βούλει 
σοι δείξω καὶ ἕτερον μέγαν ἄνθρωπον τὸ αὐτοῦ τοῦτο πεπονθότα πάλιν; Ἐννόησον τὸν 
Ἡλίαν, τὴν οὐρανομήκη ψυχὴν καὶ θείαν ἐκεῖνο γὰρ ὁ τὸν οὐρανὸν κλείσας, καὶ πάλιν 
ἀνοίξας, ὁ τὸ πῦρ ἄνωθεν κατενεγκών, ὁ τὴν θαυμαστὴν θυσίαν προσενεγκών, ὁ 
ζηλώσας ὑπὲρ τοῦ Θεοῦ, ἐκεῖνος ὁ ἐν σώματι ἀνθρωπίνῳ ἀγγελικὸν ἐπιδειξάμενος βίον, 
ὁ τῆς μηλωτῆς πλέον ἔχων οὐδέν, ὁ πάντων ἀνωτέρω γενόμενος τῶν ἀνθρωπίνων, οὕτω 
τὸν θάνατον τρέμει καὶ δέδοικεν, ὡς μετὰ πάντα ἐκεῖνα, μετὰ τὸν οὐρανὸν καὶ τὴν 
θυσίαν, μετὰ τὴν μηλωτὴν καὶ τὴν ἐρημίαν, καὶ τὴν φιλοσοφίαν, καὶ τὴν παῤῥησίαν τὴν 
τοσαύτην γύναιον εὐτελὲς φοβηθῆναι, καὶ διὰ τοῦτο φυγεῖν. Ἐπειδὴ γὰρ εἶπεν Ἰεζάβελ: 
«Τάδε ποιήσαιέν μοι οἱ θεοί, καὶ τάδε προσθείησαν, εἰ μὴ αὔριον τὴν ψυχὴν σου 
θήσομαι ὡς τὴν ψυχὴν ἑνὸς τῶν τεθνηκότων ἐφοβήθη Ἠλίας, φησί, καὶ ἔφυγεν ὁδὸν 
ἡμερῶν τεσσαράκοντα». 


γ᾽. Εἶδες πῶς φοβερὸς ὁ θάνατος; Θαυμάσωμεν τοίνυν τὸν Δεσπότην, ὅτι τὸν φοβερὸν 
ὄντα προφήταις, εὐκαταφρόνητον ἐποίησεν γυναιξίν. Ὁ Ἠλίας ἔφυγε θάνατον, γυναῖκες 
κατέφυγον εἰς θάνατον: ἐκεῖνος ἀπεπήδησε τοῦ θανάτου, καὶ αὗται ἐδίωξαν θάνατον. 
Εἶδες πόση γέγονεν ἀθρόον ἡ μεταβολή; Οἱ περὶ τὸν Ἀβραὰμ καὶ τὸν Ἡλίαν ἀγωνιῶσι 
τὴν τελευτήν, γυναῖκες δὲ καθάπερ πηλὸς τοῖς ποσὶν ἑαυτῶν κατεπάτησαν θάνατον. 
Ἀλλὰ μηδὲ ἐκείνων τῶν ἁγίων κατηγορήσωμεν᾽ οὐκ ἔστιν αὐτῶν τὸ ἔγκλημα᾽ τῆς 
φύσεως ἦν ἡ ἀσθένεια, ἀσθένεια, οὐ τῆς προαιρέσεως ἡ κατηγορίᾳ. Ὁ Θεὸς τότε 
ἐβούλετο φοβερὸν εἶναι τὸν θάνατον, ἵνα δειχθῇ μετὰ ταῦτα τῆς χάριτος τὸ μέγεθος; 
φοβερὸν αὐτὸν εἶναι ἐβούλετο: καταδίκῃ γὰρ ἦν" διὰ τοῦτο οὐκ ἤθελε λυθῆναι τῆς 
καταδίκης τὴν ἀπειλήν, ἵνα μὴ ῥᾳθυμότεροι μετὰ ταῦτα γένωνται οἱ ἄνθρωποι. Μενέτω, 
φησίν, ἡ ἀπόφασις φοβοῦσα αὐτοὺς καὶ σωφρονίζουσα᾽ ἔσται γάρ, ἔσται καιρός, καθ᾽ ὃν 
καὶ τῆς ἀγωνίας ἀπαλλαγήσονται ταῦτα᾽ ὃ δὴ καὶ συνέβη. Ὅτι γὰρ ἡμᾶς ἀπήλλαξε τῆς 
ἀγωνίας ταύτας, δηλοῦσι μὲν οἱ μάρτυρες, δηλοῖ δὲ πρὸ τῶν μαρτύρων ὁ Παῦλος. 
Ἤκουσας ἐν τῇ Παλαιᾷ τοῦ Ἀβραὰμ λέγοντος, ὅτι «δὲ μὲν περιποιήσονται, ἐμὲ δὲ 
ἀποκτενοῦσιν»; Ἤκουσας τοῦ Ἰακὼβ λέγοντος: «Ἐξελοῦ με, Κύριε, ἐκ χειρὸς Ἠσαῦ τοῦ 
ἀδελφοῦ μου, ὅτι φοβοῦμαι ἐγὼ αὐτόν»: 


Εἶδες τὸν Ἡλίαν φεύγοντα γυναικὸς ἀπειλήν, διὰ τὸν θάνατον; Ἄκουσον πῶς ὁ Παῦλος 
περὶ τοῦ πράγματος τούτου διάκειται, εἰ φοβερὸν αὐτὸν εἶναι νομίζει καθάπερ ἐκεῖνοι, εἰ 
λυπεῖται ἐπιόντος αὐτοῦ, καὶ δέδοικε. Τοὐναντίον μὲν οὖν, καὶ ποθεινὸν εἶναι νομίζει τὸ 
πρᾶγμα: διὰ τοῦτό φησιν’ «Τὸ ἀναλῦσαί με καὶ σὺν Χριστῷ εἶναι πολλῷ μᾶλλον 
κρεῖσσον». Ἐ κείνοις φοβερόν, τούτῳ κρεῖσσον᾽ ἐκείνοις ἀηδές, τούτῳ ἡδύ᾽ καὶ μάλα 

εἰκότως: τὸ μὰν γὰρ πρότερον ὁ θάνατος εἰς τὸν ἅδην κατῆγεν᾽ νυνὶ δὲ ὁ θάνατος πρὸς 
τὸν Χριστὸν παραπέμπει. Διὰ τοῦτο ὁ μὲν Ἰακὼβ φησι’ «Κατάξετε τὸ γῆράς μου μετὰ 
λύπης εἰς ἅδην»; ὁ δὲ Παῦλος ἔλεγε: «Τὸ ἀναλῦσαι καὶ σὺν Χριστῷ εἶναι με πολλῷ 
μᾶλλον κρεῖσσον». Ταῦτα δὲ ἔλεγεν οὐ καταγινώσκων τῆς παρούσης ζωῆς (μὴ γένοιτο᾽ 
φυλαττώμεθα γὰρ μὴ δῶμεν χώραν ταῖς τῶν αἱρετικῶν λαβαϊῖς), οὐδὲ ὡς πονηρὰ φεύγων 
αὐτήν, ἀλλ᾽ ὡς κρείττονος τῆς μελλούσης ἐπιθυμῶν. Οὐ γὰρ εἶπε τὸ ἀναλῦσαι καὶ σὺν 
Χριστῷ εἶναι καλὸν ἁπλῶς, ἀλλὰ κρεῖσσον: τὸ δὲ κρεῖσσον καλοῦ τινος ἔσται κρεῖσσον. 
Ὥσπερ γὰρ ὅταν λέγῃ ὅτι «Ὁ ἐκγαμίζων καλῶς ποιεῖ, ὁ δὲ μὴ ἐκγαμίζων κρεῖσσον 
ποιεῖ», καλὸν μὲν δείκνυσι ὄντα τὸν γάμον, κρείσσω δὲ τὴν παρθενίαν’ οὕτω δὴ καὶ 
ἐνταῦθα καλὴ μὲν ἡ παροῦσα ζωή, φησί, πολὺ δὲ βελτίων ἡ μέλλουσα. Πάλιν ἀλλαχοῦ 
τὰ αὐτὰ δὴ ταῦτα φιλοσόφων ἔλεγεν᾽ «Εἰ καὶ σπένδομαι ἐπὶ τῇ θυσίᾳ, καὶ λειτουργίᾳ τῆς 
πίστεως ἡμῶν, χαίρω καὶ συγχαίρω πᾶσιν ὑμῖν" τὸ δὲ αὐτὸ καὶ ὑμεῖς χαίρετε καὶ 
συγχαίρετε». Τὶ φής; Ἀποθνήσκεις, Παῦλε, καὶ κοινωνοὺς καλεῖς τῆς ἡδονῆς τοὺς 
ἀνθρώπους; Τὶ γέγονεν, εἰπὲ μοι; Οὐκ ἀποθνήσκω, φησίν, ἀλλ᾽ ἐπὶ τὴν μείζονα ἀναβαίνω 
ζωήν. Καθάπερ οὖν ἄνθρωποι ἀρχὴν λαμβάνοντες πολλοὺς καλοῦσι τοὺς 
κοινωνήσοντας αὐτοῖς τῆς εὐφροσύνης, οὐγὼ καὶ Παῦλος, ἐπὶ τὸν θάνατον ἰών, ἐκάλει 
τοὺς συνησθησομένους αὐτῷ. Ἀνάπαυσις γὰρ ἐστιν ὁ θάνατος, καὶ πόνων ἀπαλλαγή, καὶ 
ἱδρώτων ἀντίδοσις, καὶ ἀμοιβὴ παλαισμάτων καὶ στέφανος. Διὰ τοῦτο παρὰ μὲν τὴν 
ἀρχὴν ἐπὶ τοῖς νεκροῖς κοπετοὶ τινες ἐγίγνοντο καὶ θρῆνοι, νῦν δὲ ψαλμοὶ καὶ ὑμνῳδίαι. 
Ἔκλαυσαν γοῦν τὸν Ἰακὼβ τεσσαράκοντα ἡμέρας, ἔκλαυσαν καὶ τῶν Μωῦσῆν ἑτέρας 
τοσαύτας οἱ Ἰουδαῖοι, καὶ ἐκόψαντο, ἐπειδὴ θάνατος τότε ὁ θάνατος ἦν: νυνὶ δὲ οὐχ 
οὕτως, ἀλλὰ ὑμνῳδίαι καὶ εὐχαὶ τὸ καὶ ψαλμοί, δηλούντων ἁπάντων, ὅτι ἡδονὴν ἔχι 
πρᾶγμα: οἱ γὰρ ψαλμοὶ εὐθυμίας σύμβολον: «Εὐθυμεῖ γὰρ τις, φησίν, ἐν ὑμῖν; 
Ψαλλέτω». Ἐπεὶ οὖν εὐθυμίας ἐσμὲν πεπληρωμένοι, διὰ τοῦτο ψάλλομεν ἐπὶ τοῖς 
νεκροῖς ψαλμοὺς θαῤῥεῖν ὑπὲρ τῆς τελευτῆς παρακελευομένους. «Ἐπίστρεψον γάρ, 
φησί, ψυχὴ μου, εἰς τὴν ἀνάπαυσίν σου, ὅτι Κύριος εὐηργέτησέ σε». Ὁρᾷς εὐεργεσίαν 
ὄντα τὸν θάνατον καὶ κατάπαυσιν; Ὁ γὰρ εἰσελθὼν εἰς τὴν κατάπαυσιν ἐκείνην, 
κατέπαυσεν ἀπὸ τῶν ἔργων αὐτοῦ, ὥσπερ ἀπὸ τῶν ἰδίων ὁ Θεός. 


δ᾽. Καὶ περὶ μὲν οὐ θανάτου τοσαῦτα: φέρε δὴ λοιπὸν ἐπὶ τὸ ἐγκώμιον τῶν μαρτύρων 
ἴωμεν, εἰ μὴ ἀπεκάμετε πρὸς τὴν ἀκρόασιν᾽ καὶ γὰρ καὶ ταῦτα ἀπὸ τοῦ τῶν μαρτύρων 
ἐγκωμίου τὴν ὑπόθεσιν ἔλαβε: μικρὸν δὲ ἀνωτέρω τὸν λόγον ἀγαγεῖν ἀναγκαῖον. 
Πόλεμος ἀνεῤῥιπίσθη ποτὲ κατὰ τῆς Ἐκκλησίας χαλεπός, πολέμων ἁπάντων βαρύτατος; 
διπλοῦς γὰρ οὗτος ὁ πόλεμος ἦν: ὁ μὲν γὰρ ἔσωθεν, ὁ δὲ ἔξωθεν: ὁ μὲν παρὰ τῶν 
οἰκείων, ὁ δὲ παρὰ τῶν πολεμίων. ὁ μὲν παρὰ τῶν ἀλλοτρίων ὁ δὲ παρὰ τῶν γνωρίμων. 
Καίτοι εἰ καὶ ἁπλοῦς ὁ πόλεμος ἦν, ἀφόρητον ὑπῆρχε τὸ κακόν, καὶ εἰ ἔξωθεν 
προσέβαλλε μόνον, μέγα τῶν δεινῶν τὸ μέγεθος ἦν: νυνὶ δὲ διπλοῦς ἦν οὗτος, καὶ τοῦ 
παρὰ τῶν ἔξωθεν ὁ παρὰ τῶν οἰκείων χαλεπώτερος. Τὸν μὲν γὰρ ὡμολογημένον ἐχθρὸν 
ῥᾳδίως φυλάττεσθαι δυνατόν: ὁ δὲ φίλου μὲν ἔχων προσωπεῖον, τὰ δὲ ἐχθρῶν διατιθείς, 
δυσάλωτος τοῖς ἐπιβουλευομένοις ἐστί. Διπλοῦς τοίνυν τότε ὁ πόλεμος ἦν, ὁ μὲν 
ἐμφύλιος, ὁ δὲ παρὰ τῶν ἔξωθεν ἐπιών μᾶλλον δέ, εἰ χρὴ τἀληθὲς εἰπεῖν, ἑκάτερος ὁ 

πόλεμος ἐμφύλιος ἦν. Καὶ γὰρ οἱ ἔξωθεν προσβάλλοντες δικασταὶ καὶ ἄρχοντες καὶ 
στρατιῶται οὐκ ἀλλόφυλοί τινες ἦσαν, καὶ βάρβαροι, καὶ ἄλλης ἀρχῆς καὶ βασιλείας, 
ἀλλὰ τοῖς αὐτοῖς διοικούμενοι νόμοις, τὴν αὐτὴν πατρίδα οἰκοῦντες, τῆς αὐτῆς 
μετέχοντες πολιτείας. Ὁ μὲν οὖν ἐμφύλιος ἦν ὁ παρὰ τῶν δικαστῶν, ὁ δὲ χαλεπώτερος ὁ 
παρὰ τῶν συγγενῶν, ὁ καινὸς καὶ παράλογος καὶ πολλῆς γέμων ὠμότητος. Καὶ γὰρ 
ἀδελφοὺς ἀδελφοὶ παρεδίδοσαν, καὶ πατέρες τέκνα, καὶ ἄνδρες γυναῖκας, καὶ πάντα τὰ 
τῆς συγγενείας ἐπατεῖτο δίκαια, καὶ πᾶσα ἡ οἰκουμένη ἀνάστατος ἦν, καὶ οὐδεὶς οὐδένα 
τότε ἐπεγίνωσκεν᾽ ἐκράτει γὰρ ὁ διάβολος μετὰ πολλῆς τῆς ὑπερβολῆς. Ἐν ἐκείνῳ 
τοίνυν τῷ θορύβῳ καὶ τῷ πολέμῳ αἱ γυναῖκες αὗται, εἴ γε γυναῖκας αὐτὰς χρὴ καλεῖν" καὶ 
γὰρ ἐν γυναικείῳ σώματι ἀνδρῶν ἐπεδείξαντο φρόνημα, μᾶλλον δὲ οὐκ ἀνδρῶν 
ἐπεδείξαντο φρόνημα μόνον, ἀλλὰ καὶ αὐτὴν ὑπερέβησαν τὴν φύσιν, καὶ πρὸς τὰς 
ἀσωμάτους δυνάμεις τὴν ἅμιλλαν ἔθεντο: αὗται τοίνυν αἱ γυναῖκες ἀφεῖσαι πόλιν καὶ 
οἰκίαν καὶ συγγενεῖς πρὸς τὴν ἀλλοτρίαν μετετάξαντο. Ὅταν γάρ, φησίν, ὁ Χριστὸς 
ἀτιμάζηται, μηδὲν ἡμῖν ἔστω τίμιον μηδὲν ἀναγκαῖον" διὰ τοῦτο πάντα ἀφεῖσαι ἐξῆλθον. 
Καὶ καθάπερ οἰκίας ἐν μέσῃ νυκτὶ πυρπολουμένης, οἱ καθεύδοντες ἔνδον, ἐπειδὰν 
αἴσθωνται τοῦ θορύβου, ταχέως ἐξαλλόμενοι τῇ κλίνης ἐκπηδῶσι τῶν προθύρων τῆς 
οἰκίας, οὐδὲν τῶν ἔνδον λαβόντες" ἕν γὰρ μόνον σπουδάζουσιν, ὅπως τὸ σῶμα τὸ 
ἑαυτῶν προεξαρπάσωσι τῆς φλογός, καὶ τὸν τοῦ πυρὸς φθάσωσι δρόμον μετὰ πολλῆς 
ἐπιόντα τῆς ταχύτητος: οὕτω δὴ καὶ αὗται ἐποῖσαν. Ἰδοῦσαι γὰρ τὴν οἰκουμένην ἅπασαν 
ἐμπυριζομένη, εὐθέως ἐξεπήδησαν, καὶ ἐξήλαντο τῶν προθύρων τῆς πόλξως, ἕν μόνον 
ζητοῦσαι, τὴν σωτηρίαν τῆς ἑαυτῶν ψυχῆς παντὶ τρόπῳ διαφυλάξαι. Καὶ γὰρ ἐμπρησμὸς 
τότε χαλεπὸς ἦν καὶ σκότος ἐκράτει βαθύ, σκότος τοῦ νυκτερινοῦ τούτου 
ζοφωδέστερον᾽ καὶ διὰ τοῦτο καθάπερ ἐν σκότῳ τοὺς φίλους καὶ τοῖς οἰκείοις 
προσεῤῥήγνυντο, καὶ νυκτομαχία τις ἦν χαλεπή, καὶ πολλοῦ θορύβου τὰ πράγματα 
ἔγεμξ. 


Τότε τοίνυν ἐξῆλθον αὗται τὴν πατρίδα ἀφεῖσαι, καὶ τὸν πατριάρχην ζηλώσασαι τὸν 
Ἀβραάμ, πρὸς ὃν εἴρητο’ «Ἔξελθε ἐκ τῆς γῆς σου, καὶ ἐκ τῆς συγγενείας σου». Καὶ γὰρ 
καὶ ταύταις ὁ τοῦ διωγμοῦ καιρὸς ταῦτα παρήνει, ἐξελθεῖν ἐκ τῆς γῆς καὶ ἐκ τῆς 
συγγενείας, ὥστε κληρονομῆσαι τὸν οὐρανόν. Ἐξήει τοίνυν ἐκ τῆς οἰκίας ἡ γυνὴ δύο 
μεθ᾽ ἑαυτῆς ἔχουσα θυγατέρας. Σὺ δὲ μὴ παραδράμῃς ἁπλῶς ἀκούων, ὅτι ἐξῆλθον 
γυναῖκες ἐλευθερίως ἀνατραφεῖσαι, μηδέποτε πεῖραν λαβοῦσαι τῶν δεινῶν τούτων, ἀλλὰ 
ἀναλόγισαι τῇ διανοίᾳ ὅσον ἦν τὸ κακόν, ὅσην ἔχει τὸ πρᾶγμα δυσκολίαν. Εἰ γὰρ 
ἄνθρωποι σύμμετρον ἀποδημίαν στελλόμενοι, ὑποζυγίων εὐποροῦντες, διακόνους 
ἔχοντες, μετὰ ἀδείας ὁδεύοντες, κύριοι τῆς ἐπανόδου ὄντες, πολλῶν αἰσθάνονται τῶν 
μοχθηρῶν, πολλὴν ὑπομένουσι ταλαιπωρίαν: ὅπου γυνή, καὶ παρθένοι, καὶ διακόνων 
ἐρημίᾳ, καὶ φίλων προδοσία, καὶ θόρυβος, καὶ ταραχή, καὶ φόβος ἀφόρητος, καὶ 
κίνδυνος ἐν αὐταῖς ποικίλος, καὶ περὶ ψυχῆς ὁ δρόμος, καὶ πάντοθεν οἱ πολέμιοι, ποῖος 
λόγος τὰ ἀγωνίσματα τῶν γυναικῶν παραστῆσαι δυνήσεται, τὴν ἀνδρείαν, τὴν 
μεγαλοψυχίαν, τὴν πίστιν; Εἰ γὰρ μόνη ἐξῆλθεν ἡ μήτηρ, οὐκ ἦν καὶ οὕτως ἀφόρητος ὁ 
ἀγών: νυνὶ δὲ καὶ τὰς θυγατέρας ἐπήγετο, καὶ ταύτας παρθένους᾽ ὥστε διπλῆ ἡ ἀγωνία, 

καὶ πολλὴ τῆς φροντίδος ἡ προσθήκη: ὅσῳ γὰρ μετὰ τὸ κτῆμα, τοσούτῳ δυσκολωτέρα ἡ 
φυλακῇ. Ἐξῇει τοίνυν παρθένους ἔχουσα, καὶ οὐκ ἔχουσα κατακρύψαι αὐτὰς ἐν 
θαλάμοις καίτοι ἴστε, ὅτι καὶ θάλαμοι καὶ γυναικωνίτιδες, καὶ θύραι, καὶ μοχλοί, καὶ 
φύλακες, καὶ προφύλακες, καὶ θεραπαινίδες, καὶ τιθηνοί, καὶ μητρὸς προσξὸδρία, καὶ 
πατρὸς πρόνοια, καὶ πολλῇ παρὰ τῶν γονέων ἐπιμέλεια γίνεται, ὥστε διατηρηθῆναι τὸ 
τῆς παρθενίας ἄνθος, καὶ μόλις οὕτω διασώζεται: ἐκεβίνη δὲ πάσης ταύτης τῆς φυλακῆς 
ἔρημος ἦν’ πῶς οὖν αὐτὰς διασῶσαι εἶχεν; Ἐκ τῆς τῶν θείων νόμων φυλακῆς. Οὐκ εἶχε 
στέγην περιβάλλουσαν, ἀλλ᾽ εἶχε τὴν κραταιὰν χεῖρα ἄνωθεν σκέπουσαν: οὐκ εἶχε θύραν 
οὐδὲ μοχλόν, ἀλλ᾽ εἶχε τὴν ἀληθινὴν θύραν ἀποτειχίζουσαν τὴν ἐπιβουλήν. Καὶ καθάπερ 
ἐν μέσοις τοῖς Σοδόμοις ἐπολιορκεῖτο μὲν ἡ τοῦ Λὼτ οἰκίᾳ, οὐδὲν δὲ ἔπασχε δεινόν" 
ἀγγέλους γὰρ εἶχεν ἔνδον οὕτω δὴ καὶ οἱ μάρτυρες αὗται μεταξὺ Σοδόμων καὶ πάντων 
τῶν πολεμίων οὖσαι, καὶ πολιορκούμεναι πανταχόθεν, οὐδὲν ἔπασχον δεινόν᾽ τὸν γὰρ 
τῶν ἀγγέλων Δεσπότην εἶχον ἐν ταῖς αὐτῶν οἰκοῦντα ψυχαῖς καὶ εἰς τὴν ὁδὸν ἐλθοῦσαι 
τὴν ἔρημον οὐδὲν ἔπαθον: εἶχον γὰρ τὴν ἀληθινὴν ὁδὸν τὴν πρὸς οὐρανὸν αὐτὰς 
ἄγουσαν. Διὰ τοῦτο ἐν τοσούτῳ πολέμῳ, καὶ θορύβῳ, καὶ κύμασιν ἀπειλημμέναι μετὰ 
ἀσφαλείας ἐβάδιζον: καὶ τὸ θαυμαστόν, ὅτι διὰ τῶν λύκων τὰ πρόβατα ἤγετο, διὰ τῶν 
λεόντων αἱ ἀμνάδες ἐχώρουν, καὶ οὐδεὶς αὐτὰς εἶδεν ἀκολάστοις ὀφθαλμοῖς, ἀλλ᾽ 
ὥσπερ τοὺς Σοδιμίτας ἐγγὺς τῆς θύρας ἑστηκότας οὐκ ἠφίει τὴν εἴσοδον ὁρᾷν ὁ Θεός, 
οὕτω καὶ τότε τὰς πάντων ἐτύφλωσεν ὄψεις, ὥστε μὴ προδοθῆναι τὰ παρθενικὰ σώματα. 


ε΄. Πορξύονται τοίνυν εἰς πόλιν Ἔδέσσαν λεγομένην, πόλιν ὁ ἀγροικοτέραν μὲν τῶν 
πολλῶν, εὐσεβεστέραν δέ: τὶ γὰρ ἐκείνης τῆς πόλεως ἴσον εἶναι ἐνόμισαν ἐν τοσούτῳ 
κλυδωνίῳ καταφυγὴν εὑρεῖν, καὶ ἐν τοιούτῳ χειμῶνι λιμένα ἔχειν; Καὶ δέχεται ἡ πόλις 
τὰς ξένας, ξένας μὲν τῆς γῆς, πολίτιδας δὲ τῶν οὐρανῶν. καὶ δεξαμένη τὴν 
παρακαταθήκην ἐφύλαττεν. Ἀλλὰ μηδεὶς τῶν γυναικῶν ἀσθένειαν καταγινωσκέτω, ὅτι 
ἔφυγον πρόσταγμα γὰρ ἐπλήρουν δεσποτικὸν τὸ λέγον «Ὅταν γὰρ διώκωσιν ὑμᾶς, 
φησίν, ἐκ τῆς πόλεως ταύτης, φεύγετε εἰς τὴν ἑτέραν»" ὅπερ καὶ αὗται ἀκούσασαι ἔφυγον, 
καὶ τέως εἷς αὐταῖς ἐπλέκετο στέφανος: ποῖος δὴ οὗτος; Ὁ τῆς τῶν παρόντων ἁπάντων 
ὑπεροψίας. «Ὅστις γὰρ ἀφῆκεν ἀδελφοὺς καὶ ἀδελφάς, ἢ πατρίδα, ἡ οἰκίαν, ἢ φίλους, ἢ 
συγγενεῖς, ἑκατονταπλασίονα λήψεται, φησί, καὶ ζωὴν αἰώνιον κληρονομήσει». Καὶ 
ἦσαν ἐκεῖ τὸν Χριστὸν ἔχουσαι σύνοικον. Εἰ γὰρ ὅπου δύο ἢ τρεῖς εἰσι συνηγμένοι, ἐν 
μέσῳ αὐτῶν ἐστιν, ὅπου οὐχὶ συνηγμέναι ἦσαν μόνον, ἀλλὰ καὶ διὰ τὸ ὄνομα αὐτοῦ 
φεύγουσαι, πῶς οὐ μᾶλλον αὐτοῦ τὴν βοήθειαν ἐπεσπῶντο; Ἐκεῖ τοίνυν διατριβουσῶν 
τῶν γυναικῶν ἐξαίφνης ἐπιτάγματα πονηρὰ πανταχοῦ κατεπέμπετο πολλῆς γέμοντα 
τυραννίδος καὶ ὠμότητος βαρβαρικῆς: οἱ γὰρ οἰκεῖοι τοὺς οἰκείους παραδιδότωσαν, 
φησίν, ἄνδρες τὰς γυναῖκας, πατέρες τὰ τέκνα, τέκνα τοὺς πατέρας, ἀδελφοὶ τοὺς 
ἀδελφούς, φίλοι τοὺς φίλους. Σὺ δὲ μοι τῶν ῥημάτων ἐνταῦθα ἀναμνήσθητι τοῦ 
Χριστοῦ, καὶ θαύμασον αὐτοῦ τὴν πρόῤῥησιν᾽ ταῦτα γὰρ πάντα ἄνωθεν προύλεγε᾽ φησὶ 
γάρ᾽ «ἠδελφὸς ἀδελφὸν παραδώσει, καὶ πατὴρ τέκνον᾽ καὶ ἐπαναστήσονται τέκνα ἐπὶ 
γονεῖς». Προύλεγε δὲ αὐτὰ τότε διὰ τρία ταῦτα᾽ δι᾽ ἕν μέν, ἵνα μάθωμεν αὐτοῦ τὴν 
δύναμιν, καὶ ὅτι ἀληθὴς ἐστι Θεὸς τὰ μηδέπω συμβάντα προορῶν πόῤῥωθεν. Ὅτι γὰρ 

διὰ τοῦτο προύλεγε τὰ ἐσόμενα, ἄκουσον αὐτοῦ λέγοντος «“τὰ ταῦτα ὑμῖν εἶπον πρὶν ἢ 
γενέσθαι, ἵνα ὅταν γένηται πιστεύσητε, ὅτι ἐγὼ εἶμι». Δεύτερον δέ, ἵνα μηδεὶς τῶν 
ἐχθρῶν λέγῃ, ὅτι ἀγνοοῦντος αὐτοῦ ἢ ἀσθενοῦντος ταῦτα γίνεται: ὁ γὰρ ἄνωθεν προϊδὼν 
ἠδύνατο καὶ κωλῦσαι: οὐκ ἐκώλυσα δέ, ἵνα λαμπρότεροι γένωνται οἱ στέφανοι. Διὰ 
τοῦτο ταῦτα προύλξγξ, καὶ δι᾽ ἕτερον δὲ τρίον προεῖπε. Ποῖον δὴ τοῦτο; Ἵνα 
κουφότερον ποιήσῃ τὸν ἀγῶνα τοῖς ἐν τῷ σκάμματι: τὰ μὲν γὰρ ἀπροσδόκητα δεινά, 
ὁποία ἂν ἦ, χαλεπὰ καὶ ἀφόρητα φαίνεται, τὰ δὲ ἐλπισθέντα καὶ προμελετηθέντα κούφα 
καὶ ῥᾳδία γίνεται. Τότε τοίνυν ταῦτα ἐπιτάττοντες οἱ ἐχθροὶ καὶ τὴν ὠμότητα 
ἐπεδείκνυντο τὴν ἑαυτῶν, καὶ ἄκοντες ἐμαρτύρουν τῇ τοῦ Χριστοῦ προφητείᾳ, καὶ 
ἀδελφοὶ παρέδοσαν ἀδελφούς, καὶ πατέρες τέκνα, καὶ αὐτὴ ἑαυτὴν ἐπολέμει ἡ φύσις, καὶ 
ἐσχίζετο καθ᾽ ἑαυτῆς ἡ συγγένεια, καὶ πάντες ἐκ βάθρων ἐνετρέποντο οἱ νόμοι, καὶ 
πάντα θορύβου τινὸς ἔγεμε καὶ ταραχῆς, καὶ αἱμάτων τὰς οἰκίας ἐνέπλησαν συγγενικῶν 
οἱ δαίμονες τότε. Ὁ γὰρ παραδοὺς πατὴρ τὸν υἱὸν πάντως καὶ ἔσφαξε: κἂν γὰρ μὴ τὸ 
ξίφος ὠθήσῃ, μηδὲ τῇ δεξιᾷ τὴν σφαγὴν ἐργάσηται, ἀλλὰ τῇ γνώμῃ τὸ πᾶν ἀπήρτισε᾽ καὶ 
γὰρ ὁ τῷ φονεύοντι παραδοὺς τὸν φονεύεσθαι μέλλοντα, αὐτὸς τὸν φόνον εἰργάσατο. 
Ποιήσωμεν οὖν αὐτοὺς φησί, παιδοκτόνους, οἱ δαίμονες ἔλεγον, ποιήσωμεν τοὺς παῖδας 
πατραλοίας διὰ τῆς προδοσίας: καὶ γὰρ ἐθύοντο αὐτοῖς θυσίαι τοιαῦται τὸ παλαιόν, καὶ 
πατέρες ἔσφαττον τέκνα. Καὶ ταῦτα ὁ προφήτης ἐβόα λέγων: «Ἔθυσαν τοὺς υἱοὺς 
αὐτῶν, καὶ τὰς θυγατέρας αὐτῶν τοῖς δαιμονίοις». καὶ τοιούτων ἐδίψων αἱμάτων. 


Ἐπειδὴ οὖν ἔπαυσε τὰς ἐναγεῖς ταύτας καὶ μυσαρὰς θυσίας ὁ Χριστός, ἀνανεώσασθαι 
πάλιν αὐτὰς ἐφιλονείκουν, ἀλλὰ ἀναισχύντως μὲν εἰπεῖν καὶ φανερῶς, ὅτι σφάξατε τοὺς 
υἱοὺς ὑμῶν, οὐκ ἐτόλμων: οὐδεὶς γὰρ ἔμδλλεν ὑπακούσεσθαι: μεθοδεύουσι δὲ ἑτέρως 
τὸ πρόσταγμα καὶ σοφίζοντα τὸν νόμον, διὰ τῶν δικαστῶν κελεύσαντες πατέρας 
προδιδόναι παῖδας" οὐδὲν γὰρ ἡμῖν διαφέρει, φησίν, ἂν τὲ σφάξῃ τις, ἂν τε παραδῷ πρὸς 
σφαγὴν τὸν υἱόν: καὶ γὰρ οὗτος κἀκεῖνος παιδοκτόνος ἐστίν. Ἦν τοίνυν ἰδεῖν 
πατραλοίας, παιδοκτόνους, ἀδελφοκτόνους θορύβου καὶ ταραχῆς πάντα ἐμπεπλησμένα᾽ 
ἀλλ᾽ αἱ γυναῖκες γαλήνης βαθείας ἀπήλαυον. Ἐτείχιζε γὰρ αὐτὰς πάντοθεν ἡ τῶν 
μελλόντων ἐλπίς, ἐπεὶ κεῖ ἐν ξένῃ οὖσαι οὐκ ἦσαν ἐν ξένῃ εἶχον γὰρ ἀληθινὴν πατρίδα 
τὴν πίστιν, εἶχον οἰκείαν πόλιν τὴν ὁμολογίαν, καὶ ἐλπίσι συντρεφόμεναι χρησταῖς 
οὐδενὸς ἠσθάνοντο τῶν παρόντων. τὰ γὰρ μέλλοντα μόνον ἑώρων. Τῶν δὴ πραγμάτων 
ἐν τούτοις ὄντων, ἐφίσταται ὁ πατὴρ ἐν ἐκείνῃ τῇ πόλει στρατιώτας ἔχων πρὸς τὴν 
σύλληψιν τῆς θήρας ἐφίσταται ὁ πατὴρ καὶ ἀνήρ, πατὴρ μὲν τῶν θυγατέρων, ἀνὴρ δὲ 
τῆς γυναικός, εἴ γε πατέρα ἢ ἄνδρα τὸν τὰ τοιαῦτα διακονούμενον χρὴ καλεῖν. Μᾶλλον 
δὲ φεισώμεθα αὐτοῦ καθόσον οἷόν τε καὶ γὰρ πατὴρ ἐγένετο μαρτύρων, καὶ ἀνὴρ 
μάρτυρος: μὴ δὲ χαλεπώτερον αὐτοῦ ποιήσωμεν τὸ τραῦμα ταῖς παρ᾽ αὐτῶν 
κατηγορίαις. 


ς᾽, Σὺ δὲ μοι σκόπει τὴν σύνεσιν τῶν γυναικῶν καὶ γὰρ ὅτε φυγεῖν ἔδει, ἔφυγον, καὶ ὅτε 
εἰς τοὺς ἀγῶνος ἐμβῆναι ἐχρῆν, ἔστησαν, καὶ ἠκολούθησαν δεδεμέναι τῶν τοῦ Χριστοῦ 
πόθῳ: ὥσπερ γὰρ οὐ δεῖ πειρασμοὺς ἐπισπάσασθαι, οὕτως, ὅταν ἐπιστῶσιν, ἀγωνίζεσθαι 

χρή. ἵνα καὶ ἐκεῖθεν τὴν ἐπιείκειαν, καὶ ἐντεῦθεν τὴν ἀνδρείαν ἐπιδειξώμεθα᾽ ὃ δὴ καὶ 
ἐκεῖναι τότε ἐποίουν᾽ καὶ ἐπανήξσαν, καὶ ἠγωνίζοντο. Καὶ γὰρ ἠνεῴγει τὸ στάδιον, καὶ ὁ 
καιρὸς ἐκάλει πρὸς τὰ παλαίσματα’ ὁ δὲ τῶν ἀγώνων τρόπος τοιόσδε ἐγένετο. 


Ἦλθον εἰς πόλιν Ἰεράπολιν καλουμένην, κἀκεῖθεν ἀληθῶς εἰς τὴν ἱερὰν πόλιν 
ἀνέδραμον διὰ τοιαύτης μηχανῆς. Ποταμὸς παρέῤῥει τὴν ὁδὸν ἐκείνην, καθ᾽ ἣν 
ἐπανήξσαν, καὶ λαθοῦσαι τοὺς στρατιώτας ἀριστοποιουμένους καὶ μεθύοντας" τινὲς δὲ 
φασιν, ὅτι καὶ τὸν πατέρα λαβοῦσαι συνεργὸν πρὸς τὸ τοὺς στρατιώτας ἀπατῆσαι, καὶ 
πείθομαι: τάχα γὰρ διὰ τοῦτο ταῦτα ἔπραξεν, ἵνα τινὰ ἀπολογίαν μικρὰν γοῦν διὰ τῆς 
προδοσίας ταύτης δυνηθῇ προαποθέσθαι ἑαυτῷ εἰς τὴν ἡμέραν τῆς κρίσεως, τὸ 
συμπρᾶξαι, καὶ βοηθῆσαι, καὶ εὐκολώτερον ποιῆσαι τὸν ἐπὶ τὸν μαρτύριον δρόμον᾽ 
λαβοῦσαι τοίνυν αὐτὸν συνεργόν, καὶ δι᾽ ἐκείνου δυνηθεῖσαι παρακρούσασθαι τοὺς 
στρατιώτας, εἰσῆλθον εἰς τὸν ποταμὸν μέσον, καὶ ἀφῆκαν ἑαυτὰς κατὰ τῶν ρευμάτων 
ἐκείνων. Εἰσῆλθε μήτηρ μετὰ δύο θυγατέρων᾽ ἀκουέτωσαν καὶ μητέρες καὶ παρθένοι, 
καὶ αἱ μὲν οὕτω πειθέσθωσαν μητράσιν, αἱ δὲ οὕτω παιδευέτωσαν θυγατέρας, οὕτω 
φιλείτωσαν τὰ παιδία᾽ εἰσῆλθε τοίνυν μέση ἡ μήτηρ, ἑκατέρωθεν κατέχουσα τὰς 
θυγατέρας, ἡ τὸν ἄνδρα ἔχουσα μέσον τῶν ἀπειρογάμων, καὶ ἦν τῆς παρθενίας μέσος ὁ 
γάμος, καὶ μέσος αὐτῶν ὁ Χριστός. Καθάπερ οὖν ῥίζα δένδρου δύο βλαστοὺς ἔχουσα 
ἑκατέρωθεν ἑστῶτας, οὕτω καὶ ἡ μακαρία τότε ἐκείνη ἑκατέρωθεν αὐτῆς ἔχουσα τὰς 
παρθένους εἰσήξι, καὶ κατὰ τῶν ὑδάτων αὐτὰς ἠφίει, καὶ ἀπεπνίγοντο οὕτω᾽ μᾶλλον δὲ 
οὐκ ἀπεπνίγοντο, ἀλλ᾽ ἐβαπτίζοντο βάπτισμα καινὸν καὶ παράδοξον. Καὶ εἰ βούλει 
μαθεῖν, ὅτι βάπτισμα ἦν σαφὲς τὸ τότε γενόμενον, ἄκουσον πῶς ὁ Χριστὸς τὸν θάνατον 
τὸν ἑαυτοῦ βάπτισμα καλεῖ. Τοῖς γὰρ τοῦ Ζεβεδαίου παισὶ διαλεγόμενος, «Τὸ μὲν 
ποτήριόν μοῦ πίεσθε, φησί, καὶ τὸ βάπτισμα, ὃ ἐγὼ βαπτίζομαι, βαπτισθήσεσθε». Ποῖον 
δὲ βάπτισμα ἐβαπτίσθη. ὁ Χριστὸς μετὰ τὸ Ἰωάννου βάπτισμα, ἀλλ᾽ ἢ τὸν θάνατον καὶ 
τὸν σταυρόν; Ὥσπερ οὖν Ἰάκωβος οὐχὶ σταυρωθείς, ἀλλὰ μάχαιρα τὴν κεφαλὴν 
ἀποθέμενος τὸ βάπτισμα ἐβαπτίσθη τοῦ Χριστοῦ, οὕτω καὶ αὗται, εἰ καὶ μὴ 
ἑσταυρώθησαν, ἀλλὰ δι᾽ ὕδατος τελειωθεῖσαι τὸ βάπτισμα ἐβαπτίσθησαν τοῦ Χριστοῦ 
ἐβάπτισε δὲ αὐτὰς ἡ μήτηρ. Τὶ λέγεις; Γυνὴ βαπτίζει; Ναί, τὰ τοιαῦτα βαπτίσματα καὶ 
γυναῖκες βαπτίζουσι, καθάπερ οὖν καὶ ἐκείνη τότε καὶ ἐβάπτισε, καὶ ἱέρεια γέγονε" καὶ 
γὰρ θύματα προσήγαγξ λογικά, καὶ χειροτονία αὐτῇ ἡ προαίρεσις γέγονε: καὶ τὸ δὴ 
θαυμαστόν, ὅτι οὐκ ἐδεήθη θυσιαστηρίου θύουσα, οὐδὲ ξύλων, οὐδὲ πυρός, οὐδὲ 
μαχαίρας: πάντα γὰρ ἐγένετο ὁ ποταμός, καὶ θυσιαστήριον, καὶ ξύλα, καὶ μάχαιρα, καὶ 
πῦρ, καὶ θυσία, καὶ βάπτισμα, βάπτισμα πολλῷ τούτου τοῦ βαπτίσματος σαφέστερον. 
Περὶ μὲν γὰρ τούτου φησὶ Παῦλος: «Σύμφυτοι γεγόναμεν τῷ ὁμοιώματι τοῦ θανάτου 
αὐτοῦ» περὶ δὲ τοῦ βαπτίσματος τῶν μαρτύρων οὐκ ἔτι τῷ ὁμοιώματι τοῦ θανάτου 
αὐτοῦ λέγει, ἀλλ᾽ ὅτι συμμορφούμεθα τῷ θανάτῳ αὐτοῦ. Εἰσῆγξε τοίνυν τὰς θυγατέρας ἡ 
μήτηρ, οὐχ ὡς εἰς ποταμὸν μέλλουσα εἰσάγειν, ἀλλ᾽ ὥσπερ εἰς τὰς ἱερᾶς αὐτὰς παστάδας 
χειραγωγοῦσα᾽ εἰσῆγεν ἑκατέρωθεν κατέχουσα καὶ λέγουσα᾽ ἰδοὺ ἐγὼ καὶ τὰ παιδία, ἃ 
ἐμοὶ ἔδωκεν ὁ Θεός: σὺ μοι αὐτὰ ἔδωκας, σοὶ αὐτὰ παρακατατίθεμαι, τὰ ἐμαυτῆς καὶ 
ἐμαυτήν. Καὶ οὕτω διπλοῦν ἐγένετο τὸ τῆς γυναικὸς μαρτύριον, μᾶλλον δὲ τριπλοῦν: διὰ 

μὲν γὰρ ἑαυτῆς ἅπαξ, διὰ δὲ τῶν δύο θυγατέρων δὶς ἐμαρτύρησε: καὶ ὥσπερ ἡνίκα 
ἑαυτὴν ἀφιέναι ἔμελλε, πολλῆς αὐτῇ τῆς ὑπομονῆς ἔδει, οὕτω καὶ ὅτε τὰ παιδία μεθ᾽ 
ἑαυτῆς εἷλκεν, ἑτέρας τοσαύτης ἔχρῃζεν ὑπομονῆς, μᾶλλον δὲ πολλῷ πλείονος" οὐ γὰρ 
οὕτως αἱ γυναῖκες ἀλγεῖν εἰώθασιν, ἐπειδὰν αὗταί μέλλω τελευτᾶν, ὡς ὅταν αἱ θυγατέρες 
αὐτῶν τοῦτο πάσχωσιν. Ὥστε μειζόνως διὰ τῶν θυγατέρων ἐμαρτύρησεν αὕτη, καὶ πρὸς 
αὐτὴν ἀπεδύσατο τῆς φύσεως τὴν τυραννίδα, καὶ πρὸς τὴν φλόγα τῶν ὠδίνων ἔστη, καὶ 
πρὸς τὴν ἀφόρητον τῶν σπλάγχνων ταραχήν, καὶ πρὸς τὸν τῆς μήτρας θόρυβον. Εἰ γὰρ 
θυγατέρα μίαν τις ἀποθνήσκουσαν ὁρῶσα ἀβίωτον ἡγεῖται τὸν βίον, αὕτη τὰς δύο 
θυγατέρας ἀθρόον αὐτῇ οὐχὶ ὁρῶσα ἀποθνησκούσας, ἀλλὰ διὰ τῆς οἰκείας χειρὸς πρὸς 
τὸν θάνατον ἕλκουσα, ἐννόησον ὅσα ἐπεδείκνυτο τὰ μαρτύρια, ὃ μηδὲ ἀκοῦσαι ἑτέροις 
φορητόν, διὰ τῶν πραγμάτων ὑπομείνασα ἐκείνη. Οἱ μὲν οὖν στρατιῶται οὕτων οὐδὲν 
εἰδότες ἔμενον ὡς ληψόμενοι πάλιν αὐτάς, ἐκεῖναι δὲ ἦσαν μετὰ τῶν τοῦ Χριστοῦ 
στρατιωτῶν λοιπὸν τῶν οὐρανίων ἀγγέλων: οἱ δὲ τηροῦντες οὐκ εἶδον. Οὐ γὰρ εἶχον 
τοὺς τῆς πίστεως ὀφθαλμούς. Ὁ μὲν οὖν Παῦλός φησι περὶ τῆς μητρός, ὅτι «Σωθήσεται 
διὰ τῆς τεκνογονίας»" ἐνταῦθα δὲ αἱ θυγατέρες διὰ τῆς μητρὸς διεσώθησαν. Οὕτως 
ὠδίνειν χρὴ τὰς μητέρας. Καὶ γὰρ αὗται αἱ ὠδῖνες τῶν προτέρων βελτίους, πικροτέραν 
μὲν ὀδύνην, μεῖζον δὲ ἔχουσαι κέρδος. Ἐκείνων ἴσασι τῶν ὠδίνων, ὅσαι μητέρες 
ἐγένοντο, οἷαι αἱ ὠδῖνες θυγατέρας ἰδεῖν ἀποθνησκούσας: τὸ δὲ καὶ αὐτὴν αὐτόχειρα 
γενέσθαι τῆς σφαγῆς, ἄφατον ἔχει τὴν ὑπερβολήν. 


ζ᾽. Ἀλλὰ τίνος ἕνεκεν οὐκ ἦλθεν εἰς τὸ δικαστήριον ἡ γυνή; Πρὸς τῆς μάχης ἐβουλήθη 
τὸ τρόπαιον λαβεῖν, πρὸ τῶν ἀγώνων τὸν στέφανον ἁρπάσαι, πρὸ τῶν παλαισμάτων 
δέξασθαι τὰ βραβεῖα, οὐ βασάνους δεδοικυῖα, ἀλλὰ τοὺς ἀκολάστους τῶν ἀπίστων 
ὀφθαλμούς: οὐκ ἐφοβεῖτο, μὴ τις αὐτῇ διορύξῃ τὰς πλευράς, ἀλλ᾽ ἐδεδοίκει, μὴ τις τῶν 
θυγατέρων διαφθείρῃ τὴν παρθενίαν. Καὶ ὅτι τοῦτον ἐδεδοίκει τὸν φόβον, οὐκ ἐκεῖνον, 
καὶ διὰ τοῦτο οὐκ ἦλθεν εἰς τὸ δικαστήριον, δῆλον ἐκεῖθεν. Πολλῷ μείζους βασάνους 
ὑπέμεινεν ἐν τῷ ποταμῷ: καὶ γὰρ τοῦ σάρκα καταξαινομένην ὁρᾷν πολλῷ χαλεπώτερον 
καὶ ὀδυνηρότερον, καθάπερ ἔφθην εἰπών, τὰ οἰκεῖα σπλάγχνα, τὰς θυγατέρας λέγω, διὰ 
τῆς οἰκείας καταδῦσαι χειρός, καὶ ἀποπνιγομένας ἰδεῖν, καὶ τοῦ τὰς βασάνους ἐνεγκεῖν 
πολλῷ μείζονος ἔδει τῆς φιλοσοφίας αὐτῇ, ὥστε δυνηθῆναι κατασχεῖν τὰς δεξιᾶς τῶν 
παιδίων, καὶ συνεφελκύσασθαι μεθ᾽ ἑαυτῆς πρὸς τὰ ῥεύματα τοῦ ποταμοῦ. Οὐδὲ γὰρ ἴσο 
εἰς ὀδύνης λόγον ὑφ᾽ ἑτέρων κακῶς πασχούσας ὁρᾷν, καὶ αὐτὴν διακονεῖσθαι τῷ 
θανάτῳ, αὐτὴν ὑπουργὸν γενέσθαι τῆς τελευτῆς, αὐτὴν ἀντὶ δημίου καταστῆναι ταῖς 
θυγατράσιν: ἀλλὰ πολλῷ τοῦτο ἐκείνου χαλεπώτερον καὶ ἀφορητότερον. Καὶ 
μαρτυρήσετέ μου τῷ λόγῳ πᾶσαι ὅσαι μητέρες ἐγένεσθε, καὶ πεῖραν ὠδίνων ἐλάβετε, καὶ 
θυγατέρας ἐσχήκατε. Πῶς ἥψατο τῆς δεξιᾶς τῶν παιδίων; Πῶς οὐκ ἐνάρκησεν ἡ χείρ; 
Πῶς οὐκ ἐλύθη τὰ νεῦρα; Πῶς οὐκ ἐξέστησαν αἱ φρένες; Πῶς ἴσχυσεν ὁ λογισμὸς 
ὑπηρετήσασθαι τοῖς γινομένοις; Καὶ γὰρ μυρίων βασάνων πικρότερα ἣν τὰ γινόμενα, 
ἀντὶ τοῦ σώματος τῆς ψυχῆς αὐτῇ διαξαινομένης. Ἀλλὰ μέχρι τίνος φιλονεικοῦμεν 
διώκειν ἀκίχητα; Οὐδεὶς γὰρ παραστῆσαι δυνήσεται λόγος τοῦ πάθους τὸ μέγεθος, ἀλλὰ 
μόνη ἡ πεῖραν λαβοῦσα καὶ ἀγωνισαμένη γυνὴ οἶδεν, ὁποία ταῦτά ἐστι τὰ παλαίσματα. 

Ταῦτα ἀκουέτωσαν μητέρες, ἀκουέτωσαν παρθένοι, μητέρες μὲν ίαν οὕτω παιδεύωσι τὰς 
θυγατέρας, παρθένοι δὲ ἵνα οὕτω πείθωνται ταῖς μητράσιν. Οὐ γὰρ δὴ μόνον τὴν μητέρα 
ἐπαινεῖν χρὴ τὴν τοιαῦτα ἐπιτάξασαν, ἀλλὰ καὶ τὰς θυγατέρας θαυμάζειν, αἱ τὰ τοιαῦτα 
ὑπήκουσαν. οὔτε γὰρ ἡ μήτηρ ἐδεήθη δεσμῶν πρὸς τὰ ἱερεῖα καὶ τὰ θύματα, οὔτε αἱ 
δαμάλεις ἐσκίρτησαν, ἀλλ᾽ ἴσῃ τῇ προθυμίᾳ καὶ ψυχῇ τὸν ζυγὸν ἕλκουσαι τοῦ 
μαρτυρίου, οὕτως εἰσήξσαν εἰς τὸν ποταμὸν τὰ ὑποδήματα ἔξω τῆς ὄχθης ἀφεῖσαι’ τοῦτο 
δὲ ἐποίουν, φειδόμεναι τῶν φυλάκων: τοσαύτη ἡ πρόνοια τῶν ἁγίων ἐκείνων ἦν. 
Καταλιπεῖν γὰρ αὐτοῖς ἀπολογίαν ἐσπούδαζον εἰς τὸ δικαστήριον, ἵνα μὴ ὁ ὠμὸς καὶ 
ἀπηνὴς δικαστὴς ἐκεῖνος ἐγκαλεῖν ἔχῃ προδοσίαν, καὶ ὅτι λαβόντες ἀργύριον τὰς 
γυναῖκας ἀφῆκαν. διὰ τοῦτο κατέλιπον τὰ ὑποδήματα τῇ γνώμῃ μαρτυροῦντα τῶν 
στρατιωτῶν, ὅτι οὐκ εἰδότων αὐτῶν, ἀλλ᾽ ἀγνοούντων πρὸς τὸν ποταμὸν ηὐτομόλησαν. 
Τάχα πολὺς ὑμῖν ἐγένετο πόθος τῶν ἁγίων ἐκείνων" μετὰ τούτου τοίνυν τοῦ πυρὸς 
προσπέσωμεν αὐτῶν τοῖς λειψάνοις᾽ συμπλακῶμεν αὐτῶν ταῖς θήκαις: δύνανται γὰρ καὶ 
θῆκαι μαρτύρων πολλὴν ἔχειν δύναμιν, ὥσπερ οὖν καὶ τὰ ὀστᾶ τῶν μαρτύρων πολλὴν 
ἔχει τὴν ἰσχύν. Καὶ μὴ μόνον ἐν τῇ ἡμέρᾳ τῆς ἑορτῆς ταύτης, ἀλλὰ καὶ ἐν ἑτέραις ἡμέραις 
προσεδρεύωμεν αὐταῖς, παρακαλῶμεν αὐτάς, ἀξιῶμεν γενέσθαι προστάτιδας ἡμῶν. 
πολλὴν γὰρ ἔχουσι παῤῥησίαν οὐχὶ ζῶσαι μόνον, ἀλλὰ καὶ τελευτήσασαι: καὶ πολλῷ 
μᾶλλον τελευτήσασαι. Νῦν γὰρ τὰ στίγματα φέρουσι τοῦ Χριστοῦ: τὰ δὲ στίγματα 
ἐπιδεικνύμεναι ταῦτα, πάντα δύνανται πεῖσαι τὸν βασιλέα. Ἐπεὶ οὖν τοσαύτη ἡ δύναμις 
αὐταῖς καὶ ἡ φιλία πρὸς τὸν Θεόν, τῇ συνέχει προσεὸδρίᾳ καὶ τῇ διηνεκεῖ πρὸς αὐτὰς 
ἀφίξει καταστήσαντες ἑαυτοὺς οἰκείους αὐτῶν, ἐπισπασώμεθα δι᾽ αὐτῶν τὴν παρὰ τοῦ 
Θεοῦ φιλανθρωπίαν: ἧς γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ 
Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρὶ ἡ δόξα, ἅμα τῷ ἁγίῳ Πνεύματι νῦν καὶ 
ἀεί, καὶ εἰς τοὺς αἰῶνας τῶν αἰώνων. Ἀμήν. 

ΛΟΙῸΣ Εἰς τὸν τετραήμερον Λάζαρον 


Πρώην ὑμῖν, ἀγαπητοί, τὸν πολυανθῆ τοῦ ἔαρος διαπλέκοντες στέφανον, καὶ τὴν ὥραν 
τοῦ ἔτους καθάπερ ἐν πίνακι τῶν λόγων χαρακτηρίζοντες, οὐ μόνον ἄλση θάλλοντα καὶ 
λειμῶνας ἀναβλαστάνοντας καὶ αὔρας πρὸς ἀναβίωσιν κατεπειγομένας ἐνεδείκνυμεν, 
ἀλλὰ καὶ τὴν ἡμετέραν φύσιν κατὰ τὸν καιρὸν τοῦτο τὰ τῆς ἀναστάσεως δεδεγμένην 
ἀπεφαίνομεν σύμβολα, καὶ πρόσφορόν τινὰ τῷ καιρῷ ζητοῦντες ὑπόθεσιν, τὸν 
ἀναζήσαντα Λάζαρον εἱλκύσαμεν. Ἀλλὰ πρὸς τὴν ὑπόσχεσιν διαρκέσαι μὴ δυνηθέντες, 
κατὰ τὸ πρῶτον ἐγχείρημα τὸν λόγον συνεπεράναμεν᾽ καὶ πρὸ πάντων ἐπιζητήσαντες, 
τίνος χάριν ὑπὸ τῶν λοιπῶν εὐαγγελιστῶν ὁ Λάζαρος σιγηθείς, Ἰωάννῃ μόνῳ 
συγγέγραπται, ἐλέγομεν, ὅτι τὴν ὑποψίαν πλάσματος προὐποτεμνόμενον τὸ Πνεῦμα τὸ 
ἅγιον συνεχώρησε τοῖς εὐαγγελισταῖς ἐκ συνόδου τε καὶ συμφωνίας τὰ τοῦ Σωτῆρος 
ἀναγεγραφηκέναι τὰ θαύματα, ἀλλὰ καὶ παραλιπεῖν ἄλλον ἄλλο τι παρεσκεύασεν, 
ἐναργὲς τεκμήριον ποιούμενον, τὸ μὴ κακούργως, μηδὲ ἐκ παρασκευῆς, μηδὲ ἐκ 
συνθήματος, μηδὲ πρὸς χάριν αὐτοῖς συγγεγράφθαι τὰ εὐαγγέλια, καὶ ὥστε πάντα, ὅταν 
τὸ φαινόμενον ἐλλείψῃ, τὴν ἀπερίεργον ἀλήθειαν σαφηνίζειν. Ἀλλὰ τούτων ἱκανῶς τότε 
προκατασκευασθέντοων ἡμῖν, σκοπήσωμεν τὶς ἡ κατὰ τὸν Λάζαρον θαυματουργία τοῖς 
εὐαγγελισταῖς εὔκαιρος χρεία. Πολλὰ πρὸς τοὺς μαθητὰς πολλάκις περὶ τοῦ πάθους 
διαλεχθεὶς ὁ σωτήρ, ναρκῶντας ἑώρα, καὶ πρὸς τοιαύτην ἀκοὴν ὑποφρίττοντας, καὶ 
ἀσθενείας μᾶλλον ἢ οἰκονομίας τὸ προμηνυόμενον πάθος ὑπολαμβάνοντας, καὶ 
ἀνθρωπίνοις ἔτι λογισμοῖς ῥιπιζομένους καὶ τρέμοντας. Διὰ τοῦτο ἤδη τοῦ πάθους 
πλησιάζοντος, καὶ τοῦ σταυροῦ μέλλοντος πήγνυσθαι, ἀνίστησιν ἀποθανόντα τὸν 
Λάζαρον, ἵνα ἔργῳ διδάξῃ τοὺς μαθητευομένους, ὡς οὐκ ἀσθενείας ὁ σταυρὸς καὶ ὁ 
θάνατος, ἵνα πείσῃ τοὺς παρόντας, ὅτι θανάτῳ μὲν ἐπιτάττει, καὶ ψυχὴν ἀνακαλεῖται τῶν 
γηΐνων ἀπολυθεῖσαν δεσμῶν. Σκοπῷ δὲ τινι τὸν ἑκούσιον ὑφίσταται θάνατον, καὶ τάχα 
δὲ προδιαγράφων ἐν τῷ Λαζάρῳ τὴν μετὰ τρεῖς ἡμέρας ἀνάστασιν, καὶ τῇ συντόμῳ 
προθεσμίᾳ τῆς ὑπὸ γῆν διατριβῆς τοῦ μικροψύχους παραμυθησάμενος, καὶ ἐν προθύροις 
τοῦ σταυροῦ τὸν φόβον ἀναγκαίως τῶν μαθητῶν ὑπεκλύων, καὶ δεικνὺς ὅτι τὸ τῷ ἑτέρῳ 
παρ᾽ αὐτοῦ χαρισθὲν καὶ αὐτῷ παρ᾽ ἑαυτοῦ ῥᾳδίως ὑπάρξει, διὰ αὐτῶν τῶν ἔργων 
ἀμφιβάλλοντας νουθετῶν, καὶ τοιούτῳ τρόπῳ φωνὰς τοῖς πράγμασιν περιάπτων, καὶ δι᾽ 
ὧν ἐποίει σχεδὸν ταῦτα φθεγγόμενος: οὐδαμοῦ τὴν ἀναληφθεῖσαν ἀνθρωπότητα τῆς 
θείας ἐνεργείας ἄμικτον ἀπολέλοιπα, ἀλλὰ νῦν μὲν ὡς ἄνθρωπος, νῦν δὲ ὡς Θεὸς ἐγώ, τῇ 
μὲν φύσιν ὑποδεικνύς, τῇ δὲ τὴν οἰκονομίαν πιστούμενος, καὶ διδάσκων τὰ μὲν 
ταπεινοτέρα προσάπτειν τῇ ἀνθρωπότητι, ἀνατίθενται δὲ τὰ ὑψηλότερα τῇ θεότητι, καὶ 
διὰ τῆς ἀνίσου ταύτης τῶν ἔργων κράσεως τὴν ἄνισον τῶν φύσεων ἕνωσιν ἑρμηνεύων, 
καὶ διὰ τῆς κατὰ τῶν παθῶν ἐξουσίας δηλοποιῶν τῶν παθῶν τὸ αὐθαίρετον, ἐχαλίνωσα 
τὴν φύσιν ὡς Θεός, ἐπὶ τεσσαράκοντα ἡμέρας παρατείνας τὴν ἀσιτίαν, ἐπείνασα δὲ μετὰ 
ταῦτα, καὶ ἐκοπώθην ὡς ἄνθρωπος᾽ ἀλλ᾽ ὡς Θεὸς θάλατταν λυττῶσαν ἐκοίμησα᾽ 
ἐπειράθην ὡς ἄνθρωπος ὑπὸ τοῦ διαβόλου, ἀλλ᾽ ὡς Θεὸς ἐπιτάγματι δαίμονας ἀπήλασα᾽ 
μέλλω πάσχειν ὑπὲρ ἀνθρώπων ὡς ἄνθρωπος, ἀλλ᾽ ἵνα μὴ ἀσθενείας ὑπολάβητε τὸ 

γινόμενον, πρὸ τοῦ θάνατον ἐπελθεῖν ὑπολάβητε τὸ γινόμενον, πρὸ τοῦ θάνατον 
ἐπελθεῖν ἀνακαλοῦμαι τὸν ὑπὸ τοῦ θανάτου κρατούμενον, καὶ τὴν τῆς θεότητος 
ἐνέργειαν προμηνύσας, τότε τῆς ἀνθρωπότητος τὸ ἀρχαῖον ὄφλημα καταβάλλω, καὶ 
διαλύσας τὰ δεσμά, τότε δεσμοῦμαι, καὶ διὰ τῶν πραγμάτων αὐτῶν (ἐπιδείκνυμι) ὅτι 
ἐξουσίαν ἔχω θῆναι τὴν ψυχὴν μου, καὶ ἐξουσίαν ἔχω πάλιν λαβεῖν αὐτήν. Αὕτη τοῦ 
Σωτῆρος ἡ διὰ τῶν ἔργων διδασκαλία: εἰ γὰρ μὴ τοῦτο ἦν, μηδὲ λόγῳ τινὶ τὴν κατὰ τὸν 
Λάζαρον θαυματουργίαν ἐταμιξύετο, οὐκ ἂν δήπου προαγγελθείσης αὐτῷ κατὰ τὴν ὁδὸν 
τῆς ἀσθενείας τοῦ Λαζάρου: «ἔπέστειλαν γάρ, φησίν, ἀδελφαὶ αὐτοῦ πρὸς τὸν Κύριον 
λέγουσαι, Ἴδε ὃν φιλεῖς ἀσθενεῖ»: οὐκ ἂν οὖν τι τοιοῦτον ἀκούσας ἐπὶ πολὺ ἀνεβάλετο, 
ἀλλ᾽ ὥσπερ ἐπὶ τοῦ ἑκατοντάρχου καὶ τῆς Συροφοινικίσσης ἐποίησεν, καὶ τοῦ μὲν 
ἀπόντος τὸν παῖδα, τῆς δὲ ἀπούσης τὴν θυγατέρα διέσωσεν. οὕτως ἂν καὶ ἐπὶ τῆς 
Μάρθος περὶ ἀδελφοῦ δηλούσης ὡς ἀσθενεῖ πεποίηκεν. Νῦν δὲ ἐξεπίτηδες ἀναμένει τὸν 
θάνατον, καὶ ἐνδιατρίβει ἡ παρολκή, καὶ τὴν παρουσίαν ἐκ προνοίας ὑπερτίθεται, ἵνα τὴν 
κατὰ τοῦ θανάτου νίκην πρὸ τῆς τοῦ θανάτου πάλης ἐνδείξηται: καὶ τρεῖς μὲν ἡμέρας 
ὑπερτίθεται, πρὸς ἔλεγχον τῆς ἀκριβοῦς τελευτῆς. Ἰουδαίων δὲ παρόντων ἀνοίγει τὸν 
τάφον, ἵνα κήρυκας τοῦ θαύματος ἐργάσηται τοὺς ἐλαύνοντας᾽ δι᾽ εὐχῆς δὲ καὶ τῆς τοῦ 
Πατρὸς ἐπικλήσεως ἐγείρει τὸν Λάζαρον, ἵνα μὴ δόξῃ τοῖς τοῦ δημιουργοῦ 
ἀντιτάσσεσθαι νόμοις. Καὶ βλέπε μοι τὸ παράδοξον: οὐκ εἶπεν, Λάζαρε ἀνάζησον, ἀλλὰ 
τί; «Λάζαρε, δεῦρο ἔξω», ἵνα διδάξῃ τοὺς παρόντας ὡς οὗτος ἐκεῖνος ὁ καλῶν τὰ μὴ 
ὄντα ὡς ὄντα, ἵνα δείξῃ τοῖς παροῦσιν ὡς οὗτος ἐκεῖνος ὁ Θεὸς ζώντων καὶ οὐ νεκρῶν, 
ἵνα ἐν καιρῷ τὸ ἀπαρεμπόδιστον τοῦ θείου προστάγματος ἐπιδείξηται, καὶ ἀναμνήσῃ 
τοὺς περιεστῶτας τοῦ λέγοντος «ξνηθήτω στερέωμα" Συναχθήτω τὰ ὕδατα εἰς 
συναγωγὴν μίαν: Βλαστησάτω ἡ γῆ βοτάνην χόρτου: Ἐξαγαγέτω τὰ ὕδατα ἑρπετὰ ψυχῶν 
ζωσῶν:. Λάζαρε, δεῦρο ἔξω» καὶ τοῦτο πρὸς μείζω καὶ βεβαιοτέραν πίστιν τῶν 
συνδραμόντων, ἵνα ἡ μὲν στολὴ καὶ τὰ δεσμὰ τὴν νεκρότητι μαρτύρησε᾽ ἡ δὲ 
ἀνυπέρθετος ὑπακοή, καὶ ὁ ἀνεμπόδιστος φόβος τὴν δεσποτικὴν αὐθεντίαν κηρύξῃ. 
«Πάζαρε, δεῦρο ἔξω» καὶ ὁ διαλελυμένος ὠρθοῦτο, καὶ ὁ σεσηπὼς ἠσθάνετο ὁ νεκρὸς 
ὑπήκουεν, καὶ ὁ δεσμώτης ἔτρεχεν, καὶ ὁ θρηνούμενος ἐσκίρτα. Διὰ τὶ δὲ κραυγῇ 
κέχρηται πρὸς τὸ παρὸν ὁ σωτήρ; Φησὶν γὰρ εὐαγγελιστής, «Ταῦτα εἰπών, φωνῇ μεγάλῃ 
ἐκραύγασεν, Πάζαρε, δεῦρο ἔξω». Καὶ διὰ τῆς βοῆς τάχα τὴν μέλλουσαν 
προὐποτυπώσας ἀνάστασιν᾽ «Σαλπίσει γάρ, φησίν, καὶ οἱ νεκροὶ ἀναστήσονται». Πολλὰ 
ἔτι ἔχων λέγειν, ἐπὶ τὴν προκειμένην ὑπόθεσιν ἕλκομαι, καὶ ἀπὸ τάφου πρὸς τάφον μ8 
ἐλθεῖν ἀναγκάζομαι. 


Εὔκαιρος δὲ ἄρα καὶ ὁ τοῦ Λαζάρου τάφος τάφοις ἐξετασθείς" οὐκ ἄκαιρος, ὡς ἔοικεν, 
καὶ ὁ τῶν γυναικῶν θάνατος ἐπ᾽ αὐτὸν τὸν τάφον ἑορταζόμενος. Τάφος ἐκεῖ, καὶ τάφος 
ἐνταῦθα᾽ ἀλλ᾽ ὁ μὲν οὐ Λαζάρου τάφος ἀνοιγόμενος τὴν τοῦ Χριστοῦ δύναμιν 
ἐμφανίζει, ὁ δὲ τῶν γυναικῶν τάφος κεκλεισμένος καὶ ἐνεργῶν τὴν τοῦ Σωτῆρος χάριν 
κηρύττει᾽ ἐκεῖ νεκρὸς ὑπὲρ φύσιν τὸν τάφον ἐκτρέχων, ἐνταῦθα γυναῖκες παρὰ φύσιν 
τοῖς τάφοις προστρέχουσιν᾽ ἐκεῖ θείας δυνάμεως σημεῖον, ἐνταῦθα προαιρέσεως 
γενναίας τεκμήριον᾽ ἐκεῖ Λάζαρος.... Τὰς τοῦ θανάτου... Εὐθαρσῶς ἐπίσταται᾽ ἐκεῖ μετὰ 

τὸν θάνατον ἀναβίωσις, καὶ ἐνταῦθα ζωή᾽ ἐκεῖ θάνατος βιαίως λῃστεύεται, ἐνταῦθα 
θάνατος προδήλως πατεῖται᾽ ἐκεῖνον ὁ θάνατος δανείσας τῷ βίῳ πάλιν διὰ τοῦ τάχους 
ἀνέλαβεν’ μᾶλλον δέ, φησίν, «Ἔλαβον γυναῖκες ἐξ ἀναστάσεως τοὺς νεκροὺς αὐτῶν», 
τοῦτο Θεοῦ κελεύσαντος: αὗται δὲ ἀπὸ προσκαίρου ζωῆς πρὸς ζωὴν ἀπέραντον 
μετεπήδησαν, μήτηρ καὶ θυγατέρες, αἱ σήμερον ἡμᾶς συναθροίσασαι᾽ μήτηρ εὐσεβὴς 
ὠδῖνα ὑπενεγκοῦσα, θυγατέρες ὠδίνων ἀπείραστοι, μήτηρ λύσασα παρθενίαν εἰς γένεσιν 
παρθένων, μήτηρ ἁγνείας ὠδίνασα, μήτηρ κατὰ φυσικὸν νόμον παρθένους γεννήσασα. 
Ὁ πανταχοῦ τοῖς εὐσεβέσιν ἐπιστρατεύων τύραννος, ὁ τῶν βαρβαρικῶν φόνων πρὸς τὸ 
ἐμφύλιον αἷμα μεταστρέφων τὸ ξίφος, τύραννος Χριστὸν ἐλαύνων τὸν οὐ βλεπόμενον, 
τύραννος διὰ τῆς ποίμνης οἰόμενος τὸν ποιμένα πορθεῖν, τύραννος εἰς οὐρανὸν τοξεύειν 
ἐπιχειρῶν, τύραννος τὴν Χριστοῦ βασιλείαν πλατυνομένην ζηλοτυπῶν: τύραννος ἦν ὁ 
διώκων ἀνὴρ καὶ μονόζυξ, ἀπρόοδοι θυγατέρες αἱ συναγωνιζόμεναι. Χρήματα 
διηρπάζετο, πατρὶς ἀπελιμπάνετο᾽ εἷλκον ἀσεβεῖς στρατιῶται τὰς τῆς σωφροσύνης τε καὶ 
κοσμιότητος ἐραστάς, τοιχωρύχοι τὴν τοῦ νοητοῦ Ναβουχοδονόσορ εἰκόνα προσκυνεῖν 
ἀναγκάζοντες. Ἀλλ᾽ ὅπερ ἡ Βαβυλωνία κάμινος ἐπὶ τῆς τῶν μαρτύρων τριάδος 
ἐργάζεται, καὶ σώματός τε καὶ ψυχῆς τὰ δεσμὰ διαλύσασα, ἐλευθέρας ἀφῆκεν εἰς 
οὐρανὸν πέτασθαι τὰς ψυχάς. Ὄφις δὲ ἀρχόμενος ὁ τὴν Εὔαν ἐν παραδείσῳ διώξας, ὁ 
τοῖς ἁπλοῖς καὶ ἀκάκοις σοφιστεύσας ἤθεσιν, οὗτος τὸν ποταμὸν ἰδὼν λχύθρου 
κολυμβήθραν γενόμενον, καὶ θείῳ Πνεύματι τὸ ρεῖθρον ἀνακιρνώμενον, ἄχρι τοῦ 
ποταμοῦ τὰς μακαρίας διώξας, τοῖς πυρὶ πνευματικῷ κερασθεῖσιν ὕδασιν ἀνεκρούετο, 
καὶ περιστρέφων ἑαυτῷ τὸ κομψόν, τοῦ ἀρχαίου μηχανήματος τὴν ζημίαν ἐθρήνει, καὶ 
τὰς πρὶν εὐαπατήτους τε καὶ εὐπτοήτους γυναῖκας, ταύτας κατὰ τοῦ θανάτου σοβαρῶς 
νεανιευομένας ἑώρα, καὶ ἣν ἐτήρει πτερνίσαι πτέρναν, ταύτην ἀπὸ γῆς εἰς οὐρανὸν 
ἁλλομένην ἔβλεπεν. Ἀλλ᾽ ἱκανῶς καὶ ταῖς τροπαιοφόροις ἐμπανηγυρίσαντες γυναιξίν, 
καὶ τὸ χρήσιμον πανταχοῦ τῇ ὑποθέσει κεράσαντες, καὶ τάφον παλαιὸν νεαρῷ τάφῳ 
κοσμήσαντες, καὶ παράλογον ἀναβίωσιν καρτερικῷ θανάτῳ συῤῥάψαντες, καὶ ἀνδράσι 
τε καὶ γυναιξὶν ὑποδείγματα πρὸς ἀρετὴν τε καὶ εὐσέβειαν ὑποθέμενοι, καὶ θάνατον 
ἀοίδιμον καὶ ἀνάστασιν ζηλωτὴν ἐπιδείξαντες, εὐχαριστήσωμεν ζωῆς καὶ θανάτου 
ἐξουσίαν ἔχοντι Χριστῷ: ᾧ ἡ δόξα καὶ τὸ κράτος ἅμα τῷ Πατρὶ σὺν τῷ ἁγίῳ καὶ 
ζωοποιῷ Πνεύματι, εἰς τοὺς αἰῶνας τῶν αἰώνων. Ἀμήν. 

ΟΜΙΔΛΙΑ Ἀπελθόντος τοῦ ἐπισκόπου 
μαρτύρων ἡμέραν ἐν τῇ χώρᾳ ἐπιτελέσαι. 
ἐλέχθη ἡ ὁμιλία ἐν τῆ πόλει εἰς μάρτυρας. 
καὶ περὶ κατανύξεως καὶ ἐλεημοσύνης. 


α΄. Χθὲς μαρτύρων ἡμέρᾳ, ἀλλὰ καὶ σήμερον μαρτύρων ἡμέρᾳ" εἴθε καὶ ἀεὶ μαρτύρων 
ἡμέραν ἐπιτελοῦμεν. Εἰ γὰρ οἱ περὶ τὰ θέατρα μεμηνότες, καὶ πρὸς τὴν τῶν ἵππων 
ἅμιλλαν κεχηνότες, οὐδέποτε λαμβάνουσι κόρον τῶν ἀτόπων θεαμάτων ἐκείνων, πολλῷ 
μᾶλλον ἡμᾶς ἀκορέστος ἔχειν δεῖ πρὸς τὰς ἑορτὰς τῶν ἁγίων. Ἐκεῖ πομπὴ διαβολική, 
ἐνταῦθα ἑορτὴ χριστιανική᾽ ἐκεῖ δαίμονε σκιρτῶσιν, ἐνταῦθα ἄγγελοι χορεύουσιν᾽ ἐκεῖ 
ψυχῶν ἀπώλεια, ἐνταῦθα σωτηρία τῶν συλλεγομένων ἁπάντων. Ἀλλ᾽ ἔχει τινὰ ἡδονὴν 
ἐκεῖνα; Ἀλλ᾽ οὐ τοσαύτην ὅσην ταῦτα. Ποία γὰρ ἡδονὴ τρέχοντας εἰκῆ καὶ ἁπλῶς ἵππους 
ἰδεῖν; Ἐνταῦθα δὲ οὐχὶ ἀλόγων ζεῦγος ὁρᾷς, ἀλλὰ μαρτύρων μυρία ἅρματα, καὶ πρὸς 
Θεὸν τοῖς ἅρμασιν ἐφεστῶτα τούτοις, καὶ τὴν πρὸς τὸν οὐρανὸν ὁδὸν ἐλαύνοντα. Ὅτι 
γὰρ αἱ ψυχαὶ τῶν ἁγίων ἅρμα εἰσὶ τοῦ Θεοῦ, ἄκουσον τοῦ προφήτου λέγοντος: τὸ ἅρμα 
τοῦ Θεοῦ μυριοπλάσιον, χιλιάδες εὐθηνούντων. Ὅπερ γὰρ ἐδωρήσατο ταῖς ἄνω 
δυνάμεσι, τοῦτο ἐχαρίσατο καὶ τῇ ἡμετέρᾳ φύσει. Ἐπὶ τῶν Χερουβὶμ κάθηται, καθάπερ 
καὶ ὁ ψαλμὸς φησίν: «Ἐπέβη ἐπὶ τῶν Χερουβίμ, καὶ ἐπετάσθη»: καὶ πάλιν, «Ὁ 
καθήμενος ἐπὶ τῶν Χερουβίμ, καὶ βλέπων ἀβύσσους». Τοῦτο καὶ ἡμῖν πάλιν ἔδωκεν. ἐπ᾽ 
ἐκείνων κάθηται, ἐν ἡμῖν οἰκεῖ: «Ἐνοικήσω γὰρ καὶ ἐμπεριπατήσω ἐν ὑμῖν». Ἐκεῖνοι 
γεγόνασιν ἅρμα, ἡμεῖς γενώμεθα ναός. Εἶδες τῆς τιμῆς τὴν συγγένειαν; Εἶδες πῶς 
εἰρηνοποίησε τὰ ἄνω καὶ τὰ κάτω; Διόπερ οὐδὲν διεστήκαμεν τῶν ἀγγέλων, ἂν θέλωμεν. 
Ἀλλ᾽ ὅπερ ἔφην ἀρχόμενος, χθὲς μαρτύρων ἡμέρᾳ, καὶ σήμερον μαρτύρων ἡμέρᾳ, οὐχὶ 
τῶν παρ᾽ ἡμῖν, ἀλλὰ τῶν ἐν τῇ χώρᾳ: μᾶλλον δὲ κἀκεῖνοι παρ᾽ ἡμῖν. Πόλις μὲν γὰρ καὶ 
χώρᾳ ἐν τοῖς βιωτικοῖς πράγμασιν ἀλλήλων διξδστήκασι, κατὰ δὲ τὸν τῆς εὐσεβείας λόγον 
κοινωνοῦσι καὶ ἥνωνται. Μὴ γὰρ μοι τὴν βάρβαρον αὐτῶν φωνὴν ἴδῃς, ἀλλὰ τὴν 
φιλοσοφοῦσαν αὐτῶν διάνοιαν. Τὶ γὰρ μοι ὄφελος τῆς ὁμοφωνίας, ὅταν τὰ τῆς γνώμης ἦ 
διῃρημένα; Τὶ δὲ μοι βλάβος τῆς ἑτεροφωνίας, ὅταν τὰ τῆς πίστεως ἦ συνημμένα; Κατὰ 
τὸν λόγον τοῦτον οὐδὲν οὔτε χώρᾳ πόλεως εὐτελεστέρα᾽ ἐν γὰρ τῶν κεφαλαίῳ τῶν 
ἀγαθῶν τὴν ἰσοτιμίαν ἔχουσι. Διὰ τοῦτο καὶ ὁ Κύριος ἡμῶν Ἰησοῦς Χριστὸς οὐχὶ ταῖς 
πόλεσι μὲν ἐνδιέτριβε, τὰς δὲ χώρας ἠφίει κενὰς καὶ ἐρήμους, ἀλλὰ διεπορεύετο κατὰ 
πόλεις καὶ κώμας, κηρύσσων τὸ εὐαγγέλιον καὶ θεραπεύων πᾶσαν νόσον καὶ πᾶσαν 
μαλακίαν. Τοῦτον καὶ ὁ κοινὸς ἡμῶν ποιμὴν καὶ διδάσκαλος μιμησάμενος, ἀφῆκεν ἡμᾶς 
καὶ πρὸς ἐκείνους ἔδραμε: μᾶλλον δὲ οὐκ ἀφῆκεν ἡμᾶς πρὸς ἐκείνους ἀπελθών: πρὸς 
γὰρ τοὺς ἀδελφοὺς τοὺς ἡμετέρους ἀπῆλθε. Καὶ καθάπερ τῆς ἑορτῆς τῶν Μακκαβαίων 
ἐπιτελουμένης, πᾶσα ἡ χώρᾳ εἰς τὴν πόλιν ἐξεχύθη οὕτω τῆς ἑορτῆς τῶν ἐκεῖ μαρτύρων 

ἀγομένης, νῦν τὴν πόλιν ἅπασαν πρὸς ἐκείνους μεταστῆναι ἐχρῆν. Διὰ γὰρ τοῦτο οὐκ ἐν 
πόλεσι μόνον κατεφύτευσξ μάρτυρας ὁ Θεός, ἀλλὰ καὶ ἐπὶ τῆς χώρας αὐτῆς, ἵνα ἐκ τῆς 
τῶν ἑορτῶν ὑποθέσεως πρόφασιν ἔχωμεν ἀναγκαίαν τῆς πρὸς ἀλλήλους ἐπιμιξίας, καὶ 
πλείους ἐπὶ τῆς χώρας ἢ ἐπὶ τῆς πόλεως. Τῷ γὰρ ὑστεροῦντι τὴν περισσοτέραν τιμὴν 
ἔδωκεν ὁ Θεός᾽ ἀσθενέστερον γὰρ ἐστιν ἐκεῖνο τὸ μέρος διὰ τοῦτο πλείονος ἀπήλαυσε 
τῆς θεραπείας. Οἱ μὲν γὰρ τὰς πόλεις οἰκοῦντες συνεχοῦς ἀπολαύουσι διδασκαλίας, οἱ δὲ 
ἐν ἀγροικίᾳ ζῶντες, οὐ τοσαύτης μετέχουσιν ἀφθονίας. 


Τὴν πενίαν τοίνυν τῶν διδασκόντων ἐν τῇ δαψιλείᾳ τῶν μαρτύρων παραμυθούμενος ὁ 
Θεός, φκονόμησε πλείους παρ᾽ ἐκείνοις ταφῆναι μάρτυρας. Οὐκ ἀκούουσι διδασκάλων 
γλώττης ἐκεῖνοι διηνεκῶς, ἀλλὰ μαρτύρων φωνῆς ἀπὸ τοῦ τάφου διαλεγομένης αὐτοῖς 
καὶ μείζονα ἰσχὺν ἐχούσης. Καὶ ἵνα μάθητε, ὅτι μείζονα ἰσχὺν ἔχουσι μάρτυρες καὶ 
σιωπῶντες ὑμῶν τῶν φθεγγομένων, πολλοὶ πολλάκις διαλεγόμενοι πολλοῖς περὶ ἀρετῆς 
οὐδὲν ἤνυσαν᾽ ἕτεροι δὲ σιγῶντες μέγιστα κατώρθωσαν διὰ τὴν τοῦ βίου λαμπρότητα: 
ὥστε πολλῷ πλέον οἱ μάρτυρες τοῦτο εἰργάσαντο, τὴν μὲν διὰ τῆς γλώττης οὐκ ἀφιέντες 
φωνήν, τὴν δὲ διὰ τῶν πραγμάτων αὐτῶν πολὺ τῆς ἀπὸ τοῦ στόματος οὖσαν 
ὑψηλοτέραν, δι᾽ ἧς πρὸς πᾶσαν τὴν τῶν ἀνθρώπων διαλέγονται φύσειν, ταῦτα τὰ ῥήματα 
λέγοντες᾽ ἐμβλέψατε εἰς ἡμᾶς, ὅσα ἐπάθομεν δεινά. Τὶ γὰρ ἐπάθομεν θανάτῳ 
καταδικασθέντες, καὶ ζωὴν εὑρόντες διηνεκῆ; Κατηξιώθημεν ἀποθέσθαι τὰ σώματα διὰ 
τὸν Χριστόν᾽ εἰ δὲ διὰ τὸν Χριστὸν μὴ παρεχωρήσαμεν αὐτῶν νῦν, μικρὸν ὕστερον 
ἐμέλλομεν καὶ ἄκοντες αὐτῶν ἀποστήσεσθαι τῆς προσκαίρου ζωῆς. Εἰ καὶ μὴ μαρτύριον 
παρελθὸν ἔλαβεν, ἀλλ᾽ ὁ κοινὸς τῆς φύσεως θάνατος ἐπελθὼν κατέλυσεν αὐτά. Διὰ 
ταῦτα οὐ παυόμεθα εὐχαριστοῦντες τῷ Θεῷ, ὅτι κατηξίωσεν ἡμᾶς τῷ πάντως 
ὀφειλομένῳ θανάτῳ πρὸς σωτηρίαν τῶν ἡμετέρων ἀποχρήσασθαι ψυχῶν, καὶ τὸ κατ᾽ 
ἀνάγκην ὀφειλόμενον ἐξ δωρεᾶς τάξει ἔλαβε παρ᾽ ἡμῶν, καὶ μετὰ τῆς μεγίστης τιμῆς. 
Ἀλλ᾽ αἱ βάσανοι φορτικαί, καὶ ἐπαχθεῖς. Ἀλλ᾽ ἐν βραχείᾳ καιροῦ ῥοπῇ, ἡ δὲ ἐκ τούτων 
ἄνεσις ἐν τοῖς ἀθανάτοις αἰῶσι: μᾶλλον δὲ οὐδὲν ἐν βραχείᾳ καιροῦ ῥοπῇ φορτικαὶ αἱ 
βάσανοι τοῖς εἰς τὰ μέλλοντα βλέπουσι, καὶ πρὸς τὸν ἀγωνοθέτην κεχηνόσιν. Ἐπεὶ καὶ ὁ 
μακάριος Στέφανος, ἐπειδὴ τὸν Χριστὸν ἑώρα τοῖς τῆς πίστεως ὀφθαλμοῖς, διὰ τοῦτο 
τῶν λίθων τὰς νιφάδας οὐκ εἶδεν, ἀλλ᾽ ἀντ᾽ ἐκείνων τὰ βραβεῖα καὶ καὶ τοὺς στεφάνους 
ἠρίθμει. Καὶ σὺ τοίνυν μετάστησον ἀπὸ τῶν παρόντων πρὸς τὸ μέλλον τὸ ὄμμα, καὶ 
οὐδὲ βραχεῖαν τῶν δεινῶν λήψῃ τὴν αἴσθησιν. 


β΄. Ταῦτα καὶ πλείονα τούτων οἱ μάρτυρες λέγουσι, καὶ πείθουσι πολλῷ μᾶλλον, ἢ ἡμεῖς. 
Ἐγὼ μὲν γὰρ ἂν εἴπω ὅτι οὐδὲν ἔχει φορτικὸν ἡ βάσανος, οὐκ εἰμὶ ἀξιόπιστος ταῦτα 
λέγων. λόγῳ γὰρ τὰ τοιαῦτα φιλοσοφεῖν οὐδὲν δύσκολον. ὁ δὲ μάρτυς τὴν διὰ τῶν 
πραγμάτων φωνὴν ἀφιείς, οὐδένα ἔχει τὸν ἀντιλέγοντα. Καὶ καθάπερ ἐπὶ τῶν βαλανείων 
γίνεται ἔνδον, ὅταν ἀναζέῃ τῶν θερμῶν ὑδάτων ἡ κολυμβήθρα, καὶ μηδεὶς θαῤῥῇ 
καταβαίνειν, ἕως μὲν ἂν διὰ λόγων παρακαλῶσιν ἀλλήλους οἱ ἐπὶ τοῦ χείλους 
καθήμενοι, οὐδένα μᾶλλον πείθουσιν: ἐπειδὰν δὲ εἷς τις ἐξ αὐτῶν ἢ τὴν χεῖρα καθίῃ, ἢ 
τὸν πόδα χαλάσας μετὰ τοῦ θαῤῥεῖν ὅλον ἐναφίῃ τὸ σῶμα, σιγῶν τῶν πολλὰ 

φθεγγομένων μᾶλλον ἂν ἔπεισε τοὺς ἄνω καθημένους κατατολμῆσαι τῆς κολυμβήθρας" 
οὕτω καὶ ἐπὶ τῶν μαρτύρων: καὶ γὰρ ἐνταῦθα ἀντὶ τῆς κολυμβήθρας τῶν ὑδάτων ἡ πυρὰ 
πρόκειται. Οἱ μὲν οὖν ἔξωθεν περιεστηκότες κἂν μυρίους λόγοις παρακαλῶσιν, οὐ 
σφόδρα πείθουσιν: ὅταν δὲ εἷς τις τῶν μαρτύρων μὴ τὸν πόδα, μηδὲ τὴν χεῖρα μόνον 
χαλάσῃ κάτω, ἀλλ᾽ ὅλον ἐπαφῇ τὸ σῶμα, πάσης παραινέσεως καὶ συμβουλῆς 
δυνατωτέραν παρεχόμενος τὴν διὰ τῶν πραγμάτων πεῖραν, ἐκβάλλει τῶν περιεστηκότων 
τὴν ἀγωνίαν. 


Εἴδετε πῶς δυνατωτέρα καὶ σιγώντων ἡ φωνὴ τῶν μαρτύρων; Διὰ τοῦτο ἀφῆκεν ἡμῖν τὰ 
σώματα αὐτῶν ὁ Θεός: διὰ τοῦτο πάλαι νικήσαντες, οὐδέπω καὶ νῦν ἀνέστησαν, ἀλλὰ 
τοὺς μὲν ἄθλους ὑπομεῖναν πρὸ τοσούτου χρόνου, τῆς δὲ ἀναστάσεως οὐδέπω ἐπέτυχον, 
οὐδέπω διὰ σὲ καὶ τὴν ὠφέλειαν τὴν σήν, ἵνα καὶ σὺ ἐκεῖνον τὸν ἀθλητὴν ἐννοῶν πρὸς 
τὸν αὐτὸν δρόμον διεγερθῇς. Τούτοις μὲν γὰρ οὐδὲν βλάβος ἀπὸ τῆς ἀναβολῆς γίνεται: 
σοὶ δὲ μέγιστον ὄφελος ἐκ τῆς ὑποθέσεως τίκτεται. Ἐκεῖνοι μὲν γὰρ μετὰ ταῦτα 
ἀπολήψονται, κἂν μὴ νῦν ἀπολαμβάνωσιν᾽ εἰ δὲ ἐξήρπασεν αὐτοὺς ἐκ τοῦ μέσου νῦν, 
πολλὴν ἂν ἡμῶν παράκλησιν καὶ παραμυθίαν ἀφείλξδτο᾽ μεγίστη γὰρ ὄντως παράκλησις 
καὶ παραμυθία ἀπὸ τῶν τάφων τῶν ἁγίων τούτων πᾶσιν ἀνθρώποις προσγίνεται. Καὶ τῶν 
λεγομένων ὑμεῖς μάρτυρες. Πολλάκις γοῦν ἡμῶν ἀπειλούντων, κολακευόντων, 
φοβούντων, προτρεπόντων, οὐ τοσαύτην ἐδέξασθε προθυμίαν εἰς εὐχήν, οὐδὲ 
διηγέρθητε᾽ εἰς δὲ μαρτύριον ἀπελθόντες, οὐδενὸς συμβουλεύοντος, τὸν τάφον μόνον 
ἰδόντες, τῶν ἁγίων πολλὰς ἐξεχέατε δακρύων πηγάς, καὶ διεθερμάνθητε ἐν ταῖς εὐχαῖς. 
Καίτοι γε ἄφωνος ὁ μάρτυς κεῖται ἐν πολλῇ τῇ σιγῇ. Τὶ ποτ᾽ οὖν ἐστι τὸ κεντοῦν τὸ 
συνειδός, καὶ ποιοῦν ὥσπερ ἐκ πηγῆς ἀναβλύζειν τοὺς τῶν δακρύων κρουνούς; Αὐτὴ 
τοῦ μάρτυρος ἡ φαντασία, καὶ τῶν κατορθωθέντων πάντων ἡ μνήμη. Καθάπερ γὰρ οἱ 
πένητες, ἐπειδὰν ἴδωσι πλουτοῦντας ἑτέρους ἐν ἀξιώμασιν ὄντας, δορυφορουμένους, 
πολλῆς παρὰ βασιλέως τιμῆς ἀπολαύοντας, ἀκριβέστερον τὴν ἑαυτῶν πενίαν ἐν ταῖς 
ἑτέρων εὐπραγίαις μανθάνοντες ἀποδύρονται: οὕτω δὴ καὶ ἡμεῖς, ἐπειδὰν 
ἀναμνησθῶμεν τῆς τῶν μαρτύρων παῤῥησίας, ἣν ἔχουσι πρὸς τὸν βασιλέα τῶν ὅλων 
Θεόν, καὶ τῆς λαμπρότητος καὶ τῆς δόξης, καὶ τῶν οἰκείων ἀναμνησθῶμεν ἁμαρτημάτων 
ἀκριβέστερον τὴν ἑαυτῶν πενίαν ἐκ τῆς ἐκεῖνον εὐπορίας κατιδόντες ἀλγοῦμεν, καὶ 
ὀδυνώμεθα, καταμανθάνοντες ὅσον αὐτῶν ἀπολιμπανόμεθα᾽ καὶ τοῦτό ἐστι τὸ ποιοῦν τὰ 
δάκρυα. Διὰ τοῦτο ἡμῖν τὰ σώματα ἀφῆκεν ἐνταῦθα ὁ Θεός, ἵν᾽ ὅταν ὁ τῶν πραγμάτων 
ὄχλος καὶ φροντίδων πλῆθος βιωματικῶν σκότος πολὺ τῆς διανοίας κατασκεδάσῃ τῆς 
ἡμετέρας, ἢ ἐξ ἰδιωτικῶν ἢ ἐκ δημοσίων πραγμάτων (πολλὰ δὲ τοιαῦτα), τὴν οἰκίαν 
ἀφέντες, τῆς πόλεως ἐξελθόντες, πολλὰ χαίρειν τοῖς θορύβοις τούτοις εἰπόντες, 
ἀναχωρήσωμεν εἰς μαρτύριον, ἀπολαύσωμεν τῆς αὔρας ἐκείνης τῆς πνευματικῆς, 
ἐπιλαθώμεθα τῆς πολλῆς σχολῆς, ἐντρυφήσωμεν τῇ ἡσυχίᾳ, συγγενώμεθα τοῖς ἁγίοις, 
παρακαλέσωμεν αὐτῶν τὸν ἀγωνοθέτην ὑπὲρ τῆς ἡμετέρας σωτηρίας, πολλὰς ἱκετηρίας 
ἐκχέωμεν, διὰ τούτων πάντων ἀποθέμενοι τὸ βάρος τοῦ συνειδότος, μετὰ πολλῆς τῆς 
ψυχαγωγίας οἴκαδε πάλιν ἐπανέλθωμεν. 

Μαρτύρων θῆκαι οὐδὲν ἄλλο εἰσιν, ἀλλ᾽ ἢ λιμένες ἀσφαλεῖς, καὶ πηγαὶ ναμάτων 
πνευματικῶν, καὶ θησαυροὶ περιουσίας ἀνάλωτοι, μηδέποτε ἐλεγχόμενοι. Καὶ καθάπερ 
οἱ λιμένες ὑποδεχόμενοι τὰ πλοῖα πολλοῖς κύμασι περιαντληθέντα ἐν ἀσφαλείᾳ 
καθιστῶσιν, οὕτω δὴ καὶ τῶν μαρτύρων αἱ θῆκαι ὑποδεξάμεναι τὰς ἡμετέρας ψυχὰς 
βιωτικοῖς πράγμασι περιαντλουμένας ἐν πολλῇ καθιστῶσι γαλήνῃ καὶ ἀσφαλείᾳ" καὶ 
ὥσπερ αἱ πηγαὶ τῶν ψυχρῶν ναμάτων τὰ πεπονηκότα καὶ καταφλεχθέντα ἀνακτῶνται 
σώματα, οὕτω δὴ καὶ αὗται τὰς ἀπὸ τῶν ἀτόπων παθῶν κατακαυθείσας ψυχὰς 
καταψύχουσι, καὶ ἐπιθυμίαν ἄτοπον, καὶ φθόνον τήκοντα, καὶ θυμὸν ζέοντα, καὶ εἶ τι 
τοιοῦτον ἕτερον διενοχλήσειεν, ἀπὸ τῆς ὄψεως μόνης κατασβέννυσι, καὶ θησαυρῶν δὲ 
ἐκ πολλῆς τῆς περιουσίας βελτίους εἰσιν. Οἱ μὲν γὰρ τῶν χρημάτων θησαυροὶ πολλοὺς 
παρέχουσι κινδύνους τοῖς εὑρίσκουσιν αὐτούς, καὶ εἰς πολλὰ μέρη διαιρεθέντες, 
ἐλάττους γίνονται τῇ διανομῇ᾽ ἐνταῦθα δὲ οὐδὲν τοιοῦτόν ἐστιν, ἀλλ᾽ ἀκίνδυνος μὲν ἡ 
εὕρεσις, ἀμείωτος δὲ ἡ διαίρεσις, ἀπεναντίας τοῖς αἰσθητοῖς θησαυροῖς. Ἐκεῖνοι μὲν γάρ, 
ὡς ἔφθην εἰπών, κατακερματισθέντες ἐλάττους γίνονται: οὗτοι δὲ ὅταν εἰς πολλοὺς 
διαιρεθῶσι, τότε μᾶλλον τὴν οἰκείαν ἐνδείκνυνται εὐπορίαν. Τοιαύτη γὰρ τῶν 
πνευματικῶν πραγμάτων ἡ φύσις᾽ αὔξεται τῇ διανομῇ, καὶ πλείων γίνεται τῇ διαιρέσει. 
Οὐχ οὕτω λειμῶνές εἰσι τερπνοί, ῥόδα καὶ ἴα παρεχόμενοι τοῖς θεωμένοις, ὡς μαρτύρων 
τάφοι, ἀμάραντόν τινα καὶ ἀκατάλυτον ταῖς ψυχαῖς παρεχόμενοι τῶν θεωμένων τὴν 
ἡδονήν. 


γ᾽. Ἁψώμεθα τοίνυν τῶν θηκῶν ἐκείνων μετὰ πίστεως, διαθερμανθῶμεν τὴν διάνοιαν, 
κινήσωμεν ὀδυρμούς. Πολλὰ ἡμῖν ἡμάρτηται καὶ μεγάλα ἁμαρτήματα. διὰ τοῦτο πολλῆς 
δεόμεθα τῆς θεραπείας, σφοδρᾶς τῆς ἐξομολογήσεως. Ἔῤῥευσαν οἱ ἅγιοι μάρτυρες 
αἷμα, ῥευσάτωσαν σοι οἱ ὀφθαλμοὶ δάκρυα: δύνανται καὶ δάκρυα πυρὰν ἁμαρτημάτων 
κατασβέσαι: κατεξάνθησαν ἐκεῖνοι τὰς πλευράς, δημίους εἶδον περιεστῶτας᾽ τοῦτο καὶ 
σὺ ποίησον ἐπὶ τῷ συνειδότι: κάθισον τὸν λογισμὸν δικάζοντα ἐπὶ τοῦ θρόνου τῆς 
ἀδεκάστου διανοίας, παράγαγε τὰ ἡμαρτημένα σοι πάντα εἰς μέσον, φοβεροὺς ἐπίστησον 
τοῖς πλημμελήμασι λογισμούς, κόλασον τὰς ἀτόπου ἐνθυμήσεις, ἐξ ὧν τὰ ἁμαρτήματα 
γέγονε, μετὰ πολλῆς καταξαινέσθω τῆς σφοδρότητος. Ἐὰν οὕτω μελετήσωμεν δικάζειν 
ἑαυτούς, καὶ φευξόμεθα τὸ φοβερὸν ἐκεῖνον κριτήριον. Ὅτι γὰρ ὁ κρίνων ἑαυτὸν νῦν, 
καὶ τῶν ἡμαρτημένων εὐθύνας ἑαυτὸν ἀπαιτῶν ἀκριβεῖς, οὐ δώσει κατὰ τὸ μέλλον 
δίκην, ἄκουσον τοῦ Παύλου λέγοντος᾽ «ἐΐ γὰρ ἐκρίνομεν ἑαυτούς, οὐκ ἂν ἐκρινόμεθα 
ὑπὸ τοῦ Κυρίου». Τοῖς γὰρ ἀναξίως μετέχουσι τῶν μυστηρίων ἐγκαλῶν, οὕτως ἔλεγεν" 
«Ὁ ἐσθίων καὶ πίνων ἀναξίως, ἔνοχος ἔσται τοῦ σώματος καὶ τοῦ αἵματος τοῦ Κυρίου». 
Ὃ δὲ λέγει τοιοῦτόν ἐστιν ὥσπερ οἱ σταυρώσαντες, φησί, τὸν Ἰησοῦν, οὕτως καὶ οἱ τῶν 
μυστηρίων ἀναξίως μετέχοντες δίκην δώσουσιν. Καὶ μὴ καταγνώσωσί τινες ὑπερβολὴν 
τοῦ λόγου. Ἱμάτιόν ἐστι βασιλικὸν τὸ σῶμα τὸ δεσποτικόν᾽ τὴν δὲ ἁλουργίδα τὴν 
βασιλικὴν καὶ ὁ διαῤῥήξας καὶ ὁ χερσὶν ἀκαθάρτοις μολύνας ὁμοίως ὕβρισαν. διὸ καὶ 
ὁμοίως κολάζεται: οὕτω καὶ ἐπὶ τοῦ σώματος τοῦ Χριστοῦ γίνεται. Ἰουδαῖοι μὲν αὐτὸ 
διέῤῥηξαν τοῖς ἥλοις ἐπὶ τοῦ σταυροῦ, σὺ δὲ ἐν ἁμαρτήμασι ζῶν, ἀκαθάρτῳ τε γλώττῃ 
καὶ διανοίᾳ. Διὰ τοῦτο καὶ τὴν αὔρην ἐπήρτησέ σοι δίκην ὁ Παῦλος, καὶ ἐπάγει λέγων" 

«Διὰ τοῦτο ἐν ὑμῖν πολλοὶ ἀσθενεῖς καὶ ἄῤῥωστοι, καὶ κοιμῶνται ἱκανοῦ». Εἴτα δεικνὺς 
ὅτι οἱ τὰς εὐθύνας τῶν ἁμαρτημάτων ἑαυτοὺς ἀπαιτοῦντες ἐνταῦθα, δικάζοντες αὐτῶν 
τοῖς πλημμελήμασι, καὶ μηκέτι τοῖς αὐτοῖς περιπίπτοντες, δυνήσονται ἐξαρπάσαι τῆς 
μελλούσης ἑαυτοὺς ψήφου τῆς φοβερᾶς ἐκείνης καὶ ἀπαραιτήτου, προσέθηκε λέγων" 
«Εἰ γὰρ αὐτοὺς ἐκρίνομεν, οὐκ ἂν ἐκρινόμεθα: νυνὶ δὲ κρινόμενοι ὑπὸ τοῦ Κυρίου 
παιδευόμεθα, ἵνα μὴ σὺν τῶν κόσμῳ κατακριθῶμεν». Καταξάνωμεν τοίνυν ἡμῶν τὴν 
διάνοιαν, σφοδρῶς ἐπιτιμῶντες τοῖς ἀκολάστοις τῶν λογισμῶν: ἀποσμήξωμεν ἡμῶν τὰς 
κηλῖδας διὰ τῶν δακρύων᾽ μέγας τῶν ὀδυρμῶν τούτων ὁ καρπός, μεγάλη παράκλησις 
καὶ παραμυθία. Ὥσπερ γὰρ μεγάλη τοῦ γέλωτος καὶ τῆς διαχύσεως ἡ κόλασις, οὕτω καὶ 
ὁ διηνεκὴς ὀδυρμὸς παράκλησιν ἐμποιεῖ. «Μακάριοι γάρ, φησίν, οἱ πενθοῦντες, ὅτι 
παρακληθήσονται. Οὐαὶ τοῖς γελῶσιν, ὅτι αὐτοὶ κλαύσονται». Διὰ τοῦτο καὶ ὁ Παῦλος, 
καίτοι μηδὲν ἑαυτῷ συνειδὼς ἁμάρτημα, ἐν δάκρυσι καὶ θρήνοις τὸν πάντα διέτριβε 
χρόνον. Τὶς ταῦτά φησιν; Αὐτὸς ὁ μακάριος ἐκεῖνος" «Τριετίαν νύκτα καὶ ἡμέραν, φησίν, 
οὐκ ἐπαυσάμην μετὰ δακρύων νουθετῶν ἕνα ἕκαστον ὑμῶν». Ἐκεῖνος τριξτίαν, ἡμεῖς 
κἂν μῆνα ἕνα’ ἐκεῖνος νύκτας καὶ ἡμέρας, ἐκεῖνος ὑπὲρ ἀλλοτρίων ἁμαρτημάτων, ἡμεῖς 
κἂν ὑπὲρ τῶν οἰκείων πλημμελημάτων: ἐκεῖνος οὐδὲν ἑαυτῷ συνειδώς, ἡμεῖς κἂν διὰ 
τὴν βαρεῖαν ἡμῶν συνείδησίν. Τίνος δὲ ἕνεκεν κλαίει; Διὰ τὶ μὴ διδάσκει καὶ παραινεῖ 
μόνον, ἀλλὰ καὶ δάκρυα προστίθησι; Καθάπερ πατὴρ φιλόστοργος παῖδα ἔχων μονογενῆ 
ἀῤῥωστίᾳ περιπεσόντα, μὴ προσιέμενον τὰρ φάρμακα τῶν ἰατρῶν, ἀλλὰ διωθούμενον, 
παρακαθήμενος κολακεύει, φιλεῖ, περιπτύσσεται τῇ τῆς θεραπείας ὑπερβολῇ βουλόμενος 
ἐπισπάσασθαι, καὶ πεῖσαι δέξασθαι τὴν ἀπὸ τῆς θεραπείας διόρθωσιν: οὕτω καὶ ὁ 
Παῦλος τοὺς πανταχοῦ τῆς οἰκουμένης πιστούς, καθάπερ υἱὸν μονογενῆ φίλων, καὶ 
ὁρῶν πολλοὺς πονηρίᾳ περιπεσόντας καὶ ἀῤῥωστίαις ἀνιάτοις ψυχῆς, εἶτα εὐκόλως οὐ 
δεχομένους τὸν ἔλεγχον, οὐδὲ τὴν ἐκ τῆς ἐπιτιμήσεως διόρθωσιν, ἀλλ᾽ ἀποπηδῶντας, 
τοῖς δάκρυσι κατεῖχεν, ἵνα ὀδυρόμενον αὐτὸν καὶ θρηνοῦντα ἰδόντες, καὶ πρὸς τὴν ὄψιν 
κατακλασθέντες αὐτήν, ἀνάσχωνται τῆς ἰατρείας, καὶ τὴν ἀῤῥωστίαν ἀποθέμενοι πρὸς 
ὑγείαν ἐπανέλθωσι πάλιν" διὰ τοῦτο νουθετῶν ἐδάκρυεν ἀεί. 


Εἰ δὲ τοσαύτῃ περὶ τὰ ἀλλότρια ἁμαρτήματα προνοίᾳ κέχρηται Παῦλος, πόσῃ πρὸς τὴν 
τῶν οἰκείων διόρθωσιν ἡμᾶς προθυμίᾳ κεχρῆσθαι δεῖ; Καὶ γὰρ πολλῇ τῆς κατὰ Θεὸν 
λύπης ἡ δύναμις εἰς ὠφελείας λόγον, καὶ περὶ ταύτης ὁ Ἠσαΐας διηγούμενος οὕτως 
ἔλεγε, μᾶλλον δὲ ὁ Θεὸς δι᾽ Ἠσαϊΐα᾽ «“{τ᾿ ἁμαρτίας βραχὺ τι ἐλύπησα αὐτόν». Οὐδὲ 
ἀξίαν, φησίν, ἐπέθηκα τῆς πλημμελείας τὴν κόλασιν. Ἔν μὲν γὰρ τοῖς κατορθώμασιν 
ὑπερβαίνει τὰ μέτρα ταῖς ἀντιδόσεσιν ὁ Θεός, ἐν δὲ τοῖς ἁμαρτήμασι, διὰ τὴν αὐτοῦ 
φιλανθρωπίαν ἐλέγχων πολλαχοῦ, βραχεῖαν τὴν κόλασιν ἐπάγει τῶν πεπλημμελημένων. 
Ὅπερ οὖν καὶ ἐνταῦθα αἰνιττόμενος ἔλεγε: «4τ᾿ ἁμαρτίαν βραχὺ τι ἐλύπησα αὐτόν, καὶ 
εἶδον, ὅτι ἐλυπήθη, καὶ ἐπορεύθη στυγνός, καὶ ἰασάμην τὰς ὁδοὺς αὐτοῦ». 


δ᾽. Ὁρᾷς πῶς καὶ ταχίστη καὶ πολλῇ τῆς μετανοίας ἡ ὠφέλεια; Ὀλίγα κολάσας αὐτὸν 
ὑπὲρ ἁμαρτημάτων, φησίν, ἐπειδὴ εἶδον κατηφῆ γενόμενον καὶ στυγνόν, καὶ αὐτὴν τὴν 
μικρὰν ἀνῆκα τιμωρίαν οὕτω καὶ ἕτοιμός ἐστι πρὸς τὰς ἡμετέρας καταλλαγὰς ὁ Θεός, 

καὶ πρόφασιν βραχεῖαν ἐπιζητεῖ μόνον. Παρέχωμεν τοίνυν αὐτῷ τῆς πρὸς ἡμᾶς φιλίας 
τὰς ἀφορμάς, καθαροὺς τε ἁμαρτημάτων ἑαυτοὺς πειρώμεθα διασώζειν, καὶ εἴποτε 
ὑποσκελισθείημεν, διαναστῶμεν ταχέως πενθοῦντες τὰ πεπλημμελημένα μετὰ πολλῆς 
τῆς ἀκριβείας, ἵνα τῆς κατὰ Θεὸν χαρᾶς ἐπιτύχωμεν. Εἰ γὰρ ἐπειδὴ ἐλυπήθη, καὶ στυγνὸς 
ἐπορεύθη, κατήλλαξε τὸν Θεόν, ὁ καὶ δάκρυα προσθείς, καὶ μετὰ πολλῆς αὐτὸν ἐκτείνας 
καλῶν, τὶ οὐκ ἐργάσεται; Οἶδα ὅτι διεθερμάνθη νῦν ὑμῶν ἡ διάνοια, ἀλλ᾽ ὅπως τὴν 
θερμότητα ταύτην μὴ ἐξελθόντες ἔξω καταψύξωμεν, ἀλλ᾽ ἐν ἑαυτοῖς κατάσχωμεν, τοῦτο 
ποιήσωμεν. Εὔφορος ἡ χώρᾳ τῆς ὑμετέρας διανοίας, δέχεται τὰ σπέρματα, καὶ εὐθέως 
δίδωσι τοὺς στάχυας, οὐ δεῖται ἀναβολῆς, οὐδὲ χρόνου" ἀλλὰ φοβοῦμαι τὸν ἐχθρὸν τὸν 
ὑμέτερον. 


Ἔξω τῆς ἐκκλησίας ἕστηκεν ὁ διάβολος: εἰς γὰρ τὴν ἱερὰν ταύτην μάνδραν εἰσελθεῖν οὐ 
τολμᾷ: ἔνθα γὰρ ποίμνη Χριστοῦ, λύκος οὐ φαίνεται, ἀλλ᾽ ἔξω τὸν ποιμένα δεδοικὼς 
ἕστηκεν. Ἂν ἐξέλθωμεν ἐντεῦθεν, εὐθέως μὴ πρὸς συνουσίας ἀκαίρους, ἢ πρὸς λόγους 
ἀνονήτους, καὶ διατριβὰς ἀκερδεῖς ἑαυτοὺς ἐκδῶμεν, ἀλλ᾽ ὡς ἔχομεν ἐν τῇ μνήμῃ τὰ 
εἰρημένα, τρέχομδεν οἴκαδε, καὶ καθίσας ἕκαστος μετὰ τῆς γυναικός, μετὰ τῶν παίδων 
μελετάτω μετὰ ἀκριβείας τὰ εἰρημένα. Εἰ δὲ μὴ βούλεσθε οἴκαδε ἀναχωρεῖν, φίλους τοὺς 
κοινωνοὺς τῆς ἀκροάσεως ὑμῖν συλλέξαντες κατ᾽ ἰδίαν συνεδρεύετε, καὶ τὰ παρ᾽ ἑαυτοῦ 
φέροων ἕκαστος ἅπερ ἴσχυσε διατηρῆσαι, ἀπηρτισμένην ἐκ δευτέρου ποιεῖσθε τὴν 
διδασκαλίαν, ἵνα μὴ μάτην ἐνταῦθα συλλέγησθε. Λύχνος γὰρ ἐστι τοῦ Θεοῦ τὰ 
προστάγματα’ «ἡΠύχνος γὰρ ἐντολὴ νόμου καὶ φῶς, καὶ ζωή, καὶ ἔλεγχος, καὶ παιδεία»" 
ὁ δὲ τὸν λύχνον ἀνάπτων, οὐχ ἵσταται ἐπὶ τῆς ἀγορᾶς, ἀλλ᾽ οἴκαδε τρέχει, ὥστε μὴ 
ἀνέμων προσβολῇ κατασβέσαι τὸ πῦρ, μήτε μακρᾷ διατριβῇ ἀναλῶσαι τὴν φλόγα οὕτω 
δὴ καὶ ἡμεῖς ποιῶμεν. Ἀνῆψεν ἡμῖν τὸ Πνεῦμα τὸ ἅγιον τὴν παρ᾽ ἑαυτοῦ διδασκαλίαν" 
ἐξελθόντες τοίνυν καὶ τῆς ἀκροάσεως γέμοντες, κἂν φίλον, κἂν συγγενῆ, κἂν οἰκεῖον, 
κἂν ἄλλον ὁντιναοῦν ἀπαντήσαντα ἴδωμεν, παραδράμωμεν, ἵνα μὴ διαλεγομένων ἡμῶν 
πρὸς ἐκεῖνον ἀνόνητα καὶ περιττά, κατασβεσθῇ μεταξὺ τῆς διδασκαλίας τὸ πῦρ, ἀλλ᾽ 
ἀκμάζῃ ὥσπερ ἐν οἰκίᾳ τῇ διανοίᾳ, καὶ ἐφ᾽ ὑψηλοῦ τοῦ λογισμοῦ καθάπερ ἐπὶ λυχνίας 
τινὸς καιόμενον ἅπαντα τὰ ἔνδον φωτίζῃ. Καὶ γὰρ ἄτοπον τὴν μὲν οἰκίαν μηδέποτε 
ἀνέχεσθαι ἐν ἑσπέρᾳ χωρὶς λύχνου καὶ φωτὸς ὁρᾷν, τὴν δὲ ψύην ἔρημον διδασκαλίας 
ὁρᾷν. Ἐντεῦθεν τὰ πολλὰ τῶν ἁμαρτημάτων ἡμῖν συνίστανται, ὅτι οὐ ταχέως λύχνον 
ἀνάπτομεν τῇ ψυχῇ᾽ ἐντεῦθεν καθ᾽ ἑκάστην ἡμέραν προσπταίομεν᾽ ἐντεῦθεν πολλὰ 
ἁπλῶς καὶ ὡς ἔτυχεν ἡμῖν ἐν τῇ διανοίᾳ κεῖται, ἐπειδὴ τὴν τῶν θείων λόγων ἀκρόασιν 
δεχόμενοι, πρὶν ἢ τὰ πρόθυρα ὑπερβῆναι τῆς ἐκκλησίας, εὐθέως ῥίπτομεν, καὶ τὸ φῶς 
κατασβέσαντες, μετὰ πολλοῦ τοῦ ζόφου βαδίζομεν. 

Ἀλλ᾽ εἰ καὶ ἔμπροσθεν ταῦτα ἐγίνετο, μηκέτι γινέσθω λοιπόν, ἀλλ᾽ ἔχωμεν διηνεκῆ τὸν 
λύχνον καιόμενον ἐν τῇ διανοίᾳ, καὶ πρὸ τῆς οἰκίας τὴν ψυχὴν καλλωπίζωμεν. Αὕτη μὲν 
γὰρ ἐνταῦθα μένει, ἐκείνην δὲ λαμβάνοντες ἐντεῦθεν ἄπιμεν" διὰ τοῦτο καὶ πλείονος 
αὐτὴν ἐπιμελείας ἀξιοῦν χρή. Νῦν δὲ εἰσι τινες οὕτως ἀθλίως διακείμενοι, οἱ τὰς μὲν 
οἰκίας τὰς ἐνταῦθα καὶ χρυσοῖς ὀρόφοις, καὶ ψηφῖσι διηνθισμέναις, καὶ γραφῶν ἄνθεσι, 

καὶ κιόνων λαμπρότητι, καὶ τοῖς ἄλλοις κατακοσμοῦσιν ἅπασι: τὴν δὲ διάνοιαν παντὸς 
ἐρήμου πανδοχξείου παρορῶσιν εὐτελέστερον διακειμένην, βορβόρου γέμουσαν, καπνοῦ, 
καὶ δυσωδίας πολλῆς, ἐρημίας ἀφάτου. Τὸ δὲ αἴτιον τοῦτον ἁπάντων, ὅτι συνεχῶς ἡμῖν ὁ 
λύχνος τῆς διδασκαλίας οὐ καίεται διὰ τοῦτο τὰ μὲν ἀναγκαῖα ἠμέληται, τὰ δὲ οὐδενὸς 
ἄξια σπουδῆς ἀπολαύει πολλῆς. Ταῦτά μοι οὐ πρὸς πλουσίους μόνον, ἀλλὰ καὶ πρὸς 
πένητας εἴρηται. Καὶ γὰρ ἐκεῖνοι κατὰ δύναμιν πολλάκις τὴν ἑαυτῶν κοσμοῦντες οἰκίαν, 
τὴν διάνοιαν ἠμελημένην περιορῶσι: διὸ κοινὴν ποιοῦμαι πρὸς ἀμφοτέρους τὴν 
διδασκαλίαν παραινῶν καὶ συμβουλεύων τῶν ἐν τῷ παρόντι βίῳ βραχὺν ποιουμένους 
λόγον, ἅπασαν τὴν σπουδὴν εἰς τὴν τῷ πνευματιῶν καὶ ἀναγκαίων πραγμάτων 
ἐπιμέλειαν κενοῦν. Ὁ πένης ὁράτω τὴν χήραν τὴν τοὺς δύο καταβαλοῦσαν ὀβολούς, καὶ 
μὴ νομιζέτω τὴν πενίαν ἐμπόδιον εἶναι πρὸς ἐργασίαν ἐλεημοσύνης καὶ φιλανθρωπίας" ὁ 
πλούσιος λογιζέσθω τὸν Ἰώβ, καὶ καθάπερ ἐκεῖνος οὐχ ἑαυτῷ, ἀλλὰ τοῖς πένησιν 
ἐκέκτητο πάντα τὰ ὄντα, οὕτω καὶ οὗτος. Διὰ γὰρ τοῦτο γενναίως ἤνεγκε τὴν ἀφαίρεσιν 
αὐτῶν, ἐπειδὴ καὶ πρὸ τῆς τοῦ διαβόλου πείρας ἐμελέτησεν αὐτῶν τὴν ἀλλοτρίωσιν. Καὶ 
σὺ τοίνυν καταφρονεῖ παρόντων τῶν χρημάτων, ἵνα καὶ ἀναχωρησάντων ποτε, μὴ 
ἀλγήσῃς. Ἀνάλισκε εἰς δέον ὅταν ἔχῃς, ἵν᾽ ὅταν ἀφαιρεθῇς, διπλοῦν ἔχῃς τὸ κέρδος, τὸν 
τε ἐκ τῆς ἀρίστης δαπάνης ἀποκείμενόν σοι μισθόν, καὶ τὴν ἐκ τῆς ὑπεροψίας 
ἐγγινομένην φιλοσοφίαν εἰς τὸν καιρὸν τῆς ἀπουσίας αὐτῶν χρησιμεύουσαν. Χρήματα 
γὰρ διὰ τοῦτο καλεῖται, ἵνα αὐτοῖς εἰς δέον χρώμεθα, οὐχ ἵνα κατορύττωμεν᾽ κτήματα 
διὰ τοῦτο λέγονται, ἵνα ἡμεῖς αὐτὰ κτησώμεθα, καὶ μὴ αὐτῶν γενώμεθα κτήματα. Κύριος 
εἶ χρημάτων πολλῶν, μὴ τοίνυν δούλευε τούτοις, ὧν ἐποίησέ σε Δεσπότην ὁ Θεός: οὐ 
δουλεύεις δὲ εἰς δέον αὐτὰ ἀναλίσκων, ἀλλὰ μὴ κατορύττων. Οὐδὲν οὕτως εὐρίπιστον 
ὡς πλοῦτος: οὐδὲν οὕτως εὐμετάβλητον, ὡς εὐπορία. Ἐπεὶ οὖν ἀβέβαιος αὐτῶν ἡ 
κτῆσις, καὶ πτηνοῦ παντὸς ταχύτερον πολλάκις ἡμῶν ἀφίπταται, καὶ δραπέτου παντὸς 
ἀγνωμονέστερον ἀποπηδᾷ, τὸν χρόνον ὃν ἂν ὦμεν δεσπόται, εἰς δέον αὐτοῖς χρησόμεθα, 
ἵν᾽ ἐκ τῶν ἀβεβαίων χρημάτων βεβαία ἐνστησάμενοι τὰ ἀγαθά, τὸν ἐν οὐρανοῖς 
ἀποκείμενον κληρονομήσωμεν θησαυρόν: οὗ γένοιτο πάντας ἡμᾶς ἐπιτυχεῖν, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ ἡ δόξα, ἅμα 
τῷ ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Ὅτι ἐπικίνδυνον καὶ τοῖς λέγουσι. καὶ 
τοῖς καὶ τοῖς ἀκούουσι τὸ πρὸς χάριν 
δημηγορεῖν. καὶ ὅτι χρήσιμον καὶ 
δικαιοσύνη μεγίστη τὸ κατηγορεῖν τῶν 
οἰκείων ἁμαρτημάτων. 


α΄. Ἱκανῶς ὑμῶν, οἶμα, καθηψάμεθα πρώην, καὶ βαθυτέραν ἐδώκαμεν τὴν πληγήν: 
οὐκοῦν ἀνάγκη θεραπεῦσαι τήμερον, καὶ προσηνέστερα ἐπιθεῖναι τὰ φάρμακα. Οὗτος 
γὰρ ἄριστος ἰατρείας τρόπος, μὴ μόνον τέμνειν, ἀλλὰ καὶ ἐπιδεσμεῖν τὰ ἕλκη: οὗτος 
θαυμαστὸς διδασκαλίας νόμος, μὴ μόνον ἐπιτιμᾶν, ἀλλὰ καὶ παρακαλεῖν καὶ 
παραμυθεῖσθαι. Οὕτω καὶ Παῦλος ἐκέλευσεν «Ἔλεγξον, ἐπιτίμησον, παρακάλεσον». 
Ἐὰν τε παρακαλῇ τις διόλου, ῥᾳθυμοτέρους ποιεῖ τοὺς ἀκροατάς᾽ οὐ γὰρ δυνάμενοι τὸ 
φορτίον τῶν διηνεκῶν ἐλέγχων ἐνεγκεῖν, ἀποπηδῶσιν εὐθέως. Διὸ χρὴ ποικίλον τινὰ 
εἶναι τὸν τῆς διδασκαλίας τρόπον. Ἐπεὶ οὖν τῇ προτέρᾳ σφοδρότερον τὴν ἑκάστου 
διάνοιαν ἔδακεν ὁ λόγος, προσηνεστέρας ἡμῖν δεῖ τῆς διδασκαλίας τήμερον, καὶ ταῖς ἐκ 
τῶν ἐλέγχων γενομέναις ὀδύναις, ὥσπερ ἔλαιον, ἀναγκαῖον ἐπιστάξαι τοῦ λόγου τὸ 
προσηνές, πρότερον αὐτῶν ὑμᾶς ἀναμνήσαντες τῶν ἐλέγχων. 


Ἀνέγνωμεν ὑμῖν πρώην τὸν Παύλου νόμον περὶ τῆς τῶν μυστηρίων κοινωνίας κείμενον 
τοῖς μεμυημένοις ἅπασιν. Ὁ δὲ νόμος ἦν οὗτος: οὐδὲν γὰρ κωλύει καὶ νῦν αὐτὸν 
ἀναγνῶναι πάλιν: «Ποκιμαζέτω δὲ ἕκαστος ἑαυτόν, καὶ οὕτως ἐκ τοῦ ἄρτου ἐσθιέτω, καὶ 
ἐκ τοῦ ποτηρίου πινέτω». Ἴσασιν οἱ μεμυημένοι τὰ λεγόμενα, καὶ τὶς μὲν ὁ ἄρτος, τὶ δὲ 
τὸ ποτήριον. «Ὁ γὰρ ἐσθίων καὶ πίνων, φησίν, ἀναξίως τοῦ Κυρίου, ἔνοχος ἔσται τοῦ 
σώματος καὶ τοῦ αἵματος τοῦ Κυρίου». Τοῦτον ὑμῖν τὸν νόμον ἀνέγνωμεν: ἐξηγησάμεθα 
δὲ καὶ τὴν διάνοιαν τοῦ ῥητοῦ. Εἴπομεν τὶ ἐστιν, «Ἔνοχος ἔσται τοῦ σώματος καὶ τοῦ 
αἵματος τοῦ Κυρίου». ὅτι τὴν αὐτὴν δώσει δίκην, ὅσην ὑποστήσονται τιμωρίαν οἱ 
σταυρώσαντες τὸν Χριστόν. Καθάπερ γὰρ ἐκεῖνοι, φησίν, οἱ σφαγεῖς ἔνοχοι ἐγένοντο 
τοῦ αἵματος, οὕτω καὶ οὗτοι οἱ ἀναξίως κοινωνοῦντες τῶν μυστηρίων. τοῦτο γὰρ ἐστιν, 
«Ἔνοχος ἔσται τοῦ σώματος καὶ τοῦ αἵματος τοῦ Κυρίου». Ἐδόκει πολλὴν ὑπερβολὴν 
ἔχειν τὸ εἰρημένον καὶ ἀφόρητος εἶναι ἡ ἀπειλή: προσεθήκαμεν καὶ λογισμὸν ἐκ 
παραδείγματος ἀκολουθίαν ἔχοντα πολλήν. Ὥσπερ γάρ, ἔφην, ἂν τε διαῤῥήξῃ τις τὴν 
πορφυρίδα τὴν βασιλικήν, ἂν τε μολύνῃ βορβόρῳ, παραπλησίως εἰς τὸν ἐνδύντα αὐτὴν 
ὕβρισε βασιλέα’ οὕτω δὴ καὶ ἐνταῦθα οἱ τε ἀνελόντες τὸ σῶμα τὸ δεσποτικόν, οἵ τὲ 
ἀκαθάρτῳ δεχόμενοι τῇ διανοίᾳ ὁμοίως ἐμπαροινοῦσι τῷ ἐνδύματι τῷ βασιλικῷ. 
Διέῤῥηξαν μὲν οὖν αὐτὸ Ἰουδαῖοι τῷ σταυρῷ, μολύνει δὲ καὶ ὁ ἀκαθάρτῳ δεχόμενος 

αὐτὸ ψυχῇ᾽ ὥστε εἰ καὶ διαφορὰ τὰ τῆς παρανομίας, ἀλλὰ τὰ τῆς ὕβρεως ἴσα. Τοῦτο 
πολλῶν καθήψατο, τοῦτο πολλοὺς ἐθορύβησεν᾽ ἔδακε τὸ συνειδὸς τῶν ἀκουόντων, 
μᾶλλον δὲ οὐχὶ τῶν ἀκουόντων μόνον, ἀλλὰ καὶ ἐμοῦ τοῦ λέγοντος πρὸ ὑμῶν: κοινῇ 
γὰρ ἡ διδασκαλία, κοινὰ τὰ τραύματα: διὸ καὶ κοινὰ τὰ φάρμακα ἐπιτίθημι. Τοῦτο τῆς 
τοῦ Θεοῦ φιλανθρωπίας ἐγένετο ἔργον, ὥστε καὶ τὸν λέγοντα καὶ τοὺς ἀκούοντας τοῖς 
αὐτοῖς ὑποκεῖσθαι νόμοις, τῆς αὐτῆς κοινωνεῖν φύσεως, ὁμοίως ἕκαστον ὑπεύθυνον 
εἶναι παραβαίνοντα. Διὰ τί; Ἵνα μετὰ συμμετρίας ποιῆται τὴν ἐπιτίμησιν, ἵνα 
συγγνωμονικὸς γένηται τοῖς ἁμαρτάνουσιν, ἵνα ἀναμιμνησκόμενος τῆς οἰκείας ἀσθενείας 
μὴ ἀφόρητον ποιῆται τὸν ἔλεγχον. Διὰ τοῦτο οὐκ ἀγγέλους ἐκ τῶν οὐρανῶν καταγαγὼν 
ὁ Θεὸς τῇ τῶν ἀνθρώπων φύσει διδασκάλους ἐπέστησεν, ἵνα μὴ διὰ τὸ τῆς φύσεως 
ὑπερέχον, καὶ τῆς ἀνθρωπίνης ἀσθενείας τὴν ἄγνοιαν, ἀφειδέστερον ποιῶνται τὰ καθ᾽ 
ἡμῶν ἐπιτιμήσεις ἀλλὰ ἀνθρώπους θνητοὺς ἔδωκε διδασκάλους καὶ ἱερέας, ἀνθρώπους 
ἀσθένειαν περικειμένους, ἵν᾽ αὐτὸ δὴ τοῦτο, τὸ τοῖς αὐτοῖς ὑπεύθυνον εἶναι καὶ τὸν 
λέγοντα καὶ τοὺς ἀκούοντας, χαλινὸς γένηται τῇ τοῦ λέγοντος γλώττῃ, μὴ συγχωρῶν 
πέρα τοῦ μέτρου ποιεῖσθαι τὰς κατηγορίας. Καὶ ὅτι τοῦτό ἐστιν ἀληθές, αὐτὸς ὁ Παῦλος, 
ὁ τὸν νόμον ἐκεῖνον θείς, καὶ ταύτην ἡμᾶς ἐδίδαξε τὴν αἰτίαν, οὕτως εἰπών᾽ «Πᾶς γὰρ 
ἱερεὺς ἐξ ἀνθρώπων λαμβανόμενος, ὑπὲρ ἀνθρώπων καθίσταται, μετριοπαθεῖν 
δυνάμενος τοῖς ἀγνοοῦσι καὶ πλανωμένοις». Πόθεν καὶ διὰ τί; Ἐπειδὴ καὶ αὐτὸς 
«περίκειται ἀσθένειαν». Ὁρᾷς ὅτι ἡ ἀσθένεια τῆς συμπαθείας ὑπόθεσις γίνεται, καὶ τὸ 
συγγενὲς τῆς φύσεως οὐκ ἀφίησιν εἰς ἀμετρίαν ποτὲ ἐκπεσεῖν τὸν ἐπιτιμῶντα, κἂν 
σφόδρα φιλονεικῇ; Τίνος δὲ ἕνεκεν ταῦτα εἶπον; Ἵνα μὴ λέγητε ὅτι Σὺ καθαρὸς ὧν 
ἁμαρτημάτων, ἀπηλλαγμένος τῆς ὀδύνης τῆς κατὰ τὴν ἐπιτίμησιν, μετὰ πολλῆς ἐξουσίας 
ἐπιφέρεις ἡμῖν βαθυτέραν τὴν τομήν. Ἐγὼ γὰρ πρότερος αἰσθάνομαι τῆς ὀδύνης, ἐπειδὴ 
καὶ αὐτὸς ὑπεύθυνός εἰμι τοῖς ἁμαρτήμασι. «Πάντες γὰρ ἐσμεν ἐν ἐπιτιμίοις»" καί, 
«Οὐδεὶς καυχήσεται ἁγνὴν ἔχειν καρδίαν». Ὥστε οὐκ ἕνα ἀλλοτρίοις φιλοσόφων 
κακοῖς, οὐδὲ ἐξ ἀπανθρωπίας τινός, ἀλλ᾽ ἀπὸ κηδεμονίας πολλῆς τοὺς ἐλέγχους 
ἐποιησάμην ἐκείνους. Ἐπὶ μὲν γὰρ τῶν τὰ σώματα ἰατρευόντων, ὁ μὲν ἐπάγων τὴν 
πληγὴν οὐδεμίαν λαμβάνει τῆς πληγῆς αἴσθησιν, ὁ δὲ τεμνόμενος, οὗτός ἐστιν ὁ 
διασπώμενος ταῖς ἀλγηδόσι μόνος" ἐπὶ δὲ τῶν τὰς ψυχὰς θεραπευόντων οὐχ οὕτως, εἰ 
μήτι γε σφάλλομαι ἐξ ἑαυτοῦ τὰ τῶν λοιπῶν δοκιμάζων, ἀλλ᾽ αὐτὸς πρότερος ὀδυνᾶται 
ὁ λέγων, ἡνίκα ἂν ἑτέροις ἐπιτιμᾷ. Οὐδὲ γὰρ οὕτως ἐλεγχόμξενοι παρ᾽ ἑτέρων ἀλγοῦμεν, 
ὡς ἐλέγχοντες ἑτέρους ὑπὲρ ἁμαρτημάτων, ὧν ἐσμεν ὑπεύθυνοι. Ἐπιλαμβάνεται γὰρ 
εὐθέως τὸ συνειδὸς τοῦ λέγοντος, καὶ τὸ διδασκαλίας περικείμενον ἀξίωμα, εἰς τὰ αὐτὰ 
τοῖς μαθηταῖς καταπίπτειν ἁμαρτήματα, καὶ τῶν αὐτῶν δεῖσθαι ἐλέγχων, πικροτέραν τῷ 
λέγοντι ποιεῖ τὴν ὀδύνην. 


β΄. Καὶ ταῦτα οὐχ ἁπλῶς ἀποδύρομαι νῦν᾽ ἀλλ᾽ ἐπειδὴ πολλοὶ τὸ βάρος τῶν εἰρημένων 
οὐκ ἐνεγκόντες, μετὰ τὴν ἀναχώρησιν προσελθόντες ἐδυσχέραινον, ἠγανάκτουν, 
Ἀπαγεῖς ἡμᾶς, λέγοντες, τῆς ἱερᾶς τραπέζης, καὶ τῆς κοινωνίας ἀποσοβεῖς. Διὰ τοῦτο 
ταῦτα ἠναγκάσθην εἰπεῖν, ἵνα μάθητε ὅτι οὐκ ἀπάγω, ἀλλὰ συνάγω μᾶλλον: οὐκ 
ἀποσοβῶ οὐδὲ ἀπείργω, ἀλλ᾽ ἐπισπῶμαι διὰ τῶν ἐλέγχων πλέον. Ὁ γὰρ φόβος τῆς 

εἰρημένης τιμωρίας, καθάπερ πῦρ εἰς κηρόν, οὕτος εἰς τὸ συνειδὸς τῶν ἁμαρτανόντων 
ἐμπίπτων, λύει μὲν ἡμῶν καὶ τήκει τὰ πλημμελήματα, διηνεκῶς ἐγκαθήμενος, καθαρὰν 
δὲ καὶ ἀποστίλβουσαν ἐργαζόμενος τὴν διάνοιαν, πλξίονα τὴν παῤῥησίαν ἡμῖν ἐντίθησιν" 
ἀπὸ δὲ τῆς παῤῥησίας καὶ προθυμίας πλείων γένοιτ᾽ ἂν πρὸς τὸ συνεχῶς τῶν ἀποῤῥήτων 
καὶ φρικτῶν κοινωνεῖν μυστηρίων. Καὶ καθάπερ ὁ πικρὰ φάρμακα τοῖς κακοσίτοις 
διδούς, καὶ τοὺς πονηροὺς ἐκκαθαίρων χυμούς, διξγείρει τὴν καταβεβλημένην ὄρεξιν, 
καὶ μετὰ πλείονος παρασκευάζει τῆς προθυμίας τῆς συνήθους ἅπτεσθαι τροφῆς οὕτω δὴ 
καὶ ὁ πικρὰ λέγων ῥήματα καὶ καθαίρων τοὺς πονηροὺς λογισμοὺς τῆς διανοίας, καὶ τὸ 
βαρὺ τῶν ἁμαρτημάτων ἀποσκευαζόμενος φορτίον, δίδωσιν ἀναπνεῦσαι τῷ συνειδότι, 
καὶ μετὰ πολλῆς τῆς ἡδονῆς ἀπογεύσασθαι τοῦ σώματος παρασκευάζει τοῦ δεσποτικοῦ. 
Οὐ τοίνυν δυσχεραίνειν ὑπὲρ τῶν εἰρημένων χρή, ἀλλ᾽ ἀποδέχεσθαι καὶ ἐπαινεῖν. 


Εἰ δὲ τινες ἀσθενέστερον διάκεινται, καὶ οὐκ ἀνέχονται ταύτης ἡμῶν τῆς ἀπολογίας, 
ἐκεῖνο ἂν εἴποιμι πρὸς αὐτούς, ὅτι Οὐκ ἐμαυτοῦ νόμους ὑμῖν ἐξηγοῦμαι, ἀλλ᾽ ἐκ τῶν 
οὐρανῶν καταβάντα ἀναγινώσκω γράμματα: καὶ ἀνάγκη τὸν ταύτην ἐμπιστευθέντα τὴν 
διακονίαν, ἢ πάντα μετὰ παῤῥησίας εἰπεῖν τὰ ἐγκείμενα, τὸ συμφέρον, ἀλλὰ μὴ τὸ ἡδὺ 
τοῖς ἀκροαταῖς πανταχοῦ ζητοῦντα: ἢ τὴν τῶν ἀκουόντων ὑπειδόμενον ἀπέχθειαν, καὶ 
τὴν ἑαυτοῦ καὶ τὴν ἐκείνων προέσθαι σωτηρίαν, διὰ τῆς ἀκαίρου ταύτης χάριτος Ὅτι γὰρ 
καὶ τῷ λέγοντι καὶ τοῖς ἀκούουσι σφόδρα ἐπικίνδυνον τὸ τῶν θείων ἀποκρύπτεσθαί τι 
νόμων, καὶ ὅτι φόνων ὑπεύθυνοι οἱ διδάσκαλοι κρίνονται, ὅταν μὴ πάντα χωρὶς 
ὑποστολῆς ἐξηγῶνται τοῦ Θεοῦ τὰ δικαιώματα, Παῦλον ὑμῖν οὕτων πάλιν παρέξομαι 
μάρτυρα. Διὰ γὰρ τοῦτο συνεχῶς ὑπὲρ ἁπάντων ἐπὶ τὴν ἁγίαν ἐκείνην καταφεύγω 
ψυχήν, ὅτι χρήσιμοί τινὲς εἰσι καὶ θεῖοι νόμοι τὰ Παύλου ῥήματα. Οὐ γὰρ Παῦλός ἐστιν 
ὁ λαλῶν, ἀλλ᾽ ὁ Χριστὸς ὁ τὴν ἐκείνου ψυχὴν κινῶν᾽ δι᾽ ἐκείνου γὰρ φθέγγεται πάντα, 
ἅπερ ἐκεῖνος εἶπε. Τὶ τοίνυν φησὶν ὁ Παῦλος; Καλέσας τοὺς τὴν Ἔφεσον οἰκοῦντας, καὶ 
ἐσχάτην πρὸς αὐτοὺς δημηγορίαν εἰπών, ἐπειδὴ λοιπὸν αὐτῶν ἀπίστασθαι ἤμελλε, 
διδάσκων τοὺς ἐφεστηκότας αὐτοῖς, ὅτι καθάπερ οἱ τὸ αἷμα ἐκχέοντες τῶν μαθητῶν, 
οὕτως οἱ τὰ συμφέροντα μὴ λέγοντες αὐτοῖς, εἰσιν ὑπεύθυνοι κολάσεως καὶ τιμωρίας, 
οὕτω πὼς φησι «Καθαρὸς εἰμι ἐγὼ ἀπὸ τοῦ αἵματος πάντων». Διὰ τί; «Οὐ γὰρ 
ὑπεστειλάμην τοῦ μὴ ἀναγγεῖλαι ὑμῖν πᾶσαν τὴν βουλὴν τοῦ Θεοῦ» ὡς εἰ ὑπεστείλατο 
τοῦ μὴ ἀναγγεῖλαι οὐκ ἦν καθαρὸς ἐκ τοῦ αἵματος, ἀλλ᾽ ὡς ἀνδροφόνος ἐκρίνετο, καὶ 
μάλα εἰκότως. Ὁ μὲν γὰρ ἀνδροφόνος τὸ σῶμα ἀναιρεῖ μόνον, ὁ δὲ πρὸς χάριν 
δημηγορῶν, καὶ ῥᾳθυμοτέρους ποιῶν τοὺς ἀκροατάς, τὴν ψυχὴν ἀπόλλυσι: κἀκεῖνος μὲν 
τῷ παρόντι προσδίδωσι θανάτῳ. Οὗτος δὲ τὴν ψυχὴν ἀπόλλυσι, καὶ πρὸς τὰς ἀθανάτους 
παραπέμπει κολάσεις καὶ τιμωρίας. Ἄρα οὖν Παῦλος μόνος τοῦτό φησιν; Οὐδαμῶς, 
ἀλλὰ καὶ πρὸ Παύλου πάλιν ὁ Θεὸς διὰ τοῦ προφήτου τὸ αὐτὸ τοῦτο αἰνίττεται οὕτω 
λέγων᾽ «Σκοπὸν δέδωκά σε τῷ οἴκῳ Ἰσραήλ». Τὶ ἐστι, «Σκοπόν»; Σκοπὸς λέγεται ὁ τῶν 
στρατοπέδων κάτω καθημένων ὑψηλὸν καὶ γεώλοφον χωρίων καταλαβὼν κἀκεῖθεν 
ἐπιόντας τοὺς πολεμίους σκοπεύων, καὶ τοῖς κάτω καθημένοις μηνύων τὴν ἔφοδον, καὶ 
διεγείρων πρὸς τὴν τοῦ πολέμου παράταξιν, ὥστε μὴ ἀφυλάκτοις ἐπιπεσόντας, μετὰ 
πολλῆς διαχειρίσασθαι τῆς εὐκολίας. Ἐπεὶ οὖν πολλὰ τῶν ἐπιόντων δεινῶν οὐχ ὁρῶμεν 

ἡμεῖς οἱ χαμαὶ βαδίζοντες, φκονόμησεν ἡ τοῦ Θεοῦ χάρις, ὥσπερ ἐφ᾽ ὑψηλοῦ χωρίσου 
τῆς προφητείας τοὺς ἁγίους προφήτας ἑστῶτας, μέλλουσαν τοῦ Θεοῦ τὴν ὀργὴν ἡμῖν 
ἐπιέναι πόῤῥωθεν προμηνύειν, ἵνα διὰ τῆς μετανοίας ἑαυτοὺς ἀνακτησάμενοι, καὶ 
πεπτωκυΐαν ἡμῶν τὴν ψυχὴν ἀνορθώσαντες, τὴν θεήλατον πόῤῥωθεν ἀποκρουσώμεθα 
πληγήν. Διὰ τοῦτό φησι’ «Σκοπὸν δέδωκά σε τῷ οἴκῳ Ἰσραήλ»: ἵνα μέλλουσαν ἐπιέναι 
τὴν συμφορὰν προμηνύσῃς, καθάπερ ἐκείνους τοὺς πολεμίους. Καὶ τιμωρίαν δὲ οὐ 
μικρὰν ἐπιτίθησι τῷ μὴ προλέγοντι τοῦ Θεοῦ τὴν ὀργήν. Ποίαν δὲ ταύτην; Τὰς ψυχὰς 
τῶν ἀπολλυμένων, φησίν, ἐκ τῆς χειρὸς σοὺ ἐκζητήσω. Τὶς οὖν οὕτως ὠμὸς καὶ 
ἀπάνθρωπος καὶ ἀσυμπαθής, ὡς ἐγκαλεῖν τῷ λέγοντι καὶ περὶ τῆς τοῦ Θεοῦ διαλεγομένῳ 
συνεχῶς ὀργῆς, τοσαύτην κόλασιν ὑφίστασθαι μέλλοντι, εἰ σιγήσειεν; Ὅτι μὲν οὖν ἡμῖν 
οὐ συμφέρει τοῖς λέγουσι τὰ τοιαῦτα σιγᾶν, ἱκανῶς καὶ ὁ προφήτης καὶ ὁ ἀπόστολος 
ἡμᾶς ἐπαίδευσεν᾽ ὅτι δὲ οὐδὲ ὑμῖν τοῖς ἀκούουσι, δῆλον ἐκεῖθεν. Εἰ μὲν γὰρ ἐγὼ 
σίγησας ἀπέκρυπτον τῇ σιγῇ τὰ ἁμαρτήματα, καλῶς ἐδυσχέραινεν ἕκαστος καὶ 
ἠγανάκτει δικαίως, μὴ σιγῶντος ἐμοῦ εἰ δὲ καὶ ἡμῶν σιγώντων νῦν, ἀνάγκη πάντως ἐκεῖ 
φανῆναι τὰ πλημμελήματα, τὶ τὸ ὄφελος ἀπὸ τῆς σιγῆς γένοιτ᾽ ἄν; Ἀλλ᾽ ὄφελος μὲν 
οὐδέν, βλάβῃ δὲ ἐσχάτη. Ἂν μὲν γὰρ εἴπω νῦν, εἰς μετάνοιαν ἄγω καὶ κατάνυξιν 
διανοίας" ἂν δὲ σιγήσω, νῦν μὲν οὐκ ἀναμνησόμεθα τῶν πεπλημμελημένων ἡμῖν, οὐδὲ 
μετανοήσομεν᾽ ἐκεῖ δὲ αὐτὰ ὀψόμεθα πρὸ τῶν ὀφθαλμῶν γυμνὰ καὶ τετραχηλισμένα, 
καὶ θρηνήσομεν εἰκῆ καὶ μάτην. 


γ᾽. Ἐπεὶ οὖν ἀνάγκη πάντως, ἢ ἐκεῖ, ἢ ἐνταῦθα κατανυγῆναι ἐπὶ τοῖς ἁμαρτήμασι, 
βέλτιον ἐνταῦθα, καὶ μὴ ἐκεῖ. Πόθεν τοῦτο δῆλον; Ἀπὸ τῶν προφητικῶν ῥημάτων, ἀπὸ 
τῶν εὐαγγελικῶν. Ὁ μὲν γὰρ προφήτης φησίν, «Ἐν τῷ ἅδῃ τὶς ἐξομολογήσεταί σοι»; Οὐχ 
ὅτι οὐκ ἐξομολογούμεθα, ἀλλ᾽ ὅτι εἰκῆ τοῦτο ποιοῦμεν. Ὁ δὲ Χριστὸς καὶ διὰ 
παραβολῆς αὐτὸ τοῦτο ἐπαίδευσε. Λάζαρος γὰρ τις ἦν πτωχός, φησίν, ἡλκωμένος 
πάντοθεν, νόσον ἀνίατον ἔχων᾽ ἕτερος δὲ τις πλούσιον τῶν ψιχίων οὐ μετεδίδου τῷ 
πένητι. Καὶ τὶ δεῖ πᾶσαν ἐπελθεῖν τὴν παραβολήν; Ἴστε γὰρ τὴν ἱστορίαν ἅπασαν, τὴν 
ὠμότητα τοῦ πλουσίου, πῶς οὐ μετεδίδου τῆς τραπέζης τῷ πτωχῷ, τὴν πενίαν τὴν 
ἐκείνου καὶ τὸν λιμόν, ᾧ προσεπάλαιε διηνεκῶς. Ἀλλ᾽ ἐνταῦθα ταῦτα: ἐπειδὴ δὲ 
ἐτελεύτησεν ἕκαστον, ὁρᾷ τὸν πτωχὸν ἐκεῖνον ἐν τοῖς κόλποις τοῦ Ἀβραάμ. Καὶ τὶ φησι: 
«Πάτερ Ἀβραάμ, ἀπόστειλον αὐτόν, ἵνα ἐπιστάξζῃ τῷ δακτύλῳ ἄκρῳ τῇ γλώττῃ μου, ἵνα 
ἀναπαύσωμαι τῆς ὀδύνης». Εἶδες ἀντίδοσιν; Οὐ μετέδωκεν αὐτῷ ψιχίων, οὐ 
μεταλαμβάνει σταγόνος ὕδατος. «Ὦ γὰρ μέτρῳ, φησί, μετρεῖτε, μετρηθήσεται ὑμῖν». Τὶ 
οὖν ὁ Ἀβραάμ; «Τέκνον, ἀπέλαβες τὰ ἀγαθὰ σου, καὶ Λάζαρος τὰ κατά: καὶ νῦν οὗτος 
μὲν ἐνταῦθα παρακαλεῖται, σὺ δὲ ὀδυνᾶσαι». Ἀλλὰ τὸ ζητούμενον, ὅτι κατανύσσονται 
μὲν ἐπὶ τοῖς ἁμαρτήμασι καὶ μεταβάλλονται καὶ βελτίους γίνονται ἀπὸ τῆς γεέννης, 
οὐδὲν δὲ κερδαίνουσιν εἰς παραμυθίαν τῆς φλογός: «Πάτερ γάρ, ἀπόστειλον αὐτὸν εἰς 
τὸν οἶκον μου, φησίν, ἵνα τοῖς συγγενέσι μου διαμαρτύρηται, καὶ μὴ ἔλθωσιν εἰς τὸν 
τόπον τοῦτον». Αὐτὸς ἀποτυχὼν τῆς εὐεργεσίας, ἑτέροις προξενεῖ τὴν σωτηρίαν λοιπόν. 
Εἶδες πῶς ὠμὸς ἦν πρὸ τούτου, πῶς φιλάνθρωπος ἐγένετο μετὰ ταῦτα; Πρὸ τῶν 
ὀφθαλμῶν κείμενον παρέτρεχε τὸν Λάζαρον ζῶν, νῦν δὲ καὶ ἀπόντων φροντίζει τῶν 

συγγενῶν: καὶ τότε μὲν ἐν περιοῦσαι ὦν, πρὸς τὴν ἐλεεινὴν οὐκ ἐπεκάμπτετο τοῦ 
πτωχοῦ θέαν, νυνὶ δὲ ἐν ὀδύναις καὶ ἀνάγκαις ὧν ἀπαραιτήτοις, κήδεται τῶν αὐτῷ 
προσηκόντων, καὶ ἀξιοῖ πεμφθῆναι τὸν ταῦτα ἀπαγγελοῦντα αὐτοῖς. Ὁρᾷς πῶς 
φιλάνθρωπος γέγονε καὶ ἥμερος καὶ συμπαθητικός; 


Τὶ οὖν; Ἀπώνατό τι τῆς μετανοίας; Ἐγένετό τι κέρδος αὐτῷ ἀπὸ τῆς κατανύξεως; 
Οὐδαμῶς: ἄκαιρος γὰρ ἡ μετάνοια. Ἔλύθη τὸ θέατρον, ἀπῆλθε τὰ σκάμματα, οὐκ ἔτι 
καιρὸς τῶν παλαισμάτων ἦν᾽ διὰ τοῦτο παρακαλῶ, καὶ δέομαι καὶ ἀντιβολῶ, ἐνταῦθα 
ὀδύρεσθαι χρὴ καὶ θρηνεῖν ἐπὶ τοῖς ἁμαρτήμασι. Λυπείτω ἡμᾶς ἐνταῦθα τὰ ῥήματα, καὶ 
μὴ φοβείτω ἐκεῖ τὰ πράγματα’ δακνέτω ἡμᾶς ὁ λόγος ἐνταῦθα, καὶ μὴ δακνέτω ἡμᾶς ἐκεῖ 
ὁ σκώληξ ὁ ἰοβόλος᾽ καιέτω ἡμᾶς ἐνταῦθα ἡ ἐπιτίμησις, καὶ μὴ καιέτω ἐκεῖ ἡ γέεννα τοῦ 
πυρός. Τοὺς ἐνταῦθα θρηνοῦντας ἀκόλουθον ἐκεῖ παρακληθῆναι: τοὺς ἐνταῦθα 
τρυφῶντας καὶ γελῶντας καὶ ἀναλγήτοως περὶ τὰ ἁμαρτήματα διακειμένους ἀνάγκη πᾶσα 
ἐκεῖ θρηνῆσαι καὶ ὀδύρεσθαι, καὶ βρύξαι τοὺς ὀδόντας. Οὐκ ἐμὸς οὗτος ὁ λόγος, ἀλλ᾽ 
αὐτοῦ τοῦ τότε δικάζοντος ἡμῖν᾽ «Μακάριοι γάρ, φησίν, οἱ πενθοῦντες, ὅτι αὐτοὶ 
παρακληθήσονται: Οὐαὶ ὑμῖν, οἱ γελῶντες, ὅτι κλαύσετε». Πόσῳ τοίνυν βέλτιον 
πρόσκαιρον κατάνυξιν καὶ ὀδυρμὸν ἀθανάτων ἀλλάξασθαι καλῶν καὶ ἡδονῆς τέλος οὐκ 
ἐχούσης, ἢ τὸν βραχὺν τοῦτον καὶ πρόσκαιρον βίον ἐνταῦθα γελάσαντας, ἀπελθεῖν ἐκεῖ 
κολασθησομένους ἀθάνατα; Ἀλλ᾽ αἰσχύνῃ καὶ ἐρυθριᾷς τὰ ἁμαρτήματα ἐξειπεῖν; 
Μάλιστα μὲν εἰ καὶ ἐπ᾿ ἀνθρώπων ἔδει ταῦτα λέγειν καὶ ἐκπομπεύειν, οὐδὲ οὕτως 
αἰσχύνεσθαι ἔδει: αἰσχύνη γὰρ τὸ ἁμαρτάνειν, οὐ τὸ ὁμολογῆσαι τὰ ἁμαρτηθέντα᾽ νυνὶ 
δὲ οὐδὲ ἀνάγκη παρόντων μαρτύρων ἐξομολογεῖσθαι. Παρὰ τοῖς λογισμοῖς τοῦ 
συνειδότος γιγνέσθω τῶν πεπλημμελημένων ἡ ἐξέτασις" ἀμάρτυρον ἔστω τὸ 
δικαστήριον᾽ ὁ Θεὸς ὁράτω σε μόνος ἐξομολογούμενον, ὁ Θεὸς ὁ μὴ ὀνειδίζων τὰ 
ἁμαρτήματα, ἀλλὰ λύων τὰ ἁμαρτήματα ἀπὸ τῆς ἐξομολογήσεως. Ἀλλὰ καὶ οὕτως 
ὀκνεῖς καὶ ἀναδύη; Οἶδα κἀγώ, ὅτι οὐκ ἀνέχεται τὸ συνειδὸς τῆς μνήμης τῶν οἰκείων 
πλημμελημάτων. Ἂν γὰρ ἔλθωμεν μόνον εἰς ἀνάμνησιν τῶν πεπλημμελημένων ἡμῖν, 
καθάπερ πῶλός τις ἀδάμαστος καὶ δυσήνιος, σκιρτᾷ ἡ διάνοια. Ἀλλὰ κατάσχε, 
χαλίνωσον, κατάψηχε τῇ χειρί, ἥμερον αὐτὴν ποίησον, πεῖσον ὅτι ἂν μὴ νῦν 
ἐξομολογήσηται, ὅπου πλείων ἡ κόλασις, ὅπου μείζων ὁ παραδειγματισμός. Ἐνταῦθα 
ἀμάρτυρόν ἐστι τὸ δικαστήριον, καὶ σὺ σαυτῷ δικάζεις ὁ ἡμαρτηκώς: ἐκεῖ δὲ εἰς μέσον 
τὸ θέατρον τῆς οἰκουμένης ἅπαντα παραχθήσεται, ἂν μὴ προλαβόντες ἐνταῦθα 
ἀπαλείψωμεν. Αἰσχύνῃ ὁμολογῆσαι ἁμαρτήματα; Αἰσχύνου πρᾶξαι ἁμαρτήματα. Ἡμεῖς 
δὲ ὅταν αὐτὰ πράττωμεν, ἰταμῶς καὶ ἀναισχύντως τολμῶμεν: ὅταν δὲ ὁμολογῆσαι δέῃ, 
τότε αἰσχυνόμεθα καὶ ὀκνοῦμεν, δέον μετὰ προθυμίας τοῦτο ποιεῖν. Οὐ γὰρ ἐστιν 
αἰσχύνη κατηγορεῖν ἁμαρτημάτων, ἀλλὰ δικαιοσύνη καὶ ἀρετή᾽ εἰ μὴ δικαιοσύνη καὶ 
ἀρετὴ ἦν, οὐκ ἂν μισθὸν ἔθηκεν αὐτῇ ὁ Θεός. Ὅτι γὰρ μισθοὺς ἔχει ἡ ἐξομολόγησις, 
ἄκουσον τὶ φησι «“έγε σὺ τὰς ἀνομίας σοῦ πρῶτος, ἵνα δικαιωθῇς». Τὶς αἰσχύνεται 
ἔργον, ἀφ᾽ οὗ γίνεται δίκαιος; Τὶς αἰσχύνεται ὁμολογῆσαι ἁμαρτήματα, ἵνα λύσῃ 
ἁμαρτήματα; Μὴ γὰρ διὰ τοῦτο κελεύει ὁμολογῆσαι, ἵνα κολάσῃ; Οὐχ ἵνα κολάσῃ, ἀλλ᾽ 
ἵνα συγχωρήσῃ. 

δ᾽. Ἐπὶ γὰρ τῶν ἔξω δικαστηρίων μετὰ τὴν ὁμολογίαν κόλασις. Διὰ τοῦτο καὶ ὁ ψαλμὸς 
αὐτὸ τοῦτο ὑφορώμενος, μὴ τις δεδοικὼς κόλασιν μετὰ τὴν ἐξομολόγησιν, ἀρνήσηται τὰ 
ἁμαρτήματα, φησίν: «Ἐξομολογεῖσθε τῷ Κυρίῳ, ὅτι χρηστός, ὅτι εἰς τὸν αἰῶνα τὸ ἔλεος 
αὐτοῦ». Μὴ γὰρ οὐκ οἶδε τὰ ἁμαρτήματά σου, ἐὰν μὴ σὺ ὁμολογήσῃς; Τὶ οὖν σοι γίνεται 
λέον ἐκ τοῦ μὴ ὁμολογεῖν; Μὴ γὰρ δύνασαι λαθεῖν; Κἂν μὴ εἴπῃς, ἐκεῖνος εἶδεν" ἂν δὲ 
σὺ εἴπῃς, ἐκεῖνος ἐπιλανθάνεται. «Ἰδοὺ γὰρ ἐγὼ Θεὸς εἰμι ἐξαλείφων τὰς ἀνομίας σοῦ, 
καὶ οὐ μὴ μνησθῶ». Ὁρᾷς; «Ἐγὼ οὐ μὴ μνησθῶ», φησί: φιλανθρωπίας γὰρ τοῦτο᾽ σὺ δὲ 
μνήσθητι, ἵνα σωφρονισμοῦ λάβῃς ὑπόθεσιν. Τούτων ἀκούσας ὁ Παῦλος, ἁμαρτημάτων, 
ὧν οὐκ ἐμέμνητο ὁ Θεός, αὐτὸς διηνεκῶς ἐμέμνητο οὑτωσὶ λέγων: «Οὐκ εἰμὶ ἱκανὸς 
καλεῖσθαι ἀπόστολος, ὅτι ἐδίωξα τὴν Ἐκκλησίαν»: καί, «Χριστὸς ἦλθεν εἰς τὸν κόσμον 
ἁμαρτωλοὺς σῶσαι, ὧν πρῶτός εἰμι ἐγώ». Οὐκ εἶπεν, Ἤμην, ἀλλ᾽, «Εἰμί». Ἡ 
συγχώρησις ἐγένετο τῶν ἁμαρτημάτων παρὰ τῷ Θεῷ, καὶ ἡ μνήμη τῶν συγκεχωρημένων 
ἁμαρτημάτων οὐκ ἠφανίζετο παρὰ τῷ Παύλῳ. ἅπερ ὁ Δεσπότης ἀπήλειψε, ταῦτα αὐτὸς 
ἐξεπόμπευσεν. Ἠκούσατε γὰρ τοῦ προφήτου λέγοντος, «Καὶ οὐ μὴ μνησθῶ» σὺ δὲ 
μνήσθητι. Ὁ Θεὸς σκεῦος ἐκλογῆς αὐτὸν καλεῖ, καὶ οὗτος πρῶτον τῶν ἁμαρτωλῶν 
ἑαυτὸν καλεῖ. Εἰ δὲ τῶν συγκεχωρημένων ἁμαρτημάτων οὐκ ἐπελανθάνετο, ἐννόησον 
πῶς τῶν εὐεργεσιῶν ἐμέμνητο τοῦ Θεοῦ. Καὶ τὶ λέγω, ὅτι οὐ καταισχύνει μνήμη 
ἁμαρτημάτων; Οὐχ οὕτως ἡμᾶς ποιεῖ λαμπροὺς κατορθωμάτων μνήμη, ὡς ἡ τῶν 
ἁμαρτημάτων μνήμη᾽ μᾶλλον δὲ ἡ μὲν τῶν κατορθωμάτων μνήμη οὐ μόνον οὐ ποιεῖ 
λαμπρούς, ἀλλὰ καὶ αἰσχύνης πληροῖ καὶ καταγνώσεως: ἡ δὲ τῶν ἁμαρτημάτων μνήμη 
παῤῥησίας ἡμᾶς ἐμπίπλησι καὶ δικαιοσύνης πολλῆς. Τὶς τοῦτό φησιν; Ὁ Φαρισαῖος καὶ ὁ 
τελώνης. Ὁ μὲν γὰρ εἰπὼν τὰ ἁμαρτήματα, κατῆλθε δεδικαιωμένος᾽ ὁ δὲ εἰπὼν τὰ 
κατορθώματα, κατῆλθεν ἐλάττων τοῦ τελώνου γενόμενος. Ὁρᾷς ὅση βλάβῃ μεμνῆσθαι 
κατορθωμάτων, ὅση ὠφέλεια μὴ ἐπιλελῆσθαι ἁμαρτημάτων; Καὶ μάλα εἰκότως. Ὁ μὲν 
γὰρ τῶν κατορθωμάτων μεμνημένος εἰς ἀπόνοιαν αἴρεται, ὑπερορᾶ τῶν λοιπῶν 
ἀνθρώπων, ὅπερ ὁ Φαρισαῖος ἔπαθεν: οὐ γὰρ ἂν εἰς τοσαύτην ἀλαζονείαν ἦλθεν, οὐκ ἂν 
εἶπεν, «Οὐκ εἰμὶ ὡς οἱ λοιποὶ ἄνθρωποι». εἰ μὴ ἐμέμνητο τῆς νηστείας αὐτοῦ καὶ τῆς 
δεκάτης᾽ ἡ δὲ μνήμη τῶν ἁμαρτημάτων καταστέλλει τὴν διάνοιαν, ταπεινοφρονεῖν 
πείθει, καὶ διὰ τῆς ταπεινοφροσύνης ἐπισπᾶται τοῦ Θεοῦ τὴν εὔνοιαν. Ἄκουσον γοῦν 
πῶς καὶ ὁ Χριστὸς κελεύει λήθῃ παραπέμπειν ἡμᾶς τὰ κατορθώματα. «Ὅταν ταῦτα 
πάντα ποιήσετε, λέγετε ὅτι ἤχρεῖοι δοῦλοί ἐσμεν»; σὺ ἐὰν ὁμολογήσῃς τὴν εὐτέλειαν τὴν 
σεαυτοῦ, ἐγὼ σε λαμπρὸν ποιῶ καὶ στεφανῷῶ. 


Ὁρᾷς διὰ πόσων ἡμῖν ἀποδέδεικται κέρδος ἔχουσα τῶν ἁμαρτημάτων ἡ μνήμη, καὶ 
βλάβος τῶν κατορθωμάτων ἡ μνήμη, καὶ τοὐναντίον πάλιν, κόλασις μὲν ἀπὸ τῆς λήθης 
τῶν ἁμαρτημάτων, ὠφέλεια δὲ ἀπὸ τῆς λήθης τῶν κατορθωμάτων ἡμῖν γινομένη; Βούλει 
μαθεῖν καὶ ἑτέρωθεν ὅτι κατόρθωμα μέγιστον τὸ μεμνῆσθαι ἁμαρτημάτων; Ἄκουσον 
τοῦ Ἰώβ. Ὥσπερ γὰρ ἐπὶ τοῖς ἄλλοις ἐκαλλωπίζετο, οὕτω δὴ καὶ ἐπὶ τῇ ἐξομολογήσει 
τῶν ἁμαρτημάτων, οὑτωσὶ λέγων: «Εἰ δὲ καὶ ἁμαρτὼν ἑκουσίως διετράπην πολυοχλίαν 
λαοῦ μου, τοῦ μὴ ἐξαγγεῖλαι τὰς ἁμαρτίας μου». Ὃ δὲ λέγει τοιοῦτόν ἐστιν᾽ οὐδέποτέ μὲ 
σύλλογος τῶν συνδούλων εἰς αἰσχύνην ἤγαγε. Τὶ γὰρ ὄφελος ἐκ τῆς ἀγνοίας τῶν 

ἀνθρώπων, τοῦ κριτοῦ πάντα εἰδότος; Τὶ δὲ βλάβος ἐκ τοῦ εἰδέναι τούτους τὰ 
πεπλημμελημένα, ὅταν ἐκεῖνος ἀπολῦσαι βούληται τῆς δίκης; Κἂν πάντες δικάζωσιν, ὁ 
δὲ δικαστὴς ἀποψηφίσηται, οὐδεὶς μοι λόγος τῆς ἐκείνων ψήφου: κἂν ἅπαντες 
ἐπαινέσωσι καὶ θαυμάσωσιν, ἐκεῖνος δὲ με καταδικάζῃ, οὐδὲν μοι πάλιν ὄφελος τῆς 
ἐκείνων κρίσεως. Πανταχοῦ γὰρ πρὸς ἐκεῖνον ὁρᾷν χρή, καὶ ταὐτὸ ποιεῖν ἐπὶ τῶν 
ἁμαρτημάτων, ὅπερ ποιοῦμεν ἐπὶ τῆς τῶν χρημάτων δαπάνης. Εὐθέως ἀναστάντες ἀπὸ 
τῆς κλίνης, πρὶν εἰς ἀγορὰν ἐμβαλεῖν, ἢ μεταχειρίσαι τι τῶν ἰδιωτικῶν ἢ δημοσίων 
πραγμάτων, τὸν οἰκέτην καλέσαντες ἀπαιτοῦμεν λόγον τῶν δαπανηθέντων, ἵν᾽ εἰδῶμεν 
τὶ μὲν κακῶς, τὶ δὲ εἰς δέον ἀνήλωται, πόσον δὲ ὑπολέλειπται κἂν εἰδῶμεν ὀλίγον ὃν τὸ 
ὑπολελειμμένον, παντὶ τρόπῳ προσόδων ἀφορμὰς ἐπινοοῦμεν, ἵνα μὴ λάθωμεν 
διαφθαρέντες λιμῷ. Τοῦτο τοίνυν καὶ ἐπὶ τῶν πράξεων τὴν ἡμετέρων ποιῶμεν. Τὸ 
συνειδὸς τὸ ἡμέτερον καλέσαντες ποιήσωμεν αὐτῷ λόγον τῶν ῥημάτων, τῶν πραγμάτων 
τῶν ἐνθυμήσεως: ἐξετάσωμεν, τὶ μὲν εἰς δέον ἀνήλωται, τὶ δὲ ἐπὶ βλάβῃ τῇ ἡμέτερα: 
ποῖος λόγος ἐδαπανήθη κακῶς, εἰς λοιδορίας, εἰς αἰσχρολογίας, εἰς ὕβρεις ποῖον 
ἐνθύμημα τὸν ὀφθαλμὸν εἰς ἀκολασίαν ἐκίνησε: τὶς λογισμὸς ἐπὶ βλάβῃ τῇ ἡμετέρᾳ εἰς 
ἔργον ἐξηνέχθη, ἢ διὰ χειρῶν, ἢ διὰ γλώττης, ἢ διὰ τῶν ὀμμάτων αὐτῶν᾽ καὶ 
σπουδάσωμεν τῆς μὲν ἀκαίρου δαπάνης ἀποστῆναι, ἀντὶ δὲ τῶν ἅπαξ ἀναλωθέντων 
κακῶς, ἑτέραν ἀποθέσθαι πρόσοδον, ἀντὶ τῶν ῥημάτων τὴν εἰκῆ προσενεχθέντων, εὐχάς, 
ἀντὶ τῶν ὄψεων τῶν ἀκολάστως γενομένων, ἐλεημοσύνας, νηστείας. Εἰ γὰρ μέλλοιμεν 
δαπανᾷν, μὲν ἀκαίρως, μηδὲν δὲ ἀποτίθεσθαι, μηδὲ θησαυρίζειν ἑαυτοῖς ἀγαθόν, εἰς 
ἐσχάτην κατενεχθέντες πενίαν, λήσομεν πρὸς τὴν ἀθάνατον τοῦ πυρὸς ἑαυτοὺς 
παραπέμποντες κόλασιν. Τῶν μὲν οὖν χρημάτων ὑπὸ τὴν ἕω τὸν λόγον ποιεῖν εἰώθαμεν, 
τῶν δὲ πράξεων μετὰ τὸ δεῖπνον καὶ τὴν ἑσπέραν αὐτήν, ἐπὶ τῆς κλίνης κείμενοι, 
οὐδενὸς ἐνοχλοῦντος, οὐδενὸς θορυβοῦντος, τῶν μεθ᾽ ἡμέραν ἡμῖν πεπραγμένων καὶ 
λελεγμένων ἁπάντων ἀπαιτῶμεν τὰς εὐθύνας ἡμᾶς ἑαυτούς: κἂν ἴδωμέν τι ἡμαρτημένον, 
κολάσωμεν τὸ συνειδός, ἐπιτιμήσωμεν τῇ διανοίᾳ, κατανύξωμεν τὸν λογισμὸν οὕτω 
σφοδρῶς, ὡς μηκέτι τολμῆσαι διαναστάντες ἡμᾶς πρὸς τὸ αὐτὸ τῆς ἁμαρτίας ἀγαγεῖν 
βάραθρον τῆς ἐν ἑσπέρᾳ πληγῆς μεμνημένον. 


ε᾽. Ὅτι γὰρ οὗτος ὁ καιρὸς ἐπιτηδειότερος πρὸς τὸ τοιοῦτον λογοθέσιον, ἄκουσον τοῦ 
προφήτου λέγοντος᾽ «“Γ λέγετε ἐν ταῖς καρδίαις ὑμῶν, ἐπὶ ταῖς κοίταις ὑμῶν 
κατανύγητε». Πολλὰ μεθ᾽ ἡμέραν οὐχ ὡς βουλόμεθα πράττομεν: καὶ γυνὴ λυπεῖ, καὶ 
παιδίον ὀδυνᾷ, καὶ ὄχλος πραγμάτων βιωτικῶν καὶ δημοσίων περιίσταται" καὶ οὐ 
δυνάμεθα συνιδεῖν τότε, οὐδὲ ὅπως ὑποσκελιζόμεθα. Πάντων δὲ τούτων ἀπαλλαγέντες, 
καὶ καθ᾽ ἑαυτοὺς γενόμενοι κατὰ τὴν ἑσπέραν, καὶ πολλῆς ἀπολαύοντες ἡσυχίας, 
συγκροτῶμεν ἐπὶ τῆς κλίνης τὸ δικαστήριον, ἵνα τὸν Θεὸν ἵλεων διὰ τῆς τοιαύτης 
κρίσεως ἔχωμεν. Ἂν δὲ καθ᾽ ἑκάστην ἡμέραν ἁμαρτάνωμεν, καὶ παίωμεν τὴν ψυχὴν τὴν 
ἡμετέραν, μηδέποτε δὲ αἰσθανώμεθα, καθάπερ οἱ συνεχῆ τραύματα λαμβάνοντες, εἶτα 
καταφρονοῦντες, πυρετοὺς καὶ θάνατον ἑαυτοῖς ἀφόρητον ἐπισπῶνται: οὕτω δὴ καὶ 
ἡμεῖς ἐκ τῆς συνεχοῦς ταύτης ἀναισθησίας ἀπαραίτητον ἐπισπώμεθα τιμωρίαν. Οἶδα ὅτι 


"4 


φορτικὰ τὰ εἰρημένα, ἀλλ᾽ ἔχει πολὺ τὸ κέρδος. Ἥμερον ἔχομεν Δεσπότην᾽ προφάσεως 

ἐπιλαβέσθαι βούλεται μόνον, καὶ πᾶσαν εὐθέως ἐπιδείκνυται τὴν φιλανθρωπίαν. Εἰ γὰρ 
ἁμαρτάνοντες καὶ μένοντες ἀτιμώρητοι μὴ ἐγινόμεθα χείρους, κἂν ἀφῆκεν ἡμῖν τὴν 
κόλασιν᾽ ἀλλ᾽ οἶδε τοῦτο σαφῶς, ὅτι τῶν ἁμαρτημάτων αὐτῶν οὐκ ἔλαττον ἡμᾶς τὸ μὴ 
κολάζεσθαι ἁμαρτάνοντας βλάπτει. Διὰ τοῦτο ἐπιτίθησι τὴν τιμωρίαν, οὐ τῶν 
ἀπελθόντων ἀπαιτῶν δίκην, ἀλλὰ τὰ μέλλοντα διορθούμενος. Καὶ ἵνα μάθῃς ὅτι τοῦτό 
ἐστιν ἀληθές, ἄκουσιν τὶ φησι πρὸς τὸν Μωΐσέα᾽ «ὄφες με, καὶ θυμωθεὶς ἐκτρίψω 
αὐτούς». Ἄφες μέ, ἔλεγεν, οὐχ ὅτι Μωῦσῆς αὐτὸν κατεῖχεν᾽ οὐδὲν γὰρ ἐφθέγξατο πρὸς 
αὐτόν, ἀλλὰ σιγῇ παρειστήκει: ἀλλὰ πρόφασιν αὐτῷ δοῦναι βουλόμενος τῆς ὑπὲρ αὐτῶν 
ἱκετηρίας. Ἐπειδὴ γὰρ ἄξια μὲν κολάσεως ἥμαρτον ἐκεῖνοι, καὶ κολάσεως 
ἀπαραιτήτου,κολάσαι δὲ αὐτοὺς οὐκ ἐβούλετο, ἀλλὰ φιλανθρωπεύσασθαι, τοῦτο δὲ 
αὐτοὺς ῥᾳθυμοτέρους ἐποίει, ἀμφότερα κατεσκεύαζεν, ὥστε μήτε τὴν τιμωρίαν 
ἐπενεχθῆναι, μήτε ἐκείνους ῥᾳθυμοτέρους ἐκ τῆς ἀτιμωρησίας γενέσθαι, μαθόντας ὅτι 
οὐ παρὰ τὴν οἰκείαν ἀξίαν, ἀλλὰ παρὰ τὴν τοῦ Μωύΐσέως προστασίαν τὴν ὀργὴν τοῦ 
Δεσπότου διέφυγον. Τοῦτο καὶ ἡμεῖς πολλάκις ποιοῦμεν, καὶ οἰκέτας ἄξια κολάσεως 
πλημμελήσαντας οὔτε κολάσαι βουλόμενοι, οὔτε τοῦ ἐκ τῆς κολάσεως ἀπαλλάξαι 
φόβου, φίλοις κελεύομεν τῶν ἡμετέρων αὐτοὺς ἐξαρπάσαι χειρῶν, ὥστε καὶ τὸν φόβον 
αὐτοῖς ἐνακμάζοντα μένειν, καὶ τὰς παρ᾽ ἡμῶν πληγὰς διαφυγεῖν. Τοῦτο καὶ ὁ Θεὸς 
ἐποίησε᾽ καὶ ὅτι ἐστὶν ἀληθές, ἀπ᾿ αὐτῶν τῶν ῥημάτων δῆλον: «ἄφες με, φησίν, καὶ 
θυμωθεῖς». Καὶ μὴν ὅταν βουλομένους τιμωρήσασθαι, μηδεὶς ἀφῇ, τότε θυμούμεθα: 
αὐτὸς δὲ λέγει, Ἄφες με καὶ θυμωθήσομαι, ἵνα μάθῃς ὅτι θυμὸς οὐ πάθος ἐστὶ περὶ 
Θεόν, ἀλλ᾽ ἡ καθ’ ἡμῶν γινομένη κόλασις ταύτῃ καλεῖται τῇ προσηγορίᾳ. Ὅταν οὖν 
ἀκούσῃς τοῦ Μωύσέως λέγοντος, «Εἰ μὲν ἀφῇς αὐτοῖς τὴν ἁμαρτίαν, ἄφες». πρὸ τοῦ 
δούλου τὸν Δεσπότην ἐκπλάγηθι, ὅτι αὐτὸς αὐτῷ τῆς φιλανθρωπίας ταύτης παρέσχε τὰς 
ἀφορμάς. Οὐκ ἐνταῦθα δὲ μόνον τούτου ἐποίησεν, ἀλλὰ καὶ πρὸς τὸν Ἰερεμίαν, καὶ πρὸς 
τὸν Ἰεζεκιὴλ τὸ αὐτοῦ τοῦτό φησι «Περιδράμετε καὶ ἴδετε ἐν ταῖς ὁδοῖς Ἱερουσαλήμ, εἰ 
ἔστι τις ποιῶν κρίμα καὶ δικαιοσύνην" ἵλεως ἔσομαι αὐτοῖς». Εἶδες φιλανθρωπίαν; Τῆς 
μὴν ἑνὸς ἀρετῆς πολλοὶ συναπολαύουσι καὶ τῶν πονηρῶν: τῇ δὲ τῶν πολλῶν κακίᾳ, κἂν 
εἷς ὁ κατορθῶν ἦἢ μεταξὺ δήμου πολλοῦ, οὐ συγκαταφέρεται: ἀλλ᾽ εἷς μὲν ἄνθρωπος 
ὀρθῶς ζῶν δῆμον ὁλόκληρον ἐξαρπάσαι δυνήσεται τῆς ὀργῆς τοῦ Θεοῦ, πόλις δὲ 
ὁλόκληρος διεφθαρμένη πρὸς τὴν οἰκείαν κόλασιν καὶ τιμωρίαν ἐπισπάσασθαι τὸν εὖ 
βιοῦντα καὶ καθελεῖν οὐ δυνήσεται. Καὶ τοῦτο ἀπὸ τοῦ Νῶε δῆλον᾽ πάντων γοῦν 
ἀπολλυμένων διεσώζξετο μόνος᾽ καὶ ἀπὸ τοῦ Μωύὐσέως φανερόν: μόνος γοῦν ἴσχυσε 
δῆμον τοσοῦτον παραιτήσασθαι. Ἐγὼ δὲ καὶ ἕτερον μεῖζον ἔχω τῆς φιλανθρωπίας τοῦ 
Θεοῦ δεῖγμα εἰπεῖν. Ὅταν γὰρ ζῶντας ἀνθρώπους καὶ παῤῥησίαν ἔχοντας μὴ εὕρῃ 
δυναμένους ἐξαιτήσασθαι τοὺς ἡμαρτηκότας, ἐπὶ τοὺς τελευτήσαντας καταφεύγει, καὶ 
δι᾽ ἐκείνους φησὶν ἀφιέναι τὰ ἁμαρτήματα, ὥσπερ οὖν τῷ Ἐζεκίᾳ φησίν: «Ὑπερασπιῶ 
τῆς πόλεως ταύτης δι᾽ ἐμέ, καὶ διὰ Δαυϊὸ τὸν παῖδά μου, τὸν ἤδη τετελευτηκότα». Ταῦτ᾽ 
οὖν εἰδότες ὅτι πάντα κινεῖ καὶ πραγματεύεται ὁ Θεός, ὥστε ἡμᾶς ἀπαλλάξαι κολάσεως 
καὶ τιμωρίας, πολλὰς παρέχωμεν αὐτῷ τὰς ἀφορμάς, ἐξομολογούμενοι, μετανοοῦντες, 
δακρύοντες, εὐχόμενοι, τοῖς πλησίον τὴν ὀργὴν ἀφιέντες, τὴν τῶν πέλας πενίαν 
διορθούμενοι, ἐν ταῖς εὐχαῖς νήφοντες, ταπεινοφροσύνην ἐπιδεικνύμενοι, τῶν 

ἁμαρτημάτων μεμνημένοι συνεχῶς. 


Οὐ γὰρ ἀρκεῖ τὸ εἰπεῖν, ὅτι ἁμαρτωλὸς εἰμι, ἀλλὰ δεῖ καὶ κατ᾽ εἶδος αὐτῶν μεμνῆσθαι 
τῶν πλημμελημάτων. Καθάπερ γὰρ πῦρ εἰς ἀκάνθας ἐμπεσὸν ἀφανίζει ῥᾳδίως αὐτάς, 
οὕτω καὶ λογισμὸς συνεχῶς παρ᾽ ἑαυτῷ περιστρέφων τὰ πεπλημμελημένα, ῥᾳδίως αὐτὰ 
ἀπόλλυσι καὶ καταδύει. Ὁ δὲ Θεὸς ὁ ὑπερβαίνων ἀνομίας, ἐξαίρων ἀδικίας, καὶ τῶν 
ἁμαρτιῶν ἡμᾶς ἀπαλλάξειε, καὶ τῆς βασιλείας τῶν οὐρανῶν ἀξιώσειε, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ δόξα, ἅμα 
τῷ ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Εἰς Μάρτυρας ΟΜΙΛΙΑ 


Αἱ τῶν μαρτύρων ἑορταὶ οὐκ ἐν τῇ περιόδῳ τῶν ἡμερῶν μόνον, ἀλλὰ καὶ τῇ γνώμῃ τῶν 
ἐπιτελούντων κρίνονται. Οἷόν τι λέγω: ἐμιμήσω μάρτυρα; Ἐζήλωσας αὐτοῦ τὴν ἀρετήν; 
κατ᾽ ἴχνος αὐτοῦ τῆς φιλοσοφίας ἔδραμες; Καὶ οὐκ οὔσης ἡμέρας μάρτυρος, ἑορτὴν 
μάρτυρος ἐπετέλεσας. Τιμὴ γὰρ μάρτυρος, μίμησις μάρτυρος. Ὥσπερ γὰρ οἱ τὰ φαῦλα 
πράττοντες, καὶ ἐν ἑορταῖς ἀνέορτοί εἰσιν οὕτω καὶ οἱ τὴν ἀρετὴν μετιόντες, καὶ 
πανηγύρεως οὐκ οὔσης, ἑορτὴν ἐπιτελοῦσιν" ἐν γὰρ τῷ καθαρῷ τοῦ συνειδότος ἡ ἑορτὴ 
χαρακτηρίζεται. Τοῦτο καὶ ὁ Παῦλος δηλῶν ἔλεγεν: «Ὥστε ἑορτάζωμεν μὴ ἐν ζύμῃ 
παλαιᾷ κακίας καὶ πονηρίας, ἀλλ᾽ ἐν ἀζύμοις εἰλικρινείας καὶ ἀληθείας». Ἔστι τοίνυν 
ἄζυμα παρὰ Ἰουδαίοις, ἔστι καὶ παρ᾽ ἡμῖν ἀλλὰ παρ᾽ ἐκείνοις μὲν ἄζυμον ἐξ ἀλεύρου, 
παρ᾽ ἡμῖν δὲ καθαρότης βίου, καὶ ζωὴ κακίας ἁπάσης ἀπηλλαγμένη. Ὥστε ὁ ῥύπου καὶ 
κηλῖδος καθαρὰν τὴν ἑαυτοῦ διατηρῶν ζωήν, καθ᾽ ἡμέραν ἑορτάζει, πανηγυρίζων ἀεί, 
κἂν μὴ ἐν ἡμέρᾳ, μηδὲ ἐν σηκοῖς μαρτύρων, ἀλλὰ καὶ οἶκοι καθήμενος. Ἔστι γὰρ καὶ 
καθ᾽ ἑαυτὸν ἑορτὴν μαρτύρων ἐπιτελεῖν. Καὶ ταῦτα λέγω. οὐχ ἵνα μὴ παραγινώμεθα 
πρὸς τοὺς τάφους τῶν μαρτύρων, ἀλλ᾽ ἵνα παραγενόμενοι μετὰ τῆς προσηκούσης 
ἀπαντῶμεν προθυμίας, καὶ μὴ μόνον ταῖς ἡμέραις αὐτῷ, ἀλλὰ καὶ τούτων χωρίς, τὴν 
αὐτὴν εὐλάβειαν παρεχώμεθα. Τὶς γὰρ οὐκ ἂν ἀγάσαιτο σήμερον ἡμῶν τὸν σύλλογον, τὸ 
λαμπρὸν τοῦτο θέατρον, τὴν ζέουσαν ἀγάπην, τὴν θέρμην διάθεσιν, τὸν ἀκατάσχετον 
ἔρωτα; Ὡς πᾶσα μὲν σχεδὸν ἡ πόλις ἐνταῦθα μεθώρμισται, καὶ οὔτε οἰκέτην Δεσπότου 
φόβος κατέσχεν, οὔτε πένητα ἡ τῆς πτωχείας ἀνάγκη, οὔτε γηραιὸν τῆς ἡλικίας ἡ 
ἀσθένεια, οὔτε γυναῖκα τὸ τῆς φύσεως ἁπαλόν, οὔτε πλούσιον τῆς περιουσίας ὁ τῦφος, 
οὐ τὸν ἄρχοντα τῆς ἐξουσίας ἡ ἀπόνοια᾽ ἀλλ᾽ ὁ τῶν μαρτύρων πόθος πᾶσαν ταύτην τὴν 
ἀνωμαλίαν ἐκβαλών, καὶ φύσεως ἀσθένειαν καὶ πενίας ἀνάγκην, μιᾷ ἁλύσει πλῆθος 
τοσοῦτον ἐνταῦθα εἵλκυσε, καὶ τῷ πόθῳ τῶν μαρτύρων ἐπτέρωσεν, ὡς ἐν οὐρανῷ νῦν 
πολιτευομένους διατρίβειν: πᾶσαν γὰρ ἀκολασίας καὶ ἀσελγείας πατήσαντες 
προσπάθειαν, τῷ τῶν μαρτύρων καταφλέγεσθε πόθῳ. Καθάπερ γὰρ τῆς ἀκτῖνος 
ἀνισχούσης δραπετεύει τὰ θηρία, καὶ πρὸς τοὺς οἰκείους καταδύεται χηραμούς᾽ οὕτω καὶ 
φωτὸς τῶν μαρτύρων εἰς τὰς ὑμετέρας καταλάμποντος διανοίας, ἅπαντα κατορύττεται τὰ 
νοσήματα, καὶ ἡ λαμπρὰ τῆς φιλοσοφίας ἀνάπτεται φλόξ. Ἀλλ᾽ ὅπως μὴ νῦν μόνον, 
ἀλλὰ καὶ διηνεκῶς, καὶ τοῦ θεάτρου λυθέντος τοῦ πνευματικοῦ τούτου, ταύτην 
διατηρῶμεν τὴν φλόγα, καὶ μετὰ τῆς αὐτῆς εὐλαβείας οἴκαδε ἀναχωρῶμεν, μὴ εἰς 
καπηλεῖα καὶ πορνεῖα, καὶ μέθην, καὶ κώμοις ἑαυτοὺς ἀφιέντες. Ἐποιήσατε τὴν νύκτα 
ἡμέραν διὰ τῶν παννυχίδων τῶν ἱερῶν: μὴ ποιήσατε πάλιν τὴν ἡμέραν νύκτα διὰ τῆς 
μέθης καὶ τῆς κραιπάλης, καὶ τῶν ἀσμάτων τῶν πορνικῶν. Ἐτίμησας τοὺς μάρτυρας τῇ 
παρουσίᾳ, τῇ ἀκροάσει, τῇ σπουδῇ: τίμησον αὐτοὺς καὶ τῇ κοσμίῳ ἀναχωρήσει, μὴ τις 
ἰδὼν σε ἀσχημονοῦντα ἐν καπηλείῳ εἴπῃ, ὅτι οὐ διὰ τοὺς μάρτυρας παρεγένου, ἀλλ᾽ ἵνα 
τὸ πάθος αὐξήσῃς, ἵνα τῇ πονηρᾷ ἐπιθυμίᾳ χαρίσῃ. Ταῦτα λέγω, οὐ κωλύων τρυφᾶν, 
ἀλλὰ κωλύων ἁμαρτάνειν, οὐ κωλύων πίνειν, ἀλλὰ κωλύων μεθύειν. Οὐ γὰρ ὁ οἶνος 
φαῦλον, ἀλλ᾽ ἡ ἀμετρία πονηρόν: ὁ μὲν γὰρ οἶνος τοῦ Θεοῦ δῶρον, ἡ δὲ ἀμετρία τοῦ 
210 - Ἰσαὰκ Σύρου 


διαβόλου εὕρημα. «]ουλεύσατε τοίνυν τῷ Κυρίῳ ἐν φόβῳ, καὶ ἀγαλλιᾶσθε αὐτῷ ἐν 
τρόμῳ». 


Βούλει τρυφῆς ἀπολαύειν; Ἀπόλαυξ ἐν οἰκίᾳ, ὅπου, κἂν μέθη γένηται, πολλοὶ οἱ 
περιστέλλοντες᾽ μὴ ἐν καπηλείῳ, ἵνα μὴ κοινὸν ἧς θέατρον τοῖς παροῦσι καὶ σκάνδαλον 
ἑτέροις. Καὶ ταῦτα λέγω, οὐ κελεύων οἴκοι μεθύειν, ἀλλ᾽ ἐν καπηλείῳ μὴ διατρίβειν. 
Ἔννόησον ἥλικος γέλως, μετὰ τοιαύτην σύνοδον, μετὰ παννυχίδας, μετὰ Γραφῶν ἁγίων 
ἀκρόασιν, μετὰ μυστηρίων θείων κοινωνίαν καὶ μετὰ πνευματικὴν χορηγίαν, ἄνδρα ἢ 
γυναῖκα ἐν καπηλείῳ φαίνεσθαι διημερεύοντας. Οὐκ οἴδατε ἡλίκη κεῖται κόλασις τοῖς 
μεθύουσι; Τῆς γὰρ βασιλείας τοῦ Θεοῦ ἐκβάλλονται, καὶ τῶν ἀποῤῥήτων ἐκπίπτουσιν 
ἀγαθῶν, καὶ εἰς τὸ αἰώνιον πῦρ ἐκπέμπονται. Τὶς ταῦτά φησιν; Ὁ μακάριος Παῦλος: «Οὐ 
πλεονέκται, φησίν, οὐ μέθυσοι, οὐ λοίδοροι, οὐχ ἅρπαγες βασιλείαν Θεοῦ οὐ 
κληρονομήσουσι». Τὶ γένοιτ᾽ ἂν ἀθλιώτερον τοῦ μεθύοντος, ὅταν διὰ μικρὴν ἡδονὴν 
τοσαύτης ἀπολέσῃ βασιλείας ἀπόλαυσιν; Μᾶλλον οὐδὲ ἡδονὴν ὁ μεθύων καρπώσασθαι 
δύναται: ἐν γὰρ τῇ συμμετρίᾳ τὰ τῆς ἡδονῆς, ἐν δὲ τῇ ἀμετρίᾳ τὰ τῆς ἀναισθησίας. Ὁ δὲ 
οὐκ αἰσθανόμενος ποῦ κάθηται, ἢ κατάκειται, πῶς ἂν αἴσθοιτο τῆς τοῦ πόματος ἡδονῆς, 
μηδὲ τὸν ἥλιον αὐτὸν δυνάμενος ὁρᾷν διὰ τὴν πυκνὴν τῆς μέθης νεφέλην, πῶς ἂν 
ἀπολαύσειεν εὐφροσύνης; Τοσοῦτον γὰρ αὐτοῦ τὸ σκότος, ὡς μὴ ἀρκεῖν αὐτῷ τὰς 
ἀκτῖνας εἰς τὸ λῦσαι τὸν ζόφον ἐκεῖνον. Ἀεὶ μέν, ἀγαπητοί, κακὸν ἡ μέθη, μάλιστα δὲ ἐν 
ἡμέρᾳ μαρτύρων. Μετὰ γὰρ τῆς ἁμαρτίας καὶ ὕβρις ἐστὶ μεγίστη καὶ παραφροσύνη, καὶ 
ἐξουδένωσις θείων λογίων" ὅθεν διπλῆ γένοιτ᾽ ἂν καὶ ἡ κόλασις. Εἰ μέλλεις τοίνυν, εἰς 
μάρτυρας παραγενόμενος, μετὰ τὴν ἐντεῦθεν ἀναχώρησιν μεθύειν, βέλτιον οἶκοι μένειν, 
καὶ μὴ ἀσχημονεῖν, μηδὲ ὑβρίζειν τῶν μαρτύρων τὴν ἑορτήν, μηδὲ σκανδαλίζειν τὸν 
πλησίον, μηδὲ πολιορκεῖν τὴν διάνοιαν, μηδὲ ἁμαρτήματα προστιθέναι. Ἦλθες ἰδεῖν 
ἀνθρώπους ξξομένους, αἵματι περιῤῥεομένους, τραυμάτων χορῷ καλλωπιζομένους, τὴν 
παροῦσαν ἀποδυσαμένους ζωήν, πρὸς τὴν μέλλουσαν ἱπταμένους᾽ γενοῦ τῶν ἀγωνιστῶν 
ἄξιος. Κατεφρόνησαν ἐκεῖνοι ζωῆς, καταφρόνησον σὺ τρυφῆς ἀπεδύσαντο ἐκεῖνοι τὸν 
παρόντα βίον, ἀπόδυσαι σὺ τῆς μέθης τὸν πόθον. 


Ἀλλὰ βούλει τρυφᾷν; Παράμενε τῷ τάφῳ τοῦ μάρτυρος, ἔκχξε πηγὰς δακρύων ἐκεῖ, 
σύντριψον τὴν διάνοιαν, ἀρον εὐλογίαν ἀπὸ τοῦ τάφου: λαβὼν αὐτὴν συνήγορον ἐν ταῖς 
εὐχαῖς, ἐνδιάτριβε ἀξὶ τοῖς διηγήμασι τῶν παλαισμάτων ἐκείνου" περιπλάκηθι τὴν σορόν, 
προσηλώθητι τῇ λάρνακι: οὐχὶ τὰ ὀστᾶ μόνον τῶν μαρτύρων, ἀλλὰ καὶ οἱ τάφοι αὐτῶν, 
καὶ αἱ λάρνακες πολλὴν βρύουσιν εὐλογίαν. Λάβε ἔλαιον ἅγιον., καὶ κατάχρισόν σου 
ὅλον τὸ σῶμα, τὴν γλῶτταν, τὰ χείλη, τὸν τράχηλον, τοὺς ὀφθαλμούς, καὶ οὐδέποτε 
ἐμπεσῇ εἰς τὸ ναυάγιον τῆς μέθης. Τὸ γὰρ ἔλαιον διὰ τῆς εὐωδίας ἀναμιμνήσκει σξ τῶν 
ἄθλων τῶν μαρτύρων, καὶ πᾶσαν ἀκολασίαν χαλινοῖ, καὶ κατέχει ἐν πολλῇ καρτερίᾳ, καὶ 
περιγίνεται τῶν τῆς ψυχῆς νοσημάτων. Ἀλλὰ κήποις ἐνδιατρίψαι βούλει, καὶ λειμῶσι καὶ 
παραδείσοις; Μὴ νῦν, ὅτε δῆμος τοσοῦτος, ἀλλ᾽ ἐν ἑτέρᾳ ἡμέρᾳ σήμερον γὰρ 
παλαισμάτων καιρός, σήμερον θεωρία ἀγωνισμάτων, οὐ τρυφῆς, οὐδὲ ἀνέσεως. Ἦλθες 
ἐνταῦθα, οὐχ ἵνα εἰς ῥᾳστώνην δώσῃς σεαυτόν, ἀλλ᾽ ἵνα μάθῃς ἀγωνίζεσθαι, 

παγκρατιάζειν, καὶ ἄνθρωπος ὧν τῶν ἀοράτων διαμόνων συγκόπτειν τὴν ἰσχύν. Οὐδεὶς 
γὰρ εἰς παλαίστραν ἐλθὼν τρυφᾷ, οὐδὲ εἰς καιρὸν παλαισμάτων παραγενόμενος 
ὡραΐζεται, οὐδὲ ἐν καιρῷ παρατάξεως τραπέζας ἐπιζητεῖ. Μὴ τοίνυν καὶ σὺ ψυχῆς 
ἀνδρείαν καὶ γνώμης εὐτονίαν ἐλθὼν θεάσασθαι, καὶ τρόπαιον καινὸν καὶ παράδοξον, 
καὶ μάχην τινὰ ἐξηλλαγμένην, καὶ τραύματα καὶ πολέμους, καὶ παγκράτιον ἀνθρώπου, 
πράξεις δαιμονικὰς εἰσαγάγῃς, μετὰ τὴν ξένην καὶ φρικτὴν ταύτην θεωρίαν μέθῃ καὶ 
τρυφῇ ἑαυτὸν ἐκδούς, ἀλλὰ τὰ κέρδη τῆς ψυχῆς συναγαγών, οὕτως οἴκαδε ἄπιθι, διὰ τῆς 
ὄψεως πᾶσιν ἐνδεικνύμενος, ὅτι μάρτυρας θεωρήσας ἀνεχώρησας. Ὥσπερ γὰρ οἱ ἀπὸ 
τῶν θεάτρων κατιόντες, δῆλοι πᾶσίν εἰσι συντεταραγμένοι, συγκεχυμένοι, 
μαλακιζόμενοι, τὰ εἴδωλα πάντων τῶν ἐκεῖ γεγενημένων φέροντες: οὕτω καὶ τὸν ἀπὸ 
θεωρίας μαρτύρων ἐπανιόντα πᾶσι γνώριμον εἶναι χρή, τῷ βλέμματι, τῷ σχήματι, τῇ 
βαδίσει, τῇ κατανύξει, τῇ συναγωγῇ τῆς διανοίας" πῦρ πνέοντα, συνεσταλμένον, 
συντετριμμένον, νήφοντα, ἐγρηγορότα, διὰ τῶν κινημάτων τοῦ σώματος τὴν ἔνδοθεν 
ἀνακηρύττοντα φιλοσοφίαν. Οὕτω τοίνυν εἰς τὴν πόλιν ἐπανίωμεν, μετὰ τῆς 
προσηκούσης εὐταξίας, μετὰ εὐτάκτου βαδίσεως, μετὰ συνέσεως καὶ σωφροσύνης, μετὰ 
ἡμέρου καὶ γαληνοῦ βλέμματος. «Στολισμὸς γὰρ ἀνδρός, καὶ γέλως ὀδόντων, καὶ βῆμα 
ποδὸς ἀπαγγελεῖ τὰ περὶ αὐτοῦ». Οὕτως ἀξὶ ἀπὸ μαρτύρων ἐπανίωμεν, ἀπὸ μύρων 
πνευματικῶν, ἀπὸ λειμώνων οὐρανίων, ἀπὸ θεαμάτων καινῶν καὶ παραδόξων, ἵνα καὶ 
αὐτοὶ πολλὴν καρπωσώμεθα τὴν εὐκολίαν, καὶ ἑτέροις ἐλευθερίας πρόξενοι 
γενησώμεθα, καὶ τῶν μελλόντων ἐπιτευξώμεθα ἀγαθῶν, χάριτι καὶ φιλανθρωπίᾳ τοῦ 
Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρί, ἅμα τῷ ἁγίῳ Πνεύματι, δόξα, κράτος, 
τιμή, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 


212 - Ἰσαὰκ Σύρου 


ΕΓΚΩΜΙΟΝ Εἰς τὸν Ἅγιον Μάρτυρα 
Ἰουλιανὸν 


α΄. Εἰ ἐν τῇ γῇ τοιαῦται τοῖς μάρτυσιν αἱ τιμαί, μετὰ τὴν ἐντεῦθεν ἀποδημίαν ποταποὶ 
πλέκονται ἐν οὐρανοῖς οἱ στέφανοι ταῖς ἁγίαις αὐτῶν κεφαλαῖς; Εἰ πρὸ τῆς ἀναστάσεως 
τοσαύτη ἡ δόξα, πόση μετὰ τὴν ἀνάστασιν ἡ λαμπρότης; Εἰ παρὰ τῶν συνδούλων 
τοσαύτης θεραπείας ἀπολαύουσι, πόσης τεύξονται παρὰ τοῦ Δεσπότου τῆς εὐνοίας; Εἰ 
ἡμεῖς οἱ πονηροὶ οἴδαμεν τοὺς κατορθοῦντας τῶν συνδούλων οὕτω τιμᾷν καὶ 
ἐκπλήττεσθαι, ἐπειδὴ ὑπὲρ Χριστοῦ ἠγωνίσαντο᾽ πόσῳ μᾶλλον ὁ Πατὴρ ἡμῶν ὁ 
οὐράνιος δώσει μυρία ἀγαθὰ τοῖς ὑπὲρ αὐτοῦ πεπονηκόσι; Καὶ γὰρ μεγαλόδωρός ἐστι 
καὶ φιλάνθρωπος: ἀλλ᾽ οὐ δι᾽ αὐτὸ τοῦτο μένουσιν αὐτοὺς μεγάλαι αἱ τιμαί, ἀλλ᾽ ὅτι καὶ 
ὀφειλέτης ἐστὶν αὐτῶν. Οὐκ ἐσφάγησαν ὑπὲρ ἡμῶν οἱ μάρτυρες, καὶ ὅμως συντρέχομεν 
εἰς τὴν ὁ ἐκείνων τιμήν. Εἰ δὲ ἡμεῖς, ὑπὲρ ὧν οὐκ ἐσφάγησαν, συντρέχομεν, ὁ Χριστός, 
ὑπὲρ οὗ τὰς κεφαλὰς ἀπέθεντο, τὶ οὐ ποιήσει; Εἰ οἷς μηδὲν ὥφειλε, τοσαῦτα ἔδωκεν 
ἀγαθά, τούτους, οἷς ὀφειλέτης ἐστί, πόσαις οὐκ ἀμείψεται δωρεαῖς; Οὐδὲν ὥφειλε πρὸ 
τούτου τῇ οἰκουμένῃ «Πάντες γὰρ ἥμαρτον», φησὶ Παῦλος, «καὶ ὑστεροῦνται τῆς δόξης 
τοῦ Θεοῦ» μᾶλλον δὲ ὥφειλε κόλασιν καὶ τιμωρίαν" ἀλλ᾽ ὅμως κόλασιν ἡμῖν ὀφείλων 
καὶ τιμωρίαν, ζωὴν αἰώνιον ἐχαρίσατο. Εἰ τοίνυν οἷς κόλασιν ὥφειλε, τούτοις βασιλείαν 
ἔδωκεν οἷς ζωὴν αἰώνιον ὀφείλει, τὶ οὐ δώσει; Καὶ πόσαις αὐτοὺς οὐ τιμήσει τιμαῖς: Εἰ 
ὑπὲρ τῶν μισούντων αὐτὸν ἐσταυρώθη, καὶ τὸ αἷμα ἐξέχεεν, ὑπὲρ τῶν τὸ αἷμα 
ἐκχεάντων διὰ τὴν εἰς αὐτὸν ὁμολογίαν, τὶ οὐκ ἐργάσεται; Εἰ τοὺς ἀποστρεφομένους καὶ 
ἀποπηδῶντας οὕτως ἠγάπησεν, ὡς καὶ ἀποθανεῖν ὑπὲρ αὐτῶν, τοὺς ἀγαπήσαντας αὐτὸν 
μέτρῳ μεγίστῳ («Μείζονα γὰρ ταύτης ἀγάπην οὐδεὶς ἔχει, ἵνα τις τὴν ψυχὴν αὐτοῦ θῇ 
ὑπὲρ τῶν φίλων αὐτοῦ»). πόσῃ δέξεται εὐνοίᾳ καὶ θεραπείᾳ; Οἱ μὲν οὖν ἀθληταὶ τῶν 
ἔξωθεν ἀγώνων ἐν τῷ αὐτῷ σκάμματι καὶ παλαίουσι, καὶ νικῶσι, καὶ ἀνακηρύττονται, 
καὶ στεφανοῦνται: οὗτοι δὲ οἱ ἀθληταὶ τῆς εὐσεβείας οὐχ οὕτως᾽ ἀλλ᾽ ἐπάλαισαν μὲν ἐν 
τῷ παρόντι αἰῶνι, στεφανοῦνται δὲ ἐν ἐκείνῳ τῷ μέλλοντι᾽ ἐπύκτευσαν ἐνταῦθα τῷ 
διαβόλῳ καὶ περιδγένοντο, ἀνακηρύττονται δὲ ἐκεῖ. Καὶ ἵνα μάθητε, ὅτι τοῦτό ἐστιν 
ἀληθές, καὶ οὐκ ἐνταῦθα αὐτοῖς οἱ στέφανοι δίδονται, ἀλλ᾽ ἐκεῖ πᾶσαι αὐτοὺς 
ἀναμένουσιν αἱ δωρεαί, ἀκούσατε τοῦ Παύλου λέγοντος, «Τὸν ἀγῶνα τὸν καλὸν 
ἠγώνισμαι, τὸν δρόμον τετέλεκα, τὴν πίστιν τετήρηκα᾽ λοιπὸν ἀπόκειταί μοι ὁ τῆς 
δικαιοσύνης στέφανος»" ποῦ καὶ ποτε; «Ὃν ἀποδώσει μοι Κύριος ἐν ἐκείνῃ τῇ ἡμέρᾳ, ὁ 
δίκαιος κριτής». Ἐνταῦθα ἔδραμεν, ἐκεῖ στεφανοῦται" ἐνταῦθα ἐνίκησε, κἀκεῖ 
ἀναγορξεύεται. Ἠκούσατε αὐτοῦ καὶ σήμερον βοῶντος καὶ λέγοντος, «Κατὰ πίστιν 
ἀπέθανον οὗτοι πάντες, μὴ κομισάμενοι τὰς ἐπαγγελίας, ἀλλὰ πόῤῥωθεν αὐτὰς ἰδόντες, 
καὶ ἀσπασάμενοι». Τίνος οὖν ἕνεκεν τοῖς μὲν ἀθληταῖς τοῖς ἔξωθεν ὁμοῦ καὶ αἱ νῖκαι, 
καὶ οἱ στέφανοι, τοῖς δὲ ἀθληταῖς τῆς εὐσεβείας οὐχ ὁμοῦ καὶ αἱ νῖκαι, καὶ οἱ στέφανοι, 
ἀλλὰ μετὰ τοσοῦτον τὸ διάστημα τοῦ χρόνου; Ἵδρωσαν, ἐπόνεσαν ἐνταῦθα, μυρία 
ὑπέμειναν τραύματα, καὶ οὐκ εὐθέως αὐτοὺς στέφανοι; Οὐχί, φησίν: οὐ γὰρ δέχξται ἡ 
213 - Ἰσαὰκ Σύρου 


φύσις τοῦ παρόντος βίου τὸ μέγεθος ἐκείνης τῆς τιμῆς᾽ ἐπίκηρος ὁ παρὼν αἰὼν ἐστι καὶ 
βραχύς, ἄπειρος ἐκεῖνος, καὶ ἀθάνατος καὶ ἀτελεύτητος. 


Διὰ τοῦτο τοὺς μὲν πόνους συνεκλήρωσε τῷ βραχεῖ καὶ προσκαίρῳ αἰῶνι, τοὺς δὲ 
στεφάνους ἐταμιξύετο τῷ ἀγήρω καὶ ἀθανάτῳ, ἵνα καὶ τῶν πόνων τὸ φορτικὸν 
ὑποτέμνηται, τῇ ὀλιγότητι τοῦ χρόνου συγκαταλυόμενον, καὶ τῶν στεφάνων ἡ 
ἀπόλαυσις μένῃ διαρκὴς καὶ ἀτελεύτητος, τῇ τῶν ἀπείρων αἰώνων ἐκείνων ἀθανασίᾳ 
συμπαρεκτεινομένη. Μειζόνως τοίνυν αὐτοὺς τιμῆσαι βουλόμενος ἀνεβάλετο τὴν 
δωρεάν: οὐ διὰ τοῦτο δὲ μόνον, ἀλλ᾽ ἵνα καὶ καθαρὰν λοιπὸν ἔχωσι τὴν ἡδονήν. Ὥσπερ 
γὰρ ὁ πρότερον τρυφῶν καὶ ἀνέσεως ἀπολαύων, μετὰ δὲ ταῦτα θλιβόμενος, οὐκ 
αἰσθάνεται τῆς παρούσης τρυφῆς τῇ προσδοκίᾳ τῶν μελλόντων δεινῶν: οὕτως ὁ 
πρότερον πυκτεύων, καὶ ἀθλῶν, καὶ μυρία ὑπομένων κακά, μετὰ δὲ ταῦτα 
στεφανούμενος, οὐκ αἰσθάνεται τῶν παρόντων δεινῶν, τῇ ἐλπίδι τῶν μελλόντων ἀγαθῶν 
ἀνανεούμενος. Οὐ τοῦ παρόντος δὲ μόνον ἐκούφισεν αὐτοὺς πόνου τῇ μελλούσῃ ἐλπίδι, 
ἀλλὰ καὶ τῇ τάξει πρότερον τῆς ἀνέσεως κατασκευάσας γίνεσθαι τὴν θλῖψιν, ἵνα μὴ 
σφόδρα ὑπὸ τῶν παρόντων δεινῶν κατατείνωνται πρὸς ἐκεῖνα βλέποντες. Οὕτω καὶ οἱ 
πυκτεύοντες δέχονται τὰ τραύματα προθύμως, οὐ πρὸς τὰς ἀλγηδόνας, ἀλλὰ πρὸς τὸν 
στέφανον βλέποντες" οὕτω καὶ ναῦτα μυρίους ὑπομένοντες κινδύνους, χειμῶνας, καὶ 
πόλεμόν τινα χαλεπόν, καὶ πρὸς θηρία ἄγρια, καὶ πρὸς τοὺς ἐν τῇ θαλάττῃ κακούργους 
ἀντιπαραταττόμενοι, οὐδὲν τούτων λογίζονται, ἀλλὰ πρὸς τοὺς λιμένας, καὶ τὸν ἀπὸ τῆς 
ἐμπορίας πλοῦτον ὁρῶσιν" οὕτω καὶ οἱ μάρτυρες μυρία πάσχοντες δεινά, καὶ τὸ σῶμα 
διαφόροις βασάνοις κατατεμνόμενοι, πρὸς οὐδὲν τούτων ἑώρων, ἀλλὰ πρὸς τὸν οὐρανὸν 
καὶ τὰ ἐκεῖθεν κεχήνασιν ἀγαθά. Καὶ ἵνα μάθητε ὅτι τὰ φύσει φορτικὰ καὶ ἀφόρητα, 
ταῦτα τῇ ἐλπίδι τῶν μελλόντων κοῦφα καὶ ῥᾷστα γίνεται, ἀκούσατε τοῦ πρωτοστάτου 
τῶν τοιούτων ἀγαθῶν λέγοντος᾽ «Τὰ γὰρ παραυτίκα ἐλαφρὸν τῆς θλίψεως καθ’ 
ὑπερβολὴν εἰς ὑπερβολὴν αἰώνιον βάρος δόξης κατεργάζεται ἡμῖν». Πῶς, εἰπὲ μοι; «Μὴ 
σκοπούντων ἡμῶν τὰ βλεπόμενα, ἀλλὰ τὰ μὴ βλεπόμενα». 


β΄. Ταῦτα δὲ μοι οὐχ ἁπλῶς εἴρηται, ἀλλὰ δι᾽ ὑμᾶς, ἵνα ὅταν ἴδητέ τινα τρυφῶντα καὶ 
ἀνέσεως ἀπολαύοντα ἐν τῷ βίῳ τούτῳ, μέλλοντα δὲ ἐκεῖ κολάζεσθαι, μὴ μακαρίζητε 
αὐτὸν διὰ τὴν παροῦσαν τρυφήν, ἀλλὰ ταλανίζητε διὰ τὴν μέλλουσαν κόλασιν. Καὶ 
πάλιν ὅταν ἴδητε τινα τῶν μελλόντων ἐκεῖ πολλῆς ἀπολαύειν τιμῆς ἐν θλίψει καὶ 
στενοχωρίᾳ, καὶ μυρίοις ὄντα κακοῖς ἐν τῇ προσκαίρῳ ταύτῃ ζωῇ, μὴ δακρύητε διὰ τὰ 
παρόντα δεινά, ἀλλὰ μακαρίζητε, καὶ ζηλωτὸν εἶναι νομίζητε διὰ τοὺς ἀποκειμένους 
αὐτῷ στεφάνους ἐν τοῖς ἀπείροις αἰῶσιν ἐκείνοις. Ἤνεγκε μὲν οὖν τὸν ἅγιον τοῦτον τὸ 
τῶν Κιλίκων ἔθνος, ὃ καὶ τὸν Παῦλον ἤνεγκε: συμπολίτης γὰρ ἦν ἐκείνου, καὶ 
ἀμφότεροι ὑπουργοὶ τῆς Ἐκκλησίας ἐκεῖθεν ἡμῖν προεβλήθησαν. 


Ἐπειδὴ δὲ τὸ στάδιον ἀνέῳγε τῆς εὐσεβείας, καὶ πρὸς τοὺς ἄθλους αὐτὸν ὁ καιρὸς 
ἐκάλει, περιπίπτει χαλεπῷ θηρίῳ τῷ τότε δικάζοντι. Καὶ σκοπεῖτε τὴν μηχανήν. Ἰδὼν γὰρ 
αὐτοῦ τὸ φρόνημα στεῤῥόν, καὶ ὡς οὐ δυνατὸν τῇ σφοδρότητι τῆς τιμωρίας ὑπεκλῦσαι 

τὸ εὔτονον τῆς προθυμίας, εἰς μελλήσεις αὐτὸν ἐμβάλλει καὶ ἀναβολάς, εἰσάγων καὶ 
ἐξάγων συνεχῶς. Οὐ γὰρ ἐν μιᾷ ἡμέρᾳ ἀκούσας ἀπέτεμεν αὐτοῦ τὴν κεφαλήν, ἵνα μὴ τὸ 
σύντομον τῆς τιμωρίας εὐκολώτερον αὐτῷ ποιήσῃ τὸν δρόμον, ἀλλὰ καθ᾽ ἑκάστην 
ἡμέραν εἰσῆγεν, ἐξῆγεν, πεύσεις προσῆγε, βασάνους μυρίας ἠπείλει, λόγοις 
κολακευτικοῖς ἐδελέαζε, πᾶσαν ἐκίνει μηχανὴν τὸν ἄσειστον θεμέλιον ἐπιχειρῶν 
διασαλεύειν᾽ καὶ περιῆγεν αὐτὸν ἐνιαυτὸν ὁλόκληρον πανταχοῦ τῆς Κιλικίας 
καταισχύνων, μᾶλλον δέ, ὡς οὐκ ᾧετο, λαμπρότερον ἀποφαίνων. ὁ δὲ μάρτυς ἐβόα καὶ 
αὐτὸς συνῳδὰ τῷ Παύλῳ, «Χάρις τῷ Θεῷ τῷ θριαμβεύοντι ἡμᾶς ἐν Χριστῷ Ἰησοῦ, καὶ 
τὴν ὀσμὴν τῆς γνώσεως αὐτοῦ φανεροῦντι δι᾿ ἡμῶν ἐν παντὶ τόπῳ». Καθάπερ γὰρ μύρον 
ἕως μὲν ἐν ἑνὶ τόπῳ κεῖται, ἐκεῖνον μόνον ἀναχρώννυσι τὸν ἀέρα τῆς εὐωδίας, ἐπειδὰν δὲ 
εἰς πολλὰ προενεχθῇ χωρία, πάντα ἐμπίπλησι τῆς οἰκείας ἀρετῆς" οὕτω δὴ καὶ ἐπὶ τοῦ 
μάρτυρος συνέβαινε τότε. Περιήγετο μὲν γὰρ ὡς μέλλων καταισχύνεσθαι, τὸ δὲ ἐναντίον 
ἐξέβαινε᾽ λαμπρότερος ὁ ἀθλητὴς διὰ τῆς πομπῆς ἐκείνης ἐγίγνετο, καὶ πάντας τοὺς τὴν 
Κιλίκων χώραν οἰκοῦντας τῆς οἰκείας ἐποίει ζηλωτὰς ἀρετῆς. Περιήγετο πανταχοῦ, ἵνα 
μὴ μόνον ἐξ ἀκοῆς μάθωσι τὰ παλαίσματα, ἀλλὰ καὶ αὐτὸν βλέπωσι τὸν στεφανίτην οἱ 
θεαταί: καὶ ὅσῳ μακροτέρους αὐτῷ ἐποίει τοὺς διαύλους, τοσούτῳ λαμπρότεροι οἱ 
δρόμοι πάντες ἐγίγνοντο᾽ ὅσῳ μείζονα ἐτίθει τὰ σκάμματα, τοσούτῳ θαυμαστότερα 
ἀπέφαινε τὰ παλαίσματα᾽ ὅσῳ τὴν θλῖψιν ἐπέτεινεν εἰς χρόνου μῆκος, τοσούτῳ τὴν 
ὑπομονὴν αὐτοῦ δοκιμωτέραν εἰργάζετο. Καὶ γὰρ χρυσίον πλεῖον γίνεται᾽ καθάπερ τότε 
καὶ ἡ τοῦ ἁγίου ψυχὴ βασανιζομένη τῷ χρόνῳ μᾶλλον ἀπέλαμπε, καὶ οὐδὲν ἕτερον, ἀλλ᾽ 
ἢ τρόπαιον καθ᾽ ἑαυτοῦ καὶ τοῦ διαβόλου, τὸν μάρτυρα περιέφερεν, ἔλεγχον τῆς τῶν 
Ἑλλήνων ὠμότητος, ἀπόδειξιν τῆς τῶν Χριστιανῶν εὐσεβείας, μέγιστον τεκμήριον τῆς 
τοῦ Χριστοῦ δυνάμεως, παραίνεσιν καὶ συμβουλὴν τοῖς πιστοῖς, ὥστε προθύμως τοῖς 
αὐτοῖς ἐγκαρτερεῖν ἀγῶσι, κήρυκα τῆς τοῦ Θεοῦ δόξης, διδάσκαλον τῆς τῶν τοιούτων 
παλαισμάτων ἐπιστήμης. Παρεκάλει γὰρ ἅπαντας πρὸς τὸν οἰκεῖον ζῆλον μεταναστῆναι, 
οὐχὶ διὰ τῆς φωνῆς μόνον συμβουλεύων, ἀλλὰ καὶ δι᾽ αὐτῶν τῶν πραγμάτων σάλπιγγος 
λαμπροτέραν ἀφιεὶς φωνήν. Καὶ καθάπερ οἱ οὐρανοὶ διηγοῦνται δόξαν Θεοῦ, οὐχὶ 
φωνὴν ἀφιέντες, ἀλλὰ τῇ λαμπρότητι τῆς ὄψεως τὸν θεατὴν πρὸς τὸ θαῦμα τοῦ 
δημιουργοῦ παραπέμποντες: οὕτω δὴ καὶ ὁ μάρτυς ἐκεῖνος διηγεῖτο τότε δόξαν Θεοῦ, 
οὐρανὸς ὧν καὶ αὐτός, καὶ πολὺ τοῦ φαινομένου τούτου φαιδρότερος. Οὐ γὰρ οὕτω τὸν 
οὐρανὸν λαμπρὸν ἀποφαίνουσιν οἱ τῶν ἄστρων χοροί, ὡς τὸ τοῦ μάρτυρος σῶμα 
λαμπρότερον ἀπέφηναν οἱ τῶν τραυμάτων ἰχῶρες. Καὶ ἵνα μάθητε ὅτι τὰ τραύματα τοῦ 
μάρτυρος τῶν ἐν οὐρανῷ πεπηγότων ἄστρων λαμπροτέρα, σκοπεῖτε. 


Πρὸς ἐκεῖνον μὲν τὸν οὐρανὸν καὶ τοὺς ἀστέρας καὶ ἄνθρωποι καὶ δαίμονες βλέπουσι, 
πρὸς δὲ τὰ τραύματα τούτου ἄνθρωποι μὲν βλέπουσιν οἱ πιστοί, δαίμονες δὲ ἀντιβλέψαι 
οὐ τολμῶσιν, ἀλλὰ κἂν ἐπιχειρήσωσιν ἰδεῖν, εὐθέως ἀποτυφλοῦνται τὰ ὄψεις, τὴν 
ἐκεῖθεν ἐκπηδῶσαν μαρμαρυγὴν οὐ δυνάμενοι φέρειν. Καὶ τοῦτο οὐκ ἀπὸ τῶν πάλαι 
συμβεβηκότων πιστώσομαι μόνον, ἀλλὰ καὶ ἀπὸ τῶν ἔτι καὶ νῦν γινομένων. Λαβὼν γὰρ 
τινα δαιμονῶντα καὶ μαινόμενον εἰσάγαγε πρὸς τὸν ἅγιον τάφον ἐκεῖνον, ἔνθα τοῦ 
μάρτυρος τὰ λείψανα, καὶ ὄψει πάντως ἀποπηδῶντα καὶ φεύγοντα. Καθάπερ γὰρ 

ἀνθράκων μέλλων ἐπιβαίνειν, οὕτως ἐξ αὐτῶν εὐθέως ἐξάλλεται τῶν προθύρων, οὐδὲ 
πρὸς τὴν θήκην αὐτὴν ἀντιβλέψαι τολμῶν. Εἰ δὲ νῦν μετὰ τοσοῦτον χρόνον, ὅτε κόνις 
ἐγένετο καὶ τέφρα, οὐ τολμῶσιν ἀναβλέψαι πρὸς τὸ μνῆμα, οὐδὲ πρὸς τὰ γυμνὰ ὀστᾶ 
τοῦ ἁγίου, εὔδηλον ὅτι καὶ τότε, ὅτε ἑώρων αὐτὸν αἵματι φοινισσόμενον πάντοθεν, 
τραύμασιν ἀποστίλβοντα μᾶλλον, ἢ τὸν ἥλιον ταῖς ἀκτῖσι, κατεπλάγησαν, καὶ πληγέντες 
τὰς ὄψεις ἀνεχώρησαν. 


γ᾽. Εἶδες πῶς τῶν οὐρανίων ἀστέρων τὰ τῶν μαρτύρων τραύματα φαιδρότερα καὶ 
θαυμαστότερα, καὶ μείζονα ἔχει τὴν ἰσχύν; Ἤγετο τοίνυν εἰς μέσον ὁ ἅγιος, καὶ πικραὶ 
πανταχόθεν περιειστήκεισαν κολάσεις, φόβος τῶν μελλόντων, πόνος τῶν παρόντων, 
ὀδύνη τῶν ἐπελθόντων, ἀγωνία τῶν προσδοκωμένων. Καθάπερ γὰρ τινες θῆρες ἄγριοι 
καὶ δήμιοι περιστάντες αὐτοῦ τὸ σῶμα διώρυττον τὰς πλευράς, κατέξαινον τὰς σάρκας, 
ἀπεγύμνουν ὀστᾶ, πρὸς αὐτὰ τὰ εἴσω τῶν σπλάγχνων ἐβάδιζον. Ἀλλ᾽ ὅμως καὶ πάντα 
διερευνώμενοι τὸν θησαυρὸν τῆς πίστεως ἀποσυλῆσαι οὐκ ἴσχυσαν. Ἐπὶ μὲν οὖν τῶν 
ταμείων τῶν βασιλικῶν, ἔνθα χρυσίον ἀπόκειται καὶ πλοῦτος ἕτερος ἄφατος, ἂν τοὺς 
τοίχους διέλῃς μόνον, ἂν τὰς θύρας ἀνοίξῃς, εὐθέως ὁρᾷς τὸν θησαυρὸν προκείμενον. 
ἐνταῦθα δὲ ἐπὶ τοῦ ἁγίου καὶ χριστοφόρου τούτου ναοῦ τὸ ἐναντίον ἐγίγνετο. Διεῖλον 
τοὺς τοίχους οἱ δήμιοι, καὶ τὰ στέρνα ἀνέῤῥηξαν, καὶ τὸν πλοῦτον τὸν ἐναποκείμενον 
οὔτε ἔβλεπον, οὔτε λαβεῖν ἠδύναντο᾽ ἀλλ᾽ ὅπερ ἔπασχον οἱ ἐν Σοδόμοις, παρ᾽ αὐτῇ μὲν 
τῇ θύρᾳ ἑστῶτες τῆς τοῦ Λὼτ οἰκίας, τὴν δὲ εἴσοδον οὐχ εὑρίσκοντες οὕτω δὴ καὶ οὗτοι 
διηρεύνων πανταχόθεν τὸ σῶμα τοῦ μάρτυρος, ἐπιλαβέσθαι δὲ τοῦ θησαυροῦ, καὶ 
κενῶσαι τὸν πλοῦτον τῆς πίστεως οὐκ ἴσχυον. Τοιαῦτα τῆς ψυχῆς τῶν ἁγίων τὰ 
κατορθώματα, ἀναφαίρετα καὶ ἀκαταγώνιστα, καθάπερ ἐν ἀσύλῳ τινὶ χωρίῳ τῇ τῆς 
ψυχῆς ἀνδρείᾳ ἐναποκείμενα, καὶ οὔτε τυράννων αὐτὰ βλέπουσιν ὀφθαλμοί, οὔτε 
δημίων ἁρπάσαι δύνανται χεῖρες, ἀλλὰ κἂν αὐτὴν διέλωσι τὴν καρδίαν, ἢ μάλιστα τῆς 
ψυχῆς τὴν ἀνδρείαν πεπίστευται, κἂν εἰς μικρὰ κατατέμωσι μέρη, οὐδὲ οὕτω κενοῦσι τὸν 
πλοῦτον, ἀλλὰ καὶ πλείω τοῦτον ἐργάζονται. Τὸ δὲ αἴτιον Θεὸς ἐστιν ὁ ταῖς τοιαύταις 
ἐνοικῶν ψυχαῖς: τῷ δὲ Θεῷ πολεμοῦντα ἀμήχανον νικῆσαί ποτε, ἀλλ᾽ ἀνάγκη 
καταγελασθέντα καὶ αἰσχρῶς ἡττηθέντα ἀπελθεῖν. Διὰ τοῦτο καὶ τότε τὰ ἐναντία τῶν 
εἰωθότων ἐγίγνετο. Πανταχοῦ μὲν γὰρ τὰ πράγματα ῥημάτων κρατεῖ: τότε δὲ λόγοι 
πράξεων ἐκράτησαν. πῶς; Προσῆγον αὐτοὶ πῦρ καὶ σίδηρον καὶ βασάνους προσῆγον 
κολάσεις, τιμωρίας, μάστιγας᾽ διώρυττον πάντοθεν τὰς πλευράς, καὶ ὁ πάσχων ἀνάλωτος 
ἔμενεν᾽ ἐκεῖνος ἐφθέγγετο μόνον, καὶ ψιλὴν ἠφίει φωνήν, καὶ λόγος ἔργων ἐκράτησεν. 
Ἐξήλλετο γὰρ ἡ ἁγία φωνὴ τοῦ μαρτυρικοῦ στόματος, καὶ ἐφείλκετο μεθ᾽ ἑαυτῆς φῶς 
φαιδρότερον τῆς ἡλιακῆς ἀκτῖνος. Ταύτης τοσοῦτον τὸ φῶς ἐστιν, ὅσον τὸ διάστημα 
ἀπὸ τοῦ οὐρανοῦ πρὸς τὴν γῆν᾽ μᾶλλον δὲ οὐδὲ τοῦτο ὅλον δύναται διαβῆναι, ὅταν ἢ 
στέγη, ἢ τοῖχος, ἢ νέφος, ἢ ἄλλο τι σῶμα μεταξὺ παρεμπέσῃ, ἀλλὰ ἀποφράττεται καὶ 
διατειχίζεται τοῖς τοιούτοις καλύμμασιν ἡ εἰς τὸ πρόσω φορά᾽ ἡ δὲ τοῦ μάρτυρος φωνὴ 
ἐκπηδήσασα ἀπὸ τῆς ἁγίας γλώττης ἐκείνης ἀνεπήδησεν εἰς τὸν οὐρανόν. Παρῆλθε τὸν 
οὐρανὸν τοῦ οὐρανοῦ: εἶδον αὐτὴν ἄγγελοι, καὶ παρεχώρησαν, ἀρχάγγελοι, καὶ 
ὑπεξέστησαν᾽ τὰ Χερουβὶμ καὶ αἱ ἀλλὰ δυνάμεις αὐτὴν ὡδήγησαν ἄνω, καὶ οὐ πρότερον 

ἀπέστησαν, ἕως οὗ πρὸς αὐτὸν ἤγαγον τὸν θρόνον τὸν βασιλικόν. 


Μετὰ δὲ τὴν φωνὴν ταύτην, ἐπειδὴ εἶδεν ὁ τότε δικάζων, ὅτι πάντα εἰκῆ καὶ μάτην 
μεμηχάνηται, καὶ πρὸς κέντρα λακτίζει, καὶ ἀδάμαντα παίει, τὶ ποιεῖ; Πρὸς τὴν 
ὡμολογημένην ἧτταν βαδίζει λοιπόν, καὶ τοῦ παρόντος ὑπεξάγει τὸν μάρτυρα βίου: 
θάνατος γὰρ μαρτύρων τῶν μὲν ἀποκτιννύντων ἧττα σαφής, τῶν δὲ ἀναιρουμένων νίκη 
λαμπρά. Σὺ δὲ μοι σκόπει πῶς αὐτοῦ τῆς τελευτῆς τὸν τρόπον χαλεπὸν τινὰ καὶ πικρὸν 
ἐπενόησεν, ἱκανὸν ἐνδείξασθαι ὄντα κἀκείνου τὴν ὠμότητα, καὶ τοῦ μάρτυρος τὴν 
ἀνδρείαν. Τὶς οὖν ὁ τρόπος τῆς τιμωρίας; Σάκκον κομίσας, καὶ ἐμπλήσας ἄμμου, καὶ 
σκορπίους, καὶ ὄφεις, καὶ ἔχεις, καὶ δράκοντας ἐμβαλών, ἐνέβαλε μετ᾽ ἐκείνων καὶ τὸν 
ἅγιον, καὶ ῥίπτει εἰς τὸ πέλαγος. Καὶ ἦν μετὰ θηρίων ὁ μάρτυς καὶ συναπεκλείετο θηρίοις 
πάλιον δίκαιος ἄνθρωπος: πάλιν δὲ εἶπον, ἵνα ἀναμνήσθητέ μοι παλαιοῦ διηγήματος τοῦ 
κατὰ τὸν Δανιήλ. Ἐκεῖνον μὲν εἰς λάκκον ἀπέκλεισαν, τοῦτον δὲ εἰς σάκκον ἐνέβαλον. 
ἐκεῖνοι λίθον ἐπέθηκαν τότε, οὗτος τὸν σάκκον ἔῤῥαψε, στενότερον ποιῶν τῷ δικαίῳ τὸ 
δεσμωτήριον. Ἀλλὰ πανταχοῦ αἰδοῦνται τὰ σώματα τῶν ἁγίων οἱ θῆρες, εἰς αἰσχύνην καὶ 
κατηγορίαν τῶν λόγῳ τετιμημένων, καὶ ἀνθρώπων μὲν εἶναι καταξιωθέντων, τὴν δὲ 
ἐκείνων ἀγριότητα τῇ τῆς οἰκείας ὑπερβολῇ θηριωδίας ἀποκρυπτόντων: οἷον εἰκὸς εἶναι 
καὶ τοῦτον τὸν τύραννον. Καὶ ἦν ἰδεῖν θαῦμα παράδοξον, οὐκ ἔλαττον ἢ ἐπὶ τοῦ Δανιήλ. 
Καθάπερ γὰρ ἐκεῖνον τότε μεθ᾽ ἡμέρας πολλὰς ἀπὸ τοῦ λάκκου τῶν λεόντων ἀναβάντα 
ἐθαύμασαν ἰδόντες οἱ Βαβυλώνιοι, οὕτω καὶ τὴν Ἰουλιανοῦ ψυχὴν ἀπὸ τοῦ σάκκου καὶ 
τῶν κυμάτων ἀναβαίνουσαν εἰς τὸν οὐρανὸν ἐθαύμασαν ὁρῶντες οἱ ἄγγελοι. Ὁ Δανιὴλ 
κατηγωνίσατο καὶ ἐνίκησε δύο λέοντας, ἀλλ᾽ αἰσθητούς" οὗτος κατηγωνίσατο καὶ 
ἐνίκησεν ἕνα λέοντα, ἀλλὰ νοητόν. Ὁ γὰρ ἐχθρός, φησίν, ἡμῶν διάβολος περιέρχεται ὡς 
λέων ὠρυόμενος, ζητῶν τίνα καταπίῃ ἀλλ᾽ ἡττήθη τῇ ἀνδρείᾳ τοῦ μάρτυρος ἀπέθετο 
γὰρ τὸν ἰὸν τῆς ἁμαρτίας᾽ διόπερ οὐ κατέπιξ τοῦτον᾽ διὰ τοῦτο οὐκ ἔδεισεν οὔτε λέοντα, 
οὔτε τὸν θυμὸν τῶν θηρίων. 


δ᾽. Βούλεσθε καὶ ἄλλο τι εἴπω παλαιὸν διήγημα, ἔνθα δίκαιος καὶ θηρία. Ἀναμνήσθητε 
τοῦ κατακλυσμοῦ τοῦ ἐπὶ Νῶε καὶ τῆς κιβωτοῦ᾽ καὶ γὰρ καὶ τότε δίκαιος ὁμοῦ καὶ 
θηρία᾽ ἀλλ᾽ ὁ μὲν Νῶε εἰσῆλθεν ἄνθρωπος, ἐξῆλθε δὲ ἄγγελος" ἐκεῖνος εἰσῆλθεν ἀπὸ 
τῆς γῆς, καὶ ἐξῆλθεν εἰς τὴν πόλιν πάλιν: οὗτος εἰσῆλθεν ἀπὸ τῆς γῆς εἰς σάκκον, καὶ 
ἀπὸ τοῦ σάκκου εἰς τὸν οὐρανὸν ἀπῇει. Ἔλαβεν αὐτὸν τὸ πέλαγος, οὐχ ἵνα ἀποκτείνῃ, 
ἀλλ᾽ ἵνα στεφανώσῃ, καὶ μετὰ τὸν στέφανον ἀπέδωκεν ἡμῖν τὴν ἁγίαν ταύτην κιβωτὸν 
τὸ σῶμα τοῦ μάρτυρος: ταύτην κατέχομεν μέχρι τῇ παρούσης ἡμέρας μυρίων οὖσαν 
ἀγαθῶν θησαυρόν. Καὶ γὰρ ἐμερίσατο ὁ Θεὸς πρὸς ἡμᾶς τοὺς μάρτυρας, τὰς ψυχὰς 
λαβὼν αὐτός, τὰ σώματά πὼς ἡμῖν ἔδωκεν, ἵνα ἔχωμεν ὑπόμνησιν ἀρετῆς διηνεκῶς τὰ 
ἅγια τούτῳ ὀστέα. Εἰ γὰρ ὅπλα τις ἀγωνιστοῦ βλέπων ἡμαγμένα, ἀσπίδα, καὶ δόρυ, καὶ 
θώρακα, κἂν ἁπάντων νωθρότατος ἧ, εὐθέως ἐξάλλεται, καὶ θερμότερος γίνεται, καὶ 
πρὸς τὸν πόλεμον ἐκπηδῷ, ἀπὸ τῆς ὄψεως τῶν ὅπλων λαβὼν παράκλησιν πρὸς τὸ τοῖς 
αὐτοῖς ἐπιχειρῆσαι πράγμασιν᾽ ἡμεῖς οὐχ ὅπλα ὁρῶντες, ἀλλ᾽ αὐτὸ τὸ σῶμα τοῦ ἁγίου τὸ 
καταξιωθὲν αἱμαχθῆναι διὰ τὴν εἰς Χριστὸν ὁμολογίαν, κἂν ἁπάντων ὦμεν δειλότεροι, 

πῶς οὐ πολλὴν ἕξομεν προθυμίαν, ὥσπερ τινὸς πυρὸς τῆς ὄψεως ταύτης εἰς τὴν διάνοιαν 
ἡμῶν ἐμπιπτούσης, καὶ πρὸς τὸν αὐτὸν ἀγῶνα καλούσης ἡμᾶς; Διὰ τοῦτο παρακατέθετο 
ἡμῖν τὰ σώματα τῶν ἁγίων ὁ Θεὸς ἕως τοῦ καιροῦ τῆς ἀναστάσεως, ἵνα ἔχωμεν ὑπόθεσιν 
φιλοσοφίας μεγίστης. Ἀλλ᾽ οἱ μὲν τοῦ μάρτυρος ἔπαινοι μὴ ἐλαττούσθωσαν τῇ ἀσθενείᾳ 
τῆς ἡμετέρας γλώττης, ἀλλὰ μενέτωσαν τὸν ἀγωνοθέτην Θεόν. Ὁ στεφανῶν αὐτούς, 
ἐκεῖνος καὶ ἐπαινέσει᾽ ὁ γὰρ ἔπαινος αὐτῶν οὐκ ἐξ ἀνθρώπων, ἀλλ᾽ ἐκ τοῦ Θεοῦ᾽ καὶ γὰρ 
καὶ ταῦτα ἅπερ εἰρήκαμεν, οὐχ ἵνα τὸν μάρτυρα λαμπρότερον δείξωμεν, εἴπομεν, ἀλλ᾽ 
ἵνα ὑμᾶς προθυμοτέρους ἐργασώμεθα. Ἡμεῖς δὲ ἀφέντες τὰ ἐγκώμια πρὸς ὑμᾶς τὸν 
λόγον τρέψωμεν ἅπαντα μᾶλλον δὲ οὐκ ἔνι ἀφεῖναι ἐγκώμια μαρτύρων, ὅταν ἐν 
ἐκκλησίᾳ τις διαλέγηται περὶ τῶν συμφερόντων. Ἀλλὰ προσέχετε: καὶ γὰρ πονηρὸν ἔθος 
καὶ παλαιὸν βούλομαι ἐκκόψαι σήμερον, ἵνα μὴ μόνον παραγινώμεθα πρὸς τοὺς 
μάρτυρας, ἀλλὰ καὶ μιμώμεθα μάρτυρας. Τιμὴ γὰρ μαρτύρων οὐ τὸ παραγενέσθαι πρὸς 
αὐτοὺς μόνον, ἀλλὰ καὶ πρὸ τούτου τὸ ζηλῶσαι τὴν ἀνδρείαν αὐτῶν. Δέο δεῖ πρῶτον 
εἰπεῖν τὸ πονηρὸν ἔθος: τοῦ γὰρ νοσήματος ἀγνοουμένου οὐδὲ ἰατρείαν προσάγξιν 
ῥάδιον᾽ διὰ τοῦτο ἀποκαλύπτω τὸ τραῦμα πρῶτον, καὶ τότε τὸ φάρμακον ἐπιτίθημι. Τὶ 
οὖν ἐστι τὸ πονηρὸν ἔθος; Τινὲς τῶν ἐνταῦθα συλλεγομένων τήμερον (μὴ γὰρ μοι 
γένοιτο πάσης καταγνῶναι τῆς Ἐκκλησίας τοιαύτην κατάγνωσιν) ὑπὸ ῥᾳθυμίας τινὸς καὶ 
ἀφελείας τὴν αὔριον ἡμᾶς ἐγκαταλιμπάνοντες, πρὸς τὴν Δάφνην ἀποπηδῶσι᾽ ἅπερ 
συνελέξαμεν σήμερον, αὔριον ἐκχέοντες, καὶ ἅπερ φκοδομήσαμεν καθαιροῦντες. Ἵν᾽ 
οὖν μὴ ἄκαρπος αὐτοῖς γένηται ἡ ἐνταῦθα παρουσία, ὀλίγα περὶ τούτων διαλεχθέντες 
καταπαύσομεν τὸν λόγον. Τὶ σπεύδεις ἐπὶ τὸ προάστειον τῆς πόλεως, εἰπὲ μοι; Ἰδοὺ τὸ 
προάστειον τῆς ἄνω Ἱερουσαλήμ᾽ ἰδοὺ Δάφνη πνευματική᾽ ἐκεῖ πηγαὶ ὑδάτων, ἐνταῦθα 
πηγαὶ μαρτύρων᾽ ἐκεῖ κυπάρισσοι, δένδρα ἄκαρπα, ἐνταῦθα λείψανα ἁγίων καὶ ῥίζαι 
κάτω πεφυτευμέναι, καὶ τοὺς κλάδους εἰς τὸν οὐρανὸν ἀνατείνουσαι. Βούλει καὶ τῶν 
κλάδων τούτων τὸν καρπὸν ἰδεῖν; Ἄνοιξον ἡμῖν τοὺς τῆς πίστεως ὀφθαλμούς, καὶ 
εὐθέως ἐπιδείξω σοι φύσιν καρπῶν θαυμαστῶν. Οὐ γὰρ ὀπωρῶν, καὶ ἀκροδρύων, οὐδὲ 
ἄλλο τι τῶν φθειρομένων καὶ ἀπολλυμένων τούτων τῶν κλάδων ὁ καρπός, ἀλλὰ 
σωμάτων πεπυρωμένων ἴασις, καὶ νοσημάτων συγχώρησις, κακίας ἀναίρεσις, 
νοσημάτων ψυχῆς θεραπεία, εὐχὴ ἐκτενής, παῤῥησίᾳ πρὸς Θεόν, πάντα πνευματικά, καὶ 
οὐρανίων γέμοντα ἀγαθῶν. Οὗτοι οἱ καρποὶ ἀεὶ τρυγώμενοι ἀεὶ βρύουσι, καὶ οὐδέποτε 
ἀπολιμπάνουσι τοὺς οἰκείους αὐτῶν γεωργούς. Καὶ τὰ μὲν ἐπὶ γῆς φυόμενα δένδρα ἅπαξ 
τοῦ ἐνιαυτοῦ δίδωσι τὴν φοράν, κἂν μὴ τρυγήσῃς, ἐπιστάσης τῆς ὥρας τοῦ χειμῶνος 
ἀπόλλυσι τὴν οἰκείαν εὐπρέπειαν, φθειρομένου τοῦ καρποῦ καὶ καταῤῥέοντος᾽ ταῦτα δὲ 
οὐ χειμῶνα οἶδεν, οὐ θέρος, οὐκ ἀνάγκῃ καιρῶν ὑπόκειται, οὐδὲ ἔστι γυμνὰ τῶν καρπῷ 
αὐτὰ τῶν οἰκείων ἰδεῖν, ἀλλὰ διὰ παντὸς ἐπὶ τῆς αὐτῆς ἕστηκεν εὐπρεπείας" οὐχ ἅπτεται 
αὐτῶν φθορά, οὐδὲ μεταβολὴ καιρῶν. Πόσοι γοῦν, ἐξ οὗ τὸ σῶμα ἐφυτεύθη τοῦτο ἐν τῇ 
γῇ, μυρίας ἐτρύγησαν ἰάσεις ἀπὸ τῆς ἁγίας ταύτης θήκης, καὶ οὐκ ἐπέλιπεν ὁ καρπός: 
ἐθέρισαν τὰ λήϊα, καὶ οὐκ ἐδαπανήθησαν οἱ στάχυες᾽ ἤντλησαν τὰς πηγάς, καὶ οὐκ 
ἐκενώθη τὰ νάματα, ἀλλὰ συνεχὴς τὶς ἐστιν ἡ ἐπιῤῥοῇ, οὐδέποτε ἐπιλιμπάνουσα, ἀλλὰ 
τοῦ κενουμένου πλέον ἀεὶ παρέχουσα τὸ ἀναβλύζον θαῦμα. Οὐ θαύματα δὲ μόνον 
ἐργάζεται, ἀλλὰ καὶ φιλοσοφίαν πείθει. Ἂν τε γὰρ πλούσιος ἧς, καὶ μεγαλοφρονῇς, καὶ 

φλεγμαίνουσαν ἔχῃς τὴν ψυχήν, ἐλθὼν ἐνταῦθα, καὶ ἰδὼν τὸν μάρτυρα, καὶ τὸ μέσον 
λογισάμενος τοῦ σοῦ πλούτου, καὶ τῆς τούτου περιουσίας, καταστελεῖς εὐθέως τὸ 
φύσημα, καὶ τὴν φλεγμονὴν ἀποθέμενος ἀπελεύσῃ πολλὴν ἔχων ὑγίειαν ἐν τῇ ψυχῇ᾽ ἂν 
τε πένης καὶ εὐκαταφρόνητος εἶναι νομίσῃς, ἐλθὼν καὶ ἰδὼν τὸν πλοῦτον τοῦ μάρτυρος, 
καὶ καταγελάσας τῶν χρημάτων τῶν ἔξωθεν, οὕτως ἀναχωρήσεις πολλῆς σαυτὸν 
ἐμπλήσας φιλοσοφίας, κἂν ἐπήρειαι, κἂν ζημίαι, κἂν μάστιγες ἐπενεχθῶσιν᾽ ἰδών, ὅτι 
οὐδέπω τοσαῦτα ἔπαθες, ὅσα ὁ μάρτυς οὗτος ὁ ἅγιος, ἱκανὴν πάλιν λήψῃ παραμυθίαν 
ἐντεῦθεν. Εἶδες οἷοι οἱ καρποὶ τῶν ῥιζῶν τούτων; Πῶς ἀνάλωτοι; Πῶς πνευματικοί; Πῶς 
αὐτῆς ἅπτονται τῆς ψυχῆς; Οὐ κωλύω ἀπελθεῖν εἰς τὸ προάστειον, ἀλλ᾽ αὔριον κωλύω: 
τίνος ἕνεκεν; Ἵνα ἡ τέρψις μὴ ἔχῃ κατάγνωσιν, ἵνα καθαρὰ ἡ ἡ ἡδονή, μὴ ὑπεισέλθῃ δὲ ἡ 
κατάγνωσις" καὶ γὰρ ἔξεστιν ἐν ἄλλῃ ἡμέρᾳ καὶ τῇ τέρψει χαρίσασθαι, καὶ τῆς ἁμαρτίας 
ἀπαλλαγῆναι. Εἰ δὲ βούλει καὶ νῦν τέρψεως ἀπολαῦσαι, τὶ τερπνότερον τοῦ συλλόγου 
τούτου; Τὶ χαριέστερον τοῦ θεάτρου τοῦ πνευματικοῦ; Τῶν μελῶν τῶν σῶν; Τῆς τῶν 
ἀδελφῶν συνουσίας; Ἀλλὰ καὶ σωματικῆς θέλεις τραπέζης μετασχεῖν; Ἐνταῦθα ἔξεστι 
μετὰ τὸ λυθῆναι τὸν σύλλογον, τοῦ μαρτυρίου πλησίον ὑπὸ συκῆν καὶ ἄμπελον 
καταλύσαντι, καὶ τῷ σώματι χαρίσασθαι τὴν ἄνεσιν, καὶ τὸ συνειδὸς ἀπαλλάξαι 
καταγνώσεως. Ὁ γὰρ μάρτυς ἐγγύθεν ὁρώμενος καὶ πλησίον ὧν καὶ παρεστηκὼς αὐτῇ τῇ 
τραπέζῃ, οὐκ ἀφίησι τὴν ἡδονὴν εἰς ἁμαρτίαν ἐκχυθῆναι, ἀλλ᾽ ὥσπερ τις παιδαγωγός, ἢ 
πατὴρ ἄριστος τοῖς τῆς πίστεως ὁρώμενος ὀφθαλμοῖς καταστέλλει τὸν γέλωτα, 
περικόπτει τὰς ἡδονὰς τὰς ἀτόπους, τὰ σκιρτήματα τῆς σαρκὸς ἅπαντα ἀναιρεῖ, ἅπερ ἐκεῖ 
οὐκ ἔστι διαφυγεῖν. Τίνος ἕνεκεν; Ὅτι χοροὶ ἀνδρῶν αὔριον τὸ προάστειον 
καταλαμβάνουσιν᾽ ἡ δὲ τῶν τοιούτων ὄψις καὶ τὸν βουλόμενον σωφρονεῖν ἄκοντα 
ὑπεξάγει πολλάκις πρὸς τὴν τῆς αὐτῆς ἀσχημοσύνης μίμησιν, καὶ μάλιστα ὅταν καὶ ὁ 
διάβολος μέσος ἐκείνοις παρῇ᾽ καὶ γὰρ πάρεστιν ὑπὸ τὸν πορνικῶν ἀσμάτων, ὑπὸ τῶν 
αἰσχρῶν ῥημάτων, ὑπὸ τῆς δαιμονικῆς πομπῆς καλούμενος. Σὺ δὲ ἀπετάξω πάσῃ ταύτῃ 
τῇ πομπῇ, καὶ τῇ τοῦ Χριστοῦ λατρείᾳ συνετάξω κατὰ τὴν ἡμέραν ἐκείνην, καθ᾽ ἣν τῶν 
ἱερῶν κατηξιώθης μυστηρίων. Ἀναμνήσθητι τοίνυν τῶν ῥημάτων ἐκείνων καὶ τῆς 
συνθήκης, καὶ φύγε τὴν παράβασιν. 


ε΄. Βούλομαι δὲ καὶ πρὸς τοὺς παρόντας καὶ μὴ ἀνιόντας διαλεχθῆναι, καὶ τούτοις 
ἐγχειρίσαι τὴν ἐκείνων σωτηρίαν. Καὶ γὰρ ἰατρὸς πρὸς τὸν κάμνοντα εἰσελθὼν ὀλίγα τῷ 
κειμένῳ διαλέγεται’ τὰ δὲ περὶ φαρμάκων καὶ σιτίων καὶ τῆς ἄλλης θεραπείας, καλέσας 
τοὺς αὐτῷ προσήκοντας, ἐκείνοις ἅπαντα ἐπισκήπτει. Τὶ δήποτε; Ὅτι ὁ μὲν κάμνων οὐ 
δέχεται εὐθέως τὴν παραίνεσιν, ὁ δὲ ὑγιαίνων μετὰ πολλῆς προθυμίας προσέχει τοῖς 
λεγομένοις᾽ διὰ τούτου μετὰ τούτων καὶ ὑμῖν βούλομαι διαλεχθῆναι. Προκαταλάβωμεν 
αὔριον τὰς πύλας, ἐφεδρεύσωμεν ταῖς ὁδοῖς, ἄνδρες τοὺς ἄνδρας, γυναῖκες τὰς γυναῖκας 
κατασπάσωμεν ἀπὸ τῶν ὑποζυγίων ἐπαναγάγωμεν ἐνταῦθα, μὴ ἐπαισχυνθῶμεν: ἔνθα 
σωτηρία ἀδελφοῦ, οὐκ ἔστιν αἰσχύνη. Εἰ ἐκεῖνοι οὐκ αἰσχύνοντα πρὸς τὴν παράνομον 
πομπὴν ἀνιόντες, πολλῷ μᾶλλον ἡμᾶς αἰσχύνεσθαι οὐ χρὴ πρὸς τὴν ἱερὰν ταύτην 
πανήγυριν μέλλοντας αὐτοὺς ἐπαναγαγεῖν. Ὅταν ἀδελφοῦ σωτηρίαν προκέηται, μηδὲν 
παραιτώμεθα. Εἰ γὰρ ὁ Χριστὸς ἀπέθανε δι᾽ ἡμᾶς, ἅπαντα ὑπομένειν δι᾽ αὐτοὺς ἡμᾶς 

χρή᾽ κἂν πληγὰς ἐντείνονται, κἂν λοιδορήσωνται, κάτασχε, καὶ μὴ πρότερον ἀποστῇς, 
ἕως ἂν αὐτοὺς ἐπαναγάγῃς πρὸς τὸν ἅγιον μάρτυρα᾽ κἂν δικαστήριον δέῃ καθίσαι ἐκ τῶν 
παριόντων, οὐ βουλόμενοι ἀκουέτωσαν᾽ ἀδελφόν, εἰπέ, βούλομαι σῶσαι, ὁρῶ ψυχὴν 
ἀπολλυμένην, καὶ οὐκ ἀνέχομαι περιιδεῖν τὴν συγγένειαν ὁ βουλόμενος ἐγκαλείτω, ὁ 
βουλόμενος κατηγορείτω" μᾶλλον δὲ οὐδεὶς ἐγκαλέσει, ἀλλὰ καὶ πάντες ἐπαινέσονται, 
πάντες ἀσπάσονται. Οὐ γὰρ ὑπὲρ χρημάτων, οὐδὲ δι᾽ οἰκείαν ἀπέχθειαν ἀμυνόμενος, 
οὐδὲ ὑπὲρ ἄλλου τινὸς τῶν βιωτικῶν φιλονεικῷῶ καὶ μάχομαι, ἀλλ᾽ ὑπὲρ ἀδελφοῦ 
σωτηρίας: ταῦτα τὶς οὐκ ἀποδέξεται; Τὶς οὐ θαυμάσεται; Οὐδὲν ἡμᾶς προσήκοντας 
ἀλλήλοις κατὰ συγγένειαν σαρκικὴν ἡ πνευματικὴ συγγένεια πατρῶν φιλοστόργους 
ἐποίησεν. Εἰ βούλεσθε, καὶ τὸν μάρτυρα λάβωμεν μεθ᾽ ἑαυτῶν οὐκ ἐπαισχύνεται γὰρ 
ἐλθεῖν καὶ σῶσαι τοὺς ἀδελφούς. Ἐπιστήσωμεν αὐτοῖς ἐκείνων ὀφθαλμοῖς, φοβηθῶσι 
παρόντα, αἰδεσθῶσι παρακαλοῦντα καὶ δεόμενον: οὐ γὰρ αἰσχύνεται καὶ παρακαλέσαι. 
Εἰ γὰρ ὁ Δεσπότης αὐτοῦ παρακαλεῖ τὴν ἡμετέραν φύσιν᾽ «Ὑπὲρ Χριστοῦ πρεσβεύομεν», 
φησὶν ὁ Παῦλος, «ὡς τοῦ Θεοῦ παρακαλοῦντος δι᾽ ἡμῶν, Καταλλάγητε τῷ Θεῷ»: πολλῷ 
μᾶλλον ὁ δοῦλος τοῦτο ποιήσει ἕν αὐτὸν λυπεῖ μόνον, ἡ ἀπώλεια ἡ ἡμέτερα᾽ ἕν 
εὐφραίνει, ἡ σωτηρία ἡ ἡμέτερα, καὶ διὰ τοῦτο οὐ παραιτήσεται οὐδὲν ὑπὲρ αὐτῆς 
ποιῆσαι. Μὴ τοίνυν μηδὲ ἡμεῖς ἐπαισχυνθῶμεν, μηδὲ περιττὸν εἶναι νομίσωμεν. Εἰ γὰρ 
ἄνθρωποι θηραταὶ κρημνοὺς καὶ ὄρη καὶ βάραθρα καὶ πᾶν ἄβατον ἀπέρχονται χωρίον, 
εἴτε λαγωόν, ἢ δορκάδα, ἢ ἄλλο τι τῶν τοιούτων, ἢ καὶ ὄρνιθας πολλάκις ταύτας τὰς 
ἀγρίας θηρεῦσαι βουλόμενοι᾽ σὺ μέλλων οὐκ ἄλογον εὐτελές, ἀλλ᾽ ἀδελφὸν 
πνευματικόν, δι᾽ ὃν ὁ Χριστὸς ἀπέθανεν, ἐπαναγαγεῖν ἐξ ἀπωλείας, καὶ οὐκ ὄρη καὶ 
νάπας, ἀλλὰ τὴν πύλην ἐξελθεῖν, μόνον ἀναδύῃ καὶ ἐρυθριᾷς; Καὶ ποίαν ἕξεις, εἰπὲ μοι, 
συγγνώμην; Οὐκ ἀκούεις σοφοῦ τινος παραινοῦντος καὶ λέγοντος «Ἔστιν αἰσχύνη 
ἐπάγουσα ἁμαρτίαν»; Ἀλλὰ δέδοικας μὴ τις ἐγκαλέσῃ; Μετάγαγε τὴν αἰτίαν ἐπ᾽ ἐμὲ τὸν 
εἰρηκότα᾽ εἰπὲ ὅτι ὁ διδάσκαλος οὕτως ἐκέλευσεν. ἕτοιμος ἐγὼ δικάζεσθαι τοῖς 
ἐγκαλοῦσι καὶ παρασχεῖν εὐθύνας᾽ μᾶλλον δὲ οὔτε ὑμῖν, οὔτε ἡμῖν ἐγκαλέσει τις, κἂν 
σφόδρα ἀναίσχυντος ἡ, ἀλλ᾽ ἀποδέξονται πάντες, καὶ θαυμάσονται τῆς κηδεμονίας 
ἡμᾶς, οὐχὶ οἱ ἐν τῇ πατρίδι τῇ ἡμετέρᾳ μόνον, ἀλλὰ καὶ οἱ τὰς γείτονας πόλεις οἰκοῦντες, 
ὅτι τοσαύτη παρ᾽ ἡμῖν ἀγάπης τυραννίς, τοσοῦτος φιλοστοργίας ζῆλος. Ἀλλὰ τὶ λέγω 
τοὺς ἀνθρώπους; Αὐτὸ ὁ τῶν ἀγγέλων ἡμᾶς ἀποδέξεται Δεσπότης. Εἰδότες οὖν τὸν 
μισθόν, μὴ καταφρονήσωμεν τῆς θήρας, μηδὲ ἐπανέλθωμεν μόνοι αὔριον, ἀλλ᾽ ἕκαστος 
τὴν ἄγραν ἔχων μεθ᾽ ἑαυτοῦ οὕτω παραγενέσθω. Ἂν τὴν ὥραν ἐκείνην παραγένῃ μόνον, 
καθ᾽ ἣν τῆς οἰκίας ἄξιών ἅπτεται τῆς ὁδοῦ, καὶ μεταστήσῃς αὐτὸν πρὸς τὴν ἐνταῦθα 
ἄφιξιν, οὐδεμία λοιπὸν ἔσται δυσκολία, ἀλλὰ τοῦ καιροῦ παρελθόντος πολλὴν εἴσεταί 
σοι κἀκεῖνος τὴν χάριν, καὶ οἱ ἄλλοι πάντες ἐπαινέσουσιν ὑμᾶς, καὶ θαυμάσουσι: καὶ ὃ 
πάντων μεῖζόν ἐστιν, ὁ τῶν οὐρανῶν Δεσπότης πολλοὺς ἡμῖν ὑπὲρ τούτων παρασχήσξι 
τοὺς μίσους. Καὶ τὴν ἐμπορίαν ταύτην καὶ τὸν ἔπαινον πλεονάσει. Ἔννοοῦντες τοίνυν τὸ 
κέρδος τὸ ἐκεῖθεν ἡμῖν προσγινόμενον, πρὸ τῆς πόλεως ἐκχυθέντες ἅπαντες, καὶ 
συλλαβόντες τοὺς ἡμετέρους ἀδελφοὺς ἐπαναγάγωμεν ἐνταῦθα, ἵνα καὶ αὔριον ἡμῖν 
πλῆρες τὸ θέατρον γένηται, καὶ οὕτω ἀπηρτισμένη ἡ πανήγυρις" ἵν᾽ ὑπὲρ τῆς ἐνταῦθα 
σπουδῆς εἰς τὰς αἰωνίους ἡμᾶς δέξηται σκηνὰς ὁ ἅγιος μάρτυς μετὰ παῤῥησίας πολλῆς: 


220 - Ἰσαὰκ Σύρου 


ἧς γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, δι᾽ οὗ καὶ μεθ᾽ οὗ τῷ Πατρὶ ἡ δόξα, ἅμα τῷ ἁγίῳ καὶ ζωοποιῷ Πνεύματι, νῦν 
καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΕΓΚΩΜΙΟΝ Εἰς τὸν Ἅγιον Μάρτυρα 
Βαρλαὰμ 


α΄. Συνεκάλεσεν ἡμᾶς εἰς τὴν ἱερὰν ταύτην ἑορτὴν καὶ πανήγυριν ὁ μακάριος Βαρλαάμ, 
οὐχ ἵνα αὐτὸν ἐπαινέσωμεν, ἀλλ᾽ ἵνα αὐτὸν ζηλώσωμεν᾽ οὐχ ἵνα ἀκροαταὶ γενώμεθα τῶν 
ἐγκωμίων, ἀλλ᾽ ἵνα μιμηταὶ γενώμεθα τῶν αὐτοῦ κατορθωμάτων. Ἐπὶ μὲν οὖν τῶν 
βιωτικῶν πραγμάτων, οὐκ ἂν ἕλοιντό ποτε οἱ πρὸς τὰς μεγάλας ἀναβαίνοντες ἀρχὰς 
ἑτέρους κοινωνοὺς τῆς αὐτῆς προεδρίας ἰδεῖν: φθόνος γὰρ ἐκεῖ καὶ βασκανία 
διακόπτουσι τὴν ἀγάπην᾽ ἐπὶ δὲ τῶν πνευματικῶν οὐχ οὕτως, ἀλλὰ τοὐναντίον ἅπαν" 
τότε γὰρ μάλιστα τοῖς οἰκείας τιμῆς αἴσθησιν λαμβάνουσιν οἱ μάρτυρες, ὅταν τοὺς 
συνδούλους τοὺς ἑαυτῶν πρὸς τὴν τῶν ἰδίων ἀγαθῶν κοινωνίαν φθάσαντας ἴδωσιν. 
Ὥστε εἰ τις βούλεται ἐπαινεῖν μάρτυρας, μιμείσθω μάρτυρας; Εἰ τις βούλεται 
ἐγκωμιάζειν τοὺς ἀθλητὰς τῆς εὐσεβείας, ζηλούτω τὸν ἐκείνων πόνον᾽ τοῦτο τοῖς 
μάρτυσιν οὐκ ἐλάττω τῶν οἰκείων κατορθωμάτων οἴσει τὴν ἡδονήν. Καὶ ἵνα μάθῃς ὅτι 
τότε μάλιστα αἰσθάνονται τῶν οἰκείων ἀγαθῶν, ὅταν ἡμᾶς ἴδωσιν ἐν ἀσφαλείᾳ ὄντας, καὶ 
μεγίστην τιμὴν τὸ πρᾶγμα ἡγοῦνται, ἄκουσον τοῦ Παύλου λέγοντος᾽ «Νῦν ζῶμεν, ἐὰν 
ὑμεῖς στήκετε ἐν Κυρίῳ». Καὶ ὁ Μωῦσῆς δὲ πρὸ τούτου πρὸς τὸν Θεὸν ἔλεγεν «Εἰ μὲν 
ἀφῇς αὐτοῖς τὴν ἁμαρτίαν, ἄφες" εἰ δὲ μή, κἀμὲ ἐξάλειψον ἐκ τῆς βίβλου ἧς ἔγραψας»: 
οὐκ αἰσθάνομαι τῆς ἄνω τιμῆς διὰ τὴν τούτων δυσπραγίαν, φησί: σώματος γὰρ ἐστιν 
ἀκολουθία τῶν πιστῶν τὸ πλήρωμα: τὶ τοίνυν ὄφελος τὴν κεφαλὴν στεφανοῦσαι, τῶν 
ποδῶν κολαζομένων; 


Καὶ πῶς δυνατόν, φησί, μιμήσασθαι μάρτυρας νῦν; Οὐδὲ γὰρ ἐστι διωγμοῦ καιρός. Οἶδα 
κἀγώ: διωγμοῦ μὲν καιρὸς οὐκ ἔστιν, ἀλλὰ μαρτυρίου καιρὸς ἐστι’ παλαισμάτων 
τοιούτων οὐκ ἔστι καιρός, ἀλλὰ στεφάνων καιρὸς ἐστι’ οὐ διώκουσιν ἄνθρωποι, ἀλλὰ 
διώκουσι δαίμονες᾽ οὐκ ἐλαύνει τύραννος, ἀλλ᾽ ἐλαύνει διάβολος, τυράννων πάντων 
χαλεπώτερος: οὐχ ὁρᾷς ἄνθρακας προκειμένους, ἀλλ᾽ ὁρᾷς φλόγα ἐπιθυμίας 
ἀναπτομένην. Κατεπάτησαν ἐκεῖνοι τοὺς ἄνθρακας, καταπάτησον σὺ τῆς φύσεως τὴν 
πυράν’ ἐπύκτευσαν ἐκεῖνοι πρὸς θηρία, χαλίνωσον σὺ τὸν θυμόν, τὸ ἀνήμερον καὶ 
ἀτίθασον θηρίον’ ἔστησαν ἐκεῖνοι πρὸς ὀδύνας ἀφορήτους, περιγενοῦ σὺ τῶν ἀτόπων 
καὶ πονηρῶν λογισμῶν τῶν βρυόντων ἐν τῇ καρδίᾳ σου" οὕτω μιμήσῃ μάρτυρας. «Νῦν 
γὰρ οὐκ ἔστιν ἡμῖν ἡ πάλη πρὸς αἷμα καὶ σάρκα, ἀλλὰ πρὸς τὰς ἀρχάς, πρὸς τὰς 
ἐξουσίας, πρὸς τοῦ κοσμοκράτορας τοῦ σκότους τούτου, πρὸς τὰ πνευματικὰ τῆς 
πονηρίας». Πῦρ ἐστιν ἡ ἐπιθυμία τῆς φύσεως, πῦρ ἄσβεστον καὶ διηνεκές᾽ κύων ἐστὶ 
λυττῶν καὶ μεμηνώς, καὶ μυριάκις αὐτὸν διακρούσῃ, μυριάκις ἐπιπηδᾷ, καὶ οὐκ 
ἀφίσταται: χαλεπὴ μὲν ἡ τῶν ἀνθράκων φλόξ, ἀλλ᾽ αὕτη δεινότερα, ἡ τῆς ἐπιθυμίας" 
οὐδέποτε ἔχομεν ἐκεχειρίαν τοῦ πολέμου τούτου, οὐδέποτε ἔχομεν ἀνακωχὴν κατὰ τὸν 
παρόντα βίον, ἀλλὰ διηνεκὴς ὁ ἀγών, ἵνα καὶ λαμπρὸς ὁ στέφανος γένηται. Διὰ τοῦτο 
ἡμᾶς ἀεὶ Παῦλος καθοπλίζει, ἐπειδὴ ἀξὶ πολέμου καιρός, ἐπειδὴ ἀξὶ γρηγορεῖ ὁ ἐχθρός. 

Βούλει μαθεῖν, ὅτι πυρὸς οὐκ ἔλαττον ἡ ἐπιθυμία καίει; Ἄκουσον τοῦ Σολομῶντος 
λέγοντος, «Περιπατήσει τις ἐπ᾿ ἀνθράκων πυρός, τοὺς δὲ πόδας οὐ κατακαύσει, Οὕτως ὁ 
εἰσερχόμενος εἰς τὴν γυναῖκα τοῦ πλησίον αὐτοῦ, καὶ πᾶς ὁ ἁπτόμενος αὐτῆς, οὐκ 
ἀθῳωθήσεται». Ὁρᾷς ὅτι φύσις ἐπιθυμίας ἁμιλλᾶται φύσει πυρός; Ὥσπερ γὰρ ἀδύνατον 
πυρὸς ἁπτόμενον μὴ δέξασθαι ἐμπρησμόν, οὕτω πυρὸς ὀξύτερον τῶν εὐμόρφων ὄψεων 
ἡ θεωρία τῆς ἀκολάστως βλεπούσης ἐπιλαμβάνεται ψυχῆς᾽ καὶ καθάπερ ὕλη τις 
εὔπρηστος, οὕτω τὰ λαμπρὰ τῶν σωμάτων τοῖς τῶν ἀσελγῶν ὑπόκειται ὀφθαλμοῖς. Διὸ 
χρὴ μὴ παρέχειν τῷ πυρὶ τῆς ἐπιθυμίας τροφὴν τὴν ἔξωθεν θεωρίαν, ἀλλὰ περιστέλλειν 
αὐτὸ πανταχόθεν καὶ κατασβεννύναι λογισμοῖς εὐσεβέσι, χαλινοῦντας πρόσω φερόμενον 
τὸν ἐμπρησμόν, καὶ μὴ συγχωροῦντας αὐτῷ περιτρέπειν τὸ στεῤῥὸν τῆς διανοίας τῆς 
ἡμετέρας. Καὶ πᾶσα δὲ ἡδονὴ ἐν τῷ καιρῷ τῆς ἐπικρατήσεως τῶν παθῶν πυρὸς 
σφοδρότερον καίειν εἴωθεν τὴν διάνοιαν, εἰ μὴ τις γενναίως μεθ᾽ ὑπομονῆς καὶ πίστεως 
ἀνταγωνίζοιτο πρὸς ἕκαστον τῶν παθῶν᾽ ὃν τρόπον ὁ μακαρίοις καὶ γενναῖος ἀθλητὴς 
τοῦ Χριστοῦ Βαρλαὰμ ἐποίησεν ἐπὶ τῆς ἑαυτοῦ χειρός, ὁλόκληρον ἐν τῇ δεξιᾷ πυρὰν 
βαστάζων, καὶ πρὸς τὴν ὀδύνην οὐκ ἐνδιδούς, ἀλλὰ τῶν ἀνδριάντων ἀπαθέστερον 
διακείμενος, μᾶλλον δὲ ἤλγει μέν, καὶ ἔπασχε: σῶμα γὰρ ἦν τὸ ὑποκείμενον, καὶ οὐ 
σίδηρος᾽ ἀλγῶν δὲ καὶ πάσχων τὴν τῶν ἀσωμάτων δυνάμεων ἐν σώματι θνητῷ 
φιλοσοφίαν ἐπεδείκνυτο. 


β᾽. Ἀλλὰ γὰρ ἄνωθεν αὐτοῦ τὸ μαρτύριον διηγήσομαι ὥστε σαφεστέραν γενέσθαι τὴν 
ἱστορίαν᾽ σὺ δὲ μοι σκόπει τοῦ διαβόλου τὴν κακουργίαν. Τῶν ἁγίων τοὺς μὲν ἤγαγεν 
ἐπὶ τήγανα, τοὺς δὲ εἰς λέβητας ἐνέβαλε τοῦ πυρὸς σφοδρότερον ζέοντας᾽ καὶ τῶν μὲν 
τὰς πλευρὰς κατέξαινε, τοὺς δὲ εἰς πέλαγος κατεπόντισεν, ἄλλους θηρίοις παρέδωκεν, 
ἑτέρους εἰς κάμινον εἰσήγαγε, καὶ τῶν μὲν ἐξεμόχλευσε τὰ ἄρθρα, τῶν δὲ τὰς δορὰς ἔτι 
ζώντων ἀπέσυρεν, ἑτέρων τοῖς σώμασιν ἡμαγμένοις ὑπέθηκεν ἄνθρακας, καὶ οἱ 
σπινθῆρες ἐπεπήδων τοῖς ἕλκεσι, θηρίου παντὸς δριμύτερον τὰ τραύματα δάκνοντες" 
ἄλλοι ἄλλας ἐπενόει χαλεπωτέρας τιμωρίας. Ἐπεὶ οὖν εἶδεν ἅπαντα ταῦτα 
καταγελασθέντα, καὶ τοὺς ταῦτα παθόντας μετὰ πολλῆς τῆς περιουσίας κρατήσαντας, 
καὶ τοῖς μετ᾽ αὐτοὺς ἐρχομένοις ἐπὶ τὰ αὐτὰ παλαίσματα μεγίστην τοῦ θαῤῥεῖν ὑπόθεσιν 
γενομένους, τὶ ποιεῖ; Καινὸν ἐπινοεῖ τρόπον ἐπιβουλῆς, ἵνα τὸ ἀμελέτητον καὶ ἄηθες τῆς 
τιμωρίας καταβάλῃ τὸ φρόνημα τοῦ μάρτυρος. Τὸ μὲν γὰρ ἀκουσθὲν καὶ νοηθέν, κἂν 
ἀφόρητον ᾧ, τῇ προσδοκίᾳ μελετηθὲν εὐκαταφρόνητον γίνεται: τὸ δὲ ἀμελέτητον, κἂν 
κοῦφον ἧ, πάντων ἐστὶν ἀφορητότερον. Ἔστω τοίνυν καινὸς ὁ ἀγών, ἔστω ξένον τὸ 
μηχάνημα, ἵνα τὸ καινὸν καὶ παράδοξον θορυβῆσαν τὸν ἀθλητῇ ὑποσκελίσῃ ῥᾳδίως. Τὶ 
οὖν ποιεῖ; Ἐξάγει τὸν ἅγιον ἀπὸ τοῦ δεσμωτηρίου δεδεμένον. Καὶ γὰρ καὶ τοῦτο τῆς 
ἐκείνου κακουργίας ἦν, τὸ μὴ εὐθέως ἐκ προοιμίων χαλεπὰ προσαγαγεῖν τὰ μηχανήματα, 
μηδὲ τὰς φρικτὰς ἐπαγαγεῖν τιμωρίας, ἀλλ᾽ ἀπὸ τῶν ἐλαττόνων ἀκροβολίζεσθαι: τὶ 
δήποτε; Ἵνα ἂν μὲν ἡττηθῶσιν οἱ ἀγωνιζόμενοι, αἰσχρὰ αὐτῶν ἡ ἧττα γένηται, ὅτι μηδὲ 
πρὸς τὰ μικρὰ ἀντέστησαν. ἂν δὲ περιγένωνται καὶ νικήσωσιν, ἂν τοῖς ἐλάττοσι 
προκαταβληθείσης αὐτοῖς τῆς δυνάμεως εὐχείρωτοι γένωνται πρὸς τὰ μείζονα. Διὰ τοῦτο 
προσήγογε τὰ ἐλάττονα πρότερον, ἵνα κἂν ἕλῃ, κἂν μὴ ἕλῃ, μὴ ἀποτύχῃ᾽ ἂν μὲν γὰρ ἔλω, 

φησὶ κατεγέλασα᾽ ἂν δὲ μὴ ἔλω, ἀσθενεστέρους ἐποίησα πρὸς τὰ μέλλοντα. Ἐξάγει 
τοίνυν αὐτὸν ἀπὸ τοῦ δεσμωτηρίου. ὁ δὲ ἐξήει καθάπερ ἀθλητὴς γενναῖος ἐν παλαίστρᾳ 
πολὺν γυμνασάμενος χρόνον: παλαίστρᾳ γὰρ τῷ μάρτυρι τὸ δεσμωτήριον ἦν, κἀκεῖ κατ᾽ 
ἰδίαν τῷ Θεῷ διαλεγόμενος παρ᾽ ἐκείνου τὰ παλαίσματα ἐμάνθανεν ἅπαντα ὅπου ἂρ 
δεσμὰ τοιαῦτα, ἐκεῖ καὶ ὁ Χριστὸς πάρεστιν. 


Ἔξῇει τοίνυν ἰσχυρότερος γενόμενος τῇ μακροτέρᾳ τοῦ δεσμωτηρίου διατριβῇ; 
ἐξελθόντα δὲ αὐτὸν εἰς μέσον ἀγαγὼν ὁ διάβολος διὰ τῶν ὑπηρετουμένων αὐτοῦ τῇ 
παρανομίᾳ, οὐ προσέδησε τῷ ξύλῳ, οὐ περιέστησε δημίους ἑώρα γὰρ αὐτὸν τούτων 
ἐπιθυμοῦντα, καὶ πάλαι αὐτὰ προμελετήσαντα᾽ ἀλλὰ ξένον τι καὶ καινόν, καὶ μηδέποτε 
ἐλπισθὲν μηχάνημα προσάγει τῷ πύργῳ, ῥᾳδίως ἐμποιεῖν δυνάμενον τὴν κατάπτωσιν" 
τοῦτο γὰρ ἐστιν αὐτῷ τὸ σπουδαζόμενον ἐπὶ πάντων ὑποσκελίζειν μᾶλλον ἢ ὀδυνᾶν 
τοὺς ἁγίους. Τὶ τοίνυν ἐστὶ τὸ μηχάνημα; Τὴν χεῖρα κελεύσαντες ὑπτίαν ἐκτεῖναι 
ὑπεράνω τοῦ βωμοῦ, ἐπέθηκαν ἄνθρακας καὶ λιβανωτὸν τῇ χειρί, ἵνα ἐὰν ἀλγήσῃ. καὶ 
περιτρέψῃ τὴν χεῖρα, θυσίαν αὐτῷ καὶ παράβασιν τὸ πρᾶγμα λογίσωνται. Εἶδες πῶς 
κακοῦργος ὁ διάβολος. Ἀλλ᾽ ὅρα πῶς ὁ δρασσόμενος τοὺς σοφοὺς ἐν τῇ πανουργίᾳ 
αὐτῶν ἄκυρα ἀποίησεν αὐτοῦ τὰ μηχανήματα, καὶ τὸ τῆς ἐπιβουλῆς ἐπιτεταμένον καὶ τὸ 
τῆς κακουργίας ποικίλον προσθήκην καὶ πλεονασμὸν πλείονος δόξης παρεσκεύασε 
γενέσθαι τῷ μάρτυρι. Ὅταν γὰρ μυρία κακουργήσας ὁ ἀνταγωνιστής, εἶτα ἡττηθεὶς 
ἀπέλθῃ. τότε λαμπρότερος γίνεται τῆς εὐσεβείας ὁ ἀθλητής᾽ ὅπερ καὶ ἐνταῦθα 
συνέβαινεν. Ἔμενε γὰρ ὁ μακάριος Βαρλαὰμ ἀκλινῆ καὶ ἀπερίτρεπτον τηρῶν τὴν χεῖρα, 
καθάπερ ἀπὸ σιδήρου συγκειμένην ἔχων᾽ καίτοι εἰ παρετράπη ἡ χείρ, οὐδ᾽ οὕτως ἦν 
ἔγκλημα τοῦ μάρτυρος. 


γ᾽. Ἐνταῦθά μοι μετὰ ἀκριβείας προσέχετε πάντες, ἵνα μάθητε, ὅτι εἰ καὶ περιετράπη ἡ 
δεξιά, οὐκ ἦν ἧττα τὸ γενόμενον: τὶ δήποτε; Ὅτι καθάπερ ἐπὶ τῶν τὰς πλευρὰς 
καταξαινομένων ἢ καὶ ἑτέρως πὼς βασανιζομένων κρίνομεν, οὕτω καὶ ἐνταῦθα δικάζειν 
χρή. Ἂν μὲν γὰρ ἐνδῶσι καὶ θύσωσι, τὸ ἔγκλημα τῆς ἀσθενείας αὐτῶν γίνεται, ὅτι τὰς 
ὀδύνας οὐκ ἐνεγκόντες ἔθυσαν: ἂν δὲ ἐγκαρτερήσαντες ταῖς βασάνοις ἀλγήσωσι μὲν ἐφ᾽ 
οἷς πάσχωσι, μὴ προδῶσι δὲ τὴν εὐσέβειαν, οὐδεὶς αὐτοὺς ὑπὲρ τῶν ἀλγηδόνων αἰτιᾶται 
τούτων, ἀλλὰ διὰ τοῦτο μειζόνως αὐτοὺς ἀποδεχόμεθα, καὶ θαυμάζομεν, ὅτι καὶ 
ὀδυνηθέντες ὑπέμειναν, καὶ οὐκ ἠρνήσαντο. Καὶ ἐνταῦθα τοίνυν, εἰ μὲν οὐκ ἐνεγκὼν ὁ 
μακάριος Βαρλαὰμ τὸ καίεσθαι ὑπέσχετο θύειν, ἡττήθη᾽ εἰ δὲ αὐτοῦ μὴ ἐνδιδόντος 
περιετράπη ἡ χείρ, οὐκ ἔστιν ἔγκλημα τοῦτο τῆς γνώμης τοῦ μάρτυρος: οὐ γὰρ τῆς 
προαιρέσεως ἀσθενούσης, ἀλλὰ τῆς τῶν νεύρων φύσεως κατὰ τὸν ἴδιον τόνον, καὶ 
ἄκοντος τῆς χειρὸς τοῦ ἁγίου καμπτομένης, ὑπὸ τοῦ πυρὸς τοῦτο συνέβαινεν. Ὥσπερ 
γὰρ τοῖς ξαινομένοις τὰς πλευρὰς οὐκ ἐγκαλοῦμεν, ὅτι διασχίζεται αὐτῶν ἡ σάρξ᾽ 
μᾶλλον δὲ ἵνα ἐγγύτερον ἀγάγω τὸ παράδειγμα᾽ ὥσπερ τοῖς πυρέττουσι καὶ σπωμένοις 
οὐδεὶς ἂν μέμφοιτο καμπτομένων αὐτοῖς τῶν χειρῶν᾽ οὐ γὰρ τῆς ἐκείνων βλακείας ἐστὶ 
τὸ γινόμενον, ἀλλὰ τῆς φλογὸς τοῦ νοσήματος τὴν νοτίδα ἀναλισκούσης καὶ 
συνελκούσης παρὰ φύσιν λοιπὸν τῶν νεύρων τὴν ἀκολουθίαν οὕτως οὐδὲ τὸν ἅγιον 

τοῦτον ἂν τις ἐμέμψατο τῆς χειρὸς περιτραπείσης. Εἰ γὰρ πυρετὸς καὶ ἄκοντος τοῦ 
κάμνοντος συνέλκειν τὰ μέλη πέφυκε καὶ διαστρέφειν, πολλῷ μᾶλλον ἄνθρακες 
ἐπικείμενοι δεξιᾷ, καὶ μὴ ἐνδόντος τοῦ μάρτυρος τοῦτο ἂν εἰργάσαντο. Ἀλλ᾽ ὅμως οὐκ 
εἰργάσαντο, ἵνα ἐκ περιουσίας μάθῃς, ὅτι Θεοῦ χάρις ἦν ἡ συμπαροῦσα καὶ ἀλείφουσα 
τὸν ἀθλητήν, καὶ τὸ τῆς φύσεως ἐλάττωμα διορθουμένη᾽ οὔτε αὐτὴ τὰ ἑαυτῆς ἔπαθε 
κατὰ τοῦτο, ἀλλ᾽ ὡς ἐξ ἀδάμαντος πεπηγυῖα ἡ χεὶρ ἐκείνη, οὕτως ἀπερίτρεπτος ἔμενεν. 
Τὶς τότε ὁρῶν οὐκ ἂν ἐθαύμασε; Τὶς οὖν ἂν ἔφριξε; Διέκυπτον ἄνωθεν ἄγγελοι, 
ἐθεώρουν ἀρχάγγελοι: λαμπρὸν ἦν τὸν θέατρον, καὶ ὑπερβαῖνον ὄντως τὴν ἀνθρωπίνην 
φύσιν. Τὶς γὰρ οὐκ ἂν ἐπεθύμησεν ἰδεῖν ἀνθρώπων; Τὸν αὐτὸν θυσιαστήριον, καὶ 
ἱερεῖον, καὶ ἱερέα γινόμενον; Διὸ καὶ διπλοῦς ὁ ὁ καπνὸς ἀνήει, ὁ μὲν τοῦ λιβανωτοῦ 
ἁπτομένου, ὁ δὲ τῆς σαρκὸς τηκομένης: καὶ ἦν ὁ καπνὸς οὗτος ἐκείνου προσηνέστερος, 
αὕτη δὲ ἡ εὐωδία ἐκείνης βελτίων. Καὶ ταὐτὸ συνέβαινεν ὅπερ καὶ ἐπὶ τῆς βάτου᾽ 
καθάπερ γὰρ ἐκείνη ἡ βάτος ἐκαίετο, καὶ οὐ κατεκαίετο, οὕτω καὶ ἐνταῦθα ἐκαίετο μὲν ἡ 
δεξιά, οὐ κατεφλέγετο δὲ ἡ ψυχή᾽ ἐδαπανᾶτο τὸ σῶμα, καὶ οὐκ ἀνηλοῦτο ἡ πίστις᾽ 
ἀπηγόρευεν ἡ σάρξ, καὶ οὐκ ἀπηγόρευεν ἡ προθυμίᾳ" καὶ οἱ μὲν ἄνθρακες τὸ μέσον τῆς 
χειρὸς διατρήσαντες ἐξέπιπτον κάτω, ἡ δὲ ἀνδρεία τῆς ψυχῆς οὐ διέπιπτεν᾽ ἀλλ᾽ ἡ μὲν 
χεὶρ ἀνήλωτο καὶ ἐῤῥύη: σὰρξ γὰρ ἡ. καὶ οὐκ ἀδάμας ἡ δὲ ψυχὴ ἑτέραν ἐπεζήτει χεῖρα 
πάλιν, ὥστε καὶ ἐν ἐκείνῃ τὴν καρτερίαν ἐπιδείξασθαι. Καὶ καθάπερ στρατιώτης γενναῖος 
εἰς πολεμίους εἰσελθών, καὶ κατακόψας τὸ ξίφος τῇ πυκνότητι τῶν ἐπαλλήλων πληγῶν, 
εἶτα ἐπιστραφεὶς ἕτερον ἐπιζητεῖ, διὰ τὸ μηδέπω κόρον εἰληφέναι τῆς τῶν πολεμίων 
σφαγῆς᾽ οὕτω δὴ καὶ ἡ ψυχὴ τοῦ μακαρίου Βαρλαὰμ τὴν χεῖρα ἀναλώσασα ἐν τῷ 
κατακόπτειν τὰς φάλαγγας τῶν δαιμόνων, ἑτέραν ἐπεζήτει δεξιὰν πάλιν, ὥστε καὶ ἐν 
ἐκείνῃ τὴν προθυμίαν ἐπιδείξασθαι. Μὴ γὰρ μοι τοῦτο εἴπῃς, ὅτι μίαν ἐξέδωκε χεῖρα 
μόνον: ἀλλὰ τοῦτο πρὸ ἐκείνου ἐννόει, ὅτι ὁ τῇ χεῖρα προδούς, οὗτος καὶ τὴν κεφαλὴν 
ἐξέδωκεν ἄν, καὶ τὰς πλευρὰς προὔθηκε, καὶ πυρί, καὶ θηρίοις, καὶ πελάγει, καὶ κρημνῷ, 
καὶ σταυρῷ, καὶ τροχῷ, καὶ πρὸς πάσας τὰ ἀκουσθείσας ποτὲ τιμωρίας παρετάξατο, καὶ 
πάντα ἔπαθεν, εἰ καὶ μὴ τῇ πείρᾳ, ἀλλὰ τῇ προθέσει. Οὐ γὰρ πρὸς ὡρισμένας κολάσεις 
ἀπαντῶσιν οἱ μάρτυρες, ἀλλὰ πρὸς ἀορίστους ἀποδύονται τιμωρίας" οὐ γὰρ εἰσι κύριοι 
τῆς γνώμης τῶν τυράννων, οὐδὲ ὄρους αὐτοῖς καὶ μέτρα τιμωριῶν τιθέασιν᾽ ἀλλ᾽ ὅσα ἂν 
αὐτοὺς ἡ ἀπάνθρωπος καὶ θηριώδης ἐκείνων γνώμῃ διαθεῖναι ἐπιθυμήσῃ κακά, τοσαῦτα 
εἰσέρχονται πεισόμενοι᾽ πλὴν ἂν μὴ μεταξὺ τὸ σῶμα ἀπαγορεῦσαν ἀπλήρωτον ἐν τῷ 
μέσῳ καταλίπῃ τὴν τῶν τυράννων ἐπιθυμίαν. Ἐμαραίνετο τοίνυν ἡ σάρξ, καὶ ἡ 
προαίρεσις προθυμοτέρα ἐγίνετο, αὐτοὺς τοὺς ἄνθρακας παρερχομένη τῇ λαμπρότητι, 
καὶ μᾶλλον αὐτῶν ἀποστίλβουσα᾽ πνευματικὸν γὰρ ἔνδον ἀνεκαίετο πῦρ πολὺ τοῦ 
πυρὸς τούτου φλογωδέστερον. Διὰ τοῦτο ἐκεῖνος τῆς ἔξωθεν οὐκ ἠσθάνετο φλογός, 
ἐπειδὴ τὸ ἔνδον αὐτὸν ἔκαιξ πῦρ τὸ διάπυρο καὶ διακαὲς τῆς ἀγάπης τοῦ Χριστοῦ. 


δ᾽. Ταῦτα μὴ μόνον ἀκούωμεν, ἀγαπητοί, ἀλλὰ καὶ μιμώμεθα. Ὅπερ γὰρ ἐξ ἀρχῆς 

ἔλεγον, καὶ νῦν λέγω" μὴ μέχρι τῆς παρούσης ὥρας θαυμαζέσθω ὁ μάρτυς μόνον, ἀλλὰ 
καὶ οἴκαδε ἀπιὼν ἕκαστος ἐπαγέσθω τὸν ἅγιον, καὶ εἰς τὴν οἰκίαν εἰσαγέτω τὴν ἑαυτοῦ, 
μᾶλλον δὲ εἰς τὴν ἑαυτοῦ καρδίαν διὰ τῆς τῶν εἰρημένων μνήμης. Ὑπόδεξαι αὐτόν, ὡς 

προείρηται, καὶ στῆσον ἐπὶ τῆς καρδίας τῆς σῆς τὴν χεῖρα ἔχοντα ἐκτεταμένην᾽ ὑπόδεξαι 
τὸν στεφανίτην, καὶ μηδέποτε ἀφῇς ἐξελθεῖν τῆς διανοίας τῆς σῆς. Διὰ τοῦτο ὑμᾶς καὶ 
παρὰ τὰς θήκας τῶν ἁγίων μαρτύρων ἠγάγομεν, ἵνα καὶ ἀπὸ τῆς ὄψεως λάβητέ τινα 
παράκλησιν ἀρετῆς, καὶ πρὸς τὸν αὐτὸν ἐπαποδύσησθε ζῆλον. Καὶ γὰρ στρατιώτην 
ἀνίστησι μὲν ἀκοὴ ἀριστέως᾽ πολλῷ δὲ πλέον ὄψις καὶ θεωρία, καὶ μάλιστα ὅταν εἰς 
αὐτὴν τοῦ ἀριστέως τὴν σκηνὴν εἰσελθὼν ἴδῃ τὸ ξίφος ἡμαγμένον, τὴν κεφαλὴν τοῦ 
πολεμίου κειμένην, τὰ λάφυρα ἄνω κρεμάμενα, τὸ αἷμα νεαρὸν τῶν χειρῶν ἀποστάζον 
παρὰ τοῦ τὸ τρόπαιον στήσαντος, πανταχοῦ δόρατα καὶ ἀσπίδας καὶ τόξα καὶ τὴν ἄλλην 
ἅπασαν παντευχίαν κειμένην. Διὰ τοῦτο καὶ ἡμεῖς ἐνταῦθα συνεληλύθαμεν. Σκηνῇ γὰρ 
ἐστι στρατιωτικὴ τῶν μαρτύρων ὁ τάφος᾽ κἂν ἀνοίξῃς τοὺς τῆς πίστεως ὀφθαλμούς, 
ὄψει τὸν θώρακα τῆς δικαιοσύνης ἐνταῦθα κείμενον, τὸν θυρεὸν τῆς πίστεως, τὴν 
περικεφαλαίαν τοῦ σωτηρίου, τὴν κνημῖδα τοῦ Εὐαγγελίου, τὴν μάχαιραν τοῦ 
Πνεύματος, αὐτὴν τοῦ διαβόλου τὴν κεφαλὴν ἀπεῤῥιμμένην χαμαί. Ὅταν γὰρ ἴδῃς 
δαιμονῶντα ἄνθρωπον παρὰ τὸν τάφον τοῦ μάρτυρος κείμενον ὕπτιον, καὶ σπαράσσοντα 
ἑαυτὸν πολλάκις, οὐδὲν ἕτερον ἀλλ᾽ ἢ τὴν κεφαλὴν τοῦ πονηροῦ τετμημένην ὁρᾷς. Ἔτι 
γὰρ καὶ νῦν παράκειται ταῦτα τὰ ὅπλα τοῖς τοῦ Χριστοῦ στρατιώταις, καὶ καθάπερ τοὺς 
ἀριστέας μετὰ τῶν ὅπλων θάπτουσιν οἱ βασιλεῖς, οὕτω καὶ ὁ Χριστὸς ἐποίησε, καὶ μετὰ 
τῶν ὅπλων αὐτοὺς ἔθαψεν, ἵνα καὶ πρὸ τῆς ἀναστάσεος δείξῃ πᾶσαν τὴν δόξαν, καὶ τὴν 
δύναμιν τῶν ἁγίων. Μάθε τοίνυν τὴν παντευχίαν αὐτῶν τὴν πνευματικήν, καὶ μέγιστα 
κερδάνας ἀναχωρήσεις ἐντεῦθεν. Πολὺς καὶ σοι πόλεμος πρὸς τὸν διάβολον ἀγαπητέ, 
πολύς, καὶ μέγας, καὶ διηνεκής. 


Μάθε τοίνυν τὰ παλαίσματα, ἵνα μιμήσῃ τὰς νίκας᾽ καταγέλασον πλούτου, καὶ 
χρημάτων, καὶ τῆς ἄλλης ἁπάσης τὸ βίου φαντασίας᾽ μὴ μακαρίσῃς τοὺς πλουτοῦντας, 
ἀλλὰ μακάρισον τοὺς μαρτυροῦντας, μὴ τοὺς ἐν τρυφῇ, ἀλλὰ τοὺς ἐν τηγάνοις᾽ μὴ τοὺς 
ἐν τραπέζῃ πολυτελεῖ, ἀλλὰ τοὺς ἐν λέβητι ζέοντι᾽ μὴ τοὺς ἐν βαλανείοις καθημερινοῖς, 
ἀλλὰ τοὺς ἐν καμίνοις χαλεπαῖς: μὴ τοὺς μύρων ὄζοντας, ἀλλὰ τοὺς καπνὸν καὶ κνίσσαν 
ἀπὸ τῆς σαρκὸς ὀπτωμένης ἀφιέντας. Αὕτη ἡ εὐωδία ἐκείνης βελτίων καὶ λυσιτελέστερα᾽ 
ἐκείνη μὲν γὰρ ἐπὶ κόλασιν ἀπάγει τοὺς κεχρημένους αὐτῇ, αὕτη δὲ ἐπὶ βραβεῖα καὶ 
στεφάνους τοὺς ἄνω. Καὶ ἵνα μάθῃς, ὅτι πονηρὸν ἡ τρυφή, καὶ μύρων ἀλοιφή, καὶ μέθη, 
καὶ οἶνος ἀμετρίαν ἔχων, καὶ πολυτελὴς τράπεζα, ἄκουσον τὶ φησιν ὁ προφήτης᾽ «Οὐαὶ 
οἱ καθεύδοντες ἐπὶ κλινῶν ἐλεφαντίνων, καὶ κατασπαταλῶντες ἐπὶ ταῖς στρωμναῖς 
αὐτῶν: οἱ ἐσθίοντες ἐρίφους ἐκ ποιμνίων, καὶ μοσχάρια ἐκ βουκολίων γαλαθηνά: οἱ 
πίνοντες τὸν διυλισμένον οἶνον, καὶ τὰ πρῶτα μύρα χριόμενοι». Εἰ δὲ ἐπὶ τῆς παλαιᾶς 
διαθήκης ταῦτα ἀπηγορεύετο, πολλῷ μᾶλλον ἐπὶ τῆς χάριτος, ἔνθα πλείων ἡ φιλοσοφία. 
Ταῦτά μοι καὶ πρὸς ἄνδρας, καὶ πρὸς γυναῖκας εἴρηται: κοινὸν γὰρ τὸ στάδιον οὐ 
διήρηται τὸ στρατόπεδον τοῦ Χριστοῦ διὰ τὴν φύσιν, ἀλλ᾽ εἷς ἐστιν ὁ σύλλογος; 
δύνανται καὶ γυναῖκες ἐνδύσασθαι θώρακα, καὶ ἀσπίδα προβαλέσθαι, καὶ βέλος ἀφεῖναι, 
καὶ ἐν μαρτυρίου καιρῷ, καὶ ἐν ἑτέρῳ δὲ τοιούτῳ πολλὴν ἀπαιτοῦντι παῤῥησίαν. Καὶ 
καθάπερ τοξότης ἄριστος εὐστόχως τὸ βέλος ἀπὸ τῆς νευρᾶς ἀφιείς, ἅπασαν 
συνταράττει τῶν πολεμίων τὴν τάξιν, οὕτω καὶ οἱ ἅγιοι μάρτυρες, καὶ πάντες δὲ οἱ τῆς 

ἀληθείας ἀγωνισταί, οἱ ἀνταγωνιζόμενοι πρὸς τὰς μεθοδείας τοῦ διαβόλου, ὥσπερ ἀπὸ 
τινος νευρᾶς τῆς γλώττης τὰ ῥήματα ἀφιᾶσιν εὐστόχως καὶ ταῦτα ὥσπερ βέλη πετόμενα 
διὰ τοῦ ἀέρος, εἰς τὰς ἀοράτους τῶν δαιμόνων ἐμπίπτοντα φάλαγγας, πᾶσαν αὐτῶν 
συνταράττει τὴν παράταξιν: ὅπερ οὖν καὶ ἐπὶ τοῦ μακαρίου Βαρλαὰμ τούτου γέγονεν" 
ἀπὸ ψιλῶν γὰρ ῥημάτων ὥσπερ ἀπὸ βελῶν πετομένων συνέχεε τὸ τοῦ διαβόλου 
στρατόπεδον. Ταύτην καὶ ἡμεῖς μιμησώμεθα τὴν εὐστοχίαν. Οὐχ ὁρᾶτε τοὺς ἀπὸ τῶν 
θεάτρων καταβαίνοντας μαλακοωτέρους γινομένους; Τὸ δὲ αἴτιον, ὅτι μετὰ σπουδῆς τοῖς 
ἐκεῖ γινομένοις προσέχουσι: καὶ γὰρ ὀφθαλμῶν περιστροφός, καὶ χειρῶν περιδονήσεις, 
καὶ ποδῶν κύκλους, καὶ πάντων τῶν ἐν τῇ διαστροφῇ τοῦ λυγισθέντος σώματος 
φανέντων εἰδώλων τοὺς τύπους ἐναποθέμενοι ταῖς ψυχαῖς οὕτως ἀπέρχονται. Πῶς οὖν 
οὐκ ἄτοπον ἐκείνους μὲν ἐπὶ λύμῃ τῆς ἑαυτῶν ψυχῆς τοσαύτην ἐπιδείκνυσθαι πρόνοιαν, 
καὶ μνήμην ἐνδιάθετον ἔχειν τῶν ἐκεῖ γινομένων: ἡμᾶς δὲ ἀπὸ τῆς ἐνταῦθα μιμήσεως 
μέλλοντας τοῖς ἀγγέλοις παρισοῦσθαι, μηδὲ τὴν ἴσην ἐκείνοις συνεισφέρειν σπουδὴν 
περὶ τὴν τῶν εἰρημένων φυλακήν; Μή, δέομαι καὶ ἀντιβολῶ, μὴ οὕτω τῆς οἰκείας 
καταμελῶμεν σωτηρίας, ἀλλ᾽ ἐναποθώμεθα τοὺς μάρτυρας ἅπαντες ταῖς ἑαυτῶν 
διανοίαις, μετὰ τῶν τηγάνων, μετὰ τῶν λεβήτων, μετὰ τῶν ἄλλων τιμωριῶν: καὶ καθάπερ 
οἱ ζωγράφοι τὴν εἰκόνα πολλάκις καπνῷ καὶ αἰθάλῃ καὶ χρόνῳ μακρῷ γενομένην 
ἀμαυροτέραν ἀποσμήχουσιν᾽ οὕτω καὶ σὺ ποίησον ἀγαπητὲ τὴν μνήμην τῶν ἁγίων 
μαρτύρων: ἐπειδὰν εἰσιοῦσαι βιωτικαὶ φροντίδες ἀμαυρώσωσι τὴν διάνοιάν σου, 
ἀπόσμηξον διὰ τῆς τῶν μαρτύρων μνήμην. Ἂν γὰρ ταύτην ἔχῃς ἐν τῇ ψυχῇ σου τὴν 
μνήμην, οὐ θαυμάσεις πλοῦτον, οὐ πενίαν δακρύσεις, οὐκ ἐπαινέσεις δόξαν καὶ 
δυναστείαν, οὐδὲν ὅλως τῶν ἀνθρωπίνων, οὐ τῶν φαιδρῶν μετὰ τι ὑπολάβῃς εἶναι, οὐ 
τῶν λυπηρῶν ἀφόρητον: ἀλλὰ πάντων ἐκείνων ἀνώτερος γενόμενος, ἕξεις διδασκαλίαν 
ἀρετῆς διηνεκῆ τῆς εἰκόνος ταύτης τὴν θεωρίαν. Ὁ γὰρ στρατιώτας ὁρῶν καθ᾽ ἑκάστην 
ἡμέραν ἐν πολέμοις καὶ μάχαις ἀνδριζομένους, οὐκ ἐπιθυμήσει τρυφῆς ποτε, οὐ 
θαυμάσεται τὸν ὑγρὸν καὶ διαλελυμένον βίον, ἀλλὰ τὸν σκληρόν, καὶ εὔτονον, καὶ 
ἐναγώνιον. Ποία γὰρ κοινωνία μέθῃ καὶ μάχῃ; Γαστρίζεσθαι καὶ ἀνδρίζεσθαι; Μύροις καὶ 
ὅπλοις; Πολέμῳ καὶ κώμοις; Στρατιώτης εἶ τοῦ Χριστοῦ, ἀγαπητέ, ὁπλίζου, μὴ 
καλλωπίζου: ἀθλητὴς εἶ γενναῖος, ἀνδρίζου μὴ ὡραΐζου. Οὕτω μιμησώμεθα τοὺς ἁγίους 
τούτους, οὕτω τιμήσωμεν τοὺς ἀριστέας, τοὺς στεφανίτας, τοὺς Θεοῦ φίλους, καὶ 
βαδίσαντες τὴν αὐτὴν αὐτοῖς ὁδὸν τῶν αὐτῶν αὐτοῖς στεφάνων ἐπιτευξόμεθα᾽ ὧν 
γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, μεθ᾽ οὗ τῷ Πατρὶ δόξα ἅμα τῷ ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας 
τῶν αἰώνων. Ἀμήν. 

ΕΓΚΩΜΙΟΝ Εἰς τὴν Ἁγίαν 
μεγαλομάρτυρα Δροσίδα, καὶ εἰς τὸ 
μεμνῆσθαι θανάτου 


α΄. Οἱ φιλόπονοι τῶν ποιμένων, ἐπειδὰν διὰ μακροῦ χειμῶνος ἴδωσι λαμπρὰν ἀκτῖνα, καὶ 
θερμοτέραν γενομένην ἡμέραν, τῆς μάνδρας ἐξαγαγόντες τὰ πρόβατα, πρὸς τὰς συνήθεις 
ἄγουσι νομάς: τούτους καὶ ὁ καλὸς ποιμὴν οὗτος μιμούμενος, τὴν ἱερὰν ταύτην ἀγέλην, 
καὶ τὴν πνευματικὴν τοῦ Χριστοῦ ποίμνην πρὸς τὰς τῶν ἁγίων νομὰς ἤγαγε ταύτας τὰς 
πνευματικός. Κορέννυται μὲν ἐπὶ τῆς φάτνης ἑστῶτα τὰ πρόβατα: ἀλλ᾽ ἐπειδὰν ἔξω 
γένηται τῶν σηκῶν, πλείονα ἀπὸ τῶν πεδίων καρποῦνται τὴν ὠφέλειαν, μετὰ πολλῆς τῆς 
τέρψεως κατακύπτοντα, καὶ τὴν πόαν διὰ τὸν ὀδόντων ἀποκείροντα, καθαρὸν τε ἀέρα 
ἀναπνέοντα, καὶ πρὸς ἀκτῖνα βλεπόταν διειδῆ καὶ φαιδράν, παρὰ λίμνας καὶ πηγὰς 
σκιρτῶντα καὶ ποταμούς᾽ φέρει δὲ αὐτοῖς καὶ ἡ γῆ τινα τέρψιν τοῖς ἄνθεσι 
καλλωπιζομένη πάντοθεν. Οὐκ ἐπ᾽ ἐκείνων δὲ μόνον, ἀλλὰ καὶ ἐφ᾽ ἡμῶν τοῦτο πολλὴν 
ἔχει τὴν ὠφέλειαν. Πλήρης μὲν γὰρ ἡμῖν καὶ ἔνδον ἡ τράπεζα τῶν πνευματικῶν 
ἐδεσμάτων παρέκειτο, ἀλλ᾽ ἡ πρὸς τοὺς ἁγίους ἔξοδος τούτους ἔχει τινὰ καὶ ψυχαγωγίαν 
καὶ κέρδος τῆς ψυχαγωγίας οὐκ ἔλαττον, οὐκ ἐπειδὴ καθαρὸν τὸν ἀέρα ἀναπνέομεν, 
ἀλλ᾽ ἐπειδὴ πρὸς τὰ τῶν γενναίων τούτων κατορθώματα βλέπομεν᾽ οὐ παρὰ ποταμοὺς 
ὑδάτων, ἀλλὰ παρὰ ποταμοὺς χαρισμάτων σκιρτῶντες᾽ οὐ κατακύπτοντες, καὶ πόαν 
κείροντες τοῖς ὀδοῦσιν, ἀλλὰ μαρτύρων ἀρετὰς ἀναλεγομένοις᾽ οὐχὶ τὴν ὁρῶντες 
καλλωπιζομένην ἄνθεσιν, ἀλλὰ σώματα βλέποντες χαρίσμασι βρύοντα πνευματικοῖς. 
Ἕκαστον μὲν οὖν τῶν μαρτυρίων παρέχει τοῖς συλλεγομένοις κέρδος οὐ μικρόν, 
μάλιστα δὲ ἁπάντων τοῦτο’ ὁμοῦ τε γὰρ ἐπέβη τις τῶν προθύρων, καὶ πλῆθος εὐθέως 
τάφων πανταχόθεν προσπίπτει τοῖς ὀφθαλμοῖς, καὶ ὅπου περ ἴν ἴδῃ, λάρνακας καὶ 
μνήματα καὶ θήκας ὁρᾷ τῶν κατοιχομένων. Οὐ μικρὸν δὴ ἡμῖν εἰς φιλοσοφίας μέρος 
αὕτη συντελεῖ τῶν τάφων ἡ θεωρία. Ἧ γὰρ ψυχὴ διὰ τῆς ὄψεως ταύτης, κἂν ῥάθυμος ἢ, 
ταχέως συστέλλεται, καὶ σπουδαία καὶ διεγηγερμένη, σπουδαιοτέρα γίνεται κἂν 
ἀποδύρηταί τις πενίαν, ἀπὸ τῆς ὄψεως ταύτης εὐθέως παραμυθίαν δέχεται, κἂν ἐπὶ 
πλούτῳ μέγα φρονῇ, ταπεινοῦται καὶ καταστέλλεται. Ἢ γὰρ τῶν τάφων ὄψις ἕκαστον 
τῶν ὁρώντων τὰ περὶ τῆς τελευτῆς τῆς ἑαυτοῦ καὶ ἄκοντα φιλοσοφεῖν ἀναγκάζει, καὶ 
πείθει μηδὲν τῶν παρόντων νομίζειν εἶναι βέβαιον, μὴ λυπηρόν, μὴ χρηστόν: ὁ δὲ ταῦτα 
πεισθεὶς οὐ ῥᾳδίως ἁλώσεται τῇ τῆς ἁμαρτίας παγίδι. Διὰ τοῦτο καὶ σοφὸς τις παραινεῖ 
λέγων «Ἐν πᾶσι τοῖς λόγοις σοῦ μιμνήσκου τὰ ἔσχατά σου, καὶ εἰς τὸν αἰῶνα μὴ 
ἁμάρτῃς»" καὶ ἕτερος δὲ τις συνῳδὰ τούτῳ φθέγγεται συμβουλεύων οὕτως «Ἑτοίμαζε 
εἰς τὴν ἔξοδον τὰ ἔργα σοῦ, καὶ παρασκευάζου πρὸς τὴν ὁδόν» οὐ πὲρ τῆς αἰσθητῆς 
ὁδοῦ διαλεγόμενος, ἀλλὰ περὶ τῆς ἐντεῦθεν ἀποδημίας. Ἂν γὰρ διηνεκῶς καὶ καθ᾽ 
ἑκάστην ἡμέραν τὸ τῆς τελευτῆς προβλέπωμεν ἄδηλον, οὐ ταχέως ἁμαρτησόμεθα᾽ οὔτε 

γὰρ τὰ λαμπρὰ τοῦ βίου φυσῆσαι, οὔτε τὰ λυπηρὰ καθελεῖν ἡμᾶς καὶ θορυβῆσαι 
δυνήσεται ἄδηλον ἑκάτερα τὸ τέλος ἔχοντα. Καὶ γὰρ πολλάκις ὁ σήμερον ζῶν οὐδὲ 
μέχρι τῆς ἑσπέρας μένει. Ἔνδον μὲν οὖν ἐν τῇ πόλει ἐνδιατρίβοντας οὐ σφόδρα εἰκὸς τὰ 
τοιαῦτα μελετᾶν καὶ φιλοσοφεῖν᾽ ἐξελθόντας ἔξω τειχῶν, καὶ πρὸς τοὺς τάφους τούτους 
ἐλθόντας, καὶ τὸ πλῆθος τῶν κατοιχομένων θεασαμένους, ἀνάγκη πᾶσα καὶ ἑκόντας καὶ 
ἄκοντας τούτους ἀπὸ τῆς ὄψεως δέξασθαι τοὺς λογισμούς, καὶ δεξαμένους 
ὑψηλοτέρους γενέσθαι, καὶ τῆς πρὸς τὰ βιωτικὰ πράγματα συμπαθείας ἀπαλλαγῆναι. Οὐ 
μόνον δὲ λογισμοὺς τοιούτους δεξόμεθα, ἀλλὰ καὶ πρὸς τὴν αἰώνιον ἡμῶν πατρίδα 
σπεύδειν καὶ παρασκευάζεσθαι ἀρκοῦσαν παράκλησιν ἕξομεν, καὶ πάντα πρὸς τὴν 
ἀποδημίαν τὴν ἐκεῖ τὰ καθ᾽ ἡμᾶς εὐτρεπίζειν, εἰδότας ὅπερ ἂν ἐνταῦθα τῶν ἡμετέρων 
καταλίπωμεν, ζημίαν ἡμῖν οἴσειν καταλειφθέν. Καθάπερ γὰρ ὁδοιπόρος μακρὰν ὁδεύων 
ὁδὸν καὶ πρὸς τὴν πατρίδα ἐπειγόμενος τὴν ἑαυτοῦ, ὅπερ ἂν ἐν τῷ πανδοχείῳ καταλίπῃ, 
πάντως ἀπώλεσε, καὶ ἐζημίωται: οὕτω δὴ καὶ ἡμεῖς ὅσα ἐνταῦθα τῶν ἡμετέρων ἀφέντες 
ἀπέλθωμεν, ἐζημιώμεθα πάντα᾽ διὸ χρὴ τὰ μὲν μεθ᾽ ἑαυτῶν, τὰ δὲ πρὸ ἑαυτῶν 
παραπέμπειν ἐκεῖ. Ὁδὸς γὰρ ὁ παρὼν βίος ἐστί, καὶ οὐδὲν στάσιμον ἔχει, ἀλλὰ καὶ τὰ 
λυπηρὰ αὐτοῦ καὶ τὰ χρηστὰ παροδεύομεν. Διὰ δὴ τοῦτο μάλιστα πάντων τουτὶ φίλῳ τὸ 
χωρίων, ὅτι οὐκ ἐν συνάξει μόνον, ἀλλὰ καὶ συνάξεως χωρὶς πολλάκις ἐνταῦθα 
ἀφικνούμενος, τούτων συνεχῶς ἐμνήσθην τῶν λόγων, τῶν ὀφθαλμῶν μου τοὺς τάφους 
ἐν ἐρημίᾳ πολλῇ μεθ᾽ ἡσυχίας περισκοπούντων, καὶ τὴν ψυχὴν πρὸς τοὺς κατοιχομένους 
καὶ τὴν ἐκεῖ παραπεμπόντων κατάστασιν. 


β΄. Διὰ δὴ ταῦτα καὶ τὸν γενναῖον τοῦτον θαυμάζω πατέρα, ὅτι γαληνῆς ἡμέρας 
ἐπιλαβόμενος ἐνταῦθα ἡμᾶς ἐξήγαγε, προηγουμένης δὲ καὶ ὁδηγούσης τῆς μακαρίας 
Δροσίδος, ἧς τὴν μνήμην ἐπιτελοῦμεν. Καὶ γὰρ πρὸς τοῖς εἰρημένοις ἕτερόν τι μεῖζον 
ἀπὸ τοῦ τόπου κέρδος ἐστὶ καρπώσασθαι. Ὅταν γὰρ τὰς ἄλλας παραδραμόντες 
λάρνακας ἐπὶ τὰς τῶν μαρτύρων θήκας ἔλθωμεν, ὑψηλότερον ἡμῖν τὸ φρόνημα γίνεται, 
εὐτονωτέρα ἡ ψυχή, μείζων ἡ προθυμία, θερμοτέρα ἡ πίστις. 


Ἐπειδὰν οὖν τοὺς πόνους καὶ τοὺς ἀγῶνας καὶ τὰ ἔπαθλα καὶ τὰ βραβεῖα καὶ τοὺς 
στεφάνους τῶν ἁγίων ἀναλογισώμεθα τούτων, πάλιν ἑτέραν μείζονα πρόφασιν 
ταπεινοφροσύνης εὑρίσκομεν. Κἂν γὰρ μεγάλα τις ἡ κατωρθωκώς, οὐδὲν ἡγήσεται μέγα 
πεποιηκέναι, αὐτοῦ τὴν ἀρετὴν τοῖς ἐκείνων παλαίσμασι: κἂν μηδὲν ἡ μέγα καὶ ἀγαθὸν 
εἰργασμένος, οὐκ ἀπογνώσεται τῆς ἑαυτοῦ σωτηρίας, πρὸς ἀρετῆς μεταβολὴν ἀπὸ τῆς 
ἀνδρείας τούτων λαβὼν παράκλησιν, καὶ πρὸς ἑαυτὸν ἐννοήσας, ὅτι συμβήσεταί ποτε 
καὶ αὐτὸν ἴσως τῆς τοῦ Θεοῦ φιλανθρωπίας καταξιούσης, τοιαῦτα ἅλλεσθαι ἄλματα, καὶ 
ἀθρόον πρὸς τὸν οὐρανὸν ἀναβῆναι, καὶ τῆς μεγίστης ἐκείνης παῤῥησίας ἐπιτυχεῖν. Καὶ 
ταῦτα καὶ ἕτερα πολλῷ πλείονα τούτων ἐντεῦθεν ἔστι φιλοσοφήσαντας ἀπελθεῖν. 
Μαρτύρων γὰρ θάνατος, πιστῶν ἐστι παράκλησις. Ἐκκλησιῶν παῤῥησία, Χριστιανισμοῦ 
σύστασις, θανάτου κατάλυσις, ἀναστάσεως ἀπόδειξις, δαιμόνων γέλως, διαβόλου 
κατηγορίᾳ, φιλοσοφίας διδασκαλίας, παραίνεσις τῆς ὑπεροψίας τῶν παρόντων 
πραγμάτων, καὶ τῆς τῶν μελλόντων ἐπιθυμίας ὁδός, παραμυθία τῶν κατεχόντων ἡμᾶς 

δεινῶν, καὶ ὑπομονῆς πρόφασις, καρτερίας ἀφορμή, καὶ πάντων τῶν ἀγαθῶν ῥίζα, καὶ 
πηγή. καὶ μήτηρ᾽ καὶ εἰ βούλεσθε τούτων ἕκαστον ἀποδείξομεν, καὶ ἐροῦμεν πῶς ἐστι 
πιστῶν παράκλησις, Ἐκκλησιῶν παῤῥησίᾳ, ἀναστάσεως ἀπόδειξις, καὶ τὰ λοιπὰ ἅπαντα, 
ἅπερ εἶπον νῦν. Ὅταν οὖν πρὸς Ἕλληνας ἡμῖν ἀγῶνες κινῶνται καὶ μάχαι περὶ 
δογμάτων, καὶ διαβάλλωσιν ἡμῶν τὴν πίστιν, μετὰ τῶν ἄλλων καὶ τοῦτο προβαλλώμεθα 
πρὸς ἐκείνους, τῶν μαρτύρων φημὶ τὸν θάνατον, λέγοντες᾽ Τὶς τούτους ἔπεισε τῆς 
παρούσης καταφρονῆσαι ζωῆς; Εἰ γὰρ ἀπέθανεν ὁ Χριστὸς καὶ οὐκ ἀνέστη, τὶς τὰ ὑπὲρ 
φύσιν ταῦτα κατώρθωσεν; Ὅτι γὰρ οὐκ ἀνθρωπίνης δυνάμεως μυριάδας τοσαύτας ἐκ 
τοσούτου χρόνου οὐκ ἀνδρῶν μόνον, ἀλλὰ καὶ γυναικῶν καὶ παρθένων ἀπειρογάμων καὶ 
παιδίων μικρῶν πείθειν ὑπερορᾶν τῆς παρούσης ζωῆς, καὶ κατατολμᾷν θηρίων, 
καταγελᾶν πυρός, καταπατεῖν ἅπαν εἶδος κολάσεως καὶ τιμωρίας, καὶ πρὸς τὴν 
μέλλουσαν ἐπείγεσθαι ζωήν, οὐδὲ τῶν ἡμετέρων ἐλέγχων δεήσονται, ἀλλ᾽ ἑαυτοὺς 
ἐροῦνται, καὶ ἱκανὴν ἀπόδειξιν λήψονται τῶν λεγομένων. Ἐξ οὗ γὰρ ὁ Χριστὸς 
παρεγένετο, γεγόνασι μὲν ἄπιστοι βασιλεῖς, γεγόνασι δὲ καὶ πιστοί, ἀλλὰ τῶν μὲν 
ἀπίστων οἱ πλείους ἐπὶ βάραθρα, καὶ πυράς, καὶ κρημνούς, καὶ ὶ πελάγη, καὶ θηρίων 
μανίαν, καὶ πολυτρόπους κολάσεις, καὶ τιμωρίας τοὺς ἱστοὺς ἦγον, παντὶ τρόπῳ τὴν 
πίστιν ἀναμοχλξύοντες τῆς ἐκείνων ψυχῆς, καὶ οὐδὲν ἤνησαν, ἀλλὰ καταγελασθέντες 
ἀπῆλθον, τῶν μὲν πιστευόντων παντὶ τρόπῳ κοπτομένων, τῆς πίστεως δὲ αὐξομένης 
μειζόνως. Εὐσεβὴς δὲ βασιλεὺς οὐδεὶς οὐδέποτε ἄνδρα ἄπιστον κολάσαι καὶ 
τιμωρήσασθαι εἵλετο, καταναγκάζων ἀποστῆναι τῆς πλάνης. Ἀλλ᾽ ὅμως καὶ οὕτως 
αὐτομάτως καταῤῥεῖ καὶ ἀπόλλυται, ἵνα μάθῃς καὶ τῆς ἀληθείας τὴν ἰσχύν, καὶ τοῦ 
ψεύδους τὴν ἀσθένειαν, τοῦ μὲν αὐτομάτος καὶ μηδενὸς ἐνοχλοῦντος, ἀπολλυμένου, 
τῆς δὲ διὰ τῶν κωλυόντων αὐξομένης καὶ πρὸς ἱ ὕψος αἰρομένης ἄφατον" τὸ δὲ αἴτιον, ὅτι 
καὶ ζῇ καὶ ἐνεργεῖ ταῖς τῶν μαρτύρων ψυχαῖς ὁ Χριστός. Ὅταν οὖν λέγωσιν, ὅτι οὐκ 
ἀνέστη, ταῦτα αὐτοὺς ἐρωτῶμεν: Καὶ τὶς ταῦτα κατώρθωσεν; Ὁ νεκρός, εἰπὲ μοι; Ἀλλὰ 
τοσοῦτοι γεγόνασι νεκροί, καὶ οὐδεὶς τοιαῦτα εἰργάσατο. Ἀλλὰ μάγος καὶ γόης ἦν; Ἀλλὰ 
πολλοὶ καὶ μάγοι καὶ γόητες καὶ πλάνοι γεγένηνται, καὶ πάντες σεσίγηνται, καὶ λείψανον 
αὐτῶν οὐκ ἔστιν οὐδαμοῦ, ἀλλὰ συναπεσβέσθη τῇ ζωῇ καὶ τὰ τῆς μαγγανείας αὐτοῖς" τὰ 
δὲ τοῦ Χριστοῦ καθ᾽ ἑκάστην αὔξεται τὴν ἡμέραν, καὶ μάλα εἰκότως᾽ οὐ γὰρ γοητείᾳ 
ἐγίνετο τὰ γινόμενα, ἀλλὰ θείᾳ δυνάμει, διὰ τοῦτο οὐδὲ καταλύεται. Μᾶλλον δὲ οὐκ ἀπὸ 
τούτου τῆς δυνάμεως ἀπόδειξιν ποιοῦμαι μόνον ὅτι αὔξεται, ἀλλ᾽ ὅτι καὶ ἐπ᾽ ἀγαθῷ, καὶ 
τῇ τῆς ἡμετέρας ζωῆς σωτηρίᾳ. Μετὰ γὰρ τὴν ἐκείνου παρουσίαν ἐκ θηρίων ἄνθρωποι 
γεγόνασιν οἱ τὴν γῆν οἰκοῦντες, μᾶλλον δὲ ἐξ ἀνθρώπων ἄγγελοι πάντες, οἱ μετ᾽ 
ἀληθείας αὐτῷ προσέχοντες. Ἀλλ᾽ ἠπατήθησαν καὶ παρελογίσθησαν οἱ μάρτυρες, φύσι, 
καὶ διὰ τοῦτο τῆς παρούσης κατεφρόνησαν ζωῆς. Εἶτα οἱ πρότεροι τοὺς δευτέρους οὐκ 
ἀνέπεισαν, οὐδὲ οἱ δεύτεροι τοὺς τρίτους, ἀλλ᾽ ὅσῳ προῇει τὰ τῶν διωγμῶν, τοσούτῳ 
καὶ τούτου ἐπεδίδου τὸ κατόρθωμα, καὶ οὐδείς, ἐν οὕτω μακρῷ χρόνῳ, τὴν ἀπάτην 
συνεῖδε. Καὶ ποῦ ταῦτα λόγον ἂν ἔχοι; 


Εἰ δὲ ἠπάτηντο, πῶς τὴν κόνιν αὐτῶν δεδοίκασιν οἱ δαίμονες; Πῶς καὶ τοὺς τάφους 
φεύγουσιν; Οὐδὲ γὰρ ἐπειδὴ νεκροὺς φοβοῦνται δαίμονες, τοῦτο πάσχουσιν. Ἰδοὺ γὰρ 

μύριοι νεκροὶ πανταχοῦ τῆς γῆς, κἀκείνοις μὲν προσεδρεύουσι, καὶ πολλοὺς ἂν ἴδῃ τις 
δαιϊιμονῶντας ἐν ἐρημίαις διατρίβοντας καὶ τάφοις ἔνθα δὲ τῶν μαρτύρων ὀστᾶ 
κατορώρυκται, ὡς ἀπὸ πυρὸς τινος καὶ κολάσεως ἀφορήτου φεύγουσι, τὴν ἔνδον 
μαστίζουσαν αὐτοὺς δύναμιν μετὰ λαμπρὰς ἀνακηρύττοντες φωνῆς. 


γ᾽. Ἀλλ᾽ ἐντεῦθεν μέν, ὅτι τῆς ἀσθενείας τῶν δαιμόνων ἔλεγχος ὁ τῶν μαρτύρων ἐστὶ 
θάνατος, ἀποδέδεικται ὅτι δὲ καὶ τῆς ἀναισθησίας αὐτῶν ἐστι κατηγορίᾳ τὸ πρᾶγμα, 
δῆλον ἐκεῖθεν. Ὅταν γὰρ οὗτοι μέν, οὐ μάρτυρες λέγω, σώματι καὶ φυσικαῖς ἀνάγκαις 
ὑποκείμενοι, καὶ πολὺν ὀδυνῶν ὄχλον καὶ ἀλγηδόνων ἔχοντες περιξστῶτα, καὶ τὸν 
ἐπίκηρον ζῶντες βίον, καὶ διατρίβοντες ἐπὶ γῆς, οὕτω φαίνωνται τῆς παρούσης 
ὑπερορῶντες ζωῆς διὰ τὴν περὶ τὸν πεποιηκότα αὐτοῖς Θεὸν ἀγάπην᾽ ἐκεῖνοι δὲ καὶ 
σαρκὸς ἀπηλλαγμένοι καὶ πάσης ταύτης ὀδύνης καὶ ἀλγηδόνος οὕτω φαίνωνται 
ἐξυβρικότες, καὶ ἀγνώμονες περὶ τὸν εὐεργέτην γεγενημένοι, ποίαν ἕξουσιν ἀπολογίαν; 
Τίνα συγγνώμην; Οὐδεμίαν οὐδαμόθεν, τῆς τούτων ἀρετῆς τὴν ἐκείνων κακίαν ἐκ 
πολλοῦ τοῦ περιόντος κατακρινούσης. Οὐ γὰρ δὴ μόνον ἀνθρώπους ἄνθρωποι, οἱ 
σπουδαιότεροι τοὺς ῥᾳθυμοτέρους κατακρινοῦσιν, ἀλλ᾽ ἤδη καὶ αὐτοὺς τοὺς δαίμονας ἡ 
τούτων καταδικάζει σπουδῇ. Καὶ ταῦτα Παῦλος ἐδήλωσε λέγων: Οὐκ οἴδατε ὅτι 
ἀγγέλους κρινοῦμεν; Μήτι γε βιωτικά; Τοὺς τοῦ διαβόλου λέγων ἀγγέλους, τοὺς 
ἀποστάτας. Καὶ πῶς κρινοῦμεν αὐτούς, φησίν; Οὐχὶ καθήμενοι καὶ εὐθύνας αὐτοὺς 
ἀπαιτοῦντες, ἀλλὰ δι᾽ ἡμετέρας σπουδῆς τὴν ἐκείνων κατακρίνοντες ῥαθυ μίαν. Ὅπερ 
οὖν καὶ αὐτὸ δηλῶν ἔλεγε" «Καὶ εἰ ἐν ὑμῖν κρίνεται ὁ κόσμος»; οὐκ εἶπεν εφ᾽ ὑμῶν, 
ἀλλ᾽ δι’ ἡμῶν. Ὥσπερ ὅταν λέγῃ: Ἄνδρες Νινευΐται ἀναστήσονται, καὶ κατακρίνουσι 
τὴν γενεὰν ταύτην, οὐχ ὡς τῶν Νινευϊτῶν λόγον ἀπαιτούντων τοὺς τότε ἀπιστοῦντας 
τῶν Ἰουδαίων, ἀλλ᾽ ὡς τῆς ἐκείνων πίστεως τὴν τούτων ἀπιστίαν καταδικαζούσης. Ἔστι 
καὶ εἰς ἀρετὴν μέγιστα ἀπόνασθαι καὶ εἰς ὑπεροψίαν τῶν παρόντων πραγμάτων ἀπὸ τῶν 
μαρτύρων. Ὅταν γὰρ ἴδῃς τούτους ἁπάσης καταφρονοῦντας τῆς ζωῆς, κἂν ἁπάντων 
ἀναισθητότερος ἧς καὶ νωθρότατος, ὑψηλότατον δέξῃ φρόνημα, καὶ καταγελάσῃ 
τρυφῆς, ὑπερόψει χρημάτων, καὶ ἐπιθυμήσεις τῆς ἐκεῖ διατριβῆς: κἂν ἐν ἀῤῥωστίαις ἧς, 
εἰς ὑπομονὴν ἀφορμὴν λήψῃ μεγίστην, τὰ τῶν μαρτύρων παθήματα: κἂν πενίᾳ πιέζῃ, 
κἂν ὁτιοῦν ἕτερον τῶν χαλεπωτάτων, πρὸς τὸ μέγεθος τῶν ἐκείνοις ἐπαχθεισῶν 
βασάνων βλέπων ἀρκοῦσαν ἕξεις παραμυθίαν τῶν κατειληφότων ἁπάντων δεινῶν. Διὰ 
τοῦτο μάλιστα φίλῳ τῶν μαρτύρων τὰς μνήμας, καὶ φίλῳ καὶ ἀσπάζομαι, πάσας μέν, 
μάλιστα δὲ ὅταν γυναῖκες ἀγωνιζόμεναι τύχωσιν. Ὅσῳ γὰρ τὸ σκεῦος ἀσθενέστερον, 
τοσούτῳ μείζων ἡ χάρις, τοσούτῳ λαμπρότερον τὸ τρόπαιον, τοσούτῳ περιφανεστέρα ἡ 
νίκη, οὐ διὰ τὴν ἀσθένειαν τῆς φύσεως τῶν ἀθλητῶν, ἀλλ᾽ ὅτι καὶ οἷς ἐκράτησεν ὁ 
ἐχθρός, τούτοις ἑάλω νῦν. Διὰ παρθένου γοῦν ἀπέκτεινε πρώην τὸν Ἀδὰμ ὁ διάβολος, 
διὰ παρθένου μετὰ ταῦτα κατηγωνίσατο τὸν διάβολον ὁ Χριστός, καὶ τὸ ξίφος ὅπερ ἦν 
ἠκονημένον αὐτῷ καθ᾽ ἡμῶν, τοῦτο τὴν τοῦ δράκοντος ἀπέτεμξ κεφαλήν, ὅπερ καὶ ἐπὶ 
τοῦ Δαυΐδ γέγονε. Καθάπερ γὰρ τότε τοῦ Γολιὰθ τὴν κεφαλὴν ὁ δίκαιος ἐκεῖνος αὐτῷ τῷ 
βαρβαρικῷ ξίφει δραμὼν ἀπέκοψεν, οὕτω δὴ καὶ νῦν᾽ διὰ γυναικὸς ἐκράτησε, διὰ 
γυναικὸς ἥττηται. Τοῦτο ὅπλον ἦν αὐτῷ πρότερον, τοῦτο νῦν γέγονεν αὐτῷ σφαγῆς 

ὄργανον, τοῦτο σκεῦος ἀκαταγώνιστον. Ἥμαρτεν ἡ προτέρα καὶ ἀπέθανεν, ἀπέθανεν 
αὕτη, ἵνα μὴ ἁμάρτῃ᾽ ἐκείνη τότε ψυχρᾶς ὑποσχέσεος ἐλπίδι φυσηθεῖσα τοὺς τοῦ Θεοῦ 
νόμους κατεπάτησεν᾽ αὕτη καὶ τῆς παρούσης κατεφρόνησε ζωῆς, ὥστξ μὴ τὴν εἰς τὸν 
εὐεργέτην ἐξομόσασθαι πίστιν. Τὶς οὖν ἂν γένοιτο λοιπὸν ἀνδράσι μαλακιζομένοις 
ἀπολογίᾳ, τὶς δὲ συγγνώμη, ὅταν γυναῖκες ἀνδρίζωνται; Ὅταν οὕτω γενναίως πρὸς τοὺς 
τῆς εὐσεβείας ἀγῶνας ἀποδύωνται; Οὔτε γὰρ φύσις, οὔτε ἡλικίᾳ, οὔτε ἄλλο οὐδὲν 
ἐμποδίσαι δύναιτ᾽ ἄν, ὅταν προθυμίᾳ παρῇ, καὶ ζῆλος, καὶ πεπυρωμένη πίστις᾽ καὶ διὰ 
τούτων ἁπάντων τὴν τοῦ Θεοῦ χάριν ἐπισπασώμεθα, ὃ δὴ καὶ ἐπὶ τῆς μακαρίας ταύτης 
γέγονε. Καὶ γὰρ ἀσθενὲς ἦν αὐτῇ τὸ σῶμα, καὶ εὐεπηρέαστος ἡ φύσις, καὶ ἀτελεστέρα ἡ 
ἡλικία, ἀλλὰ πάντων τούτων τὴν ἀσθένειαν ἐπελθοῦσα ἡ χάρις ἀπέκρυψεν, ἐπειδὴ 
προθυμίαν εὗρεν αὕτη γενναίαν, καὶ πίστιν ἀδιάκριτον, καὶ ψυχὴν πρὸς κινδύνους 
παρεσκευασμένην. 


δ᾽. Οὐ γὰρ ἐστιν, οὐκ ἔστιν οὐδὲν δυνατώτερον τοῦ μετὰ σπουδῆς πολλῆς τὸν φόβον 
τοῦ Θεοῦ ἔχοντος ἐῤῥιζωμένον, ἀλλὰ κἂν πῦρ, κἂν σίδηρος, κἂν θηρία, καὶ ὁτιοῦν 
ἕτερον ἀπειλῆται, πάντων ὑπερορᾷ μετὰ πολλῆς τῆς εὐκολίας, καθάπερ οὖν καὶ ἡ 
μακαρία αὕτη Δροσίς. Ἐπειδὴ γὰρ ἦψε τὴν πυρὰν ὁ τύραννος οὐδὲ γὰρ ἐπὶ βάραθρον 
αὐτὴν ἤγαγεν, οὐδὲ τὴν κεφαλὴν ἀπέτεμεν, ἵνα μὴ τὸ σύντομον τῆς τιμωρίας 
εὐκολώτερον αὐτῇ ποήσῃ τὸν ἀθλον, ἀλλὰ τὸ φρόνημα αὐτῆς καταπλῆξαι βουλόμενος, 
καὶ τὴν ἀδούλωτον ψυχὴν χειρώσασθαι τῇ τῆς πυρὰς ὄψει, εἰς μέσον ταύτην ἐνέβαλεν" 
ἐπειδὴ τοίνυν τὴν πυρὰν ἀνῆψε, καὶ ἡ κάμινος ἀνεκαίεξτο, καὶ πρὸς ὕψος ἤρετο μέγα, 
ταῦτα βλέπουσα ἡ μακαρία μάρτυς ἀνήπτετο καὶ αὐτὴ τῇ προθυμίᾳ, καὶ ἀνέζει τῷ πυρὶ 
τοῦ Χριστοῦ πόθου, τῶν τριῶν ἀναμνησθεῖσα παίδων, καὶ λογισαμένη πρὸς ἑαυτήν, ὅτι 
κοινωνεῖ τοῖς ἄθλοις ἐκείνοις, καὶ τοὺς αὐτοὺς ἐπιφέρεται στεφάνους αὐτοῖς. Καὶ 
καθάπερ οἱ μεμηνότες οὐδὲν τῶν ὁρωμένων βλέπουσιν ὡς ἔστιν, ἀλλὰ κἂν ξίφος 
ἠκονημένην ἴδωσι, κυβιστῶσιν εὐκόλως, κἂν πυράν, κἂν βάραθρον, κἂν κρημνόν, κἂν 
πέλαγος, κἂν ὁτιοῦν ἕτερον, ἀδεῶς κατὰ πάντων ἑαυτοὺς ἀφιᾶσιν: οὕτω δὴ καὶ αὕτη 
μανεῖσα μανίαν οὐχὶ τοιαύτην, μὴ γένοιτο! Ἀλλ᾽ ἑτέραν πάσης σωφροσύνης σεμνοτέραν, 
καὶ τῷ τοῦ Χριστοῦ βαφεῖσα πόθῳ οὐδὲν τῶν ὁρωμένων ἑώρα, ἀλλὰ πρὸς τὸν οὐρανὸν 
μεταταξαμένη καὶ τὴν ψυχὴν ἐκεῖ μεταθεῖσα πάντων κατεγέλα τῶν δεινῶν, καὶ τὸ πῦρ 
οὐχὶ πῦρ, ἀλλὰ δρόσον εἶναι ἐνόμιζε. Διὰ τοῦτο ἐγὼ τὴν πυρὰν ἐκείνην, καὶ πηγὴν 
ὑδάτων καθαρωτάτην, καὶ βαφὴν τινα θαυμασίαν, καὶ χωνευτήριον καλῶ. Καὶ γὰρ 
καθάπερ ἐν χωνευτηρίῳ χρυσός, οὕτω καὶ τῆς μακαρίας ἐκείνης ἡ ψυχὴ διὰ τῆς πυρᾶς 
ταύτης καθαρωτέρα ἐγίνετο. Κατετήκοντο μὲν γὰρ σάρκες, καὶ ὀστᾶ συνεφρύγετο, καὶ 
κατεκαίετο νεῦρα, καὶ ὁ τοῦ σώματος ἰχὼρ πανταχόθεν κατέῤῥει: τῆς ψυχῆς δὲ ἡ πίστις 
στεῤῥοτέρα καὶ φαιδροτέρα ἐγίνετο. Κἀκεῖνοι μὲν ταῦτα ὁρῶντες ἐνόμιζον αὐτὴν 
ἀπόλλυσθαι, αὐτὴ δὲ ἐξεκαθαίρετο μᾶλλον, καὶ καθάπερ τὸ χρυσίον ὁ μὲν ἰδιώτης ἑστὼς 
καὶ ὁρῶν τηκόμενον καὶ καταῤῥέον καὶ ἀναμιγνύμενον τῇ τέφρᾳ, ἀπολωλέναι καὶ 
διεφθάρθαι νομίζει, ὁ δὲ τεχνίτης καὶ ἀκριβῶς ταῦτα ἐπιστάμενος οἶδε ὅτι ταύτῃ 
καθαρώτερον γίνεται, καὶ μετὰ πύρωσιν αὐτὸ πάντοθεν ἀνασπᾶ λαμπρὸν συλλέγων. 
οὕτω δὴ καὶ ἐπ᾽ ἐκείνης οἱ μὲν ἄπιστοι τηκομένην αὐτῆς τὴν σάρκαν ὁρῶντες καὶ 

καταῤῥέουσαν, ἐνόμιζον τέφραν γίνεσθαι καὶ κόνιν, οἱ δὲ πιστοὶ σφόδρα ἀκριβῶς 
ἤδεσαν, ὅτι τηκομένη πᾶσαν ἀποτίθεται κηλῖδα, καὶ λαμπροτέρα ἄνεισιν ἀφθαρσίαν 
ἀπολαύουσα. Καὶ ἐν αὐτῇ τῇ πυρᾷ, πρὸ τῆς ἀναστάσεως, οὐχ ὡς ἔτυχεν ἐκράτει τῶν 
ἀντικειμένων δυνάμεων᾽ αἱ γὰρ σάρκες λυθεῖσαι τῷ πυρί, καὶ ψόφον ἀποτελοῦσαι, μετὰ 
πολλῆς αὐτὰς τῆς περιουσίας ἐτρέποντο. Καὶ καθάπερ στρατιώτης γενναῖος ὅπλα χαλκᾶ 
περιθεὶς ἑαυτῷ, καὶ αὐτῷ τῷ ψόφῳ τῶν ὅπλων τοὺς δειλοτέρους καταπλήττει τῶν 
ἀντιπάλων᾽ οὕτω δὴ καὶ τότε ἡ μακαρία Δροσὶς τῷ ψόφῳ τοῦ δέρματος τὰς δυνάμεις 
ἐκείνας ἐφυγάδευε, καὶ οὐ τούτῳ μόνῳ τῷ τρόπῳ, ἀλλὰ καὶ ἑτέρῳ πάλιν οὐκ ἐλάττονι 
τούτου. Ὁμοῦ τἬε γὰρ ἐπέβαινε τῆς πυρᾶς, καὶ καπνὸς ἀνελθὼν εἰς ὕψος καὶ τὸν ἀέρα 
κατασχών, τοὺς κατὰ ἀέρα δαίμονας πετομένους ἀπέπνιγεν ἅπαντας, τὸν διάβολον 
ἀπήλαυνεν, αὐτοῦ τοῦ ἀέρος τὴν φύσιν ἀπέσμηχεν. Ἐπειδὴ γὰρ ἐμολύνετο καπνῷ τῷ 
τῶν εἰδώλων, ἀντανίη καπνὸς ἕτερος τὴν ἐξ ἐκείνων ἐγγινομένην αὐτῷ κηλῖδα καθαίρων. 
Καὶ ἡ πηγῆς δὲ εἰκὼν ἁρμόσειεν ἂν ἐκείνῃ τῇ πυρᾷ. Καθάπερ γὰρ ἐν τῇ πηγῇ ἱμάτιον 
ἀποδυσαμένη, καὶ τὸ σῶμα φαιδρύνουσα, οὕτως ἐν ἐκείνῃ τῇ φλογὶ τὴν σάρκα τὴν 
ἑαυτῆς ἱματίου παντὸς εὐκολώτερον ἀποθεμένη καὶ τὴν ψυχὴν λαμπρύνουσα, πρὸς τὸν 
νυμφίον ἠπείγετο δᾳδουχούντων ἀγγέλων αὐτήν. Εἰ γὰρ τὸν Λάζαρον ἐκεῖνον τὸν 
ἡλκωμένον ἄγγελοι πρὸς τοὺς κόλπους ἀπήγαγον τοῦ Ἀβραάμ, πολλῷ μᾶλλον ταύτην 
δορυφοροῦντες ἀπήεσαν καθάπερ ἐκ τινος ἱερᾶς παστάδος καὶ νυμφικοῦ θαλάμου τῆς 
καμίνου παραλαβόντες αὐτήν, καὶ πρὸς τὸν ἄνω νυμφῶνα ἀνάγοντες. Τίνος δὲ ἕνεκεν 
καὶ βαφὴν ἐκείνην ἐκάλεσα τὴν πυράν; Ὅτι καθάπερ ἐν βαφῇ τινι θαυμαστῇ πορφύρα 
γενομένη βασιλικῇ πρὸς τὸν ἄνω βασιλέα ἐπέμπετο, καὶ μετὰ πολλῆς τῆς παῤῥησίας τῶν 
οὐρανίων ἀψίδων ἐπέβαινεν, αὐτοῦ τοῦ Χριστοῦ ἀοράτῳ χειρὶ τὴν ἁγίαν τῆς μάρτυρος 
κατέχοντος κεφαλήν, καὶ καθάπερ ἐν ὕδατι βαπτίζοντος αὐτὴν τῶν πυρί. Ὧ θαυμαστῆς 
πυρὰς! Οἷον εἶχεν ἔνδον θησαυρὸν τὴν κόνιν ἐκείνην καὶ τὴν τέφραν παντὸς χρυσίου 
τιμιωτέραν, πάντων μύρων εὐωδεστέραν, πάντων λίθων τιμαλφεστέραν! Ὅσα γὰρ οὐκ 
ἰσχύει πλοῦτος καὶ χρυσίον, τοσαῦτα ἰσχύει μαρτύρων λείψανα. Χρυσίον μὲν γὰρ οὔτε 
νόσον ἀπήλασε πώποτε, οὔτε θάνατον ἐφυγάδευσε, μαρτύρων δὲ ὀστᾶ ἀμφότερα ταῦτα 
εἰργάσατο, τὰ μὲν ἐπὶ τῶν προγόνων τῶν ἡμετέρων, τὰ δὲ καὶ ἐφ᾽ ἡμῶν. Καὶ ταῦτα οὐχ 
ἡμεῖς μόνον, ἀλλὰ καὶ οἱ πρὸ τῆς παρουσίας τοῦ Χριστοῦ γενόμενοι δίκαιοι μετὰ 
ἀκριβείας ἴσασι φιλοσοφεῖν, ὅτε πάντων ἐξελθόντων Αἰγύπτου, καὶ τῶν μὲν χρυσίον, 
τῶν δὲ ἀργύριον ἐπιφερομένων, ὁ Μωσῆς ἀντὶ πλούτου παντὸς τὰ τοῦ Ἰωσὴφ ὀστᾶ 
λαβὼν ἐπεφέρετο, θησαυρὸν μέγιστον καὶ μυρίων γέμοντα ἀγαθῶν μεθ᾽ ἑαυτοῦ κομίζων 
οἴκαδε. 


ε΄. Ἀλλ᾽ ἴσως εἴποι τις ἂν Καὶ τίνος ἕνεκεν ἐξ Αἰγύπτου μετεφέρξτο εἰς Παλαιστίνην; Ἔν 
γὰρ μαρτύρων μνήμῃ τὰ τοιαῦτα μάλιστα ἐξετάζειν ἀνάγκη. Καὶ γὰρ πολλοὶ περὶ ταφῆς 
ἀκριβολογούμενοι, καὶ τοῖς προσήκουσιν ἐπισκήπτοντες, ὅπως κἂν ἀλλαχοῦ τύχωσι 
τελευτήσαντες, οἶκοι κομίσαντες ἐκεῖνοι αὐτοὺς κατορύξωσιν, εἶτα ἐπὶ μικροψυχίᾳ διὰ 
τοῦτο παρ᾽ ἡμῶν σκωπτόμενοι, ταύτην ἡμῖν προεβάλλοντο τὴν ἱστορίαν, καὶ λεγόντων 
ἡμῶν ὅτι οὐδὲν διαφέρει, ἂν τϑ οἴκοι τις, ἂν τε ἐπὶ τῆς ἀλλοτρίας τύχῃ ταφῆς, ἔλεγον" 
Οὐκοῦν τίνος ἕνεκεν, εἰ μηδὲν διαφέρει, ἀπὸ τῆς Αἰγύπτου τὰ ὀστᾶ λαβὼν τοῦ Ἰωσὴφ εἰς 

τὴν Παλαιστίνην ἐκόμισεν ὁ Μωσῆς; Ἐγὼ δὲ καὶ μεῖζον ἐρῶ, ὅτι οὐ μόνον ὁ Μωσῆς 
ἔλαβεν, ἀλλ᾽ ὅτι κἀκεῖνος τελευτῶν ἐνετείλατο. Τὸ γὰρ δὴ μεῖζον τοῦτό ἐστιν᾽ 
«Ἐπισκοπῇ γάρ, φησίν, ἐπισκέψαι ὑμᾶς ὁ Θεός, καὶ ἀνοίσετε τὰ ὀστᾶ μου». Τίνος οὖν 
ἕνεκεν κἀκεῖνος εἶπε, καὶ οὗτος ἐπήκουσε; Καὶ γὰρ ἄξιον ζητήσεως τὸ λεγόμενον. Τὶ 
λέγεις; Ὁ πατριάρχης ὁ καταφρονήσας καὶ τῆς παρούσης ζωῆς καὶ πάντων ὑπεριδών, οὗ 
οὐκ ἦ ἄξιος ὁ κόσμος, ὁ ξένος καὶ παρεπίδημος, ὁ τὰ ἐν οὐρανοῖς καθ᾽ ἑκάστην 
φανταζόμενος τὴν ἡμέραν, ὁ πρὸς τὴν ἄνω βλέπων Ἱερουσαλήμ, οὗτος ἡνίκα μὲν ἔζη διὰ 
τὸν τοῦ Θεοῦ φόβον καὶ τῆς πατρίδος καὶ τῆς ἐλευθερίας ἐξέπεσε, καὶ δεσμωτήριον 
ᾧκησε, καὶ οὐκ ἐπεστράφη πρὸς τὰς ἐπιβουλὰς ἐκείνας" ἐπειδὴ δὲ ἔμελλε τελετᾶν, οὕτω 
μικρολογεῖται, ὡς τοσαύτην ποιήσασθαι σπουδὴν ὑπὲρ τῆς τῶν ὀστῶν μετακομιδῆς, καὶ 
ἐκ τοσούτου διαστήματος κελεύει τὰ λείψανα ἀνάγεσθαι; Καὶ τὶς ἂν ταῦτα εἴποι; Τὶ γὰρ 
τὸ κέρδος ἦν, ἢ ποῖον τὸ ὄφελος τῷ κατοιχομένῳ ἀπὸ τῆς τῶν ὀστῶν μεταθέσεως; Τίνος 
οὖν ἕνεκεν ἐπέσκηψεν; Οὐχὶ τῶν ὀστῶν φροντίζων, ἀλλ᾽ ἔστι μὲν εἰπεῖν, ὅτι καὶ τῶν 
Αἰγυπτίων τὴν ἀσέβειαν δεδοικώς. Ἐπειδὴ γὰρ πολλὰ καὶ μεγάλα εἰργάσατο ἀγαθά, καὶ 
τροφεὺς αὐτῶν καὶ προστάτης ἐγένετο, καὶ τοῦ λιμοῦ παραμυθίαν εὗρε μεγίστην, καὶ ἃ 
μηδενὶ γέγονε δῆλα, ταῦτα πρῶτος καὶ μόνος ἀνέπτυξε, καὶ εἰς μέσον ἤγαγε, καὶ τὰ 
ὀνείρατα διαλύσας οὐ μόνον προεδήλωσε τὸν λιμόν, ἀλλὰ καὶ φάρμακον ἱκανὸν αὐτῷ 
προαπέθετο, οὕτω καὶ τὰ ταμεῖα τῆς Αἰγύπτου πληρώσας, ὡς μηδένα αὐτοῦ τῆς 
παρουσίας αἰσθέσθαι: ἵν᾽ οὖν μὴ θεὸς νομίζηται μετὰ τελευτὴν διὰ τὸ τῆς εὐεργεσίας 
μέγεθος, τῶν ἀ Πα ἐκείνων εὐκόλως ἐξ ἀνθρώπων ποιούντων θεούς, πάσης 
ἀσεβείας ἀναιρῶν ὑπόθεσιν, ἐκέλευσεν ἀπενεχθῆναι οἴκαδε τὰ ὀστᾶ. Μία μὲν οὖν αὕτη 
πρόφασις: ἔστι δὲ καὶ ἑτέραν εἰπεῖν ἀναμφισβήτητον. καὶ γὰρ ἀπὸ τῶν Γραφῶν αὐτὴν 
πιστώσασθαι ἔνι. Ποίαν δὴ ταύτην; Ἤδει παρὰ τοῦ πατρὸς ἀκούσας, ἐκείνου παρὰ τοῦ 
πάππου λόγον εἰς αὐτὸν κατενεχθέντα μαθόντος, ὅτι πολλὰ ἔτη δουλώσονται καὶ 
κακώσουσιν αὐτοὺς οἱ Αἰγύπτιοι. «Ἔσται γὰρ τὸ σπέρμα σοῦ πάροικον ἐν γῇ ἀλλοτρίᾳ, 
καὶ δουλώσουσιν αὐτό, καὶ κακώσουσιν ἔτη τετρακόσια». ὁ Θεὸς πρὸς τὸν Ἀβραὰμ 
ἔλεγεν. Ἵν᾽ οὖν μὴ πρὸς τὸ μῆκος ἀπαγορεύσαντες τοῦ χρόνου, καὶ τὴν ταλαιπωρίαν οὐ 
φέροντες ἀπογνῶσι πρὸς τὴν ἐπάνοδον, καὶ ἀναπέσωσι, μέγιστον αὐτοῖς ἐνέχυρον 
ἐλπίδος διδοὺς προεῖπεν περὶ τῆς ἀνακομιδῆς τῶν ὀστῶν, ἵν᾽ ἐκεῖνοι πρὸς ἑαυτοὺς 
λογιζόμενοι, ὅτι εἰ μὴ σφόδρα καὶ μετὰ ἀκριβείας ἑαυτὸν ὁ δίκαιος πεπεικὼς ἦν, ὅτι 
Πάντες ἐπανήξομεν, οὐκ ἂν περὶ τῶν ὀστῶν ἐνετείλατο, ἀναμφισβήτητον ἔχωσιν 
ἀπόδειξιν καὶ ἐλπίδα βεβαίαν τῆς εἰς τὴν ἐνεγκοῦσαν ἐπανόδου. Καὶ ὅτι τοῦτό ἐστιν 
ἀληθές, καὶ διὰ τοῦτο προεῖπε περὶ τῶν ὀστῶν αὐτοῦ, οὐχ ὑπὲρ ταφῆς φροντίζων, ἀλλὰ 
τὴν ἀπιστίαν αὐτῶν διορθούμενος, ἄκουσον τὶ φησιν ὁ Παῦλος᾽ «Πίστει Ἰωσὴφ 
τελευτῶν περὶ τῆς ἐξόδου τῶν υἱῶν Ἰσραὴλ ἐμνημόνευσε, καὶ περὶ τῶν ὀστέων αὐτοῦ 
ἐνετείλατο». Τὶ ἐστι, «Πίστει»; Ἀντὶ τοῦ προεώρα τὰ μακροῖς ὕστερον συμβησόμενα 
χρόνοις, καὶ ὅτι πάντως οἱ ἔγγονοι ἀπολήψονται τὴν οἰκείαν. Ἵν᾽ οὖν τοῦτο ἐνδείξηται, 
ἀμφότερα ταῦτα προεῖπε, καὶ ἦν ἰδεῖν θαυμαστὸν καὶ παράδοξον ἐπὶ τῆς ἐξόδου πρᾶγμα 
τῶν ὀστῶν ἐπιφερομένων. Ὁ γὰρ καταγαγὼν αὐτοὺς εἰς Αἴγυπτον Ἰωσήφ, αὐτὸς αὐτῶν 
καὶ ἀνιόντων προηγεῖτο πάλιν, εἰς ὑπομονὴν ἀλείφων καὶ τὴν τῶν μελλόντων ἐλπίδα. 
Ὁρῶντες γὰρ ἐκεῖνοι τὰ λείψανα πρὸ τῶν ὀφθαλμῶν, εἶτα ἐντεῦθεν ἀναμιμνησκόμενοι 

τῆς ἱστορίας ἁπάσης ἐκείνης, καὶ ἀναλογιζόμενοι πρὸς ἑαυτούς, ὅτι παρὰ τῶν ἀδελφῶν 
ἐπεβουλεύθη, ὅτι εἰς λάκκον ἐῤῥίφη, ὅτι περὶ τῶν ἐσχάτων ἐκινδύνευσεν, ὅτι 
δεσμωτήριον ᾧκησε, καὶ τὰ ἀλλὰ δὴ πάντα τὰ συμβεβηκότα αὐτῷ: εἶτα, ὅτι μετ᾽ ἐκεῖνα 
πάντα βασιλεὺς ἐγένετο καὶ τῆς Αἰγύπτου πρῶτος, καὶ τοσούτων κηδεμὼν καὶ 
προστάτης, ἱκανὰς εἶχον ἐλπίδας ὑπὲρ τῆς ἀπαλλαγῆς τῶν ἀεὶ καταλαμβανόντων αὐτοὺς 
δεινῶν, παιδευόμενοι διὰ τῶν ὀστῶν τοῦ δικαίου, ὅτι οὐδεὶς τῶν ἐπὶ τὸν Θεὸν 
πιστευσάντων, καὶ τὴν παρ᾽ ἐκείνου συμμαχίαν ἀναμεινάντων ἐγκατελείφθη ποτέ. 


Κἂν γὰρ λυπηρὰ τινα καὶ ἀβούλητα μεσολαβῇ τὰς ὑποσχέσεις, καὶ μεταξὺ παρεμπίπτῃ, 
τοῦ τε τέλους οὐδέποτε ἐκκροῦσαι δυνήσεται τοὺς ἐλπίζοντας, ἀλλ᾽ ἐκβήσεται πάντως 
ἐκεῖνο τὸ προῤῥηθὲν κατὰ τὴν ἄνωθεν ψῆφον, λαμπροτέρους ποιοῦν τοὺς μεθ᾽ 
ὑπομονῆς ἀναμένοντας τὰ παρὰ τοῦ Θεοῦ θεσπισθέντα ἅπαντα. Διὰ ταῦτα περὶ τῶν 
ὀστῶν αὐτοῦ ἐνετείλατο. 


ς᾽, Μὴ τοίνυν ἐπὶ τοσοῦτον ὑπὲρ τῆς οἴκοι ταφῆς ἀκριβολογώμεθα, μηδὲ θάνατον 
τρέμωμεν, ἀλλὰ ἁμαρτίαν. Οὐ γὰρ θάνατος ἁμαρτίαν ἔτεκεν, ἀλλὰ ἁμαρτίαν θάνατον 
ἡμῖν ἐγέννησε: θάνατος δὲ ἁμαρτίας γέγονε φάρμακον. Ὅτι γὰρ οὐ χρὴ θάνατον 
δεδοικέναι, ἀλλὰ ἁμαρτίαν, ἄκουσιν τὶ φησὶν ὁ προφῆτις «Τίμιος ἐναντίον Κυρίου ὁ 
θάνατος τῶν ὁσίων αὐτοῦ»" καὶ ἀλλαχοῦ, «Θάνατος ἁμαρτωλῶν πονηρός». Ὁρᾷς ὅτι οἱ 
μὲν προσέχοντες ἑαυτοῖς καὶ καρπώσασθαι τὰ μέγιστα ἀπ᾽ αὐτοῦ δύνανται, οἱ δὲ 
ἠμελημένοι καὶ ῥαθυμοῦντες, οὗτοί εἰσιν οἱ τὸ πρᾶγμα ἐν τάξει καταδίκης δεχόμενοι; 
Οὐχ ἁπλῶς δὲ οὐδὲ τοῦτον κινῶ τὸν λόγον, ἀλλ᾽ ἐπειδὴ πολλῶν πολλάκις ἀκούω 
λεγόντων περὶ θανάτου τρόπων, καὶ τοὺς μὲν οὐκ ὄντας ἐπονειδίστους αἰσχυνομένων, 
τοὺς δὲ μεγίστης ὄντας κατηγορίας ἀξίους οὐ διαβαλλόντων, τούτου χάρι καὶ τοῦτον 
βούλομαι διευκρινῆσαι τὸν λόγον τήμερον. Εὔκαιρος γὰρ καὶ οὗτος ἐν μαρτύρων ἡμέρᾳ 
τῆς φιλοσοφίας ὁ τρόπος. Πολλῶν γὰρ ἤκουσα λεγόντων, κυνὸς ἀτιμότερον ὁ δεῖνα 
τετελεύτηκεν ἐπ᾽ ἀλλοτρίας, οὐδενὸς τῶν ἐπιτηδείων παρόντος, οὔτε τῇ γῇ 
παραδιδόντος, ἀλλὰ μόλις ὀλίγων γειτόνων ἀλλήλους συγκαλούντων, ἐξ ἐράνου τινὸς 
περισταλείς, οὕτω παρεδόθη ταφῇ. Ἵν᾽ οὖν μὴ ταῦτα ἡμᾶς λύπῃ, ἀναγκαῖον καὶ ταύτην 
διορθώσασθαι τὴν ὑπόνοιαν. Οὐ γὰρ ἐστι τοῦτο κυνὸς ἀθλιώτερον ἀποθανεῖν, ἄνθρωπε, 
ἀλλὰ κυνὸς ἀθλιώτερον ἀποθανεῖν ἐστι τὸ ἐν ἁμαρτίᾳ ἀποθανεῖν, οὐ τὸ ἐπ᾽ ἀλλοτρίας 
καταλῦσαι τὸν βίον. Μὴ γὰρ μοι τοῦτον εἴπῃς τὸν ἐπὶ τῆς κλίνης τῆς διαχρύσου 
φερόμενον, τὸν τῆς πόλεως προπεμπούσης ἁπάσης, τὸν τῶν δήμων εὐφημούντων, τὸν 
ἱμάτια σηρικὰ καὶ διάχρυσα μετὰ πολλῆς ἔχοντα ἐπεστοιβασμένα τῆς ἀφθονίας" τοῦτο 
γὰρ οὐδὲν ἕτερόν ἐστι, ἀλλ᾽ ἢ δαψιλεστέραν τῷ σκώληκι παραθεῖναι τράπεζαν. Μὴ 
τοίνυν τοῦτόν μοι δείξῃς, ἀλλὰ δεῖξόν μοι τοῦτον αὐτὸν τὸν μετὰ τοσαύτης 
προπεμπομένων τιμῆς κατὰ τὴν ἡμέραν ἐκείνην, ὅταν ὁ Χριστὸς ἐφ᾽ ὑψηλοῦ 
προκαθέζηται τοῦ βήματος, εἰσαγόμενον καλούμενον, εὐθύνας ἀπαιτούμενον, ὧν εἶπεν, 
ὧν ἔπραξεν, ὧν ἐνενόησε. Τότε γὰρ οὐδεὶς αὐτῷ τούτου τοῦ πλήθους παραστήσεται, 
οὐδὲ ἐξαιρήσεται τῆς κολάσεως αὐτὸν καὶ τῆς τιμωρίας, οὐδὲ παραστήσονται αἱ βοαὶ 
αὗται καὶ αἱ εὐφημίαι, ἀλλὰ κάτω κύπτων, ἀπαῤῥησίαστος, αἰσχυνόμενος ἐπὶ ταῖς τῶν 

πραγμάτων κατηγορίαις ἀπαχθήσεται ἑλκόμενος ὑπὸ τῶν πονηρῶν δυνάμεων ἐπὶ τὰς 
ἀθανάτους κολάσεις μετὰ τοῦ χαλεπωτάτου τῶν ὀδόντων βρυγμοῦ,. ἀνόνητα λοιπὸν 
θρηνῶν καὶ κοπτόμενος ἐκ τῶν ἀφορήτων ὀδυνῶν. 


Καὶ τὰ μὲν ἐκεῖ τοιαῦτα, οὐ μὴν οὐδὲ τὰ ἐνταῦθα ἀνεκτά. Μετὰ γὰρ τὰς εὐφημίας τὰς ἐν 
τῷ μέσῳ τὰς ὠνητὰς ἐκείνας, ἢ ἐκ φόβου τινὸς γινομένας, πάντων ἀκούσει 
κατηγορούντων καὶ ἐν ἀμφόδοις καὶ ἐν ἀγορᾷ, καὶ ἐν οἰκίᾳ καὶ ἐν καπηλείοις, καὶ ἐν 
ἑτέροις ἐργαστηρίοις, καὶ ἐν ὁδῷ καὶ ἐν χώρᾳ, καὶ πανταχοῦ τῶν ὁδευόντων ἑκάστου 
πρὸς τὸν πλησίον μετὰ πολλοῦ τοῦ φόβου διηγουμένου καὶ λέγοντος, οἷα αὐτὸν 
διαδέξεται κακά, οἷαι ἀπαντήσονται τιμωρίαι, οἷαι νῦν ἀναμένουσι βάσανοι. Τὶ τὸ κέρδος 
αὐτῷ γέγονε τῆς παρούσης ζωῆς; Τὶ τὸ πλέον ἀπὸ τῆς πλεονεξίας ἐκαρπώσατο; Ἑτέροις 
τὰ χρήματα καταλιπὼν ἀπῆλθεν, αὐτὸς δὲ τὰ ἁμαρτήματα λαβὼν κατορώρυκται, καὶ 
πολλοὶ πανταχόθεν κατήγοροι τοῖς ἠδικημένοις συναλγοῦντες, καὶ οἱ μηδὲν πεπονθότες 
δεινόν. Ὥσπερ γὰρ καὶ ἐπὶ τῶν εὐεργετουμένων, καὶ οἱ μηδὲν παθόντες συνήδονται τοῖς 
παθοῦσι, καὶ τὸν εὖ ποιήσαντα ἐπαινοῦσιν: οὕτως ἐπὶ τῶν ἐπηρεαζομένων καὶ οἱ μηδὲν 
ἠδικημένοι συναλγοῦσι τοῖς κακῶς πεπονθόσι, καὶ τὸν ποιήσαντα κακίζουσι. Διὰ τοῦτό 
φησι’ «Θάνατος ἁμαρτωλῶν πονηρός», καὶ διὰ τὰς ἐνταῦθα κατηγορίας, καὶ διὰ τὰς ἐκεῖ 
κολάσεις. Οὗτος τοίνυν ἐστὶν ὁ κυνὸς ἀτιμότερον τελευτῶν, ἀλλ᾽ ἐπὶ τῶν δικαίων οὐχ 
οὕτως: ἀλλὰ κἂν ἂν ἐρημίᾳ, κἂν μηδενὸς περιστέλλοντος, κἂν μηδενὸς παρόντος 
καταλύσῃ τὴν ζωήν, ἱκανὸν ἐντάφιον λαβὼν ἄπεισι, τὴν πρὸς τὸν Θεὸν παῤῥησίαν" 
θαυμαστὴν ἔχει τὴν ἐκφοράν, ἀγγέλων παρόντων, καὶ ψυχὴν ὁδηγούντων, καθάπερ οὖν 
ἔφθην ἀποδείξας ἐπὶ τοῦ Λαζάρου, μυρίους ἐπαινέτας καταλιμπάνων τῆς ἑαυτοῦ ζωῆς; 
κἂν παῖδας καταλίπῃ, πάντες οἱ τὴν πόλιν οἰκοῦντες προστάται καὶ κηδεμόνες αὐτῶν 
ἔσονται, τῆς πρὸς τὸν πατέρα εὐνοίας αὐτοὺς ἀμειβόμενοι. Ὁ δὲ ἐν ἁμαρτίαις καὶ 
πλεονεξίαις τετελευτηκώς, κἂν ἀφεὶς παῖδας ἀπέλθῃ, κληρονόμους τῆς οἰκείας ἀπεχθείας 
εἴασε, καὶ μεταξὺ πολεμίων ἀφῆκε: κἂν ἄπαις τελευτήσῃ τὸν βίον, διὰ τῶν 
οἰκοδομημάτων, διὰ τῶν ἄλλων κτημάτων, ἅπερ ἐξ ἁρπαγῆς καὶ πλεονεξίας ἔσχεν, 
ἀθάνατον ἑαυτοῦ καταλιμπάνει τὴν κατηγορίαν. Ἀλλ᾽ οὐχ ὁ δίκαιος οὕτως, ἀλλὰ καὶ 
ἀπελθὼν κερδαίνει τὰ μέγιστα, τῇ τῆς οἰκείας ἀρετῆς μνήμῃ τοὺς ζῶντας ἅπαντας 
ὠφελῶν, καὶ βελτίους ποιῶν, ὥσπερ οὖν ὁ πονηρὸς καὶ ταύτῃ κολάζεται. Οὐδὲ γὰρ 
ζῶντες μόνον, ἀλλὰ καὶ ἀποθανόντες πολλοὺς παραβλάπτουσι τῆς οἰκείας πλεονεξίας 
ἐλέγχους πανταχοῦ καταλιμπάνοντες. Ταῦτ᾽ οὖν εἰδότες, μὴ τοὺς ἐν ἀλλοτρίᾳ, ἀλλὰ 
τοὺς ἐν ἁμαρτίαις τελευτῶντας ταλανίζωμεν, μηδὲ τοὺς ἐπὶ τῆς οἰκίας, καὶ τοὺς ἐπὶ τῆς 
κλίνης, ἀλλὰ τοὺς μετ᾽ ἀρετῆς ἀπιόντας μακαρίζωμεν, καὶ ἀρετῆς μὲν ἐπιμελώμεθα, 
κακίαν δὲ φεύγωμεν. Ἡ μὲν γὰρ καὶ ζῶντας καὶ ἀπελθόντας ὠφελεῖ, αὕτη δὲ ἑκατέρωθεν 
παραβλάπτει, καταισχύνουσά τε τούτους καὶ εἰς τιμωρίας ἀπάγουσα ἀθανάτους. Ὁ δὲ 
Θεὸς ὁ καὶ τὴν μακαρίαν ταύτην τὴν σήμερον ἡμᾶς συναγαγοῦσαν καὶ ἀποδύσασθαι καὶ 
παλαῖσαι καὶ νικῆσαι καὶ στεφανωθῆναι καταξιώσας, καταξιώσειξ καὶ ἡμᾶς κοινῇ πάντας 
καὶ ἐν ἐκείνῃ τῇ ἡμέρᾳ τὸν παρόντα βίον ἐξανύσαντας μδτὰ τῶν αὐτοῦ προσταγμάτων 
καὶ νόμων δυνηθῆναι παρὰ τὰς σκηνὰς τῆς ἁγίας ταύτης ἐλθεῖν, καὶ τῶν ἀθανάτων 
ἀγαθῶν ἀπολαῦσαι: ὧν γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ 

Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρὶ δόξα, ἅμα τῷ ἁγίῳ Πνεύματι, εἰς τοὺς 
αἰῶνας. Ἀμήν. 

ΕΓΚΩΜΙΟΝ Εἰς Μάρτυροας Αἰγυπτίους 


α΄. Εὐλογητὸς ὁ Θεός, ὅτι καὶ ἐξ Αἰγύπτου μάρτυρες, Αἰγύπτου τῆς θεομάχου καὶ 
μανικοωτάτης, καὶ ὅθεν τὰ ἄθεα στόματα, ὅθεν αἱ βλάσφημοι γλῶσσαι, ἐξ Αἰγύπτου 
μάρτυρες, οὐκ ἐν Αἰγύπτῳ δὲ μόνον, οὐδὲ ἐν τῇ παροίκῳ καὶ γείτονι χώρᾳ, ἀλλὰ καὶ 
πανταχοῦ τῆς οἰκουμένης. Καὶ καθάπερ ἐπὶ τῆς τῶν ὠνίων εὐετηρίας, ὅταν ἴδωσιν οἱ τὰς 
πόλεις οἰκοῦντες πλείω τῆς χρείας τῶν οἰκούντων γενομένην τὴν φοράν, καὶ πρὸς τὰ ἔξω 
διαπέμπουσι πόλεις, ὁμοῦ τε τὴν παρ᾽ ἑαυτῶν ἐπιδεικνύμενοι φιλοφροσύνην, καὶ πρὸς 
τῇ τούτων περιουσίᾳ μετ᾽ εὐκολίας ὧν ἂν δέωνται πάλιν ἀντωνούμενοι παρ᾽ ἐκείνων: 
οὕτω καὶ οἱ Αἰγύπτιοι πεποιήκασιν ἐπὶ τῶν τῆς εὐσεβείας ἀθλητῶν. Ἰδόντες τῇ τοῦ Θεοῦ 
χάριτι πολλὴν παρ᾽ ἑαυτοὺς γενομένην γῆν φοράν, οὐ κατέκλεισαν ἐν τῇ πόλει τὸ μέγα 
τοῦτο τοῦ Θεοῦ δῶρον: ἀλλὰ πανταχοῦ τῆς γῆς ἐξέπεμψαν τοὺς τῶν ἀγαθῶν 
θησαυρούς, τὴν τε αὐτῶν φιλαδελφίαν ἐπιδεικνύμενοι, καὶ τὸν κοινὸν πάντων Δεσπότην 
δοξάζοντες, καὶ τὴν αὐτῶν παρὰ πᾶσι κοσμοῦντες πόλιν, καὶ μητρόπολιν τῆς οἰκουμένης 
ἁπάσης ἀποφαίνοντες. Εἰ γὰρ ψυχραὶ καὶ εὐτελεῖς ἀφορμαί, καὶ πρὸς τὸν παρόντα βίον 
ἡμῖν συντελοῦσαι χάριτες μόνον, ἴσχυσαν τοῦτο τὸ γέρας πολλαῖς τῶν πόλεων 
παρασχεῖν᾽ τὴν οὐδὲν τούτων τῶν ἐπικήρων καὶ φθαρτῶν χαριζομένην, ἀλλ᾽ ἄνδρας 
πολλὴν ταῖς κληρωθείσαις αὐτοῖς πόλεσι καὶ μετὰ τελευτὴν κεκτημένους ἀσφάλειαν, 
πῶς οὐ δίκαιον μάλιστα πασῶν ταύτης παρ᾽ αὐτῶν τῆς προεδρίας τυχεῖν; Τὰ γὰρ τῶν 
ἁγίων σώματα τούτων τείχους παντὸς ἀδάμαντος καὶ ἀῤῥαγοῦς ἀσφαλέστερον ἡμῖν 
τειχίζει τὴν πόλιν: καὶ καθάπερ σκόπελοί τινες ὑψηλοὶ προβεβλημένοι πανταχόθεν, οὐχὶ 
τὰς τῶν αἰσθητῶν τούτων καὶ ὁρωμένων ἐχθρῶν προσβολὰς ἀποκρούονται μόνον, ἀλλὰ 
καὶ τὰς τῶν ἀοράτων δαιμόνων ἐπιβουλάς, καὶ πᾶσαν τοῦ διαβόλου μεθοδείαν 
ἀνατρέπουσί τε καὶ διαλύουσιν οὕτως εὐκόλως, ὡς εἰ τις γενναῖος ἀνὴρ παίδων 
ἀθύρματα ἀνατρέψειξ καὶ καταβάλοι. Καὶ τὰ μὲν ἀλλὰ τὰ παρὰ τῶν ἀνθρώπων γινόμενα 
μηχανήματα, οἷον τείχη, καὶ τάφροι, καὶ ὅπλα, καὶ στρατιωτῶν πλήθη, καὶ ὅσα πρὸς 
ἀσφάλειαν τῶν οἰκούντων ἐπινενόηται, δυνατὸν τοῖς ἐχθροῖς ἀποκρούεσθαι ἑτέραις 
πλείοσι καὶ μείζοσι μηχανῶν ὑπερβολαῖς ταῖς παρ᾽ αὐτῶν᾽ ὅταν δὲ ἁγίων σώμασι πόλις 
τειχίζηται, κἂν μυρία ἐκεῖνοι δαπανῶσι χρήματα, τοιοῦτόν τι ἀντιστῆσαι μηχανήματα 
ταῖς ἐχούσαις αὐτοὺς πόλεσιν οὐ δυνήσονται. Οὐ πρὸς ἀνθρώπων δὲ ἐπιβουλὰς μόνον, 
οὐδὲ πρὸς κακουργίας δαιμόνων τοῦτο ἡμῖν χρήσιμον τὸ κτῆμα, ἀγαπητέ: ἀλλὰ κἂν ὁ 
κοινὸς ἡμῖν ὀργίζηται Δεσπότης διὰ τὸ πλῆθος τὸν ἁμαρτημάτων, δυνησόμεθα ταῦτα 
προβαλλόμενοι τὰ σώματα, ταχέως αὐτὸν ἵλεων ποιῆσαι τῇ πόλει. Εἰ γὰρ οἱ τὰ μεγάλα 
κατωρθωκότες ἐπὶ τῶν προγόνων τὴν ἡμετέρων, ὀνόματα προβαλλόμενοι ἁγίων ἀνδρῶν, 
καὶ ἐπὶ τὴν προσηγορίαν Ἀβραὰμ καὶ Ἰσαὰκ καὶ Ἰακὼβ καταφεύγοντες, ἔτυχόν τινος 
παραμυθίας, καὶ μεγάλην ἀπὸ τῆς μνήμης τῶν ὀνομάτων τούτων ἐκαρποῦντο τὴν 
ὠφέλειαν, πολλῷ μᾶλλον ἡμεῖς, ὅταν μὴ ὀνόματα μόνον προβαλλόμενοι, ἀλλὰ καὶ αὐτὰ 
τὰ ἀθλήσαντα σώματα, δυνησόμεθα τὸν Θεὸν ἵλεων ἔχειν καὶ ἥμερον καὶ προσηνῆ. Καὶ 
ὅτι οὐ κόμπος τὰ παρ᾽ ἡμῶν λεγόμενα, ἴσασι πολλοὶ καὶ τῶν ἐγχωρίων, καὶ τῶν 
ἑτέρωθεν ἐληλυθότων, ὅση τῶν ἁγίων τούτων ἡ δύναμις, οἵ καὶ μαρτυροῦσι τοῖς 

λεγομένοις, διὰ τῆς πείρας αὐτῆς μαθόντες αὐτῶν τὴν πρὸς τὸν Θεὸν παῤῥησίαν᾽ καὶ 
μάλα εἰκότως. Οὐ γὰρ ὡς ἔτυχεν ὑπὲρ τῆς ἀληθείας ἠγωνίσαντο, ἀλλ᾽ οὕτω καρτερῶς 
καὶ εὐτόνως ἀνέστησαν πρὸς τὴν ῥαγδαίαν καὶ ἀφόρητον τοῦ διαβόλου βίαν, ὡς ἐν 
λιθίνοις καὶ σιδηροῖς, ἀλλ᾽ οὐκ ἐν φθαρτοῖς καὶ θνητοῖς ἀγωνιζόμενοι σώμασιν, ὡς ἤδη 
πρὸς τὴν ἀπαθῆ καὶ ἀθάνατον μεταστάντες φύσιν, τὴν οὐκ εἴκουσαν ταῖς πικραῖς καὶ 
ὀδυνηραῖς τοῦ σώματος ἀνάγκαις. Καθάπερ γὰρ τινες ἄγριοι θῆρες καὶ ὦμοί καὶ 
ἀνήμεροι τὰ σώματα κυκλώσαντες πανταχόθεν οἱ δήμιοι διώρυττον τὰς πλευράς, 
κατέξαινον τὰς σάρκας, ἐξεκάλυπτον ὀστᾶ καὶ παρεγύμνουν, καὶ οὐδὲν αὐτοὺς τῆς 
ὠμότητος ἵστησι καὶ τῆς ἀπανθρωπίας ἐκείνης" ἀλλὰ καὶ νώτων ἁψάμενοι καὶ 
σπλάγχνων, καὶ εἰς τὰ ἐνδότατα εἰσελθόντες, τὸν ἐναποκείμενον αὐτοῖς τῆς πίστεως οὐχ 
εὗρον συλῆσαι θησαυρόν, ἀλλὰ ταὐτὸν ἔπαθον, οἷον εἴ τινες πόλιν βασιλικωτάτην, καὶ 
πολλοῦ γέμουσαν πλούτου, καὶ ἱκανοὺς ἔχουσαν θησαυροὺς πολιορκοῦντες, καὶ 
καθελόντες αὐτῆς τὰ τείχη, καὶ πρὸς αὐτὰ τὰ ταμιεῖα τῶν χρημάτων ἐλθόντες, 
ἀνατρέψαιεν θύρας, καθέλοιεν μοχλούς, ἀνορύξαιεν ἔδαφος, πάντα διερευνησάμενοι, μὴ 
δυνηθεῖεν τὸν πλοῦτον αὐτῆς ἀφαρπάσαντες ἀπελθεῖν. Τοιαῦτα γὰρ ἐστι τῆς ψυχῆς τὰ 
κτήματα οὐ προδίδοται τοῖς τοῦ σώματος πάθεσιν, ὅταν αὐτὰ κατέχῃ μετὰ ἀσφαλείας, 
ἀλλὰ κἂν αὐτὰ τις ἀναῤῥήξῃ τὰ στερνά, καὶ κατὰ μικρὸν τὴν καρδίαν διέλοι λαβών, οὐ 
προήσεται τὸν ἅπαξ αὐτῇ παρὰ τῆς πίστεως ἐμπιστευθέντα θησαυρόν. Τοῦτο δὲ τῆς τοῦ 
Θεοῦ χάριτος γέγονε τῆς πάντα οἰκονομούσης, καὶ ἐν ἀσθενοῦσι σώμασι δυναμένης 
παράδοξα ἐπιτελεῖν. Καὶ τὸ δὴ θαυμαστότερον᾽ οὐ γὰρ μόνον οὐδὲν ὑφείλοντο τοσαῦτα 
μανέντες τῶν ἐναποκειμένων αὐτοῖς θησαυρῶν, ἀλλὰ καὶ μετὰ πλείονος αὐτοὺς τῆς 
ἀσφαλείας φυλάττεσθαι ἐποίησαν, λαμπροτέρους τε αὐτοὺς καὶ εὐπορωτέρους 
εἰργάσαντο. Οὐκ ἔτι γὰρ ἡ ψυχὴ μόνη, ἀλλὰ καὶ αὐτὸ τὸ σῶμα πλείονος μετέλαβε τῆς 
χάριτος, καὶ οὐ μόνον οὐκ ἀπέβαλεν, ἣν εἶχε, μετὰ τὸ διατμηθῆναι καὶ κατακοπῆναι 
πολλάκις, ἀλλὰ καὶ ἐπεσπάσατο πλείονα καὶ μείζω τὴν ῥοπήν. Τὶ ταύτης γένοιτ᾽ ἂν τῆς 
νίκης θαυμαστότερον, ὅτι οὺς κατεῖχον καὶ εἶχον ὑποχειρίους, καὶ δήσαντες ἔξαινον μετὰ 
ἐξουσίας, τούτους νικῆσαι οὐκ ἴσχυσαν, ἀλλ᾽ ὑπὸ τούτων ἡττῶντο ἐλξεινῶς καὶ ἀθλίως; 
Οὐ γὰρ πρὸς αὐτοὺς ἐπολέμουν, ἀλλὰ πρὸς τὸν ἔνοικον αὐτῶν Θεόν: τὸν δὲ Θεῷ 
πολεμοῦντα ὅτι πᾶσα ἀνάγκη μετὰ πολλῆς ἡττᾶσθαι τῆς περιουσίας, δίκην διδόντα τῆς 
ἐπιχειρήσεως μόνης, παντὶ που δῆλόν ἐστι. 


β΄. Τοιαῦται τῶν ἁγίων ἂν νῖκαι. Εἰ δὲ τὰ ἀγωνίσματα καὶ τὰ παλαίσματα οὕτω θαυμαστὰ 
καὶ παράδοξα, τὶ ἂν εἴποιμεν περὶ τῶν ἐπάθλων καὶ στεφάνων τῶν ὑπὲρ τῆς αὐτῶν 
καρτερίας ἀποκειμένων αὐτοῖς; Οὐ γὰρ δὴ μέχρι τῶν βασάνων τούτων ἔστησαν, οὐδὲ 
ἐνταῦθα τὸν δρόμον κατέλυσαν, ἀλλὰ περαιτέρω τὰ σκάμματα αὐτοῖς ἐξετείνετο, τοῦ 
μὲν πονηροῦ δαίμονος τῇ προσθήκῃ τῶν τιμωριῶν προσδοκοῦντος ὑποσκελίζειν τοὺς 
ἀθλητάς, τοῦ δὲ φιλανθρώπου Θεοῦ συγχωροῦντος καὶ οὐ κωλύοντος" ὥστε καὶ τὴν τῶν 
ἀπίστων μανίαν σαφεστέραν πᾶσιν ἐπιδειχθῆναι, καὶ τούτοις λαμπροτέρους καὶ πλείους 
πλακῆναι τοὺς στεφάνους. Καὶ καθάπερ ἐπὶ τοῦ Ἰὼβ γέγονεν καὶ τοῦ διαβόλου: ὁ μὲν 
πλείους ἤτει κατ᾽ αὐτοῦ παρὰ τοῦ Θεοῦ τιμωρίας, προσδοκῶν περιέσεσθαι τῇ προσθήκῃ 
τῶν δεινῶν τοῦ γενναίου τῆς εὐσεβείας ἀθλητοῦ ὁ δὲ συνεχώρει, καὶ ἐχαρίζξτο ταῖς 

πονηραῖς αἰτήσεσι τοῦ πονηροῦ δαίμονος, ἐπιφανέστερον τὸν αὐτοῦ ποιῶν ἀθλητήν᾽ 
οὕτω δὴ καὶ ἐνταῦθα ἐγένετο. Ἐπειδὴ γὰρ θηρίου παντὸς χαλεπώτερον τὸ σῶμα αὐτῶν 
πανταχόθεν διεμασήσατο, καὶ τὴν γλῶτταν καὶ τὸ στόμα ἥμαξεν, εἰ καὶ μὴ τοῖς αἵμασι 
τῶν ἁγίων, ἀλλὰ ταῖς ἀπανθρώποις καὶ ὠμαῖϊς ψήφοις ἐκείναις, ἡττηθεὶς ὑπὸ τῆς 
καρτερίας αὐτῶν, καὶ ἐμφορηθεὶς ἱκανῶς τῆς ἀπανθρώπου θοίνης ἐκείνης, καὶ κόρον 
λαβὼν ἀπῆλθεν. Ὅρα γὰρ πόση τῶν ἁγίων ἡ ὑπομονῇ, ἢ τοσαύτην μανίαν τοῖς οἰκείοις 
ἐκόρεσε πάθεσιν. Ἐπῇει πάλιν ἐπαγωνιζόμενος τῇ μανίᾳ, καὶ πάντα τὰ θηρία δι᾽ ἄλλης 
ὠμότητος ἐκνικῆσαι φιλονεικῶν. Ἐκεῖνα γὰρ ἀνάγκῃ φύσεως πρὸς τὴν θοίνην ἔρχεται 
ταύτην, καὶ κορεσθέντα ἄπεισι, κἂν μυρία ἴδῃ σώματα, οὐδενὸς ἐκείνων ἐφάπτεται: 
οὗτος δὲ καὶ πονηρίᾳ προαιρέσεως ἐπὶ τὴν βορὰν ει ταύτην, καὶ τῶν σαρκῶν αὐτῶν 
ἐμπλησθείς, ἑτέραν πλέκει κατ᾽ αὐτῶν μηχανήν, μακροτάτῳ καὶ χαλεπωτάτῳ θανάτῳ 
τοὺς ἁγίους παραδούς" προσέταξε γὰρ ἐν τοῖς μετάλλοις αὐτοὺς ἐργάζεσθαι διηνεκῶς. 
Ὃ γῆς ἀπονοίας! Πεῖραν οὕτω σαφῆ λαβὼν τῆς ἀνδρείας αὐτῶν, καὶ τῆς ὑπομονῆς, 
ταύτῃ προσεδόκησε περιέσεσθαι. Καὶ δὴ θηρίοις συνῴκουν οἱ ἅγιοι, οἱ τῶν ἀγγέλων 
σύνοικοι, καὶ καὶ τῶν οὐρανῶν πολῖται, καὶ εἰς τὴν ἄνω λοιπὸν γραφέντες Ἱερουσαλήμ, 
καὶ ἦν πάσης πόλεως λοιπὸν ἡ ἔρημος ἁγιώτερα. Ἐν μὲν γὰρ ταῖς πόλεσι τὰ παράνομα 
ταῦτα καὶ τυραννικὰ ἐτολμᾶτο καθ᾽ ἑκάστην ἡμέραν ἐπιτάγματα᾽ ἡ δὲ ἔρημος ἀτέλειαν 
εἶχε τῆς ἀπανθρώπου λειτουργίας: καὶ τὰ μὲν δικαστήρια ἀνοσίας πράξεως ἔγεμε καὶ 
ἀθέσμων ἐπιταγμάτων: αἱ δὲ ἐρημίαι τοὺς πάντων ἀνθρώπων εὐνομωτέρους εἶχον 
πολίτας, τοὺς ἐξ ἀνθρώπων ἀγγέλους γεγενημένους, καὶ πρὸς τὸν οὐρανὸν ἡ ἔρημος 
ἡμιλλᾶτο, τὸ γε ἐκ τῆς ἀρετῆς τῶν οἰκούντων πολιτῶν. Καὶ φύσει μὲν ἦν ἡ τιμωρίᾳ 
χαλεπωτάτη, τῇ δὲ προθυμίᾳ τῶν ἀγωνιζομένων ἐγένετο ῥᾳδία καὶ κούφη καὶ εὔπορος. 
Πολλαπλάσιον τότε ἐνόμιζον ὁρᾷν τὸ φῶς, καὶ τὸ εἰρημένον παρὰ τῷ προφήτῃ, ὅτι «Ἡ 
σελήνη ἔσται ὡς ὁ ἥλιος, ὁ δὲ ἥλιος ἑἙπταπλασίων», τοῦτο ἀπειληφέναι τὸ φῶς ἤδη 
ἐνόμιζον. Οὐ γὰρ ἐστιν, οὐκ ἔστι ψυχῆς εὐθυμότερον καταξιουμένης ὑπὲρ Χριστοῦ 
παθεῖν τι τῶν δεινῶν καὶ ἀφορήτων εἶναι δοκούντων ἡμῖν. Ἤδη πρὸς τὸν οὐρανὸν 
μεθεστάναι καὶ μετ᾽ ἀγγέλων χορεύειν ἐνόμιζον. Τὶ γὰρ μᾶλλον αὐτοῖς οὐρανοῦ καὶ 
ἀγγέλων ἔδει, τοῦ τῶν ἀγγέλων Δεσπότου μετ᾽ αὐτῶν ὄντος Ἰησοῦ ἐπὶ τῆς ἐρήμου; Εἰ 
γάρ, ὅπου εἰσὶ δύο ἢ τρεῖς συνηγμένοι εἰς τὸ αὐτοῦ ὄνομα, ἐκεῖ ἐστιν ἐν μέσῳ αὐτῶν, 
πολλῷ μᾶλλον ἐν μέσῳ ἐκείνων ἦν τότε συνειλεγμένων, οὐχ ὡς εἰς τὸ ὄνομα, ἀλλ᾽ ὑπὲρ 
τοῦ ὀνόματος κολαζομένων διηνεκῶς. Ἴστε γάρ, ἴστε σαφῶς, ὅτι τῆς τιμωρίας ταύτης 
οὐκ ἔστιν ἑτέρα χαλεπωτέρα, καὶ ὅτι μυρίους θανάτους ἄλλους ἂν εἵλοντο ὑπομεῖναι οἱ 
ταύτῃ τῇ ψήφῳ καταδικαζόμενοι, ἢ τῆς ὀδύνης ἀνέχεσθαι τῆς ἐκεῖθεν γενομένης. 
Παρεδόθησαν μετάλλοις, ἔνθα χαλκὸν ἀνορύττειν ἔδει, πολλάκις αὐτοὶ μετάλλου 
χρυσίου ὄντες τιμιώτεροι καὶ ἀύλου χρυσίου, οὐ καταδίκων ἀνορυττομένου χερσίν, 
ἀλλὰ πιστῶν ἀνδρῶν προθυμίᾳ εὑρεθέντος εἰργάζοντο μέταλλα οἱ μυρίων γέμοντες 
θησαυρῶν. Τὶ τῆς ζωῆς ἐκείνης πικρότερον καὶ ὀδυνηρότερον; Ἑώρων καὶ εἰς ἑαυτοὺς 
ἐκβαίνοντα τὰ περὶ τῶν μεγάλων ἐκείνων λέγων ὁ Παῦλος" «Περιῆλθον ἐν μηλωταῖς, ἐν 
αἰγείοις δέρμασιν, ὑστερούμενοι, θλιβόμενοι, κακουχούμενοι, ὧν οὐκ ἦν ἄξιος ὁ 
κόσμος». [ἐν ἐρημίαις πλανώμενοι καὶ ὄρεσι καὶ σπηλαίοις καὶ ταῖς ὀπαῖς τῆς γῆς. Ταῦτα 
καὶ ἐπὶ τῆς γενεᾶς ἐγένετο τῆς ἡμετέρας]. 

Ταῦτ᾽ οὖν εἰδότες καὶ ἡμεῖς, ἀγαπητοί, ὅτι καὶ νῦν καὶ πάλαι, ἐξ οὗ γεγόνασιν ἄνθρωποι, 
ἅπαντες οἱ τῷ Θεῷ φίλοι τῷ στυγνῷ ἐπιμόχθῳ καὶ μυρίων γέμοντι δεινῶν ἐκληρώθησαν 
βίῳ, μὴ τὸν ὑγρὸν καὶ διαλελυμένον καὶ τὸν ἀνέσεως γέμοντα διώκωμεν βίον, ἀλλὰ τὸν 
ἐπίμοχθον, τὸν ἐπίπονον, τὸν θλίψεις ἔχοντα, καὶ ταλαιπωρίας. Ὥσπερ γὰρ οὐκ ἔστι τὸν 
ἀγωνιζόμενον δι᾽ ὕπνου καὶ ῥᾳθυμίας καὶ τρυφῆς τῶν στεφάνων ἐπιτυχεῖν, οὐδὲ τὸν 
στρατιώτην τῶν τροπαίων, οὐδὲ τὸν κυβερνήτην τοῦ λιμένος, οὐδὲ τὸν γηπόνον τῆς ἅλω 
πεπληρωμένης: οὕτως οὐδὲ τὸν πιστὸν διὰ ῥᾳθυμίας τὸν ἑαυτοῦ βίον διαγαγόντα τῶν 
ἐπηγγελμένων τυχεῖν ἀγαθῶν. Πῶς οὖν οὐκ ἄτοπον ἐν μὲν τοῖς βιωτικοῖς ἅπασι τοὺς 
πόνους προκεῖσθαι πρὸ τῆς ἡδονῆς, καὶ τοὺς κινδύνους πρὸ τῆς ἀσφαλείας, καὶ ταῦτα 
εὐτελοῦς καὶ μικρᾶς τῆς ἀπὸ τῶν πόνων ἐκείνων προσδοκίας μενούσης" ὅταν δὲ οὐρανὸς 
προκείμενος ἦ, καὶ ἀγγέλων τιμαί, καὶ ζωὴ πέρας οὐκ ἔχουσα, καὶ ἡ μετ᾽ ἀγγέλων 
διατριβή, καὶ τὰ ἀγαθά, ἃ μηδὲ ἐννοῆσαι ἢ εἰπεῖν δυνατόν, προσδοκᾶν διὰ ῥᾳθυμίας καὶ 
ῥᾳστώνης καὶ διαλελυμένης ψυχῆς αὐτῶν ἐπιτεύξασθαι, καὶ μὴ τῆς αὐτῆς αὐτὰ τοῖς 
βιωτικοῖς σπουδῆς ἀξιοῦν; Μή, παρακαλῶ, μὴ οὕτω κακῶς περὶ ἑαυτῶν καὶ τῆς ἑαυτῶν 
βουλευώμεθα σωτηρίας, ἀλλ᾽ εἰς τοὺς ἁγίους τούτους ὁρῶντες, τοὺς γενναίους καὶ 
καρτερικοὺς ἀθλητάς, τοὺς ἀντὶ φωστήρων δεδομένους ἡμῖν, πρὸς τὴν τούτων 
καρτερίαν καὶ τὴν ὑπομονὴν τὸν ἑαυτῶν διευθύνωμεν βίον, ἵνα ταῖς εὐχαῖς αὐτῶν 
δυνηθῶμεν μετὰ τὴν ἐντεῦθεν ἀποδημίαν ἰδεῖν τε αὐτοὺς καὶ ἀσπάσασθαι, καὶ πρὸς τοὺς 
οὐρανίους αὐτῶν καταταχθῆναι σκηνάς" ὧν γένοιτο πάντας ἡμᾶς τυχεῖν χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ καὶ τῷ ἁγίῳ 
Πνεύματι δόξα εἰς τοὺς αἰῶνας τῶν αἰώνων. Ἀμήν. 

Εἰς τὸν Ἅγιον Ἱερομάρτυρα Φοωκῶᾶῦν. καὶ 
κατὰ αἱρετικῶν. Καὶ εἰς τὸν ρμα᾽ 
ψαλμόν. «Φωνῇ μου πρὸς τὸν Κύριον 
ἐκέκραξα, φωνῇ μου πρὸς τὸν Θεὸν 
ἐδεήθην». 


α΄. Λαμπρὰ γέγονεν ἡμῖν χθὲς ἡ πόλις, λαμπρὰ καὶ περιφανής, οὐκ ἐπειδὴ κίονας εἶχεν, 
ἀλλ᾽ ἐπειδὴ μάρτυρα πομπεύοντα ἀπὸ Πόντου πρὸς ἡμᾶς παραγενόμενον. Εἶδεν ὑμῶν 
τὴν φιλοξενίαν, καὶ ἐνέπλησεν ὑμᾶς τῆς εὐλογίας᾽ ἐπήνεσεν ὑμῶν τὴν προθυμίαν καὶ 
εὐλόγησε τοὺς παραγενομένους. Ἔμακάρισα τοὺς συνελθόντας καὶ μετασχόντας αὐτοῦ 
τῆς εὐωδίας, καὶ ἐταλάνισα τοὺς ἀπολειφθέντας᾽ ἀλλ᾽ ἵνα μὴ ἡ ζημία αὐτῶν ἀνίατος 
γένηται, πάλιν ἐν ἑτέρᾳ ἡμέρᾳ ἀνακηρύττομεν αὐτόν, ἵνα καὶ οἱ ἀπολειφθέντες διὰ 
ῥαθυμίαν διπλασιάσωσι τῇ σπουδῇ τὴν εὐλογίαν τὴν παρὰ τοῦ μάρτυρος. Ὃ μὲν γὰρ 
πολλάκις εἶπον, τοῦτο καὶ λέγων οὐ παύσωμαι: οὐκ εὐθύνας ἀπαιτῷ ἁμαρτημάτων, ἀλλὰ 
τοῖς ἀσθενοῦσι φάρμακα κατασκευάζω. Ἀπελείφθης χθές; Παραγενοῦ κἂν σήμερον, ἵνα 
ἴδῃς αὐτὸν εἰς τὸν οἰκεῖον χῶρον ἀπαγόμενον. Εἶδες αὐτὸν διὰ τῆς ἀγορᾶς ἀγόμενον; 
Βλέπε αὐτὸν καὶ διὰ τοῦ πελάγους πλέοντα, ἵνα ἑκάτερα τὰ στοιχεῖα τῆς παρ᾽ αὐτοῦ 
εὐλογίας ἐμπλησθῇ. 


Μηδεὶς ἀπολιμπανέσθω τῆς ἱερᾶς ταύτης πανηγύρεως μὴ παρθένος οἴκοι μενέτω, μὴ 
γυνὴ τὴν οἰκίαν κατεχέτω, κενώσωμεν τὴν πόλιν, καὶ πρὸς τὸν τάφον τοῦ μάρτυος 
μεθορμίσωμεν: καὶ γὰρ καὶ βασιλεῖς κοινῇ μεθ᾽ ἡμῶν χορεύουσι, ποίαν οὖν συγγνώμην 
ἔχει ὁ ἰδιώτης, βασιλέων τὰς βασιλικὰς αὐλὰς καταλιμπανόντων, καὶ τῷ τάφῳ τοῦ 
μάρτυρος παρακαθημένων; Τοιαύτη γὰρ τῶν μαρτύρων ἡ δύναμις, ὡς μὴ μόνον τοὺς 
ἰδιώτας, ἀλλὰ καὶ τοὺς τὰ διαδήματα φοροῦντας σαγηνεύξιν᾽ αὕτη τῶν Ἑλλήνων ἡ 
αἰσχύνη, αὕτη τῆς πλάνης αὐτῶν τὸ ὄνειδος, αὕτη τῶν δαιμόνων ἡ ἐξολόθρευσις᾽ αὕτη 
ἡμῶν ἡ εὐγενείᾳ, καὶ τῆς Ἐκκλησίας ὁ στέφανος. Χορεύω μετὰ μαρτύρων, καὶ σκιρτῶ, 
ἀντὶ λειμώνων βλέπων αὐτῶν τὸ τρόπαιον, ὅτι ἀντὶ πηγῶν αἷμα ἔῤῥεον: τὰ ὀστᾶ αὐτῶν 
ἐδαπανήθη, καὶ ἡ μνήμη αὐτῶν καθ᾽ ἑκάστην ἡμέραν νεαρώτερα γίνεται. Ὥσπερ γὰρ τὸν 
ἥλιον ἀμήχανον σβεσθῆναι, οὕτω καὶ μνήμην μαρτύρων: αὐτὸς γὰρ ὁ Χριστὸς 
ἀπεφήνατο᾽ «Ὁ οὐρανὸς καὶ ἡ γῆ παρελεύσονται, οἱ δὲ λόγοι μου οὐ μὴ παρέλθωσιν». 
Ἀλλὰ τοῦ μὲν μάρτυρος τὰ ἐγκώμια εἰς τὸν προσήκοντα καιρὸν ἀναμείνωμεν᾽ καὶ γὰρ 
καὶ ταῦτα ἀρκούντως εἴρηται διὰ τὴν σπουδὴν τῶν ὀφειλόντων συναχθῆναι, καὶ 
περιφανῆ ποιῆσαι τὴν ἡμέραν τῆς ἑορτῆς. Ὃ μὲν γὰρ καὶ χθὲς ἔλεγον, καὶ σήμερον πάλιν 
λέγω, τῷ μὲν μάρτυρι οὐδεμία δόξα ἀπὸ τῆς τῶν πολλῶν παρουσίας γενήσεται, ὑμῖν δὲ 

πλείων ἔσται ἡ εὐλογία ἀπὸ τοῦ παραγενέσθαι πρὸς τὸν μάρτυρα. Ὥσπερ γὰρ ὁ πρὸς τὸν 
ἥλιον βλέπων τὸ μὲν ἄστρον φαιδρότερον οὐ ποιεῖ, τὰ δὲ οἰκεῖα ὄμματα καταυγάζξει᾽ 
οὕτω δὴ καὶ ὁ μάρτυρα τιμῶν, ἐκεῖνον λαμπρότερον οὐ ποιεῖ, ἀλλ᾽ αὐτὸς παρ᾽ ἐκείνου 
τὴν εὐλογίαν τοῦ φωτὸς ἐπισπᾶται. 


Ποιήσωμεν πάλιν τὴν θάλατταν ἐκκλησίαν μετὰ λαμπάδων ἐξιόντες ἐκεῖσε, καὶ τὸ πῦρ 
ἐνυγραίνοντες, καὶ τὸ ὕδωρ ἐμπιπλῶντες πυρός. Μηδεὶς φοβείσθω τὸ πέλαγος" ὁ μάρτυς 
θάνατον οὐκ ἐφοβήθη, καὶ σὺ τὸ ὕδωρ δέδοικας; Ἀλλὰ τοῦτον μὲν αὐταρκῶς τὸν λόγον 
εἰρήκαμεν: φέρε δὴ καὶ ἐκ τῶν σήμερον εἰρημένων τὴν εἰωθυΐαν ὑμῖν παραθῶμεν 
τράπεζαν. Εἰ γὰρ καὶ στενοχωρεῖται ἡμῶν τὰ σώματα, ἀλλ᾽ ἀναπτερούσθω ἡ διανοίᾳ" 
οὐδὲ γὰρ τὴν στενοχωρίαν ὑμῶν, ἀλλὰ τὴν προθυμίαν βλέπω. Ἡδὺ καὶ κυβερνήτῃ 
θάλαττα κυματουμένη, καὶ διδασκάλῳ ἐκκλησίᾳ πελαγιζομένη᾽ οὐ γὰρ ἐστιν ἐν τοῖς 
ὕδασι τούτοις οὔτε ἅλμη, οὔτε σκόπελος, οὔτε θηρία, ἀλλὰ θάλαττα καὶ πέλαγος γέμον 
εὐωδίας" ἐνταῦθα πλοῖα οὐκ ἀπὸ τῆς εἰς γῆν, ἀλλ᾽ ἀπὸ γῆς εἰς οὐρανὸν μεθορμιζόμενα, 
οὐ χρήματα ἔχοντα, οὐ χρυσόν, οὐδὲ ἄργυρον, ἀλλὰ πίστιν, καὶ ἀγάπην, καὶ ζῆλον, καὶ 
σοφίαν. 


β΄. Φέρε δὴ τοίνυν μετὰ ἀκριβείας ἐφίεμεν τὸ πλοῖον μηδέποτε ἀπολλύμενον, μὴ δὲ 
ναυάγιον ὑπομένον. Ἀλλὰ προσέχετε μετὰ ἀκριβείας τοῖς λεγομένοις" ὁ γὰρ ψαλμὸς 
ἡμᾶς σήμερον εἰς παράταξιν ἐξάγει τῶν αἱρετικῶν, οὐχ ἵνα αὐτοὺς ἑστῶτας βάλλωμεν, 
ἀλλ᾽ ἵνα κειμένους ἀναστήσωμεν: τοιοῦτος γὰρ ἡμῶν ὁ πόλεμος᾽ οὐκ ἀπὸ ζώντων 
νεκροὺς ἐργάζξται, ἀλλ᾽ ἀπὸ νεκρῶν ζῶντας κατασκευάζει, ἡμερότητος γέμων καὶ 
πολλῆς τῆς ἐπιεικείας. Οὐ γὰρ ἐλαύνω πράγματι, ἀλλὰ τῷ λόγῳ διώκω, οὐ τὸν αἱρετικόν, 
ἀλλὰ τὴν αἵρεσιν, οὐ τὸν ἄνθρωπον ἀποστρέφομαι, ἀλλὰ τὴν πλάνην μισῶ, καὶ 
ἐπισπάσασθαι βούλομαι: οὐκ ἔχω πόλεμον πρὸς οὐσίαν: Θεοῦ γὰρ ἔργον ἡ οὐσία: ἀλλὰ 
τὴν γνώμην διορθώσασθαι βούλομαι, ἣν διέφθειρεν ὁ διάβολος. Οὕτω καὶ ἰατρὸς 
ἄῤῥωστον θεραπεύων, οὐ τῷ σώματι πολεμεῖ, ἀλλὰ τοῦ σώματος τὴν κακίαν ἀναιρεῖ. 
Κἀγὼ τοίνυν ἐὰν πολεμήσω αἱρετικοῖς, οὐκ αὐτοὺς τοῖς ἀνθρώποις πολέμῳ, ἀλλὰ τὴν 
πλάνην ἐκβαλεῖν βούλομαι, καὶ τῇ σηπεδόνα ἐκκαθάραι. Ἐμοὶ ἔθος ἐστὶ διώκεσθαι καὶ 
μὴ διώκειν, ἐλαύνεσθαι καὶ μὴ ἐλαύνειν. Οὕτω καὶ ὁ Χριστὸς περιεγένετο, οὐ 
σταυρώσας, ἀλλὰ σταυρωθείς, οὐ ῥαπίσας, ἀλλὰ ῥαπισθείς. «Εἰ μὲ κακῶς ἐλάλησα, 
φησί, μαρτύρησον περὶ τοῦ κακοῦ: εἰ δὲ καλῶς, τὶ με δέρεις»; Ὁ Δεσπότης τῆς 
οἰκουμένης τῷ δούλῳ τοῦ ἀρχιερέως ἀπολογεῖται, καὶ ῥαπισθεὶς τὸ στόμα, ὅθεν ἐξῆλθε 
ῥῆμα, καὶ τὴν θάλατταν ἐχαλίνωσε, καὶ τετραήμερον Λάζαρον ἐκ νεκρῶν ἤγειρεν ὅθεν 
κακία ἐδραπέτευσεν, ὅθεν νοσήματα καὶ ἁμαρτήματα ἐλύετο᾽ τοῦτο τοῦ σταυρωθέντος 
τὸ θαῦμα. Καὶ γὰρ δυνάμενος κεραυνὸν ἀφεῖναι, καὶ τὴν γῆν σεῖσαι, καὶ τὴν χεῖρα τοῦ 
δούλου ξηρᾶναι, οὐδὲν τούτων ἐποίησεν, ἀλλὰ καὶ ἀπολογεῖται, καὶ πραότητι 
περηγίνεται, σὲ παιδεύων ἄνθρωπον ὄντα μηδέποτε ἀγανακτεῖν" κἂν σταυρωθῇς, κἂν 
ῥάπισμα λάβῃς, τὰ αὐτὰ ἵνα λέγῃς ὡς ὁ Δεσπότης σου᾽ «ἐἶ μὲν κακῶς ἐλάλησα, 
μαρτύρησον περὶ τοῦ κακοῦ" εἰ δὲ καλῶς τὶ με δέρεις»; Καὶ ὅρα αὐτοῦ τὴν 
φιλανθρωπίαν, πῶς τὰ μὲν τῶν δούλων ἐκδικεῖ, τὰ δὲ ἑαυτοῦ παρατρέχει. Ἐγένετό τὶς 

ποτε προφήτης, καὶ βασιλέα ἀσεβοῦντα διήλεγχε, καὶ ἐλθὼν φησι «Θυσιαστήριον, 
θυσιαστήριον, ἄκουσον». Ἐπειδὴ γὰρ ὁ βασιλεὺς Ἱεροβοὰμ εἱστήκει τοῖς εἰδώλοις 
ἀναφέρων θυσίαν, ἐλθὼν ὁ προφήτης τῷ θυσιαστηρίῳ διαλέγεται. Τὶ ποιεῖς, ὦ προφῆτα; 
Τὸν ἄνθρωπον ἀφῆκας, καὶ τῷ θυσιαστηρίῳ διαλέγῃ; Ναί, φησί. Διὰ τί; Ἐπειδὴ λίθου 
ἀναισθητότερος ὁ ἄνθρωπος ἐγένετο, ἐκεῖνον ἀφίημι, καὶ τούτῳ διαλέγομαι, ἵνα μάθῃς, 
ὅτι ὁ λίθος ἀκούει, καὶ ὁ ἄνθρωπος οὐκ ἀκούει. «ἤκουσον, θυσιαστήριον, ἄκουσον», καὶ 
εὐθέως ἐῤῥάγη τὸ θυσιαστήριον. Ἐξέτεινξε τὴν χεῖρα αὐτοῦ ὁ βασιλεύς, πιάσαι τὸν 
προφήτην βουλόμενος, καὶ οὐκ ἠδύνατο συστεῖλαι αὐτήν. Ὁρᾷς ὅτι μᾶλλον τὸ 
θυσιαστήριον ἀφῆκε, καὶ τῷ ἀλόγῳ διαλέγεται, ἵνα διὰ τῆς τούτου ὑπακοῆς τὴν ἐκείνου 
ἀναισθησίαν καὶ κακίαν διορθῶσαι; Ἔῤῥάγη τὸ θυσιαστήριον, καὶ ἡ κακία τοῦ βασιλέως 
οὐκ ἐῤῥάγη. Ἀλλ᾽ ὅρα τὸ γεγενημένον. ἐξέτεινε τὴν χεῖρα ὁ βασιλεὺς λαβεῖν τὸν 
προφήτην, καὶ εὐθέως ἐξηράνθη ἡ χεὶρ αὐτοῦ. Ἐπειδὴ τῇ τιμωρίᾳ τοῦ θυσιαστηρίου οὐκ 
ἐγένετο βελτίων, τῇ οἰκείᾳ κολάσει παιδεύεται τοῦ Θεοῦ τὴν ὑπακοήν. Ἐγὼ μὲν γὰρ σου 
φειδόμενος εἰς λίθον ἠθέλησα ἀφεῖναι τὴν ὀργήν᾽ ἐπειδὴ δὲ οὐκ ἐγένετό σοι διδάσκαλος 
ὁ λίθος, λάμβανε σὺ τὴν τιμωρίαν. Καὶ ἐξέτεινα τὴν χεῖρα αὐτοῦ, καὶ παραυτίκα 
ἐξηράνθη. Εἱστήκει λοιπὸν τὸ τρόπαιον τοῦ προφήτου, καὶ συστεῖλαι αὐτὴν ὁ βασιλεὺς 
οὐκ ἠδύνατο. Ποῦ τὸ διάδημα; Ποῦ αἱ πορφυρίδες; Ποῦ οἱ θώρακες; Ποῦ αἱ ἀσπίδες; 
Ποῦ τὸ στρατόπεδον; Ποῦ τὰ δόρατα; Ὁ Θεὸς ἐκέλευσε, καὶ πάντα ἐκεῖνα ἀπώλετο᾽ 
παρειστήκεισαν οἱ σατράπαι βοηθῆσαι μὲν οὐ δυνάμενοι, θεωροὶ δὲ τῆς πληγῆς 
γενόμενοι μόνον, Καὶ ἐξέτεινε τὴν χεῖρα αὐτοῦ ὁ βασιλεύς, καὶ ἐξηράνθη᾽ ὅτε ἐγένετο 
ξηρά, τότε καρπὸν ἤνεγκε. Βλέπε μοι τὸ ὑπόδειγμα τὸ ἐπὶ τοῦ ξύλου τοῦ ἐν τῷ 
παραδείσῳ, καὶ τοῦ ξύλου τοῦ ἐν τῷ σταυρῷ. Ὥσπερ γὰρ τὸ ξύλον ἐκεῖνο χλωρὸν ὃν 
θάνατον ἔτεκε, τὸ δὲ ξύλον τοῦ σταυροῦ ξηρὸν ὃν ζωὴν ἐγέννησεν᾽ οὕτω καὶ ἐπὶ τῆς 
χειρὸς τοῦ βασιλέως ἐγένετο, ὅτε χλωρὰ ἦν, τότε ἀσέβειαν ἔτεκεν, ὅτε ξηρὰ ἐγένετο, 
τότε τὴν ὑπακοὴν προσήγαγεν᾽ ἴδε τοῦ Θεοῦ τὰ παράδοξα πράγματα. 


Ἀλλ᾽ ὅπερ ἔλεγον, ὅτε αὐτὸς ἐῤῥαπίζετο, οὐδὲν κακὸν τῷ ῥαπίζοντι ἐποίει: ὅτε δὲ ὁ 
δοῦλος ἔμελλεν ὑβρίζεσθαι, τὸν βασιλέα ἐκόλασε, σὲ παιδεύων τὰ μὲν τοῦ Θεοῦ 
ἐκὸδικεῖν, τὰ δὲ οἰκεῖα παρατρέχειν. Ὥσπερ γὰρ τὰ ἐμὰ παρατρέχω,. τὰ δὲ σὰ ἐκδικῶ" 
οὕτω καὶ σὺ τὰ ἐμὰ ἐκδίκει, τὰ δὲ σὰ παράτρεχε. Ἀλλὰ συντείνατέ μοι τὴν ἀκοὴν (ἔνθα 
γὰρ ἀγώνων καιρός, ἀκροατῶν χρεία συντεταμένην ἐχόντων τὴν ἀκοήν), ἵνα εἰδῆτε μετὰ 
ἀκριβείας πῶς δεσμεύω, πῶς λύω τὰ τῶν ἀντιδίκων ἁμαρτήματα, πῶς παλαιῷ, πῶς 
ῥήσσω. Εἰ γὰρ οἱ ἐν τῷ θεάτρῳ καθήμενοι ἐπικύπτουσι δύο παλαιόντων, τὴν ὄψιν αὐτῶν 
καὶ τὴν ἡλικίαν ἐκτείνοντες, ἵνα ἴδωσι παλαίσματα αἰσχύνης γέμοντα, ἵνα ἴδωσι 
παλαίσματα, ἃ μιμήσασθαι αἰσχύνη, πολλῷ μᾶλλον ἡμᾶς προσέχειν δεῖ τῇ τῶν θείων 
Γραφῶν ἀκροάσει. Εἰ γὰρ ἐπαινεῖς τὸν ἀθλητήν, διὰ τὶ οὐ γίνῃ ἀθλητής; Εἰ δὲ αἰσχύνῃ 
γενέσθαι ἀθλητής, διὰ τὶ μιμῇ τούτων τὸν ἔπαινον; Ἀλλ᾽ οὐκ ἔστιν ἐνταῦθα τοιαῦτα τὰ 
παλαίσματα, ἀλλὰ κοινὰ πᾶσι καὶ ὠφέλιμα καὶ τοῖς λέγουσι καὶ τοῖς ἀκούουσι. Παλαιῷ 
γὰρ μετὰ τοῦ αἱρετικοῦ, ἵνα καὶ ὑμᾶς ἀθλητὰς ἀπεργάσωμαι, ἵνα μὴ μόνον ψάλλοντες, 
ἀλλὰ καὶ διαλεγόμενοι τὴν γλῶτταν αὐτῶν ἀποῤῥάπτητε. Τὶ οὖν φησιν ὁ προφήτης; 
«Φωνῇ μοῦ πρὸς Κύριον ἐκέκραξα, φωνῇ μου πρὸς τὸν Θεὸν ἐδεήθην». Πρόσχες; μὴ 

δοκεῖ ἔχειν ἀφορμὴν παλαισμάτων τὸ ῥηθέν; Ὅρα πῶς πλέκω τὸν στέφανον καὶ τῶν 
ἀγώνων τὴν ὑπόθεσιν. «Φωνῇ μου πρὸς Κύριον ἐκέκραξα: φωνῇ μοῦ πρὸς τὸν Θεὸν 
ἐδεήθην». Ἐνταῦθα μοι τὸν αἱρετικὸν κάλει᾽ ἐὰν τε παρῇ, ἐὰν τε μὴ παρῇ. Ἐὰν τε γὰρ 
παρῇ, παρὰ τῆς ἡμετέρας φωνῆς παιδευέσθω: ἐὰν τε μὴ παρῇ, διὰ τῆς ὑμετέρας 
ἀκροάσεως μανθανέτω. Ἀλλ᾽ ὅπερ εἶπον, οὐκ ἐλαύνω αὐτὸν παρόντα, ἀλλὰ δέχομαι 
αὐτὸν ἐλαυνόμενον, οὐ παρ᾽ ἡμῶν, ἀλλ᾽ ἀπὸ τοῦ οἰκείου συνειδότος, κατὰ τὸν λέγοντα, 
«Φεύγει ὁ ἀσεβὴς μηδενὸς διώκοντος». Ἢ Ἐκκλησία μήτηρ ἐστὶ τῶν οἰκείων τέκνων, καὶ 
τούτους δεχομένη, καὶ τοῖς ξένοις τοὺς κόλπους ἐφαπλοῦσα. Κοινὸν θέατρον ἡ κιβωτὸς 
ἡ τοῦ Νῶε ἦν, ἀλλ᾽ ἡ Ἐκκλησία καὶ ταύτης βελτίων. Ἐκείνη μὲν γὰρ ἐλάμβανε ἄλογα, 
καὶ ἐφύλαττεν ἄλογα: αὕτη δὲ λαμβάνει ἄλογα, καὶ μεταβάλλει. Οἷόν τι λέγω ἐὰν 
εἰσέλθῃ ἐνταῦθα ἀλώπηξ αἱρετικός, ποιῶ τοῦτον πρόβατον᾽ ἐὰν εἰσέλθῃ λύκος, ποιῶ 
αὐτὸν ἀρνίον τὸ ἐμὸν μέρος᾽ ἐὰν δὲ μὴ βούληται, οὐδὲν παρ᾽ ἐμέ, ἀλλὰ παρὰ τὴν οἰκείαν 
ἀγνωμοσύνην: ἐπεὶ καὶ ὁ Χριστὸς δώδεκα εἶχε μαθητάς, καὶ εἷς προδότης ἐγένετο, ἀλλ᾽ 
οὐ παρὰ τὸν Χριστόν, ἀλλὰ παρὰ τὴν διεφθαρμένην γνώμην ἐκείνου ἐπεὶ καὶ ὁ 
Ἔλισσοῖος εἶχε μαθητὴν φιλάργυρον, ἀλλ᾽ οὐ παρὰ τὴν ἀσθένειαν τοῦ διδασκάλου, 
ἀλλὰ παρὰ τὴν ῥαθυμίαν τοῦ μαθητοῦ. Ἐγὼ καταβάλλω τὰ σπέρματα: ἐὰν γῆ λιπαρὰ ἧς 
δεχομένη τὰ σπέρματα, καὶ τὸν στάχυν ἀποδίδως: ἐὰν δὲ ἧς πέτρα ἄγονος, οὐδὲν παρ᾽ 
ἐμέ’ ἐὰν τε ἀκούσῃς, ἐὰν τε μὴ ἀκούσῃς, οὐ παύσομαί σοι ἐπάδων δὴν πνευματικήν, 
καταντλῶν τὰ τραύματα, ἵνα μὴ ἀκούσω κατὰ τὴν ἡμέραν ἐκείνην «Πονηρὲ δοῦλε, ἔδει 
σε καταβαλεῖν τὸ ἀργύριόν μοῦ ἐπὶ τοὺς τραπεζίτας. Φωνῇ μοῦ πρὸς Κύριον ἐκέκραξα" 
φωνῇ μοῦ πρὸς τὸν Θεὸν ἐδεήθην». 


γ΄. Τὶ λέγεις, αἱρετικέ; Περὶ τίνος λέγει ὁ προφήτης, καὶ τίνα καλεῖ Κύριον καὶ Θεόν; 
Περὶ ἑνὸς γὰρ προσώπου ὁ λόγος. Ἐκεῖνοι γὰρ παραγραφόμενοι τὰς Γραφὰς κατὰ τῆς 
ἑαυτῶν κεφαλῆς, καὶ ζητοῦντες ἀεὶ λήμματα κατὰ τῆς ἑαυτῶν σωτηρίας, οὐκ 
αἰσθάνονται εἰς βάραθρον ἀπωλείας ἑαυτοὺς ὠθοῦντες: τὸν γὰρ Υἱὸν τοῦ Θεοῦ οὔτε ὁ 
εὐφήμων ἐνδοξότερον ποιεῖ, οὔτε ὁ βλασφημῶν βλάπτει: οὐ γὰρ χρείαν ἔχει ἡ ἀσώματος 
οὐσία τῆς ἡμετέρας εὐφημίας, ἀλλ᾽ ὥσπερ ὁ τὸν ἥλιον λέγων φαιδρόν, οὐ προστίθησιν 
αὐτοῦ τῷ φοτί, οὐδὲ ὁ σκοτεινὸν λέγων μειοῖ αὐτοῦ τὴν οὐσίαν, ἀλλὰ τῆς οἰκείας 
πηρώσεως ἐκφέρει δεῖγμα τὴν ψῆφον: οὕτως ὁ τὸν Υἱὸν τοῦ Θεοῦ μὴ λέγων Υἱόν, ἀλλὰ 
κτίσμα, τῆς οἰκείας μανίας ἐκφέρει ἀπόδειξιν, ὁ δὲ ἐπιγινώσκων αὐτοῦ τὴν οὐσίαν, τὴν 
οἰκείαν εὐγνωμοσύνην ἐπιδείκνυται: καὶ οὔτε οὗτος αὐτὸν ὠφελεῖ, οὔτε ἐκεῖνος αὐτὸν 
βλάπτει, ἀλλ᾽ ὁ μὲν κατὰ τῆς ἑαυτοῦ σωτηρίας, ὁ δὲ ὑπὲρ τῆς ἑαυτοῦ σωτηρίας 
ἀγωνίζεται. Ἀλλ᾽ ὅπερ ἔλεγον, παραγραφόμενοι τὰς Γραφάς, τὰ μὲν ἀλλὰ παρατρέχουσι, 
ζητοῦσι δέ, εἰ που εὕροιδν λῆμμα δοκοῦν τι συντρέχειν αὐτῶν τῷ νοσήματι. Καὶ μὴ μοι 
λέγε ὅτι ἡ Γραφὴ αἰτία’ οὐχὶ ἡ Γραφὴ αἰτία, ἀλλ᾽ ἡ ἀγνωμοσύνη αὐτῶν, ἐπεὶ καὶ τὸ μέλι 
γλυκὺ ἐστιν, ἀλλ᾽ ὁ νοσῶν πικρὸν αὐτὸ νομίζει᾽ ἀλλ᾽ οὐ τοῦ μέλιτος τὸ ἔγκλημα, ἀλλὰ 
τῆς ἀῤῥωστίας ἡ κατηγορίᾳ. Οὕτω καὶ οἱ μαινόμενοι τὰ ὁρώμενα οὐ βλέπουσιν, ἀλλ᾽ οὐ 
τῶν ὁρωμένων τὸ ἔγκλημα, ἀλλὰ τοῦ μαινομένου ἡ διεφθαρμένη γνώμῃ. Ἐποίησε τὸν 
οὐρανὸν ὁ Θεός, ἵνα ἴδωμεν τὸ ἔργον, καὶ προσκυνήσωμεν τῷ Δημιουργῷ, ἀλλ᾽ οἱ 


Ἐ 5 


Ἕλληνες ἐθεοποίησαν τὸ ἔργον᾽ ἀλλ᾽ οὐ τὸ ἔργον αἴτιον, ἀλλ᾽ ἡ ἐκείνων ἀγνωμοσύνῃ; 

καὶ ὥσπερ ὁ μὲν ἀγνώμων παρ᾽ οὐδενὸς ὠφελεῖται, οὕτως ὁ εὐγνώμων καὶ παρ᾽ ἑαυτοῦ 
ὠφελεῖται. Τὶ τοῦ Χριστοῦ ἴσον; Καὶ οὐκ ὠφελήθη ὁ Ἰούδας. Τὶ τοῦ διαβόλου 
πονηρότερον; Καὶ ἐστεφανώθη ὁ Ἰώβ᾽ καὶ οὔτε τὸν Ἰούδαν ὠφέλησεν ὁ Χριστός, ἐπειδὴ 
ἀγνώμων ἦν, οὔτε τὸν Ἰὼβ ἔβλαψεν ὁ διάβολος, ἐπειδὴ εὐγνώμων ἦν. Ταῦτα λέγω, ἵνα 
μηδεὶς τὰς Γραφὰς διαβάλλῃ, ἀλλὰ τὴν ἀγνωμοσύνην τῶν τὰ καλῶς εἰρημένα κακῶς 
ἑρμηνευόντων. Καὶ γὰρ ὁ διάβολος ἀπὸ Γραφῶν τῷ Χριστῷ διελέγετο. 


Ἀλλ᾽ οὐχ ἡ Γραφὴ αἰτία, ἀλλ᾽ ἡ διανοίᾳ ἡ τὰ καλῶς εἰρημένα κακῶς ἑρμηνεύουσα. 
Θέλοντες γὰρ δεῖξαι τὸν Υἱὸν ἐλάττονα τοῦ Πατρός, περιέρχονται ὀνόματα ξένα 
περιεργοζόμενοι, καὶ λέγουσιν εἰς τό, «Θεὸς καὶ Κύριος». ὡς ὁ Πατὴρ Θεός, ὁ δὲ Υἱὸς 
Κύριος, καὶ διαιροῦσι τὰ ὀνόματα, καὶ προσνέμουσι τὸ μὲν Θεὸς τῷ Πατρί, τὸ δὲ Κύριος 
τῷ Υἱῷ, ὡς διαιρεῖται ὄντες τῆς θεότητος καὶ κληροδόται. Λέγει τῷ Υἱῷ τὸ Κύριος ἡ 
Γραφή; Ταῦτα λέγει; Πῶς οὐκ ἤκουσας τοῦ ψαλμοῦ πρὸς ἕν πρόσωπον λέγοντος 
σήμερον, «Φωνῇ μοῦ πρὸς Κύριον ἐκέκραξα, φωνῇ μου πρὸς τὸν Θεὸν ἐδεήθην»; 
Οὐκοῦν καὶ Κύριον καὶ Θεὸν αὐτὸν ὀνομάζει. Τίνα βούλει Θεὸν εἶναι, τὸν Υἱόν, ἢ τὸν 
Πατέρα; Πάντως τὸν Πατέρα ἐρεῖς τὰ ὀνόματα ταῦτα. Οὐκοῦν Θεὸς ὁ Υἱός, καὶ Κύριος ὁ 
Πατήρ: Τὶ οὖν διαιρεῖς τὰ ὀνόματα, καὶ τὸ μὲν ἐκεῖ προσρίπτεις, τὸ δὲ ἐνταῦθα διαιρεῖς; 
Καὶ ὁ Παῦλος δὲ λέγει (εἴθε ἤκουες Παύλου, καὶ μακάριος ἧς)" «ἄλλ᾽ ἡμῖν εἷς Θεὸς ὁ 
Πατὴρ ἐξ οὗ τὰ πάντα, καὶ εἷς Κύριος Ἰησοῦς Χριστός, δι᾿ οὗ τὰ πάντα». Μὴ ἐκάλεσε τὸν 
Υἱὸν Θεόν; Ἀλλὰ τί; Κύριον. Τὶ γάρ, εἰπὲ μοι, τὸ Θεὸς σεμνότερον τοῦ Κύριος, καὶ τὸ 
Κύριος ἔλαττον τοῦ Θεός; Συντείνατε ἑαυτούς, παρακαλῶ, μετὰ ἀκριβείας" ἐὰν οὖν 
δείξω ὅτι ἕν ἐστι τὸ Κύριος καὶ τὸ Θεός, τὶ λέγεις; Λέγεις ὁ Θεὸς μεῖζον, τὸ δὲ Κύριος 
ἔλαττον; Ἄκουσον τοῦ προφήτου λέγοντος" «Οὗτος Κύριος ὁ ποιήσας τὸν οὐρανόν" 
οὗτος Θεὸς ὁ κατασκευάσας τὴν γῆν»: Κύριος τὸν οὐρανόν, καὶ ὁ Θεὸς τὴν γῆν᾽ οὗτος 
ἐπὶ τοῦ αὐτοῦ προσώπου καὶ τὸ Κύριος καὶ τὸ Θεὸς τέθεικε. Καὶ πάλιν «ἤκουε, Ἰσραήλ, 
Κύριος Θεὸς σου, κύριος εἷς ἐστι». Δεύτερον τὸ Κύριος, καὶ ἅπαξ τὸ Θεός: καὶ πρῶτον 
τὸ Κύριος, καὶ τότε τὸ Θεός, καὶ πάλιν τὸ Κύριος. Εἰ δὲ τοῦτο καταδεέστερον, ἐκεῖνο δὲ 
μεῖζον, οὐκ ἐπὶ μεγάλης οὐσίας καὶ μείζονος τοῦ λόγου τὸ ἔλαττον τέθεικε πρῶτον, ἀλλὰ 
τὸ μεῖζον εἰπὼν ἠρκέσθη, καὶ οὐκ ἂν προσέῤῥιψε τὸ ἔλαττον. Ἄρα συνήκατε ὃ εἶπον; 
Πάλιν παιδεύω᾽ οὐ γὰρ θέατρόν ἐστι πρὸς ἐπίδειξιν, ἀλλὰ διδασκαλία πρὸς κατάνυξιν, 
οὐχ ἵνα ἄοπλοι ἀπέλθητε, ἀλλ᾽ ἵνα ὁπλισθέντες ἀναχωρήσητε. Τὸ Θεὸς λέγεις, αἱρετικέ, 
μεῖζον, καὶ τὸ Κύριος ἔλαττον; ᾿Εδειξά σοι τὸν προφήτην λέγοντα’ «Κύριος ὁ ποιήσας 
τὸν οὐρανόν, Θεὸς ὁ κατασκευάσας τὴν γῆν». Δείκνυμί σοι πάλιν ὃν Μωσέα λέγοντα᾽ 
«ἄκουε, Ἰσραήλ, Κύριος ὁ Θεὸς σου, Κύριος εἷς ἐστι». Πῶς εἷς, εἰ δύο εἰσὶ τὰ ὀνόματα, 
τὸ μὲν ἐλάττονος, τὸ δὲ μείζονος οὐσίας; Οὐ γὰρ δὴ ἡ οὐσία μείζων ἑαυτῆς καὶ ἐλάττων, 
ἀλλ᾽ ἴση καὶ συνημμένη: «Κύριος ὁ Θεὸς σου, Κύριος εἷς ἐστι»: καὶ δεικνύω σοι, ὅτι τὸ 
ὄνομα τὸ Κύριος, τοῦτό ἐστι Θεός: ὅλως δέ, εἰ καταδεέστερον τὸ Κύριος, τὸ δὲ Θεὸς 
μεῖζον, ποῖον ὥφειλεν αὐτοῦ ὄνομα εἶναι; Τὸ Κύριος τὸ μικρότερον, ἢ τὸ Θεὸς τὸ 
μεῖζον; Ἐὰν εἴπῃ: Ποῖον ὄνομά μου; Τὶ λέγεις, ὦ αἱρετικά; Λέγεις ὅτι τὸ Κύριος τοῦ 
Υἱοῦ, τὸ δὲ Θεὸς τοῦ Πατρός, ὡς οἰκειότερον; Ἐὰν οὖν σοι δείξω τὸ Κύριος τὸ μικρὸν 
γνωριστικὸν αὐτοῦ, τὶ ποιεῖς; «[ νώτωσαν ὅτι τὸ ὄνομά σοι Κύριος», ὁ προφήτης λέγει: 

μὴ εἶπε: Θεός; Καίτοι εἰ μεῖζον ὁ Θεός, διὰ τὶ οὐκ εἶπεν ὁ προφήτης, Γνώτωσαν ὅτι 
ὄνομά σοι Θεός; Εἰ γὰρ τὸ μὲν ἴδιον αὐτοῦ καὶ οἰκεῖον τὸ Θεός, ἀλλότριον δὲ αὐτοῦ ὡς 
καταδεέστερον τὸ Κύριος, διὰ τὶ εἶπε «[Ννώτωσαν ὅτι ὄνομά σοι Κύριος». τὸ μικρόν, τὸ 
ἔλαττον, τὸ καταδεέστερον τῆς ἀξίας, καὶ οὐ λέγει ἐκεῖνο τὸ μέγα καὶ ὑψηλόν, τὸ ἄξιον 
τῆς οὐσίας; Καὶ ἵνα μάθῃς, ὅτι τοῦτο οὐκ ἔστι μικρόν, οὐδὲ καταδεέστερον, ἀλλὰ τὴν 
αὐτὴν ἔχει ἰσχύν: « νώτωσαν ὅτι ὄνομά σοι Κύριος" σὺ μόνος ὕψιστος ἐπὶ πᾶσαν τὴν 
γῆν». 


δ᾽. Ἀλλ᾽ ἔτι οὐκ ἀφίστασαι τῆς μάχης, ἀλλὰ λέγεις πάλιν τὸ Θεὸς μεῖζον, τὸ δὲ Κύριος 
ἔλαττον. Ἐὰν οὖν δείξω τὸν Υἱὸν τῷ ὀνόματι τῷ μείζονι καλούμενον, τὶ λέγεις; 
Καταλύεις τὴν μάχην; Ἀφίστασαι τῆς φιλονεικίας; Ἐπιγινώσκεις σοὺ τὴν σωτηρίαν; 
Ἀπαλλάττῃ τῆς μανίας; Συνῆκας τὶ εἶπον; Ἐπειδὴ τὸ Κύριος ὄνομα τῷ Υἱῷ 
προσρίπτουσι, τὸ δὲ Θεὸς τῷ Πατρὶ ὡς μεῖζον. Ἐὰν οὖν δείξω σοι τῷ μείζονι ὀνόματι τῷ 
Θεὸς τὸν Υἱὸν καλούμενον, λέλυται ἡ μάχη τοῖς γὰρ ὅπλοις σοῖς σε χειροῦμαι, καὶ τοῖς 
σοῖς πτεροῖς παραγίνομαί σου. Σὺ εἶπας, ὅτι τὸ Θεὸς μεῖζον, τὸ δὲ Κύριος ἔλαττον: 
βούλομαι δεῖξαι, ὅτι τὸ ἔλαττον οὐχ ἥρμοζε τῷ Πατρί, εἰ μείζων ἦν, καὶ τὸ ἔλαττον οὐχ 
ἥρμοζε τῷ Υἱῷ, εἰ ἐλάττων ἦν ὁ Υἱός. Ἄκουσον τοῦ προφήτου λέγοντος: «Οὗτος ὁ Θεὸς 
ἡμῶν, οὐ λογισθήσεται ἕτερος πρὸς αὐτόν᾽ ἐξεῦρε πᾶσαν ὁδὸν ἐπιστήμης" μετὰ ταῦτα ἐπὶ 
τῆς ὥφθη, καὶ τοῖς ἀνθρώποις συνανεστράφη». Τὶ λέγεις πρὸς τοῦτο; Ἀντιλέγεις τοῖς 
ῥήμασι τούτοις; Ἀλλ᾽ οὐ δύνασαι: μένει γὰρ ἡ ἀληθείᾳ τὴν οἰκείαν λαμπηδόνα 
ἐκπέμπουσα, καὶ τυφλοῦσα τὰς τῶν αἱρετικῶν ὄψεις τῶν μὴ θελόντων αὐτῇ πιστεῦσαι. 
Εἰ καὶ βαθέα τὰ παλαίσματα, καὶ βαθέα τὰ παλαίσματα, καὶ πολὺ τὸ καῦμα, ἀλλὰ μείζων 
ὁ λόγος καὶ τῆς δυσχερείας τῶν ἀκουόντων περιγινόμενος, καὶ τὸ καῦμα τῇ δρόσῳ τῆς 
διδασκαλίας παραμυθεῖται᾽ κἂν ἅπαξ ἢ δεύτερον τῆς ἑβδομάδος συλλεγώμεθα, οὐ δεῖ 
ῥάθυμον εἶναι τὸν ἀκροατήν. Ἐὰν γὰρ ἐξέλθῃς ἐκ τῶν ὧδε, καὶ εἴπῃ σοὶ τις τὶ ὡμίλησεν 
ὁ διδάσκαλος; Εἴπῃς, πρὸς αἱρετικούς: ἂν εἴπῃ σοι, τὶ ὡμίλησε; Καὶ μὴ εὕρῃς, αἰσχύνη 
σοι μεγίστῃ: ἐὰν δὲ εἴπῃς, δάκνεις αὐτόν, κἂν τε αἱρετικὸς ἧ, διορθοῖς αὐτόν, κἂν τε 
φίλος ἢ ῥάθυμος, ἐφέλκεις αὐτόν, κἂν τε γυνὴ ἀκόλαστος, σωφρονεστέραν ποιεῖς" καὶ 
γὰρ καὶ ὑπεύθυνος εἰ τῇ γυναικί' «4ἱ γυναῖκες γάρ, φησίν, ἐν ἐκκλησίᾳ σιγάτωσαν᾽ εἰ δὲ 
τι μανθάνουσιν θέλουσι, τοὺς ἰδίους ἄνδρας ἐπερωτάτωσαν». Ἐὰν εἰσέλθῃς εἰς τὴν 
οἰκίαν, καὶ ἐρωτήσῃ σε ἡ γυνή᾽ τὶ ἐκόμισάς μοι ἀπὸ τῆς ἐκκλησίας; Εἰπὲ πρὸς αὐτήν, οὐ 
κρέας, οὐδὲ οἶνον, οὐδὲ χρυσίον, οὐδὲ κόσμια τὰ τὸ σῶμα καλλωπίζοντα, ἀλλὰ λόγον 
σοφίζοντα διάνοιαν. Ὅταν εἰσέλθῃς πρὸς τὴν γυναῖκα, παράθες τὴν τράπεζαν τὴν 
πνξυματικήν᾽ εἰπὲ πρῶτον, ὡς ἔναυλος ἡ μνήμη ἐστίν. Ἀπολαύσωμεν τῶν πνευματικῶν, 
καὶ τότε ἀπολαύσωμεν τῆς αἰσθητῆς τραπέζης᾽ καὶ γὰρ ἂν οὕτω τὰ καθ᾽ ἑαυτοὺς 
οἰκονομῶμεν, καὶ τὸν Θεὸν ἕξομεν ἐν τῷ μέσῳ καὶ τὴν τράπεζαν εὐλογοῦντα, καὶ ἡμᾶς 
στεφανοῦντα. Ὑπὲρ δὴ τούτων ἁπάντων εὐχαριστήσωμεν αὐτῷ τῷ Πατρὶ σὺν τῷ Υἱῷ 
καὶ τῷ ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΕΓΚΩΏΜΙΟΝ Εἰς τοὺς ἁγίους πάντας 
τοὺς ἐν ὅλῳ τῷ κόσμῳ μαρτυρήσαντας. 


α΄. Ἐξ οὗ τὴν ἱερὰν πανήγυριν τῆς Πεντηκοστῆς ἐπετελέσαμεν, οὔπω παρῆλθεν ἡμερῶν 
ἑπτὰ ἀριθμός, καὶ πάλιν κατέλαβεν ἡμᾶς μαρτύρων χορός, μᾶλλον δὲ μαρτύρων 
παρεμβολὴ καὶ παράταξις, τῆς παρεμβολῆς τῶν ἀγγέλων, ἣν ὁ πατριάρχης εἶδεν Ἰακώβ, 
κατ᾽ οὐδὲν οὖσα χειρῶν, ἀλλ᾽ ἐφάμιλλος αὐτῆς καὶ ἴσῃ. Μάρτυρες γὰρ καὶ ἄγγελοι τοῖς 
ὀνόμασι διεστήκασι μόνον, τοῖς δὲ ἔργοις συνάπτονται᾽ τὸν οὐρανὸν οἰκοῦσιν ἄγγελοι, 
ἀλλὰ καὶ οἱ μάρτυρες" ἀγήρατοι καὶ ἀθάνατοί εἰσιν ἐκεῖνοι, τοῦτο καὶ οἱ μάρτυρες 
ἕξουσιν. Ἀλλὰ καὶ ἀσώματον ἔλαχον ἐκεῖνοι φύσιν; Καὶ τὶ τοῦτο; Οἱ γὰρ μάρτυρες εἰ καὶ 
σῶμα περίκεινται, ἀλλ᾽ ἀθάνατον: μᾶλλον δὲ καὶ πρὸ τῆς ἀθανασίας ὁ τοῦ Χριστοῦ 
θάνατος τῆς ἀθανασίας μᾶλλον καλλωπίζει τὰ σώματα. Οὐχ οὕτως ἐστὶ λαμπρὸς ὁ 
οὐρανὸς τῷ χορῷ τῶν ἄστρων κοσμούμενος, ὡς τὰ σώματα τῶν μαρτύρων λαμπρῷ τῷ 
χορῷ τῶν τραυμάτων κοσμούμενα. Ὥστε ἐπειδὴ ἀπέθανον, διὰ τοῦτο μάλιστα 
πλεονεκτοῦσι, καὶ πρὸ τῆς ἀθανασίας ἔλαβον τὰ βραβεῖα, ἀπὸ τοῦ θανάτου 
στεφανωθέντες. «Ἠλάττωσας αὐτὸν βραχὺ τι παρ᾽ ἀγγέλους, δόξῃ καὶ τιμῇ ἐστεφάνωσας 
αὐτόν», περὶ τῆς κοινῆς φύσεως τῶν ἀνθρώπων, φησὶν ὁ Δαυΐδ- ἀλλὰ καὶ τὸ βραχὺ 
τοῦτο παραγενόμενος ὁ Χριστὸς ἀπέδωκε, θανάτῳ θάνατον καταδικάσας. Ἐγὼ δὲ οὐκ 
ἐντεῦθεν διισχυρίζομαι, ἀλλ᾽ ὅτι καὶ τὸ ἐλάττωμα τοῦτο τοῦ θανάτου πλεονέκτημα 
γέγονεν" ὥστε εἰ μὴ θάνατος ἦν, οὐδὲ στέφανος ἦν᾽ εἰ μὴ τελευτὴ ἦν, οὐκ ἦν μαρτύριον: 
εἰ μὴ θάνατος ἦν, οὐκ ἠδύνατο Παῦλος λέγειν, «Καθ᾿ ἡμέραν ἀποθνήσκω, νὴ τὴν 
ὑμετέραν καύχησιν, ἣν ἔχω ἐν Χριστῷ Ἰησοῦ»:" εἰ μὴ θάνατος καὶ φθορὰ ἦν, οὐκ ἠδύνατο 
λέγειν ὁ αὐτός: «Χαίρω ἐν τοῖς παθήμασί μου ὑπὲρ ὑμῶν, καὶ ἀναπληρῶ τὰ ὑστερήματα 
τῶν θλίψεων τοῦ Χριστοῦ ἐν τῇ σαρκὶ μου». Ὥστε μὴ ἀλγῶμεν, ὅτι ἐγενόμεθα θνητοί, 
ἀλλ᾽ εὐχαριστῶμεν, ὅτι ἀπὸ τοῦ θανάτου ἠνέχθη ἡμῖν τὸ στάδιον τοῦ μαρτυρίου ἀπὸ 
τῆς φθορᾶς ἐλάβομεν ὑπόθεσιν τῶν βραβείων: ἐντεῦθεν ἔχομεν ἀφορμὴν τῶν 
παλαισμάτων. Ὁρᾷς σοφίαν Θεοῦ, πῶς τὸ μέγιστον τῶν κακῶν, τὸ κεφάλαιον τῆς 
ἡμετέρας συμφορᾶς, ὅπερ εἰσήγαγεν ὁ διάβολος, τὸν θάνατον λέγω, τοῦτον εἰς τιμὴν καὶ 
δόξαν ἡμετέραν μετέβαλε, διὰ τοῦτο πρὸς τὰ τοῦ μαρτυρίου βραβεῖα τοὺς ἀθλητὰς 
ἀγών; Τὶ οὖν; Εὐχαριστοῦμεν τῷ διαβόλῳ διὰ τὸν θάνατον; Μὴ γένοιτο! Οὐ γὰρ τῆς 
ἐκείνου γνώμης τὸ κατόρθωμα, ἀλλὰ τῆς τοῦ Θεοῦ σοφίας τὸ χάρισμα ἐκεῖνος 
εἰσήγαγεν ἵνα ἀπολέσῃ, καὶ πρὸς τὴν γῆν ἐπαναγαγὼν πᾶσαν ἐκκόψῃ σωτηρίας ἐλπίδα" ὁ 
Χριστὸς δὲ αὐτὸ λαβὼν μετέστρεψε, καὶ εἰς τὸν οὐρανὸν ἡμᾶς δι᾽ αὐτοῦ πάλιν ἀνήγαγε. 
Μηδεὶς οὖν ἡμῶν καταγινωσκέτω, εἰ χορὸν καὶ παράταξιν ἐκάλεσα τῶν μαρτύρων τὸ 
πλήρωμα, δύο ἐναντία ὀνόματα ἑνὶ πράγματι τιθείς᾽ χορὸς γὰρ καὶ παράταξις ἐναντία, 
ἀλλ᾽ ἐνταῦθα συνῆλθον ἀμφότερα᾽ καὶ γὰρ ὥσπερ χορεύοντες ἐπὶ τὰς βασάνους ἤεσαν 
μεθ᾽ ἡδονῆς, καὶ ὥσπερ πολεμοῦντες οὕτως ἀνδρείαν πᾶσαν καὶ καρτερίαν ἐπεδείξαντο, 
καὶ τῶν ἐναντίων ἐκράτησαν. Ἂν μὲν τῶν γινομένων τὴν φύσιν ἴδῃς, μάχη καὶ πόλεμος 
καὶ παράταξις τὰ γινόμενα’ ἂν δὲ τὴν γνώμην τῶν γινομένων ἐξετάσῃς, χοροὶ καὶ θαλίαι 

καὶ πανηγύρεις καὶ μεγίστη ἡδονὴ τὰ τελούμενα. 


Βούλει μαθεῖν ὡς πολέμου ταῦτα φρικωδέστερα; Τὰ τῶν μαρτύρων λέγω. Τὶ ποτὲ ἐστιν 
ἐν τῷ πολέμῳ τὸ φρικτόν; Στρατόπεξδα ἕστηκεν ἑκατέρωθεν περιπεφραγμένα, 
ἀπολάμποντα τοῖς πλοῖς, καὶ τὴν γῆν καταυγάζοντα, νέφη βελῶν ἀφίξεται πανταχόθεν 
ἀποκρύπτοντα τὸν ἀέρα τῷ πλήθει, ῥύακες αἱμάτων ἐπὶ τῆς γῆς φέρονται, καὶ πολλὰ 
πανταχοῦ τὰ πτώματα καθάπερ ἐν ἀμητῷ ἀσταχύων, οὕτω τῶν στρατιωτῶν ἐπαλλήλων 
καταφερομένων. Φέρε οὖν ἀπ᾽ ἐκείνων ἐπὶ ταύτην ἀγάγω σε τὴν μάχην. Καὶ ἐνταῦθα 
δύο παρατάξεις, ἡ μὲν τῶν μαρτύρων, ἡ δὲ τῶν τυράννων: ἀλλ᾽ οἱ μὲν τύραννοί εἰσι 
καθωπλισμένοι, οἱ δὲ μάρτυρες γυμνῷ τῷ σώματι μάχονται, καὶ ἡ νίκη τῶν γυμνῶν, οὐ 
τῶν καθωπλισμένων γίνεται. Τὶς οὐκ ἂν ἐκπλαγείη, ὅτι ὁ μαστιζόμενος περιγίνεται τοῦ 
μαστίζοντος, ὁ δεδεμένος τοῦ λελυμένου, ὁ κατακαιόμενος τοῦ καίοντος, ὁ ἀποθνήσκων 
τοῦ ἀναιροῦντος; Εἶδες πῶς ταῦτα ἐκείνων φρικωδεστέρα; Ἐκεῖνα μὲν εἰ καὶ φοβερά, 
ἀλλὰ κατὰ φύσιν γίνεται: ταῦτα δὲ πᾶσαν ὑπερβαίνει φύσιν, καὶ πᾶσαν πραγμάτων 
ἀκολουθίαν, ἵνα μάθῃς ὅτι τῆς τοῦ Θεοῦ χάριτός ἐστι τὰ κατορθούμενα. Καίτοι τὶ τῆς 
μάχης ταύτης ἀδικώτερον; Τῶν παλαισμάτων παρανομώτερον; Ἐν μὲν γὰρ τοῖς πολέμοις 
ἀμφότεροι φράττονται οἱ μαχόμενοι’ ἐνταῦθα δὲ οὐχ οὕτως, ἀλλ᾽ ὁ μὲν γυμνός, ὁ δὲ 
καθώπλισται: ἐν τοῖς ἀγῶσι πάλιν ἀμφοτέροις ἔξεστι τὰς χεῖρας ἀνταιρεῖν, ἐνταῦθα δὲ ὁ 
μὲν δέδεται, ὁ δὲ μετ᾽ ἐξουσίας ἐπάγει τὰς πληγάς, καὶ καθάπερ ἐκ τυραννίδος τινὸς 
ἑαυτοῖς μὲν τὸ κακῶς ποιεῖν ἀποκληρώσαντες οἱ δικάζοντες, τοῖς δικαίοις δὲ μάρτυσι τὸ 
πάσχειν κακῶς ἀπονείμαντες, οὕτω συμπλέκονται τοῖς ἁγίοις, καὶ οὐδὲ οὕτως αὐτῶν 
περιγίνονται, ἀλλὰ μετὰ τὴν ἀνώμαλον ταύτην μάχην ἡττηθέντες ἀναχωροῦσι: καὶ 
ταὐτὸν γίνεται οἷον ἂν εἴ τις πολεμιστὴν ἄνθρωπον εἰς πόλεμον εἰσαγαγών, καὶ τοῦ 
δόρατος τὴν αἰχμὴν ἀποκόψας, καὶ τὸν θώρακα ἀποδύσας, οὕτω κελεύῃ γυμνῷ τῷ 
σώματι μάχεσθαι, ὁ δὲ πληττόμενος καὶ παιόμενος καὶ πάντοθεν μυρία δεχόμενος 
τραύματα τρόπαιον στήσειξ. Καὶ γὰρ τοὺς μάρτυρας γυμνοὺς ἄγοντες, καὶ τὰς χεῖρας 
ὀπίσω δήσαντες καὶ πάντοθεν παίοντες καὶ καταξαίνοντες, οὕτως ἡττῶντο᾽ οἱ δὲ τὰ 
τραύματα δεχόμενοι, τὸ κατὰ τοῦ διαβόλου τρόπαιον ἔστησαν. Καὶ καθάπερ ἀδάμας 
πληττόμενος αὐτὸς μὲν οὐκ ἐνδίδωσιν, οὐδὲ μαλάσσεται, τὸν δὲ παίοντα διαλύει 
σίδηρον. οὕτω δὴ καὶ αἱ ψυχαὶ τῶν ἁγίων, τοσούτων ἐπαγομένων βασάνων, αὐτὰ μὲν 
οὐδὲν ἔπασχον δεινόν, τῶν δὲ παιόντων τὴν δύναμιν καταλύουσαι, αἰσχρῶς καὶ 
καταγελάστως ἡττηθέντας ἐκ τῶν ἀγώνων ἐξέπεμπον μετὰ πολλὰς καὶ ἀφορήτους 
πληγάς. Καὶ γὰρ προσέδησαν αὐτοὺς τῷ ξύλῳ, καὶ τὰς πλευρὰς διώρυττον, 
ἐμβαθύνοντες αὔλακας, καθάπερ γῆν ἀροτριῶντες, ἀλλ᾽ οὐ σώματα σχίζοντες᾽ καὶ ἦν 
ἰδεῖν λαγόνας ἀναπεπετασμένας, πλευρὰ ἀνεῳγότα, στήθη διεῤῥηγμένα, καὶ οὐδὲ 
ἐνταῦθα τῆς μανίας ἔστησαν οἱ αἱμοβόροι θῆρες ἐκεῖνοι, ἀλλὰ ἀπὸ τοῦ ξύλου 
καθελόντες ὑπὲρ τῶν ἀνθράκων ἐπὶ σιδηρᾶς κλίμακος ἔτεινον: καὶ ἦν ἰδεῖν πάλιν 
πικρότερα τῶν προτέρων θεάματα, διπλᾶς καταφερομένας σταγόνας ἐκ τῶν σωμάτων, 
τὰς μὲν τοῦ αἵματος ῥέοντος, τὰς δὲ τῶν σαρκῶν τηκομένων᾽ οἱ δὲ ἅγιοι καθάπερ ἐπὶ 
ῥόδων κείμενοι τῶν ἀνθράκων, οὕτω μεθ᾽ ἡδονῆς τὰ γινόμενα ἐθεώρουν. 

β᾽. Σὺ δὲ ἀκούσας κλίμακα σιδηρᾶν, ἀναμνήσθητι κλίμακος νοητῆς, ἣν εἶδεν ὁ 
πατριάρχης Ἰακὼβ ἀπὸ τῆς εἰς οὐρανὸν τεταμένην᾽ δι᾽ ἐκείνης κατέβαινον ἄγγελοι, διὰ 
ταύτης δὲ ἀναβαίνουσι μάρτυρες: ἑκατέρα δὲ ὁ Κύριος ἐστήρικτο. Οὐκ ἂν ἤνεγκαν τὰς 
ὀδύνας οἱ ἅγιοι οὗτοι, εἰ μὴ ταύτῃ ἐπηρείδοντο. Ἀλλὰ δι᾽ ἐκείνης μὲν ἀναβαίνουσι καὶ 
καταβαίνουσιν ἄγγελοι, διὰ ταύτης δὲ ὅτι ἀναβαίνουσι καὶ μάρτυρες παντὶ που δῆλον. Τὶ 
δήποτε; Ὅτι ἐκεῖνοι μὲν πρὸς διακονίαν ἀποστέλλονται τῶν μελλόντων κληρονομεῖν 
σωτηρίαν, οὗτοι δὲ καθάπερ ἀπῆλθον λοιπὸν πρὸς τὸν ἀγωνοθέτην. Ἀλλὰ γὰρ μὴ ἁπλῶς 
ἀκούωμεν τὰ λεγόμενα, ἀκούοντες, ὅτι ἄνθρακες ὑπέκειντο καταξανθεῖσι τοῖς σώμασιν, 
ἀλλ᾽ ἐννοήσωμεν τίνες ἐσμεν πυρετοῦ κατασκήψαντος᾽ ἀβίωτον εἶναι νομίζομεν τὸν 
βίον, ἀλύομεν, δυσανασχετοῦμεν, καθάπερ. παιδία μικρὰ δυσχεραίνομεν, τῆς γεέννης 
οὐδὲν ἔλαττον νομίζοντες ἐκεῖνο τὸ πῦρ᾽ οὗτοι δὲ οὐ πυρετοῦ ἐπικειμένου, ἀλλὰ φλογὸς 
πάντοθεν αὐτοὺς πολιορκούσης, καὶ τῶν σπινθήρων τοῖς ἕλκεσιν ἐπιπηδώντων, καὶ 
θηρίου παντὸς δριμύτερον δακνόντων τὰ τραύματα, καθάπερ ἀδαμάντινοί τινες, καὶ ἐν 
ἀλλοτρίοις ὁρῶντες ταῦτα γινόμενα σώμασιν, οὕτω γενναίως καὶ μετὰ τῆς προσηκούσης 
αὐτοῖς ἀνδρείας ἐπὶ τῶν τῆς ὁμολογίας εἱστήκεισαν ῥημάτων, ἀπερίτρεπτοι διὰ πάντων 
τῶν δεινῶν μένοντες, καὶ τὴν ἑαυτῶν ἀνδρείαν καὶ τὴν τοῦ Θεοῦ χάριν λαμπρῶς 
ἐπιδεικνύμενοι. Εἴδετε πολλάκις ὑπὸ τὴν ἕω τὸν ἥλιον ἀνίσχοντα, καὶ κροκοειδεῖς 
ἀφιέντα ἀκτῖνας; Τοιαῦτα ἦν τῶν ἁγίων τὰ σώματα, ὥσπερ τινῶν ἀκτίνων κροκοειδῶν, 
τῶν ρυάκων τοῦ αἵματος πανταχόθεν αὐτοὺς περιῤῥεόντων, καὶ τὸ σῶμα αὐτῶν 
καταυγαζόντων πολλῷ μᾶλλον ἢ τὸν οὐρανὸν ἥλιος. Τοῦτο τὸ αἷμα ἄγγελοι μὲν ὁρῶντες 
ἑτέρποντο, δαίμονες ἐ ἔφ ρῖττον, καὶ αὐτὸς δὲ ὁ διάβολος ὁ ἔτρεμεν. Οὐ γὰρ αἷμα ἦν ἁπλῶς 
τὸ ὁρώμενον, ἀλλ᾽ αἷμα σωτήριον, αἷμα ἅγιον, αἷμα τῶν οὐρανῶν ἄξιον, αἷμα διηνεκῶς 
τὰ καλὰ τῆς Ἐκκλησίας ἄρδον φυτά. Εἶδε τὸ αἷμα, καὶ ἔφριξεν ὁ διάβολος: ἀνεμνήσθη 
γὰρ ἑτέρου αἵματος Δεσποτικοῦ᾽ δι᾽ ἐκεῖνο τὸ αἷμα τοῦτο ἔῤῥευσεν: ἐξ οὗ γὰρ ἐνύγη ἡ 
πλευρὰ τοῦ Δεσπότου, μυρίας ὁρᾷς λοιπὸν πλευρὰς νυττομένας. Τὶς γὰρ οὐ μεθ᾽ ἡδονῆς 
ἀποδύσαιτο πολλῆς πρὸς τοὺς ἀγῶνας τούτους, μέλλων κοινωνεῖν δεσποτικῶν 
παθημάτων, καὶ συμμορφοῦσθαι τῷ θανάτῳ τοῦ Χριστοῦ; Ἀρκοῦσα γὰρ αὕτη ἡ 
ἀντίδοσις, καὶ τῶν πόνων πολὺ πλείων ἡ τιμή, καὶ ὑπερβαίνουσα τοὺς ἄθλους ἡ ἀμοιβή, 
καὶ πρὸ τῆς βασιλείας τῶν οὐρανῶν. Μὴ τοίνυν φρίττωμεν ἀκούοντες, ὅτι ὁ δεῖνα 
ἐμαρτύρησεν, ἀλλὰ φρίττωμεν ἀκούοντες, ὅτι ὁ δεῖνα κατεμαλακίσθη, καὶ ἔπεσε 
τοιούτων προκειμένων ἐπάθλων. 


Εἰ δὲ βούλει καὶ τῶν μετὰ ταῦτα ἀκοῦσαι, λόγος μὲν οὐδεὶς παραστῆσαι δύναται «Οὔτε 
γὰρ ὀφθαλμὸς εἶδε, φησίν, οὔτε οὖς ἤκουσεν, οὔτε ἐπὶ καρδίαν ἀνθρώπου ἀνέβη, ἃ 
ἡτοίμασεν ὁ Θεὸς τοῖς ἀγαπῶσιν αὐτόν»: οὐδεὶς δὲ ἀνθρώπων οὕτως αὐτὸν ἠγάπησεν 
ὡς οἱ μάρτυρες. Οὐ μὴν ἐπειδὴ καὶ λόγον καὶ διάνοιαν ὑπερβαίνει τῶν ἀποκειμένων 
ἀγαθῶν τὸ μέγεθος, διὰ τοῦτο σιγήσομεν, ἀλλ᾽ ὡς οἷόν τε καὶ εἰπεῖν ἡμῖν καὶ ὑμῖν 
ἀκοῦσαι, πειρασόμεθα ὑμῖν ἀμυδρῶς ἐνδείξασθαι τὴν ἐκεῖ διαδεξομένην αὐτοὺς 
μακαριότητα’ σαφῶς γὰρ αὐτοὶ μόνοι εἴσονται, οἱ διὰ τῆς πείρας ταύτης ἀπολαύοντες. 
Τὰ μὲν γὰρ δεινὰ ταῦτα καὶ ἀφόρητα ἐν βραχείᾳ καιροῦ ῥοπῇ πάσχουσιν οἱ μάρτυρες" 
μετὰ δὲ τὴν ἐντεῦθεν ἀπαλλαγὴν εἰς οὐρανοὺς ἀναβαίνουσιν, ἀγγέλων αὐτοῖς 

προηγουμένων, καὶ ἀρχαγγέλων δορυφορούντων᾽ οὐ γὰρ αἰσχύνονται τοὺς συνδούλους, 
ἀλλὰ πάντα ἂν εἵλοντο δι᾿ αὐτοὺς ποιῆσαι, ἐπειδὴ κἀκεῖνοι πάντα εἵλοντο παθεῖν διὰ τὸν 
αὐτῶν Δεσπότην Χριστόν. Ἐπειδὰν δὲ ἀναβῶσιν εἰς τὸν οὐρανόν, πᾶσαι ἐκεῖναι αἱ ἅγιαι 
δυνάμεις συντρέχουσιν. Εἰ γὰρ ἀθλητῶν ξένων ἐπιδημούντων τῇ πόλει, πᾶς ὁ δῆμος 
περιῤῥεῖ πανταχόθεν, καὶ κυκλώσαντες αὐτοὺς καταμανθάνουσι τῶν μελῶν τὴν εὐεξίαν, 
πολλῷ μᾶλλον τῶν ἀθλητῶν τῆς εὐσεβείας εἰς οὐρανοὺς ἀναβάντων, συντρέχουσιν οἱ 
ἄγγελοι, καὶ πᾶσαι αἱ ἄνω δυνάμεις πάντοθεν περιῤῥέουσι καταμανθάνουσαι τούτων τὰ 
τραύματα, καὶ καθάπερ τινὰς ἀριστέας ἐκ πολέμου καὶ μάχης ἐπανελθόντας μετὰ πολλὰ 
τρόπαια καὶ νίκας, οὕτω μεθ᾽ ἡδονῆς δεξιοῦνται πάντας αὐτούς, καὶ ἀσπάζονται: εἶτα 
ἄγουσιν αὐτοὺς μετὰ πολλῆς δορυφορίας πρὸς τὸν τῶν οὐρανῶν βασιλέα, ἐπὶ τὸν 
θρόνον ἐκεῖνον τὸν πολλῆς δόξης γέμοντα, ἔνθα τὰ Χερουβὶμ καὶ τὰ Σεραφίμ. Ἔλθόντες 
δὲ ἐκεῖ καὶ προσκυνήσαντες τὸν ἐπὶ τοῦ θρόνου καθήμενον, πλείονος παρὰ τοῦ 
Δεσπότου μᾶλλον ἢ τῶν ὁμοδούλων ἀπολαύουσι φιλοφροσύνης. Οὐ γὰρ ὡς δούλους 
αὐτοὺς δέχεται (καίτοι καὶ τοῦτο μεγίστη τιμή, καὶ ἧς ἴσον οὐκ ἔστιν εὑρεῖν΄. ἀλλ᾽ ὡς 
φίλους αὐτοῦ: «Ὑμεῖς γάρ, φησί, φίλοι μου ἐστέ»: καὶ μάλα εἰκότος αὐτὸς γὰρ εἶπε 
πάλιν: «Μείζονα ταύτης ἀγάπην οὐδεὶς ἔχει, ἵνα τις θῇ τὴν ψυχὴν αὐτοῦ ὑπὲρ τῶν φίλων 
αὐτοῦ». Ἐπειδὴ οὖν τὴν μεγίστην ἀγάπην ἐπεδείξαντο, δεξιοῦται τούτους, καὶ 
ἀπολαύουσι τῆς δόξης ἐκείνης, κοινωνοῦσι τῶν χορῶν, καὶ μετέχουσι τῶν μελῶν τῶν 
μυστικῶν. Εἰ γὰρ ἐν σώματι ὄντες κατὰ τὴν τῶν μυστηρίων κοινωνίαν εἰς ἐκεῖνον 
ἐτέλουν τὸν χορόν, μετὰ τῶν Χερουβὶμ τὸν τρισάγιον ὕμνον ψάλλοντες, καθάπερ ὑμεῖς 
ἴστε οἱ μυηθέντες, πολλῷ μᾶλλον νῦν τοὺς συγχορευτὰς ἀπολαβόντες μετὰ πολλῆς τῆς 
παῤῥησίας κοινωνοῦσι τῆς εὐφημίας ἐκείνης. Ἄρα οὐκ ἐφρίττετε πρὸ τούτου τὸ 
μαρτύριον; Ἄρα οὐκ ἐπιθυμεῖτε τοῦ μαρτυρίου; Ἄρα οὐκ ἀλγεῖτε νῦν, ὅτι οὐ πάρεστι 
καιρὸς μαρτυρίου; Ἀλλὰ καὶ γυμναζώμεθα εἰς καιρὸν μαρτυρίου. Κατεφρόνησαν ἐκεῖνοι 
ζωῆς καταφρόνησον σὺ τρυφῆς᾽ ἔῤῥιψαν ἐκεῖνοι τὰ σώματα τῷ πυρί’ ῥῖψον σὺ χρήματα 
νῦν ἐν τοῖς χερσὶ τῶν πενήτων᾽ κατεπάγησαν ἐκεῖνοι τοὺς ἄνθρακας᾽ σβέσον σὺ τῆς 
ἐπιθυμίας τὴν φλόγα. Φορτικὰ ταῦτα, ἀλλὰ καὶ ἐπικερδῆ. Μὴ τὰ παρόντα ὅρα τὰ ἐπαχθῇ, 
ἀλλὰ τὰ μέλλοντα χρηστά, μὴ τὰ ἐν χερσὶ δεινά, ἀλλὰ τὰ ἐν ἐλπίσιν ἀγαθά, μὴ τὰ 
παθήματα, ἀλλὰ τὰ βραβεῖα, μὴ τοὺς πόνους, ἀλλὰ τοὺς στεφάνους, μὴ τοὺς ἱδρῶτας, 
ἀλλὰ τὰς ἀμοιβάς, μὴ τὰς ἀλγηδόνας, ἀλλὰ τὰς ἀντιδόσεις, μὴ τὸ καιόμενον πῦρ, ἀλλὰ 
τὴν προκειμένην βασιλείαν, μὴ τοὺς περιεστῶτας δημίους, ἀλλὰ τὸν στεφανοῦντα 
Χριστόν. 


γ᾽. Αὕτη μεγίστη μέθοδος καὶ εὐκολωτάτη πρὸς ἀρετὴν ὁδός, μὴ τοὺς πόνους μόνον 
ὁρᾶν, ἀλλὰ καὶ τὰ ἔπαθλα μετὰ τῶν πόνων, ἀλλ᾽ οὐκ αὐτὰ καθ᾽ ἑαυτὰ μόνον. Ὅταν οὖν 
μέλλῃς ἐλεημοσύνην διδόναι, μὴ πρόσεχε τῇ δαπάνῃ τῶν χρημάτων, ἀλλὰ τῇ συλλογῇ 
τῆς δικαιοσύνης" «Ἐσκόρπισεν, ἔδωκε τοῖς πένησιν" ἡ δικαιοσύνη αὐτοῦ μένει εἰς τὸν 
αἰῶνα τοῦ αἰῶνος» μὴ βλέπε τὸν κενούμενον πλοῦτον, ἀλλ᾽ ὅρα τὸν αὐξανόμενον 
θησαυρόν. Ἂν νηστεύσῃς, μὴ τὰ κάκωσιν τὴν ἀπὸ τῆς νηστείας λογίζου, ἀλλὰ τὴν 
ἄνεσιν τὴν ἀπὸ τῆς κακώσεως ἂν ἀγρυπνήσῃς εὐχόμενος, μὴ τὴν ταλαιπωρίαν τὴν ἀπὸ 
τῆς ἀγρυπνίας, ἀλλὰ τὴν παῤῥησίαν τὴν ἀπὸ τῆς εὐχῆς ἐννόει. Οὕτω καὶ στρατιῶται 


251 - Ἰσαὰκ Σύρου 


ποιοῦσιν᾽ οὐ τὰ τραύματα, ἀλλὰ τὰς ἀμοιβὰς βλέπουσιν: οὐ τὰς σφαγάς, ἀλλὰ τὰς νίκας" 
οὐ τοὺς πίπτοντας νεκρούς, ἀλλὰ τοὺς στεφανουμένους ἀριστέας. Οὕτω καὶ κυβερνῆται 
πρὸ τῶν κυμάτων τοὺς λιμένας ὁρῶσι, πρὸ τῶν ναυοσγίων τὰς ἐμπορίας, πρὸ τῶν ἐν 
θαλάσσῃ δεινῶν τὰ μετὰ θάλασσαν ἀγαθά. Οὕτω καὶ σὺ ποίησον ἐννόησον ἡλίκον ἐστὶν 
ἐν νυκτὶ βαθείᾳ, τῶν ἀνθρώπων καθευδόντων ἁπάντων καὶ θηρίων καὶ κτηνῶν, 
βαθυτάτης ἡσυχίας οὔσης, μόνον σε ἐγερθέντα παῤῥησίᾳ διαλέγεσθαι τῷ κοινῷ πάντων 
Δεσπότῃ. Ἀλλὰ γλυκὺς ὁ ὕπνος; Ἀλλ᾽ οὐδὲν γλυκύτερον προσευχῆς. Ἂν κατ᾽ ἰδίαν 
αὐτῷ διαλεχθῇς, πολλὰ ἀνύσαι δυνήσῃ, μηδενὸς ἐνοχλοῦντός σξ, μηδὲ ἐκκρούοντός σξ 
τῆς δεήσεως: ἔχιες καὶ τὸν καιρὸν σύμμαχον πρὸς τὸ ἐπιτυχεῖν ὧν θέλεις. Ἀλλὰ 
περιστρέφῃ κείμενος ἐπὶ μαλακῆς στρωμνῆς, καὶ ὀκνεῖς διαναστῆναι; Ἔννόησον τοὺς ἐπὶ 
τῆς σιδηρᾶς κλίμακος κειμένους σήμερον μάρτυρας, οὐχὶ στρωμνῆς ὑποκειμένης, ἀλλ᾽ 
ἀνθράκων ὑπεστρωμένων. Ἐνταῦθα βούλομαι καταλῦσαι τὸν λόγον, ὥστε τῆς κλίμακος 
τὴν μνήμην ἀκμάζουσαν καὶ νεαρὰν ἔχοντας ὑμᾶς ἀπελθεῖν, καὶ ταύτης ἐν νυκτὶ καὶ ἐν 
ἡμέρᾳ μεμνῆσθαι: κἂν γὰρ μυρία κατέχῃ δεσμά, δυνησόμεθα πάντα ἀποῤῥῆξαι ῥᾳδίως, 
καὶ πρὸς τὴν εὐχὴν ἀναστῆναι, τὴν κλίμακα ταύτην ἐννοοῦντες διαπαντός. Μὴ τὴν 
κλίμακα δὲ μόνον ἐκείνην, ἀλλὰ Ἄκαι τὰς ἄλλας τῶν μαρτύρων τιμωρίας διαγράφωμεν 
ἐπὶ τὸ πλάτος τῆς καρδίας τῆς ἡμετέρας. Καὶ καθάπερ οἱ τὰς οἰκίας τὰς ἑαυτῶν ποιοῦντες 
λαμπράς, ἀνθηρᾷ γραφῇ πανταχόθεν αὐτὰς κατακοσμοῦσιν᾽ οὕτω καὶ ἡμεῖς ἐν τοῖς 
τοίχοις τῆς ἡμετέρας διανοίας ζωγραφήσωμεν τῶν μαρτύρων τὰς τιμωρίας. Ἐκείνη μὲν 
γὰρ ἡ ζωγραφία ἀνόνητος, αὕτη δὲ κέρδος ἔχουσα᾽ οὐ δεῖται γὰρ χρημάτων, οὐδὲ 
δαπάνης, οὐδὲ τέχνης τινὸς αὕτη ἡ γραφή, ἀλλ᾽ ἀντὶ πάντων ἀρκεῖ προθυμίᾳ χρήσασθαι 
καὶ λογισμῷ γενναίῳ καὶ νήφοντι, καὶ διὰ τούτου καθάπερ διὰ τινος χειρὸς ἀρίστης 
ὑπογράψαι τὰς τιμωρίας αὐτῶν. Ζωγραφῶμεν τοίνυν ἐν τῇ ψυχῇ τοὺς μὲν ἐπὶ τηγάνων 
κειμένους, τοὺς δὲ ὑπὸ ἀνθράκων τεταμένους, τοὺς δὲ εἰς λέβητας κυβιστῶντας, τοὺς δὲ 
εἰς θάλασσαν καταποντιζομένους, ἑτέρους ξεομένους, ἄλλους ἐπὶ τροχὸν καμπτομένους, 
ἄλλους εἰς κρημνὸν ῥιπτομένους᾽ καὶ τοῦ μὲν θηρίοις πυκτεύοντας, τοὺς δὲ ἐπὶ τὸ 
βάραθρον ἀγομένους, τοὺς δέ, ὡς ἕκαστος ἔτυχεν καταλύσας τὸν βίον᾽ ἵνα τῇ ποικιλίᾳ 
τῆς γραφῆς ταύτης λαμπρὰν τὴν ἡμετέραν κατασκευάσαντες οἰκίαν, ἐπιτήδειον τῷ 
βασιλεῖ τῶν οὐρανῶν ποιήσωμεν καταγώγιον. Ἂν γὰρ ἴδῃ τοιαύτας ἐν τῇ διανοίᾳ τὰς 
γραφάς, ἥξει μετὰ τοῦ Πατρός, καὶ μόνην ποιήσει παρ᾽ ἡμῖν σὺν τῷ Πνεύματι τῷ ἁγίῳ" 
καὶ βασιλικὸς ἔσται λοιπὸν οἶκος ἡ διανοία ἡμῶν, καὶ οὐδεὶς ἄτοπος λογισμὸς ἐπιβῆναι 
δυνήσεται, τῆς τῶν μαρτύρων μνήμης ὥσπερ τινὸς ἀνθηρᾶς ζωγραφίας διαπαντὸς ἡμῖν 
ἐναποκειμένης, καὶ πολλὴν ἐναφιείσης τὴν μαρμαρυγήν, καὶ τοῦ βασιλέως τῶν ὅλων 
Θεοῦ συνεχῶς ἡμῖν ἐνδιαιτωμένου. Οὕτω δὲ ἐνταῦθα Χριστὸν ὑποδεξάμενοι, 
δυνησόμεθα μετὰ τὴν ἐντεῦθεν ἀποδημίαν εἰς τὰς σκηνὰς ὑποδεχθῆναι τὰς αἰωνίους, ὧν 
γένοιτο πάντας ἡμᾶς ἐπιτυχεῖν χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, 
δι᾿ οὗ καὶ μεθ᾽ οὗ τῷ Πατρὶ δόξα, ἅμα τῷ ἁγίῳ καὶ ζωοποιῷ Πνεύματι, εἰς τοὺς αἰῶνας 
τῶν αἰώνων. Ἀμήν. 

ΟΜΙΛΙΑ Μετὰ τὸν σεισμὸν 


Εἰ καὶ ἡμᾶς ἡ ἀῤῥωστία ἐκώλυσε χορεῦσαι μεθ᾽ ὑμῶν τὴν χορείαν τὴν πνευματικήν, 
ἀλλ᾽ ὑμᾶς ὁ κόπος τῆς ὁδοιπορίας οὐκ ἐξέλυσεν. Εἰ γὰρ καὶ ὁ κόπος πολλῷ ἱδρῶτι 
περιῤῥεομένους ὑμᾶς ἐνταῦθα ἤγαγεν, ἀλλ᾽ ἡ τοῦ λόγου διδασκαλία καὶ τὴν ἀῤῥωστίαν 
τὴν ἡμετέραν εἰς ὑγείαν μετέβαλε, καὶ τὸν ὑμέτερον πόνον διὰ τῆς ψαλμῳδίας 
παρεμυθήσατο. Διὰ δὴ τοῦτο οὔτε αὐτὸς ἀῤῥωστῶν τῇ σιωπῇ τὴν γλῶτταν κατέδησα, 
οὔτε ὑμεῖς κεκοπωμένοι τῆς ἀκροάσεως ἀπέστητε: ἀλλ᾽ ὁμοῦ τε ὁ λόγος ἐφάνη, καὶ ὁ 
πόνος ἀνεχώρησεν, ὁμοῦ τε ἡ διδασκαλία ἐφάνη, καὶ ὁ κόπος ἐδραπέτευσεν. Ἡ μὲν γὰρ 
ἀῤῥωστία καὶ ὁ πόνος σώματος, ἡ δὲ διδασκαλία τῆς ψυχῆς ἐστι κατόρθωμα καὶ ἰατρεία. 
Ὅσῳ δὲ ἡ ψυχὴ σώματος ἀμείνων σώματος ἀμείνων, τοσοῦτον ἐκείνης τὰ κατορθώματά 
ἐστι προτιμοτέρα. Διὰ γὰρ τοῦτο οὐ μόνον ἀῤῥωστίας κωλυούσης, ἀλλὰ καὶ μυρίων 
ἑτέρων κωλυμάτων γινομένων, οὐκ ἀπέστην τοῦ περιπλέκεσθαι ὑμῶν τῇ ἀγάπῃ, οὐκ 
ἀπεστερήθην οὐδὲ σήμερον τῆς καλῆς ταύτης ἑορτῆς. Ἀλλ᾽ ἕως μὲν ἄρτι τῇ κλίνῃ ἦμεν 
προσηλοωμένοι, ὁ δὲ Θεὸς ἡμᾶς οὐ συνεχώρησε τέλεον τῷ λιμῷ διαφθαρῆναι. Ὥσπερ 
γὰρ ὑμῖν λιμὸς τὸ μὴ ἀκούειν, οὕτω καὶ ἐμοὶ λιμὸς τὸ μὴ λέγειν. Οὕτω καὶ μήτηρ 
πολλάκις ἀσθενοῦσα ἕλοιτο ἂν ὑπὸ τοῦ παιδὸς κατατείνεσθαι τὸν μαζόν, ἢ ὁρᾷν αὐτῷ 
λιμῷ τηκόμενον συντεινέσθω καὶ ἐμοὶ τὸ σῶμα. Τὶς γὰρ οὐκ ἂν ἡδέως ὑπὲρ ὑμῶν καὶ τὸ 
αἷμα ἐκχέοι, ἀνδρῶν οὕτω τῇ εὐλαβείᾳ, οὕτω τῇ φιληκοΐᾳ ζεόντων, οὕτως ἀπὸ μικρᾶς 
καιροῦ ῥοπῆς τὴν μετάνοιαν ἐπιδειξαμένων; Οὐκ οἴδατε ἡμέραν καὶ νύκτα, ἀλλ᾽ 
ἑκάτερον τὸν καιρὸν ἡμέραν ἐργάζεσθε, οὐ τὸν ἀέρα μεταβάλλοντες, ἀλλὰ ταῖς 
παννυχίσι τὰς νύκτας φωτίζοντες᾽ νύκτες ὑμῖν ἄΐπνοι, καὶ τοῦ ὕπνου ἡ τυραννὶς 
καταλέλυται᾽ ὁ γὰρ τοῦ Χριστοῦ πόθος τὸ ἐλάττωμα τῆς φύσεως ἐνίκησεν. Ἀπηλλάγητε 
τοῦ εἶναι ἄνθρωποι τὰ σώματα τῷ μιμεῖσθαι δυνάμεις, ἀγρυπνίαν ἐπιδεικνύμενοι, 
νηστείαν συντεταμένην, κάματον τοσοῦτον ὁδοιπορίας, κάματον κατὰ τὴν φύσιν, ἄνεσιν 
κατὰ τὴν προαίρεσιν. Οὕτως τῶν φόβων ὁ καρπός, αὕτη τοῦ σεισμοῦ ἡ πρόοδος, 
πρόοδος μηδέποτε δαπανωμένη, πρόοδος καὶ τοὺς πένητας εὐπορωτέρους ἐργαζομένη, 
καὶ τοὺς πλουσίους πλουτίζουσα᾽ οὐκ οἶδε πενίαν, οὐκ οἶδε πλοῦτον. Ἦλθεν ὁ σεισμός, 
καὶ τὴν ἀνωμαλίαν τοῦ βίου ἔξω πεποίηκεν. Ποῦ νῦν οἱ τὰ σηρικὰ περιβεβλημένοι; Ποῦ 
ὁ χρυσός; Πάντα ἐκεῖνα οἴχεται, καὶ ἀράχνης εὐτελέστερον διξσπάσθη, καὶ τῶν ἀνθῶν 
τῶν ἐαρινῶν μᾶλλον ἠλέγχθη. Ἀλλ᾽ ἐπειδὴ παρεσκευασμένην ὅρῳ τὴν διάνοιαν τὴν 
ὑμετέραν, δαψιλεστέραν παραθεῖναι ὑμῖν τράπεζαν βούλομαι. Ὅρῳ ὑμῶν τὰ σώματα 
κεκμηκότα, ἀλλὰ τὴν ψυχὴν νεάζουσαν. Πολλαὶ τοῦ ἱδρῶτος αἱ πηγαί, ἀλλ᾽ 
ἀποσμήχουσι τὸ συνειδός. Εἰ γὰρ ἀθληταὶ καὶ αἷμα περιῤῥέονται διὰ φύλλα δάφνης, 
σήμερον διδόμενα, καὶ αὔριον μαραινόμενα, πολλῷ μᾶλλον ὑμᾶς εἰς τὸν ἀγὼν τῶν 
κατορθωμάτων εἰσελθόντας δεῖ μὴ ἐνδοῦναι τῶν πόνων τῶν ὑπὲρ τῆς ἀρετῆς, μηδὲ 
καταμαλακίζεσθαι. Τὸ θέατρον τὸ ὑμέτερον ἐμοὶ στέφανος, καὶ εἷς ὑμῶν ἀκροατὴς 
ἀντίῤῥοπος τῇ πόλει. Τινὲς μὲν γὰρ κρατῆρας ἐστέψατο, ἄλλοι δὲ συμπόσια συνήγαγον 
σατανικά, ἄλλοι δὲ δαψιλῆ παρεσκεύασαν τράπεζαν. ὑμεῖς δὲ παννυχίδα τοσαύτην 
ἐπετελέσατε, καὶ τὴν πόλιν πᾶσαν τῇ βάσει τῶν ἁγίων ὑμῶν ποιῶν ἐξεκαθάρατε, τῷ 

περιπατῷῶ τὴν ἀγορὰν ἀναμετρήσαντες, καὶ τὸν ἀέρα ἅγιον ἐργασάμενοι. Γίνεται γὰρ καὶ 
ὁ ἀὴρ ἅγιος ἀπὸ ψαλμῳδίας, ὡς ἠκούσατε σήμερον λέγοντος τοῦ Θεοῦ τῷ Μωῦσῇ᾽ «Ο 
γὰρ τόπος ἐν ᾧ ἕστηκας γῆ ἁγία ἐστίν». Ἡγιάσατε τὸ ἔδαφος, τὴν ἀγοράν, τὴν πόλιν ἡμῖν 
ἐκκλησίαν ἐποιήσατε. Καὶ καθάπερ χείμαῤῥος παραῤῥέων: καὶ πολλῷ τῷ ῥείθρῳ 
φερόμενος ἅπαντα ἀνατρέπει, οὕτω δὴ καὶ ὁ χείμαῤῥος ὁ πνευματικός, ὁ ποταμὸς τοῦ 
Θεοῦ, ὁ εὐφραίνων τὴν πόλιν τοῦ Θεοῦ, ἐπληρώθη ὑδάτων, καὶ τὸν βόρβορον τῆς 
ἀσεβείας ἐξεκάθαρεν. Οὐδεὶς ἀσελγεῖς, μᾶλλον δὲ καὶ εἰ τις ἀσελγὴς ἐστι μεταβάλλεται. 
Ἀκούει τῆς φωνῆς, καὶ μεταῤῥυθμίζξεται ἡ διανοίᾳ, εἰσέρχεται ἡ μελῳδία, καὶ 
μεταβάλλεται ἡ ἀσέβεια, δραπετεύει τῆς πλεονεξίας τὰ πάθη. Εἰ γὰρ καὶ μὴ δραπετξδύει, 
ἀλλὰ καθάπερ τὰ θηρία τὰ ἄγρια χειμῶνι φωλεύει, οὕτως ἡ διανοίᾳ ἡ ἀσελγοῦσα 
κατορύττεται, καὶ καθάπερ οἱ ὄφεις, τοῦ κρυμοῦ πηγνύντος αὐτῶν τὰ σώματα ἐπὶ τὰ 
κάτω δύνουσιν, οὕτω δὴ τὰ πάθη ταῦτα, τὰ ἀνελεύθερα καὶ ἀνδραποδώδη, καθάπερ εἰς 
βυθὸν τινα οὕτω συγκαλύπτεται. Ἀμέλει καὶ αὐτοὶ αἰσχύνονται οἱ περιφέροντες αὐτά" 
περιφέρουσι μὲν γάρ, νεκρὰ δέ. Ἀντὶ γὰρ χειμῶνος αὐτοῖς ἡ μελῳδία ὑμῶν γίνεται. 
Εἰσέρχεται εἰς ἀκοὴν τοῦ πλεονέκτου ἡ φωνή, κἂν μὴ ἐκβάλλῃ τὸ πάθος, ἀλλὰ νεκροὶ τὸ 
πάθος: εἰσέρχεται εἰς τὴν ἀκοὴν τοῦ ἀσελγοῦς καὶ ὑπερηφάνου, κἂν μὴ ἀποκτείνῃ τὴν 
ἀσέλγειαν καὶ τὴν ὑπερηφανίαν, κατορύττει τὴν ἀσέλγειάν τε καὶ τὴν ὑπερηφανίαν. Οὐ 
μικρὸν δὲ τὸ μὴ παῤῥησιάζεσθαι τὴν κακίαν. Εἶπον καὶ χθὲς ὅτι μέγας ὁ καρπὸς ὁ ἀπὸ 
τῶν σεισμῶν. Εἴδετε Δεσπότου φιλανθρωπίαν σείοντος πόλιν καὶ στηρίζοντος διάνοιαν; 
Σαλεύοντος θεμέλια, καὶ πηγνύοντος φρονήματα; Σαθρὰν ἐργαζομένου τὴν πόλιν, καὶ 
ἰσχυροποιοῦντος τὴν γνώμην; ἘἜννόησον αὐτοῦ τὴν φιλανθρωπίαν. ἔσεισεν ὀλίγον, καὶ 
διηνεκῶς ἔπηξεν" ὁ σεισμὸς εἰς δύο ἡμέρας, ἡ δὲ εὐλάβεια μενέτω εἰς πάντα τὸν χρόνον" 
πρὸς ὀλίγον ἐλυπήθητε, ἀλλὰ διηνεκῶς ἐῤῥιζώθητε. Εὖ γὰρ οἶδα ὅτι τῷ φόβῳ τοῦ Θεοῦ, 
ἡ εὐλαβείᾳ ὑμῶν ῥίζαν ἔλαβε: κἂν γένηται ἄνεσις, μένει ὁ καρπός. Οὐκέτι ἄκανθαι αἱ 
πνίγουσαι, οὐδὲ βροχὴ ἐπικλύζουσα ἀποπλύνει᾽ καλῶς ἐγεώργησεν ὑμᾶς ὁ φόβος, ὁ 
σύμμαχός μου τῶν λόγων γέγονεν. Ἐγὼ σιγῶ καὶ τὰ θεμέλια φθέγγεται: ἐγὼ σιωπῶ καὶ 
ὁ σεισμὸς σάλπιγγος λαμπροτέραν ἀφίησι φωνήν, ταῦτα λέγων᾽ «Οἰκτίρμων καὶ 
ἐλεήμων ὁ Κύριος, μακρόθυμος καὶ πολυέλεος»: παρεγενόμην, οὐχ ἵνα ὑμᾶς καταχώσω, 
ἀλλ᾽ ἵνα ὑμᾶς νευρώσω. Ταῦτα ὁ σεισμὸς λέγει, καὶ φωνὴν ἀφίησιν: ἐφόβησα ὑμᾶς, οὐχ 
ἵνα λυπήσω, ἀλλ᾽ ἵνα ἀκριβεστέρους ἐργάσωμαι. Προσέχετε μετὰ ἀκριβείας τῷ λόγῳ᾽ 
ἐπειδὴ ἠτόνησεν ὁ λόγος, ἐβόησεν ἡ τιμωρίᾳ, ἐπεὶ ἔκαμεν ἡ διδασκαλία, συνεμάχησεν ὁ 
φόβος. Ταῦτα διαλεγόμενος ὑμῖν πρὸς ὀλίγον ἔρχομαι, καὶ ποιῶ τὸ ἐμαυτοῦ ὅταν ὑμᾶς 
σφίγξω, τότε παραδίδωμι τῷ λόγῳ, ἵνα μὴ κάμνῃ ὁ λόγος᾽ λίθους εὑρίσκων καὶ ἀκάνθας 
φυομένας, καθαρὰν ποιῶν τὴν ἄρουραν, ἵν᾽ ὁ λόγος δαψιλεῖ τῇ χειρὶ καταβάλλῃ τὰ 
σπέρματα. 


Τὶ ἐβλάβητε πρὸς ὀλίγον λυπηθέντες; Ἄγγελοι ἀντὶ ἀνθρώπων ἐγένεσθε: πρὸς οὐρανὸν 
μετέστητε, εἰ καὶ μὴ τῷ τόπῳ, ἀλλὰ τῷ τρόπῳ. Καὶ ὅτι οὐ κολακεύων λέγω ταῦτα, 
μαρτυρεῖ τὰ πράγματα. Τὶ γὰρ ἐνελείπετε εἰς τὸν τῆς μετανοίας λόγον; Φθόνον 
ἐξεβάλετε, τὰ ἀνελεύθερα πάθη ἐξωρίσατε, τὴν ἀρετὴν κατεφυτεύσατε, ὁλόκληρον τὴν 
νύκτα παννυχίσιν ἁγίαις εὐτονήσαντες, ἀγάπῃ πολλῇ καὶ ἐπιτεταμένῃ διαθέσει. Οὐδεὶς 

τόκων μέμνηται, οὐδεὶς περὶ πλεονεξίας διαλέγεται, οὐδ᾽ αἱ χεῖρες ἁμαρτημάτων 
καθαραὶ μόνον, ἀλλὰ καὶ ἡ γλῶσσα ἀπηλλαγμένη παρανομίας καὶ λοιδορίας" οὐδεὶς 
ὑβρίζει τὸν πλησίον, οὐδεὶς ἐπὶ συμπόσια ἀπέρχεται σατανικά᾽ αἱ οἰκίαι καθαραί, ἡ 
ἀγορᾷ ἀπεσμηγμένη᾽ ἑσπέρα καταλαμβάνει, καὶ οὐδαμοῦ χοροὶ νεανίσκων τὰ τοῦ 
θεάτρου ἄδοντες ᾷσματα. Ἀλλ᾽ εἰσιν χοροὶ μέν, οὐκ ἀσελγείας δέ, χοροὶ μέν, ἀλλὰ 
κατορθωμάτων: καὶ ἔστιν ἐν ἀγορᾷ ὑμνῳδίας ἀκοῦσαι, καὶ οἶκοι καθημένων, τοῦ μὲν 
ψάλλοντος, τοῦ δὲ ὑμνοῦντος᾽ καταλαμβάνει νύξ, καὶ πάντες ἐπὶ τὴν ἐκκλησίαν, τὸν 
λιμένα τὸν ἀκύμαντον, τὴν γαλήνην τὴν ἀπηλλαγμένην κυμάτων. Ἐνόμιζον ἐγὼ ὅτι μετὰ 
μίαν καὶ δευτέραν ἡμέραν ἡ ἀγρυπνία διέλυσεν ὑμῶν τὰ σώματα: νῦν δὲ ὅσῳ ἐπιτείνεται 
ἡ ἀγρυπνία, τοσούτῳ αὔξεται ὑμῶν ὁ πόθος. Οἱ ψάλλοντες ὑμῖν ἀπέκαμον, καὶ ὑμεῖς 
νεάζετε: οἱ ψάλλοντες ὑμῖν ἠτόνησαν, καὶ ὑμεῖς ἐνευρώθητε. Ποῦ νῦν οἱ πλούσιοι, εἰπὲ 
μοι; Μανθανέτωσαν τῶν πενήτων τὴν φιλοσοφίαν. Ἐκεῖνοι καθεύδουσιν, οἱ δὲ πένητες 
ἐπὶ ἐδάφους οὐ καθεύδουσιν, ἀλλὰ γόνατα κάμπτουσι, Παῦλον καὶ Σίλαν μιμούμενοι. 
Ἀλλ᾽ ἐκεῖνοι μὲν ἔψαλλον, καὶ τὸ δεσμωτήριον ἔσεισαν, ὑμεῖς δὲ ψάλλετε, καὶ 
σειομένην τὴν πόλιν ἐστήσατε. Ἀπεναντίας τῶν πραγμάτων τὰ τέλη, ἀλλ᾽ ἑκάτερα ὑπὲρ 
τῆς τοῦ Θεοῦ δόξης εἰσιν. Ἐκεῖνος μὲν γὰρ τὸ δεσμωτήριον ἔσεισεν, ἵνα σαλεύσῃ τῶν 
ἀπίστων τὴν διάνοιαν, ἵνα λύσῃ τὸν δεσμοφύλακα, ἵνα καταγγείλῃ τὸν λόγον τοῦ Θεοῦ᾽ 
καὶ ἐκεῖνα καὶ ταῦτα διαφόρως ῳφκονομήθη. Ἀλλ᾽ ὅμως χαίρω, οὐχ ὅτι ἔστη ἡ πόλις, 
ἀλλ᾽ ὅτι διὰ τῶν εὐχῶν ὑμῶν ἔστη, ὅτι θεμέλια γεγόνασιν αἱ ψαλμῳδίαι ὑμῶν. Ἄνωθεν ἡ 
ὀργή, καὶ κάτωθεν ὑμῶν ἡ φωνή: τὴν ἄνωθεν ῥέουσαν ὀργὴν ἡ κάτωθεν ἀναπεμπομένη 
φωνὴ ἀνέστειλεν. Ἤνοίγησαν οἱ οὐρανοί, καὶ κατηνέχθη ἀπόφασις, τὸ ξίφος 
ἠκονημένον ἡ πόλις ἐπὶ τοῦ ἐδάφους, ἡ ὀργὴ ἀπαραίτητος. Οὐδενὸς χρείαν ἔσχομεν, 
ἀλλὰ μετανοίας, ἀλλὰ δακρύων καὶ στεναγμῶν, καὶ πάντα ἐλύθη Θεὸς ἀπεφήνατο, καὶ 
ἡμεῖς τὴν ὀργὴν ἐλύσαμεν. Οὐκ ἂν τις ἁμάρτοι κηδεμόνας ὑμᾶς καὶ σωτῆρας τῆς πόλεως 
προσειπών. Ποῦ οἱ ἄρχοντες; Ποῦ οἱ μεγάλοι σωτῆρες; Ὄντως τῆς πόλεος ὑμεῖς καὶ 
πύργοι, καὶ τεῖχος, καὶ ἀσφαλείᾳ. Ἐκεῖνοι μὲν γὰρ διὰ τῆς ἑαυτῶν κακίας τὴν πόλιν 
ἐσάθρωσαν, ὑμεῖς διὰ τῆς οἰκείας ἀρετῆς τὴν πόλιν ἐστήσατε. Κἂν ἐρωτηθῇ τις, πόθεν 
ἐσείσθη ἡ πόλις, κἂν ἐκεῖνος μὴ εἴπῃ, ὡμολόγηται ὅτι διὰ τὰς ἁμαρτίας, διὰ τὰς 
πλεονεξίας, διὰ τὰς ἀδικίας, διὰ τὰς παρανομίας, διὰ τὰς ὑπερηφανίας, διὰ τὰς ἡδονάς, 
διὰ τὸ ψεῦδος. Τίνος δέ; Τῶν πλουσίων. Πάλιν ἂν ἐρωτηθῇ τις πόθεν ἔστη ἡ πόλις, 
ὡμολόγηται ὅτι διὰ τὰς ψαλμῳδίας, διὰ τὰς εὐχάς, διὰ τὰς παννυχίδας. Ταῦτα δὲ τίνων; 
Τῶν πενήτων. Τὰ σαλεύσαντα τὴν πόλιν ἐκείνων, τὰ δὲ στήσαντα ὑμέτερα᾽ ὥστε ὑμεῖς 
σωτῆρες καὶ κηδεμόνες ἐγένεσθε. Ἀλλ᾽ ἐνταῦθα τὸν λόγον καταλύσωμεν ταῖς 
παννυχίσιν ἐπιμένοντες, ταῖς ψαλμῳδίαις, δόξαν ἀναπέμποντες τῷ Πατρὶ καὶ τῷ Υἱῷ καὶ 
τῷ ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Εἰς τὴν προδοσίαν τοῦ Ἰούδα 


Νῦν Δάφνη τερπνὴ καὶ θεοφιλής, οὐ μόνον διειδέστατα βλύζουσα νάματα, οὐ κόμας 
δένδρων χαριξστάτας ἐκτρέφουσα, ἀλλὰ προσλαβοῦσα ξένον φυτὸν τὸν σταυρόν᾽ νῦν 
σώφρων ἀληθῶς πηγὴ καὶ τῷ Πυθίῳ δαίμονι φοβερά. Οὐκ ἔτι ποσὶν ἀνδρῶν ἀσεβῶν 
ἀναπεταννῦσα τὸ ἔδαφος, ἀλλ᾽ ὑμῖν τοῖς εὐσεβέσι παρέχουσα τὸ ἄλσος, εἰκόνα 
ποθουμένου χωρίου ἐκείνου, τοῦ κήπου φημί, ἐν ᾧ τοῦ Σωτῆρος ἡ προδοσία τετόλμηται, 
καὶ τῆς σωτηρίας τῆς ἡμετέρας ἐφυτεύθη τὰ πράγματα. Ἀλλὰ γὰρ οὐκ ἔχω τὶ φράσσαι 
πρὸς τὴν παροῦσαν πανήγυριν᾽ ἡ μὲν γὰρ πανήγυρις πρὸς κατηγορίαν τοῦ Ἰούδα τὴν 
ἐμὴν γλῶσσαν κινεῖ, ἡ δὲ φιλανθρωπίᾳ τοῦ Σωτῆρος ἐπιστρέφει μου τὸ στόμα πρὸς 
αὐτήν. Καὶ δύο τούτοις συνέχομαι, μίσει προδότου, πόθῳ Δεσπότου. νικᾷ δὲ πόθος τὸ 
μῖσος, μείζων ὑπάρχων καὶ δυνατώτερος. Διὸ τὸν προδότην καταλιπὼν τὸν εὐεργέτην 
ὕμνῳ, οὐχ ὅσον ἐστὶν ἄξιος, ἀλλ᾽ ὅσον εἰμι δυνατὸς ἀνυμνῶ. Πῶς ἔκλινεν οὐρανοὺς καὶ 
κατέβη πρὸς τὴν γῆν; Πῶς ὁ πᾶσαν κτίσιν πληρῶν ἦλθε πρὸς με, γενόμενος δι᾽ ἐμέ, κατ᾽ 
ἐμέ; Πῶς ὃν ῇδει προδότην ἐσόμενον τοῦτον ἔλαβε μαθητήν, καὶ τὸν πολέμιον ὡς φίλον 
ἐνεκελεύσατο ἀκολουθεῖν αὐτῷ; Πῶς οὐκ ἔμελλεν οὕτω περὶ τῆς προδοσίας, ἀλλὰ πὲρ 
τῆς τοῦ προδιδόντος σωτηρίας ἐφρόντιζεν; «Ὀψίας γάρ, φησί, γενομένης, ἀνέκειτο ὁ 
Ἰησοῦς μετὰ τῶν δώδεκα μαθητῶν αὐτοῦ, καὶ ἐσθιόντων αὐτῶν εἶπεν: ἤμήν, ἀμὴν λέγω 
ὑμῖν, ὅτι εἷς ἐξ ὑμῶν παραδώσει με». Προεῖπεν τὴν προδοσίαν, ἵνα κωλύσῃ τὸ 
παρανόμημα: ἀπρόσωπον τὴν πρόῤῥησιν ἐποιήσατο μὴ δυναμένην θριαμβεῦσαι τοῦ 
μαθητοῦ τὴν παρανομίαν συνανακειμένους λανθάνουσαν. Τὶς Δεσπότου τοιαύτην 
φιλανθρωπίαν ἐθεάσατο; Καὶ προδίδοται καὶ τὸν προδότην φιλεῖ. Τὶς καταφρονεῖται καὶ 
ἐλέει; Πιπράσκεται καὶ λαμβάνει τὸν κακὸν ἔμπορον. ὁμοτράπεζον, καὶ τοῦ 
ἐπιβουλεύσαντος φείδεται; «Καὶ ἐσθιόντων αὐτῶν εἶπεν: Ἀμήν, ἀμὴν λέγω ὑμῖν ὅτι εἷς ἐξ 
ὑμῶν παραδώσει με». Ὡς ἄνθρωπος ἤσθιεν, καὶ ὡς Θεὸς τὸ μέλλον ἐφώνει" τὰ τῇ ἐμῇ 
φύσει πρέποντα μετέρχεται δι᾽ ἐμέ. Πάντων δὲ τῶν μαθητῶν πληγέντων ὑπὸ τοῦ 
ῥήματος, καὶ τὰς ἑαυτῶν συνειδήσεις μαστιζόντων δεινῶς, καὶ τὸν τοῦ δείπνου καιρὸν 
ποιουμένων ἀθυμίας καιρόν, ἑκάστου λέγοντος, «Μήτι ἐγὼ εἰμι, Κύριε»; Καὶ 
βουλομένων τῷ διὰ τῆς ἐρωτήσεως ῥήματι τὴν ἀμεριμνίαν τῆς κακῆς ὑπονοίας εὑρεῖν, 
θεραπεύων τὰς τῶν ἀκαίρως πληττομένων ψυχὰς ὁ Σωτήρ, φανερὸν τὸν ἀγνοούμενον 
διὰ τῆς ἀποκρίσεως καθίστησιν᾽ «Ὁ ἐμβάψας μετ᾽ ἐμοῦ, φησίν, τὴν χεῖρα ἐν τῷ τρυβλίῳ, 
οὗτός με παραδώσει" καὶ ὁ μὲν Υἱὸς τοῦ ἀνθρώπου ὑπάγει, καθὼς γέγραπται πὲρ αὐτοῦ. 
Οὐαὶ δὲ τῷ ἀνθρώπῳ ἐκείνῳ, δι᾽ ὃν ὁ Υἱὸς τοῦ ἀνθρώπου παραδίδοται" καλὸν ἦν αὐτῷ 
εἰ οὐκ ἐγεννήθη ὁ ἄνθρωπος ἐκεῖνος». λέει τὸν ἑαυτοῦ ἐλξεῖν μὴ ἐθέλοντα, φείδεται 
τοῦ μὴ φεισαμένου τῆς οἰκείας ψυχῆς. Παρῃτεῖτο γυμνῶσαι τὸν ἑαυτὸν πάλαι 
γυμνώσαντα, κἀκείνῳ καιρὸν μετανοίας διδούς, καὶ τοὺς λοιποὺς μαθητὰς ἀθυμοῦντος 
ἰώμενος" ἀλλ᾽ οὐδὲν ἐκ τούτων βελτίων ὁ προδότης ἐγένετο. Δέον γὰρ ἦν αὐτῷ εὐθέως 
ἐξαναστῆναι τοῦ δείπνου μετ᾽ ἐκεῖνα τὰ φρικωδέστατα ῥήματα, δέον τοὺς συμμαθητὰς 
παραλαβεῖν πρεσβευτός, δέον περιπλακῆναι τοῖς γόνασι τοῦ Σωτῆρος, καὶ τοιούτοις 
αὐτὸν ἐκμειλίξασθαι ῥήμασιν. Ἥμαρτον, φιλάνθρωπε, ἥμαρτον, ἠνόμησα, τοῖς 

ἀνθρώποις πωλήσας ὀλίγου τιμήματος τὸν ἀτίμητον μαργαρίτην, ἠνόμησα τὸν 
ἀδαπάνητον πλοῦτον ὀλίγων χρημάτων προϊέμενος. Συγχώρησόν μοι τῷ τῆς ζημίας καὶ 
τῆς ἀπωλείας ἐμπόρῳ, συγχώρησόν μοι τῷ παρὰ τῶν Φαρισαίων ἐξαπατηθέντι κακῶς. 
Τούτων μὲν τῶν ῥημάτων οὐκ εἶπεν οὐδέν, οὔτε ἐνενόησεν, διὰ δὲ ταχυτέρας φωνῆς 
ἐδήλου τὴν τῆς ψυχῆς ἰταμότητα βοῶν᾽ «Μήτι ἐγὼ εἰμι, Κύριε»; Ὃ γλώττης ἀναιδοῦς! 
Ὃ ψυχῆς ἀτέρμονος! Ὡς ἀγνοῶν ἔρωτα περὶ ὧν ἡ μελέτη, καὶ λανθάνειν ἐνόμιζεν τὸν 
ἀκοίμητον ὀφθαλμόν. Ἐπὶ τῆς ψυχῆς τὸν δόλον ἐβάσταζεν, καὶ διὰ τῆς γλώττης τὸν τῆς 
ἀνοίας λόγον προέφερξν᾽ τῇ διανοίᾳ τὴν προδοσίαν κατειργάσατο, καὶ τῷ στόματι, ὡς 
ἐνόμισε, τὴν ἁμαρτίαν ἔκρυπτεν. Τοῖς ῥήμασιν ὁμοίως τοῖς ἄλλοις μαθηταῖς ἐχρήσατο, 
ὁμοίῳ τρόπῳ μὴ χρώμενος: λύκος ἵν τῇ γνώμῃ, ἀπεκρίνατο τῇ τῶν προβάτων φωνῇ. Τὶ 
οὖν πρὸς αὐτὸν ὁ Σωτήρ; «Σὺ εἶπας». Μακροθύμῳ φωνῇ διήλεγξεν τοῦ πονηροῦ τὴν 
σκηνήν. Ἠδύνατο μὲν γὰρ εἰπεῖν πρὸς αὐτόν᾽ Τὶ λέγεις, βδελυρέ, καὶ πονηρέ; Τὶ λέγεις, 
δοῦλε χρημάτων καὶ τοῦ διαβόλου γνήσιξ κοινωνέ; Τολμᾶς ἄγνοιαν ὑποκρίνεσθαι; 
Τολμᾶς κρύπτειν τὰ κρύπτεσθαι μὴ δυνάμενα; Μὴ γὰρ οὐ παρήμην κακουργοῦντί σοι τῇ 
θεότητι; Μὴ γὰρ οὐκ εἶδόν σε τῷ τῆς θεότητος ὀφθαλμῷ προσιόντα τοῖς ἀρχιερεῦσιν; 
Μὴ γὰρ οὐκ ἤκουον ἀπὼν λέγοντός σου, «Τὴ θέλετέ μοι δοῦναι, κἀγὼ ὑμῖν παραδώσω 
αὐτόν»; Μὴ γὰρ οὐκ οἶδα καὶ ποσοῦ πέπρακας; Τὶ οὖν; Μετὰ τὸν ἔλεγχον οὕτως 
ἀναισχυντεῖς; Τὶ σκεπεῖν φιλονεικεῖς ἃ βούλει πράττειν; Ἐμοὶ γυμνὰ τὰ πάντα. Οὕτως 
ἀποκριθῆναι δυνάμενος ὁ Χριστὸς οὐχ οὕτως ἐφθέγξατο, ἀλλ᾽ ἁπλῶς καὶ ἀνεξικάκως 
καὶ πράως «Σὺ εἶπας»: διδάσκων ἡμᾶς τοῖς ἐχθροῖς ἡμῶν οὕτω προσφέρεσθαι. Ὅμως, 
μετὰ τοσαύτην περιοδείαν, ἔμεινεν Ἰούδας νοσῶν, ἀλλ᾽ οὐ παρὰ τὴν τοῦ ἰατροῦ 
ἀμέλειαν, ἀλλὰ παρὰ τὴν τοῦ κάμνοντος. Ὁ μὲν γὰρ προσήγαγε πάντα τὰ τῆς σωτηρίας 
φάρμακα, ὁ δὲ ταῦτα οὐκ ἠθέλησξ δέξασθαι, ἀλλὰ μόνην τὴν φιλαργυρίαν εἰδώς, 
ἠγάπησε μᾶλλον τὸν χρυσὸν ἢ τὸν Χριστόν, καὶ γέγονξ περὶ τοὺς μισθωσαμένους 
εὔνους τε καὶ πιστός. Καὶ προσελθὼν Ἰούδας εἶπε τῷ Χριστῷ: «Χαῖρε, Ῥαββί, καὶ 
κατεφίλησεν αὐτόν». Ξένος οὗτος προδοσίας τρόπος, ἀπὸ φιλήματος καὶ προσηγορίας 
ἐρχόμενος. «Ὁ δὲ Ἰησοῦς εἶπεν αὐτῷ: Ἑταῖρε, ἐφ᾽ ᾧ πάρει»: Τὶ μοι χαίρειν ἐπιτάττεις, 
λυπεῖν προαιρούμενος; Τὶ τῷ ῥήματι θεραπεύεις, πλήττων τῷ πράγματι; Καλεῖς 
διδάσκαλον, μὴ ὧν μαθητής; Τὶ παρατιτρώσκεις τῆς ἀγάπης τὰ δίκαια; Τὶ σημεῖον 
προδοσίας ποιεῖς τῆς εἰρήνης τὸ σύμβολον; Τίνα μιμησάμενος τοῦτο πεποίηκας; Οὕτως 
εἶδες πρώην τὴν πόρνην φιλοῦσάν μου τοὺς πόδας; Οὕτως ἐθεάσω γονυπετοῦντα τὸν 
ἑκατόνταρχον; Οὕτως εἶδες τοὺς δαίμονας ὑποπίπτοντας; Οἶδα τὶς σου τοῦ δολεροῦ 
φιλήματος ὑπέδειξε τὴν ὁδόν" ὁ διάβολος τῆς περιπτύξεως ταύτης τὸν τρόπον ὑπέθετό 
σοι, σὺ δὲ κακῷ συμβούλῳ πεισθείς, ἐκείνου τὸ βούλημα πληροῖς. «Ἑταῖρε, ἐφ᾽ ᾧ 
πάρει»; Πλήρωσον τὰς κακὰς συνθήκας ἃς πρὸς τοὺς Φαρισαίους πεποίησαι: 
συντέλεσον τὸ γραμματεῖον τῆς πράσεως ὑπόγραψον ὅπερ ὑπηγόρευσας᾽ πάροδος τὸν 
παραδοθῆναι βουλόμενον: κτῆσαι λοιπὸν μετὰ τοῦ γλωσσοκόμου καὶ τὸ τῆς ἀδικίας 
βαλάντιον: ὑποχώρησον τῷ λῃστῇ μέλλοντι διὰ τῆς ὁμολογίας λαμβάνειν τὴν τάξιν, ἣν 
σοι διὰ προδοσίας ἀπώλεσας. «Τότε προσελθόντες ἐπέβαλον τὰς χεῖρας ἐπὶ τὸν Ἰησοῦν, 
καὶ ἐκράτησαν αὐτόν». Καὶ τὸ προφητικὸν ἐκεῖνο λόγιον πέρας ἐλάμβανεν. 
«Ἐκύκλωσαν με ὡσεὶ μέλισσαι κηρίον, καὶ ἐξεκαύθησαν ὡς πῦρ ἐν ἀκάνθαις»: καὶ 

πάλιν, «Ἐκύκλωσάν μὲ κύνες πολλοί, ταῦροι πίονες περιέσχον με». Ἀλλ᾽ ὧ τῆς 
ἀνεξικακίας τῆς μόνῳ πρεπούσης αὐτῷ! Ἔν οὐρανῷ τὰ Χερουβὶμ καὶ τὰ Σεραφὶμ μὴ 
τολμῶντα προσβλέπειν τὴν ὑπερβάλλουσαν δόξαν, αὐτῶν ταῖς πτέρυξι καθάπερ χερσὶ 
καλύπτει τὰ πρόσωπα, καὶ ἐπὶ τῆς γῆς τῆς σαρκὸς αὐτοῦ κατεχομένης ὑπὸ χειρῶν 
ἀνόμων, ἠνείχετο. Εἴδετε ποίου μακροθύμου καὶ φιλανθρώπου Δεσπότου καθεστήκατε 
δοῦλοι; Γίνεσθαι οὖν τοιοῦτοι περὶ τοὺς ἐχθροὺς τοὺς συνδούλους ὑμῶν, οἷον 
ἐθεάσασθε περὶ τοὺς πολεμίους γεγενημένον τὸν Κύριον. Μέλλετε γὰρ καὶ ὑμεῖς ἐπὶ 
δεῖπνον συγκαλεῖσθαι πνευματικόν μέλλετε συνανακλίνεσθαι τῷ Δεσπότῃ᾽ μήτις 
Ἰούδας τὸν τρόπον ἐν ὑμῖν εὑρεθῇ᾽ πάντες μετὰ γαλήνης καὶ εἰρήνης προσέλθητε, πάντες 
μετὰ καθαροῦ συνειδότος τῷ Σωτῆρι προσδράμωμεν. Οὗτος γὰρ ἐστι νηστεία τῶν 
πιστῶν καὶ ἑστίασις, οὗτος ὑπάρχει τροφεὺς καὶ τροφή, οὗτος ὑπάρχει ποιμὴν καὶ ἀμνός. 
Αὐτῷ ἡ δόξα εἰς τοὺς αἰῶνας τῶν αἰώνων. Ἀμήν. 

Εἰς τὴν μνήμην τοῦ ἁγίου Βάσσου. 
Ἔλέχθη εἰς τοὺς φόβους. καὶ εἰς τό. 
«Μάθετε ἀπ᾽ ἐμοῦ, ὅτι πρᾶός εἶμι, καὶ 
ταπεινὸς τῇ καρδίᾳ». 


α΄. Ἔδει μὲν ἡμᾶς τοσαύτης λόγων πηγῆς συνήθος εἰς ὑμᾶς χεομένης, νῦν δὲ διὰ τῶν 
προλαβόντων ἡμῶν ἱερέων τε καὶ διδασκάλων πλουσίας ὑμῖν τῆς πνευματικῆς 
παρατεθείσης τραπέζης, τὰς πενιχρὰς τῶν ἡμετέρων ῥημάτων ἀναστεῖλαι ψεκάδας, καὶ 
μάλιστα τῇ πολυχρονίῳ τοῦ σώματος ἀῤῥωστίᾳ, καὶ τῇ ἀσθενείᾳ τῆς φωνῆς, ἔτι γε μὴν 
καὶ ταῖς ὑπαλλήλοις φροντίσι κεκρατημένους, φιλόχριστοι, ἀλλ᾽ ἐπειδὴ καὶ ἡμᾶς πρὸς τὸ 
λέγειν ἐπιτρέπεσθε ἀκορέστῳ περὶ τὴν θείαν ἀκρόασιν κεκρατημένοι τῷ πόθῳ, φέρε τῇ 
χάριτι τοῦ Σωτῆρος διὰ βραχέων τῇ ὑμετέρᾳ χρηστότητι. Τοῦτο γάρ, οἶμαι, καὶ ἡμῖν τοῖς 
λέγουσι καὶ ὑμῖν τοῖς ἀκούουσιν ὑπάρχει κατάλληλον, λογισμῷ ποριζομένοις ἑαυτοῖς τὰ 
βελτίω τε καὶ συμφέροντα. Ὁ μὲν γὰρ ὅσιος καὶ πολυύμνητος μάρτυς καὶ ἐπίσκοπος 
Βάσσος, ὁ σήμερον ταύτην ἡμῖν συγκροτῶν τὴν πανήγυριν, ἐκ τῶν οἰκείων ἄθλων τὰ 
ἔπαθλα κέκτηται, οὐδαμῶς μὲν τῆς παρ᾽ ἡμῶν συνεισφορᾶς τῶν ἐγκωμίων δεόμενος, 
αὐτὸς δὲ τὰς ὑπὲρ ἡμῶν συνήθως πρὸς τὸν Δεσπότην ἱκεσίας ποιούμενος, οἷα καὶ τὴν 
πρὸς αὐτὸν διὰ τῆς τοῦ μαρτυρίου παλαίστρας παῤῥησίαν κτησάμενος, καὶ τὸν τῆς 
ἀφθαρσίας παρ᾽ αὐτοῦ ὑποδεξάμενος στέφανον, ὃν καὶ τοῖς πιστοῖς ὁ Χριστὸς 
προευτρέπισεν. Ἄφθονα γάρ, κατὰ τὸν Θεὸν ἀπόστολον, τὰ τοῦ Δεσπότου χαρίσματα, 
καὶ πάλαι τοῖς ἐπικαλουμένοις γνησίως αὐτὸν τὰς τῶν μαρτύρων δωρξᾶς πρυτανεύων, 
καὶ μάλιστα νῦν, ὅταν ἡμᾶς ἡ δι᾽ ἐνιαυτοῦ μετὰ μικρὸν τῶν φόβων περιμένῃ ἀνάμνησις, 
καὶ τῆς φοβερᾶς ἐκείνης ἀπειλῆς ἡ φιλάνθρωπος ὀργὴ πρὸς δοξολογίαν καλῇ. 
᾿ἘἜθεασάμεθα γὰρ ὄντως θυμὸν φιλανθρωπίαν ἀστράπτοντα, ὅτε τὸν τῶν σεισμῶν 
περιεζώσθημεν φόβον, ὅτε κραδαινομένην τὴν κτίσιν ἐγνώκαμεν, ὅτε τὸ μὲν ἔδαφος 
σφοδρῶς ἐτινάσσετο, ὁ δὲ Σωτὴρ τῶν ἰδίων οἰκτιρμῶν οὐκ ἀφίστατο, ὅτε τὸ πικρὸν 
προσεδοκήσαμεν τέλος, ὅτε τάφους τὰς οἰκίας ἄφνω ἐνομίσαμεν, ὅτε τὸ τιναγμῷ 
συνεχόμενοι τρόπον ἢ τρόπον καταφυγῆς οὐχ εὑρίσκομεν, ὅτε τὸ μέσον τῆς ἡμέρας 
φθάσαντες τὴν ἑσπέραν ἰδεῖν οὐκ ἠλπίσαμεν, ὅτε ἄνωθεν τῷ ξίφος ἐπήρτητο, καὶ 
κάτωθεν ἠνδρίζετο μετὰ προσευχῆς εὐποιία, ὅτε συμφώνως οἱ λαοὶ τό, Ἐλέησον, 
ἔκραζον, καὶ ὁ Δεσπότης τοῖς οἰκτιρμοῖς ἐπεκάμπτετο᾽ τῷ γὰρ βλέμματι κινῶν, τῇ χειρὶ 
τὴν ὑποτρέμουσαν κτίσιν ὑπέσφιγγε. Τὶ συντόμως οὐ λέγω; Ὅτε εἰ μὴ Κύριος Σαβαὼθ 
ἐβοήθησεν ἡμῖν παραβραχὺ παρῴκησξ τῷ ἅδῃ ἡ ψυχὴ ἡμῶν. Τινὰ γὰρ οὐκ ἐκπλήττει τῆς 
τοῦ Σωτῆρος φιλανθρωπίας τὸ μέγεθος; Τίνας οὐχὶ κινεῖ λογισμοὺς πρὸς εὐχαριστίαν τὰ 
τότε γεγενημένα, καὶ οὐ μόνον τὰ τότε, ἀλλὰ καὶ τὰ μετὰ ταῦτα, καὶ πρὸ βραχέως ἡμῖν 
ἀπαντήσαντα; Ἐσάλευσε τῆς γῆς τὰ στηρίγματα, ἐκλόνησε τῶν οἰκιῶν τὰ θεμέλια, τὰ 

δώματα καθάπερ ὁλκάδες ἐν τοῖς τοῦ πελάγους ἀνεβράσσοντο κύμασι μόνον ἔδειξεν 
ὄμμα δικαστικόν, καὶ καθάπερ ἐν ὕδασιν ἑστῶτες ἐδονούμεθα πάντες. 


Πολὺς ὁ φόβος, καὶ τοῦ φόβου τὰ τῆς φιλανθρωπίας πολυπλασίονα. Τὴν κτίσιν γὰρ 
κλονῶν οὐ κατέστρεψε, συσσείων τὸ πᾶν οὐκ ἠδάφισε, τοῦ κάλλους τῷ κτισμάτων τὴν 
γῆν οὐκ ἐγύμνωσεν᾽ ἐτίναξε τοὺς ὀρόφους μόνον πρὸς τὴν ἡμετέραν ὑπόμνησιν, καὶ 
φθορᾶς οὐδὲ γεῦσιν ἡμῖν ἐκόμισε. Τοσοῦτον παρ᾽ αὐτοῦ τῆς εἰς ἡμᾶς εὐσπλαγχνίας τὸ 
πέλαγος. Καὶ τὸ τινάξαι δὲ τῆς γῆς τὰς βάσεις, ὡς κηδεμών, ὡς φιλεύσπλαγχνος. Εἶδε 
γὰρ ἀθετοῦντας καὶ παραπικραίνοντος, εἶδε φιλοῦντας ἁρπάγματα, εἶδε συνάπτοντας 
οἰκίαν πρὸς οἰκίαν, καὶ ἀγρὸν πρὸς ἀγρὸν ἐγγίζοντας, ἵνα τοῦ πλησίον ἀφελώμεθά τι’ 
εἶδεν ὀρφανοὺς οὐκ ἐλεοῦντας, καὶ κρίσει χηρῶν οὐ προσέχοντας: εἶδε διδασκάλους 
ἀπεναντία ὧν λέγουσι πράττοντας᾽ εἶδε μαθητὰς θεατρικαῖς ἀταξίαις τὴν ἐκκλησιαστικὴν 
εὐταξίαν ὑβρίζοντας, εἶδεν ἐν κακίᾳ καὶ φθόνῳ διάγοντας, εἶδε δόλον τῷ φθόνῳ 
συνάπτοντος, εἶδεν ὑποκρίσεως λαίλαπας καθάπερ σκάφη τοὺς ἁπλουστέρους 
βυθίζοντας, εἶδε φονεύοντας κατὰ πρόθεσιν, εἶδεν ἀδικοῦντας ὅσα δυνάμεθα, εἶδε 
ναυαγοῦσαν μὲν τὴν ἀγάπην, εὐπλοοῦσαν δὲ τὴν ἀπάτην, ἐν τῷ πελάγει τοῦ βίου, εἶδε 
τῆς ἀληθείας ἀποπηδῶντας καὶ τῷ ψεύδει προστρέχοντας, καὶ συνελόντα φράσαι, εἶδε 
τῷ μαμωνᾷ μᾶλλον ἢ τῷ Κυρίῳ δουλεύοντας, καὶ τὴν γῆν ἡμῖν ὡς παισὶ παιδαγωγὸν 
ἐπετίναξε, καὶ φιλοστόργου μητέρος ἐπεδείξατο σπλάγχνα, ἢ πολλάκις τὸν ὑπομάζιον 
ἑαυτῆς παῖδα ἀτάκτως κλαυθμυρίζοντα ἀποστῆσαι βουλομένη τοῦ ἔθους τὸ μικρὸν 
ἐκεῖνο κλινίδιον διατινάσσει σφοδρῶς, οὐχ ἵνα πλήξῃ, ἀλλ᾽ ἵνα φοβήσῃ τὸ νήπιον’ οὕτω 
δὴ καὶ ὁ τῶν ὅλων Δεσπότης, ἣν ἐν τῇ χειρὶ οἰκουμένην βαστάζει, διατινάσσει οὐχ ἵνα 
καταστρέψῃ, ἀλλ᾽ ἵνα πρὸς σωτηρίαν ἐπιστρέψῃ τοὺς ἀτακτοῦντας. 


β᾽. Καὶ μεμφέσθω μηδείς, ἐπεὶ τὸν Κύριον φιλοστόργῳ μητέρι παρεικάσαμεν, ὁπότε 
αὐτὸς ὁ Κύριος ἑαυτὸν ἀπείκασεν ὄρνιθι ἐν τοῖς Εὐαγγελίοις, εἰπών᾽ «Ἱερουσαλήμ, 
Ἱερουσαλήμ, ἡ ἀποκτείνουσα τοῦ προφήτας καὶ λιθοβολοῦσα τοὺς ἀπεσταλμένους πρὸς 
αὐτήν, ποσάκις ἠθέλησα συναγαγεῖν τὰ τέκνα σοῦ, ὃν τρόπον ὄρνις τὰ νοσσία ἑαυτῆς, 
καὶ οὐκ ἠθελήσατε»; Ἐκίνησξ τοίνυν τὴν ἄψυχον γῆν ὁ φιλάνθρωπος, ἵνα στήσῃ τὴν 
ἔμψυχον ἀτάκτου κινήσεως" σαρκὸς ἠπείλησε θάνατον, ἵνα τὸν τῆς ψυχῆς φυλαξώμεθα 
ὄλεθρον. Εἶδες, φιλόχριστε, ποσοῦ τοῦ κτίσαντος ἡ περὶ ἡμᾶς εὐσπλαγχνίᾳ; Εἶδες 
ἀπειλὴν φιλανθρωπίαν ἀστράπτουσαν; Εἶδες οἰκτιρμοὺς προλαμβάνοντας ἀγανάκτησιν; 
Εἶδες νικωμένην ἀπόφασιν ἀγαθότητι; Καὶ ξένον οὐδέν" αὐτὸς ἐστι καὶ νῦν ὁ πρᾶος καὶ 
φιλάνθρωπος ἡμῶν Δεσπότης ὁ τῆς ἡμετέρας συνήθως κηδόμενος σωτηρίας, ὃς ἐν τοῖς 
Εὐαγγελίοις διαῤῥήδην βοᾷ, ὡς ἀρτίως ἡμῖν ἀνεγινώσκετο᾽ «“εῦτε, μάθετε ἀπ᾿ ἐμοῦ, ὅτι 
πρᾶός εἶμι καὶ ταπεινὸς τῇ καρδίᾳ». Ὃ πόση τοῦ πλάσαντος συγκατάβασις, καὶ ὁ 
πλασθεὶς οὐκ αἰδεῖται! Δεῦτε, μάθετε ἀπ᾽ ἐμοῦ, πότε Δεσπότης εἰς παράκλησιν τῶν 
πταισάντων παρεγένετο δούλων. Τοιοῦτος ἡμῖν ὁ Χριστός, οἰκτιρμοὺς ἐπιδείκνυται, 
δέον τιμωρεῖν τὸν ἁμαρτάνοντα, δέον τῶν παροργισάντων ἀφανίσαι τὸ γένος, ἥμερα τοῖς 
ὑπευθύνοις ἀφίησι ῥήματα᾽ «“εῦτε, μάθετε ἀπ᾿ ἐμοῦ, ὅτι πρᾶός εἶμι καὶ ταπεινὸς τῇ 
καρδίᾳ». Ὁ Θεὸς ταπεινός, καὶ ὁ ἄνθρωπος ὑψηλός" ὁ δικαστὴς ἥμερος, καὶ ὁ κατάδικος 

ὑπερήφανος: ὁ τεχνίτης πενιχρὰν ποιεῖται φωνήν, καὶ ὁ πηλὸς ὡς βασιλεὺς διαλέγεται. 
«Δεῦτε, μάθετε ἀπ᾿ ἐμοῦ, ὅτι πρᾶός εἶμι καὶ ταπεινὸς τῇ καρδίᾳ». Τὰ προλαβόντα οὐκ 
ἔπεισε, τὰ μετὰ ταῦτα καὶ τὰ πρὸ βραχέος οὐκ ἐδυσώπησεν ὅπος καὶ τότε καὶ νῦν τὴν 
κτίσιν κινήσας πάλιν ἐστήριξεν ἐλεήσας" «“εῦτε οὖν, μάθετε ἀπ᾿ ἐμοῦ, ὅτι πρᾶός εἰμι καὶ 
ταπεινὸς τῇ καρδίᾳ». Οὐκ ἔχει μάστιγα πλήττουσαν, ἀλλ᾽ ἰατρεύουσαν φύσιν. 


Δεῦτε, ἴδετε φιλανθρωπίαν ἄφατον. Τὶς οὐκ ἀγαπᾷ Δεσπότην μὴ τύπτοντα; Τὶς οὐ 
θαυμάζει κριτὴν ἀξιοῦντα κατάκριτον; Ἐκπλήττει σε πάντως ἡ τῶν ῥημάτων εὐτελείᾳ" 
Δημιουργὸς εἰμι, καὶ φίλῳ μου τὸ ἔργον᾽ πλάστης εἰμί, καὶ ὃν ἔπλασα φείδομαι. Ἂν 
χρήσωμαι τοῖς ἐμοῖς ἀξιώμασι, τὴν πεσοῦσαν ἀνθρωπότητα οὐ ῥύομαι, καὶ 
ἀῤῥωστοῦσαν ἀνίατα, ἂν μὴ προσηνέσι καταπλάσσω φαρμάκοις, οὐ ῥώννυται: ἂν μὴ 
ψυχαγωγήσω, νεκροῦται, ἂν ἀπειλήσω μόνον, ἀπόλλυται. Τούτου χάριν ἀγαθότητος 
ἔμπλαστρα αὐτὴν περιοδεύσω κειμένην πολὺ ὑποκύπτω συμπάσχων, ἵνα πεσοῦσαν 
ἐγείρω. Τὸν ἐῤῥιμμένον ὁ ἑστώς, ἂν μὴ συγκαταγάγῃ τὴν χεῖρα, οὐκ ἐξεγείρει τοῦ 
πτώματος. «“εῦτε, μάθετε ἀπ᾿ ἐμοῦ, ὅτι πρᾶός εἶμι καὶ ταπεινὸς τῇ καρδίᾳ». Οὐκ 
ἐπίδειξιν ῥημάτων ἐργάζομαι, πραγμάτων ὑμῖν παραδέδωκα πεῖραν᾽ «Ὅτι πρᾶός εἰμι καὶ 
ταπεινὸς τῇ καρδίᾳ», ἀφ᾽ ὧν ἐγενόμην θεώρησον. Βλέπε μου τὴν μορφήν, καὶ ἐννόει 
μου τὴν ἀξίαν, καὶ προσκύνει δὲ μου τὴν διὰ σὲ συγκατάβασιν: λόγισαι πόθεν ἐλθών, 
ποῦ σοι συνδιαλέγομαι: οὐρανὸν ἔχων θρόνον, ἐπὶ γῆς σοι φθεγγόμενος ἵσταμαι ἄνω 
δοξάζομαι, καὶ ὡς μακρόθυμος οὐκ ὀργίζομαι, «Ὅτι πρᾶός εἶμι καὶ ταπεινὸς τῇ 
καρδίᾳ». Εἰ μὴ ἤμην πρᾶος τοῦ Βασιλέως Υἱός, οὐκ ἂν δούλην ἐπελεγόμην μητέρα᾽ εἰ 
μὴ ἤμην πρᾶος ὁ τῆς ἀφανοῦς καὶ φαινομένης οὐσίας δημιουργός, οὐκ ἂν πρὸς ὑμᾶς 
ἐπεδήμουν᾽ εἰ μὴ ἤμην πρᾶος, οὐκ ἂν ἀπὸ σπαργάνων ἠνειχόμην ὁ τῶν αἰώνων πάτερ᾽ εἰ 
μὴ ἤμην ταπεινός, οὐκ ἂν φάτνης ἐδεχόμην πενίαν ὁ τῆς κτίσεως ὅλης κεκτημένος τὸν 
πλοῦτον. εἰ μὴ ἤμην πρᾶος, οὐκ ἂν συνδιῆγον ἀλόγοις ὁ μηδὲ τοῖς Χερουβὶμ 
θεωρούμενος: εἰ μὴ ἤμην πρᾶος, οὐκ ἂν ὁ φῶς ἐμπτύων τυφλοῖς ὑπὸ ἀνόμων 
ἐνεπτυόμην χειλέων. εἰ μὴ πρᾶος ἤμην, οὐκ ἂν δούλους ἐλευθέρων ἐγὼ τὸν δουλικὸν 
ὑπέμεινα ῥαπισμόν᾽ εἰ μὴ πρᾶος ἤμην, οὐκ ἂν νῶτόν μου παρεῖχον ὑπὲρ αἰχμαλώτων εἰς 
μάστιγας. Τὶ δὲ τὸ μεῖζον οὐ λέγω; Εἰ μὴ πρᾶος ἤμην, ἄλλων τὸ παθεῖν χρεωστούντων, 
οὐκ ἂν ὁ μηδὲν ὀφείλων ἐγὼ τὸ τοῦ θανάτου χρέος ὑπὲρ ἐκείνων κατέβαλον. 
Κατεβαλόμην δὲ ἵνα καὶ τοῖς ἂν ἅδῃ κάτω κατεχομένοις τῆς καταδίκης διαλύσω τὸ 
πρόστιμον: οὐ γὰρ μόνον εἰμὶ βασιλεύς, ἀλλὰ καὶ νεκρῶν Δεσπότης. Τούτου χάριν 
ἑκάτερον ἦλθον τῆς οἰκονομίας ὁδόν. Ἐφάνην ἄνθρωπος, γέγονα καὶ πρὸς ὀλίγον 
νεκρός, ἵνα πᾶσι καὶ τοῖς ὑπὸ γῆν τῆς ἐμῆς ἀφθαρσίας διανείμω τὸ χάρισμα. «“εῦτε, 
μάθετε ἀπ᾿ ἐμοῦ, ὅτι πρᾶός εἰμι καὶ ταπεινὸς τῇ καρδίᾳ». Γνώμης, οὐ φύσεως ἡ εὐτελία᾽ 
οὐσίαν ἀπρόσιτον ἔχω, διάνοιαν δὲ πρὸς πάντας βαδίζουσαν. «“εῦτε, μάθετε ἀπ᾿ ἐμοῦ, 
ὅτι πρᾶός εἰμι, καὶ ταπεινὸς τῇ καρδίᾳ». οὐ τῇ ἀξίᾳ᾽ μέτριος τὴν γνώμην, οὐ τὴν ῥώμην 
ὑπάρχο᾽ διὰ τὴν ῥώμην ὑπάρχοω᾽ διὰ τὴν ῥώμην ἀγγέλοις φοβερὸς εἰμι, διὰ τὴν γνώμην 
ἀνθρώποις ταπεινὸς ἐγώ᾽ «“εῦτε, μάθετε ἀπ᾿ ἐμοῦ, ὅτι πρᾶός εἰμι, καὶ ταπεινὸς τῇ 
καρδίᾳ». Οὐκ ἀφ᾽ ὧν ὑπάρχω, λαλῶ, ἀλλ᾽ ἀφ᾽ ὧν ἐλεῶ, διαλέγομαι. Ὑπὲρ τὴν ἐξουσίαν 
φιλῶ τὴν χρηστότητα. Βασιλεὺς ὁ ταῦτά σοι λέγω εἰμί: μέγεθος ἔστε μοι δυνάμεος, ἀλλ᾽ 

οὐ καταπλήττω σοῦ τῷ παρόντι μοι δυνατῷ τὴν ἀσθένειαν. Οὐ λέγω, Δεῦτε, μάθετε ἀπ᾽ 
ἐμοῦ ὅτι Δεσπότης εἰμι, ὁ τῆς κτίσεως Κύριος, ὁ ἐπιβλέπων ἐπὶ τὴν γῆν, καὶ ποιῶν αὐτὴν 
τρέμειν, ὁ τὸν οὐρανὸν μετρήσας σπιθαμῇ, καὶ τὴν γῆν κατέχων δρακί: ἀλλά, «{ετέ, 
μάθετε ἀπ᾿ ἐμοῦ, ὅτι πρᾶός εἶμι, καὶ ταπεινὸς τῇ καρδίᾳ». Οὕτος εἰμὶ πρᾶος, ἥμαρτες 
σύ, καὶ ἐμαστιγώθην ἐγώ: οὕτως ἑκὼν εἰμι ταπεινός, ἦλθον ὁ Δεσπότης ἐλευθερῶσαι 
τοῦ δουλεύοντας, καὶ αὐτοὶ με τὸν ἐλευθερωτὴν ἐῤῥάπισαν ὁμοῦ καὶ ἐσταύρωσαν οἱ 
δουλδύοντες, καὶ πρὸς τούτοις πρὸς τὸν ἐμὸν Πατέρα ὑπὲρ αὐτῶν πρεσβεύων ἔλεγον. 
«Πάτερ, ἄφες αὐτοῖς" οὐ γὰρ οἴδασι τὶ ποιοῦσι». «Δεῦτε οὖν, μάθετε ἀπ᾿ ἐμοῦ, ὅτι πρᾶός 
εἰμι καὶ ταπεινὸς τῇ καρδίᾳ» δεῦτε, ἱκετεύω δεόμενος, ἱκετεύειν οὐκ αἰσχύνομαι, τοὺς 
ἐμοὺς δούλους αἱροῦμαι παρακαλεῖν, ἵνα μὴ κολάζειν ἀναγκασθῶ: δεῦτε, μάθετε ἀπ᾽ 
ἐμοῦ τὸ πρᾶον πρὶν ἢ θεάσησθέ μου τὸ φοβερόν: δεῦτε νῦν, ἰατρεύω, μετὰ βραχὺ 
λογιστεύω᾽ νῦν φείδομαι, μετὰ μικρὸν ἀποφαίνομαι’ νῦν φιλάνθρωπος, μετ᾽ ὀλίγον 
δικαιοκρίτης φανήσομαι. «4“εῦτε, μάθετε, ὅτι πρᾶός εἶμι καὶ ταπεινὸς τῇ καρδίᾳ». Ἢ τὸ 
πρᾶον τιμήσατε, ἢ τὸ δυνατὸν εὐλαβήθητε. Δεῦτε, φθάσατέ μου τὸ πρόσωπον ἐν 
ἐξομολογήσει: καιρῷ γὰρ τὰ τῆς τοιαύτης παρ᾽ ἐμοῦ διώρισται μετριότητος. 


γ΄. Ὁ παρὼν μόνον ἐστὶ βίος τῆς ἐμῆς μακροθυμίας ἐπίδειξις" ἥξει καιρός, ὅτε ταύτης 
μου τῆς χρηστότητος ἡ θύρα κλεισθήσεται᾽ ἥξει καιρός, ὅτε δάκρυον τῶν ἁμαρτωλῶν 
οὐκ ὠφελήσει σταζόμενον᾽ ἥξει καιρός, ὅτε σάλπιγγες πανταχόθεν κτυποῦσαι τὴν 
δευτέραν μου παρουσίαν δηλοῦσιν, ὅτε τὴν γῆν ὅλην διατρέχοντες ἄγγελοι τῶν νεκρῶν 
τὰς μυριάδας παριστῶσιν εἰς κρίσιν, ὅτε μοι βῆμα τεθῇ, καὶ ταῖς ἄνω δυνάμεσιν ἐπιβῶ, 
ὅτε ἀρχαὶ καὶ ἐξουσίαι δορυφοροῦσιν ἐρχόμενον, ὅτε μου τῆς βασιλείας οἱ φωστῆρες 
τὸν πάντα καταλάμπουσι κόσμον, ὅτε βίβλοι τῶν ἑκάστῳ βεβιωμένων ἀνοίγονται, ὅτε 
νόμων ἀκριβείᾳ, καὶ δαιμόνων ἀκριβὲς λογοθέσιον, ὅτε ὁ κρινόμενος ἵσταται, μόνα ἔχων 
αὐτῷ παρεστῶτα τὰ ἔργα, ὅτε λογισμοὶ κατηγοροῦσι, καὶ ἐλέγχει συνείδησις, ὅτε 
πνεύματα πονηρὰ τοῖς τοῦ δικάζοντος προσέχοντα ῥήμασιν, ὅτε κάμινος τοῦ κριτοῦ 
περιμένουσα τὴν ἀπόφασιν, ὅτε τὸ Ἔλέησον, ῥῆμα τὸ βοῶντι λοιπὸν ἀνωφέλητον. Δεῦτε 
οὖν, πρὶ ἀποκλείσω μου τὰς θύρας τῶν οἰκτιρμῶν, πρὶ φθάσῃ λυθῆναι τῆς ζωῆς ἡ 
πανήγυρις, πρὶν παρέλθῃ τοῦ βίου τὸ θέατρον: ἐπὶ θύραις γὰρ ἡ προθεσμία τοῦ τέλους. 
Δεῦτε πρὶ ἄρξωμαι κρίνειν: ἂν γὰρ φθάσω καθίσας δικάζειν, οὐκέτι χαρίζομαι. Διὰ ταῦτα 
κατάδηλον ἐποιησάμην τὸ τῶν μωρῶν παρθένων ὑπόδειγμα, ὧν αἱ λαμπάδες τῆς ζωῆς 
μὴ ἔχουσαι δικαιοσύνης ἔλαιον ἀπεσβέσθησαν, καὶ ὅπως ἀπεκλείσθησαν αὐταῖς τοῦ 
νυμφῶνος αἱ θύραι, ὅπως τε κρουούσαις ἀντέλεγον ἔνδοθεν, «Οὐκ οἶδα ὑμᾶς», τὴν πρὸς 
τοὺς ἁμαρτωλοὺς ἐν τῇ κρίσει φωνὴν αἰνιττόμενος. Εἰ ἐδιδάχθημεν τοιγαροῦν, ἀδελφοί, 
ἐκ τῶν τοῦ Σωτῆρος λόγων Δεσποτικὴν ἀγαθότητα, μὴ καταφρονήσωμεν δικαστοῦ πρὸ 
τῆς κρίσεως φθεγγομένου φιλάνθρωπα, μὴ ἀπολέσωμεν μεταμελείας καιρόν᾽ ἀγαθαῖς 
πράξεσι καὶ ἐλεημοσύναις τὰς ἑαυτῶν ψυχὰς ἀμφιάσωμεν᾽ ἕκαστος ἡμῶν ἤδη 
πραγματευσάσθω τὰ πρὸς τὴν αἰώνιον ζωὴν ἐπιτήδεια, τῶν χαλεπῶν πράξεων ἑαυτοὺς 
ἀποστήσωμεν. Ἐὰν γὰρ ἡμεῖς τὴν πίστιν ἀσάλευτον ἐν ἀγαθοῖς ἔργοις φυλάξωμεν, ἔσται 
σὺν ἡμῖν καὶ ἡ κτίσις ἀσάλευτος. Σωφροσύνη κοσμήσωμεν τὰς ψυχὰς ἡμῶν, καὶ τῆς 
καθαρᾶς πίστεως τὸν ἀτίμητον μαργαρίτην βεβαίως ἐπικτησώμεθα᾽ πρὶν ὁ χρόνος τῆς 

ζωῆς σβεσθῇ τῆς ἡμετέρας, πρὶν τὸ σχῆμα τοῦ κόσμου, καὶ τὸ ἄνθος τῆς δόξης, καὶ 
πάντα τὰ τῆς ὅλης τερπνὰ διαφθαρήσηται, τὸν ἀδέκαστον κριτὴν θεραπεύσωμεν. Αὐτὸς 
γὰρ ἐστιν ὁ λέγων «ζῶ ἐγώ, λέγει Κύριος, οὐ βούλομαι τὸν θάνατον τοῦ ἁμαρτωλοῦ, ὡς 
τὸ ἐπιστρέψαι καὶ ζῆν αὐτόν». Εἰ ἐφίετο τιμωρεῖσθαι τὸν ἁμαρτωλόν, ἐσιώπα᾽ ἐλξεῖν 
θέλει, διὰ τοῦτο παρακαλεῖ: φείδεται, διὰ τοῦτο προτρέπεται᾽ φοβεῖ σξ τῷ προειπεῖν, ἵνα 
τοῦ κινδύνου προαναστείλῃ τὴν πεῖραν. Θεὸς γὰρ ἀπειλῶν μὲν σώζειν βούλεται, σιωπῶν 
δὲ προαιρεῖται κολάζειν. Ἔχομεν ἀπὸ τῶν πραγμάτων τὴν μάθησιν. Ἠπείλησεν ἐπὶ 
Νινευϊτῶν, καὶ ἐφείσατο᾽ ἐσίγησεν ἐπὶ Σοδομιτῶν, καὶ ἐκόλασεν᾽ στεφάνους ηὐτρέπισεν, 
ἐὰν μὴ καθ᾽ ἑαυτῶν βασάνους ἐνέγκωμεν. Θέλει ἀργῆσαι τὴν γέενναν, θέλει τοῦ 
σκότους τὸ δεσμωτήριον κλεῖσαι, θέλει πᾶσαν αὐτοῦ τὴν ὀργὴν μόνῳ τῷ διαβόλῳ 
φυλάττεσθαι, θέλει καθίσαι κριτής, οὐχ ἵνα κολάζῃ τινάς, ἀλλ᾽ ἵνα στεφάνωση πάντας. 
Ἔχοντες τοίνυν τοιοῦτον Δεσπότην, ἁρπάσωμεν φωνὴν ἀγαθότητος γέμουσαν, 
ὑπακούσωμεν λέγοντι: «“εῦτε, μάθετε ἀπ᾿ ἐμοῦ, ὅτι πρᾶός εἰμι καὶ ταπεινὸς τῇ καρδίᾳ». 
ἵνα καὶ τῆς εὐκταίας ἐκείνης καὶ μακαρίας φωνῆς ἀξιωθῶμεν ἀκοῦσαι τῆς λεγούσης" 
«Δεῦτε, οἱ εὐλογημένοι τοῦ Πατρὸς μου, κληρονομήσατε τὴν ἡτοιμασμένην ὑμῖν 
βασιλείαν»: ἧς πάντες ἐν ἀπολαύσει γενοίμεθα, χάριτι καὶ φιλανθρωπίᾳ τοῦ Κυρίου 
ἡμῶν Ἰησοῦ Χριστοῦ, μεθ᾽ οὗ τῷ Πατρὶ ἡ δόξα ἅμα τῷ ἁγίῳ Πνεύματι εἰς τοὺς αἰῶνας 
τῶν αἰώνων. Ἀμήν. 

ΛΟΙῸΣ Εἰς Πέτρον τὸν Ἀπόστολον καὶ 
Ἡλίαν τὸν προφήτην 


α΄. Ὀλίγοι ἡμῖν σήμερον οἱ παραγενόμενοι: ἀρα τὶ τὸ αἴτιον; Μνήμην μαρτύρων 
ἐπιτελοῦμεν, καὶ οὐδεὶς ἡμῖν ἀπήντησεν: ἀρα τὸ διάστημα τῆς ὁδοῦ εἰς ῥαθυμίαν 
ἐνέβαλςε; Μᾶλλον δὲ οὐ τὸ διάστημα τῆς ὁδοῦ, ἀλλ᾽ ἡ ῥαθυμίᾳ αὐτοὺς ἐνεπόδισεν. 
Ὥσπερ γὰρ τὸν σπουδαῖον καὶ διεγηγερμένον τῇ προαιρέσει οὐδὲν δύναται κωλῦσαι, 
οὕτω δὴ τὸν ῥάθυμον καὶ ἀναπεπτωκότα πάντα δύναται κωλῦσαι. Οἱ μάρτυρες τὸ ἴδιον 
αἷμα ἐξέχεαν ὑπὲρ τῆς ἀληθείας, σὺ δὲ οὐδὲ βραχείας ὁδοῦ καταφρονεῖς; Ἐκεῖνοι τὴν 
κεφαλὴν ἀπέθεντο διὰ τὸν Χριστόν, σὺ δὲ οὐδὲ ἔξω τῆς πόλεως ἀπαντῆσαι θέλεις διὰ 
τὸν Δεσπότην; Ὁ Δεσπότης διὰ σὲ ἀπέθανε, καὶ σὺ δι᾽ αὐτὸν ὀκνεῖς; Μνήμη μαρτύρων, 
καὶ σὺ ῥαθυμεῖς, καὶ ἀναπέπτωκας; Δέον ἐστὶ σε παραγενέσθαι, καὶ ἰδεῖν τὸν διάβολον 
ἡττώμενον, καὶ μάρτυρα νικῶντα, καὶ Θεὸν δοξαζόμενον, καὶ ἐκκλησίαν 
στεφανουμένην. Ἀλλ᾽ ἡ πρόφασις αὐτῶν αὕτη ἁμαρτωλὸς εἰμι, φησί, καὶ οὐ δύναμαι 
ἀπαντῆσαι. Αὐτὸ γὰρ τοῦτο ὅτι ἁμαρτωλὸς εἶ, ἀπάντησον ἵνα μὴ ἐκπέσῃς τῆς 
δικαιοσύνης. Τὶς δὲ τῶν ἀνθρώπων ἄνευ ἁμαρτίας, εἰπὲ μοι; Ἀλλὰ διὰ τοῦτο θυσία καὶ 
ἐκκλησία, διὰ τοῦτο εὐχαὶ καὶ νηστεῖαι, ἐπειδὴ πολλὰ τὰ τραύματα τῆς ψυχῆς διὰ τοῦτο 
καὶ τὰ φάρμακα κατ᾽ αὐτῶν εὕρηνται, καὶ πρὸς ἕκαστον τῶν τραυμάτων τῆς ψυχῆς 
κατάλληλον φάρμακον κατεσκευάσθη. Ἔχεις ἐκκλησίαν θυσίαν ἐπιφερομένην, εὐχὰς 
Πατέρων, Πνεύματος ἁγίου χορηγίαν, μαρτύρων δυνάμεθα σε ἀπὸ ἁμαρτίας 
ἀνακαλέσασθαι εἰς δικαιοσύνην᾽ οὐκ ἀπήντησας εἰς εὐχὴν μαρτύρων, ποίαν ἔχεις 
συγγνώμην; Οὐδὲν τῶν δεινῶν ἐν τῷ μέσῳ, καὶ ἐνεποδίσθης τῆς πρὸς τοὺς μάρτυρας 
ὁμονοίας; Ἀλλὰ φροντὶς σε βιωτικὴ ἐκράτησεν; Ἔτι μεῖζον τὸ ἔγκλημα. Μικρὰν ὥραν 
οὐκ ἐδάνεισας τῷ Θεῷ, ἵνα λάβῃς ὁλόκληρον ἡμέραν; 


Ἁμαρτωλὸς εἰμι, φησί, καὶ οὐ δύναμαι. Ἐπειδὴ ἁμαρτωλὸς εἶ, διὰ τοῦτο εἴσελθε" ἢ οὐκ 
οἶδας, ὅτι καὶ αὐτοὶ οἱ τῷ θυσιαστηρίῳ παρεδρεύοντες ἁμαρτίαις εἰσὶ προσηλωμένοι; 
Σάρκας γὰρ εἰσιν ἐνδεδυμένοι, καὶ αἵματι συμπεπλεγμένοι, (καὶ ὀστέοις εἰσὶ 
συνδεδεμένοις, καὶ αὐτοὶ ἡμεῖς, οἱ ἐπὶ τοῦ θρόνου καθεζόμενοι καὶ διδάσκοντες, 
ἁμαρτίαις συμπεπλέγμεθα. Ἀλλ᾽ οὐκ ἀπογινώσκωμεν τῆς τοῦ Θεοῦ φιλανθρωπίας, οὐδὲ 
ἀπανθρωπίαν αὐτῷ περιάπτωμεν: πάντας γᾶς ἄνθρωποί ἐσμεν ἐκ τῶν αὐτῶν 
συμπεπλεγμένοι)" καὶ οὐ παραιτούμεθα τὴν διδασκαλίαν, εἰς τὸ πέλαγος ἀφορῶντες τῆς 
τοῦ Θεοῦ φιλανθρωπίας. Καὶ ὑμεῖς ἁμαρτήσαντες ἐὰν εἰσέλθητε, οὐ τοσοῦτον τὸ 
ἔγκλημα: ὑπὸ γὰρ διδασκαλίαν ἐστέ᾽ ἡμεῖς δὲ ὅσῳ μᾶλλον τῷ ἀξιώματι ὑπερέχομεν, 
τοσούτῳ καὶ τῷ ἐγκλήματι ὑποκείμεθα᾽ ἄλλο γὰρ ἐστι τὸν διδασκόμενον ἁμαρτάνειν, 
καὶ ἄλλο τὸν διδάσκοντα᾽ ἀλλ᾽ ὅμως οὐ παραιτούμεθα τοῦτο, ἵνα μὴ προφάσει 
ταπεινοφροσύνης εἰς ῥαθυμίαν ἐμπέσωμεν. Καὶ τοῦτο κατὰ θείαν διοίκησιν γέγονε, καὶ 
τοὺς ἱερεῖς καὶ αὐτοὺς ἁμαρτίαις ὑποπεσεῖν. Καὶ ἄκουσον πῶς ἐστιν᾽ οἱ διδάσκαλοι 
αὐτοὶ καὶ οἱ ἱερεῖς, εἰ μὴ ἡμάρτανον, μηδὲ ὑπέκειντο τοῖς πάθεσι τοῦ βίου, ἀπάνθρωποι 

ἤμελλον εἶναι περὶ τοὺς ἄλλους καὶ ἀσύγγνωστοι: ἀλλὰ διὰ τοῦτο καὶ αὐτοὺς τοὺς ἱερεῖς 
πάθεσι δουλεύειν παρεσκεύασε, καὶ τοὺς ἄρχοντας, ἵνα ἐξ ὧν αὐτοὶ πάσχουσι, καὶ τοῖς 
ἄλλοις συγγνώμην δίδωσι. Καὶ ἀεὶ οὕτως διῴκησεν ὁ Θεός, καὶ οὐ μόνον νῦν, ἀλλὰ καὶ 
πάλαι, καὶ οἷς ἔμελλεν ἐμπιστεύειν τὴν Ἐκκλησίαν καὶ τὸν λαόν, τούτους συνεχώρησεν 
ἁμαρτίᾳ ὑποπεσεῖν, ἵνα ἐκ τῶν οἰκείων πταισμάτων φιλάνθρωποι γένωνται περὶ τοὺς 
ἄλλους. Εἰ γὰρ μὴ ἡμάρτανον αὐτοί, οὐδεμίαν συγγνώμην εἶχον δοῦναι τοῖς 
ἁμαρτάνουσιν, ἀλλ᾽ ἀπάνθρωποι γενόμενοι πάντας ἐκθερίζειν εἶχον τῆς ἐκκλησίας. Ὅτι 
δὲ ταῦτα τοῦτον ἔχει τὸν τρόπον, καὶ τοῦτο οὐ στοχαζόμενος λέγω, φέρξ ἐξ αὐτῆς τῆς 
θεωρίας εἴπωμεν Πέτρος ἔμελλε πιστεύεσθαι τὰς κλεῖς τῆς ἐκκλησίας, μᾶλλον δὲ καὶ 
ἐμπιστευθῇ τὰς κλεῖς τῶν οὐρανῶν, καὶ ἤμελλε πιστεύεσθαι τὸ πλῆθος τοῦ λαοῦ. Τὶ γὰρ 
φησι πρὸς αὐτὸν ὁ Δεσπότης; «Ὃ ἐὰν δήσῃς ἐπὶ τῆς γῆς, ἔσται δεδεμένον ἐν τοῖς 
οὐρανοῖς, καὶ ὃ ἐὰν λύσῃς ἐπὶ τῆς γῆς, ἔσται λελυμένον ἐν τοῖς οὐρανοῖς». Ἦν μὲν οὖν ὁ 
Πέτρος ἠρέμα πὼς ὁ ἀπότομος: εἰ δὲ καὶ ἔσχε τὸ ἀναμάρτητον, ποίαν ἂν συγγνώμην οἱ 
παρ᾽ αὐτοῦ διδασκόμενοι ἐλάμβανον; Ἀλλὰ διὰ τοῦτο πραγματεύξται ἡ θεῖα χάρις 
ἁμαρτήματί τινι περιπεσεῖν αὐτόν, ἵνα ἐξ ὧν αὐτὸς ἔπαθε, φιλάνθρωπος γένηται περὶ 
τοὺς ἄλλους. Καὶ βλέπε τίνα συγχωρεῖ περιπεσεῖν ἁμαρτίᾳ: Πέτρον ἐκεῖνον, τὴν 
κορυφὴν τῶν ἀποστόλων, τὴν κρηπῖδα τὴν ἀσάλευτον, τὴν πέτραν τὴν ἀῤῥαγῆ, τὸν 
πρῶτον τῆς ἐκκλησίας, τὸν λιμένα τὸν ἀκαταμάχητον, τὸν πύργον τὸν ἀσάλευτον. 
Πέτρος ἐκεῖνος ὁ λέγων τῷ Χριστῷ: «Κἂν δέῃ με σὺν σοὶ ἀποθανεῖν, οὐ μὴ σε 
ἀπαρνήσομαι»" Πέτρος ὁ ἐκ θείας ἀποκαλύψεως τὴν ἀλήθειαν ὁμολογήσας; «δὺ εἶ ὁ 
Χριστὸς ὁ Υἱὸς τοῦ Θεοῦ τοῦ ζῶντος»: οὗτος εἰσελθὼν ἐν τῇ νυκτὶ ἐκείνῃ ἢ παρεδόθη ὁ 
Χριστός, καὶ στὰς ἐπὶ τῆς πυρκαϊᾶς θερμαινόμενος, καὶ τις, φησί, κόρη προσελθοῦσαν 
λέγει αὐτῷ. «Καὶ σὺ χθὲς μετὰ τοῦ ἀνθρώπου τούτου ἦν»: ὁ δὲ Πέτρος; «Οὐκ οἶδα τὸν 
ἄνθρωπον τοῦτον». Ἄρτι ἔλεγες: «Κἂν δέῃ με σὺν σοὶ ἀποθανεῖν»; νῦν ἀρνῇ καὶ λέγεις, 
«Οὐκ οἶδα τὸν ἄνθρωπον τοῦτον»; Ὧ Πέτρε, τοῦτό ἐστιν ὅλον ὃ ἐπηγγείλω; Οὔπω 
βασάνους, οὔπω μάστιγας εἰδώς, ἀλλ᾽ ἁπλῶς μικρᾶς κόρης ῥῆμα ἀκούσας, εἰς ἄρνησιν 
ἐχώρησας. Ἀρνῇ Πέτρε; Οὔπω βασανιστήρια, οὔπω μάστιγες, οὔπω πληγαί, οὔπω θυμοί, 
οὔπω ἄρχοντες, οὔπω ξίφη ἠκονημένα, οὔπω διατάγματα κείμενα, οὔπω βασιλεῖς 
ἀπειλοῦντες, οὔπω θανατοῖ προσδοκώμενοι, οὔπω φυλακαὶ καὶ κρημνοὶ καὶ θάλασσα, 
οὔπω οὐδὲν τῶν τοιούτων, καὶ ἤδη ἠρνήσω. «Οὐκ οἶδα τὸν ἄνθρωπον»; Πάλιν ἡ κόρη 
πρὸς αὐτόν: «Καὶ σὺ χθὲς μετὰ τοῦ ἀνθρώπου τούτου ἧς». Ὁ δὲ πρὸς αὐτήν: «Οὐκ οἶδα 
τὸν ἄνθρωπον ὃν λέγεις». Τὶς ἐστιν ὁ λέγω σοι, ὅτι ἀρνῇ; Οὐδεὶς τῶν ἀναγκαίων, ἀλλὰ 
γυνή, καὶ αὐτὴ θυρωρός, ἀπεῤῥιμμένη, αἰχμάλωτος, μηδενὸς λόγου ἀξία, αὕτη λέγει, καὶ 
σὺ ἄρνησαι; Ὧ καινῶν πραγμάτων! Κόρη τὸν Πέτρον ἐκεῖνον, πόρνη προσελθοῦσα τοῦ 
Πέτρου τὴν πίστιν ἐτάραξε: Πέτρος, ὁ στῦλος, ὁ πρόβολος, οὐκ ἐβάστασεν ἀπειλὴν 
κόρης, ἀλλὰ μόνον ἐλάλησε, καὶ ὁ στῦλος ἐσαλεύθη, καὶ αὐτὸς ὁ πρόβολος ἐχειμάζετο. 
Τίνα εἶδες, Πέτρε, ὅτι ἀρνῇ; Κόρην εὐτελῆ, καὶ εὐκαταφρόνητον θυρωρόν᾽: ταῦτα εἶδες 
καὶ ἀρνῇ; Πάλιν οὖν τὸ τρίτον: «Καὶ σὺ χθὲς μετὰ τοῦ ἀνθρώπου τούτου ἧς»: ὅμως 
ἠρνήσατο τὸ τρίτον. Καὶ οὕτω λοιπὸν ἐμβλέψας ὁ Ἰησοῦς εἰς ἀνάμνησιν αὐτὸν ἤνεγκε 
τῶν λεχθέντων᾽ ὁ δὲ συνιεὶς ἤρξατο κλαίειν καὶ μετανοεῖν ἐπὶ τῇ ἁμαρτίᾳ. Ἀλλ᾽ ὅμως ὁ 
φιλάνθρωπος συνεχώρησεν αὐτῷ τὴν ἁμαρτίαν. ἤδει γὰρ ὅτι ὡς ἄνθρωπος ἀνθρώπινόν 

τι ὑπέστη᾽ ἀλλ᾽ ὡς προεῖπον, διὰ τοῦτο φκονομήθη καὶ τῷ Πέτρῳ συνεχωρήθη 
ἁμαρτῆσαι, ἐπειδὴ ἔμελλξ πιστεύεσθαι λαὸν πολύν, ἵνα μὴ ἀπότομος ὧν καὶ 
ἀναμάρτητος, ἀσύγγνωστος εἰς τοὺς ἰδίους ἀδελφοὺς ἦ. Ὑπέπεσεν ἁμαρτίᾳ, ἵνα ἐννοῶν 
τὸ ἴδιον ἁμάρτημα καὶ τὸ τοῦ Δεσπότου συγχώρημα, συγχωρήσῃ καὶ τοῖς ἄλλοις 
φιλανθρωπίας χάριν κατὰ διοίκησιν θείαν Θεῷ ἁρμόζουσαν. Αὐτὸς γὰρ συνεχωρήθη 
ἁμαρτῆσαι ὁ τὴν ἐκκλησίαν μέλλων πιστεύεσθαι, ὁ στῦλος τῶν ἐκκλησιῶν, ὁ λιμὴν τῆς 
πίστεως. Πέτρος ὁ διδάσκαλος τῆς οἰκουμένης συνεχωρήθη ἁμαρτῆσαι, ἵνα ἡ 
συγχώρησις τούτου ὑπόθεσις φιλανθρωπίας τοῖς ἄλλοις γένηται. Ταῦτα δὲ μοι διὰ τὶ 
εἴρηται; Ὅτι καὶ ἡμεῖς οἱ ἱερεῖς οἱ ἐπὶ θρόνου καθήμενοι καὶ διδάσκοντες, ἁμαρτίαις 
συνδεδέμεθα. Διὰ τούτου γὰρ οὐκ ἄγγελος, οὔτε ἀρχάγγελος ἐπιστεύθη ἱερατεύειν τοὺς 
ἁμαρτάνοντας τοῦ λαοῦ ἀθρόον κεραυνοβολῶσιν: ἀλλὰ ἄνθρωπος ἐξ ἀνθρώπου 
ἐπιστεύθη τὸν θρόνον τοῦτον, καὶ αὐτὸς ἡδονῇ καὶ ἁμαρτίᾳ συνδεδεμένος, ἵνα ὅταν 
λάβῃ τινὰ ἁμαρτάνοντα, ἐκ τῶν οἰκείων πλημμελημάτων φιλανθρωπότερος γένηται πρὸς 
ἐκεῖνον τὸν ἁμαρτήσαντα. Εἰ γὰρ ἦν ἄγγελος ἱερεύς, καὶ ἔλαβέ τινα πορνεύσαντα, εὐθὺς 
ἀνήρει αὐτόν, αὐτὸς τῷ πάθει τούτῳ οὐ συμπεπλξεγμένος. Διὰ τοῦτο εἰ ἔλαβον ἄγγελος 
τὴν ἐξουσίαν τοῦ ἱερατεύειν, οὐκ ἐδίδασκεν, ἀλλ᾽ εὐθέως ἀνήρει διὰ τὸ ἐκεῖνον μὴ εἶναι 
τοιοῦτον, εἰς ὀργὴν αὐτὸν ἔφερε κατὰ τοῦ τοιούτου. Ἀλλὰ διὰ τοῦτο ἄνθρωπος 
ἐπιστεύθη, εἰδὼς τὰ πλημμελήματα ἑαυτοῦ, καὶ ἐκ πείρας ἔχων, ἵνα συγγινώσκῃ τοῖς 
ἁμαρτάνουσι, καὶ μὴ κινῆται διὰ τῆς ὀργῆς, καὶ σχολάζῃ ἡ ἐκκλησία διὰ τῆς συναγωγῆς. 


β΄. Τὶ δὲ μέχρι Πέτρου ἑστὼς τὴν ὑπόθεσιν ταύτην τοιαύτην εἴρηκα, καὶ οὐκ ἀνέρχομαι 
μικρῷ τῷ λόγῳ ἐπὶ ἄλλο πρόσωπον; Φέρε μοι εἰς τὸ μέσον’ λέγω δὴ Ἡλίαν, τὸν 
προφήτην ἐκεῖνον, τὸν ἐπίγειον ἄγγελον καὶ ἐπουράνιον ἄνθρωπον, τὸν χαμαὶ βαδίζοντα 
καὶ τὰ οὐράνια ἡνιοχοῦντα, τὸν τρίπηχυν ἄνθρωπον καὶ ὑψηλοβατοῦντα, καὶ εἰς τὰς 
ἀναπετασθέντα τοῦ οὐρανοῦ τὰς ἀψῖδας, τὸν τῶν ὑδάτων ταμίαν, οὗ ἡ γλῶττα θησαυρὸς 
ἐγένετο τῶν ὑδάτων καὶ κλεῖς τῶν οὐρανῶν: ὁ πένης καὶ πλούσιος, ὁ ἰδιώτης καὶ 
φιλόσοφος: πένης μέν, ὅτι μηδὲν ἐκέκτητο, πλούσιος δέ, ὅτι τὰ νέφη τοῦ ὑετοῦ ἐν τῇ 
γλώττῃ κατεῖχε. Καὶ αὐτὸς ἀπότομος ἦν περὶ τοὺς ἁμαρτάνοντας οὕτως ὡς εὔξασθαί 
ποτε ὑετὸν μὴ δοῦναι: καὶ τὶ λέγει; «Ζῇ Κύριος, φησίν, εἰ ἔσται ὑετὸς ἐπὶ γῆς, εἰ μὴ διὰ 
στόματός μου». Τὶ ποιεῖς, Ἠλία; Τὶ ἀποφαίνει; Κἂν εὖξαι τὸν Δεσπότην, καὶ οὕτω 
πλήρωσον τὸν λόγον᾽ «Ζῇ Κύριος, εἰ ἔσται ὑετός, εἰ μὴ διὰ στόματός μου». Ποῦ εἰσὶν οἱ 
αἱρετικοὶ οἱ λέγοντες, ὅτι ὁ Υἱὸς τοῦ Θεοῦ εὔχεται; Ἄθλιξ καὶ ταλαίπωρε καὶ ἀναίσχυντε᾽: 
Ἠλίας ἀποφαίνεται, καὶ ὁ Υἱὸς εὔχεται; Ὁ δοῦλος κελεύει, καὶ ὁ Δεσπότης παρακαλεῖ; 
Οὐδὲ ὡς τῷ Ἡλίᾳ χαρίζῃ αὐτῷ τὴν τιμήν; οὐ θέλεις ὡς τῷ δούλῳ οὕτω καὶ τῷ δεσπότῃ 
τὴν ἰσομοιρίαν χαρίσασθαι; Οὐκ εὔχεται ἐκεῖνος, οὐδὲ παρακαλεῖ, ἀλλὰ λόγον ἀληθείας 
προέβαλε, καὶ τὸν οὐρανὸν ἔκλεισεν. Εὔξαι πρῶτον, Ἡλίᾳ. Ἀλλὰ τὶ Ἠλίας; Οἶδα τὸν 
ἐμὸν Δεσπότην, ὅτι ὑπακούει μου᾽ ἀπὸ γὰρ ζήλου τοῦτο ποιῶ. Ὃ καινῶν καὶ παράδοξων 
πραγμάτων! Εἶδες Δεσπότην ὑπὸ εὐνοίας δούλου νενικημένον; Καὶ γὰρ ὁ Ἠλίας ἀπὸ 
ζήλου πολλοῦ τοῦτο ἐποίησεν. Ἔβλεπε γὰρ πολλὰ ἄτοπα γινόμενα᾽ ἔβλεπε πορνείαν 
μετὰ πολλῆς τῆς κακίας πολιτευομένην. Νὺξ γὰρ ἦν, δι᾽ ὃ καὶ κατεῖχε τὴν οἰκουμένην 
ἅπασαν᾽ νεφέλη πυκνοτάτη ἐκάλυπτε τὰ σύμπαντα. Πάντες γὰρ προέκοπτον ἐπὶ τὸ 

κακόν: οἰκουμενικὸν ἦν ναυάγιον, οὐχ ὑδάτων, ἀλλὰ ἀσελγείας: σωφροσύνη ἐκποδών, 
καὶ ἀκολασία ἐπομπεύετο᾽ ἀρετὴ ἐδιώκετο, καὶ κακία ἐνηβρύνετο᾽ βουνοὶ καὶ ὄρη, καὶ 
νάπαι, καὶ ὁδοί, καὶ ταμεῖα καὶ ὁ ἀὴρ ἐμολύνετο᾽ ὁ ἥλιος ἐκαπνίζετο, ἡ γῆ ἐμιαίνετο, ὁ 
οὐρανὸς ἐξουθενεῖτο, ἡ κτίσις, πᾶσα ἐνόσει ἀπὸ εἰδωλολατρείας ὡς ἐν νυκτὶ πάντες 
περιεπάτουν, οὐδενὶ προσέχοντες τῶν κτισμάτων, λίθον ἔβλεπον, καὶ ὧς Θεὸν 
προσεκύνουν. ξύλον ἔβλεπον, καὶ τοῦτο ὁμοίως Θεὸν ἐνόμιζον. Νὺξ αὐτοὺς εἶχε 
πυκνοτότη τὸν κτιστὴν ἔβλεπον, καὶ τοῖς κτίσμασι προσεκύνουν. Ἠλίας μόνος ἦν τὸν 
λύχνον ἔχων τῆς ἀρετῆς, καθάπερ ἐπὶ κορυφῆς ὄρους τῆς φιλοσοφίας καθεζόμενος καὶ 
ἀσκῶν, μόνος μὲν ἔχων τὸν λύχνον τῆς εὐσεβείας, οὐδὲν δὲ ὠφελεῖ τὸ φώτισμα διὰ τὰ 
κάρῳ αὐτοὺς κατακεῖσθαι, καὶ εἰδωλολατρείᾳ αὐτοὺς κατέχεσθαι. Ἐμαίνετο οὖν ὁ 
Ἠλίας, ἐπρίζετο, ὠδύρετο, ῥήματα ἐλάλει, οὐδεὶς ἤκουξε᾽ παρεκάλει, οὐδεὶς ἠνέσχετο" 
λοιπὸν ἀπὸ ζήλου προσαγαγεῖν αὐτοὺς θέλει καὶ παιδεῦσαι, ἵνα κἂν οὕτω τῷ λιμῷ 
τηκόμενοι ἐπὶ τὸν Δημιουργὸν τῇ εὐχῇ φθάσωσιν, ἵνα ὁ λιμὸς ὑπόθεσις αὐτοῖς γένηται 
εὐσεβείας. Ἀλλ᾽ οὐδὲν δύναται αὐτούς, φησί, παιδεῦσαι ὁ λιμός" οὕτω γὰρ πανταχόθεν 
στενούμενοι ἐπὶ τὸν πάντων κτιστὴν χωρήσουσι. Τὶ οὖν Ἠλίας; «Ζῇ, φησί, Κύριος, εἰ 
ἔσται ὑετός, εἰ μὴ διὰ στόματός μου». Ἐξῆλθεν ὁ λόγος τοῦ προφήτου, καὶ εὐθέως ὁ ἀὴρ 
μετεβλήθη, ὁ οὐρανὸς χαλκὸς ἐγένετο, οὐ τὴν φύσιν μεταβαλών, ἀλλὰ τὴν ἐνέργειαν 
χαλινωθείς᾽ εὐθὺς τὰ στοιχεῖα μετεσχηματίζετο. Ἐνέπεσεν ὁ λόγος τοῦ προφήτου, 
καθάπερ πυρετός, εἰς τὰς λαγόνας τῆς γῆς, καὶ πάντα εὐθὺς ἐξηραίνετο, πάντα ἐρημοῦτο, 
πάντα ἐξηφανίζετο᾽ ἔβλεπον εὐθέως βοτάνας ξηραινομένας, καὶ φυτά, καὶ δένδρα 
κάρπιμα καὶ ἄκαρπα, τὰ ἐν πεδίοις, τὰ παρὰ θάλασσαν: πάντα ἀθρόως ξηραινόμενα, 
πᾶσαν ἔμψυχον ἡλικίαν ἀφανιζομένην, ὀδυρμὸν παιδίων καὶ κλαυθμὸν μητέρων, καὶ 
ἀπογνωσίαν πολλήν. Εἷς λόγος τοῦ προφήτου ἐξῆλθε, καὶ βλέπε πόσα εἰργάσατο. Πάντα 
τοίνυν ἀπέθνησκον, τὰ θηρία, τὰ κτήνη, τὰ παιδία, οἱ ἄνθρωποι, τὰ ζῶα, τὰ πετεινὰ 
ἅπαντα᾽ οἰκουμενικὸν ναυάγιον ἦν, καὶ ἡ συμφορὰ πᾶσαν ὁμοῦ κατέλαβε τὴν γῆν" 
οὐδεὶς ἀνεσώζετο, ἀλλὰ πάντες ἀπὸ τῆς ἀβροχίας ἀπέθνησκον, τὰ φυτὰ ἐξηραίνετο, 
πηγαί, ποταμοί, λίμναι, καὶ πάντα ἁπλῶς ἀπώλοντο. Οἰκουμενικὸν ναυάγιον κατεῖχε 
πᾶσαν τὴν οἰκουμένην, οὐ δι᾽ ὕδατος, ἀλλ᾽ δι᾽ ἀβροχίας ὁ οὐρανὸς ἐδέδετο, καὶ λοιπὸν 
ἐπείχετο, καὶ τὴν φύσιν ὅλην μετέβαλλε. Πάντα οὖν ἀπέθανε θεηλάτῳ ὀργῇ καὶ 
ἀπώλετο: οὐκ ἔμελε δὲ τῷ Ἡλίᾳ περὶ οὐδενός ἐμέθυε γὰρ τῷ ζήλῳ. Πᾶσα οὖν ἄωρος 
ἡλικίᾳ ἐτελεύτα. Τὶ ποιεῖς, Ἡλίᾳ; Ἔστω, οἱ νεανίσκοι ἥμαρτον᾽ τὶ τὰ παιδία παιδεύονται; 
Ἔστω, οἱ ἄνθρωποι ἥμαρτον, τὶ τὰ κτήνη συναποθνήσκουσι; Τοσαύτην ἀσπλαγχνίαν 
περιβέβλησαι; Οὐδενὸς σοι μέλει περὶ τῶν ἀνθρώπων: οὐ γυναῖκα ἔχεις, οὐ παιδίον" 
καταφρονεῖς τῶν ἀπολλυμένων. Τὶ οὖν ὁ Θεὸς πρὸς αὐτόν; «ἄπελθε, φησίν, ἐπὶ τῷ 
ποταμῷ Χοῤῥὰθ, καὶ ἐντελοῦμαι κόραςϊ τοῦ διατρέφειν σε ἐκεῖ». Πάλιν ἐν ἡδέως 
ἐροίμην τὸν Ἰουδαῖον εἰς μέσον ἀγαγών, ἵνα δείξω αὐτῷ ὅτι ὁ νόμος τὰ τοῦ νόμου 
ἀνέτρεπε, ἵνα δείξω αὐτῷ ὅτι ὁ νόμος τὰ τοῦ νόμου ἀνέτρεπε, καὶ αὐτὸς εἰς ἑαυτὸν οὔτε 
τὸ στάσιμον, οὔτε τὸ ὄρθιον εἶχεν: οὐ γὰρ ἦν ἀληθεία, ἀλλὰ σκιά: ἐκεῖνα σκιά, ταῦτα 
ἀληθεία᾽ ἐκεῖνα τύπος, ταῦτα πράγματα. Ὃν σέβῃ Ἡλίαν, ὃν προσδοκᾷς ἔρχεσθαι, περὶ 
οὗ πολὺν ἔχεις τὸν λόγον, καὶ προφήτην αὐτὸν καλεῖς, οὗτος πῶς ὑπὸ κόρακος 
ἐτρέφετο; Ὁ γὰρ κόραξ κατὰ τὸν νόμον ἀκάθαρτος, καὶ οὕτως ὁ νόμος διηγόρευσεν 

ἀκάθαρτον εἶναι τὸν κόρακα. Καὶ πῶς οὖν ὁ προφήτης ἐτρέφετο ὑπὸ τοῦ ἀκαθάρτου 
κόρακος; Εἰ γὰρ ὁ νόμος ἀκάθαρτον τὸν κόρακα ἔλεγε, πάντως ὁ ἐκ τοῦ κόρακος 
τρεφόμενος ἀκάθαρτος ἂν εἴη. Ἀλλὰ τοῦτο οὐκ ἦν, ἄπαγε, μὴ γένοιτο! Ἀλλ᾽ ὁ Ἠλίας 
ὑπὸ κόρακος ἐτρέφετο, οὐδὲν ἀκάθαρτον τῶν ὑπὸ Κυρίου κτισθέντων νομίζων. Εἶτα 
ἐκεῖθεν, ἐπειδὴ χρόνος διῆλθε, καὶ λοιπὸν ὁ ποταμὸς ἐξηράνθη, ἐγείρει τὸν προφήτην εἰς 
τροφήν. «Ἄπελθε, φησίν, εἰς Σαρεφθὰ τῆς Σιδωνίας, καὶ ἐντελοῦμαι γυναικὶ χήρα τοῦ 
διατρέφειν σε ἐκεῖ»" τοῦτο δὲ κατὰ τινα οἰκονομίαν ὁ Θεὸς ἐποίει. Ἐπειδὴ γὰρ οὐκ ἤδει 
Ἠλίας τὰ γινόμενα (ἐν ἑνὶ γὰρ τόπῳ ἐκαθέζετο, οὐκ ἔβλεπε τὴν οἰκουμενικὴν συμφοράν, 
πῶς πάντα ἐξηράνθη, πῶς αἱ λίμναι, πῶς οἱ ποταμοί, πῶς τὰ φυτά, πῶς τὰ δένδρα, πῶς τὰ 
ἄωρα, πῶς τὰ ὦὥριμα, πῶς τὰ ἔγκαρπα, πῶς τὰ ἄκαρπα, πῶς τὰ παρὰ πηγοῖς, τὰ παρὰ 
λίμναις τῶν ὑδάτων, τὴν ἅλωσιν τῶν πτηνῶν, τῶν κτηνῶν, τῶν ἄλλων ἁπάντων, τῶν 
παιδίων τὸν θάνατον, τῶν μητέρων τοὺς ὀλολυγμούς, τὴν οἰκουμενικὴν ἐκείνην 
συμφοράν), ἐγείρει αὐτὸν ὁ Θεός, καὶ ποιεῖ αὐτὸν ἄπειρον γῆν ὁδεῦσαι ἐκεῖθεν ἕως 
Σιδῶνος, ἵνα κἂν οὕτως ἰδὼν Ἠλίας τὰ γινόμενα, ἀξιώσει τὸν Δεσπότην αὐτοῦ δοῦναι 
ὑετόν. Πέμπει οὖν αὐτὸν διὰ τοῦτο τὴν μακρὰν ὁδὸν ἐκείνην, οὐχ ὡς μὴ δυνάμενος 
αὐτὸν ἐκεῖ τρέφειν ὁ Θεός, ἀλλ᾽ ὡς θέλων ἐπιδεῖξαι τῷ Ἡλίᾳ τὴν συμφοράν, ἵνα ἀξιώσῃ 
αὐτὸν περὶ βροχῆς. Ἠδύνατο μὲν γὰρ καὶ αὐτὸς χωρὶς τούτου, ἀλλ᾽ οὐκ ἠθέλησεν 
ὑβρίζειν τὸν ἴδιον οἰκέτην, τῶν μὲν κακῶν ἐκεῖνον ἐάσας εἶναι πρόξενον, τῶν δὲ ἀγαθῶν 
ἑαυτόν" ἀλλ᾽ ἐξεδέχετο τὴν τοῦ δούλου παράκλησιν. Εἶτα οὐδὲ οὕτως ἐκεῖνος 
ἐκάμπτετο, ἀλλὰ ἀπονοίᾳ τινὶ κεχρημένος οὕτως ἐβάδιζε τὴν ὁδόν, ἀσπλαγχνίαν 
περιβεβλημένος, οὐδενὸς λόγον ποιούμενος ὥσπερ εἶπον γὰρ ἀπὸ ζήλου ἐμέθυε. Τὶ 
ἀπονενόησαι, Ἡλίᾳ; Τὶ τοσαύτην ἐνεδύσω ἀπανθρωπίαν; Ἔκδεξαι ὀλίγον, καὶ 
ἐλεγχθήσῃ καὶ αὐτὸς ὑπὸ ἁμαρτιῶν ὦν. Διὰ τὴν ἁμαρτίαν τῶν ἐνοικούντων αὐχμὸν 
ἐκάλεσας, καὶ οὐρανὸν ἔκλεισας, καὶ γῆν ἐχαλίνωσας, καὶ τὸν δρόμον τῆς φύσεως 
ἐκράτησας, καὶ οὐδὲ ἀξιώσαι βούλει περὶ τῶν γεγενημένων; Μετ᾿ οὐ πολὺ καὶ αὐτὸς 
ἐλεγχθήσῃ ὑπὸ ἁμαρτιῶν ὦν, καὶ φιλανθρωπίας τυχὼν παρὰ τοῦ Δεσπότου σου, ἵνα 
φιλανθρωπότερος γένῃ περὶ τοὺς συνδούλους σου. 


γ᾽. Σήμερον δὲ ὑπὲρ τῶν αὐτῶν διὰ τοῦτο ἐξῆλθον τὸν λόγον εἰπεῖν, ὅτι διὰ τοῦτο οὐκ 
ἐγένετο ἄγγελος ἱερεύς, ἀλλ᾽ ἄνθρωπος ἐξ ἀνθρώπου, ἵνα μὴ παρὰ ἀναμαρτήτου 
ἀναιρῶνται οἱ ἁμαρτάνοντες. Εἰ γὰρ ἄγγελος ἦν μὴ ἁμαρτάνων ὁ ἱερεύς, τοὺς 
ἁμαρτάνοντας παραχρῆμα ἂν ἐκόλαζεν, ἀλλὰ διὰ τοῦτο ἄνθρωπος γέγονεν, ἵνα 
συγγινώσκῃ τῷ ὁμοιοπαθεῖ, ὑπόμνησιν λαμβάνων ἐκ τῶν ἰδίων παθῶν τοῖς ὁμόφυλος. 
Εἶτα παρηγάγομεν, ὅτι καὶ τοὺς μεγάλους, οἷς ἔμελλε πιστεύειν λαὸν πολύν, 
συνεχώρησεν ἁμαρτίᾳ ὑποπεσεῖν, καὶ συγγνώμην αὐτοῖς δοῦναι ἵνα μετὰ ταῦτα καὶ αὐτοὶ 
ἐξ ὧν ἐπαιδεύθησαν φιλανθρωπότεροι γένωνται. Καὶ Πέτρον παρήγαγον τὸν τοιοῦτον 
ἀπόστολον, συγχωρηθέντα μὲν ἁμαρτῆσαι, μετανοίᾳ δὲ ἐξαλείψαντα τὴν ἁμαρτίαν τῇ 
τοῦ Θεοῦ φιλανθρωπίᾳ. Δεῦρο δὴ καὶ ἐπὶ τὸν Ἡλίαν ἐπανέλθωμεν, καὶ δείξωμεν αὐτοῦ 
τὸ πέλαγος τῶν κατορθωμάτων, ὅτι Θεὸς μὲν ἠθέλησε φιλανθρωπεύσασθαι, Ἠλίας δὲ 
οὐκ ἐφιλανθρωπεύσατο᾽ καὶ ἤθελε δοῦναι ὑετόν, ἀλλ᾽ ἐζήτει ἀξίωσιν παρὰ τοῦ δούλου. 
Τὶ οὖν; Παρῆλθεν ὁ Ἠλίας ὅλην τὴν ὁδόν, καὶ ἦλθεν εἰς Σαρεφθὰ τῆς Σιδωνίας, καὶ εἶδε 

γυναῖκα χήραν τινὰ ξυλευομένην. Ἀλλ᾽ ὅμως βλέπε τοῦ ἡλίου τὴν φιλοσοφίαν καὶ τὴν 
πίστιν. Πάλιν ἄλλο πέλαγος αὐτὸν διεδέξατο ἀρετῆς. 


Οὐκ εἶπε τῷ Θεῷ: Πρὸς τίνα με πέμπεις; Τοσούτους με ποιεῖ κινδύνους ὑπομεῖναι, καὶ 
πρὸς χήραν με πέμπεις εἰς ἔσχατον λιμόν; Μὴ γὰρ οὐκ εἰσιν ἄλλοι ἄνδρες εὐπορώτεροι, 
δυνάμενοι τὴν πενίαν μου παραμυθήσασθαι; Ἀλλὰ τοσαύτην γῆν βαδίζω, ἵνα πρὸς χήραν 
ἀπαντήσω, εἰς αὐτὴν τὴν συμφορὰν τῶν κακῶν, καὶ οὐ μόνον χήραν, ἀλλὰ καὶ πενιχράν; 
᾿Ἐννόησον πῶς οὐδὲν τούτων εἶπεν ὁ θεράπων: ἐθάῤῥει γὰρ τῷ ἑαυτοῦ Δεσπότῃ τῷ ἐκ 
τῶν ἀδυνάτων δυνατὰ ποιοῦντι. «ὄπελθε, φησίν, εἰς Σαρεφθὰ τῆς Σιδῶνος, καὶ ἰδοὺ μία 
χήρα ξυλευομένη». Τὶ οὖν ἐπιβαίνεις ἔτι, Ἡλία; Τὶ δὲ προστρέχεις τῇ χήρα; Εἶδες τὰ 
προπύλαια τῆς πενίας, μὴ ἔρωτα τὰ πάθη τῆς μετριότητος᾽ εἶδες τὴν εἴσοδον τῆς πενίας, 
μηδὲν ἐρώτα περὶ τῶν ἔνδον. Ποῦ ἐπεισέρχῃ, Ἡλία; Εἶδες ξυλευομένην, καὶ τραφῆναι 
ζητεῖς παρ᾽ αὐτῆς; Ἀλλ᾽ ὅμως ἔχων ἐνέχυρον τοῦ Δεσπότου τὸν λόγον, ἀπῇξει 
διαλεγόμενος τῇ χήρᾳ. Καὶ τὶ φησι; «Τὸς μοι μικρὸν ὕδωρ, ἵνα πίω». Ὁρᾷς σοφίαν τοῦ 
Ἡλίου; Πῶς οὐκ εὐθέως ἐπὶ τὸ ἰσχυρότερον ἀπῆλθεν, ἀλλ᾽ ἐπὶ τὸ εὐτελέστερον; Οὐκ 
εἶπε, Δὸς μοὶ ἄρτον, ἀλλὰ Δὸς μοι ὕδωρ. Πρῶτον ὕδωρ ζητεῖ, στοχαζόμενος, ὅτι ἂν 
εὐπορήσῃ ὕδατος, δύναται καὶ ἄρτου εὐπορῆσαι. «Τὸς μοι, φησί, μικρὸν ὕδωρ»" 
ἀπελθοῦσα δὲ ἡ χήρα ἤνεγκεν αὐτῷ, καὶ ἔπιξ᾽ καὶ οὕτω θαῤῥήσας φησί: «ἡήψῃ δὴ μοι 
καὶ ψωμὸν ἄρτου, καὶ φάγομαι». Ἡ δὲ εἶπε πρὸς αὐτόν: «Ζῇ Κύριος, εἰ ἔστι μοι 
ἐγκρυφίας, ἀλλ᾽ ἢ ὅσον δρὰξ ἀλεύρου ἐν τῇ ὑδρίᾳ καὶ ὀλίγον ἔλαιον ἐν τῷ καμψάκῃ, ὃ 
ποιήσομεν καὶ φαγόμεθα ἐγὼ τε καὶ τὰ παιδία μου, καὶ ἀποθανούμεθα». Τὶ οὖν ὁ Ἠλίας; 
«ἄπελθε, φησί, καὶ ποιῆσόν μοι ἐγκρυφίαν καταμόνας, καὶ φάγω, καὶ οὕτω ποιήσεις τοῖς 
τέκνοις σοῦ, καὶ φάγονται». Τὶ ποιεῖς, Ἡλία; Ἔστω, ἄρτον θέλεις, τὶ καὶ καταμόνας καὶ 
καὶ ἐν πρώτοις ζητεῖς; Οὐ γὰρ ὀφείλεις εὐχαριστῆσαι, ἵνα μετὰ τῶν τέκνων φάγῃς; Σὺ 
θέλεις φαγεῖν μόνος, καὶ λιμῷ τὰ τέκνα πνῖξαι; (Πνῖξαι οὐ θέλω, ἀλλ᾽ εὐεργετῆσαι 
θέλω): οἶδα τὴν ἀφθονίαν τοῦ ἐμοῦ Δεσπότου. Ἀλλ᾽ ὅμως ἡ χήρα οὐκ ἐταράχθη οὐδὲ 
ἐνενόησέ τι τοιοῦτον ἀτόπημα, οὔτε εἶπε᾽ σὺ εἶ ὁ τὸν λιμὸν τοῦτον ποιήσας, καὶ ἐν τοῖς 
λειψάνοις τοῦ λιμοῦ διατραφῆναι θέλεις παρ᾽ ἐμοῦ; Οὔτε εἶπεν, ὅτι Τοσοῦτον κόσμον 
παρῆλθες, καὶ πρὸς ἐμὲ ἦλθες λιμῷ καταφθεῖραι τὰ παιδία μου, αὐτὸς αἴτιος τοῦ λιμοῦ 
γενόμενος; Ἀλλ᾽ Ἀβραμιαία τις γενομένη ἡ γυνὴ εἰσελθοῦσα ἐποίησε κατὰ τὸ ῥῆμα τοῦ 
προφήτου, καὶ ἦν ἰδεῖν τοῦ Ἀβραὰμ μᾶλλον τὴν χήραν φιλοξενεστέραν. Ἐκεῖνος μὲν γὰρ 
εὔπορος ὦν, ἐξένισεν ἀγγέλους" αὕτη δὲ ἐκ λιμοῦ προσδοκῶσα θάνατον, ἐξένισε τὸν 
προφήτην. Καὶ ἦν ἰδεῖν τὴν φύσιν καταφρονουμένην, καὶ φιλοξενίαν τιμωμένην: ἦν ἰδεῖν 
σπλάγχνα ῥιπτόμενα, καὶ προφήτην δεχόμενον ὁλόκληρον δῆμον τέκνων τάφον 
εἰργάσατο᾽ ὅσον γὰρ εἰς προαίρεσιν τῆς χήρας, ἐκεῖνα τετελευτήκασιν, ὅσον δὲ διὰ τὴν 
τοῦ Θεοῦ φιλανθρωπίαν, ἔζων καὶ ἐκρατύνοντο. Οὐκ οἶδα πῶς ἐγκωμιάσω τὴν χήραν: 
πῶς τέκνων κατεφρόνησεν καὶ φιλοξενίαν ἐποίησε, πῶς ἡ φύσις αὐτὴ οὐ κατενάρκησε, 
πῶς ἡ μήτρᾳ οὐκ ἠλλοιώθη, πῶς τὰ σπλάγχνα οὐ διελύθη βλέποντα δῆμον ὁλόκληρον 
τέκνων ὑπὸ λιμοῦ μέλλοντα φθείρεσθαι. Ἀλλ᾽ ἀνωτέρω πάντων ἐγένετο, καὶ τὸν 
προφήτην ἐξένισεν. Ὡς ἔλαβε δὴ ὁ προφήτης, καὶ ἔφαγε, λοιπὸν τὰς ἀμοιβὰς 
ἀποδίδωσιν. ἔσπειρε φιλοξενίαν ἡ χήρα, καὶ εὐθὺς τὸν στάχυν κομῶντα τῆς φιλοξενίας 

ἐθέρισε. Τὶ γὰρ φησι πρὸς αὐτὴν Ἠλίας; «Ζῇ Κύριος, ἡ ὑδρία τοῦ ἀλεύρου οὐκ ἐκλείψει, 
καὶ ὁ καμψάκης τοῦ ἐλαίου οὐκ ἐλαττονήσει». Καὶ ἐγένετο ἡ δεξιὰ τῆς χήρας ληνός, καὶ 
ἡ ἀριστερὰ ἅλων, καὶ δράγματα ἐν ἀνάγκῃ τὸν καρπὸν παρέχοντα, καὶ διὰ τοῦ λόγου τοῦ 
προφήτου τὴν χήρα διατρέφοντα. Ληνὸς καὶ ἁλῶν ἐγένετο ἡ οἰκίᾳ τῆς χήρας᾽ οὐ βροχή, 
οὐχ ὑετός, οὐκ ἔαρ, οὐ θέρος, οὐ καῦμα, οὐκ ἀνέμων ἀνάγκαι, οὐ καιρῶν ἀλλαγαί, ἀλλὰ 
μόνον εἷς λόγος προελθών, καὶ αὐτὸς ἀπὸ τῆς οἰκείας γνώμης ἐξενεχθείς, χορηγεῖ τὴν 
ἀφθονίαν τῇ χήρᾳ. Εἶτα ἐκεῖθεν, ἵνα συντέμω τὸν λόγον, ἀπῆλθε πρὸς Ἀχαὰβ τὸν 
βασιλέα. Λέγω νῦν αὐτοῦ τὰ κατορθώματα, ἵνα ἐὰν ἴδῃς αὐτὸν ἁμαρτήσαντα, μάθῃς τὴν 
τοῦ Θεοῦ χάριν ἔχουσαν φιλανθρωπίαν. Τὶ οὖν πρὸς αὐτὸν ὁ Ἀχαάβ; «δὺ εἶ ὁ 
διαστρέφων τὸν Ἰσραήλ»; Ὁ δὲ πρὸς αὐτόν: «Οὐχί, ἀλλὰ σὺ καὶ ὁ οἶκος τοῦ πατρὸς 
σου». Εἶδες παῤῥησίαν προφήτου, πῶς τὸν βασιλέα ἤλεγξεν; Εἴτα ὅτε ἐν τῷ ὄρει 
ἐκαθέζετο, καὶ ἦλθε πρὸς αὐτὸν πεντηκόνταρχος λέγων: «ἄνθρωπε τοῦ Θεοῦ, κατάβηθι, 
ὁ βασιλεὺς σε καλεῖ»; ὁ δὲ πρὸς αὐτόν᾽ «Καὶ εἰ ἐγὼ ἄνθρωπος τοῦ Θεοῦ, καταβήτω πῦρ 
ἐκ τοῦ οὐρανοῦ, καὶ καταφαγέτω σε καὶ τοὺς πεντήκοντά σου». Εἶτα ἐκ δευτέρου ἄλλος 
πεντηκόνταρχός φησιν᾽ «ἄνθρωπε τοῦ Θεοῦ, κατάβηθι, ὁ βασιλεὺς χρείαν σοῦ ἔχει». Καὶ 
τὶ πρὸς αὐτὸν ὁ Ἠλίας; «Καὶ εἰ ἐγὼ ἄνθρωπος τοῦ Θεοῦ, καταβήτω πῦρ ἐκ τοῦ οὐρανοῦ, 
καὶ καταφαγέτω σε καὶ τοὺς πεντήκοντά σου» εἶτα πάλιν ὅτε ἦλθεν εἰς συμβολὴν τῆς 
εὐχῆς ἐκάλεσε τοὺς ἱερεῖς τῆς Βάαλ τῆς αἰσχύνης λέγων, Εὐξώμεθα, καὶ εἶπε: «Ποιήσατε 
ὑμεῖς θυσιαστήριον καταμόνας, καὶ ἐκλέξατε δύο βόας, καὶ ἐπίθετε ξύλα κατὰ τὸν ἕνα 
βοῦν, καὶ πῦρ μὴ ἐπίθετε, κἀγὼ ποιήσω οὕτω. καὶ ἐπικαλεῖσθε ἐν ὀνόματι θεῶν ὑμῶν, 
κἀγὼ ἐν ὀνόματι τοῦ Θεοῦ μου, καὶ ἔσται ὃς ἂν Θεὸς ἐπακούσῃ ἐν πυρί, οὗτος Θεὸς 
ἀληθινός». Εἶτα ἐποίησαν οἱ ἱερεῖς τῆς αἰσχύνης θυσιαστήριον, καὶ ἤρξαντο 
ἐπικαλεῖσθαι τὴν Βαὰλ λέγοντες" «Ἐπάκουσον ἡμῶν, Βαάλ, ἐπάκουσον ἡμῶν». Ὥς δὲ 
πολλῆς εὐχῆς γενομένης οὐδεὶς ἦν ὁ ἐπακούων («Οὐκ ἦν γὰρ φωνή, καὶ οὐκ ἦν 
ἀκρόασις»), εἶτα ἐξεδέχετο ὁ Ἠλίας μακροθυμῶν εὐχομένων ἐκείνων: ὡς δὲ εἶδεν ὅτι 
πολλῇ μὲν αὐτῶν ἡ διάτασις, οὐδεὶς δὲ ὁ ὑπακούων, κωμῳδεῖ αὐτοὺς λέγων «βοήσατε 
μέγα, μὴ ποτε καθεύδῃ ἡ θεὸς ὑμῶν». Εἶτα ὡς μεσημβρία γέγονε, καὶ προέκοψεν ἡ ὥρᾳ, 
λέγει αὐτοῖς: «Μετάστητε ἀπὸ τοῦ νῦν, ἵνα ποιήσω κἀγὼ τὸ ὁλοκαύτωμά μου»" καὶ 
ἐποίησε θυσιαστήριον, καὶ ἐπέθηκε τὰ ξύλα, καὶ εἶπε: «Φέρετε ὕδωρ κύκλῳ τοῦ 
θυσιαστηρίου, καὶ ἔφερον" Δισσώσατε, καὶ ἐδίσσωσαν᾽ Τρισσώσατε, καὶ ἐτρίσσωσαν». 
Ἀλλ᾽ ὅρα καὶ τοῦτο διὰ τὶ ποιεῖ ὁ Ἠλίας. Ἐπειδὴ ἔθος τῇ πλάνῃ τῇ ἀληθείᾳ τὰ ἴδια 
προσάπτειν, ὅπερ αἱ γυναῖκες αἱ πόρναι ποιοῦσι, καὶ προλαμβάνουσι, καὶ τὰς ἐλευθέρας 
πόρνας καλοῦσιν, ἵνα μὴ ἔχωσιν ἐκεῖναι τὶ ἀνθυβρίσωσιν. 


Ἀλλ᾽ ὅμως Ἠλίας καὶ ἐν τούτῳ σοφίζεται: διὰ τί; Ἀλλ᾽ ὃ μέλλω λέγειν, θεατὴς αὐτὸς 
γέγονα᾽ ἐν τοῖς βωμοῖς τῶν εἰδώλων ὀπαὶ εἰσι κάτωθεν τοῦ θυσιαστηρίου, καὶ ἔστι τις 
λάκκος κάτωθεν ἀφανής, καὶ κατέρχονται οἱ τῆς πλάνης ἐργάται ἐν τῷ λάκκῳ, καὶ οὕτω 
ταῖς ὀπαῖς ἐκείναις κάτωθεν τὸ πῦρ ἄνω ἐκφυσῶσιν εἰς τὴν θυσίαν, ὡς πολλοὺς 
ἀπατᾶσθαι, καὶ νομίζειν οὐράνιον εἶναι τὸ πῦρ. Ἵνα οὖν μὴ καὶ ὁ Ἠλίας τοιοῦτόν τι 
ὑπονοηθῇ ποιεῖν, ἐπέχξεε τὸ ὕδωρ, ἵνα τὴν ὀπὴν τὸ ὕδωρ ἐλέγξῃ ἀνάγκη γὰρ ὅπου ὀπὴν 
εὑρίσκει τὸ ὕδωρ οὐ στήκει, ἀλλὰ κατέρχεται. Ἐνέπλησεν οὖν τὸ θυσιαστήριον, καὶ 

εὔχεται λέγων: «Ἐπάκουσόν μου, Κύριε, ἐν πυρὶ σήμερον ἐπήκουσάς μοῦ ἐν ὕδατι, 
ἐπάκουσόν μοῦ καὶ ἐν πυρΐ». Καὶ ἰδού, καλέσαντος αὐτοῦ, ἐν τάχει πῦρ κατέβη ἐκ τοῦ 
οὐρανοῦ, καὶ κατέφαγε τὴν θυσίαν, καὶ τοὺς λίθους, καὶ τὸ ὕδωρ ἐξέλειξε τὸ πῦρ. Καὶ τὶ 
φησι τῷ λαῷ; «Συλλάβετε τοὺς ἱερεῖς τῆς αἰσχύνης»: μηδεὶς σωθήτω ἐξ αὐτῶν᾽ καὶ 
ἔλαβον, καὶ ἀνεῖλον αὐτούς, τετρακοσίους τε καὶ πεντήκοντα ἱερεῖς τῆς Βαάλ, καὶ 
τετρακοσίους τῶν ὑψηλῶν. Ἤκουσε ταῦτα Ἰεζάβελ ἡ γυνὴ τοῦ Ἀχαὰβ τὰ γεγενημένα, 
καὶ πέμπει πρὸς τὸν Ἡλίαν λέγουσα’ «Τάδε ποιησάτωσάν μοι οἱ θεοί, καὶ τάδε 
προσθείησάν μοι, εἰ μὴ αὔριον θήσω τὴν ψυχὴν σοῦ ὡς τὴν ψυχὴν ἑνὸς αὐτῶν» καὶ 
ἀκούσας Ἠλίας ἔφυγε. Ποῦ Ἠλίας ὁ τοσοῦτος καὶ τηλικοῦτος; Σκοπὸς γὰρ μοι δεῖξαι, 
ὅτι ἁμαρτίᾳ ὑπέπεσε᾽ λέγω τὴν ἁμαρτίαν οὐ κατηγορῶν τοῦ δικαίου, ἀλλ᾽ ὑπόθεσιν 
σωτηρίας πραγματευόμενος, ἵν᾽ ὅταν ἴδῃς ἐκείνους ἁμαρτήσαντας, μὴ ἀπογνόντας δὲ 
ἑαυτῶν, ἀλλὰ τῆς τοῦ Θεοῦ φιλανθρωπίας τυχόντας, σὺ ἐὰν ἁμαρτήσῃς, περισσοτέραν 
ἐλπίζῃς τὴν σωτηρίαν. Ἐπειδὴ εἶπεν Ἰεζάβελ, «Τάδε ποιήσαιέν μοι οἱ θεοί, καὶ τάδε 
προσθείησάν μοι, εἰ μὴ αὔριον θήσω τὴν ψυχὴν σοὺ ὡς τὴν ψυχὴν ἑνὸς ἐξ αὐτῶν». 
ἤκουσεν Ἠλίας, καὶ ἔφυγεν ὁδὸν ἡμερῶν τεσσαράκοντα. Ὃ δειλίας ὑπερβολὴ! Γυναικὸς 
ἤκουσε ῥῆμα, καὶ τεσσαράκοντα ἡμέρας ὁδῷ βαδίζων ἔφυγεν" οὐ μίαν ἡμέραν, οὐ 
δευτέραν, οὐ τρίτην, ἀλλ᾽ ἅμα τε ὁ λόγος τῆς γυναικὸς εἰσῆλθεν εἰς τὸν προφήτην, καὶ 
ἀπὸ τῆς δειλίας οὐκ οἶδε τὶ ἔπραττε, τοσαύτην φυγὴν ἀπερχόμενος. Τὶ ἐστὶ σοι, Ἡλία; Σὺ 
εἶ τὸ τὸν οὐρανὸν κλείσας, καὶ τὴν βροχὴν χαλινώσας, ὁ τῷ ἀέρι ἐπιτάξας, καὶ τὸ πῦρ 
ἄνωθεν καλέσας, ὁ σφάξας τοὺς ἱερεῖς, ὁ εἰπὼν τῶν βασιλεῖ Ἀχαάβ᾽ «Σὺ εἶ ὁ διαστρέφων 
τὸν Ἰσραήλ, καὶ οἶκος τοῦ πατρὸς σου» ὁ εἰπών: «Ζῇ Κύριος, εἰ ἔσται ὑετός, εἰ μὴ διὰ 
στόματός μου»" ὁ τὴν οἰκίαν τῆς χήρας ἅλωνα καὶ δράγματα ποιήσας, ὁ τοῖς στοιχξίοις 
ἐπιτάξας, λόγον πόρνης ἤκουσας, καὶ ἔφυγες, καὶ μία γυνὴ αἰχμάλωτον ἀπάγει; Αἱ δύο 
ἀκροπόλεις ὑπὸ γυναικὸς ἠλέγχθησαν: Πέτρος κόρην ἐφοβήθη, καὶ οὗτος τὴν Ἰεζάβελ. 
τοῖς αὐτοῖς περιέπεσον ἁμαρτήμασι. Καὶ ἔφυγεν Ἠλίας ὁδὸν ἡμερῶν τεσσαράκοντα. 
Ποῦ ἔστιν ζῆλός σου, Ἡλία, ὅτε ἔλεγες, «Ζῇ Κύριος, εἰ ἔσται ὑετός, εἰ μὴ διὰ στόματός 
μοῦ»; Ὅτε τὸν βασιλέα ἤλεγχες, ὅτε τὸ πῦρ ἐκάλεσας; Τοσαῦτα ἐποίησας, καὶ μιᾶς 
γυναικὸς λόγον οὐκ ἐβάστασας; Ποῦ ἔστιν ὁ τόνος σου, ὅτε οὐκ ἤθελες τὸν σὸν 
Δεσπότην ἀξιώσαι, ἵνα δῷ ὑετὸν ἐπὶ τῆς γῆς; Ἔλεγε γὰρ σοι δι᾽ ἐναργῶν ἀποδείξεων᾽ 
ἀξίωσόν με δυνάμενον καὶ ἄνευ σοῦ δοῦναι, ἀλλ᾽ οὐκ ἠθέλησα, ἵνα ὥσπερ ἵνα ὥσπερ 
τῶν κακῶν ἐγένου πρόξενος, οὕτω καὶ τῶν ἀγαθῶν ἄρχων γένῃ. Εἰργάσω γάρ, Ἡλία, 
ἔργον ἀσπλαγχνίας μεστόν: ὁ δὲ Θεὸς ἠλέει τὴν συμφοράν, ὅτι πάντων αὐτὸς κτίστης, 
καὶ πάντων δημιουργός: ὁμοίως δὲ πάντων κηδεμών, καὶ ἠθέλησέ σου χαυνῶσαι τὴν 
ἀπανθρωπίαν, καὶ σὺ ἐπέμενες αὐτῇ. Ἔλεγέ σοι’ ἐγὼ οἶδα τὴν συμφορὰν τὴν γινομένην, 
οἶδα τοὺς κλαυθμοὺς τῶν μητέρων, οἶδα τῶν παιδίων τοὺς ὀλολυγμούς᾽ βλέπω τὴν γῆν, 
ἣν ἐποίησα, ἀφανιζομένην, καὶ θέλω φιλανθρωπεύσασθαι, ἀλλ᾽ οὐ θέλω σε ὑβρίσαι, καὶ 
ἄνευ γνώμης σῆς ὑετὸν πέμψαι, ἵνα μὴ τῶν κακῶν μὲν σὺ αἴτιος ἧς, τῶν δὲ καλῶν ξένος, 
ἀλλὰ τιμῶ σε. Ὧ Δεσπότου φιλανθρωπίᾳ εὐνοίᾳ δούλου νενικημένη! Ἀλλ᾽ ὅμως πολλὴν 
αὐτὸς εἶχεν ἀπόνοιαν ὡς ἀναμάρτητος: νῦν δὲ ἐδείχθη καὶ αὐτὸς ἁμαρτίᾳ ὑποπεπτωκώς, 
τοῦ Θεοῦ συγχωρήσαντος καὶ ἐπινοοῦντος, ἵνα ἐξ ὧν αὐτὸς φιλανθρωπίας ἔτευχε, καὶ 
αὐτὸς ἡ πρὸς τοὺς ἄλλους μὴ ἀπάνθρωπος. «Καὶ ἔφυγε, φησίν, Ἠλίας ὁδὸν ἡμερῶν 

τεσσαράκοντα». Ποῦ ἔστι τὰ ῥήματα ἐκεῖνα ἃ πρὸς τοὺς πεντηκοντάρχους εἰπών, 
κατέβησε πῦρ, καὶ τούτους κατέκαυσε; Θέλων οὖν δεῖξαι ὁ Θεός, ὅτι καὶ ὅτε ἐποίει τὰ 
θαύματα, οὐκ αὐτὸς ἦν ὁ ἐργαζόμενος, ἀλλ᾽ ἡ τοῦ Θεοῦ δύναμις, καὶ βλέπε τὶ γίνεται. 
Ὅτε ὁ Θεὸς ἐνήργει, καὶ βασιλεῖς ἔπιπτον καὶ ἄρχοντες καὶ δῆμοι᾽ ὅτε Θεὸς ἀπέστη, καὶ 
γυνὴ φοβερὰ ἐπέστη᾽ ἀπέστη Θεός, καὶ ἠλέγχθη ἡ φύσις. Ἀλλ᾽ ὅμως μετὰ τὸ φυγεῖν 
Ἡλίαν ἡμέρας τεσσαράκοντα, ἦλθε καὶ ἐκάθευδεν ἐν τόπῳ τινί, καὶ ἔρχεται πρὸς αὐτὸν ὁ 
Θεός, ὁ Δεσπότης πρὸς τὸν δοῦλον, ὁ κηδεμὼν καὶ φιλάνθρωπος: καὶ τὶ φησιν; Εἰδὼς 
μὲν διὰ τὶ ἦλθεν ἐκεῖ, ὅμως δὲ ἐρωτῶν; «Τὴ ὧδε, Ἡλία; Καὶ τὶ σὺ ὧδε»; Αἰνιττόμενος 
αὐτοῦ τὴν φυγήν, ἀντὶ τοῦ Ἔφυγες᾽ ποῦ ἐστιν ἡ παῤῥησίᾳ ἐκείνη; Ἵνα μάθῃς, μὴ σαυτῷ 
θαῤῥεῖν. «Τὴ ὧδε, Ἡλία; Καὶ τὶ σὺ ὧδε»; Ἀλλ᾽ ὅμως ἡ Ἠλίας ἀποκρίνεται, ἄλλα μὲν 
ἔχων ἐν τῇ γνώμῃ, ἄλλα δὲ λέγων. Τὶ γὰρ ὁ Ἠλίας πρὸς ταῦτα; «Κύριε, τοὺς προφήτας 
σοῦ ἀπέκτειναν, καὶ τὰ θυσιαστήριά σοῦ κατέσκαψαν, κἀγὼν ὑπελείφθην μόνος, καὶ 
ζητοῦσι τὴν ψυχὴν μου λαβεῖν αὐτήν». Τὶ οὖν πρὸς αὐτὸν ὁ Θεός; Εὐθὺς αὐτὸν ἐλέγχει. 
Οὐ διὰ τοῦτο ἔφυγες, φησίν, Ἡλία" οὐ γὰρ σὺ μόνος εἶ ὁ μὴ προσκυνήσας τῇ Βαάλ᾽ εἶτα 
ἐπάγει ἐλέγχων αὐτόν: «Κατέλιπον ἐμαυτῷ ἑπτακισχιλίους ἄνδρας, οἵτινες οὐκ ἔκαμψαν 
γόνυ τῇ Βαάλ». Ἤλεγξε τοίνυν αὐτόν, ὅτι οὐ διὰ τοῦτο ἔφυγεν, ἀλλὰ διὰ τὸν τῆς 
γυναικὸς φόβον ἀνεχόμενος: καὶ μία γυνὴ τὸν τοιοῦτον καὶ τηλικοῦτον ἄνδρα δραπέτην 
καὶ φυγάδα ἐποίησεν, ἵνα μάθῃς, Ἡλία, ὅταν τι παράδοξον ποιῇς, μὴ σαυτῷ ἐπιγράφειν, 
ἀλλὰ τῇ τοῦ Θεοῦ δυνάμει. Εἶδες πῶς ὅτε ἀπέστη ἡ χάρις, ἠλέγχθη ἡ φύσις; «Ἔφυγεν 
Ἠλίας ὁδὸν ἡμερῶν τεσσαράκοντα». Ὃ φόβου ἐπίτασις! Ὃ δειλίας ὑπερβολὴ! Οὐ μίαν 
ἔφυγεν ἡμέραν, οὐ δευτέραν, οὐ τρίτην, ἀλλὰ τεσσαράκοντα ἡμέρας, καὶ αὐτὸς τὰς 
πανερήμους κατέλαβεν, οὐ τροφὴν ἔχων, οὐ σιτηρέσιον ἐπαγόμενος: μεθύων γὰρ ἀπὸ 
τοῦ φόβου, τούτων οὐκ ἐφρόντιζεν, ἀλλὰ τὰς ἀοικήτους ἐδίωκεν. Εἰσῆλθεν ὁ λόγος τῆς 
γυναικὸς εἰς τὸν προφήτην, καὶ καθάπερ ζέφυρος σφοδρῶς ἐμπεσὼν εἰς ἱστίον τῇ ῥύμῃ 
τὴν ὁλκάδα ἀποπέμπει: οὕτως ὁ λόγος τῆς γυναικὸς εἰσελθὼν εἰς τὸν προφήτην, μετὰ 
πολλῆς ῥύμης αὐτὸν εἰς τὴν ἔρημον ἐξέπεμψε. Ποῦ ἔστιν, Ἡλία, τὰ τῆς παῤῥησίας 
ἐκείνης; Ποῦ τὸ στόμα τὸ φοβερόν; Ποῦ ἡ γλῶττα ἡ ἡνίοχος τῶν ὄμβρων: ποῦ ὁ 
ἑκατέροις ἐπιτάττων τοῖς στοιχείοις, ποτέ μὲν οὐρανὸν κλείων, ποτέ δὲ πῦρ καλῶν ἐπὶ 
τὴν θυσίαν; Ἀλλ᾽ ὅμως, ὡς προεῖπον, ταῦτα ἐποίει τῆς χάριτος ἐνεργούσης᾽ διὸ καὶ 
ἐλέγχεται ὑπὸ Θεοῦ. Ὁρᾷς πῶς μικρῷ ἁμαρτήματι συνεχωρήθη πεσεῖν ἵνα ὁλόκληρον 
χιτῶνα φιλανθ ρωπίας ἐνδύσηται; Λοιπόν, Ἡλία, ἐπαιδεύθης, γενοῦ φιλάνθρωπος ὁ ὡς ὁ 
Δεσπότης σου, ἐξ ὧν ἐπαιδεύθης, ἐξ ὧν ἔμαθες παρὰ τοῦ Δεσπότου σου. Εἶδες πῶς 
συνεχώρησεν ὁ Θεὸς μικρῷ ἁμαρτήματι περιπεσεῖν τοὺς στύλους ἐκείνους, τοὺς 
προβόλους, τοὺς πύργους; Ἵνα μὴ τῷ ἑαυτῶν ἀναμαρτήτῳ πάντας ἀπὸ τῆς ἐκκλησίας 
ἐκκόψωσιν᾽ ἵνα ὅταν ἴδωσί τινα ἁμαρτήσαντα, καὶ θέλωσιν ἀσπλαγχνίαν ἐνδείξασθαι εἰς 
αὐτόν, ἀναμνησθῶσι τῆς ἑαυτῶν ἁμαρτίας, καὶ τῆς αὐτῆς αὐτῷ μεταδώσωσι 
φιλανθρωπίας, ἧς καὶ αὐτοὶ τετυχήκασι παρὰ τοῦ Δεσπότου. Ταῦτα εἰρήκαμεν οὐ τῶν 
δικαίων κατηγοροῦντες, ἀλλ᾽ ὑμῖν ὁδὸν σωτηρίας προκαταρτίζοντες, ἵνα ὅταν 
ἁμαρτήσητε, μὴ ἀπογνώσητε τῆς ἑαυτῶν σωτηρίας τῇ μνήμῃ τῶν πεπλημμεληκότων 
δικαίων, καὶ τῇ μετανοίᾳ τῆς τιμῆς μὴ ἐλαττωθέντων. Εἴπομεν δὲ αὐτῶν πρῶτον τὰς 
ἀρετάς, καὶ τότε εἰσηγάγομεν τὰ ἁμαρτήματα. Καὶ σὺ τοίνυν, εἰ καὶ ἁμαρτωλὸς εἶ, μὴ 

ἀπολειφθῇς, ἵνα ἔναυλον ἔχων τῶν γραφῶν τὴν γνῶσιν δίκαιος διαμένῃς, μεμνημένος τὰ 
περὶ τῆς βασιλείας τῶν οὐρανῶν, καὶ τῶν ἀγαθῶν ἐκείνων ὧν ἡτοίμασεν ὁ Θεὸς τοῖς 
ἀγαπῶσιν αὐτόν: ὅτι αὐτῷ πρέπει ἡ δόξα σὺν τῷ Υἱῷ καὶ τῷ ἁγίῳ Πνεύματι, νῦν καὶ ἀεί, 
καὶ εἰς τοὺς αἰῶνας τῶν αἰώνων. Ἀμήν. 

ΛΟΙῸΣ Εἰς τὸν μακάριον Ἀβραὰμ 


Εἴδετε πολιὰν σφριγῶσαν, καὶ γῆρας ἀκμάζον; Εἴδετε ἀθλητὴν γενναῖον πρὸς φύσιν καὶ 
σπλάγχνα παραταξάμενον; Εἴδετε ἄνδρα ἐν ἐσχάτῃ πολιᾷ ἀδάμαντος στεῤῥότερον; 
Κεχάλαστο μὲν αὐτοῦ ὁ τόνος τῶν σαρκῶν, νενεύρωτο δὲ αὐτοῦ ὁ τόνος τῆς πίστεως. 
Τοιαῦτα γὰρ τῆς ἐκκλησίας τὰ κατορθώματα, ὅτι ἡ ἀτονία τοῦ σώματος οὐδὲν 
λυμαίνεται τὴν προθυμίαν τῆς πίστεως" κόσμος γὰρ ἐκκλησίας πολιὰ κατεσταλμένη, καὶ 
πίστις ἐπτερωμένη, καὶ ἐν τούτῳ χαρεῖ ἡ Ἐκκλησία μᾶλλον. Ἐπὶ μὲν γὰρ τῷ ἔξω 
πραγμάτων ὁ γέρων ἄχρηστος, εἰς οὐδὲν ἐπιτήδειος, ἀλλὰ πανταχοῦ συγγνώμης 
ἀπολαύει, διὰ ἀτονίαν μὴ δυνάμενος χρησιμεῦσαι τοῖς ἀναγκαίοις. Οἷόν τι λέγω: οὐ 
δύναται ὁ γέρων εἰς πόλεμον παρατάξασθαι, οὐχ ἵππῳ ἀναβῆναι, οὐ δόρυ κινῆσαι, οὐκ 
ἀσπίδα σεῖσαι, οὐχ ἡλίου θερμότητα ὑπενεγκεῖν, οὐχ ὁδοιπορίας μέγεθος βαστάσαι, οὐ 
λιμοῦ δεινότητα ὑπομεῖναι, οὐ θορύβων ὄγκον᾽ ἀλλ᾽ ἐν ἡσύχῳ τόπῳ καθέζεται, 
συνήγορον ἔχων τὴν πολιάν’ τοῦτο δὲ καὶ ἐπὶ τῶν πλοίων ἴδοι τις ἄν" οὐ δύναται ὁ 
γέρων ἐπὶ τῶν οἰάκων καθεσθῆναι, οὐ πελάγη γέμειν, οὐ κώπην ἐλάσαι, οὐχ ἱστίον 
κρεμάσαι, οὐκ ἐναντίοις ἀνέμοις παρατάξασθαι, οὐ κρύους δριμύτητα ὑπομεῖναι, οὐκ 
ἄλλο τι τῶν τοιούτων δύναται ποιῆσαι: ἀλλὰ καθέζεται ἐν τῇ νηϊ τὴν ἐπὶ τῆς ἡλικίας ἔχων 
συγγνώμην. Τοῦτο δὲ καὶ ἐπὶ τῶν γηπόνων ἔστιν ἰδεῖν: οὔτε γὰρ ἄροτρον ἑλκύσαι 
δύναται, οὔτε αὔλακα ἀνατεμεῖν, οὔτε πωλοδάμνης γενέσθαι, οὔτε βοῶν ἰσχυρῶν 
ὑπενέγκαι ἰσχύν, οὔτε καύματος πόλεμον, οὔτε θερμότητος ὄγκον, οὔτε σκαπάνης 
βάρος, οὔτε ἄλλο τι τῶν πρὸς τὴν γῆν χρησιμευόντων: ἀλλὰ καθέζεται ἐν τῷ οἴκῳ, 
συνηγορῶν ἔχων τὴν πολιάν. Ἀλλ᾽ οὐ τὰ τῆς ἐκκλησίας τοιαῦτα, ἀλλ᾽ ὅταν γηράσωσιν 
οἱ ἐν ἀρετῇ διάγοντες, τότε μᾶλλον χρήσιμοι καθίστανται: οὐ γὰρ σαρκῶν εὐτονία, ἀλλὰ 
πίστεως ἐπίτασις ζητεῖται. Τοιοῦτος ἦν Ἀβραάμ, κεχαλασμένος μὲν τῷ τόνῳ τῶν 
σαρκῶν, νενευρωμένος δὲ τῷ τόνῳ τῆς πίστεως. Γέρων ἦν, ἀλλ᾽ ἐν ἐσχάτῃ πολιᾷ πρὸς 
φύσιν ἐμάχετο, τροπαὶ νίκης μεγάλα στήσας: γέρων ἦν, ἀλλὰ σιδήρου εὐτονώτερος, καὶ 
ἀδάμαντος στεῤῥότερος. Καὶ ὅτε μὲν ἐν νεότητι ἦν, οὐδὲν τούτων κατώρθωσεν: ὅτε δὲ 
παρέδραμεν ὁ χρόνος τῆς ἡλικίας, τότε τὸ τρόπαιον τῆς νίκης ἔστησεν᾽ ἐν ἐσχάτῃ ἦν 
πολιᾷ, ἀλλ᾽ ἐμπόδιον ἡ πολιὰ οὐκ ἐγένετο. Διὸ καὶ ὁ Θεός, εἰδὼς τὴν εὐτονίαν αὐτοῦ, 
ἐπιφαίνεται αὐτῷ, καὶ φησιν᾽ «Ἔξελθε ἐκ τῆς γῆς σου, καὶ ἐκ τῆς συγγενείας σου, καὶ ἐκ 
τοῦ οἴκου τοῦ πατρὸς σοῦ, καὶ δεῦρο εἰς γῆν, ἦν, ἂν σοι δείξω». Ὑπήκουσεν Ἀβραὰμ τῷ 
λόγῳ, καίτοι γέρων ὼν λοιπόν, καὶ ἄτονος τῷ σώματι, καὶ οὐκ εἶπε πρὸς ἑαυτόν: Ποῦ 
ἀπέρχωμαι ἐν ἐσχάτῃ πολιᾷ; Καταλίπω τὸν οἶκον τοῦ πατρὸς μου, καὶ τὴν γῆν ἐν ἦ 
ἐγεννήθην, ὅπου περιοῦσαι χρημάτων, καὶ περιφανεία γονέων’ ὅπου κτῆσις πολυτελής, 
καὶ φίλων εὐημερίᾳ; Ἀλλ᾽ ἐλυπεῖτο μὲν πρὸς τὸ παρόν, οὐ παρήκουξ δέ᾽ ὡς φιλότοπος 
γὰρ ἠγωνιᾶτο καταλιπεῖν, ὡς φιλόθεος δὲ ἐπείθετο καὶ ὑπήκουε᾽ καὶ τὸ θαυμαστόν, οὔτε 
εἶπεν αὐτῷ ὁ Θεὸς εἰς ποῖον τόπον, ἀλλὰ τῷ ἀδιορίστῳ τοῦ ὀνόματος ἐγύμνασεν αὐτοῦ 
τὴν προαίρεσιν. Εἰ γὰρ εἶπεν αὐτῷ, ὅτι εἰς γῆν σε ἔχω ἀπαγαγεῖν ῥέουσαν γάλα καὶ μέλι, 
εὑρίσκετο ὁ Ἀβραὰμ οὐ φωνῇ Θεοῦ ὑπακούσας, ἀλλὰ γῆν γῆς προκρίνας. Ἐξῆλθεν οὖν 
Ἀβραὰμ μὴ ἐπιστάμενος ποῦ ἀπέρχεται. Εἶδες πολιὰν σεμνυνομένην ἐν κατορθώμασι; 

Τοιαῦτα γάρ, ὡς προεῖπον, τὰ ἡμέτερα᾽ οὐκ ἀτονία γήρως αὐτὰ καταβάλλει, οὐ χρόνος 
αὐτὰ μαραίνει: οὐ γὰρ ἐν σώμασίν ἐστιν ἡ πολιά, ἀλλ᾽ ἐν ψυχῇ᾽ διὸ καὶ ἀγήρατά ἐστιν. 
Ἐξῆλθεν οὖν Ἀβραὰμ μηδὲν εἰληφώς, ἀλλ᾽ ἔτι ἐν σκηναῖς κατοικῶν: καὶ οὐκ ἠπίστησεν, 
οὐδὲ ἠγωνίασεν: εἶχε γὰρ ἐνέχυρον ἀξιόπιστον τοῦ καλέσαντος τὴν φωνήν. Ἦν δὲ αὐτὸς 
ἄγονος, καὶ οὐκ ἐτέκνου, ἀλλ᾽ οὔτε Σάῤῥα ἡ τούτου γυνή᾽ ἔλαβε δὲ ἐξ ἐπαγγελίας υἱὸν 
τὸν Ἰσαάκ᾽ ὅτε δὲ ἡ φύσις ἀπηγόρευσε, τότε ἡ χάρις ἐδωρήσατο᾽ ἔλαβεν ἀξιόπιστον 
μισθὸν ὑποκοῆς, ἀλλὰ τοῦτο μὴ εἰδώς εἰ γὰρ ἤδει, οὐδὲν ἀξιόπιστον ἦν ποιήσας. Καὶ 
ἵνα μάθῃς, ὅτι οὐ διὰ τοῦτο ὑπήκουσε, βλέπε πῶς καὶ αὐτὸν κελευόμενος ἀνελεῖν οὐ 
παρακούει, ἀλλὰ τὴν φύσιν ῥίπτει, καὶ τὴν φιλοθεΐαν ἀσπάζεται, τὰ σπλάγχνα καταπατεῖ, 
καὶ τοῦ καλέσαντος οὐκ ἀφίσταται. Τὶ οὖν πρὸς αὐτὸν ὁ Θεός; «βραάμ, Ἀβραάμ». Ὁ δὲ 
εἶπεν: «Ἰδοὺ ἐγώ»: καὶ εἶπε: «4“άβε τὸν υἱὸν σου τὸν ἀγαπητόν, ὃν ἠγάπησας, τὸν Ἰσαάκ, 
καὶ ἀνένεγκε αὐτὸν εἰς ὁλοκάρπωσιν ἐφ᾽ ἕν τῶν ὀρέων, ὧν ἂν σοι εἴπω». Οὔτε τὸ ὄρος 
αὐτῷ ἐδήλωσεν, ἀλλὰ τῷ ἀδιορίστῳ τοῦ ὄρους εἰς πλείονα αὐτὸν ἀθυμίαν ἐνέβαλεν. 
Ἀλλ᾽ ὅμως τούτων οὐδὲν τὸν Ἀβραὰμ ἐθορύβησε: μᾶλλον δὲ καὶ ἐθορύβησεν᾽ ἔπασχε 
μὲν γὰρ τὰ τοῦ ἀνθρώπου, οὐκ ἔπασχε δὲ τὰ τῆς ἁμαρτίας. Ἐκλυδωνίζετο μὲν ὡς πατήρ, 
οὐ κατεποντίζετο δὲ ὡς φιλόθεος᾽ τὰ σπλάγχνα ἀνήπτετο, ἀλλ᾽ ἡ πίστις ἐνίκα. Μὴ γὰρ 
εἴπῃς, ὅτι οὐδὲν ἔπασχεν ὁ Ἀβραάμ’ ἐννόησον πῶς ἐπυρπολεῖτο ὑπὸ τῶν σπλάγχνων 
ἐλαυνόμενος, καὶ βλέπε τὴν φιλοσοφίαν αὐτοῦ. Οὐδὲ τῇ Σάῤῥα λέγει: ἐδεδοίκει γάρ, μὴ 
ποτε ἐμποδίσῃ τῷ μυστηρίῳ τῷ ἐπιτελουμένῳ. Εἰ γὰρ εἶπεν, εἰκὸς αὐτὴν ἐπιστομίζειν, 
καὶ λέγειν: ποῦ ἀνάγεις τὸν υἱὸν σου, ὃν παρ᾽ ἐλπίδας ἔλαβον, ὃν κατ᾽ ἐπαγγελίαν 
ἐδεξάμην, ὃν ἀντὶ τῆς φιλοξενίας ἔλαβον, ὃν ἐν ἐσχάτῳ γήρᾳ ἐχαρίσατό μοι ὁ Θεός; Ποῦ 
αὐτὸν ἀνάγεις; Ποῦ αὐτὸν ΛΠΗΠβονθί, Οὐδεὶς σοι ὥφθη; Πῶς γὰρ Θεὸς σοι εἶχεν 
ὀφθῆναι, καὶ ζητεῖν τὸν υἱόν, ὃν παρ᾽ ἐλπίδα μοι ἔδωκεν; Αὐτὸς ἐχαρίσατο, καὶ αὐτὸς 
λαμβάνει; Εἰ διὰ τὸ λαβεῖν αὐτὸν ἔδωκε, βέλτιον, εἰ μὴ ἔδωκεν" οὐ γὰρ ἐστι τοσοῦτος 
πόνος τὸ μὴ ἔχειν, ὅσον τὸ λαβεῖν καὶ ἀπολέσαι. Ἐννόησον τὴν Σάῤῥαν ἀναπτομένην καὶ 
πυρπολουμένην, καὶ ὑπὸ τῆς φύσεως ἐλαυνομένην, καὶ τὴν μήτραν αὐτῆς 
διαστρεφομένην, καὶ τὰ σπλάγχνα αὐτῆς ἀλλοιούμενα᾽ συμπαθεῖς γὰρ αἱ γυναῖκες περὶ 
τὰ τοιαῦτα᾽ ὅσον γὰρ μαλακωτέρα καὶ συμπαθεστέρα, τοσοῦτον ἔμελλε διισχυρίζεσθαι 
πρὸς τὸν Ἀβραάμ, καὶ ἐνεποδίζετο ἡ θυσία, καὶ τὸ μυστήριον κατηργεῖτο. Τὶ γὰρ ἂν οὐκ 
ἐποίησεν ἡ Σάῤῥα πρὸς τὸ ἀποσπάσαι τὸν υἱὸν αὐτῆς; Οὐ γὰρ ἠδύνατο βαστάσαι τὸ 
γινόμενον, τὸν παρ᾽ ἐλπίδας υἱὸν μέλλον ἀναιρεῖσθαι, καὶ ἐν αὐτῷ τῷ γήρᾳ 
δεδωρημένον αὐτῇ μέλλοντα σφάζεσθαι, πατρὸς χεῖρας τεκνοφονίαν μελλούσας 
ἐργάζεσθαι’ οὐκ ἂν ἐβάσταζε τοιαῦτα ἡ Σάῤῥα, ἀλλὰ πολλὴν ἂν εἰργάσατο μάχην μετὰ 
τοῦ Ἀβραάμ, τῆς δὲ μάχης γινομένης ἀνάγκη ἐνέδραν τινὰ παρακολουθῆσαι, ἐνέδρας δὲ 
παρακολουθούσης ἐνεποδίζετο τὸ μυστήριον. Οὐκ εἶπεν οὖν Ἀβραὰμ τῇ γυναικί, ἵνα μὴ 
φιλονεικία γένηται, ἵνα μὴ γενομένης τῆς φιλονεικίας, εἰς μάχην προέλθῃ τὸ πρᾶγμα, ἵνα 
μὴ εἰς μάχην προελθόντος τοῦ πράγματος, εἰς μερισμὸν περὶ τοῦ υἱοῦ προχωρήσῃ, ἵνα 
μή, εἰς μερισμὸν προχωροῦντος τοῦ υἱοῦ, χρονίσῃ ἡ ἐπαγγελία, ἵνα μή, χρονισάσης τῆς 
ἐπαγγελίας, τὸ πρᾶγμα ἐνεδρευθῇ, ἵνα μή, τοῦ πράγματος ἐνεδρευθέντος, ἀτέλεστον 
μένῃ τὸ μυστήριον. 

β᾽. Ἀλλ᾽ ὁ φιλόσοφος Ἀβραάμ, ὁ ἀθλητής, καὶ πρὸς φύσιν ἀγωνιζόμενος, καὶ πρὸς 
σπλάγχνα πυκτεύων, καὶ κατὰ τῆς φύσεως ὁπλιζόμενος, οὐ παρήκουσεν, ἀλλ᾽ 
ἐπιτάγματι τοῦ Θεοῦ εἰκών, ἤκουσε τῆς ἀγγελίας, καὶ εὐθὺς λαμβάνει τὸν υἱόν. Ἡδέως 
ἐνδιατρίβω τοῖς ῥήμασι τούτοις «“άβε τὸν υἱὸν σοῦ τὸν ἀγαπητόν, ὃν ἠγάπησας, τὸν 
Ἰσαάκ, καὶ ἀνένεγκέ μοι αὐτὸν εἰς ὁλοκάρπωσιν ἐφ᾽ ἕν τῶν ὀρέων, ὧν ἂν σοι εἴπω» καὶ 
λαβὼν Ἀβραὰμ τὸν Ἰσαάκ, καὶ τὴν ὄνον, καὶ τοὺς δύο παῖδας ἀπήει: εἶτα φθασάντων 
αὐτῶν ἕν τινι τόπῳ, λέγει τοῖς παισί’ «Καθίσατε, φησίν, ὑμεῖς ὧδε" ἐγὼ δὲ καὶ τὸ 
παιδάριον διελευσόμεθα ἕως ὧδε, καὶ προσκυνήσαντες πάλιν ἀναστρέψομεν πρὸς 
ὑμᾶς». Ἄκων προεφήτευσεν ὁ Ἀβραάμ, τῆς θείας χάριτος αὐτῶν συνεργούσης. Σφάξαι 
ἀνέρχῃ τὸν υἱὸν σου, καὶ λέγεις, «ἀναστρέψομεν»; Ὡς ζητεῖ κρύψαι τοὺς παῖδας, 
προφήτης καθίσταται. Καὶ ἔθηκε τὰ ξύλα ἐπὶ τοὺς ὥμους τοῦ Ἰσαάκ, καὶ λαβὼν πῦρ καὶ 
μάχαιραν ἀνέβη ἐπὶ τὸ ὄρος. Καὶ τὶ φησιν ὁ Ἰσαὰκ πρὸς τὸν πατέρα; «Πάτερ». Ο δέ, «Τὶ 
ἐστι, τέκνον; Καὶ φησιν᾿ ἰδοὺ τὸ πῦρ καὶ τὰ ξύλα" ποῦ ἐστι τὸ πρόβατον τὸ εἰς 
ὁλοκάρπωσιν»; Ὁ δὲ πρὸς αὐτόν’ ὁ Θεὸς ὄψεται ἑαυτῷ πρόβατον εἰς ὁλοκάρποσιν, 
τέκνον. Ἰδοὺ καὶ δευτέρα προφητεία’ οὐ στέγω οὔτε τὰ ῥήματα παρελθεῖν, οὔτε 
παραδραμεῖν τὰ γεγενημένα. Ἔννόησον ὀνόματα μέλλοντα πραγμάτων ἐρημοῦσθαι. 
Οὕτως ἐκεῖνος τὸν πατέρα καλεῖ, κἀκεῖνος πάλιν τὸν υἱόν, καὶ πρὸς ὥραν μὲν ἦν τὰ 
ὀνόματα, ἤμελλον δὲ γυμνοῦσθαι. Ἐννόησον γάρ, τὶ ἔπασχεν ὁ Ἀβραὰμ καλούμενος 
ὑπὸ τοῦ Ἰσαάκ, ὃν ἤμελλε σφάττειν, πάτερ. Πῶς οὐ διεθρύβη τὰ γόνατα; Πῶς οὐ 
συνεκλάσθη τὰ μέλη; Πῶς τὴν διάνοιαν οὐκ ἔπαθε ταῦτα ἀκούσας παρὰ τοῦ υἱοῦ Ἰσαάκ. 
Ὅμως ἀνήνεγκε, καὶ συνεπόδισε τὸν Ἰσαάκ, καὶ ἔλαβε τὴν μάχαιραν τῇ δεξιᾷ χειρί, ἵνα 
σφάξῃ τὸν υἱὸν αὐτοῦ. 


Ὃ τῆς δεξιᾶς ἐκείνης τῆς κατὰ τοῦ υἱοῦ ὁπλιζομένης" οὐκ ἔχω πῶς παραστήσω τῷ λόγῳ 
τὰ γεγενημένα. Πῶς οὐκ ἐνάρκησεν ἡ χείρ; Πῶς οὐκ ἔπεσε τὸ ξίφος ἀπὸ τῆς χειρός; Πῶς 
οὐ διελύθη ὅλος, καὶ διεθρύβη; Πῶς δὲ ἤρκεσε στῆναι καὶ ἰδεῖν τὸν Ἰσαὰκ δεδεμένον; 
Πῶς δὲ οὐκ ἔμεινε νεκρὸς ἄφνω; Πῶς δὲ τὰ νεῦρα αὐτῷ ὑπηρέτησαν; Πῶς δὲ ἡ γνώμῃ 
ἤρκεσεν. Οὐκ ἔχω, πῶς παραστήσω τῷ λόγῳ τὸ γεγενημένον. Ὅσοι πατέρες ἢ μητέρες, 
συνέλθετε, χεῖρα ὀρέξατε βοηθήσατε τῷ λόγῳ᾽ ἀτονῶ γὰρ πρὸς τὰ πράγματα σύγγνωτε, 
ἀλλ᾽ ὑμεῖς συμμαχήσατξ. Πολλάκις πέντε ἢ καὶ ἔξ υἱοὺς ἔχει τις καὶ θυγατέρας καὶ ἐπὰν 
εἷς ἐξ αὐτῶν ἀῤῥωστήσῃ περιέρχεται ὅλην τὴν κλίνην ὁ πατήρ, φίλων τοῦ παιδὸς τοὺς 
ὀφθαλμούς, τὰς χεῖρας περιπτυσσόμενος, τὴν ἡμέραν νύκτα λογιζόμενος, καὶ τὸ φῶς 
σκότος, οὐ τὰ στοιχεῖα μεταβάλλων, ἀλλὰ τῇ ἀηδίᾳ τῆς λύπης οὐκ εὐφραινόμενος ἐπ᾽ 
αὐτοῖς κλῖναι ἐστρωμέναι ἁπαλαΐί, ἰατροὶ παρακαθεζόμενοι, πολλὴ ἡ δορυφορία τοῦ 
ἀνωμαλοῦντος, τήκεται ὅλος δι᾽ ὅλου ὁ πατήρ᾽ κἂν περιουσίαν ἔχῃ χρημάτων, ἀπευκτέα 
αὐτῷ ἐστι, κἂν μυρίας ἔχῃ φροντίδας, πάσας διώκει, οὐ δυνάμενος ἀνανῆψαι, ἐκ τῆς 
λύπης μεθύων: καὶ ὁ πᾶς αὐτῷ κόσμος ἀνίατος τοῦ κακοῦ. Ὁμοίως καὶ ἡ μήτηρ 
περιέρχεται διακοπτομένη, ἐμπυριζομένη, καὶ ἀναπτομένη ὅλη, ζητοῦσα δύναμιν, ἵνα 
συμμερίσηται τὸν πόνον᾽ μᾶλλον δὲ ἵνα καὶ ὅλον ἀναδέξηται, ἵνα τὸ κακούμενον τέκνον 
ἀπαλλαγὴ τῆς νόσου. Οὐδὲν αὐτῇ ὁ παρὼν βίος, οὐδὲν αὐτῇ ὁ μέλλων, ἀλλὰ πάντων 
τούτων τιμιώτερον ἡγεῖται τὸ πᾶσαν ἀναδέξασθαι τὴν νόσον τοῦ τέκνου. Οὐκ ἔχω πῶς 

παραστήσω τὸ πάθος τοῦτο. Ἐννόησον καὶ τὸν Ἀβραὰμ τὰ αὐτὰ πάσχοντα μέν, 
φιλοσοφοῦντα δέ, καὶ τῷ προστάγματι πειθόμενον᾽ κατεπάτει τὴν φύσιν, καὶ ἡ ἐντολὴ 
τῶν σπλάγχων ἐγίνετο μᾶλλον δυνατωτέρα. Ἔπασχε μὲν γὰρ ταῦτα, ὡς προεῖπον, ὡς 
ἄνθρωπος, ἐφιλοσόφει δὲ ὡς φιλόθεος. Καὶ ἦν ἰδεῖν τὸν Ἰσαὰκ μάρτυρα ζῶντα καὶ οὐ 
ζῶντα, ἀποθανόντα καὶ οὐκ ἀποθανόντα. Ὅσον μὲν γὰρ τῇ προθέσει τοῦ πατρός, 
ἀπέθανεν: ὅσον δὲ τῇ τοῦ Θεοῦ φιλανθρωπίᾳ, οὐκ ἀπέθανε: τύπος γὰρ ἦν τοῦ Δεσπότου 
καὶ εἰκών: ἐχρησίμευσε δὲ ὁ τύπος, καὶ ἐκδέχεται τὴν ἀλήθειαν. Εἶτα συμποδίζεται ὁ 
Ἰσαάκ, καὶ οὐ σφαγιάζεται: ἦλθε γὰρ ἄνωθεν φωνὴ ἐλέου καὶ φιλανθρωπίας γέμουσα, 
καὶ ἐπέχει τὸν πατριάρχην ὅλον ἐγκείμενον ὄντα καὶ ἕτοιμον πρὸς τὴν σφαγήν, καὶ 
φησιν: «ἠβραάμ, ᾿βραάμ, μὴ ἐπιβάλῃς τὴν χεῖρά σου ἐπὶ τὸ παιδάριον». Διὰ τὶ οὐχὶ ἐπὶ 
τὸν παῖδα, ἀλλ᾽ «Ἐπὶ τὸ παιδάριον»; Διὰ τὶ εὐτελίζει; Ἄνθρωπος γὰρ ἦν᾽ Υἱοῦ δὲ ἦν 
χρξία, οὐ παιδαρίου οὐ δούλου, ἀλλ᾽ Υἱοῦ ἀληθινοῦ μονογενοῦς, παρὰ Πατρὸς 
ἀπεσταλμένου πρὸς ἡμᾶς. «Μὴ ἐπιβάλῃς τὴν χεῖρά σου ἐπὶ τὸ παιδάριον». Ἤρκέσθης τῷ 
τύπῳ, ἐκδέχου τὴν ἀλήθειαν. Καὶ προφητεύει μὲν Ἀβραὰμ παραλογιζόμενος τοὺς 
παῖδας᾽ ὁρᾷ δὲ ἀποβαίνουσαν ἐν τοῖς ῥηθεῖσι τὴν ἀλήθειαν τὶ γὰρ φησι; «Καθίσατε 
αὐτοῦ μετὰ τῆς ὄνου: ἐγὼ δὲ καὶ τὸ παιδάριον διελευσόμεθα ἕως ὧδε, καὶ 
προσκυνήσαντες ἀναστρέψομεν πρὸς ὑμᾶς». Εἶπεν οὐχ οὕτως ἔχων: ἀπέβαινε δὲ μᾶλλον 
ὡς ἔλεγεν, ἢ ὥσπερ ἐφρόνει. Τοὺς παῖδας δὲ καταλιμπάνει, ἵνα μὴ βιασθῇ θεομάχον 
βίαν: μὴ νομίσαντες πρεσβυτικὸν τι πάθος ὑπομεμενηκέναι τὸν γέροντα, ἐπισχῶσιν 
αὐτοῦ τὴν πρὸς τὸ θῦσαι ὁρμήν, εἰπόντες, τὶ ποιεῖς, ὦ δέσποτα; Τὸν ἐξ ἐπαγγελίας θύεις, 
τὸν ἀγαπητόν, τὸν θεοδώρητον, τὸν γηρώκομον, τὸν κληρονόμον, τὸν σὸν διάδοχον, 
τὸν Σάῤῥας υἱόν; Τὶ ποιεῖς σκόπησον, ἀνακοίνωσαι τῇ συμβίῳ, τῇ κοινωνῷ τῆς γονῆς, τῇ 
ἐπ᾽ αὐτῷ τὰς ὠδῖνας ὑπομεινάσῃ᾽ ἡμᾶς σφαγίασον πρῶτον, καὶ οὕτως τὸν υἱόν. Ἀλλ᾽ ὁ 
σοφὸς πρεσβύτης οὐ παραλαμβάνει τοὺς ὀφείλοντας ἐμποδίζειν αὐτόν, ἀλλὰ ποιεῖ 
βαστάζειν τὸ θῦμα τὰ ξύλα, ἵνα τὸν τύπον ἔχῃ τοῦ τὸν σταυρὸν βαστάζοντος Σωτῆρος. 
Βαστάζων δὲ ὁ παῖς καὶ φθεγγόμενος, κινεῖ τὰ πατρῷα σπλάγχνα, ἀλλ᾽ οὐκ ἐξίστησι τοῦ 
πρὸς Θεὸν πόθου. Τὶ γὰρ φησι; «Πάτερ». Ἔννόει δὲ οἵα ἦν ἡ φωνή, «Πάτερ». Καὶ γὰρ 
καὶ ἡμεῖς ὅτε θύειν μέλλομεν ἢ ἀρνίον ἢ ἄλλο τὶ τῶν ζῴων, καὶ εἴδομεν βληχώμενον, καὶ 
ἠρεμαίᾳ φωνῇ πρὸς ἡμᾶς φθεγγόμενον, ἐλξοῦμεν, οἰκτείρομεν ἄναρθρον προφέρον τὴν 
φωνήν. Ἐννόησον οὖν τοῦτο τὸ πρόβατον τὶ ἐποίησεν ἄν, εἰ πρὸς ἀσθενῆ διελέγετο: 
«Πάτερ, ἰδοὺ τὸ πῦρ καὶ τὰ ζύλα, ποῦ ἐστι τὸ πρόβατον τὸ εἰς ὁλοκάρπωσιν»; Αὐτὸς δὲ 
ἦν κατὰ τὴν τοῦ πατρὸς γνώμην ὁ λαλῶν τὸ πρόβατον ἐρεθίζον τὸν ἱερέα εἰς 
εὐσπλαγχνίαν. Οὐκ ἐμαθήτευσξε γὰρ Χριστῷ τῷ λέγοντι: «Ὁ φίλων πατέρα ἢ μητέρα, ἢ 
υἱὸν ἢ θυγατέρα, ὑπὲρ ἐμέ, οὐκ ἔστι μου ἄξιος». Ἐμιμεῖτο δὲ Πατέρα περὶ οὗ εἴρηται. Ὡς 
γε τοῦ ἰδίου Υἱοῦ οὐκ ἐφείσατο, ἀλλ᾽ ὑπὲρ ἡμῶν πάντων παρέδωκεν αὐτόν. Ποῦ ἐστι τὸ 
πρόβατον; Νουνεχῶς ὁ παῖς. Τὶ οὖν ὁ πατὴρ φησιν; «Ὁ Θεὸς ὄψεται ἑαυτῷ πρόβατον εἰς 
ὁλοκάρπωσιν, τέκνον»" οὐκ οἰκέτην, ἀλλ᾽ Υἱόν. Ἐκεῖνος μονογενής, καὶ ὁ Θεὸς 
μονογενής᾽ ἐκεῖνος ἐπὶ τῶν ὥμων τὰ ξύλα, καὶ ὁ Χριστὸς ἐπὶ τῶν ὥμων τὸν σταυρόν᾽ 
ἐκεῖνος μηδὲν ἁμαρτήσας ἤμελλε σφάζεσθαι, καὶ ὁ Υἱὸς τοῦ Θεοῦ μηδὲν ἁμαρτήσας 
ἐσταυρώθη᾽ ἐκεῖνος καὶ ἐσφάγη καὶ οὐκ ἐσφάγη, καὶ ὁ Υἱὸς τοῦ Θεοῦ ὁ μονογενὴς καὶ 
ἐσφόγη καὶ οὐκ ἐσφάγη, καὶ ἀπέθανε καὶ οὐκ ἀπέθανεν’ ὅσον μὲν γὰρ εἰς προαίρεσιν, 

ἀπέθανεν, ὅσον δὲ εἰς ἔκβασιν πραγμάτων, οὐκ ἀπέθανεν (ἐκεῖνος) ὁ δὲ Υἱὸς τοῦ Θεοῦ 
τῇ σαρκὶ ἀπέθανεν, ἀλλ᾽ ἡ θεότης ἀπαθὴς ἔμεινεν. 


γ᾽. Ἀξὶ γὰρ ὁ Θεός, ὅταν μέλλῃ πρᾶγμα μέγα διοικεῖν παρὰ τοῖς ἀνθρώποις, 
προλαμβάνει, καὶ τὴν σκιὰν αὐτοῦ προζωγραφεῖ, ἵνα ὅταν ἔλθῃ, ἡ ἀληθείᾳ, μὴ 
ἀπιστήσωσι περὶ αὐτῆς, ἵνα, τῆς εἰκόνος προλαβούσης, μὴ ἀπιστήσωσι τῇ ἀληθείᾳ. Οἷόν 
τι λέγω ἔμελλεν ἡ Παναγία παρθένος γεννᾷν, καὶ ἄπιστον ἣν τὸ πραγ μα: πῶς παρθένος 
γεννήσει παρὰ τὸν νόμον τῆς φύσεως; Τὸ γὰρ γεγεννημένον παρ᾽ ἀκολουθίαν φύσεως. 
Τὶς ἐξ αἰῶνος εἶδε παρθένον γεννήσασαν; Ἵνα οὖν μὴ εἰς ἀπιστίαν πολλὴν χωρήσωσιν οἱ 
Ἰουδαῖοι, προλαμβάνει καὶ σκιαγραφεῖ ἐν τῇ Σάῤῥα τὴν ἀλήθειαν, ἵνα ὅταν ἀπορήσωσιν, 
πῶς ἡ παρθένος ἐγέννησε, μᾶλλον ἀναμνησθέντες. εἴπωσι, πῶς ἡ Σάῤῥα ἐγέννησε; 
Μᾶλλον δὲ ἐκείνῳ τῷ λόγῳ, πῶς ἡ γῆ παρθένος οὖσα ἐγέννησε; Σκαπάνη οὐκ ἦν, ὁ 
γεωργῶν αὐτὴν οὐχ ὑπῆρχεν, ὑετὸς οὐ κατῆλθε, βοτάνη εἰς αὐτὴν οὐκ ἀνῆλθεν, αὐλαξ 
αὐτῆς οὐκ ἀνετμήθη, χέρσος ἦν, σπερμάτων καταβολὴν οὐκ ἐδέξατο, ψεκὰς οὐκ 
ηὔφρανεν αὐτήν. Εἰπὲ μοι οὖν, πῶς παρθένος οὖσα τὰ μυρία γένη τῶν βοτανῶν 

ἐβλάστησεν; Ἀλλ᾽ οὐκ ἔχεις ἑρμηνεῦσαι τὸ γεγενημένον, ἀλλὰ λέγεις, ὡς ἠθέλησεν ὁ 
Θεός. Τὸν αὐτὸν οὖν τρόπον καὶ ἐπὶ τῆς παρθένου, ἐπειδὴ ἀπορεῖς, μάθε μὴ 
περιεργάζεσθαι ὅταν ὁ Θεὸς ἐργάζηται: μὴ ἐρώτα τὰ κατὰ φύσιν, ὅταν ὁ τῆς φύσεως 
τεχνίτης ἐργάζηται: μὴ πολυπραγμόνει. Εἶπε, «Βλαστησάτω ἡ γῆ». καὶ εὐθέως εἰσῆλθεν ὁ 
λόγος εἰς τὰς λαγόνας τῆς γῆς, καὶ διήγειρεν αὐτῆς τὰς ὠδῖνας, καὶ ἡ παρθένος ἐγέννα. 
Λόγος εἷς ἦν ὁ προελθών, καὶ μυρία γένη τῶν βοτανῶν ἐβλάστησε, καὶ ἡ γῆ τὸν ἴδιον 
ἀνελάμβανε κόσμον διὰ τοῦ λόγου. Καὶ ἦν ἰδεῖν τὴν γῆν κυμαινομένην, τὰ πτηνά, τὰ 
ἔνυδρα, τὰ χερσαῖα, τοὺς λειμῶνας, τὰ ἄνθη, τὰ δένδρα, τὴν ἄμπελον, τὴν ἐλαίαν, τὰ 
μυρία γένη τῶν δένδρων, τὰ ἄωρα, τὰ ὦριμα, τὰ ἐν πεδίοις, τὰ παρὰ θάλασσαν, τὰ παρὰ 
λίμνας, τὰ παρὰ ποταμούς, τὰ παρὰ πηγάς, τὰ ἐν τοῖς ὄρεσι. Λόγος εἷς ἦν ὁ ἐργαζόμενος, 
καὶ ἡ γῆ τὴν οἰκείαν εὐπρέπειαν ἀπελάμβανεν. Ἑρμήνευσόν μοι, ὦ Ἰουδαῖε, πῶς τοῦτο" 
ἀλλ᾽ οὐκ ἔχεις. Ὁρᾷς πῶς ἡ πλάνῃ παρ᾽ ἑαυτῆς ὑποσκελίζεται; Πρόσεχε ἀκριβῶς. Ὡς 
γὰρ ἔλεγον, ὅταν μέλλῃ ὁ Θεὸς διοικεῖν τι πρᾶγμα ἄπιστον δοκοῦν εἶναι τοῖς ἀνθρώποις, 
προλαμβάνει τὸν τύπον καὶ τὴν σκιάν, ἵνα μὴ αἰφνίδιον ἐλθοῦσα ἡ ἀληθείᾳ εἰς ἀπιστίαν 
αὐτοὺς ἐμβάλῃ. Ἔδει κατελθεῖν τὸν Υἱὸν τοῦ Θεοῦ, καὶ βάπτισαι τὸ τῶν ἀνθρώπων 
γένος, καὶ τὸν παλαιὸν ἄνθρωπον ἀποπνῖξαι, καὶ τὸν ἀνανεῶσαι θέλοντα τὴν ἁμαρτίαν 
καταποντίσαι, καὶ τὴν εὐλογίαν ἐπαναγαγεῖν, καὶ τὴν κατάραν ἀφανίσαι, καὶ τὴν 
δικαιοσύνην χαρίσασθαι, καὶ τοὺς ( ἀνθ ρώπους ἀγγέλους ποιῆσαι: μοιχὸν ἔμελλε 
λαμβάνειν, καὶ υἱὸν ποιεῖν" ὅπερ οὖν καὶ ἐποίησε" μὴ ὄντα ἄξιον γῆς ἤμελλε λαμβάνειν, 
καὶ ἄξιον οὐρανοῦ ποιεῖν. Ἐπεὶ οὖν τοῦτο μέγα ἦν τὸ θαῦμα καὶ ἄπιστον τοῖς πολλοῖς, 
ὡς ἡ αὐτὴ φύσις τὸν ἕνα ἄνθρωπον πνίγει καὶ δίκαιοι, τὴν ἁμαρτίαν ἀφανίζει, καὶ τὴν 
ἀλήθειαν ἐπανάγει: ἵνα οὖν μὴ λέγωσιν Ἰουδαῖοι, μῦθος τὰ τῶν Χριστιανῶν, πῶς οἷόν τε 
τὸ αὐτὸ ὕδωρ τὸν μὲν πνίγειν, τὸν δὲ ζωοποιεῖν; Ἕν ἐστι τὸ ὕδωρ, καὶ πῶς δύναται δύο 
ἐνεργείας ἔχειν; Τὶ οὖν προδιοικεῖ ὁ Θεός, ἵνα ἡ ἀναισχυντία τῶν Ἰουδαίων ἐλέγχηται; Οἱ 
υἱοὶ Ἰσραὴλ κατεπονοῦντο ἐν Αἰγύπτῳ, ἂν τοῖς ἔργοις, καὶ τῇ πλίνθῳ προσηλωμένοι καὶ 
τοῖς ἄλλοις πονήμασι᾽ καὶ ἐβόων κλαίοντες καὶ λέγοντες, τὶς ἡμᾶς ῥύσεται ἐκ τῆς 

δουλείας τῶν Αἰγυπτίων; Ἀπολώλαμεν, ἐξολώλαμεν ἐν τοῖς ἔργοις τοῖς πονηροῖς. Τὶ οὖν; 
Εἰσήκουσεν αὐτῶν ὁ Θεός, καὶ πέμπει τὸν Μωύσέα, σημείοις καὶ τέρασιν αὐτὸν ὁπλίσας. 
Ἦλθεν ὁ Μωῦσῆς φέρων τὰς κατὰ τοῦ Φαραὼ τιμωρίας: στρατόπεδον πονηρῶν 
ἀκρίδων ἐπήγαγε, βροῦχον ἐκέλευσε, καὶ παρεγένετο: τὸ ὕδωρ εἰς αἷμα μετέβαλε, 
φλυκτίδας ἐποίησεν ἀναζέσαι ἐν τοῖς ἀνθρώποις καὶ ἐν τοῖς τετράποσιν. Εἶτα ὡς μετὰ τὰς 
πληγὰς ταύτας οὐκ εἶξεν ὁ Φαραώ, λοιπὸν ὁ Θεὸς θάνατον τῶν πρωτοτόκων ἐπάγει: 
εἶτα, ἵνα ἐπιτέμω τὸν λόγον (χρὴ γὰρ ἐπιτεμεῖν, ἵνα μὴ περὶ τὰ αὐτὰ εἰλούμενοι μὴ 
πληρώσωμεν τὴν ὑπόσχεσιν), ἐξῆλθον ἐκ τῆς Αἰγύπτου, καὶ ἦλθον παρὰ τὴν θάλασσαν. 
᾿Ἐστρατοπέδευσε Φαραὼ ὀπίσω αὐτῶν μετὰ πλήθους ἁρμάτων καὶ ἵππων᾽ ὡς δὲ εἶδεν 
Ἰσραὴλ τὴν παράταξιν, ἐφοβήθη. Ἦλθον δὲ ἐπὶ τοῦ χείλους τῆς θαλάσσης: καὶ φησιν ὁ 
Θεὸς τῷ Μωύσεϊῖ, «Τὶ βοᾶς πρὸς με»; Καὶ μὴ οὐδὲν ἔλεγε Μωῦσῆς. Ἀλλὰ φησι, Θεὸς 
εἰμι, οὐ τὰ ἐκ χειλέων μόνον ἀκούων, ἀλλὰ καὶ τὰ ἐν τῇ καρδίᾳ γνωρίζων, ἵνα μάθῃς, ὅτι 
οὐκ ἐν τῷ κράζειν ἡ εὐχή. ἀλλ᾽ ἐν τῇ γνώμῃ. «7) βοᾶς πρὸς με»; Τὰ μὲν γὰρ χείλη αὐτοῦ 
οὐκ ἐλάλει, ἡ δὲ καρδία ἐβόα’ εὐχὴ γὰρ ἀπὸ γνώμης ἀγαθῆς ζητεῖται, οὐκ ἀπὸ κραυγῆς 
ἰσχυρᾶς. «Τὶ βοᾶς πρὸς με»; Ἔκτεινον τὴν ῥάβδον τὴν ἐν τῇ χειρὶ σου ἐπὶ τὸ ὕδωρ, καὶ 
δίελθε σὺ καὶ πᾶς Ἰσραήλ. Ἐξέτεινε δὲ Μωῦσῆς τὴν ῥάβδον τὴν ἐν τῇ χειρὶ αὐτοῦ, καὶ 
ἐπάταξε τὸ ὕδωρ, καὶ ἡ ἄτακτος ρύμη τῶν ὑδάτων ἐχερσώθη, καὶ τῆς ἰδίας φύσεως 
ἐπελάθετο. Τοιοῦτον γὰρ τὸ στοιχεῖον, ὅταν νεύσῃ ὁ Θεός, καὶ αὐτὰ τῆς οἰκείας φύσεως 
ἐπιλανθάνεται, καὶ τὴν ἐνέργειαν χαλινοῖ. Καθάπερ γὰρ θεραπαινὶς εὐγνώμων ἡ 
θάλασσα, Δεσπότου δοῦλον ἰδοῦσα, ἐπείθετο καὶ ὑπήκουσεν ὑπήκουσε δὲ οὐ ξύλον τὸ 
ξηρὸν αἰδουμένη, ἀλλὰ διὰ τὸν μέλλοντα ἐν τῷ ξύλῳ σταυροῦσθαι. Εἶδεν οὖν τὴν 
εἰκόνα, καὶ εὐθὺς ἐνενόησε τὴν ἀλήθειαν, καὶ ὑπεχώρησε. Πάρελθε, φύσι, σὺ καὶ πᾶς ὁ 
λαὸς Ἰσραήλ. Εἶτα παρῆλθεν αὐτὸς καὶ πᾶς Ἰσραήλ: ἐπηκολούθησαν ἔδε καὶ οἱ 
Αἰγύπτιοι καταδιώκοντες ἐκείνους, ὃ τε Φαραὼ καὶ τὰ ἅρματα αὐτοῦ καὶ οἱ ἱππεῖς. Εἶτα 
τῶν υἱῶν Ἰσραὴλ παρελθόντων ἐπῆλθε τὸ ὕδωρ καὶ ἐκάλυψε τοὺς Αἰγυπτίους. Εἰπὲ μοι 
οὖν, ὦ Ἰουδαῖε, πῶς τὸ ὕδωρ τὸ ἐπὶ τοῦ βαπτίσματος δύο ἐνεργείας ἔχει, καὶ τὸν μὲν 
πνίγει, τὸν δὲ ζωοποιεῖ; Εἰπὲ μοι, πῶς ἡ θάλασσα ἐκείνη, μία οὖσα τῇ φύσει, τοὺς μὲν 
ἐζωοποίησε, τοὺς δὲ ἀπέκτεινε, τοὺς μὲν ἀπέπνιξε, τοῖς δὲ ὁδὸς ἐγένετο, καίτοι μία ἦν ἡ 
ἄτακτος ρύμη τῶν ὑδάτων; Καὶ πῶς τοὺς μὲν δούλων δίκην ἠδέσθη, ἐν ἐκείνοις δὲ 
βαρβάρων τρόπον ἐμιμήσατο; Ἑρμήνευσόν μοι τοῦτο, ὦ Ἰουδαῖε, ὁ ἀπίστων τῷ σταυρῷ, 
πῶς τὸ αὐτὸ ὕδωρ ἐκείνους ἔπνιξε, καὶ τούτους ἔσωσεν. Ἐν ἦν τὸ ὕδωρ, μία ἡ θάλασσα, 
καὶ τῶν μὲν οὔτε πόδα ἔβρεξε, τῶν δὲ οὕτω ἴχνος ἀφῆκεν, ἀλλ᾽ ἅπαντας λαβοῦσα 
ἐκάλυψε τῷ ὕδατι, καὶ κοινὸν τάφον εἰργάσατο ἡ θάλασσα παντὶ τῷ δήμῳ τῶν 
Αἰγυπτίων. Εἰπὲ μοι οὖν τοῦτο πῶς ἐγένετο. Ὁρᾷς πῶς ἡ σκιὰ προῆλθεν, ἵνα πιστευθῇ ἡ 
ἀληθείᾳ; Πῶς ἐκεῖνα μὲν σκιά, ταῦτα δὲ ἀληθείᾳ; Ἐκεῖνα σκιά, ταῦτα δὲ πράγματα; Ὁρᾷς 
ὡς εἶπον, ὅταν μέλλῃ ὁ Θεὸς διοικεῖν πρᾶγμά τι ξένον, προδιατυποῖ πρῶτον καὶ 
σκιαγραφεῖ, ἵνα οὕτως προελθοῦσα ἡ ἀληθεία εὐπρόσδεκτος γένηται; Ἀνάγκη γὰρ τὴν 
εἰκόνα ὑποδεεστέραν εἶναι τῆς ἀληθείας᾽ εἰ δὲ αὐτοτελὴς ἦν, οὐκ ἔτι σκιά, ἀλλὰ ἀλήθεια. 
Προέλαβέ τε ἡ σκιά, καὶ ἦλθεν ἡ ἀληθεία τῶν χρωμάτων καὶ ἔδειξεν καθαρὰν τὴν 
εἰκόνα. Ἐκεῖνα τύποι, ταῦτα πράγματα, οἷον καὶ ἐπὶ τοῦ προβάτου γέγονεν. Ἤμελλε τῷ 
αἵματι τοῦ Χριστοῦ ἐλευθεροῦσθαι ἡ οἰκουμένη καὶ κατάρας ἀπαλλάττεσθαι. Ἐπεὶ οὖν 

τοῦτο πάλιν μέγα ἦν τὸ θαῦμα καὶ ἄπιστον παρὰ τῇ ἀγνώμονι ψυχῇ τῶν Ἰουδαίων, 
προδιοικεῖ ὁ Θεὸς καὶ προδιατυποῖ διὰ τοῦ προβάτου. τῶν γὰρ Αἰγυπτίων τὰ πρωτότοκα 
μέλλων ἀπολλύειν, ἵνα μὴ συναναιρεθῶσι καὶ τὰ τῶν υἱῶν Ἰσραήλ: τὶ οὖν ἵνα γένηται, 
φησὶν ὁ Μωῦσῆς, μήποτε ὁ ὀλοθρεύων ἄγγελος συνολοθρεύσῃ τὰ τῶν υἱῶν Ἰσραὴλ 
πρωτότοκα: τὶ οὖν; Λέγει πρὸς αὐτὸν ὁ Θεός: παράγγειλον τοῖς υἱοῖς Ἰσραήλ, καὶ 
λαβέτωσαν πρόβατον ἄμωμον, ἄρσεν, ἐνιαύσιον, κατὰ συγγενείας αὐτῶν κἂν μὴ 
εὐπορῶσι, φησί, γείτων γείτονα συγκαλέσει, καὶ συγγένεια συγγένειαν συγκαλέσει, καὶ 
οὕτω λαβόντες τὸ πρόβατον, πρόβατον ἄμωμον, ἄρσεν, ἐνιαύσιον, θύσατε, φησί, κατὰ 
συγγενείας καὶ κατ᾽ οἴκους πατριῶν. Καὶ τὰ μὲν κρέα αὐτοῦ φάγεσθε ὀπτὰ πυρί’ μηδὲν 
ἐξ αὐτῶν καταλείψεται: τὸ δὲ αἷμα αὐτοῦ χρίσατε εἰς τὰς φλιὰς ὑμῶν. Φάγεσθε δὲ αὐτὸ 
φησί, περιεζωσμένοι τὴν ὀσφύν᾽ τὰ ὑποδήματα ἐν τοῖς ποσὶν ὑμῶν᾽ καὶ τοῦτο ὡς 
ὁδοιπόρου σχῆμα: οἱ λύχνοι ὑμῶν καιόμενοι: διὰ τί; Ἑσπέρα γὰρ ἦν καταλαμβάνουσα. 
Καὶ διὰ τὶ οὕτως ἔδεσθε ὡς ὁδοιπόροι; Διὰ τί; Ἐγὼ λέγω. Καὶ διὰ τὸν τύπον, καὶ διὰ τὴν 
ἀλήθειαν ἐπειδὴ πολλάκις ἐπλήγη ὁ Φαραώ, καὶ οὐκ ἀπέλυσεν αὐτούς᾽ καὶ ἔλεγεν 
αὐτοῖς Μωῦσῆς᾽ πλήττεται σήμερον καὶ ἀπολύει: ἐπλήσσετο καὶ οὐκ ἀπέλυεν᾽ ἔννατον 
ἐπλήγη καὶ οὐκ ἀπέλυσεν αὐτούς" τῇ δεκάτῃ δὲ ἤμελλεν αὐτοὺς ἀπολύειν᾽ ὁδοιπόρων, 
λέγει, λάβετε σχῆμα’ μετὰ γὰρ τὸ φαγεῖν ὑμᾶς, οὐδὲν κοινὸν ὑμῖν πρὸς τὴν Αἴγυπτον. 
λάβετε οὖν, φησί, πρόβατον ἄμωμον, ἄρσεν, ἐνιαύσιον, καὶ θύσατε αὐτό᾽ καὶ χρίσατε τὸ 
αἷμα αὐτοῦ ἐπὶ τὰς φλιὰς ὑμῶν, ἵνα ἐλθὼν ὁ ἄγγελος, κἂν δι᾽ ἐκείνους μὴ φείσηται, διὰ 
τὸν τύπον τοῦ αἵματος φείσηται. Ταῦτα οὐ διὰ τὸν ἄγγελον ἐγένετο, ἀλλὰ διὰ τὸ αἷμα τὸ 
ἐμὲ σῶσαν᾽ οὐ γὰρ ἠδύνατο ὁ ἄγγελος τὸ παράλληλον τῶν Αἰγυπτίων καὶ Ἰουδαίων 
διαγνῶναι; Ὁ τὰ πρωτότοκα εἰδώς, Αἰγυπτίους καὶ Ἑβραίους διαγνῶναι οὐκ ἴσχυσεν; 
Ὅταν οὖν ὀνειδίσῃ σε λέγων, εἰς αἷμα ἐλπίζεις; Εἰπὲ αὐτῷ καὶ σύ: οὐκ αἰσχύνῃ, 
ἀναίσχυντε; Σὺ εἰς αἷμα προβάτου ἐσώθης, κἀγὼ εἰς αἷμα Δεσπότου οὐ σώζομαι; 
Ἰουδαῖος οὖν ἐσθίων, ἐπείγεται ἀπαλλαγῆναι Αἰγύπτου. Χριστιανὸς ἐσθίων, ἐπειγέσθω 
ἀπαλλαγῆναι τοῦ κόσμου. Καὶ γὰρ σοι ὁ Παῦλος οὕτω χρηματίζει: «Ἐνδύσασθε θώρακα 
δικαιοσύνης" ὑποδήσασθε τοὺς πόδας ἐν ἑτοιμασίᾳ τοῦ εὐαγγελίου τῆς εἰρήνης». 


Ἐκεῖ ὑποδήματα, καὶ ἐνταῦθα ὑποδήματα: ἐκεῖ βακτηρία, ἐνταῦθα θώραξ ὁ Μωῦὐσῆς ὡς 
ὁδοιπόροις, ὁ Παῦλος ὡς στρατιώταις᾽ ἐκεῖνοι ἀπὸ γῆς εἰς γῆν, διὰ τοῦτο ὁδοιπόροι: ἐγὼ 
ἀπὸ γῆς εἰς οὐρανόν, διὰ τοῦτο στρατιώτης; διὰ τί; Ὅτι ἡ ὁδὸς μου λῃστεύεται κατὰ τὸν 
ἀέρα, δαίμονές μοι ἀπαντῶσι. Διὰ τοῦτο ἔχω τὴν παῤῥησίαν γεγυμνωμένην, διὰ τοῦτο 
τὸν θώρακα τῆς δικαιοσύνης, διὰ τοῦτο τὴν ζώνην τῆς ἀληθείας" οὐ γὰρ εἰμι ὁδοιπόρος 
μόνον, ἀλλὰ καὶ στρατιώτης. «Στενὴ καὶ τεθλιμμένη ἡ ὁδὸς ἡ ἀπάγουσα εἰς τὴν ζωήν». 
Ὅρα οὖν πῶς χρηματίζει Παῦλος καὶ πῶς σχηματίζει Μωῦσῆς, πῶς τὰ αἰσθητά, πῶς τὰ 
πνευματικά. Σπουδάσωμεν οὖν καὶ ἡμεῖς, ἀγαπητοί, τὸν Ἀβραὰμ μιμήσασθαι, ἵνα 
ξενισθῶμεν ἐν τοῖς τούτου κόλποις, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, ᾧ ἡ δόξα καὶ τὸ κράτος, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΕΙΣ ΤῊΝ ΑΤΓΙΑΝ ΠΡρωτομάρτυρα Καὶ 
ἀπόστολον Θέκλαν ἐγκώμιον 


Καλὰς ἡμῖν ἡ τοῦ Πνεύματος χάρις τῶν ἁγίων εἰκόνας τὰς ἐτησίους αὐτῶν ἀνεστήσατο 
μνήμας, καὶ χρόνῳ τὰς πράξεις ἐρχομένας εἰς λήθην νεαρὰς διηνεκῶς διασώζει. 
Ἕκαστος γὰρ ὥσπερ εἰκόνι τινὶ ἐντυγχάνων τῇ μνήμῃ. τὸ τῶν πράξεων κατοπτρίζεται 
κάλλος, καὶ θεωρεῖ τὰς πράξεις τῇ τῆς μνήμης ἐγκειμένας εἰκόνι. Καὶ μοι δοκῶ σήμερον 
τὴν μακαρίαν ἐκείνη κατοπτρίζεσθαι κόρην, καθάπερ ἐπ᾽ εἰκόνος ἑστηκυῖαν τῆς μνήμης, 
καὶ τῇ μὲν τὸν καθ᾽ ἡδονῶν, τῇ δὲ τὸν κατὰ κινδύνων ἀνατείνουσαν στέφανον᾽ καὶ τῇ 
μὲν τὴν παρθενίαν, τῇ δὲ τὸ μαρτύριον τῇ τῶν ὅλων Δεσπότῃ προσφέρουσαν. Ἦν μὲν 
οὖν αὐτῇ καὶ τὰ τῆς παρθενίας, ἃ τοῖς ἀκριβῶς σκοπουμένοις μέγα τι πρὸ μαρτυρίου 
μαρτύριον. Αἱ γὰρ ἡδοναὶ δεινοὶ τινες τοῦ σώματος δήμιοι᾽ μᾶλλον δὲ δημίων 
δεινότεροι: κατατείνουσι γὰρ ἀχειροποιήτους δεσμοῖς" ξέουσι τὴν ψυχὴν δι᾽ ὀμμάτων. 
προσφέρουσι δι᾽ ἀκοῶν τῷ γῆς γνώμης ἀνενδότῳ φιληδονίας λαμπάδα, μαστιγοῦσι 
δριμείᾳ τὴν διάνοιαν μάστιγι, ἄλλας ἐπ᾽ ἄλλαις κυκῶσι καθ᾽ ἡμῶν παρατάξεις. Ὅταν τις 
τοῖς ὀφθαλμοῖς παραγγείλῃ τετυφλῶσθαι πρὸς κάλλη, παρανοίγουσι τὸ κλεισθὲν ἡδοναὶ 
δι᾿ ὥτων ἀσελγέσιν ἐκλυόμενον φδαῖς᾽ ὅταν ἐντύχωσιν ὠσὶ πρὸς φδὰς πορνικὰς 
κεκλεισμένοις, προσπαίζουσι τοῖς λογισμοῖς ἀσελγῶς κοσμηθεῖσαι᾽ ὅταν αὐτὰς διὰ 
πάντων, συντόμως εἰπεῖν, ἐγρηγορότες νικήσωμεν, κοιμωμένοις σκιαμαχοῦσι᾽ καὶ τῆς 
παρατάξεως οὗτος αὐταῖς ὁ κύκλος ἀΐδιος, οὐχ ἡλίῳ συνεξιστάμενος, οὐ συνησυχάζων 
νυκτί. Ἂν δὲ δὴ καὶ νεότητος λάβωνται, πυρὸς γέγονε πρὸς πῦρ συμπλοκή, καμίνου 
πρὸς καλάμην συνάφεια. Εὐκατάπρηστος γὰρ ἡδοναῖς ἡ νεότης, ὡς ἐλαιωδεστέρα πρὸς 
ἔξαψιν, ὡς πρὸς πόνους σωφροσύνης τρυφερωτέρα. Ἃ δὴ πάντα τῇ μακαρίᾳ παρθένῳ 
μακρὸν τι μαρτύριον τὴν παρθενίαν εἰργάζετο: πυκτευούσῃ ταῖς ἡδοναῖς, ὡς ὁ μάρτυς 
θηρίοις: παλαιούσῃ τοῖς λογισμοῖς, ὡς ἐκεῖνος βασάνοις: συμβαλλούσῃ φιληδονίας 
ἐννοίαις, ὡς ἀνάγκαις δημίων᾽ νικώσῃ δὲ ὅμως τὸν πολύτροπον οὕτω τῆς σύνοικον 
πόλεμον: τοῦ γὰρ τῆς φύσεως πυρὸς τὸ τῆς γνώμης αὐτῇ πυρωδέστερον, καὶ ἅγιον. 
Ἀλλ᾽ ἡ μὲν φύσις παρεχώρει τῇ κόρῃ, καὶ τυραννοῦσα παρ᾽ ἄλλοις, καὶ λυττῶσα πρὸς 
μίξιν, παρὰ Θέκλᾳ παρθενίαν ἐξήσκει᾽ οἱ γονεῖς δὲ τὰς πρὸς τὴν παρθενίαν τῆς παιδὸς 
οὐκ εἰδότες συνθήκας, οὐδὲ τῆς πρὸς αὐτὴν νυμφαγωγίας τὸν Δεσπότην Χριστὸν ἐξ 
οὐρανοῦ δεδωκότα, πολλὰς αὐτῇ περὶ γάμων νουθεσίας ἐμακρολόγουν: ἡ Παύλου δὲ 
ἄρα ταῖς τῆς κόρης ἀκοαῖς ἐπῳδὴ προενήφει. «Ἡ ἄγαμος μεριμνᾷ τὰ τοῦ Κυρίου, ἵνα ἢ 
ἁγία καὶ σώματι, καὶ πνεύματι». Στέφανος τῆς παρθενίας εὐθύς" αὐτὸς αὐτῇ πρῶτος τῆς 
μερίμνης ὁ τρόπος᾽ μεριμνᾷ γὰρ εὐλογίας ἀνάμεστον μέριμναν, μεριμνᾷ πάσης 
ἀμεριμνίας ἐλευθερωτέραν φροντίδα, ἵνα ἢ ἁγία καὶ σώματι καὶ πνεύματι. Οὐδὲν αὐτῇ 
κοινὸν πρὸς τὴν γῆν, οὐδεμία πρὸς γαμικὰς ἀνάγκας συγγένεια, οἷον πορνεύοντος 
ἀνασχέσθαι νυμφίου. ὑποψίας ματαίας ὑπενεγκεῖν, ἐξουσίαν χρησίμων ἀφῃρῆσθαι 
προόδων, περὶ τροφῆς διευθύνεσθαι, κοσμουμένην ζηλοτυπεῖσθαι, διαπτύεσθαι πρὶν 
τέκῃ, καθάπερ οὔπω γαμετὴν γενομένην, τεκοῦσαν ὑπὲρ τῶν τόκων εὑρίσκειν 

ἐγκλήματα. Ἐτέχθη τις θηλεία; Ὅτι μὴ ἄῤῥεν, ὁ ἀνὴρ σκυθρωπάζει. Προσετέθη καὶ 
ἄῤῥεν; Ἐτέχθη τὸ τεχθέν, ὡς οὐκ εὔμορφον, χαρίεντα πρὸς κάλλος ἀμφότερα; Ὡς ὑπὲρ 
καλῶν ἡ φροντὶς πικροτέρα. Ἀπηλλάγησαν γάλακτος; Διεδέξατο πάλιν ἀνατροφῆς 
ἀγωνία: ὅταν ὑγιαίνωσι, μὴ νοσήσωσι φόβος᾽ ὅταν νοσήσωσι, δειλία μὴ τελευτήσωσιν" 
ὅταν τελευτήσωσιν, ὡς ἐπ᾽ ἀτεκνῷ λοιπὸν ἔσεσθαι καταφρόνησιν φόβος: ὅταν μὴ 
τελευτήσωσιν, ὡς ὑπὲρ ζώντων ἡ φροντὶς βαρυτέρα, πόθεν εἰς παίδευσιν χορηγίᾳ τοῖς 
τέκνοις, πόθεν αὐτοῖς γαμικοῦ παρασκευὴ συναλλάγματος, πόθεν ἐσθημάτων 
εὐσχημοσύνη, πόθεν οἰκετῶν ἑκάστῳ διανομή, ποῖα τῶν ὄντων προσνείμῃ τῷ μείζονι, 
πῶς τὸν μικρότερον θεραπεύσει φθονοῦντα. «Ἡ ἄγαμος μεριμνᾷ τὰ τοῦ Κυρίου, ἵνα ἢ 
ἁγία καὶ σώματι καὶ πνεύματι». Οὐ τοῦ γάμου στηλιτεύω τὴν φύσιν: πρόνοια γὰρ οὗτος 
τοῦ γένους κοινή ἀλλὰ τῶν ἐν γάμῳ δημοσιξύω τὴν μέριμναν, μερικῆς σαρκικῆς 
οὐράνιον προτίθημι μέριμναν, κάλλιον καλοῦ προτιμῶ. Κρείττων καὶ τῶν κατὰ τῆς Εὔας 
ἡ παρθένος προστίμων᾽ τὸ γάρ, «Πρὸς τὸν ἄνδρα σου ἡ ἀποστροφὴ σου, καὶ αὐτὸς σου 
κυριεύσει», ταῖς παρ᾽ ἀνδρῶν μὴ δεσποζομέναις ἀνίσχυρον: τό, «Ἐν λύπαις τέξῃ τέκνα», 
ταῖς παρθενευούσαις ἀργόν᾽ ἡ γὰρ μὴ τίκτουσα τῆς τῶν λυπηρῶν ὠδίνων ἐκτὸς 
ἀποφάσεως. Ἤδη τοῖς τῶν μελλόντων ἡ παρθένος ἐντρυφᾷς ἀῤῥαβῶσιν: ἤδη τῷ τῆς 
ἀναστάσεως ἁγιασμῷ συνοικεῖς. «Ἐν γὰρ τῇ ἀναστάσει, φησίν, οὔτε γαμοῦσιν, οὔτε 
γαμίζονται». Διὰ τοῦτο καὶ τὸ πτῶμα τοῦ πράγματος πάμμεγα, ἐπειδήπερ καὶ τὸ 
κατόρθωμα: διὰ τοῦτο τῆς πορνευομένης ἡ τῆς παρθενευομένης ἀσέλγεια μιαρωτέρα᾽ οὐ 
γὰρ ἴσον παρθενευομένης καὶ πορνευομένης φθορά: οὐκ ἴσον ἰδιώτιδος καὶ βασιλίδος 
φθορά: οὐκ ἴσον σκεύους ἱερατικοῦ καὶ ἀγοραίου κλοπή. Σκεῦος γὰρ ἱερατικὸν ἡ 
παρθένος, πορφυρίς, ἣν οὐκ ἔξεστιν ἄλλῳ πλὴν τῷ τῶν ὅλων βασιλεῖ προσηρμόσθαι, 
νύμφη γάμον ἀεὶ κεκτημένη παρθένον. Ὧ μακαρίων γάμων, ὧν ἡ στρωμνὴ παρθένια. 
Ὑπὲρ τούτων τῆς μακαρίας οἱ κίνδυνοι μάρτυρος εἶδε γὰρ τοῦ νυμφίου τὸ κάλλος, καὶ 
τῆς θέας οὐκ ἀπεσπᾶτο᾽ ἐπέκειτο μήτηρ πρὸς γάμον ἐπείγουσα, ἡ δὲ πρὸς τὸν ἐν τοῖς 
οὐρανοῖς διεβόα νυμφίον: «Πρὸς σὲ ἦρα τοὺς ὀφθαλμοὺς μου, τὸν κατοικοῦντα ἐν τῷ 
οὐρανῷ»" ἐπεφοίτα μνηστὴρ διαλέξει γαμικῇ γαργαλίζων, ἡ δὲ τῷ Χριστῷ καθ᾽ ἑαυτὴν 
συνετάττετο, «Ἐκολλήθη ἡ ψυχὴ μου ὀπίσω σου». λέγουσα’ συνέῤῥεον συγγενεῖς 
κολακεύοντες, ἡ δὲ διαμαρτυρόμενον ἐφαντάζετο Παῦλον: «Ἡρμοσάμην σε ἔνει ἀνδρὶ 
παρθένον ἁγνὴν παραστῆσαι τῷ Χριστῷ»: ἱκέτευον οἰκέται σὺν δάκρυσιν, ἡ δὲ 
προσῇδεν ἐρωτικῶς τῷ νυμφίῳ: «Τὶς ἡμᾶς χωρίσει ἀπὸ τῆς ἀγάπης τοῦ Χριστοῦ»: 
ἘἜφόβουν δικασταὶ τιμωρίας, ἡ δὲ φρονήματι πάσας κατεπάτει βοῶντι: «Οἱ ἄρχοντες οὐκ 
εἰσὶ φόβος τῶν ἀγαθῶν ἔργων, ἀλλὰ τῶν κακῶν». Ὡς δὲ ἔδει κἂν ταῖς ὁδοῖς παρθενίας 
ἀνδριάντας ἀναστῆναι τῇ μάρτυρι, γίνεταί τι τοιοῦτον τῇ παιδὶ πειρατήριον. Ἀφεμένη τῆς 
κρίσεως τὴν Παύλου μετεδίωκε θήραν, καὶ ταῖς φήμαις ὁδηγουμένη κατεθάῤῥει καὶ 
ὁδῶν ἀγουσῶν ἐπὶ Παῦλον. Ἐτήρει δὲ ἄρα τὴν κόρην διάβολος, καὶ τηρήσας 
ὁδοιποροῦσαν ἐπιστρατεύει τὸν μνηστῆρα τῇ κόρῃ, τῆς παρθενίας ὡς ἐν ἐρημίᾳ λῃστήν. 
Καὶ δὴ πληρούσῃ τὴν ὁδὸν τῇ γενναίᾳ ἱππόπορνος κατόπιν ὁ μνηστὴν ὀπιπεύων 
ἐπωλόλυζε σύλληψιν: ἄπορος πανταχόθεν στενοχωρία᾽ ὁ πολέμων ἰσχυρός, ἡ 
πολεμουμένη σαθρά. Ποῦ τις ἐν ἐρημίᾳ καταφυγῆς καταφυγή; Στραφεῖσα δὲ πρὸς 
οὐρανὸν ἡ παρθένος, πρὸς τὸν πᾶσι πανταχοῦ τοῖς καλοῦσι παρόντα σὺν οἰμωγαῖς 

ἀνωλόλυζε: «Κύριε ὁ Θεὸς μου, ἐπὶ σοι ἤλπισα». 

ΛΟΙῸΙ ΕΞ Περὶ εἱμαρμένης τε καὶ 
προνοίας 

ΛΔΟΙῸΣ Α΄. 


Πολλῆς γέμει ταραχῆς ἡμῶν ἡ ζωή, καὶ θορύβων μεστὸς ὁ παρὼν βίος ἐστίν" ἀλλ᾽ οὐ 
τοῦτό ἐστι τὸ χαλεπόν, ἀγαπητοί, ἀλλ᾽ ὅτι τοὺς θορύβους τούτους καὶ τὰς ταραχάς, ἢ 
πρὸς τὸ πραότερον μεταθεῖναι δυνάμενοι, ἢ μένοντες φέρειν ἀλύπως, οὐδέτερον τούτων 
μεμελετήκαμεν, ἀλλ᾽ ἀποδυσπετοῦντες τὸν ἅπαντα διατελοῦμεν χρόνον᾽ καὶ ὁ μὲν 
πενίαν, ὁ δὲ νόσον ὀδύρεται, ἄλλος φροντίδων ὄγκον, καὶ προστασίαν οἰκίας, ἕτερος 
παιδοτροφίαν, ἄλλος ἀπαιδίαν. Καὶ θέα τῆς ἀνοίας τὴν ὑπερβολήν᾽ οὐ γὰρ ἐπὶ τοῖς 
αὐτοῖς πράγμασιν, ἀλλ᾽ ἐπὶ τοῖς ἐναντίοις ἴσως πάντες θρηνοῦμεν. Καίτοι γε εἰ τῶν 
πραγμάτων ἡ φύσις ἡμῖν αἰτία τῶν ὀδυρμῶν ἦν, οὐκ ἐχρῆν ἐπὶ τοῖς ἐναντίοις ἴσως 
ὀδύρεσθαι: ἀλλ᾽ εἰ πενία κακὸν καὶ ἀφόρητον, τὸν ἐν πλούτῳ ζῶντα οὐδέποτε ἐχρῆν 
ἀλύειν᾽ καὶ εἰ ἀπαιδία κακόν, τὸν πολυπαιδίας ἀπολαύοντα εὐθυμεῖν ἐχρῆν. Πάλιν εἰ τὸ 
τὰ κοινὰ τῆς πόλεως πράγματα διοικεῖν, καὶ τιμῶ ἀπολαύειν, καὶ πολλοὺς ἐ ἔχειν τοὺς 
ὑποκειμένους ζηλωτόν, ἐχρῆν τὸν ἀπράγμονα βίον καὶ γαληνὸν φευκτὸν εἶναι, καὶ παρὰ 
πάντων ἀνθρώπων μισεῖσθαι. Νῦν δὲ ὅταν ἴδῃς, ὅτι πλούσιοι καὶ πένητες ἴσως 
ὀδύρωνται, πολλάκις δὲ ὁ πλουτῶν ὑπὲρ πένητα τοῦτο πάλιν ποιεῖ, καὶ ὁ ἀρχῆς 
ἀπολαύων, καὶ ὁ ἀρχόμενος, καὶ ὁ πολλῶν παίδων πατήρ, καὶ ὁ μηδένα ὅλως ἐσχηκώς, 
μὴ τὰ πράγματα τῆς ἀταξίας αἰτιώμεθα, ἀλλὰ τοὺς οὐ δυναμένους αὐτοῖς εἰς δέον 
χρήσασθαι, καὶ πάσης ἀθυμίας ἀπαλλάττειν ἑαυτούς. Ἢ γὰρ ταραχὴ καὶ ὁ θόρυβος οὐχὶ 
τούτων ἐστὶ περιπέτεια, ἀλλ᾽ ἡμεῖς καὶ ἡ ἡμέτερα διάνοια: ὡς ἐὰν αὐτὴ καλῶς ἡμῖν ἦ 
κατεσκευασμένη, κἂν μύριοι πανταχόθεν ἐγείρωνται χειμῶνες, ἐν γαλήνῃ καὶ λιμένι 
καθευδούμεθα διαπαντός᾽ ὥσπερ οὖν οὐκ εὖ ἐχούσης αὐτῆς, κἂν ἐξ οὐρίων ἡμῖν ἅπαντα 
φέρηται, τῶν ἐν ναυασγίοις ὄντων οὐδὲν ἄμεινον διακεισόμεθα. Τοῦτο γοῦν ἐστι καὶ ἐπὶ 
τῶν σωμάτων ἰδεῖν. Ὁ μὲν γὰρ ἰσχυρὸν τὸ ἑαυτοῦ κατεσκευακὼς σῶμα, κἂν μυρίαις 
ἀέρων ἀνωμαλίαις μαχηταί, οὐ μόνον οὐδὲν πείσεται δεινόν, ἀλλὰ καὶ προσθήκην ἰσχύος 
τῇ γυμνασίᾳ καὶ τῇ τῆς δυσκρασίας ὁμιλίᾳ προσέλαβεν: ἂν δὲ ἀσθενὲς ἔχῃ καὶ διάραιον, 
κἂν ἀρίστης ἀπολαύῃ τῆς τῶν ὡρῶν κράσεως, οὐδὲν αὐτῷ πλέον ἀπὸ ταύτης ἔσται τῆς 
εὐμοιρίας, τῆς οἴκοθεν ἀσθενείας τῇ παρὰ τῶν ὡρῶν εὐκληρίᾳ λυμαινομένης. Οὕτω καὶ 
ἐπὶ τῶν σιτίων ὁρῶμεν: ὅταν μὲν γὰρ ἰσχυρὸν καὶ ἐῤῥωμένον ἡμῖν τὸ σῶμα τῆς γαστρὸς 
ἧἦ, πᾶν ὅπερ ἂν ἐνδέχηται, κἂν σκληρὸν ἦ, κἂν αὐτῷ ἀκατέργαστον, πρὸς καθαρὸν αὐτὸ 
μετασχημοτίζει χυμόν, τῆς φυσικῆς κράσεως περιγιγνομένης τῆς ἐν τῷ σιτίῳ κακίας" 
ὅταν δὲ ὁ τόνος αὐτοῦ καταλελυμένος ἦ καὶ χαῦνος, κἂν τὸ πάντων εὐχυμότερον αὐτῇ 
προσενέγκῃς ἔδεσμα εἰς τὸ χείριστον αὐτὸ μετεῤῥύθμισε καὶ διέφθειρε, τῆς ἀσθενείας 
τὴν ἀρετὴν αὐτοῦ λυμαινομένης. Οὕτω δὴ καὶ ἡμεῖς, ὅταν ἴδωμεν πραγμάτων ἀταξίαν, 
μὴ τὸν Θεὸν αἰτιώμεθα, ἀγαπητοί’ τοῦτο γὰρ οὐχὶ φάρμακόν ἐστιν εὑρεῖν τῷ τραύματι, 
ἀλλὰ τραῦμα ἐπαγαγεῖν τραύματι. Μὴ δαίμοσι λογιζώμεθα τοῦ κόσμου τὴν οἰκονομίαν, 
μὴ ἀπρονόητα εἶναι νομίζωμεν τὰ παρόντα, μὴ γενέσεώς τινος καὶ εἷμαρ μένης τυραννίδα 
ἐπιτειχίζωμεν τῇ προνοίᾳ τοῦ Θεοῦ. Ταῦτα γὰρ πάντα βλασφημίας γέμει, καὶ ἡ ὄντως 
ταραχὴ καὶ ἀταξία οὐχὶ τῶν πραγμάτων ἐστὶ φορά, ἀλλ᾽ ὁ οὕτω διακείμενος λογισμός: 
ὃς κἂν μυρίας εὐταξίας ἀπολαύῃ, ἕως ἂν τὴν ἀταξίαν τὴν ἐν αὐτῷ καὶ τὴν ταραχὴν 

διορθώσηται, οὐδὲν αὐτῷ τῆς ἐν τοῖς πράγμασιν εὐταξίας ἔσται τὸ πλέον ἀλλ᾽ ὥσπερ 
ὀφθαλμός, νοσῶν μὲν καὶ ἐν μεσημβρίᾳ φανοτάτῃ σκότος ὄψεται, καὶ ἕτερα ἀνθ᾽ 
ἑτέρων, καὶ οὐδὲν αὐτῷ τῆς ἀκτῖνος ἔσται πλέον, ὑγιαίνων δὲ καὶ ἐῤῥωμένος, καὶ ἐν 
ἑσπέρᾳ δυνήσεται τὸ σῶμα χειραγωγεῖν μετὰ ἀσφαλείας; οὕτω καὶ ὁ τῆς διανοίας τῆς 
ἡμετέρας ὀφθαλμός, ἕως μὲν ἂν ἐῤῥωμένος ἧἦ, κἂν ἄτακτα εἶναι δοκοῦντα ἴδῃ, καλῶς 
ὄψεται: ὅταν δὲ διεφθαρμένος, κἂν εἰς αὐτὸν ἀναγάγῃς τὸν οὐρανόν, καὶ τῶν ἐκεῖ 
πολλὴν ἀταξίαν καταγνώσεται καὶ ταραχήν. Καὶ ὅτι ταῦτα οὕτως ἔχει, πολλὰ σοι τῶν 
πάλαι καὶ τῶν ἐφ᾽ ἡμῶν τούτου κατασκευάσω παραδείγματα. Πόσοι πενίαν φέρουσιν 
εὐκόλως, καὶ τῷ Θεῷ διὰ τοῦτο εὐχαριστοῦντες οὐ διαλιμπάνουσι; Πόσοι πλοῦτον καὶ 
τρυφὴν ἔχοντες, οὐκ εὐχαριστοῦσιν, ἀλλὰ βλασφημοῦσι τὸν Δεσπότην; Πόσοι μηδὲν 
παθόντες δεινόν, κατηγοροῦσι τῆς καθόλου προνοίας; Πόσοι δεσμωτήριον τὸν ἅπαντα 
χρόνον οἰκήσαντες, τῶν ἂν ἀδείᾳ καὶ ἀσφαλείᾳ βεβιωκότων εὐγνωμονέστερον τὴν ἐκεῖ 
φέρουσι ταλαιπωρίαν; Ὁρᾷς ὅτι ἡ τῆς ψυχῆς κατάστασις, καὶ ὅτι ὁ οἰκεῖος λογισμὸς καὶ 
τούτων καὶ ἐκείνων αἴτιος, ἀλλ᾽ οὐκ αὐτὴ τῶν πραγμάτων ἡ φύσις. Ὥστε εἰ τῆς διανοίας 
ἐπιμέλειαν ἐποιούμεθα τῆς ἡμετέρας, οὐκ ἦν ταραχή, οὐκ ἦν ἀταξία, οὐκ ἦν τῶν δεινῶν 
οὐδέν, εἰ καὶ εὐρίπου παντὸς χαλεπώτερον ἄνω καὶ κάτω τὰ πράγματα τῆς ἡμετέρας 
ἐφέρετο ζωῆς. Διὰ τὶ γάρ, εἰπὲ μοι, Παῦλος εὐχαριστεῖ; Καίτοι τῶν ἄριστα βεβιωκότων 
ἐστί, τῶν τῇ ἀρετῇ συνεζηκότων τὸν ἅπαντα χρόνον, τὴν ἥκιστα τοσαῦτα παθόντων 
δεινά" οὐδεὶς οὔτε δικαιότερος ἐκείνου γέγονε τῶν ὑφ᾽ ἡλίῳ πάντων ἀνθρώπων, οὔτε 
χαλεπωτέρα ἐκείνου πέπονθε τῶν ἐξ οὗ γεγόνασιν ἄνθρωποι. Ἀλλ᾽ ὅμως πολλοὺς ἐν 
πονηρίᾳ ζῶντας, καὶ εὐθυμουμένους, καὶ τῶν παρόντων χρημάτων ἀπολαύοντας, 
εὐχαριστεῖ τῷ Θεῷ καὶ αὐτός, καὶ τοῖς ἄλλοις πᾶσι παρήνει τοῦτο. Πρὸς ἐκεῖνον βλέπετε. 
Καὶ σὺ ὅταν ἴδῃς τὸν πονηρὸν εὐθυμούμενον, ὅταν ἴδῃς ἐπαιρόμενον, ὅταν ἴδῃς ἐχθρῶν 
κρατοῦντα, τοὺς λελυπηκότας ὁ ἀμυνόμενον, μηδεμίαν ὑποστάντα ζημίαν, πανταχόθεν 
αὐτῷ τὰ χρήματα ἐπιῤῥέοντα, πάντας τιμῶντας καὶ κολακεύοντας, σαυτὸν δὲ ἐν τοῖς 
ἐναντίοις πᾶσιν, ἐν ἐπηρείας, συκοφαντίαις, ἐπιβουλαῖς, μὴ νομίσῃς εἶναι τῶν 
ἐπεῤῥιμμένων, ἀλλ᾽ εἰς Παῦλον ἰδὼν τὸν τῆς σῆς ὄντα μερίδος, ἀνάβηθι τὴν διάνοιαν, 
ἀνάκτησαι τοὺς λογισμούς, μὴ καταπέσῃς ὑπὸ τῆς ἀθυμίας. Τὸν φίλον τῷ Θεῷ καὶ τὸν 
πολέμιον μὴ ἀπὸ τῆς εὐπραγίας καὶ δυσπραγίας τῆς ἐνταῦθα δοκίμαζε, ἀλλὰ ἂν μὲν ἴδῃς 
ὀρθῶς ζῶντα, καὶ νόσῳ κενούμενον, καὶ πρὸς εὐσέβειαν βλέποντα, μακάριζε καὶ 
ζηλωτὸν εἶναι νόμιζε, κἂν μυρίας ἁλύσεις περικέηται, καὶ δεσμωτήριον οἰκῇ διαπαντός, 
κἂν ἀναξίοις δουλεύῃ, κἂν πένηται, κἂν μέταλλα ἐργάζηται, κἂν ὁτιοῦν πάσχῃ δεινόν. 
Μακάριος γὰρ οὗτός ἐστι, κἂν ἐξορύγηται, καὶ καίηται, κἂν κατὰ μικρὸν δαπανᾶται τὸ 
σῶμα. Ἂν δὲ ἴδῃς ἕτερον ἐν ἀσελγείᾳ καὶ πονηρίᾳ, καὶ τοῖς ἐσχάτοις ζῶντα κακοῖς, καὶ 
πολλῆς ἀπολαύοντα τιμῆς, ἐπὶ τὸν θρόνον αὐτὸν ἀναβαίνοντα τὸν βασιλικόν, καὶ 
διάδημα περικείμενον, καὶ ἁλουργίδα ἔχοντα, καὶ τῆς οἰκουμένης ἁπάσης κρατοῦντα, 
δάκρυσον καὶ διὰ τοῦτο τὸν τοιοῦτον, καὶ ταλάνιζξΕ. Οὐδὲν γὰρ ὄντως ἀθλιώτερον τῆς 
οὕτω διακειμένης ψυχῆς, κἂν πᾶσαν ὑποτεταγμένην ἔχῃ τὴν οἰκουμένην. Τὶ γὰρ ὄφελος 
ἐν χρήμασι πλουτεῖν, ὅταν κατὰ τὴν ἀρετὴν πάντων πενέστερος ἢ; Τὶ δὲ κέρδος 
τοσούτων κρατεῖν, ὅταν ἑαυτοῦ καὶ τῶν ἑαυτοῦ παθῶν μὴ δύνηται περιγενέσθαι; Ἀλλ᾽ 
ἂν μὲν σῶμα ἴδωμεν κακῶς διακείμενον καὶ πυρέττοντα, ἢ ποδαλγίᾳ, ἢ φθόῃ τινί, ἢ 

ἑτέρῳ ἀνηκέστῳ πάθει προκατειλημμένον, δακρύομεν, κἂν πάντων εὐπορώτερος ἦ. Ἡ 
γὰρ αἴσθησις δριμυτέρα γίνεται τῶν δεινῶν, ὅταν ἐν ἀφθονίᾳ τις τῶν ἀναγκαίων ἦ. Ὁ μὲν 
γὰρ παρὰ πενίαν κωλυόμενος τῆς ἀπολαύσεως, ἔχει τὴν ἀνάγκην παραμυθίαν" ὁ δὲ 
κύριος ὧν πάσῃ κεχρῆσθαι, καὶ κωλυόμενος ὑπὸ τῆς ἀῤῥωστίας, αὐτῷ τούτῳ μᾶλλον 
ἐμπιπρᾶται. Πῶς οὖν οὐκ ἄτοπον εἰ μὲν νοσήματι σωματικῷ προκατειλημμένον ἴδοιμέν 
τινα, ταλανίζειν αὐτόν, κἂν εὔπορος ἧ, ψυχῆς δὲ κακῶς διακειμένης, ψυχῆς, ἧς ἡμῖν ἴσον 
οὐδὲν οὐδὲ τιμιώτερον, μακαρίζειν δι᾽ ὀλίγα χρήματα, ἢ διὰ πρόσκαιρον τιμήν, ἢ δι’ 
ἄλλο τῶν ἐνταῦθα μενόντων καὶ μετὰ τῆς ζωῆς ταύτης, μᾶλλον δὲ πολλάκις καὶ πρὸ τῆς 
ζωῆς, ἡμᾶς ἀπολιμπανόντων; Μή, παρακαλῶ. Ταῦτα τῆς ταραχῆς ἡμῖν αἰτία, ταῦτα 
θορύβου. Διὰ τοῦτο τοῦ Θεοῦ κατηγοροῦσι πολλοί, διὰ τοῦτο τὸν κόσμον ἀπρονόητον 
νομίζουσιν. Ὥς εἰ ἤδεσαν ὅτι οὐδὲν ἀγαθὸν ἐν τῷ παρόντι βίῳ, ἀλλ᾽ ἢ ἀρετὴ μόνον, οὐ 
πλοῦτος, οὐ χρήματα, οὐχ ὑγίεια, οὐ δυναστεία, οὐκ ἄλλο οὐδέν, καὶ ὡς οὐδὲν κακὸν ἐν 
τῷ παρόντι βίῳ, ἀλλ᾽ ἢ κακία μόνον καὶ πονηρία καὶ διαστροφῇ ψυχῆς, οὐ πενία καὶ 
νόσος, καὶ ἐπήρεια, καὶ συκοφαντίαι, καὶ τὰ ἀλλά, ἃ νομίζεται εἶναι δεινά, οὐκ ἂν ποτε 
ταῦτα ἐφθέγξαντο, ἅπερ νῦν, οὐκ ἂν ποτε ἐν ἀθυμίᾳ διήγαγον, οὐκ ἂν ποτε ἐμακάρισαν 
οὺς ταλανίζειν ἐχρῆν, οὐκ ἂν ποτε ἐταλάνισαν οὺς μακαρίζειν ἔδιξ, οὐκ ἂν ὡς περὶ ὄντων 
τῶν ἀνθρώπων διέκειντο. Τὸ γὰρ ἐπὶ πολυσαρκίᾳ καὶ δαψιλεῖ φάτνῃ, καὶ ὕπνῳ πολλῷ 
μακαρίζειν ἀνθρώπους οὐδὲν ἕτερόν ἐστιν, ἢ ὡς περὶ ἀλόγων διακεῖσθαι: ἐπεὶ καὶ 
ἐκείνων τοῦτό ἐστιν ἡ εὐπρογία, μᾶλλον δὲ καὶ ἐν τοῖς ἀλόγοις κακία τοῦτό ἐστι. Πολλοὶ 
γοῦν καὶ ὄνοι καὶ ἵπποι διεφθάρησαν, ἐν ἀργίᾳ καὶ ἀδηφαγίᾳ ζῶντες. Εἶτα, ἐπὶ μὲν τῶν 
ἀλόγων ζῴων, οἷς ἡ πᾶσα ἀρετὴ ἐν εὐεξίᾳ σώματος, βλαβερὸν τοῦτο: ἐπὶ δὲ τῶν 
ἀνθρώπων, οἷς πᾶν τὸ κῦρος ἐν τῇ τῆς ψυχῆς εὐγενείᾳ, ἀρετὴν τοῦτο θησόμεθα, καὶ οὐκ 
αἰσχυνθησόμεθα τὸν οὐρανόν, καὶ τοὺς τῆς ψυχῆς ἡμῶν συγγενεῖς ἀγγέλους; Οὐκ 
ἐρυθρίας καὶ αὐτὴν τοῦ σώματος τὴν φύσιν καὶ τὴν διάπλασιν; Οὐ γὰρ ὥσπερ τοῖς 
ἀλόγοις, οὕτω καὶ ἡμῖν αὐτὸ διετύπωσεν ὁ Θεός, ἀλλ᾽ ὡς πρέπον ἦν μέλλον ψυχῇ 
λογικῇ καὶ ἀθανάτῳ διακονεῖν. Διὰ τὶ γὰρ τοῖς μὲν ἀλόγοις πᾶσι κάτω νεύοντας ἐποίησε 
τοὺς ὀφθαλμοὺς ὁ Θεός, σοὶ δὲ καθάπερ ἐν ἀκροπόλει τῇ κεφαλῇ φέρων αὐτοὺς 
ἐγκατέθηκεν; Οὐκ ἐπειδὴ ἐκείνοις μὲν οὐδὲν πρὸς τὸν οὐρανὸν κοινόν, σοὶ δὲ μάλιστα 
τὰ ἄνω περισκοπεῖν νόμος καὶ παρὰ τοῦ Θεοῦ καὶ παρὰ τῆς φύσεως ἐξ ἀρχῆς ἐτέθη; Διὰ 
τὶ σοὶ μὲν τὸ σῶμα ὄρθιον ἐποίησεν, ἐκείνοις δὲ πάλιν κάτω νενευκός; Οὐχὶ διὰ τὴν 
αὐτὴν αἰτίαν πάλιν, καὶ ἀπ᾿ αὐτῆς τῆς διαπλάσεως παιδεύων σε, μηδὲν κοινὸν ἔχειν πρὸς 
τὴν γῆν, μήτε προστετηκέναι τοῖς παροῦσι πράγμασι; Μὴ τοίνυν καταπροδῶμεν τὴν 
εὐγένειαν, μηδὲ πρὸς τὴν τῶν ἀλόγων δυσγένειαν ἐξολισθήσωμεν, ἵνα μὴ καὶ περὶ ἡμῶν 
εἴπῃ: «ἄνθρωπος ἐν τιμῇ ὧν οὐ συνῆκεν». Τὸ γὰρ τρυφῇ, καὶ πλούτῳ, καὶ δόξῃ, καὶ τοῖς 
παροῦσι πράγμασι τὴν εὐημερίαν ὁρίζεσθαι, οὐκ ἔστιν ἐπεσκεμμένων τὴν οἰκείαν 
εὐγένειαν, ἀλλ᾽ ἀνθρώπων ἵππων καὶ ὄνων γενομένων. Ἀλλὰ μὴ γένοιτο τινας τοιούτους 
ἐνταῦθα παρεῖναι, ἐν ἁγίῳ χορῷ καὶ θεάτρῳ πνευματικῷ, καὶ συλλόγῳ θεοσεβεῖ. Διὰ γὰρ 
τοῦτο καθ᾽ ἑκάστην ἡμέραν θείας ἀπολαύομεν ἀκροάσεως, ἵνα καθάπερ δρεπάνη τῷ 
λόγῳ, τὰ ὑλομανοῦντα πάθη τῆς διανοίας περικόπτοντες, ἔγκαρπα δένδρα γενώμεθα, καὶ 
καρπὸν ἐνέγκωμεν ὥριμον, εἰς ἀποθήκην ἀποτιθέμενον βασιλικήν, δόξαν φέροντα τῷ 
κοινῷ Δεσπότῃ καὶ γεωργῷ τῶν ἡμετέρων ψυχήν, καὶ ἡμῖν ζωὴν τὴν ἀθάνατον, ἧς 

γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, μεθ᾽ οὐ τῷ Πατρὶ ἅμα τῷ ἁγίῳ Πνεύματι δόξα, καὶ κράτος, καὶ τιμὴ εἰς τοὺς 
αἰῶνας τῶν αἰνῶν. Ἀμήν. 

ΛΔΟΙῸΣ Β΄. Περὶ προνοίας καὶ εἱμαρμένης 


«Ὁ κακολογῶν πατέρα, ἢ μητέρα, θανάτῳ τελευτάτω», φησίν: ἐπὶ τῆς Παλαιᾶς ὁ νόμος 
ἔκειτο, ὅτε οὐ πολλὴ ἀρίστης πολιτείας ἡ ἀκριβείᾳ, ὅτε παιδικὰ τὰ παραγγέλματα, ὅτε τὸ 
γάλα, ὅτε ὁ παιδαγωγός, ὅτε ὁ λύχνος, ὅτε ὁ τύπος καὶ ἡ σκιά. Τὶ οὖν ἂν εἴποιμεν περὶ 
τῶν νῦν ἐν τῇ χάριτι, καὶ τῇ τῶν πραγμάτων ἀληθείᾳ, καὶ τῇ τοσαύτῃ γνώσει, οὐχὶ 
πατέρα καὶ μητέρα κακολογούντων, ἀλλ᾽ αὐτὸν τὸν τῶν ὅλων Θεόν; Τὶ τοὺς τοιούτους 
δέξεται τιμωρία; Ποία τῷ μέτρῳ τῆς κακίας διαρκέσει κόλασις; Ποῖος δὲ πυρὸς ποταμός, 
ποῖος σκώληξ ἀτελεύτητος, ποῖον σκότος ἐξώτερον, ποῖα δεσμά, ποῖος βρυγμός, ποῖος 
κλαυθμός; Πάντα ἐλάττω τὰ βασανιστήρια, καὶ τὰ ὄντα καὶ τὰ μέλλοντα τῆς οὕτω 
διακειμένης ψυχῆς, τῆς πρὸς τοσοῦτον κακίας κατενεχθείσης. Βλασφημίας δὲ τρόποι 
πολλοὶ καὶ διάφοροι᾽ διόπερ ἀναγκαῖον αὐτοὺς ἐκθέσθαι τήμερον, ὥστε μήτε ἑκόντας 
τινὶ τοιούτῳ περιπεσεῖν, μήτε τινὰ τῶν φίλων, μήτε ἐχθρῶν περιπίπτοντα παριδεῖν. Οὐ 
γὰρ ἐστιν, οὐκ ἔστι ταύτης ἁμαρτία χειρῶν, ἀλλ᾽ οὐδὲ ἴση ἀλλὰ καὶ προσθήκη κακῶν 
τοῦτό ἐστι, καὶ ὃ πάντα συγχέει, καὶ ἀσύγγνωστον ἔχει κόλασιν καὶ ἀφόρητον τιμωρίαν. 
Τίνες εἰσὶν οἱ τὸν Θεὸν κακῶς λέγοντες; Οἱ τῇ σοφίᾳ τῆς προνοίας αὐτοῦ τὴν ἐκ τῆς 
εἱμαρμένης ἀταξίαν καὶ ἀνάγκην ἐπιτειχίζοντες. Καὶ τὸ μὲν τοὺς ἀπίστους, καὶ πρὸς ξύλα 
καὶ λίθους κεχηνότας, καὶ θεραπεύοντας, ταύτην νοσεῖν τὴν νόσον, θαυμαστὸν οὐδέν᾽ τὸ 
δὲ τοὺς ταύτης μὲν ἀπαλλαγέντας τῆς πλάνης καὶ τῆς δουλείας, καταξιωθέντας δὲ τὸν ἐπὶ 
πάντων εἰδέναι Θεόν, τὸν ἀληθῆ καὶ ὄντως Θεός, ὥσπερ ἐκ τινος παλιῤῥοίας, πρὸς 
ἐκείνην ὑποσύρεσθαι τὴν ζάλην, τὸν λογισμὸν καὶ τὴν μανίαν, τοῦτό ἐστι τὸ δεινότατον, 
καὶ πολλῶν ὄντως δακρύων καὶ θρήνων ἄξιον" ὅταν οἱ τὸν Χριστὸν λέγοντες 
προσκυνεῖν, καὶ τοσούτων καταξιωθέντες μυστηρίων, καὶ τὸν ἀποῤῥήτων μετασχόντες 
δογμάτων, καὶ τῆς σοφίας τῆς ἐξ οὐρανῶν ἡμῖν κατενηνεγμένης, μετὰ τὴν τοσαύτην 
τιμὴν ἧς ἀπολελαύκασι παρὰ τοῦ Θεοῦ, ἑκόντες ἑαυτοὺς κατακρημνίζωσι, τῆς μὲν 
ἐλευθερίας, ἣν αὐτοῖς ὁ Θεὸς ἐχαρίσατο, μετὰ πολλῆς ἀλογίας ἑαυτοὺς ἐκβαλόντες, 
δουλείᾳ δὲ χαλεπωτάτῃ ὑποβαλόντες ἑαυτούς, καὶ τυραννικωτάτην τυραννίδα τὴν οὐκ 
οὖσαν ἀναπλάττοντες διὰ τῶν λογισμῶν, καὶ πᾶσαν ἐλπίδα χρηστὴν ἐκκόπτοντες, καὶ τὰ 
νεῦρα τῶν ὑπὲρ ἀρετῆς ἐσπουδακότων ἐκτεμεῖν ἐπιχειροῦντες. Καθάπερ ἐν πολέμῳ 
στρατιώτας γενναίους, καὶ τὴν ψυχὴν αὐτὴν ὑπὲρ τῆς πατρίδος ἑτοίμους ὄντας 
ἐπιδοῦναι, τῶν ἐχθρῶν τις ἰδών, καὶ μὴ δυνηθεὶς ἑτέρῳ καταβλάψαι τρόπῳ, μηδὲ 
ἀποστῆσαι τῆς ὑπὲρ τοῦ βασιλέως προθυμίας, μηδὲ ποιῆσαι δειλούς, μηδὲ μηχανήμασι 
περιγενέσθαι, ἑτέρως λυμήναιτο, πείθειν ἐπιχειρῶν ὡς εἰκῆ καὶ μάτην καὶ ἐπ᾽ οὐδενὶ 
τοσοῦτον ἐπιδείκνυνται πόνον, ὥστε αὐτῶν ἐκλῦσαι τὰς χεῖρας, ὥστε αὐτῶν καταβαλεῖν 
τὴν Ῥώμην, ὥστε σβέσαι τὴν προθυμίαν, ὥστε διὰ πάντων τούτων ἀποστῆσαι μὲν τῆς 
περὶ τὸν πόλεμον σπουδῆς, γυμνοὺς δὲ καὶ ἀόπλους νομίσας, δεδεμένους αἰχμαλώτους 
λαβεῖν: οὕτω καὶ ὁ διάβολος πεποίηκεν. Ἐπειδὴ ἑώρα τῇ χάριτι τοῦ Θεοῦ τὸ πλέον τῆς 
οἰκουμένης καταγελῶντας μὲν τῆς Ἑλληνικῆς πλάνης, παντὶ δὲ θυμῷ καὶ πάσῃ ψυχῇ τὸν 
ὑπὲρ τῆς εὐσεβείας πρεσβεύοντας λόγον, εἶτα ἐκ τούτου πολλὴν μὲν ἀρετῆς γιγνομένην 
σπουδήν, πολλὴν δὲ ὑπεροψίαν κακίας, προελθεῖν μὲν καὶ φανερῶς εἰπεῖν, ἀπόστητε τοῦ 

Χριστοῦ, καταγελάσατε τῶν παρ᾽ αὐτοῦ δογμάτων, μῦθός ἐστι τὰ ἐκείνου καὶ πλάνη, 
πονηρὸς τὶς ἐστι καὶ ἀπάνθρωπος, οὐ τολμᾷ: οἶδε γὰρ ταύτῃ μᾶλλον ἀποπηδήσοντας 
αὐτοῦ τῆς τυραννίδος, καὶ μισήσοντας αὐτὸν μειζόνως. Διὰ τοῦτο μὲν ἐξ εὐθείας οὐκ 
εἰσάγει τὴν κατηγορίαν, κύκλῳ δὲ περιιών, ὑποσπείρει λάθρα τὸν υἱὸν τῶν δυσσεβῶν 
δογμάτων, τὸ μὲν δοκεῖν ἀφεὶς μένειν ἐν τῇ πίστει, τῇ δὲ ἀληθείᾳ, πρόῤῥιζον αὐτὴν 
ἀνασπῶν, καὶ πάντα καταλύων τῆς ἀληθείας τὰ δόγματα, καὶ πολλὴν τοῦ Θεοῦ καταχέων 
διαβολὴν παρὰ τοῖς πειθομένοις. Διὰ τοῦτο αὐτῷ τὸ δηλητήριον τοῦτο, καὶ τὰ 
θανατηφόρα τῆς εἱμαρμένης κατασκευάσαι φάρμακα, ἵνα πάντα ἅπερ εἶπον λάθρα 
εἰσαγάγῃ, ἵνα κενὸν ἡμῶν δείξῃ τὸ φρόνημα καὶ τὴν πίστιν κενήν, ἵνα πονηρὰν περὶ τοῦ 
Θεοῦ πείσῃ τοὺς ἀνθρώπους ψῆφον ἔχειν" ὅπερ οὖν καὶ ἐν ἀρχῇ πεποίηκεν ἐπὶ τοῦ 
Ἀδάμ, καθάπερ βάσκανόν τινα καὶ φθονερὸν διαβαλὼν τὸν Θεόν. Μόνον γὰρ οὐχὶ οὕτως 
ἔλεγεν δι᾽ ὧν παρήνει: ῇδει, φησὶν ὁ Θεὸς ὅτι ἀνοιγήσονται ὑμῶν οἱ ὀφθαλμοί, ἤδει ὅτι 
ἔσεσθε ὡς θεοί, ἐφθόνησεν ὑμῖν, ἐβάσκανεν ὑμῖν μείζονος τιμῆς. Εἰ γὰρ καὶ μὴ 
προσετίθει ταῦτα τὰ ῥήματα, ταῦτα αὐτοῖς ἀφ᾽ ὧν ἔλεγεν ὑποπτεύειν ἐδίδου. Καὶ ὅρα 
τὴν κακουργίαν. Ἀνατρέψας τοῦ Θεοῦ τὴν ψῆφον, καὶ εἰπὼν ὅτι μεγάλα αὐτοῖς ἀγαθὰ 
ἔσται μὴ πειθομένοις αὐτῷ, οἷον, ἄνοιξις ὀφθαλμῶν καὶ ἰσοθεΐα, καὶ γνῶσις ἠρτημένη, 
οὐκέτι προσέθηκεν ὅτι πονηρὸς ὁ τούτων ἀπείργων, ἵνα μὴ δόξῃ καθάπερ ἐχθρὸς τις καὶ 
πολέμιος λέγων ἀπολογεῖσθαι, ἀλλὰ πρόσωπον συμβούλου καὶ κηδεμόνος ὑποδύς, 
εὐπαράδεκτον ποιήσῃ τὴν κακὴν παραίνεσιν᾽ ὃ δὴ καὶ γέγονεν. Οὐδὲν λ γὰρ ἕτερον ἤθελε 
κατασκευάσαι δι᾽ ὧν ἔλεγεν, ἀλλ᾽ ἢ ὅτι ἀπόστητε τοῦ Θεοῦ τοῦ πεποιηκότος᾽ βάσκανός 
ἐστι καὶ φθονερός, ποιξῖ τῶν μειζόνων ὑμῖν ἀγαθῶν. “Ἀλλὰ ταῦτα φανερῶς μὲν οὐκ 
ἔθηκε τὰ ῥήματα᾽ ἦν γὰρ ἄν, ὑποπτεύσαντες αὐτὸν εἶναι ἐχθρόν, ἔφυγον: ἀφεὶς δὲ εἰπεῖν 
αὐτοῖς ταῦτα καὶ περιστείλας, τὴν ὀλεθρίαν ταύτην εἰσήγαγε συμβουλήν. Οὕτω δὴ καὶ 
νῦν οὐ λέγει μέν, ἀπόστητε τοῦ Χριστοῦ, ὡς κατεγνωσμένων τῶν θείων δογμάτων. οἶδε 
γὰρ ὅτι ἐψεύδετο καὶ οὐκ ἐπιστεύετο᾽ κακούργως δὲ δοκεῖ μὲν ἡμᾶς ἀφεῖναι ἐν τούτοις, 
καὶ συγχωρεῖν πρὸς τὴν ἀλήθειαν, ἑτέρως δὲ οὐκ εἰδότας αὐτοὺς ἐξαιρεῖ τῆς αἰωνίου 
ταύτης κληρονομίας" ὥσπερ ἂν εἰ τις παῖδα γνήσιον καὶ ἐλεύθερον, ἁπλοῦν τινα καὶ 
ἀπόνηρον, τῇ δεξιᾷ μὲν κατέχων μὴ ἐκβάλοι τῆς πατρικῆς οἰκίας, παραινεῖ δὲ αὐτῷ 
ποιεῖν δι᾽ ὧν καὶ ἑκὼν καὶ ἄκων ἐκπεσεῖται τῶν πατρικῶν ἁπάντων. Οὐ γὰρ ἐστιν, οὐκ 
ἔστι τὸν εἱμαρμένῃ προσέχοντα, δυνηθῆναι τῶν οὐρανῶν ἐπιτυχεῖν, μᾶλλον δὲ οὐκ ἔστι 
δυνηθῆναι τὴν γέενναν καὶ τὴν κόλασιν ἐκφυγεῖν᾽ ἀπεναντίας γᾶς τοῖς τοῦ Θεοῦ 
δόγμασιν ἅπαντας πείθεσθαι ἐπιτάττει. Ὁ Θεὸς λέγει, «Ἐὰν θέλητε καὶ εἰσακούσητέ μου, 
τὰ ἀγαθὰ τῆς γῆς φάγεσθε: ἐὰν δὲ μὴ θέλητε, μηδὲ εἰσακούσητέ μου, μαχαίρα ὑμᾶς 
κατέδεται. Τὸ γὰρ στόμα Κυρίου ἐλάλησε ταῦτα». 


Εἶδες πῶς ὁ Θεὸς φθέγγεται καὶ ποίους τίθησι νόμους; Ἄκουσον καὶ τῆς εἱμαρμένης, 
πῶς φθέγγεται, καὶ πῶς ἐναντίους εἰσάγει θεσμούς, καὶ μάθε, πῶς ἐκεῖνα μὲν ὑπὸ Θεοῦ 
Πνεύματος εἴρηται, τὰ δὲ ταύτης ὑπὸ πονηροῦ δαίμονος καὶ θηρὸς τινος ἀνημέρου. 
Εἶπεν ὁ Θεός, Ἐὰν θέλητε, καὶ ἐὰν μὴ θέλητε, κυρίους ἡμᾶς ποιῶν ἀρετῆς καὶ κακίας, 
καὶ ἐπὶ τῇ γνώμῃ τῇ ἡμετέρᾳ τιθείς. Ἐκεῖνος δὲ τὶ φησιν; Ὅτι τὸ εἱμαρμένον οὐ δυνατὸν 
ἐκφυγεῖν, κἂν θέλωμεν, κἂν μὴ θέλωμεν. Ὁ Θεὸς λέγει: «Ἐὰν θέλητε, τὰ ἀγαθὰ τῆς γῆς 

φάγεσθε» αὐτὴ λέγει, κἂν θέλωμεν, μὴ ἡ δὲ ἡμῖν δεδομένον, οὐδὲν ὄφελος τοῦτο 
θέλειν. Ὁ Θεὸς λέγει, «Ἐὰν μὴ θέλητε προσέχειν τοῖς λόγοις μου, μάχαιρα ἡμᾶς 
κατέδεται»" αὐτὴ λέγει, ἂν μὴ θέλωμεν, ἡ δὲ ἡμῖν δεδομένον, πάντως σωζόμεθα. Οὐ 
ταῦτα ἡ εἱμαρμένη φησί; Τὶ γένοιτο ἂν οὖν τῆς μάχης ταύτης σαφέστερον; Τὶ τοῦ 
πολέμου φανερώτερον τούτου, ὃν ἀναισχύντως οὕτω πρὸς τὰ θεῖα λόγια εἵλοντο οἱ τῆς 
πονηρίας διδάσκαλοι δαίμονες; Ἀλλ᾽ ὅπερ ἔφην, τὸ μὲν δαίμονας καὶ ἀνθρώπους ἄλλους 
δαίμονας, τοὺς Ἕλληνας λέγω, ταῦτα πείθεσθαι, θαυμαστὸν οὐδέν: τὸ δὲ ὑμᾶς οὕτω 
θείας καὶ σωτηρίου διδασκαλίας ἀπολαύοντας, ἀτιμάζειν μὲν ταῦτα, προστρέχειν δὲ 
ἐκείνοις τοῖς ἀλογωτάτοις, καὶ ψυχῆς ἀπώλειαν ἔχουσι, τοῦτό ἐστι τὸ πάντων 
χαλεπώτερον. «Τ7ὶ γὰρ μοι καὶ τοὺς ἔξω κρίνειν»; Ἐμοὶ τέως πρὸς ὑμᾶς ἐστιν ὁ λόγος, τὰ 
μέλη τοῦ Χριστοῦ, τὰ τέκνα τῆς ἐκκλησίας, τοὺς ἐν τῷ πατρικῷ οἴκῳ παιδευομένους, 
τοὺς οὐρανίων ἀπολαύοντας διδαγμάτων, τοὺς τοσαύτῃ τιμηθέντας τιμῇ. Διὰ τοῦτο 
στένω, διὰ τοῦτο δακρύω καὶ θρηνῶ θρηνῶν γὰρ ὄντως ἄξια, ὅταν τις μηδὲ συγγνώμης 
ἄξια πίπτῃ πτώματα. Ποία γάρ. εἰπὲ μοι, συγγνώμη, ὅταν ἀποφαίνηται Θεὸς καὶ δαίμονες 
ἀντιφθέγγωνται, καὶ ἀξιοπιστότερα δόξῃ παρὰ τῶν οἰκείων τοῦ Θεοῦ τὰ παρ᾽ ἐκείνων 
λεγόμενα; Μὴ γὰρ λογισμοὺς κινοῦμεν νῦν, ἀλλὰ τέως τὴν ἰταμότητα τῶν ἐκείνοις 
πειθομένων δείξομεν. Ὁ Θεὸς λέγει, «Παρέθηκά σοι πῦρ καὶ ὕδωρ, τὴν ζωὴν καὶ τὸν 
θάνατον, οὗ ἐὰν θέλῃς ἔκτεινόν σου τὴν χεῖρα»" ὁ δαίμων λέγει, ὅτι οὐκ ἔστιν ἐν σοὶ τὸ 
ἐκτείνειν τὴν χεῖρα, ἀλλ᾽ ἀνάγκῃ τινὶ καὶ βίᾳ. Καὶ ἀξιοπιστότερα εἶναί σοι δοκεῖ, καὶ οὐ 
τὸ μέσον τῶν συμβουλευόντων νοεῖς, ὅτι ὁ μὲν Θεός, ὁ δὲ δαίμων οὐ τῆς συμβουλῆς τὸ 
διάφορον ἐξετάζεις, ὅτι τὸ μὲν σωτήριον καὶ πρὸς ἀρετὴν καλεῖ, τὸ δὲ ὄντως καὶ 
δαιμονικὸν καὶ πρὸς κακίαν καὶ πονηρίαν οὐ τὰ παρὰ τοῦ Θεοῦ σοι γεγενημένα, καὶ τὰ 
παρὰ τοῦ δαίμονος σκοπεῖς, ὅτι ὁ μὲν οὕτω σε ἐφίλησεν, ὡς καὶ τὸν Μονογενῆ δοῦναι 
ὑπὲρ σοῦ, οὗ τιμιώτερον οὐδὲν ἦν τῷ Πατρί, καὶ ἔτι φιλεῖ, ὡς καὶ παρακαλεῖν σε διὰ τῶν 
ἀποστόλων ὑπὲρ τῆς σῆς σωτηρίας, καὶ πάντα ποιεῖ᾽ ὁ δὲ οὕτως ἐμίσησε καὶ μισεῖ, ὡς 
διὰ πάντων σοι πολεμεῖν καὶ μὴ μόνον οὐδὲν διδόναι χρηστόν, ἀλλὰ καὶ ὧν ἔλαβες παρὰ 
τοῦ Θεοῦ, καὶ τούτων πειρᾶσθαι ἐκβάλλειν" ὁ μὲν ἀγγέλοις σε ἴσον ποιῆσαι ἐσπούδασεν, 
ὁ δὲ τῶν χαμαὶ βαδιζόντων ἀτιμότερόν σε κατέστησεν, αὐτοὺς τε σὲ προσκυνεῖν 
ἀντέπεισεν᾽ ὁ μὲν εἰς βασιλείαν οὐρανῶν ἕλκει καὶ τὰς ἄλλας τιμάς, ὁ δὲ καὶ τῆς ἐνταῦθά 
σοι δοθείσης ἐφθόνησε, καὶ οὐ πρότερον ἀπέστη, ἕως ἐξέβαλεν. Εἰ γὰρ καὶ τὰ δόγματα 
οὐ δύνασθε αὐτοῦ συνορᾷν, καίτοι ἡλίου σαφέστερα τοῖς μὴ νωθεστέροις ἐστίν᾽ οὕτω 
καὶ ταῦτα τὰ τοῦ Θεοῦ πρόδηλον ἔχει τὴν ἀρετὴν καὶ τὴν σωτηρίαν, κἀκεῖνα τὴν κακίαν" 
ἀλλ᾽ ὅμως εἰ πρὸς αὐτὰ μὴ δύνασθε συνιδεῖν, κἂν ἀπὸ τῶν συμβουλευόντων μάθετε τὸ 
σωτήριον καὶ τὸ βλαβερόν. Πῶς γὰρ οὐκ ἄτοπον ἐπὶ μὲν τῶν ἄλλων πραγμάτων ταύτῃ 
κεχρῆσθαι τῇ γνώμῃ. κἂν μὲν ἰατρὸς δώσῃ τινὶ σιτίον, μὴ περιεργάζεσθαι, ἀλλ᾽ ὡς 
ὑγιξδίας ποιητικὸν δέχεσθαι, ἂν δὲ φαρμακὸς καὶ γόης, μὴ πολυπραγμονεῖν, ἀλλ᾽ ὡς 
δηλητήριον καὶ βλαβερὸν ἀποστρέφεσθαι’ ἐπὶ δὲ τοῦ Θεοῦ μηδὲ τούτῳ κεχρῆσθαι τῷ 
μέσῳ; Καίτοι τοσούτῳ πλέον τὸ μέσον Θεοῦ καὶ δαίμονος, ἢ ἰατροῦ καὶ φαρμακοῦ, 
ὅσον οὐδὲ ἔξεστιν εἰπεῖν, οὐδὲ νῷ παραστῆσαι καὶ λόγῳ. Πῶς οὖν οὐκ ἐσχάτης ἀτοπίας, 
ἔνθα μὲν ἐλάχιστον τὸ διάφορον τῶν παρεχόντων τὰ σιτία, μὴ πολυπραγμονεῖν, ἀλλὰ τῇ 
ποιότητι τῶν προσώπων ἀντὶ πάσης κεχρῆσθαι διδασκαλίας: ἔνθα δὲ τοσοῦτον τὸ μέσον 

τῶν συμβουλευόντων, λόγου χρείαν ἔχειν πρὸς τὸ μαθεῖν, ὅτι τὸ μὲν σωτήριον, τὸ δὲ 
βλαβερόν; Μή, παρακαλῷ, μὴ τῶν ἀλόγων ὦμεν ἀλογώτεροι, ἀλλ᾽ ἀποπηδῶμεν, καὶ μὴ 
ἐπικλίνωμεν τὰς ἀκοάς: «Φθείρουσιν ἤθη χρηστὰ ὁμιλίαι κακαί»" καὶ συγγνώμης οὐκ 
ἔστι τυχεῖν τοὺς ἀπατηθέντας. Τίνος γὰρ ἕνεκεν, ἂν μὲν λοιμικὸν χωρίον ἴδῃς καὶ 
ἐπίνοσον, φεύγεις τὴν ἐκεῖ διατριβήν, κἂν μυρία σξ ἕλκη πρὸς τὴν οἴκησιν ἐκείνην, 
πάντων τὴν τοῦ σώματος ὑγίειαν προτιθείς: ὅταν δὲ λόγου τοῦ λοιμώδους τινὲς ὦσιν 
ἐμπεπλησμένοι, καὶ νοσήματος, οὐχὶ σῶμα διαφθείροντος μόνον, ἀλλὰ καὶ ψυχὴν 
ἀπολλύντος, καὶ χείρω καὶ φαυλοτέραν ἐργαζομένου, οὐκ ἀποπηδᾷς; «ἤκουσον», φησὶ 
τις σοφὸς ἀνήρ, «μὴ στήσῃς, ἀλλ᾽ ἀποπήδησον, μὴ ἐγχρονίσῃς». καὶ τὴν βραχυτάτην ἐν 
τούτοις δεδοικὼς διατριβήν. Ταῦτα δὲ λέγομεν, οὐ τὴν ἰσχὺν τῶν παρ᾽ ἐκείνοις 
δογμάτων δεδοικότες, ἀλλὰ τὴν ὑμετέραν ἀσθένειαν φοβούμενοι. Ἡμῖν γὰρ τῇ τοῦ Θεοῦ 
χάριτι ἀραχνίων ἀσθενέστερα τὰ ἐκείνων φαίνεται, τοῖς τεθεμελιωμένοις τῇ πίστει, κἂν 
μυριάκις ἡμῶν ἐπάδωσι τὰς ἀκοάς, τοσούτῳ πλείω τὸν γέλωτα ὀφλισκάνουσι παρ᾽ 
ἡμῶν, καθάπερ οἱ μεμηνότες καὶ τῶν οἰκείων φρενῶν ἐξεστηκότες᾽ τὴν δὲ ὑμετέραν 
ἀσθένειαν δεδοίκαμεν. Οὐ κατὰ πάντων λέγω τὰ εἰρημένα, ἀλλὰ κατὰ τῶν ὑπευθύνων 
τοῖς λεγομένοις ὄντων. Ἐπεὶ καὶ Παῦλος, ὁ πάντων κρατῶν, οὐχὶ διδασκαλίαν μόνον, 
ἀλλὰ καὶ κατὰ τῶν ἀλλοτρίων ἐπιδεικνὺς τῷ μαθητῇ Τιμωθέῳ τὰς λογομαχίας, τὰ 
κενοφωνίας περιίστασθαι παραινεῖ. Ὀλίγος ἐστιν ὁ τῆς ζωῆς ἡμῶν χρόνος, βραχὺ τὸ τῆς 
σωτηρίας ἐφόδιον. Ἂν οὖν αὐτὸν τὸν βραχὺν χρόνον τὸν δοθέντα ἡμῖν πρὸς τὸ μαθεῖν τι 
τῶν χρησίμων, εἰς περιττὰς καὶ ἀνονήτους καὶ βλαβερὰς ἀναλώσωμεν ἀκροάσεις, πότε 
λοιπὸν εὐπορήσομεν ἑτέρου πρὸς τὸ μαθεῖν τὰ ἀναγκαῖα καὶ κατεπείγοντα; Μάλιστα μὲν 
γάρ, εἰ καὶ μακρὸς ἦν, πάντα αὐτὸν εἰς τὰ χρήσιμα ἀναλίσκειν ἔδει" ὅταν δὲ καὶ ὀλίγος ἦ 
καὶ βραχύς, πῶς οὐκ ἐσχάτης ἀνοίας τὴν ὀλιγότητα αὐτοῦ εἰς τὰ διαφθείροντα δόγματα 
τὴν ψυχὴν τὴν ἡμετέραν δαπανᾷν; Τὶ σοι χρεία φαρμάκου; Μὴ δέξῃ πληγήν, μὴ τὸν 
χρόνον ἀνάλωσης εἰς τὸ θεραπεύειν, ἃ λαμβάνεις παρ᾽ ἑτέρων, καὶ ἔχεις ἀπὸ τῶν θείων 
Γραφῶν τὸ ὑγιὲς συγκροτεῖ, κἂν προσέλθῃ τις ἕτερόν τι λέγων, ἀπόφραξον τὰ ὦτα, 
ἀποπήδησον εὐθέως, μὴ ἐγχρονίσῃς. Καὶ εἰ, κατὰ βασιλέων συλλόγου γενομένου, οὐκ 
ἂν ἠνέσχου μετασχεῖν τοῦ συνεδρίου, ὡς τῇ κοινωνίᾳ τῆς ἀκροάσεως, εἰ καὶ μὴ 
συγκατάθεσις γένοιτο, κινδυνεύσων πάντως ὅταν κατὰ Θεοῦ λέγηταί τις, καὶ δόγμα τῆς 
αὐτοῦ γέμον κατηγορίας γυμνάζηται, οὐκ ἀποφεύξῃ, οὐ μισήσεις τὴν βλάσφημον 
γλῶτταν, οὐκ ἐμφράξεις τὰ ἄθεα στόματα; Καὶ πῶς δυνήσῃ μετὰ παῤῥησίας εὔχεσθαι 
τὸν Θεόν, ταῖς διαβολαῖς ταῖς κατ᾽ αὐτοῦ κοινωνῶν; Μή, παρακαλῶ. Ταῦτά μοι οὐ πρὸς 
τοὺς παρόντας εἴρηται μᾶλλον δὲ καὶ πρὸς τοὺς παρόντας. Εἰ γὰρ καὶ ὑμεῖς ἀνεύθυνοι, 
ἀλλ᾽ οὕστινας ἴστε ταύτην νοσοῦντας τὴν νόσον, τούτοις καὶ ἑτέροις πλείοσιν ἐπαντλᾶτε 
ῥήμασιν, ὥστε πρόῤῥιζον ἀνασπάσαι τὸ κακόν. Γένοιτο δὲ εὐχαῖς τῶν ἁγίων καὶ φίλων 
τοῦ Θεοῦ (οὐ γὰρ δὴ τοσοῦτον ἡμῶν ἰσχύει τὰ ῥήματα, ὅσον τῆς ἐκείνων εὐχῆς ἡ 
παῤῥησίᾳ). γένοιτο πάντας ἡμᾶς, καὶ ὅσοι πρὸς τὸ πλήρωμα τῆς ἐκκλησίας συντελοῦσι, 
τούτων ἀπαλλαγέντας τῶν κακῶν, μετὰ παῤῥησίας στῆναι ἔμπροσθεν τοῦ βήματος τοῦ 
Χριστοῦ, ᾧ ἡ δόξα. Ἀμήν. 

ΛΔΟΓΙῸΣ 1". Περὶ εἱμαρμένης καὶ προνοίας 


Οἶδα πρώην περὶ εἱμαρμένης εἰπὼν πρὸς τὴν ὑμετέραν ἀγάπην, ἀλλ᾽ οὐδὲν κωλύει καὶ 
τήμερον περὶ τῆς αὐτῆς ὑποθέσεως γυμνάσαι τὸν λόγον᾽ οὐκ ἐπειδὴ τὸ πάθος ἐστὶν 
ἰσχυρόν, ἀλλ᾽ ἐπειδὴ ἡ ῥαθυμίᾳ ἡμῶν ἐστιν ἄφατος, ἡ καὶ τὰ μικρὰ μεγάλα ποιοῦσα τῶν 
νοσημάτων. Ἐπεὶ καὶ τυφλῷ δῆλόν ἐστι φύσει, ὅτι τὸν πιστὸν οὐδὲ λόγων οὐδὲ 
διδασκαλίας δεῖσθαι χρὴ πρὸς τὴν τοῦ κακοῦ τούτου φυγήν. Καθάπερ γὰρ τὸν οἰκοῦντα 
τὴν καθ᾽ ἡμᾶς οἰκουμένην, καὶ νόμοις πολιτευόμενον τοῖς παρ᾽ ἡμῖν, καὶ βασιλεῦσιν 
ὑποτεταγμένον τοῖς αὐτοῖς, οὐ δεῖ πείθειν, ὅτι γῆν Περσικὴν πολιτείαν ἐν τῇ ἡμετέρᾳ 
εἰσάγειν οὐ χρή, ἀλλ᾽ ἀπαγορεύειν μόνον᾽ οὕτω δὴ καὶ ἐνταῦθα. Τῶν γὰρ ἁμαρτημάτων 
τὰ μὲν ἐστι λόγου δεόμενα καὶ διδασκαλίας, τὰ δὲ οὕτω φανερὰ καὶ δῆλα, ὡς φόβῳ καὶ 
τιμωρίᾳ μόνῃ κωλύεσθαι: οἷον τὸ φονεύειν, τὸ μοιχεύειν, τὸ κλέπτειν, οὐ δεῖται λόγων: 
δι᾽ ὅπερ καὶ ὁ νομοθέτης οὐχὶ διδασκαλίαν ὑπὲρ τούτων συντέθεικα περιηχοῦσαν ἡμᾶς, 
ὅτι τὸ πρᾶγμα πονηρόν᾽ προκατειλήφει γὰρ ἡμᾶς τῷ λογισμῷ ἀλλὰ μόνον ἀπηγόρευσεν, 
οὐ μοιχεύσεις, οὐ φονεύσεις. Ὅταν δὲ περὶ χηρῶν ὑπεροψίας καὶ παρακαταθηκῶν 
κακουργίας ἡμῖν διαλέγηται, καὶ λογισμοὺς τίθησιν, «Ἐλέησον τὴν χήραν, φησίν, καὶ τὸν 
προσήλυτον. καὶ γὰρ καὶ σὺ προσήλυτος ἦσθα ἐν γῆ Αἰγύπτῳ. Τὸ σάββατον ἀργίᾳ τίμα», 
φησίν: εἶτα καὶ λογισμὸν τίθησιν. 


Τὸ τοίνυν εἱμαρμένης ἀπέχεσθαι, οὐ τούτων ἐστὶ τῶν δεομένων λογισμοῦ, ἀλλ᾽ ἐκείνων 
τῶν δηλῶν. Ὥσπερ γὰρ δῆλον ὅτι πονηρὸν τὸ φονεύειν καὶ τὸ μοιχεύειν φαῦλον, οὕτω 
δῆλον ὅτι τὸ προσέχειν εἱμαρμένῃ πονηρὸν καὶ ἀπηγορευμένον. Μὴ γὰρ ἀπὸ τῶν 
πειθομένων νομίζετε αὐτὸ εἶναι τῶν μὴ κεκωλυμένων:᾽ ἐπεὶ καὶ φόνος τολμᾶται, καὶ 
κεκώλυται παρὰ τοῖς νόμοις, καὶ αἱ μοιχεῖαι καὶ αἱ ἁρπαγαὶ τῶν ἀπηγορευμένων εἰσι, 
καίτοι δρωμένων παρὰ τῶν πολλῶν. Ἐπεὶ ὅτι γε τῷ κεκωλυμένων ἐστίν, ὥσπερ ὁ φόνος, 
παρὰ τοῖς νόμοις αὐτοῖς τοῖς τῶν Ἑλλήνων, τὸ τῇ γενέσει πείθεσθαι, παρελθὼν τις τῶν 
μοιχευσάντων τὴν τοῦ δεῖνος γυναῖκα, κατηγορούμενος ἐν δικαστηρίῳ λεγέτω, ὅτι οὐκ 
ἐγώ, ἀλλ᾽ ἡ γένεσις" ἐγὼ μὲν γὰρ σωφρονεῖν ἐβουλόμην, ἐκείνη δὲ με ὦσε καὶ ἐνέβαλεν: 
ἀρα οὐ διὰ τοῦτο χαλεπωτέραν δώσει δίκην, ὡς καταγέλαστα ἀπολογούμενος; Ἄρα 
συγγνώμης τεύξεταί τινος; Οὐδαμῶς. Καὶ μὴν ἐχρῆν κατ᾽ ἐκείνους. Εἰ γὰρ γενέσει πάντα 
καὶ οὐ προαιρέσει γίνεται, ταύτης μείζων οὐκ ἔστιν ἀπολογίᾳ. Εἰ μὲν γὰρ κυρία καὶ 
δυνατοτέρα ἐστὶ τῆς γενέσεως ἡ προαίρεσις, οὐκ ἐν εἴη γένεσις᾽ εἰ κἂν μυρία 
μηχανήσηταί τις, ἀνάγκη τὰ ἐπιτάγματα τὰ ἐκείνης πληροῦσθαι, μάτην οὗτος κολάζεται, 
καὶ οὐ τεύξεται συγγνώμης" ἀλλ᾽ οὐδεὶς αὐτοῦ οὔτε ἀπολογουμένου, οὔτε τυχόντος 
συγγνώμης ἀκούσεται: οὕτω παρὰ πᾶσι τὸ πρᾶγμα διαβέβληται, καὶ μῦθος εἶναι καὶ 
λῆρος δοκεῖ. Πολλοὶ τε τῶν ἀρχόντων (καίτοι γε εἰ παρὰ ἀνθρώπου πάθοι βίαν, ἀρκεῖ 
πρὸς ἀπολογίαν αὐτὸ τοῦτο ἐγκαλουμένῳ, μᾶλλον οὐδὲ ἔγκλημα λοιπὸν εἶναι δοκεῖ). 
πολλοὶ γοῦν τῶν ἀρχόντων, ἐπὶ φόνοις ἀδίκοις κατηγορηθέντες, δίκην ἔδοσαν, τοὺς δὲ 
δημίους τοὺς διακονουμένους τῷ φόνῳ, καὶ αὐτόχειρας γεγενημένους τῆς σφαγῆς, οὐδὲ 
εἰς δικαστήριον ἑλκύσαι τις, ἀλλ᾽ οὐδὲ ζητῆσαι, τὴν ἀρχήν, τῆς ἀνάγκης ὑπὲρ αὐτῶν 
ἀπολογουμένης, καὶ τοῦ γῆς ἀρχῆς ἀξιώματος, καὶ τοῦ τῆς ὑποταγῆς φόβου. Εἶτα 

ἀνθρώπῳ μὲν ἴσασι συγγινώσκειν, ὑπ᾽ ἀνθρώπου τοῦ ὁμοφύλου καὶ ὁμογενοῦς 
καταναγκαζομένου᾽ τῷ δὲ ὑπὸ εἱμαρμένης οὐχὶ πολλῷ μᾶλλον συγγινώσκειν ἐχρῆν; Καὶ 
γὰρ διαδρᾶναι ἔδει. 


Ἐκείνης δέ, ὡς φασιν, οὕτως ἀμήχανος ἡ ἀρχή, ὡς κἂν εἰς ἔρημον, κἂν εἰς θάλασσαν, 
κἂν ὅπου τις ἀφίκηται, τὰ νοήματα αὐτῆς οὐ διαφεύξεται. Πῶς οὖν οὐκ ἄτοπον τὸν μὲν 
ὑπὸ βαρβάρων βίας ἀρχόμενον, πλείστης συγγνώμης ἀπολαύειν, ὡς μηδὲ ἐγκαλεῖσθαι 
τὴν ἀρχήν, τὸν δὲ ὑπὸ δυνατωτέρας, ὡς φασι, δυνάμεως καταναγκαζόμενον, δίκην 
διδόναι, καὶ μηδὲ λόγου μεταδιδόναι πρὸς ἀπολογίαν αὐτῷ τοιαύτην; Οὐδεὶς γὰρ ποτε 
προβαλλόμενος εἱμαρμένην ἀπέφυγεν, οὐκ ἐν δικαστηρίοις κακοῦργος, οὐκ ἐν οἰκίᾳ 
οἰκέτης, οὐκ εἰς διδασκαλεῖον παῖδες, οὐκ ἐν ταῖς τέχναις μαθηταί, ἐν οἷς ἂν διαμάρτωσι. 
Πῶς οὖν τινες εἱμαρμένην πρεσβεύουσιν ἀτιμάζοντες αὐτήν, καὶ τῇ ὑπ᾽ αὐτῆς ἀνάγκῃ 
οὐδεμιᾶς μεταδιδόντες συγγνώμης; Οὕτω τῇ μὲν ἀληθείᾳ, καὶ τῷ συνειδότι σφόδρα 
πεπείκασιν ἑαυτούς, ὅτι μῦθος τὸ πρᾶγμά ἐστιν. Ὅταν δὲ εἰς ἁμαρτήματα ἐμπέσωσι 
χαλεπά, ἕτερον αὐτοῖς προστιθέασι πάλιν, ὡς ταύτῃ διαφευξόμενοι τὴν ἀποκειμένην 
αὐτοῖς δίκην, ἀλλ᾽ οὐ χαλεπώτερον αὐτὴν δώσοντες. Οὐ γὰρ οὕτω τὸ ἁμαρτάνειν 
χαλεπόν, ὡς τὸ μετὰ τὴν ἁμαρτίαν ἀναισχυντεῖν, καὶ τὸν Θεὸν διαβάλλειν ὑπὲρ τῶν 
οἰκείων κακῶν. Τοῦτο πάσης ἁμαρτίας χεῖρον᾽ ὅπερ οὖν καὶ ὁ διάβολος ἐσπούδασεν, ὡς 
μὴ μόνον ῥαθύμους ἡμᾶς γενέσθαι πρὸς ἀρετὴν καὶ προχείρους εἰς κακίαν, ἁπάντων τὴν 
αἰτίαν ἀνατιθέναι τῷ Θεῷ, ἀλλὰ καὶ μετὰ τοῦ βλάσφημον ἡμῶν καὶ τὴν ψυχὴν καὶ τὴν 
γλῶτταν ἐργάσασθαι, ἀπολογίας προσχήματι, σοῦ Θεοῦ κατηγοροῦντας, καὶ τῶν μὲν 
ἐργαζομένων ἡμῶν αὐτῶν ἀποσκευαζομένους τὴν διαβολήν, εἰς δὲ τὸν οὐκ ὄντα αἴτιον 
μετατιθέντας τὴν κατηγορίαν. Καίτοι κἂν ἐπ᾽ ἀνθρώπων τὶς τοιοῦτόν τι φανῇ τολμήσας, 
ἀρκεῖ τοῦτο μόνον εἰς κατηγορίαν αὐτοῦ καὶ ἀπώλειαν. Ὅταν γὰρ ἕτερον συκοφαντῇ ὁ 
μηδὲν ἐργασάμενος δεινόν, τῶν δεδρακότων τὸ τόλμημα τιμωρίᾳ ἐνέχεται. Ὅρα οὖν 
πόσα κακὰ συνέστησεν ὁ διάβολος ἀπὸ τῆς εἱμαρμένης" ὑπεροψίαν ἀρετῆς᾽ ἐκλύει γὰρ 
ψυχὴν κἂν σφόδρα πρόθυμος ἢ πρὸς τοὺς ὑπὲρ αὐτῆς ἱδρῶτας, ὅταν πείσῃ, ὅτι τῶν 
γενομένων οὐδὲν ἐστιν ἐφ᾽ ἡμῖν εὐέμπτωτον πρὸς πονηρίαν ἔργον. Ὅταν γὰρ μάθῃ τις 
ὅτι μοιχεύων ἢ φονεύων, καὶ τοίχους διορύττων, οὐκ ἔστιν ἐγκλήματος ἄξιος, οὐ 
παύσεται, καθάπερ ἐπὶ κατάντους χωρίου, μετὰ προθυμίας φερόμενος τῆς προνοίας 
ποιεῖν συκοφάντας, καὶ συκοφάντης γενέσθαι κατὰ τοῦ Θεοῦ: οὗ τὶ γένοιτο ἂν χεῖρον, 
εἰπὲ μοι, κακόν; Φεύγωμεν τοίνυν, ἀγαπητοί, τὴν εἰδωλολατρείαν ταύτην᾽ ὄντως θάνατός 
ἐστιν ἐν τῷ λέβητι, καὶ πάντα τὸν ἀρυσάμενον ἐντεῦθεν κἂν μικρὸν τι τῶν διεφθαρμένων 
δογμάτων ἀνάγκη πάντως ἀποθανεῖν, εἰ μὴ παλινδρομήσειε, καὶ τῆς ὑγιείας ἀπολαύσξιξ 
τῆς καθαρᾶς. Ἵν᾽ οὖν μὴ μετὰ ταῦτα ἀνόνητα θρηνῶμεν, ὅταν τῆς μετανοίας ἡμῖν ἡ 
προθεσμία μετὰ τὴν ἐντεῦθεν ἀποδημίαν ἐκκοπῇ, ἕως ἐσμεν κύριοι, ὅσοι μὲν ἑάλωμεν 
τῷ νοσήματι, μετανοήσωμεν καὶ ἀνακτησώμεθα ἑαυτούς" ὅσοι δὲ ὑγιαίνομεν, τὴν τὲ 
ὑγίειαν καθαρὰν διατηρῶμεν, καὶ τοῖς προκατειλημμένοις χεῖρα ὀρέγωμεν. Εἰ γὰρ τοῖς τὰ 
σώματα νοσοῦσι τοσαύτην ἐπιδεικνύμεθα σπουδὴν καὶ κηδεμονίαν, ὅταν ψυχῆς 
ἀῤῥωστία προκέηται, τὶ τῶν πάντων οὐ πρακτέον ἡμῖν; Τὶ δὲ οὐχ ὑπομενοῦμεν, ὥστε τὸν 
ἀδελφόν, εἰς συνάφειαν μέλους ἡμῖν συντελοῦντα, ἀνακτήσασθαι, τὸν καὶ ἐν τῷ 

πληρώματι τοῦ σώματος τοῦ ἐκκλησιαστικοῦ τελοῦντα; Πάντα οὖν ὑπὲρ τούτου 
πραγματευσώμεθα, πάντα ὑπὲρ τούτου πράττωμεν, τοὺς κύνας, τοὺς λύκους 
ἀπελαύνοντες, μηδὲ ἀρκεῖν ἡγώμεθα ἡμῖν τὴν ἡμετέρας αὐτῶν σωτηρίαν. Ὥσπερ γὰρ 
εἴρηται ὅτι, «ἐἰ ἐθεώρεις κλέπτην, συνέτρεχες, καὶ μετὰ μοιχῶν τὴν μερίδα σοῦ ἐτίθης»" 
οὕτω δὴ καὶ ἐνταῦθα ἀκουσόμεθα: ὅταν ἴδωμέν τινα τῶν ἀδελφῶν τῶν ἡμετέρων 
κλέπτοντα λόγοις καὶ ψιθυρισμοῖς, τὰ αὐτὰ ἀκουσόμεθα. Οἶκός ἐστι δεσποτικὸς ἡ 
ἐκκλησία, σκεύη τίμιά εἰσιν οἱ πιστοί. Ὅταν οὖν ἴδῃς τινὰ τῶν ἔξωθεν βουλόμενον 
ὑφελέσθαι τι τῶν σκευῶν, κἂν αὐτὸς ἀνάλωτος ἧς, ὡς μέλλων κινδυνεύειν, εἰ παρίδοις, 
καὶ μὴ προσελθὼν εἴποις τοῖς διορθῶσαι κυρίοις, ἔνοχος γέγονας τῆς ἐκείνου ψυχῆς, ὁ 
τὸν κλέπτην ὁρῶν διορύττοντα, καὶ μὴ κωλύων ἢ διὰ σαυτοῦ ἢ δι᾽ ἑτέρου. Οὐχ ὡς σοι 
τὸν κίνδυνον ἁπλῶς ἐπικρέμασθαι ταῦτα λέγω, ἀλλ᾽ ὥστε ἀσφαλίσασθαι, ὥστε ποιῆσαι 
ἴσως ὑπὲρ τῆς ἑαυτῶν καὶ τῆς τῶν ἄλλων σωτηρίας μεριμνᾷν. Οὕτω γὰρ δυνησώμεθα 
καὶ τῶν ἐπηγγελμένων τυχεῖν ἀγαθῶν, χάριτι Χριστοῦ, ᾧ ἡ δόξα εἰς τοὺς αἰῶνας τῶν 
αἰώνων. Ἀμήν. 

ΛΟΓΙῸΣ Δ᾽. Περὶ Προνοίας καὶ εἱμαρμένης 


«Τὰ ταῦτα λέγειν ἐμοὶ μὲν οὐκ ὀκνηρόν, ὑμῖν δὲ ἀσφαλές». Εἰ δὲ Παύλῳ συνεχοῦς ἔδει 
διδασκαλίας πρὸς τοὺς μαθητάς, Παύλῳ τῷ μετὰ τῆς τοῦ Πνεύματος διδάσκοντι 
χάριτος, καὶ μετὰ ἐπιτάγματος ἐλαύνοντι τοὺς ἐχθρούς, καὶ πάντων ἀναιροῦντι τὰ 
παθήματα, Παύλῳ τῷ τιμωμένῳ, οὗ πάντες ἤκουον ὡς ἐξ οὐρανῶν ἀγγέλου καταβάντος, 
μᾶλλον δὲ ὡς αὐτοῦ τοῦ Χριστοῦ: εἰ τοίνυν ἐκείνῳ χρεία ἦν τοῦ συνεχῶς τὰ αὐτὰ λέγειν, 
πολλῷ μᾶλλον ἡμῖν τοῖς οὐδενὸς ἀξίοις λόγου. Καὶ γὰρ ὄντως ἀσφαλὲς τὸ πολλάκις 
ὑμῖν περὶ τῶν αὐτῶν ἀκούειν, καὶ οὐ μόνον τὸ περὶ αὐτῶν, ἀλλὰ καὶ τὸ τὰ αὐτὰ περὶ τῶν 
αὐτῶν. Μὴ δὴ δυσχεραινέτω τις, μηδὲ ἐνοχλεῖσθαι νομιζέτω παρ᾽ ἡμῶν, εἰ περὶ τῆς 
αὐτῆς ὑποθέσεως μέλλοιμεν τὰ αὐτὰ λέγειν πάλιν. Εἰ μὲν γὰρ ἦν θαρσῆσαι, ὅτι ἅπα 
ἀκούσαντες ἀποτίθεσθε τὸ νόσημα τῆς ψυχῆς, μάλιστα μὲν οὐδὲ οὕτως ἀποστῆναι 
ἐχρῆν, ἀλλ᾽ ἔτι περὶ τῶν αὐτῶν λέγειν ἐχρῆν, ὥστε μόνιμον ὑμῖν καὶ βεβαίαν ποιῆσαι τὴν 
ὑγίειαν, καὶ δυσχειρώτους πρὸς τὸ τοῖς αὐτοῖς μὴ περιπεσεῖν πάλιν ἔργοις. Ἐπειδὴ δὲ 
ὑποπτεύομεν εἶναι ἔτι λείψανά τινα τοῦ κακοῦ παρὰ τοῖς ἀκροαταῖς, ἀναγκαῖα καὶ κατὰ 
λόγον ἡμῖν ἡ συνεχὴς ὑπὲρ τούτων ἐστὶ παραίνεσις. Τήμερον γὰρ ἀναγκαῖόν ἐστιν εἰπεῖν 
πῶς ἂν ἐκφύγοιμεν. Πῶς οὖν ἐκφύγοιμεν ἄν; Πρῶτον μὲν ταῖς εὐχαῖς, καὶ τῇ πρὸς τὸν 
Θεὸν ὁμιλίᾳ, δεύτερον δέ, λογισμοῖς εὐσεβέσιν. Ἂν γὰρ ἴδῃς τίνα μὲν τὰ μέλλοντα, τίνα 
δὲ τὰ παρόντα, καὶ τὴν ὀρθὴν περὶ ἑκατέρων ψῆφον ἐνέγκῃς, οὐδέποτέ σου τῆς ψυχῆς 
ἅψεται τοῦτο τὸ κακόν. Ὅταν οὖν ἴδῃς πλουτοῦντά τινα παρ᾽ ἀξίαν, μὴ μακαρίσῃς, μὴ 
ζηλωτὸν νομίσῃς, μὴ καταγνῷς τῆς τοῦ Θεοῦ προνοίας, μὴ μάτην φέρεσθαι καὶ εἰκῇ τὰ 
παρόντα νόμιζε, ἐπειδὴ ὁ δεῖνα πλουτεῖ παρ᾽ ἀξίαν. Ἀναμνήσθητι τοῦ Λαζάρου καὶ τοῦ 
πλουσίου, πῶς ὁ μὲν πρὸς ἄκρον εὐπορίας ἐληλάκει καὶ τρυφῆς, ὠμὸς ὼν καὶ ἀπηνὴς καὶ 
ἀπάνθρωπος καὶ κυνῶν αὐτῶν ἀγριώτερος᾽ εἴ γε οἱ μὲν τὸν πένητα ἠλέουν καὶ 
ἐθεράπευον, οὐκ ὀκνοῦντες τῇ γλώττῃ ἅψασθαι τῶν ἕλκων τῶν κατὰ παντὸς τοῦ 
σώματος, ὁ δὲ οὐδὲ ψιχίων αὐτῷ μετεδίδου. Ἐννόησον οὖν πῶς αὐτὸς μὲν πρὸς ἄκρον 
εὐπορίας ἐληλάκει, ὁ δὲ πένης ἐκεῖνος ὁ ὄντως πλούσιος, ὁ ὄντως εὔπορος, εἰς αὐτὸ τῆς 
πενίας τὸ ἔσχατον κατέπεσε, καὶ αὐτῆς τῆς ἀναγκαίας ἠπόρει τροφῆς, καὶ νόσῳ καὶ λιμῷ 
διηνεκεῖ παλαιῶν. Καὶ ὁ μὲν ἥττω τῆς χρείας εἶχεν, ὁ δὲ οὐδὲ τῆς συμμετρίας ἀπήλαυνεν. 
Ἀλλ᾽ ὅμως οὐκ ἐδυσχέραινεν, οὐκ ἐφθέγξατο ῥῆμα ἀσεβές, οὐ κατηγόρησε τοῦ Θεοῦ, 
οὐκ ἐμέμψατο τὴν πρόνοιαν οὐκ ἀνέθηκεν εἱμαρμένῃ τὰ γεγενημένα, οὐκ εἶπε πρὸς τινα, 
ἀλλ᾽ οὐδὲ πρὸς ἑαυτόν ἐγὼ μὲν οὐδὲν ποιήσας κακῶν εἰδικῶς, τοσαύτην τίνω δίκην, καὶ 
τὴν ἐσχάτην ὑπομενῶ τιμωρίαν, λιμῷ τηκόμενος, δαπανώμενος νόσῳ χολεπωτάτῃ, κατὰ 
μικρὸν ἀναλισκόμενος καὶ ἀσχημονῶν᾽ οὗτος δὲ πλουτεῖ, καὶ τρυφᾷ ταῖς ἀλλοτρίαις 
ἐνδιαιτώμενος συμφοροῖς, ὁ τοῖς ἐμοῖς ἐμπαροινῶν κακοῖς" καὶ τὸν μὲν ἀπάνθρωπον, καὶ 
ἀνηλεῆ, καὶ ὦμόν καὶ λίθινον τοσούτων ἐποίησε χρημάτων κύριον ὁ Θεός, ἐμὲ δὲ τὸν 
οὐδὲ μέχρι ῥημάτων ψιλῶν παροξύναντα ἀφῆκε κατατείνεσθαι πόνοις τοσούτοις. Ποῦ 
ταῦτα δικαιοκρισίας ἄξια; Ποῦ ταῦτα προνοίας καὶ κηδεμονίας τῆς ὑπὲρ ἡμῶν; Οὐδὲν 
τούτων οὐκ εἶπεν ἐκεῖνος. Πῶς οὖν οὐκ ἄτοπον, ὅταν αὐτοὶ μὲν οἱ πάσχοντες κακῶς 
οὕτω τὸν Δεσπότην εὐλογῶσιν ἐν πᾶσι, σὺ δὲ ὁ τῶν παλαισμάτων ἑστηκὼς ἔξω, ὑπὲρ 

τούτων βλασφημῇς τὸν Θεόν, ὑπὲρ ὧν εὐχαρίστως ἕτεροι ἔχουσιν; Ὁ μὲν πάσχων 
δεινῶς, κἂν εἴπῃ τι ῥῆμα φορτικὸν καὶ ἐπαχθές, εἰ καὶ μὴ τοσαύτης ὅσης ἕτερον, ἀλλ᾽ 
ὅμως γε καὶ ἐλάττονος μετέχει συγγνώμης᾽ ὁ δὲ ἔξω τῶν δεινῶν ἑστώς, καὶ ὑπὸ ἑτέρων 
τὴν ἑαυτοῦ ψυχὴν ἀπολλύς, ποίας ἂν εἴη συγγνώμης ἄξιος, ὑπὲρ τούτων βλασφημῶν τὸν 
Θεόν, ὑπὲρ ὧν ὁ παθῶν κακῶς εὐχαριστεῖ, καὶ διὰ παντὸς αὐτὸν ἀνυμνῶν οὐκ 
ἀφίσταται; Ὅταν ἴδῃς δίκαιον πάσχοντα κακῶς, ἀναμνήσθητι τούτου τοῦ 
παραδείγματος᾽ οὔτε γὰρ ἂν δικαιότερον ἐκείνου τινὰ ἔχοις μοι νῦν εἰπεῖν" καὶ γὰρ δῆλον 
ἀπὸ τῆς ὑπομονῆς, δῆλον ἀπὸ τῶν ἐπάθλων᾽ τὸν γὰρ πρῶτον εἴληχε τῆς ἀναπαύσεως 
τόπον, μετὰ τοῦ πατριάρχου τιμώμενος Ἀβραάμ: οὔτε μείζονα παθόντα κακά, οὔτε 
οὕτως ὑπεροφθέντα. Τὶ γὰρ ἂν ἔχοις εἰπεῖν, ὅταν μηδὲ τῶν ἀποπιπτόντων ψιχίων 
ἐμφορεῖσθαι ἔχῃ; Ὅταν οὖν ἴδῃς ἄκραν κακίαν: τὶ γὰρ ὠμότερον τοῦ τὸν ἐν συμφορᾷ 
τοσαύτῃ παρατρέχοντος; Κακίαν εἰπεῖν μὴ αὐτῇ συνεζευγμένη᾽ τοίνυν εὐπορώτερον 
γένοιτο ἂν τῆς τραπέζης ἐκείνης, καὶ τῆς ἀμφιάσεως ἄκραν τρυφήν, καὶ εὐπραγίαν; 
Πάλιν ὅταν ἴδῃς ἄκραν δικαιοσύνην. τὶ γὰρ ἂν γένοιτο θεοφιλέστερον ψυχῆς τοιαῦτα 
πασχούσης, καὶ φερούσης γενναίως ἄκραν ταλαιπωρίαν; Τὶ γὰρ ἂν γένοιτο ἀθλιώτερον 
λιμοῦ καὶ νοσήματος οὕτως ἀνιάτου; Ποίαν ἔχιες, εἰπὲ μοι, συγγνώμην, ἐν τοῖς ἄλλοις 
σκανδαλιζόμενος; Μὴ γὰρ μέχρι τοῦ παρόντος βίου τὰ πράγματα ἕστηκεν; 


Ἀνάμεινον τὸ γέλος, καὶ τότε ὄψει τὸ κατ᾽ ἀξίαν τῆς ἑκάστου ζωῆς μὴ πρὸ τῶν 
βραβείων, μὴ πρὸ τῶν στεφάνων θορυβοῦ. Ὅταν οὖν ἴδῃς εἰς τὸ δικαστήριον 
ἀμφοτέρους εἰσελθόντας, καὶ τῆς ψήφου τυχόντας, τότε καὶ αὐτὸς τὴν περὶ ἑκάστου 
κρίσιν ἐξένεγκε. Πόσοι νῦν ταῖς ὁδοῖς ἐφεδρεύουσι, πόσοι διορύττουσι τοίχους, πόσοι 
θήκας τῶν κατοιχομένων ἀναῤῥήσσουσι, πόσοι γάμοις ἐπεβούλευσαν ἀλλοτρίοις, πόσοι 
δηλητηρίοις φαρμάκοις πολλοὺς ἀπώλεσαν; Ἄρ᾽ οὖν ὑπὲρ τούτων ἐγκαλοῦμεν τῷ 
δικαστῇ; Οὐδαμῶς. Ἂν μὲν γὰρ λαβὼν αὐτοὺς ὑποψήφους ἀφῇ, καὶ τὸν μὲν παθόντα 
κακῶς κολάσῃ, τὸν δὲ ποιήσαντα τιμήσῃ, καὶ στεφανώσας ἐκπέμψη, κατηγορίας ὄντως 
ἄξιος, καὶ ἐγκληματῶ ἐσχάτων: ὅταν δὲ μηδέπω ὦσι παραδοθέντες, μηδὲ ὁ καιρὸς 
ἐπιστῇ τῆς ψήφου, μήπω δὲ αὐτὸς τὰς εὐθύνας ἀπαιτῇ, προλαβὼν προκαταγινώσκεις; 
Ἀλλ᾽ ἔδει, φησίν, ἐντεῦθεν ἤδη δοῦναι δίκην τὴν ἡμαρτημένων. Ἐννόησον τὰ σαυτῷ 
βεβιωμένα, ἄνθρωπε, εἰς τὸ σὸν εἴσελθε συνειδός, καὶ μεταθήσῃ τὴν γνώμην" οὐκ 
ἐπαινέσεις ταύτην τὴν ψῆφον, ἀλλ᾽ ἀποδέξῃ τῆς μακροθυμίας τὸν φιλάνθρωπον Θεόν. 
Εἰ γὰρ ἤμελλεν ἕκαστος παρ᾽ αὐτὰ τὰ ἁμαρτήματα δίκην ἀπαιτεῖσθαι τῶν 
πεπλημμελημένῳ, οὐκ ἂν ἡμῶν ἔφθασε τὸ γένος πάλαι ἀναρπασθέν. «Τὶς γὰρ 
καυχήσεται ἁγνὴν ἔχειν καρδίαν, ἢ τὶς παῤῥησιάσεται καθαρὸς εἶναι ἀπὸ ἁμαρτιῶν»; 
Ἀλλ᾽ ὅταν ἀλγῇς ἐπὶ τῇ τοῦ Θεοῦ μακροθυμίᾳ, λογίζου τὰ πεπλημμελημένα σοι μετὰ 
ἀκριβείας, καὶ χάριν εἴσῃ τῆς ἀνοχῆς, θαυμάσας τῆς ἀνεξικακίας αὐτόν. Θορυβῇ καὶ 
ἀλύεις, καὶ πάντα ταραχῆς πληροῖς, ἐπειδὴ ὁ δεῖνα παρ᾽ ἀξίαν πλοῦτε, καὶ ἀπολαύει 
θεραπείας τῆς παρὰ τῶν πολλῶν. εἶτα οὐκ ἀκούεις τοῦ ψαλμῳδοῦ λέγοντος, «Μὴ φοβοῦ, 
ὅταν πλουτήσῃ ἄνθρωπος, ὅτι οὐκ ἐν τῷ ἀποθνήσκειν αὐτὸν λήψεται τὰ πάντα, οὐδὲ 
συγκαταβήσεται αὐτῷ ἡ δόξα ὀπίσω αὐτοῦ»; Οὐκ ἀκούεις τοῦ προφήτου βοῶντος μετὰ 
μεγάλης τῆς φωνῆς, «Πᾶσα σὰρξ χόρτος, καὶ πᾶσα δόξα ἀνθρώπου ὡς ἄνθος χόρτου»; 

Οὐχ ὁρᾷς ἐπιμαρτυροῦσαν ταῖς τῶν προφητῶν ἀποφάσεσιν αὐτὴν τῶν πραγμάτων τὴν 
ἀλήθειαν; Οὐχ ὁρᾷς τὴν πεῖραν καὶ τὴν ἔκβασιν ἐπιψηφιζομένην τοῖς εἰρημένοις, «Οὐκ 
ἐν τῷ ἀποθνήσκειν αὐτὸν λήψεται τὰ πάντα»; Ἄκουσον τοῦ Ἰὼβ τὸ αὐτὸ τοῦτο 
λέγοντος, «{υμνὸς ἐξῆλθον ἐκ κοιλίας μητρός, γυμνὸς καὶ ἀπελεύσομαι, ὅτι οὐκ ἐν τῷ 
ἀποθνήσκειν αὐτὸν λήψεται τὰ πάντα». Ἄκουσον τοῦ Παύλου τὰ αὐτὰ φιλοσοφοῦντος, 
«Οὐδὲν εἰσηνέγκαμεν εἰς τὸν κόσμον: δῆλον ὅτι οὐδὲ ἐξενεγκεῖν τι δυνάμεθα». Σὺ δὲ 
μακαρίζεις ἄνθρωπον οὐδὲν ἐντεῦθεν δυνάμενον ἀπενεγκεῖν ἐκεῖ τῶν ὀφειλόντων αὐτῷ 
παραστῆναι κατὰ τὴν ἡμέραν τῆς κρίσεως. Καὶ τὶς ἄλλος ἀθλιότητος ὄρος, εἰπὲ μοι, καὶ 
ταλανισμός, ἀλλ᾽ ἢ ὅταν ὁ ἐν πολλῇ τρυφῇ ζήσας ἀπέρχηται πάντων ἐντεῦθεν 
ἀτιμότερος; Σὺ δὲ εἴ τινα τούτων τῶν εὐπορούντων καὶ συβούντων ἐπὶ τῆς ἀγορᾶς εἶδες, 
ἐπὶ μὲν τῆς ἀλλοτρίας πολλῆς ἀπολαύοντα τιμῆς, παρασίτους καὶ κόλακας ἔχοντα, εἰς δὲ 
τὰ οἰκεῖα ἐπανελθόντα, καὶ οὐδὲν συγχωρούμενον ἐκείνων λαβεῖν, ἀλλὰ γυμνόν, ἄτιμον, 
τῶν προσαιτούντων ἀπορώτερον καὶ φαυλότερον φαινόμενον, ἀρα τοῦτον ζηλωτὸν εἶναι 
ἐνόμιζες, ἀλλ᾽ οὐ διὰ τοῦτο μᾶλλον ἠλέεις καὶ ἐταλάνιζες; Τοῦτο καὶ ἐπὶ τῶν 
πλουτούντων ποίει. Ἀλλ᾽ εἰσι τινες, οἷ ἐπειδὰν τούτους τῆς φιλοσοφίας τοὺς λόγους 
κινήσωμεν, ὕων καὶ τράγων δίκην τῇ γαστρὶ προσηλωμένοι, καὶ τοῖς παροῦσι 
δουλεύοντες πράγμασιν, οὐδὲν εἶναι μετὰ τὴν ἐντεῦθεν νομίζουσιν ἀποδημίαν. ἕτεροι δὲ 
εἶναι μὲν τινα νομίζουσι, προτιθέασι δὲ τὰ παρόντα τῶν μελλόντων. Πρὸς μὲν οὖν τοὺς 
μηδὲν εἶναι νομίζοντας, ἀλλ᾽ ἀποσβεσθεῖσαν τὴν ψυχὴν τὴν ἡμετέραν, μηδὲν διδόναι 
λόγον, μηδὲ εὐθύνας ὑπέχειν οἰομένους, τάχα καὶ γελοῖον ἀντειπεῖν, ὥσπερ πρὸς τοὺς 
μαινομένους καὶ τοὺς ἐξεστηκότας. Οὐδὲ γὰρ εἰ τις ἐν ἡμέρᾳ ἀμφιβάλλοι ἡμέραν μὴ 
εἶναι, καὶ περὶ τῶν πᾶσιν ὁμολογουμένων ἀμφισβητοίη, καιρὸς ἂν εἴη λόγῳ τὸν τοιοῦτον 
πείθειν, καὶ προσάγειν τῷ δόγματι: πλὴν ἀλλὰ διὰ τὴν ὑμετέραν ἀγάπην, καὶ πρὸς 
ἐκεῖνον διαλεξόμεθα, ἅπερ ἂν δῷ ἡ τοῦ Θεοῦ χάρις. Τὶ λέγεις, ἄνθρωπε, οὐδὲν εἶναι 
νομίζεις τὰ μετὰ ταῦτα; Τοῦτο γὰρ ἀναγκαῖον εἰπεῖν, πῶς καθάπερ κακῶν τινῶν ὁρμαθῷῶ 
ἀεὶ δυσσεβεστέρῳ δόγματι, τὸν ἅπαξ ἐκτραπέντα τῆς ἀληθείας παραδίδωσιν ὁ διάβολος. 
Ὅρα γάρ: ἔπεισεν ἀμελῆσαι σωφροσύνης, ἐπιεικείας, τῆς ἄλλης ἀρετῆς, ἐποίησε 
φαύλους κατὰ τὸν βίον, πονηρῷ συζῶντας συνειδότι λοιπόν, καὶ τὴν ἀμοιβὴν τῶν αὐτοῖς 
ἠμαρτημένων ἑτέροις μεταθεῖναι ζητοῦντας, δέον μεταβάλλεσθαι τῆς κακίας. Τοῦτο μὲν 
οὐκ ἐποίησαν, ἀνέπλασαν δὲ δόγμα πονηρόν, καὶ μυρίων γέμον κακῶν, τὸ τῆς 
εἱμαρμένης. Εἶτα ὑπὲρ τούτου πάλιν ἐλεγχόμενοι, καὶ συνομολογεῖν ἀναγκαζόμενοι 
μηδὲν εἶναι τὰ παρόντα, τὸ μέλλον ἀνατρέπουσι, καὶ τὸν περὶ ἀναστάσεως ἀναιροῦσι 
λόγον. Κἂν τοῦτο πάλιν διελέγξωμεν, εἰς ἕτερον ἐκπεσόντες δόγμα δυσσεβοῦσι: πλὴν 
τέως τὸ ἐν χερσὶ διελέγξωμεν. Οὐδὲν ἐστιν, ἄνθρωπε, μετὰ ταῦτα, καὶ πρὸς ταῦτα 
ἵστασαι τὰ δόγματα; Τοσαῦτα ἐλήρησαν Ἕλληνες, ἀλλ᾽ ὅμως πρὸς τὴν τοῦ δόγματος 
τούτου οὐκ ἀντέστησαν ἀλήθειαν" ἀλλ᾽ εἰ καὶ αὐτοῖς ἀκολουθήσεις, ὅμως ἔδωκαν τινὰ 
μετὰ ταῦτα βίον, καὶ εὐθύνας, καὶ δικαστήρια ἐν ἅδου, καὶ κολάσεις, καὶ τιμάς, καὶ 
ψήφους, καὶ κρίσεις. Κἂν Ἰουδαίους ἐρώτησης, κἂν αἱρετικούς, κἂν ὅντινα ἄνθρωπον, 
αἰσχυνθήσεται τοῦ δόγματος τὴν ἀλήθειαν, καὶ εἰ καὶ ἐν ἄλλοις διαφέρονται, ἀλλ᾽ ἐν 
τούτῳ πάντες συμφωνοῦσι καὶ λέγουσιν, εἶναι τῶν ἐνταῦθα γεγενημένων εὐθύνας ἐκεῖ. 
Ἀλλ᾽ οὐδενὶ βούλει πείθεσθαι τούτων, ἀλλ᾽ ἀναισχυντεῖς καθάπαξ ἐκδιδοὺς σαυτὸν τῇ 

πλάνῃ. Οὐκοῦν διὰ τοὺς ἔτι νήφοντας, ἀναγκαῖον τοὺς περὶ τούτων κινῆσαι λόγους. Τῷ 
γὰρ μηδὲν ὁμολογοῦντι εἶναι μετὰ ταῦτα, ἀνάγκη μηδὲ Θεὸν ὁμολογῆσαι. Ὁρᾷς, ὅπερ 
εἶπον, ὅτι ἀεὶ τῶν φαυλοτέρων ἐστὶ μετὰ τὰ πρῶτα δόγματα τὰ ὕστερα, ἅπερ αὐτοὺς 
διαδέξεται; Εἰ γὰρ μηδὲν ἐστιν ἐκεῖ μετὰ ταῦτα, οὐδὲ Θεὸς ἐστιν. Εἰ γὰρ ἔστι Θεός, 
δίκαιός ἐστιν᾽ εἰ δὲ δίκαιός ἐστι, τὸ κατ᾽ ἀξίαν ἀπονέμει ἑκάστῳ. εἰ δὲ οὐδὲν ἐστι μετὰ 
ταῦτα, ποῦ τὸ κατ᾽ ἀξίαν ἀπολήψεται ἕκαστος; Πρόσεχε γάρ᾽ πολλοὶ πὸρ᾽ ἀξίαν, ὡς καὶ 
αὐτοὶ προλαβόντες ὡμολόγησαν, εὖ πάσχουσιν ἐνταῦθα καὶ τιμῶνται, ἕτεροι δὲ 
κολάζονται ἐν δικαιοσύνῃ ζῶντες. Εἰ τοίνυν οὐδεὶς ἐστι καιρὸς μετὰ ταῦτα, 
ἀπελεύσονται ἀδικηθέντες οἱ δίκαιοι, καὶ παρ᾽ ἀξίαν εὖ παθόντες οἱ ἄδικοι: εἰ δὲ ταῦτα 
μὴ ἔσται, πῶς ἂν εἴη τὸ δίκαιον; Ἀνάγκη γὰρ ἢ εἶναί τινα καιρὸν μετὰ ταῦτα τὸν τὸ κατ᾽ 
ἀξίαν ἀπονέμοντα ἑκάστῳ: ἐνταῦθα γὰρ αὐτὸ οὐκ εὑρίσκομεν᾽ εἰ γε μὴ ἐστι καιρός, πῶς 
τὸ κατ᾽ ἀξίαν ἀπολάβῃ ἕκαστος; Εἰ δὲ μηδεὶς τὸ κατ᾽ ἀξίαν ἀπολαμβάνει, οὔτε Θεὸς ἐστι 
κατὰ σὲ δίκαιος᾽ εἰ δὲ οὐκ ἔστι δίκαιος ὁ Θεός, οὐδὲ Θεὸς ἂν εἴη. Ἀλλ᾽ ἡ βλασφημία εἰς 
τὴν κεφαλὴν τῶν ταῦτα ἡμᾶς ἀναγκαζόντων περιτραπείη. Ὁρᾶτε πρὸς ὅσην βλασφημίαν 
ὁ λόγος ἐξενήνεκται. Ἀλλὰ μὴν ὅτι Θεὸς ἐστι τὰ πράγματα βοᾷ: οὐκοῦν καὶ δίκαιός 
ἐστιν᾽ εἰ δὲ δίκαιός ἐστι, τὸ κατ᾽ ἀξίαν ἀπονέμει ἑκάστφῳ᾽ εἰ δὲ τὸ κατ᾽ ἀξίαν ἀπονέμει 
ἑκάστῳ, ἀνάγκη τινὰ εἶναι μετὰ ταῦτα καιρόν, καθ᾽ ὃν τὸ κατ᾽ ἀξίαν ἕκαστος 
ἀπολήψεται, καὶ δώσει δίκην, καὶ τιμηθήσεται ὑπὲρ τῶν κατωρθωμένων αὐτῷ. 
Ἀνανήψωμεν, ἀγαπητοί: ἀγνωσίαν Θεοῦ τινὲς ἔχουσιν: ἀνανήψωμεν, γρηγορήσωμεν. 
Ἥμχμαρτες, μὴ προσθῇς ἔτι’ ἥμαρτες, ἡσύχασον᾽ ἥμαρτες, μὴ καταδήσῃς δὶς ἁμαρτίας. 
Ἡμεῖς δὲ τριπλᾶς καὶ τετραπλᾶς καταδεσμοῦμεν, τοιούτων δογμάτων φόρτον εἰς τὰς 
ἡμετέρας ψυχὰς εἰσάγοντες. Ἥμαρτες, ἐπίγνωθι τὸν Δεσπότην, τὸν ἐλεήμονα, τὸν 
φιλάνθρωπον, τὸν ἀγαθόν, τὸν ἰατρόν, τὸν συγγνωμονικόν, τὸν εὐπαραίτητον, τὸν 
εὐαξίωτον. Οὐκ ἤκουσας ὅτι μυρία τάλαντά τις κατεδηδοκώς, καὶ τὴν οὐσίαν πᾶσαν τὴν 
δεσποτικὴν ἀπολέσας καὶ διασπάσας, ἕτοιμος ὧν καὶ τὴν γυναῖκα ἀποδόσθαι καὶ τὰ 
παιδία, ἐπειδὴ μόνον ἔκλαυσεν, ἐπειδὴ μόνον τῶν ποδῶν αὐτοῦ ἥψατο, παντὸς ἐκείνου 
τοῦ ὀφειλήματος λύσιν ηὔρατο καὶ ἄφεσιν; Εἰ δὲ λέγοις, ὅτι μετὰ ταῦτα αὐτὸν παρέδωκε 
τοῖς βασανιστοῖς, ἴσασιν οἱ εἰδότες τὴν ἱστορίαν᾽ ἑτέρας μοι λέγεις φιλανθρωπίας 
ὑπόθεσιν. Καὶ γὰρ καὶ τότε αὐτὸν ἐλεήσασα ἀφῆκε, καὶ πάλιν ἐκεῖνον ἐλεήσας ἐνέβαλεν: 
ὥσπερ τότε τούτῳ βοηθῶν ἐποίησεν, οὕτω καὶ νῦν ἐκείνῳ βοηθῶν ἀνέπραττε, τοῦτον 
μὲν ἵνα παιδεύσῃ μὴ εἶναι ὦμον, μηδὲ ἀπάνθρωπον, ἐκεῖνον δὲ ἵνα ἀπαλλάξῃ βίας καὶ 
ἀπανθρωπίας. Ὁρᾶτε ἀγαπητοί: καλῶς γὰρ με μεταξὺ λέγοντα τοῦτο εἰσῆλθε τὸ νόημα, 
πῶς οὐ μόνον τὸ πλεονεκτεῖν καὶ ἁρπάζειν, ἀλλὰ καὶ τὸ μὴ ἐλεεῖν γεέννης ἡμῖν πρόξενον 
γίγνεται. Οὗτος γάρ, οὐκ ἐπειδὴ τὰ ἀλλότρια ἔλαβεν ἀδίκως, ἀλλ᾽ ἐπειδὴ τὰ αὐτοῦ 
ἀπήτει ἀπανθρώπως, παρεδόθη τοῖς βασανισταῖς᾽ καὶ γὰρ εἴρηται, ὅτι ὥφειλεν ἐκεῖνος" 
ἀλλ᾽ εἰ καὶ ἐκεῖνος ὥφειλεν, ὥφειλες καὶ σὺ τὸ αὐτὸ ὄφλημα, καὶ τὸ αὐτὸ δίκαιον ἐπ᾽ 
ἀμφοτέρων φυλάττεσθαι ἐχρῆν. Διὰ τοῦτό σοι ἀφῆκεν, ἵνα τὴν αὐτοῦ σοι δείξῃ 
φιλανθρωπίαν, ἵνα ζηλωτὴν σε τῆς δεσποτικῆς ἡμερότητος ἐργάσηται. Ἐπειδὴ δὲ παθῶν 
εὖ οὐκ ἐγένου βελτίων, ἑτέρῳ σε διορθοῦται τρόπῳ, τῷ τῆς κολάσεως, τῷ τῆς τιμωρίας; 
ὥστε καὶ τοῦτο εὐεργεσίας εἶδός ἐστι. Παρέδωκε τοῖς βασανιστοῖς, ἵνα κακίαν ἐξέλῃ 
ψυχῆς, καθάπερ ἰατρὸς ἄριστος. Οὐκ εἶξα φαρμάκῳ προσηνεῖ, σιδήρου σοι δεῖ καὶ πυρὸς 

λοιπόν. Ἤδει μυρία τάλαντα ἀφεὶς ὅτι ὠμὸς ἐστι καὶ ἀπάνθρωπος, ἀλλ᾽ ἀνέμεινε διὰ τῆς 
τῶν πραγμάτων ἐκβάσεως ἀπολογήσασθαί σοι, ὃ πολλαχοῦ ποιεῖ, εἰδὼς ὅτι δικαίως 
ποιεῖ. Μετὰ τὸ ἀπολογήσασθαί σου τοῦτο ποιεῖ: οἷον ἐπὶ τῶν Σοδόμων οὐχ ἁπλῶς ἀφῆκε 
τὸ πῦρ οὐδὲ τὰς πόλεις ἐκείνας ἀνήρπασεν, ἀλλὰ τί; «Κραυγὴ Σοδόμων καὶ Γομόῤῥων», 
καὶ οὐδὲ μέχρι τούτου, ἀλλά, «Καταβάς, ὄψομαι». Καὶ οὐδὲ ἐνταῦθα ἔστη, ἀλλὰ πέμπει 
τοὺς ἀγγέλους ὑποδεικνύοντάς σοι τὴν κακίαν τῶν ἐνοικούντων τὴν πόλιν, ἵνα μηδὲ τῶν 
ἀναισχύντων μηδεὶς ἔχῃ βλασφημεῖν τὸν Θεὸν ὅτι τοὺς ἀξένους, ὅτι τοὺς ἀπανθρώπους, 
ὅτι τοὺς παρανόμους, καὶ τὰ τῆς δικαιοσύνης ἀγνοήσας δίκαια, καὶ τοὺς κοινοὺς τῆς 
φύσεως ἀνατρέψαντας νόμους, καὶ τοὺς κακίᾳ πεπληρωμένους ἀπολέσθαι ἔδει. Τὶ ἴσον 
τοῦ οὕτω φιλανθρώπου καὶ προσηνοῦς Θεοῦ; Καίτοι γε ἡμεῖς κολάζοντες, οὐκ ἀξιοῦμεν 
τὰς αἰτίας λέγειν πολλάκις" αὐτὸς δὲ ἂν μὴ πρότερόν σξ διδάξῃ, ἂν μὴ πρότερόν σε 
πείσῃ, καὶ τὴν παρὰ σοῦ λάβῃ ψῆφον, ὅτι δικαίως ἐπάγει τὴν κόλασιν, οὐ τιμωρεῖται 
τοὺς πάλαι κολάσεος καὶ τιμωρίας ἀξίους, καὶ εὐθύνας σοι πολλαχοῦ παρέχειν ἕτοιμός 
ἐστι, καὶ κρίνεται πρὸ σε καὶ δικάζεται οὐκ ὀκνεῖ. Ὁρᾷς τοὺς προφήτας τούτων 
ἐμπεπλησμένους τῶν λόγων πανταχοῦ δικαστήρια Θεοῦ πρὸς ἀνθρώπους. Καὶ πολλάκις 
μὲν αὐτοὺς δικάζοντας τοὺς ἠδικηκότας καλεῖ, πολλάκις δὲ τὴν κτίσιν καθημένην ἐπὶ τῆς 
ψήφου, δεικνὺς τὴν περιφάνειαν τῶν δικαιωμάτων: οὔτε αὐτὸν τὸν ἀντίδικον, οὔτε τὰ 
ἀναίσθητα παραιτεῖται εἰς κρίσιν καλεῖν ὁ Θεός: ὅπερ ἡμῖν ἔθος ἐστὶ ποιεῖν, ὅταν 
θαῤῥῶμεν τοῖς οἰκείοις δικαίοις. «ἠκούσατε, φάραγγες, θεμέλια τῆς γῆς, ὅτι κρίσις τῷ 
Κυρίῳ»: καὶ πάλιν, «ἄκουε, οὐρανέ, καὶ ἐνωτίζου, γῆ, ὅτι Κύριος ἐλάλησε». Πολλάκις δὲ 
αὐτοὺς ἐκείνους, «“αὸς μοῦ, τὶ ἐποίησά σοι, ἢ τὶ ἠδίκησά σε»; Καὶ ὁ Ἱερεμίας, «Τὶ 
εὔρεσαν ἐν ἐμοὶ οἱ πατέρες ὑμῶν πλημμέλημα»; Οὐ ποιεῖ δὲ αὐτὸ κατὰ πόλεις καὶ ἔθνη 
μόνον, ἀλλὰ καὶ κατὰ ἐν πολλάκις ἄνθρωπον. Πρὸς τὸν Δαυϊδ κρίνεται διὰ τοῦ 
προφήτου, καὶ τῷ Ἰωνᾷ παραιτουμένῳ κηρύξαι Νινευΐταις, ἀπολογεῖται διὰ τῆς 
κολοκύνθης. «ἐΐ σὲ ἐφείσω ὑπὲρ τῆς κολοκύνθης, ἐγὼ οὐ φείσομαι ὑπὲρ Νινευῆς»; Καὶ 
πολλῶν τοιούτων εὑρήσεις γεμούσας τὰς γραφάς. Ταῦτ᾽ οὖν εἰδότες, προσκυνήσωμεν 
αὐτόν, θαυμάζωμεν, θεραπεύωμεν, ὡς δυνατὸν ἡμῖν ὡς γὰρ ἄξιον οὐ δυνατόν. 
Ἐπιμελώμεθα τῆς παρούσης ζωῆς, καὶ πειθώμεθα, ὅτι Θεὸς ἐφέστηκε, καὶ πρόνοια πάντα 
κυβερνᾷ, καὶ μετὰ ταῦτα πάντα ἔστιν ἀποδημήσαντας τυχεῖν τῶν ἐπηγγελμένων ἀγαθῶν: 
ὧν γένοιτο πάντας ἡμᾶς ἐπιτυχεῖν, χάριτι Χριστοῦ, ᾧ ἡ δόξα εἰς τοὺς αἰῶνας τῶν 
αἰώνων. Ἀμήν. 

ΛΟΙῸΣ ΚΕ΄. Περὶ εἱμαρμένης καὶ προνοίας 


Οὐδὲν ἐστιν ὄντως δόγμα πονηρόν, ἀγαπητέ, καὶ σηπεδόνος ἀνιάτου γέμον, ὡς τὸ τῆς 
εἱμαρμένης καὶ γενέσεως δόγμα. Μετὰ γὰρ τοῦ δόξαν βλάσφημον καὶ ἀσεβῆ καὶ 
ὀλεθρίαν ἐντιθέναι ταῖς τῶν ἠπατημένων ψυχαῖς, καὶ πείθειν τοιαῦτα λέγειν περὶ Θεοῦ, ἃ 
μηδὲ περὶ δαιμόνων τις εἴποι, καὶ τὸν βίον συγχεῖ τὸν ἡμέτερον, πάντα θορύβου καὶ 
πολλῆς ἐμπίπλησι τῆς ταραχῆς᾽ καὶ ὅσα πρὸς διδασκαλίαν καὶ διόρθωσιν παρὰ τοῦ Θεοῦ 
καὶ τῆς φύσεως καὶ διὰ προφητῶν εἰσενήνεκται καὶ διὰ ἁγίων ἀνδρῶν, ἀνατρέπει καὶ 
καταλύει, καὶ δείκνυσι περιττά. Καὶ ποιεῖ ταὐτόν, οἷον ἂν εἴ τις σῶμα νενοσηκὸς καὶ 
φάρμακον δεόμενον, παρόντων ἰατρῶν καὶ τὸ φάρμακον κατασκευαζόντων, πείθοι 
μηδενὶ τούτων κεχρῆσθαι, μηδὲ ἀπαλλάττεσθαι τοῦ νοσήματος, ἀλλ᾽ ἀμελείᾳ καὶ 
ῥαθυμίᾳ ἐνδόντα τὰ καθ᾽ ἑαυτόν, τὴν ἐλεεινοτάτην ἀναμένειν ἀπώλειαν. Ἢ οὐχὶ ταῦτά 
φησιν ἡ εἱμαρμένη; Μηδεὶς παραινείτω τι τῶν χρησίμων, μηδεὶς ἀκουέτω παραινοῦντος 
ἑτέρου" μάτην εἰσιν οἱ νόμοι καὶ οἱ δικασταί, μάτην ἐπιπλήξεις καὶ νουθεσίαι, μάτην 
τιμωρίας φόβος, μάτην τιμαὶ καὶ γέρα καὶ ἔπαθλα τοῖς κατορθοῦσιν. Οὔτε ἐὰν 
σπουδάσῃς, ὄφελός τι, οὔτε ἐὰν ἀμελήσῃς, βλάβος τι γενήσεται. Μήτε ἐπὶ διδασκαλεῖον 
παιδίον ὧν βαδιζέτω, μήτε ἀνὴρ γενόμενος ἀκουέτω νόμων, μὴ προσεχέτω συμβουλαῖς 
καὶ νουθεσίαις χρησίμοις. Τὶ δυνήσεται ἐνεγκεῖν ὁ κόπος; Ὥσπερ ἀνερμάτιστον πλοῖον, 
καὶ ναυτῶν καὶ κυβερνητῶν ἔρημον, τῇ τοῦ χειμῶνος, φορᾷ ἐπιδοὺς τὰ πηδάλια τῆς 
διανοίας, οὕτω φερέσθω. Θέλεις, εἰπὲ μοι, πεισθησώμεθα, καὶ οὐδὲν ἐνεργήσομεν τῶν 
πρὸς σωτηρίαν τῆς ἡμετέρας ζωῆς; Τέως γὰρ ἀφείσθω τὰ τῆς ψυχῆς, ἀλλὰ τὰ περὶ τῆς 
παρούσης ζωῆς διαλεγώμεθα. Πειθόμεθα τῇ εἱμαρμένῃ ταῦτα λεγούσῃ, καὶ οὔτε οἰκέτας 
ἁμαρτάνοντας κολάσομεν, οὔτε ἀσελγείας διεφθαρμένους ἐπιστρέψομεν, οὔτε τοὺς 
ἀδικοῦντας εἰς δικαστήριον ἄξομεν, οὐκ ἀκουσόμεθα τῶν νόμων; Ἐβουλόμην κἂν πρὸς 
βραχὺ τοῦτο γενέσθαι, ἐν ἔργῳ τὴν ὀλεθρίαν ταύτην καὶ ἐπιβλαβῆ διδάσκαλον τῶν 
κακῶν δυνηθῆτε συνιδεῖν. Εἰ γὰρ ἀνάγκη πάντος τὰ εἱμαρμένα γενέσθαι, καὶ 
σπουδαοζόντων καὶ καθευδόντων, μηδεὶς γεωργὸς ζευγνύτω βοῦς, μηδὲ ἄροτρον ἑλκέτω, 
μήτε αὔλακα τεμνέτω, μηδὲ καταβαλλέτω σπέρματα, μήτε ὥραν ἔτους ἐπιτηρείτω 
ἐπιτηδείαν, μηδὲ ἀνεχέσθω κρυμοῦ, αἱ διηνεκοῦς ὑετοῦ, καὶ ταλαιπωρίας, καὶ μόχθων 
πρὸς διαμεμετρημένον τὸ ἔτος, μὴ θηγέτω δρεπάνην, μηδὲ ἀμάτω λήϊον, μὴ τριβέτω 
ἄσταχυς, μὴ φυτευέτω, μηδὲ θεραπευέτω φυτά, πᾶσαν ἁπλῶς τῆς γεωργίας ῥίψας τὴν 
ἐπιμέλειαν, οἶκοι καθεζέσθω, καὶ πάντα καθευδέτω τὸν χρόνον: πάντως ἂν εἱμαρμένον 
αὐτῷ καὶ κεκλωσμένον , αὐτόματα εἰς τὴν οἰκίαν ἥξει τὰ ἀγαθά: ἐὰν δὲ εἰς τοὐναντίον 
στρέψῃ τὸν ἄτρακτον ἡ Κλωθώ, κἂν μυριάκις πονῆται, πέρας οὐδὲν αὐτῷ τῶν πόνων 
ἔσται καὶ ἱδρώτων. Τίνος οὖν ἕνεκεν οὔτε παραινεῖτε ταῦτα ποιεῖν, εἰ γε ὄντως εἱμαρμένη 
πιστευτέ; Τίνος ἕνεκεν οὐ παραινεῖτε, ἵν᾽ ὄντως ἔργῳ μάθητε τὰ τῆς εἱμαρμένης καλά; 
Βούλει μοι δεῖξαι τὶ ὄντως εἵμαρται; Κατάλυσον γεωργίαν, ἄνελε ναυτιλίαν, ἔκβαλε 
πᾶσα τέχνας βιωτικάς, καὶ μήτε οἰκοδόμος, μήτε χαλκότυπος, μήτε ὑφάντης, μήτε ἄλλος 
τις τῶν εἰς τὴν ἡμετέραν συντελούντων ζωὴν μεταχειριζέτω τὴν αὐτοῦ τέχνην, καὶ τότε 
ὄψει καλῶς, οἷα τῆς εἱμαρμένης τὰ ἐπίχειρα, τότε αὐτῆς αἰσθήσῃ καλῶς, τότε αὐτῆς τὸ 

ἀπερίτρεπτον ὄψει. Καὶ τὶ λέγω τέχνας, αἱ τὴν ζωὴν συνέχουσι τὴν ἡμετέραν; Ἔστωσαν 
τέχναι, καὶ μηδὲ μίαν καταλύσῃς, ἀλλὰ πάντων μενόντων ἐπὶ τῆς οἰκείας τάξεως, ὁ καθ᾽ 
ἕκαστον μηδὲν μεριμνάτω τῶν αὐτοῦ, μηδὲ φροντιζέτω τῶν κατὰ τὴν οἰκίαν, ἀλλ᾽ 
ἐπιστρεψάτω τῇ εἱμαρμένῃ τὰ κατὰ αὐτὸν οἰκονομῆσαι πάντα, καὶ τότε εἴσεται αὐτῆς τὴν 
ὠφέλειαν, ὅταν στρεβλούμενος καὶ μαστιζόμενος ἀπαιτῆται μὲν τὰς εἰσφορᾶς, μὴ ἔχων 
δὲ καταφεύγει μὲν ἐπὶ τὴν ἐκείνης ἀπολογίαν, προσέχει δὲ αὐτῷ μηδείς. Μέχρι ποτε 
παιδία ἐσμὲν ταῖς φρεσί; Μέχρι τίνος οὐ παυσόμεθα ληροῦντες; Μέχρι τίνος οὐκ 
ἐπιγνωσόμεθα τὸν κοινὸν Δεσπότην; Εἰ φαύλους καὶ ἀγαθοὺς εἱμαρμένη ποιεῖ, τίνος 
ἕνεκεν παραινεῖς τῷ παιδί, τίνος ἕνεκεν νουθετεῖς; Πάντα εἰκῇ καὶ μάτην. Εἰ πλουσίους 
καὶ πένητας οἴει, μὴ πέμψῃς εἰς διδασκαλεῖα, μὴ πορίσῃς χρήματα, μὴ πράξῃς μηδὲ ἕν 
τῶν δυναμένων αὐτῷ τὴν οὐσίαν αὐξῆσαι, ἀλλ᾽ ἐπίτρεψον τῇ εἱμαρμένῃ τὰ κατ᾽ αὐτόν. 
Ἀλλ᾽ οὐκ ἀνέχῃ. Ὁρᾷς πῶς ἐν τοῖς ἐλάττοσι διαπιστῶν αὐτῆς τὴν δύναμιν, ἐν τοῖς 
μείζοσιν αὐτῇ πιστεύεις; Εἰ γὰρ ὄντως εἱμαρμένη ἐστίν, ἄφες τὸν παῖδα καὶ πονηροῖς 
ἀνδράσι συγγίνεσθαι, καὶ μετὰ διεφθαρμένων διαφθείρεσθαι: πάντως ἂν εἱμαρμένον 
αὐτῷ καὶ κεκλωσμένον ἧ, καὶ σοὶ χρησιμεύει. Καὶ γὰρ ὄντως, φησίν, ὄντως ἐστί. Τίνος 
οὖν ἕνεκεν πράγματα καὶ σαυτῷ παρέχεις καὶ ἑτέρῳ καὶ τὶ λέγω παίδων ἕνεκεν, ὅπου γε 
οὐδὲ ἐπὶ οἰκετῶν ἀνέξῃ τοῦτο ποιεῖν, ἀλλὰ καὶ ἀπειλεῖς καὶ φοβεῖς, καὶ πάντα τρόπον 
κινεῖς, ὅπως γένηταί σοι καλὸς ὁ οἰκέτης, καὶ οὐ θαῤῥεῖς τῇ γενέσει; Τίνος δὲ ἕνεκεν 
κακὸν γενόμενον κολάζεις; Οὐ γὰρ αὐτοῦ τὸ ἁμάρτημα γέγονεν, ἀλλὰ τῆς ὠθούσης 
γενέσεως. Τίνος δὲ ἕνεκεν καλὸν γενόμενον ἐπαινεῖς; Οὐ γὰρ αὐτοῦ τὸ κατόρθωμα, ἀλλὰ 
τῆς γενέσεως" μᾶλλον δὲ οὔτε καλός, οὔτε κακὸς ἔσται τις. Ὁ γὰρ παρ᾽ ἑαυτοῦ 
μηδέτερον τούτων ποιῶν, ἀλλ᾽ ἑτέρωθεν τὴν ἀνάγκην δεχόμενος, οὔτε τοῦτο ἔσται, οὔτε 
ἐκεῖνο. Τίνος οὖν ἕνεκεν ἐπαινοῦμεν ἄνδρας; Τίνος δὲ ἕνεκεν ψέγομεν; Τίνος ἕνεκεν 
ἐπαρώμεθα, τίνος ἕνεκεν συνευχόμεθα ἑτέροις; Ὁρᾷς εἰς ὅσην ἡμᾶς ἀλογίαν ὁ τῆς 
εἱμαρμένης ἐξήγαγε λόγος; Οὐδεὶς ἐστι σώφρων, οὐδεὶς ἐστιν ἀκόλαστος, οὐδεὶς ἐστι 
πλεονέκτης, οὐδεὶς ἐστι δίκαιος" ἀνήρηται καὶ ἀρετὴ καὶ κακία, καὶ μάτην εἰς τὸν 
παρόντα τοῦτον βίον ὑπήχθημεν, μᾶλλον δὲ οὐ μάτην, ἀλλὰ καὶ ἐπὶ κακῷ. Πῶς γὰρ οὐκ 
ἄτοπον ὠθεῖσθαι μὲν ὑπὸ τῆς ἀνάγκης τῆς γενέσεος εἰς κακίαν, πάλιν δὲ ὑπὸ τῆς βίας 
αὐτῆς ταύτης δίκην διδόναι τὴν ἐσχάτην, δέον ἐλεεῖσθαι, δέον ταλανίζεσθαι, καὶ 
μισούμεθα, καὶ κολαζόμεθα, δέον τιμᾶσθαι; Τὸν ἀδικούμενον καὶ βίαν παθόντα, οὐχὶ 
κολάζεσθαι, ἀλλὰ τιμᾶσθαι χρή᾽ ἡμεῖς δὲ καὶ ἀδικούμεθα, καὶ τιμωρίαν ὑπομένομεν. Τὶ 
τούτου γένοιτ᾽ ἂν ἀλογώτερον, ὑπὲρ ὧν κακῶς πάσχοντες ὠθισθέντες πρὸς κακίαν, ὑπὲρ 
τούτων καὶ τιμωρίαν διδόναι; Ἐποίησεν ἀνδροφόνον ἡ εἱμαρμένη, καὶ τὴν ψυχὴν ἀπαιτεῖ 
ἀνθ’ ὧν ὑπήκουσεν αὐτῇ: τὶ τούτου βλαβερώτερον δόγμα γένοιτο ἄν; Ὥσπερ ἂν εἶ τὶς 
εἰς τὸ βάραθρον ὠθήσας, καὶ καταλαβὼν τὸν κρημνισθέντα, πάλιν τιμωρίαν ἀπαιτοίη 
τούτων ἕνεκεν᾽ ἢ ὥσπερ ἂν εἴ τις βαρβάρᾳ δεσποίνῃ παραδοὺς αἰκίζεσθαι, καὶ μυρίοις 
περιβάλλειν κακοῖς, τὸν παραδεδομένον ὑπὲρ τῆς δουλείας καὶ τῆς αἰχμαλωσίας ἀπαιτοῖ 
τιμωρίαν. Ἄρα τι γένοιτο ἂν τούτου ἀλογώτερον, εἰπὲ μοι, ἢ ἀθλιώτερον τοῦ γένους 
τούτου; Εἰ ταῦτα τοιαῦτα, καὶ ἐχθροὶ μὲν καὶ πολέμιοι τοῖς αὐτῶν πολεμίοις ἴσασι 
συγγινώσκειν, ὅταν ἄκοντες καὶ μὴ βουλόμενοι πράττωσί τι τῶν χαλεπωτάτω αὐτοῖς᾽ ἡ 
δὲ εἱμαρμένη τοῖς ὑπηκόοις, καὶ πάντα πειθομένοις, μᾶλλον δὲ κατηναγκασμένοις, οὐκ 

εἴσεται συγγνώμην, ἀλλ᾽ ὑπὲρ ὧν αὐτοὺς κατηνάγκασε πρᾶξαι, ὑπὲρ τῶν αὐτῶν αὐτοὺς 
ἀπαιτεῖ δίκην᾽ ποῖος φορυτὸς ποῖος λαβύρινθος, ποία ζάλη ταύτην μιμήσεται τὴν 
σύγχυσιν, εἰπὲ μοι; Οὐκ ἤρκεσέ μοι τρόπος εἷς ἀδικίας, ὅτι μηδὲν ἁμαρτὼν εἰς κακίαν 
ἐμβέβλημαι, καὶ ὅτι ἕτερος μηδὲν κατορθώσας ἀγαθὸς γίνεται, καὶ τιμῆς ἀπολαύει" οὐκ 
ἀρκεῖ αὕτη μόνη ἡ ἀδικία, ὅτι ἁπλῶς καὶ ἀλόγως καὶ ἐμὲ κακὸν ἐποίησε, καὶ ἐκεῖνον 
καλόν, ἀλλὰ καὶ ἑτέραν προστίθησιν, καὶ οὐδὲ τὴν τῶν ἀνθρώπων δικαιοκρισίαν 
μιμεῖται ἀλλ᾽ οἱ μὲν ἄνθρωποι, οὕτω φιλάνθρωποι καὶ ἥμεροι, ὡς διαιρεῖν τὰ ἀκούσια 
τῶν ἑκουσίων᾽ ἡ δὲ τὰ ἀνθρώπινα διοικοῦσα ἐριννὺς τις καὶ δαίμων πονηρός, οὕτω 
πάντα συγχεῖ. Εἰ μὲν οὖν οὐκ ἔστι Θεὸς ὁ ταῦτα ἐφορῶν, ἐλέγχεται μὲν ὁ λόγος 
ἑτέρωθεν. Οὐ γὰρ δυνατὸν ἐν εὐταξίᾳ τοσαύτῃ πρόνοιαν μὴ εἶναι. Πλὴν εἰ μὲν οὐκ ἔστι 
Θεός, πῶς ὅλως ταῦτα συνέστηκεν; Εἰ δὲ ἐστι, πῶς ταῦτα περιορᾷ; Εἰ μὲν γὰρ αὐτὸς 
ἐποίησεν, ὅρα τὴν ἀσέβειαν, καὶ τῆς βλασφημίας τὴν ὑπερβολήν. εἰ δὲ οὐκ ἐποίησε 
γενόμενα δὲ περιορᾷ, πάλιν οὐκ ἔλαττον τοῦ προτέρου τὸ ἔγκλημα. Ὁρᾷς πῶς 
πανταχόθεν στενοχωρεῖται ὁ διάβολος, συνελαύνων τοὺς ἀνθρώπους εἰς τὴν κατὰ τοῦ 
Δεσπότου μανίαν; Βούλει με πεῖσαι, ὅτι εἱμαρμένῃ πείθῃ, καὶ νομίζεις εἶναί τι δόγμα; Μὴ 
ἐγκαλεῖ μοιχευομένῃ γυναικί, μηδὲ πλησθῇς θυμοῦ, μηδὲ εἰς κριτήριον δικαστοῦ ἀγάγῃς 
τὸν μοιχόν. Ἂν ἴδῃς τοῖχον διορυττόμενον, μὴ ἐπιλάβῃ τοῦ διορύττοντος, μηδὲ 
ἀπαίτησης δίκην" οὐ γὰρ ἑκὼν τοῦτο ἐποίησε, καθὼς σὺ φής. Ἀμέλησον τῶν σαυτοῦ 
πάντων: πάντως γὰρ ἥξει σοι τὰ τῆς εἱμαρμένης᾽ ῥῖψον ὅσον ἔχεις χρυσίον᾽ ἀμέλησον 
οἰκιῶν, ἀγορῶν, ἀνδραπόδων. οὐδὲν ἀπὸ τῆς ῥαθυμίας τῆς σῆς ἡ τῆς εἱμαρμένης 
ῥαθυμίᾳ παραβλαβήσεται. Ἀλλ᾽ οὐκ ἀνέξῃ τούτων οὐδέν, ὡς ἔργῳ πεισθείς, ὅτι 
κατέγνωκας τῶν δογμάτων τῆς εἱμαρμένης. Τίνος οὖν ἕνεκεν ἐν ταῖς ἁμαρτίαις αὐτὴν 
προβάλλῃ, πανταχοῦ κατεγνωκώς; Ὁρᾷς ὅτι οὐδαμόθεν τὸ δόγμα τοῦτο εἰσενήνεκται, 
ἀλλ᾽ ἀπὸ τῆς ῥαθυμίας, καὶ ὀλιγωρίας, καὶ τοῦ πρὸς αὐτοὺς τοὺς ὑπὲρ τῆς ἀρετῆς 
ἐκλελύσθαι πόνους. Εἰ γένεσίς ἐστι, κρίσις οὐκ ἔστιν᾽ εἰ γένεσίς ἐστι, πίστις οὐκ ἔστιν᾽ εἰ 
γένεσίς ἐστι, Θεὸς οὐκ ἔστιν᾽ εἰ γένεσίς ἐστιν, οὐκ ἔστιν ἀρετή, οὐκ ἔστι κακία᾽ εἰ 
γένεσίς ἐστι, πάντα μάτην, πάντα εἰκῇ καὶ ποιοῦμεν, καὶ πάσχομεν: οὐκ ἔστιν ἔπαινος, 
οὐκ ἔστι ψόγος, οὐκ ἔστιν αἰδώς, οὐκ ἔστιν αἰσχύνη, οὐκ εἰσὶ νόμοι, οὐκ εἰσὶ 
δικαστήρια. Πόθεν οὖν ὁ δεῖνα πλουτεῖ, φησί, πόθεν ἕτερος πένεται; Μάλιστα μὲν εἰ καὶ 
τοὺς λόγους ἀγνοοῦμεν, ἔδει μένειν ἐπὶ τῆς ἀγνοίας, ἀλλὰ μὴ ἕτερον δόγμα πονηρὸν 
ἀναλαμβάνειν. Βέλτιον γὰρ ἀγνοεῖν καλῶς, ἢ εἰδέναι κακῶς τὸ μὲν γὰρ οὐκ ἔχει 
κατηγορίαν, τὸ δὲ ἀπεστέρηται συγγνώμης. Πλὴν ἀλλὰ καὶ νῦν δῆλον ἡμῖν γέγονε διὰ 
τὴν τοῦ Θεοῦ χάριν, πόθεν ὁ μὲν πλουτεῖ, ὁ δὲ πένεται; Ἢ γὰρ πατρῷον παραλαβὼν 
κλῆρον, ἢ ἐμπορίᾳ καὶ καπηλείᾳ χρησάμενος, ἢ τὰ ἑτέρων ἁρπάσας καὶ βιασάμενος, ἢ 
γάμῳ χρησάμενος εὐπορῶ, ἢ γεωργίᾳ, ἢ τέχνῃ, ἢ ἑτέρῳ τινὶ τοιούτῳ. Καὶ πολλοὶ τοῦ 
πλουτεῖν τρόποι, οἱ μὲν δίκαιοι, οἱ δὲ ἄδικοι. Οὕτω δὴ καὶ τοῦ πένεσθαι" ἢ γὰρ 
ἐπηρξασθείς, ἢ συκοφαντηθείς, ἢ πλεονεκτηθείς, ἢ καταφαγών, ἢ ἀργίᾳ συζῶν, ἢ ἀνοίᾳ, 


τ 
ε 


ἢ τερῶ τινὶ τρόπῳ᾽ πολλοὶ γὰρ τοῦ γενέσθαι πένητα τρόποι. Καὶ τίνος ἕνεκεν, φησίν, ὁ 
δεῖνα πόρνας τρέφων καὶ παρασίτους καὶ κόλακας, καὶ τοῖς ἀλλοτρίοις ἐπηρεάζων 
πράγμασι, καὶ τὸν ὑγρὸν τοῦτον καὶ διαλελυμένον βίον ζῶν, καθάπερ ἐκ πηγῶν 
ἐπιῤῥέοντα ἔχει τὰ χρήματα. Ἕτερος ἐπιεικείᾳ καὶ σωφροσύνῃ καὶ δικαιοσύνῃ καὶ τοῖς 

ἄλλαις συζῶν ἀρεταῖς, οὐδὲ τῆς ἀναγκαίας εὐπορεῖ τροφῆς; Ὅτι ὁ μὲν ἐστι καλὸς καὶ τὸν 
ἐπίπονον τῆς ἀρετῆς αἱρεῖται βίον, ὁ δὲ κακὸς καὶ τὴν διαῤῥέουσαν καὶ διαλελυμένην 
ἀνεδέξατο τῆς κακίας ὁδόν; Τίνος οὖν ἕνεκεν ὁ μὲν κακὸς πλοῦτε, πένεται δὲ ὁ ἀγαθός; 
Ἵνα καὶ οὗτος μείζονα λάβῃ τὸν στέφανον, ἂν ὑπομείνῃ, καὶ τὴν καρτερίαν ἐνέγκῃ, 
κἀκεῖνος μείζω τὴν κόλασιν καὶ τὴν τιμωρίαν, ἂν μὴ μεταβάληται, καὶ γένηται βελτίων, 
καὶ τὸν Δεσπότην ἐπιγνῷ τὸν ἑαυτοῦ. Αἱ γὰρ ἀνέσεις αἱ παρὰ τοῦ Θεοῦ διδόμεναι, 
μένοντας κακοὺς μᾶλλον βαροῦσι: καὶ ἡ ἀφθονίᾳ ἡ παρ᾽ αὐτοῦ τοῖς μὴ χρωμένοις εἰς 
δέον αὐτῇ, προσθήκη γίνεται κατηγορίας. Οὕτως οὖν αἱ θλίψεις καὶ αἱ στενοχωρίαι 
ἀγαθῶν, προσθήκη στεφάνων, κἂν παραπέσωσι. Ἔστι μέτρια γοῦν τις συγγνώμη᾽ οὐ γὰρ 
ἁπλῶς τὰ ἁμαρτήματα κρίνεται, ἀλλ᾽ ἑτέρως ὁ πλούσιος, ἑτέρως ὁ πένης᾽ ὁ μὲν μετὰ 
συγγνώμης, ὁ δὲ χωρὶς συγγνώμης. Οἷον, ἔστω κλέπτης καὶ φιλότιμος, πλούσιος καὶ 
πένης, ὁ μὲν εἰ καὶ ψυχράν, ἀλλ᾽ ὅμως ἔχει τινὰ καταφυγήν, τὴν ἀπὸ τῆς πενίας 
καταφυγήν᾽ ὥστε ὅσον ἐλαττοῦται ὁ πένης κατὰ τὸν παρόντα βίον, τοσοῦτον πλεονεκτεῖ 
κατὰ τὸν μέλλοντα ἐν κατορθώμασι, καὶ ὁ πλούσιος ἐν ἁμαρτήμασι. Μὴ τοίνυν νομίσῃς 
ἀδικεῖσθαι τὸν πένητα, μηδὲ πλέον ἔχειν τὸν πλούσιον. Καθάπερ καὶ ἐπὶ τῶν κακῶν, 
ὅσοιπερ ἂν ἐνταῦθα δῶσι δίκην, ἢ τὸ πᾶν ἀπενίψατο, ἢ ἐλάττονα διδόασιν ἐκεῖ τιμωρίαν, 
ὡς ἐνταῦθα μεγάλων κακοπαθειῶν δίκην ὑποστάντες: οὕτω καὶ ἐπὶ τῶν ἀγαθῶν, οἱ μὲν 
ἐνταῦθα ἀπολαύοντες τιμῆς, καὶ μένοντες πονηροί, ἐφόδιον κολάσεως ἔχουσι τὴν τιμήν. 
Ὅρα γ᾽ οὖν ὁ Θεὸς πῶς πανταχοῦ τοῖς κακοῖς τὰ ἐνταῦθα ὀνειδίζει τιμάς «Ἔδωκά σοι 
πάντα τὰ τοῦ Κυρίου σου»᾽ καὶ πάλιν τοῖς ἱερεῦσιν ἐπὶ τοῦ Ἠλὶ τὴν τιμήν᾽ καὶ ἀλλαχοῦ, 
«Ἔδωκα ὑμῖν ἐκ τῶν νεανίσκων ὑμῶν εἰς προφήτας, καὶ ἐκ τῶν υἱῶν ὑμῶν εἰς 
ἁγιασμόν»" καὶ τὰ ἐπὶ τῆς ἐρήμου πανταχοῦ προστίθησιν. Ὥστε ὅταν ἴδῃς τὸν 
πλουτοῦντα ἀδικοῦντα, πλεονεκτοῦντα, ἁρπάζοντα, διὰ τοῦτο μάλιστα αὐτὸν στέναξον, 
ἐπειδὴ πλούσιος ὧν ταῦτα ποιεῖ᾽ μείζονα γὰρ δίδωσι τιμωρίαν. Ὅταν ἴδῃς πένητα πολλὴν 
τοῦ δικαίου ποιούμενον πρόνοιαν, διὰ τοῦτο μάλιστα αὐτὸν θαύμασον, ὅτι μετὰ πενίας 
τοιοῦτός ἐστιν. Ἂν ταῦτα ἦἢ παρὰ σοὶ διηκριβωμένα, οὐδέποτε ἐπὶ τοῖς γενομένοις 
ταραχθήσῃ πράγμασιν, ἂν πρὸς τὰ μέλλοντα βλέπῃς, ἂν μηδὲν εἶναι νομίσῃς τὰ παρόντα, 
ἂν ἐκεῖνα ἐλπίσῃς ἀεί, ἂν τούτων σαυτὸν ἀποστήσῃς. Γένοιτο δὲ πάντων ἡμᾶς τῶν 
ἀγαθῶν ἐπιτυχεῖν, χάριτι Χριστοῦ. Ἀμήν. 

ΛΔΟΓΙΓῸΣ (ἢ. Περὶ εἱμαρμένης ἢ κατὰ γαστριμαργίας 


«Φάγωμεν καὶ πίωμεν, αὔριον γὰρ ἀποθνήσκομεν», ἐπὶ τῶν προφητῶν ἦσαν πολλοὶ 
παρὰ Ἰουδαίοις λέγοντες. Ἀλλὰ τὸ μὲν Ἰουδαίοις ταῦτα λέγειν, «Ὧν ὁ Θεὸς ἡ κοιλία, καὶ 
ἡ δόξα ἐν τῇ αἰσχύνῃ αὐτῶν». θαυμαστὸν οὐδέν᾽ τὸ δὲ μετὰ τὴν χάριν, καὶ τὴν τῶν 
παρόντων ὑπεροψίαν πραγμάτων, καὶ τὴν τοσαύτην τελειότητα καὶ ἀκρίβειαν, εἶναί τινας 
ἔτι καὶ νῦν, εἰ καὶ μὴ τοῖς ῥήμασι λέγοντας, διὰ δὲ τῶν ἔργων τὸ αὐτὸ τοῦτο βοῶντας, 
πόσης ἂν εἴη κατηγορίας ἄξιον; Καὶ γὰρ εἰσιν, εἰσιν ὄντως, οἱ διὰ τοῦτο νομίζοντες εἰς 
τόνδε παρῆχθαι τὸν βίον, ἵνα τρυφήσαντες, καὶ τὴν γαστέρα διαῤῥήξαντες, καὶ τὸ σῶμα 
πιάναντες, οὕτως ἀπέλθωσι δαψιλεστέραν τῷ σκώληκι παρασκευάζοντες τράπεζαν τὴν 
ἐξ οἰκείων σαρκῶν. Καὶ εἴθε τοῦτο μόνον ἦν τὸ δεινόν, ὅτι μάτην καὶ εἰκῇ καὶ εἰς οὐδὲν 
δέον τὰ παρόντα ἀνήλισκον. καίτοι καὶ τοῦτο χωρὶς ἐγκλημάτων οὐκ ἔστιν, οὐδὲ 
κατηγορίας. Ὅταν γὰρ τὰ πρὸς τροφὴν σώματος παρὰ τοῦ Θεοῦ δοθέντα ἡμῖν χρήματα, 
καὶ εἰς ἐπικουρίαν τῶν δεομένων, εἰς ἀκολασίαν καὶ ὕβριν καὶ τὴν ἐσχάτην ῥαθυμίαν 
καταναλώσωμεν, οὐκ ἀνεύθυνος ἡμῖν ἔσται ἡ κακίστῃ αὕτη δαπάνη, ἀλλὰ πάντως 
δώσομεν λόγον, καὶ τὸ περὶ τῶν πέντε ταλάντων, καὶ δύο, καὶ ἑνὸς εἰρημένον, καὶ ἐπὶ 
χρημάτων, καὶ τῶν ἄλλων ἁπάντων ἐστὶν εἰπεῖν. Ὅπερ οὖν ἔλεγον, ὅτι μάλιστα μέν, εἰ 
καὶ εἰκῆ καὶ μάτην παραγεγόναμεν, οὐδὲ οὕτως ἀνεύθυνος ἡμῖν ἦν ἡ τοιαύτη πρᾶξις" νῦν 
δὲ χωρὶς τούτου καὶ ἑτέρα κείσεται δίκη. Τὸν γὰρ τρυφῇ συζῶντα, καὶ μελετῶντα μέθην, 
καὶ παρασίτους τρέφοντα καὶ κόλακας, κρεωφαγίᾳ τε καὶ οἰνοποσίᾳ διαῤῥηγνύμενον, 
πολλάκις καὶ ἄκοντα καὶ ἑκόντα ἀνάγκη ἁμαρτάνειν, καὶ παρὰ τὸν τοῦ παρόντος τόπου 
καιρόν, καὶ μετὰ τὴν ἐκεῖθεν ἀναχώρησιν. Καθάπερ γὰρ πλοῖον μεῖζον τῆς οἰκείας 
συμμξτρίας τὸ πλῆθος τῶν ἀγωγίμων δεξάμενον, τῷ μεγέθει τὸ φόρτου βαρυνόμενον 
ὑποβρύχιον γίνεται, οὕτω καὶ ἡ ψυχή, καὶ τοῦ σώματος ἡμῶν ἡ φύσις, πλεῖον τῆς οἰκείας 
δυνάμεως δεξαμένη τὰ σιτία, ὑπέραντλος γίνεται, καὶ τὸ βάρος οὐ στέγουσα τῶν 
ἐπιβληθέντων, εἰς τὸ τῆς ἀπωλείας καταποντίζεται πέλαγος, καὶ κυβερνήτην, καὶ ναύτας 
καὶ πρωρέα καὶ ἐπιβάτας, καὶ αὐτὸν τὸν φόρτον μετὰ πάντων προσαπολλύει. Καθάπερ 
οὖν ἐπὶ τῶν οὕτω διακειμένων πλοίων, οὐ γαλήνη θαλάσσης, οὐκ ἐπιστήμη κυβερνήτου, 
οὐ ναυτῶν πλῆθος, οὐ κατασκευῆς ἐπιτηδειότης, οὐχ ὥρα ἔτους εὔκαιρος, οὐκ ἄλλο 
οὐδὲν τὴν οὕτω χειμαζομένην ὀνίνησι ναῦν οὕτω δὴ καὶ ἐπὶ τῶν τρυφώντων γίνεται: οὐ 
λογισμῶν πλῆθος, οὐ διδασκαλία καὶ παραίνεσις, οὐ νουθεσίαι καὶ συμβουλίαι, οὐκ 
ἄλλο οὐδέν, οὐ φόρος τῶν μελλόντων, οὐκ αἰδώς, οὐ κατηγορίᾳ τῶν παρόντων, οὐκ 
ἄλλο οὐδὲν διασῶσαι δύναται τὴν οὕτω χειμαζομένην ψυχήν. ἀλλ᾽ ἐπικρατεῖ πάντων ἡ 
ἀμετρία, καὶ ἄκοντα καὶ ἑκόντα λοιπὸν ὑποβρύχιον τὸν τὰ τοιαῦτα νοσοῦντα 
καταφέρουσα, καὶ ναυάγιον ἐργαζομένη χαλεπόν, ὅθεν οὐδὲ ἀνενεγκεῖν ῥάδιον. Καὶ 
οὐδὲ πρὸς τὰ μέλλον τὰ καὶ τὰς εὐθύνας τὰς ἐκεῖ, ἀλλὰ καὶ πρὸς τὴν παροῦσαν ζωὴν ὁ 
τοιοῦτος ἄχρηστος γίνεται, καὶ πρὸς οὐδὲν ἐπιτήδειος, ἀλλὰ πανταχοῦ καταγέλαστος, ἕν 
τε πολιτικοῖς, ἕν τε ἰδιωτικοῖς πράγμασι: κἂν δέοι τι πραχθῆναι τῶν κατεπειγόντων, 
οὐδὲν προνοητικόν, οὐδὲν οἰκονομικὸν ἔχων εὑρεθήσεται, πᾶσιν εὐχείρωτος ὧν τοῖς 
ἐχθροῖς, πᾶσιν ἄχρηστος τοῖς φίλοις καὶ τοῖς προσήκουσιν. Οὐκ ἐν κινδύνοις καὶ 

περιστάσεσιν εὐεπηρέαστος μόνον ὁ τοιοῦτος, οὐκ ἐν γαλήνῃ καὶ ἀδείᾳ ἀφόρητος, ἀλλὰ 
καὶ ἐν ταῖς δυσκολίαις ὑπὸ τῆς ἀμετρίας ἑκάστῳ τῶν προσπιπτόντων ἔσται ἄχρηστος. 
Ἐκεῖ μὲν γὰρ αὐτόν, ἐν ταῖς δυσημερίαις λέγω, δειλία, καὶ ἀνανδρία, καὶ φόβος ἄμετρος, 
καὶ ἀβουλία πολλὴ καθέξει: ἐνταῦθα δὲ θράσος, καὶ ῥαθυμίᾳ, καὶ ἀκολασία, ἀμετρία καὶ 
τῦφος, καὶ ἀλαζονεία, τῶν προτέρων μᾶλλον δυσχερέστερον παρὰ πᾶσι ποιεῖ. Οὐ γὰρ δὴ 
μόνον τὰ σώματα τῶν οὕτω διακειμένων καὶ ἀειδῆ, καὶ πλαδαρά, καὶ διάβροχα, καὶ 
δυσωδίας ἀφορήτου πάντοθεν ἔμπλεα γίγνεται, ἀλλὰ καὶ ἡ ψυχὴ πολὺ τοῦ σώματός 
ἐστιν ἀειδεστέρα, πολλῷ μείζονα ἐκείνου νοσήματα δεξαμένη παρὰ τῆς τρυφῆς. 
Καθάπερ γὰρ τὸ σῶμα οὐ τὰ κατὰ φύσιν περιττώματα προΐεται μόνον, ἀλλὰ πολλῷ 
πλεῖον καὶ πανταχόθεν: καὶ γὰρ ὀφθαλμοί, καὶ ῥῖνες καὶ στόματα, τῶν ἔνδον ὑπὸ τῆς 
γενομένης πλημύρας βαρυνομένων, ἰκμάδος φαυλοτάτης καὶ διαφθορᾶς ἀναπίμπλαται, 
καὶ αὐτὴ τῆς σαρκὸς ἡ φύσις χαυνοτέρα γενομένη τῆς φυσικῆς συμμετρίας, καθάπερ 
βορβόρων καὶ ἀκαθάρτων τελμάτων πλησθεῖσα, δυσώδης τε ἅμα καὶ ἄχρηστος γίγνεται, 
καὶ πρὸς πᾶν ἔργον ἀγαθὸν ἀδόκιμος. Καὶ γὰρ καὶ αὐτῇ ἡ γῆ ὅταν ὑπὸ τῆς τοιαύτης 
πλεονεξίας τυραννηθεῖσα τὴν οἰκείαν καὶ ἔμφυτον ἀπολέσῃ θερμότητα, συναπόλλυσιν 
αὐτῆς καὶ τὴν ἰσχύν, καὶ οὔτε πρὸς ἐργασίαν, οὔτε πρὸς τὴν οἰκείαν γονὴν ἐστιν 
ἐπιτήδειος. Ἐντεῦθεν δὲ χαλεποῖς καὶ ἀνιάτοις ἁλίσκονται νοσήμασιν οἱ τρυφῇ συζῶντες 
διηνεκεῖ" καὶ γὰρ τρόμοις, καὶ παρέσει, καὶ φθόῃ, καὶ κορύζαις, καὶ ποδαλγίαις, καὶ 
χειραλγίαις, καὶ ἑτέροις πλείοσιν, ὅπερ ἰατρῶν λέγουσι παῖδες, ἁλώσιμοι γίνονται. Οὕτως 
εἰ καὶ μὴ γέεννα ἦν, μηδὲ κόλασις, μηδὲ κατάγνωσις ἐσχάτη παρὰ Θεοῦ, μηδὲ παρὰ 
ἀνθρώποις μέμψις, μηδὲ ἡ ἄκαιρος δαπάνη, μηδὲ ἕτερα μυρία τὰ ἀπὸ τῆς τρυφῆς 
ἐγγινόμενα, τοῦτο δὲ μόνον προσῆν, οὐχ ἱκανὸν ἅπαντας ἀποτρέψαι; Δηλητηρίων γὰρ 
φαρμάκων οὐδὲν ἄμεινον αἱ τοιαῦται διακείσονται τράπεζαι, μᾶλλον δέ, εἰ δεῖ τὸ ἀληθὲς 
εἰπεῖν, καὶ πολλῷ χεῖρον. Τὰ μὲν γὰρ εὐθέως ἀπήνεγκε τὸν λαβόντα, καὶ τὴν τελευτὴν 
ἀναισθήτως ἐπήγαγεν, ὡς μηδὲ αὐτῷ τούτῳ λυπῆσαι τὸν ἀποθανόντα: αὗταί δὲ ζωὴν 
μυρίων θανάτων χαλεπωτέραν ἐπάγουσι τοῖς αὐτὰς περὶ πολλοῦ ποιουμένοις, ζωὴν 
ἔφην, οὐκ ἐλεεινὴν μόνον, ἀλλὰ καὶ αἰσχρὰν καὶ καταγέλαστον. Τὰ μὲν γὰρ ἀλλὰ πάθη 
πολλοὺς ἔχει τοὺς συναλγοῦντας, ὅσα δὲ ἀπὸ τρυφῆς καὶ μέθης γέγονεν, οὐδὲ 
βουλομένους τοὺς ὁρῶντας ἀφίησι συναλγῆσαι τοῖς ὑπ᾽ αὐτῶν χειρωθεῖσιν᾽ ἀλλ᾽ ἡ μὲν 
ὑπερβολὴ τοῦ κακοῦ πρὸς ἔλεον ἐπικάμπτει, ἡ δὲ ὑπόθεσις τοῦ νοσήματος παροξύνει 
τὸν εἰδότα. Διότι μέσον τι πάθος πάθοιμεν ἄν, οὔτε ἐλεοῦντες αὐτούς" οὐ γὰρ ἀφίησιν 
αὐτοὺς ἡ αἰτία τῶν δεινῶν οὔτε ὀργιζόμεθα οὐ γὰρ ἐπιτρέπει τὸ μέγεθος τῶν δεινῶν, 
ἀλλὰ μεταξὺ κατηγορίας καὶ συγγνώμης ἡ στάσις. Οὐ γὰρ ὑπὸ τῆς φύσεως 
ἐπηρεάσθησαν καθάπερ κἀκεῖνοι, οὐδὲ ὑπὸ τῶν ἀνθρώπων ἐπεβουλεύθησαν, ἀλλ᾽ αὐτοὶ 
δημιουργοὶ τῶν νοσημάτων ἑαυτοῖς τούτων ἐγένοντο, ἑκόντες ἑαυτοὺς ῥιπτοῦντες εἰς τὸ 
τῶν κακῶν βάραθρον. Ὥσπερ οὖν τοὺς βρόχους ἀνάπτοντος, καὶ τοὺς κατὰ κρημνῶν 
ἀφιέντας ἑαυτούς, καὶ τοὺς διὰ μέσων ξιφῶν ἑαυτοὺς ἀναιροῦντας οὐ σφόδρα 
οἰκτείρομεν, οὕτως οὐδὲ τούτους. Καίτοι εἰ δεῖ συγγνώμης τυχεῖν, μᾶλλον ἐκεῖνοι 
τούτων ἂν τύχοιεν, εἰ καὶ αὐτοὶ σφόδρα ἂν εἶεν ἀσύγγνωστοι. Ἐκεῖνοι μὲν γὰρ ἢ 
συκοφαντίαις, ἢ ζημίαις χρημάτων, ἢ προσδοκώμενον κίνδυνον, ἢ πληγὰς ἐλπίσαντες, ἢ 
ἕτερόν τινα καραδοκήσαντες φόβον, καὶ μειζόνων, ἑαυτοὺς κακῶν ἐξαρπάόζοντες, ἐπὶ τὴν 

τῆς τελευτῆς παραμυθίαν καταφεύγουσιν, ὥσπερ εἰς ἄσυλόν τι χωρίον τὸν θάνατον 
κατατρέχοντες, ἢ ὥσπερ εἰς λιμένα τινὰ εὔδιον ἀπὸ τῶν προσδοκωμένων χειμώνων 
σπεύδοντες καὶ ἐπειγόμενοι: οὗτοι δὲ οὐδὲν τοιοῦτον ἔχοντες εἰπεῖν, μυρίων βιαίων 
θανάτων ζωῇ χαλεπωτέρᾳ παραδιδόασιν ἑαυτούς. Εὔκαιρον οὖν νῦν εἰπεῖν ἐκεῖνο τὸ τοῦ 
σοφοῦ᾽ «7ῆς ἐλεήσει ἐπαοιδὸν ὀφιόδηκτον, καὶ πάντας τοὺς προσάγοντας θηρίοις 
ἑαυτούς»; Θηρίον γὰρ ἐστιν ἡ τρυφή, θηρίον χαλεπὸν καὶ ἀτίθασον, καὶ οὐχ οὕτω 
σκορπίος ἢ ὄφις τοῖς σπλάγχνοις ἡμῶν ἐγκαθήμενος λυμαίνεται πανταχόσε, ὡς ἡ τῆς 
τρυφῆς ἐπιθυμία πάντα ἀνατρέπει καὶ ἀπόλλυσι. Τοῖς μὲν γὰρ θηρίοις ἐκείνοις μέχρι τοῦ 
σώματος ἡ ἐπιβουλή᾽ αὕτη δέ, ὅταν ἐγκαθεσθῇ, μετὰ τοῦ σώματος καὶ τὴν ψυχὴν 
προσαπόλλυσι. Διόπερ φύγωμεν ἀπ᾽ αὐτῆς, ὡς φρονίμοις λέγω. Εἰ μὲν ἔχει τὶ χρηστόν, 
μὴ ἀνασχώμεθα, μὴ πεισθῶμεν. εἰ δὲ ἀληθῆ τὰ εἰρημένα, καὶ λύμῃ πάντων ἐστὶ τὸ 
πρᾶγμα, καὶ καταγέλως ἔσχατος, ὑμῶν αὐτῶν φείσασθε τῆς τοῦ σώματος ῥώσεως, τῆς 
κατὰ ψυχὴν ὑγιείας. Οὐ λέγω πρὸς σκληραγωγίαν ἑαυτοὺς ἀγαγεῖν, ἂν μὴ βουληθείης: 
τὸ περιττὸν ἀνέλωμεν, τὸ τῆς χρείας ἔξω περικόψωμεν. Ποίαν γὰρ συγγνώμην ἔχομεν, 
ὅταν ἕτεροι μὲν μηδὲ τῆς χρείας ἀπολαύωσι κύριοι ὄντες, ἡμεῖς δὲ καὶ ὑπὲρ τὴν χρείαν 
ὁδεύωμεν; Ὄρος ἡμῖν ἔστω τροφῆς τὸ μὴ βλάπτον, τὸ παῦσαι πεινῶντας χωρὶς βλάβης 
δυνάμενον, περαιτέρω δὲ μηδὲν ἐπιζητῶμεν᾽ μᾶλλον δὲ εἰ χρὴ τι θαυμαστὸν εἰπεῖν, καὶ 
παρὰ τὴν τῶν πολλῶν ὑπόληψιν, ἀληθὲς δέ, εἰ καὶ ἡδονὴν ἐπιζητοῦμεν, ἐν αὐταρκείᾳ 
ταύτην μᾶλλον ἢ ἐν τρυφῇ οὖσαν εὑρήσομεν. Ἄκουσον πῶς αὕτη μείζων ἐκείνης ἐστὶν ἡ 
ἡδονὴ καὶ εὐπορωτέρα. Ἡ μὲν γὰρ οὐδὲ συστῆναι δύναται λοιπόν, οὐδὲ εὑρίσκει φύσιν 
βρωμάτων ἐπιτηδείαν αὐτῇ᾽ ἡ δὲ καὶ ἐξ ἐναντίων συνίστασθαι δύναται. Τὶ τοῦτό φησιν; 
Ὁ μάλιστα πάντων αὐτῆς ἀπολελαυκώς. «Ψυχῇ γάρ, φησίν, ἐνδεεῖ καὶ τὰ πικρὰ γλυκέα 
φαίνεται" ψυχὴ ἐμπεπλησμένη κηρίοις ἐμπαίζει». Ὁρᾷς πῶς ἐκείνην μὲν καὶ ἐξ ὀλίγων 
καὶ ἐκ πάντων συστῆναι ῥᾷδιον, ταύτην δὲ οὐδαμῶς; Εἰ γὰρ τὰ κηρία μὴ προσιέμεθα, τὶ 
γένοιτο ἂν ἡμῖν ἡδὺ λοιπόν; Εἰ τὸ πάντων γλυκύτατον οὐκ ἂν δύναιτο παρέχειν ἡδονήν, 
ποῖον ἔσται τὸ δυνάμενον ποιῆσαι ἐν ἡδονῇ; Ὥστε εἰ ἡδονὴν ἐπιζητοῦμεν, ἐνταῦθα 
μᾶλλον εὑρήσομεν. Πῶς οὖν οὐκ ἐσχάτης ἀνοίας τὴν μὲν ἡδονήν, καὶ ὑγίειαν, καὶ πάντα 
ἔχουσαν τὰ ἀγαθὰ καὶ θεοφιλῆ φεύγειν τράπεζαν, ἕτερον δὲ κατασκευάζειν μυρίων 
γέμουσαν συμφορῶν, ἀηδῆ τε καὶ λυπηράν, καὶ ἐπίνοσον, καί, τὸ πάντων χαλεπώτατον 
παροξύνουσαν ἡμῶν τὸν Θεόν; Εἰ γὰρ «Ἡ χήρα ἡ σπαταλῶσα ζῶσα τέθνηκε». τὶ ἂν 
εἴποιμεν περὶ τῶν ἀνδρῶν; Εἰ ἔντη Παλαιᾷ τοῦτο ἀπηγόρευται μετὰ πολλῆς τῆς 
ἀκριβείας, καὶ πολλῇ κέχρηται κατὰ τῶν τρυφώντων καταφορᾷ ὁ προφήτης; καίτοι γε 
εἶδος τέθεικε τρυφῆς οὐ σφόδρα δαπανηρόν, οὐδὲ ὄντως ἁβρόν: «Οἱ δὲ ἐσθίοντες ἐρίφια 
ἐκ ποιμνίων καὶ μοσχάρια γαλαθηνά, οἱ πίνοντες τὸν διυλισμένον οἶνον, καὶ τὰ πρῶτα 
μύρα χριόμενοι, οἱ καθεύδοντες ἐπὶ κλινῶν ἐλεφαντίνων, καὶ κατασπαταλῶντες ἐπὶ ταῖς 
στρωμναῖς αὐτῶν»" εἰ ταῦτα κατηγορίας ἄξια, ὅτε πάντα ἦν σαρκικά, καὶ τοῦ οὐρανοῦ 
λόγος οὐδείς, ὅτε παιδαγωγία ἦν τὰ Ἰουδαϊκά, τὶ ἂν εἴποιμεν πρὸς τὴν βλακείαν τὴν νῦν; 
Εἰ γὰρ ἐρίφια καὶ μοσχάρια γαλαθηνὰ ἐσθίειν ὡς ὑγρὸν τινα καὶ περιττὸν τοὺς ζῶντας 
διαβάλλει βίον, τὶ ἂν εἴποιμεν περὶ τῶν τοὺς μυχοὺς τῆς θαλάσσῃ διξρευνώντων, καὶ τὰς 
ἐσχατιὰς τῆς γῆς, καὶ παντοδαποὺς ὀρνίθων καὶ ἰχθύων θηρευτὰς πανταχόθεν 
συλλεγόντων ἑαυτοῖς; Εἰ τὸν διυλισμένον οἶνον ὁ πίνοντες ἐν μέμψει, τὶ ἂν εἴποις πρὸς 

τοὺς ἀποδημίας διαποντίους στελλομένους ὑπὲρ οἴνου, καὶ πάντα κινοῦντας, ὥστε μηδὲν 
γένος διαλαθεῖν ἀμπέλου, καθάπερ μέλλοντας εὐθύνας διδόναι, ἢ ἐπὶ τοῖς ἐσχάτοις 
καταγινώσκεσθαι, εἰ μὴ παντὸς γένους ἐμφορηθεῖεν οἴνου; Εἰ ἐλέφαντος κλίνῃ 
κεχρῆσθαι κατηγορίας ἄξιον, οἱ πολὺν αὐταῖς περιβάλλοντες ἄργυρον, μᾶλλον δὲ ἐξ 
ἀργύρου μόνου χαλκεύοντες, οὐ κλίνας, ἀλλ᾽ ἤδη καὶ ὑπόβαθρα, καὶ λέβητας, καὶ 
κεράμια, καὶ ἀμίδας, ποίαν ἂν τύχοιεν συγγνώμης; Τὶ μικρὸν ἢ μέγα εἰπεῖν εἰς τὰς 
εὐθύνας ἐκείνας δυνήσονται; Ἐγὼ δὲ τούτοις προστίθημι τὸ πάντων χαλεπώτατον, ὅτι 
καὶ ἐξ ἀλλοτρίων συμφορῶν ταῦτα συνείλεκται. Καίτοι γε ὁ προφήτης τούτου οὐ 
τέθεικεν, ἀλλὰ μόνον διέβαλε τὴν τρυφήν. Ὅταν δὲ καὶ αἰτία προσῇ χαλεπωτέρα τῆς 
τρυφῆς, τὶς ἐξαιρήσεται τοὺς τὰ τοιαῦτα ποιοῦντας τῆς ἐσχάτης κολάσεως; Ποῖος Νῶε 
παραστήσεται, ποῖος Ἰώβ, ποῖος Δανιήλ; Οὐκ ἔστιν οὐδείς. Ἀλλ᾽ ἐπὶ τούτων ἔστιν εἰπεῖν" 
«Ἐκκαυθήσεται ὁ θυμὸς μου ὡσεὶ καπνός». Οὐ γὰρ ἐστι, παρακαλῷ, θυμοῦ καὶ ὀργῆς 
ὄντως ἐμπλησθῆναι ἐσχάτης, καὶ διαῤῥαγῆναι, ὅταν ἕτερος μένῃ μηδὲ ἀναγκαίας 
ἀπολαύῃ τροφῆς, σὺ δὲ τοσοῦτον εἰκῇ καὶ μάτην χαλκεύῃς ἄργυρον εἰς οὐδὲν δέον, ἀλλ᾽ 
οὐδὲ πρὸς ἐπίδειξιν; Οὐδὲ γὰρ πρὸς αὐτὸ τοῦτο χρήσιμον ἔσται σοι, ἀλλ᾽ εἰς τοὐναντίον 
περιτραπήσεται. Σὺ μὲν γὰρ ὥστε ἐπιφανὴς καὶ ἐπίσημος γενέσθαι τοῦτο ποιεῖς, 
συμβαίνει δὲ τοὐναντίον. Οὐ γὰρ εἶ τὶς ἐπιφανὴς καὶ ἐπίσημος, ἀλλ᾽ ἐπὶ ὠμότητι καὶ 
πλεονεξίᾳ, καὶ τοῖς ἐσχάτοις κακοῖς ἅπαντές σε διαβάλλουσι. Πόσος γὰρ ὁ φθόνος, πόση 
ἡ βασκανία, πόσον τὸ μῖσος παρὰ πάντων, πόση ἡ μεταβολῆς ἐπιθυμία πᾶσι! Τὰς γὰρ εἰς 
τὸν Θεὸν βλασφημίας ἀφίημι, ἃς οἱ τοιοῦτοι πλοῦτοι τίκτουσι᾽ καίτοι τοῦτο πάντων 
χαλεπώτερον καὶ τὸ πρὸ τούτου, καὶ ὅπερ ἂν εἴπῃς, θάτερον θατέρου χεῖρον εὑρήσεις. 
Ἀλλ᾽ οὐχὶ τὴν σύμμετρον καὶ μετρίαν οὖσαν ἡμῖν, ἣν οὐ προφήτης σκώπτει, οὐκ 
ἄνθρωπος μέμφεται, οὐ Θεὸς αἰτιᾶται, οὐ πῦρ κολάζει, οὐκ ἀποστρέφεταί τις, οὐ μισεῖ, 
οὐ βασκαίνει, ἀλλ᾽ ἀποδέχεται μὲν Θεός, κοινωνοῦσι δὲ ἄγγελοι, ἐπαινοῦσι δὲ 
ἄνθρωποι, καὶ δέχεται οὐρανός. Αὗται αἱ τράπεζαι ἀγγέλους ἐδέξαντο: ταύταις ὁ 
Χριστὸς παραγίνεται, οὐκ ἐν ἐκείναις. Τοιαῦται αἱ τῶν προφητῶν ἦσαν, τοιαῦτα αἱ τῶν 
ἀποστόλων, τοιαῦται αἱ τῶν δικαίων. Αἱ δὲ τῶν τυράννων καὶ τῶν ἐπὶ γῆς κακῶς 
πλουτούντων, ἔχουσαι ὀρχηστάς, καὶ τοὺς ἄλλους τῶν ἐπὶ λύμῃ τοῦ βίου ζώντων, καὶ 
λῃστῶν, καὶ γοήτων, καὶ τυμβωρύχων, ἐκεῖναι. Ὅταν τοιαύτην παραθῇς τράπεζαν, 
ἄγγελος μὲν ἀποπηδᾷ, παροξύνεται δὲ Θεός, χαίρει δὲ ὁ τῶν δαιμόνων ἀρχηγός, 
ἀποστρέφονται δέ, καὶ μισοῦσι, καὶ τήκονται, οὐχ οἱ ἐχθροὶ μόνον, ἀλλὰ καὶ αὐτοὶ οἱ 
δοκοῦντες ἔχειν ἐπιτηδείως ἄνθρωποι, φθόνῳ μᾶλλον ἐσθιόμενοι, ἢ τῶν παρόντων 
ἀπολαύοντες. Ὅταν δὲ ἐκείνην τις παραθῇ, τὴν σώφρονα, καὶ σύμμετρον, καὶ οὐδεμίαν 
ἔχουσαν φλεγμονήν, καὶ ἤδιστη καὶ προσηνῆ ἦ πᾶσι τοῖς φίλοις, καὶ Θεῷ, καὶ ἀγγέλοις, 
καὶ ἀνθρώποις: παραγίνεται οὖν ὁ τοῦ Θεοῦ Μονογενής. Ὥσπερ γὰρ φεύγει τὸν τῦφον, 
καὶ τὸν ὑψηλόφρονα ἅπαντα, καὶ τὸν θόρυβον’ οὕτω τῷ ταπεινῷ φίλος ἐστί, καὶ 
σύνεστιν ἀεί, καὶ πάντα περιφράττει, καὶ τειχίζειν πανταχόθεν. Τοῦ δὲ Χριστοῦ 
παραγινομένου, οὐδὲν ἕτερον ἐπιζητεῖν χρή. Ταῦτ᾽ οὖν εἰδότες, ἀγαπητοί, φεύγωμεν 
ἐκεῖνα, διώκωμεν ταῦτα, ἵνα καὶ τῶν παρόντων καὶ τῶν μελλόντων τύχωμεν ἀγαθῶν, 
χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρὶ δόξα, τιμή, 
ἅμα τῷ ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Ἀμφοτέρων ἕνεκα προσήκει τοὺς τοῦ Θεοῦ θεράποντας μακαρίζειν καὶ θαυμάζειν᾽ ὅτι 
τὴν ἐλπίδα τῆς ἑαυτῶν σωτηρίας ἐν ταῖς ἁγίαις εἶχον εὐχαῖς, καὶ ὅτι γραφῇ φυλάξαντες 
τοὺς ὕμνους καὶ τὰς λατρείας, ἃς τῷ Θεῷ σὺν χαρᾷ καὶ φόβῳ προσέφερον, καὶ εἰς ἡμᾶς 
διέδωκαν τὸν ἑαυτῶν θησαυρόν, ἵνα πρὸς τὸν οἰκεῖον ζῆλον πᾶν τὸ ἐπιγινόμενον 
ἐπισπάσασθαι δυνηθῶσιν. Διαβαίνειν γὰρ προσήκει τὸν τῶν διδασκάλων ἐπὶ τοὺς 
ὁμιλοῦντας τρόπον, καὶ τοὺς τῶν προφητῶν ἀκροατὰς μιμητὰς προσήκει φαίνεσθαι τῆς 
ἐκείνων δικαιοσύνης, ἵνα πάντα τὸν χρόνον ταῖς προσευχαῖς καὶ τῇ τοῦ Θεοῦ λατρείᾳ καὶ 
μελέτῃ συζῶμεν, τοῦτο ζωήν, τοῦτο ὑγίειαν καὶ πλοῦτον, τοῦτο πέρας ἀγαθῶν εἶναι 
νομίζοντες, τὸ προσεύχεσθαι τῷ Θεῷ μετὰ καθαρᾶς καὶ ἀδιαφθόρου ψυχῆς. Ὥσπερ γὰρ 
τῷ σώματι φῶς ἥλιος, οὕτω τῇ ψυχῇ ἡ προσευχή. Εἰ οὖν τυφλῷ ζημία τὸ μὴ ὁρᾷν τὸν 
ἥλιον, πόση ζημία Χριστιανὼ τὸ μὴ προσεύχεσθαι συνεχῶς καὶ διὰ τῆς εὐχῆς τὸ τοῦ 
Χριστοῦ φῶς εἰς τὴν ψυχὴν εἰσάγειν; Καίτοι τὶς οὐκ ἂν ἐκπλαγείη καὶ θαυμάσειξ τὴν τοῦ 
Θεοῦ φιλανθρωπίαν, ἣν εἰς ἡμᾶς ἐπιδείκνυται, τοσαύτην τιμὴν ἀνθρώποις χαριζόμενος, 
ὡς καὶ προσευχῆς ἀξιώσαι καὶ ὁμιλίας τῆς ἑαυτοῦ; Θεῷ γὰρ ὡς ἀληθῶς λαλοῦμεν τῷ 
καιρῷ τῆς προσευχῆς, δι᾽ ἧς καὶ τοῖς ἀγγέλοις συναπτόμεθα, καὶ τὴν πρὸς τὰ ἄλογα 
κοινωνίαν πολὺ φαινόμεθα διαφεύγοντες. Ἀγγέλων γὰρ ἔργον ἡ προσευχή, ὑπεραίρουσα 
καὶ τὴν ἐκείνων ἀξίαν, εἴπερ κρεῖττόν ἐστι τῆς ἀγγέλων ἀξίας τὸ Θεῷ διαλέγεσθαι. Καὶ 
ὅτι γε κρεῖττόν ἐστιν, αὐτοὶ διδάσκουν ἡμᾶς, σὺν πολλῷ μὲν φόβῳ τὰς εὐχὰς 
προσφέροντες, παρέχοντες δὲ ἡμῖν εἰδέναι καὶ μανθάνειν, ὅτι προσήκει τῷ Θεῷ 
προσιόντας σὺν χαρᾷ καὶ φόβῳ τοῦτο ποιεῖν: φόβῳ μέν, δεδοικότας μὴ τῆς προσευχῆς 
ἀνάξιοι φανῶμεν, χαρᾶς δὲ μεστοὺς γινομένους ἐπὶ τῷ μεγέθει τῆς τιμῆς, ὅτι τοσαύτης 
καὶ τοιαύτης προνοίας τὸ θνητὸν ἠξιώθη γένος, ὡς καὶ θείας ἀπολαύειν ὁμιλίας συνεχῶς, 
δι᾽ ἧς καὶ θνητοὶ εἶναι καὶ πρόσκαιροι διαφεύγομεν, φύσει μὲν ὄντες θνητοί, τῇ δὲ πρὸς 
Θεὸν ὁμιλίᾳ πρὸς ἀθάνατον ζωὴν μεταβαίνοντες. Ἀνάγκη γὰρ τὸν ὁμιλοῦντα Θεῷ καὶ 
κρείττονα γενέσθαι θανάτου καὶ πάσης διαφθορᾶς. Καὶ ὥσπερ ἀνάγκη πᾶσα τῆς ἡλιακῆς 
ἀκτῖνος τὸν ἀπολαύοντα διαφεύγειν τὸ σκότος, οὕτως ἀνάγκη πᾶσα τὸν θείας ὁμιλίας 
ἀπολαύοντα μηκέτι εἶναι θνητόν. Αὐτὸ γὰρ τὸ τῆς τιμῆς μέγεθος πρὸς ἀθανασίαν ἡμᾶς 
μεθίστησιν. Εἰ γὰρ τοὺς βασιλεῖ διαλεγομένους, καὶ τῆς παρ᾽ ἐκείνου τιμῆς 
ἀπολαύοντας, ἀμήχανον εἶναι πένητας, πολλῷ μᾶλλον ἀδύνατον τοὺς τῷ Θεῷ 
προσευχομένου καὶ ὁμιλοῦντας θνητὰς ἔχειν ψυχάς" θάνατος γὰρ ψυχῆς ἀσέβεια καὶ 
βίος παράνομος. Οὐκοῦν καὶ ζωὴ ψυχῆς ἡ τοῦ Θεοῦ λατρεία, καὶ βίος ὁ ταύτῃ πρέπων" 
βίον δὲ ὅσιον καὶ τῇ τοῦ Θεοῦ λατρείᾳ πρέποντα προσευχὴ συνάγει, καὶ θησαυρίζξι 
θαυμαστῶς ταῖς ἡμετέραις ψυχαῖς. Εἴτε γὰρ παρθενίας τις ἐραστής, εἴτε τὴν ἐν γάμῳ 
σωφροσύνην τιμᾷν ἐσπουδακώς, εἴτε κρατεῖν ὀργῆς καὶ πραότητι συζῆν, εἴτε φθόνου 
καθαρεύειν, εἴτε ἄλλο τι τῶν προσηκόντων ποιεῖν, προσευχῆς ἡγουμένης, καὶ 
προλξαινούσης τὴν τοιαύτην ὁδὸν τοῦ βίου, εὐχερῆ τε καὶ ῥάδιον ἕξει τὸν τῆς εὐσεβείας 
δρόμον. Οὐ γὰρ ἔστιν, οὐκ ἔστι τοὺς αἰτοῦντας παρὰ τοῦ Θεοῦ σωφροσύνην, καὶ 
δικαιοσύνην, καὶ πραότητα, καὶ χρηστότητα, μὴ τυγχάνειν τῆς εὐχῆς. «Αἰτεῖτε γάρ, φησί, 

καὶ δοθήσεται ὑμῖν»" ζητεῖτε, εὑρήσετε: κρούετε, καὶ ἀνοιγήσεται ὑμῖν. «Πᾶς γὰρ ὁ 
αἰτῶν λαμβάνει, καὶ ὁ ζητῶν εὑρίσκει, καὶ τῷ κρούοντι ἀνοιγήσεται». Καὶ ἀλλαχοῦ 
πάλιν᾽ «Τὶς ἐστι, φησίν, ἐξ ὑμῶν, ὃν ἐὰν αἰτήσῃ ὁ υἱὸς αὐτοῦ ἄρτον, μὴ λίθον ἐπιδώσει 
αὐτῷ; Ἢ ἐὰν ἰχθὺν αἰτήσῃ, μὴ ὄφιν ἐπιδόσει αὐτῷ. Εἰ οὖν ὑμεῖς, πονηροὶ ὄντες, οἴδατε 
δόματα ἀγαθὰ διδόναι τοῖς τέκνοις ὑμῶν, πόσῳ μᾶλλον ὁ Πατὴρ ὑμῶν ὁ οὐράνιος δώσει 
Πνεῦμα ἅγιον τοῖς αἰτοῦσιν αὐτόν»; Τοιούτοις μὲν λόγοις καὶ τοιαύταις ἐλπίσιν ἐπὶ 
προσευχὴν παρεκάλεσεν ἡμᾶς ὁ τῶν ὅλων Κύριος᾽ ἡμᾶς δὲ προσήκει τῷ Θεῷ 
πειθομένους ἀξὶ ζῆν ἐν ὕμνοις καὶ προσευχαῖς, ἀκριβέστερον τῆς τοῦ Θεοῦ λατρείας 
ἐχομένους, ἢ τῆς ἑαυτῶν ψυχῆς: οὕτω γὰρ ὑμῖν ὑπάρξεις ζῆν ἀεὶ τὴν πρέπουσαν 
ἀνθρώποις ζωήν. Ὅστις γὰρ οὐ προσεύχεται τῷ Θεῷ, οὐδὲ θείας ὁμιλίας ἀπολαύειν 
ἐπιθυμεῖ συνεχῶς, νεκρὸς ἐστι καὶ ἄψυχος, καὶ οὐ μετέχει τοῦ φρονεῖν. Αὐτὸ γὰρ τοῦτο 
μέγιστον ἀφροσύνης σημεῖον, τὸ μὴ ἐπίστασθαι τὸ μέγεθος τῆς τιμῆς, μηδὲ ἐρᾷν 
προσευχῆς, μηδὲ θάνατον ἡγεῖσθαι ψυχῆς τὸ μὴ προσκυνεῖν τῷ Θεῷ. Ὥσπερ γὰρ τὸ 
σῶμα τοῦτο τὸ ἡμέτερον, ψυχῆς μὴ παρούσης, νεκρὸν ἐστι καὶ δυσῶδες οὕτω ψυχή. μὴ 
κινοῦσα ἑαυτὴν εἰς προσευχήν, νεκρὰ ἐστι, καὶ ἀθλίᾳ, καὶ δυσώδης. Ἀλλὰ μὴν ὅτι γε 
θανάτου παντὸς πικρότερον ἡγεῖσθαι προσήκει στερηθῆναι προσευχῆς, διδάσκει καλῶς 
ἡμᾶς Δανιήλ, ὁ μέγας προφήτης, μᾶλλον δὲ ἑλόμενος ἀποθανεῖν, ἢ τρεῖς ἡμέρας μονὰς 
στερηθῆναι προσευχῆς. Οὐ γὰρ ἀσεβῆσαι τούτῳ προσέταξεν ὁ τῶν Περσῶν βασιλεύς, 
ἀλλὰ τρεῖς ἡμέρας μόνον σκοπούμενος εὑρεῖν. Ἄνευ γὰρ τῆς θείας ῥοπῆς οὐκ ἂν τι τῶν 
ἀγαθῶν εἰς τὰς ἡμετέρας ἔλθοι ψυχάς" Θεοῦ δὲ ῥοπὴ συνεφάπτεται τῶν πόνων ἡμῖν, καὶ 
τούτους ἐπικουφίζξι καλῶς, ἂν ἴδῃ προσευχὴν ἀγαπῶντας, καὶ συνεχῶς τοῦ Θεοῦ 
δεομένους, καὶ πάντα ἐκεῖθεν τὰ ἀγαθὰ καταβήσεσθαι προσδοκῶντας. Ὅταν οὖν ἴδω 
τινὰ μὴ φιλοῦντα προσευχήν, μηδὲ θερμὸν ἔρωτα ταύτης ἔχοντα καὶ σφοδρόν, ἤδη μοι 
οὗτος δῆλός ἐστιν ὡς οὐδὲν γενναῖον ἐν τῇ ψυχῇ κέκτηται. Ὅταν δὲ ἴδω τινὰ τῆς τοῦ 
Θεοῦ λατρείας ἀκορέστως ἐχόμενον, καὶ τὸ μὴ προσεύχεσθαι συνεχῶς ἐν ταῖς μεγίσταις 
ἀριθμοῦντα ζημίαις, τεκμαίρομαι τὸν τοιοῦτον πάσης ἀρετῆς ἀσκητὴν εἶναι βέβαιον, καὶ 
τοῦ Θεοῦ ναόν. Εἰ γὰρ στολισμὸς ἀνδρός, καὶ βῆμα ποδός, καὶ γέλως ὁδὸν τῶν 
ἀναγγέλλει τὰ περὶ αὐτοῦ, κατὰ τὸν σοφὸν Σολομώντα, πολλῷ μᾶλλον εὐχὴ καὶ ἡ 
λατρεία Θεοῦ σημεῖον ἐστι δικαιοσύνης ἁπάσης, στολὴ τις οὖσα πνευματικὴ καὶ θεῖα, 
πολλὴν εὐμορφίαν καὶ κάλλος καταχέουσα ταῖς ἡμετέραις διανοίαις, τὸν ἑκάστου 
ρυθμίζουσα βίον, οὐκ ἐῶσα φαῦλον οὐδὲν οὐδὲ ἄτοπον τῆς διανοίας κρατεῖν, αἰδεῖσθαι 
πείθουσα τὸν Θεόν, καὶ τὴν παρ᾽ αὐτοῦ τιμήν, πᾶσαν τοῦ πονηροῦ γοητείαν 
ἀποπέμπεσθαι παιδεύουσα, τοὺς αἰσχροὺς καὶ ἀτόπους ἐξελαύνουσα λογισμοῦ, ἐν 
ὑπεροψίᾳ τῆς ἡδονῆς καθιστῶσα τὴν ἑκάστου ψυχήν. Αὕτη γὰρ ἡ ὑπερηφανία μόνη 
πρεπε τοῖς τὸν Χριστὸν σεβομένοις, τὸ μηδενὶ δουλεύειν αἰσχρῶν, ἀλλὰ τηρεῖν ἐν 
ἐλευθερίᾳ τὴν ψυχὴν καὶ βίῳ κεκαθαρμένῳ. 


Ὅτι μὲν οὖν παντελῶς ἀμήχανον ἄνευ προσευχῆς ἀρετῇ συζῆν, καὶ μετὰ ταύτης 
πορεύεσθαι τὸν βίον, οἶμαι δῆλον ἅπασιν εἶναι. Πῶς γὰρ ἂν τις ἀρετὴν ἀσκήσειε πρὸ 
προσιὼν καὶ προσπίπτων συνεχῶς τῷ ταύτης χορηγῷ καὶ δοτῆρι; Πῶς ἂν δὲ τις 
ἐπιθυμήσειεν εἶναι σῶφρον καὶ δίκαιος, μὴ ὁμιλῶν ἡδέως τῷ ταῦτά τε καὶ πλείω τούτων 

ἀπαιτοῦντι παρ᾽ ἡμῶν; Βούλομαι δὲ ἐπιδεῖξαι διὰ βραχέων, ὅτι κἂν ἁμαρτημάτων 
γέμοντας αἱ προσευχαὶ λάβωσιν ἡμᾶς, ταχέως ἀποκαθαίρουσι. Καίτοι τὶ μεῖζον γένοιτ᾽ 
ἂν προσευχῆς, ἢ θειότερον, ὅταν ἀλεξιφάρμακον φανῇ τι οὖσα τοῖς τὰς ψυχὰς νοσοῦσιν; 
Οὐκοῦν πρῶτοι Νινευΐται φαίνονται διὰ προσευχῆς ἀναλυσάμενοι τὰς πολλὰς πρὸς Θεὸν 
ἁμαρτίας. Ἅμα τε γὰρ ἔλαβεν αὐτοὺς ἡ προσευχή, καὶ δικαίους ἐποίησε, καὶ πόλιν 
εἰθισμένην ἀκολασίᾳ καὶ πονηρίᾳ καὶ παρανόμῳ βίῳ συζῃν, ἐπανώρθωσεν ὀξέως, 
παλαιᾶς συνηθείας μεῖζον ἰσχύσασα, τῶν οὐρανίων νόμων πλήρη πεποιηκυῖα τὶν πόλιν, 
συνεφξλκομένη μεθ᾽ ἑαυτῆς καὶ σωφροσύνην, καὶ φιλανθρωπίαν, καὶ πραότητα, καὶ 
πρόνοιαν πτωχῶν. Οὐ γὰρ ἀνέχεται χωρὶς τούτων ἐνδιαιτᾶσθαι ψυχῇ᾽ ἀλλ᾽ εἰ ἣν ἂν 
οἰκήσῃ διάνοιαν, πλήρη ποιεῖ δικαιοσύνης πάσης, παιδοτριβοῦσα πρὸς ἀρετήν, καὶ 
κακίαν ἐξορίζουσα. Καὶ δὴ καὶ τότξ εἰ τις, εἰσῆλθεν εἰς Νινευῆ τὴν πόλιν, καὶ πρότερον 
αὐτὴν ἀκριβῶς ἐπιστάμενος, οὐκ ἐν ἐπέγνω τὴν πόλιν: οὕτως ἐξαίφνης ἀπὸ τοῦ 
φαυλοτέρου βίου πρὸς εὐσέβειαν μετεπήδησεν. Ὥσπερ γὰρ γυναῖκα πτωχήν, ῥάκια 
φοροῦσαν, μετὰ ταῦτά τις χρυσοῖς ἱματίοις κεκοσμημένην ἰδών, οὐκ ἂν ἐπιγνοίη τὸ 
γύναιον᾽ οὕτως ὁ τὴν πόλιν ἐκείνην εἰδὼς πτωχεύουσαν πρότερον, καὶ τῶν πνευματικῶν 
ἔρημον οὖσαν θησαυρῶν, ἠγνόησεν ἂν ἥτις εἴη ἡ πόλις, ἣν τοσοῦτον ἴσχυσεν εὐχὴ 
μεταβαλοῦσα καὶ τρόπον καὶ βίον πρὸς ἀρετὴν ἐπαναγαγεῖν. Καὶ γυνὴ δὲ τις ἐν ἀκολασίᾳ 
καὶ πορνείᾳ πάντα βεβιωκυῖα τὸν χρόνον, ἅμα τε προσέπεσε πρὸς τοὺς πόδας τοῦ 
Χριστοῦ, καὶ σωτηρίας ἔτυχεν. Οὐ τοίνυν ἀποκαθαίρει μόνον ἁμαρτίας, ἀλλὰ καὶ 
κινδύνους ἀποκρούεται μεγάλους. Ὃ γὲ τοι βασιλεὺς ὁμοῦ τε καὶ προφήτης, ὁ 
θαυμάσιος Δαυΐδ, τοὺς πολλοὺς καὶ χαλεποὺς πολέμους τῇ προσευχῇ διέφυγε, τοῦτο 
μόνον τὸ ὅπλον τῆς στρατιᾶς προβαλλόμενος, καὶ παρέχων τοῖς ἑαυτοῦ στρατιώταις 
καθ᾽ ἡσυχίαν καὶ ἄδειαν ἀπολαύειν τῆς νίκης. Οἱ μὲν οὖν ἄλλοι βασιλεῖς, ἐν τῇ τῶν 
στρατηγῶν. ἐμπειρίᾳ καὶ τῇ τέχνῃ καὶ τοξόταις καὶ ὁπλίταις καὶ ἱππεῦσι τὴν ἐλπίδα τῆς 
σωτηρίας εἶχον" ὁ δὲ μέγας Δαυϊδ ταῖς ἁγίας εὐχαῖς τὴν στρατιὰν ἐτείχιζεν, οὐ βλέπων εἰς 
ὀφρὺν στρατηγῶν καὶ ταξιαρχῶν καὶ ἱππαρχῶν, οὐδὲ χρήματα συλλέγων, οὐδὲ ὅπλα 
κατασκευάζων, ἀλλὰ τὴν θείαν πανοπλίαν ἐξ οὐρανοῦ καταφέρων. Πανοπλίᾳ γὰρ ὡς 
ἀληθῶς οὐράνιος ἡ θεία προσευχή, καὶ μόνη δύναται φυλάττειν βεβαίως τοὺς δεδωκότας 
ἑαυτοὺς τῷ Θεῷ. Τὴν μὲν γὰρ τῶν ὁπλιτῶν ἰσχὺν τε καὶ ἐπιστήμην καὶ τοξοτῶν 
ἐμπειρίαν καὶ προδοσίαν, πολλάκις ὑποφαίνει μάταιον καὶ βλέμματα πολεμικά, καὶ 
ἀντιπάλων εὐψυχία, καὶ ἀλλὰ πολλὰ πρὸς τούτοις᾽ προσευχὴ δὲ ἄμαχον ὅπλον, καὶ 
ἀσφαλὲς φυλακτήριον, ὁμοίως μὲν στρατιώτην ἕνα, ὁμοίως δὲ πολλὰς ἀποκρουομένη 
μυριάδας ἐπεὶ καὶ Δαυΐδ ὁ θαυμάσιος τὸν Γολιὰθ ἐκεῖνον, ὥσπερ δαίμονά τινα φοβερὸν 
ἐπερχόμενον, οὐχ ὅπλοις οὐδὲ ξίφεσιν, ἀλλ᾽ εὐχαῖς κατήνεγκεν. Οὕτως ἰσχυρὸν μὲν 
βασιλεύουσιν ἐν μάχαις ὅπλον ἡ προσευχή, ἰσχυρὸν δὲ καὶ ἡμῖν πρὸς δαίμονας. Οὕτω 
καὶ ὁ βασιλεὺς Ἐζεκίας περιγίνεται τῷ πολέμῳ τῶν Περσῶν, στρατιὰν μὲν οὐχ ὁπλίσας, 
εὐχὰς δὲ μονὰς ἀντιστήσας τῷ πλήθει τῶν ἀντιπάλων. οὕτω καὶ θάνατον διέφυγε, μετὰ 
τῆς προσηκούσῃ; Εὐλαβείας τῷ Θεῷ προσπεσών, καὶ ἡ προσευχὴ μόνη δέδωκεν 
ἀναβιῶναι τῷ βασιλεῖ. Καὶ μὴν γε ὅτι ψυχὴν ἡμαρτηκυῖαν ἡ προσευχὴ ῥᾳδίως 
ἀποκαθαίρει διδάσκει ἡμᾶς ὁ τελώνης, δεηθεὶς τοῦ Θεοῦ τυχεῖν ἀφέσεως, καὶ τυχών" 
δίδασκε δὲ καὶ ὁ λεπρός, ἅμα τε προσπεσὼν τῷ Θεῷ, καὶ καθαρθεὶς εὐθέως. Εἰ δὲ σῶμα 

διεφθαρμένον ὁ Θεὸς ὀξέως ἰάσατο, πολλῷ μᾶλλον ψυχὴν νενοσηκυῖαν θεραπεύσει 
φιλανθρώπως: ὅσῳ γὰρ τιμιωτέρα τοῦ σώματος ἡ ψυχή. τοσούτῳ μᾶλλον εἰκὸς περὶ 
ταύτην πλείονα σπουδὴν ἐπιδείκνυσθαι τὸν Θεόν. Καὶ μυρία ἂν τις ἔχοι λέγειν καὶ 
παλαιὰ καὶ καινά, εἰ πάντας ἐξαριθμεῖσθαι βούλοιτο τοὺς διὰ προσευχῆς σεσωσμένους. 
Ἴσως δὲ τὶς τῶν ῥᾳθυμοτέρων καὶ οὐκ ἐθελόντων ἐπιμελῶς προσεύχεσθαι καὶ 
σπουδαίως, ἐκεῖνα τὰ ῥήματα φήσειεν ἂν εἰρηκέναι τὸν Θεόν, ὡς «Οὐ πᾶς ὁ λέγων μοὶ, 
Κύριε, Κύριε, εἰσελεύσεται εἰς τὴν βασιλείαν τῶν οὐρανῶν, ἀλλ᾽ ὁ ποιῶν τὸ θέλημα τοῦ 
Πατρὸς μου, τοῦ ἐν οὐρανοῖς»" ἐγὼ δὲ εἰ μόνην ἐξαρκεῖν πρὸς τὴν ἡμετέραν σωτηρίαν 
τὴν προσευχὴν ἐνόμιζον, εἰκότος ἂν τις τούτοις ἐκέχρητο τοῖς λόγοις᾽ ἐπεὶ δὲ κεφάλαιον 
εἶναι ἀγαθῶν τὴν προσευχὴν φημι, καὶ κρηπῖδα καὶ ῥίζαν τοῦ λυσιτελοῦντος βίου, μηδεὶς 
ἐπὶ προφάσει ῥαθυμίας ἐκείνοις κεχρήσθω τοῖς λόγοις. Οὐδὲ γὰρ σωφροσύνη μόνη 
δύναται σώζειν ἄνευ τῶν ἄλλων ἀγαθῶν, οὐδὲ πρόνοια πτωχῶν, οὐδὲ χρηστότης, οὐδὲ 
ἄλλο τι τῶν σπουδαίων, ἀλλὰ δὲ πάντα συνδραμεῖν εἰς τὰς ἡμετέρας ψυχάς" προσευχὴ 
δὲ ὥσπερ ῥίζα καὶ κρηπὶς ὑπόκειται. Καὶ ὥσπερ πλοῖον καὶ οἰκίαν τὰ κάτωθεν ἰσχυρὰ 
ποιεῖ καὶ συνέχει, οὕτω τὸν ἡμέτερον βίον αἱ προσευχαὶ συγκρατοῦσιν᾽ ἄνευ δὲ ταύτης 
οὐδὲν ἂν ἡμῖν ἀγαθόν, οὐδὲ σωτήριον γένοιτο. Διὰ τοῦτο ὁ Παῦλος ἔγκειται συνεχῶς 
ἡμῖν διακελευόμενος, καὶ λέγων «7 προσευχῇ προσκαρτερεῖτε, γρηγοροῦντες ἐν αὐτῇ, 
ἐν εὐχαριστίᾳ»" καὶ ἀλλαχοῦ, «ἀδιαλείπτως προσεύχεσθε, φησίν, ἐν παντὶ 
εὐχαριστοῦντες" τοῦτο γὰρ ἐστι θέλημα Θεοῦ»: καὶ ἑτέρωθι πάλιν, «προσεύχεσθε ἐν 
παντὶ καιρῷ ἐν πνεύματι, εἰς αὐτὸ ἀγρυπνοῦντες, ἐν πάσῃ προσκαρτερήσει καὶ δεήσει»" 
οὕτω πολλαῖς καὶ θείαις φωναῖς ἐπὶ προσευχὴν ἡμᾶς καλεῖ συνεχῶς ὁ τῶν ἀποστόλων 
ἡγεμών. Προσήκει τοίνυν ὑπ᾽ ἐκείνου παιδευομένους, μετὰ προσευχῆς πορεύεσθαι τὸν 
βίον, καὶ ταύτῃ συνεχῶς τὴν διάνοιαν ἄρδειν" χρήζομεν γὰρ οἱ πάντες ἄνθρωποι ταύτης 
οὐχ ἧττον, ἢ τὰ δένδρα τῶν ὑδάτων. Οὔτε γὰρ ἐκεῖνα δύνανται ἐκφέρειν τοὺς καρπούς, 
μὴ πίνοντα διὰ τῶν ῥιζῶν, οὔτε ἡμεῖς τοῖς πολυτιμήτοις καρποῖς τῆς εὐσεβείας 
δυνησόμεθα βρύειν, μὴ ταῖς προσευχαῖς ἀρδόμενοι. Δι᾽ ὅπερ χρὴ καὶ τῆς κλίνης 
ἀπανισταμένους φθάνειν ἀεὶ τὸν ἥλιον τῇ τοῦ Θεοῦ λατρείᾳ, καὶ τραπέζης ἁπτομένους, 
καὶ καθεῦδεν μέλλοντας" μᾶλλον δὲ καὶ καθ᾽ ἑκάστην ὥραν μίαν προσευχὴν τῷ Θεῷ 
προσφέροντας, ἴσον τῇ ἡμέρᾳ δρόμον τρέχοντας: ἐν δὲ γε τῇ τοῦ χειμῶνος ὥρᾳ, καὶ τῆς 
νυκτὸς τὸ πλεῖστον μέρος εἰ προσευχὰς ἀναλίσκοντας, καὶ τὰ γόνατα κάμπτοντας σὺν 
πολλῷ τῷ φόβῳ τῇ δεήσει προσέχοντας, μακαρίζοντας ἑαυτοὺς ἐπὶ τῇ τοῦ Θεοῦ λατρείᾳ. 
Εἰπὲ μοι πῶς ὄψει τὸν ἥλιον, μὴ προσκυνήσας τὸν πέμποντα τοῖς σοῖς ὀφθαλμοῖς 
γλυκύτατον φῶς; Πῶς ἀπολαύσεις τραπέζης, μὴ προσκυνήσας τὸν τοσούτων ἀγαθῶν 
δοτῆρα καὶ χορηγόν; Μετὰ ποίας ἐλπίδος ἐπὶ τὸν τῆς νυκτὸς ἥξεις καιρόν; Ποίοις 
προσδοκᾷς ὀνείρασιν ὁμιλῆσαι, μὴ τειχίσας σαυτὸν προσευχαῖς, ἀλλ᾽ ἀφύλακτος ἐπὶ τὸν 
ὕπνον ἐλθών; Εὐκαταφρόνητος καὶ εὐάλωτος τοῖς πονηροτάτοις δαίμοσιν ἔσῃ, οἱ 
περιέρχονται συνεχῶς καιροφυλακτοῦντες ἡμᾶς, τίνα λαβόντες γυμνὸν προσευχῆς 
ἀναρπάσαιεν ὀξέως. Ἂν μὲν οὐκ ἴδωσιν ἡμᾶς πεφραγμένους ταῖς προσευχαῖς, 
ἀποπηδῶσιν εὐθέως, ὥσπερ λῃσταὶ καὶ κακοῦργοι, πρὸς τῇ κεφαλῇ τοῦ στρατιώτου 
ξίφος ὁρῶντες κρεμάμενον. Ἂν δ᾽ ἄρα συμβῇ τινα γυμνὸν εἶναι προσευχῆς, οὗτος 
ἀνάρπαστος ὑπὸ τῶν δαιμόνων φέρεται, εἰς ἁμαρτίας ὠθούμενος καὶ συμφορὰς καὶ 

κακά. Ταῦτα δὲ πάντα φοβουμένους ἡμᾶς, προσευχαῖς καὶ ὕμνοις ἀεὶ τειχίζειν ἑαυτούς, 
ἵνα πάντας ὁ Θεὸς ἐλεήσας, ἀξίους ἀπεργάσηται τῆς τῶν οὐρανῶν βασιλείας, διὰ τοῦ 
μονογενοῦς αὐτοῦ Υἱοῦ, ᾧ ἡ δόξα καὶ τὸ κράτος εἰς τοὺς αἰῶνας τῶν αἰώνων. Ἀμήν. 

ΛΟΓῸΣ Β΄. Περὶ προσευχῆς 


Ὅτι μὲν παντὸς ἀγαθοῦ κεφάλαιόν ἐστιν ἡ προσευχή, καὶ σωτηρίας καὶ ζωῆς αἰωνίου 
πρόξενος, ἀγνοεῖ τῶν ἁπάντων οὐδείς ἀναγκαῖον δὲ ὅμως τὰ κατὰ δύναμιν λέγειν περὶ 
τοῦ πράγματος, ἵνα τοὺς μὲν εἰωθότας ζῆν ἐν προσευχαῖς, καὶ τῇ λατρείᾳ τοῦ Θεοῦ 
προσέχειν ἐπιμελῶς, σπουδαιότερους ὁ λόγος ἀπεργάσηται: οἱ δὲ ῥᾳθυμότερον 
βεβιωκότες, καὶ προσευχῆς ἔρημον τὴν ψυχὴν ἀφέντες, τὴν τε τοῦ παρελθόντος χρόνου 
ζημίαν μάθωσιν, καὶ μὴ προσαποστερήσωσιν ἑαυτοὺς τῆς σωτηρίας τὸ λειπόμενον τοῦ 
βίου μέρος. Εὐθὺς τοίνυν ἐκεῖνο μέγιστον περὶ προσευχῆς εἰπεῖν ἔχομεν, ὅτι πᾶς 
προσευχόμενος τῷ Θεῷ διαλέγεται’ ὅσον δὲ ἐστιν ἄνθρωπον ὄντα τῷ Θεῷ λαλεῖν, 
ἀγνοεῖ μὲν οὐδείς παραστῆσαι δὲ λόγῳ τὴν τιμὴν οὐκ ἂν τις δυνηθείη. Αὕτη γὰρ ἡ τιμὴ 
καὶ τὴν τῶν ἀγγέλων ὑπεραίρει μεγαλοπρέπειαν᾽ ὃ καλῶς ἐκεῖνοι ἐπιστάμενοι, πάντες 
φαίνονταί που παρὰ τοῖς προφήταις σὺν πολλῷ τῷ φόβῳ τοὺς ὕμνους καὶ τὰς λατρείας 
τῷ Δεσπότῃ προσάγοντες, καλύπτοντες μὲν καὶ τὰ πρόσωπα καὶ τοὺς πόδας ὑπὸ πολλῆς 
εὐλαβείας, τῇ δὲ πτήσει καὶ τῷ μὴ δύνασθαι μένειν ἐν ἡσυχίᾳ τὸν πολὺν ἐνδεικνύμενοι 
φόβον. παιδεύοντες, οἶμαι καὶ ἡμᾶς ἐπιλανθάνεσθαι μὲν τῆς ἀνθρωπίνης φύσεως ἐν 
καιρῷ προσξυχῆς, τῇ δὲ προθυμίᾳ καὶ τῷ φόβῳ συνεχομένους, μηδὲν τῶν παρόντων 
ὁρᾷν, ἀλλ᾽ ἐν μέσῳ τῶν ἀγγέλων ἑστάναι νομίζειν, καὶ τὴν αὐτὴν τῆς ἐκείνοις λατρείαν 
ἐπιτελεῖν. Τὰ μὲν γὰρ ἀλλὰ πάντα πολὺ κεχωρισμένα, τὰ τε ἐκείνων λέγω καὶ τὰ ἡμέτερα 
καὶ φύσις, καὶ δίαιτα, καὶ σοφία, καὶ σύνεσις, καὶ πᾶν, ὃ τι ἂν εἴπῃ τις προσευχῆς δὲ 
κοινὸν ἔργον ἀγελῶν ὁμοῦ καὶ ἀνθρώπων. καὶ οὐκ ἔστι μέσον οὐδὲν ἑκατέρας φύσεως, 
τὰ γε εἰς προσευχήν. Αὕτη σὲ χωρίζει τῶν ἀλόγων, αὕτη συνάπτει τοῖς ἀγγέλοις" ταχέως 
δὲ τις εἰς τὴν ἐκείνων μεταστήσεται πολιτείαν, καὶ βίον, καὶ δίαιταν, καὶ τιμήν, καὶ 
εὐγένειαν, καὶ σοφίαν, καὶ σύνεσιν, πάντα τὸν βίον ἐν προσευχαῖς καὶ τῇ τοῦ Θεοῦ 
λατρείᾳ σπουδάζων ἐσχολακέναι. Τὶ γὰρ ἂν ὁσιώτερον γένοιτο τῶν ὁμιλούντων Θεῷ; Τὶ 
δὲ δικαιότερον; Τὶ δὲ κοσμικώτερον; Τὶ δὲ σοφώτερον; Εἰ γὰρ οἱ σοφοῖς ἀνδράσι 
λαλοῦντες, ὑπὸ τῆς συνεχοῦς ὁμιλίας εἰς ὁμοιότητα τῆς ἐκείνων φρονήσεως καθίστανται 
ταχέως, τὶ προσήκει λέγειν περὶ τῶν λαλούντων Θεῷ καὶ προσευχομένων; Ὅσης μὲν 
σοφίας, ὅσης δὲ ἀρετῆς, καὶ συνέσεως, καὶ καλοκαγαθίας, καὶ σωφροσύνης, καὶ τρόπων 
ἐπιεικείας ἀναπίμπλησιν αὐτοὺς ἡ προσευχὴ καὶ ἡ δέησις! Ὥστε οὐκ ἂν τις ἁμάρτοι, 
πάσης ἀρετῆς καὶ δικαιοσύνης ἀφορμὴν εἶναι τὴν προσευχὴν ἀποφαινόμενος, καὶ μηδὲν 
δύνασθαι τῶν συντελούντων εἰς εὐσέβειαν εἰσελθεῖν εἰς ψυχὴν προσευχῆς καὶ δεήσεως 
ἔρημον: ἀλλ᾽ ὥσπερ ἀτείχιστος πόλις ῥᾳδίως ἂν ὑπὸ τοῖς πολεμίοις γένοιτο, κατὰ 
πολλὴν τοῦ κωλύσοντος ἐρημίαν᾽ οὕτω δὲ καὶ ψυχὴν μὴ τετειχισμένην προσευχαῖς 
ῥᾳδίως ὁ διάβολος ὑφ᾽ ἑαυτὸν ποιεῖται, καὶ πάσης ἁμαρτίας εὐχερῶς ἀναπίμπλησι. 
Πρῶτον μὲν γὰρ ὅταν ἴδῃ ψυχὴν πεφραγμένην προσευχαῖς, οὐ τολμᾷ γενέσθαι πλησίον, 
δεδοικὼς τὴν ἰσχὺν καὶ τὴν δύναμιν, ἣν αἱ προσευχαὶ παρέχουσι, μᾶλλον τρέφουσαι τὴν 
ψυχήν, ἢ τὰ σώματα σῖτος᾽ ἔπειτα οἱ προσευχόμενοι σπουδαίως, οὐχ ὑπομένουσιν οὐδὲν 
παθεῖν τῆς προσευχῆς ἀνάξιον, ἀλλ᾽ αἰσχυνόμενοι τὸν Θεόν, ᾧ διελέχθησαν ἄρτι, πᾶσαν 
ἀπωθοῦνται ταχέως τοῦ πονηροῦ μηχανήν, ἐνθυμούμενοι παρ᾽ ἑαυτοῖς, ὅσον ἐστὶ κακόν, 

ἄρτι τῷ Θεῷ λαλήσαντα, καὶ δεηθέντα περὶ σωφροσύνης καὶ ὁσιότητος, εὐθὴς ἐπὶ τὸν 
διάβολον μεταστῆναι, καὶ παραδέξασθαι τῇ ψυχῇ τὰς αἰσχρὰς ἡδονάς, καὶ δοῦναι τῷ 
διαβόλῳ πάραδον ἐπὶ τὴν διάνοιαν, ἣν ἄρτι Θεὸς ἐπεσκέψατο, καὶ συγχωρῆσαι τοῖς 
δαίμοσιν ἐμβατεύειν εἰς ψυχάς, ἐν αἷς ἡ τοῦ Πνεύματος χάρις πολλὴν ἐπεδείξατο 
φιλανθρωπίαν καὶ πρόνοιαν. Καὶ ὅπως, ἄκουσον ἀμήχανον ἀνθρώπῳ δυνηθῆναι θείαν 
ἐνεγκεῖν ὁμιλίαν ἄνευ τῆς ἐνεργείας τοῦ Πνεύματος, ἀλλὰ δὲ ταύτης παρούσης καὶ 
συνεφαπτομένης τῶν ἁγίων ἀγώνων, οὕτως εἰσελθεῖν, καὶ κάμψαι γόνατα, καὶ δεηθῆναι, 
καὶ προσεύξασθαι. Ἐπειδὴ γὰρ κρεῖττον ἢ κατὰ ἄνθρωπον λαλῆσαι Θεῷ, δεῖ τὴν χάριν 
τοῦ Πνεύματος ἐλθοῦσαν εἰς ἡμᾶς ἐπιῤῥῶσαι, καὶ θαῤῥῦναι καὶ διδάξαι τῆς τιμῆς τὸ 
μέγεθος. Ὅταν οὖν μάθῃς ὅτι καὶ Θεῷ λαλεῖς, καὶ Πνεύματος ἐνέργειαν ἐδέξω, 
διαλέγεσθαι μέλλων, οὐδεμίαν δώσεις τῷ διαβόλῳ πάροδον ἐπὶ τὴν ψυχὴν τὴν 
ἡγιασμένην ὑπὸ τοῦ Πνεύματος. Ὥσπερ γὰρ οἱ βασιλεῖ διαλεχθέντες, καὶ λόγων ἡμέρων 
καὶ τιμῆς ἀπολαύσαντες, οὐκ ἀξιοῦσιν ἐλθεῖν εἰς ὁμιλίαν τῶν προσαιτῶν καὶ 
ἀπεῤῥιμμένων: οὕτως ὁ Θεῷ λαλήσας καὶ προσευξάμενος, οὐκ ἂν ἀξιώσειξ τοῦ πονηροῦ 
καὶ ἀσεβοῦς ὁμιλίαν παραδέξασθαι. Καὶ γὰρ ὡς ἀληθῶς ὁ δουλεύων ἡδοναῖς, δαίμοσιν 
ὁμιλεῖ, καὶ τὴν ἐκείνων μανίαν ἐζήλωσεν ὥσπερ ὁ σωφρονῶν, καὶ δικαιοσύνην ἀσκῶν 
ἀγγέλοις συνδιαιτᾶται, καὶ τὴν ἐκείνων ζηλοῖ μεγαλοπρέπειαν. Δοκεῖ δὲ μοὶ τις ἂν εἰπών, 
ὅτι νεῦρα τῆς ψυχὴν εἰσιν αἱ προσευχαί, τἀληθὲς εἰπεῖν. Ὥσπερ γάρ, οἶμαι τὸ σῶμα διὰ 
τῶν νεύρων συνέχεται, καὶ τρέχει, καὶ ἵσταται, καὶ ζῇ, καὶ πέπηγεν᾽ ἂν δὲ ταῦτά τις 
ἐκτέμῃ, πᾶσαν τὴν ἁρμονίαν διαλύει τοῦ σώματος᾽ οὕτως αἱ ψυχαὶ διὰ τῶν ἁγίων 
προσευχῶν ἁρμόζονται, καὶ συνεστήκασι, καὶ τὸν ὁρόμον τῆς εὐσεβείας τρέχουσιν 
εὐχερῶς. Ἂν δὲ τῆς προσευχῆς ἀποστερήσῃς σαυτόν, ταὐτὸν ποιήσεις, ὥσπερ ἂν εἰ τὸν 
ἰχθὺν ἐκ τοῦ ὕδατος ἐξήγαγες" ὥσπερ γὰρ ἐκείνῳ ζωὴ τὸ ὕδωρ, οὕτω σοὶ προσευχή. Διὰ 
ταύτης ἔστιν, ὥσπερ δι᾽ ὕδατος, ἀναπτῆναι, καὶ τοὺς οὐρανοὺς ὑπερβῆναι, καὶ τοῦ Θεοῦ 
γενέσθαι πλησίον. Ἱκανὰ μὲν οὖν καὶ τὰ ῥηθέντα, δεῖξαι τὴν ἰσχὺν τῆς ἁγίας προσευχῆς: 
βέλτιον δὲ ἴσως ἐπὶ τὰς θείας ἐλθόντα Γραφάς, ἐκ τῶν ἀποφάσεων τοῦ Χριστοῦ μαθεῖν 
τὸν πλοῦτον, ὃν αἱ προσευχαὶ θησαυρίζονται τοῖς βουλομένοις ἐν αὐταῖς πάντα τὸν βίον 
σχολάζειν. «Ἔλεγε δέ, φησί, καὶ παραβολὴν αὐτοῖς, πρὸς τὸ δεῖν πάντοτε προσεύχεσθαι. 
Κριτὴς τις ἦν ἕν τινι πόλει, τὸν Θεὸν μὴ φοβούμενος, καὶ ἄνθρωπον μὴ ἐντρεπόμενος. 
Χήρα δὲ ἦν ἐν τῇ πόλει ἐκείνῃ, καὶ ἤρχετο πρὸς αὐτὸν λέγουσα: Ἐκδίκησόν με ἀπὸ τοῦ 
ἀντιδίκου μου: καὶ οὐκ ἤθελεν ἐπὶ χρόνον. Μετὰ δὲ ταῦτα εἶπεν ἐν ἑαυτῷ Εἰ καὶ τὸν 
Θεὸν οὐ φοβοῦμαι, καὶ ἄνθρωπον οὐκ ἐντρέπομαι, διὰ γε τὸ παρέχειν μοι κόπον τὴν 
χήραν ταύτην, ἐκδικήσω αὐτήν, ἵνα μὴ εἰς τέλος ἐρχομένη ὑπωπιάζῃ με. Εἶπε δὲ ὁ 
Κύριος" ἀκούσατε τὶ ὁ κριτὴς τῆς ἀδικίας λέγει. Ὁ δὲ Θεὸς οὐ μὴ ποιήσῃ τὴν ἐκδίκησιν 
τῶν ἐκλεκτῶν αὐτοῦ, τῶν βοώντων πρὸς αὐτὸν ἡμέρας καὶ νυκτός, καὶ μακροθυμεῖ ἐπ᾽ 
αὐτοῖς; “έγω ὑμῖν, ὅτι ποιήσει τὴν ἐκδίκησιν αὐτῶν ἐν τάχει». Μάθωμεν, ἀδελφοί, τὴν 
κεκρυμμένην σοφίαν ἐν τοῖς λόγοις τοῦ Πνεύματος, διερευνώμενοι κατὰ δύναμιν 
ἡμετέραν, οὐχ ὅση ἐστίν, ἀλλὰ ὅσον ἡμῖν ἐφικτόν. Οἱ μὲν ἐν τῇ θαλάττῃ ποιούμενοι τὸν 
βίον, ἐπ᾽ αὐτὸν κατιόντες τὸν βυθόν, τοὺς πολυτίμητους λίθους τοῖς ἐν τῇ γῇ 
κομίζουσιν" ἡμεῖς δὲ τὸ πέλαγος τῶν θείων Γραφῶν ἱστορήσαντες, εἰς αὐτὸν τὸν βυθὸν 
τῆς πνευματικῆς σοφίας, ὅσον οἷόν τε καταδράμωμεν, ἵνα κομίσωμεν ὑμῖν θησαυρὸν 

ἀγαθὸν κοσμοῦντα τὰς ψυχὰς βέλτιον, ἢ τὰς κεφαλὰς τῶν βασιλέως οἱ λιθοκόλλητοι 
στέφανοι. Τὸ μὲν γὰρ ἐκείνων κάλλος τῷ βίῳ τούτῳ συναπαρτίζεται: ὁ δὲ τοῖς λόγοις 
τοῦ Πνεύματος στεφανῶν τὴν ψυχήν, καὶ νῦν μετὰ ἀσφαλείας πάσης διαπερᾷ τὸν 
χρόνον, καὶ μετὰ τὴν τοῦ βίου τελευτήν, θαῤῥῶν προσέρχεται τῷ βήματι τοῦ Χριστοῦ, 
γέμων ἀρετῆς, καὶ καθαρεύων πάσης κακίας. Τίνα οὖν ὑμῖν θησαυρὸν ἐκ τοῦ βυθοῦ τῶν 
Γραφῶν κομίζομεν, οὐκ αὐτοῦ τοῦ βάθους ἁπτόμενοι τῆς σοφίας, ἀλλὰ τοσοῦτον 
κατιόντες, ὅσον ἐγχωρεῖ; Ἐπὶ τὴν προσευχὴν ἄγων τοὺς ἀνθρώπους ὁ Χριστός, καὶ τὴν 
ἀπὸ ταύτης ὠφέλειαν παραστῆσαι βουλόμενος ταῖς ἡμετέραις ψυχαῖς, κριτὴν εἰσάγει 
πονηρὸν τινα καὶ σκαιόν, πᾶσαν αἰδὼ τῶν ὀφθαλμῶν ἀποῤῥίψαντα, καὶ τὸν τοῦ Θεοῦ 
φόβον ἐκ τῆς ψυχῆς ἐξελάσαντα. Καίτοι γε ἤρκει δικαίου καὶ ἐλεήμονος ὑποθέσθαι 
πρόσωπον, καὶ παρεξετάσαντα τὴν ἐκείνου δικαιοσύνην τῇ φιλανθρωπίᾳ τοῦ Θεοῦ, 
δεῖξαι τὴν ἰσχὺν τῆς δεήσεως. Εἰ γὰρ ἄνθρωπος χρηστὸς καὶ πρᾶος ἡμέρως δέχεται τοὺς 
ἱκετηρίαν προσάγοντας, πόσῳ μᾶλλον ὁ Θεός, οὗ τὸ μέγεθος τῆς φιλανθρωπίας οὐ 
μόνον τὴν ἡμετέραν ὑπερβαίνει διάνοιαν, ἀλλὰ καὶ τοὺς ἀγγέλους αὐτούς; Ἤρκει μὲν 
οὖν, ὅπερ ἔφην, δικαίου πρόσωπον ὑποθέσθαι κριτοῦ: νῦν δὲ ὦμον καὶ ἀσεβῆ καὶ 
μισάνθρωπον εἰσάγει κριτήν, ἐπὶ μὲν τῶν ἄλλων ἀνήμερον, ἐπὶ δὲ τῶν δεομένων 
χρηστὸν καὶ πρᾶον, ἵνα μάθῃς, ὅτι πᾶσα δέησις καὶ φύσιν πονηρὰν εἰς οἶκτον καὶ ἔλεον 
ἐπισπᾶται ῥᾳδίως. Τίνος οὖν ἕνεκα τοῦτο πεποίηκεν ὁ Χριστός; Ἵνα μηδεὶς ἀγνοῇ τῶν 
ἁπάντων τῆς προσευχῆς τὴν ἰσχύν. Διὰ τοῦτο τῷ πονηροτάτῳ πάντων παραστήσας τὴν 
χήραν, καὶ δείξας αὐτὸν παρὰ φύσιν φιλάνθρωπον, ἀπὸ τοῦ πονηροῦ πρὸς τὸν ἑαυτοῦ 
Πατέρα μετέστησε τὸν λόγον, τὸν ἀγαθόν, τὸν πρᾶον, τὸν ἥμερον, τὸν φιλάνθρωπον, 
ὑπερβαίνοντα ἀνομίας, συγχωροῦντα ἁμαρτίας πολλάς, βχλασφημούμενον καθ᾽ ἑκάστην 
ἡμέραν, καὶ φέροντα, ἀνεχόμενον ὁρᾷν τιμὴν εἰς δαίμονας, ὕβριν εἰς αὐτὸν εἰς τὸν Υἱὸν 
βλασφημίας; Ῥητὰ καὶ ἄῤῥητα μυρία δεινά: εἶτα βλκασφημούμενος μὲν οὕτω πράως 
ἀνέχεται, ἐὰν δὲ ἴδῃ μετὰ τοῦ προσήκοντος φόβου προσπίπτοντας ἡμᾶς, οὐκ ἐλεήσει 
ταχέως; «ἀκούσατε, φησί, τὶ ὁ κριτὴς τῆς ἀδικίας λέγει" Εἰ καὶ τὸν Θεὸν οὐ φοβοῦμαι, 
καὶ ἄνθρωπον οὐκ ἐντρέπομαι, διὰ γε τὸ παρέχειν μοι κόπους, ἐκδικήσω αὐτήν». Τὶ 
λέγεις; Ὅπερ οὐκ ἴσχυσε φόβος, τοῦτο δέησις ἴσχυσε; Καὶ ἀπειλὴ μέν, τιμωρίας ἐλπὶς οὐ 
προσήγαγε τῷ δικαίῳ τὸν ἄνθρωπον᾽ μεθ᾽ ἱκετηρίας δὲ φανεῖσα χήρα, τὸν ἄγριον 
ἡμέρωσε. Τὶ οὖν εἰκάζειν προσήκει περὶ τοῦ φιλανθρώπου Θεοῦ, εἰ τὸν ὠμὸν οὕτω 
πρᾶον πεποίηκεν ἡ χήρα προσπίπτουσα; Πόσην χρηστότητα, πόσην φιλανθρωπίαν ἐφ᾽ 
ἡμῶν ὁ Θεὸς ἐπιδείξεται, ὁ μόνον ἐλεεῖν ἐθέλων ἀεί, κολάζειν δὲ οὐδεπώποτε, ὁ καὶ τὰς 
τιμωρίας διὰ πολλὴν φιλανθρωπίαν ἀπειλήσας ἡμῖν, καὶ μεγάλας ἑτοιμάσας τιμάς. Ἵνα 
καὶ φόβος καὶ τιμῆς ἐλπίς, ἡ μὲν ἐπεγείρῃ πρὸς ἀρετήν, ὁ δὲ κωλύσῃ πονηρευμάτων! Οὐ 
δύναμαι τοῦ κριοῦ τῆς ἀδικίας ἀποστῆσαι τὴν διάνοιαν, θεωρῶν ἐν τῇ ἐκείνου παρὰ 
φύσιν πραότητι τὴν ἀμύθητον τοῦ Θεοῦ φιλανθρωπίαν. Εἰ γὰρ ὁ μηδέποτε μηδὲ χρηστὸν 
ἐπιδείξασθαι βουληθείς, ἄφνω μεταθέμενος, τὴν δεομένην ἠλέησε, πόσην ἡμῖν ἐξ 
οὐρανοῦ κηδεμονίαν οἱ προσευχαὶ κομίσουσι; Γνοίη δ᾽ ἂν τις τὴν ἰσχὺν καὶ τὴν δύναμιν 
τῶν ἁγίων προσευχῶν, σκοπῶν καὶ θεωρῶν ὅσων ἀγαθῶν καθ᾽ ἑκάστην ἡμέραν καὶ 
ὥραν ἀπολαύουσιν οἱ πάντοτε τῷ Θεῷ προσπίπτοντες. Τὶς γὰρ οὐκ οἶδεν, ὅτι καὶ τοῦ 
ἡλίου τὸ φῶς, καὶ τῶν ἀστέρων, καὶ τῆς σελήνης, καὶ ἀέρων εὐκρασίαν, καὶ τροφὰς 

παντοίας, καὶ πλοῦτον, καὶ βίον, καὶ μυρία ἀγαθὰ πᾶσιν ἀνθρώποις ὁμοίως ὁ Θεὸς 
χαρίζεται, καὶ δικαίοις καὶ ἀσεβέσι, διὰ τὴν πολλὴν αὐτοῦ φιλανθρωπίαν, ἦ κέχρηται 
πρὸς ἡμᾶς; Εἰ δὲ τοὺς μὴ δεομένους, μηδὲ αἰτοῦντας, οὕτως ἐλέει καθ᾽ ἡμέραν καὶ 
ἀναπαύει, πόσων εἰκὸς ἀγαθῶν ἀπολαύσεσθαι τοὺς ἐν εὐχαῖς καὶ δεήσεσι πάντα τὸν βίον 
ἐσχολακότας; Φέρε δὴ καὶ ὅσοις τῶν δικαίων ὑπῆρξε διὰ προσευχῶν σῶσαι καὶ ἔθνη, 
καὶ πόλεις, καὶ τὴν οἰκουμένην ἅπασαν, εἴπωμεν πρὸς ὑμᾶς. Ἔν δὲ μνήμῃ προσευχῆς 
Παῦλος πρῶτος ἄξιος μνήμης, Παῦλος ὁ τῆς τοῦ Θεοῦ λατρείας ἀκόρεστος, ὁ κοινὸς 
πατήρ, καὶ πρόγονος τῶν δούλων τοῦ Χριστοῦ. Ἐκεῖνος τοίνυν ὁ φύλαξ τῆς οἰκουμένης, 
διὰ προσευχῆς, καὶ τῆς συνεχοῦς δεήσεως πάντα τὰ ἔθνη διέσωσε, λέγων ἀξὶ πρὸς ἡμᾶς: 
«Τούτου χάριν κάμπτω τὰ γόνατά μοῦ πρὸς τὸν Πατέρα τοῦ Κυρίου ἡμῶν Ἰησοῦ Χριστοῦ, 
ἐξ οὗ πᾶσα πατριὰ ἐν οὐρανῷ καὶ ἐπὶ γῆς ὀνομάζεται. ἵνα δώῃ ὑμῖν κατὰ τὸν πλοῦτον 
τῆς χάριτος αὐτοῦ, δυνάμει κραταιωθῆναι διὰ τοῦ Πνεύματος αὐτοῦ, εἰς τὸν ἔσω 
ἄνθρωπον, κατοικῆσαι τὸν Χριστὸν διὰ πίστεως ἐν ταῖς καρδίαις ὑμῶν». Ὁρᾷς, ὅσον 
ἰσχύει προσευχὴ καὶ δέησις; Ναοὺς Χριστοῦ τοὺς ἀνθρώπους ἐργάζεται: καὶ ὥσπερ 
χρυσός, καὶ λίθοι πολυτίμητοι, καὶ μάρμαρα ποιοῦσι τοὺς οἴκους τῶν βασιλέων οὕτω 
προσευχὴ ναοὺς τοῦ Χριστοῦ. «Κατοικῆσαι, φησί, τὸν Χριστὸν ἐν ταῖς καρδίαις ὑμῶν». 
Τὶ μεῖζον ἂν γένοιτο προσευχῆς ἐγκώμιον, ἢ ὅτι ναοὺς ἀπεργάζεται Θεοῦ; Ὃν οὐ 
χωροῦσιν οὐρανοί, οὕτως εἰς ψυχὴν εἰσέρχεται ζῶσαν ἐν προσευχαῖς. «Ὁ οὐρανὸς μοι 
θρόνος, φησίν, ἡ δὲ γῆ ὑποπόδιον τῶν ποδῶν μου. Ποῖον οἶκον οἰκοδομήσετέ μοι»; 
Λέγει Κύριος: «ἢ τὶς τόπος τῆς καταπαύσεώς μου»; Ἀλλ᾽ ὅμως οἶκον ὁ Παῦλος 
οἰκοδομεῖ διὰ τῶν ἁγίων εὐχῶν. «Κάμπτω, φησί, τὰ γόνατά μου πρὸς τὸν Πατέρα τοῦ 
Κυρίου ἡμῶν Ἰησοῦ Χριστοῦ, ἵνα κατοικήσῃ ὁ Χριστὸς διὰ τῆς πίστεως ἐν ταῖς καρδίαις 
ὑμῶν». Καὶ μὴν ἐκεῖθεν ἴδοι τις ἂν τὴν δύναμιν τῶν ἁγίων εὐχῶν, ὅτι Παῦλος ὁ διὰ 
πάσης τῆς οἰκουμένης ὥσπερ ὑπόπτερος τρέχων, καὶ δεσμωτήριον οἰκῶν, καὶ μάστιγα 
ὑπομένων, καὶ φορῶν ἅλυσιν, καὶ ζῶν ἐν αἵματι καὶ κινδύνοις, καὶ δαίμονας ἐλαύνων, 
καὶ νεκροὺς ἐγείρων, καὶ παύσων ἀῤῥωστήματα, οὐδενὶ τούτων ἐθάῤῥησεν εἰς σωτηρίαν 
τῶν ἀνθρώπων, ἀλλὰ ταῖς προσευχαῖς ἐτείχισε τὴν γῆν, καὶ μετὰ τὰ σημεῖα καὶ τὴν τῶν 
νεκρῶν ἀνάστασιν, ἐπὶ τὰς προσευχὰς ἔτρεχεν, ὥσπερ τὶς ἀθλητὴς ἐπὶ παλαίστραν ἀπὸ 
στεφάνου. Καὶ γὰρ καὶ τῆς ἀναστάσεως τῶν νεκρῶν καὶ τῶν ἄλλων ἁπάντων ἡ προσευχὴ 
χορηγός᾽ καὶ εἰκότως" ἣν γὰρ ἐπὶ τῶν δένδρων ἰσχὺν ἔχει τὰ ὕδατα, ταύτην ἐπὶ τοῦ βίου 
τῶν ἁγίων αἱ προσευχαί. Ἔν τῇ νυκτὶ ταύτῃ ἄρδων τὴν ψυχὴν ὁ Παῦλος, πάντα 
ὑπέμεινεν εὐχερῶς τὰ δεινά, παρέχων τὰ νῶτα ταῖς πληγαῖς ὥσπερ ἀνὸριάς. Οὕτως ἐν 
Μακεδονίᾳ τὸ δεσμωτήριον ἔσεισεν: οὕτω τὰ δεσμὰ διέῤῥηξεν ὥσπερ λέων ταῖς 
προσευχαῖς οὕτω τὸν τοῦ δεσμωτηρίου φύλακα τῆς πλάνης ἐξήρπασεν᾽ οὕτω τὴν 
τυραννίδα τῶν δαιμόνων κατέλυσξ. Καὶ μὴν κἀκεῖνά γε ἴσμεν, ἃ γράφει πρὸς πάντας 
ἀνθρώπους: «Τῇ προσευχῇ προσκαρτερεῖτε, γρηγοροῦντες ἐν αὐτῇ, ἐν εὐχαριστίᾳ, 
προσευχόμενοι ἅμα καὶ περὶ ἐμοῦ, ἵνα μοι δοθῇ λόγος ἐν ἀνοίξει τοῦ στόματός μοῦ ἐν 
παῤῥησίᾳ, λαλῆσαι τὸ μυστήριον τοῦ Εὐαγγελίου». Τὶ λέγεις; Τοσαύτην ἡμῖν παῤῥησίαν 
αἱ προσευχαὶ διδόασιν, ὡς ὑπὲρ Παύλου τολμᾷν τὸν Θεὸν ἱκετεύειν; Τὶς τολμᾷ 
στρατιώτης ὑπὲρ τοῦ μεγάλου στρατηγοῦ τὸν βασιλέα παρακαλεῖν; Καίτοι γε οὐδεὶς 
οὕτω στρατηγὸς τῷ βασιλεῖ φίλος, ὡς Παῦλος τῷ Θεῷ: ἀλλ᾽ ὅμως εἰς τοσαύτην ἄγουσιν 

ἡμᾶς αἱ προσευχαὶ τιμήν, ὡς ὑπὲρ Παύλου τολμᾶν τὸν Θεὸν ἱκετεύειν. Οὕτω καὶ Πέτρος 
ὁ μέγας, ὁ τοῦ οὐρανοῦ λαμπρότερος τὸ δεσμωτήριον διέφυγε, μάλιστα μὲν διὰ τὴν 
οἰκείαν ἀρετήν, καὶ τὴν κοινὴν τῶν ἀνθρώπων σωτηρίαν, ἔπειτα μέντοι καὶ ἡ προσευχὴ 
τῆς Ἐκκλησίας κεκλεισμένας τοῦ δεσμωτηρίου τὰς θύρας ταχέως ἀνέῳξεν. Οὐ γὰρ εἰκῆ 
προσέγραψεν ὁ Λουκᾶς, ὅτι προσευχὴ δὲ ἦν ἐκτενὴς ὅλης τῆς ἐκκλησίας ὑπὲρ τοῦ 
Πέτρου. ἀλλ᾽ ἵνα μάθωμεν ἡμεῖς, ὅσην ἰσχὺν ἐν οὐρανοῖς αἱ προσευχαὶ κέκτηνται, ὡς 
Παῦλον καὶ Πέτρον κινδύνων ἀπαλλάττειν, τοὺς στύλους τῆς Ἐκκλησίας, τοὺς 
κορυφαίους τῶν ἀποστόλων, τοὺς περιβοήτους ἐν οὐρανῶν, τὸ τεῖχος τῆς οἰκουμένης, 
τὸ κοινὸν φυλακτήριον πάσης γῆς καὶ θαλάττης. Εἰπὲ μοι, πῶς ὁ Μωσῆς τὸν Ἰσραὴλ ἐν 
πολέμοις διέσωσεν; Οὐ τὰ μὲν ὅπλα καὶ τὴν στρατιὰν τῷ μαθητῇ παρέδωκεν, αὐτὸς δὲ 
τὰς εὐχὰς ἀντέστησε τῷ πλήθει τῶν ἀντιπάλων; Διδάσκων ἡμᾶς, ὅτι καὶ ὅπλων, καὶ 
ἵππων, καὶ χρημάτων, καὶ στρατοπέδων πολλῷ μείζονα δύναμιν ἔχουσιν αἱ προσευχαὶ 
τῶν δικαίων. Διὰ τοῦτο καὶ πᾶς ὁ στρατός, καὶ πολλαὶ μυριάδες, ἐν τῇ προσευχῇ τοῦ 
προφήτου τὴν ἐλπίδα τῆς σωτηρίας εἶχον: προσευχομένου μὲν γὰρ τοῦ Μωσέως, 
ἐκράτουν Ἰουδαῖοι, πεπαυμένου δὲ τῆς προσευχῆς, ἔλαττον εἶχον τῶν ἀντιπάλων. Οὕτω 
δὴ καὶ ἡμεῖς προσευχόμενοι μέν, ῥᾳδίως τοῦ διαβόλου κρατήσομεν, ῥαθυμοῦντες δέ, 
καθ᾽ ἑαυτῶν ἀσκοῦμεν τὸν πονηρόν. Καὶ μὴν καὶ τὸν λαὸν ἀσεβήσαντα, διὰ προσευχῆς 
μόνης διέσωσε Μωσῆς, καὶ τῶν θείων ὄψεων καὶ μυρίων ἀγαθῶν διὰ ταύτης ἔτυχε 
μόνης. Αὕτη γὰρ αὐτῷ καὶ τὸν βίον παραπλήσιον ἐποίησε τοῖς οἰκοῦσι τὸν οὐρανόν. 
Προσευχὴ πυρὸς δύναμιν ἤλεγξε, καὶ λέοντας ἡμέρωσε᾽ τὸ μὲν ἐπὶ τοῦ Δανιήλ, τὸ δὲ ἐπὶ 
τῶν τριῶν ἐργασαμένη παίδων. Δι’ ὦν, οἶμαι, καὶ δῆλον πεποίηκεν ἅπασιν, ὅτι πάντας, 
ὅσους ἂν λάβῃ κινδυνεύοντας, ῥᾳδίως ἐξαρπάζει τῶν ἐπηρτημένων δεινῶν. Προσευχὴ 
σωτηρίας ἀφορμή, ἀθανασίας πρόξενος ψυχῆς, τῆς Ἐκκλησίας τεῖχος ἀῤῥαγές, 
φυλακτήριον ἄσειστον, φοβερὸν μὲν τοῖς δαίμοσι, σωτήριον δὲ εὐσεβέσιν ἡμῖν. Αὕτη 
τὸν ἅγιον προφήτην τὸν Σαμουὴλ ἐγέννησεν᾽ ἐπειδὴ γὰρ ἡ φύσις ἠναντιοῦντο τῇ μητρὶ 
πρὸς γονάς, ἡ προσευχὴ φανεῖσα ταχέως ἐπανώρθωσε τὸ τῆς φύσεως ἐλάττωμα. 
Τοιοῦτος τῆς προσέχῃς ὁ καρπός, τοιοῦτον ἐφύτευσεν ἡ προσευχὴ προφήτην. Δι᾽ ὃ 
περιβόητος ἐν οὐρανοῖς ὁ Σαμουὴλ ἐγένετο, κρείττων ἢ κατ᾽ ἄνθρωπον ζηλωτὴς τῶν 
ἀγγέλων: ἔδει γάρ, οἶμαι, τοιοῦτον φανῆναι τῆς προσευχῆς τὸν ἄσταχυν, νικῶντα τοὺς 
ἄλλως τῇ καλοκαγαθίᾳ, καὶ ταῖς ἀρεταῖς τῶν τρόπων, καὶ τοσούτων τοὺς πρὸ αὐτοῦ 
νικᾷν ἁγίους, ὅσον ἐν τοῖς ληΐοις ὑπερέχουσιν οἱ τῶν ἀσταχύων εὖ πράττοντες. Μετὰ 
ταύτης ὁ Δαυΐδ τοσούτους καὶ τοιούτους πολεμίους ἀπώσαντο, οὐχ ὅπλα κινῶν, οὐδὲ 
δόρυ σείων, οὐδὲ ξίφος ἕλκων, ἀλλ᾽ εὐχαῖς τειχιζόμενος᾽ μετὰ ταύτης Ἐζεκίας τὸ 
πλῆθος τῶν Περσῶν εἰς φυγὴν ὀξέως ἔτρεψε. Καὶ οἱ μὲν μηχανήματα τῷ τείχει 
προσῆγον, ὁ δὲ ταῖς προσευχαῖς τὸ τεῖχος ἐτείχισε" καὶ κατελύθη πόλεμος ἄνευ ὅπλων 
ἀπὸ τῆς προσευχῆς, σάλπιγγος μὲν οὐκ ἠχούσης, στρατιᾶς δὲ ἡσυχοαζούσης, ὅπλων δὲ 
οὐ κινουμένων, γῆς δὲ οὐ φοινισσομένης, προσευχῆς δὲ ἀρκούσης εἰς φόβον τῶν 
ἀντιπάλων. Προσευχὴ καὶ Νινευΐτας διέσωσε, καὶ τὴν ἐξ οὐρανοῦ φερομένην ὀργὴν 
ἀπεκρούσατο ταχέως, καὶ βίον διεφθαρμένον ἐπανώρθωσεν ὀξέως. Τοσαύτην γὰρ ἰσχὺν 
καὶ δύναμιν ἔχει, ὥστε ἔζησαν μὲν οἱ Νινευΐται πάντα τὸν βίον αἰσχρῶς καὶ πονηρῶς, 
εἰσελθοῦσα δὲ εἰς τὴν πόλιν ἡ προσευχὴ ταχέως πάντα μετέβαλε, καὶ σωφροσύνην, καὶ 

δικαιοσύνη, καὶ φιλίαν, καὶ ὁμόνοιαν, καὶ πτωχῶν πρόνοιαν, καὶ πάντα τὰ ἀγαθὰ 
συνεισήγαγεν ἑαυτῇ. Ὥσπερ γὰρ τινος βασιλικὸς εἰσιούσης εἰς πόλιν, πάντα τὸν 
πλοῦτον συνακολουθεῖν ἀνάγκη, οὕτω δὴ καὶ προσευχῆς εἰς ψυχὴν εἰσιούσης, πᾶσα 
ἀρετὴ συνεισέρχξται. Ὅπερ γὰρ ἐστιν ἐν οἰκίᾳ θεμέλιος, τοῦτο ἐν ψυχῇ προσευχή. Καὶ 
δεῖ ταύτην πρώτην, ὥσπερ κρηπῖδα καὶ ῥίζαν τινὰ ἐν τῇ ψυχῇ πήξαντας πάντας 
ἐποικοδομεῖν σπουδαίως καὶ σωφροσύνην, καὶ πραότητα, καὶ δικαιοσύνην, καὶ πρόνοιαν 
πτωχῶν, καὶ πάντας τοὺς νόμους τοῦ Χριστοῦ, (ἵνα καὶ κατ᾽ αὐτοῦ λοιπὸν ζήσαντες 
τύχωμεν τῶν ἐν οὐρανοῖς ἀγαθῶν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ), δι᾽ οὗ καὶ μεθ᾽ οὗ τῷ Πατρὶ σὺν τῷ ἁγίῳ Πνεύματι δόξα καὶ κράτος εἰς τοὺς 
αἰῶνας τῶν αἰώνων. Ἀμήν. 

ΟΜΙΔΛΙΑ Εἰς τὸν χρηματισμὸν Ζαχαρίου 
καὶ εἰς τὴν σύλληψιν τῆς Ἐλισάβετ 


Οὐδὲν τοῖς Δεσποτικοῖς ἀνυπότακτον ὅροις᾽ πάντα γὰρ εἴκει καὶ δουλεύει τῷ θείῳ 
προστάγματι. «Πρόστοαγμα γάρ, φησίν, ἔθετο, καὶ οὐ παρελεύσεται»: ὁ γὰρ λόγῳ τὴν 
ἀρχὴν τὸ πᾶν συστησάμενος, καὶ αὖθις δύναται μεταποιῆσαι τὰ ποιήματα λόγῳ. Εἶπέ 
ποτὲ τὴν ἄνυδρον πέτραν γενέσθαι κατάῤῥυτον᾽ ἡ δὲ ποταμοὺς ὕδατος εὐθέως 
ἐρεύγεται: «Ἐπάταξε γὰρ πέτραν, καὶ ἐῤῥύησαν ὕδατα, καὶ ποταμοὶ κατεκλύσθησαν»: 
καὶ ἡ ξηρὰ πέτρα τὸ πρὶν καὶ ἄγευστος ὕδατος, πηγὴ ποταμῶν καὶ μήτηρ ὑδάτων ἐγίνετο" 
οὐδὲν γὰρ ἄγονον, ᾧ γονὴν ἐπιτάττει Θεός. Ὁ τότε τοίνυν τὴν ἄγονον πέτραν μεταβαλὼν 
εἰς λίμνην, καὶ νῦν τὴν στεῖραν Ἐλισάβετ παιδογόνον ἐκέλευσεν ἀναδειχθῆναι μετέρα, 
καὶ τὴν ἄκαρπον κατάκαρπον ἔδειξε, καὶ τὴν τῷ γήρᾳ βεβαρημένην ὡς νεόγαμον κόρην. 
Ὅτε πρὸς τάφον ἠπείγετο, τότε πρὸς τοκετὸν εὐπρεπίζετο᾽ ὅτε τῷ σῶμα τὸ γῆρας 
ἐμάρανε, τότε τὴν μήτραν ὁ Θεὸς ἀνενέωσε᾽ καὶ ὅπερ διὰ τὸν χρόνον ἀπέβαλε, διὰ τὸν 
Πλάστην ἀνέλαβε: καὶ ὅπερ ἡ νεότης ἀπώλεσε, τὸ γῆρας ἀπητεῖτο᾽ ὅτε γείτων ἐγένετο 
τοῦ θανάτου, τότε παιδὸς ὠνομάζετο μήτηρ᾽ καὶ τοὺς τῆς μάμμης ὑπερβαίνουσα 
χρόνους, εἰς μητρικὴν ἐνέπιπτε φροντίδα, καὶ βρέφος ἐπὶ γῆς ἀγκάλης ἐβάσταζεν, ἡ 
βακτηρίας διὰ τὸ γῆρας πρὸς ἐπίβασιν χρήζουσα᾽ καὶ πρωτότοκον ἡ γραῦς ἐψηλάφα 
παιδίον, καὶ στεῖρα παραδόξως ἐγέννησεν, ἵνα παρθένος τίκτουσα παρὰ φύσιν πιστευθῇ. 
Ἀμφότερα καινὰ καὶ παράδοξα: στεῖρα γὰρ καὶ παρθένος ἀπροσδόκητοι μητέρες. Τοῦτο 
δὲ τοῦ παραδόξου τοκετοῦ μηνυτὲς τῷ γέροντι Ζαχαρίᾳ ὁ ἀρχάγγελος ἐπέμφθη Γαβριήλ: 
καὶ στὰς ἐκ δεξιῶν τοῦ θυσιαστηρίου ὥφθη αὐτῷ: «Καὶ ἐταράχθη, φησί, Ζαχαρίας ἰδών, 
καὶ φόβος ἐπέπεσεν ἐπ᾿ αὐτόν». Εἶδε γὰρ ὅπερ οὐκ εἶδέ ποτε, πῦρ φθεγγόμενον, 
ἀσώματον ἄνθρωπον, ἀψηλάφητον σχῆμα, ἀσυνείκαστον θέαν, ὄψιν ἀσύγκριτον, 
ἀεροβάτην δρομέα, πτηνὸν ἀνθρωπόμορφον:᾽ καὶ «Ἰδὼν ἐταράχθη». Ἰδὼν δὲ αὐτὸν 
ταραττόμενον ὁ ἄγγελος, χρησταῖς ἐπαγγελίαις φυγαδεύει τὸν φόβον᾽ «Μὴ φόβου, 
Ζαχαρία, διότι εἰσηκούσθη ἡ δέησις σου᾽ καὶ ἡ γυνὴ σου Ἐλισάβετ γεννήσει υἱὸν σοι, καὶ 
καλέσεις τὸ ὄνομα αὐτοῦ Ἰωάννην. καὶ ἔσται χαρὰ σοι καὶ ἀγαλλίασις" καὶ πολλοὶ ἐπὶ 
τῇ γεννήσει αὐτοῦ χαρήσονται». «Μὴ φόβου, Ζαχαρία»; οὐ φόβον ἐπισείων ἐλήλυθα, 
ἀλλὰ χαρᾶς σοι μηνυτὴς παραγέγονα: ποίας χαρᾶς; «Ἡ γυνὴ σου Ἐλισάβετ γεννήσει σοὶ 
υἱόν, καὶ καλέσεις τὸ ὄνομα αὐτοῦ Ἰωάννην»: οὗτος ὡς ἑωσφόρος ἐπιφαύσει τῷ κόσμῳ, 
καὶ τὸ σκότος τῆς ἀγνωσίας διώξει, τὸν τῆς δικαιοσύνης ἐπικαλούμενος ἥλιον. «Ὁ 
ὀπίσω γὰρ μου ἐρχόμενος, ἔμπροσθεν μου γέγονεν: οὗ οὐκ εἰμὶ ἱκανὸς λῦσαι τὸν ἱμάντα 
τοῦ ὑποδήματος. Καὶ αὐτὸς προελεύσεται ἐν πνεύματι καὶ δυνάμει τοῦ Ἡλίου». Τὸ 
πνεῦμα τοῦ Ἡλίου κατῴκησε καὶ εἰς τὸν Ἰωάννην᾽ πνεύματα γὰρ προφητῶν προφήταις 
ὑποτάσσεται: καὶ σχεδὸν ἐν πᾶσιν εὑρίσκομεν ὅμοιον τῷ Ἡλίᾳ τὸν Ἰωάννην. Ἐκεῖνος ἐν 
ὄρεσι διητᾶτο, καὶ οὗτος ἐν τῇ ἐρήμῳ διέτριβεν. ἐκεῖνον κόρακες ἔτρεφον, καὶ οὗτος 
ἀκρίδας βοτανῶν ἤσθιεν: ἐκεῖνος μηλωτὴν περιεβάλλετο, καὶ οὗτος τρίχας καμήλων: 
ἐκεῖνος αὐστηρὸς ἦν καὶ ἐλεγκτικός, καὶ οὗτος ὁμοίως ἐκεῖνος τὸν Ἀχαὰβ ἤλεγχε τὸν 

βασιλέα τῶν Ἰουδαίων, καὶ Ἰεζάβελ τὴν γυναῖκα αὐτοῦ «Σὺ εἶ, φησίν, ὁ διαστρέφων τὸν 
Ἰσραήλ, καὶ ὁ οἶκος τοῦ πατρὸς σου»; καὶ ὁ Ἰωάννης τὸν Ἡρώδην καὶ Ἡρωδιάδα: «Οὐκ 
ἔξεστί σοι ἔχειν τὴν γυναῖκα τοῦ ἀδελφοῦ σου: καὶ αὐτὸς προπορεύσεται ἐν πνεύματι καὶ 
δυνάμει Ἡλίου, ἐπιστρέψαι καρδίας πατέρων ἐπὶ τέκνα». Τὶ ἐστιν, «Ἐπιστρέψαι καρδίας 
πατέρων ἐπὶ τέκνα»; Οἱ πατέρες τῶν Ἰουδαίων, ὁ Ἀβραὰμ καὶ Ἰσαὰκ καὶ Ἰακώβ, καὶ οἱ 
δώδεκα πατριάρχαι, καὶ πάντες οἱ δίκαιοι, ὁρῶντες φιλαμαρτήμονα τὸν λαόν, καὶ 
ἑτοίμως ἐκπορνξύονται εἰς ἀλλοτρίους θεούς, ἀπεστρέφοντο αὐτοὺς ὡς τοιούτους. Ἀφ᾿ 
οὗ δὲ Ἰωάννης ἐκήρυξε τὸ βάπτισμα τῆς μετανοίας, πολλοὶ ἐπεστράφησαν πρὸς τὸν 
Θεόν. Ὁρῶντες οὖν οἱ πατέρες αὐτῶν ἐπιστρέφοντας αὐτοὺς πρὸς τὸν Θεόν, καὶ αὐτοὶ 
ἐπέστρεψαν τὰς καρδίας αὐτῶν πρὸς αὐτούς᾽ καὶ τοῦτό ἐστὶ τό, «Ἐπιστρέψαι καρδίας 
πατέρων ἐπὶ τέκνα, ἑτοιμάσαι Κυρίῳ λαὸν κατεσκευασμένον», περιούσιον. περὶ οὗ 
Δαβὶδ ὁ προφήτης προεκήρυξε λέγων᾽ «ἡὕτη ἡ γενεὰ ζητούντων τὸ πρόσωπον τοῦ Θεοῦ 
Ἰακώβ». Ἔτι τὸν γέροντα Ζαχαρίαν ἡ κύησις τοῦ παιδὸς ἡ παράδοξος ἐκπλήττει, ἔτι 
πρὸς τὸν ὑπερώριον τοκετὸν δυσχεραίνει, μὴ λογισάμενος συνετῶς, ὅτι ὁ κεραμεὺς τῆς 
γαστρὸς δύναται τὴν πεπαλαιωμένην ἀνακαινίσαι μήτραν. Διὸ καὶ πρὸς τὸν τῆς ἀπιστίας 
ἐξεκυλίσθη κρημνόν. Τοῦ γὰρ ἀγγέλου λέγοντος, «Ἰδοὺ ἡ γυνῆς σου Ἐλισάβετ τέξεταί 
σοι υἱόν, καὶ καλέσεις τὸ ὄνομα αὐτοῦ Ἰωάννην», ὁ Ζαχαρίας ἀπομάχεται τῷ λόγῳ, καὶ 
φησιν’ «Κατὰ τὶ γνώσομαι τοῦτο; Ἐγὼ γὰρ εἶμι πρεσβύτης, καὶ ἡ γυνὴ μου προβεβηκουῖα 
ἐν ταῖς ἡμέραις αὐτῆς». Πόθεν μοι, φησί, τὸ ἀσφαλὲς ὑπάρξει; Ποῖόν μοι τῆς ἐπαγγελίας 
δύνασαι παραστῆσαι τεκμήριον; Δεῖξόν μοι καὶ νῦν ῥάβδον, ὡς ἐπὶ Ἀαρῶν τοῦ 
ἀρχιερέως, ἀνθήσασαν, καὶ τότε σοι πιστεύσω ὅτι καὶ γῆρας δύναται καρποφορῆσαι 
παιδίον. «Ἐγὼ γὰρ εἶμι πρεσβύτης, καὶ ἡ γυνὴ μου προβεβηκυῖα ἐν ταῖς ἡμέραις αὐτῆς». 
Τὰ ῥήματά σου χρηστά: τὸ δὲ ἐπάγγελμα δύσπιστον. Παῖδά μοι προξενεῖς, μετ᾽ ἐλπίδας 
ἐλπίδα’ ὁ τῆς ἀκμῆς μου παρελήλυθε χρόνος᾽ τὸν τῆς νεότητος ἀκάρπως κατανήλωσα 
βίον. Ὅτε ὡς ξύλον ἐγενόμην ξηρόν, τότε καρποφορεῖν ἀναγκάζεις με᾽ κυρτοβατῶν τὴν 
ἀγορὰν περιέρχομαι, οὐκ ἔτι πρὸς οὐρανὸν ἀνανεύειν ἰσχύω᾽ πρὸς τὴν συγγενίδα γῆν 
κατασύρει μὲ τὸ γῆρας᾽ γῆ γὰρ εἰμι, καὶ εἰς γῆν ἀπελεύσομαι: μόλις τὸ βῆμα τῶν ποδῶν 
μεταφέρω οὐκ ἀρκοῦσιν οἱ δύο μοι πρὸς ἐπίβασιν πόδες" ἀντὶ τρίτου ποδὸς βακτηρίαν 
βαστάζω᾽ χειραγωγοῦ γὰρ μέχρι νῦν οὐκ εὐπόρησα τέκνου: τάφος εἰμὶ κινούμενος, καὶ 
νεκρὸς ὁδοιπόρος. Πῶς οὖν ἀπὸ τοῦ νῦν ἐμὲ τέκνον ὀνομάσει πατέρα; «Ἐγὼ γὰρ εἰμι 
πρεσβύτης, καὶ ἡ γυνὴ μοῦ προβεβηκυῖα ἐν ταῖς ἡμέραις αὐτῆς». Ὅτε τῷ τάφῳ τὸ γῆράς 
μξ πρόσογε, τότε νυμφικῆς ἐπιβήσομαι κοίτης, καὶ παῖδα φυτουργήσω τοῦ τῆς νεότητός 
μοι δεδυκότος ἡλίου; Κἀγὼ διὰ τὸν χρόνον ἐξίτηλος, καὶ τῆς Ἐλισάβετ ἡ μήτρᾳ 
νενέκρωται. Κατὰ τὶ οὖν γνώσομαι τοῦτο; «Ἐγὼ γὰρ εἰμι πρεσβύτης, καὶ ἡ γυνὴ μοι 
προβεβηκυῖα ἐν ταῖς ἡμέραις αὐτῆς». Καὶ ἀποκριθεὶς ὁ Ἄγελος εἶπεν αὐτῷ. «Ἐγὼ εἰμι 
Γαβριὴλ ὁ παρεστηκὼς ἐνώπιον τοῦ Θεοῦ, καὶ ἀπεστάλην λαλῆσαι πρὸς σέ, καὶ 
εὐαγγελίσασθαί σοι ταῦτα. Καὶ ἰδοὺ ἔσῃ σιωπῶν, καὶ μὴ δυνάμενος λαλῆσαι, ἄχρι ἧς 
ἡμέρας γένηται ταῦτα, ἀνθ᾽ ὧν οὐκ ἐπίστευσας τοῖς λόγοις μου, οἵτινες πληρωθήσονται 
εἰς τὸν καιρὸν αὐτῶν. Καὶ ἰδοὺ ἔσῃ σιωπῶν καὶ μὴ δυνάμενο λαλῆσαι». Βούλομαι τι 
ποιῆσαι, καὶ πῶς ἐρωτᾷς; Θαυματουργῆσαι προήρημαι, καὶ τὸν τρόπον ζητεῖς; Ὅλως δὲ 
περιεργάζῃ τῶν ἐμῶν ἔργων τὴν ἀρχήν. Μὴ ἀδυνατεῖ παρὰ τῷ Θεῷ πᾶν ῥῆμα; Εἰπὲ μοι, 

πόθεν Ἰσαὰκ ἐτέχθη; Οὐκ Ἀβραὰμ αὐτὸν ἐγέννησεν ὁ πρεσβύτης, καὶ Σάῤῥαν τὴν 
στεῖραν ἐκάλεσε μητέρα; Εἰς τὴν αὐτὴν ἐμπεσὼν προσδοκίαν, διὰ τὶ τοὺς ἐμοὺς ὡς 
ἐκεῖνος οὐ παραδέξω λόγους; «4τὸ ἔσῃ σιωπῶν, καὶ μὴ δυνάμενος λαλῆσαι, ἀνθ᾽ ὧν οὐκ 
ἐπίστευσας τοῖς λόγοις μου». Δήσωῳ σοῦ τὴν γλῶσσαν τὴν πρὸς ἄτακτον κινηθεῖσαν 
ἀπόκρισιν᾽ ἐν ᾧ τὴν ἁμαρτίαν ἐγέννησας ὀργάνῳ, ἐν αὐτῷ καὶ παιδεύθητι: ««4τ᾿ ὧν γὰρ 
τις ἁμαρτάνει, διὰ τούτων καὶ κολάζεται. Διὸ Ἔσῃ σιωπῶν, καὶ μὴ δυνάμενος λαλῆσαι, 
ἀνθ᾽ ὧν οὐκ ἐπίστευσας τοῖς λόγοις μου»; τοῖς ῥήμασί μου λαλῶν οὐκ ἐπίστευσας, 
σιωπῶν τοὺς λόγους ἀνάμεινον, «Οἷτινες πληρωθήσονται εἷς τὸν καιρὸν αὐτῶν»; τὰ γὰρ 
παρ᾽ ἀνθρώποις ἀδύνατα παρὰ τῷ Θεῷ δυνατά. Αὐτῷ ἡ δόξα εἰς τοὺς αἰῶνας. Ἀμήν. 

ΕΓΚΩΜΙΟΝ Εἰς τὴν σύλληψιν τοῦ 
Ἁγίου Ἰωάννου τοῦ προφήτου καὶ 
Προδρόμου τοῦ Βαπτιστοῦ 


α΄. Μωῦσῆς ὁ μέγας, ὁ τοῦ Θεοῦ θεράπων, τὸ κεφάλαιον τῶν προφητῶν, ὁ τῆς 
θαλάσσης ὁδοιπόρος, ὁ τοῦ ἀέρος ἡνίοχος, ὁ τοῦ μάννα τραπεζοποιός, ὁ τοῦ Θεοῦ 
νομοθέτης, ὁ τὰς πλάκας τὰς ἱερᾶς δεξάμενος, ὁ πρῶτος εἰσηγητὴς τῶν συμφερόντων τῷ 
βίῳ. οὗτος ὁ τοσοῦτος καὶ τηλικοῦτος σκηνὴν τῷ λαῷ Ἰσραὴλ κατεσκεύασε, καθ᾽ ὃν ἐν 
τῷ ὄρει παρὰ Θεοῦ ἐδιδάχθη τύπον. Καὶ πάντα μὲν ἅγιά τε καὶ ἱερὰ τὰ καθ᾽ ἕκαστον 
ἐποίησεν, ὅσα τῷ περισχοινίσματι κατὰ τὸ ἐντὸς περιείληπτο᾽ τὸ δὲ ἐνδότατον τούτοις 
ἄδυτόν τε καὶ ἀνεπίβατον ἦν, Ἅγιον ἁγίων λεγόμενον. Τούτῳ τῷ παραδείγματι τῆς 
σκηνῆς καὶ Σολομὼν ῳφκοδόμησε ναόν, οὐχὶ τῇ πολυτελείᾳ τῆς ὕλης, μόνον, οὐδὲ τῇ 
ποικιλίᾳ τῆς τέχνης, ἀλλὰ καὶ τῷ σχήματι τῆς οἰκοδομῆς πάντας τοὺς ἐπὶ γῆς ναοὺς 
ἀποκρύπτοντα᾽ ὥστε αὐτοὺς μηδέποτε εἰς ἐπιθυμίαν ἐλθεῖν τῶν παρὰ Αἰγυπτίοις. Καὶ 
ποιεῖ τὸν ναὸν πρὸς τὴν εἰκόνα τοῦ κόσμου παντός, τοῦ τε αἰσθητοῦ καὶ τοῦ νοητοῦ. 
Καθάπερ γὰρ ἐστι γῆ καὶ οὐρανός, καὶ μέσον διάφραγμα τὸ στερέωμα τοῦτο: οὕτω 
κἀκεῖνον ἐκέλευσε γενέσθαι ὁ Θεός, καὶ εἰς δύο διατεμὼν τὸν ναὸν τοῦτον, καὶ 
καταπέτασμα ἀφεὶς μέσον, τὸ μὲν ἔξω τοῦ καταπετάσματος πᾶσι συνεχώρησεν, τὸ μὲν 
ἔξω τοῦ καταπετάσματος πᾶσι συνεχώρησεν εἶναι βατόν, τὸ δὲ ἔνδον, ἄβατον πᾶσι καὶ 
ἀθέατον, πλὴν τοῦ ἀρχιερέως μόνου, ὡς ὁ ἄγγελος ἐνετείλατο, λαλήσας τῷ Μωύσῇ, 
εἰπεῖν τοῖς υἱοῖς Ἰσραήλ: « Ἐν τῷ μηνὶ τῷ ἑβδόμῳ δεκάτῃ τοῦ μηνός, ταπεινώσατε τὰς 
ψυχὰς ὑμῶν»: τοῦτ᾽ ἔστι, περὶ τῆς σκηνοπηγίας" τότε γὰρ ἐν τῇ σκηνοπηγίᾳ ἅπαξ τοῦ 
ἐνιαυτοῦ μόνος ὁ ἀρχιερεὺς εἰσήει εἰς τὰ Ἅγια τῶν ἁγίων θυμιᾶν. Ἔν ταύτῃ οὖν τῇ ἑορτῇ 
τῆς σκηνοπηγίας εἰσῆλθε καὶ ὁ Ζαχαρίας θυμιάσαι κατὰ τὴν ἐφημερίαν αὐτοῦ, καὶ εἶδε 
τὸν ἄγγελον ἑστῶτα ἐκ δεξιῶν τοῦ θυσιαστηρίου τοῦ θυμιάματος: «Καὶ ἐταράχθη 
Ζαχαρίας ἰδών, καὶ φόβος ἐπέπεσεν ἐπ᾿ αὐτόν: εἶπε δὲ πρὸς αὐτὸν ὁ ἄγγελος: Μὴ φόβου, 
Ζαχαρία: διότι εἰσηκούσθη ἡ δέησίς σου, καὶ ἡ γυνὴ σου Ἐλισάβετ γεννήσει υἱὸν σοι, καὶ 
καλέσεις τὸ ὄνομα αὐτοῦ Ἰωάννην. καὶ ἔσται σοι χαρὰ καὶ ἀγαλλίασις" καὶ πολλοὶ ἐπὶ 
τῇ γεννήσει αὐτοῦ χαρήσονται. Ἔσται γὰρ μέγας ἐναντίον Κυρίου, καὶ οἶνον καὶ σίκερα 
οὐ πίεται, καὶ Πνεύματος ἁγίου πλησθήσεται ἔτι ἐκ κοιλίας μητρὸς αὐτοῦ. Καὶ αὐτὸς 
προπορεύσεται ἐν πνεύματι καὶ δυνάμει Ἡλίου, ἐπιστρέψαι καρδίας πατέρων ἐπὶ τέκνα, 
καὶ ἀπειθεῖς ἐν φρονήσει δικαίων, ἑτοιμάσαι Κυρίῳ λαὸν κατεσκευασμένον». Εἶδες 
ἐπαγγελίαν, προφητικὴν ὑπερβαίνουσαν δύναμιν; Αὕτη ἡ προφητεία τοῦ Ζαχαρίου ἔδησε 
καὶ ἔλυσε τὴν γλῶτταν᾽ ἔδησε γάρ, ἀπιστηθέντος τοῦ τόκου ἔλυσε δὲ αὐτήν, γενομένου 
τοῦ τόκου. Ὃ τοῦ θαύματος! Ἰωάννης ἐκ κοιλίας εὐαγγελιστής, ἐκ γαστρὸς 
θαυματουργός, τῆς ἐρημίας σύντροφος, καὶ τῶν ἀγγέλων ὁμοδίαιτος, ὁ μετὰ τὸν νόμον 
ἐν προφήταις, δεύτερος Ἠλίας, καὶ ἀληθέστατος κῆρυξ, τῷ ζήλῳ τοῦ Πνεύματος τὴν 

πλάνην ἐξελαύνων, ὁ πρόδρομος καὶ βαπτιστής, ὁ λέγω: «Μετανοεῖτε" ἤγγικε γὰρ ἡ 
βασιλεία τῶν οὐρανῶν» ὁ τοῦ Ζαχαρίου υἱός, καὶ τῆς στείρας τὸ βλάστημα, καὶ τῶν 
εὐχῶν τοῦ λαοῦ τέλειον αὐτούργημα᾽ ὁ τῆς μετανοίας γνήσιος εἰσηγητής, καὶ πιστῶν 
συνήγορος ἐξομολογουμένων: ὁ τοῦ νόμου πλήρωμα, καὶ τῆς χάριτος ἀρχηγός, καὶ τῆς 
ἀσεβείας τῶν Ἰουδαίων ἔλεγχος ὁ τῶν ἐπουρανίων δογμάτων βεβαιωτής, καὶ κριτὴς 
ἀδέκαστος τῶν τοῦ λαοῦ πταισμάτων᾽ ὁ ἐκ στείρας ἀγόνου παρ᾽ ἐλπίδα τεχθείς, καὶ 
χάριτι τοῦ ἐκ τῆς πέτρας ὕδωρ ἐξαγαγόντος Χριστοῦ νυμφαγωγός᾽ ὁ τῶν Ἰορδανείων 
ῥείθρων χαλιναγωγός, καὶ τῆς τῶν ἁμαρτωλῶν καθάρσξως πρεσβευτής; ὁ τοῦ 
ἀκαταλήπτου μυστηρίου προγνώστης, καὶ τῆς τοῦ ἀοράτου παρουσίας προφήτης: οὗτός 
ἐστιν Ἰωάννης ὁ κατ᾽ ἐπαγγελίαν τεχθεὶς τῷ Ζαχαρίᾳ ἐν γήρᾳ βαθυτάτῳ. Ὃ τοῦ 
θαύματος! Ἰδοὺ γὰρ ἐπὶ τῶν ἔργων ἐδείχθη τὰ ἐν γαστρὶ τοῦ Ἰωάννου σκιρτήματα, ἃ 
ἐμήνυσεν. Εἶδεν ὁ κόσμος τὴν ἀγαλλίασιν, ἣν ἐν τῇ νηδύϊ ὁ πρόδρομος τοῖς ποσὶν 
ἐζωγράφησεν. Ἀλλὰ ποίαν ἡμεῖς τῷ δικαίῳ τὴν τιμὴν ἀποτίσωμεν, κυκλούμενοι 
πανταχόθεν τοῖς αὐτοῦ κατορθώμασιν; Εὐαγγελίζεται γὰρ κυοφορούμενος, 
θαυματουργεῖ τικτόμενος, προκόπτει ἐν ταῖς ἐρήμοις ἀσκούμενος, τρέφεται τῷ Πνεύματι 
προσαγόμενος, μεσιτεύει νόμῳ καὶ χάριτι, κηρύττει μετανοίας βάπτισμα, βαπτίζει τὸν 
Δεσπότην παραγενόμενον, θεωρεῖ βαπτίζων τῆς Τριάδος τὴν δόξαν, καὶ τὴν χάριν 
μαρτυρεῖ τῇ ἀληθείᾳ, βοῶν ὑποδείκνυσι τὸν προφητευθέντα, Δεσπότην ὁμολογῶν, καὶ 
αὐτοῦ ἰσχυρότερον᾽ ὁδηγεῖ πρὸς αὐτὸν τοὺς πιστεύοντας, ἐκδιδάσκων τὸ συμφέρον τοῖς 
ὄχλοις᾽ νουθετεῖ καὶ βαπτιζομένους τελώνας, ἐλέγχει καὶ τὸν Ἡρώδην παρανομοῦντα, 
δέχεται καὶ μακαριζόμενον τέλος. Ποίοις θαυμάσομεν λόγοις; Ποίαν ἐν τούτοις 
κινήσομεν γλῶσσαν; Τὶ τούτων παραλείπομεν, καὶ τὶ εἰπεῖν περὶ τούτων ἰσχύσομεν; 
Μέγα γὰρ τῶν ἐγκωμίων τὸ πέλαγος, μέγα καὶ τῶν κατορθωμάτων τὸ πλάτος" ἐκπλήττει 
τοὺς λέγοντας καὶ μόνη τῶν πραγμάτων ἡ πείρα. Ἀλλ᾽ ἔλθοι καὶ νῦν Ζαχαρίας ὁ τοῦ 
δικαίου πατήρ, ὁ καὶ τῇ σιωπῇ κατακριθείς, καὶ πάλιν φθεγξάμενος᾽ ἐκεῖνος ἡμῖν τὰ 
ἑαυτοῦ τρανότατα διηγήσεται, πῶς ἐφθέγξατο κατασχεθείσης τῆς γλώσσης, πῶς 
Ἰωάννης γεννᾶται, καὶ ἡ τοῦ ἀγγέλου ἀπόφασις λύεται, πῶς ἡ τιμωρία, ἀπάγεται, καὶ ἡ 
θεραπεία ἔρχεται. Ὁ γὰρ εὐαγγελιστὴς σύντομον τοῦ Ζαχαρίου καὶ Ἐλισάβετ τῆς 
γυναικὸς αὐτοῦ εἰσάγων τὸ κήρυγμα πρότερον τὰς προσηγορίας αὐτῶν καὶ τὴν φύσιν 
καὶ τὴν ἀξίαν σημαίνει: ἔπειτα δὲ πολιτείας ἔπαινον καὶ εὐποιίας τρόπαιον ἐπάγει, ἐν ὦ 
καὶ τῆς σιωπῆς κατάκρισιν δείκνυσι, καὶ τῆς εὐγλωττίας τὴν λύσιν γνωρίζει. Καὶ ἄκουε 
τῶν εὐαγγελικῶν ἐντεῦθεν ῥημάτων: «Καὶ οὐκ ἦν, φησίν, αὐτοῖς τέκνον, καθότι ἡ 
Ἐλισάβετ ἦν στεῖρα, καὶ ἀμφότεροι προβεβηκότες ἐν ταῖς ἡμέραις αὐτῶν ἦσαν». Καὶ νῦν 
οὐ μόνον τὴν τούτων ἀτεκνίαν ὁρῶ, ἀλλὰ καὶ τὴν ἀρχαίαν εἰκόνα τῶν δικαίων ἐννοῶ, 
Ἀβραὰμ λέγω καὶ Σάῤῥας: καὶ μανθάνω καὶ στείρωσιν τίκτουσαν ἑτέραν, καὶ 
παιδοποιΐαν χάριτος καὶ φύσεως, ξένον τεκνογονίας μυστήριον᾽ οὗτος γὰρ καὶ τῆς 
ἐπαγγελίας ὁ τρόπος ταύτης. «ὌὭφθη δὲ αὐτῷ ἄγγελος Κυρίου ἑστὼς ἐκ δεξιῶν τοῦ 
θυσιαστηρίου τοῦ θυμιάματος" καὶ ἐταράχθη Ζαχαρίας ἰδών, καὶ φόβος ἐπέπεσεν ἐπ᾿ 
αὐτόν. Εἶπε δὲ πρὸς αὐτὸν ὁ ἄγγελος: Μὴ φόβου, Ζαχαρία: διότι εἰσηκούσθη ἡ δέησίς 
σοῦ, καὶ ἡ γυνὴ σου Ἐλισάβετ γεννήσει υἱὸν σοι, καὶ καλέσεις τὸ ὄνομα αὐτοῦ 
Ἰωάννην». Καλὸν τῆς ἐπαγγελίας τὸ κτῆμα, μέγα τῆς ὀπτασίας τὸ δῶρον, ἀληθῶς 

Ἀβραμιαῖον τὸ καύχημα’ ὡς γὰρ ἐκείνῳ ἡ σύλληψις τῆς Σάῤῥας, οὕτω καὶ τούτῳ 
προκοαοτήγγελται τῆς Ἐλισάβετ ἡ κύησις. Ἀλλ᾽ ἡ μὲν πρόῤῥησις ἴση᾽ οὐκ ἴση δὲ τῶν 
πραγμάτων ἡ τάξις. Τοῦ γὰρ Ἀβραὰμ μηδὲν ἐκ τῆς ἐπαγγελίας πεπονθότος δεινόν, 
ἄφωνος μετὰ τὸν εὐαγγελισμὸν Ζαχαρίας εὑρίσκεται, πιστῷ ἀγγέλῳ μὴ πιστεύσας, καὶ 
σιωπῇ τὴν τιμωρίαν δεξάμενος. «Ἔπιε δέ, φησί, Ζαχαρίας πρὸς τὸν ἄγγελον. Κατὰ τὶ 
γνώσομαι τοῦτο; Ἐγὼ γὰρ εἶμι πρεσβύτης, καὶ ἡ γυνὴ μοῦ προβεβηκυῖα ἐν ταῖς ἡμέραις 
αὐτῆς». Τὶ τοῦτο, Δέσποτα; Ἐγὼ τὰς ἱκεσίας προσάγω τῷ Θεῷ ὑπὲρ παντὸς τοῦ λαοῦ 
ἐξιλασκόμενος, καὶ αὐτὸς υἱὸν μοι τέξειν εὐαγγελίζῃ; Τοῦτο ἀδύνατό ἐστι. Τὸ γὰρ γῆρας 
ἀσθενές, καὶ ἡ φύσις ἄτονος, καὶ ἡ ἐμὴ σύζυγος πέτρα ἐστὶν ἄγονος καὶ πῶς ἔσται μοι 
τοῦτο; Ὅμος εἰ καὶ ὡς εἴρηκας, γενήσεταί μοι υἱός, τὶς ἔσται ὠφέλεια ἐξ αὐτοῦ τῷ λαῷ; 
Ὁ δὲ ἄγγελος" Μεγάλη ἔσται σωτηρία δι᾽ ἐκείνου τῷ λαῷ, καὶ πᾶσι τοῖς ἔθνεσιν" αὐτὸς 
γὰρ ἐπιστρέψει πάντας ἀπὸ τῆς πλάνης, καὶ ὑποδείξει αὐτοῖς τὴν ὁδὸν τῆς σωτηρίας, 
μεσίτης γενόμενος Θεοῦ καὶ ἀνθρώπων: «Καὶ γὰρ προπορεύσεται ἐν πνεύματι καὶ 
δυνάμει Ἡλίου, καὶ προφήτης Ὑψίστου κληθήσεται». Οὗτος προπορεύσεται πρὸ 
προσώπου Κυρίου, λέγων: «Ἴδε ὁ ἀμνὸς τοῦ Θεοῦ, ὁ αἴρω τὴν ἁμαρτίαν τοῦ κόσμου». 


β᾽. Ὁ δὲ Ζαχαρίας ἀνταποκριθεὶς εἶπε πρὸς τὸν ἄγγελον: «Κατὰ τὶ γνώσομαι τοῦτο»; 
Εἶπε δὲ ὁ ἄγγελος: ἐπειδὴ σημεῖον ἐπιζητεῖς τοῦ τόκου, καὶ τοῖς ἐμοῖς ἀπιστεῖς λόγοις, 
λάβε ἐνέχυρον ἀσφαλές: «Ἐγὼ εἰμι Γαβριὴλ ὁ παρεστηκὼς ἐνώπιον τοῦ Θεοῦ, καὶ 
ἀπεστάλην λαλῆσαι πρὸς σέ, καὶ εὐαγγελίσασθαί σοι ταῦτα. Καὶ ἰδοὺ ἔσῃ σιωπῶν, καὶ 
μὴ δυνάμενος λαλῆσαι, ἄχρι ἧς ἡμέρας γένηται ταῦτα, ἀνθ᾽ ὧν οὐκ ἐπίστευσας τοῖς 
λόγοις μου, οἵτινες πληρωθήσονται εἰς τὸν καιρὸν αὐτῶν». Ἀνένδοτος ἡ δίκη τῷ 
πλημμελήσαντι, καὶ ἀνυπέρθετος ἡ τῆς τιμωρίας ὀργή. Οὐκ ἔδει γὰρ ἀληθῶς 
ἀπιστηθῆναι τὸν ἄγγελον, οὐ τὸ θυσιαστήριον εὐκαταφρόνητον σχεῖν, οὐ τὸν καιρὸν τοῦ 
θυμιάματος καιρὸν ἀπάτης λογίσασθαι: ὁ γὰρ ἄγγελος θυμιῶντι αὐτῷ ὥφθη. Οὐ τῆς 
Ἀβραὰμ ἱστορίας ὑπεμνήσθη᾽ καὶ τότε γὰρ στεῖρα καὶ γῆρας παιδοποιεῖ, καὶ εὔπιστα 
πανταχοῦ τὰ λεγόμενα ἐδείχθη: εἶχε γὰρ τῆς τοιαύτης τεκνογονίας τὸ θαῦμα" ὅθεν ὁ ὁ 
ἄγγελος πρὸς αὐτόν, «Ἔσῃ, φησί, σιωπῶν, καὶ μὴ δυνάμενος λαλῆσαι, ἄχρι ἧς ἡμέρας 
γένηται ταῦτα, ἀνθ᾽ ὧν οὐκ ἐπίστευσας τοῖς ἐμοῖς λόγοις». Ὧ τῆς φιλανθρώπου 
τιμωρίας, διόρθωσιν μᾶλλον ἐργασαμένης! Αὐτὴν γὰρ ὁ ἄγγελος τὴν σφαλεῖσαν φωνὴν 
σοωφρονίζει. «Ἐξελθὼν γὰρ οὐκ ἠδύνατο λαλῆσαι αὐτοῖς" καὶ ἐπέγνωσαν ὅτι ὀπτασίαν 
ἑώρακεν ἐν τῷ ναῷ καὶ αὐτὸς ἦν διανεύων αὐτοῖς, καὶ διέμενε κωφός». Καλῶς γὰρ καὶ 
τὸ ἔμενεν ὁ εὐαγγελιστὴς συνεγράψατο᾽ περιέμξενε γὰρ ἡ σιωπὴ τικτομένην τὴν φωνήν, ὁ 
Ζαχαρίας τὸν Ἰωάννην, ὁ πρεσβύτης τὸν παῖδα. Ὃ τοῦ θαύματος! Λόγος ἐπιδημεῖ, καὶ ἡ 
φωνὴ προκηρύττει' Δεσπότης ἔρχεται, καὶ δοῦλος προαποστέλλεται. Ἀλλὰ τὶ νῦν 
προλαβὼν τὸ τῆς ἐρήμου κήρυγμα λέγω, ἔχων ἑτέραν ξένην τινὰ καὶ μεγάλην τῶν 
προοιμίων φωνήν; Ἔργα γὰρ ἐστι πρῶτα, τούτων τῶν ῥημάτων ἀνώτερα. Ἕτε γὰρ ὁ 
Βαπτιστὴς οἴκων ἐν τῇ γαστρὶ τῆς μητρός, ἔτι τοῖς τῆς φύσεως δεσμοῖς κατεχόμενος, ἔτι 
τοῖς μητρικοῖς σπαργάνοις ἐνειλημμένος, κηρύγματι τὴν τοῦ Δεσπότου βοᾷ παρουσίαν. 
«Ἐγένετο γάρ, φησίν, ὡς ἤκουσε τὸν ἀσπασμὸν τῆς Μαρίας, ἡ Ἐλισάβετ, ἐσκίρτησε τὸ 
βρέφος ἐν τῇ κοιλίᾳ αὐτῆς». Οὔπω γεννᾶται, καὶ τοῖς σκιρτήμασι φθέγγεται: οὔπω βοᾶν 

συγχωρεῖται, καὶ δι᾽ ἔργων ἀκούεται᾽ οὔπω μανθάνει τὸν βίον, καὶ τὸν Θεὸν 
προκηρύττει. Ὄντως ἄλλοι κεκοπιάκασι, καὶ ἡμεῖς εἰς τοὺς κόπους αὐτῶν 
εἰσεληλύθαμεν: προεβόων οἱ προφῆται, καὶ οὐκ ἐσίγων τυπτόμενοι: πατριαρχῶν 
κατάλογος ἐκινδύνευεν᾽ ἀντιπαρετάττοντο τύραννοι: βασιλεῖς ἐπολέμουν ὠργίζετο 
δῆμος: ὁ κόσμος ὅλος ἀντηγωνίζετο τοῖς τῶν δικαίων ἀγῶσιν ἔνθεν προσήγοντο 
βήμασι, κἀκεῖθεν κατεξέοντο ταῖς μάστιξι: πανταχόθεν κολαστήρια καὶ στρεβλώσεις. 
Ἀλλ᾽ ἐν τοιαύτῃ κατηφείᾳ βίου τυγχάνοντας λύσιν τοῦ χειμῶνος εὐαγγελιζόμενος ὁ 
Ἰωάννης, δεδεμένος ἔτι τοῖς σπαργάνοις τῆς φύσεως, τὸ σωτήριον ἔαρ ὑπέδειξεν ἡμῖν" 
καὶ σπεύδων κηρύξαι τῇ φωνῇ ὃν ἐμήνυσε τοῖς ποσὶν αὐτοῦ, ἐβιάζετο τοὺς ὄρους τῆς 
φύσεως: βραδυτοκοῦσαν γὰρ τὴν Ἐλισάβετ ἐσόβει: ἐσκίρτα ὁμοῦ τε χορεύων καὶ 
δυσχεραίνων ἐφ᾽ οἷς ἐπὶ τῆς νηδύος κεκράτητο: τῆς περιόδου τῶν μηνῶν κατεβόα᾽ ὡς 
ἄδικον φυλακὴν τὴν μήτραν ἐτίνασσε, καὶ ἐβόα τοῖς σκιρτήμασι, τοιαῦτα πρὸς τὴν 
Ἐλισάβετ φθεγγομένοις: ἀδικεῖς, ὦ μῆτερ, βραδυτοκοῦσα, τῆς οἰκουμένης τὴν χαρὰν 
συνέχουσα, καὶ τὸν πρόδρομον κωλύουσα᾽ προφήτην ἐγγάστριον φέρεις, βασιλικὸν 
στρατιώτην κατέχεις᾽ συμποδίζεις τὸν ταχυδρόμον τῆς εὐσεβείας" ἀδικεῖς, ὦ μῆτερ: οὐκ 
οἶδας τὸ μέλλον, ἀγνοεῖς τὰ ἐσόμενα. Τὸ φῶς παραγίνεται, τὸν ὄρθρον ἀπόλυσον: 
ἀνατελεῖ ὁ ἥλιος, ὁ ἑωσφόρος προλάμψῃ᾽ ἐπὶ θύραις ὁ λόγος, καὶ χρεία τῆς φωνῆς, 
ἐγγὺς ὁ νυμφίος, καὶ δίκαιον ἁπλωθῆναι τὸν θάλαμον ἐν τῷ Ἰορδάνῃ; αἵματος χρεία 
ἐξαγοράζοντος τὸν κόσμον, καὶ χρὴ με πόῤῥωθεν τὸν ἀμνὸν ὑποδεῖξαι. Σπαργανούμξενος 
τὸ γένος ταῖς ἁμαρτίαις, ἦλθεν ὁ λύων τοὺς πεπεδημένους. Χρεία κλήτορος, ἵνα πάντες 
μαθόντες ἀπαντήσωσι τῷ Δεσπότῃ᾽ καὶ ἰδοὺ κρατεῖς ἐν μήτρᾳ τὸν πρόδρομον. Οὐκοῦν 
ἐννόησον, μῆτερ, τὸν Ἀδὰμ κρατούμενον ἐν τῷ ἅδῃ, τῆς Εὔας τοὺς αἰωνίους 
στεναγμούς: ἔτι γὰρ κράζει τὸ αἷμα τοῦ Ἄβελ τὴν κατὰ τὴν Κάϊν ἐντυγχάνον ἀναίρεσιν" 
συστενάζει αὐτῷ καὶ αὐτὰ τὰ στοιχεῖα. Διὰ τοῦτο πάντως ἀπηλλάγης τοῦ πάθους τῆς 
ἀτεκνίας, ἵνα μηνύσῃ ὁ ἐκ στείρας τὸν ἐκ παρθένου διὰ τοῦτο ἐγὼ ἐν τῇ μήτρᾳ 
ἐσκίρτησα, ἵνα μηκέτι ὀρχήσηται ὁ διάβολος ἐν τῷ κόσμῳ. Τοιαῦτα μὲν οὖν μήπω 
τεχθεὶς ὁ Ἰωάννης πρὸς τὴν Ἐλισάβετ διὰ τῶν σκιρτημάτων ἐσήμανε: «Τῇ δὲ Ἐλισάβετ 
ἐπλήσθη ὁ χρόνος τοῦ τεκεῖν αὐτήν, καὶ ἐγέννησεν υἱόν, καὶ ἤκουσαν οἱ περίοικοι καὶ οἱ 
συγγενεῖς αὐτῆς ὅτι ἐμεγάλυνε Κύριος τὸ ἔλεος αὐτοῦ μετ᾽ αὐτῆς, καὶ συνέχαιρον αὐτῇ. 
Καὶ ἐγένετο, ἐν τῇ ὀγδόῃ ἡμέρᾳ ἦλθον περιτεμεῖν τὸ παιδίον, καὶ ἐκάλουν αὐτὸ ἐπὶ τῷ 
ὀνόματι τοῦ πατρὸς αὐτοῦ Ζαχαρίαν. Καὶ ἀποκριθεῖσα ἡ μήτηρ αὐτοῦ εἶπεν: Ἰωάννης 
κληθήσεται. Ἐνένευον δὲ πατρὶ αὐτοῦ τὸ τὶ ἂν θέλοι καλεῖσθαι αὐτό" καὶ αἰτήσας 
πινακίδιον, ἔγραψε, λέγων: Ἰωάννης ἐστὶ τὸ ὄνομα αὐτοῦ. Καὶ ἐθαύμασαν πάντες. 
ἀνεῴχθη δὲ τὸ στόμα αὐτοῦ παραχρῆμα καὶ ἡ γλῶσσα αὐτοῦ, καὶ ἐλάλει εὐλογῶν τὸν 
Θεόν». Ἀμέλει τὸ βρέφος τίκτεται, καὶ ἡ φωνὴ τοῦ πατρὸς ἐπανέρχεται: οὕτω γὰρ 
δείκνυται βοῶσα ἡ Ἰωάννου φωνή, ὅτι καὶ αὐτὸ τὸ ὄνομα φωνῆς ἐνέργεια πέφηνεν. 
«Ἐγὼ γάρ, φησί, φωνὴ βοῶντος ἐν τῇ ἐρήμῳ, ἑτοιμάσατε τὴν ὁδὸν Κυρίου: εὐθείας 
ποιεῖτε τὰς τρίβους αὐτοῦ». Δεξάμενος γὰρ τὴν ἔλλαμψιν τοῦ ἁγίου Πνεύματος, 
ὑπεδείκνυε τὸν ποιητὴν τοῖς ποιήμασι, καὶ τὸν πλάστην ἐδακτυλοδείκτει τοῖς πᾶσι 
μεγαλοφώνως βοῶν: «Ἴδε ὁ Ἀϊμνὸς τοῦ Θεοῦ, ὁ αἴρων τὴν ἁμαρτίαν τοῦ κόσμου. 
Ποιήσατε οὖν καρποὺς ἀξίους τῆς μετανοίας, καὶ μὴ ἄρξησθε λέγειν ἐν ἑαυτοῖς" Πατέρα 

ἔχομεν τὸν Ἀβραάμ: λέγω γὰρ ὑμῖν ὅτι δύναται ὁ Θεὸς ἐν τῶν λίθων τούτων ἐγεῖραι 
τέκνα τῷ ᾿βραάμ». Ἀλλὰ τὶ τῷ θερμῷ ζήλῳ τοῦ βρέφους καὶ ὁ ἡμέτερος σήμερον 
συνεκτείνεται λόγος; Ἐπισχῶμεν, εἰ δοκεῖ, νῦν τέως τὴν γλῶσσαν, ἀρκούντως μετὰ τοῦ 
βρέφους σκιρτήσασαν. Καλὸν γὰρ συμμετρεῖν τῷ καιρῷ τὴν ἐξήγησιν, καὶ ἐντρυφᾶν μὲν 
τοῖς εἰρημένοις, περιμένειν δὲ καὶ τὴν τῶν καθεξῆς θεωρίαν. Οὔτε γὰρ τοὺς ὄρους τῆς 
φύσεως ὁ Βαπτιστὴς ἐβιάσατο τῷ σκιρτήματι, ἀλλ᾽ ἔμεινε καὶ αὐτὸς τὸν προσήκοντα 
χρόνον, εἰδὼς ὅτι καὶ τοῦτο δι᾿ ἡμᾶς μετ᾽ αὐτὸν πληρώσει ὁ Δεσπότης, βοῶν᾽ 
«Πλησθήσεται ἡ γῆ τοῦ γνῶναι τὸν Κύριον, ὡς ὕδωρ πολύ, κατακαλύψαι θαλάσσας καὶ 
ἀπὸ ἀνατολῶν ἡλίου μέχρι δυσμῶν δεδόξασταί μου τὸ ὄνομα, καὶ ἐν παντὶ τόπῳ 
προσφέρεται τῷ ὀνόματί μου θυσία καθαρά». Οὐκ ἔτι γὰρ κατὰ τὸν νόμον εἷς νοὸς ἐστιν 
ὁ δεχόμενος τὰ θυσίας, ὁ σεμνυνόμενος ἐπὶ ταύταις᾽ ἀλλὰ κατὰ πᾶσαν τὴν οἰκουμένην 
Ἐκκλησίαι εἰλικρινῶς τῷ Θεῷ δόξαν ἀναπέμπουσιν. Ἐκεῖ ἱερεὺς ἦν εἷς τοῦ ἐνιαυτοῦ, 
θνητός, καὶ πάσης ἁμαρτίας πεπληρωμένος: νῦν ἐλάβομεν τῶν ἡμετέρων ψυχῶν 
ἀρχιερέα Ἰησοῦν Χριστόν, «Ὃς ἁμαρτίαν οὐκ ἐποίησε, καὶ οὐχ εὑρέθη δόλος ἐν τῷ 
στόματι αὐτοῦ. ἔχομεν γάρ, φησὶν ἀρχιερέα μέγαν διεληλυθότα τοὺς οὐρανούς, τὸν 
Κύριον ἡμῶν Ἰησοῦν Χριστόν». Ὧ πρέπει πᾶσα δόξα, τιμὴ προσκύνησις, σὺν τῷ Πατρὶ 
καὶ τῷ παναγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΕΙΣΤΟΝ ΒΕΥΑΓΓΕΔΙΣΜΟΝ Τῆς 
ὑπερενδόξου Δεσποίνης ἡμῶν Θεοτόκου 


Πάλιν χαρᾶς εὐαγγέλια, πάλιν ἐλευθερίας μηνύματα, πάλιν ἀνάκλησις, πάλιν ἐπάνοδος, 
πάλιν εὐφροσύνης φωνή, πάλιν δουλείας ἀπαλλαγή" ἄγγελος μετὰ παρθένου λαλεῖ, 
ἐπειδὴ καὶ γυναικὶ ὡμίλησεν ὁ ὄφις. «Τῷ μηνὶ τῷ ἕκτῳ, φησίν, ἀπεστάλη ὁ ἄγγελος 
Γαβριὴλ ὑπὸ τοῦ Θεοῦ πρὸς παρθένον μεμνηστευμένην ἀνδρί». Ἀπεστάλη Γαβριὴλ τὴν 
παγκόσμιον μηνῦσαι σωτηρίαν ἀπεστάλη Γαβριήλ, φέρων τῷ Ἀδὰμ ὑπογραφὴν 
ἀνακλήσεως: ἀπεστάλη Γαβριὴλ πρὸς παρθένον, ἵνα τὴν ἀτιμίαν τοῦ θήλεος εἰς τιμὴν 
μεταβάλλῃ; ἀπεστάλη Γαβριήλ, ἄξιον εὐτρεπίσαι τῷ καθαρῷ νυμφίῳ τὸν θάλαμον. 
ἀπεστάλη Γαβριὴλ νυμφεύσασθαι τὸ πλάσμα τῷ πλάσαντι: ἀπεστάλη Γαβριὴλ πρὸς τὸ 
ἔμψυχον τοῦ βασιλέως τῶν ἀγγέλων Παλάτιον: ἀπεστάλη Γαβριὴλ πρὸς παρθένον 
μεμνηστευμένην μὲν τῷ Ἰωσήφ, τηρουμένην δὲ τῷ Υἱῷ: ἀπεστάλη δοῦλος ἀσώματος 
πρὸς παρθένον ἀμόλυντον: ἀπεστάλη ὁ ἁμαρτίας ἐλεύθερος πρὸς τὴν φθορᾶ, 
ἀνεπίδεκτον᾽ ἀπεστάλη λύχνος μηνῦσαι τὸν ἥλιον τῆς δικαιοσύνης ἀπεστάλη ὄρθρος 
προτρέχων τοῦ φωτὸς τῆς ἡμέρας" ἀπεστάλη Γαβριὴλ δηλῶν τὸν ἐν κόλποις τοῦ 
Πατρός, καὶ ἐν ἀγκάλαις τῆς μητρός" ἀπεστάλη Γαβριήλ, δεικνὺς τὸν ἐν θρόνῳ καὶ ἐν 
σπηλαίῳ ἀπεστάλη στρατιώτης, βοῶν τὸ τοῦ βασιλέως μυστήριον᾽ μυστηρίων 
γνωριζόμενον πίστει, οὐκ ἐρευνώμενον πολυπραγμοσύνῃ᾽ μυστήριον θεολογούμενον, 
οὐκ ἐρευνώμξδνον᾽ μυστήριον ὁμολογούμενον, οὐ μετρούμενον. «Τῷ μηνὶ τῷ ἕκτῳ 
ἀπεστάλη Γαβριὴλ πρὸς παρθένον». Ποῖον ἕκτον μῆνα λέγει; Ποῖον; Ἀφ᾿ οὗ ἐδέξατο 
Ἐλισάβετ τὸ εὐαγγέλια, ἀφ᾽ οὗ τὸν Ἰωάννην συνέλαβε. Πόθεν τοῦτο δῆλον; 
Ἑρμηνευέτω αὐτὸς ὁ ἀρχάγγελος, πρὸς τὴν παρθένον λέγων: «Ἰδού, φησίν, Ἐλισάβετ ἡ 
συγγενὴς σου, καὶ αὐτὴ συνειληφυῖα υἱόν" καὶ οὗτος μὴν ἐκτὸς αὐτῇ τῇ καλουμένῃ 
στείρᾳ». Τῷ μηνὶ τῷ ἕκτῳ. Ἐκτὸς μὴν τῆς συλλήψεως τοῦ Ἰωάννου. Ἔδει γὰρ 
προφθάσαι τὸν στρατιώτην, ἔδει προλαβεῖν τὸν δορυφόρον, ἔδει προοδοποιῆσαι τὸν 
μηνυτὴν τῆς Δεσποτικῆς παρουσίας. «Τῷ μηνὶ τῷ ἕκτῳ ἀπεστάλη ὁ ἄγγελος Γαβριὴλ 
πρὸς παρθένον μεμνηστευμένην ἀνδρί», οὐ συνημμένην᾽ μεμνηστευμένην μέν, 
τηρουμένην δέ. Διὰ τὶ μεμνηστευμένην; Ἵνα μὴ τάχιον μάθῃ ὁ λῃστὴς τὸ μυστήριον. 
Ὅτι μὲν γὰρ διὰ παρθένου ἥξει ὁ Βασιλεύς, ἤδει ὁ πονηρός" τῶν γὰρ Ἠσαΐου καὶ αὐτὸς 
ἠκούσατο φωνῶν, τό, «Ἰδοὺ ἡ παρθένος ἐν γαστρὶ ἕξει»; καὶ ἕκαστα εἰκότως παρετήρει 
τῆς παρθένου τὰ προφθέγματα, ἵν᾽ ὅπου νοήσει ὅτι πληροῦται τὸ μυστήριον τοῦτο, 
ἐξαρτύσῃ τὸν ψόγον. Διὰ τοῦτο ὁ Δεσπότης διὰ μεμνηστευμένης ἐλήλυθεν: ἡ γὰρ 
μνηστευθεῖσα λοιπὸν κατηγγυᾶτο. «Τῷ μηνὶ τῷ ἕκτῳ ἀπεστάλη ὁ ἄγγελος Γαβριὴλ πρὸς 
παρθένον μεμνηστευμένην ἀνδρί, ᾧ ὄνομα Ἰωσήφ». Ἄκουσον τὶ περὶ τοῦ ἀνδρὸς τούτου 
καὶ τῆς παρθένου ὁ προφήτης φησί. «“οθήσεται τὸ ἐσφραγισμένον βιβλίον ἀνὸρὶ εἰδότι 
γράμματα». Τὶ τὸ ἐσφραγισμένον βιβλίον, ἢ πάντως ἡ ἀμόλυντος παρθένος; Παρὰ τίνων 
δοθήσεται; Παρὰ τῶν ἱερέων δηλονότι. Τίνι τοῦτο; Τῷ τέκτονι Ἰωσήφ. Οὗτος ὁ Ἰωσὴφ 
σεμνοῖς γάμοις προσομιλήσας πρότερον, καὶ γεννήσας υἱούς, ἀπεβάλλετο τὴν γαμετήν, 
329 - Ἰσαὰκ Σύρου 


καὶ λοιπὸν διῆγεν ἐν σωφροσύνη, ἐκτρέφων τοὺς παῖδας ἐν παιδείᾳ καὶ νουθεσίᾳ 
Κυρίου. Ἀμέλει γοῦν παρελθὼν εἰς τὸ κήρυγμα ὁ ἀπόστολος Παῦλος, καὶ ἕνα τῶν 
τούτου εὑρηκὼς υἱῶν, γράφει λέγων: «Ἕτερον δὲ τῶν ἀποστόλων οὐκ εἶδον, εἰ μὴ 
Ἰάκωβον τὸν ἀδελφὸν τοῦ Κυρίου»: οὐχ ὡς ἐκ τῆς παρθένου Μαρίας, ἀλλ᾽ ἐκ τοῦ Ἰωσὴφ 
γεννηθέντα. Ἐπεὶ οὖν οἱ ἱερεῖς ὡς σώφρονι τῷ Ἰωσὴφ ἡρμόσαντο τὴν Μαρίαν, καὶ 
παρέθεντο αὐτὴν αὐτῶν, γάμου καιρὸν ἀναμένοντες; ἔμελλε δὲ οὗτος λαμβάνων τηρεῖν 
ἐν ἀφθαρσίᾳ τὴν παρθένον. Τοῦτο πόῤῥωθεν ὁ προφήτης προανεφώνησεν: «“οθήσεται, 
φησί, τὸ βιβλίον τὸ ἐσφραγισμένον ἀνὸρὶ εἰδότι γράμματα». τουτέστι, γάμοις 
προσομιλήσαντι, καὶ ἐρεῖ: Οὐ δύναμαι ἀναγνῶναι. Διὰ τὶ οὐ δύνασαι, ὦ Ἰωσήφ; Οὐ 
δύναμαι, φησίν, ἀναγνῶναι: τὸ γὰρ βιβλίον ἐσφράγισται. Τίνι τηρούμενον; Τῷ 
δημιουργῷ τῶν ὅλων κατοικητήριον φυλαττόμενον. Ἀλλ᾽ ἐπὶ τὸ προσκείμενον 
ἐπανέλθωμεν. «Τῷ μηνὶ τῷ ἕκτῳ ἀπεστάλη Γαβριὴλ πρὸς παρθένον»: πάντως που 
τοιαύτας ἐντολὰς δεξάμενος: δεῦρο, φησίν, ὦ ἄγγελε, ὑπουργὸς γενοῦ φοβεροῦ 
μυστηρίου: ἀποκεκρυμμένῳ διακόνησον θαύματι, εἰς ἀναζήτησιν τοῦ πλανηθέντος 
Ἀδὰμ κατελθεῖν ὑπὸ τῶν ἐμῶν οἰκτιρμῶν ἐπείγομαι. Ἁμαρτία τὸν κατ᾽ εἰκόνα τὴν ἐμὴν 
πλασθέντα ἐπαλαίωσε, τὸ τῶν ἐμῶν χειρῶν ἐσάθρωσε δημιούργημα, ἡμαύρωσεν ὅπερ 
ἔπλασα κάλλος; ὁ λύκος τὸ ἐμὸν θρέμμα κατανέμεται᾽ ἔρημόν ἐστι τοῦ παραδείσου τὸ 
οἰκητήριον. Τὸ ξύλον τῆς ζωῆς ὑπὸ τῆς φλογίνης ῥομφαίας φυλάττεται καὶ κέκλεισται 
τῆς τρυφῆς τὸ χωρίον. ἘἜλεῶ τὸν πολεμηθέντα, καὶ συλλαβέσθαι τὸν πολέμιον 
βούλομαι. Λαθεῖν θέλω πάσας τὰς ἐν οὐρανῷ δυνάμεις, σοὶ μόνῳ θαῤῥῶ τὸ μυστήριον" 
πρὸς τὴν παρθένον Μαρίαν πορεύθητι, ἄπελθε πρὸς τὴν ἔμψυχον πύλην, περὶ ἧς ὁ 
προφήτης ἔλεγε᾽ «Ζ“εδοξασμένα ἐλαλήθη περὶ σοῦ, πόλις Θεοῦ». Ἄπελθε πρὸς τὸν 
λογικὸν μου παράδεισον᾽ ἄπελθε πρὸς τὴν ἀνατολικὴν πόλιν᾽ ἄπελθε πρὸς τὸ ἄξιον ἐμοῦ 
τοῦ Λόγου κατοικητήριον: ἄπελθε πρὸς τὸν δεύτερον ἐπὶ γῆς οὐρανόν᾽ ἄπελθε πρὸς τὴν 
κούφην νεφέλην᾽ μήνυσον αὐτῇ τῆς ἐμῆς παρουσίας τὸν ὄμβρον᾽ ἄπελθε πρὸς τὸ ἐμοὶ 
ἡτοιμασμένον ἁγίασμα ἄπελθε πρὸς τὴν παστάδα τῆς ἐμῆς ἐνανθρωπήσεως: ἄπελθε 
πρὸς τὸν καθαρὸν νυμφῶνα τῆς κατὰ σάρκα μου γεννήσεως: λάλησον εἰς τὰ ὦτα τῆς 
λογικῆς κιβωτοῦ, ἑτοίμασαί μοι τῆς ἀκοῆς τὰς εἰσόδους" ἀλλὰ μὴ θορύβησης, μὴ 
ταράξῃς, τὴν ψυχὴν τῆς παρθένου᾽ ἐπιεικῶς τῷ ἁγιάσματι φάνηθι πρώτην αὐτῇ φωνὴν 
χαρᾶς ἀναβόησον᾽ σὺ εἰπὲ τῇ Μαριάμ, «Χαῖρε, κεχαριτωμένη», ἵνα ἐλεήσω ἐγὼ Εὔαν 
τὴν κεκακωμένην. Ἤκουσεν ὁ ἄγγελος ταῦτα, καὶ καθ᾽ ἑαυτόν, ὡς εἰκός, ἐλογίζετο" 
ξένον τὸ πρᾶγμα, ὑπερβαῖνον ἔννοιαν τὸ λαλούμενον᾽ ὁ τοῖς Χερουβὶμ φοβερός, ὁ τοῖς 
Σεραφεὶμ ἀθεώρητος, ὁ πάσαις ταῖς ἀγγελικαῖς δυνάμεσιν ἀκατανόητος, ἡλίκην 
συντυχίαν ἐπαγγέλλεται! Κόρῃ αὐτοπρόσωπον παρουσίαν μηνύει, μᾶλλον δὲ εἴσοδον δι᾽ 
ἀκοῆς ὑπισχνεῖται αὐτῇ! Καὶ ὁ τὴν Εὔαν καταδικάσας, τὴν αὐτῆς θυγατέρα δοξάζειν 
τοσοῦτον ἐπείγεται, καὶ λέγει. Ἑτοίμασαί μοι τῆς ἀκοῆς τὰς εἰσόδους! Καὶ δύναται 
γαστὴρ χωρεῖν τὸν ἀχώρητον; Ὄντως φοβερὸν τὸ μυστήριον. Τοιαῦτα τοῦ ἀγγέλου 
ἐνθυμουμένου, ὁ Δεσπότης φησὶ πρὸς αὐτόν: τὶ ταράττῃ καὶ ξενίζῃ, ὦ Γαβριήλ; Οὐ 
πρώην ἀπεστάλης ἀπ᾽ ἐμοῦ πρὸς Ζαχαρίαν τὸν ἱερέα; Οὐκ ἔδωκας αὐτῷ τῆς γεννήσεως 
Ἰωάννου τὰ εὐαγγέλια; Οὐκ ἀπιστοῦντι τῷ ἱερεῖ τὸ τῆς σιωπῆς ἐπήγαγες πρόστιμον; Οὐ 
κατεδίκασας τὸν πρεσβύτην τῇ ἀφωνίᾳ; Οὐχὶ σὺ ἀπεφήνω, ἐγὼ δὲ ἐκύρωσα; Οὐ τῷ 

εὐαγγελισμῷ σοῦ τὸ ἔργον ἐπηκολούθησεν; Οὐ συνέλαβεν ἡ στεῖρα; Οὐχ ὑπέκαυσεν ἡ 
μήτρᾳ; Οὐκ ἀνεχώρησε τῆς ἀκαρπίας ἡ νόσος; Οὐκ ἔφυγεν ἡ ἀργίᾳ τῆς φύσεως; Οὐ νῦν 
ἐστι σταχυοφοροῦσα ἡ πρώην μὴ καρποφοροῦσα; Μὴ ἀδυνατεῖ παρ᾽ ἐμοὶ τῷ κτίσαντι 
πᾶν ῥῆμα; Πῶς οὖν ἀμφιβολίᾳ περιεβλήθης; Τὶ οὖν πάλιν ὁ ἄγγελος; Δέσποτα, τὸ 
θεραπεῦσαι τὰ τῆς φύσεως σφάλματα, τὸ διαλῦσαι τῶν παθῶν τὸν χειμῶνα, τὸ νέκρωσιν 
μελῶν πρὸς ζωτικὴν ἀνακαλέσασθαι δύναμιν, τὸ ἐπιτάξαι τῇ φύσει παιδοποιίας 
ἐνέργειαν, τὸ λῦσαι στείρωσιν ἐν ὑπερορίοις τοῖς μέλεσι, τὸ γεγηρακυῖαν καλάμην 
μετασχηματίσαι πρὸς χλοηφόρον σχῆμα, τὸ τὴν ἄγονον ἄρουραν δραγμάτων ἐξαίφνης 
ἀναδεῖξαι μητέρα, ἔργον τῆς σῆς ὑπερχεῖ δυνάμεως ἐκ συνηθείας τελούμενον. καὶ 
μαρτυρεῖ Σάῤῥα, καὶ μετὰ ταύτην Ῥεβέκκα, καὶ πάλιν Ἄννα, τῷ χαλεπῷ τῆς στειρώσεως 
δουλεύσασαι πάθει, εἶτα παρὰ σοῦ τὴν ἐλευθερίαν δεξάμεναι. Τὸ δὲ παρθένον τεκεῖν μὴ 
συντυχοῦσαν ἀνὸρὶ ἀνώτερόν ἐστιν τῶν νόμων τῆς φύσεως. Ἀλλὰ καὶ τὴν σὴν 
ἐπαγγέλλῃ τῇ παιδὶ παρουσίαν. Οὐρανοῦ καὶ γῆς οὐ χωρεῖ σε τὰ πέρατα᾽ καὶ πῶς σε 
μήτρᾳ χωρήσει παρθενική; Καὶ ὁ Δεσπότης φησί: Πῶς με ἐχώρησεν ἡ σκηνὴ τοῦ 
Ἀβραάμ; Ὁ ἄγγελος φησιν᾽ Ἐπειδὴ εἶχε τῆς φιλοξενίας τὸ πέλαγος. Εἶτα νόμισον, 
δέσποτα, ἐκεῖ ὥφθης τῷ πατριάρχῃ ἐν τῷ παροδίῳ σκηνῇ, καὶ παρέδραμες ὁ τὰ πάντα 
πληρῶν. Πῶς ἐνέγκῃ ἡ Μαρία τὸ πῦρ τῆς θεότητος; Ὁ θρόνος σου φλέγεται τῇ αἴγλῃ 
περιλαμπόμενος, καὶ σὲ δύναται φέρειν ἀκαταπλήκτως ἡ παρθένος; Ναὶ μήν, εἰ ἔβλαψε 
τὸ πῦρ ἐν ἐρήμῳ τὴν βάτον, βλάψει πάντως καὶ Μαρίαν ἡ ἐμὴ παρουσία: εἰ δὲ ἐκεῖνο τὸ 
πῦρ, τὸ σκιογραφῆσαν τὴν τοῦ θεϊκοῦ πυρὸς ἐξ οὐρανοῦ που παρουσίαν, ἤρδευσε 
μέντοι τὴν βάτον, οὐ κατέφλεξε δέ: τὶ ἂν εἴποις περὶ τῆς ἀληθείας, οὐκ ἐν πυρὶ φλογός, 
ἀλλ᾽ ἐν σχήματι ὑετοῦ καταβαινούσης; Τότε λοιπὸν ὁ ἄγγελος ἐξεπλήρου τὸ προσταχθὲν 
αὐτῷ: καὶ πρὸς τὴν παρθένον πορευθείς, καὶ εἰσελθών, πρὸς αὐτὴν ἐβόησε, λέγων: 
«Χαῖρε, κεχαριτωμένη, ὁ Κύριος μετὰ σοῦ». Οὐκ ἔτι ὁ διάβολος κατὰ σοῦ" ὅπου γὰρ τὸ 
πρῶτον ἔτρωσεν ὁ πολέμιος, ἐκεῖ τὴν ἔμπλαστρον ὁ ἰατρὸς ἐπιτίθησιν" ὅθεν τὴν ἀρχὴν 
τῆς ἐξόδου ὁ θάνατος ἔσχεν, ἐκεῖθεν ἡ ζωὴ τὴν εἴσοδον τῆς ζωῆς ἐτεκτήνατο. Διὰ 
γυναικὸς ἐρύει τὰ φαῦλα, διὰ γυναικὸς πηγάζει τὰ κρείττονα. «Χαῖρε, κεχαριτωμένη»: 
μὴ αἰσχύνου ὡς αἰτία καταδίκης" μήτηρ γὰρ τοῦ καταδικάσαντος γίνῃ. «Χαῖρε, 
κεχαριτωμένη» χαῖρε τοῦ χηρεύσαντος κόσμου νυμφοτόκε ἀμίαντε: «Χαῖρε, 
κεχαριτωμένη». ἡ ἐν μήτρᾳ τὸν τῆς μητρὸς βυθίσασα θάνατον: χαῖρε, ὁ ἔμψυχος ναὸς 
τοῦ Θεοῦ᾽ χαῖρε, οὐρανοῦ καὶ γῆς ἰσόῤῥοπον οἴκημα᾽ χαῖρε, τῆς ἀχωρήτου φύσεως 
χωρίον εὐρύχωρον. Ἀλλὰ τούτων οὕτως ἐχόντων, ἐπέστη τοῖς ἀσθενοῦσιν ὁ ἰατρός, τοῖς 
ἐν σκότει καθημένοις ὁ τῆς δικαιοσύνης ἥλιος ἐπεφάνη, τοῖς χειμαζομένοις ἡ ἄγκυρα καὶ 
ὁ ἀκύμαντος λιμήν, τοῖς ἀδιάλλακτα μισουμένοις δούλοις ὁ πρέσβυς ἐτέχθη, καὶ τῆς 
εἰρήνης ὁ σύνδεσμος, τοῖς αἰχμαλώτοις ὁ χλυτρωτὴς ἐπεδήμησε, τοῖς πολεμουμένοις ἡ 
κραταιᾷ τῆς ἀνεκλαλήτου χαρᾶς καὶ ἀγάπης σκέπη. «Αὐτὸς γὰρ ἐστιν ἡ εἰρήνη ἡμῶν», ὡς 
φησὶν ὁ θεῖος ἀπόστολος, ἧς γένοιτο διαπαντὸς ἀπολαύειν ἡμᾶς, χάριτι αὐτοῦ τοῦ 
Χριστοῦ καὶ Θεοῦ ἡμῶν: ᾧ ἡ δόξα εἰς τοὺς αἰῶνας τῶν αἰώνων. Ἀμήν. 

ΟΜΙΔΛΙΑ Εἰς τὸ Ἐξῆλθε δόγμα παρὰ 
Καίσαρος Αὐγούστου. καὶ εἰς τὴν 
ἀπογραφὴν τῆς ἁγίας Θεοτόκου 


α΄. Μέλλοντος, ἀγαπητοί, τοῦ κοινοῦ Σωτῆρος ἡμῶν Ἰησοῦ Χριστοῦ τίκτεσθαι, δόγμα 
παρὰ Καίσαρος Αὐγούστου ἐξέρχεται καθολικὸν εἰς πᾶσαν τὴν οἰκουμένην. Ἐπειδὴ γὰρ 
καθολικὴ χάρις ἐκλάμπειν ἔμελλεν εἰς πᾶσαν τὴν γῆν, συνάπτεται τρόπον τινὰ τὰ 
δημόσια τῇ εὐσεβείᾳ" καὶ γίνεται ἕν πρόσταγμα καθ᾽ ὅλης τῆς οἰκουμένης, τικτομένου 
τοῦ Σωτῆρος. Ἐξῆλθε οὖν δόγμα παρὰ Καίσαρος Αὐγούστου, ὥστε ἀπογράφεσθαι 
πᾶσαν τὴν οἰκουμένην εἰς παρασκευὴν συμφωνίας τῆς εὐσεβείας, εἰς πάροδον τοῦ 
κηρύγματος, εἰς ὁδοποίησιν τῆς διδασκαλίας. Πρότερον μὲν γὰρ αἱ τοπάρχαι πυκναὶ 
ἐτύγχανον, ἐπειδὴ Καίσαρος οὐκ ἦν δόγμα τοῦ καθολικοῦ κηρύγματος: ἐπειδὴ δὲ ἔμελλε 
κήρυγμα καθ᾽ ὅλης τῆς οἰκουμένης τῆς εὐσεβείας ἡ πίστις διαδίδοσθαι, συνάπτεται ἡ 
οἰκουμένη ὑφ᾽ ἑνὶ συνθήματι: καὶ οὐ μόνον ἡ οἰκουμένη, ἀλλὰ καὶ τὰ κάτω τοῖς ἄνω, καὶ 
δημοσιξύεται ἡ εὐσέβεια συμφερόντως ἀνθρώποις, ἵνα μηδένα διαλάθῃ ἡ κατὰ τὸν Θεὸν 
ἀλήθεια. Καῖσαρ Αὔγουστος κελεύει, καὶ πείθεται Ἰωσήφ, καὶ λαμβάνει τὴν παρθένον. 
Ὅταν ἐρώτησης Ἕλληνα ἢ καὶ αὐτὸν τὸν Ἰουδαῖον, διὰ τὶ Αὔγουστος πολλῷ χρόνῳ τῆς 
βασιλείας τετίμηται (ἐβασίλευε γὰρ ἔτη πεντήκοντα ξξ καὶ μῆνας τέσσαρα); 
Ἀποκρίνονται μὲν οὐδέν, νομίζουσι δὲ κατὰ ἀποκλήρωσιν αὐτῷ τὸν χρόνον γεγονέναι 
μακρότατον, οὐκ εἰδότες τὰς αἰτίας τῶν πραγμάτων, οὐδὲ πιστεύοντες τῇ τοῦ Θεοῦ 
χάριτι. Ἐπ᾿ αὐτοῦ γὰρ ἐτέχθη Ἰησοῦς ὁ Χριστός. Εἰ τοίνυν βασιλεὺς Ῥωμαίων 
Αὔγουστος καὶ πρῶτος, εἰκότως τῇ καταβολῇ τῆς Ῥωμαίων βασιλείας τὴν κατὰ σάρκα 
οἰκονομίαν ἀνεδέξατο ὁ Χριστός. Ἔμελλε γὰρ ἡ ῥάβδος εἰσάγεσθαι ἡ σιδηρᾶ, ἡ ῥάβδος 
περὶ ἧς ἔλεγεν ὁ Δαυΐδ- «Ποιμάνεις αὐτοὺς ἐν ῥάβδῳ σιδηρᾶ»: καί, «Αἴτησαι παρ᾽ ἐμοῦ, 
καὶ δώσω σοι ἔθνη τὴν κληρονομίαν σοῦ, καὶ τὴν κατάσχεσίν σοῦ τὰ πέρατα τῆς γῆς»" 
ὡσανεὶ τοῦ Πατρὸς πρὸς τὸν Υἱὸν διαλεγομένου, καὶ λέγοντος᾽ Ἰουδαῖοι παρῃτήσαντο 
τὴν σὴν βασιλείαν, καὶ τὴν ἀρχὴν ἠτίμασαν᾽ εὐκαταφρόνητον τὸ ἔθνος, ὀλίγοι εἰσιν οἱ 
ἀποστραφέντες᾽ «Αἴτησαι παρ᾽ ἐμοῦ, καὶ δώσω σοι ἔθνη τὴν κληρονομίαν σου, καὶ τὴν 
κατάσχεσίν σοῦ τὰ πέρατα τῆς γῆς». οὐ τὴν γωνίαν τῆς Παλαιστίνης, οὐδὲ τὸ ἔθνος τὸ 
περιτετμημένον, τὸ μάταιον καὶ ἀκάρδιον τῇ ψυχῇ᾽ ἀλλά, «“ώσω σοι ἔθνη τὴν 
κληρονομίαν σοῦ, καὶ τὴν κατάσχεσίν σου τὰ πέρατα τῆς γῆς». Ποιμάνεις δὲ αὐτοὺς 
ἐπειδὴ οὐκ ἠβουλήθησαν τῷ Εὐαγγελίῳ ὑπακοῦσαι: ἐπειδὴ οὐκ ἠβουλήθησαν εἴξαι τοῖς 
θαύμασι, ποιμάνεις αὐτούς, οὐ λόγῳ, ἀλλ᾽ ἔργῳ καὶ ῥάβδῳ σιδηρᾷ, τῇ Ῥωμαίων ἀρχῇ᾽ 
διὰ τοῦτο ὑπόκεινται τῇ ἀρχῇ τῆς ῥάβδου. Ἰησοῦς γὰρ ὅτε ἦλθεν εἰς Ἱεροσόλυμα, καὶ 
εἶδεν ἐν τῷ ἱερῷ ἐμπορίαν καὶ πραγματείαν αἰσχροκερδῆ: ἐπίπρασκον γὰρ ἔσω, καὶ 
ἠγόραζον, προφάσει τῶν θυσιῶν ἔνδον ἐμπορευόμενοι: ποιήσας οὖν ῥάβδον καὶ 
φραγγέλιον ἐκ σχοινίων, ἐξέβαλεν αὐτοὺς ἐκ τοῦ ἱεροῦ, λέγων: «Μὴ ποιεῖτε τὸν οἶκον 

τοῦ Πατρὸς μου οἶκον ἐμπορίου». Καὶ εἰ ἦσαν ἀνασχόμενοι ἐκείνης τῆς ῥάβδου, οὐκ ἂν 
ἐποιμάνθησαν ῥάβδῳ σιδηρᾷ: ἐπειδὴ δὲ τὴν σωτήριον ῥάβδον ἠτίμασαν, γεγόνασιν οὐχ, 
ὑπὸ τὸ φραγγέλιον, οὐδὲ ὑπὸ τὸν λόγον, τὸν μαστίζοντα τοὺς εὐαισθήτους, ἀλλ᾽ ὑπὸ 
τὴν ῥάβδον τὴν σιδηρᾶν καὶ πολλάκις ἠθέλησαν παρακινῆσαι, καὶ κατέλαβεν αὐτοὺς ἡ 
σιδηρᾶ ῥάβδος, οὐχ ἁπλῶς τύπτουσα, ἀλλ᾽ ἀναιροῦσα. Ὅτε τοίνυν ἡ σιδηρᾶ ῥάβδος 
ἀρχὴν ἔλαβε τοῦ κρατεῖν ἐπὶ Αὐγούστου, τότε δὴ καὶ ὁ Χριστὸς ἐτέχθη. Ἀρχὴ Ῥωμαίων 
ἀρχὴ κηρύγματος, ἡ τετάρτη τῶν χρόνων βασιλεία. Ἔστι γὰρ ἰδεῖν μυστικῶς ταῦτα παρὰ 
τοῖς προφήταις τεταμιευμένα᾽ οὐδὲν γὰρ ἄγραφον κεῖται οὔτε ἂν τῇ Καινῇ, οὔτε ἂν τῇ 
Παλαιᾷ: ἀλλὰ προέλαβε τὴν Καινὴν ἡ Παλαιά, καὶ ἡρμήνευσε τὴν Παλαιὰν ἡ Καινή. Καὶ 
πολλάκις εἶπον, ὅτι δύο Διαθῆκαι, καὶ δύο παιδίσκαι, καὶ δύο ἀδελφαί, τὸν ἕνα 
Δεσπότην δορυφοροῦσιν. Κύριος παρὰ προφήταις καταγγέλλεται: Χριστὸς ἂν Καινῇ 
κηρύσσεται: οὐ καινὰ τὰ καινά: προέλαβε γὰρ ἡ παλαιά: οὐκ ἐσβέσθη τὰ παλαιά" 
ἡρμηνεύθη γὰρ ἐν τῇ Καινῇ. Ἴδοις γὰρ ἂν τὸν Δανιὴλ ἐκεῖνον τὸν νεώτερον τῇ ἡλικίᾳ, 
πολίον δὲ τῇ προφητείᾳ, ἐν τῇ Βαβυλῶνι προφητεύοντα. Διὰ τὶ ἐν Βαβυλῶνι; 
Ἠχμαλώτιστο γὰρ ὁ λοὸς εἰς Βαβυλῶνα, καὶ ἑβδομήκοντα ἔτη ἐν γῇ Ἀσσυρίων 
ἐπεποιήκει. Ἐκεῖ οὖν γεννᾶται ὁ Δανιήλ, ἐκεῖ ἀνατρέφεται, οὐδὲν βλαβεὶς ἐκ τῆς 
ἀλλοφύλου γῆς. Εἶχε γὰρ τὸ φρόνημα τὸ πατρικόν: καὶ γίνεται ἐκ νεότητος προφήτης, 
καὶ κατέλαβεν αὐτοῦ τὸ ἅγιον Πνεῦμα τὴν ψυχήν, καὶ ὀκτωκαιδεκαέτης γενόμενος, τῆς 
προφητείας ἀπήρξατο. Καὶ πολλὰ μὲν ἐστιν ἃ προφητεύει, ἑρμηνεύει δὲ καὶ τέσσαρας 
βασιλείας. Εἶδε γὰρ ὁ Ναβουχοδονόσορ ὁ τῶν Ἀσσυρίων βασιλεὺς ἐ ἐν εἰκόνι τέσσαρας 
διαφορᾶς, ἕν μὲν σῶμα, τέσσαρα δὲ χρώματα. Ἡ γὰρ εἰκὼν εἶχε μὲν τὴν κεφαλὴν 
χρυσῆν, εἶχε δὲ τὸ στῆθος ἀργύρεον, εἶχε δὲ τὴν κοιλίαν χαλκῆν, εἶχε δὲ τοὺς πόδας 
σιδηροῦς, καὶ ἀπὸ τεσσάρων ὑλῶν συνέκειτο ἡ εἰκών. Καὶ εἶδε μὲν ὁ βασιλεύς: οὐκ ἦν 
δὲ ὁ ἑρμηνεύων. Ἦλθον οἱ μάγοι, ἦλθον οἱ Χαλδοῖοι, οἱ μάντεις προεβλήθησον, οἱ 
πλανῶντες ἀεὶ τὸν βασιλέα ἐκλήθησαν. καὶ τὶ φασί; «Εἰπὲ ἡμῖν τὸ ὄναρ, καὶ 
ἑρμηνεύομεν». Ὁ Θεὸς οὖν οἰκονομῶν, ἵνα μὴ συνήθως αὐτὸν ἀπατήσωσιν, ὑπεξαίρει εἰ 
τῆς μνήμης τοῦ βασιλέως τοῦ ὀνείρατος τὴν εἰκόνα᾽ καὶ ἔλεγεν ὁ βασιλεύς «Εἴπατέ μοι 
τὸ ἐμὸν ὄναρ». Ἐκείνων δὲ σαφῶς ὁμολογούντων, ὄναρ ἄλλου διηγήσασθαι ἀδυνάτως 
ἔχειν, ἑρμηνεῦσαι δὲ μόνον ἐὰν ἀκούσωσιν, παρακαλεῖται Δανιὴλ μηνυθεὶς ὅτι δυνατὸς 
εἴη πρὸς ταῦτα, καὶ εἰσέρχεται πρὸς τὸν βασιλέα Ναβουχοδονόσορ, ἔχων διὰ τοῦ ἁγίου 
Πνεύματος τοῦ ὀνείρατος τὴν ἀποκάλυψιν, καὶ λέγει πρὸς τὸν βασιλέα: Βασιλεῦ, τάδε 
καὶ τάδε εἶδες. Καὶ ἅμα τοῖς λόγοις τοῦ προφήτου ἀνελάμβανε τὴν μνήμην τοῦ ὀνείρατος 
ὁ ἀκούων: καὶ γέγονεν ἡ ἀκοὴ ἀνάμνησις τῆς θέας. Ἑρμηνξεύει τοίνυν αὐτὸ ὁ προφήτης; 
ἦν γὰρ λοιπὸν ἀξιόπιστος ὁ ὁ ἑρμηνεύων μετὰ τὴν ἐπαγγελίαν αὐτοῦ τοῦ ὀνείρατος, καὶ 
λέγει: Ἢ εἰκὼν ἣν εἶδες, τέσσαρές εἰσι βασιλεῖαι: τέσσαρες γὰρ βασιλεῖαι ἀναστήσονται 
ἐπὶ τῆς γῆς. Ἐκείνη μέντοι ἡ εἰκὼν ὁλόκληρος ἦν᾽ καὶ ἕν σῶμα εἱστήκει. Εἶδες δέ, 
βασιλεῦ, ὅτι λίθος ἐτμήθη ἄνευ χειρῶν, καὶ συνέτριψε τὴν εἰκόνα, καὶ ὁ ὁ λίθος κατέσχε 
καὶ ἐπλήρωσε πᾶσαν τὴν γῆν. Τοῦτ᾽ ἔστιν ὃ εἶδες" τέσσαρας βασιλείας εἶδες" «Σὺ εἶ ἡ 
κεφαλὴ ἡ χρυσῆ». Πρῶτοι γὰρ Ἀσσύριοι ἐβασίλευσαν, πλουσιώτατοι λίαν καὶ 
λαμπρότατοι καὶ τρυφερώτατοι. Καὶ λέγει αὐτῷ᾽ «δὺ εἶ ἡ κεφαλὴ ἡ χρυσῆ" καὶ ὀπίσω 
σου ἀναστήσεται βασιλεία ἥττων σου». Μετὰ γὰρ τοὺς Ἀσσυρίους βασιλξεύουσι Πέρσαι 

καὶ Μῆδοι: γεγόνασι δὲ φαιδρότατοι καὶ οὗτοι. «Τρίτη βασιλεία ἀναστήσεται ἡ χαλκῆ». 
ἡ τῶν Ἑλλήνων βασιλεία καὶ Μακεδόνων. ὅπου Ἀλέξανδρος ὧν ἐν τῇ Ἑλλάδι, ζεύξας 
ἐπέδραμε τῇ Περσίδι, καὶ κατέλυσε μὲν τὸν Δαρεῖον, ὑπὸ δὲ τὴν ἰδίαν ἐξουσίαν ἤγαγε 
τὴν ἀρχήν. Χαλκῷ τοίνυν παρεβλήθη, διὰ τὸ εὔηχον τῆς ὁμιλίας καὶ τῆς γλώττης. 
Ἕλληνες γὰρ οἱ σὺν Ἀλεξάνδρῳ, καὶ αὐτὸς ὁ Ἀλέξανδρος, ὑπάρχοντες εὔγλωττοι τὴν 
ὁμιλίαν, χαλκῷ παρεβλήθησαν. χρυσὸς γὰρ λαμπρὸς μὲν ἐστιν, οὐ μὴν εὔηχος᾽ ὁμοίως 
δὲ καὶ ὁ ἄργυρος᾽ χαλκὸς δὲ τῇ μὲν ὕλῃ ἐλάττων, εὔηχος δὲ ἐστι κατὰ τὴν ἠχήν. Λέγει 
τοίνυν Τρίτη βασιλεία ἡ διὰ τοῦ χαλκοῦ σημαινομένη᾽ τετάρτη δὲ βασιλεία ἡ τελευταῖα 
σιδηρᾶ. «Ποιμάνεις τοίνυν αὐτοὺς ἐν ῥάβδῳ σιδηρᾶ». Ὅρα συμφωνίαν τῆς προφητείας" 
εἶδε μέντοι, ὅτι ὁ λίθος ἐτμήθη ἐξ ὄρους ἄνευ χειρῶν. Πῶς ἐτμήθη; Οὐ σιδήρῳ, ἀλλ᾽ 
ἄνευ χειρῶν᾽ αὐτομάτως γὰρ τίκτει ἡ Παρθένος: ὁ δὲ λίθος ἐπάταξξ τὴν εἰκόνα, καὶ 
ἐγένετο εἰς ὄρος μέγα καὶ ἐπλήρωσε πᾶσαν τὴν οἰκουμένην. Εἷς λίθος πληροῖ πᾶσαν τὴν 
γῆν᾽ «Ἐκεῖνος μὲν ὁ λίθος ἐτμήθη ἄνευ χειρῶν, καὶ ἐγένετο εἰς ὄρος μέγα, καὶ ἐπλήρωσε 
πᾶσαν τὴν οἰκουμένην». 


β᾽. Ποῖος οὗτος ὁ λίθος; Ἄκουε Ἠσαΐου λέγοντος: «Ἰδοὺ τίθημι ἐν Σιὼν λίθον 
προσκόμματος, καὶ πέτραν σκανδάλου: καὶ πᾶς ὁ πιστεύων εἰς αὐτὸν οὐ μὴ 
καταισχυνθῇ». Οὐχ Ἠσαΐας δὲ λέγει μόνον τοῦτον τὸν λίθον, ἀλλὰ καὶ Δαυϊδ 
προφητεύει: «ἡίθον ὃν ἀπεδοκίμασαν οἱ οἰκοδομοῦντες, οὗτος ἐγεννήθη εἰς κεφαλὴν 
γωνίας. Παρὰ Κυρίου ἐγένετο αὕτη, καὶ ἔστι θαυμαστὴ ἐν ὀφθαλμοῖς ἡμῶν». Ποία 
ἐγένετο ἡ γωνία; Πᾶσα γωνία συνάπτει ἑαυτῇ δύο τοίχους" συνῆψε δὲ ὁ λίθος Καινὴν καὶ 
Παλαιάν, δύο λαοὺς ἐξ ἐθνῶν καὶ ἐξ Ἰουδαίων: διὸ «Παρὰ Κυρίου ἐγένετο αὕτη, καὶ ἔστι 
θαυμαστὴ ἐν ὀφθαλμοῖς ἡμῶν»" οὐκ ἐν τοῖς πάντων ὀφθαλμοῖς, ἀλλ᾽ ἐν ὀφθαλμοῖς 
ἡμῶν τῶν πιστευόντων. Ὅταν τοίνυν ἴδῃς τὴν Ἐκκλησίαν διὰ τοῦ ἑνὸς λίθου 
κατεχομένην ἐξ Ἰουδαίων καὶ ἐξ Ἑλλήνων, νόει μάλιστα τὸ λεγόμενον. Ἀλλὰ πάντως 
εἴποι τις ἄν" καὶ ποῦ ἐν ἡμῖν οἱ ἐξ Ἰουδαίων; Ἐξ Ἑλλήνων μὲν γὰρ ὁρῶμεν. Οἱ δὲ ἐξ 
Ἰουδαίων ποῦ τυγχάνουσι; Πόθεν ἦν ὁ Παῦλος; Πόθεν ἦν ὁ Πέτρος; Πόθεν δὲ ὁ 
Ἀνδρέας; Πόθεν δὲ ὁ Ἰωάννης; Πόθεν δὲ ἡ μυρίανδρος ἐν τῇ Ἱερουσαλὴμ Ἐκκλησία; 
Πρῶτον ἀπὸ Ἰουδαίων, εἶτα ἐξ Ἑλλήνων. Ὅτε γὰρ ἐπίστευσαν οἱ παρ᾽ αὐτοῖς τὴν ἐλπίδα 
ἔχοντες τῆς εὐσεβείας, τότε ἦλθεν ἡ ῥάβδος ἡ σιδηρᾶ, καὶ διεσκόρπισε τοὺς 
παραμείναντας τῇ ἀπιστίᾳ. «Ποιμάνεις γὰρ αὐτοὺς ἐν ῥάβδῳ σιδηρᾷ᾽ ὡς σκεῦος 
κεραμέως συντρίψεις αὐτούς». Διὰ τί, «Ἂς σκεῦος κεραμέως»; ἐὰν μὲν ὁ πηλὸς πέσῃ ἔτι 
ὑγρὸς ὧν ἀναλαμβάνεται: ἐὰν δὲ γένηται σκεῦος, καὶ ἅπαξ πυρὶ προσομιλήσῃ, καὶ 
γένηται ξηρότατον ὄστρακον, ἐπειδὰν δὲ συντριβῇ, οὐκ ἔτι ἀνάληψιν ἐπιδέχεται. 
«Ποιμάνεις αὐτοὺς ἐν ῥάβδῳ σιδηρᾷ ὡς σκεύη κεραμέως συντρίψεις αὐτούς». Ἔν 
μέντοι τῇ βασιλείᾳ τῇ σιδηρᾷ Χριστὸς γεννᾶται: ἐτμήθη λίθος ἄνευ χειρῶν. Βλέπε 
σύμφωνα τὰ πράγματα καὶ ὅμοια τὰ ῥήματα" καὶ ἐπάταξε τὴν εἰκόνα, καὶ κατέπαυσε τὰς 
ἐπὶ τῆς γῆς βασιλξδίας᾽ καὶ ἐγένετο εἰς ὄρος μέγα, καὶ ἐπλήρωσξ πᾶσαν τὴν γῆν. Τοῦτο 
Ναβουχοδονόσορ ὁ βασιλεὺς ἑωράκει τὸ ὄναρ᾽ ἐπλήσθη δὲ τὸ ἐνύπνιον, ἵνα μὴ 
διηγήσηται τοῖς μάγοις, καὶ συνήθως ἀπατηθῇ ὑπ᾽ αὐτῶν, ἕτερα ἀνθ᾽ ἑτέρων ἀκούσας. 


{4 


Μετὰ χρόνον οὖν ὀλίγον αὐτὸς ὁ Δανιὴλ καθ᾽ ἕτερον τρόπον βλέπει τὸ ὄναρ: οὐκ ἦν δὲ 

ὄναρ, ἀλλ᾽ ἀποκάλυψις ὀπτασίας ἐδόκει εἶναι παρὰ τὴν θάλασσαν: καὶ λέγει Δανιήλ. 
«Τέσσαρα θηρία μεγάλα ἀνέβαινεν ἐκ τῆς θαλάσσης». ρέμα δὲ καὶ κατὰ μικρὸν 
ἀκολουθήσωμεν τῷ τύπῳ τῆς προφητείας᾽ «ἤνέβαινε, φησί, τέσσαρα θηρία μεγάλα ἐκ 
τῆς θαλάσσης, διαφέρονται ἀλλήλων». καὶ φησί, πλείστη ἐν αὐτοῖς διαφορά. «Τὸ 
πρῶτον, ὡσεὶ λέαινα: καὶ πτερὰ αὐτῆς ὡς ἀετοῦ». Ἔχεις ἐκεῖ χρυσόν, ὧδε λέαιναν᾽ διὰ 
τὶ λέαιναν ὧδε κἀκεῖ χρυσόν; Ἐκεῖ χρυσὸν διὰ τὸ τρυφηλὸν καὶ πλούσιον: ἐνταῦθα 
λέαιναν διὰ τὸ θηλυκὸν καὶ γυναικῶδες, ὅμως δὲ θηρίον. Τὸ πρῶτον, ὡσεὶ λέαινα. 
Δεύτερον εἶδε θηρίον ὡσεὶ ἄρκτον, καὶ εἰς μέρος ἕν ἐστάθη: ἐκεῖ ἄργυρος, ἐνταῦθα 
ἄρκτος, διὰ τὸ βαρύ. Τρίτον, φησί, θηρίον εἶδον ὡσεὶ πάρδαλιν, ὀξύτατον τὸ θηρίον. 
Ἐπειδὴ Ἀλέξανδρος ὁ τῶν Μακεδόνων βασιλεὺς ὀξύτατα ἐπῆλθε τὴν Ἀνατολήν, 
παρδάλει παρεβλήθη. Ἐκεῖ χαλκὸς διὰ τὸ εὔηχον τῆς Ἑλλάδος γλώσσης, ἐνταῦθα 
πάρδαλις διὰ τὸ ὀξύτατον τῆς ἐφόδου. Τὸ δὲ τέταρτον θηρίον μὲν ὀνομάζει, οὐ λέγει δὲ 
ὄνομα, ἀλλὰ φησι φοβερόν᾽ φοβερώτατον περισσῶς: οἱ ὀδόντες αὐτοῦ μεγάλοι: 
περισσῶς ἐσθίον, καὶ λεπτῦνον, καὶ τὰ ἐπίλοιπα τοῖς ποσὶ κατεπάτει: καὶ αὐτὸ δὲ διέφερε 
περισσῶς παρὰ πάντα τὰ θηρία τὰ ἔμπροσθεν αὐτοῦ: καὶ ἦν φοβερὸν τὸ θηρίον: καὶ οὐκ 
εἶπεν αὐτοῦ τὸ ὄνομα. Ἐπειδὴ γὰρ ἔμελλε σαφὲς γίνεσθαι τὸ τῆς προφητείας χωρίον, ἐπὶ 
Ῥωμαίων αὐτὸ προφέρων, ἵνα μὴ ὑβρίσθη ἡ βασιλεία, ἀνώνυμον αὐτὸ θηρίον 
καταλιμπάνει. Ὅτε μέντοι, φησίν, εἶδον τὸ τέταρτον θηρίον, ἐφοβήθην καὶ ἐτρόμαξα. 
Ἦν γὰρ λίαν φοβερώτατον: πάντα κατεπάτει, πάντα συνέτριβε, πάντα κατήσθιε: πάντων 
ἐδέσποζεν, ὅπου ἀπήρχετο, ὑπέταττε. Καὶ τὶ φησιν; «ἀθρόως εἶδον ποταμὸν πυρός" 
θρόνος ἐτέθη, παλαιὸς ἡμερῶν ἐκάθισε, χίλιαι χιλιάδες ἐλειτούργουν αὐτῷ, καὶ μύριαι 
μυριάδες παρειστήκεισαν αὐτῷ». τῷ παλαιῷ τῶν ἡμερῶν. «βίβλοι ἀνεῴχθησαν, καὶ ἰδοὺ 
ἐπὶ τῶν νεφελῶν τοῦ οὐρανοῦ ὡς Υἱὸς ἀνθρώπου ἐρχόμενος, καὶ ἕως τοῦ παλαιοῦ τῶν 
ἡμερῶν ἔφθασε». Καὶ τὶ εὐθέως ἐγένετο; Οὐκ ἔτι τὰ θηρία, οὐκ ἔτι ἡ θάλασσα, οὐκ ἔτι 
τοῦ θηρίου ὁ φόβος: ἀλλ᾽ ἔλαβε τὴν ἀρχήν, καὶ αὐτὸς ἐδέσποζεν᾽ «Ἡ βασιλεία αὐτοῦ 
βασιλεία αἰώνιος, ἥτις οὐ διαλυθήσεται" καὶ γὰρ ἡ ἀρχὴ αὐτοῦ ἕως γενεᾶς γενεῶν». 
Ἕως ὧδε, φησί, τὸ πέρας τοῦ λόγου: καὶ ὁ μὲν προφήτης οὕτω βλέπει τέσσαρας τὰς 
βασιλείας: ἔπρεπε γὰρ αὐτῷ ἐπειδὴ ἀπείχετο τῶν βιωτικῶν πραγμάτων: ὁ δὲ βασίλευες, 
ὡς ἥρμοττεν αὐτῷ, βλέπει ὡς ἐν χρυσῷ καὶ ἀργύρῳ καὶ χαλκῷ καὶ σιδήρῳ τέσσαρας 
βασιλείας. Εἰ γὰρ εἶδεν ὁ βασιλεὺς ὡς θηρία τὰς βασιλείας, εἶτα ἡρμήνευσεν αὐτῷ 
Δανιήλ, ἄτοπον γὰρ ἦν λέγειν αὐτῷ: Σὺ εἶ τὸ πρῶτον θηρίον: ἔδοξε γὰρ ἂν ὑβρίζειν τὸν 
ἀκούοντα: ἀλλὰ βλέπει βασιλεὺς ὡς βασιλεύς, καὶ βλέπει προφήτης ὡς ἐν ἄλλως τύπῳ 
παραπλήσια. Ταῦτα ἡμῖν εἴρηται, ἀγαπητοί, οὐ μάτην, οὐδὲ εἰκῆ ἀνειληφόσι τὴν παλαιὸν 
ἱστορίαν, ἀλλ᾽ ἵνα ὑμεῖς πληροφορήθητε, ὅτι ἡ Αὐγούστου βασιλεία ἐδοξάσθη, ἐτιμήθη, 
ἐπῃνέθη., πολυχρόνιος ὑπῆρξεν, ἐπειδὴ ἐπ᾽ αὐτοῦ Χριστὸς ἐτέχθη, καὶ τοσοῦτον ἐτιμήθη 
ὁ ἀνήρ, ὡς καὶ τὸ ὄνομα αὐτοῦ γενέσθαι προσηγορίαν τοῦ ἀξιώματος. Δεῖ γὰρ ὑμᾶς 
εἰδέναι, ὅτι ἐβασίλευσεν ἔτι πεντήκοντα ἔξ᾽ τελέσαντος δὲ αὐτοῦ τεσσαράκοντα δύο ἔτη, 
ὁ Χριστὸς τίκτεται τὰ δεκαπέντε τοίνυν ἔτη αὐτοῦ βασιλεύοντος Χριστὸς ἀνατρέφεται. 
Διαδέχξεται δὲ Τιβέριος τὸν Αὔγουστον, καὶ ἐν τῷ ὀκτωκαιδεκάτῳ ἔτει Τιβερίου 
βασιλεύοντος, ἔρχεται εἰς τὸν σταυρόν, καὶ πάσχει, καὶ ἀνίσταται, καὶ ἀναλαμβάνεται. 
Ὥστε εἶναι μὲν Αὐγούστου ἔτη πεντεκαίδεκα, Τιβερίου δὲ ὀκτωκαίδεκα" Ἰησοῦς δὲ ἐπὶ 

Τιβερίου Καίσαρος βασιλεύοντος τριακονταέτης γενόμενος, ἀπεκάλυψε τὴν ἑαυτοῦ 
θεότητα ἐπὶ τοὺς μαθητάς, καὶ ἐπὶ τούτοις τρία ἔτη ἐπεκήρυξε᾽ πανταχοῦ γὰρ τιμία ἡ 
Τριάς: διὸ τρία κηρύξας ἔτη, τὸ ὀκτωκαιδεκάτῳ ἔτει Τιβερίου ἀπαντᾶ εἰς τὸ πάθος, 
τελέσας τῆς σαρκὸς τὴν οἰκονομίαν. 


γ΄. «Ἐγένετο τοίνυν ἐν ταῖς ἡμέραις ἐκείναις». ἵνα τὸ ἀνάγνωσμα ἀναλάβωμεν, «ἐξῆλθε 
δόγμα παρὰ Καίσαρος Αὐγούστου, ἀπογράφεσθαι πᾶσαν τὴν οἰκουμένην». Αὕτη ἡ 
ἀπογραφὴ σαφήνεια πραγμάτων, πρώτη γύμνωσις τῆς ἀληθείας, ἵνα μὴ ῥέμβηται τὸ 
γένος τῶν ἀνθρώπων: αὕτη πρώτη ἀπογραφή. Ἄρα καὶ αὐτοῖς σεσιώπηται τοῖς 
προφήταις; Ἀναδράμοωμεν εἰς τὴν Παλαιάν, ἐξετάσωμεν τὰ Ἰουδαϊκὰ καὶ τὰ τῆς τῶν 
Ἰουδαίων ἀπιστίας. Καλῶ τὸν Δαυϊδ εἰς μαρτυρίαν, ἄνδρα ἀξιόπιστον, Ἰουδαίοις μὲν 
τίμιον, ἕως ψιλῆς τῆς μνήμης, τῇ δὲ Ἐκκλησίᾳ πιστόν. Τὶ τοίνυν λέγει Δαυΐδ; «Κύριος 
διηγήσεται ἐν γραφῇ λαῶν καὶ ἀρχόντων τούτων». Ταῦτα τὰ ῥήματα τοῦ προφήτου, 
ταῦτα τὰ πράγματα τοῦ Εὐαγγελίου. «Αὕτη πρώτη ἀπογραφή᾽ ἀνέβη δέ, φησί, καὶ Ἰωσὴφ 
ἀπὸ τῆς [Γαλιλαίας ἐκ πόλεως Ναζαρὲτ εἰς τὴν Ἰουδαίαν εἰς πόλιν Δαυϊδ, ἥτις καλεῖται 
Βηθλεέμ, διὰ τὸ εἶναι αὐτὸν ἐξ οἴκου τῆς πατριᾶς Δαυΐδ, ὥστε ἀπογράφεσθαι σὺν 
Μαριὰμ τῇ μεμνηστευμένῃ αὐτῷ γυναικί, οὔσῃ ἐγκύῳ». Ἐπὶ γὰρ μόνοις τοῖς μνήστροις ἡ 
σύλληψις ἐγένετο. «Ἐν δὲ τῷ εἶναι αὐτοὺς ἐκεῖ, ἐπλήσθησαν αἱ ἡμέραι τοῦ τεκεῖν αὐτήν, 
καὶ ἔτεκε τὸν υἱὸν αὐτῆς τὸν πρωτότοκον, καὶ ἐσπαργάνωσεν αὐτόν, καὶ ἔθηκεν αὐτὸν ἐν 
τῇ φάτνῃ, διότι οὐκ ἦν αὐτοῖς τόπος ἐν τῷ καταλύματι». Οὐδὲν εὐτελέστερον τούτου τοῦ 
πράγματος, οὐδὲν πτωχότερον τῆς Ἰησοῦ γενέσεως. Ἰησοῦς ἐπτώχευε δι᾿ ἡμᾶς, 
πλουσίως ὦν: ἔθηκεν ἐν φάτνῃ Μαριὰμ τὸν Σωτῆρα: οὐδὲν ἦν ὑποκείμενον, οὐδὲν 
ἐπικείμενον: οὐδὲ γὰρ χρείαν εἶχεν ὁ σωτὴρ τῆς τοιαύτης θεραπείας, οὐδὲ ἐπιμελείας τῆς 
ἔξωθεν ἐπεδέετο, ὥσπερ οὐδὲ νόμῳ φύσεως συλλαμβάνεται. Ἤρκει γὰρ πρόσχρησις ἡ 
τῆς Παρθένου: τὰ δὲ πάντα αὐτὸς ἦν ὁ οἰκονομῶν. «Οὕτω, φησίν, ἔθηκεν αὐτὸν ἐν 
φάτνῃ, καὶ ποιμένες ἦσαν ἐν τῇ χώρᾳ τῇ αὐτῇ ἀγραυλοῦντες». Ὁ μὲν Ματθαῖος ἱστορεῖ, 
ὅτι μάγοι παρεγένοντο: ὁ δὲ Λουκᾶς, ὅτι καὶ ποιμένες ἦσαν ἐν τῇ χώρᾳ ἀγραυλοῦντες: 
ἐκεῖ μάγοι, ἐνταῦθα ποιμένες. Καὶ ἦλθεν ἄγγελος πρὸς αὐτοὺς μεγάλα φωνῶν πράγματα: 
«Χαρὰν μεγάλην ὑμῖν εὐαγγελίζομαι σήμερον, ὅτι Σωτὴρ ἐτέχθη τῷ κόσμῳ ἐν πόλει 
Δαυϊδ»" καὶ τοῦ ἑνὸς λαλοῦντος ἀγγέλους, ἠνεῴχθησαν οἱ οὐρανοί, καὶ ὥφθη μία 
συμφωνία ὑμνούντων καὶ λεγόντων: «Ὡόζα ἐν ὑψίστοις Θεῷ, καὶ ἐπὶ γῆς εἰρήνη, ἐν 
ἀνθρώποις εὐδοκία». Πάντα γὰρ μέλλει συνάπτεσθαι, ὁ οὐρανὸς καὶ ἡ γῆ εἰς ἑνότητα 
ἔρχεσθαι, ἵν τὰ κάτω γένηται ἄνω, ἵνα ὑπάρξῃ εἰρήνη τοῖς μακρὰν καὶ τοῖς ἐγγύς. 
Ποιμένες τοίνυν εὐαγγελίζονται: διὰ τὶ ποιμένε; Ἐπειδὴ ἦμεν πεπλανημένοι δίκην 
προβάτων, ἦλθε τῷ κόσμῳ ποιμὴν Χριστὸς Ἰησοῦς, ὁ Σωτὴρ τῆς οἰκουμένης, καὶ 
ποιμένες εὐαγγελίζονται διὰ τὸν ποιμένα, καὶ «Τόξα ἐν ὑψίστοις Θεῷ». Ἔμελλον γὰρ 
ἄνθρωποι δοξάζειν, καὶ εὐχαριστεῖν τῶν πέμψαντι ἐπὶ γῆς εἰρήνην ἀπηλλάττοντο γὰρ οἱ 
ἄνθρωποι τῆς πρὸς τὸν Θεὸν ἔχθρας. «Ἐν ἀνθρώποις εὐδοκία»: ἔμελλε γὰρ καλὰ δοκεῖν 
τοῖς ἀνθρώποις τὰ πρὸς εὐσέβειαν. Οἱ μὲν οὖν ποιμένες, εὐαγγελισθέντες καὶ 
ἀκούσαντες τὸν λόγον, εἶδον τὰ πράγματα" ἦλθον εἰς τὸ σπήλαιον: οὐκ εἶδον στρωμνήν, 
οὐκ εἶδον κλίνην, οὐκ εἶδον τραπέζης παρασκευήν, ἀλλὰ καθημένην Μαριὰμ καὶ Ἰωσήφ, 

καὶ τὸν παῖδα ἀνακεκλιμένον. Οὐ λέγει τοίνυν ὁ εὐαγγελιστὴς πρῶτον πατέρα, ἀλλὰ 
λέγει πρῶτον Μαριάμ: ἐκείνη γὰρ μήτηρ ἀληθῶς μᾶλλον δὲ οὐδὲ αὐτὴ μήτηρ, ἐπειδὴ 
οὐδὲ ἔτεκε φυσικῶς, ἀλλὰ συνέλαβεν ὑπερφυῶς. Οὐ γὰρ ἤδει τὸ γινόμενον, ἀλλ᾽ 
ἐργαλεῖον ἦν τοῦ τεχνίτου. Εἶδον μέντοι τὴν Μαριὰμ καὶ τὸν Ἰωσὴφ καὶ τὸν παῖδα 
ἀκούσαντες τὸν λόγον εἶδον τὰ πράγματα, ἐθαύμασαν, ἀνεσώθησαν. Ἔκειτο μέντοι τὸ 
παιδίον ἀνεχόμενον τῆς τέως ἀτελοῦς κατασκευῆς τοῦ σώματος, καὶ φέρον τὴν αὔξησιν 
τούτου᾽ καὶ ὥσπερ τεχνίτης ἐξεδέχετο καὶ κατεσκεύαζε τὸ ἐργαλεῖον, ἵνα ὥσπερ ὁ 
κιθᾳρωδὸς χρήσηται τῇ κιθάρᾳ, καὶ ὥσπερ ὁ τοξότης χρήσεται τῷ τόξῳ καὶ τῷ βέλει εἰς 
δέον: οὕτω καὶ Ἰησοῦς, κοινωνῷ τοῖς πᾶσι, κατ᾽ ὀλίγον αὐξάνεται. Διὰ τὶ οὖν μὴ 
ἀθρόως; Διὰ τὶ μὴ τέλειος ἅμα παρεγένετο; Ἦλθε μιμήσασθαι τὴν φύσιν ἡμῶν, ἵνα 
ἁγιάσῃ τὸ φύραμα διὰ τῆς ἀπαρχῆς. Εἰ μέντοι τέλειος ἐπεδήμησε καθ᾽ ἡλικίαν, ἔμελλον 
οἱ αἱρετικοὶ φάσκειν" οὐκ ἔτεκεν αὐτὸν παρθένος, οὐκ ἔλαβεν ἐκ τοῦ ἡμετέρου γένους τὸ 
φύραμα. Ἐτέχθη τοίνυν ἐκ παρθένου, ἐκ τοῦ κοινοῦ φυράματος λαβών, ἵνα ἁγιάσῃ τὸν 
Ἀδὰμ τὸ ἑαυτοῦ πλάσμα: καὶ διὰ τοῦτο κατ᾽ ὀλίγον αὐξάνεται, καὶ ἀνθρώποις 
συναναστρέφεται μὲν ὡς ἄνθρωπος, ἀλλὰ Κύριος ὧν τῆς φύσεως, ἀναμαρτήτως 
ἐπολιτεύσατο. Ὅταν τοίνυν ἀκούσῃς αὐτὸν παιδίον, ἀναλάμβανε ἐκείνην τὴν προφητείαν 
Ἠσαΐου, ἣν ἔλεγεν: «Παιδίον ἐγεννήθη ἡμῖν, οὗ ἡ ἀρχὴ ἐγεννήθη ἐπὶ τοῦ ὦὥμου αὐτοῦ: 
Θεὸς ἰσχυρός, ἄρχων εἰρήνης, πατὴρ τοῦ μέλλοντος αἰῶνος». Ὅταν ἀκούσῃς παιδίον, μὴ 
καταφρονεῖ τοῦ ὀνόματος, ἀλλὰ θαύμασον τοῦ Θεοῦ τὴν φιλανθρωπίαν, καὶ θαύμασον 
τῆς οἰκονομίας τὴν σωτηρίαν, ἵνα γένῃ ἄξιος ἀκούειν τῶν εὐαγγελικῶν λόγων, διὰ 
πίστεως παρακολουθῶν, διὰ καρτερίας γυμναζόμενος, δι᾽ εὐλαβείας ἀγωνιζόμενος, δι᾽ 
ἀγάπης τελειούμενος, διὰ πάντων ὁλόκληρος γινόμενος ἐν Χριστῷ Ἰησοῦ τῷ Κυρίῳ 
ἡμῶν: μεθ᾽ οὗ τῷ Πατρὶ σὺν τῷ ἁγίῳ Πνεύματι δόξα, κράτος, τιμὴ καὶ προσκύνησις εἰς 
τοὺς αἰῶνας τῶν αἰώνων. Ἀμήν. 

Εἰς τὸν Ἅγιον Ἰωάννην τὸν Πρόδρομον 


α΄. Ἰωάννου τοῦ Βαπτιστοῦ πανήγυριν ἄγωμεν: πόθῳ στεφανώσωμεν τοῦτον, οὗ μείζων 
ἐν γεννητοῖς γυναικῶν οὐκ ἐγήγερται, κατὰ τὴν τοῦ Δεσπότου φωνήν. Οὐδὲν γὰρ οὕτω 
τὸν προφήτην ἐσέμνυνεν, ὡς τὸ βάπτισαι τὸν Κύριον. Ἴωμεν τοίνυν ἐπὶ τὸ Δεσποτικὸν 
βάπτισμα, τὸ μάλιστα λαμπρῦναν τὸν πρόδρομον τοῦ βασιλέως τῶν οὐρανῶν: καὶ 
διαγενώμεθα πόθῳ τῶν τῆς Ἰουδαίας τόπων ἐντός, ἐξ ὧν ἐκαρπωσάμεθα τὴν πρόσοδον 
τῶν ἀγαθῶν: μᾶλλον δὲ γράψωμεν τῷ λόγῳ τὰ πράγματα, καὶ τῶν ἀνεγνωσμένων 
ἐνταῦθα τρυγήσωμεν τὸν καρπόν. Ὑποθώμεθα τὸν Ἰορδάνην ἐκεῖνον, τὸν ὑποδεξάμενον 
τὸν ἑαυτοῦ δημιουργὸν παραγενόμενον ἐν σαρκί, ῥέειν διὰ μέσου ἡμῶν καὶ νομίσωμεν 
Ἰωάννην τὸν Βαπτιστὴν ἐφιστάναι τοῖς χείλεσι τοῦ ποταμοῦ, καὶ θεασώμεθα τὸν 
Δεσπότην Χριστὸν προσερχόμενον τῷ οἰκείῳ θεράποντι, καὶ βαπτιζόμενον ὑπ᾽ αὐτοῦ, 
καὶ δακτυλοδεικτούμενον ὑπ᾽ αὐτοῦ οὐρανόθεν τῇ τοῦ Πνεύματος ἐπικτήσει᾽ καὶ 
προσκυνήσωμεν οἱ τῆς ὁμοουσίου τριάδος προσκυνηταὶ τὸν μαρτυρήσαντα Πατέρα, καὶ 
μαρτυρηθέντα Υἱόν, καὶ μαρτυρῆσαν Πνεῦμα ἅγιον. Ἀκολουθήσωμεν τῇ βίβλῳ τῶν 
Εὐαγγελίων ὁδηγούσῃ ἡμᾶς πρὸς τὰ ποθούμενα, καὶ ταῖς θείαις λέξεσιν ὡς ἴχνεσιν 
ἐπιβαίνοντες, ἐπιδράμωμεν ἐπὶ τὸ πανηγυριζόμενον τῆς οἰκουμένης μυστήριον. «Τότε 
παραγίνεται, φησίν, ὁ Ἰησοῦς ἀπὸ τῆς Γαλιλαίας ἐπὶ τὸν Ἰορδάνην πρὸς τὴν Ἰωάννην, 
τοῦ βαπτισθῆναι ὑπ᾿ αὐτοῦ». Πρὸς τὸν Ἰορδάνην ὁ Δεσπότης ἀφίκετο οὐδὲν γὰρ 
ἀκαίρως οὐδὲ ἀλόγως εἰργάσατο ὁ τῆς σοφίας θησαυρός, ἀλλ᾽ ἕκαστον, ὧν δι᾽ ἡμᾶς 
φκονόμησεν, εὐκαιρῶ καιρῷ διεπράξατο. Θεὸς γὰρ ὧν καὶ δημιουργὸς παντὸς χρόνου 
καὶ παντὸς διαστήματος, ἔπραξε τὸν χρόνον, καὶ ταῖς ἐκεῖ τότε συγκαταβάσεσιν ὡς 
ἄνθεσι κατέβαλξ τῶν παρ᾽ αὐτοῦ γεγενημένων τὰς ἀφορμάς. «Τότε παραγίνεται ὁ 
Ἰησοῦς». Τότε: ποτε; Ὅτε πάντας τὰς ἡλικίας ἀνέδραμε τοὺς βαθμούς: ὅτε πᾶσαν τῆς 
φύσεως ἀνέβη τὴν κλίματα’ ὅτε σοῦ σώματος αὐτοῦ καὶ τῆς ψυχῆς ἡ τελειότης 
διέλαμψεν᾽ ὅτε τριάκοντα περιόδοις ἐνιαυτῶν ἄνθρωπος τέλειος γενόμενος, ἀψευδῶς 
τότε τὸν Ἰορδάνην κατέλαβε, καὶ μετὰ τῶν ἁμαρτωλῶν ἀναμάρτητος προσῆλθε τῷ 
βαπτίσματι, καὶ τὴν ἑαυτοῦ κεφαλὴν ὑποκλίνας τῇ τούτου χειρί, τὸ βάπτισμα λαμβάνειν 
ἠπείγετο. Ὁ δὲ Βαπτιστὴς Ἰωάννης καταμαθὼν ἀκριβῶς, ὃν ἐμεμαθήκει παρὰ τοῦ πατρὸς 
ἐκ τῆς μήτρας τῆς ἰδίας μητρός, εἶτα σὺν φόβῳ καὶ τρόμῳ πολλῷ τὴν αὐτοῦ δεξιὰν 
συστείλας ἀπὸ τῆς κεφαλῆς, Τὶ τοῦτο, φησίν, ὦ Δέσποτα; Τὶ τοῦτο τὸ παράδοξον 
θαυματούργημα βούλεται; Τὶ τῆς προόδου ταύτης τὸ ταπεινὸν τοῦτο καὶ πρᾶον 
θεώρημα; Ἐμοὶ τὴν κεφαλὴν ὑποκλίνεις, τῆς Ἐκκλησίας ἡ κεφαλή; Ἐμοὶ τὴν κεφαλὴν 
ὑποκλίνεις, ὁ κλίνας τοὺς οὐρανούς, καὶ κατελθὼν ἐπὶ γῆς, ἐμοὶ τὴν κεφαλὴν ὑποκλίνεις, 
ὁ κεκτημένος κεφαλὴν τὸν Θεόν; Ἐμοὶ τὴν κεφαλὴν ὑποκλίνεις, ἦν τὰ Χερουβὶμ 
προσκυνεῖ; Ἐμοὶ τὴν κεφαλὴν ὑποκλίνεις, ἦν τὰ Σεραφεὶμ σέβει καὶ τρέμει; Ἐμοὶ τὴν 
κεφαλὴν ὑποκλίνεις, ὁ τὸν Ἀδὰμ καὶ τὴν Εὔαν ἐν τῷ παραδείσῳ, καθάπερ ἐν θαλάμω, 
νυμφοστολήσας, καὶ ταῖς ἐκείνων κεφαλαῖς τῇ φωνῇ τὸν στέφανον ἐπιθείς, καὶ τῆς 
εὐπαιδίας τὴν εὐλογίαν προσθείς, καὶ εἰπὼν πρὸς αὐτοὺς «Αὐξάνεσθε, καὶ πληθύνεσθε, 
καὶ πληρώσατε τὴν γῆν»; Ὁ λόγῳ μεθοδεύων ἐξ ἐκείνου τὴν φύσιν, τῆς φύσεως τὴν 

συγκρότησιν, ὁ στρατεύσας κατὰ τοῦ θανάτου τὸν τόκον, ἵνα φυτεύῃ πλείονας οὗτος, ὡς 
ἐκεῖνος κλαδεύῃ᾽ ὁ τοῦ βίου τὸν τροχὸν κυλίων ὡς βούλει: ὁ παντὸς ἁγιασμοῦ πληρῶν 
τὰς κλινομένας σοι κεφαλὰς ὁ μὴ χωρούμενος μηδαμοῦ. ὁ βλύζων ποταμοὺς οἰκτιρμῶν, 
εἰς τοῦτον θέλεις συγκαταδῦναι τὸν ποταμόν; Καὶ τῶν ναμάτων ὁ ποιητής, τούτοις 
προσομιλῆσαι προήρηται; Καὶ τὸ βάπτισμα αἰτεῖς, ὅπερ σὺ μοι δέδωκας εἰς τὸ διδόναι 
τοῖς δεόμενοι; Καὶ ποῦ χρείαν ἔχεις βαπτίσματος μετανοίας, αὐτὸς μετανοοῦντας ἐλεῶν; 
Ποῦ χρείαν ἔχεις τοῦ τοιούτου φαρμάκου. προστάγματι μόνῳ θεραπεύων τὰς τῶν ἄλλων 
πληγάς; Ποῦ σοι δεῖ μετανοίας, εὐφημίας ἄξια πράττοντι; Οὐ συγκατέβης τοῖς 
ἀνθρώποις, ὡς μόνος φιλάνθρωπος; Σὺ τὴν τοῦ δούλου μορφὴν φορεῖς, ἣν ἔπλασας 
σεαυτῷ᾽ καὶ διὰ ταύτης ἠγίασάς σοὺ τὴν εἰκόνα, ἣν συνέτριψεν ὁ διάβολος, ἀνακαινίσας 
ὡς ἠθέλησας: σὺ γεννήτωρ γέγονας πάντων ἡμῶν. Οὐκ ἐν σοὶ ὁ ἐξόριστος Ἀδὰμ 
ἀνακέκληται; Οὐκ ἐν σοὶ βασιλεύει τὸ ποτε κατάκριτον φῦλον; Οὐ διὰ τῆς Μαρίας τὴν 
πεσοῦσαν Εὔαν ἀνέστησας; Οὐ περιέρχῃ τοὺς ἀνθρώπους ἰσαγγέλους ποιῆσαι 
βουλόμενος; Οὐ τὴν ἀνομίαν ὡς ἐπίβουλον τοῦ γένους ἐκδιώκεις τῆς γῆς; Οὐ τὴν 
εὐνομίαν ὡς τροφὸν τῆς ἀνθρωπότητος ἐπεισόγεις τῷ βίῳ; Οὐ τὴν ζοφερὰν νύκτα τῆς 
ἀπάτης ἀποσοβεῖς; Οὐ τὴν ἡμέραν τῆς θεογνωσίας ἀντέλλεις τοῖς βουλομένοις τὸ ταύτης 
κάλλος ὁρᾷν; Οὐ τὸ φῶς τῆς ἀληθείας ἐφαπλοῖς ταῖς τῶν πάντων ψυχαῖς; Οὐ τὰ νέφη τῆς 
δυσσεβείας ὡς καπνὸν διαλύεις; Οὐχ ὡς ἥλιος δικαιοσύνης περιβεβλημένος τὸ λευκὸν 
νέφος τοῦ σώματος, σπείρεις πανταχοῦ τῆς θεότητος τὰς ἀκτῖνας; Οὐ παρθένος εἶ τὸ 
βλέμμα, καὶ τὸ βῆμα, καὶ τὸ σχῆμα, καὶ τὸν λογισμόν, καὶ τὸν νοῦν, καὶ τὴν ψυχήν; Οὐκ 
ἐκ παρθένου παρθένον σῶμα σαυτῷ κατεσκεύασας; Μὴ ταῦτα διανοίας δεῖται καὶ 
κατανύξεως; Τίνος οὖν ἕνεκα βαπτίσω σε νῦν, τοῦ ποταμοῦ δημιουργέ, καὶ τοῦ 
βαπτίσματος χορηγέ, καὶ διὰ φιλανθρωπίαν ἄνθρωπε; Ἀνομίας ἴχνος οὐκ ἔστιν ἐν σοί, 
οὔτε κηλὶς ἁμαρτίας ἔχρανέ σοὺ τὴν ἄχραντος σάρκα, οὔτε τῷ στόματί σου ποτε δόλος 
παρήδρευσεν. Ἰὸς ἀσπίδων τοῖς Ἰουδαικοῖς ἐπικρύπτεται χείλεσι γεννήματα γὰρ εἰσιν 
ἐχιδνῶν, καὶ τούτων αἱ γλῶσσαι τυγχάνουσι δόλιαι᾽ σοῦ δὲ ἐν τῷ στόματι ζωῆς ἀεννάου 
βρύουσα πηγαί: ζωὴ γὰρ ὑπάρχων, ζωὴν φθέγγῃ καὶ χορηγεῖς. Πῶς οὖν ὁ χορηγὸς τῆς 
παρούσης καὶ τῆς μελλούσης ζωῆς, τῶν πτωχῶν ἐπιβαίνεις ρευμάτων; Οἱ ἄλλοι πάντες 
ὑπ᾽ ἐμοῦ βαπτιζόμενοι ταῦτα ἀκούουσι παρ᾽ ἐμοῦ᾽ «Μετανοεῖτε ἤγγικε γὰρ ἡ βασιλεία 
τῶν οὐρανῶν»᾽" καὶ πιστεύσατε εἰς τὸν Κύριον Ἰησοῦν Χριστὸν τὸν Υἱὸν τοῦ Θεοῦ τὸν 
μονογενῆ. Ἐπὶ σοῦ δὲ βαπτιζομένου τὶ λαλήσω; Τὶ φθέγξομαι; Εἴπω, Μετανόησον; Ἵνα 
τὶς σου τὴν μετάνοιαν δέξηται; Τὶς γὰρ ἄλλος ἐστὶ σου μεῖζον Θεός; Εἴπω, Μετανόησον᾽ 
«Ἤγγικε γὰρ ἡ βασιλεία τῶν οὐρανῶν»; Καὶ τῇ βασιλείᾳ τὴν βασιλείαν εὐαγγελίσομαι; 
Καὶ σοι διαλεχθῷῶ περὶ σοῦ; Ἀγνοεῖς γὰρ ὃ πέφυκας; Οὐκ ἐπίστασαι τὴν βασιλείαν τῶν 
οὐρανῶν, ἣν φέρων τοῖς ἀνθρώποις οὐρανόθεν ἐλήλυθας; Εἴπω πρὸς σέ᾽ Πίστευσον εἰς 
τὸν Κύριον Ἰησοῦν Χριστόν; Σὲ σοὶ πιστεῦσαι παρεγγυήσω; Καὶ τὶς ποτε νενουθέτηται 
αὐτὸς ἑαυτῷ πιστεῦσαι; ΠΠπστεῦσαι γὰρ δεῖ τὸν προσερχόμενον, ὅτι ἔστι Θεός" σὺ δὲ 
Θεὸς εἶ, καὶ Υἱὸς τοῦ Θεοῦ, εἰ καὶ ἄνθρωπος εἶ τὸ φαινόμενον, καὶ πιστεύεσθαι δίκαιος εἶ 
παρὰ πάντων. Ἀλλ᾽ εἴπω πρὸς σέ᾽ Πιστεύσων εἰς τὸν Πατέρα τὸν σόν; Πότε γὰρ ὥφθης 
ἄπιστος καὶ πολέμιος τῷ Πατρί; Πότε δὲ τῆς τοῦ Θεοῦ γεγεννηκότος ἐχωρίσθης 
θεότητος; Τὶ οὖν εἴπω πρὸς σέ; Πίστευσον εἰς τὸ Πνεῦμα τὸ ἅγιον; Ἀλλ᾽ ἐν σοί, καὶ σὺν 

σοὶ τοῦτο καθέστηκεν. «Ἐγὼ χρείαν ἔχω ὑπὸ σοῦ βαπτισθῆναι, καὶ σὺ ἔρχῃ πρὸς μώ»: Ὁ 
μονογενὴς Υἱὸς τοῦ Θεοῦ πρὸς τὸν υἱὸν τοῦ Ζαχαρίου; Ὁ ἐκ τῆς παρθένου πρὸς τὸν ἐκ 
τῆς στείρας; Ὁ μὴ λύσας τὴν παρθενίαν τῆς μητρός, πρὸς τὸν λύσαντα τῆς τεκούσης τὴν 
στείρωσιν; Ὁ ἐκ γαστρὸς προσκυνηθεὶς πρὸς τὸν ἐκ κοιλίας ἐπιγνόντα τὴν σὺν 
δεσποτείαν; Ὁ ἐνανθρωπήσας πρὸς τὴν τῆς ἐρήμου φωνήν; Ὁ τοσοῦτος ὑψηλὸς πρὸς 
τὸν τοσοῦτον εὐτελῆ; Ὁ Κύριος πάσης τῆς κτίσεως πρὸς τὸν ἀνάξιον τῆς σῆς 
ἀγαθότητος ὑπηρέτην; Ὁ πλούσιος κατὰ φύσιν πρὸς τὸν πένητα κατὰ φύσιν, διὰ μόνην 
δὲ τὴν σὴν χάριν εὔπορον; Ὁ οὐράνιος καὶ ἐπίγειος πρὸς τὸν ἐπίγειον μόνον; Ὁ ἄνωθεν 
ἔχων τὴν θεότητα, κάτωθεν δὲ τὴν ἀνθρωπότητα, πρὸς τὸν κάτωθεν μόνον 
βλαστήσαντα; Ὁ τοσοῦτος Δεσπότης πρὸς ἐμὲ τὸν μικρὸν ἱκέτην; Ἀλλὰ δοῦλος 
δεσπότην οὐκ ἐλεύθεροι, λύχνος ἥλιον οὐ φοτίζει, πηλὸς οὐ διορθοῦται κεραμέα, 
πρόβατον οὐ ποιμαίνει ποιμένα, πρόδρομος οὐ σεμνύνει βασιλέα. Ποταμὸς τὴν σὴν οὐ 
βαστάζει θεότητα’ ποταμὸς οὐ μετρεῖ, ὃν οὐρανὸς οὐ χωρεῖ: ὁ Ἰορδάνης οὐ λούει τὸν 
ἑαυτοῦ ποιητήν: τὸ ὕδωρ ἐπιγινώσκει τὸν πλάσαντα τὰ ῥεύματα ταῦτα οὐκ οἶδε τὸ φῶς, 
κἀγὼ τολμήσω πρὸς τὴν λειτουργίαν; Ἢ ψυχὴ μου ἰλιγγιᾶ, ἡ χεὶρ μου τρέμουσα 
φοβεῖται πλησιάσαι τῷ παναγίῳ σου σώματι. 


Τὶ ποιήσω; Τὶ διαπράξομαι; Καὶ τρέμω σε, Δέσποτα, καὶ πόθῳ᾽ καὶ φεύγειν οὐ τολμῶ, 
καὶ προσελθεῖν οὐ θαῤῥῶ᾽ καὶ δοῦναι τὸ βάπτισμα φρίττω, καὶ λαβεῖν ἁγιασμὸν 
ἐπιποθῶ. «Ἐγὼ χρείαν ἔχω ὑπὸ σοῦ βαπτισθῆναι» ἐγὼ σε προσκυνεῖν, οὐ βαπτίζειν 
δεδίδαγμαι' ἐγὼ μᾶλλον ὑποκλίνω τὸν ἐμὸν αὐχένα τῇ σῇ δεξιᾷ. Εὐλόγησόν με, ὁ 
εὐλογῶν ἔτη δικαίων ποιῆσόν με τοῖς Ἰορδανείοις ῥείθροις ἐγχορεῦσαι σήμερον, ὡς 
ἐποίησας με πρώην ἐνσκιρτῆσαι τοῖς μητρῴοις ἐμβρύοις. Ναί, φησὶν ὁ Δεσπότης, ὦ 
βαπτιστά, θαυμάζω σοὺ τὴν εὐλάβειαν, ἀλλὰ τὴν εὐπείθειαν ἐπιζητῶ. Γέγονας τῆς ἐμῆς 
βασιλείας συνήγορος, ἀλλ᾽ ὀφείλεις γενέσθαι καὶ τῆς ἐμῆς οἰκονομίας διάκονος" ἦλθον 
ἐγὼ πρὸς σέ, ἐπειδὴ τοῦτο συμφέρει σοὶ τε καὶ τοῖς κατὰ σέ ἦλθον ἐγὼ πρὸς σέ, ἵνα 
πάντες οἱ ἄνθρωποι παραγένωνται πρὸς ἐμέ᾽ κατῆλθον ἐκ τῶν οὐρανῶν, καὶ ὅλος ἂν τοῖς 
κόλποις εἰμι τοῦ Πατρός, ἵνα συνάψω τῷ πλάστῃ τὸ ποίημα" ἦλθον ὁ παρών, ἵνα 
ζωγρήσω τοὺς φεύγοντας" ἦλθον ὡς ἄνθρωπος, ὅπου παρήμην ὡς Θεός, ἵνα τοῦ 
ἀνθρώπους θεοὺς ἀπεργάσωμαι: ἔλαβον ἐξ ὑμῶν μητέρα πενιχράν, ἵνα δυνηθῆτε μετὰ 
παῤῥησίας ὑμεῖς τὸν ἐμὸν Πατέρα καλεῖν: ἐτράφην ὡς βρέφος τῇ τοῦ γάλακτος τροφῇ 
ἵνα τοῖς πιστοῖς τροφὴν ἐμαυτὸν παραθήσο᾽ περιεβλήθην σπαργάνοις παιδικοῖς, ἵνα 
διαῤῥήξω τοὺς τῆς ἀνομίας δεσμούς" ἀνεκλίθην οὐκ ἐπὶ κλίνης βασιλικῆς, ἀλλ᾽ ἐπὶ 
φάτνης εὐτελοῦς ἵνα μετὰ τὴν ἐμὴν ἐπὶ τῆς φάτνης ἀνάκλησιν μηκέτι μηδεὶς τῶν 
λογικῶν ὡς ἄλογος ἀλογίαν νοσῇ᾽ ἐδεξάμην ἐν τῇ σαρκὶ μου περιτομήν, ἣν ἐγὼ πρώην 
ἐνομοθέτησα, ἵνα τὴν ἀχειροποίητον ἐπεισάγω περιτομήν᾽ ἀνήνεγκα τὴν νενομισμένην 
θυσίαν ὡς πρωτότοκος ὁ Μονογενής, ἵνα μεταποιήσω τὴν τοιαύτην θυσίαν, καὶ ξένην 
θυσίαν ἐμαυτὸν ἀπεργάσωμαι. Ἔφυγον εἰς Αἴγυπτον, ἀλλ᾽ οὐκ ἀπέστην τοῦ εἶναι 
πάντων καταφυγή᾽ ἐγενόμην βρέφος νέον, τέλειος ἀνήρ, ὡς ὁρᾷς, ἵνα τὸ τέλειον τοῖς 
ἀτελέσι χαρίσωμαι: ἦλθον διὰ πάσης ἡλικίας, ἵνα πᾶσαν ἡλικίαν τειχίσω τῇ κατὰ μικρὸν 
προκοπῇ. Ἐπέβην καὶ ποταμῷ, ἵνα ποιήσω τοὺς γηγενεῖς ἐπιβαίνειν τοῦ οὐρανοῦ" καὶ 

δέχομαι τὸ βάπτισμα τοῦτο, ἵνα παρασχῶ τοῖς ἐμοῖς μαθηταῖς τῆς παλιγγενεσίας τὸ 
βάπτισμα. Ἀνέχομαι καταδύσεως, ὡς ἠνεσχόμην τῆς κατὰ σάρκα γεννήσεως. Ὡς 
νομοθέτης τιμῶ τοῦ νόμου τὰ δίκαια, ἵνα καινουργήσω τῆς χάριτος τὰ σύμβολα’ ὡς 
ἰατρὸς ὑγιαίνων μεταλαμβάνω τοῦ φαρμάκου τῶν νοσούντων, μὴ δεόμενος τούτου, ἵνα 
καινότερον βοήθημα τὸ τῆς κολυμβήθρας ἐπινοήσω τοῖς κάμνουσι. Σταυρὸν διὰ τοὺς 
ἁμαρτωλοὺς καταδέχομαι, καὶ λουτρὸν ἀκίνδυνον παραιτήσομαι; Νέκρωσιν ὑπομένειν 
μέλλω τριήμερον, καὶ κατάδυσιν ἄλυπον οὐ ποιήσομαι; Εἰς αὐτὸν καταβῆναι ἐπείγομαι 
τὸν τοῦ ἅδου βυθόν, καὶ ποταμοῦ ῥεῖθρον οὐ περιπτύξομαι; Βάπτισον οὖν με, τὸν 
μέλλοντα βαπτίζειν καὶ σώζειν τοὺς θέλοντας᾽ βάπτισόν με τὸν μέλλοντα βεβαπτισμένην 
ταῖς ἁμαρτίαις τῶν ἀνθρώπων τὴν φύσιν εἰς ὕψος ἐπαίρειν οὐράνιον᾽ βάπτισόν με ὡς 
ἄνθρωπον κάτω, τὸν ἄνω παρὰ τῶν ἀγγέλων ὑμνούμενον ὡς Θεόν. Γενοῦ τῶν ἐμῶν 
μυστηρίων ὑπηρέτης ὀξύς᾽ μετάθες τὴν παραίτησιν εἰς πρᾶξιν ἀγαθήν στῆσον τὴν 
γλῶτταν, καὶ κίνησον πρὸς τὸ ἔργον τὴν δεξιάν᾽ ἐπίθες θαῤῥῶν τὴν χεῖρα τῇ ἐμῇ 
κορυφῇ, τῇ ληφθείσῃ ἀπὸ τοῦ σοῦ φυράματος διὰ σέ’ κέρδανον ἐκ τοῦ βαπτίσματός μου 
καὶ σὺ ὁ Βαπτιστὴς ὀνομάζεσθαι. «ἤφες ἄρτι»: τέως βάπτισον, καὶ τότε θεολόγησον᾽ 
τέως βάπτισον, καὶ τότε προσκύνησον᾽ «Οὕτω γὰρ πρέπον ἐστὶν ἡμῖν πληρῶσαι πᾶσαν 
δικαιοσύνην». Οὐδὲν οὕτω σεμνύνει τὸν ὑψηλόν, ὡς ἡ ἐθελούσιος συγκατάβασις᾽ ὕψος 
γὰρ ἀληθὲς οὐ σεμνύνει πράξεις ἐπιεικεῖς. Τότε ἀφίησιν αὐτὸν ὁ Ἰωάννης, βοῶν πρὸς 
αὐτόν’ ἰδοὺ διακόνῳ τῷ σῷ προστάγματι, Δέσποτα᾽ ἃ γὰρ ἀγνοῶν ἔμαθον, ταῦτα χαίρων 
ἐπιτελῶ. Ἰδοὺ προσάγω τὴν ἐμὴν δεξιὰν σοὺ τῇ κεφαλῇ, ἐπειδὴ σὺ τοῦτο προσέταξας:" 
κακῶν δοῦλος σός, καὶ υἱὸς τῆς παιδίσκης σου καὶ ἡ χεὶρ μου δημιούργημα σόν, καὶ ὁ 
ποταμὸς οὗτος τῆς σῆς δεσποτείας ἀπόῤῥοια, καὶ τὰ θάματα ταῦτα ποιήματα σά, καὶ τὸ 
βάπτισμα τοῦτο δῶρον σόν: καὶ σὺ μόνος ἐπίστασαι ὃ κατεργάζῃ μυστήριον. 
Βαπτίσθητι, βαπτίσθητι, δέομαι: καὶ σῶσον, ὡς θέλεις, οὺς ἔπλασας. Μακάριος ἐγώ, διὰ 
σὲ παραδόξως τεχθείς, καὶ ξένως ἐν ἐρήμῳ τραφείς, καὶ νῦν τῆς διακονίας ταύτης 
ἀξιωθείς: μακάριος ἐγὼ παρὰ σοῦ δοκιμασθεὶς τηλικούτω ὑπουργῆσαι μυστηρίῳ. Ὧ 
δεξιά, πόσον ὑψώθης! Ὧ πήλινον ὄργανον, πόσον τετίμησαι! Φιλάνθρωπε καὶ 
μεγαλόδωρξ Κύριε, μετὰ τὸ κεράσαι τὴν χάριν τοῖς ὕδασι, καὶ δοῦναι τούτοις ὥσπερ τινὰ 
ζύμην ἁγιασμοῦ τὴν κατάδυσιν, ἀνελθὼν τῶν ὑδάτων, (γονυπετῶ, Δέσποτα, ἀνάδραμξ 
καὶ κατάλαβε τὴν ἀνθρωπότητα ψυχοῤῥαγοῦσαν καὶ κάμνουσαν, ἐπίσκεψαι τὴν 
ἑκουσίως πυρέττουσαν, ἀνάστησον τὴν ἐπὶ τῆς γῆς ὡς ἐπὶ κλίνης ἐξηπλωμένην, καὶ 
νοσοῦσαν πάθει διαφόρῳ. ὡς ἰατρὸς τὰς νόσους ἀπέλασον. Σὲ περιμένουσιν οἱ χωλοί, 
ἵνα σοῦ λαλήσαντος δράμωσι: σὲ περιμένουσιν οἱ τυφλοί, πρὸς ἀνάβλεψιν᾽ τὴν σὴν 
προσδέχονται φωνὴν οἱ νεκροὶ πάντες, πρὸς ἀνάστασιν: τὴν σὴν παρουσίαν διψῶσιν οἱ 
φλεγόμενοι τῷ καύσωνι τῶν συμφορῶν: ἐπίστηθι πᾶσιν ὡς δρόσος ἰάσεως. «Καὶ 
βαπτισθεὶς ὁ Ἰησοῦς ἀνέβη ἀπὸ τοῦ ὕδατος" καὶ ἰδοὺ ἠνεῴχθησαν αὐτῷ οἱ οὐρανοί, καὶ 
εἶδε τὸ Πνεῦμα τοῦ Θεοῦ καταβαῖνον, ὡσεὶ περιστεράν, καὶ ἐρχόμενον ἐπ᾿ αὐτόν». Ὧ 
ξένων καὶ παράδοξων μυστηρίων! Ὁ οὐρανὸς ἄνωθεν προσκυνεῖ, ὃν ὁ ποταμὸς πρὸ 
βραχέων ἐπέκλυσε: καὶ τὸ Πνεῦμα τὸ ἅγιον θεολογεῖ, ὃν ὁ δοῦλος ἐβάπτισξ. Καὶ ἰδοὺ 
φωνὴ ἐκ τῶν οὐρανῶν λέγουσα: «Οὗτός ἐστιν ὁ Υἱὸς μου ὁ ἀγαπητός, ἐν ᾧ ηὐδόκησα». 
Οὗτός ἐστιν ὁ βαπτισθείς, οὐ διὰ χρείαν ἰδίαν, ἀλλὰ διὰ μόνην φιλανθρωπίαν, ὁ παρὰ 

τοῦ ἁγίου Πνεύματος μαρτυρούμενος, ὁ παρ᾽ ἐμοῦ τοῦ σαφῶς ἰδόντος αὐτὸν 
κηρυττόμενος᾽ ὁ πρὸ τῶν αἰώνων ἐξ ἐ ἐμοῦ γεννηθείς, καὶ νῦν ἐκ Μορίας σαρκὶ τεχθείς, ὁ 
ὁμοούσιος ἐμοὶ καὶ ὑμῖν" ὁ συναΐδιος ἐ ἐμοί, καὶ σύμμορφος τῆς ὑμετέρας μορφῆς: ὁ 
ποιητὴς τοῦ Ἀδάμ, καὶ ἀπόγονος τοῦ Δαυΐδ’ ὁ δημιουργὸς τῆς Παρθένου, καὶ υἱὸς τῆς 
Παρθένου: ὁ νοούμενος καὶ φαινόμενος: ὁ πίστει καὶ ὄψει κατοπτευόμενος᾽ ὁ τέλειος ἐν 
θεότητι, καὶ τέλειος ἐν ἀνθρωπότητι. Οὗτός ἐστιν ὁ Υἱὸς μου ὁ ἀγαπητός. Οὗτος, καὶ 
θαυματουργῶν ὡς Θεός, καὶ πάσχων ὡς ἄνθρωπος, Υἱὸς ἐστιν ἐμός" σταυρὸς γὰρ οὐ 
χωρίζει μου τὸν κατὰ φύσιν ἀχώριστον. Οὗτος καὶ τοῖς ἥλοις κεντούμενος, Υἱὸς ἐστιν 
ἐμός: ἦλοι γὰρ τούτου τὴν θείαν οὐσίαν οὐ βλάπτουσιν. Οὗτος καὶ πάσχων Υἱὸς ἐστιν 
ἐμός: τὴν γὰρ τούτου θεότητα πάθος οὐκ ἰσχύει καταλαβεῖν. Οὗτος καὶ νεκρούμενος 
ἑκουσίως, κατὰ τὸ νεκροῦσθαι πεφυκὸς Υἱὸς ἐστιν ἐμός" ἀποθανεῖν γὰρ εἰς θεότητα οὐ 
πέφυκεν, οὔτε βούλεται, οὔτε δύναται ζωὴν γὰρ νέκρωσις οὐ νικᾷ, καὶ θάνατος 
ἀθανασίας οὐ περιγίνεται. Οὗτος καὶ ἀνιστάμενος ἐκ νεκρῶν Υἱὸς ἐστιν ἐμός: ὡς γὰρ 
δημιουργὸς τοῦ παντὸς ἀναστήσει τοῦ σώματος αὐτοῦ τὸν ναόν, ὃν λυθῆναι παρὰ τῶν 
ἐχθρῶν αὐτοῦ συνεχώρησεν. Οὗτος μετὰ τῆς σαρκὸς ταύτης ἀνιὼν εἰς τοὺς οὐρανούς, 
ὧν οὐκ ἀπέστη, Υἱὸς ἐστιν ἐμός. Τοῦτον ὁ δεχόμενος, ἐμὲ δέχεται σὺν αὐτῷ. τοῦτον ὁ 
προσκυνῶν, ἐμὲ προσκυνεῖ: εἰς τοῦτον ὁ πιστεύων, εἰς ἐμὲ πιστεύει: τοῦτον ὁ 
σμικρύνων, ἐμὲ σμικρύνει: ὕβρις γὰρ παιδὸς ζημία πατρός᾽ τοῦτον ὁ δεχόμενος, καὶ μὴ 
πολυπραγμονῶν, ἀλλὰ σέβων ἀπεριέργως μακάριος. «Οὗτός ἐστιν ὁ Υἱὸς μου ὁ 
ἀγαπητός, ἐν ᾧ ηὐδόκησα». Οἱ ἁμαρτωλοί, δράμετε πρὸς τὸν αἴροντα τὴν ἁμαρτίαν τοῦ 
κόσμου᾽ οἱ κατάκριτοι, καταλάβετε τὸν φιλάνθρωπον δικαστήν᾽ οἱ νενεκρωμένοι ταῖς 
ἁμαρτίαις, σπεύσατε πρὸς τὴν πηγὴν τῆς ζωῆς. Ταῦτα τῆς τοῦ Βαπτίσου πανηγύρεως 
κάλλια δῶρα᾽ ταῦτα πάντα παρέσχεν ἡμῖν ὁ δι᾽ ἡμᾶς ἐπιφανεῖς Δεσπότης Χριστὸς ὁ 
Θεὸς ἡμῶν: αὐτῷ ἡ δόξα καὶ τὸ κράτος ἅμα σὺν τῷ Πατρὶ καὶ τῷ παναγίῳ καὶ ζωοποιῷ 
αὐτοῦ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Εἰς τὰ Ἅγια Θεοφάνεια 


Ἡ πηγὴ τῶν εὐαγγελικῶν διδαγμάτων ἀνεῳγμένους ἔχει τοὺς ῥύακας, καὶ εἰ τὶς διψῶν 
πίνει ἐξ ἐκείνης τῆς πηγῆς, καὶ ζωοποιεῖται" ζωοποιεῖται δὲ κατὰ πνεῦμα καὶ τὸν νόμον 
τῶν ἐντολῶν, εὐφροσύνην ὑπὲρ οἶνον δεχόμενος. Ἀκόρεστος γὰρ ἡ γλυκύτης τῶν 
πνευματικῶν λογίων᾽ οὐ γὰρ εὐφραίνει κοιλίαν, ἀλλὰ καρδίαν, καὶ λογισμοὺς εὐσεβῶν 
εἰς φιλοθεΐαν ἄγει. Ἤκουες γὰρ ἀρτίως ἐν τῷ Εὐαγγελίῳ τοῦ Βαπτιστοῦ Ἰωάννου 
βοῶντος πρὸς τὸ συνελθὼν πανταχόθεν καὶ βαπτιζόμενον τὸ τῶν Ἰουδαίων πλῆθος: 
«Ἐγὼ μὲν βαπτίζω ὑμᾶς ἐν ὕδασι εἰς μετάνοιαν ὁ δὲ ὀπίσω μου ἐρχόμενος ἰσχυρότερός 
μοῦ ἐστίν. Ὁ ὀπίσω μου ἐρχόμενος ὀπίσω». διὰ τὸν τόκον τῆς γεννήσεως. «Ὁ ἴδε ὀπίσω 
μου ἐρχόμενος, ἰσχυρότερός μου ἐστιν, οὗ οὐκ εἰμί ἱκανὸς τὰ ὑποδήματα βαστάσαι». Καὶ 
ποῖα ὑποδήματα βαστακτέα ὑπεφέρετο ὁ Κύριος, ὅτι ἔλεγεν, «Οὐκ εἰμὶ ἱκανὸς τὰ 
ὑποδήματα βαστάσαι». Ἐνταῦθα ὑποδήματα, τὰ τῆς οἰκονομίας μυστήρια λέγει: 
ὑποδήματα γὰρ ἡ ἐνανθρώπησις τοῦ Κυρίου προσαγορεύεται. Καὶ τούτου μάρτυς ὁ 
Κύριος διὰ τοῦ προφήτου κράζων: «Ἐπὶ τὴν Ἰδουμαίαν ἐντενῶ τὸ ὑπόδημά μου». Διὰ 
τοῦτο καὶ ὑποπόδιον ἤκουσεν ἡ τοῦ Κυρίου ἐνανθρώπησις, ὡς ἐπὶ γῆς ὀφθεῖσα, καὶ τὸ 
τέρμα τῆς γῆς καταλαβοῦσα. Ὅπερ καὶ ὁ προφήτης ἐκ τῶν ἑκατέρων τὴν ἐμφάνειαν 
ποιούμενος ἐκέκραγεν᾽ «Ὑψοῦτε Κύριον τὸν Θεὸν ἡμῶν καὶ προσκυνεῖτε τὸ ὑποποδίῳ 
τῶν ποδῶν αὐτοῦ. Ἐγὼ μὲν βαπτίζων ὑμᾶς ἐν ὕδατι εἰς μετάνοιαν" ὁ δὲ ὀπίσω μου 
ἐρχόμενος ἰσχυρότερός μου ἐστίν, οὗ οὐκ εἰμὶ ἱκανὸς τὰ ὑποδήματα βαστάσαι: αὐτὸς 
ὑμᾶς βαπτίσει ἐν Πνεύματι ἁγίῳ καὶ πυρί. Οὗ τὸ πτύον ἐν χειρὶ αὐτοῦ: καὶ τὸν μὲν σῖτον 
συνάξει εἰς τὴν ἀποθήκην αὐτοῦ, τὸ δὲ ἄχυρον κατακαύσει πυρὶ ἀσβέστῳ». Ταῦτα τοῦ 
Ἰωάννου παρεγγυῶντος, καὶ τὸν ἰσχυρότερον Κύριον σαλπίζοντος, οἱ ὃπ᾽ αὐτοῦ 
βαπτιζόμενοι ἀντέβαινον τῷ Ἰωάννῃ, λέγοντες᾽ ἔχεις ἰσχυρότερόν σοὺ τινα, ὦ προφῆτα; 
Τὶ σεαυτὸν συκοφαντεῖς, σὺ τοῦ μεγάλου Ζαχαρίου υἱός, σὺ καὶ ἀνθρώποις ποθητός, καὶ 
θηρίοις φοβερός. Ἔχεις ἰσχυρότερόν σοὺ τινα; Τὶ ἀδολεσχεῖς; Οὐκ ἔστι σοῦ ἰσχυρότερος 
«Σὺ καὶ κατ᾽ ἐπαγγελίαν ἐτέχθης, σὺ ὑπὸ Γαβριὴλ ἐμηνύθης, σὺ ἐν τῷ θυσιαστηρίῳ 
ἐφανερώθης, σὺ τὴν γλῶτταν τοῦ γεννήσαντός σε δεθεῖσαν ὑπὸ τοῦ Γαβριὴλ διέλυσας, 
σὺ Ἰωάννης κέκλησαι, ὃ χάρις Θεοῦ ἑρμηνεύεται. Τὶ τοίνυν συκοφαντεῖς ἑαυτόν; Οὐκ 
ἔχεις τὸν ἰσχυρότερόν σου. Ὁ δὲ Ἰωάννης, ὡς δοῦλος ὑπὲρ τοῦ Δεσπότου μαρτύρων, 
θεϊκὴν ἀξίαν σφετερίσασθαι μὴ καταδεξάμενος, ἀντεβόα τοῖς ἀντιβαίνουσιν ὄχλοις 
λέγων. ὑμεῖς, ὃ οὐκ οἴδατε, λέγετε" ἐγώ, ὃ οἶδα, μαρτυρῶ. Ἰσχυρότερός μοῦ ἔρχεται. 
Ἐγὼ ὃι᾽ ἐκεῖνον, ἐκεῖνος οὐ δι᾽ ἐμέ᾽ ἐγὼ ἐκ στείρας, ἐκεῖνος ἐκ παρθένου" ἐγὼ 
στρατιώτης, ἐκεῖνος βασίλευες᾽ ἐγὼ πρόδρομος, ἐκεῖνος οὐράνιος" ἐγὼ τὸ Πνεῦμα 
δεδανεισμένος, ἐκεῖνος ζωὴν παρέχξι πᾶσιν ἀνθρώποις᾽ ἐγὼ μετανοίας κῆρυξ, ἐκεῖνος 
υἱοθεσίας δοτήρ᾽ ἐγὼ βαπτίζω ὑμᾶς ἐν ὕδατι, προκαθαίρων ὑμᾶς ὡς σκεύη ῥερυπωμένα 
ταῖς ἁμαρτίαις, ἐκεῖνος ἐμβαλεῖ τὸ μύρον τῆς χάριτος «Αὐτὸς βαπτίσει ὑμᾶς ἐν Πνεύματι 
ἁγίῳ καὶ πυρί, οὐ καυστικῷ, ἀλλὰ ἀγιαστικῷ». Ἐγὼ νουθεσίας γλῶτταν κινῶ, ἐκεῖνος 
δικαιοκρισίας πτύον βαστάζων, καὶ τοὺς μὲν δικαίους ὥσπερ σῖτον ὡραῖον ἐν τῇ 
ἀποθήκῃ τῶν οὐρανῶν ἀνενέγκει, τοὺς δὲ ἁμαρτωλοὺς καὶ μὴ μετανοήσαντας ὡς ἄχυρα 

τῷ ἀσβέστῳ πυρὶ παραδώσει. «Ο δὲ ὀπίσω μου ἐρχόμενος ἰσχυρότερός μοῦ ἐστίν». 
Ἐκεῖνον προσμείνατε, παρ᾽ ἐκείνου τὸ τέλειον δέξασθε βάπτισμα᾽ ἐγὼ λύχνος ἐν μέρει, 
ἐκεῖνος ἥλιος πανταχοῦ. «Ὁ δὲ ὀπίσω μου ἐρχόμενος ἰσχυρότερός μου ἐστί». Ταῦτα τοῦ 
Ἰωάννου παρεγγυῶντος καὶ παραπλήσια τούτων, οἱ ὑπ᾽ αὐτοῦ βαπτισθέντες ὄχλοι 
προσέμενον ἀντιβάλλοντες πρὸς ἀλλήλους, καὶ λέγοντες" καρτερήσωμεν καὶ ἴδωμεν τὴν 
μέλλουσαν διαβαίνειν βασιλείαν ἢ φαντασίαν: ἐφόρτωσεν ἡμῶν τὰς ἀκοὰς Ἰωάννης 
καταπληκτικοῖς λόγοις᾽ ἰσχυρότερον αὐτοῦ παραγενέσθαι λέγει, πτύον καὶ πῦρ καὶ 
Πνεῦμα φέροντα. Ἐν τούτοις τῶν ὄχλων καραδοκούντων κοσμικῆς βασιλείας 
παρουσίαν, ἑνὶ ὁ τῶν ὅλων Δεσπότης καὶ Θεὸς ἄνωθεν διαβαῖνον, ἰδὲ καὶ ὁ Κύριος τῇ 
ὄψει τῆς ἐνανθρωπήσεως, μόνος, λιτός, μονοχίτων, ὡς εἷς τῶν ὅλων ἀνθρώπων, ἐπὶ τὸν 
Ἰορδάνην φθάσας, προσέκλινε τὴν κεφαλὴν τῷ Ἰωάννῃ, θέλων ὑπ᾽ αὐτοῦ βαπτισθῆναι. 
Ταύτην τοίνυν τὴν ταπεινὴν θέαν τῆς τοῦ Χριστοῦ ἐπιστασίας ὁ Βαπτιστὴς Ἰωάννης 
παρὰ πολλὴν προσδοκίαν θεασάμενος, ἰλιγγίασεν, ἠπόρησε, καὶ ἐξεπλάγη τόπος φυγῆς 
περιεβλέπετο, θέλων δραπετεῦσαι: καὶ οὐχ ηὔρησεν᾽ ἀόρατος γὰρ ἦν κρατούμενος καὶ 
συνεχόμενος: ἐβόα πρὸς τὸν κρατοῦντα Κύριον λέγων «Ἐγὼ χρείαν ἔχω ὑπὸ σοῦ 
βαπτισθῆναι, καὶ σὺ ἔρχῃ πρὸς με»; Τὶ ποιεῖς Δέσποτα; Τὶ προδίδως με τοῖς ὄχλοις εἰς 
θάνατον; Νῦν ὡς ψευδολόγον ὄχλοι λιθάσουσιν᾽ ἐγὼ μεγάλα περὶ σοῦ ἐκήρυξα, καὶ σὺ 
ὡς λιτὸς καὶ ξένος παραγέγονας. Τὶ ποιεῖς, Δέσποτα; Καὶ ἄνω Υἱὸς βασιλέως, καὶ κάτω 
Υἱὸς βασιλέως: καὶ οὐδαμῶς σκῆπτρον βασιλικόν; Δεῖξόν σοῦ τὴν ἀξίαν᾽ τὶ μόνος καὶ 
λιτὸς παραγέγονας; Ποῦ σου τὸ τῶν ἀγγέλων στῖφος; Ποῦ τὸ τῶν ἀρχαγγέλων τάγμα; 
Ποῦ τὸ πτύον; Ποῦ τὸ πῦρ; Ποῦ σου τὸ Πνεῦμα τὸ ἅγιον; Μωῦσῆν ἐδόξασας, νεφέλην 
φωτεινὴν παρέστησας, στῦλον πυρὸς πορεύεσθαι αὐτῷ παρεσκεύασας, τὸ πρόσωπον 
αὐτοῦ ἀγγελικῇ δόξῃ περιήστραψας, τὸν δοῦλον ἐν τοσαύτῃ δόξῃ ἠμφίασας, καὶ σὺ ὁ 
Δεσπότης ἐν ἰδιωτικῷ σχήματι παραγενόμενος τὴν κεφαλὴν μοι προσκλίνεις; 
Ἀνάνευσον, κεφαλὴ πάντων ὑπάρχεις: δεῖξον ὅπερ εἷς ἔδειξας τὰ ταπεινά, δεῖξον καὶ τὰ 
ὑψηλά: βάπτισον τοὺς παρόντας καὶ πρὸ πάντων ἐμέ. Τὶ βάπτισαι θέλων; Ὁ Ἰορδάνης οὐ 
δέξεται: ἐγνώρισέ σξ τὸν ποιητήν, ἀνέτρεψε τὰ ῥεῖθρα εἰς τὰ ὀπίσω, οὐ προβαίνει εἰς τὰ 
ἔμπροσθεν, ἀρνεῖται τὴν τάξιν. Τὰ στοιχεῖα γνωρίζουσι, κἀγὼ μὴ γνωρίσω; Εἰ θέλεις 
βαπτισθῆναι ἑαυτὸν βάπτισον. Οὐκ ἐκτείνω τὰς χεῖρας" ἀρνοῦμαι τὴν σύνθεσιν, 
ναρκῶσι, συστέλλονται: ὃ οὐκ ἐδιδάχθησαν κρατεῖν, οὐκ ἐπιδέχονται. «Ἐγὼ χρείαν ἔχω 
ὑπὸ σοῦ βαπτισθῆναι, καὶ σὺ ἔρχῃ πρὸς με»; Οἶδά σε τὶς εἶ, καὶ γινώσκεις ὅτι οἶδά σε. Τὶ 
μξ κρύπτεις τὸν εἰδότα σε; Ἐν νηδύϊ τῆς μητρὸς μου ὑπάρχων κατεσφαλισμένος, καὶ πρὸ 
καιροῦ τὴν ἔξοδον μὴ εὑρίσκων μόνον ἐθεασάμην σε φερόμενον ὑπὸ τῆς παρὰ σοῦ 
φερομένης᾽ ἐγνώρισά σε, καὶ τὶ λαλεῖν μὴ εὑρίσκων, τὸ τῆς μητρὸς μου χρησάμενος 
στόμα, ἐβόησα δι᾽ αὐτῆς τὰ ἐμὰ λέγων: «Πόθεν μοι τοῦτο, ἵνα ἔλθῃ, ἡ μήτηρ μήτηρ τοῦ 
Κυρίου μου πρὸς με»; Ἐκεῖ οὐκ ἐσφάλην, καὶ ὧδε οὐ γινώσκω; «Ἐγὼ χρείαν ἔχω ὑπὸ 
σοῦ βαπτισθῆναι, καὶ σὺ ἔρχῃ πρὸς με»; Ὁ δὲ Κύριος πρὸς αὐτόν, καθὼς ἀρτίως ἤκουξε᾽ 
«ἄφες ἄρτι: οὕτω γὰρ πρέπον ἐστὶν ἡμῖν πληρῶσαι πᾶσαν δικαιοσύνην. ἄφες ἄρτι»" οὐκ 
οἶδας ὃ λέγεις" ἐγὼ οἶδα ὃ πραγματεύομαι. Τὴν δόξαν τῆς θεότητός μου ζητεῖς 
ἀποκαλυφθῆναί σοι’ οὐκ ἔχει ὁ καιρός" πάντα καλὰ ἐν καιρῷ αὐτῶν. Σὺ ἀληθεύεις, ἀλλ᾽ 
οὐ πιστεύῃ᾽ ἄπιστον γὰρ τὸ τῶν Ἰουδαίων ἔθνος" οὐ γεννήματα ἐχιδνῶν αὐτοὺς 

προσηγόρευσας; Πῶς οὖν τούτοις ἀνακαλυφθῆναί με θέλεις; Οὐ δέχονταί σου τὴν περὶ 
ἐμοῦ μαρτυρίαν: ὑπονοοῦσί σε διὰ τὸ ὕποπτον, ὡς εἶναι πρόδρομον: «ἄφες ἄρτι», 
μείζονα μαρτυρίαν δέξονται. «ἄφες ἄρτι οὕτω γὰρ πρέπον ἐστὶν ἡμῖν πληρῶσαι πᾶσαν 
δικαιοσύνην». Ὁ δὲ Ἰωάννης λέγει πρὸς αὐτόν᾽ πῶς, Δέσποτα; Καὶ ὁ Κύριος πρὸς 
αὐτόν: ὥσπερ περιξετμήθην, ἵνα τὸν νόμον πληρώσω, βαπτίζομαι ἵνα τὴν χάριν κυρώσο. 
Ἐὰν μέρος πληρώσω, καὶ μέρος καταλείψω, κολοβὸν καταλιμπάνω τὴν οἰκονομίαν᾽ δεῖ 
μξ πάντα πληρῶσαι, ἵνα μετὰ ταῦτα γράψῃ Παῦλος: «Πλήρωμα νόμου Χριστὸς εἰς 
δικαιοσύνην παντὶ τῷ πιστεύοντι. ἄφες ἄρτι" οὕτω γὰρ πρέπον ἐστὶν ἡμῖν πληρῶσαι 
πᾶσαν δικαιοσύνην». Ἄφες, Ἰωάννῃ, τὴν τοῦ ὕδατος φύσιν ἁγιασθῆναι: δεῖ με πάντα 
πληρῶσαι. Εἰ μὴ ἐγὼ ὑπὸ σοῦ βαπτισθῆναι, οὐ καταδέξεται βασιλεὺς ὑπὸ ἱερέως πτωχοῦ 
βαπτισθῆναι. «ἄφες ἄρτι». ἄφες ἄνωθεν τὸν Πατέρα ἐπιβοῆσαι, «Οὗτός ἐστιν ὁ Υἱὸς μου 
ὁ ἀγαπητός». ἵνα μὴ ἄρχωνται οἱ Ἰουδαῖοι λέγειν υἱὸν τοῦ τέκτονος, ἀλλὰ τοῦ 
ἐπουρανίου Πατρός. «ἄφες ἄρτι»: μὴ ἀντίβαινε τῷ Ἀδάμ’ δεύτερος Ἀδὰμ γέγονα, τὸν 
ἐκείνου ῥύπον τῶν πλημμελημάτων ἐκπλῦναι θέλων: εἰ μὴ ἐγὼ βαπτισθῶ, πῶς ἐκεῖνος 
καθαρισθήσεται; Διὰ γὰρ τοῦτο καὶ τριάκοντα ἐτῶν βαπτίζομαι, τὸν ἐκείνου χρόνον 
ἐκδεχόμενος, ἵνα τῷ ἐκείνου τὸ ἐμὸν κυρωθῇ. «ἄφες ἄρτι». ἵνα πληρωθῇ τὸ ῥηθὲν διὰ 
τοῦ προφήτου: «Φωνὴ Κυρίου ἐπὶ τῶν ὑδάτων». Καὶ ἦν ἰδεῖν θεωρίαν φρικώδη. Ἥψατο 
μὲν τῆς κορυφῆς τοῦ Δεσπότου σύντρομος ὁ Ἰωάννης" ἄνωθεν δὲ οὐρανῶν 
ἀνοιχθέντων, κατεσκόπουν ἄγγελοι τὸ γενόμενον᾽ Πνεύματος δὲ χάρις ἐν εἴδει 
περιστερᾶς τῇ τοῦ Δεσπότου κεφαλῇ προσφοιτῶσα, τὴν οὐ Ἰωάννου δεξιὰν παρωθεῖτο. 
Εἱστήκει δὲ τὸ πλῆθος ἀπορούμενον ἐπὶ πλέον, καὶ τό, Τὶ ἐστιν οὗτος; Πρὸς ἀλλήλους 
λαλοῦν. Εἶτα ὡς ἀποκρινάμενος τοῖς πλήθεσι, Τὶς ἐστιν οὗτος; Πρὸς ἀλλήλους ζητοῦσιν, 
ἐβόησεν ὁ Πατήρ, λέγω: «Οὗτός ἐστιν ὁ Υἱὸς μου ὁ ἀγαπητός, ἐν ᾧ ηὐδόκησα: αὐτοῦ 
ἀκούετε». Βοᾷ τὴν εἰς τὸν Υἱὸν ὁ γεννήτωρ φιλοστοργίαν, ἵνα μάθῃς τὴν τοῦ Κτίστου 
περὶ τὸν κόσμον διάθεσιν, ὅτι τοιοῦτον ὑπὲρ τῶν τοιούτων δούλων Υἱὸν ἀπέδωκεν, ὑπὲρ 
μισουμένων τὸν ποθούμενον, ὑπὲρ ἁμαρτωλῶν τὸν ἀναμάρτητον, ὑπὲρ ἀδόξων τὸν 
ἔνδοξον. Δοξάσωμεν οὖν τὸν ἐπιφανέντα Δεσπότην σὺν τῷ Πατρί, καὶ τὸν Υἱόν, καὶ τὸ 
ἅγιον Πνεῦμα, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΛΟΙῸΣ ΕΙΣ ΤῊΝ ΥΠΑΠΑΝΊΗΝ Τοῦ 
Κυρίου ἡμῶν Ἰησοῦ Χριστοῦ. καὶ εἰς τὴν 
Θεοτόκον καὶ εἰς τὸν Συμεώνα 


Οὐ μόνο φορεῖ σάρκα ὁ Κύριος ἡμῶν Ἰησοῦς Χριστός, ἀλλὰ καὶ κατὰ νόμον 
περιτέμνεται, ἵνα περιέλῃ τῆς Ἰουδαϊκῆς ἀπιστίαν τὴν πρόφασιν. Ἔρχεται γὰρ πρὸς 
νόμον ὑπὲρ νόμου, ἵνα τοὺς μαθητὰς ἐλευθερώσῃ διὰ τῆς πίστεως τοῦ νόμου᾽ καὶ 
λαμβάνει σάρκα, καὶ περιτέμνεται μετὰ Ἰουδαίων. ἘΚοινώνησε σαρκός, ἐκοινώνησε καὶ 
περιτομῆς᾽ ἐβεβαίωσε τὴν συγγένειαν, ἵνα μὴ ἀρνήσωνται τὸν ἐρχόμενον ἐκ σπέρματος 
Δαυϊδ Χριστόν, ὃν καὶ προσεδόκων: ἔδειξε τὸ τεκμήριον τῶν συγγενείας. Εἰ γὰρ καὶ 
περιτεμνομένου αὐτοῦ ἔλεγον: «Οὐκ οἴδαμεν πόθεν ἐστίν» εἰ μὴ περιετμήθη κατὰ 
σάρκα, ἔσχεν ἂν πρόφασιν εὔλογον αὐτῶν ἡ ἄρνησις. «Ὅτε τοίνυν ἐπληρώθησαν αἱ 
ἡμέραι ὀκτὼ τοῦ περιτεμεῖν τὸ παιδίον», ἦν Ἰησοῦς ἐκδεχόμενος τὴν αὔξησιν τοῦ 
ὀργάνου. «Ὅτε ἐπληρώθησαν αἱ ἡμέραι ὀκτώ» κελεύει γὰρ ὁ νόμος, τῇ ὀγδόῃ 
περιτέμνειν, καὶ ἐὰν ἀπαντήσῃ ἡ ὀγδόῃ, παρέρχεται εἰς μέσον ὁ ἰατρὸς καὶ μεταχειρίζεται 
τὸ σίδηρον, καὶ ἐργάζεται τὴν τέχνην᾽ καὶ ἀργεῖ τὸ σάββατον διὰ τὴν περιτομήν. 
Ἐρωτήσωμεν τοίνυν Ἰουδαίους" ἄνεσις τὸ σάββατον: ἀργία τελεία ἡ ἡμέρα τίνος ἕνεκεν 
ἐκβάλλει ἡ ὀγδόῃ τὴν ἑβδόμην; Διὰ τὶ ἡ ὀγδόῃ γίνεται ἐπάνω τῆς ἑβδόμης; Ἀλλὰ 
Ἰουδαῖοι μὲν τὰ ἰουδαϊκὰ οὐκ οἴδασιν: ἡ δὲ Ἐκκλησία τοῦ Χριστοῦ τὸν Χριστὸν οἶδε καὶ 
τὰ Ἰουδαϊκὰ μαθήματα. Περιτέμνεται γὰρ τὸ παιδίον τῇ ὀγδόῃ, ἐπειδὴ ἔμελλε τῇ ὀγδόῃ ἡ 
ἀνάστασις, ἤγουν ἡ Κυριακὴ περιτομὴ εἶναι παντὸς τοῦ κόσμου. Διὰ τὶ γὰρ μὴ 
προσέταξε Μοωῦσῆς περιτέμνειν τῇ ἕκτῃ; Διὰ τὶ μὴ τῇ ἐννάτῃ ἢ τῇ δεκάτῃ; Φανερὰ τοίνυν 
ἡ ὀγδόῃ καθ᾽ ἣν ἀνίσταται ὁ Κύριος. Εἰ τις οὖν μὴ πιστεύει τῇ ἀναστάσει, ἀπερίτμητός 
ἐστι τῇ καρδίᾳ, διὰ τῆς ἀπιστίας ἀλλοτριούμενος τοῦ Θεοῦ. Ἡ δὲ περιτομή, τῆς πίστεως 
ἀληθὴς ἐστι γνῶσις καὶ αἴσθησις. Διὰ τοῦτο, ἀγαπητέ, ἡ περιτομὴ τοῖς πιστοῖς λόγῳ 
ἁγίου βαπτίσματος παραδίδοται τὸ δὲ ἅγιον βάπτισμα τύπος ἐστὶ τῆς Χριστοῦ 
ἀναστάσεως. Μετάβα τοίνυν ἀπὸ σαρκὸς εἰς τὸ πνεῦμα, καὶ ἀπὸ τοῦ σωματικοῦ εἰς τὴν 
ἀναγωγὴν τοῦ πνεύματος, καὶ εὑρήσεις ἐκεῖ μὲν σαρκικὴν περιτομήν, ἐνταῦθα δὲ 
πνευματικήν, καὶ τῶν ἁμαρτημάτων κάθαρσιν. Ὀγδόη δὲ ἐστιν ἡ περιτομή᾽ ἡ δὲ ὀγδόη 
ἐστὶ καὶ ἡ ἀνάστασις᾽ τῆς δὲ ἀναστάσεως τύπος τὸ βάπτισμα’ ἀπὸ τῶν μικρῶν εἰς τὰ 
μείζονα, ἀπὸ τῶν σωματικῶν εἰς τὰ πνευματικώτερα. Ἔλθωσι τοιγαροῦν οἱ Ἰουδαῖοι καὶ 
προκόψωσιν᾽ δεῖ γὰρ προκόψαι ἀπὸ τῶν σαρκικῶν, καὶ μὴ ἐν αὐτοῖς ἐναπομεῖναι. Ὁ μὲν 
οὖν Κύριος ἡμῶν Ἰησοῦς Χριστός, ὁ μὴ ἐλθὼν καταλῦσαι τὸν νόμον, ἀλλὰ πληρῶσαι, 
μετὰ Ἰουδαίων περιετμήθη. Φησὶν οὖν ὁ εὐαγγελιστής: «Ἐπληρώθησαν αὐτῷ ἡμέραι 
ὀκτὼ τοῦ περιτεμεῖν, καὶ ἐκλήθη τὸ ὄνομα αὐτοῦ Ἰησοῦς, τὸ κληθὲν ὑπὸ τοῦ ἀγγέλου πρὸ 
τοῦ συλληφθῆναι αὐτὸν ἐν τῇ κοιλίᾳ». Ἡμεῖς μὲν γὰρ καλούμεθα μετὰ τὸ τεχθῆναι, 
Ἰησοῦς δὲ καλεῖται πρὸ τοῦ τεχθῆναι ἦν γὰρ πρὸ τοῦ συλληφθῆναι. Ἰησοῦς δὲ ἐκλήθη, 

ἐπειδὴ σωτῆρος εἶχε τὸ ἔργον. «Καὶ ὅτε ἐπληρώθησαν, φησίν, αἱ ἡμέραι τοῦ καθαρισμοῦ 
αὐτῶν, κατὰ τὸν νόμον Μωὺῦσέως». Τίνος καθαρισμοῦ; Τῆς Μαρίας καὶ τοῦ Ἰωσήφ᾽ 
ἐκέλευσε γὰρ ὁ νόμος τὴν νεοτόκον γυναῖκα καθαρίζεσθαι, καὶ τηρεῖν τὰς ἡμέρας, καὶ 
ἀπρόϊτον εἶναι. «Ὅτε τοίνυν ἐπληρώθησαν αἱ ἡμέραι τοῦ καθαρισμοῦ κατὰ τὸν νόμον 
Μωὺῦσέως» (καίτοι οὐκ ἀνάγκην εἶχεν ἡ Παρθένος, ἀλλ᾽ ὅμως ὁ νόμος ἐπληροῦτο), 
«ἀνήγαγον αὐτὸν εἰς Ἱεροσόλυμα, παραστῆσαι τῷ κυρίῳ, καθὼς γέγραπται ἐν νόμῳ 
Κυρίου». Ὅπου καθαρισμὸς σωματικός, «Κατὰ τὸν νόμον, φησίν, Μωῦσέως»" ὅπου 
παράστασις τοῦ ἁγίου, «Καθὼς γέγραπται, φησίν, ἐν νόμῳ Κυρίου»; οὐχ ὅτι καὶ ὁ νόμος 
Μωῦύσέως οὐκ ἦν νόμος Κυρίου᾽ ὅσα γὰρ λαλεῖ προφήτης Πνεύματι ἁγίῳ διαλεγό μενος, 
οὐκ αὐτὸς λαλεῖ, ἀλλ᾽ ὁ Κύριος ὑποβάλλει: ὅμως δὲ καὶ ὁ καθαρισμὸς ἐπειδὴ τύπον εἶχε 
σωματικόν, λέγει, Μωῦσέως νόμον’ ἐπειδὴ δὲ τὸ πρωτότοκον παρίστατο, λέγει, κατὰ τὸν 
νόμον Κυρίου, τιμῶν τὸ γεννώμενον’ «Καθὼς γέγραπται ἐν ᾿ γόμῳ Κυρίου: πᾶν ἄρσεν 
διανοῖγον μήτραν ἅγιον τῷ Κυρίῳ κληθήσεται». Ὁ λόγος οὖν οὗτος καὶ ὁ νόμος ὅλος 
καὶ ἡ αἰτία τοῦ νόμου διὰ τὸν μέλλον τὰ διανοίγειν μήτραν ἐτίθετο. Ὅλα γὰρ τὰ 
πρωτότοκα τῶν ζώων καὶ τῶν ἀνθρώπων οὐδέποτε διήνοιξαν μήτραν, ἀλλ᾽ ἦν 
πρωτότοκα μόνο᾽ ὃν δὲ Παρθένος ἐγέννησεν, αὐτὸς μόνος διήνοιξε μήτραν. Ὅρα μοι 
τοίνυν ὅλου τοῦ νόμου τὴν διατύπωσιν διὰ τὸν μέλλοντα μόνον ἐκ παρθένου γεννᾶσθαι. 
Πόθεν δὲ Ἰουδαίοις ταύτην νοῆσαι δυνατὸν ἦν; Σαρκικοὶ γὰρ ὑπάρχοντες, τὰ νοήματα 
τῆς πνευματικῆς παρακολουθήσεως πλεῖστον ὅσον ἀπέχουσι νοῆσαι. Εἶτα ἀνέρχονται 
τοῦ δοῦναι θυσίαν, «Κατὰ τὸ εἰρημένον ἐν νόμῳ Κυρίου, ζεῦγος τρυγόνων ἢ δύο 
νεοσσοὺς περιστερῶν». Ἐγένετο δὲ καὶ ταῦτα τυπικῶς κατὰ τὸν μόνον, ἵνα μηδὲν 
ἐλλείψῃ εἰς συμπλήρωσιν τοῦ νόμου. Ταῦτα αἰνίγματά εἰσι νομικά: ἔλθωμεν δὲ εἰς τὴν 
εὐαγγελικὴν ἐξήγησιν: «Καὶ ἰδοὺ ἄνθρωπος ἐν Ἱερουσαλήμ, ᾧ ὄνομα Συμεών: καὶ ὁ 
ἄνθρωπος ἐκεῖνος δίκαιος καὶ εὐλαβής" καὶ ἦν Πνεῦμα Θεοῦ ἐπ᾽ αὐτόν. Οὗτος ἦν 
κεχρηματισμένος ὑπὸ τοῦ ἁγίου Πνεύματος μὴ πρότερον τελέσαι τὸν βίον, ἕως ἂν ἴδῃ τὸν 
Χριστὸν Κυρίου». Πρεσβύτης ἦν ὁ Συμεών, καὶ ἐξεδέχετο τὴν εὐαγγελίαν᾽ ἔμενεν ἐν τῷ 
ναῷ, ἔσω ἐκεῖνο λέγων παρ᾽ ἑαυτῷ᾽ ὅπου ἐὰν γεννηθῇ, πάντως ἐνταῦθα ἅπαντα. «Οὗτος 
ἦλθεν ἐν τῷ Πνεύματι εἰς τὸ ἱερὸν κατ᾽ ἐκείνην τὴν ὥραν», ὅτε οἱ γονεῖς τὸν παῖδα 
προσῆγον. Πολλάκις μὲν γὰρ ἤρχετο, ἀλλὰ κατ᾽ ἰδίαν πρόφασιν: τότε δὲ ὑπὸ τοῦ ἁγίου 
Πνεύματος χειραγωγηθεὶς εὐκαίρως ἔρχεται πρὸς τὴν ἀποπλήρωσιν τῆς ἐπαγγελίας. 
Οὗτος ἐδέξατο ἐν ταῖς ἀγκάλαις αὐτοῦ τὸν Ἰησοῦν, καὶ εὐλόγησε τὸν Θεόν, καὶ εἶπε: 
«Νῦν ἀπολύεις τὸν δοῦλόν σου, Δέσποτα, κατὰ τὸ ῥῆμά σου, ἐν εἰρήνη». Πόθεν ἀπολύεις; 
Ἔκ τοῦ βιωτικοῦ σκάμματος: λυπηρὰ γὰρ τὰ πράγματα, δεσμωτήριον ὁ βίος. Ἐκεῖνος 
μὲν οὖν ἀπολυθῆναι ἤθελεν: εἰ τις δὲ ζημίαν ἡγεῖται τὴν ἐντεῦθεν ἀναχώρησιν, οὗτος 
οὐδέπω τέλειός ἐστιν τὴν πίστιν. Ὅμως ἔλεγε: «Νῦν ἀπολύεις τὸν δοῦλόν σου, Δέσποτα, 
κατὰ τὸ ῥῆμά σου, ἐν εἰρήνῃ». Ὁ γὰρ μέλλων ποιεῖν εἰρήνην τῷ κόσμῳ παρεγένετο᾽ ὁ 
εἰρηνοποιὸς ἐλήλυθεν, ὁ συνάπτων τὸν οὐρανὸν τῇ γῇ, καὶ κατασκευάζων τὴν γῆν 
οὐρανὸν διὰ τῆς εὐαγγελικῆς διδασκαλίας, παραγέγονξε. Συμεὼν βοᾷ’ «Νῦν ἀπολύεις τὸν 
δοῦλόν σου, Δέσποτα, κατὰ τὸ ῥῆμά σου, ἐν εἰρήνῃ ὅτι εἶδον οἱ ὀφθαλμοὶ μου τὸ 
σωτήριόν σου». φησί. Τὶ ἐστιν ὃ λέγει; Πρότερον μὲν γὰρ ἐπίστευον τῇ διανοίᾳ, καὶ τῷ 
λογισμῷ ἐγίνωσκον: νῦν δὲ εἶδον καὶ οἱ ὀφθαλμοὶ μου: καὶ ὃ τῇ καρδίᾳ προσεδόκησα, 

ἰδοὺ εἶδον οἱ ὀφθαλμοὶ μου τετελειωμένον. Τὶ δέ; «Εἶδον, φησί, τὸ σωτήριόν σου». 
Ποῖον; «Ὃ ἡτοίμασας κατὰ πρόσωπον πάντων τῶν λαῶν». οὐ τοῦ λαοῦ τοῦ ἑνός, οὐδὲ 
τοῦ Ἰσραὴλ μόνον, ἀλλὰ κατὰ πρόσωπον πάντων τῶν λαῶν. καθολικῶς γὰρ ὁ τεχθεὶς 
διδάσκαλος. «Φῶς εἰς ἀποκάλυψιν ἐθνῶν, καὶ δόξαν λαοῦ σου Ἰσραήλ». Διὰ τὶ φῶς; 
Ἐπειδήπερ τὰ ἔθνη ἐν σκότει ὑπῆρχον᾽ ἐπειδὴ τὰ ἐσκοτισμένα ἔθνη ἐφωτίζετο. «Φῶς εἰς 
ἀποκάλυψιν ἐθνῶν, καὶ δόξαν λαοῦ σου Ἰσραήλ». Ὧδε δόξα, κἀκεῖ ἀποκάλυψις" ἐκεῖ 
διδασκαλίας ἀρχή, ἐνταῦθα δὲ ἀκόλουθος μάθησις. «Τόξαν λαοῦ σου Ἰσραήλ». Ἀλλὰ 
πάντως ἐρεῖ τις᾿ καὶ ποῦ εἰσιν οἱ Ἰσραηλῖται; Ἔχεις Πέτρον, ἔχεις Παῦλον, ἔχεις 
Ἰωάννην, ἔχεις τοῦ τρισχιλίους, ἔχεις τοὺς πεντακισχιλίους, ἔχεις τὴν τῆς Ἱερουσαλὴμ 
Ἐκκλησίαν, ἔχεις τοὺς ἐξ Ἰουδαίων πεπιστευκότας᾽ ἐν γὰρ τοῖς πεπιστευκόσιν ἦν τὸ 
ἔθνος. «Εἰ μὴ γὰρ ὁ Κύριος Σαβαὼθ ἐγκατέλιπεν ἡμῖν σπέρμα, ὡς Σόδομα ἂν 
ἐγεννήθημεν, καὶ ὡς Γόμοῤῥα ἂν ὡμοιώθημεν». Καὶ γὰρ λέγει ὁ Θεός: «Εἶτα κατέλιπον 
ἐμαυτῷ ἑπτακισχιλίους ἄνδρας, οἵτινες οὐκ ἔκαμψαν γόνυ τῇ Βάαλ». Οὕτως ἐν τῷ λαῷ 
ἐφυλάττετο τὸ σπέρμα τῆς πίστεως, καὶ οὐκ ἀπώλετο ὅλος ὁ λαός᾽ μὴ γένοιτο! Οὐδὲ 
διεφθάρησαν πάντες οἱ Ἰουδαῖοι’ ἐπειδὴ καὶ νῦν ἐν ταύτῃ τῇ μακαρίᾳ καταστάσει καὶ 
κλήσει πολλοὶ μὲν κλητοί, ὀλίγοι δὲ ἐκλεκτοί. Ἐκάλεσε γὰρ ὁ Χριστὸς πᾶσαν τὴν 
οἰκουμένην, καὶ παρεσκεύασε τὴν ἁγίαν τοῦ Εὐαγγελίου ἑστίασιν. Ἀλλ᾽ ὅταν ἔλθῃ ἐν τῇ 
δευτέρᾳ παρουσίᾳ, εἰσέρχεται καὶ ποιεῖ ἐκλογήν, καὶ περιεργάζεται τοὺς ἀνακειμένους" 
κἂν εὕρῃ τῶν ἀνακειμένων τινὰ μὴ ἔχοντα ἔνδυμα γάμου, λέγει αὐτῷ: «Ἑταῖρε, πῶς 
εἰσῆλθες ὧδε, μὴ ἔχων ἔνδυμα γάμου»; Καὶ ἀποβαλεῖ αὐτόν, καθὼς ἠκούσαμεν ἐν τοῖς 
Εὐαγγελίοις. Ὥστε κἀκεῖ γέγονεν ἐκλογή, καὶ ἐνταῦθα γενήσεται ἐκλογή. Μὴ γὰρ ἐπειδὴ 
ἐκλήθημεν, ὀφείλομεν ἀπεντεῦθεν ἤδη αὐθαδιάζεσθαι, ὡς δὴ τὸ τέλειον κατεσχηκότες; 
Τῶν γὰρ πρώτων τὸ πτῶμα, ἡμῶν ἀσφαλείᾳ γενέσθω. Οὕτως, ἀγαπητέ, καὶ ὁ λαὸς οὐχ, 
ἅπας ἀπώλετο, οὐδ᾽ ὅλως διεφθάρη, οὐδ᾽ ὅλος ἠπίστησεν, οὐδ᾽ ὅλος ἐδίωξε τοὺς 
ἀποστόλους, ἀλλ᾽ ἐπίστευσαν διὰ τῶν ἀποστόλων ἅμα τρισχίλιοι χωρὶς γυναικῶν καὶ 
παιδίων᾽ καὶ ἐγένετο ἐν Ἱερουσαλὴμ μυρίανδρος Ἐκκλησία μηδέπω τοῦ ναοῦ 
καταστραφέντος, μηδέπω τῶν Ἰουδαίων ἐκβληθέντων, μηδέπω τῆς Ἱερουσαλὴμ 
κατενεχθείσης. Ὠκοδομήθη Ἐκκλησία, καὶ ἐγένετο τοῦ Ἰωάννου τὰ ῥήματα ἀλήθεια 
ἐναργής. «Ἐκεῖνον δεῖ αὐξάνειν, ἐμὲ δὲ ἐλαττοῦσθαι» ὁ τοίνυν Συμεὼν προφήτης 
ὑπάρχων λέγει: «Τόξαν λαοῦ σου Ἰσραήλ». Δόξα γὰρ ἦν τῶν προσδοκώντων ἡ 
ἀπάντησις τοῦ προσδοκωμένου. καὶ δοξάζουσιν ὃ τε Ἰωσὴφ καὶ ἡ Μαρία τὰ λεγόμενα" 
ἄγγελος εὐηγγελίσατο, μάγοι ἐπέγνωσαν, ποιμένες ἤκουον, στρατιαὶ ἀγγέλων ἐχόρευον, 
ἀστὴρ ἐμήνυσεν ἄνωθεν, Συμεὼν προφητεύει, Ἄννα θυγάτηρ Φανουὴλ προφητεύει, ἡ γῆ 
ἠγάλλετο, ὁ οὐρανὸς δι᾽ ἀστέρος ἐφθέγξατο, μάγοι τὸν τύραννον ἠρνήσαντο, οἱ 
ποιμένες τὸν ἀρχιποίμενα προσεκύνησαν, τὰ πάντα ἐπέγνω, ἡ μήτηρ ἤδει, ὁ Ἰωσὴφ 
ἤκουσεν, ἔτρεμον ἐπὶ τὸς πράγμασι, συνῆκαν δὲ καὶ τῶν πραγμάτων τὴν ἔκβασιν. «Καὶ 
εὐλόγησεν αὐτοὺς Συμεών, καὶ εἶπε πρὸς Μαριὰμ τὴν μητέρα αὐτοῦ: Ἰδοὺ οὗτος κεῖται 
εἰς πτῶσιν καὶ ἀνάστασιν πολλῶν ἐν τῷ Ἰσραήλ, καὶ εἰς σημεῖον ἀντιλεγόμενον». Τίνων 
τὴν πτῶσιν; Δηλονότι τῶν ἀπιστούντων, τῶν ἀντιλεγόντων, τῶν σταυρούντων. Τίνων εἰς 
ἀνάστασιν; Τῶν ἐπιγινωσκόντων καὶ εὐγνωμόνως ὁμολογούντων. «Καὶ εἰς σημεῖον 
ἀντιλεγόμενον». Ποῖον σημεῖον ἀντιλεγόμενον; Τὸ σημεῖον τοῦ σταυροῦ, ὃ οἶδεν ἡ 


34δὃ - Ἰσαὰκ Σύρου 


Ἐκκλησία σωτήριον τοῦ κόσμου, ᾧ ἐχθραίνουσιν οἱ Ἰουδαῖοι, ὅπερ πολλάκις καὶ ὁ 
οὐρανὸς ἐκήρυξεν. Ἀντιλέγεται δὲ τὸ σημεῖον, ἵνα νικήσῃ ἡ ἀλήθεια ἄνευ γὰρ 
ἀντιλογίας ὁλόκληρος οὐ γίνεται νίκη. Ἔδοι τοίνυν τὴν ἀντιλογίαν εἰσαχθῆναι, ἵνα ὁ 
δικαστὴς μακροθυμίᾳ, τὴν ψῆφον δι᾽ ὅλου τοῦ αἰῶνος προσενέγκῃ. Διὸ φησι: «Καὶ εἰς 
σημεῖον. ἀντιλεγόμενον»" ἀντιλέγουσι δὲ οἱ ἀπιστοῦντες. Καὶ σὺ δέ, φησί, δοκεῖς εἶναι 
μήτηρ᾽ ἀρα οὖν σὺ ἀπείραστος γενήσῃ, ἐπειδὴ ὡμολόγησας εἶναι μήτηρ, ἐπειδὴ ἔτεκες 
αὐτόν, ἐπειδὴ ἔδοξας αὐτῷ κιχρᾷν σου τὴν μήτραν; Ἐγένετο γὰρ σου ἡ κοιλία ἄγγος τῆς 
ἐνεργείας τοῦ Πνεύματος. Ἄρα οὖν ἀπείραστος γενήσῃ, ἐπειδὴ γέγονας θεοτόκος, ἐπειδὴ 
ἀπειρόγαμος οὖσα συνέλαβες, ἐπειδὴ κατεσκευάσθης μήτηρ τοῦ σοῦ δημιουργοῦ; Ἄρα 
σὺ ἀπείραστος γενήσῃ; Οὐδὲ σὺ ἀπείραστος ἔσῃ, ἀλλὰ «Καὶ σοῦ αὐτῆς τὴν ψυχὴν 
διελεύσεται ῥομφαία». Διὰ τί, ὦ Κύρις; Τὶ γὰρ ἐγὼ ἥμαρτον; Ἥμαρτες μὲν οὐδέν: ὅταν 
δὲ ἴδῃς αὐτὸν ἐν σταυρῷ κρεμάμενον, ὅταν ἴδῃς αὐτὸν πάσχοντα ὑπὲρ τοῦ κόσμου, ὅταν 
ἴδῃς αὐτοῦ τὰς χεῖρας ἡπλωμένας ἐν τῷ σταυρῷ, καὶ ἐν τῷ ξύλῳ προσηλωμένας, τότε 
ἀρχὴ ἀμφιβάλλειν καὶ λέγειν: Οὗτός ἐστι πὲρ οὗ ἄγγελός μοι διελέχθη; Οὗτός ἐστιν ἐφ᾽ 
οὗ γέγονε τῆς ἐμῆς συλλήψεως τὸ θαῦμα; Παρθένος ἤμην καὶ τέτοκα καὶ ἔμεινα 
παρθένος. Διὰ τὶ οὗτος σταυροῦται; «Καὶ σοῦ δὲ αὐτῆς τῆς ψυχὴν διελεύσεται ῥομφαία». 
Ὥστε οὐδεὶς ἀπείραστος γέγονξ, κατὰ τὴν προφητείαν τοῦ δικαίου Συ μεών. Πέτρος ὁ 
κορυφαῖος τῶν μαθητῶν τρὶς ἠρνήσατο. Οἱ ἄλλοι μαθηταὶ καταλιπόντες αὐτὸν ἔφυγον. 
Οἶδε γὰρ χρείαν εἶχεν ὁ ποιμὴν προστασίας προβάτων,λύκους ἐκδιώκων᾽ οὐδὲ ὁ 
ἀγωνιστὴς εἶχε χρείαν τῶν βοηθούντων, ἀλλὰ πάντες ἀνεχώρησαν. Χριστὸς δὲ μόνος ἦν 
ὡσεὶ κριὸς κρεμάμενος. Διῆλθε τοίνυν καὶ αὐτῆς τὴν ψυχὴν ῥομφαίᾳ. Τὸ πειρατήριον, 
καὶ ἡ ἀμφιβολία: «Καὶ σοῦ δὲ αὐτῆς τὴν ψυχὴν διελεύσεται ῥομφαία, ὅπως ἂν 
ἀποκαλυφθῶσιν ἐκ πολλῶν καρδιῶν διαλογισμοί». Ὥστε πάσχει ὁ Ἰησοῦς εἰς ἔλεγχον 
τῆς ἀπιστίας, εἰς σύστασιν τῆς τῶν πιστευόντων εὐγνωμοσύνης. Ἀντιλέγεται δὲ τὸ 
σημεῖον, ἵνα ἐλεγχθῶσιν οἱ διὰ πονηρίαν ἀντιλέγοντες. Εἰ γὰρ πάντα τρόπον 
ἀναντίῤῥητος ἦν παρὰ ἀνθρώποις ἡ ἀλήθεια, ἀδόκιμος ἔμελλεν εἶναι καὶ ἡ εὐσέβεια᾽ ἡ δὲ 
συγχώρησις τῆς ἀντιλογίας δοκιμὴν ποιεῖ τῇ αἱρέσει τῆς ἀληθείας. Ἀντιλέγεται τὸ 
σημεῖον᾽ ἐπεὶ πῶς ἂν ἐδοκιμάσθησαν μάρτυρες ἐν διωγμοῖς; Πῶς ἂν ἠγωνίσαντο, νικηταὶ 
διὰ τῆς καρτερίας ἀναδεικνύμενοι; Ὅρα ὅσον ὠφέλησεν ἡ ἀντιλογία, ὅτι κατεσκεύασεν 
οὐ πιστοὺς ἁπλῶς, ὡς ἂν τις εἴποι, ἀλλὰ καὶ μάρτυρας ἕως βασάνων καὶ θανάτου 
προελθόντος, καὶ δεῖγμα τῆς τοῦ Χριστοῦ χάριτος διὰ τῆς αὐτῶν καρτερίας 
παρασχόντας. Ὅταν οὖν Συμεὼν λέγῃ: «Οὗτος κεῖται εἰς πτῶσιν καὶ ἀνάστασιν πολλῶν 
ἐν τῷ Ἰσραήλ, καὶ εἰς σημεῖον ἀντιλεγόμενον». νοητέον, ὅτι οὔτε τὴν πτῶσιν ἐργάζεται, 
οὔτε τὴν ἀνάστασιν βίᾳ προσάγει ἀλλὰ κεῖται μὲν εἰς πτῶσιν τοῖς προσκόπτουσι τῷ 
λίθῳ τοῦ προσκόμματος: εἰς ἀνάστασιν δὲ τοῖς ἐκ προαιρέσεως πιστεύουσι. κεῖται γάρ᾽ 
ὥσπερ ἂν τις εἴποι: Τὸ φῶς ἀνατέλλει, ἵνα οἱ ὑγιαίνοντες βλέπωσιν: οἶδε τοὺς 
ὀφθαλμοὺς ἀλγοῦντες, ἐπὶ πλεῖον φύγωσι τοῦ φέγγους τὰς αὐγάς. Πῶς δ᾽ ἂν οἱ μὲν 
ἔπεσον ἄξιοι ὄντες τοῦ διελεγχθῆναι, οἱ δὲ ἀνέστησαν ἐλπίδας ἀγαθὰς ἔχοντες ἐκ 
προαιρέσεως, εἰ μὴ τὸ σημεῖον ἀντελέγετο; Πῶς λέγει Συμεών, «Καὶ εἰς σημεῖον 
ἀντιλεγόμενον»; Ἵνα μὴ ξενίσῃ τοὺς πιστεύοντας ἡ ἀντιλογία. Ὅτι δὲ καὶ ἡ κατὰ Θεὸν 
ἀλήθεια ἀντιλέγεται, δῆλον ὅτι τοῦ Θεοῦ συγχωροῦντος᾽ οὐδεὶς γὰρ ἂν ἠδύνατο 

ἀντειπεῖν, εἰ μὴ Θεὸς συνεχώρει ἀνάγκαι δὲ ἡ συγχώρησις, ἵνα οἱ δόκιμοι φανεροὶ 
γένωνται. Ἔσται γὰρ καιρὸς ὅτε οὐκ ἔτι ἀντίῤῥησις᾽ ὅταν γὰρ τὸ σημεῖον προλάμψῃ ἀπ᾽ 
οὐρανῶν, τότε πᾶν γόνυ κάμψει ἐπουρανίων καὶ ἐπιγείων καὶ καταχθονίων, καὶ πᾶσα 
γλῶσσα ἐξομολογήσεται, ὅτι Χριστὸς Κύριος εἰς δόξαν Θεοῦ πατρός. Ἕως μὲν γὰρ τὸ 
σημδῖον αὐτὸ μόνον ὑποφαίνεται, καὶ σημεῖον αὐτὸν μόνον ἐστίν, καὶ τοῦ σημαινομένου 
ὁρωμένου οὐδαμοῦ, ἀντιλέγεται τὸ σημεῖον᾽ ἐπειδὰν δὲ αὐτὸς ὁ σημαινόμενος 
ἀποκαλυφθῇ ἐν τῇ δευτέρᾳ αὐτοῦ παρουσίᾳ, οὐκ ἔτι τολμᾷ τις ἀντειπεῖν τῷ σημείῳ, τοῦ 
σημαινομένου τρανεῖ τῇ θεότητι παραγενομένου κατὰ τῶν ἀντειπόντων. Τότε οἱ μὲν 
δεξάμενοι τῇ σημεῖον δοξασθήσονται ὑπὸ τοῦ σημανθέντος, οἱ δὲ ἀντειπόντες τῷ 
σημξείῳ κατακριθήσονται ὑπὸ τοῦ δηλωθέντος: καὶ ἔσται τότε τὸ τέλος τῆς ἀντιλογίας, 
τέλος τῆς πλόνης, τέλος τῆς ἀμφιβολίας, τέλος τῆς ἀπιστίας, ἀρχὴ δὲ βραβείων καὶ 
στεφάνων: ὧν γένοιτο πάντας ἡμᾶς ἐπιτυχεῖν ἐν Χριστῷ Ἰησοῦ τῷ κυρίῳ ἡμῶν, ᾧ ἡ 
δόξα καὶ τὸ κράτος εἰς τοὺς αἰῶνας τῶν αἰώνων. Ἀμήν. 

Πεπλήρωται ἡμῖν λοιπὸν ὁ τῆς νηστείας ἀγών, ἔληξε δὲ εἰς σταυρόν᾽ ποῦ γὰρ ἐχρῆν τῆς 
νίκης τὸ τέλος, ἐπὶ τρόπαιον λήγειν; Τρόπαιον γὰρ ὁ σταυρός᾽ ἅπαξ μὲν παγείς, ἀεὶ 
δαίμονας τρέπει. Ποῦ γὰρ εἴδωλα, καὶ ζώων ματαίων οἱ φόνοι; Ποῦ ναοί, καὶ δυσσεβείας 
πῦρ; Ἐσβέσθη, πάντα δι᾽ ἕν ἅγιον αἷμα πέπτωκε. Καὶ ἔστι σταυρὸς πολυδύναμος 
δύναμις, βέλος ἀόρατον, φάρμακον ἄῦλον, πηγὴ λυσίπονος, ἐπονείδιστος δόξα᾽ ὥστε 
κἂν μυρία ἕτερα λέγω περὶ Χριστοῦ, κἂν μυρία θαύματα διηγούμενος καταπλήξω τὸν 
ἀκροατήν, οὐχ οὕτως ἐπ᾽ ἐκείνοις, ὡς ἐπὶ σταυρῷ σεμνύνομαι. Οἷόν τι λέγω᾽ ἐκ 
παρθένου προῆλθεν Ἰησοῦς᾽ μέγα τὸ θαῦμα γάμον ὑπερβῆναι, καὶ φύσιν καινοτομῆσαι: 
ἀλλ᾽ εἰ μὴ σταυρὸς ἦν, οὐκ ἂν ἐσώθη τοῖς ἔργοις ἡ πρώτη τοῦ παραδείσου Παρθένους; 
γυνὶ δὲ ἐν τῷ στοῦ σταυροῦ καιρῷ πρώτη σώζεται γυνή, τὸ παλαιὸν κακὸν νέοις 
χαρίσμασι θεραπεύουσα. Ἀνέστη γὰρ νεκρὸς ἐν τῇ Γαλιλαίᾳ, ἀλλὰ πάλιν ἀπέθανεν ἐγὼ 
δὲ διὰ σταυρὸν ἀναστάς, οὐκέτι δύναμαι πρὸς θάνατον πεσεῖν. Ἔπλευσεν Ἰησοῦς τὴν 
θάλασσαν, Θεὸς ἐν σκαφῇ᾽ τὸ ξύλον ἐφήμερον ἔδωκε τὴν ὠφέλειαν" ἐγὼ δὲ ἔλαβον 
ξύλον αἰώνιον, ἀγαθόν, ᾧ κεχρημένος ἀντὶ πηδαλίου, τὰ πνευματικὰ τῆς πονηρίας 
ἀπωθοῦμαι κύματα. Ἐτράφησαν πεντακισχίλιοι ὑφ᾽ ἑνὶ τῷ τοῦ σταυροῦ συνθήματι. Ποῦ 
οὖν τῆς τροφῆς τὰ λείψανα; Πῶς ὁ μὴ παρών, τὰ τῶν παρόντων λείψανα λάβω; Δώδεκα 
γὰρ ἦσαν περισσεύσαντες κλασμάτων κόφινοι: σύμμετρος χάρις. Ἐσταυρώθη Χριστός, 
καὶ ἀεὶ τρεφόμεθα᾽ καὶ κορεννύμενοι, πάλιν ζητοῦμεν, καὶ πλέον τὸ λειπόμενον" ἀζήμιος 
γὰρ ἡ χάρις. Ἐπαινείσθω ἡμέρα φωτὸς γεννητική, δι᾽ ἣν αἱ λοιπαὶ ἡμέραι πρὸς 
εὐφροσύνης ἐκλήθησαν. Πῶς; Ἄκουε: Σήμερον Ἀδὰμ ἐπλάσθη τῇ ἕκτῃ ἡμέρᾳ, σήμερον 
μορφὴν ἐφόρεσε θείαν, σήμερον μικρὸς κόσμος ἐν κόσμῳ συνέστη, σήμερον 
κυβερνήτης ὁ ἄνθρωπος καλὰ τῆς ἀνθρωπίνης κατέσχε πηδάλια, ζώων ἁπάντων 
ἡγεμονξεύων᾽ σήμερον ἐντολὰς ἔλαβεν αὐτεξουσίους, σήμερον ἐξέπεσε τοῦ παραδείσου, 
σήμερον πάλιν εἰσήχθη. Ὧ πολυτρόπου ἡμέρας! Ὃ πολυπενθοῦς καὶ ἀπενθοῦς! Ὧ προϊ 
μὲν λυπήσασα, ἑσπέρας δὲ εὐφράνασα! Μᾶλλον δὲ ὦ πόσα θεράπευσα! Σκυθρωπῶς 
ὑμῖν ὁμολογῶ, τοῖς παλαιοῖς ἐντυγχάνων πάθεσιν, ἀκούων τὸν Ἀδὰμ τῆς πατρῴας ἑστίας 
ἐκπεσόντα, ἄνθρωπον παραδείσου πολίτην ἄνευ γεωπονίας τρεφόμενον, ἄνευ ὄμβρου 
Τρύφωνα, μηδὲν ἱδρώτων ἢ δικέλλης ἢ πόνου ἢ μόχθου πρὸς ζωὴν δεόμενον, ἀειθαλέσι 
δένδρεσιν ἀγαλλόμενον, ἀπὸ ἀνθέων εἰς ἄνθη μεταβαίνοντα, ἀπὸ καρπῶν εἰς καρποὺς 
μξτιόντα, ταῖς ἐπιθυμίαις ἀκολουθοῦσαν τὴν χρείαν ἔχοντα, οὐκ ἔχοντα δὲ διὰ κάλλους 
τῶν ὁρωμένων τίνι πρότερον τὰς χεῖρας ὑποβάλλει: ἐδάκρυσα πολλάκις τὴν τοσαύτην 
μακαριότητα, αὐτὸν διὼν ἐκπεσόντα: καινὸν γὰρ ἦν τὸ πάθος, καὶ τοῦ ἡμετέρου γένους 
ἁπτόμενον. Ἐπειδὴ δὲ τοῖς Εὐαγγελίοις ἐνέτυχον, καὶ ἐλαβόμην ταύτης τῆς ἡμέρας (ἕκτη 
γὰρ ἦν κἀκείνη, καὶ αὕτη), ἀπώλεσά τε τὴν λύπην, καὶ λευχειμονῷ τῷ λόγῳ, καὶ λέγω 
ἐμαυτῷ καὶ ὑμῖν. Ἀπέδρα ὀδύνη, λύπη, στεναγμός᾽ τὰ ἀρχαῖα παρῆλθεν, ἰδοὺ γέγονε τὰ 
πάντα καινά. Ὥσπερ γὰρ ἰατρῶν παῖδες τὰς ὀφιώδεις πληγὰς ἰῶνται, ἐξ αὐτῶν ἐκχέοντες 
τὰ ἀλεξίκακα φάρμακα, καὶ σκευάσαντες, ταῖς ἀφορμαῖς τοῦ πάθους τὸ πάθος 
πολεμοῦντες᾽ οὕτως ὁ Σωτὴρ πάσαις ταῖς κακῶν ἀφορμαῖς πρὸς ἀγαθὸν συνεχρήσατο, 

τὸ πικρὸν γλυκὺ καταστήσας, τὸ χολῶδες εἰς θεραπείαν μεταβαλών, τὸ τοῦ θανάτου 
κέντρον κατ᾽ αὐτοῦ περιστρέψας, τὴν τοῦ ξύλου βλάβην εἰς σωτηρίαν μετατιθείς, 
ἡμέραν λαβὼν τὸν κόσμον πτήσασαν, καὶ ἡμέραν ἀντιδιδοὺς τὸν κόσμον εὐφράνασαν. 
Ἐμοὶ μὴ πεισθῇς, ἀλλὰ τοῖς σοῖς ὀφθαλμοῖς" βλέπε τὴν παροῦσαν ἐκκλησίαν, καὶ 
πέπαυσο πρὸς ἡμᾶς ἐρίζων. Ἡμέρα σταυροῦ, καὶ πάντες ἀγαλλόμεθα, καὶ νηστεύομεν 
ἀπὸ κακῶν, καὶ καθαρεύομεν ἅπαντα, τὰ ἔσω, τὰ ἔξω. Οὗτος ὁ τῆς ἑορτῆς λόγος, οὗτος 
ὁ τῆς εὐφροσύνης τρόπος. Μικρὰ λέγω τῆς τοῦ σταυροῦ δυνάμεως θαύματα’ βλέψον 
πρὸς τὸν κύκλον τῆς οἰκουμένης πόσαι κῶμαι, πόσαι πόλεις, πόσοι τόποι, πόσα ἔθνη, 
πόσαι νῆσοι, πόσοι ποταμοί, πόσοι αἰγιαλοί, πόσα γένη καὶ φυλαί, καὶ βαρβάρων 
γλῶσσαι: οὗτοι πάντες διὰ σταυρὸν ἀσιτοῦσι, τῇ ἐκείνου δυνάμει τὰ πάθη 
σταυρώσαντες: καὶ λύεται νὺξ πολλοῖς, καὶ οὐ λύεται τῆς νηστείας ὁ πόνος. Καὶ νῦν τὶ 
συνήλθομεν πάντες ἀκοῦσαί τι περὶ σταυροῦ, καὶ πληροῦμεν ἐκκλησίαν, καὶ ἀλλήλους 
ὠθοῦμεν, ἱδροῦντες, πονοῦντες, ἐπὶ μὲν δικαστῶν πολλάκις ἀξιούμενοι προεδρίας, ἐπὶ 
δὲ Ἰησοῦ ἡδέως ἑστῶτες; Ὅτι καὶ Ἰησοῦς ἔστη δι᾽ ἡμᾶς, ἵνα στήσῃ κακίας ῥεύματα. Τὶ 
οὖν ἐπράχθη σήμερον; Μὴ γὰρ ἁπλῶς ἡμᾶς παραδράμῃ τῆς ἡμέρας ταύτης τὰ θαύματα. 
Φέγγος ἦν λοιπόν, καὶ αὐτὸ τὸ περίορθρον, καὶ εἰσάγεται δεδεσμένος τὰς χεῖρας εἰς τὸ 
πραιτώριον Πιλάτου. Χεῖρας ποίας; Τυφλῶν ἰατικάς, χωλῶν θεραπευτικάς. Καὶ δάκτυλοι 
δεσμοῖς ἐνηλοῦντο βλέφαρα πλάσαντες, καὶ ὁ θεραπευτὴς τῆς φύσεως κατείχετο μὴ τὸ 
οἰκεῖον πληρῶσαι τῆς τέχνης ἔργον. Ταῦτα Κυρίῳ ἀνταποδέδοται. Ἐδέθη ὁ δεσμεύων 
νεφέλαις ὕδατα, ὁ λύων πεπεδημένους ἐν ἀνδρείᾳ, ὁ αἰχμαλώτοις ἄφεσιν χαριζόμενος: 
ἐδέθη ὁ Λάζαρον λύσας τῶν τοῦ θανάτου δεσμῶν᾽ ἤχθη εἰς τὸ πραιτώριον ὁ μυρίοις 
ἀγγέλοις δορυφορούμενος. Παρέστη τῷ Πιλάτῳ ὁ τὸν οὐρανὸν θρόνον ἔχων: καὶ 
ἠνείχετο ἑλκόμενος ὁ δημιουργὸς παρὰ τῶν δημιουργημάτων, ὁ πλάστης ὑπὸ τοῦ 
πλάσματος, ὁ ποιητὴς ὑπὸ τοῦ ποιηθέντος. Τὶ οὖν ἐπὶ τούτοις; Τὶ γίνεται; «Καὶ αὐτοί, 
φησίν, οὐκ εἰσῆλθον εἰς τὸ πραιτώριον ἵνα μὴ μιανθῶσιν, ἀλλ᾽ ἵνα φάγωσι τὸ Πάσχα». 
Ὃ τῆς πολλῆς παρανομίας! Φόνον ἀδικίας ἐργάζονται, καὶ εἰς τὸ πραιτώριον εἰσελθεῖν 
παραιτοῦνται, φυλαττόμενοι μὴ μιανθῆναι οἱ ἤδη μεμιασμένοι, προβάτῳ τὸ πρόβατον 
λύοντες. Ἀνέμεινε τοίνυν κριτήριον ὁ πάσης τῆς οἰκουμένης κριτής" ἀνέμεινε μάρτυρας 
ὁ τῶν ψυχῶν μάρτυς: πλάσας, καὶ κρινόμενος᾽ καὶ ἄνθρωποι μὲν ἐκάθηντο δικάζοντες, 
Θεὸς δὲ εἱστήκει, καὶ ἑστὼς ἐσιώπα, παρὰ τὰ πρόθυρα τῶν ἀνθρώπων ἑστώς, ὁ τῶν 
οὐρανίων πυλῶν Δεσπότης. Ἠρώτησεν ὁ Πιλᾶτος, τάχα Ἰουδαίων φιλανθρωπότερος. Τὶ 
λέγω τάχα; Δείξει τὰ πεπραγμένα τὴν ἀλήθειαν; «Τίνα κατηγορίαν φέρετε κατὰ τοῦ 
ἀνθρώπου τούτου»; Τὶς ἔχει Θεὸν αἰτιάσασθαι; Ἀναγκάζομαι γὰρ τὰ Πιλάτου 
φθέγξασθαι. Ἰησοῦς γὰρ σιωπᾷ, οὐ λόγων ἀπορῶν ὁ Λόγος, ἀλλὰ μὴ τῇ ἀποκρίσει λύσῃ 
τοῦ σταυροῦ τὸν στέφανον. Καὶ κτημάτων ἐπεθύμησεν ὁ ἀκτήμων; Οἴκων ἀλλοτρίων, ὁ 
μηδέποτε ἔχων ποῦ τὴν κεφαλὴν κλῖναι; Χρημάτων, ὁ καὶ τοὺς οἰκείους μαθητὰς ἄχρι 
τῆς ζώνης γυμνώσας; Ὄνον οὐκ ἔχων, ἀλλότριον ἐκτήσατο, ἵνα τοὺς ὑμετέρους παῖδας 
εὐλογήσῃ. Εἴπατε πρόφασιν, πλάσατε, δικαίως ἀνέλετε. Ἀπεκρίθησαν αὐτῷ οἱ Ἰουδαῖοι: 
«Εἰ μὴ ἦν οὗτος κακοποιός, οὐκ ἂν σοι παρεδώκαμεν αὐτό». Μεγάλη πραγμάτων 
ἀπόδειξις, ἀόριστος ἀπόφασις᾽ εἰπὲ τὴν κακίαν, καὶ μὴ περιπλάνα τὸν ἀκροατήν. Λέγει 
αὐτοῖς ὁ Πιλᾶτος: «“άβετε αὐτὸν ὑμεῖς, καὶ κατὰ τὸν νόμον ὑμῶν κρίνατε». Εὐγνώμων 

δικαστὴς ἐπέθετο τὸ βάρος κατὰ τῆς τῶν Ἰουδαίων κεφαλῆς᾽ ὑμεῖς λάβετε τῆς κακίας 
κοινωνόν. Λέγουσιν αὐτῷ οἱ Ἰουδαῖοι: «Ἡμῖν οὐκ ἔξεστιν ἀνελεῖν οὐδένα». Πῶς οὖν 
ἀνείλετε Ἠσαίαν, πῶς Ζαχαρίαν, πῶς ἕκαστον τῶν προφητῶν; Ἀλλ᾽ οὐκ ἔστιν ὑμῖν 
ἀνελεῖν, οὐ διὰ τὸ μὴ βούλεσθαι, ἀλλὰ διὰ τὸ μὴ δύνασθαι: ἤδη γὰρ ἦσαν τῆς τοιαύτης 
ἐξουσίας παρὰ Ῥωμαίων ἀφῃρημένοι. Λέλυται τοίνυν ὁ νόμος ἤδη, ἐν μὲν πράγμασιν 
ἀργῶν, ἐν δὲ μέλανι κείμενος" ἔλυσε δὲ αὐτὸν ὁ δεδεμένος Ἰησοῦς. Ὁ δὲ Πιλᾶτος" «Ἐγὼ 
οὐδεμίαν ἀίταν εὑρίσκω ἐν αὐτῷ». Οὐ σὺ μόνον, ὦ Πιλᾶτε, ἀλλ᾽ οὐδὲ Ἰουδαῖοι, ἀλλ᾽ 
οὐδὲ τυφλοί, ἀλλ᾽ οὐδὲ νεκροί, οὐδὲ ἥλιος, οὐδὲ σελήνη, οὐδὲ ὁ κόσμος, οὐδὲ οἱ δίκαιοι 
πάντες προφῆται καὶ μάρτυρες, οὐδὲ ὁ λέγων προφήτης: «Ὃς ἁμαρτίαν οὐκ ἐποίησεν, 
οὐδὲ εὑρέθη δόλος ἐν τῷ στόματι αὐτοῦ». Πάντες Πιλάτῳ συντρέχουσι δικαίαν φέροντες 
ψῆφον: μόνοι μάχονται Ἰουδαῖοι, κραυγῇ δικαζόμενοι, καὶ θορύβῳ τὴν ἀλήθειαν 
ἐπισκιάζειν φιλονεικοῦντες, καὶ τὸ τοῦ Ἠσαΐου βεβαιοῦντες: «Ἔμεινα τοῦ ποιῆσαι 
σταφυλήν, ἐποίησε δὲ ἀκάνθας, καὶ οὐ δικαιοσύνην, ἀλλὰ κραυγήν». Ἔν ὅσῳ ταῦτα 
ἐπράττετο, καὶ ὁ Πιλᾶτος οὔτε λέγειν οὔτε ἀκούειν ἠδύνατο διὰ τὴν σύμμικτον ταραχήν, 
καὶ στάσις ἐμελετᾶτο. Ἔπεμψε πρὸς αὐτὸν ἡ γυνὴ αὐτοῦ, καλὴ βοηθός, ἱέμενον ἄνδρα 
κατέχουσα, «Μηδὲ σοὶ καὶ τῷ δικαίῳ ἐκείνῳ», λέγουσα, εἰ μὲν δύνασαι, σῶσον αὐτόν. 
εἰ δὲ οὐ δύνασαι, σαυτὸν διάσωσον᾽ μονονουχὶ λέγουσα τὸ τοῦ Δαυϊδ λόγιον. «Μὴ 
συναπολέσῃς μετὰ ἀσεβῶν τὴν ψυχὴν σου, καὶ μετὰ ἀνδρῶν αἱμάτων τὴν ζωὴν σοῦ. 
Μηδὲν σοὶ καὶ τῷ δικαίῳ ἐκείνῳ: πολλὰ γὰρ ἔπαθον κατ᾽ ὄναρ δι᾽ αὐτόν». Ἄλλος 
Ἰωσήφ, διὰ τῶν ἐνυπνίων τὴν ἀλήθειαν ὁρῶσα, ταῖς Ἰουδαίων κραυγαῖς 
ἀντιμαρτυροῦσα᾽ ἔπρεπε γὰρ αὐτοὺς ὑπὸ γυναικῶν ἡττᾶσθαι. Ἐνίκησεν αὐτοὺς Ῥαὰβ ἡ 
πόρνη, αὐτοὺς ἡ αἱμοῤῥοοῦσα, ἐνίκησεν ἡ Χαναναία᾽ καὶ νῦν πάλιν γυνὴ κατ᾽ αὐτῶν. 
Στενοῦνται: ἀπεκρίθησαν αὐτῷ οἱ Ἰουδαῖοι, «Ἡμεῖς νόμον ἔχομεν, καὶ κατὰ τὸν νόμον 
ἡμῶν ὀφείλει ἀποθανεῖν». Ποῖον νόμον; Ποίαις λέξεσι βεβαιούμενον; Τάχα τοῖς 
σήμερον ἀναγνωσθείσαις; «Ὡς πρόβατον ἐπὶ σφαγὴν ἤχθη: καὶ ὡς ἀμνὸς ἐναντίον τοῦ 
κείροντος αὐτὸν ἄφωνος, οὕτως οὐκ ἀνοίγει τὸ στόμα αὐτοῦ: ἀπὸ τῶν ἀνομιῶν τοῦ λαοῦ 
μοῦ ἤχθη εἰς θάνατον». Ταύτας εὑρίσκω χρησίμους ἐκείνοις τὰ συλλαβάς᾽ ἀλλαχοῦ δὲ 
οὐδαμῶς Ἰησοῦν δικαίως σφαττόμενον. Εἰσῆλθεν ὁ Πιλᾶτος εἰς τὸ πραιτώριον, ἐνδιδοὺς 
τὸν Ἰουδαίων θυμόν, σβέσαι φιλονεικῶν ἄσβεστον φλόγα. Εἰσῆλθε, καὶ ἐξῆλθε: μᾶλλον 
τὸ πῦρ ἐξῆψεν. Ἐξῆλθε γὰρ ἔχων τὸν Ἰησοῦν ἐστεφανωμένον ἀβούλητον Ἰουδαίοις 
θαῦμα, δεικνὺς τὸν πολέμιον αὐτοῖς 1 ἤδη στεφανωθέντα, ἤδη νενικηκότα, ἤδη βασιλικὸν 
σχῆμα περιβεβλημένον. Τὸ μὲν γὰρ ἦν γενόμενον ἐφ᾽ ὕβρει, αἴνιγμα δὲ ἦν τῆς κατὰ 
φύσιν βασιλείας. Ὡς δὲ εἶδον αὐτόν, ὃν πολλάκις εἶδον, ὃν οὐδέποτε εἶδον, ὃν ἀεὶ 
βλέποντες ὑφάπτονται, τῷ οἰκείῳ δαπανώμενοι πυρὶ (θελήσουσι γάρ, εἰ ἐγένοντο 
πυρίκαυστοι), ἐπῆραν αὐτῶν τὴν Σοδομιτικὴν κραυγήν, ἐπῆραν καὶ ἐπήρθησαν: «ἀΐρε, 
αἶρε, σταύρωσον αὐτόν. Τὸν βασιλέα ὑμῶν θέλετε σταυρώσω; Οὐκ ἔχομεν βασιλέα, εἰ 
μὴ Καίσαρα». φασίν. Ἄρνησις χωρὶς διωγμοῦ, ἀθεΐα μετὰ τὰ Αἰγύπτου κακά: «Οὗτοι οἱ 
θεοὶ σου, Ἰσραήλ, οἱ συνάγοντές σε ἐκ γῆς Αἰγύπτου». Οὐκ ἔχετε βασιλέα, εἰ μὴ Καίσαρα; 
Τὶς οὖν ὡδήγησεν ὑμᾶς ἐπὶ τῆς ἐρήμου; Ἢ τὶς ἔθρεψε; Τίνα ἐπιβοᾶται Μωῦσῆς, λέγων: 
«Κύριος βασιλεύων τὸν αἰῶνα, καὶ ἐπ᾿ αἰῶνα, καὶ ἔτι»; Οὐκοῦν ἐπείπερ ἠρνήσασθε τὸν 
ἑαυτῶν βασιλέα, μείνατε λοιπὸν ἀβασίλευτοι, ζυγὸν δουλείας αἰώνιον ἕλκοντες. Ταῦτα 

μέχρι ὥρας ἐπράχθη. Ἴδωμεν δὲ καὶ τὸ λειπόμενον μέρος τῆς ἡμέρας: πάσας γὰρ ἐστιν 
ἁγία. Ἔλαβον αὐτὸν ἐστεφανωμένον᾽ τίσιν; «ἀκάνθαις». τοῖς Ἰουδαίων δώροις. 
«Ἔμεινα τοῦ ποιῆσαι σταφυλήν, ἐποίησε δὲ ἀκάνθας»: ἐῤῥαπίσθη, ἐτυπήθη, μάστιγας 
ἔλαβεν: ἀλλὰ μηδὲν ἐπαισχυνθείς. Στῆθι μετὰ Ἠσαΐου, καὶ βλέπε Θεὸν τοῖς ἐκείνου 
βλεφάροις. Τὶς οὖν ἐκεῖνός φησι; «Κύριε, τὶς ἐπίστευσε τῇ ἀκοῇ ἡμῶν; Εἴδομεν αὐτόν, 
καὶ οὐκ εἶγεν εἶδος, οὐδὲ κάλλος" ἀλλὰ τὸ εἶδος αὐτοῦ ἄτιμον, ἐκλεῖπον παρὰ τοὺς υἱοὺς 
τῶν ἀνθρώπων». Οὐκ εἶχε κάλλος, οὐδὲ εἶδος, ὁ παντὸς κάλλους τεχνίτης ἐθρήνει γὰρ 
τῶν Ἰουδαίων τὰ κακά, ἄνθρωπος, ἐν πληγῇ ὦν, καὶ εἰδὼς φέρειν μαλακίαν. Ἄνθρωπος, 
οὐ Θεός: ἄνθρωπος γὰρ ἦν, καὶ οὐ Θεός, ὁ πληττόμενος. Τὶς οὖν οὗτος ὁ πολύπονος καὶ 
πολυώδυνος καὶ ἀπὸ πάντων βαλλόμενος; Μήπου καὶ δικαίως ἃ πάσχει πάθη; Οὗτος τὰς 
ἁμαρτίας ἡμῶν φέρει, καὶ ὑπὲρ ἡμῶν ὀδυνᾶται. «Ἐγὼ οὐδεμίαν αἰτίαν εὑρίσκω ἐν 
αὐτῷ». Ἀλλὰ μὴ αἰσχύνου τοῖς ἐπονειδίστοις ἀγαθοῖς. Τοσαῦτα γὰρ παθών, ἔμεινεν 
ἀπαθής: ἐτρώθη, ἐνεπτύσθη, τὰ αἴσχιστα ὑπέμεινε, καὶ ὁ αὐτὸς μένει ἔντιμος, ἔνδοξος, 
τῶν πεπληγμένων ὧν τις, φησὶν αὐτὸς ὁ Ἠσαΐας: «Καὶ ἡμεῖς ἐλογισάμεθα αὐτὸν εἶναι ἐν 
πόνῳ, καὶ ἐν πληγῇ, καὶ ἐν κακώσει" αὐτὸς δὲ ἐτραυματίσθη διὰ τὰς ἁμαρτίας ἡμῶν, καὶ 
ἐμαλακίσθη διὰ τὰς ἀνομίας ἡμῶν». Οὐκοῦν καὶ αὐτὸς καὶ ἡμεῖς τραυματίαι κείμεθα. 
«Τῷ μώλωπι αὐτοῦ ἡμεῖς ἰάθημεν». Νεκρὸς νεκρῶν ἰατρός" τραυματίας πολυπόνων 
ἀνθρώπων ἀντιφάρμακον. Ἀλλ᾽ ἕως ποτε τὴν ἡμετέραν ἄδειαν περιπλανᾷς, ὦ ἄνθρωπε; 
Εἰπὲ σαφέστερον τὸ ζητούμενον. «Ὡς πρόβατον ἐπὶ σφαγὴν ἤχθη, καὶ ὡς ἀμνὸς 
ἐναντίον τοῦ κείροντος ἄφωνος». Χρηστὸν πρόβατον κακοῖς μαγείροις ἐκδοθέν᾽ εἰ 
σφάττετε, ὦ Ἰουδαῖοι, μὴ κείρετε᾽ εἰ δὲ Κείρετε, φείσασθαι προβάτου χρηστὰ 
καρποφοροῦντος. «Ἤγοντο δὲ καὶ ἄλλοι μετ᾽ αὐτοῦ κακοῦργοι δύο». Περιήκει γὰρ ἡμῖν 
ὁ λόγος εἰς τὴν ἑνδεκάτην ὥραν τῆς ἡμέρας, ἵνα μηδεὶς τὴν ἑαυτοῦ ζωὴν ἀπαγορεύσῃ. 
Καὶ ἐβουλόμην μὲν ὑπερβῆναι τὴν ἱστορίαν, διὰ τὸ πολλάκις αὐτὴν εἰρῆσθαι, ὁρῶ δὲ 
λῃστὴν ἀεὶ με βιαζόμενον. Καὶ οὐ μέγα’ καὶ γὰρ παραδείσου θύρας ἐβιάσατο, τὴν τέχνην 
εἰς σωτηρίαν μεταβαλών. Εἱστήκει ἐπὶ τοῦ σταυροῦ ἀμνός, καὶ δύο λύκοι’ ἀλλ᾽ ὁ μὲν 
ἔμεινεν ἐπὶ τῆς γῆς γνώμῃ᾽ ὁ δὲ ἤδη μετεβάλλετο, «Μνήσθητί μου, λέγων, ὅταν ἔλθῃς ἐν 
τῇ βασιλείᾳ σου». Ὃ τῆς δυνάμεως Ἰησοῦ! Ὁ λῃστὴς ἤδη προφήτης ἀπὸ σταυροῦ 
κηρύσσων: «Μνήσθητί μου, Κύριε, ὅταν ἔλθῃς ἐν τῇ βασιλείᾳ σου». Τὶ γὰρ ὁρᾷς 
βασιλέως, ὦ λῃστά; Ῥαπίσματα, ἐμπτύσματα, ἥλους, καὶ ξύλον, καὶ τὰ Ἰουδαίων 
σκώμματα, καὶ ἤδη τὴν λόγχην τῶν στρατιωτῶν γυμνουμένην. Ἀλλ᾽ οὐχ ὁρῶ, φησί, τὰ 
φαινόμενα: ἀγγέλους περιεστῶτας ὁρῶ, ἥλιον φεύγοντα, καταπέτασμα ῥηγνύμενον, τὴν 
γῆν τρέμουσαν, νεκροὺς ἤδη φεύγειν μελετῶντας" Ἰησοῦς πάντας δεχόμενος, ὁ καὶ τοῖς 
περὶ τὴν ἑνδεκάτην ὥραν ἐλθοῦσιν ἐργάταις δοὺς τὸ αὐτὸ δηνάριον᾽ «ἀμὴν λέγω σοι!» 
(λάβε καὶ σὺ τὸ ἀμήν, ὦ λῃστά, ὁ σήμερον λῃστής), «σήμερον μετ᾽ ἐμοῦ ἔσῃ ἐν τῷ 
παραδείσῳ». Ἐγὼ σε ἐκβαλών, εἰσάγω, ὁ τὰς θύρας τοῦ παραδείσου κλείσας, ὁ ῥομφαίᾳ 
πυρίνῃ τειχίσας᾽ ἂν γὰρ ἐγὼ μὴ εἰσάγω, μένουσιν αἱ θύραι κεκλεισμέναι. Δεῦρο, ὦ 
λῃστά, τὸν διάβολον λῃστεύσας, καὶ κατ᾽ αὐτοῦ στεφανωθεῖς ἄνθρωπον ἰδών, καὶ Θεὸν 
προσεκύνησας, τὰ μὲν πάλαι ῥίψας ὅπλα, τὰ δὲ τῆς πίστεως ἀναλαβών. Τούτων δὲ οὕτως 
ἐχόντων, καὶ πάντων ἁγιαζομένων, ἐκ μὲν αἰθέρος, ἡλίου, ἐκ δὲ φυτῶν, ξύλου, ἐκ δὲ 
ζώων. χολῆς, ἐκ δὲ ὑφασμάτων, χιτῶνος ἀδιαῤῥήκτου, ἐκ δὲ θαλάσσης, πορφύρας 

στολῆς, ἐκ δὲ μετάλλων καὶ σιδήρου, λόγχης καὶ ἥλων, καὶ διδύμων πηγῶν, αἵματος καὶ 
ὕδατος προχυθέντος, ὁ Σωτὴρ τὸ ἑαυτοῦ ἐποίει: «Πάτερ, ἄφες αὐτοῖς τὴν ἁμαρτίαν». 
Τίσιν ἄφεσις; Ἕλλησιν, Ἰουδαίοις, ξένοις, βαρβάροις, πᾶσιν ἁπλῶς" ἅπαξ γὰρ εἶπε, καὶ 
ἀεὶ τὸ ἔργον τελεῖται. Μὴ γὰρ ἐπὶ τῶν πολεμίων μόνον, «ἄφες», εἶπε: καθ᾽ ἕκαστον ἔτος 
λέγει, καὶ ἀξὶ λέγει, καὶ ὁ βουλόμενος λαμβάνει. Συνῆλθον πάντες ἐπὶ τὸ πραιτώριον 
Πιλάτου: τὶ λέγοντες; «Οἴδαμεν ὅτι ὁ πλάνος ἐκεῖνος εἶπεν ἔτι ζῶν: Μετὰ τρεῖς ἡμέρας 
ἐγείρομαι». Ὅλως οἶδας; Ὅλως μέμνησαι ὅτι ἐγήγερται; Ἀσφαλίζου τὸν τάφον: ἐμοὶ γὰρ 
ἀσφαλίζῃ: φρούρησον νεκρόν, μὴ φύγῃ. Ἔχετε φησίν, κουστωδίαν, ὑπάγετε: 
ἀσφαλίσασθε ὡς οἴδατε" ἀποκλείετε ὡς οἴδατε, ὡς οἴδατε σκευάσατε, ὡς οἴδατε 
φρουρήσατε: εἰ μὴ ἐφυλάξατε, ἐμοὶ προφάσεως λόγον καταλιμπάνετε. Νυνὶ δὲ ὑμῖν 
αὐτοῖς παραδίδωμι, ὅτε μὲν ἔζη παρ᾽ ὑμῶν κατασχεθέντα, ὅτε δὲ ἀνῃρέθη, πάντας ὑμᾶς 
λαθόντα. Μείνωμεν τοίνυν νήφοντες, ἵνα τὸν βαθὺν ὕπνον τῶν Ἰουδαίων ἴδωμεν, καὶ 
ταῖς ἐπουρανίαις στρατιαῖς συνεορτάσωμεν, ἐν Χριστῷ Ἰησοῦ τῷ Κυρίῳ ἡμῶν, ᾧ ἡ δόξα 
καὶ τὸ κράτος, νῦν, καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 


355 - Ἰσαὰκ Σύρου 


ΕἸΣ ΤΟΝ ΤΊΜΙΟΝ καὶ ζωοποιὸν 
σταυρόν. καὶ περὶ τῆς τῶν πρώτων 
ἀνθρώπων παραβάσεως. 


Τὶ εἴπω, ἢ τὶ λαλήσω; Ἢ τίνας ὑμᾶς καλέσω; Πρόβατα, ἢ ποιμένας; Ναύτας, ἢ 
κυβερνήτας; Μαθητάς, ἢ διδασκάλους; Πῶς ὑμῶν θαυμάσω τὸν ζῆλον τὸν πυρὸς 
λαβρότερον; Πρόβατα ὑμᾶς καλέσω καὶ γὰρ ἐστε πραεῖς καὶ ἡσύχιοι. Ποιμένας ὑμᾶς 
καλέσω; Καὶ γὰρ ἐστε μιμούμενοι τῶν ἑαυτῶν Δεσπότην. Ναύτας ὑμᾶς καλέσω; Καὶ γὰρ 
ἐστε τῇ πείρᾳ τῶν κλυδωνίων χειμῶνα ὑπομείναντες. Κυβερνήτας ὑμᾶς καλέσω; Καὶ γὰρ 
ἐστε Καθάπερ γὰρ τις ἄριστος κυβερνήτης καθήμενος ἐπὶ τῶν οἰάκων, τῇ τέχνῃ τὰς 
τρικυμίας διαφεύγων, καὶ σῶον ἀποσώζων τὸ σκάφος, ἐπ᾽ εὔδιον λιμένα χειραγωγεῖ: 
οὕτω δὴ καὶ ὑμεῖς. Ἀλλὰ μαθητὰς ὑμᾶς καλέσω; Καὶ γὰρ ἐστξ ἕτοιμοι πρὸς τὴν ὑπακοήν. 
Ἀλλὰ διδασκάλους ὑμᾶς καλέσω; Πάλιν ἐρῶ, Ἔστέ, ἁπάσης γὰρ τῆς οἰκουμένης 
διδάσκαλοι Ἐγένεσθε. Τὶ οὖν ἐροῦμεν; Βούλομαι σήμερον ὑμῖν τράπεζαν παραθεῖναι 
πνευματικήν, οὐ σῶμα τρέφουσαν, ἀλλὰ πνεῦμα τειχίζουσαν, μᾶλλον δὲ καὶ σῶμα 
τρέφουσαν, καὶ ψυχὴν ἀποσμήχουσαν. Τοιαύτη γὰρ ἐστιν ἡ τράπεζα πνευματική, σὺ 
καθὼς ἡ τράπεζα τῶν γαστριμάργων κόρον ἐμποιοῦσα. Λόγος γὰρ ἐστι πνευματικὸς 
εὐωδίας πνέων᾽ ὑπομιμνησκόμενος γὰρ αὐτὸν ἄνθρωπος, καθάπερ μύρον μασσώμενος, 
εὐωδίαν τινὰ ἐκπέμπει, οὐ μόνον ἑαυτὸν τῇ εὐωδίᾳ παραμυθούμενος, ἀλλὰ καὶ τοὺς 
παρεστῶτας αὐτῷ πληροῦσθαι τῆς εὐωδίας ἐκείνης παρασκευάζων. Συντείνατε δὴ 
ἑαυτούς" λόγον γὰρ ἐξαγαγεῖν βούλομαι. Καὶ γὰρ τινὲς εἰσι τῶν κολυμβητῶν ῥίπτοντες 
ἑαυτοὺς ἀπὸ τοῦ σκάφους ἐπὶ τὴν θάλασσαν, περιερχόμενοι τὸν βυθόν, βουλόμενοι 
μαργαρίτην ἀνιμήσασθαι’ ἡμεῖς δὲ ἔχοντες ἀντὶ σκάφους τὴν Παλαιὰν καὶ Καινὴν 
Διαθήκην, ἀντὶ πηδαλίου τὸν σταυρόν, ἀντὶ κυβερνήτου τὸν Χριστόν, ἀντὶ πρωρέως τὸν 
Πατέρα, ἀντὶ ζεφύρου τὸ Πνεῦμα τὸ ἅγιον, ἀντὶ ἱστίου τὴν χάριν, ἀντὶ ναυτῶν τοὺς 
μαθητάς, ἀντὶ ἐπιβατῶν τοὺς προφήτας, οὐκοῦν καὶ ἡμεῖς ῥίψωμεν ἑαυτοὺς ἀπὸ τοῦ 
σκάφους ἐπὶ τὸ πέλαγος τῶν νοημάτων. Οὐχ ἵνα μαργαρίτην ἀνιμησώμεθα, ἀλλὰ 
μαργαρίτου τιμιώτερον. Συντείνατέ μοι ἑαυτούς, παρακαλῶ, παρέχοντες μοι τὴν 
ὑπακοήν" καθὼς γὰρ προλαβὼν εἶπον, ὅτι μαργαρίτου τιμιώτερον μέλλω ἀνιμᾶσθαι ἐκ 
τοῦ βάθους τῶν νοημάτων. Μὴ οὖν παραπέμψησθε, καὶ ὡς ἀλογίστοις χρήσησθε 
ἑαυτοῖς. Γέγραπται γάρ᾽ «Μὴ βάλητε τὸν μαργαρίτην ὑμῶν ἔμπροσθεν τῶν χοίρων καὶ 
μὴ ῥίπτητε τὰ ἅγια τοῖς κυσί». Χοίρους δὲ ὅταν ἀκούσῃς, μὴ τὰ ἄλογα ζῶα ταῦτα 

νο μίσῃς᾽ καὶ κύνας ὅταν ἀκούσῃς, μὴ τοὺς κύνας τούτους νομίσῃς. Χοίρους γὰρ λέγει 
τοὺς ἐν ἀσωτίᾳ ζῶντας: κύνας δὲ λέγει τοὺς εἰκῆ λυσσῶντας κατὰ τοῦ Δεσπότου. 
Ποιήσατε οὖν ἀξίους ἑαυτοὺς εἶναι τοῦ μαργαρίτου οὗ μέλλω ὑμῖν σήμερον 
παρατίθενται. Καὶ γὰρ οἱ γηπόνοι οὐχ ἁπλῶς τὰ σπέρματα καταβάλλονται, ἐὰν μὴ 
πρῶτον βοῦς ζεύξωσι, καὶ ἄροτρον ἑλκύσωσι, καὶ ἀκάνθας ἀνασπάσοωσι, καὶ αὔλακας 

ἀνατέμωσι, καὶ τότε τὰ σπέρματα καταβάλλονται ἐπὶ τὴν γῆν, ἵνα εὑρὼν αὐτὰ ὁ ὑετὸς 
κατενέγκῃ εἰς τὰς λαγόνας τῆς γῆς᾽ καὶ τότε λαβοῦσα ἡ γῆ τίκτει τὸν ἄσταχυν. Ἀλλὰ 
ἐκεῖνα μὲν ἐκδέχονται καὶ χειμῶνα, καὶ θέρος, καὶ ὄμβρον οὐράνιον, καὶ ἡλίου ἀκτῖνας, 
καὶ καιρὸν θερισμοῦ, καὶ τότε συνάγουσιν αὐτὰ εἰς τὰς ἀποθήκας᾽ ἐγὼ δὲ οὐ χειμῶνα 
ἐκδέχομαι, οὐδὲ θέρος, οὐδὲ ἡλίου ἀκτῖνας, οὐδὲ ὄμβρον, οὐδὲ βόας ζευγνύω, οὐδὲ 
ἄροτρον ἑλκύω, οὐδὲ αὔλακας ἀνατέμνω, οὔτε ἀκάνθας ἀνασπῶ᾽ σήμερον γὰρ σπείρω, 
σήμερον καὶ θερίζω. Οὐκ ἐργάζομαι γὰρ τὴν ἄλογον, ἀλλὰ γῆν λογικήν, οὐκ 
ἀναίσθητον, ἀλλ᾽ αἰσθητήν, οὐκ ἄψυχον, ἀλλὰ ψυχικήν. Καὶ μακάριος ἐγὼ ποταπῆς γῆς 
γεωργὸς ἐκληρώθην: τότε γὰρ μακάριος εἰμι, ὅταν λαλῶ εἰς ὦτα ἀκουόντων. Καὶ πάλιν 
λέγει «Παρακοὴ θάνατον κατεργάζεται». Μακάριος οὖν ἐγώ μακάριοι καὶ ὑμεῖς. Καὶ 
γὰρ Ἰησοῦς ἐν τῷ Εὐαγγελίῳ λέγει τοῖς μαθηταῖς: «Μακάριοί ἐστι, ἐὰν τὸν ἐμὸν λόγον 
τηρήσατε». Συντείναντες οὖν ἑαυτοὺς προσέχετε τοῖς λεγομένοις. Βούλομαι δὲ ὑμῖν ἐν 
ὑποδείγμασι δεῖξαι τὶ ἐστι Θεός: λόγῳ χρησάμενος λέγω᾽ ἔοικεν ὁ Θεὸς ἀνδρὶ καθημένῳ 
ἐπὶ σκοπέλω, καὶ θεωροῦντι πᾶσαν τὴν θάλασσαν, πλοῖα δὲ βαδίζοντα ἐν αὐτῇ, τὴν δὲ 
ἐπίσαλον οὖσαν, τρικυμίας δὲ ἐγείρουσαν ἑαυτήν, διὰ τὸ σφοδροὺς ἐν αὐτῇ πνεῖν 
ἀνέμους: ἄριστος δὲ τις κυβερνήτης φιλονεικῶν τοῖς κύμασιν ἐπ᾽ εὔδιον λιμένα τὸ 
σκάφος ὁρμίσαι, διὰ τὸ ὀψίαν αὐτοὺς καταλαμβάνειν, δεδοικὼς μήποτε ὑποβρύχιον 
γένηται τὸ πλοῖον, ἄλλων πλοίων τὴν ὀρθὴν ὁδὸν βαδιζόντων, ἑτέρων δὲ τῇ ῥύμῃ τῶν 
ἀνέμων ὑποβρυχίων γενομένων καὶ διαλυθέντων, τεθνηκότων δὲ τινῶν, τινῶν δὲ 
περιγενομένων, καὶ ἐπιλαβομένων οἰκτροῦ τινος πηδαλίου, καὶ ταῖς τρικυμίαις ἐπὶ τὴν 
στερεὰν ἐξελκομένων, καὶ τῶν ἤδη τεθνηκότων τὰ σώματα ἐξεῤῥιμμένα. Ταῦτα δὲ πάντα 
θεωρεῖ ὁ καθήμενος ἐπὶ τῷ σκοπέλῳ: οὗτός ἐστιν ὁ Θεός: καὶ καθὼς προλαβὼν εἶπον, 
ὅτι λόγῳ χρησάμενος λέγω. Ὅταν δὲ εἴπω Θεὸν καθήμενον ἐν ὑψηλοῖς, μὴ νόμιζε αὐτὸν 
ἐν τοῖς ὑψηλοῖς εἶναι μόνον, ἀλλὰ καὶ πανταχοῦ. Οὐ γὰρ τόπου διάστασιν ἔχει, αὐτὸς 
ἑαυτοῦ τόπος ὦν, αὐτὸς τὰ πάντα χωρῶν, χωρεῖ δὲ αὐτὸν οὐδέν. Τὶ γὰρ δύναται χωρῆσαι 
τὴν ἀσώματον φύσιν καὶ ἄῦλον καὶ ἀπέραντο καὶ ἀνεξιχνίαστον, καὶ ἀνώλεθρον καὶ 
ἄφθαρτον Ἄκαι ἀκατάληπτον; Παρὰ γὰρ τοῖς εὐσεβοῦσιν οὕτω δεῖ νοεῖν Θεόν. Αὕτη γὰρ 
ἡμῶν ἡ ἐλπίς, καθὼς γέγραπται «Αὕτη ἐστὶν ἡ αἰώνιος ζωή, ἵνα γινώσκωσί σε τὸν μόνον 
ἀληθινὸν Θεόν, καὶ ὃν ἀπέστειλας Ἰησοῦν Χριστόν». Ἐντεῦθεν ἡμῶν ἐπιλαμβάνονται οἱ 
αἱρετικοί, οἱ ὄντες ἀγνώμονες, οἱ ἀναγινώσκοντες, καὶ μὴ ἐπιγινώσκοντες. Χριστὸν δὲ 
σὺ ὅταν ἀκούσῃς, μὴ τὸν Θεὸν λογίζου μόνον, μήτε τὴν ἔνσαρκον οἰκονομίαν μόνην, 
ἀλλὰ τὸ συναμφότερον, καὶ τὸν Θεὸν λόγον καὶ τὴν ἔνσαρκον οἰκονομίαν. Ἐπεὶ οἶδα 
Χριστὸν πεινάσαντα, καὶ οἶδα Χριστὸν ἐκ πέντε ἄρτων καὶ δύο ἰχθύων θρέψαντα 
πεντακισχιλίους χωρὶς γυναικῶν καὶ παιδίων: οἶδα Χριστὸν διψήσαντα, καὶ οἶδα 
Χριστὸν τὸ ὕδωρ εἰς οἶνον μεταβαλόντα: οἶδα Χριστὸν πλεύσαντα, καὶ οἶδα Χριστὸν ἐπὶ 
τῶν ὑδάτων περιπατήσαντα: οἶδα Χριστὸν ἀποθανόντα, καὶ οἶδα Χριστὸν νεκροὺς 
ἐγείραντα’ οἶδα Χριστὸν Πιλάτῳ παρεστῶτα, καὶ οἶδα Χριστὸν τῷ Πατρὶ 
συγκαθεζόμενον: οἶδα Χριστὸν ὑπὸ Ἰουδαίων ἐμπτυόμενον, καὶ οἶδα Χριστὸν ὑπὸ 
ἀγγέλων προσκυνούμενον. καὶ τὸ μὲν ἐπάγω τῇ θεότητι, τὸ δὲ τῇ ἀνθρωπότητι. Διὰ γὰρ 
τοῦτο συναμφότερον εἴρηται, ἐπεὶ οἶδα Χριστὸν ἐκ Μαρίας γεννηθέντα, καὶ οἶδα 
Χριστὸν πρὸ τῶν αἰώνων ὄντα. Δοξάσωμεν μὲν οὖν Χριστὸν τὸν Χριστόν, τὸ τεῖχος τὸ 

ἄῤῥηκτον, τὸν θεμέλιον τὸν ἐπὶ τὴν πέτραν τεθεμελιωμένον. Αὐτὸς λέγει τῷ Πέτρῳ: «Σὺ 
εἶ Πέτρος, καὶ ἐπὶ ταύτῃ τῇ πέτρᾳ οἰκοδομήσω μου τὴν Ἐκκλησίαν, καὶ πύλαι ἅδου οὐ 
κατισχύουσιν αὐτῆς». Ὁμοίως δὲ καὶ Παῦλος λέγει «Θεμέλιον ἄλλον οὐδεὶς δύναται 
θεῖναι παρὰ τὸν κείμενον, ὃς ἐστιν Ἰησοῦς Χριστός». Παρακαλῷ οὖν ὑμᾶς ἵνα πάσῃ 
πραότητι προσέχωμεν ἀλλήλοις. Ἐν μὲν γὰρ τῷ παρόντι βίῳ βρώσει καὶ πόσει καὶ 
ποικίλαις ἡδοναῖς δελεαζόμεθα, ἐν δὲ τῷ μέλλοντι, κρίσις καὶ δίκη. Μὴ δώσωμεν οὖν 
τόπον τῷ διαβόλῳ. «Οὐ γὰρ ἡμῖν ἐστιν ἡ πάλη πρὸς αἷμα καὶ σάρκα, ἀλλὰ πρὸς τὰς 
ἀρχάς, πρὸς τὰς ἐξουσίας, πρὸς τοὺς κοσμοκράτορας τοῦ σκότους τοῦ αἰῶνος τούτου». 
Σπεύσωμεν οὖν φυγεῖν τὴν αἰώνιον κόλασιν. Οὐ γὰρ ποίησεν ὁ Θεὸς τὴν κόλασιν, ἵνα 
ἡμᾶς ἐμβάλῃ, ἀλλ᾽ ἵνα ἐμπεσόντα σὲ ἐκβάλῃ; τοιοῦτον γὰρ ἔχομεν φιλάνθρωπον Θεὸν 
καὶ ἐλεήμονα. Μαρτυρεῖ γὰρ Δαυΐδ λέγων: «Ὁ Θεὸς κριτὴς δίκαιος, καὶ ἰσχυρός, καὶ 
μακρόθυμος, καὶ μὴ ὀργὴν ἐπάγων καθ᾽ ἑκάστην ἡμέραν». Ἐὰν μὴ ἐπιστράφητε, τὴν 
ῥομφαίαν αὐτοῦ στιλβώσει’ τὸ τόξον αὐτοῦ ἐνέτεινε, καὶ ἡτοίμασεν αὐτό, καὶ ἐν αὐτῷ 
ἡτοίμασξ σκεύη θανάτου. Ταῦτα λέγει ὁ Θεός, οὐχ ἵνα ἡμᾶς κρίνῃ, ἀλλ᾽ ἵνα μὴ 
ῥᾳθυμότεροι γενώμεθα. Εἰ γὰρ ἐβούλετο ἡμᾶς ἀπολέσαι, οὐκ ἂν τὸ αἷμα αὐτοῦ ἐξέχεεν 
ὑπὲρ ἡμῶν. Ἀπέθανεν οὖν, ἵνα σοι ἀθανασίαν χαρίσηται: ἐπείνασεν, ἵνα σε τὴν ἑαυτοῦ 
σάρκα χόρταση: ἐδίψησεν, ἵνα σὲ τὸ ἑαυτοῦ αἷμα ποτίσῃ: ἐν πλοίῳ ἐκάθισεν ἵνα σε 
ὑπεράνω τῶν Χερουβὶμ καθίσῃ᾽ ἐβαπτίσθη, ἵνα σε φωτίσῃ᾽ ἐῤῥαπίσθη, ἵνα σε 
ἐλευθερώσῃ᾽ ὡδοιπόρησεν, ἵνα σε ἀκάματον ποιήσῃ ἔπλευσε, ἵνα σε ἄφοβον 
καταστήσῃ᾽ ἐκοιμήθη, ἵνα σε ἀμέριμνον ποιήσῃ᾽ ἐκ γυναικὸς προσῆλθεν, ἵνα τὴν 
παράβασιν τὴν ἐν τῷ παραδείσῳ οἰκτειρήσῃ᾽ ἐκλήθη ἄνθρωπος, ἵνα σε θεὸν καλέσῃ; 
ἐκλήθη Υἱὸς ἀνθρώπου, ἵνα σε υἱὸν Θεοῦ καλέσῃ᾽ ἔλαβε τὰ ἡμέτερα, καὶ ἔδωκεν ἡμῖν τὰ 
ἑαυτοῦ: ηὔξατο, ἵνα σε πιστὸν ποιήσῃ, καθὼς λέγει ἐπὶ τοῦ Λαζάρου: «Πάτερ, δόξασόν 
σοῦ τὸν Υἱόν, ἵνα καὶ ὁ Υἱὸς σου δοξάσῃ σε. Καὶ ἦλθεν φωνὴ ἐκ τῶν οὐρανῶν, λέγουσα: 
Καὶ ἐδόξασα, καὶ πάλιν δοξάσω». Οἶδα ὅτι πάντοτέ μου ἀκούεις, ἀλλὰ διὰ τὸν 
παρεστῶτα ὄχλον εἶπον, ἵνα πάντες πιστεύσωσιν ὅτι σὺ με ἀπέστειλας. Εἰ τι οὖν ὑπέστη, 
οὐ δι᾽ ἑαυτὸν ὑπέστη, οὐδὲ διὰ τὸν Πατέρα τὸν ἑαυτοῦ, ἀλλ᾽ ἵνα σώσῃ τὸ ἀνθρώπινον 
γένος διὰ τοῦ σταυροῦ. Καὶ εἰ θέλεις γνῶναι, ἀγαπητέ, τὴν δύναμιν τοῦ σταυροῦ, καὶ 
ὅσα δὴ ἐγκώμια περὶ τοῦ σταυροῦ, ἄκουε. Σταυρὸς χριστιανῶν ἐλπίς, σταυρὸς νεκρῶν 
ἀνάστασις, σταυρὸς τυφλῶν ὁδηγός, σταυρὸς ἀπηλπισμένων ἐλπίς, σταυρὸς 
πεπλανημένων ὁδός, σταυρὸς ἀδικουμένων ἔκδικος, σταυρὸς χωλῶν βακτηρία, σταυρὸς 
πενήτων παραμυθία, σταυρὸς πλουσίων χαλινός, σταυρὸς ὑπερηφάνων καθαίρεσις, 
σταυρὸς ἀκολάστων μετάνοια, σταυρὸς τρόπαιον κατὰ δαιμόνων, σταυρὸς διαβόλου 
νῖκος, σταυρὸς νηπίων παιδαγωγός, σταυρὸς ἀπόρων εὐπορία, σταυρὸς πλεόντων 
κυβερνήτης, σταυρὸς χειμαζόντων λιμήν, σταυρὸς πολεμουμένων τεῖχος, σταυρὸς πατὴρ 
ὀρφανῶν, σταυρὸς προστάτης χηρῶν, σταυρὸς ἀδίκων κριτής, σταυρὸς δικαίων στῦλος, 
σταυρὸς θλιβομένων ἄνεσις, σταυρὸς νηπίων φύλαξ, σταυρὸς ἀνδρῶν κεφαλή, σταυρὸς 
πρεσβυτέρων τέλος, σταυρὸς φῶς τοῖς ἐν σκότει καθημένοις, σταυρὸς βασιλέων 
μεγαλοπρέπεια, σταυρὸς βαρβάρων φιλανθρωπία, σταυρὸς δούλων ἐλευθερία, σταυρὸς 
ἀπαιδεύτων σοφία, σταυρὸς ἀνόμων νόμος, σταυρὸς προφητῶν κήρυγμα, σταυρὸς 
ἀποστόλων κατάγγελμα, σταυρὸς μαρτύρων καύχημα, σταυρὸς μοναζόντων ἄσκησις, 

σταυρὸς παρθένων σωφροσύνη, σταυρὸς ἱερέων χαρά, σταυρὸς Ἐκκλησίας θεμέλιος, 
σταυρὸς οἰκουμένης ἀσφαλείᾳ, σταυρὸς ναῶν καθαίρεσις, σταυρὸς βωμῶν ἀνατροπῇ, 
σταυρὸς κνίσσης ἀφανισμός, σταυρὸς Ἰουδαίων σκάνδαλον, σταυρὸς ἀσεβῶν ἀπώλεια, 
σταυρὸς ἀδυνάμων δύναμις, σταυρὸς νοσούντων ἰατρός, σταυρὸς λεπρῶν καθαρισμός, 
σταυρὸς παραλυτικῶν σφίγξις, σταυρὸς πεινώντων ἄρτος, σταυρὸς δυψώντων πηγή. 
σταυρὸς γυμνῶν σκέπη: γυμνότητα δὲ ὅταν εἴπω, οὐ τὴν τοῦ σώματος λέγω, ἀλλὰ τὴν 
τῆς πίστεως. Ὅταν δὲ πιστεύσας βαπτισθείς, τότε ἀκούσεις ἐνδεδυμένος. Καὶ ἄκουξ 
Παύλου λέγοντος᾽ «Ὅσοι εἰς Χριστὸν ἐβαπτίσθητε, Χριστὸν ἐνεδύσασθε». Χριστὸν δὲ 
ὅταν ἀκούσῃς, μὴ τὸν Θεὸν λογίσῃ μόνον, μηδὲ τὴν ἔνσαρκον οἰκονομίαν μόνην, ἀλλὰ 
τὸ συναμφότερον. Πολλάκις γὰρ εἶπον, καὶ νῦν λέγων οὐ παύσομαι: «Ἐμοὶ μὲν γὰρ τὸ 
λέγειν οὐκ ὀκνηρόν, ὑμῖν δὲ ἀσφαλές»: βούλομαι γὰρ πάντας διδασκάλους εἶναι. 
Χριστὸς οὖν εἴρηται, ἐπειδὴ σάρκα ἐνεδύσατο: Ἰησοῦς Χριστὸς εἴρηται, τὸ ὄνομα τῆς 
σαρκὸς αὐτοῦ᾽ Λόγος εἴρηται, ἐπειδὴ ἐκ τινος Υἱός" Υἱός, ἐπειδὴ ἐκ Πατρός: 
Μονογενής, ἐπειδὴ μόνος ἐκ μόνου Θεοῦ᾽ Θεὸς ἐπειδὴ ποιητής. Καὶ ἄκουες Ἰωάννου 
λέγοντος: «Ἐν ἀρχῇ ἦν ὁ “όγος, καὶ ὁ Λόγος ἦν πρὸς τὸν Θεόν, καὶ Θεὸς ἦν ὁ “όγος: 
οὗτος ἦν ἐν ἀρχῇ πρὸς τὸν Θεόν: πάντα δι᾽ αὐτοῦ ἐγένετο καὶ χωρὶς αὐτοῦ ἐγένετο οὐδὲν 
ἕν, ὃ γέγονεν». Ὁρᾷς ὅτι οὗτός ἐστιν ὁ λόγῳ τὸν οὐρανὸν ἐκτείνας, καὶ τὸν ποικίλον 
χορὸν τῶν ἄστρων κοσμήσασα, καὶ δείξας καθάπερ λειμῶνα τὸν οὐρανόν; Οὗτός ἐστιν ὁ 
τὸν ἥλιον ἀνάψας, καὶ τοὺς αὐτῷ τάξας δρόμους: οὗτός ἐστιν ὁ τὴν σελήνην ὁρίσας εἰς 
δυσμάς: οὗτός ἐστιν ὁ τὴν γῆν θεμελιώσας ἐπὶ τῶν ὑδάτων: οὗτός ἐστιν, ὁ τῇ γῇ 
ἐπιτάξας ἀνατεῖλαι βοτάνην χόρτου, καὶ ταῖς πηγαῖς βρύειν ὕδατα, καὶ ποταμοῖς ῥέειν, 
καὶ λίμναις συναχθῆναι: καὶ τῇ θαλάσσῃ ὅρια θεὶς διὰ ψάμμου, καὶ τοῖς ὕδασιν ἐπιτάξας 
ἐκβαλεῖν ψυχὰς ζώσας, καὶ τοῖς ἀνέμοις πνέειν, καὶ τὰ ὄρη σταθμήσας ζυγῷ, νεφέλαις 
κινεῖσθαι, κτήνεσι, τετράποσιν, ἑρπετοῖς, πετεινοῖς διατρέχειν ἐπὶ τῆς γῆς. Τὶ δὲ λέγω 
ἀγγέλους, ἀρχαγγέλους, θρόνους, τὰ Χερουβίμ, τὰ Σεραφίμ, Ἀρχάς, Ἐξουσίας, τάξεις, 
χρόνους, καὶ ἐνιαυτούς, καὶ μῆνας, καὶ ἑβδομάδας, καὶ ἡμέρας, καὶ ὥρας, καὶ νύκτας, καὶ 
φῶς, καὶ σκότος, καὶ τὰς τῶν πραγμάτων οὐσίας; Ἔσχατον δὲ ποιήσας τὸν ἄνθρωπον 
κατ᾽ εἰκόνα καὶ καθ᾽ ὁμοίωσιν ἑαυτοῦ, ἐν τῷ παραδείσῳ ἔθετο αὐτόν. Ἴδω δὲν τὸν 
ἀνθρώπινον γένος νικώμενον ὑπὸ τῆς τοῦ διαβόλου κακίας, ἐβουλήθη τὴν ἀπαρχὴν τὴν 
ἡμετέραν ἐνδύσασθαι, καὶ προσηλῶσαι αὐτὴν ἐν τῷ ξύλῳ, ἵν᾽, ὥσπερ διὰ τοῦ ξύλου ἡ 
παράβασις, οὕτω πάλιν διὰ τοῦ ξύλου ἡ σωτηρία. Ζηλώσας οὖν ὁ διάβολος ὅτι αὐτὸς 
μὲν ἐκ τοῦ οὐρανοῦ ἐῤῥίφη, ὁ δὲ Ἀδὰμ ἐν τῷ παραδείσῳ ἦν, καθάπερ ὅπλῳ χρησάμενος 
τῷ ὄφει ἐνήργησεν εἰς αὐτόν: καὶ οὕτω προδιελέχθη αὐτοῖς οὖσιν ἐν τῷ παραδείσῳ: 
ἀσώματος γὰρ σωματικοῖς διαλεχθῆναι οὐκ ἠδύνατο: καὶ φησι πρὸς τὴν Εὔαν, ὅτι 
«Καλὸν τὸ ξύλον τοῦτο καὶ ὡραῖον εἰς βρῶσιν»" καί, «Ἐν ἢ ἂν ἡμέρᾳ φάγησθε. ἀπ᾽ 
αὐτοῦ, ἔσεσθε ὡς θεοὶ πάντα γινώσκοντες». Πείσας οὖν τὴν Εὔαν, ἠπάτησεν. εἶτα ἐκείνη 
συνέπεισε τὸν ἑαυτῆς ἄνδρα, καὶ ἔφαγον ἀπὸ τοῦ ξύλου. Φαγόντων δὲ αὐτῶν ὥφθησαν 
γυμνοί: καὶ φησιν ὁ Θεὸς πρὸς τὸν Ἀδάμ: «Ποῦ εἶ»; Ὅταν ἀκούσῃς, «Ποῦ εἶ». μὴ 
ἄγνοιαν λογίσῃ τῷ Θεῷ: ἔλεγε δέ, «Ποῦ εἶ», ἐπειδὴ ἔλεγεν αὐτοῖς ὁ διάβολος, ὅτι «Ἐν ἢ 
ἡμέρᾳ φάγητε, ἔσεσθε ὡς θεοί»" ὡς ὑπολαμβανόντων αὐτῶν, ὅτι μέλλουσι γενέσθαι ὡς 
θεοί, διὰ τοῦτο ἔλεγεν ὁ Θεὸς αὐτῷ: «ἀδάμ, ποῦ εἶ»»; Ἀνθ᾽ ὧν, ὅτι ἔφαγες καὶ ἔμεινας 

ἄνθρωπος: οὐ παρήγγειλά σοι ἐκ τοῦ ξύλου τούτου μὴ φαγεῖν; Ἔφαγες δέ, καὶ παρέβης᾽ 
τοῦτό ἐστι, τὸ «Ποῦ εἶ»; Φύλλα δὲ συκῆς ἦσαν περιβεβλημένοι, σκέποντες τὸ εἶδος τῆς 
ἁμαρτίας. Καὶ τὶ φησιν ὁ Ἀδάμ; «Ἤκουσά σοῦ τῆς φωνῆς περιπατοῦντος ἐν τῷ 
παραδείσῳ, καὶ ἐκρύβην». Καὶ φησι’ «Τὶ τοῦτο ἐποίησας»; Καὶ φησι πρὸς τὸν Θεόν: «Ἡ 
γυνή, ἣν ἔδωκάς μοι, αὕτη με ἠπάτησεν». Εἶτα πρὸς τὴν Εὔαν, «Τῆς σέ»; Καὶ τὶ φησιν 
ἐκείνη; Ὁ ὄφις ἠπάτησέ με. Ὃ Εὔα, ἔστω, σὲ τῷ ἀνδρὶ σου ἔδωκα, μὴ καὶ τῷ ὄφει σε 
ἔδωκα; Ταῦτα δὲ προεφασίζοντο, ὡς βουλόμενοι ἑαυτοὺς ὑπεξαιρεῖν τῆς τιμωρίας. Καὶ 
φησιν ὁ Θεὸς πρὸς τὸν Ἀδάμ’ «Ἐπικατάρατος ἡ γῆ ἐν τοῖς ἔργοις σου, ἀκάνθας καὶ 
τριβόλους ἀνατελεῖ σοι" ἐν ἱδρῶτι τοῦ προσώπου σου φάγῃ τὸν ἄρτον σου». Εἶτα πρὸς 
τὴν γυναῖκα᾽ «Ἐν λύπαις τέξῃ τέκνα, καὶ πληθύνων πληθυνῶ τὰς λύπας σου: καὶ πρὸς 
τὸν ἄνδρα σου ἡ ἀποστροφὴ σου, καὶ αὐτὸς σοῦ κυριεύσει». Εἶτα πρὸς τὸν ὄφιν, «Ἐν τῷ 
στήθει καὶ τῇ κοιλίᾳ σοῦ πορεύσῃ, καὶ γῆν φάγῃ πάσας τὰς ἡμέρας τῆς ζωῆς σου. καὶ ὁ 
ἄνθρωπος σοῦ κυριεύσει" αὐτὸς σοὺ τηρήσει κεφαλήν, καὶ σὺ αὐτοῦ πτέρναν». Διὰ τὶ δὲ 
τῷ ὄφει ἐπικατηράσατο ἐπὶ τῷ στήθει καὶ τῇ κοιλίᾳ πορεύεσθαι, καὶ γῆν τρώγειν πάσας 
τὰς ἡμέρας τῆς ζωῆς αὐτοῦ; Τὸ στῆθος κατηράσατο, ἐπειδὴ ἐν αὐτῷ ἐγκάθηται ἡ καρδία 
ἡ ἐνθυμηθεῖσα τὸ κακόν τὴν κοιλίαν, ἐπειδὴ διὰ βρώσεως ἠπάτησε: γῆν δὲ ἐκέλευσε 
φαγεῖν πάσας τὰς ἡμέρας τῆς ζωῆς αὐτοῦ, ἐπειδὴ ὁ Ἀδὰμ ἐκ γῆς χοϊκὸς ἦν. Ἔλαβον οὖν 
οἱ τρεῖς τὴν ἀπόφασιν, ἐπειδὴ καὶ οἱ τρεῖς τὴν παράβασιν ἐποιήσαντο. Ἐπειδὴ ἀπὸ ξύλου 
ἡ παράβασις ἐγένετο, καθὼς προλαβὼν εἶπον, διὰ τοῦτο εἰς ξύλον ἠβουλήθη τὴν 
ἀπαρχὴν ταύτην προσηλῶσαι, ἵν᾽ ὥσπερ διὰ ξύλου ἡ παράβασις, οὕτω διὰ ξύλου ἡ 
σωτηρία. Ὑπὲρ δὲ τούτων ἁπάντων δόξαν ἀναπέμψωμεν τῷ Πατρί, καὶ τῷ Υἱῷ, καὶ τῷ 
ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΟΜΙΛΙΑ ΕΙΣ ΤῊΝ ΤΡΙΉΜΕΡΟΝ 
ΑΝΑΣΤΑΣΙΝ Τοῦ Κυρίου ἡμῶν Ἰησοῦ 
Χριστοῦ 


«Χαίρετε ἐν Κυρίῳ πάντοτε». ἀγαπητοὶ ἀδελφοί’ «πάλιν ἐρῶ, χαίρετε" ὁ Κύριος ἐγγύς, 
μηδὲν μεριμνᾶτε» ὁ Κύριος ἐκ νεκρῶν ἐγήγερται, καὶ μετ᾽ αὐτοῦ ὄχλος πολὺς ἁγίων. 
Ἑορτάσωμεν οὖν ἡδέως τε καὶ σωφρόνως; «ἡἀὕτῃ γὰρ ἀληθῶς ἡ ἡμέρα ἣν ἐποίησεν ὁ 
Κύριος" ἀγαλλιασώμεθα καὶ εὐφρανθῶμεν ἐν αὐτῇ»" κηρύξωμεν τὴν τοῦ Σωτῆρος 
ἀνάστασιν, μᾶλλον δὲ τὴν ἡμετέραν βοήσωμεν σωτηρίαν" κηρύξωμεν τῆς σωτηρίου 
ἡμέρας τὴν ὑπόμνησιν κηρύξωμεν τὴν νέκρωσιν τοῦ διαβόλου, τὴν τῶν ἀκαθάρτων 
δαιμόνων αἰχμαλωσίαν, τὴν τῶν χριστιανῶν σωτηρίαν, τὴν τῶν νεκρῶν ἀνάστασιν. Διὰ 
γὰρ τῆς ἀναστάσεως τοῦ Χριστοῦ σβέννυται μὲν γέεννα πυρός, σκώληξ δὲ ἀκοίμητος 
τελευτᾷ᾽ ἅδης ταράττεται, πένθει διάβολος, ἁμαρτία νεκροῦται, πνεύματα πονηρὰ 
διώκεται, οἱ ἀπὸ γῆς εἰς οὐρανοὺς ἀνατρέχουσιν, οἱ ἐν τῷ ἅδῃ ἐλευθεροῦνται τῶν 
δεσμῶν τοῦ διαβόλου, καὶ Θεῷ προσφεύγοντες, λέγουσι τῷ διαβόλῳ: «Ποῦ σου, θάνατε, 
τὸ νῖκος; Ποῦ σου, ᾷδη, τὸ κέντρον». Αἴτιος δὲ ἡμῖν τῆς ἁγίας ταύτης ἑορτῆς τϑ καὶ 
πανηγύρεως ὁ Χριστός, ὁ καὶ πάντων ἡμῖν τῶν καλῶν πρόξενος. Οὗτος μὲν γὰρ ἡμᾶς καὶ 
ἐξ ἀρχῆς ἐποίησε, καὶ ἐκ τοῦ μὴν ὄντος εἰς τὸ εἶναι παρήγαγεν" οὗτος καὶ νῦν 
ἀπολλυμένους, ἔσωσε: νεκρωθέντας ἐζωοποίησε᾽ καὶ τῆς τοῦ διαβόλου τυραννίδος 
ἀφείλετο: οὗτος δούλους ὄντας ἡμᾶς τῇ ἁμαρτίᾳ, ἐλευθέρους ἐποίησεν, ἐξαλείψας τὸ 
καθ᾽ ἡμῶν χειρόγραφον: «Χριστὸς ἡμᾶς ἐξηγόρασεν ἐκ τῆς κατάρας νοῦ νόμου, 
γενόμενος ὑπὲρ ἡμῶν κατάρα». Ἔφ᾽ οἷς ἄξιον καὶ ἡμᾶς εἰπεῖν: Τὶ ἀνταποδώσομεν τῷ 
Κυρίῳ περὶ πάντων ὧν ἀνταπέδωκεν ἡμῖν; Θεὸς ὧν μονογενής, ἄνθρωπος δι᾽ ἡμᾶς 
γενέσθαι ηὐδόκησε, καὶ γέγονε ὑπήκοος μέχρι θανάτου, ἵνα ἡμᾶς αἰωνίου θανάτου 
ῥύσηται᾽ δούλου μορφὴν ἐφόρεσεν ὁ τῶν ἀγγέλων Δεσπότης σάρκα προσέλαβεν ὁ 
Θεὸς Λόγος, καὶ ἄνθρωπος ἐφαίνετο, ὁ σύμμορφος καὶ ὁμοούσιος τῷ Πατρί: καὶ ταῦτα 
ὑπέμεινεν, ἵνα ἡμᾶς τῆς ἀδίκου δουλείας ἐξέληται, καὶ τῆς ἀτιμίας λυτρώσηται: διὰ 
τοῦτο παθεῖν ἠνέσχετο σαρκὶ ὁ τῆς ζωῆς ἡμῶν χορηγός᾽ διὰ τοῦτο καὶ ἐτάφη τῆς 
ἀθανασίας ἡ πηγή, ἵνα τοῖς θνητοῖς ἀΐδιον χαρίσηται ζωήν. Καὶ παρῆν μὲν ἐπὶ γῆς 
εὐεργετῶν, καὶ ἰώμενος τῶν ἀνθρώπων τὰ πάθη: ἀναξίας δὲ ὑπὸ τῶν θεδομαχῶν 
Ἰουδαίων ἀπελάμβανε τὰς ἀμοιβάς. Ὁ μὲν γὰρ Κύριος ἡμῶν Ἰησοῦς Χριστὸς διὰ πολλὴν 
ἀγαθότητα λεπροὺς ἐκαθάριζξ, τυφλοῖς τὸ βλέπειν ἐχαρίζετο, χωλοὺς ἐθεράπευε, 
δαίμονας ἀπήλαυνε, τὸν Λάζαρο τετραήμερον ἐκ νεκρῶν ἤγειρε, ἐκ πέντε ἄρτων 
πεντακισχιλίους ἐχόρτασεν, ἐπὶ θαλάσσης περιεπάτησε, τὸ ὕδωρ εἰς οἶνον μετέβαλε, τὴν 
αἱμοῤῥοοῦσαν ἰάσατο, τὴν θυγατέρα τοῦ ἀρχισυναγώγου θανοῦσαν ἀνεζωοποίησε, καὶ 
ἀλλὰ πολλὰ μυστήρια θαύματος ἄξια πεποίηκεν. Ἰουδαῖοι δὲ ὑπὸ φθόνου καὶ βασκανίας 
κινηθέντες, ποτὲ μὲν ἐλίθαζον τὸν Κύριον, ποτὲ δὲ κατακρημνίζειν ἐπειρῶντο, 

τελευταῖον δὲ καὶ ἐπὶ τὸν σταυρὸν ἤγαγον. Ἀλλ᾽ ὁ Κύριος ἡμῶν Ἰησοῦς Χριστὸς οὐκ 
ἐμιμήσατο τὴν κακίαν τῶν βλασφημῶν Ἰουδαίων: ἀλλὰ καὶ τὸν νῶτον αὐτοῦ ἐδίδου εἰς 
μάστιγας, κατὰ τὸν προφήτην, καὶ τὰς σιαγόνας αὐτοῦ εἰς ῥαπίσματα καὶ οὐκ 
ἀπέστρεψε τὸ πρόσωπον αὐτοῦ ἀπὸ αἰσχύνης ἐμπτυσμάτων᾽ καὶ τὸ τελευταῖον ὡς 
πρόβατον ἐπὶ σφαγὴν ἤχθη, καὶ ὡς ἀμνὸς ἐναντίον τοῦ κείροντος αὐτὸν ἄφωνος, οὐκ 
ἀντιτασσόμενος, οὐκ ἀντιλέγων. «βλασφημούμενος οὐκ ἀντελοιδόρει, πάσχων οὐκ 
ἠπείλει" παρεδίδου δὲ ἑαυτὸν τῷ κρίνοντι, δικαίως». Οὐ γὰρ ἦλθεν ἐπὶ τῇ πρώτῃ 
παρουσίᾳ κολάσαι καὶ τιμωρήσασθαι τοὺς ἀπίστους, ἀλλ᾽ ἠθέλησε διὰ μακροθυμίας καὶ 
ὑπομονῆς ὁδηγῆσαι τοὺς πεπλανημένους ἐπὶ τὴν ἀλήθειαν. Καὶ μάθε τοῦ Κυρίου τὴν 
ἀγαθότητα καὶ τὴν χρηστότητα τὴν μεγάλην. Ἐβλασφήμουν αὐτὸν οἱ Ἰουδαῖοι, καὶ 
ἔλεγον πρὸς αὐτόν: «ΖΤαιμόνιον ἔχεις»" ὁ δὲ Κύριος μακρόθυμος ὦν, τοὺς δαίμονας ἐκ 
τῶν ἀνθρώπων ἤλαυνεν. Ἰουδαῖοι εἰς τὸ πρόσωπον ἐνέπτυον τοῦ Σωτῆρος, αὐτὸς δὲ 
τοὺς τυφλοὺς αὐτῶν ἐθεράπευεν Ἰουδαῖοι τὸν Χριστὸν ἐλίθαζον, ὁ δὲ Χριστὸς τοῖς 
χωλοῖς αὐτῶν τὸ τρέχειν ἐχαρίζξετο᾽ καὶ διόλου διετέλεσεν εὐεργετῶν τοὺς ὑβρίζοντας, 
καὶ ἀντὶ κακῶν ἀγαθὰ δωρούμενος τοῖς ἀχαρίστοις ἐκείνοις καὶ μιαροῖς ἀνθρώποις: 
ἀνεξικάκοως δὲ φέρων λοιδορίας, ἴσως καὶ ἀσθενὴς ἐνομίζετο ὁ ὑπ᾽ ἀγγέλων 
δορυφορούμενος. Καὶ ἵνα μὴ πολλὰ λέγοντες δόξωμεν μηκύνειν τὸν λόγον, ἔλθωμεν εἰς 
αὐτὰ τὰ κεφάλαια τῶν πραγμάτων. Τέλος γοῦν ἤγετο ἐπὶ τὸν σταυρὸν καὶ θάνατον ὁ τῆς 
δόξης βασιλεύς, καὶ προσηλοῦται τῷ ξύλῳ ὁ ὑπὸ τῶν Χερουβὶμ καὶ Σεραφὶμ 
δοξολογούμενος, καὶ ὑπὸ πασῶν δυνάμεών τε καὶ ἀγγέλων προσκυνούμενος: ταῦτα δὲ 
πραέως ὑπέμεινέ τε καὶ ἔπασχεν, ἡμῖν ὑπογραμμὸν παρέχων, καὶ διδάσκαλος ἐπιεικείας 
γενόμενος. Διὰ τοῦτο οὖν καὶ ἡμεῖς ὀφείλομεν γενναίως φέρειν τὰς τῶν πονηρῶν 
ἀνθρώπων ἀπειλάς. Ἀλλὰ γὰρ καὶ ἐπὶ τοῦ σταυροῦ κρεμασθεὶς μείζονα ἔργα καὶ πλείονα 
θαύματα ἐπεδείξατο, ἵνα κἂν οὕτως παύσῃ τῶν θεοστυγῶν τὴν μανίαν, ὥστε μὴ ἔχειν 
αὐτοὺς πρόφασιν τῆς ἀπιστίας, μήτε λέγειν, ὅτι ψιλὸν ἄνθρωπον ἐσταύρωσαν. Πρῶτον 
μὲν οὖν ἠνέσχετο ὁ Χριστὸς σταυρωθῆναι καὶ εἰς τὸν ἀέρα ἐπαρθῆναι, ἵνα τοὺς ἐν τῷ 
ἀέρι δαίμονας φυγάδευση᾽ ἐκρεμάσθη ἐπὶ ξύλου, ἵνα τὴν πάλαι διὰ ξύλου 
προσγενομένην τοῖς ἀνθρώποις ἁμαρτίαν ἰάσηται᾽ ἐνύγη δὲ καὶ τῇ λόγχῃ τὴν πλευράν, 
διὰ τὴν ἐκ τῆς πλευρᾶς τοῦ Ἀδὰμ ληφθεῖσαν γυναῖκα. Ἐπειδὴ γὰρ ὁ ὄφις τὴν Εὔαν 
ἠπάτησεν, ἡ δὲ Εὔα τὸν Ἀδὰμ παραβῆναι παρεσκεύασεν (ἐξῆλθε δὲ ἀπόφασις κατ᾽ 
αὐτῶν ἀμφοτέρων, καὶ ἐβασίλευσεν ὁ θάνατος ἀπὸ Ἀδὰμ μέχρι Μωῦσέως καὶ ἐπὶ τοὺς 
μὴ ἁμαρτήσαντας), διὰ τοῦτο τιτρώσκεται ἡ πλευρά, ἵνα μάθωμεν, ὅτι οὐ μόνον 
ἀνδράσιν ἤνεγκε σωτηρίαν τὸ πάθος τοῦ Χριστοῦ, ἀλλὰ καὶ γυναιξίν. Ἀδὰμ γὰρ πρῶτος 
ἐπλάσθη, εἶτα Εὔα. Καὶ Ἀδὰμ οὐκ ἠπατήθη, ἡ δὲ γυνὴ ἐξαπατηθεῖσα ἐν παραβάσει 
γέγονξ᾽ σωθήσεται δὲ διὰ τῆς τεκνογονίας. Ποίας τεκνογονίας, εἰ μὴ διὰ τῆς τεκνογονίας 
Μαρίας; Αὕτη γὰρ τὸν Σωτῆρα Χριστὸν ἐτεκνώσατο, οὐκ ἀνδρὶ συνελθοῦσα, ὡς Ἠσαΐας 
μαρτυρεῖ, ἀλλὰ Πνεύματος ἁγίου ἐπισκιάσαντος αὐτῇ, καθὼς Γαβριὴλ ὁ ἀρχάγγελος 
εὐηγγελίσατο. Διὰ ταύτην οὖν τὴν πρόφασιν καὶ ἡ πλευρὰ πλήσσεται τοῦ Χριστοῦ, ἵνα 
καὶ τὰ προειρημένα οἰκονομήθη, καὶ τὸ μυστήριον τοῦ βαπτίσματος κηρυχθῇ, καὶ ἡ 
χάρις ἡ μέλλουσα λάμψῃ. Πηγάζει γὰρ αἷμα καὶ ὕδωρ ἐκ τῆς πλευρᾶς τοῦ Χριστοῦ, ἵνα 
καὶ τὸ καθ᾽ ἡμῶν χειρόγραφον τῆς ἁμαρτίας ἀπάλειψη, καὶ τῷ αἵματι αὐτοῦ 

καθαρισθῶμεν, καὶ τὸν παράδεισον ἀπολάβωμεν. Ὃ μυστηρίου μεγάλου! Μετενόησεν ὁ 
λῃστής, χρείᾳ ἦν ὕδατος, ἵνα βαπτισθῇ: ἐπὶ τοῦ σταυροῦ ἐκρέματο, οὐκ ἦν ἕτερος τόπος 
βαπτίσματος, οὐ πηγή, οὐ λίμνῃ, οὐκ ὄμβρος, οὐκ ὁ τὴν μυσταγωγίαν ἐκτελῶν: πάντες 
γὰρ διὰ τὸν φόβον τῶν Ἰουδαίων ἔφυγον οἱ μαθηταί: ἀλλ᾽ οὐκ ἠπόρησεν ὁ Ἰησοῦς 
ναμάτων, ἀλλὰ καὶ ἐπὶ σταυροῦ κρεμάμενος δημιουργὸς ὑδάτων γέγονεν. Ἐπειδὴ γὰρ 
οὐχ οἷόν τε ἦν εἰσελθεῖν εἰς τὴν βασιλείαν τὸν λῃστὴν δίχα βαπτίσματος, ἐχρῆν δὲ τὸν 
μετανοήσαντα μὴ ἀμοιρῆσαι τοῦ βαπτίσματος, ὕδωρ καὶ αἷμα προήκατο τῆς νυγείσης 
αὐτοῦ πλευρᾶς ὁ Σωτήρ, ἵνα καὶ τὸν λῃστὴν ἐλευθερώσῃ τῶν ἐπηρτημένων κακῶν, καὶ 
τὸ αἷμα αὐτοῦ λύτρον ἀποδείξῃ γενόμενον τῶν εἰς αὐτὸν τὰς ἐλπίδας ἐχόντων. «Εἰ γὰρ 
τὸ αἷμα ταύρων, καὶ τράγων, καὶ σποδὸς δαμάλεως ῥαντίζουσα, τοὺς κεκοινωμένους 
ἁγιάζει πρὸς τὴν τῆς σαρκὸς κάθαρσιν»: πόσῳ μᾶλλον τὸ αἷμα τοῦ Χριστοῦ Σωτῆρος 
ἡμῶν καθάρσιον γέγονε πάντων ὁμοῦ τῶν χριστιανῶν; Ἐὰν οὖν εἴπῃ σοὶ τις τῶν 
ἀπίστων, Διὰ τὶ ἐσταυρώθη ὁ Χριστός; Εἶπε αὐτῷ: Ἵνα σταυρώσῃ τὸν διάβολον. Ἐὰν 
εἴπῃ σοι, Διὰ τὶ ἐκρεμάσθη ἐπὶ ξύλου; Εἰπὲ αὐτῷ Ἵνα τὴν διὰ ξύλου προσγινομένην 
ἁμαρτίαν ἐν τῷ παραδείσῳ ἀνακαλέσηται. Ἐὰν εἴπῃ σοι, Διὰ τὶ καὶ ἀκάνθας ἐφόρεσεν; 
Εἰπὲ αὐτῷ᾽ Ἵνα τὰς ἀκάνθας καὶ τοὺς τριβόλους τοῦ Ἀδὰμ ἐκριζώσῃ᾽ ἐκεῖνος γὰρ 
στένειν καὶ τρέμειν κατεδικάσθη, καὶ ἀκάνθας καὶ τριβόλους γεωργεῖν. Ἰησοῦς οὖν 
φιλάνθρωπος ὦν, τοῦ ἰδίου ποιήματος θέλων προνοήσασθαι, πάντα ὑπέστη δι᾽ ἡμᾶς, ἵνα 
ἡμᾶς καταδίκης ἐλευθερώσῃ. Ὥσπερ γὰρ ἐγεννήθη διὰ γυναικός, ἵνα τὴν ἐκ γυναικὸς 
προσγενομένην ἁμαρτίαν τοῖς ἀνθρώποις ἀπάλειψη᾽ οὕτω καὶ ταῖς ἀκάνθαις 
στεφανοῦνται, ἵνα τῇ κακῶς γεωργηθεῖσαν ὑπὸ τῆς παρακοῆς γῆν διὰ τῆς ἰδίας ὑπακοῆς 
ἡμερωτέραν ἐργάσηται. Ἐὰν δὲ εἴπῃ σοι, Χολὴν καὶ ὄξος διὰ τὶ ἔπιεν; Εἰπὲ αὐτῷ Ἵνα 
ἡμεῖς τὸν θανατηφόρον ἰὸν ἐξεμέσωμεν τοῦ δράκοντος ἡ γὰρ χολὴ ἐκείνη ἐμὸν γέγονε 
γλύκασμα, καὶ τὸ ὄξος ἐκεῖνο ἐμὸν γέγονεν ἴαμα. Ἐὰν δὲ σοι εἴπῃ πάλιν ὁ ἄπιστος, Διὰ 
τὶ καὶ κοκκίνην ἐνεδύσατο χλαμύδα, καὶ διὰ τὶ ἐγονυπέτουν προσιόντες αὐτῷ, εἰπὲ αὐτῷ᾽ 
Ἵνα καὶ μὴ θέλοντες αὐτῷ προσκυνήσωσιν οἱ Ἰουδαῖοι, καὶ τὴν βασιλείαν αὐτοῦ καὶ 
ἄκοντες ἐπὶ γῆς ὁμολογήσωσι. Νῦν μὲν χλευάζοντες προσεκύνουν οὐκ εἰδότες ἅπερ 
ἔπραττον. ἐν δὲ δὲ τῇ μελλούσῃ ἀναστάσει πᾶν γόνυ κάμψει ἐπουρανίων καὶ ἐπιγείων 
καὶ καταχθονίων, καὶ πᾶσα γλῶσσα ἐξομολογήσεται, ὅτι Κύριος Ἰησοῦς Χριστὸς εἰς 
δόξαν Θεοῦ Πατρός. Ἀμήν. Ἔχει δὲ καὶ ἡ χλαμὶς ἐκείνη καὶ ἕτερον αἴνιγμα᾽ οὐ μόνον 
γὰρ τὴν βασιλείαν ὑπετύπου, ἀλλὰ γὰρ καὶ τὸ αἱμοβόρον καὶ φονῶδες τῶν Ἰουδαίων 
ἐπεδείκνυτο. Ἔδωκαν δὲ καὶ κάλαμον ἐν τῇ χειρὶ αὐτοῦ, ἵνα γράφωσιν αὐτῶν αἱ 
ἁμαρτίαι. Ταῦτα μὲν οὖν οἱ Χριστομάχοι ἐποίουν, ἀγνοοῦντες τὸν σταυρούμενον, 
μᾶλλον δὲ ἑκουσίως ἀποτυφλωθέντες᾽ ἡ δὲ κτίσις οὐκ ἠγνόησε τὸν ἑαυτῆς Δεσπότην τε 
καὶ δημιουργόν. Ἔτι γὰρ τοῦ Σωτῆρος ἐπὶ τοῦ σταυροῦ κρεμαμένου, θεωρήσας ὁ ἥλιος 
ὁ αἰσθητὸς τὸν ἥλιον τῆς δικαιοσύνης Χριστὸν ὑπὸ τῶν παρανόμων ὑβριζόμενον, μὴ 
φέρων τὸ τόλμημα, φεύγει σκοτίσας τὴν γῆν, καὶ ἄτοπον ἡγησάμενος συνεργεῖν, καὶ 
φωτίζειν ὀφθαλμοὺς τοὺς τὴν μεγίστην ἀσεβοῦντας ἀσέβειαν. Οὐ μόνον δὲ ὁ ἥλιος 
ἔφυγεν, ἀλλὰ καὶ ἡ γῆ ἐκλονεῖτο, μὴ φέρουσα τὴν ἀνομίαν τῶν δρωμένων, ἐνδεικνυμένη 
δὲ καὶ διδάσκουσα ὅτι Θεὸς ἦν ὁ σταυρούμενος᾽ διὸ καὶ οὐκ ἠνείχετο, ἀλλ᾽ ἐχαλέπαινε, 
μὴ θέλουσα φέρειν ἐφ᾽ ἑαυτῆς τοῦ θεοστυγεῖς Ἰουδαίους. Οὐχ οὕτω γὰρ 

ἀδελφοκτονήσας ἔχρανεν ὁ Κάϊν τὴν γῆν, οὐδ᾽ οὕτως ἐβάρησεν αὐτὴν ἡ τῶν γιγάντων 
πυργοποιία, οὐδ᾽ οὕτως αὐτὴν ἐμόλυναν ἀθεμιτουργήσαντες Σοδομῖται, οὐδ᾽ αὐτοὶ οἱ τὰ 
εἴδωλα πλάσαντες ἐξ αὐτῆς: οὐ τὸ αἷμα Ζαχαρίου καὶ Ἄβελ ἐκχυθὲν ἐβάρησεν αὐτὴν 
οὕτως ὅσον Ἰουδαῖοι, τὸ μέγα τοῦτο τολμήσαντες ἀσέβημα. Διὰ γὰρ τοῦτο καὶ αἱ 
σκληραὶ πέτραι ἐσχίζοντο, ἵνα μάθωσιν ὅτι οὗτός ἐστιν ἡ πνευματικὴ καὶ ζῶσα πέτρα. 
«Ἔπινον γάρ, φησίν, ἐκ πνευματικῆς ἀκολουθούσης πέτρας" ἡ δὲ πέτρα ἦν ὁ Χριστός». 
Ὃ τῆς Ἰουδαίων ἀγνωμοσύνης! Αἱ πέτραι ἐσχίσθησαν, καὶ οὗτοι ἀναισθητοῦσι: τὰ 
ἄψυχα κλονεῖται, καὶ οἱ ἔμψυχοι ἀπιστοῦσι: τὸ καταπέτασμα τοῦ ναοῦ ῥήγνυται, ἵνα 
λοιπὸν ἡ ἐρήμωσις αὐτῶν δειχθῇ. Ἐσχίσθη γὰρ τὸ καταπέτασμα, καὶ ἐγυμνώθη τὰ ἐν τῷ 
ναῷ διὰ τὸν εἰπόντα Χριστόν: «Ἰδοὺ ἀφίεται ὁ οἶκος ὑμῶν ἔρημος». Καὶ γὰρ καὶ 
ἠρήμωται μετὰ τὴν χριστοκτονίαν πάντα τὰ τῶν Ἰουδαίων σεμνά, καὶ οἱ παραμένοντες τῇ 
πόλει καὶ τῷ ἱερῷ ἄγγελοι μετέβησαν ἐκεῖθεν, καὶ ἦλθον εἰς τὴν Ἐκκλησίαν. Πολλὰ δὲ 
σώματα τῶν κεκοιμημένων ἁγίων συνηγέρθη Χριστῷ, ἵνα μάθωμεν ἡμεῖς, ὅτι Χριστὸς 
ἀποθανὼν μόνος οὐκ ἀνίσταται, ἀλλὰ Πάντας τοὺς εἰς αὐτὸν πιστεύοντας ἐκ νεκρῶν 
ἀνίστησιν. Αὕτη ὡς ἐν κεφαλαίῳ, ἐστὶν ἡ σεμνὴ τοῦ Πάσχα ἑορτή, καὶ ταῦτα Χριστιανῶν 
τὰ μυστήρια, περὶ ἀναστάσεως νεκρῶν καὶ ζωῆς αἰωνίου πανηγυρίζομεν. «Τοιγαροῦν 
ἑορτάσωμεν μὴ ἐν ζύμῃ κακίας καὶ πονηρίας, ἀλλ᾽ ἐν ἀζύμοις εἰλικρινείας καὶ 
ἀληθείας». πιστεύοντες εἰς Πατέρα, καὶ Υἱόν, καὶ ἅγιον Πνεῦμα, εἰς Τριάδα ὁμοούσιον, 
ἄκτιστον᾽ πιστεύοντες τῇ ἀναστάσει, προσδοκῶντες τὸν Κύριον πάλιν ἐρχόμενον, οὐκέτι 
μέντοι ταπεινῶς, ἀλλ᾽ ἐνδόξως μετὰ λαμπρότητος οὐρανίου, μετὰ φωτεινῶν ἀγγέλων, 
μετὰ σάλπιγγος καὶ φόβου καὶ χαρᾶς χαρᾶς μὲν τῶν ἁγίων καὶ δικαίων, φόβου δὲ τῶν 
ἀδίκων καὶ ἁμαρτωλῶν. Ὁ Θεὸς δὲ τῆς εἰρήνης πάντας ἡμᾶς καταξιώσειξ τῆς μετὰ ἁγίων 
ἀναστάσεως, ἐν ἔργοις καλοῖς εὑρεθέντας, καὶ πίστει ὀρθοδόξῳ, χάριτι καὶ φιλανθρωπίᾳ 
τοῦ μονογενοῦς αὐτοῦ Υἱοῦ, μεθ᾽ οὗ δόξα, τιμὴ καὶ προσκύνησις τῷ παναγίῳ καὶ ἀγαθῷ 
καὶ ζωοποιῷ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Πίναξ Περιεχομένων 


ΟΜΙΛΙΑ Α᾽. Τῆς τῶν νεκρῶν ἀναστάσεως 
ΛΟΓΟΣ --- Κατὰ μεθυόντων, καὶ λεχθεὶς τῇ ἁγίᾳ καὶ μεγάλῃ Κυριακῇ τοῦ Πάσχα. 
ΛΟΓΟΣ --- Εἰς τὴν ἀνάληψιν τοῦ Κυρίου ἡμῶν Ἰησοῦ Χριστοῦ: ἐλέχθη δὲ ἐν τῷ 
μαρτυρίῳ τῆς Ῥωμανησίας, ἔνθα μαρτύρων σώματα, ὑπὸ τὸ ἔδαφος κείμενα ἐγγὺς 
λείψανων αἱρετικῶν, ἀνηνέχθησαν, καὶ ἄνω κατ᾽ ἰδίαν ἐτάφησαν. 
ΟΜΙΛΙΑΙ ΕΙΣ ΤΗΝ ΑΓΙΑΝ ΠΕΝΤΗΚΟΣΤΗΝ 
ΟΜΙΛΙΑ Α΄. Καὶ διὰ τὶ σημεῖα νῦν οὐ γίνεται, καὶ ὅτι τὰ πραττόμενα καὶ 
λεγόμενα παρ᾽ ὑμῶν ἀναγράφεται. 
ΟΜΙΛΊΙΑ Β΄. Εἰς τὴν ἁγίαν Πεντηκοστὴν 
Εἰς τὸν Ἅγιον Ἀπόστολον Παῦλον 
ΟΜΙΛΙΑ Α’ 
ΟΜΙΛΙΑ Β΄. Εἰς τὸν Ἅγιον Ἀπόστολον Παῦλον 
ΟΜΙΛΙΑ Γ΄. Εἰς τὸν Ἀπόστολον Παῦλον 
ΟΜΙΛΙΑ Δ΄. Εἰς τὸν Ἅγιον Ἀπόστολον Παῦλον 
ΟΜΙΛΊΙΑ Ε΄. Εἰς τὸν Ἅγιον Ἀπόστολον Παῦλον 
ΛΟΓῸΟῸΣ (΄, Εἰς τὸν Ἅγιον Ἀπόστολον Παῦλον 
ΛΟΓῸΟῸΟΣ Ζ΄. Εἰς τὸν Ἅγιον Ἀπόστολον Παῦλον 
ΟΜΙΛΔΙΑ Ἐγκωμιαστική. Εἰς τὸν ἅγιον μάρτυρα Λουκιανὸν 
Εἰς τὸν Ἅγιον Ἱερομάρτυρα Βαβύλαν. 
ΛΟΓῸΟῸΣ Εἰς τὸν Μακάριον Βαβύλαν καὶ κατὰ Ἰουλιανοῦ, καὶ πρὸς Ἕλληνας 
ΟΜΙΛΙΑ Ἐγκωμιαστικὴ εἰς τοὺς Ἁγίους μάρτυρας Ἰουβεντῖνον καὶ Μαξιμῖνον τοὺς 
μαρτυρήσαντας ἐπὶ Ἰουλιανοῦ τοῦ ἀποστάτου 
ΟΜΙΛΙΑ ΕΓΚΩΜΙΑΣΤΙΚῊ Εἰς τὴν ἁγίαν μάρτυρα Πελαγίαν τὴν ἐν Ἀντιοχείᾳ 
ΕΓΚΩΜΙΟΝ Εἰς τὸν Ἅγιον Ἱερομάρτυρα Ἰγνάτιον τὸν θεόφορον ἀρχιεπίσκοπον 
γενόμενον Ἀντιοχείας τῆς μεγάλης εἰς Ῥώμην ἀπενεχθέντα, καὶ αὐτόθι 
μαρτυρήσαντα, κἀκεῖθεν αὖθις εἰς Ἀντιοχείαν κομισθέντα. 
ΕΓΚΩΜΙΟΝ Τίς τὸν ἐν ἁγίοις ἡμῶν Εὐστάθιον ἀρχιεπίσκοπον Ἀντιοχείας τῆς 
μεγάλης. 
ΛΟΓΟΣ Α΄. ΕΓΚΩΜΙΟΝ Εἰς τὸν ἅγιον μάρτυρα Ῥωμανὸν 
ΛΟΓῸΣ Β΄. Εἰς τὸν Ἅγιον Μάρτυρα Ῥωμανὸν 
Εἰς τοὺς Ἁγίους Μακκαβαίους. 
ΟΜΙΛΊΙΑ Α΄. Εἰς τοὺς Ἁγίους Μακκοβαίους καὶ εἰς τὴν μητέρα αὐτῶν. 
ΟΜΙΛΊΙΑ Β΄. Εἰς τοὺς Ἁγίους Μακκαβαίους 
ΟΜΙΛΊΙΑ Γ΄. Εἰς τοὺς Ἁγίους Μακκαβαίους 
ΛΟΓῸΟΣ Εἰς τοὺς Μακκαβαίους 
ΟΜΙΛΙΑ ΕΓΚΩΜΙΑΣΤΙΚῊ Εἰς τὰς Ἁγίας Μάρτυρας Βερνίκην καὶ Προσδόκην 
παρθένους, καὶ Δομνίναν τὴν μητέρα αὐτῶν 
ΛΟΓῸΟῸΣ Εἰς τὸν τετραήμερον Λάζαρον 

ΟΜΙΛΙΑ Ἀπελθόντος τοῦ ἐπισκόπου μαρτύρων ἡμέραν ἐν τῇ χώρᾳ ἐπιτελέσαι, 
ἐλέχθη ἡ ὁμιλία ἐν τῇ πόλει εἰς μάρτυρας, καὶ περὶ κατανύξεως καὶ ἐλεημοσύνης. 
Ὅτι ἐπικίνδυνον καὶ τοῖς λέγουσι, καὶ τοῖς καὶ τοῖς ἀκούουσι τὸ πρὸς χάριν 
δημηγορεῖν, καὶ ὅτι χρήσιμον καὶ δικαιοσύνη μεγίστη τὸ κατηγορεῖν τῶν οἰκείων 
ἁμαρτημάτων. 
Εἰς Μάρτυρας ΟΜΙΛΙΑ 
ΕΓΚΩΜΙΟΝ Εἰς τὸν Ἅγιον Μάρτυρα Ἰουλιανὸν 
ΕΓΚΩΜΙΟΝ Εἰς τὸν Ἅγιον Μάρτυρα Βαρλαὰμ 
ΕΓΚΩΜΙΟΝ Τἰς τὴν Ἁγίαν μεγαλομάρτυρα Δροσίδα, καὶ εἰς τὸ μεμνῆσθαι 
θανάτου 
ΕΓΚΩΜΙΟΝ Εἰς Μάρτυρας Αἰγυπτίους 
Εἰς τὸν Ἅγιον Ἱερομάρτυρα Φοωκᾶν, καὶ κατὰ αἱρετικῶν. Καὶ εἰς τὸν ρμα᾿ ψαλμόν, 
«Φωνῇ μοῦ πρὸς τὸν Κύριον ἐκέκραξα, φωνῇ μου πρὸς τὸν Θεὸν ἐδεήθην». 
ΕΓΚΩΜΙΟΝ Εἰς τοὺς ἁγίους πάντας τοὺς ἐν ὅλῳ τῷ κόσμῳ μαρτυρήσαντας. 
ΟΜΙΛΙΑ Μετὰ τὸν σεισμὸν 
Εἰς τὴν προδοσίαν τοῦ Ἰούδα 
Εἰς τὴν μνήμην τοῦ ἁγίου Βάσσου. Ἐλέχθη εἰς τοὺς φόβους, καὶ εἰς τό, «Μάθετε 
ἀπ᾿ ἐμοῦ, ὅτι πρᾶός εἰμι, καὶ ταπεινὸς τῇ καρδίᾳ». 
ΛΟΓΙῸΣ Εἰς Πέτρον τὸν Ἀπόστολον καὶ Ἡλίαν τὸν προφήτην 
ΛΟΓῸΟῸΣ Εἰς τὸν μακάριον Ἀβραὰμ 
ΕΙΣ ΤΗΝ ΑΓΙΑΝ Πρωτομάόρτυρα Καὶ ἀπόστολον Θέκλαν ἐγκώμιον 
ΛΟΓΟΙ ΕΞ Περὶ εἱμαρμένης τε καὶ προνοίας 

ΛΟΓῸΣ Α΄. 

ΛΟΓῸΟῸΣ Β΄. Περὶ προνοίας καὶ εἱμαρμένης 

ΛΟΓῸΣ Γ΄. Περὶ εἱμαρμένης καὶ προνοίας 

ΛΟΓῸΣ Δ΄. Περὶ Προνοίας καὶ εἱμαρμένης 

ΛΟΓῸΣ Ε΄. Περὶ εἱμαρμένης καὶ προνοίας 

ΛΟΓῸΣ (ζ΄, Περὶ εἱμαρμένης ἢ κατὰ γαστριμαργίας 
ΠΕΡῚ ΠΡΟΣΕΥΧΗΣ 

ΛΟΓῸΟΣ Α᾽. 

ΛΟΓῸΣ Β΄. Περὶ προσευχῆς 
ΟΜΙΛΙΑ Εἰς τὸν χρηματισμὸν Ζαχαρίου καὶ εἰς τὴν σύλληψιν τῆς Ἐλισάβετ 
ΕΓΚΩΜΙΟΝ Εἰς τὴν σύλληψιν τοῦ Ἁγίου Ἰωάννου τοῦ προφήτου καὶ Προδρόμου 
τοῦ Βαπτιστοῦ 
ΕΙΣ ΤΟΝ ΕΥ̓ΑΓΓΕΛΙΣΜΟΝ Τῆς ὑπερενδόξου Δεσποίνης ἡμῶν Θεοτόκου 
ΟΜΙΛΙΑ Εἰς τὸ Ἐξῆλθε δόγμα παρὰ Καίσαρος Αὐγούστου. καὶ εἰς τὴν ἀπογραφὴν 
τῆς ἁγίας Θεοτόκου 
Εἰς τὸν Ἅγιον Ἰωάννην τὸν Πρόδρομον 
Εἰς τὰ Ἅγια Θεοφάνεια 
ΛΟΓΟΣ ΕΙΣ ΤΗΝ ὙΠΑΠΑΝΤΗΝ Τοῦ Κυρίου ἡμῶν Ἰησοῦ Χριστοῦ, καὶ εἰς τὴν 
Θεοτόκον καὶ εἰς τὸν Συμεώνα 

ΤΗ ΑἸΓῚΑ ΚΑΙ ΜΕΓΑΛΗ ἹΠαρασκεβυῇ 

ΕΙΣ ΤΟΝ ΤΙΜΙΟΝ καὶ ζωοποιὸν σταυρόν, καὶ περὶ τῆς τῶν πρώτων ἀνθρώπων 
παραβάσεως. 

ΟΜΙΛΙΑ ΕΙΣ ΤΗΝ ΤΡΙΗΜΕΡΟΝ ΑΝΑΣΤΑΣΙΝ Τοῦ Κυρίου ἡμῶν Ἰησοῦ Χριστοῦ 

Πίναξ Περιεχομένων 


ΟΜΙΛΙΑ Α᾽. Τῆς τῶν νεκρῶν ἀναστάσεως 4 
ΛΟΓΟΣ --- Κατὰ μεθυόντων, καὶ λεχθεὶς τῇ ἁγίᾳ καὶ μεγάλῃ [4 
Κυριακῇ τοῦ Ιάσχα. 

ΛΟΓΟΣ ---Εἰς τὴν ἀνάληψιν τοῦ Κυρίου ἡμῶν Ἰησοῦ Χριστοῦ" 

ἐλέχθη δὲ ἐν τῷ μαρτυρίῳ τῆς Ῥωμανησίας, ἔνθα μαρτύρων 20 
σώματα, ὑπὸ τὸ ἔδαφος κείμενα ἐγγὺς λείψανων αἱρετικῶν, 
ἀνηνέχθησαν, καὶ ἄνω κατ᾽ ἰδίαν ἐτάφησαν. 

ΟΜΙΛΙΑΙ ΕΙΣ ΤΗΝ ΑΓΙΑΝ ΠΕΝΤΗΚΟΣΤΗΝ 26 


ΟΜΙΛΙΑ Α΄. Καὶ διὰ τὶ σημεῖα νῦν οὐ γίνεται, καὶ ὅτι τὰ πραττόμενα καὶ 


λεγόμενα παρ᾽ ὑμῶν ἀναγράφεται. 2) 
ΟΜΙΛΊΙΑ Β΄. Εἰς τὴν ἁγίαν Πεντηκοστὴν 37 
Εἰς τὸν Ἅγιον Ἀπόστολον Παῦλον 42 
ΟΜΙΛΙΑ Α᾿ 43 
ΟΜΙΛΙΑ Β΄. Εἰς τὸν Ἅγιον Ἀπόστολον Παῦλον 4δ 
ΟΜΙΛΊΙΑ Γ΄. Εἰς τὸν Ἀπόστολον Παῦλον 52 
ΟΜΙΛΙΑ Δ΄. Εἰς τὸν Ἅγιον Ἀπόστολον Παῦλον 56 
ΟΜΙΛΙΑ Ε΄. Εἰς τὸν Ἅγιον Ἀπόστολον Παῦλον 64 
ΛΟΓῸΣ (΄. Εἰς τὸν Ἅγιον Ἀπόστολον Παῦλον 69 
ΛΟΓΟΣ Ζ΄. Εἰς τὸν Ἅγιον Ἀπόστολον Παῦλον 74 
ΟΜΙΛΙΑ Ἐγκωμιαστική. Εἰς τὸν ἅγιον μάρτυρα Λουκιανὸν ὃ3 
Εἰς τὸν Ἅγιον Ἱερομάρτυρα Βαβύλαν. δ 


ΛΟΓῸΟῸΟΣ Εἰς τὸν Μακάριον Βαβύλαν καὶ κατὰ Ἰουλιανοῦ, καὶ πρὸς 93 
Ἕλληνας 
ΟΜΙΛΙΑ Ἐγκωμιαστικὴ εἰς τοὺς Ἁγίους μάρτυρας Ἰουβεντῖνον καὶ 


Ει ὃ Ἰπθ εν βῶν τῇ ᾿ 129 
Μαξιμῖνον τοὺς μαρτυρήσαντας ἐπὶ Ἰουλιανοῦ τοῦ ἀποστάτου 
ΟΜΙΛΙΑ ΕΓΚΩΜΙΑΣΤΙΚῊΗ Εἰς τὴν ἁγίαν μάρτυρα Πελαγίαν τὴν 134 
ἐν Ἀντιοχείᾳ 
ΕΓΚΩΜΙΟΝ Εἰς τὸν Ἅγιον Ἱερομάρτυρα Ἰγνάτιον τὸν θεόφορον 
ἀρχιεπίσκοπον γενόμενον Ἀντιοχείας τῆς μεγάλης εἰς Ῥώμην 
ἀπενεχθέντα, καὶ αὐτόθι μαρτυρήσαντα, κἀκεῖθεν αὖθις εἰς 140 

Ἀντιοχείαν κομισθέντα. 
ΕΓΚΩΜΙΟΝ Εἰς τὸν ἐν ἁγίοις ἡμῶν Εὐστάθιον ἀρχιεπίσκοπον 


; ἜΠΟΣ τς Ε 149 

Ἀντιοχείας τῆς μεγάλης. 

ΛΟΓΟΣ Α΄. ΕΓΚΩΜΙΟΝ Εἰς τὸν ἅγιον μάρτυρα Ῥωμανὸν 156 

ΛΟΓῸΟῸΣ Β΄. Εἰς τὸν Ἅγιον Μάρτυρα Ῥωμανὸν 162 

Εἰς τοὺς Ἁγίους Μακκαβαίους. 167 
ΟΜΙΛΙΑ Α. Εἰς τοὺς Ἁγίους Μακκαβαίους καὶ εἰς τὴν μητέρα αὐτῶν. 16ὃ 
ΟΜΙΛΙΑ Β΄. Εἰς τοὺς Ἁγίους Μακκαβαίους 173 
ΟΜΙΛΊΙΑ Γ΄. Εἰς τοὺς Ἁγίους Μακκαβαίους 177 
ΛΟΓῸΟῸΣ Εἰς τοὺς Μακκαβαίους 179 

ΟΜΙΛΙΑ ΕΓΚΩΜΙΑΣΤΙΚῊΗ Εἰς τὰς Ἁγίας Μάρτυρας Βερνίκην καὶ 1830 

Προσδόκην παρθένους, καὶ Δομνίναν τὴν μητέρα αὐτῶν 

ΛΟΓῸΟῸΣ Εἰς τὸν τετραήμερον Λάζαρον 191 


ΟΜΙΛΙΑ Ἀπελθόντος τοῦ ἐπισκόπου μαρτύρων ἡμέραν ἐν τῇ χώρᾳ 
ἐπιτελέσαι, ἐλέχθη ἡ ὁμιλία ἐν τῇ πόλει εἰς μάρτυρας, καὶ περὶ 194 
κατανύξεως καὶ ἐλεημοσύνης. 

Ὅτι ἐπικίνδυνον καὶ τοῖς λέγουσι, καὶ τοῖς καὶ τοῖς ἀκούουσι τὸ 

πρὸς χάριν δημηγορεῖν, καὶ ὅτι χρήσιμον καὶ δικαιοσύνη μεγίστη 201 
τὸ κατηγορεῖν τῶν οἰκείων ἁμαρτημάτων. 


Εἰς Μάρτυρας ΟΜΙΛΙΑ 210 
ΕΓΚΩΜΙΟΝ Εἰς τὸν Ἅγιον Μάρτυρα Ἰουλιανὸν 213 
ΕΓΚΩΜΙΟΝ Εἰς τὸν Ἅγιον Μάρτυρα Βαρλαὰμ 222 


ΕΓΚΩΜΙΟΝ Εἰς τὴν Ἁγίαν μεγαλομάρτυρα Δροσίδα, καὶ εἰς τὸ 528 
μεμνῆσθαι θανάτου 

ΕΓΚΩΜΙΟΝ Εἰς Μάρτυρας Αἰγυπτίους 23ὃ 
Εἰς τὸν Ἅγιον Ἱερομάρτυρα Φωκᾶν, καὶ κατὰ αἱρετικῶν. Καὶ εἰς 

τὸν ρμα᾽ ψαλμόν, «Φωνῇ μου πρὸς τὸν Κύριον ἐκέκραξα, φωνῇ 242 
μου πρὸς τὸν Θεὸν ἐδεήθην». 

ΕΓ ΚΏΩΜΙΟΝ Εἰς τοὺς ἁγίους πάντας τοὺς ἐν ὅλῳ τῷ κόσμῳ 545 
μαρτυρήσαντας. 

ΟΜΙΛΙΑ Μετὰ τὸν σεισμὸν 253 

Εἰς τὴν προδοσίαν τοῦ Ἰούδα 256 
Εἰς τὴν μνήμην τοῦ ἁγίου Βάσσου. Ἐλέχθη εἰς τοὺς φόβους, καὶ 


ΟΣ ; τ ΝΣ τ τὸς Ἐὰν τὶ δ τὰ ᾿ ἐστιν Ε 259 
εἰς τό, «Μάθετε ἀπ᾽ ἐμοῦ, ὅτι πρᾶός εἰμι, καὶ ταπεινὸς τῇ καρδίᾳ». 
ΛΟΓΟῸΟΣ Εἰς Πέτρον τὸν Ἀπόστολον καὶ Ἡλίαν τὸν προφήτην 264 
ΛΟΓῸΣ Εἰς τὸν μακάριον Ἀβραὰμ 274 
ΕΙΣ ΤΗΝ ΑΓΙΑΝ Πρωτομάρτυρα Καὶ ἀπόστολον Θέκλαν ἐγκώμιον 281] 
ΛΟΓΟΙ ΕΞ Περὶ εἱμαρμένης τε καὶ προνοίας 28δ4 
ΛΟΙῸΣ Α΄. 2δ5 
ΛΟΓῸΣ Β΄. Περὶ προνοίας καὶ εἱμαρμένης 2δ9 
ΛΟΓῸΣ Γ΄. Περὶ εἱμαρμένης καὶ προνοίας 293 
ΛΟΓΟΣ Δ΄. Περὶ Προνοίας καὶ εἱμαρμένης 296 
ΛΟΓῸΣ Ε΄. Περὶ εἱμαρμένης καὶ προνοίας 301] 
ΛΟΓΟῸΣ (΄, Περὶ εἱμαρμένης ἢ κατὰ γαστριμαργίας 305 

ΠΕΡῚ ΠΡΟΣΕΥΧΗΣ 309 
ΛΟΙῸΣ Α΄. 310 
ΛΟΙῸΣ Β΄. Περὶ προσευχῆς 315 

ΟΜΙΛΙΑ Εἰς τὸν χρηματισμὸν Ζαχαρίου καὶ εἰς τὴν σύλληψιν τῆς 32] 

Ἐλισάβετ 

ΕΓΚΩΜΙΟΝ Εἰς τὴν σύλληψιν τοῦ Ἁγίου Ἰωάννου τοῦ προφήτου 324 

καὶ Προὸρόμου τοῦ Βαπτιστοῦ 

ΕΙΣ ΤΟΝ ΕΥ̓ΑΓΓΕΛΙΣΜΟΝ Τῆς ὑπερενδόξου Δεσποίνης ἡμῶν 320 


Θεοτόκου 
ΟΜΙΛΙΑ Εἰς τὸ Ἐξῆλθε δόγμα παρὰ Καίσαρος Αὐγούστου᾽ καὶ εἰς 


τὴν ἀπογραφὴν τῆς ἁγίας Θεοτόκου 50: 
Εἰς τὸν Ἅγιον Ἰωάννην τὸν Πρόδρομον 338ὃ 
Εἰς τὰ Ἅγια Θεοφάνεια 343 
ΛΟΓΟΣ ΕΙΣ ΤΗΝ ὙΠΑΠΑΝΤΗΝ Τοῦ Κυρίου ἡμῶν Ἰησοῦ 24ς 


Χριστοῦ, καὶ εἰς τὴν Θεοτόκον καὶ εἰς τὸν Συμεώνα 
ΤΗ ΑΓῚΑ ΚΑΙ ΜΕΓΑΛΗ Παρασκευῇ 351 


ΕΙΣ ΤΟΝ ΤΙΜΙΟΝ καὶ ζωοποιὸν σταυρόν, καὶ περὶ τῆς τῶν πρώτων 


: , : 356 
ἀνθρώπων παραβάσεως. 


370 - Ἰσαὰκ Σύρου 


ΟΜΙΛΙΑ ΕΙΣ ΤΗΝ ΤΡΙΗΜΕΡΟΝ ΑΝΑΣΤΑΣΙΝ Τοῦ Κυρίου ἡμῶν 361 
Ἰησοῦ Χριστοῦ 

